

THE

CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

Nos; 191, 192, 211, 212, 213, 214, 227, 228, 237, 238,
253, 328, 333, 340 & 345.

—:o:—

वैयाकरणसिद्धान्तलघुमञ्जूषा

महामहोपाध्याय-श्रीनागेशभट्टविरचिता ।

श्रीमद्वाल्महिविरचित कलाटीकासनाथीकृता ।

श्रीयुतभाण्डार्युपाह्वमाधवशास्त्रिणा

संशोधिता ।

Vaiyākaraṇa Siddhant Laghumañjusha,

BY

MAHAMAHOPADHYAYA SRINAGESH BHATTACHARYA

With a Commentary called Kala of BHANU BHATTACHARYA.

Edited by

Vyakarnopadhyaya and Sahitya

and Meemānsā Tirtha.

PANDIT MADHAVA SASTRI BHATTACHARYA

VOLUME I to XV—१ से १५.

PUBLISHED & SOLD BY THE SECRETARY,

CHOWKHAMBÂ SANSKRIT SERIES OFFICE, BENARES.

Printed by Jai Krishna Das Gupta,

at the Vidya Vilas Press, Benares.

म्पूर्णमपि अशुद्धिवहुलमैकमेव समासादितम् । अतः आकृष्टविचारं टीकाद्वयोपेतं, अग्रेच कलयैव सनाथितं मुद्रापयिष्ये इति धृत्वात्साहेन श्रेष्ठिवरेण १९१३ त्रयोदशाधिकैकोनविंशतिशततमेशवीये मुद्रापयितुं समारब्धा । संशोधनकार्यं च काशिकराजकीयपाठालयाध्यापकश्रीमदनमोहनपाठकमहोदयद्वारा खण्डद्वयपर्यंतं समपादि । तदानीमेव तेषां प्रकृतेरस्वास्थ्याच्छोधनकार्यविकलतामालोच्य तृतीयखण्डात्प्रभृति विद्वद्वरश्रीशेण्डे इत्युपाह्वसीतारामशास्त्रिणः संशोधनकार्यं न्ययुज्यन्त ।

तैश्च एकादशखण्डान्तं संशोधितेऽग्रे तस्मिन् कार्ये श्रेष्ठिवरप्रार्थनयाऽहं प्रावर्तिषि । समापयं चाऽऽग्रन्थपरिसमाप्तिः संशोधनम् । तत्र सर्वैरपि यथामति संशोधनेऽपि टीकापुस्तकयोरशुद्धिबाहुल्यादुपायान्तराभावाच्च क्वचिदशुद्धयस्तदवस्था एवेति दोषदृष्टितां विहाय सुमनसो गुणैकपक्षपातितामवलम्ब्य कृतार्थयन्तु मुद्रापणपरिश्रममिति भूयोभूयः प्रार्थयामि ।

तथा काशीस्थ श्रीचन्द्रपाठशालाध्यक्ष स्वामिवरदयानन्दमहोदयैः लिखितकलाटीका पुस्तकस्य वितरणेनास्मिन् मुद्रापणे साहाय्यसंपादनेन सहकृतम् ।

अथ अशुद्धिविचारादग्रे कुञ्जिकाटीका समुपलब्धा चेत् केनचित् कृतस्य टीकायाः संपादनविधेः संप्रैष्य श्रयोभागिताः संपादनीयेति नमोऽर्पयामि ।

अथ अशुद्धिविचारेणास्याग्रन्थस्य मुद्रापणेन बहूपकृतस्य टीकायाः संपादनविधेः संप्रैष्य श्रयोभागिताः संपादनीयेति नमोऽर्पयामि ।

अथ अशुद्धिविचारेणास्याग्रन्थस्य मुद्रापणेन बहूपकृतस्य टीकायाः संपादनविधेः संप्रैष्य श्रयोभागिताः संपादनीयेति नमोऽर्पयामि ।

अथ अशुद्धिविचारेणास्याग्रन्थस्य मुद्रापणेन बहूपकृतस्य टीकायाः संपादनविधेः संप्रैष्य श्रयोभागिताः संपादनीयेति नमोऽर्पयामि ।

अथ अशुद्धिविचारेणास्याग्रन्थस्य मुद्रापणेन बहूपकृतस्य टीकायाः संपादनविधेः संप्रैष्य श्रयोभागिताः संपादनीयेति नमोऽर्पयामि ।

विदुषामनुचरो—

भाण्डार्युपाहो माधवशास्त्री ।

लघुमञ्जूषास्थ विषयाणाम् अनुक्रमणिका ।

विषयः	पृष्ठम्
स्फोटनिरूपणम्	१
शाब्दबोधे गृहीताया वृत्तेर्हेतुत्वम्	१३
वृत्तेर्लैविध्यम्	२०
तत्र शक्तिनिरूपणम्	२१
नैयायिकमतेन शक्तिनिरूपणम्	२३
स्वमते शक्तिस्वरूपनिरूपणम्	२८
कौस्तुभोक्ति खण्डनम्	३६
तादात्म्य निरूपणम्	४०
बौद्धपदार्थ निरूपणम्	४५
ईश्वरसंकेतो न शक्तिरिति सिद्धान्तः	४९
तादात्म्यग्रहोपायनि०	५३
प्रत्यक्षसामग्री न शाब्दबोधप्रतिबन्धिका	५९
अपभ्रंशेऽपि शक्ति सत्त्वम्	५९
अत्रार्थे जैमिनिमतम्	५९
आर्यमुच्छाधिकरण तात्पर्य नि०	५९
ऋष्यार्यमुच्छानां तुल्यं शिष्टत्वम्	५९
साधुत्वनिरूपणम्	५९
शक्त्यर्थेनैव लक्षणिकपद साधुत्वम्	७८
अपभ्रंशानां शक्तत्वात्प्रातिपदिकत्वम्	८५
साधुत्वस्य जातित्वेऽप्यसंकरः	८९
देशभाषिकानां मसाधुत्वम्	९१
दि घु भादीनां साधुत्वम्	९३
	९६

विषयः	पृष्ठम्
शक्ते स्त्रैविध्यम्	१०५
शक्ति नियामक संयोगादि नि०	१०८
तात्पर्यानुपपत्ति लक्षणाबीजम्	११८
लक्षणा भेदाः	१२२
स्वमते लक्षणा स्वरूपनि०	१३४
लक्षणा हेतवः साहचर्यादि संबन्धाः	१४२
ब्रीहीन् प्रोक्षतीत्यादौ लक्षणाप्रकारः	१४७
व्यञ्जनाऽऽवश्यकता निरू०	१५१
शक्त्याश्रय शब्द निरूपणम्	१६३
तत्र नैयायिकमतम्	१६४
तत्र स्वमतेन नित्यशब्दनि०	१७१
परादिचतुर्विधवाग्निरूपणम्	१७८
वर्णेषु पौर्वापर्यं बौद्धम्	१७९
आकाशस्य शब्दगुणत्वसाधनम्	१९९
श्रोत्रस्य सांख्योक्ताहंकारिकत्व खण्डनम्	२०७
अगृहीत संबन्धवर्णै रपि स्फोट व्यञ्जनम्	२१३
शब्दस्य नित्यत्वस्थिरत्वे	२१५
शब्दस्य नित्यत्वादिना आकाशस्य स्फोटव्याक्त	२२९
शब्दस्य नित्यत्वादिना वायुस्य स्फोटव्याक्त	२३३
शब्दस्य नित्यत्वादिना अग्निः स्फोटव्याक्त	२४०
शब्दस्य नित्यत्वादिना जलः स्फोटव्याक्त	२४७
शब्दस्य नित्यत्वादिना धरा स्फोटव्याक्त	२५३
बौद्धपदार्थस्य भ्रमादावपि भासनम्	२५९
प्रपञ्चस्य मायिकत्व निरूपणम्	२५९
वृत्तिनिरूपणम्	३१९
वृत्तिजन्यफल निरूपणम्	३२६
विषयतापदार्थनि०	३२६
न्यायमते विषयतापदार्थनि०	३२७
मलादिपदेभ्योऽपिऽ बौद्धार्थस्यैव बोधः	३३१
सर्वं ज्ञानानां शब्दानुबिद्धत्वम्	३

विषयः

पृष्ठम्

अत्र 'स्वं रूपं' सूत्रभाष्योक्तिर्मानम्	३५२
विषयतानामपि ज्ञाने भानम्	३५८
अवयवेभ्यः पृथगवयवी नास्ति	३७१
शब्दार्थज्ञानानां बुद्धिधर्मत्वादितरेतराध्यासः	३८३
बौद्धपदार्थानङ्गीकारे दोषाः	३८५
स्फोटस्यान्तरप्रणवरूपत्वम्	३८९
ईश्वरएव स्फोटस्य श्रोताः तद्द्वारा जीवस्य स्फोटोपलब्धिः	३९१
सप्रपञ्चं स्फोट भेदनिरूपणम्	३९२
पदपदार्थकल्पनाऽसत्यत्व निरूपणम्	४०३
वाक्यार्थस्वरूपनिरूपणम्	४१७
पदार्थोपस्थितेः स्मृतिरूपत्वखण्डनम्	४२५
वाक्यशक्तिस्थापनम्	४२९
अन्विताभिधानवादखण्डनम्	४३६
क्वचित्पदैरितरान्वितस्वार्थबोधनम्	४४३
पदाध्याहारार्थाध्याहारोभयस्य साधुत्वम्	४५१
वर्णस्फोट निरूपणम्	४५७
सामान्यतो जातिसिद्धिः	४६४
एकपदेनैकैव जातिर्वाच्या न सर्वा	४७८
जातिस्फोट निष्कर्षः	४८४
वाच्यवाचकशक्तीनां निर्णयनिष्कर्षः	४८४

इति वाच्य वाचकशक्तिविचारः ।

आकाङ्क्षा निरूपणम्	४९७
योग्यता निरूपणम्	५०६
आसत्ति निरूपणम्	५२२
तात्पर्य निरूपणम्	५२४

इत्याकाङ्क्षादिविचारः ।

धात्वर्थ निरूपणम्	५३१
-------------------	-----

इति धात्वर्थ विचारः ।

निपातार्थ निरूपणम्	५४४
--------------------	-----

विषयः

पृष्ठम्

इवार्थ निरूपणम्	६१८
नञर्थ निरूपणम्	६४८
एवार्थ निरूपणम्	७०६
प्रसङ्गात्परिसंख्या निरूपणम्	७१२

इति निपातार्थ इवचारः ।

तिङ्र्थ निरूपणम्	७२९
मीमांसकमत खण्डनम्	७५०
भावनाया धातुवाच्यत्व निष्कर्षः	७७४
आख्यातार्थ प्रधान शाब्दबोधसिद्धान्तनि०	७८९
संख्यानवय निरूपणम्	८१५
कालान्वय निरूपणम्	८३०
कालस्वरूपनिरूपणम्	८३९
वर्तमानत्वादि निरूपणम्	८४८
मनो निरूपणम्	८७१
अनद्यतनत्व निरू०	९२०
प्रथमपुरुषादि निरूपणम्	९२६
फलस्य कर्त्र मिप्रायत्व निरू०	९३१
संज्ञितमनेपदस्य णिचश्च समानार्थत्वमतम्	९४०
अनश्नुत्यर्थ नि०	९४५
लिङ्गार्थः	९५७
इष्टसाधनत्वं न प्रवर्तना	९५८
वलवदनिष्ठाननुबन्धित्व—	९६४
कृतिसाध्यत्वयो न लिङ्गर्थत्वम्	९६५
न कलत्रमित्यादि निषेधानामर्थनि०	९७२
स्वर्ग कामो यजतेत्यादिवाक्यार्थ नि०	९९२
अपत्नीकस्यापि भीष्मादेरग्निहोत्रनि०	१००१
नित्यनैमिच्छिकयोः प्रत्यवायपरिहारस्य फलत्वनि०	१०१७
शाब्दभावनाभावना नि०	१०२३

विषयः

पृष्ठम्

गीयहिंसाया अपि पापजनकत्व नि०	१०३८
राजपेयेन यजेतेत्यादेः शाब्दबोधनि०	१०६६
प्रवर्तनाच्च लिङादिबोद्ध्या न वाच्या	१०७२

इति तिङ्र्थ विचारः ।

सन्यङ् णिजाद्यर्थनि०	१०७५
कर्तृकर्मार्थक कृदर्थ नि०	१०८१
भावार्थक कृदर्थ नि०	१०८२
तुमुन्नाद्यर्थ नि०	१०८८
क्त्वार्थ नि०	१०८९
प्रधानक्रियानुरोधेन गुणक्रियाकर्त्राद्यभिधानम्	१०९८
इति कृदर्थ विचारः	

अथ सुबन्ते प्रकृतिप्रत्ययार्थविचारः ।

प्रातिपदिकार्थ निरूपणम्	११०५
लिङ्गस्य प्रातिपदिकार्थत्वम्	११४१
संख्यायाः प्रातिपदिकार्थत्वनि०	११५०
शब्दस्यापि प्राति०	११५१
तदिदमादिपदार्थनि०	११५२
गुण्यदस्मत्पदार्थनि०	११५३
किपदार्थ निरूपणम्	११५४
स्वपदार्थ नि०	११५५
एक शब्दार्थ नि०	११५६
दिग्वत्त्वकपूर्वा दिपदार्थ नि०	११५७
विंशत्यादि पदार्थ नि०	११५८
द्रोणप्रस्थादिपदार्थ नि०	११५९
धेनुशब्दार्थ नि०	११६०
वत्सशब्दार्थ नि०	११६१
प्रथमा विभक्त्यर्थ नि०	११६२
संबोधनपदार्थ नि०	११६३

विषयः

कारकपदार्थ नि०	११
द्वितीयाविभक्त्यर्थ नि०	१२०
अकथितकर्म नि०	१२२७
उपपदविभक्त्यर्थनि०	१२३२
कर्तृतृतीयाविभक्त्यर्थनि०	१२४२
करणतृतीयार्थ०	१२५१
सहार्थतृतीयार्थ नि०	१२५६
उपलक्षण तृतीयार्थ नि०	१२५९
कारकचतुर्थ्यर्थनि०	१२६१
उपपद चतुर्थ्यर्थनि०	१२८०
पञ्चम्यर्थनि०	१२८४
षष्ठ्यर्थनि०	१३१०
सप्तम्यर्थनि०	१३२७
विभक्त्यर्थसंख्यानि०	१३४२

अथ वृत्तिविचारः

एकार्थी भावनि०	१३७२
सामान्य समासनि०	१४२२
अलङ्कार नि०	१४२२
वचनं	१४२४
वचनम्	१४४९
एकपदपरिहृ०	१४८२
कर्मजायन्त वृत्तिनि०	१५०५
तद्धित वृत्तिनि०	१५१३
वेदापौरुषेयत्वनि०	१५१७
तद्धितप्रत्ययार्थ नि०	१५२९
वीप्सा नि०	१५३८
उपसंहारः	१५६८
	१५८३

इति मञ्जूषाविषयानुक्रमणिका ।

क्रममिव्यक्तं भवति । एवं सर्वत्र सत एवाभिव्यक्तिर्द्रष्टव्येति । न-
न्वत्र सूक्ष्मत्वं स्फोटवादोक्तं चेत्स्थूलरूपस्यासतो जन्यत्वला-
भेनासत्कार्यवाद एव सिद्धो ऽत आह *विषयेति । वेदान्तिम-
तमाह *केचित्त्विति । कारणं वासना । *ततः-कारणात् । व्यव-
स्थामविरोधायाह *तत्रेति । तयोर्मध्ये इत्यर्थः । आदिना योगप्राची-
नवेदान्तादि । पूर्वत्रांशं सूचयन् स्फोटवादोक्तसिद्धान्तमाह *व-
स्तुत इति । *अत एव-उक्तरीत्या भाष्यप्रयोगोपपत्तेरेव । एतेनायं
लट् कालसामान्ये सर्वलकारापवादोऽतोऽस्तीत्यादिना न विरोध
इत्यपास्तम् । तत्र दीक्षिताशुक्तदोषान्तरं न पूर्ववत् किन्तु साधारण-
मिति सूचयन्नाह *अपि चेति । तादृशवाक्यस्य भाष्ये ऽश्रुत-
त्वात्तत्तात्पर्यमाह *कर्मणेति । क्रियेति वार्त्तिकप्रत्याख्यानायाह
*क्रियापीति । *धावनेति । मृगीयेत्यादिः । मम तु तस्य तत्कर्मत्वा-
न्न दोषः । सिद्धान्तविरोधस्तु न, प्रत्यासत्या आख्याताघटकप्र-
त्ययार्थापेक्षया तस्यास्तत्त्वबोधनात् । ननु शब्दजोपस्थितेरे-
व शाब्दबोधजनकत्वे कथमत्र कार्यत्वभानमत आह *कर्मत्व-
स्येति । ननु तथासत्त्वे ऽप्यत्र मृगस्यैव दर्शनकर्मत्वाशयेनैक-
वाक्यत्वमस्त्वत आह *मृगस्येति । पररीत्यैवाह *नामार्थेति ।
ननु ततो द्वितीयाऽस्त्विति नायं दोषोऽत आह *मृगादिति ।
न तन्मात्रकृतैव तदसिद्धिः किं त्वन्यकृताऽपीत्याह *अप्रथमे-
ति । तथा सतीत्यादिः । ननु वासरूपन्यायेन पक्षे तिङो ऽपीत्यत
आह *वासरूपेति । तदुक्तं प्रकारान्तरं खण्डयति *यो धावतीति ।
*एतेन-तदर्थे तदिष्टवाक्यासाधनेन । *विशिष्टेति । धावनानुकू-
लकृत्याश्रयमृगस्येत्यर्थः । *एवं च-तस्य तत्र तत्त्वेच । अनेनाद्य-
दोष उद्धृतः । दोषान्तरमुद्धरति *विशिष्टेति । वाक्यस्येत्य-
र्थः । दोषान्तरमाह *नीलेति । परः शङ्कते *नचेति । *तस्य-
मृगस्य । *सूत्रेति । तत्रहि गत्यादिसूत्रस्य नियमार्थत्वम् उ-

(१) स्फोटवादे सिद्धान्तितमिदम् । तदेवमभिव्यक्तेर्नित्यत्वप-
क्षे सत्कार्यवाद उपपादितः । अथाभिव्यक्तेर्जन्यत्वेऽपि न सत्कार्य-
वादबाधः परसंमतजन्यत्वानङ्गीकारस्य स्फोटवादे प्रतिपादितत्वा-
दाह *वस्तुतइति, इतिपाठः क० २ पु० ।

कम् । नच वाचनिकी प्रथमैव तत्र द्वितीयार्थे इति वाच्यम् । ता-
दृशवचनानुपलम्भात् । क्रियायाः कर्मत्वं तूक्तभाष्यरीत्या त-
ण्डुलादिवत्स्वारसिकमेव । तयोस्तथाऽन्वये तथा नियमो ऽप्युक्त-
भाष्यादेव । न जानामि सीता जनकप्रसूतेत्यादावित्यबोधि स
इत्यादिवन्निर्वाहः । अधिकं भावप्रकाशे स्पष्टम् । अपाक्षीद्देवदतो-
ऽवेहीत्याद्यसिद्धिरपि तन्मते दोषो बोध्य इत्यन्यत्र स्पष्टम् । त-
दाह *इत्यलमिति । तत्र दोषान्तरमाह *किञ्चेति । सजाती-
येत्यस्य व्यावर्त्ये स्पष्टतरम् । द्वितीयं प्रदर्शयन्माह *घटो द्रव्यमि-
ति । एवं घटः सुन्दरो राजपुरुषः सुन्दर इत्यादि भवत्येव । नी-
लघटः सुन्दर इत्यादि तु नेति बोध्यम् । साजात्यं च भेदाभेदकृ-
तं बोध्यम् । पचतिभवतीत्यादिवत्तत्र दोषान्तरमाह *कि-
ञ्चेति । मन्मते तु तथाऽन्वयासम्भवान्न दोषः । ननु तदापत्तिरेव
वाच्येति साधुत्वपर्यन्तधावनं व्यर्थमत आह *स्वस्वेति । त-
था व्युत्पन्नानां तयोर्जायमानत्वादिति भावः । *तत्र—अर्थे । त-
स्येति शेषः । साधुत्वस्यार्थघटितत्वात् । नन्वेवं तत्रापि साधु-
त्वमिष्टमेवात आह *साधुत्वञ्चेति । *वैयाकरणेति । पतञ्जल्या-
दीत्यर्थः । *स्पष्टमेवेति । प्रतिपादितमिदम् ॥ ११ ॥

“ते विभक्त्यन्ताः पदम्” (न्या० सू० अ० २
आ० २ सू० ६०) इति गोतमसूत्रे न्यायवा-
र्तिककारोऽप्याह “द्वयी विभक्तिः स्वाद्यस्ति-
बाद्यश्च । तत्र स्वाद्यन्तं नाम, तिबाद्यन्तमाख्या-
तम् । अभिधेयस्य क्रियान्तरयोगाद्विशिष्यमाणरूपः
शब्दो नाम । यथा ब्राह्मण इति क्रियाकारकसमुदायः
कारकसंख्याविशिष्टः । क्रियाकालयोगाभिधायि
क्रियाप्रधानमाख्यातं यथा पचति” इति ।

अत्र वाचस्पतिमिश्राः । क्रियान्तरं क्रियाविशेष-
स्तत्सम्बन्धाद्विशिष्यमाणरूपः पर्यवसितार्थः शब्दो
नाम । यस्याभिधेयं नियमेन क्रियाविशेषमाकाङ्क्षति

तन्नामेति फलितम् । यत्रापि क्रियापदं नास्ति तत्राप्यस्तीत्यस्त्येव । उदाहरणं ब्राह्मणः इति । राज्ञः पुरुष इत्यादौ राज्ञ इत्यादेरपि पुरुषादिद्वारा तदाकाङ्क्षत्वं बोध्यम् ।

यद्वा तदभिधेयस्य राजेत्यादौ तदाकाङ्क्षत्वम् । अथ नामार्थमाह क्रियेत्यादि । क्रिया जात्यादि । कारकन्तदाश्रयः । सच व्यक्तिगतसंख्यायुतो नामार्थः । यद्वा कारकं कर्मादिशक्तिः । संख्याग्रहणं लिङ्गस्याप्युपलक्षणम् । अयमव्ययातिरिक्तनामार्थ इति बोध्यम् ।

एवं च सर्वत्र नामपदेनाव्ययातिरिक्तमेव । एवं च नामार्थादिव्युत्पत्तिषु अव्ययातिरिक्तत्वविशेषोपादानामिति प्रलाप एव । आख्यातलक्षणमाह क्रियाकालेति । क्रियाया यः कालयोगः पौर्वापर्यक्रमः कालयोगेन तस्य भावात् । तेन घटादिनामव्यवच्छेदः । नन्विदं भुक्त्वेत्यादावतिव्याप्तमतः क्रियाप्रधानमिति । क्त्वाऽन्तादौ क्रियान्तरेणापर्यवस्यन्ती क्रिया गम्यते । पचतीत्यादौ तु न सर्वत्र तथा । क्वचित्तु तत्सम्बद्धाऽपि, यथा पचति भवतीति । एवं च यद्वाच्या क्रिया क्वचिक्रियान्तरानाकाङ्क्षा स्वयमेव प्रधानन्तदाख्यातमिति फलितम् । एतत्पक्षेऽपि कर्तव्यमित्यस्य नामलक्षणाक्रान्तत्वाभावात् क्रियान्तरानाकाङ्क्षत्वादाख्यातत्वमेवापतति । एवं पचतिरूपमित्यादेरपि । अत्र क्रियाप्रधानमिति निरुक्तसमानार्थमहाभाव्यसमानाकारशब्देन निरुक्तभा-

ष्योत्तरीत्या प्रत्ययार्थकालकारकसंख्यापेक्षया धा-
त्वर्थप्राधान्यं सूचितम् ।

पञ्चमे न्यायभाष्ये ऽपि “क्रियाकालयोगाभिधा-
य्याख्यातं धात्वर्थमात्रं च कालाभिधानविशिष्टम्”
इति । तत्र कालेनाभिधानेन कारकेण विशिष्टं धा-
त्वर्थमात्रमाख्यातार्थ इति तदर्थः । तस्यैव व्याख्यानं
क्रियाप्रधानमिति वार्त्तिककृताऽत्र कृतम् ।

तत्रैव सूत्रे प्रघट्टकान्तरे वार्त्तिककार आह विशेष-
षणविशेष्यभावस्यैकविषयत्वाद्यदि गोशब्दस्य ति-
ष्ठतिशब्दस्य चैकमभिधेयं भवति ततो विशेषण-
विशेष्यभावापन्नयोर्गोशब्दतिष्ठतिशब्दयोः सामा-
नाधिकरण्यं युज्यते नान्यथेति । अनेन च स्पष्टमेव
कारकस्य प्रत्ययार्थतोक्ता । विशेषणता चोक्ता ।
एवञ्च कृतिर्वाच्या प्रथमान्तविशेष्यको बोध इत्यर्वा-
चां शुष्कलाघवतर्कैकशरणानां कुकल्पनाविलसि-
तामिति स्पष्टमेव ॥ १२ ॥

(कुं०टी०)*अभिधेयस्येति । नामवाच्यस्य । क्रियाविशेषसं-
बन्धाद्विशेषविषयार्थः शब्दो नामेत्यर्थः । *क्रियेति । क्रिया नाम
जात्यादिः, कारकं कारकगता संख्या च तद्विशिष्टो नामार्थ इत्य-
र्थः । *तदाश्रयः-जात्याश्रयः । प्रलापोऽनर्थकं वचः । *अपर्य-
वस्यन्तीति । क्रियान्तरसाकाङ्क्षत्वान्नाख्यातत्वमित्यर्थः । *नसर्व-
त्रेति । कचित्क्रियान्तरसाकाङ्क्षत्वे ऽपि न सर्वत्र साकाङ्क्षत्व-
मित्यर्थः । *क्रियाकालेति । क्रियाया यः कालयोगस्तदभि-
धायीत्यर्थः । अभिधानेनेत्यस्य विवरणम् *कारकेणेति ।

कारकस्य-कर्त्रादेः । *प्रत्ययार्थेतेति । तां विना सामानाधि-
करण्यासम्भवात् ॥ १२ ॥

(क० टी०) प्राक् पराज्ञानप्रकाशनाय तन्मूलसंम-
तिमप्याह *तेविभक्त्यन्ता इति । द्वितीयाध्यायशेषपरीक्षा-
दिमसूत्रमिदम् । *वार्तिककारः—उद्घोतकारः । अन्तरशब्दो ना-
न्यार्थः किन्तु विशेषार्थ इत्याह *क्रियाविशेषइति । *विशे-
षेत्यादि । बहुव्रीहिद्वयम् । रूपमर्थ इत्याह *पर्यवसितार्थइति ।
तत्तात्पर्यमाह *यत्रापीति । व्यभिचारभ्रमं निराचष्टे
*राज्ञ इति । *तदाकाङ्क्षत्वम्—तदाकाङ्क्षार्थत्वम् । इदमुप-
लक्षणम् न विशेषणम् । तत्त्वोपलक्षितस्वाद्यन्तत्वं लक्षणमित्या-
शयेनाह *यद्वेति । चतुष्टयी शब्दानां प्रवृत्तिरिति क्रियाग्रहण-
मुपलक्षणमित्याह *जात्यादीति । तत एवाह *तदाश्रय इति ।
*स च—समुदायः । तत एवात्र तदर्थमाह *व्यक्तीति । शेषमाह
*नामार्थ इति । अत्र मते कारकपदवैयर्थ्यापत्तेर्न्यूनतापत्तेश्चा-
ह *यद्वेति । न्यूनतानिरासायाह *संख्येति । प्रागुक्तमतैक-
वाक्यत्वमाह *अयमिति । पक्षद्वयेऽपीति भावः । *एवं च—त-
था तल्लक्षणेच । परेषामज्ञानमाह *एवञ्चेति । सर्वत्र तेन तदन्य-
ग्रहणे चेत्यर्थः । प्रलापो ऽनर्थकं वचः । द्वन्द्वनिरासायाह *क्रि-
याया इति । तज्जत्वात्ताच्छब्दमित्याह *कालयोगेनेति । *घ-
टादीति । तत्प्रकृतिकनामेत्यर्थः । *अतिव्याप्तमिति । तत्रा-
ऽपि पूर्वापरीभूतक्रियाप्रचयप्रतीतेः, अन्यथा कारकसम्बन्धो न
स्यादिति भावः । तत्र तदभावमाह *क्त्वान्तेति । आदिना
तुमुन् । *क्रियान्तरेण—अन्यक्रियया । पर्यवस्यन्तीति पाठः ।
साकाङ्क्षेति तदर्थः । अपर्यवस्यन्तीति पाठे अन्तरशब्दो विना-
ऽर्थः । क्रियामन्तरेणेति वा पाठः । नन्वेवमव्याप्त्यापात्तिरत आह
*पचतीति । *सर्वत्र—आख्यातमात्रे । *तथा—क्रियान्तरसाकाङ्क्षा ।
*तदिति । अन्यक्रियेत्यर्थः । *एवं च—क्रियाप्रधानमित्युक्तौ च ।
नाकाङ्क्षेत्यस्य व्याख्या *स्वयमेवेति । भुक्त्वेत्यादौ नैवमिति भावः ।
स्वसिद्धान्ततो विशेषः क्त्वातुमुन्नादावेव अन्यत्र त्वेकवाक्यतैवे-
त्याह *एतदिति । तद्वार्तिकोक्तलक्षणपक्षे । अपिना प्रागुक्तसिद्धा-

न्तपक्षसमुच्चयः । आख्यातलक्षणाक्रान्तत्वमस्तीत्याह *क्रियान्त-
रेति । क्वचिदित्यादिः । आदिना एवामित्यादि । *इतिमिश्रोक्तिसमा-
सौ । सिद्धान्तैकवाक्यतामाह *अत्रेति । वार्तिके इत्यर्थः । निरुक्तस-
मानार्थमहाभाष्येति पाठः । स्वसिद्धान्ततो विशेषमाह *अत्रेति ।
वार्तिके इत्यर्थः । तद्भाष्यादिसंमतिमप्याह *पञ्चमे इति । तत्राध्याये
द्वितीयान्हिके द्वितीयप्रकरणस्याद्ये “प्रकृतादर्थादसंबद्धार्यमर्थान्तर-
म्” इति सूत्रे इत्यर्थः । *भाष्येपि-भाष्यादावपि । तत्रहि निग्रहस्था-
नप्रसङ्गे वादादिकथायां “हेतुतः साध्यसिद्धौ प्रकृतायां वादी साधनं
ब्रयान्नित्यः शब्दो ऽस्पर्शत्वादिति हेतुरिति । अत्रान्तरे सुखादिभिर्य-
भिचारेण हेतोरसामर्थ्यं पश्यन् तत्प्रच्छादनाय प्रसक्तानुप्रसक्त्या तम-
र्थमुपन्यस्यन्नर्थान्तरेणायं निगृह्यते हेतुर्नाम हिनोतेर्धातोस्तुनि प्रत्यये
कृदन्तं पदम् । पदम् च नामाख्यातोपसर्गोनिपाता” इत्युक्त्वा तदग्रे
“अभिधेयस्य” इत्यादि विशिष्टेत्यन्तमुक्त्वा प्रागुक्त्यदुक्तं तदग्रे तदाह
*क्रियेति । भुक्तेत्यादावनतिप्रसङ्गाय *धात्वर्थेति । समाहारद्वन्द्वः ।
मात्रपदेन संख्या । धात्वर्थः फलविशिष्टव्यापारः । अस्यार्थमाह *त-
त्रेति । भाष्ये इत्यर्थः । शेषमाह *आख्यातार्थ इति । अनेन पञ्चकं
धात्वर्थ इति सूचितम् । *तदर्थः—धात्वर्थेत्यादेरर्थः । एवञ्च क्रि-
याकालयोगाभिधायित्वे सति तत्पञ्चकाभिधायित्वमाख्यातत्वमिति
फलितमिति भुक्तेत्यादौ नातिव्याप्तिः । संख्याकालकारकानभिधा-
नात् । तेन तदपेक्षं क्रियाप्राधान्यमनेनापि सूचितं तदाह *तस्यैवेति ।
धात्वर्थत्वादेरेवेत्यर्थः । *अत्र-प्रागुपक्रान्ते । एतेन यत्पञ्चमे मिश्रोद-
यनाभ्यामन्यथोक्तं तदपास्तम् । *तत्रैवेति । “ते विभक्त्यन्ताः पदम्”
इति सूत्रविषये एवेत्यर्थः । समानाधिकरणस्थले आह *विशेषणे-
इति । *अनेन-उक्तेन सर्वेण । द्वितीयलब्धमाह *प्रत्ययेति । आद्य-
लब्धमाह *विशेषणेति । उक्त्यनुषङ्गः । पराज्ञानमाह *एवंचेति ।
तन्मूलभूतैस्तथा प्रतिपादितत्वे चेत्यर्थः । *प्रथमान्तोति । तदर्थ-
त्यर्थः । आदिना ऽन्यलभ्यत्वम् । एकत्वम् मुख्यत्वम् । तत्र शुष्कत्वं
च मुन्याद्यनुभवविरुद्धत्वम् ॥ १२ ॥

पदसमयपरिपालनाय व्याकरणं प्रवृत्तमिति
वदता वात्स्यायनेन स्पष्टमेव व्याकरणबोध्योऽर्थ ए-

श्वरसमयविषय इत्युक्तम् ।

एवंचार्वाचीननैयायिकमीमांसकानां व्याकरणा-
तिरिक्तेऽर्थे पठतीत्यादि प्रयुञ्जानानां याज्ञे कर्मणि
प्रत्यवायो यज्ञवैगुण्यं च दुर्वारम्, तदतिरिक्ते ऽर्थे ते-
षामसाधुत्वात् ।

नच निर्मूलमेतदनुशासनम् । “तस्माद्वाह्मणेन
निष्कारणः षडङ्गो वेदोऽध्येयो ज्ञेयश्च” इति श्रुते-
र्मूलत्वात् ।

पाणिनीयं महाशास्त्रं पदसाधुत्वलक्षणम् ।

सर्वोपकारकं ग्राह्यं कृत्स्नं त्याज्यं न किञ्चन॥ इति-
पराशरोपपुराणाच्च ।

साधुत्वज्ञानविषया सैषा व्याकरणस्मृतिरित्य-
भियुक्तोक्तेश्च । उक्तवास्यायनोक्तेश्च । शक्तिग्रहं व्या-
करणोपमानेत्यादिना वृद्धैर्व्याकरणस्य शक्तिग्राह-
कतोक्तेश्च ।

नचासाधुत्वे एषान्ततस्तदर्थबोधो न स्या-
दिति वाच्यम् । साधुत्वज्ञानस्य बोधकारणत्वा-
भावात् । असाधुत्वज्ञानस्य तत्प्रतिबन्धकत्वाभावा-
च्च । क्रियायाः कर्तृकर्मभावेनान्वये ऽपि तदितरका-
रकत्वेन क्रियान्तरे ऽनन्वयात् । क्रियानाधारकारक-
त्वेनानन्वयाद्वा लिङ्गसङ्ख्यानन्वयाद्वा असत्त्वरूपत्वं
बोध्यम् । यद्वोपमानत्वाभावस्तस्या असत्त्वम् । अत
एव रोदितीव पठतीत्यादौ नोपमा । कर्त्रोस्तु न
सा । क्रियां प्रति विशेषणत्वात् ।

तदुक्तं सन्सूत्रे भाष्ये “न वै तिङन्तेनोपमानमास्ति”

इति । किं तु तत्र सम्भावनाऽर्थ इवशब्द इति कैयटः ।
 तिङन्तेन शब्देन उपमानबोधो नास्तीति भाष्यार्थः ।
 उपमेयत्वं त्वस्त्येव ब्राह्मणवद् अधीते इत्यादौ तथा
 प्रतीतेः । तथा “अनद्यतने लुङ्” इति सूत्रे भाष्ये “इयं
 नु कदा गन्ता येयं पादौ निदधाति” इत्यादावद्यतनभ-
 विष्यद्विषये लुङ् कथमित्याशङ्क्य गन्तैत्यर्थेनैव तिङन्ते-
 नोपमानमस्तीति दूषयित्वा अनद्यतन इवानद्यतन
 इति व्याख्यातम् । प्रयोगदर्शनवशाद्गौणे ऽप्यनद्यतने
 प्रत्यय इति कैयटः । “यथा वै श्येनो निपत्यादत्ते
 एवमयं द्विषन्तं भ्रातृव्यं निपत्यादत्ते यस्माभिचरति
 श्येनेन” इत्यादौ यथाशब्दस्य भेदकधर्मवद्वाचकतायाः
 प्रकारवचने थालिति सूत्रस्थाकरसंमतत्वेन यत्प्र-
 कारवत्श्येनकर्तृकानिपत्यादानं तत्प्रकारवद्देवदत्तक-
 र्तृकं रिप्वादानमिति बोधोत्तरमेव धर्मं तत्तयुक्ता-
 मादानक्रियां वा निमित्तीकृत्य उपमानश्येनाभिन्न उ-
 पमेयोऽयमिति बोधः । लक्षणामूलशाब्दव्यञ्जनास्थल
 इवात्रापि बोधद्वयस्य शाब्दत्वम् । यथाशब्दसमभि-
 व्याहारे सर्वत्रैवमेव बोधद्वयम्बोध्यम् । आदावेवोप-
 मानत्वबोधे “न वै तिङन्तेन” इति भाष्यविरोधः ।
 कर्त्रोस्तु विशेषणत्वान्न प्राथमिकबोधे सा । थालः सा-
 दृश्यार्थकत्वे यत्सदृशो हरिस्तत्सदृशो हर इति बोधे
 ऽपि हरिसदृशो हर इत्यर्थालाभ इति बोध्यम् ।

अत एवालङ्कारिका अपि लिम्पतीव तमोऽङ्गानी-
 त्यादाद्युत्प्रेक्षामेव वदन्ति ।

हरिरप्याह—

साध्यस्यापरिनिष्पत्तेः सोऽयमित्यनुपग्रहः ।

तिङन्तैरन्तरेणेवमुपमानं ततो न तैः ।

तिङन्तार्थस्य साध्यत्वादपरिनिष्पत्तेः सिद्धत्वेना-
भानात् तदर्थयोरिवमन्तरेण सिंहो माणवक इतिवत्
पठति रोदितीवेत्यादौ सोऽयमित्यभिसम्बन्धाभावा-
त्तिङन्तार्थो नोपमानं साधारणधर्मान्वयाभावात् ।
यस्य उपमानस्य इवमन्तरेण उपमेयेन सह सोऽयमि-
त्यभिसम्बन्धः तस्य इवसमभिव्याहारे उपमानत्वेन
प्रतीतिरित्यङ्गीकारात् ।

ननु रोदितीव पठतीत्यादौ कर्तुरेव तत्त्वं स्यादत
आह—

साधनत्वं प्रसिद्धं च तिङ्क्षु सम्बन्धिनां यतः ।

तेनाध्यारोप एव स्यादुपमा तु न कल्पते ॥

सम्बन्धिनाम्, गुणभूतानाम् । अध्यारोप उत्प्रे-
क्षा । न्यूनत्वोत्कृष्टत्वाभावाच्च नोपमानत्वमित्याह—
न्यूनेषु च समानार्थमुपमानं विधीयते ।

क्रिया चैवाश्रये सर्वा तत्र तत्र समाप्यते ॥

येनैव हेतुना हंसः पततीत्यभिधीयते ।

आतौ तस्य समाप्तत्वादुपमार्थो न विद्यते ॥ इति ।

समानार्थं साधारणधर्मवत् । येनैव हेतुना पक्षा-
दिना । हंस इवातिः पततीत्यत्र तु साधनयोरुप-
मानोपमेयभावो इति हेलाराजः । पचतिकल्पं दे-
वदत्त इत्यादौ आख्यातार्थे देवदत्तस्य विशेषणतेति
बोध्यम् ।

नन्वेवं पचति भवतीत्यादौ समानवाक्ये तिङ्क्ष-

यलाभेन तद्व्यावृत्त्यर्थं “तिङ्ङितिङः” इति सूत्रे ऽति-
ङ्ग्रहणस्यावश्यकत्वेन तत्प्रत्याख्यानपरभाष्यविरोध
इति चेन्न ।

लौकिकैकवाक्यत्वसत्त्वे ऽपि “एकतिङ् वाक्यम्”
इति परिभाषितस्यासत्त्वादिति भाष्याशयात् ।
लौकवाक्यत्वं च—

सुप्तिङन्तचयो वाक्यं क्रिया वा कारकान्विता ।—
इत्यमरोक्तम् । अत्र वाशब्दश्चेदर्थः । बोध्येति शेषः ।
कारकान्वितक्रियाबोधकसुप्तिङन्तचय इत्यर्थः । सुप्
च तिङ् च सुप्तिङ्, सुव्विशिष्टं तिङ् सुप्तिङ्
तयोरेकशेषे चयशब्देन समासः । तेन सुबन्तचय-
तिङन्तचयसुप्तिङन्तचयानां त्रयाणामपि लाभः ।
तत्र सुबन्तचयः चैत्रेण शयितव्यमिति । तिङन्त-
चयः पचति भवतीत्यादि । अन्त्यः चैत्रः पचतीति ।
क्रियावेत्यनेन निरर्थकपदसमुदायव्यावृत्तिः । सुप्-
तिङन्तचयपदेन केवलस्य पचतीत्यादेर्व्यावृत्तिः ।
तस्यापि कर्त्रादिविशिष्टक्रियाबोधकत्वात् । एत-
देव एकोद्देश्यकैकविधेयकत्वगर्भमेकवाक्यलक्षणम् ।

तदुक्तं हरिणा—

साकाङ्क्षावयवं भेदे परानाकाङ्क्षशब्दकम् ।

कर्मप्रधानं गुणवदेकार्थं वाक्यमुच्यते ॥ इति ।

वाक्यमित्यस्यैकं वाक्यमित्यर्थः । “अर्थैक्यादेकं वाक्यं
साकाङ्क्षं चेद्विभागे स्याद्” इति जैमिनिसूत्रात् । गुणव-
दित्यस्य साक्षात्परंपरया वा यद्विशेषणं तद्वदित्यर्थः ।

यत्त्वमरे क्रियावेति लक्षणान्तरमर्थनिष्ठवाक्यत्व-

बोधकामिति । तन्न । “वचोऽशब्दसंज्ञयाम्” इति कुत्व-
निषेधेनार्थे वाक्यशब्दाप्रयोगादिति समर्थसूत्रस्थभा-
ष्यप्रदीपोद्घोते विस्तरः ॥ १३ ॥

(कु० टी०) *चोपमेति । रोदितीव गायतीत्यत्र तु उ-
त्प्रेक्षा । अत उक्तम्-इवशब्दप्रयोगेऽपि अध्यारोपस्तु वि-
द्यते इति । *तिङन्तेनेति । तिङन्तार्थेनेत्यर्थः । अयं भावः
सिद्धरूपतया प्रतीयमानस्यैव वस्तुन इदं तदिति परामर्शयो-
ग्यत्वं भवतीति तदभावान्नोपमानत्वम् । क्रिया हि साध्यस्वभा-
वान्नोक्तपरामर्शयोग्या । तिङन्तेनोपमानोपमेयभावो नास्तीति
कैयटे उपमेयशब्दो न युक्त इत्याह *उपमेयत्वं त्वस्त्येवेति ।
*एवमिति । विलम्बेनेत्यर्थः । *अयम्-प्रयोगः पतनविषयः ।
*यथाश्येन इति । यद्धर्मवच्छेदेनकर्तृकमादानं तद्धर्मवद्देवदत्तकर्तृ-
कमादानमिति वाक्यार्थे ऽवगते यत्तद्व्याप्त्युपमानधर्मेक्यं निमित्ती-
कृत्य श्येनयागयोः सादृश्यं प्रतीयते इति न तत्र क्रिययोरुप-
मानोपमेयभावः प्रतीयते इति । *लिम्पतीवेति । तमः, अङ्गानि
लिम्पति इव अञ्जनमिव वर्षतीति रात्रिवर्णने उत्प्रेक्षैव नोपमा,
उपमेयाभावादिति भावः । *साध्यस्येति । अयं भावः-साध्य-
स्वभावोऽपरिनिष्पन्नार्थस्तिङन्तार्थः । स चोपमेयेन सह सोऽ-
यमित्यभिन्नरूपतया निर्देष्टुं न शक्यते यथा सिंहो माणवक इ-
त्यत्र सोऽयमित्यभेदेनाध्यवसीयते नैवमत्रेत्यन्तरेणेशब्दमुपमा-
नभावो नास्ति । रोदितीव नृत्यतीत्यादौ तु क्रियायाः साध्या-
यास्तदसंभवाद् गुणीभूतस्य साधनस्य प्रत्यवमृश्य संबन्धः । यः
पचति तस्यापत्यमिति । ननु क्रियायाः स्वतो मा भूदुपमानत्वं
साधनद्वारा तु भविष्यतीत्याशङ्क्याह *साधनत्वमिति । तिङन्तवा-

क्यविषये ये संबन्धिन उपादीयन्ते तेषां साध्यार्थापेक्षया साधनत्वं निश्चितम् । तथा च पर्वतं भिनत्तीत्यादौ पर्वतं भिनत्तीवेत्यादि न गम्यते किन्तु संभावितसामर्थ्यं साधनमेवाध्यारोप्य समन्वयो नतु कारकेण, नापि क्रियायामुपमानोपमेयभावोऽस्ति । इत्थमेव इयं नु कदा गन्तेत्यादावध्यारोपः । भविष्यत्सामान्ये भविष्यदनद्यतनत्वेन दीर्घकालतया गमनस्य विवक्षेत्यत्र गन्तृत्वाध्यारोपः । क्रियाया उपमानत्वाभावे युक्त्यन्तरमप्याह *न्यूनेषु चेति । चन्द्र इव मुखमित्यादावुपमानं पूर्णगुणमुपमेयं तु न्यूनगुणं प्रसिद्धं क्रिया तु साधनसाध्या स्वाधारे परिसमाप्या सर्वाऽपि समैवेत्यर्थः । अत्रैवोदाहरणमाह *येनैवेति । पक्षाभ्याङ्गमिक्रियां साधयन्तो हंसाः पतन्तीत्युच्यन्ते । आतिरपि स्वपक्षाभ्यां तथैव गमिक्रियां निष्पादयन्ती पततीत्यभिधीयते इति प्रत्याश्रयं क्रियायाः परिसमाप्तत्वेन न्यूनाधिकभावाभावः । आतिः पक्षिविशेषः । *प्रत्याख्यानपरेति । तिङन्तद्वये समानवाक्यत्वे तदुक्ते । *परिभाषितेति । अनुदात्तङिद्विधावस्यैव वाक्यस्य ग्रहणात् । तदुक्तं हरिणा—

निपातादिव्यवस्थार्थं शास्त्रे यत्परिभाषितम् ।

तस्यातिङ्ग्रहणेनार्थो वाक्यभेदान्न विद्यते ॥ इति ।

आख्यातं सविशेषणमिति लक्षणे ऽप्याख्यातमित्येकत्वस्य विवक्षितत्वम् । सूत्रकारमते तु साकाङ्क्षावयवं भेदे इति मीमांसकमतमाश्रित्य प्राप्त्यर्थोऽध्या । ननु भिन्नवाक्ये “समर्थः पदविधिः” इति परिभाषयैव नातिव्याप्तिरिति चेन्न । शालीनां ते ओदनं दास्यामीत्यत्र शालीनां ते इत्यनयोरसामर्थ्येऽप्यादेशस्येष्टत्वात् । *साकाङ्क्षेति । भेदे विश्लेषे परस्परसाकाङ्क्षं चेदित्यर्थः । अविभागे तु परानाकाङ्क्षाः शब्दाः पदानि यस्मिन् । *कर्मप्र-

धानम्-क्रियापदप्रधानम् । *गुणवत्-विशेषणविशिष्टम् ।

*एकार्थम्-एकप्रयोजनकम् ॥ १३ ॥

(क० टी०) विशेषं वक्तुमाह *पदेति । परिपालनायेत्यु-
क्तिस्वारस्यात् । अन्यथा करणायेत्येवं वदेत् । आरम्भे ऽप्युक्तमि-
दम् । तमेवाह *एवं चेति । तस्य तत्त्वे चेत्यर्थः । प्रागुक्तरीत्या
आह *याज्ञे इति । ब्राह्मणेनेत्यादिः श्रुतिपाठः । तस्मादित्यादा-
वपाठः । भाष्ये आगमत्वेन तथैवोल्लेखात् । श्रुत्यर्थ उद्घोतच्छाया-
भ्यामवगन्तव्यः । जैमिन्यादेस्त्वत्रातात्पर्यान्न तदुक्तिः साधुत्वनिर्णा-
यिका । तद् ध्वनयन्नाह *पाणिनीयमिति । *उक्तेति । अनुपद-
मिति भावः । उक्तमेव दाढ्यायाह *नचेति । ननु पचतिभवती-
त्यादौ क्रियायाः कर्तृत्वादिनाऽन्वये तस्या असत्त्वरूपता भज्ये-
तात आह *क्रियाया इति । ततो लाघवादाह *क्रियानाधारेति ।
हरिं नमेच्चेत्सुखं यायादित्यादौ हेतुहेतुमद्भावेनान्वयो न क्रि-
याकारकभावेनेति न दोषः । स्ववाचकधात्वर्थं प्रति तु कर्मत्वा-
न्वयः करणत्वान्वयश्च नासत्त्वरूपताप्रतिबन्धकः । शोभनं पच-
ति ज्योतिष्टोमेन यजेतेत्यादौ दर्शनात् । ततोऽपि लाघवादव्य-
यसाधारणमाह *लिङ्गति । इदमपि दीक्षिताद्युक्तरीत्या । सि-
द्धान्तमाह *यद्वोपमानेति । *नोपमेति । अन्यथा तिङन्तोत्तरमिव-
शब्दश्रवणेन तदर्थस्य साम्यात् । एतेन प्रत्ययोत्तरमिवश्रवणेन
धात्वर्थस्य तत्त्वं दुर्लभमित्यपास्तम् । ननु कर्त्रोरिव सा अस्त्व-
त आह *कर्त्रोस्त्विति । *सन्निति । “धातोः कर्मणः” इति सूत्रे इ-
त्यर्थः । तत्र हि “आशङ्कायाम्” इति वार्त्तिकप्रत्याख्यानयोक्तस्य “उ-
पमानाद्वा सिद्धम्” इति पक्षान्तरस्य पूर्वाशयखण्डकं “नवै” इति ।
उपमानोपमेयभावो ऽपि न तद्भाष्याभिमत इत्याह *तिङन्तेने-
ति । अत एव तथैव प्रतिज्ञातम् । तस्याः सम्प्रदानत्वाद्यभाववद् सा-
दृश्यप्रतियोगित्वस्याप्यभाव इति तद्भावः । स्पष्टं चेदं प्रकाशादौ ।
उत्प्रेक्षा तत्रेत्याह *किन्त्विति । *प्रतीतेरिति । एतेन साधारणध-
र्माधारत्वरूपं सत्त्वं “तेन तुल्यम्” इति सूत्रे कैयटोक्तमपास्तम् ।
उपमेये ऽधीत इत्यादौ कारकान्वयानापत्तेः । एतेन रोदितीवेत्यादौ
तयोस्तत्सत्वात्तादृशसत्त्वरूपतासत्त्वेन तत्त्वभङ्ग इत्यपास्तम् ।

भाष्यान्तरमाह *तथेति । व्याख्यातमित्यत्रान्वयः । ननु “यथा वै”
 इत्याद्यर्थवादवाक्ये भिन्ननिष्ठयोरैकधातृपात्तयोरपि क्रिययोरुपमानो-
 पमेयभावदर्शनादिदमसङ्गतमत आह *यथावै इयेनइति । प्रकारश-
 ब्देन भेदो, न सादृश्यमित्याह *यथेति । विनिगमनाविरहादाह *वा-
 चकतायाइति । प्रागुक्तरीत्या आह *उपमानेति । अयं व्यञ्जनाजन्यः
 शाब्द एवेत्याह *लक्षणेति । साहेन्ती सहि सुहअमित्यादाविवे-
 त्यर्थः । *अत्रापि-अभिधामूलव्यञ्जनायामपि । न केवलमत्रैवेत्थ-
 मित्याह *यथेति । अन्यथा भाष्यविरोध एवेत्याह *आदावेवे-
 ति । *सेति । उपमेत्यर्थः । अनन्तरं तु तत एव न दोषः । तन्निय-
 मस्याभिधाविषयत्वात् । इदमावश्यकमित्याह *थाल इति । *अत
 एव-तस्या उपमानत्वाभावादेव । अन्यथा साऽपि वाच्या स्यात् ।
 अत्र हरिसंमतमप्याह *हरिरिति । अग्रे ऽप्युभयत्रायमेव क-
 र्त्ता । अन्त्येतेः पूर्वमुभयत्रापि सम्बन्ध इति हेलाराज इत्यस्येव
 बहुवचनं प्रयोगभेदाभिप्रायमित्याह *तदर्थयोरिति । अनुपग्र-
 हार्थेऽभीति फालितमाह *तिङन्तार्थ इति । हेतुं विशदयति *सा-
 धारणेति । विशेषणत्वान्यहेतुमप्याह *न्यूनेष्विति । आतिर्वला-
 का । नन्वेवं हंस इवातिरित्यादौ का गतिरत आह *हंसइवेति ।
 पदान्तरवाच्यत्वादिति भावः । ननु स्वसिद्धान्ते ऽपि पचति-
 कल्पं चैत्रा इत्यादावन्वयो दुरूपपादः । आख्यातस्य धर्मिवाचक-
 कत्वे ऽपि कल्पाद्यन्तेन क्रियाविशेष्यकबोधजननेनाभेदस्य बा-
 धात्, भेदेनान्वयस्तु नामार्थयोरव्युत्पन्नो ऽत आह *पचतीति ।
 *आख्यातार्थे-प्रकारभूतेकर्त्तरि । अभेदस्यासम्बन्धत्वादाह *विशे-
 षणतेतीति । तस्य विशेष्याकाङ्क्षायाः सत्त्वेन तदन्वयस्यैवौचित्यात् ।
 पचति चैत्र इत्यादाविव नामार्थयोरित्यस्याश्च नामजप्रतीतिविशे-
 ष्ययोरभेदेनैवान्वय इत्यर्थो ननु तयोरेवाभेदान्वय इतीति
 न दोषः । सिद्धान्ते एव शङ्कते *नन्विति । *एवम्—क्रियायाः क-
 र्तृत्वादिनाऽन्वये । एवमपीति पाठे पचितिकल्पमित्यादावदोषेऽ
 पीत्यर्थः । तस्यासत्त्वमिति पाठः । प्रत्यासत्त्या एककर्तृक-
 त्वात्तत्र तस्यैव ग्रहणम् । अन्यथा तदानर्थक्यं चेति भावः । लौ-
 किकैकवाक्यत्वं वक्तुं तद्व्यटकलक्षणमाह *लौकिकेति । नि-
 पातानामनेकार्थत्वादाह *अत्रेति । साकाङ्क्षत्वादाह *बोध्येतीति ।

समुदितार्थमाह *कारकेति । यथाश्रुते न्यूनतापरिहारमाह *सु-
 प्वेति । *तत्र-तेषां मध्ये । *इति-इत्यादि । एवमग्रेऽपि । उभयग-
 तिमाह *क्रियेत्यादि । *निरर्थकेति । घटः कर्मत्वमित्यादेरित्यर्थः ।
 *एतदेव—अमरोक्तमेव । स्योनन्ते इत्यस्य सदनप्रकाशकस्य विभा-
 गेन साकाङ्क्षत्वं तस्मिन्सीदेत्यस्य सादनप्रकाशकस्य विभागे
 साकाङ्क्षत्वेऽपि परानाकाङ्क्षशब्दकत्वेनेति नैकवाक्यत्वमित्युभ-
 यमुपात्तम् । तत्र परेति स्पष्टार्थम् । तद्विनाऽपि अतिप्रसङ्गा-
 भावात् । अत एवोद्देश्यानेकत्वे विधेयानेकत्वे च वाक्यभेद
 इति मीमांसकोद्घोषः । *एकार्थम्—एकोद्देश्यकैकविधेयकम् । अत-
 एवाविरोधायामाह *वाक्यमित्येति । समर्थसूत्रभाष्यैकवाक्यतया
 सर्वसंप्रहायाह *गुणवदिति । मुकुटायुक्तं खण्डयति *यत्स्विति ।
 वाशब्दस्वारस्यात् । एतेन सुप्तिङन्तचय इत्यनेन सुबन्ततिङ-
 न्तचययोर्ग्रहणम् । वाशब्दः समुच्चये । कारकान्वितक्रियाबोधकं घट-
 मानयेत्याद्यपि उभयात्मकं वाक्यमिति द्वितीयार्थ इति रामाश्रमो-
 क्तम्, भाष्यमतेन प्रथमपक्षः, “एकतिङ् वाक्यम्” इति वार्त्तिकमते-
 नापर इति केनचिदुक्तं चापास्तम् । आद्ये ऽतिप्रसङ्गापत्तेरुक्त-
 त्वात् । द्वितीयस्य भाष्यार्थाज्ञानमूलकत्वात् । तत्रत्यकैयदादेस्तु
 प्रमाद इत्युद्घोते स्पष्टम् । तदाह *समर्थेति ॥ १३ ॥

संख्या तु आख्यातार्थाश्रयविशेषणम् । “लः कर्म-
 णि” “तिप्त्तस्मिन्” “द्व्येकयोः” इत्येकवाक्यतया
 एकत्वादिविशिष्टकर्त्रादौ ताद्विधानादिति केचित् ।
 परे तु “लः कर्मणि” इत्यादेर्वाक्यैकवाक्यता-लकाराः
 कर्मादौ भवन्ति तेषां च स्थाने एकत्वादौ तिबादय
 इत्येवंरूपा । नहि तत्र द्वितीयं कर्मणीत्याद्यास्ति यस्य
 संख्या विशेषणं स्यात् । आवृत्तौ च न मानम् ।
 तस्मात् संख्याया धात्वर्थे ऽन्वयः । कस्यैकत्वा-
 दावित्याकाङ्क्षायामुपस्थितप्रकृत्यर्थस्यैवान्वयौचित्यात्
 प्रकृत्यर्थगतैकत्वादावित्येवार्थः । एवं च सुप्तिङ्-

विषये तेषामेकरूपता भवति । कर्मणीत्यादेर-
पि विधेयं प्रति गुणत्वाद् गुणानां च परार्थत्वा-
दिति न्यायेन संख्यया तदसंबन्धात् । कर्मणीत्या-
देरपि कस्येत्याकाङ्क्षासत्त्वेन तत्र धात्वर्थान्वयस्य
कलसत्वाच्च । “कर्मणि द्वितीया” इत्यादौ प्रातिपदि-
कार्थस्यैव कर्मत्वशक्तिमत्त्वेन कर्मण एकत्वे द्वितीया
इत्यादिभाष्यादिग्रन्थानां नासङ्गतिः । स्वप्रकृति-
कप्रत्ययवाच्यसाधनगतसङ्ख्यायास्तत्रारोपात् । न
द्वित्वादिसङ्ख्याबाधस्तत्र ।

ध्वनितश्चेदं यद्विधायके कैयेदेन अथैकपदवाच्य-
साधनगतसङ्ख्याश्रयं द्विवचनादीति पक्ष इति वदता ।

अत एव साधने न द्वित्वादिसंशयः । क्रियागत-
सङ्ख्यारोपस्य साधनगतसङ्ख्याज्ञाननिमित्तत्वात् ।
शब्दशक्तिस्वभावाच्च न भिन्नपदवाच्यसाधनगतस-
ङ्ख्यायास्तत्रारोपः । अतो न भावे द्विवचनादि । अ-
नेकः पचतीत्यादौ साधने ऽप्यारोपितसङ्ख्याया एव
तव प्रतीतेः । पञ्चकृत्वः पच्यते इत्यादौ पदान्तरसम-
भिव्याहारेण सङ्ख्याऽवगमे ऽपि न बहुवचनं लक्ष्या-
नुसारेणात्र पदसंस्कारपक्षस्यैवाश्रयणात् । धातुना
च स्वतो निवृत्तभेदैव क्रियोच्यते ।

तदुक्तं हरिणा—

एकत्वे ऽपि क्रियाख्याते साधनाश्रयसङ्ख्यया ।

भिद्यते न तु लिङ्गाख्यो भेदस्तत्र तदाश्रयः ॥ इति ।

अत्र हेलाराजः एकपदोपात्तकर्तृकर्मलक्षणसाध-
नाधारकद्वित्वबहुत्वाभ्यां पचतः पचन्ति पच्येते पच्य-

न्ते इति क्रिया विशेष्यते । नहि द्विबहुसाधनसाध्यत्वं प्रतीयते क्रियायाः । एवं तद्गतलिङ्गयोगो न । शब्दार्थप्रतीतिः स्वाभाविकत्वेन युक्त्यगम्यत्वात् ।

अत एव 'देवदत्तः पचति' इत्यादौ द्रव्येण क्रियायाः सामानाधिकरण्यम् ।

अत एव द्रव्यवादिना आख्यातार्थो ऽपि द्रव्यमिति स्वीकार इति ।

तथा 'सम्बन्धाज्जातभेदो ऽयम्' इति हरिकारिकाप्रतीकमुपादाय यथाऽऽख्याते प्रत्ययवाच्यकारकभेदे तत्सम्बन्धाद्धात्वर्थक्रियाया अपि भेदः प्रतीयते यथा पचतः पचन्तीति इति पुञ्जराजः ।

अत एव 'घटपटौ न स्तः' इत्यादौ व्यासज्यवृत्तिधर्मावच्छिन्नप्रतियोगिताकाभावप्रतीतिरिति सङ्गच्छते ॥ १४ ॥

(कुं० टी०) *आख्यातार्थाश्रयेति । कर्मधारयः । ननु क्रियाया एकत्वाद् द्विवचनाद्यनापत्तिरत आह *स्वप्रकृतिकेति । स्वं धातुः । कर्त्रादिगतसंख्याया धात्वर्थे आरोप इत्यर्थः । *कैयटेनेति यदुक्तं तदनुवदति *अथैकेति । अयं भावः—क्रियाया एकत्वाद् द्विवचनादि न प्राप्नोति साधनभेदात् क्रियाभेदमाश्रित्य द्विवचनाद्युपपादने तु भावार्थकेऽपि तदापत्तिः । अथैकपदवाच्यसाधनसंख्याश्रयं द्विवचनादीति चेत् पाकौ इत्यादि न स्यात् । साधनस्य घ्नाऽनभिधानादिति । ननु धात्वर्थे संख्यारोपे बीजाभाव इत्यत आह *साधनेपीति ।

(१) तेन हीति पाठः पुस्तकान्तरे ।

*आख्यातार्थोऽपि द्रव्यमिति । क्रियाविशिष्टः कर्त्रादिरेवा-
ख्यातार्थ इत्यर्थः । *संबन्धादिति । कर्तृभेदे सति क्रियाया
अपि भेदः प्रतीयते । वस्तुतस्तु न भेदः । अत एव पक्त्वौदनं
भुङ्क्ते इत्यत्र समानकर्तृकत्वमुपपन्नम् । *व्यासज्यवृत्तीति ।
उभयत्वावच्छिन्नेत्यर्थः ॥ १४ ॥

(क० टी०) *केचित्—दीक्षितभूषणकृदादयः । सिद्धान्त-
माह *परेत्विति । *वाक्यतेति । तयोर्द्वैकयोरित्यादीनाम् ।
ननु सुव्विषये न प्रकृत्यर्थगतैकत्वादावित्यर्थः किन्तु सा-
काङ्क्षतया सम्भवेन च कर्मगतैकत्वादावित्यर्थ इति कथमे-
करूपताऽत आह *कर्मणीत्यादेरपीति । तथा च तत्र तथैवान्वय
इत्येकरूपतैवेति भावः । प्रकृते तत्रान्वये साधकान्तरमाह *क-
र्मणीत्यादेरपीति । *तत्र—कर्मादौ । ननु सुव्विषये गुणानामिति
न्यायेन तदसम्बन्धेन तथैवान्वये कर्मण एकत्वादौ द्वितीयेत्या-
दिभाष्यविरोधोऽत आह *कर्मणीति । कर्मादिशब्दस्तत्र शक्ति-
मत्परो न तु शक्तिपरः । सच्च प्रकृत्यर्थ एवेति न दोष इति भावः ।
*एकत्वे—एकत्वादौ । ननु वक्ष्यमाणरीत्या द्वित्वादेस्तत्र बाधात्कथं
तदन्वयस्तत्रात आह *स्वेति । स्वं धातुः । वाच्यान्तसाधनविशेषणे-
नातिप्रसङ्गनिरासः । *तत्र—धात्वर्थे । *वदतेति । वदता कैय-
टेनेत्याद्यन्वयः । कर्मणि सर्ववचनानि भावे त्वेकवचनमेव केनैतदेकं
भवतीति भाष्यीयप्रश्नाशयः । पक्षान्तरं तु न सदोषमिदानीमुक्तं तेन ।
अत एवेत्यस्यार्थं सूचयन्नाह *क्रियागतेति । *साधनेति । बहुव्रीहिः ।
ननु तद्वत् भिन्नपदवाच्यसाधनगतसङ्ख्यारोपोऽपि कुतो नेति भावा-
ख्याते दोषोऽत आह *शब्देति । *चस्त्वर्थे । ननु साधनगताना-
रोपितसङ्ख्याप्रतीतिसम्भवे किमर्थमारोपिततत्प्रतीतिस्वीकारो
ऽत आह *अनेकइति । आरोपे निमित्ताभावादेवाह *पञ्चकृत्व-
इति । अन्तरङ्गत्वाज्जातसंस्कारस्य तेन बाधायोग इति भावः ।
ननु एवमपि वाक्यसंस्कारपक्षे दोष एवात आह *लक्ष्येति । एकत्वं
तु क्रियायां स्वतो न त्वारोपितमित्याह *धातुनाचेति । *शब्दा-
र्थेति । शब्दादर्थप्रतीतेरित्यर्थः । *अत एव—तत्र स्वभावतः तद्वग-

संख्याभागेन पारिभाषिकद्रव्यत्वसत्त्वादेव । अनेन तत्र स्वाभाविकत्वं समर्थितम् । *द्रव्येति । द्रव्यमेवैकः सर्वत्र शब्दार्थ इत्येकशब्दपक्षवादिनामित्यर्थः । *आख्यातार्थः-तिङ्न्तजन्यप्रतीतिविशेष्यभूतः । हर्यन्तराद्याह *तथेति । दृष्टान्तमाह *यथेति । तमेव विशिष्याह *यथेति । *अतएव-तत्र तदारोपेण तस्यास्तत्त्वेन भानादेव । अन्यथा प्रसज्यप्रतिषेधे क्रियान्वयनियमेनान्यथा दोषेण च तत्र तदभावे तदभावमात्रप्रतीत्या तदसङ्गतिः स्पष्टैव ॥ १४ ॥

यत्र तु भावे लेऽपि संख्यावगमस्तत्र भवत्येव बहुवचनम् यथा हतशायिकाः शय्यन्ते इत्यादौ । तत्र हि यादृशानि हतानां शयनानि तादृशानि शयनानीत्यर्थः । तत्रोपमानबहुत्वेनोपमेयेऽपि तत्प्रतीतिः । अन्यथोपमाने बहुत्वोपादानं व्यर्थं स्यात् ।

नच

संख्यावान्सत्त्वभूतो ऽर्थः सर्व एवाभिधीयते ।

भेदाभेदाविभागोऽपि लोके संख्यानिबन्धनः॥इति॥

संख्यासमुद्देशे हर्युक्तेः कथमसत्त्वभूतक्रियायाः संख्यावत्त्वम् । इदं तादिति सर्वनामपरामर्शयोग्योऽर्थः सत्त्वभूतः । तत्र द्वित्वादि भेदव्यवहारकृत् । एकत्वं चाभेदव्यवहारकृत् ।

नच राजपुरुषादिवृत्तावुपसर्जनार्थं संख्यावगमात् सर्व एवेत्यनुपपन्नम्, तस्याप्यर्थस्य वाक्ये पृथगुपास्थितौ तदवगमसत्त्वादिति वाच्यम् ।

यथा न्यायनये गुणत्वात् द्रव्यगत्यैव संख्यायाऽऽरोपेण गुणादौ द्वित्वादिव्यवहारस्तथा मम क्रियायामपि तत्सम्भवात् । क्रियायां तदयोग्यत्वव्यवहारश्चानारोपितसर्वसंख्यानाश्रयत्वेन बोध्यः ।

नच न्यायनये गुणादावपेक्षाबुद्धिविशेषविषय-
त्वरूपा गौणी संख्या नतु द्रव्यगताया आरोप इति
वाच्यम् ।

अयमेकोऽयमेक इत्यादिवुद्धेरेव तवापेक्षाबुद्धि-
त्वेन गुणादौ तस्या अभावात् । एकत्वस्यापि गुणरू-
पत्वेन गुणादावसम्भवेन तथा बुद्धेरसम्भवात् ।

किञ्चैवं तेनैव द्रव्येऽपि तद्व्यवहारोपपत्तावतिरि-
क्तसंख्यापदार्थविलयापत्तिः । एवं च तिङ्मर्थप्रकारक-
बोधे धातुजं ज्ञानं कारणमित्येक एव कार्यकारणभाव
इति लाघवम् । प्रत्ययानां प्रकृत्यर्थान्वितस्वा-
र्थबोधकत्वव्युत्पत्तिभङ्गश्च ।

अत एव उपाप्सूत्रे भाष्ये तत्सूत्राभावे पचति
पश्येत्यादौ तिङन्तात् स्वाद्युत्पत्तिमाशङ्क्य “एकत्वा-
दीनामुक्तत्वान्न” इत्युक्तम् । तव तु तिङ्का कर्तृगताया
उक्तत्वेऽपि क्रियागताया अनुत्त्या तदापत्तिर्दुर्वारा ।
सुपां प्रकृत्यर्थविशेष्यगतसंख्याभिधायित्वात् ।

तथा रूपप्सूत्रे तिङन्तप्रकृतिकरूपवाच्यन्ते पचति-
रूपं पचतोरूपमित्यादौ संख्यालिङ्गाभावादमोऽनुपप-
त्तिमाशङ्क्य क्रियाप्रधानमाख्यातं क्रिया चैका न द्वित्वा-
दिमती तिङन्ताद्भेदानवगतेः । क्लीबत्वश्च स्वभावात् ।
यद्येका पचत इत्यादौ कथं द्विवचनादीत्याशङ्क्य सा-
धनापेक्षं तदित्युक्तम् । तत्र साधनान्वयीति नार्थः ।
एकत्वं क्रियान्वयि द्वित्वादि साधनान्वयीति

वैरूप्यापत्तेः । तस्मात्साधनगतसंख्यारोपापेक्षमित्यर्थ उचितः ।

यत्वनभिहितसूत्रे भाष्ये प्रातिपदिकार्थसूत्रे ऽनुवृत्तमनभिहित इति अन्यस्यासम्भवात्संख्याया एव विशेषणं स्यात् । एवं च पचत्योदनं चैत्र इत्यादावेकत्वात्प्रथमा न स्यादित्युक्तम् । तस्यायं भावः—साधनगतसंख्यारोपानिमित्तत्वेन वस्तुतः साधननामार्थगताया उक्तत्वम् । एकवचनमपि साधने द्वित्वाद्यभावबुद्धिनिमित्तके तदनारोप एव, वक्ष्यमाणयुक्तेः । एवं च तद्भावबुद्धौ द्रव्यस्य निस्संख्यत्वाभावेनैकत्वमप्यवगतमेव साधने इतीति न तद्विरोधः । अन्यथा तिङ्कर्ताश्रयगताया उक्तत्वेऽपि चैत्रत्वविशिष्टनामार्थगताया अनुक्तत्वात्तवापि तदसङ्गतिरेव । पचतोरूपमित्यादौ द्विवचनादितु न । द्वयोरेकस्य बहुषु त्रयाणामित्यादिनिर्देशैः प्रातिपदिकार्थसूत्रे प्रवृत्तिनिमित्तभूतसंख्याबोधकवचनशब्देन च संख्याप्रवृत्तिनिमित्तकेषु “न केवला प्रकृतिः” इति समयस्यानुवादकविभक्त्यैव पालनेऽपि अन्यत्रौसर्गिकैकवचनेनैव तत्पालनं लक्ष्यानुसारात् भाष्यप्रामाण्याच्चेति बोध्यम् ।

एवं च भावे स्वगतैकत्वेनैवैकवचनम् । अन्यथा तव पचति भवति पचतो भवतीत्यादौ भवत्यर्थसङ्ख्यान्वयः क स्यात् । “भवतिः पुनर्वर्तमानकालत्वं चैकत्वं च” इति भाष्येण तस्य संख्यार्थकत्वबोधनात् । पचतो भवत इति तु न । आरोपितस्यान्यत्रारोपादर्श-

नात् । तादृशस्यारोपे मानाभावात् । अत्र चेदमेव
भाष्यं मानम् ॥ १५ ॥

(कुं० टी०) *यथेति । शयनं शायिका क्रियाविशे-
षणत्वात् शम् । *संख्यावानिति । इदं तदिति परामर्शयोग्यं
द्रव्यम् । तत्सर्वं सङ्ख्याविशेषान्वयार्हम् । द्वित्वेन भेदः,
एकत्वेन चाभेद इति तदर्थः । अभिन्नप्रत्ययविषय-
त्वरूपस्यैकत्वस्य गुणेऽपि सम्भवादाह *द्वित्वादीति ।
*तस्या अभावादिति । तादृशबुद्धिविशेषविषयत्वरूपसंख्याया
अभावादित्यर्थः । अत्रैव हेतुमाह *एकत्वस्यापीति । एकत्व-
स्याभावे एकोऽयमिति बुद्धेरप्यसम्भवादित्यर्थः । *ते-
नैव-तादृशबुद्धिविशेषविषयत्वेनैव । *तद्व्यवहारेति । स-
ङ्ख्याविशेषव्यवहारेत्यर्थः । *विलयापत्तिरिति । अभे-
दप्रत्ययविषयत्वमेकत्वं भेदप्रत्ययविषयत्वं द्वित्वादीति वि-
भागसम्भवात् । *एकएवेति । तार्किकाणां तु तिङ्र्थ-
कालस्य धात्वर्थे ऽन्वयः, संख्यायास्तु कर्त्रादाविति भेदः ।
अत एव तिङ्र्थस्य कर्त्रादावन्वयाद् व्युत्पत्तेरपि भङ्गः । क्रियायां
संख्याबोधार्थं स्वाद्युत्पत्तिः स्यादिति यदुक्तं तत्रैव बीजं दर्शय-
ति *सुपामिति । *क्रियाप्रधानमिति । पश्य मृगो धावतीत्यत्र
दृशिं प्रति धावनस्याप्रधानत्वे ऽपि समानपदोपात्तकारका-
पेक्षया प्राधान्यं तदर्थः । *क्रियाचैकेति । एवं च द्वित्वाद्य-
भावेन द्विवचनाद्यनुत्पत्तावौत्सर्गिकमेकवचनमिति भावः । न-
द्वित्वादिमती इत्यत्र हेतुमाह *तिङ्न्तादिति । *क्लीबत्वं चेति ।
लिङ्गमशिष्यमिति न्यायात् । *यद्येकेति । क्रियेति शेषः । यद्य-
पि साधनभेदात् क्रिया भिन्ना संख्याभावादेकत्वमपि चायुक्तं
तथाऽपि भेदाभावरूपमेकत्वं बोध्यम् । *साधनापेक्ष-

मिति । साधनगतसंख्याऽऽरोपापेक्षमित्यर्थः । *अन्यस्या-
सम्भवादिति । अनभिहिते प्रातिपदिकार्थे इत्यर्थासम्भवात् ।
*साधनगतेति । साधनगतसंख्यायाः क्रियायामारोपात् आ-
रोपमूलभूतायाः साधनगतसंख्याया अपि उक्तत्वमेवेत्यर्थः ।
ननु पचतः पचन्तीत्यादावनारोपितक्रियाया एकत्वादेकवच-
नापत्तिरत आह *एकवचनमपीति । *द्वित्वाद्यभावेति । आ-
रोपितद्वित्वादिप्रतीतेरौत्तरकालिकत्वेन पूर्वप्रतीतस्यैकत्वस्य बा-
ध इति भावः । *तदभावबुद्धौ-द्वित्वाद्यभावबुद्धौ । ननु द्वौ
त्रय इत्यादाविव पचतोरूपमित्यादावप्यनुवादकत्वाद् द्विवचना-
दि उचितमित्याशङ्क्याह *द्विवचनादि तु नेति । द्वावित्यादा-
वनुवादकविभक्तिप्रयोगे ऽपि पचतोरूपमित्यादावेकवचनादि-
लक्ष्यानुसारादेवेत्यर्थः । *क स्यादिति । साधने तदन्वये तु
पचतो भवति न स्यात् । *करोति पुनरिति । यथा हि किं करो-
षि पचामीत्येवं करोतिः पचादीनां सर्वान्पुरुषवचनादीनाच्छे-
नैवं पक्ष्यति भाविष्यति पचतो भवत इत्यादिप्रयोगो भवति
किन्तु भवतिर्वर्तमानकालमेकत्वमेव चाहेति भाष्यार्थः । यौ
पचतः तौ भवत इति तु नार्थः । आख्याते क्रियाया एव प्राधा-
न्यात् । तस्मादत्र पच्यर्थ एव भवतेः कर्ता तत्र क्रियायामेव सं-
ख्यान्वयः । *आरोपितस्येति । क्रियायामारोपितस्येत्यर्थः ॥१५॥

(क० टी०) विशेषमाह *यत्रत्विति । *सङ्ख्येति । एक-
त्वान्यसंख्याविशेषेत्यर्थः । अत एवाह *बह्विति । *इत्या-
दावित्यादिनोष्ठासिका आस्यन्त इति । तत्र हेतुमाह *तत्रो-
पमानेति । *अन्यथा-तेन तत्राप्रतीतौ । यत इति शेषः ।
लिङ्गादिभेदे उपमाया दुष्टत्वात् । तां विना तत्र गत्यभावात् ।
साऽत्र लुप्ता बोध्या । तथाच लक्ष्यानुसारेण तत्र वाक्यसं-
स्कारपक्षस्यैवाश्रयणेन पदान्तरवाच्यसाधनगतसंख्याया अप्यगत्या

*द्वयोरिति । यत्
राह *प्रवृत्तीति ।
वैध्विति बोध्यम्
औत्सर्गिकैकवचन
चितमित्यनुपदमे
कत्वानङ्गीकारे
भवतीत्यादि ।
कवचनेन तद्वन्नि
इत्यस्यानुपङ्गः ।
अथोक्तसत्त्वं वेत्त
तं तत्राश्रयान्वयक
वत्पचतो भवत इ
त्यत आह *पचते
पि किं मानमत अ
भूवादिसूत्रस्थमेव
सिः पूर्वलक्षणे ते
दनिर्देशादिति तत्र

किञ्च "क
वचनान्यनुवर्त
ना धात्वर्थे ए
वचनं संख्या ।
मेकवचनम् ।
बाधते इत्यह
नच किञ्चि
याप्रधानम् ।
अन्त्यम् । ति
नं रमते इत्य
ङ्गसंख्याभ्यां

साधुत्वम् । एतेन "सार्वधातुके यक्" इति
व तत्र तत् साध्विति भूषणाद्युक्तमपास्तम् ।
ति *नचेति । यद्यपि प्रागुक्तयद्वेति सिद्धा-
। तथापि प्राचीनमते ऽप्यविरोधायायमुप-
भूतोऽर्थ एव सर्वः संख्यावानभिधीयते
इ *भेदेति । तन्निबन्धन एवेत्यर्थः । उद्देश्य-
मेति । अत्रेत्यादिः । ननु भेदस्य तत्त्वेऽपि
प्राह *तत्रेति । संख्यानां मध्ये इत्यर्थः ।
। हारेति । तस्यातन्निबन्धनत्वे ऽपि तद्वधव-
ति भावः । सिद्धान्तरीत्येयमाशङ्क्येत्याह
येत्यर्थः । गमकाभावस्थले इति भावः । वि-
*यथेति । गुणे द्रव्यस्य कारणत्वेन तन्मू-
। दाह *गुणत्वादिति । *गुणादावित्या-
रोधेनाह *द्वित्वादीति । एकत्वसत्त्वादाह
। णान्तासङ्गतिमाह *नचेति । तत्र तदभावे
पिना बुद्धिसमुच्चयः । भेदमभ्युपेत्यैवेदम् ।
*किञ्चैवमिति । गुणादौ तादृशसंख्याङ्गी-
। क्षाबुद्धिविशेषविषयत्वेनैव । *तदिति ।
मप्याह *एवं चेति-संख्याया धात्वर्थे
यः । *अत एव-तिङ्गर्थसंख्यायास्तत्रा-
। धकस्य सत्त्वादाह *तिङन्तादिति ।
तदन्वयवारणाय स्वाव्यवहितार्था-
। वेन सुपामपि युक्तमेव भाष्यमत
। भावादौ दोषापत्त्या तथा दुर्वचत्वात्
गमकमत आह *तथेति । तत्र तस्यै-
। ङन्तादिति । स्वत इत्यादि । अत एव
। संख्यांशे उक्तालङ्कांशे आह *क्लीबत्वं
। धायेति पाठः । दीक्षितभूषणाद्यभिमतं
। कस्येत्यर्थः । *साधनेति । साधनविशे-
। तालाघवादित आह *उचितइति ।
। ति *यत्त्विति । भाष्ये इत्यस्योक्तमि-

त्यत्रान्वयः । 'संख्या विभक्त्यर्थः' इति पक्षे कर्मादावाभिहिते ऽप्य-
नाभिहितसंख्यायां द्वितीयादिवारणायानभिहितकर्मादिगतैकत्वादौ
द्वितीयादय इत्यर्थलाभार्थमनभिहिताधिकार इत्यस्याग्रिममाह
*प्रातिपदिकेति । *उक्तत्वादिति । तिङेति शेषः । इदं विरुद्धं तव
तिङ्गा नामार्थगतसंख्याया अनुक्तेरिति भावः । *साधनेति ।
साधनगता या संख्या तस्या धात्वर्थे य आरोपस्तन्निमित्तकत्वस्य
धात्वर्थसंख्याया उक्तौ सत्त्वेनैक्यात्साधनत्वेन साधनरूपतिङ्-
र्थगतसंख्यावत् वस्तुतः साधनं यो नामार्थश्चैत्रत्वादिविशिष्टस्त-
द्गताया अप्युक्तत्वमित्यर्थः । अत एव साधने द्वित्वादिसंशयो नेति
तात्पर्यम् । नन्विदं युक्तिरेकवचने दुर्वचा । तत्रारोपस्यैवाभा-
वात्स्वगतैकत्वमादायैवैकवचनोत्पत्तेः । एवञ्च तदंशे भाष्यविरोध
एवात आह *एकेति । कर्मकर्त्राख्याते इत्यादिः । साधने या
द्वित्वाद्यभावबुद्धिस्तन्निमित्तको यो धात्वर्थे द्वित्वादेरनारोपस्त-
त्रैव भवतीत्यर्थः । अन्यथा धात्वर्थे सर्वत्रैकत्वस्याकाशादिवत्स्वतः
सत्त्वेनैकवचनापत्त्याऽत्र द्विवचनादेर्विलयापत्तिस्तस्मात्तत्र सति
स्वगतैकत्वमादायैकवचनं न तु तदभावे तन्मात्रमादायेत्येवेन सूचि-
तम् । कुत एवमित्यत आह *वक्ष्येति । गौणी मुख्या वेति भाष्यो-
क्तयुक्तेरित्यर्थः । नन्वेतावताऽपि प्रकृतसिद्धिः कथमत आह *एवञ्चे-
ति । तं विना तदभावे चेत्यर्थः । *तदभावेति । साधने द्वित्वाद्यभा-
वेत्यर्थः । लोकासिद्धत्वादाह *द्रव्यस्येति । *साधनेइति । तस्या-
स्तत्रावगमे वस्तुतः साधने नामार्थे ऽप्यवगतत्वमेव । यद्यप्यत्रैकत्व-
योर्भेदस्तथापि तन्मात्रेण तदभावेनास्यावश्यकत्वेनोक्तरीत्या साध-
नत्वेन साधनगतैकत्वस्यावगमावश्यकत्वेन तदभेदान्नानामार्थगतमप्य-
वगतमेव, अत एव पचतीत्युक्ते साधने एकत्वसंशयो ऽपि न, एकः
पचतीतिवदनेकः पचतीत्यस्य दर्शनेन एकत्वस्यारोपानारोपविष-
यसंशयसत्त्वे ऽपि तद्विषयत्वं तस्य न उभयत्र एकत्वेनैव भानादिति
भावः । *आद्येतिर्भावसमाप्तौ । *अन्यथा-उक्तरीत्यनङ्गीकारे ।
दीक्षितादिमतेन आह *तिङ्कर्तृश्रयेति । नन्वेवं पचतिरूपमित्यत्र
तिङ्ङोक्तत्वे ऽप्येकवचनवत्पचतोरूपमित्यादौ द्विवचनादि स्यादत
आह *पचतइति । ननु "न केवला" इति समयस्य परिपालनं
वक्ष्यमाणं यदि सार्वत्रिकं तर्हि व्यादिशब्देभ्योऽपि तदापत्तिरत आह

*द्वयोरिति । यत इत्यादिः । “आदशतः संख्याः संख्येये” इत्याद्युक्ते-
 राह *प्रवृत्तीति । संख्येत्यनेनार्थान्तरव्युदासः । *निमित्तकेषु-स-
 र्वेष्विति बोध्यम् । *एवं च-क्रियायां स्वत एकत्वसत्त्वे च । एवेन
 औत्सर्गिकैकवचननिरासेन तथा प्राचीनग्रन्थानां चिन्त्यत्वं सू-
 चितमित्यनुपदमेव स्फुटीभविष्यति । *अन्यथा—स्वगतै-
 कत्वानङ्गीकारे । *तव—भूषणकारादेर्मते । आदिना पचन्ति
 भवतीत्यादि । ननु तत्र सा नैव तदर्थ औत्सर्गिकै-
 कवचनेन तद्वन्निर्वाहादत आह *भवतिरिति । अनुवर्त्तते
 इत्यस्यानुषङ्गः । अथ तत्र तदारोप इति चेत् तत्रैव तदनवगमः,
 अथोक्तसत्त्वं चेत्तर्हि आवश्यकत्वात् द्वित्वादेरप्यारोपोऽस्तु कृ-
 तं तत्राश्रयान्वयकृतवैरूप्येणेति भावः । ननु सिद्धान्ते पचत इति-
 षत्पचतो भवत इति स्यात् वक्ष्यमाणरीत्या, नतु पचतो भवती-
 त्यत आह *पचतोभवत इति । *तादृशस्य—आरोपितस्य । नन्वत्रा-
 पि किं मानमत आह *अत्रचेति । *इदमेव—भवतिः पुनरित्युक्तम्
 भूवादिसूत्रस्थमेव । भाववचनो धातुरिति लक्षणे पचादेर्धातुत्वाप्रा-
 प्तिः पूर्वलक्षणे तेषां करोतिसामानाधिकरण्यनिर्देशवदत्र तेषां त-
 दनिर्देशादिति तत्रोपक्रमः ॥ १५ ॥

किञ्च “करोतिः पचादीनां सर्वान् कालान्सर्वाणि
 वचनान्यनुवर्तते” इत्यत्र भाष्ये दितपा निर्देशादि-
 ना धात्वर्थे एव कालान्वयवत्संख्यान्वयः स्पष्टमुक्तः ।
 वचनं संख्या । पचत इत्यादौ तु न स्वगतैकत्वप्रयुक्त-
 मेकवचनम् । गोणी मुख्या चोत्तरा संख्या पूर्वसंख्यां
 बाधते इत्यइउण्सूत्रे भाष्योक्तेः ।

नच किञ्चिदव्ययं विभक्त्यर्थप्रधानं किञ्चिक्रि-
 याप्रधानम् । उच्चैर्नीचैरित्याद्यम् । हिरुगित्यादि
 अन्त्यम् । तिबन्तमपि काण्डे इत्यादि विभक्त्यर्थप्रधा-
 नं रमते इत्यादि क्रियाप्रधानम् । “नचैतयोरर्थयोर्लि-
 ङ्गसंख्याभ्यां योगः” इति “तद्वितश्च” इति सूत्रस्थ-

भाष्यविरोध इति वाच्यम् । तत्राव्ययेषु काण्डे इत्यादौ चोभयायोगः, रमते इत्यादौ लिङ्गायोगः इत्यर्थात् । प्रायेणेति च शेषः । अन्यथा हतशायिकाः शय्यन्ते पचतिरूपमित्यादौ ताभ्यां योगेन तदसंगतेः । अनारोपितैकत्वातिरिक्तसंख्यायाऽयोग इति वा तदर्थः ।

नचैवं “न वै तिङन्तान्येकशेषं प्रयोजयन्ति क्रियाया एकत्वाद्” इति सरूपसूत्रस्थभाष्यासङ्गतिरिति वाच्यम् । स्वतो ऽन्यसंख्याया असत्त्वात् । आरोपितसंख्यामादाय तु नानेकशब्दप्रवृत्तिः ।

अत एव जातिपक्षे सूत्रं प्रत्याख्यातम् । जात्याश्रयगतसंख्याया आरोपे ऽप्यनेकशब्दाप्रवृत्तेः । अन्यथा तदसङ्गतिः स्पष्टैवेत्यदोषात् ।

अत एव “विधिनिमन्त्रण-” इति सूत्रे विध्यादिषु वाच्येषु “लिङि प्रवर्तनाया एकत्वाद् द्विवचनायनापत्तिः” इति दूषणमभिहितं भाष्ये । तेनहि तिङ्र्थसंख्याया आख्यातजन्यबोधविशेष्येऽन्वय इति सूचितम् ।

यत्तु कैयटेन कर्त्राद्यर्थानां विधिरूपार्थेन बाधस्तेन न कर्त्रादिगतसङ्ख्यानिबन्धनं द्विवचनादीति तदाशय उक्तः । विरोधाभावात् “लः कर्मणि” इति सूत्रे ल इति बहुवचनाच्च तदबाध इति सिद्धान्ताशय उक्तः, तन्न । “प्रवर्तनाया एकत्वाद्” इति भाष्यासङ्गतेः । तिवादेरप्यनापत्तेश्च । भावकर्मकर्त्रर्थकलस्यैवात्मनेपदपरस्मैपदविभागेन तद्विधानात् । युष्मदस्मच्छेषसामाना-

धिकरण्याभावेन प्रथमपुरुषाद्यनापत्तेश्च । अर्थनि-
यमे उपपदनियमेऽप्यनियमापत्तेश्च । सिद्धान्ताश-
योऽप्ययुक्तः । अविरोधेऽपि तत्रेण दधिबाधदर्शनात् ।
“एतावांश्च लः, ल एतेषु साधनेषु यथा स्यात् । या-
वदत्र लग्नहणम्” इति “लः कर्मणिच” इति सूत्रस्थभा-
ष्येण ल इत्यस्य प्रथमैकवचनान्तताया एव बोधनाच्च ।
कर्त्रादिगतसङ्ख्यायाः स्वनिष्ठधात्वर्थे आरोपवत् त-
द्विषयप्रवर्तनायामारोपे न मानमित्याहुः ॥ १६ ॥

(कुं० टी०) *करोतिरिति । कृधात्वर्थे इत्यर्थः । यजतिषु
येयजामहं करोतीतिवत् धात्वर्थनिर्देशे श्लिप् । एवं च क्रि-
यायामेव कालाद्यन्वयो दर्शितः । *सर्वान्कालानिति । यथा
किं करोति पचति, किमकार्षीदपाक्षीदिति प्रयुज्यते, तथा
किं करोषि पचामीति विपरीताऽपि पुरुषानुवृत्तिः सर्वग्रहणे-
न विवक्षिता । भाष्यस्थवचनशब्दस्यार्थमाह *संख्ये-
ति । *गौणीति । “एक एवाकारः” इति पक्षे घटेन तरति
घटिक इत्यत्र आवृत्तिकृतेन व्यञ्जनेन एकाच्त्वस्य बाधात्
द्व्यञ्जलक्षणः ष्टन् भवति । बाहुक इत्यत्र तु मुख्यं व्यञ्जम् ।
*नचेति । “तद्धितश्चासर्वविभक्तिः” इत्यपहाय “अविभक्तिर-
व्ययम्” इत्येव सूत्रमस्तु शब्दस्वभावाच्चाव्ययमविभक्तिकं भवति ।
यथाहि उच्चैरित्याधिकरणप्रधानं सप्तम्यर्थे वर्तमानत्वात् । हिरूक्
पृथगित्यादि तु क्रियामात्रविशेषणत्वात् क्रियाप्रधानम् । हिरूदे-
वदच इत्यत्रापि तिष्ठतीत्यादिक्रियाऽऽक्षेपः । एवंचानयोरर्थयो-
र्लिङ्गसंख्यायोगाभावाद् उक्तन्यासः सुस्थ इति भाष्यम् । *विरोध
इति । क्रियायां संख्यायोगात् पचतिरूपमित्यादौ च लिङ्गस्या-

पि योगात् । *उभयायोगः-लिङ्गसंख्ययोरयोगः । *अनारोपितेति । अनारोपिता या एकत्वातिरिक्ता संख्या तयेत्यर्थः । *नवैतिङ्गन्तानीति । 'पृथक् सर्वेभ्यो विभक्तावेकशेषः' इति पक्षे द्वन्द्वः प्राप्नोति एकशेषस्तु तिङ्गन्ते सावकाशः, साधनभेदेन क्रियाभेदसम्भवादित्याशङ्क्य भाष्यकार आह *नवैतिङ्गन्तानीति । आख्याते निवृत्तभेदायाः क्रियायाः प्रतिपादनादिति भावः । *स्वतइति । अनारोपितद्वित्वादेरभावादित्यर्थः । आख्यातार्थसंख्यायाः क्रियायामन्वयः क्रियायां द्वित्वादि चारोपितमिति स्वमतानुसारेणाह *जात्याश्रयेति । *अप्रवृत्तेः-अप्राप्तेः । बाध इति स्यादिति शेषः । एवं द्विवचनादि इत्यत्रापि । *तदाशयः-दूषणाशयः । *भावेति । भावाद्यर्थकलकारानुवादेनैवात्मनेपदपरस्मैपदयोर्विधानादित्यर्थः । *अर्थनियमे इति । भावकर्मणोरात्मनेपदमेवेत्याकारके । युष्मदि मध्यम-एवेत्युपपदनियमः । *एतावांश्चेति । परस्मैपदमात्मनेपदं चेति । *लएतेषु इति । एतदर्थं सूत्रमित्यर्थः । *तद्विषयेति । प्रवर्तनाविषयगतसंख्यायाः प्रवर्तनायामारोपाद् द्विवचनादीत्यर्थः । *नमानमिति । प्रत्ययानां प्रकृत्यर्थेति न्यायविरोधादित्यपि बोध्यम् ॥ १६ ॥

एतद्भाष्यप्रसङ्गात्केचिन्मते भाष्यविरोधं सूचयन् सिद्धान्ते साधकान्तरमाह *किञ्चेति । तद्भाष्याव्यवहितप्राक्तनमाह *करोतिरिति । यद्यपि भाष्ये मध्ये सर्वान्पुरुषानित्यपि वर्त्तते तथापि प्रकृते ऽनुपयोगान्नोक्तम् । तिङ्गन्तत्वनिरासायाह *हितपेति । आदिना सुः । भवन्मते तु संख्यांशे तदसङ्गतिः स्पष्टैव । तत्रत्यवचनपदार्थमाह *वचनमिति । ननु भाववत्, पचति भवतीत्यादिवच्च पचत इत्यादावपि कुतो नैकवचनमत आह *पचतइति । क्रियायां स्वत एकत्वमारोपितं द्वित्वादीति । सिद्धान्ते शङ्कते *नचेति । सु-

पः पकारेण प्रत्याहारादाह *तिबन्तमपीति । *तत्र-भाष्ये । इ-
 त्यर्थादित्यत्रान्वयः । लिङ्गांशे उभयत्र सर्वावश्यकशेषमाह *प्रा-
 येणेति, *वेति । यैः क्रियायां संख्यासामान्याभाव उच्यते
 तेषां केचिन्मतवादिनामपि शेषावश्यकत्वमित्याह *अन्यथेति ।
 शेषानङ्गीकारे इत्यर्थः । *ताभ्याम्-लिङ्गसंख्याभ्याम् । संख्यांशे प्र-
 कारान्तरमाह *अनारोपितेति । *एवम्-आरोपितद्वित्वाद्यङ्गीकारे ।
 *एकशेषम्-तदारम्भम् । अत्र हेतुमाह *स्वत इत्यादिनाऽऽदायेत्य-
 न्तेन । असत्त्वादित्यस्य नानेकशब्दप्रयोग इति शेषः । भाष्यतात्पर्य-
 वर्णनमिदम् । *प्रवृत्तिरिति । तावन्मात्रेण तत्कार्यसिद्ध्या विना
 ऽप्येकशेषेण तन्मूलकल्पने मानाभावादित्यर्थः । अत्र भाष्य-
 संमतिमाह *अत एवेति । अस्यार्थमाह *जात्येति । *अदो-
 षात्-तत्प्रयुक्तानेकशब्दप्रयोगापत्तिरूपदोषाभावात् । प्राचीनमते
 दोषान्तरं सूचयन् सिद्धान्ते साधकान्तरमप्याह *अत एवेति ।
 *लिङ्गि-लिङ्गिति पक्षे । *अनापत्तिः-तदभावापत्तिः ।
 अत एवेत्यस्यार्थं सूचयन्माह *तेनहीति । *तदाशयः-दूष-
 णाशयः । *वचनाच्चेति । तस्य सर्वसंग्राहकत्वादिति भावः ।
 दोषानुपपादकत्वादाह *प्रवर्त्तनाया इति । तेन तद्वाधे
 आह *तिवादेरिति । एकवचनस्येत्यर्थः । अत्र हेतुमाह
 *भावेति । तत्र दोषान्तरमाह *युष्मदिति । तिप्तस्झीत्यादिक्र-
 मेणाह *प्रथमेति । लविधावाह *अर्थेति । पुरुषविधावाह *उपप-
 देति । आद्ये दोषमाह *अविरोध इति । द्वितीये दोषमाह *एता-
 वानिति । *लग्नग्रहणमिति । अन्यथा लग्नग्रहणमित्युचितम् । नन्वेव-
 मारोपेण निर्वाहे दोषस्यैवासङ्गतिरत आह *कर्त्तादीति । सि-
 द्धान्ताशयस्त्वन्यतो ऽवगतव्यः ॥ १६ ॥

कालान्वयस्तु धात्वर्थव्यापारे, न फले, नापि
 कारके । तेन व्यापारापगमे विक्रित्सितत्वे पच्यत
 इति स्यादपाक्षीदिति च न स्यादतीतिक्रिये कर्त्तरि च
 पचतीति स्यादित्यपास्तम् । सच योत्य एव । विशो-
 षणतया ऽन्वयानुभवात् ।

वर्तमानाक्रियावाचकाद्वातोर्लडित्यादि “वर्तमाने लङ्” इत्यादेरर्थः । एकधातुप्रकृतिकानेकलडादेशानां शक्तिकल्पने गौरवाच्च । आमवातजडीकृतकलेवरे उत्थानानुकूलयत्नसत्त्वे ऽपि नोत्तिष्ठतीति प्रयोगः । तस्योत्थानोद्देश्यकत्वे ऽपि तत्प्रयोजकत्वाभावात् । अत एव तत्रोत्थानाय यतते इत्येव प्रयोगः । यागपाकाद्युद्देश्यककुण्डमण्डपतण्डुलक्रयणादिव्यापारमादाय यागाद्यर्थं यतते इत्यादिवच्यजतीत्यादिवारणाय प्रयोजकताविशेषस्यैव सम्बन्धतया अभ्युपेयत्वात् ।

तत्राभिमतफलजनने सति तन्निष्पादकसकलव्यापारापगमे भूतत्वम् । फलावाच्छिन्नतादृशसकलव्यापारस्य भावित्वे भविष्यत्त्वम् । यावच्चाभिमतफलप्रयोजकक्रियायाः समाप्तिर्न भवति तावद्वर्तमानत्वमित्यनुपदं वक्ष्यामः ।

एवञ्च चैत्रः पचतीत्यादावेकचैत्रकर्तृकैका वर्तमाना पाकक्रियेति बोधः ।

ननु धात्वर्थविशेषणतयैव बोधविषये कर्त्रादौ कथं चैत्र इत्याद्यर्थस्य विशेषणतयाऽन्वय इति चेन्न । सामान्यरूपार्थस्य नियमेन विशेषाकाङ्क्षाबलाद्विशेषणभूतेनापि तेन विशेषणतया तदन्वयात् । यथा नियताकाङ्क्षावशादेव चैत्रेण गतो ग्राम इत्यादौ विशेषणभूतक्रियायां कारकान्वयस्तद्वत् ।

नन्वेवं कर्तुः क्रियान्तरेणापि सम्बन्धः स्यात् । एवञ्च पचति पठतीत्याद्यपि स्यात् । एककर्तृकपाठक्रियाकर्तृकर्तृका पचिक्रियेति बोधसम्भवादिति चेन्न ।

तदाकाङ्क्षाऽभावात् ।

अत एव क्रियायाः कारकनिरूपिता प्राधान्यता । प्राधान्यभावस्य न भङ्गः । यथा वनिता स्वाकाङ्क्षितं स्नानादिसंस्कारं पत्युः सहते न वनिता-न्तरसम्बन्धं स्वानाकाङ्क्षितं तद्वत् ।

तण्डुलः पच्यते चैत्रेणेति कर्मलकारे तु एकचैत्रा-श्रयिका या वर्तमाना भावना तज्जन्यैकतण्डुलाश्रयिकैका विक्लित्तिरिति फलविशेष्यको बोधः । पक्वस्तण्डुल इत्यादौ फलस्य विशेष्यताया आवश्यकत्वात् ।

अत एव प्रत्ययार्थे साक्षात्प्रकृत्यर्थविशेष्यान्वयित्वस्य सर्वत्र क्लृप्तस्य न त्यागः । अन्वयित्वं विशेष्यतया विशेषणतया वा ।

अत एव कर्तृलकारे न फलविशेष्यको बोधः ।

एतेन कर्मलकारे ऽपि भावनाविशेष्यको बोध इत्यपास्तम् ।

अत एव इष्यते पुत्र इत्यर्थे पुत्रीयतीति न प्रयोगो भिन्नार्थत्वात् । किन्तु पुत्रमिच्छतीत्यत्रार्थ एव । कयजन्तात्कर्मणि प्रत्ययस्तु दुर्लभो ऽकर्मकत्वादिति स्पष्टं “सुप आत्मनः” इत्यत्र भाष्ये । अन्यथा उयत्रापि पुत्रकर्मकेच्छानुकूलो व्यापार इति बोधेन भिन्नार्थत्वासङ्गतिः । इच्छानुकूलो व्यापारश्चात्ममनःसंयोगादिरेव । मम त्वेकत्र व्यापारो विशेष्यो ऽपरत्र फलमिति भिन्नार्थत्वं स्पष्टमेव । उक्तञ्च कैयटेन यदा क्रियाफलस्य प्राधान्यं तदा वाक्यमेव—इष्टः पुत्रः इष्यते पुत्र इति, न तु कयजन्तस्तस्याकर्मकत्वात्क-

र्मणि प्रत्ययानुत्पादादिनीति दिक् ।

भावलकारे तु भावनैव विशेष्या । तथैवानुभवा-
त् । तिङ् त्वनुवादक एव । कालद्योतकश्च । क्रियाया
एकत्वादेकवचनमेवेत्युक्तम् ॥ १७ ॥

(कुं० टी०) *तत्प्रयोजकत्वाभावादिति । तेन यत्रेनो-
त्थानस्याजननात् । *कथमिति । गुणानां चेति न्यायात् । *सा-
मान्येति । कर्तृसामान्यस्य तद्विशेषचैत्राद्याकाङ्क्षाऽस्तीत्यर्थः ।
इषधातोरिच्छामात्रमर्थः, आख्यातस्याश्रयत्वे लक्षणेति तार्किकाः,
तदयुक्तम् । फलव्यापारोभयवाचकत्वाभावे सकर्मकत्वानापत्तेरि-
ति सूचयितुमाह *इच्छानुकूलो व्यापारश्चेति । *एकत्र-कर्तृल-
कारे । *स्पष्टमिति । इदं तु बोध्यम्—इष्यते पुत्र इत्यत्र
क्वच् न भवति भिन्नार्थत्वात् “यश्चेहार्थो वाक्येन गम्यते,
नासौ जातुचित्प्रत्ययान्तेन गम्यते” इति भाष्यमुपादाय प्रत्यया-
न्तस्याकर्मकत्वेन कर्मणि प्रत्ययासम्भवादिति कैयटेन व्या-
ख्याततया इष्यते पुत्र इत्यर्थे पुत्रीयते इति न प्रयोग इत्यस्यैव
भाष्यार्थस्य न्याय्यत्वात् ॥ १७ ॥

(क० टी०) व्यापार इत्युक्तेर्व्यावर्त्यमाह *फलेइति । आ-
द्यव्यावर्त्यमाह *कारके इति । आद्ये आह *व्यापारेति । द्वितीये
आह *अतीतेति । *सच-कालश्च । अत्र सूत्रविरोधं परिहरति
*वर्तमानेति । ननु तत्त्वेऽपि वाच्यत्वमेवास्तु यथाश्रुतसूत्रानुरोधा-
त्, औपगवादाबुपगवादिवदत् आह *एकेति । लस्य प्रयोगेऽश्रवणा-
दाह *लादेशानामिति । नन्वेवं यत्नस्य वर्तमानत्वमादायातिप्रसङ्गो-
ऽत आह *आमेति । *प्रयोजकत्वाभावादिति । तत्प्रयोजकयत्न-
स्यैव धात्वर्थत्वादिति भावः । *अत एव-तत्प्रयोजकत्वाभावादेव ।
*तत्र-तादृशकलेवरे पुरुषे । एवेनोत्तिष्ठतीत्यस्य निरासः । ननु त-
दनुकूलत्वं यथाकथंचिन्नतु विशेषरूपमिति तदुद्देश्यकत्वमादायाति-

प्रसङ्ग इति तथैव प्रयोगे किं नियामकमत आह *यागेति । यथा-
 संख्यमन्वयः । एतेन धात्वर्थफले एव व्यापारान्वयो नाख्याता-
 र्थव्यापारे आमवातजडीकृतकलेवरस्य उत्थानानुकूलयत्नसत्त्वेनो-
 त्तिष्ठतीति प्रयोगापत्तेरिति सिद्धान्तलेशोक्तमपास्तम् । ननु वर्त्तमा-
 नत्वादि कालगतं न क्रियागतम् । किञ्च तन्नाप्यनतिप्रसक्तं तद् दुर्वच-
 मिति तथा सूत्रार्थासङ्गतिरत आह *तत्रेति । यस्मिन् व्यापारे इत्य-
 र्थः । भूतभविष्यद्वर्त्तमानानामिति भाष्यप्रयोगीयक्रमेणाह *अभिम-
 तेति । *तादृशेति । अभिमतफलनिष्पादकेत्यर्थः । नन्विदं यद्यप्यनति-
 प्रसक्तं तथापि कालनिष्ठभेदस्य तत्र कथं सत्त्वमत आह *इत्या-
 दनुपदमिति । कालनिरूपणावसरे इति भावः । *एवं च-काल-
 देस्तत्रान्वये च । “पदार्थः पदार्थेन” इति न्यायेनाशङ्कते *नन्वि-
 ति । नित्यसाकाङ्क्षभिन्नाविषयः स न्याय इत्याशयेन समाधत्ते
 *सामान्येति । इदमन्यत्राप्यावश्यकमित्याह *यथेति । *एवम्-कर्तु-
 र्विशेषणसम्बन्धस्वीकारे । *क्रियान्तरेणापि । विशेष्यभूतेन । क्रि-
 याकारकयोस्तत्त्वेन नित्यसाकाङ्क्षत्वात् । इष्टापत्तावाह *एवं चेति ।
 *इत्याद्यपि-एकं वाक्यं स्यादिति भावः । स्वक्रियान्वयसत्त्वादाह
 *एकेति । *तदेति । क्रियान्तराकाङ्क्षाया अभावादित्यर्थः । तयोर्नि-
 त्यसाकाङ्क्षत्वेऽपि उपात्तक्रियैव निराकाङ्क्षत्वादिति भावः । *अत
 एव-तदाकाङ्क्षाया अभावेन तथा ऽन्वयासम्भवादेव । तस्यास्तन्नि-
 रूपितप्राधान्याभङ्गस्य तदानीमपि सत्त्वान्नर्द्दयनिवेशः । युक्ति-
 युक्तं भाष्यादिसमतं भाष्योक्तमेवाह *तण्डुलइति । कर्मकृत्स-
 मभिव्याहारे फलव्यापारयोर्व्यत्यासेन बोधावश्यकतया क-
 र्माख्याते ऽपि तथैवोचितमित्याह *पक्वइति । *अत एव-तत्र फ-
 लस्य विशेष्यत्वादेव । साक्षात्सम्बन्धेन तस्य सार्वत्रिकत्वायै-
 वाह *अन्वयित्वमिति । *अत एव-कल्लोक्तनियममङ्गापत्तेरेव ।
 दीक्षितभूषणाद्युक्तिं खण्डयति *एतेनेति । उक्तनियममङ्गप्रसङ्गे-
 नेत्यर्थः । *भावनेति । एकतण्डुलाभिन्नाश्रयिका या विकृतिस्तद-
 नुकूला एकचैत्राश्रयिका वर्त्तमाना भावनेत्येवमित्यर्थः । अत्र
 भाष्यसंमतिमप्याह *अत एवेति । उक्तोऽर्थः । ननु वाक्यवत् क्य-
 जन्तादपि कर्मणि प्रत्ययोऽस्त्वत आह *क्यजन्तादिति । *अ-
 न्यथा-फलविशेष्यकबोधस्य तत्रानङ्गीकारे । *भिन्नार्थत्वेति ।

तदुक्त्यसङ्गतिरित्यर्थः । ननु तदनुकूलो व्यापारोऽप्रसिद्धः ज्ञाने तदनुकूलत्वसत्त्वे ऽपि तदर्थकत्वमस्य नेष्टमत आह *इच्छेति । आदिना मनोविषयसंयोगः । *एकत्र-कर्तृप्रत्यये । *अपरत्र-कर्मप्रत्यये । कैयटसंमतमपीदमित्याह *उक्तं चेति । विग्रहे फलस्य विशेष्यतया पुत्रीयतीत्यादौ व्यापारस्य विशेष्यतया भिन्नार्थत्वान्न तदर्थं, किन्तु पुत्रमिच्छतीत्यत्रार्थे एव । कर्मणि च फलस्य विशेष्यत्वम् इष्टः पुत्रः, इष्यते पुत्र इत्यादौ सामानाधिकरण्यानुरोधेनाप्यवश्यमङ्गीकार्यम् । एतेन कर्मकृदन्ते तथाङ्गीकारे ऽपि कर्माख्याते न तथेत्यपास्तम् । सामानाधिकरण्यान्वयस्याविशिष्टत्वेन वैषम्ये बीजाभावाद् । अत एव भाष्ये इष्टः पुत्रः इष्यते पुत्र इति कृत्तिङोः साम्येनोपादानम् । अन्यथा त्वदुक्तरीत्या वैषम्यात्तदसङ्गतिः । इष्यते पुत्र इत्यत्र समाधानानुक्त्या न्यूनताचेति स्पष्टमेवेति भावः । यद्यप्ययं कैयटः स्वशब्देनोक्तत्वादिति प्रतीके दृश्यते तथापि भिन्नार्थत्वोपपादके “इह भवन्तः” इति मतेऽपि बोध्यः । अत्रैव वा सोऽर्थ उचित इति बोध्यम् । एतेन तदनुयायिनो ऽन्येऽपि तत्र तथा बोधं वदन्तो निरस्ताः । फले प्रधानं व्यापार इति तु कर्तृप्रत्ययसमभिव्याहारपरम् । तन्त्रेणाप्रधानमित्यपि छेदेनोभयपरं वेति न तद्विरोधस्तदाह *इति दिगिति । वैयर्थ्यं परिहरति *कालेति ॥ १७ ॥

अन्ये तु क्रिया सङ्ख्याऽयोग्येति मत्वा औत्सर्गिकमेकवचनम् । सङ्ख्याऽन्वयिकर्तृकर्मणोरप्रतीतेः । मध्यमोत्तमावपि न । तिङ्समानाधिकरणयुष्मदाद्यभावादित्याहुः ।

तदयुक्तमित्युक्तम् ।

अत एवाव्ययेभ्यः संख्यायभावाद्बचनानुत्पत्तिमाशङ्क्यैवौत्सर्गिकमेकवचनमुक्तं भाष्ये न तु भावार्थेभ्यो ऽपि तदनुत्पत्तिमाशङ्क्येति बोध्यम् ।

ननु भावे प्रथमो ऽपि न स्यात् तस्यापि शेषे नि-

यतत्वादिति चेन्न । शेषे इति पदं त्यक्त्वा प्रथमस्यो-
त्सर्गताया भाष्ये उक्तत्वेनादोषात् । सूत्रे शेषे इत्य-
वयुत्यानुवाद इत्याहुः ।

यदा तु सकर्मकाणामपि सौकर्यातिशयविवक्ष-
या कर्तृव्यापारत्यागे धातोः फलसमानाधिकरण-
व्यापारपरत्वेन फलमात्रपरत्वेन वा कर्मणः कर्तृत्व-
विवक्षा तदा कर्मस्थक्रियाणां पच्यादीनां लवाच्यकर्तुः
कर्मवद्भावेन पच्यते ओदनः स्वयमेवेति प्रयोगः ।
अन्येषां तु पश्यति राजेति । विह्वल्यते, ज्ञानविषयो
भवतीति चार्थः । अत्र स्वयमेवेति कर्त्रन्तरनिवृत्तौ
तात्पर्यग्राहकम् । नचैकस्य धातोरर्थत्यागपूर्वकमर्था-
न्तरे वृत्तौ शब्दार्थसम्बन्धानित्यताहानिरिति वा-
च्यम् । धात्वन्तरत्वात् । डुपचष् पाक इत्यादिस्तु त-
न्त्रेण निर्देशः ।

तदुक्तम्—

एकदेशे समूहे वा व्यापाराणां पचादयः ।

स्वभावतः प्रवर्तन्ते तुल्यरूपं समाश्रिताः ॥ इति ।

यत्र कर्मणि क्रियाकृतो विशेषः प्रत्यक्षगम्यस्तत्र
कर्मस्था क्रिया । तत्रैव च कर्मवद्भावः । यथा पक्वापकत-
ण्डुलेषु छिन्नाच्छिन्नकाष्ठेषु । गमिदृश्यादिषु तु नैवम् ।
नहि गतागतग्रामे दृष्टादृष्टवस्तुनि वा कश्चित्प्रत्यक्ष-
गम्यस्तत्कृताविशेषो ऽस्ति । कचित्कर्तरि तत्कृतः श्र-
मादिरूपो दृश्यत इति कर्तृस्थैव सा । अत्र यद्वक्तव्यं
तदुक्तं प्राक् ।

तदयमत्रानुगमः—निर्वर्त्यविकार्यकर्मणि कर्मस्था

प्राप्ये तु नेति । तदुक्तम्—

क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत् प्राप्यमिति कथ्यते ॥ इति ।

निर्वर्त्ये स्वरूपलाभ एव क्रियाकृतो विशेषः ।
विकार्ये विकाररूप एव सः । आद्यं घटं करोति ।
अन्त्यं सुवर्णं कुण्डलं करोति, काष्ठं भस्म करोति । अ-
नुमानाद्यथा—पुत्रः सुखं करोतीत्यादौ । सुखरूपलाभो
मुखप्रसादादनुमेयः । एतद्रहितं प्राप्यं यथा रविं प-
श्यतीति । यद्यपि विषदृष्टिसर्पदृष्टे विषज्वालावलीढ-
तारूपो विशेषो दृश्यते, तथाऽपि न सर्वत्र तत्सत्त्वमिति
भावः । अत्र वस्तुनो दृश्यस्वभावता आलोको दर्शन-
योग्यदेशावस्थितिर्दर्शनकारणं बोध्यमिति दिक् ॥१८॥

(कुं० टी०) *औत्सर्गिकमिति । अयं भावः—प्रत्ययः परो
भवत्येवेति नियमार्थं “परश्च” इति सूत्रम् । तेन सुप्तिङ्ग्रहितो न
शब्दः प्रयोक्तव्य इत्यर्थः । तेन न पक्तव्यादिशब्दप्रयोगप्रसङ्गः ।
अत एव “अपदं न प्रयुज्जीत” इत्युद्घोषः । “व्येकयोः” इत्यत्रै-
कशब्दस्य कैवल्यवाचकस्य ग्रहणादेकत्वाभावे ऽपि पचति-
कल्पमित्यादौ तत्सिद्धिः । “न केवला” इत्यस्य च सुप्-
तिङ्ग्रहितेत्यर्थान्न तिङन्तात्तदापत्तिः । नन्वत्रापि कर्त्रा-
दिगतद्वित्वाधारोपेण द्विवचनाद्यापत्तिरत आह *संख्या-
न्वयीति । *तदनुत्पत्तिम्—एकवचनानुत्पत्तिम् । *अन्येषाम्—
कर्तृस्थक्रियाणाम् । ननु स्वयमेवेत्यस्य कर्तृत्वात् शुद्धे कर्मण्येव
लकारो ऽस्त्वित्याशङ्क्याह *कर्त्रन्तरेति । *धात्वन्तरत्वादिति ।
धातूनामनेकार्थत्वमित्यस्याप्ययमेवाशयः । *सुवर्णं कुण्डलं

करोतीति । सुवर्णं विकार्यं कुण्डलं निर्वर्त्यम् । दृश्यादावपि क्रिया-
कृतो विशेषो ऽस्तीति शङ्कते *यद्यपीति । *विषदृष्टीति । केषां
चित्सर्पाणां दृष्टौ विषम् । इदं तु चिन्त्यते ज्वालादर्शने ऽपि
सर्पदर्शनजन्येयमिति कथं ज्ञातुं शक्यमिति । ननु घटादीनां
दृश्यता परमाणूनामदृश्यतेति वैषम्ये दर्शनक्रियैव निया-
मिकेत्याशङ्काह *वस्तुन इति । दृश्यत्वं वस्तुस्वभावादित्यर्थः ।
एवं च रूपमहत्त्वादिविशिष्टस्यैव दर्शनमिति भावः । नन्वे-
वमन्धकारादावपि प्रत्यक्षापत्तिरत आह *आलोक इति ।
कारणान्तरमाह *योग्यदेशावस्थितिरिति ॥ १८ ॥

(क० टी०) दीक्षितभूषणाद्युक्तिमाह *अन्येत्विति । अयो-
ग्येतिच्छेदः । असत्त्वभूतत्वात् । *तदिति । भाष्यसंमत-
स्वगतैकत्वेनैवोपपत्तेरित्यर्थः । अत्र भाष्यान्तरमपि साध-
कमित्याह *अत एवेति । तथैकवचनस्य सिद्धत्वादेवेत्यर्थः ।
आदिना कारकम् । एवमव्यवच्छेद्यमेवाह *नत्विति । *शेषे-युष्म-
दादिभिन्ने तिङ्गुलमानाधिकरणे । नन्वेवं केवलयुष्मदादिसत्त्वे म-
ध्यमादेस्तदभावे प्रथमस्य च चारितार्थ्येन विशेषविहितत्वे ऽपि
निरवकाशत्वाभावेनोत्सर्गापवादयोरपि तातड्न्यायेन समबलत्वात्
त्वं च स च पचथ इत्यत्र परत्वात्प्रथमापत्तिरत आह *सूत्रे इति ।
एतेन पाणिनेरज्ञानमपि निरस्तम् । यदि तु स्वविषयत्वावच्छेदेन
स्वेतरबाधस्तदा ऽदृष्टार्थमेव तदित्यरुचिराहुरित्यनेन सूचिता ।
कर्मकर्तृस्थले विशेषमाह *यदात्विति । प्राचाम्मतेनाह *फले-
ति । सिद्धान्तमतेनाह *फलमिति । *अन्येषाम्—कर्मस्थक्रिय-
भिन्नानाम् । क्रमेणार्थमाह *विक्लियत इति । *चार्थः—अर्थश्च । प्र-
योगसमुच्चायकश्च । ननु स्वयमेवेत्यस्यात्मनेत्यर्थकत्वे तस्यैव क-
पान्तरेण कर्तृत्वमिति कर्मण्येव लः स्यादत आह *अत्रेति ।
*धात्वन्तरेति । अर्थैक्येऽपि शब्दभेदे तत्त्ववदर्थभेदेन शब्दै-
क्येऽपि तत्त्वादित्यर्थः । नन्वेवं तदनुक्त्या पाणिनेर्न्यूनतापत्तिरत
आह *दुपचषिति । *तदुक्तम्—हरिणेति शेषः । एवमग्रेऽपि । सिद्धा-

न्तमतमेवाह *एकेति । उक्तमेव विशदयति *यत्रेति । तदन्येषु कर्तृस्थक्रियत्वं न सांवात्रिकं किन्तु काचित्कामित्याह *कचिदिति । गन्त्रादावित्यर्थः । नन्वेवं पच्यादावपि कर्त्तर्यपि श्रमादिरूपविशेष-
सत्त्वात्तत्त्वस्याप्यापस्या कथं तन्मात्रप्रयुक्तकर्मवद्भावो ऽत आह
*अत्रेति । तत्प्रयुक्तकर्मवद्भावविषये इत्यर्थः । *प्रागिति ।
धात्वर्थवादे ज्ञाधात्वर्थनिरूपणावसरे विशेषदर्शनं यत्रेत्यादिह-
रिग्रन्थेनेत्यर्थः । तथा च नेदं तत्त्वनियामकं किन्तु तत्रोक्तमेवेति
नात्र दोष इति भावः । तल्लब्धं निष्कृष्टमाह *तदयमिति ।
*कर्मणीति । जातात्रेकवचनम् । इदमपि निर्वर्त्यमेवेत्याह *सुखरू-
पेति । घटादिकं स्वपरप्रत्यक्षविषयः, सुखादिकं तु स्वस्यैव न
परस्येत्याह *सुखेति । सिद्धान्ते शङ्कते *यद्यपीति । तादृश-
तात्पर्यविशेषेत्यर्थः । करणल्युङन्तदर्शनादित्यस्यार्थमाह *अत्रेति ।
हरिकारिकायामित्यर्थः । तेन पदेनेति भावः । निर्वर्त्यादिलक्षण-
प्रपञ्चो ऽन्येषामत्रैवान्तर्भावश्च भूषणादौ स्पष्टः । एतेन तथा कर्मस्थ-
क्रियत्वं वदन्तो दीक्षितभूषणादयो निरस्ताः । स्तदाह *इति
दिगिति ॥ १८ ॥

ननु को ऽसौ कालो यस्य वर्तमानादिभेदेन त्रैवि-
ध्यमिति चेत् ।

उच्यते । प्रकृतेः परिणामस्य विवर्तस्य वाऽतिभङ्गुरस्य
विभोः क्षणस्य धारायाः कालत्वात् । तस्यैव क्षणस्य प्र-
चयविशेषैर्लवपलघटीमुहूर्ताहोरात्रादिद्विपरार्धपर्यन्त-
व्यवहारः । तेच क्रमिकानेकक्षणावयवका बौद्धाः क्षण-
समाहाराः प्रवाहाविच्छेदरूपाः । तत्तत्पानीययन्त्रादि-
परिच्छिन्नकिञ्चित्क्षणसमूहपरिच्छिन्ना सूर्यादिक्रिया-
च निमेषादिपरार्द्धपर्यन्तं तत्तद्वेदानुमापिका । क्षणानां
त्वतीन्द्रियतयाऽननुमेयत्वेन चास्मदादीनप्रत्यहराशु-
पाधित्वासम्भवात् । अतीन्द्रियद्रष्टृभिर्योगिभिस्तत्त-

तत्क्षणसमूहपरिच्छिन्नसूर्यक्रियापरिच्छिन्नत्वमहरादीनां
ज्ञात्वा तत्तत्कालनियामकत्वेन यन्त्रपानीयपलानां
छायादीनां च निर्णयपूर्वकं नियमनात् ।

यद्वा शब्दतन्मात्रपरिणाम एव दिग्वत् कालः ।
अत एव सांख्यशास्त्रे आकाशत्वेनैव तत्त्वेषु तयो-
र्गणनं कृतम् ।

भूतादिव्यवहारासाधारणहेतुत्वम्, सकलपरि-
णामहेतुत्वम्, चिरक्षिप्रव्यवहारहेतुत्वं च लक्षणम् । त-
दुक्तं “क्षणतत्क्रमयोः संयमाद्विवेकजं ज्ञानम्” इति पा-
तञ्जलसूत्रे भाष्ये इतरेतरव्यावृत्ततया सर्ववस्तूनाम-
शेषविशेषैः साक्षात्करणरूपं सत्त्वपुरुषान्यताख्याति-
रूपाद् विवेकाज्जायमानं ज्ञानं क्षणतत्क्रमयोः संयमा-
दपि भवति । प्रतिक्षणं सर्ववस्तुपरिणात् । तत्र क्षणो
नाम कालस्य तद्वारारूपस्यापकर्षावधिभूतः पूर्वापरां-
शशून्यः । क्रमस्तु तत्प्रवाहाविच्छेदरूपः । मुहूर्त्ताहोरा-
त्रादयो बुद्धिसमाहारा एव । क्षणिकत्वादेव वस्तुतस्त-
न्मिलनासम्भवात् । क्षणस्तु वस्तुवेव प्रकृतेः शब्दत-
न्मात्रद्वारा परिणामविशेषः । आनन्तर्यरूपक्रमस्य क्ष-
णरूपप्रतियोग्यनुयोगिघाटितत्वेन तस्य वस्तुत्वात् । स
एवास्माकमस्थिरो नतु पदार्थमात्रमिति बौद्धमता-
द्विशेष इत्यादि ।

स चायमुक्तः कालो भावमात्रस्योत्पत्तिस्थितिना-
शहेतुः । शरदादिरूपेणात्रादीनां पुष्पफलप्रसवशक्तीः
प्रतिबध्नाति, वसन्तादिरूपेण च ता अनुजानातीति
तन्नितयहेतुता तस्य ।

तत्र जन्महेतुता उक्ता । एवं स्थितिरपि नियत-
काला तदधीनैव ।

एवं वृद्धिक्षयनाशाद्यपि तदधीनम् । घटीयन्त्रस-
दृशीभिर्वसन्तादिप्रवृत्तिभिः सकला मूर्त्तीस्तत्तदव-
स्थारूपेण प्रतिक्षणं परिणामैः कलयतीति काल इत्यु-
च्यते । क्षणानां क्रमिकत्वात्तस्य क्रमवत्ता । क्रियाभे-
दादौपाधिकी च तत्तत्क्षणसमूहस्य वसन्ताद्याख्या ।

किं चाक्रमब्रह्मविवर्त्तस्य विश्वस्य यदिदं क्रमेण
भासनं तत् कालाख्याविद्याशक्तिकृतमेव । एवमेवा-
धिकक्षणसमूहापेक्षं चिरम्, अपचितक्षणसन्तानोपा-
धिकं क्षिप्रमिति चिरक्षिप्रव्यवहारोऽप्याज्ञस्येनोपपद्यते ।

अत एव रामायणे हिरण्यगर्भदूतत्वेनागतस्य
कालस्य रामं प्रति वाक्यम्—

तवाहं पूर्वसद्भावे पुत्रः परपुरञ्जय ।

मायासम्भावितो वीर कालः सर्वसमाहरः ॥ इति ।

पूर्वसद्भावे-सत्तारूपब्रह्मसद्भावे । करिष्यमाण-
संसारस्यानुज्ञाप्रतिबन्धाभ्यां सृष्टिस्थितिसंहारनिग्र-
हानुग्रहनिर्वाहकः कालाख्यो मायायाः परिणाम इति
तदर्थ इति दिक् ॥ १९ ॥

(कुण्ठी) ननु कालसत्त्वे प्रत्यक्षं न मानम् । नीरूपत्वात् ।
नाप्यनुमानम्, हेत्वभावात् । न च परत्वापरत्वादि-
कारणतया तत्सिद्धिः । परत्वापरत्वयोः कालगुणत्वास्वी-
कारात् । नापि तदसमवार्थिकारणं कालः । संयोगस्यैवास-
मवार्थिकारणत्वात्—इति शङ्कते *ननु को ऽसाविति । अख-

ण्डस्य कालस्य परिच्छेदकत्वासम्भवाद्यैरुपाधिभिः कालभेद-
स्तेषामेवातीतादिव्यवहारनियामकत्वे किमतिरिक्तकालेनेति सां-
ख्यमतं निराकरोति *उच्यते इति । वस्तुमात्रस्य प्रकृतिपरि-
णामत्वात् । *अतिभङ्गुरस्य-शीघ्रनश्वरस्य । विभोरित्यनेन
कदाऽप्यविच्छेदः सूचितः । *क्षणधाराया इति । क्षणसमूह-
स्यासम्भव इत्युक्तम् ।

अत्र तार्किकाः—तपनपरिस्पन्दाविशेषेण दिवसमासादिव्य-
वहारो दृश्यते। तथाहि बहुतरसूर्यक्रियाऽन्तरितजन्मत्वं ज्येष्ठत्वम् ।
तथा अल्पतरसूर्यक्रियान्तरितजन्मत्वं कनिष्ठत्वम् । तथा च सूर्य-
क्रियायाः सूर्यसमवेतत्वेन सा पिण्डे न साक्षात्सम्बन्धेन सम्भवति
इति परंपरासम्बन्धार्थं तद्वदकतया कालः स्वीकार्यः । सूर्यक्रि-
यायास्तु पिण्डे स्वीकारे 'पिण्डः चलति' इति प्रत्ययापत्तिः । नच
विशेषणतासम्बन्धेन पिण्डे सूर्यक्रियावैशिष्ट्यं शङ्क्यम् । स्वरू-
पसम्बन्धातिरिक्तसम्बन्धे बाधकं विना द्रव्यस्य तदसमवा-
यिनि विशेषणतायाः परम्परासम्बन्धव्याप्तत्वात् । नचाकाश
एव सम्बन्धघटको ऽस्त्विति वाच्यम् । घटनिष्ठसूर्यक्रिया-
विशिष्टं ज्ञानं नाकाशात्मघटितसम्बन्धजन्यं घटनिष्ठक्रियाविशि-
ष्टज्ञानत्वात् । घटः चलतीति विशिष्टज्ञानवद् इति बाधाद्
इति । *प्रचयो धाराविशेषः । *द्विपरार्थेति । तदुत्तरं प्र-
लयोत्पत्तेः । यदुक्तं गुणकिरणावल्ल्यां निमेषस्य चतुर्थो भागः
क्षण इति । तन्न । प्रलयक्षणव्यवहारानापत्तेः । क्षणव्यवहारा-
भावे च तद्वदितप्रलयपरिमाणस्याप्यसिद्धिः । एतेन सूर्यपरि-
स्पन्दादेरप्युपाधित्वासम्भवो बोध्यः । किं पुनः क्षणसिद्धौ
मानम् । न हि क्षणज्ञानं प्रत्यक्षात्मकमस्ति । नापि प्रत्यस्तमित-
पूर्वापरभावं वस्तु । तादृशे वस्तुनि मानाभावात् । प्रत्यक्षे द्वी-

न्द्रियसंयोगः कारणम्, नच तदुत्तरक्षणे तादृशविषयो ऽस्ति ।
नाप्यनुमानम् । व्याप्तिग्रहाभावात् । नानाक्षणवर्तिनो घटादय
इति व्यवहार एव तत्र मानमिति चेत् । उक्तयुक्त्या क्षणिकस्य
प्रत्यक्षाभावेन क्रमिकसंयोगविभागाद्युपाधिसम्बन्धादेव तत्प्र-
तीतेः । क्षणशब्दप्रयोग एव तत्र मानमिति चेत् । विषये
निरूपिते शब्दप्रयोगरूपव्यवहारः व्यवहाराच्च विषयसिद्धि-
रित्यन्योन्याश्रयापत्तेः ।

अत एवान्यस्यासाधारणकारणस्याभावात् क्षणशब्दप्रयो-
ग एव तदनुमापक इत्यपास्तम् ।

अत्र वदन्ति—क्षणव्यवहारे व्यवहर्तव्यज्ञानविशेषः कारण-
म् । तत्र ज्ञानविशेषस्य विषयः कर्म तज्जनितविभागप्रागभावा-
दिश्रोपाधिः । तदुक्तं बल्लभाचार्यैः—

रवेः स्पन्दः क्षणस्तस्य नानाक्षणविशिष्टता ।

क्रमिनानाविधोपाधिसम्बन्धः परिकीर्त्यते ॥ इति ।

अस्यार्थः—विभागप्रागभावाद्युपाधिविशिष्टो रवेः स्पन्दः
क्षणः केवलस्पन्दस्यानेककालवृत्तित्वात् । नन्वेवं रविस्प-
न्दे कथं क्षणचतुष्टयस्थायित्वव्यवहारः स्वस्मिन् स्वस्यावृत्ते-
रत आह *तस्येति । क्रमवद्विभागप्रागभावाद्युपाधिचतुष्टयस-
म्बन्धात् तत्र क्षणव्यवहार औपचारिक इत्यर्थः इति । एतच्चा-
सङ्गतम् । प्रलये सूर्यक्रियायाः परिच्छेदकत्वासम्भवात् । *तेच-
क्रमिकेति । क्षणेनाप्यनन्तरितः पूर्वापराभावः । ननु क्षणा-
नामाद्युविनाशित्वात्कथं क्रमः कथं वा समाहार इत्यत आ-
ह *बौद्धा इति । ननु बुद्धिरेका निर्विभागा न क्रमावगा-
हिनीति कथं तस्याः कालव्यवहारप्रयोजकत्वम् ।

तदुक्तं हरिणा—

तातेभ्यो या जायते बुद्धिरेका सा भागवर्जितेति ।

पदार्थमात्रा एव क्षण इत्यभिप्रेत्योक्तम् ताभ्यइतीति-
चेत्सत्यम् । स्वशक्तैव बुद्धिः क्रमावगाहिनी भवति । सा हि स्व-
शक्त्या भिन्नेव क्रमप्रत्यवमर्शिनीति हरिणोक्तेः । पानीययन्त्रा-
दिना क्षणसमूहः परिच्छिद्यते तेन च सूर्यादिक्रिया तद्भेदाच्च
कालभेदः स्वतस्तु सूर्यक्रियाया अप्रत्यक्षत्वान्न परिच्छेदकत्वम् ।
ननु प्रकृतेर्महान् महतोऽहङ्कारः तस्मात्पञ्चतन्मात्राणि इति सृष्टि-
क्रमे कथं कालस्य प्रकृतिपरिणामत्वमत आह *यद्वेति । *आ-
काशत्वेनैवेति । “दिकालावाकाशादिभ्यः” इति सांख्यसूत्रम् ।
आकाशादिभूततन्मात्रविशेषौ दिकालौ इति तदर्थः । त्रया-
णामप्येकारब्धत्वात् स्पर्शादिशून्यत्वाच्चेति भावः । *तदुक्तमि-
ति । भाष्ये इत्यत्रान्वयः । *क्षणतत्क्रमयोरिति । अयं पूर्वः
क्षणः अयमपर इति क्रमस्य पौर्वापर्यस्य संयमादतिसूक्ष्माणां
भेदसाक्षात्कारो विवेको भवतीति तदर्थः । सूत्रमन्यथा व्या-
चष्टे *इतरेतरेति । परस्परव्यावृत्तविशेषैः साक्षात्कारो वि-
वेकजं ज्ञानं तद् भवतीत्यर्थः । सत्त्वं बुद्धिसत्त्वं पुरुष आत्मा,
अनयोर्विवेकग्रहे सति कैवल्यं भवति । *स एवेति । क्षण
एव । *बौद्धमतादिति । बौद्धा हि पदार्थमात्रस्य क्षणिकत्वं
वदन्ति प्रतियोगिमात्रस्यैव नाशं प्रति हेतुत्वे लाघवात् । यथा-
हि विरुद्धधर्माध्यासाद्वटपटादीनां भेदः, एवं कार्यसमर्थत्वका-
र्यासमर्थत्वरूपविरुद्धधर्माध्यासाद्वटादीनामपि परस्परं भेद-
सिद्धौ क्षणिकता । सोऽयमिति प्रत्यभिज्ञा तु बाल्ययौवना-
दिभिन्ने सोऽयमिति वत् । नच क्षणिकस्य पुरुषस्य कथं का-
लान्तरभाविफलमिति वाच्यम् । पुत्रफलार्थं पितृपवृत्ति-
वत्तत्सम्भवात् । *भावमात्रस्येति । अस्मन्मते परमाण्वादीना-

मध्यनित्यत्वात् । ननु भावशब्देन पदार्थमात्रग्रहणे प्रागभावे
जन्यत्वाभावाद् ध्वंसस्य च नाशाभावाद्व्यभिचार इति चेन्न ।
अवस्थाविशेषातिरिक्ताभावपदार्थे मानाभावात् ॥ १९ ॥

(क० टी०) प्रसङ्गात्कालं निरूपयति * नन्वित्यादिना ।
*परिणामस्येति । विवर्तस्यवेत्यपाठस्तस्येहासम्भवात् । क्षणस्य
धारायाः कालत्वमिति पाठः । नन्वतिभङ्गुरस्य कथं विभुत्वम-
तो *धाराया इत्युक्तम् । एवं च विभुत्वस्यैव विवरणमिदमत
एवम् । क्वचित्तत्पाठो ऽपि । कालत्वादित्यपाठः । पञ्चम्यनन्वयात् ।
प्रचयः-समूहः । *ते-लवादयश्च । अतिभङ्गुरत्वादेव क्रमिकत्वं बौ-
द्धत्वं च । नन्वस्मदादेः कथं तज्ज्ञानमत आह *तत्तदिति ।
आदिना बालुकायन्त्रादि । किञ्चित्पदं वैवक्षिकपरम् । नन्ववय-
वक्षणानामेव कुतो न ज्ञापकत्वमत आह *क्षणानां त्विति । तत्
एवाह *नन्विति । नन्वस्माकं पानीययन्त्रादिपरिच्छेद एव
तावत्कथं परिच्छेदकान्तरस्वीकारेऽनवस्थाप्रसङ्गो ऽत आह
*अतीन्द्रियेति । *यन्त्रेति । द्वन्द्वः । त्रयाणामित्यर्थः । अत्र
मते कालस्य तत्त्वान्तरत्वापत्तेराह *यद्वेति । *तयोः-दिक्काल-
योः । तथा च तत्सूत्रम्-“दिक्कालावाकाशादिभ्यः” इति-आकाशा-
दिभूतं यत् शब्दतन्मात्रं तत्परिणामविशेषावित्यर्थः । त्रयाणा-
मप्येकारव्यधत्वेन स्पर्शादिराहित्येन चाकाशत्वेनैव तयोस्तत्त्वेषु
गणनम् । बहुवचनं तु तन्मात्रव्यक्तिबहुत्वाभिप्रायमिति तद्भावः ।
नैयायिकोकलक्षणमाह *भूतेति । पातञ्जलसमतलक्षणमाह *स-
कलेति । सम्भवत्तन्त्रोक्तमन्यदप्याह *चिरेति । अत्र मानमाह
*तदुक्तमिति । इत्यादिनेत्यनेनान्वेति । भगवता व्यासेनेति शे-
षः । ज्ञानस्वरूपमाह *इतरेतरेति । प्राक् सूत्रोक्तविवेकस्वरूप-
माह *सत्त्वेति । अपिना सर्वज्ञतासाधकप्रागुक्तसंयमान्तर-
समुच्चयः । अनेनास्य सूत्रस्य तदन्यसंयमपरता सूचिता । *परिणा-
मादिति । क्षणेषु तत्क्रमेषु च साक्षात्कृतेषु सर्ववस्तूनां परिणामत-
त्क्रमयोः साक्षात्कारात्सर्ववस्तूनां विवेकज्ञानं भवतीति भावः ।
*तत्र-तयोर्मध्ये । मिथ्यमानस्य लोष्टादेः परमापकर्षावधिः स-
त्त्वादिगुणविशेषः परमाणुर्यथा तथा ऽऽह *कालस्येति । *तद्भा-

रा-क्षणधारा । *शून्य इति । अवयवविशेष इति शेषः । *तत्प्र-
वाहेति । तेषां क्षणानां यः प्रवाहः उत्तरोत्तरभावेना-
वस्थानं तस्या विरलतेत्यर्थः । नन्वेवं कथं मुहूर्तादिसिद्धि-
रत आह *मुहूर्तेति । *क्षणिकेति । क्षणानामव्यवहि-
तानन्तर्यरूपतत्क्रमाणां चेत्यादि । नच स्थूलकालस्य वस्तुनो
ऽभावे कथं लोकानां तत्र यथार्थत्वप्रतीतिरिति वाच्यम् । त-
स्यावस्तुनो बुद्धिनिर्माणस्यापि शब्दज्ञानानुपातित्वात् । व्युत्थि-
तदर्शनानां भ्रान्तानां वस्तुस्वरूपत्वाभिमानादिति भावः ।
नन्वेवं क्षणो ऽप्येवंभूत एवास्तु अत आह *क्षणस्त्विति । व-
स्तुतत्त्वमेव विवृणोति *प्रकृतेरिति । एतदनुरोधेनापि प्राक्
यद्वेतिमतमुक्तम् । एतावता तस्य वस्तुकोटिपतितत्वं सिद्धम् । तत्र
हेतुमाह *आनन्तर्येति । *वस्तुत्वात्—वस्तुरूपत्वावश्यकत्वा-
त् । तस्यैव कालविद्भिः कालत्वेन कथनात् । तस्य च
क्षणद्वयावस्थायित्वाभावात् द्रव्यान्तरेभ्यो विभाग इति बोध्यम् ।
मात्रं कात्स्न्ये । प्रागुक्तसिद्धान्तलक्षणमुपपादयति *सचेति ।
तत्त्वमेव विशदयति *शरदादीति । *तत्र—तेषां मध्ये । *उक्ता
वसन्तादीत्यनेन । *नियतेति । हेतुगर्भं विशेषणम् । प्रसङ्गादाह
*बुद्धीति । क्षयो ह्रासः । आदिना सत्ता । ननु कुतस्तस्य काल-
त्वमत आह *घटीयन्त्रेति । *कलयतीति । प्रेरयतीत्यर्थः । त-
दुक्तं शैवागमे भोजराजेन—

पुंसो जगतः कृतये मायातस्तत्त्वपञ्चकं भवति ।

कालो नियतिश्च तथा कलाऽविद्या च रागश्च ॥

नानाविधशक्तिमयी सा जनयति कालतत्त्वमेवादौ ।

भाविभवद्भूतमयं कलयति जगदेष कालो ऽतः ॥ इति ।

नैयायिकाद्यभिमतनित्यकालनिरासाय भावीति कालतत्त्ववि-
शेषणम् । भूतत्वादिरूपेण त्रिविधत्वाद्चेतनतत्त्वेनास्यानित्यत्वं
सिद्धम् । केन कार्येणास्य सिद्धिरत आह *कलयतीति ।
चिरक्षिप्रादिप्रत्ययोपाधिद्वारेण कलयति आक्षिपति इत्यर्थः

(१) वस्तुतत्त्वमेव प्रतिपादयन् हेतुगर्भविशेषणमाहेति पाठः
पुस्तकान्तरे ।

इति तद्व्याख्याकृत् । कलाकाष्ठादिरूपेण परिणामप्रदायिनीति
मार्कण्डेयो ऽपि । “यदकालयत्तत्कालस्य कालत्वम्” इति श्रुतिश्च ।
*तस्य-कालस्य । ननु केवलसन्तानादयो ऽत आह *क्रियेति । अ-
स्यात्यन्तावश्यकत्वमाह *किञ्चेति । *अविद्येति । प्रकृतेः शब्द-
तन्मात्रद्वारा परिणामविशेषेत्यर्थः । तृतीयलक्षणमुपपादयति *एव-
मेवेति । तद्वदेवेत्यर्थः । तत्तत्स्वभावादिना तन्निर्वाहेऽपि क्लेश एवे-
त्याह *आञ्जस्येनेति । *अत एव-जन्योक्तरूपकालसत्त्वादेव । सर्व-
त्यस्यार्थमाह *करिष्येति । उक्तरीत्येति भावः । *दिगिति ।
दिगर्थस्तु तदुक्तमित्यादिनोक्त एव ॥ १९ ॥

यत्तु प्रसिद्धपरिमाणा सूर्यक्रियैव क्रियान्तरपरि-
च्छेदहेतुत्वात् कालः, कालत्वेनैव रूपेण तस्याः
कालिकसंबन्धावच्छिन्नाधारतावत्त्वेन ‘एतत्क्रियायां
घटः’ इति न प्रयोग इति ।

तन्न । क्रियायास्त्रिक्षणावस्थायित्वेन क्षणव्यवहा-
रानापत्तेः । नचोत्तरदेशसंयोगावच्छिन्नक्रिया क्षण
इति वाच्यम् । विशिष्टक्रियाया विशेष्यविशेषणत-
त्संबन्धरूपत्वे त्रयाणामपि स्थिरत्वेन क्षणव्यवहारा-
सम्भवात् । यदि विशिष्टमतिरिक्तं तर्हि परिभाषा-
मात्रमतिरिक्तो न काल इति ।

किञ्चैकक्षणेऽनेकासामुत्तरदेशसंयोगावच्छिन्न-
क्रियाणां जायमानत्वेन विनिगमनाविरहात्तावत्तीनां
क्षणत्वापत्तौ युगपदनेकक्षणव्यवहारापत्तिः । सूर्यक्रि-
यापरिमाणत्वस्यापि क्रियान्तरादौ स्वीकारे ऽनव-
स्थापत्तिश्च ।

एतेनाखण्डो महाकालस्तस्योपाधिभेदादनेकत्व-
मित्यपास्तम् ।

नच “वर्तमाने लट्” इतिसूत्रभाष्ये “तस्थुः
पर्वताः, स्थास्यन्ति पर्वताः । तिष्ठन्ति पर्वताः, अस्ति
आत्मा । एको ह वै नारायण आसीद्” इत्युपपत्तये
“भूतभविष्यवर्तमानानां राज्ञां याः क्रियास्तास्तिष्ठतेर-
धिकरणम्” इत्युक्तम् । यद्यपि पर्वतादेः स्थितिसत्तारू-
पा व्यापाराः सदृशावयवत्वाद् दुरवधारभेदा इति तत्र
कालभेदाभावस्तथापि राजक्रिया विसदृशसन्तानत-
या ऽवधृतभेदा, यथा ऽधिश्रयणादिविसदृशस्वभावा-
वयवक्रियाः पाकादयः प्रसिद्धकालभेदा इति सह-
चरिताभिः ताभिः पर्वतादिस्थितिर्भियते । राज-
क्रियाः पर्वतादिस्थितिभेदकत्वेनाश्रीयन्ते इति तदा-
शयः, तदसङ्गतिरिति वाच्यम् । तत्र क्रियापदस्य
तत्पारिच्छेदककालपरत्वेन तदीयकालस्य पर्वतादि-
स्थितावात्मसत्तायां चारोप इत्याशयात् ।

नित्यो विभुरखण्डः काल इति तु न युक्तम् । काल-
स्याधिकरणत्वेनैव तत्तत्कार्यं प्रति कारणतयोपा-
ध्यनालिङ्गितस्येदानीं घट इत्यादिव्यवहारोपयोग्य-
धिकरणत्वासम्भवेनापारिच्छिन्नसूर्यक्रियाया उपाधि-
त्वासम्भवेन तत्पारिच्छेदकान्तरस्वीकारे ऽनवस्थाप-
न्या दोषात् । अद्वैतवादे तदसम्भवाच्च ।

अत एव “कालाः परिमाणिना” इति सूत्रे भाष्ये
“येन मूर्तीनामुपचयाश्चापचयाश्च लक्ष्यन्ते तं काल-
मित्याहुः । तस्यैव हि कया चित् क्रियया युक्तस्याह-

रिति, रात्रिरिति च भवति कदाचित् क्रियया” इति ।
कया क्रियया आदित्यगत्या । तयैवासकृदावृत्तया
मास इति संवत्सर इति च भवतीति । अत्रोपचया
दिहेतुत्वेन लक्षितस्यौपाधिकभेदकथनात्स्पष्टमेवावि-
च्छिन्नक्षणधारारूपत्वमुक्तम् ।

अत एव देवीपुराणे—

विभुर्नित्यो ऽस्थिरः कालो ऽवस्था तस्य तु हेतुता ।
इत्युक्तम् । तन्न नित्यत्वमविच्छिन्नधारारूप-
त्वेन बोध्यम् । अस्थिरत्वेन तु स्पष्टं क्षणरूपतोक्ता ।
क्षणसमूहरूपश्च स षडिन्द्रियवेद्यः । इदानीं पश्यामि
जिघ्रामीत्यादिव्यवहारादित्यलम् ॥ २० ॥

(कुं० टी०) *प्रसिद्धपरिमाणेति । सूर्यक्रिययैव दिवसादि-
व्यवहारात् । रात्रौ तु लोकान्तरवर्तिसूर्यादिक्रियामादाय त-
द्व्यवहारः । त्रिषणावस्थायित्वेनेत्युक्तं दोषं परिहरति *न-
चोत्तरदेशेति । *विशिष्टक्रियायाः—उत्तरदेशसंयोगावच्छि-
न्नायाः । *तर्हीति । अतिरिक्तत्वे कालस्यैवातिरिक्तत्वं कुतो
नेत्यर्थः । विशेष्यविशेषणयोः सम्बन्ध एव हि वैशिष्ट्यशब्दे-
नोच्यते स चात्र न सम्भवतीत्यर्थः । ननु वैशिष्ट्यं ज्ञानविशेष
एव तज्ज्ञानं तत्सामान्यधीनं कदाचिदेव भवति । तथा
च विजातीयज्ञानविशेषविषयकर्म तज्जन्यविभागप्रागभावौ क्ष-
णशब्दप्रयोगविषयावित्यरुचेराह *विजंति । *अनेकासामिति ।
साधनभेदात् । *तस्येति । सूर्यक्रियाया अपि । परिच्छेद-
कान्तरापेक्षणात् । क्रियाया एव कालत्वं भाष्याल्लभ्यत इत्या-
शङ्कते *नचेति । *वर्तमानराज्ञामिति । टजापत्तेश्चिन्त्यमेतत् ।

*यद्यपीति । पर्वतादिस्थितीनामेकरूपतयाऽवयवभेदाभा-
 वेन साध्यरूपत्वासम्भवे ऽपि राजादिक्रियाणामवयवभेद-
 वत्त्वात् साहचर्यात्पर्वतादिक्रियाणामपि वर्तमानत्वादीत्यर्थः ।
 *सदृशावयवत्वात्—अवयववैलक्षण्याभावात् । *पाकादय इति ।
 पाकादीनामवयवक्रिया विलक्षणा इत्यर्थः । *प्रसिद्धकालेति ।
 भूतादिकालस्तत्र प्रसिद्ध इत्यर्थः । *सहचरिताभिरिति । सा-
 हचर्यं कालकृतम् । वैशेषिकमतं निराकरोति *नित्यइत्यनेन ।
 अखण्डः काल इति मते तस्य परिच्छेदकत्वासम्भवात् । “कालाः प-
 रिमाणिना” इति सूत्रमयुक्तमित्याशङ्क्य भाष्यकार आह *येने-
 ति । तृणादीनां कदाचिदुपचयः कदाचिदपचयः कारणान्तरा-
 भावे ऽपि यत्कृतः स काल इत्यर्थः । ननु कालस्यैकत्वात्कथ-
 महरादिविभाग इत्यत आह *तस्यैवेति । क्रियाया एकत्वा-
 त्तस्या अपि भेदकत्वं नास्तीति पृच्छति *कयेति । *आदि-
 त्येति । आदित्यादिसाधनभेदात् क्रियाभेदत औपाधिकः काल-
 भेद इत्यर्थः । *षडिन्द्रियवेद्य इति । अन्यथा चक्षुषा गृहीते ऽपि
 घटे वर्तमानत्वादिसन्देहः स्यात् । नच रूपाभावात्कालस्याप्र-
 त्यक्षत्वम् । नीरूपस्य रूपस्यापि प्रत्यक्षानापत्तेः । अथ द्रव्यप्र-
 त्यक्षे एव रूपं कारणमिति चेत् । कालभिन्नद्रव्यप्रत्यक्ष एव
 कारणमस्तु ॥ २० ॥

(क० टी०) “वर्तमाने लट्” इतिसूत्रस्थकैयटभूष-
 णादिमतं दुषयति *यस्त्विति । *क्रियान्तरेति । एतेन
 कालस्य क्रियारूपत्वे क्रियाभेदाय कालस्त्विति वाक्यपदी-
 यविरोधः, स्वस्य स्वपरिच्छेदकत्वासम्भवादित्यपास्तम् ।
 तादृशसूर्यक्रियारूपकालस्यान्यक्रियापरिच्छेदकत्वसम्भवात् । ननु
 क्रियाया एव कालत्वे इदानीं घट इतिवदेतत्क्रियायां घट इत्यपि
 स्यादत आह *कालत्वेनैवेति । क्रिया सूर्यक्रिया। अनतिरेके आह *वि-

शिष्टेति । अभ्युपेत्येदम् । अत्र दोषान्तरमाह *किञ्चेति । *एकक्षणे-
तादृशसूर्यक्रियारूपे । *क्रियाणाम्-अस्मदादिगमनानाम् । कैयटाद्यु-
क्तै दोषान्तरमाह *सूर्येति । एवं सति सिद्धान्ते तन्मूलतत्रत्यभाष्य-
विरोधमाशङ्कते *नचेति । वर्तमानानां राज्ञामिति पाठः । अन्यथा
टजापत्तेः । तत्रादौ पूर्वपक्षाशयमाह *यद्यपीति । आदिना आत्मा ।
अत एवाह *सचेति । क्रियात्वायाह *सदृशावयवत्वादिति ।
सिद्धान्ताशयमाह *तथापीति । *राजक्रियेति । भिन्नम् । तत्र दृष्टा-
न्तमाह *यथेति । *स्थितिः-स्थित्यादिः । एवमग्रेऽपि । तात्पर्यमाह
*राजक्रियाइति । शाब्दत्वायाह *आरोपइति । नैयायिकादिमतं
खण्डयति *नित्यइति । *कारणतयेति । अन्यथाऽनुपपत्त्या आव-
श्यकयेत्यर्थः । नच तस्योपाध्यनालिङ्गितस्य जन्यं कंचित्प्रत्यप्य-
धिकरणता । इदानीं घट इत्यादिरूपेणैव व्यवहारात् । इदानीमि-
त्याद्यखिलव्यवहाराणां खण्डकालमात्रविषयत्वात्, काले इदमिति
सामान्यतोऽव्यवहाराच्च, तदाह *उपाध्यनेति । परिच्छिन्नसूर्यक्रिया
खण्डकालस्यैवोपाधिः नतु तस्य । अपरिच्छिन्नायास्तु उपाधित्व-
मेव न संभवतीत्याह *अपरीति । *दोषादिति । असिद्धेरित्यर्थः ।
*अत एव-उक्तमतद्वयातिरिक्तप्रागुक्तकालसत्त्वादेव । *असङ्गदिति ।
यावदभिमतमिति भावः । अत एवेत्यस्यार्थमाह *अत्रेति । भाष्ये
इत्यर्थः । *हेतुत्वेनेति । उपचयापचयहेतुत्वरूपलक्षणलक्षितस्य
पश्चादौपाधिकभेदकथनादित्यर्थः । नचैतावताऽस्य क्रियारूपका-
लपरत्वाभावेऽपि वैशेषिकेष्टकालपरत्वाभावो न स्पष्टः, उपच-
यादिजनकतोपपत्तये एव "तस्यैव हि" इत्यादि भाष्यप्रवृत्तेरिति वा-
च्यम् । अपरिच्छिन्नाया आदित्यगतेस्तदुपाधित्वासम्भवेन तत्प-
रिच्छेदकान्तरस्वीकारेऽनवस्थापत्तेः, मम तु न दोषः किञ्चित्क्षण-
समूहपरिच्छिन्नाया अहराद्युपाधित्वस्वीकाराद्, अग्रे प्रागुक्तमेव ।
तदेतद् ध्वनयन्नाह *स्पष्टमेवेति । अत्र संमत्यन्तरमाह *अत-
एवेति । तस्य तद्रूपत्वादेवेत्यर्थः । विरोधं परिहरन् तदर्थमा-
ह *तत्रेति । *धारेति । क्षणेत्यादिः । क्षणरूपस्य व्यवहाराविषय-
त्वादाह *क्षणेति । चस्त्वर्थः । *सः-कालः । परोक्तमतद्वये त्वे-
तदनुपपत्तिर्भाष्यविरोधश्चेत्यपि दोषो बोध्यस्तदाह *इत्यल-
मिति ॥ २० ॥

तत्र वर्तमानत्वं प्रारब्धापरिसमाप्तक्रियाधिकरण-
समयत्वम् ।

तदुक्तं भाष्ये—“न्याय्या त्वेषा वर्तमानकालता
आरम्भानपवर्गात् । अवश्यं भुञ्जानो हसति जल्पति
पिबति निमिषति च” इति । नान्तरीयकत्वात्तासां न
भेदकत्वमिति भुङ्क्ते इत्युपपत्तिः । फलावसानः क्रि-
यासमूहश्च क्रिया । यद्वा तासामपि तदनुकूलत्वेन
भुज्यादिधात्वर्थत्वविवक्षेति तद्भाव इति कैयटः ।

भूतत्वं विद्यमानध्वंसप्रतियोगिसमयत्वम् ।

भविष्यत्त्वं वर्तमानप्रागभावप्रतियोगिसमयत्व-
म् । प्रागभावपदव्यवहार्यतायाः कचित्स्वीकारा-
वश्यकत्वेन स नास्तीत्यसंगतमेव । तदाश्रयस्य
तत्तत्कालस्य धात्वर्थव्यापारे ऽन्वय इत्युक्तम् ।
कालघटितलक्षणादेव भूत इत्यस्यानद्यतन इत्यादि
विशेषणम् । अद्यतनभिन्न इत्यादिः तदर्थः । अद्य-
तनत्वं च तस्य व्यपदेशिवद्भावेन । अद्यत्ववर्तमा-
नत्वादि कालगतमिति “लुङ्” “वर्तमाने लट्” इत्य-
नयोर्भाष्ये स्पष्टम् ।

एतेन वर्तमानध्वंसप्रतियोगित्वं भूतत्वम्, प्रारब्धा-
परिसमाप्तत्वं वर्तमानत्वम्, वर्तमानप्रागभावप्रतियो-
गित्वं भविष्यत्त्वं सकलभावगतम् । कालस्य तु
तत्तद्भावोपाधिकं तत्त्वम् । वर्तमानावस्थया गृहीतं
घटादिस्वरूपं स्वाधारे काले आरोप्य तत्र वर्तमानत्व-
भूतत्वग्रहः । समर्थहेतुसंनिधाने भावित्वे यद्वृत्तं बुद्धौ
निश्चितं तत्प्रातिविम्बस्य निर्मलादर्शरूपे काले सम्भ-

वाङ्मिबप्रतिविम्बयोरेकत्वाध्यवसायात्तद्गतं भावित्वं
काले आरोप्य तस्य भावित्वमध्यवसाय तदुपाधित-
द्भावेषु व्यवहियते । तदुक्तम् नित्यो विभुरखण्डः
काल इति वैशेषिकमतोपपादने हरिणा—

वस्त्वभिन्नस्य कालस्य व्यवहारे क्रियाकृताः ।

भेदा इमे त्रयः सिद्धा यान्न लोको ऽतिवर्तते ॥

इतीत्यपास्तम् ।

तेषां कालमात्रधर्मत्वाच्च । वर्तमाना क्रियेत्यादि तु
तत्कालवृत्तिक्रियेत्याद्यर्थकम् । आदिकर्मविषये प्रकृतः
कटं देवदत्तः प्राकार्पीत्कटमित्यादिरवयवगतातीतत्व-
स्य समुदाये आरोपेण प्रयोगः । अत एवानेकदिनप्रा-
प्यग्रामं जिगमिषुः प्रथमे दिने किञ्चिद्गत्वा ऽऽह 'इद-
मद्य गतम्' इति । तद्दिने तत्फलावच्छिन्नगतिक्रियाया
असमाप्तावपि यत्किञ्चिद्गतिक्रियाया अतीतत्वेन स-
मुदायेऽतीतत्वमादाय तथा प्रयोग इति स्पष्टं "निष्ठा"
इति सूत्रे भाष्ये ।

एवं भूतानद्यतनपरोक्षार्थकालिद् । पपाचेत्यादितो
बोधे तत्तद्विषयसन्देहानुदयाद् भूतत्वादेरिवानद्यत-
नत्वादेरपि बोधविषयत्वम् । साक्षात्करोमीत्येता-
दृशविषयताशालिज्ञानत्वं ज्ञानानिष्ठमपरोक्षत्वम् । त-
द्विषयत्वं चार्थनिष्ठम् । तद्विन्नं च परोक्षत्वम् । तादृशवि-
षयता च ज्ञानाकरणकज्ञाने एव । "दशमस्त्वमसि"
इत्यादिशब्दजपरोक्षज्ञानसहकृतमनसा 'दशमो ऽह-
मस्मि' इति साक्षात्कारो न तु ततः शब्दादेव सः ।

अत एव "तत्त्वमस्मि" इत्यादिशास्त्राचार्योपदेशः,

“शमदमादिसंस्कृतं मन आत्मदर्शने कारणम्” इति गीताभाष्ये उक्तम् ।

ननु साध्यत्वेनाभिधीयमानो गुणभूतावयवः क्रमिकव्यापाराणामेकफलजनकत्वविषयैकबुद्ध्या विषयीकृतः समूहः क्रिया । तत्रावयवानां मेलनाभावेन समुदायो ऽप्रत्यक्ष एव ।

किञ्च पचैर्यथोदकसेचनादयोऽवयवास्तथा तेषामप्यन्ये ऽवयवा इति ते ऽपि समूहरूपा एव । यस्तु क्षणरूपो ऽवयवः स तु शुद्धो न धातुवाच्यः किंत्ववयवसमूहात्मनैव आश्रितक्रमरूपत्वात्तद्वाच्यस्य । एवं च सदसद्रूपा क्रिया न सद्वस्तुविषयेन्द्रियग्राह्या ।

तदुक्तम्—

क्रमात्सदसतां तेषामात्मानो न समूहिनाम् ।

सद्वस्तुविषयैर्याति सम्बन्धं चक्षुरादिभिः ॥ इति ॥ २१ ॥

(कुं० टी०) आरम्भेति । कर्मणि घञ् । *आरब्धस्यानपवर्गात्—आसमाप्तेर्वर्तमानत्वमित्यर्थः । यत्र तु स्वयं वर्तमानत्वं भवान्मन्यते मोदते इत्यादौ तत्रापि व्यवधानमस्तीत्याह *अवश्यमिति । *पठेति । पठतित्यादौ भोजनादेरपि पाठानुकूलत्वेन पठधात्वर्थत्वमेवेति न व्यवधायकत्वमित्यर्थः । *भविष्यत्त्वमिति । वर्तमानप्रागभावेति कर्मधारयः । ननु वर्तमानकालोत्पत्तिकत्वमेव भविष्यत्त्वमस्तु किं प्रागभावस्वीकारेण । नचोत्पन्नस्य पुनरुत्पादवारणाय तत्स्वीकार इति वाच्यम् । जन्यद्रव्यं प्रति बाध्यसमवायेन द्रव्यस्य प्रतिबन्धकत्वम् अनन्तप्रागभावकल्पनापेक्षया एकप्रतिबन्धकत्वस्यैव युक्तत्वादित्याशङ्क्याह *स्वीकारावश्यकत्वेनेति । *एतेनेति ।

कालगतत्वसाधनेनेत्यर्थः । ननु विद्यमाने घटे कथं श्याम आसीत्
रक्तो भविष्यतीत्यादिप्रत्यय इति चेत् । रूपगतभविष्यत्त्वा-
देर्घटे आरोपात् भावकार्यगतमेव वर्तमानत्वादि काले आरो-
प्यत इत्यर्थः । *तत्त्वम्-वर्तमानत्वादि । *आरोप्यत इति ।
आधाराधेययोः कालघटयोरैक्यारोपेण घटादिवर्तमानत्वादि का-
ले आरोप्यत इत्यर्थः । *समर्थहेत्विति । एतच्च भावित्वे साधक-
म् । यद्रूपं यद्रस्तुनि तत् प्रतिबिम्बस्येति बौद्धभाविप्रतिबिम्ब-
त्वं घटे भविष्यत्त्वमित्यर्थः । *निर्मलादर्शेति । निर्मल आद-
र्शः दर्पणं तत्सदृशकालेत्यर्थः । *अपास्तमिति । अत एव
क्रियाभेदायकालस्तु संख्या सर्वस्य भेदिकेति हरिणा कालस्यैव
क्रियाभेदकत्वमुक्तम् । *अवयवगतेति । अवयवे क्रिया-
त्वमारोप्य तदतीतत्वादेव तन्निष्ठतेत्यर्थः ।

तदुक्तं हरिणा—

समूहः स तथाभूतः प्रतिभेदं समूहिषु ।

समाप्यते ततस्तेन कालभेदस्य सम्भवः ॥ इति ।

प्रतिभेदं प्रत्यक्षवयं समाहिषु अवयवेषु समाप्यते आरोप्यते ।

*ज्ञानाकरणकेति । एतच्च प्रत्यक्षलक्षणम् । तथाहि—अनुमितौ

व्याप्तिज्ञानं करणमुपमितौ सादृश्यज्ञानं शाब्दबोधे पदज्ञान-

मिति तद्विन्नं प्रत्यक्षम् । *ज्ञाननिष्ठमिति । प्रत्यक्षत्वं ज्ञानगत-

मेव, तद्विषयत्वादर्थोऽपि प्रत्यक्ष इत्यर्थः । विषयज्ञानयोरनुगतस्य

प्रत्यक्षलक्षणस्याभावान्न घटादेः प्रत्यक्षत्वमिति भावः । *ता-

दृशविषयता—साक्षात्करोमीत्येतादृशविशिष्टविषयता । ननु दशम-

स्त्वमसि तत्त्वमसीत्यादिवाक्यार्थज्ञानजन्ये दशमोऽहमिति सा-

क्षात्कारे ज्ञानाकरणकप्रत्यक्षलक्षणाव्याप्तिः । नचेन्द्रियजन्यत्वा-

भावादस्य प्रत्यक्षत्वाभावः शङ्काः । प्रत्यक्षे इन्द्रियजन्यतायाः

प्रयोजकत्वस्य अन्यत्र निराकृतत्वात् । नच निमीलिताक्षस्यापि
 त्वग्न्यापारदर्शनादन्तःकरणमेवापरोक्षज्ञानं जनयतीति वाच्य-
 म् । शब्दश्रवणात्प्रागपि तत्प्रसङ्गात् । नन्वत्र शब्दोऽपि सह-
 कारी । घटादिप्रत्यक्षे शब्दस्य सहकारित्वाददर्शनात् । नच
 तज्ज्ञानं परोक्षं शङ्काम् । अविद्यादेरनिवृत्तिप्रसङ्गादित्य-
 त आह *मनसेति । नन्वेवं “यन् मनसा न मनुते” इति
 श्रुतिविरोध इति चेत् । न । तस्य संस्कृतमनोविषयत्वात् ।
 अत एव “दृश्यते त्वग्न्यया बुद्ध्या” इति स्मृतिः । *तेषामपि-
 अवयवानामपि । *क्रमादिति । तेषां समूहिनामात्मानश्चक्षुरा-
 दिभिः संबन्धं न यान्ति । अत्रैव हेतुगर्भं विशेषणम् *सद्वस्तु-
 विषयैरिति । क्षणरूपादपि मुख्यावयवत्वस्य क्षणरूपतायां वि-
 श्रान्तत्वादिति भावः ॥ २१ ॥

(क० टी०) एवं कालं निरूप्य सूत्रोपयोगितज्ज्ञेदत्रयमाह *तत्रे-
 ति । काले इत्यर्थः । पूर्वत्र तु क्रियागतमुक्तमिति भेदः । कैयटमाह
 *नेति । तत्र हेतुतदनपवर्गमाह *फलेति । चो यत इत्यर्थः । अत एवा-
 रब्धाध्ययनस्य तदसमाप्तौ मध्ये भोजनादिकरणकाले ऽनध्ययनेऽ
 प्यधीमह इति प्रयोगोपपत्तिः । प्रागभावानङ्गीकारे शब्दप्रयोगाधि-
 करणकालध्वंसाधिकरणसमयत्वं भविष्यत्त्वमिति केचित्तन्नेत्याह
 *प्रागभावेति । तदङ्गीकार इत्यस्यातिरिक्ततदनङ्गीकार इत्येवार्थः
 इति भावः । विशेषं वक्तुमनुवदति *तदेति । वर्तमानत्वाश्रयस्ये-
 त्यर्थः । धात्वर्थेत्यनेन समूहरूपता सूचिता । वृत्तिसम्बन्धेनेति
 भावः । नन्वनद्यतनत्वमन्यत्रापि कुतो नात आह *अद्यतनेति ।
 *हि—यतः । अद्यतनत्वं च कालगतमेवेति तदपि तन्निष्ठमेवे-
 ति भावः । तत्स्वरूपं त्वग्रे स्फुटीभविष्यति । ननु तस्याद्य
 भव इति व्युत्पत्त्यसम्भवः स्वस्मिन्स्वभवत्वाभावादत आह *अ-
 द्येति । सर्वं चेदम् “अनद्यतने लङ्” इति सूत्रभाष्ये । नन्वद्यपदेनान्य-
 स्यैव ग्रहणं कुतो नात आह *अद्यत्वेति । परमतं खण्डयितुमा-

ह *वर्तेति । यथासंख्यमन्वयः । तत्राद्ये ऽपवादिनिमित्तेऽपवा-
दस्तदभावे नेति अद्य ह्यो ऽभुङ्क्षमहीति व्यामिश्रादौ लुङ्वेत्युक्तम् ।
द्वितीयभाष्यं त्वग्रे मूले एव स्फुटम् । नैयायिकादिमतं खण्डय-
ति *एतेनेति । नन्वेवं नित्याखण्डकालस्य तत्त्वं कथमत
आह *कालस्यत्विति । तदेवोपपादयति *कर्त्तेति । *तत्र-
काले । आदिना भूतपरिग्रह इत्याह *भूतत्वेति । एवं भाविष्यति
दुर्वचं तत्स्वरूपासिद्धेः । तत्रान्यथा आह *समर्थेति । *तद्गतं-प्र-
तिबिम्बगतम् । *तस्य-कालस्य । *तदुपेति । कालोपाधिबाह्य-
भावेष्वित्यर्थः । क्रियाग्रहणं भावमात्रोपलक्षणम् । कारिकायाम् इमे
वर्त्तमानत्वादयः । एतेनेत्यस्यार्थमाह *तेषामिति । वर्त्तमानत्वा-
दीनामित्यर्थः । धर्मत्वादिति पाठः । नन्वेवं वर्त्तमाना क्रिये-
त्यादेः का गतिरत आह *वर्तेति । अनेनैवाशयेन तत्राभिमते-
त्यादिना तत्र भूतत्वादिकमुक्तम् । वर्त्तमानध्वंसेत्याद्यप्येवमेव । त-
दर्थमेवात्रादिपदम् । कचिद्विशेषमाह *आदीति । नच प्रकृत इत्य-
त्रादिकर्मणि निष्ठेति वचनेनादिकर्मणि भूते इत्यर्थकेन सिद्धिरि-
ति वाच्यम् । तत्रैव विषये प्राकार्षीत्कटमिति प्रयोगस्यापीष्टत्वात् ।
तद् ध्वनयन्नाह *प्राकार्षीदिति । अत एवेत्यस्य स्पष्टमित्यत्रान्वयः ।
गतमिति सामान्योक्तौ हेतुमाह *तद्दिने इति । उभयत्राह *तद्भिन्नत्व-
मिति । तद्भिन्नत्वं च परोक्षत्वमित्यपि सूचितम् । नन्वेवं 'दशम-
स्त्वमसि' इत्यादिशब्दस्यापरोक्षत्वानापत्तिरत आह *दशम इति ।
लिङ्मर्थमाह *एवमिति । यथा वर्त्तमानक्रियार्थकाद्धातोर्लट् तद्वदि-
त्यर्थः । तत्र बीजमाह *पपाचेति । *बोधे-सति । सर्वसंमत्या दृष्टा-
न्ततया आह *भूतत्वादेरिवेति । ननु तत्र परोक्षत्वं किमत आह
*साक्षादिति । प्रयोगवृत्तीत्यादि । अत्र मानमाह *अत एवेति ।
तथाऽर्थाङ्गीकारादेवेत्यर्थः । आदिना मनननिदिध्यासने । "यन्मनसो
न मनुते" इति श्रुतिस्त्वसंस्कृतमनोविषयेति न तद्विरोधः । "दृश्य-
ते त्वग्न्यया बुद्ध्या" इत्यादिशास्त्रान्तराच्च । तत्राग्न्यत्वं तत्संस्कृतत्व-
मेव । तदेतद् ध्वनयन्नाह *संस्कृतमिति । पर्वताद्यंशे ऽप्यनुमेतिः
परोक्षैव । तत्रापरोक्ष्यभ्रमस्तु तदानीन्तनापरोक्षज्ञानाभेदाग्रहात् ।
शब्दज्ञानलिङ्गज्ञानयोरपरोक्षप्रमाहेतुत्वस्य क्लृप्तत्वाच्च । एवं प्र-
त्यभिज्ञायामपि बोध्यम् । तद्विशेषणांशे शङ्कते *नन्वित्यादि-

ना चेत्तेत्यन्तेन । प्रागुक्तमनुवदति *साध्येति । *तयोर्मध्ये । नन्वेवमपि अधिश्रयणाद्यवयवस्य प्रत्यक्षत्वमस्त्येव अत आह *किञ्चेति । पञ्चेस्तदर्थक्रियायाः । अवयवः प्रत्यक्षभूतः । अत एव पश्य मृगो धावतीत्याद्युपपत्तिः । शुद्धः स्वरूपावच्छिन्न एव । *तद्वाच्यस्य-धातुवाच्यस्य । एवञ्च तस्य तत्त्वेऽपि व्यवहाराविषयत्वेन अवयविनः सद्रूपत्वे समुदायतोऽसद्रूपत्वम् । *तदुक्तम्-हरिणा । क्रमादित्यस्य जायमानानामिति शेषः । इदमपि भूषणादिमतेनोक्तम् ॥ २१ ॥

वस्तुतः क्षणरूपा अवयवा अप्यप्रत्यक्षा एव । शतपत्रभेतुरतिनेदिष्टस्यापि स्वाङ्गुल्यादिगतशतक्रियाभेदतत्कृतसंयोगभेदानवगमेन वस्तुसौक्ष्म्यवत् सूक्ष्मकालावच्छिन्नत्वस्यापि प्रत्यक्षप्रतिबन्धत्वावश्यकत्वेन त्रिक्षणावस्थायिन्या अपि क्रियायाः प्रत्यक्षासम्भवात् ।

ये तूत्तरदेशसंयोगस्यैव पूर्वदेशसंयोगनाशात्मकत्वेन क्षणस्थायित्वमेव क्रियाया मन्यन्ते तेषां सुतरां तदसम्भवः ।

तदुक्तं भाष्ये-“क्रिया नामेयमत्यन्तापरदृष्टा न शक्या पिण्डीभूता निदर्शयितुम्, अतो ऽसावनुमानगम्या” इति । परेण प्रत्यक्षप्रमाणेनात्यन्तमदृष्टाऽवयवरूपेण समूहरूपेण चेत्यर्थः । अत्यन्तापरदृष्टेति प्रतीकमुपादाय “निष्ठा” इति सूत्रे कैयटेनैवमेव व्याख्यानात् । पिण्डीभूतेति । अवयवानां क्षणिकत्वेन पिण्डीभावस्यैवाभावादित्याशयः । तस्माद् उत्तरदेशसंयोगादिरूपफलानुमेयैव सर्वा क्रिया । पश्य मृगो धावतीत्यादौ दृशेर्ज्ञानसामान्यपरता, धावतेः फलमात्रपरता वा ।

अन्यथाऽवयवस्य प्रत्यक्षत्वेऽपि तस्य धात्ववाच्यतया तत्प्रयोगानुपपत्तिरेव ।

तदुक्तं भूवादिसूत्रे 'यदा त्वेकस्मिन् क्षणे पचती-
ति प्रयोगः तदाऽपि तत्र समूहरूपारोपणम् । शब्द-
शक्तिस्वभावाच्च नैकक्षणो धातुवाच्यः' इति कैयटेन ।

अत एव "वर्तमाने लट्" इति सूत्रे भाष्ये—
नास्ति वर्तमानः कालः क्षणभङ्गुरेषु पदार्थेषु द्विती-
यक्षणे नाशात्समवायिकारणाभावेन क्रियाभावात्त-
दाश्रयवर्तमानकालाप्रसिद्धेः । तदप्रसिद्धौ भूतभवि-
ष्यतोरप्यसिद्धिः । कदाचिद्वर्तमानस्यैव तदव-
स्थाप्रतीतेः ।

यद्यपि प्रत्याभिज्ञानुपपत्त्या आज्ञस्येन व्य-
वहारोपपत्त्यभावाच्च क्षणवादो ऽयुक्त एव ।

नच—

न वर्तते चक्रमिषुर्न पात्यते

न स्पन्दन्ते सरितः सागराय ।

कूटस्थो ऽयं लोको न विचेष्टिता ऽस्ति

यो ह्येवं पश्यति सोऽप्यनन्धः ॥ इति

भाष्यश्लोकेन क्षणभङ्ग उक्तः । प्रयोक्तुः क्रियाश्रयस्य
च क्षणद्वयमपि स्थैर्याभावात्परिवर्तते चक्रमित्यादि-
व्यवहारः खपुष्पायमाणः । यतो ऽयं लोकः क्षणस्थायी
कूटस्थः । स्वरूपस्थ एव न चेष्टाश्रयः । क्षणद्वयं स्थितौ
हि तत्कारणिका क्रिया उत्तरक्षणे भवेदपि । नच ता-
वदपि स्थैर्यमस्तीति तदर्थं इति वाच्यम् । अत्यन्त-

संसारानित्यत्वबोधने तत्तात्पर्यात् । यो ह्ययं संसारानित्यत्वं कथंचिदपि पश्यति जानाति सोऽप्यनन्धो ज्ञानी किंपुनर्यो योगानुष्ठानेन सम्यगेव प्रत्यक्षीकृतवान्स ज्ञानीति किं वक्तव्यमिति वाक्यशेषेण तथाबोधनात् । नहि क्षणभङ्गवादी अनन्ध इति शिष्टसम्मतम् । क्षणभङ्गवादिना आपातभासमानार्थमादायायं श्लोकः स्वमतसाधकत्वेनोक्त इति तदनुवादो भाष्येऽपि कृतः पूर्वपक्षे इति न दोषः, तथाऽपि वर्तमानः कालो नास्त्येव अनुपलब्धिप्रमाणेन तदभावनिश्चयात् ।

तदप्युक्तं श्लोके—

मीमांसको मन्यमानो युवा मेधाविसंमतः ।

काकं स्मेहानुपृच्छति किं ते पतितलक्षणम् ॥

अनागते न पतसि अतिक्रान्ते च काकत ।

यदि संप्रति पतसि सर्वो लोकः पतत्ययम् ।

हिमवानपि गच्छति ।

अनागतमतिक्रान्तं वर्तमानमिति त्रयम् ।

सर्वत्र च गतिर्नास्ति गच्छतीति किमुच्यते॥इति ।

मीमांसको विचारकः । स्वयं चात्मानं तथा मन्यमानः मेधावी, तेषां सम्मतश्च । अनेनास्यास्तिकत्वमुक्तम् । पतितं पातः तस्य किं लक्षणम्, नास्त्येव स इत्यर्थः । कालत्रयेऽप्यनुपलब्धेः । काकपर्यायकाकतशब्दस्य सम्बोधनं काकतेति । सम्प्रति वर्तमानकाले सूक्ष्मकालावच्छिन्नत्वेनानुपलब्ध्याऽभावनिश्चयेऽपि क्षणस्य पृर्वापरीभूतावयवक्रियानाश्रयत्वे-

ऽपि यदि पततीत्यादिव्यवहारस्तदा सर्वोऽयं लोकः
पतति अपरिदृष्टसंयोगविभागो हिमवान् गच्छती-
त्यपि व्यवहारापत्तिः । एवं च कालत्रये ऽप्युक्त-
रीत्या गत्यभावाद्गच्छतीत्यादिव्यवहारोऽसङ्गतः ।
सूत्राणि चासङ्गतानीति पूर्वपक्षे एकं समाधानमुक्तम्

क्रियाप्रवृत्तौ यो हेतुस्तदर्थं यद्विचेष्टितम् ।

तत्समीक्ष्य प्रयुञ्जीत गच्छतीत्यविचारयन् ॥ इति ।

क्षणभङ्गनिरासं मनसि निधाय उत्तरदेशसंयोग-
पर्यन्तं क्रियास्थैर्याभिप्रायेणेदम् । क्रियाप्रवृत्तौ यो हेतुः
इच्छाविषयउत्तरदेशसंयोगादिरूपं फलं तस्य विना
निमित्तमसम्भवात्तन्निमित्तं यद्विचेष्टितं क्रियासमूह-
रूपं तत्समीक्ष्य बाहिरविद्यमानं बुद्ध्या विषयीकृत्य
बुद्धिविषये तत्र बुद्ध्या वर्तमानत्वं विषयीकृत्या-
विचारयन् तत्स्वरूपमविचारितरमणीयेनैव तेन
गच्छतीत्यादिप्रयोगङ्कुर्यादित्यर्थः ।

तदुक्तं हरिणा—

क्रियाप्रबन्धरूपं यद् बुद्ध्यात्मनि निगृह्यते ।

संक्रान्तविम्बमेकत्र तामाहुर्वर्तमानताम् ॥

बुद्ध्यात्मनि बुद्धिस्वरूपे । क्रमेण भूतानामपि ए-
कबुद्धौ संकलना भवत्येव । अनुभवपूर्वकं हि स्मरणं
न तु क्रमोपलब्धम् युगपन्नस्मर्यत इति ।

ततोऽपरं समाधानमुक्तम्—“अपर आह अस्ति व-
र्तमानः कालः आदित्यगतिवन्नोपलभ्यते इति । अनु-
पलब्ध्या हि वर्तमानकालाभाव उक्तस्त्वया, अनुपल-

विधिश्रौपाधिकीति न सा तदभावसाधिका । यथा
 क्रियाप्रत्यक्षत्ववादिन आदित्यगतेर्दूरत्वदोषेणानुपल-
 म्भस्तथा सूक्ष्मकालावच्छिन्नत्वदोषेणास्यानुपलम्भः” ।
 अनेन स्पष्टमेवायसमाधानस्य वर्तमानकालसत्त्वाभा-
 वमङ्गीकृत्यैव प्रवृत्तिर्दर्शिता । अत्र न क्रियासमूहस्य
 वर्तमानकालो विषयः समूहस्य युगपदसन्निधा-
 नादसत्त्वेन प्रत्यक्षत्वाभावात्तदप्रत्यक्षस्य दोषाजन्य-
 त्वाच्चादित्यगतिवदिति दृष्टान्तोपादानवैयर्थ्यापत्तेः ।

तदप्युक्तम् हरिणा—

कार्योत्पत्तौ समर्थं वा स्वेन धर्मेण तत्तथा ।

आत्मतत्त्वेन गृह्येत सा चास्मिन्वर्तमानता ॥ इति ।

कार्योत्पत्तौ समर्थं समूहरूपम् । फलजनकत्वादे-
 कक्षणोऽपि तदभेदेनाध्यवसितः क्रियात्वेन गृह्यते
 इति तत्र वर्तमानत्वं मुख्यमेव । स्वेन धर्मेण फलजन-
 कत्वेन । तत् क्षणरूपमपि । तथा फलजनकम् । अत
 आत्मतत्त्वेन क्रियात्वेनेत्यर्थः । सा तत्क्षणवृत्तितैव ।
 नन्वेवं सत्त्वं कुतस्तत्रोक्तम्—

विसस्य बाला इव दह्यमानाः

न लक्ष्यते विकृतिः सन्निपाते ।

अस्तीति तां वेदयन्ते त्रिभावाः ।

सूक्ष्मो हि भावो ऽनुमितेन गम्यः ॥ इति ।

विसे दह्यमाने तदन्तर्गता बाला दह्यमाना अपि
 तत्त्वेन प्रत्यक्षेण न गृह्यन्ते किन्तु विसदाहेन तद-
 न्तर्गन्तत्वात्तद्वाहो ऽनुमीयते तथा फलानुपपत्त्या

कल्प्यमानसमूहे क्षणिकावयवसङ्गावो ऽनुमीयते ।
ननु समूहस्य बौद्धत्वमेव वाच्यं युगपत्तस्याभावात्,
एवञ्चावयवसत्ता न मानसिद्धाऽत आह अस्तीति ।
त्रिषु कालेषु भावो भावना येषां ते योगिनस्तामवय-
वक्रियां वेदयन्ते पश्यन्तीत्यर्थः । अनेन योगिप्रत्यक्षं
मानं दर्शितम् । अन्येषां त्वनुमानेन तज्ज्ञानमि-
त्याह सूक्ष्मोहीति । स्वरूपेण सूक्ष्मकालावच्छिन्न-
त्वेन वा सूक्ष्मः सर्वो ऽप्यनुमानगम्य एव फलानुप-
पत्त्या कल्प्यमानो बुद्धिविषयः समूहः । “वर्तमाने लट्”
इत्यादि शास्त्रं च तदनुमापकम् । एवं चावयवशः स-
मूहशश्च क्रियाऽप्रत्यक्षैवेति स्पष्टमेवोक्तम् । यदपि भूवा-
दिसूत्रे कैयटेन समूहस्याप्रत्यक्षत्वेऽपि एकैकस्य क्ष-
णस्य प्रत्यक्षत्वेन बुद्ध्या तान् क्षणान्सङ्कलय्य पच-
तीति प्रयुज्यते इति । तदपि योगिप्रयोगविषयम् ।
अस्मदादिप्रयोगस्तु व्यवहारपरम्परया विकल्पा-
त्मकज्ञानविषय एव । अत एव तिष्ठतीत्यादेर्वि-
कल्पादाहरणत्वं पातञ्जलैरुक्तम्—यथा क्षणसमूहे
बुद्ध्या सङ्कलिते योगिनां घटिकामुहूर्तादिव्यवहारो
ऽस्माकं तु यन्त्रच्छायाद्यनुमिते तद्व्यवहारपरंपरया
घटिकादिव्यवहारस्तद्वत् । योगिनां क्रमेणानुभव-
विषयाणामपि एकबुद्धौ सङ्कलना भवत्येव । अनु-
भवपूर्वकं हि स्मरणं नतु क्रमोपलब्धं युगपन्न स्म-
र्यते इति । किञ्चावयवस्य प्रत्यक्षत्वे प्रकृतः कट
इत्यादाववयवातीतत्वेन समुदायातीतत्वमादाय
क ताद्युपपादनवदवयवप्रत्यक्षत्वेन समुदायप्रत्यक्ष-

त्वमादाय परोक्ष इत्यस्य चारितार्थे भाष्यस्थपूर्वपक्षसिद्धान्तयोरसङ्गत्यापत्तेः । तस्मात्परोक्ष इत्यसङ्गतमिति चेन्न ।

तदनुकूलशक्तिमतां व्यापाराविष्टानां साधनानां पारोक्ष्यस्येह विवक्षितत्वात् । भूतानद्यतनी या क्रियाविष्टपरोक्षसाधनिका क्रिया तद्वृत्तेर्लिङ्गित्यर्थात् । तेन क्रियानाविष्टसाधनप्रत्यक्षे ऽपि लिङ्गं भवत्येवायद्वा क्रियाफलस्य प्रत्यक्षत्वबुद्धिस्तत्पारोक्ष्येण च तस्याः पारोक्ष्यम् । स्पष्टं चेदं द्वयमपि भाष्ये । एवं स्वव्यापारस्य व्यासङ्गादिना मनसो ऽसन्निधाने स्वयमप्रतिसन्धाने पश्चात्सख्याद्युत्त्याज्ञाने तत्कार्येणानुमितौ वा लिङ्गं भवत्येव । यथा बहु जगद पुरस्तात्तस्य मत्ता किलाहमित्यादौ ॥ २२ ॥

(कुं० टी०) *शतपन्त्रभेचुरिति । युगपत् । मया शतं शतपत्रपत्राणि च्छिन्नानीत्यत्रातिक्षिप्तत्वात् यौगपद्यव्यवहारवत् । नेदिष्टमन्तिकतमम् । *अवयवरूपेणेति । क्षणरूपस्यावयवस्याप्यप्रत्यक्षत्वात् । समूहस्य तु युगपदनुत्पादात्क्षणस्य क्षणिकत्वेनानवस्थानाच्च । *ज्ञानसामान्येति । धावनज्ञानस्यानुमानात्मकत्वात् । *लमात्रेति । तथा च संयोगरूपप्रत्यक्षानुरोधेन तथा प्रयोगः । *नास्तीति । निष्पन्नस्यार्थस्य भूतत्वादनिष्पन्नस्य च भावित्वात् निष्पन्नानिष्पन्नव्यतिरिक्तरूपस्य चाभावाद्द्वर्तमानक्रियाऽभावे “वर्तमाने लट्” इति सूत्रमनुपपन्नमिति भावः । *क्षणभङ्गुरेण्विति । प्रतिक्षणं नश्वरत्वाद्वर्तमानक्रियाश्रयत्वं नास्तीत्यर्थः । *नाशादिति । क्रियां प्रति द्रव्यस्य का-

रणतया उत्तरक्षणे क्रिया वाच्या तदुत्तरक्षणे चान्यदेव
द्रव्यमिति भावः । *कदाचिदिति । कदाचिद्यो वर्तमानस्तस्यैव
भूतभविष्यद्व्यवहारादित्यर्थः । *प्रत्याभिज्ञेति । सोऽयमिति
प्रत्ययो व्यवहारश्च पितापुत्रादिन्यायेनारोपित एव वाच्य इत्य-
र्थः । *नवर्तते इति । परिवर्तनक्रियाया वर्तमानाया अभावात्
वर्तते चक्रमित्यादिवर्तमानप्रयोगो निरालम्ब इत्यर्थः । *कूटस्थ
इति । स्वरूपस्थो न तु वर्तमानक्रियाविशिष्ट इत्यर्थः । अत एवाह
*नविचेष्टितेति । व्यापारस्य न कर्तृत्यर्थः । अत्र विचेष्टिता
लोको नास्तीत्यनेन दृश्यस्य क्षणभङ्गुरता सूचिता । एवं य-
थाकथंचिदपि यो वेत्ति सोऽप्यनन्धः किं पुनर्योऽनुष्ठाता योगी-
त्यर्थः । *तत्कारणिकेति । क्रियां प्रति द्रव्यस्य कारणत्वात् ।
*संसारानित्यत्वेति । क्रियाश्रयो नात्मा यतो ऽयं कूटस्थो
ऽपरिणामी, नापि दृश्यपदार्थः, प्रतिक्षणपरिणामित्वेनास्थिर-
त्वादित्यर्थ इति भावः । *आपातेति । आपाततः प्रतीयमानो
ऽयमर्थो न वास्तविक इत्यर्थः । *अनुपलब्धिप्रमाणेनेति ।
यदि स्यादुपलभ्येतेत्येतदर्थकेनेत्यर्थः । *मीमांसकमिति । आ-
त्मानं विचारकं मन्यमानः । *युवा इत्यनेन प्रज्ञापाटवं दर्श-
यति । काकं पृच्छति स्म तव पतनस्य लक्षणं रूपं किम् ।
तथाहि अनागते पतने पतसीति व्यपदेशो न सम्भवति । अ-
तिक्रान्ते ऽपि पतने क्रियाया असत्त्वान्न सम्भवति । क्रियाया
अवर्तमानत्वे ऽपि पतसीति प्रयोगश्चेत् सर्वो लोकः पततीति
व्यवहारविषयः स्यात्तथा च पर्वतादावपि पततीति स्यादिति
तदर्थः । *अनागतमिति । एक एव हि क्षण उपलब्धियोग्यो
भवितुमर्हति नातीतो नाप्यनागतः । एकक्षणवर्तिपदार्थस्य च
गमनादिक्रियावेशज्ञानं न सम्भवतीति भावः । *सर्वत्र-सर्व-

स्मिन्काले । *गतिर्नास्तीति । उपलब्धियोग्या गतिर्नास्तीत्यर्थः ।
 एवं चानुपलब्धिप्रमाणेन गत्यभावनिश्रयः । क्षणभङ्गवाद्येवात्र
 वक्तुं न युक्तम्—मेधाविसंमत इति विशेषणासामञ्जस्या-
 त् । मेधावी चासौ संमतश्चेति कर्मधारयः नतु षष्ठीसमासः,
 “क्तस्य च वर्त्तमाने” इति निषेधात् । तत्र संमतोऽपि मेधावि-
 नामेव । *सूत्राणि—“वर्त्तमाने लङ्” इत्यादीनि । *क्रिया-
 प्रवृत्तौ इति । गम्यादिक्रियाप्रवृत्तौ यो हेतुर्निमित्तं सं-
 योगादिरूपं फलं तदर्थं यद्विचेष्टितं गमनादि तत् समी-
 क्ष्य बुद्ध्या विषयीकृत्य गच्छतीति प्रयुञ्जीत । *अवि-
 चारयन्निति । कुविकल्पकलङ्करहितमित्यर्थः । *गच्छतीत्यवा-
 धितप्रत्यय एव तत्सत्तायां मानमिति भावः । क्षणभङ्गवादे बुद्धे-
 रप्येकस्या अभावादाह *क्षणभङ्गनिरासमिति । सोऽयमिति
 प्रत्यभिज्ञाविरोधात् । *विना निमित्तमिति । निर्हेतुकाप्राप्तिर्न
 सम्भवतीति गमनक्रियैव तस्यां निमित्तमित्यर्थः । *बुद्ध्येति ।
 बौद्धसमूहस्य बौद्धं वर्त्तमानत्वमित्यर्थः । *ततोऽपरमिति । भाष्ये
 इति शेषः । पूर्वं वास्तवं वर्त्तमानक्रियाऽभावमङ्गीकृत्य बौद्धक्रियां
 वर्त्तमानत्वं चाङ्गीकृत्य प्रयोग उपपादितः । इदानीं वास्तववर्त्त-
 मानकालमाश्रित्य समाधत्ते *अस्ति वर्त्तमानः काल इति ।
 क्रियाणां त्रिक्षणावस्थायित्वादिति भावः । *आदित्यगतिव-
 न्नोपलभ्यते इति । प्रत्यक्षेणेति शेषः । किन्त्वनुमेयैवेति भावः ।
 *आद्यसमाधानस्येति । बौद्धसमूहस्य बौद्धं वर्त्तमानत्वमित्य-
 स्येत्यर्थः । *क्रियासमूहीयेति । समूहस्याप्रत्यक्षत्वे हि अस-
 न्वमेव हेतुः तत्र दोषस्य हेतुत्वाभिधानमसंगतं तस्मान्न वर्त्त-
 मानकालाभाव एवाभिप्रेत इति भावः । ननु परमाणौ स्वाव-
 रुद्धनभोदेशत्यागोपलक्षित कालः क्षणः, क्षणद्वयं च लव इति

व्यवहारोऽसङ्गतः, कालस्य नित्यत्वात् ।

तदुक्तं हरिणा—

न नित्यः परमात्राभिः कालो भेदमिहार्हति । इति ।

नच पूर्वापरीभूताः पदार्थमात्रा एव भिन्नाः कालस्तदाश्रये-
णैव क्रमयोगपद्यव्यवहारो न त्वतिरिक्तः कालोऽस्तीति वाच्यम् ।
पदार्थमात्राणामप्याशुविनाशिनां क्रमासम्भवात् ।

तथाच हरिः—

व्यावर्तिनीनां मात्राणामभावे कीदृशः क्रमः ।

इतीत्यतः समाधत्ते *कार्योत्पत्ताविति । *विसस्येति ।
कारकसंनिधाने विकृतिरवयवक्रिया न लक्ष्यते । *तत्त्वेन—दह्य-
मानत्वेन । *विकल्पोदाहरणत्वमिति । “शब्दज्ञानानुपाती वस्तु-
शून्यो विकल्प” इति हि तत्सूत्रम् । शब्दश्रवणानन्तरं निर्विषया
वृत्तिर्जायते स विकल्प इत्यर्थः । अवस्तुनोऽपि वर्त्तमानस्य
विषयीकरणाद्वस्तुशून्यत्वम् । *क्रियाफलस्य—विक्रिय्यादेः ।
*मनसइति । मनस्संनिधानस्यैव ज्ञानहेतुत्वात् । *तत्कार्येण-
प्रणयादिकार्येण ॥ २२ ॥

(क० टी०) सिद्धान्तमाह *वस्तुतइति । नन्ववयवक्रियाया
अपि क्षणत्रयावस्थायित्वेन कुतो न प्रत्यक्षमत आह *शतेति ।
पात्रादित्वादाह *त्रिक्षणेति । उक्तमर्थं मानान्तरेण दृढयति *यत्स्वि-
ति । परशब्दस्योत्कृष्टवाचकत्वादाह *प्रधानेनेति । प्रकृतमाह
*प्रमाणेनेति । आर्थिकमाह *प्रत्यक्षेणेति । अत्यन्तमित्यस्यार्थमाह
*अवयवेति । नन्वत्यन्तापरिदृष्टेति पाठो भूषणादौ धृत इति
कथमयमर्थो ऽत आह *अत्यन्तेति । एवं च तथा पाठ एव
नेति तेषामज्ञानमेवेति भावः । नन्वेवं पिण्डीभूतेतिविशेषणा-
सङ्गतिरत आह *पिण्डीभूतेति । अनेन ज्ञानाकरणकज्ञानत्वम-
परोक्षत्वं तद्भिन्नत्वम् च परोक्षत्वम् । यद्वा अवयवानां सौक्ष्म्या-

दप्रत्यक्षत्वेऽपि तत्समूहस्य प्रत्यक्षत्वं स्यादिति शङ्कानिरासायो-
क्तस्य तस्याशयमाह *पिण्डीभूतेति । साऽसावित्यस्यार्थमाह
*तस्मादिति । अनेन तस्योपसंहारपरत्वं सूचितम् । नन्वेवं
पश्य मृगो धावतीत्यादेः का गतिरत आह *पश्येति । लक्षणाया
उभयत्र तौल्येऽपि 'न विधौ परः शब्दार्थ' इति न्यायेन 'समुदाये
दृष्टा' इति न्यायेन चाह *धावतेरिति । भूषणादिमते ऽप्यस्यैवा-
वश्यकत्वमित्याह *अन्यथेति । तदनङ्गीकारे इत्यर्थः । तस्य
तदवाच्यत्वे 'संमतिमाह *तदुक्तमिति । कैयटेनेत्यत्रान्वयः । च-
स्त्वर्थे । वस्तुतइतिमते भाष्यान्तरसंमतिमाह *अत एवे-
ति । *इत्यत्रेति । पूर्वपक्षे एकं समाधानमुक्त्वा द्वितीयं स-
माधानमुक्तमित्यन्वयः । क्रियाऽभावादित्यत्राकारप्रदलेषः । एवं
बौद्धमतेन पूर्वपक्षे शङ्कते *यद्यपीति । तथापीत्यत्रान्व-
यः । सर्वत्र विकल्पाकारत्वापत्त्या आह *आञ्जस्येनेति ।
तत्र शङ्कते *नचेति । श्लोकार्थमाह *प्रयोजकतुरिति । नञ-
र्थमाह *खपुष्पेति । तत्र हेतुत्वेनाह *यत इति । तदर्थमाह
*क्षणेति । कूटस्थ इत्यस्य व्याख्या *स्वरूपेति । तदाशय-
माह *क्षणेति । अपिः सम्भावनायाम् । *नच-नहि । *तदिति ।
भाष्यश्लोकेत्यर्थः । तुर्यपादार्थकथनद्वारा तदेवाह *योह्येवमिति ।
*कथञ्चिदिति । परोक्षमपीत्यर्थः । तस्य दर्शनासम्भवादाह *जा-
नातीति । अपिसूचितमाह *किंपुनरिति । *सम्यक्-पुनर्वाधकावा-
ध्यः । *एवम्-संसारानित्यत्वम् । ज्ञानीति वक्तव्यमिति पाठः । पुनः
किमोऽनुपयोगात् । *शेषेण-तुर्यपादेन । तथा च क्रियाश्रयो नात्मा
यतो ऽयं कूटस्थापरिणामी, नापि लोकदृश्यः पदार्थो यतोऽदृश्यश्चे-
ष्टाश्रयः स्थिरो नास्ति प्रतिक्षणपरिणामित्वात्पदार्थानामिति तदर्थो
बोध्यः । तदाह *तथेति । तस्य तत्र तात्पर्येत्यर्थः । तथा च चक्रादेः
क्रियाराहित्यज्ञानवानपि योगितुल्यः अत्यन्तास्थिरत्वस्य दृश्येषु
ग्रहात् आत्मन्यपरिणामित्वास्थिरत्वग्रहाच्चेत्युक्तं भवति । इदमेव
व्यतिरेकमुखेन द्रढयति *नहीति । भाष्यासङ्गतिं परिहरति
*क्षणेति । *आपातेति । प्रागुक्तमित्यर्थः । तदा हि तुर्यपादस्य
यो ह्येवं पदार्थानां क्षणिकत्वं वेत्ति सो ऽप्यनन्ध इत्यर्थः । *तथा-
पीति । तदयुक्तत्वेन पदार्थानां स्थिरत्वे ऽपीत्यर्थः । श्लोकार्थमाह

*मीमांसेति । मन्येत्यस्यार्थमाह *स्वयञ्चेति । *तथा-विचारकम् । मेधावीति कर्मधारय इत्याह *मेधावीति । प्रत्यासत्त्या आह *तेषामिति । अस्यार्थस्य फलमुक्तम् । वैलक्षण्यमाह *अनेनेति । विशेषणकदम्बेनेत्यर्थः । *पृच्छति स्म-पृच्छे: "लट् स्मे" इति लट् । भावे केनाह *पात इति । 'न पतसि' इत्युभयान्वयि । *सम्प्रतीति । प्रयोगकाले इत्यर्थः । तमाह *वर्तेति । यदि पतसीत्यादीति पाठः । भाष्ये पृथगुक्तेः स्वारस्यमाह *अपरीति । अयं भावः—क्षणत्रयस्थायिन्या अपि क्रियाया अतिसूक्ष्मकालावच्छिन्नत्वरूपदोषवशात् ज्ञानासम्भवेनाज्ञातेन च व्यवहारस्यासम्भवो ज्ञातेन च व्यवहारे ऽतिप्रसङ्ग इति । उक्तस्यैव दाढ्यायोक्तमनागतमिति । सर्वत्रेत्यस्य काले इति शेषः । गतिर्नास्तीत्यस्योपलब्धियोग्या नास्तीत्यर्थः । अनुपलब्धिप्रमाणाच्च तदभावनिश्चय इति भावः । क्षणभङ्गवाद्येवात्र वक्तेति । तन्न युक्तम् । तस्योक्तविशेषणानुपपत्तेः । यदिसम्प्रतीत्यादेस्तन्मते उक्तिसम्भवाभावाच्च । एवं चानागतमिति पूर्वपक्षोपसंहारपरमिति बोध्यम् । तदेतद् ध्वनयन्पूर्वपक्षमुपसंहरति *एवं चेति । अतिप्रसङ्गेत्यर्थः । गतिरुपलक्षणमित्याह *गच्छतीत्यादीति । परमततात्पर्यमाह *सूत्राणि चेति । क्षणभङ्गवादे बुद्धेरप्येकस्या अभावादाह *क्षणेति । प्रत्यभिज्ञानुपपत्त्यादिनेति भावः । तदर्थमाह *क्रियेति । क्रियाऽऽरम्भे इत्यर्थः । *हेतुः—प्रयोजकः । तत्स्वरूपमाह *इच्छेति । अनेनातिप्रसङ्गो निरस्तः । विषय उत्तरदेशेति पाठः । तस्या जहल्लिङ्गत्वात् । तदर्थमित्यस्य व्याख्या *तन्निमित्तमिति । विविधं चेष्टितं यस्मिन्निति व्युत्पत्तेराह *क्रियेति । बुद्धेत्यस्य तदनुकूलत्वेनेत्यादिः । *तत्र—तादृशतत्समूहे । *अविचारीति । अन्यथा पूर्वं सर्वथा वर्तमानकालाभावस्योक्तत्वेन तमसाध्यैवेदशोकेरसाङ्गत्यापत्तेः । तथाच वैकल्पिक पद्यायं समूहस्तस्य वर्तमानत्वं तु प्रारब्धापरिसमाप्तत्वमुक्तमेव । तदपि बौद्धमेव तस्येति भावः । *प्रयोगमिति । कदाप्यवर्तमानस्य शशविषाणादितुल्यस्य भूतभाविष्यत्ते अपि त्वत्संमते न सम्भवत इति गच्छतीत्यबाधितप्रत्ययस्तत्र मानमिति भावः । *क्रियाप्रेति । तत्त्वेन प्रसिद्धमविचारितरमणीयमेव यत् बुद्धौ गृह्यते तत्रैकत्रैकबुद्धिविषये संक्रान्तबिम्बं प्रातिबिम्बितं बौद्धमेव

सत्तावर्त्तमानतेत्यादीत्यर्थः । *ततोऽपरमिति । वास्तववर्त्तमानक्रियाऽभावमङ्गीकृत्य बौद्धसमूहरूपक्रियां तद्वर्त्तमानत्वं च बौद्धमाश्रित्य प्रयोगोपपादनानन्तरं तत्तत्क्षणवर्त्तियोगिप्रत्यक्षप्रमाणकवास्तववर्त्तमानक्रियाऽऽशयकमित्यर्थः । *अस्तीति । क्रियाणां क्षणत्रयस्थायित्वमिति भावः । *नोपेति । प्रत्यक्षेणेति शेषः । तदाशयमाह *अनुपेति । उपाधिमेवाह *यथेति । *अस्याः—एकैकक्षणावच्छिन्नक्रियायाः । *अनेन—अस्तीत्यादिकथनेन । *अत्र—द्वितीयसमाधाने । तत एवाह *तदप्रेति । तदर्थमाह *कार्योत्पेति । *यद्येवेति । पक्षान्तरे । तस्यैव ग्रहणे हेतुमाह *फलेति । नन्वेवमेकक्षणे प्रयोगो न स्यादत आह *एकेति । एवेन गौणत्वव्यवच्छेदः । *स्वेन—स्वीयेन समूहीयेन । शेषेणान्वयमाह *अतइति । *एवंसत्त्वमिति। एकैकक्षणावर्त्तयितिसुक्ष्मवर्त्तमानक्रियात्वे सत्त्वं किंप्रमाणकमित्यर्थः । *विसस्येति । यथेत्यादिः । *तथेति । यद्यपि कारकसंनिपाते विकृतिरेकैका क्रियान लक्ष्यते तथाऽपीति शेषः । वेद्यन्त इति स्वार्थणिजन्तमित्याह *पश्यन्तीति । समूहाशयेनाह *सूक्ष्मकालेति । तस्यानुमापकद्वयमाह *फलेति । अतएवेति प्रागुक्तार्थमाह *एवञ्चेति । अस्माकं सर्वथाऽनुमानगम्यत्वे चेत्यर्थः । अत्र पक्षे ऽनुमितैकैकक्षणावृत्तिक्रियायां धात्वर्थसमूहरूपारोपेण वर्त्तमानप्रयोग इति भावः । उक्तार्थे कैयटविरोधं परिहरन्नाह *यदेति । उक्तमिति शेषः । *अतएव—तस्य तद्विषयत्वादेव । दृष्टान्तेनोक्तभेदमुपपादयति *यथेति । ननु क्रमेणानुभूतानां क्रमेणैव स्मरणं न तु युगपदिति कथं तेषामेकबुद्धौ सङ्कलनमत आह *योगिनामिति । *हि—यतः । भूषणादिमते दोषान्तरदानेन स्वमतं पोषयति *किञ्चेति । *भाष्यस्येति । “परोक्षे लिङ्” इति सूत्रस्थेत्यर्थः । पूर्वपक्षस्याज्ञानेनासम्भवादाह *सिद्धान्तेति । बहिर्भूतसाधनादिप्रत्यक्षत्वेन तत्प्रत्यक्षत्वरूपेत्यर्थः । नन्विति पूर्वपक्षमुपसंहरति *तस्मादिति । *तदिति । क्रियेत्यर्थः । यथा सूत्रालाभस्तथाऽऽह *भूतेति । क्रियाविष्टे ऽन्यस्य फलमाह *तेनेति । यथा ‘अयं पपाच’ इत्यादौ भूषणादौ पक्षान्तराकथनमज्ञानविलसितामिति सूचयन् ततोऽन्तरङ्गमाह *यद्वेति । *स्पष्टमिति । तत्रैव सूत्रे “एवं तर्हि साधनेषु परोक्षेषु” इत्यनेनाद्यम्, “अथ य एते क्रियाकृता विशेषाश्चीकाराः फूत्काराश्च तेषु परोक्षेषु”

इत्यनेन द्वितीयमित्यर्थः । एतेन पारोक्ष्यं क्रियान्वयेव लाघवात् अधिकृतधातोस्तदर्थलक्षणायां स्ववाच्यत्वसम्बन्धः, साधन-
लक्षणायां स्ववाच्यसाधनत्वं सम्बन्ध इति गौरवम् । वैयर्थ्यं तु
न, समूहस्य तत्त्वेऽपि प्रत्येकं प्रत्यक्षत्वात् । अत एव पिण्डीभूतेति
भाष्ये उक्तम् । अत एव च पश्य मृगो धावतीत्याद्युपपत्तिः । प्रत्येकं
न क्रियात्वमिति न । तावताऽपि धात्वर्थत्वाक्षतेः, परोक्षत्वमपि
भाष्योक्तं क्रियायां सङ्गच्छत इति भूषणाद्युक्तमपास्तम् । *एव-
मिति । उक्तवदित्यर्थः ॥ २३ ॥

मनश्चान्तःकरणस्य परिणामविशेषो मध्यमप-
रिमाणं सङ्कोचविकासशालि । अन्यत्रमना अभूवं
नाश्रौषमिति सिद्धम् । अत एव सदा न ज्ञानद्वय-
यौगपद्यङ्गदाचित्तयौगपद्यञ्च ।

वस्तुतोऽण्वेव मनः ।

लक्षणं मनसो ज्ञानस्याभावो भाव एव च ।
वैधृत्यान्मनसो ऽज्ञानं सांनिध्यात्तच्च वर्तते ॥

अणुत्वमथ चैकत्वं द्वौ गुणौ मनसः स्मृतौ । इति-
चरके पतञ्जल्युक्तेः ।

विकासस्तु योगिमनस एव । अस्मदादीनां तु
क्षणविलम्बे ऽपि यौगपद्यभ्रमः शतपत्रभेद इव ।
अन्यथा दूरदेशस्थमपि ज्ञायेत ।

किञ्च विकासे नियतनियामकाभावः । अदृष्ट-
विशेषादपि तस्य विकास इति केचित् ।

अन्तःकरणं विशु । अत एव तस्यानन्तवासनाऽऽ-
धारतया सर्ववृत्तिनिरोधेन योगिनां सर्ववस्तुज्ञानं
अन्यथा सन्निकर्षाभावान्न गृह्येत । योगजधर्मस्य प्र-
त्यासत्तित्वकल्पने गौरवम् । तेन च तमआ-

रूपप्रतिबन्धनिवृत्तौ संयोगादिप्रत्यासत्त्यैव तेषां प्र-
त्यक्षम् । भूतभाविनोरपि तदीयसूक्ष्मावस्थासं-
निकर्षेणैव “इदमेवं भावि भूतं च” इति ज्ञानं भग्न-
घटीकपालचक्षुस्सयोगेनापि “घट आसीद्” इत्यस्म-
दादिज्ञानवत् । नचान्तःकरणानां विभुत्वे दृष्ट-
वासनादेः साधारणत्वापत्त्या दोषः । एवं ज्ञानेच्छा-
द्याश्रयात्मनां नानात्वविभुत्वे स्वीकुर्वतामपि दोषः ।
तदवच्छेदेन तत्तदन्तःकरणादेरेव स्वीकारे विभुत्वभङ्ग
इति वाच्यम् । सर्वस्य मायिकत्वेन जलनलिनीपत्र-
वददोषात् । “कृतार्थं प्रति नष्टमप्यनष्टं तदन्यसा-
धारणत्वात्” इति योगसूत्रेण तथाबोधनात् । कथ-
मेकमनष्टं च नष्टं चेत्युपपद्यते, यदि काकोलूकनिशा-
समत्वमिह नेष्यत इत्यभियुक्तोक्तेः, अविवेककृत-
बन्धस्य विवेकापगमं वदतां मायावादपर्यवसानाच्च ।

गौतमोऽपि “स्वप्नविषयाभिमानवदयं प्रमाणप्र-
मेयाभिमानः” “मायागन्धर्वनगरसृगतृष्णावद्वा” “हे-
त्वभावादसिद्धिः” इत्याह ।

प्रत्यवतिष्ठते विज्ञानवादीत्येवं वाचस्पतिनाऽव-
तारितेनाद्यसूत्रद्वयेन स्वप्ने यथा विषया न सन्ति अथ
चाभिमानो भवति एवं प्रमाणप्रमेयानि न सन्ति अथ च
तदभिमानः । एवं च विज्ञानधारारूपचित्ताव्यतिरेकि-
णो विषयाः, जाग्रत्प्रत्यया अपि निर्विषया दृष्टाः मायाग-
न्धर्वनगरादिप्रत्यया इति पूर्वपक्षं कृत्वा यद्यपि स्वप्ना-
दिविषयाणामसत्त्वं प्रतिबोधादावनुपलम्भात्, त-

थापि जाग्रदवस्थायां समीप एवोपलभ्यमानानां याव-
 द्वावहारमबाध्यमानजातीयानां चित्तव्यतिरेकेणोपल-
 भ्यमानानां तत्त्वेन हेतुरिति भाष्यवार्तिकादौ तृतीयं
 सिद्धान्तत्वेन व्याख्यातम् । एवं चानिर्वचनीयतावा-
 दस्य सूत्रसंमतत्वमर्थादुक्तप्रायम् । तस्य श्रुतिमूलक-
 त्वेन "हेत्वभावादसिद्धिः" इत्यनेन खण्डनासम्भवाच्च ।
 तद्वदेवानिर्वचनीयस्य व्यावहारिकसत्यत्वाङ्गीका-
 राददोषः । अग्रे च चित्तातिरिक्तबाह्यसद्विषयसा-
 धनोत्तरमेवं तर्ह्यपवर्गेऽपि बाह्यविषयसत्त्वान्मुक्त-
 स्यापि तद्वुद्धिप्रसङ्ग इति सूत्रेण पूर्वपक्षं कृत्वा चे-
 ष्टेन्द्रियार्थाश्रये शरीरे सति तदिन्द्रियसंयुक्तस्यैव बा-
 ह्यविषयस्य ज्ञानोत्पत्तिकारणत्वमपवर्गे च धर्माधर्म-
 योर्नाशेन स्थूलसूक्ष्मसकलशरीराभावान्न तदुत्पत्तिरि-
 त्युत्तरितम् । एवं च तुल्यन्यायाच्छरीराभाववत् तद्व-
 र्माधर्मसाध्यविषयाभावोऽप्युक्तप्रायः, तदुक्तं "कृतार्थं
 प्रति नष्टमप्यनष्टम्" इति । तदुत्तरं चापवर्गः कथ-
 मित्याशङ्क्य "तदर्थं यमनियमाभ्यामात्मसंस्कारो यो-
 गाच्चात्मविध्युपायैः" (न्या०सू०अ०४आ०२सू०सं०४६)
 इत्युक्तम् । तस्यापवर्गस्याधिगमाय यमनियमाभ्या-
 मधर्मनाशधर्मोपचयरूप आत्मसंस्कारः कार्यः । ततो
 योगात्पातञ्जलाख्ययोगशास्त्राच्चित्तैकाग्रतासम्पादकै-
 रध्यात्मविध्युपायैस्ततः प्राणायामप्रत्याहारादिरूपोऽ-
 ध्यात्मविधिः प्रत्येतव्यः । अनेन तदुक्तार्थे सर्वस्मि-
 नन्ववस्थाप्यभ्यनुज्ञा सूचिता । योगपदं वेदान्तानामप्यु-
 पलक्षणम् । नन्वेवं तेनैव सिद्धे इदं शास्त्रं व्यर्थमत उक्तं

“तत्त्वाध्यवसायसंरक्षणार्थं जल्पवितण्डे बीजप्ररो-
हसंरक्षणार्थं कण्टकशास्त्रावरणवद्” (न्या० सू०
अ० ४ आ० २ स० ५०) इति । “अनुत्पन्नतत्त्वज्ञाना-
नामप्रहीणदोषाणां तदर्थं घटमानानामुपाय एतद्” इति
तद्भाष्यम् । तस्यामवस्थायां सौगतादिकृततर्कैः प्राप्त-
स्य तन्मतविश्वासस्य नाशाय जल्पवितण्डाभ्यां
तन्मतखण्डनतात्पर्यकमिदं शास्त्रं स्थूलसूक्ष्मशरी-
रातिरिक्तात्मसाधनद्वारा ऽध्यात्मशास्त्राङ्गमिदमिति
तदाशयः । गुर्वादिभिर्वादेन तत्त्वनिर्णयार्थं चैतदि-
त्यपि तत्रैवोक्तम् । अनेनाद्वैतशास्त्रातिरिक्तशास्त्रा-
णामेवंविधत्वं सूचितम् ।

किञ्च “प्रमाणप्रमेय-” इति सूत्रे न्यायभाष्यकृता
संशयादीनामपि प्रमेयत्वात्पृथग् ग्रहणं व्यर्थमित्याश-
ङ्क्य तेषां पृथग् ग्रहणे उपनिषद्वदिदमप्यध्यात्मविद्या-
मात्रं स्यादित्युक्तम् । प्रमेयं मुख्यं ब्रह्मैवेति तस्यैव
ग्रहणं स्यादिति तदाशयः ।

एतेन उपनिषदेव मुख्या अध्यात्मविद्येति सूचितम् ।

अत एवास्य तन्त्रस्य—

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे प्रकीर्तिताः ॥ इति—

प्रयोजनं भाष्ये एवोक्तम् । विद्योद्देशे आन्वी-
क्षिकी त्रयी वार्ता दण्डनीतिश्चतुर्थिकीत्यत्र ।

तथा तदिदं तत्त्वज्ञानं निःश्रेयसाधिगमश्च यथा-
विद्यं वेदितव्यमिति च भाष्यकारः । चतुष्टयं
व्यावहारिकविद्यानाम् । अध्यात्मविद्या तु न व्याव-

हारिकीति नात्रोक्ता । तस्मात् मुख्यं तत्त्वज्ञानमध्या-
त्मविद्योपनिषदुक्तमेव । अन्यत्तु तदुपाय इति स्पष्टमे-
वोक्तमित्यन्यत्र विस्तरः ॥ २३ ॥

(कु० टी०) ननु मनो विभु निःस्पर्शद्रव्यत्वादात्मवदिति
मीमांसकमते कथं मनसो ऽसंनिधानमत आह *मनश्चेति । म-
नसो विभुत्वे भिन्नेन्द्रियग्राह्याणामपि युगपद्ग्रहणप्रसङ्ग इति भावः ।
*मध्यमपरिमाणमिति । देहानुरूपपरिमाणमित्यर्थः । प्राणना-
दिशक्त्याश्रयस्य तस्यैवोक्तान्तिश्रवणात् न विभु, नाप्यणु देह-
व्यापिसुखाद्युपलब्धेरिति भावः । *संकोचेति । विकासे तु सति
योगिनां दूरदेशस्य ग्रहः । ननु मनसो देहाद्यनुरूपपरिमाणत्वे यु-
गपन्नानेन्द्रियजन्यज्ञानापत्तिः । नचाणुत्वे सर्वदेहव्यापिशैत्योपल-
म्भानापत्तिः । मनसोऽतिलघुत्वेन तत्सम्भवात् । त्वगिन्द्रियस्य
सर्वदेहव्यापितया एकदेशंसंयोगेनैव तत्सम्भवाच्च । दीर्घश-
ङ्कुलीभक्षणादावपि मनसो लघुत्वादेव नानेन्द्रियसन्निकर्ष इ-
त्यत आह *वस्तुत इति । *अप्वेवेति । न मध्यमपरिमाण-
म् । *एकत्वमिति । तच्चैकस्मिन् शरीरे । अन्यथा शरी-
रान्तरे युगपज्ज्ञानापत्तेः । यत्तु त्रुटिभिरेव निर्वाहान्नाति-
रिक्तं मन इति । तन्न । आत्ममानसम्प्रति मनस्संयोगस्य हेतुता-
यामनन्तपदार्थावच्छेदकल्पने गौरवात् । *वैधृत्यात्-विप्रकर्षात् ।
विकासो देशान्तरगमनम् । ननु मनसो ऽणुत्वे द्विस्त्रिच्छिन्नानामपि
पल्लवादीनां कथमुपसर्पणा दृष्टा । नह्यविभुना एकेनानेकाधिष्ठा-
नसम्भव इत्याशङ्क्याह *यौगपद्यभ्रमइति । *अन्यथा-मनसो
विभुत्वे । ननु मनसो ऽन्तःकरणपरिणामत्वात्तस्याप्यणुत्वापत्ति-
रत आह *विभ्विति । नन्वणोरप्यन्तःकरणस्य चक्षुरादिद्वारा

बहिर्निस्सृत्य वृत्तिर्भवतीत्यत आह *सर्ववृत्तिनिरोधेनेति ।
 *अन्यथा—अन्तःकरणस्य निरुद्धत्वाभावे । ननु योगजधर्म-
 एव प्रत्यासत्तिरत आह *गौरवादिति । कस्तर्हि योगजधर्म-
 स्योपयोगः तदाह *तेन चेति । ननु भूतभाविनो-
 रिन्द्रियसन्निकर्षाभावात्कथं प्रत्यक्षमत आह *भूतेति । सूक्ष्म-
 रूपदर्शनेन स्थूलरूपज्ञाने दृष्टान्तमाह *भग्नघटीति । *नचेति ।
 युगपत्सर्वानुभवप्रसङ्गवारणाय मध्यमपरिमाणत्वमेव न्याय्य-
 मिति भावः । *तदवच्छेदेनेति । चैत्रशरीरावच्छेदेनैव चैत्रीय-
 मन्तःकरणमित्यर्थः । नच अन्तःकरणस्य विभुत्वे निष्क्रिय-
 त्वापत्तिः, तथाचोक्तान्त्यादिश्रुतिविरोध इति चेन्न । श्रुतेरन्तः-
 करणविशेषमनोऽभिप्रायकत्वात् । *मायिकत्वेनेति । ‘अहं सुखी’
 इत्यादिप्रतीतेरविद्याकृतत्वेन भ्रान्तत्वात् । चैत्रादिसुखभ्रमे च
 चैत्रादिशरीरमवच्छेदकम् । ननु दृढप्रयोजने सिद्धे सति
 कर्तव्याभावाद् अदृश्यं प्रधानं स्यात् तथाचेदानीं संसारो
 नोपलभ्येतेत्यत आह *कृतार्थं प्रति नष्टमिति । तत्र यं पुरुषं
 प्रति नष्टमदर्शनं गतमपि ततोऽन्यं प्रति अनष्टं पुरुषान्तरसाधा-
 रणत्वादित्यर्थः । *काकोलूकेति । या काकस्य निशा सोलूकस्य
 दिवस इत्यत्यन्तानिर्वचनीयत्वमेव । *मायावादे इति । “नेह
 नाना” इत्यादिश्रुत्या ब्रह्मातिरिक्तस्य सर्वस्यैव मिथ्यात्वात् ।
 नच प्रपञ्चमिथ्यात्वस्यासत्यत्वेऽद्वैतहानिः मिथ्यात्वस्यासत्यत्वे
 च सत्यत्वापत्तिरिति चेन्न । संयोगतदभावयोरिव सत्यत्वमिथ्या-
 त्वयोः समुच्चयात् । “स्वप्नविषयाभिमानवद्” इति परमतमाश-
 ल्क्य गोतमः समाधत्ते “हेत्वभावादसिद्धिः” इति । असतां प्रमा-
 णप्रमेयाणामभिमान इत्यत्र हेतुर्नास्ति जाग्रदशायामनुपलम्भात् ।
 स्वप्नविषयाणामसत्त्वमिति वदतो मते हि उपलम्भानुपलम्भावेव

सत्यासत्यत्वनियामकौ । तथाच जाग्रदशायामुपलभ्यमानानां स-
त्यत्वं दुपरहवमिति । *विज्ञानवादीति । स हि बौद्धो योगाचार
इत्थं मन्यते—सर्वो हि प्रमाणप्रमेयव्यवहारो बुद्ध्यारूढेन रूपेणा-
न्तस्थ एव, बाह्यार्थस्वीकारे ऽपि बुद्ध्यारोहमन्तरेण प्रमाणादिव्य-
वहारानवतारात् । घटज्ञानं पटज्ञानमिति ज्ञानं हि ज्ञानगतविशेष-
मन्तरेण नोपपद्यते इत्यवश्यं विषयसारूप्यं ज्ञानस्याभ्युपेयम् स्वी-
कृते च तस्मिन् ज्ञानेनैव विषयाकारस्यावरुद्धत्वादनर्थिका बाह्यार्थ-
कल्पना । सहोपलम्भनियमाच्च ज्ञानविषययोरेवेदो न्यायः । न-
ह्यन्यतरस्यानुपलम्भे इतरस्योपलम्भो भवति । यथाहि स्वप्नमा-
यामरीच्युदकगन्धर्वनगरादिप्रत्यया विनैव बाह्यार्थेन भवन्ति, एवं
जागरितगोचरा अपि घटादिप्रत्यया भवितुमर्हन्ति । यद्धि प्रत्य-
यवैचित्र्यं तद् वासनावैचित्र्यात् । स्वप्नादिष्वपि हि अन्तरेणापि
बाह्यार्थं वासनावैचित्र्येणैव ज्ञानवैचित्र्यं भवद्भिरप्यभ्युपेयते । वि-
ज्ञानस्य च क्षणिकत्वे ऽपि पूर्वपूर्ववासनाया उत्तरोत्तरविज्ञाने उ-
पसंक्रान्तत्वात्स्मरणादेर्नानुपपत्तिरिति । *एवमिति । विज्ञानव्य-
तिरिक्ता विषया न सन्तीत्यर्थः । *जाग्रदिति । जाग्रदशायामपि
गन्धर्वनगरादिप्रत्ययानां निर्विषयत्वदर्शनादित्यर्थः । *यथेति ।
स्वप्नविषयाणां जाग्रदशायां बाधितत्वप्रत्ययादस्तु निर्विषयत्वं
जाग्रत्प्रत्ययानां तु न कस्यामपि दशायां निर्विषयत्वमस्ति ।
प्रत्यक्षेणोपलभ्यमानस्य घटादेरपलापितुमशक्यत्वाच्च । घटज्ञानं
पटज्ञानमिति तु विशेषणयोरेव भेदो न विशेष्यस्य । *इति सू-
त्रेणेति । इत्येतदर्थकेन “अपवर्गेष्वेवं प्रसङ्गः” इति सूत्रेणेत्यर्थः ।
*एवं प्रसङ्गः । अर्थरूपविशेषणवत्त्वाद्विषयावभासप्रसङ्गः । *इ-
त्युत्तरितमिति । “तदभावश्चापवर्गः” इति तत्र सूत्रम् । तस्य शरी-
रादेरारम्भकधर्माधर्मविरहादिति तदर्थः । धर्मनाशस्तु “उभे सुकु-

दुष्कृते ” इति श्रुतिसिद्धः । पञ्चभूतसर्वेन्द्रियमनोबुद्ध्युपेतं सूक्ष्म-
 शरीरम् । *विषयाभावः—मुक्तं प्रति विषयाभावः । ननु एकस्य
 मुक्तावविद्यानाशे सर्वस्य मुक्तत्वापत्तिरिति चेन्न । एकस्या ए-
 वाविद्याया जीवभेदेनावरणशक्तिनानात्वात् । *तदर्थमिति ।
 अपवर्गार्थमिति तद्भाष्यादौ । समाध्यर्थमित्यन्ये । यमाः पात-
 ज्ञले उक्ताः—अहिंसासत्यास्तेयब्रह्मचर्यपरिग्रहा यमाः (यो०
 पा० २ सू० ३०) । शौचसन्तोषतपःस्वाध्यायेश्वरप्रणिधा-
 नानि नियमाः (यो० पा० २ सू० ३२) । स्वाध्यायः
 स्वाभिमतजपः । *आत्मसंस्कारः—आत्मनोऽपवर्गा-
 धिगमक्षमता । साधनान्तरमाह *योगादिति । प्रति-
 पाद्यत्वं पञ्चम्यर्थः । *अपवर्गइति । अपवृज्यन्ते जन्मान्त-
 राण्यनेन इत्यपवर्गः । आत्मविधिः—आत्मसाक्षात्कारविधाय-
 कं वाक्यम्—“आत्मा वा अरे द्रष्टव्यः” इत्यादि । तथाच
 योगशास्त्रोक्तात्मतत्त्वाधिगमसाधनैश्चात्मसंस्कारः कर्तव्य इत्य-
 र्थः । यद्यपि “युज समाधौ” इत्यस्मान्निष्पन्नो योगशब्दः समा-
 धिवाची तथाऽपि “योगश्चित्तवृत्तिनिरोधः” । एष समाधिस्तु
 योगाङ्गम् । अङ्गाङ्गिनोरभेदविवक्षया तु धात्वर्थलाभः । *तत्त्वा-
 ध्यवसायेति । तत्त्वनिर्णयस्य संरक्षणं परोक्तदूषणनिराकरणेना-
 प्रामाण्यशङ्काविघटनं तदर्थं जल्पवितण्डे कथयेत् । जिगीषुकथा
 जल्पः स्वपक्षस्थापनाहीनकथा वितण्डा । वस्तुतस्तु मुमुक्षोर्न
 तादृशैः संवादो वीतरागत्वात् । तत्त्वबुभुत्सोः कथा वादः । *अस्य
 तन्त्रस्येति । प्रयोजनमित्यत्रान्वयः । *भाष्ये—वात्स्यायनभाष्ये ।
 *आन्वीक्षिकीति । श्रुतस्यान्वीक्षणं तर्कविद्या आन्वीक्षिकी । सा
 च मुख्या आत्मविद्या । त्रयी ऋग्यजुः सामरूपा । आथर्वणस्त्वत्रैवे-
 ति । तत्कर्मणां यजुःसाध्यत्वात् । कृपिगोरक्षवाणिज्यं कुसीदं चेति
 वार्ता । *अध्यात्मेति । आत्मविषयिणी या विद्या उपनिषत् त-

दुक्तमेवेत्यर्थः । कथं पुनर्वेदान्तवाक्यानामक्रियार्थानामर्थवत्त्वं यावता “आम्नायस्य क्रियार्थत्वादानर्थक्यमतदर्शानाम्” इति जैमिनिना सूत्रितम् । आम्नायस्य विध्यर्थत्वादादिरूपस्य सर्वस्य साक्षात्परम्परया वा कार्यार्थत्वादक्रियार्थानामानर्थक्यं फलवदर्थशून्यत्वमिति हि तदर्थः । वेदान्तवाक्यानां च परिनिष्ठितवस्तुप्रतिपादकतया हेयोपादेयशून्यत्वेन पुरुषार्थत्वाभावात् । न ह्यनुवादकवाक्यानां फलवत्त्वरूपं प्रामाण्यमस्ति । न चाज्ञातब्रह्मज्ञापकत्वादेव विधित्वं शङ्क्यम् । विधीनां क्रियाविषयत्वेन परिनिष्ठिते वस्तुस्वरूपे तदसम्भवात् । अत्रोच्यते । “सदेव सोम्येदमग्र आसीद्” “एकमेवाद्वितीयम्” इत्यादिवाक्यानां ब्रह्मस्वरूपविषयत्वं निश्चितम् । तत्र च परिनिष्ठितवस्तुविषयत्वे ऽपि नानुवाददोषः । शास्त्रमन्तरेण “तत्त्वमसि” इति ब्रह्मभावस्यानवगमात् । एवं हेयोपादेयशून्यब्रह्मात्मावगमादेव सर्वक्लेशप्रहाणे सति पुरुषार्थस्यापि सिद्धिः । किञ्च “आत्मा वा अरे द्रष्टव्यः श्रोतव्यः” “आत्मेत्येवोपासीत” “ब्रह्म वेद ब्रह्मैव भवति” इति श्रुतिषु विधौ बोधिते कोऽसावात्मा ब्रह्मेत्याकाङ्क्षायां तत्स्वरूपसमर्पणाय सर्वेषां वेदान्तानामुपयोगात् । तदुपासनाच्च शास्त्रदृष्टं मोक्षरूपं फलं भविष्यति । यद्यप्यन्यत्र भेदवाक्यानां विधिस्पर्शं विना प्रामाण्यं न दृष्टं तथाऽप्यात्मविज्ञानस्य फलपर्यन्तत्वान्नाप्रामाण्यं शङ्कनीयम् । इदन्तु बोध्यम्—“आत्मेत्येवोपासीत” इत्येतावन्मात्रस्य स्ववाक्यगतोपासनार्थत्वेऽपि न सर्वेषां वेदान्तानामुपासनापरत्वं निरस्तसमस्तभेदप्रपञ्चस्य ब्रह्मणो वेदान्तप्रतिपाद्यस्याद्वितीयत्वेनोपास्योपासकभावासम्भवात् इति ॥ २३ ॥

पदवाच्यस्यान्तःकरणस्य पातञ्जलनये व्यापकत्वादत आह
 *मनश्चेति । *शालीति । ज्ञानकारणमिति शेषः । अत्र मानमाह
 *अन्यत्रेति । इदं तैरपि स्वीकृतमिति भावः । सङ्कोचेत्यादिफल-
 माह *अत एवेति । तच्छालित्वादेवेत्यर्थः । इदमपि प्राची-
 नमतेन । सिद्धान्तमाह *वस्तुत इति । ज्ञानस्य भावो ऽभावश्चे-
 त्युभयं मनसो लक्षणं ज्ञापकम् । तत्त्वमेवाह *वैधृत्यादिति । वि-
 धृतस्य भावो वैधृत्यं तत्त्वं चान्यसम्बन्धित्वम् । अज्ञानमिति छेदः ।
 *तच्च-ज्ञानं च । सङ्कोचविकासशालित्वमपि तद्वन्नेत्याह *विकास-
 स्तिवति । *अन्यथा-अस्मन्मनसो ऽपि विकासोऽङ्गीकारे । दोषान्तर-
 माह *किञ्चेति । मतान्तरमाह *अदृष्टेति । अपियोगसमुच्चये ।
 केचिदित्यरुचिबीजं तु अदृष्टविशेषस्य नियतविकासनियामक-
 त्वस्वीकारे गौरवं सङ्कोचशालित्वभङ्गः पर्योक्तदोषापत्तिश्चेति
 तथैवोचितमिति । नन्वेवमन्तःकरणस्यापि ऐक्यात् तत्त्वा-
 पत्तिरतः पातञ्जलसिद्धान्तमाह *अन्तःकरणश्चेति । तस्य
 तत्त्वे हेतुद्वयमाह *अत एवेति । तस्य विभुत्वादेवेत्यर्थः । अ-
 स्योभयत्रान्वयः । एवं च तदुभयोपपत्तये तस्य तत्त्वमिति भावः ।
 तत्र द्वितीयमुपपादयति *अन्यथेति । तस्याविभुत्वे इत्यर्थः ।
 ननु योगजधर्मवशात्तत्त्वाभावो ऽपि भविष्यत्यत आह *योगजेति ।
 नन्वेवं कोपयोगो योगजधर्मस्यात आह *तेनचेति । योगजध-
 र्मेण चेत्यर्थः । नन्वेवमपि योगिनां भूतभाविप्रत्यक्षानुपपत्तिस्तत्र
 सन्निकर्षाभावादत आह *भूतेति । भग्ने ये घटीकपाले तयोः कि-
 ञ्चित्संयोगेन तदभावादाह *कपालेति । स्पर्शकृतञ्चैतद् गुरुचरणैः
 पातञ्जलवृत्तौ । मनस एकत्वे ऽपि स्वतो जीवोपाध्यन्तःकरणानां
 नानात्वादाह *नचान्तःकरणानामिति । प्रसङ्गाच्चैयाधिकमते ऽपि दो-
 षमाह *एवमिति । उभयत्र दोषमुद्धरति *तदेवेति । आदिना
 तदात्मा सर्वस्येति । एवञ्च विभुत्वे ऽपि तस्य साधारण्यं नेति
 नातिप्रसङ्ग इति भावः । अत्र मानमाह *कृतार्थमिति । कृतार्थं
 बुद्ध्या समापितार्थम् । एकं कश्चिन्मुक्तपुरुषं प्रति दृश्यं गुणादिकं
 प्रयोजनकरणाद्वाङ्गो राज्यवन्नष्टमपि सामान्यतो न नष्टं तस्मि-
 न्कृतार्थेऽन्यस्मिन्नकृतार्थे साधारणत्वादित्यर्थः । कुशलं मुक्तं
 पुरुषं प्रति नाशं प्राप्तमप्यकुशलानमुक्तान् पुरुषान्प्रति न

कृतार्थमिति तेषां दृशिरूपक्रियां प्रति विषयतामापन्नं परस्य
 पुरुषस्य रूपेण दर्शनेन लभत एवात्मैसत्त्वमित्येवं दृक्दर्शन-
 शक्त्योः पुरुषबुद्धोर्नित्यत्वाच्छास्त्रेषूक्तस्तयोरनादिः संयोगो
 ऽप्युपपन्नः । विनाशित्वे हि गुणानामनादित्वं न घटेत्, ततश्च
 तत्कार्यबुद्धेस्ततश्च बुद्धिपुरुषसंयोगस्येति भावः । इदमेवाविरो-
 धबीजप्रदर्शनेनोपपादयति *कथमिति । एवं वस्तु निरूप्य भेद-
 माह *यदीति । वेदान्त्यादिसमतमपीदमित्याह *अविवेकेति ।
 अन्यथा तदपगमनासङ्गतिः स्पष्टैव । एवं सति तथा नैयायि-
 कोक्तमपि सङ्गतमेव । तत्र तन्मूलसङ्गतिमप्याह *गोतमो-
 ऽपीति । क्रमेण सूत्रत्रयमाह *स्वप्नेति । तुर्याध्यायशेषे बाह्यार्थभ-
 ङ्गनिरासप्रकरणे ऽव्यवहितसूत्रत्रयमिदम् । *विज्ञानेति । विज्ञा-
 नमेवात्मेति वादीत्यर्थः । द्वयेनेत्यस्य कृत्वेत्यन्वयः । तत्राद्य-
 सूत्रार्थमाह *यथेति । तत्तात्पर्यमाह *एवञ्चेति । तदभावे
 ऽपि तदर्थभावे चेत्यर्थः । विज्ञानपदार्थमाह *चित्तेति । द्विती-
 यसूत्राभिप्रायमाह *जाग्रदिति । वार्थमाह *अपीति । तथाच न
 केवलं स एव दृष्टान्तः किन्त्वयमपीति भावः । अनूद्य दूषयति
 *यद्यपीति । आदिना ते जाग्रद्विषयाः । आदिना सविधगमनम् ।
 दूरत्वरूपप्रतिबन्धकं नेत्याह *समीपे एवेति । *उपेति । कर्मधा-
 रयः । शुक्तिरजतादिवन्नेत्याह *यावादिति । किञ्चिद्व्यक्तिनाशेऽपि
 तत्सजातीयसत्त्वादाह *जातीयानामिति । उक्ततात्पर्यनिरासा-
 याह *चित्तेति । *तत्त्वे-असत्त्वे । नन्वेतावताऽपि प्रकृते क उप-
 योगो ऽत आह *एवञ्चेति । तज्ज्ञेदेन तादृशसत्त्वप्रतिपादने चेत्यर्थः ।
 उक्तरीत्या सत्त्वेऽपि न परमार्थत इत्याह *अनिर्वचेति । ननु सा-
 मान्यसूत्रत्वात् तस्यापि खण्डनं तृतीयसूत्रेण कुतो नात आह
 *तस्येति । अनिर्वचनीयतावादस्येत्यर्थः । ननु वेदान्तिमतेनानिर्व-
 चनीयेन व्यावहारिकसत्त्वत्वमिति तथा भाष्यवार्त्तिकोक्त्या तत्त्व-
 प्रतिपादनेन कथं तस्य तत्त्वमुक्तप्रायमत आह *तद्वादेचेति । अनि-
 र्वचनीयत्ववादे चेत्यर्थः । वेदान्तिमतं तु प्राग् दूषितमिति भावः । तै-

(१) अनादित्वं न घटेतेति संबन्धः, एवमुत्तरत्रापि ।

(२) अयं ग्रन्थः एकस्मिन् एव कलापुस्तके उपलभ्यमानोऽ-
 प्युपयुक्तत्वाद्भूत सन्निवेशितः ।

स्वबुभुत्सोः कथा वादः । *अदोषः--व्यवहारोच्छेदरूपदोषो न ।

एतेन तथा नैयायिकोक्तमपास्तम् ।

अत्राहुर्मूलकाराः—

यत्तु प्रमाणादिपदार्थजातस्य सत्त्वानभ्युपगमे द्वयोर्वादिनोः
कथोच्छेद इति नैयायिकादयः । तन्न ।

द्वयोर्वादिनोर्वाग्व्यवहारस्य तत्सत्ताभ्युपगमनैयत्याभावात् ।
चार्वाकादीनां वाग्व्यवहारस्य दर्शनात् । अन्यथा परेषां तत्त्वण्ड-
नकथोच्छेदः स्यात् । नच तद्वाग्व्यवहारस्य स्वपक्षसाधनपर-
पक्षबाधनक्षमत्वाभावेन तादृशवाग्व्यवहारस्य प्रमाणादिसत्ता-
भ्युपगमपूर्वकत्वनियमः । एवञ्च चार्वाकादिवाग्व्यवहारः साधन-
बाधनाक्षमः प्रमाणादिसत्तानभ्युपगमेन प्रवृत्तितत्त्वादुन्मतवाग्व्य-
वहारवदिति वाच्यम् । सद्ब्रचनाभासत्वस्यात्रोपाधेः सत्त्वात् ।
अत एव प्रमाणादिसत्तामभ्युपगम्य प्रवृत्तकथयोनयाधिकमीमांसक-
योरन्यतरेणान्यतरवाग्व्यवहारस्य साधनबाधनाक्षमत्वव्यवहारो-
पपत्तिः ।

किञ्च यद्यनभ्युपगतप्रमाणसत्तावाद्युक्तत्वेन तद्ब्रचनानामाभा-
सत्वं वृषे तदाऽभ्युपगतप्रमाणसत्तावाद्युक्तत्वेन त्वद्वाग्व्यवहारोऽपि
वचनाभासः किं न भवेत् ।

नच तत्सत्तानभ्युपगमे धर्मिणो व्यवहारस्यैवासिद्धिर्दूषणाद्य-
नुपपत्तिश्च सर्वविधिनिषेधानां प्रमाणाधीनत्वादिति वाच्यम् ।
सत्त्वोसत्त्वोदासीनैः प्रसिद्धिसिद्धप्रमाणादिना व्यवहारसिद्धेः ।

किञ्च प्रवृत्तकथं प्रति हि इदं दूषणं परेण वाच्यम् । तत्र प्राक्तन-
कथारम्भवत् अग्रेऽपि अभ्युपगतप्रमाणादिसत्त्वेन नैयायिकादिना-
ऽनभ्युपगततत्सत्त्वस्यापि प्रसिद्धिसिद्धेनाग्रिमवाग्व्यवहारोपपत्तेः ।
किञ्च त्वया प्रमाणादिसत्तामनभ्युपगम्य विचारः कर्त्तव्य इत्यु-
भयोः संमतौ कथारम्भो निर्विघ्नः । उभयाभ्युपगममपि कथार-
म्भनियामकं स्वीकृत्य प्रमाणादिसत्त्वाभ्युपगमस्यापि तन्नियाम-
कत्वाङ्गीकारे गौरवम् ।

किञ्च चार्वाकादेर्दुर्वैतण्डिकस्य कथाप्रवेशाङ्गीकारे तं प्रमाणा-
दिसत्त्वानभ्युपगमप्रयुक्तैतदोपदानमयुक्तम्, तदनङ्गीकारे उक्तदोषदा-
नार्हत्वाभावः । कथायामेव निग्रहस्य प्रसिद्धत्वात् ।

नच वादिप्रवर्तनीयवाग्व्यवहारं प्रति तत्सत्ताभ्युपगमो हेतुः ।
 चार्वाकादिवाग्व्यवहारस्वरूपापलापस्याशङ्क्यत्वात् । नच तद्व्य-
 वहारं प्रति प्रमाणादीनां हेतुत्वं यो हेतुः स सन्नित्यन्वयबलाच्चैतेषां
 सत्त्वं यत्सत् तद् अभ्युपगम्यते इति तत्सत्ताभ्युपगमः । कथारम्भोत्तरं
 तत्सत्त्वसाधनम्, सिद्धे च सत्त्वे तत्कथारम्भ इत्यन्योन्याश्रया-
 पत्तेः । अन्या कथा चेदनवस्थापत्तिः । तस्या अपि सत्त्वसाधनपूर्व-
 कत्वात् । तस्मात्कथातः पूर्वं तत्त्वबुभुत्सुभ्यां विजिगीषुभ्यां वादि-
 प्रतिवादिभ्यां व्यवहारनियम एव कार्यः । सच-प्रमाणेन तर्केण च
 व्यवहर्तव्यं वादिना । प्रतिवादिना च कथाङ्गप्रमाणादिस्वरूपनि-
 श्रयाभावज्ञापकं वक्तव्यम् । प्रतिज्ञाहान्याद्यन्यतमनिग्रहस्थानं च
 प्रदर्शनीयम्, तत्प्रदर्शने इतरस्य भङ्गः, अन्यथा स्वस्येत्यादिरूपः ।

नच व्यवहारनियमे ऽपि हेतुर्वाच्यः । सच कथायामारब्धाया-
 मेव वक्तुं शङ्क्यः प्रमाणादिसत्त्वाभ्युपगमहेत्वभिधानवत् । एवं
 च पूर्वं समयबन्धो ऽपि न सिध्यतीति वाच्यम् । वादिभ्यां
 तत्त्वबोधजयमूलकतया व्यवहारनियमस्य स्वेच्छयैव परिग्रहात् ।

नच प्रमाणांमूलकस्येच्छामात्रमूलकसमयबन्धस्य मूलाशुद्ध्याऽ
 शुद्धिसम्भावनया विचारस्य विचार्यस्य जयादेश्च विप्लवः । अना-
 दिपारंपर्यायातस्य लोकव्युत्पत्तिगृहीतसंवादस्य समयबन्धस्य ना-
 शुद्धिसम्भावना, स्वत एव शुद्धत्वात् ।

नचोक्तरीत्यैव प्रमाणादिसत्ता ऽप्यङ्गीकर्तुमुचिता । अन्वय-
 व्यतिरेकाभ्यां तादृशव्यवहारनियमस्यैव कथाऽङ्गत्वाङ्गीकारात्,
 नतु प्रमाणादिसत्त्वाभ्युपगमो व्यतिरेकाभावात् ।

नच लोकसिद्धत्वात्प्रमाणादीनामपि तद्वाध्यत्वेऽनभ्युपगमाप-
 त्तिः । अन्यथा सन्तु सन्ति न तूक्तानुपपत्त्या । नच तत्सत्ताऽनभ्युपगमे
 तत्त्वबोधविजयरूपकथाफलस्यातिप्रसङ्गः । समयबन्धाङ्गीकारेण त-
 त्परिहारात् तस्य च सत्त्वमभ्युपेतम् । असतः सत्त्वप्रापणस्यैव निष्पा-
 दनत्वात् । एवं प्रमाणैर्व्यवहर्त्तव्यमिति समयबन्धेन प्रमाणानां कार-
 णविशेषत्वरूपं करणत्वमुक्तम् । कारणत्वं च नियतपूर्वसत्त्वमिति ते-
 षामपि सत्त्वमभ्युपेतम् । तथा दूषणानामसत्त्वे भङ्गावधारणासम-
 यबन्धौ न स्यातामिति तत्सत्त्वमिष्टम् । हेतोर्व्याप्यादीनां च
 सत्त्वे तद्विषयस्य सत्त्वरूपता सिध्यतीति तेषामपि सत्त्वमिष्टं

भवत इति ज्ञायत इति चेन्न ।

उक्तव्यवहाराणां सत्ताज्ञानमात्रेण चरितार्थतया वास्तवस-
त्तानाक्षेपकत्वात् ।

किञ्च सत्तावगममात्रात्तत्सत्ताऽभ्युपगमे मरुमरीचिकादौ जलरू-
पतासत्ताया अप्यभ्युपगमापत्तिः । नच वादिप्रतिवादिमध्यस्था-
नामबाधितसत्तावगम एव तदभ्युपगमहेतुरिति वाच्यम् । पुरुष-
त्रयावगतस्य गन्धर्वनगरादेरन्यैस्तदैव बाधदर्शनेन तैरपि दो-
षावगमे कालान्तरे बाध्यतादर्शनेन तावन्मात्रेण सत्त्वसिद्धाव-
तिप्रसङ्गात् । एवमपि सत्त्वाभ्युपगमे भ्रमबाधप्रसिद्धोर्विलयापत्तिः ।

नच सर्वकाले सर्वेषां बाधग्रहाविषयत्वात् तत्सदिति वाच्यम् ।
प्रमाणादौ सार्वकालिकसर्वपुरुषीयबाधग्रहाविषयत्वस्यासर्वज्ञेन
ज्ञातुमशक्यत्वात् ।

नच सम्यक्त्वावगमे ऽप्यभिमतसम्यक्त्वानिर्वाहायात्यन्ताबा-
ध्यत्वमेष्टव्यम् । 'ब्राह्मणोऽहम्' 'कृष्णकेशोऽहम्' इत्यादिप्रतीतेः
प्रागात्मनिश्चयाद्बाधितत्वावगत्यैव सम्यक्त्वाभिमतविधिविधेया-
दिव्यवहारदर्शनेन त्वदुक्तव्यातिरेकभावात् । तादृश एवायं प्रमाणादि-
सत्तावगमः । तदुक्तम्—'व्यावहारिकीं प्रमाणादिसत्तामादाय विचारा-
रम्भः' इति । तस्माद्यद्वाग्व्यवहारे कृतसमयादौ उल्लङ्घनव्यवहारो न म-
ध्यस्थस्य, तस्य जयः, इतरस्य पराजयः । 'अनेन नियमेन वक्तव्यम्'
इत्यस्य हि 'अनेन नियमेनानेनोक्तम्' इति मध्यस्थाव-
गमस्य विषयीभावितव्यामित्यर्थ इति न नियमसत्त्वाप-
त्तिः । नचैवमप्यवगमसत्ताऽवश्यमङ्गीकार्या तेनैव तव
सर्वव्यवहारनिर्वाहादिति वाच्यम् । तत्सत्तावगमान्तरस्यैव
तत्सत्तायां शरणत्वात् । न चावगमसत्तावीक्षाया अप्यवगमो ऽस्ती-
त्यवगमान्तरस्य शरणत्वे ऽतवस्था तत्र यत्रैव ज्ञाने तद्वि-
षयज्ञानान्तरानुत्पत्तिस्तस्यासत्त्वे पूर्वपूर्वस्याप्यसत्त्वापत्तिरिति वा-
च्यम् । 'त्रिचतुरज्ञानपर्यालोचनमात्रविश्रान्तेन ततः परमपरी-
क्षणरमणीयैरेव विचारेण समयबन्धपूर्वकं कथाप्रवृत्त्या ऽदोषात् ।
यथा स्वर्णमुद्रापरीक्षणे त्रिचतुरवाक्यात्सम्यग्निर्णये न पुनर्ज्ञा-
नान्तरमपेक्ष्यते तद्वत् । अन्यथा प्रमाणादिसत्ताभ्युपगमज्ञानानवस्था
दुष्परिहरैव । ज्ञानसत्तायास्तत्प्रमाणज्ञानान्तराननुसरणे सिद्ध-

भावात् । नच चक्षुर्वदज्ञातमेव ज्ञानं स्वरूपसत्तामात्रेण स्वकार्यकरमिति नानवस्था । एवमपि ज्ञाने जाते 'जानामि न वा' इति-सन्देहाद्यनुदयेनानुव्यवसायावश्यकत्वे ऽनवस्थाया दुष्परिहर्त्वात् । नच तवासत एव ज्ञानस्य व्यवहारोपपादकत्वे शशविषाणादिकमपि तथा स्यादिति वाच्यम् । यथा तव स्वरूपसत्ताऽविशेषे ऽपि ज्ञानस्वरूपसत्तैव व्यवहारोपपादिका न घटादिसत्ता तथा मया ऽसत्त्वाविशेषे ऽपि ज्ञानमेव व्यवहारोपपादकं न शशशृङ्गादीत्यभ्युपगमात् ।

नचासदुपपादकं चेति व्याहतम् । सद् उपपादकमित्यस्यापि व्याहतत्वापत्तेः । नहि यदुपपादकं नासदिति क्वचिदावयोः सिद्धमस्ति । नचैवमसत एव कारणत्वे बीजवापानन्तरमिवान्यदा ऽप्यङ्कुरोत्पत्त्यापत्तिः । तवापि कार्योत्पत्तिक्षणे ऽसत्तैव सामग्न्या यथा कार्यं जायते तथा ऽन्यदप्यापत्तेः । नच मम प्राक् सामग्री-सत्त्वमेव कार्यजन्मनियामकमिति न दोषः । ममापि प्राक्कालावच्छिन्नं कारणासत्त्वमेव कार्यजनकमित्यदोषात् ।

नच मम कारणाव्यवहितोत्तरत्वं कालगतं कार्यजन्मनियामकं त्वया तु नैतच्छक्यमसत्त्वाविशेषादिति वाच्यम् । अव्यवहितोत्तरत्वस्यापि कार्येण समकालत्वादागन्तुकत्वान्नियामकत्वानुपपत्तेः । तस्मादन्यकालिकसामग्न्यास्तदा कार्यजन्मनियामस्तथा दर्शनादेव वाच्यः तर्हि ममापि तुल्यम् ।

ननु कः कार्यजन्मकाल इति चेत् यत्र कार्यजन्म सः । न च कार्यकालस्यानुगतं रूपं वक्तव्यमन्यथा यत्र कार्यजन्मेति यच्छब्देन परामर्शयोग इति वाच्यम् । अनुगतं रूपं वक्तव्यमिति नियमाभावात् । अन्यथा कार्यसत्तावैशिष्ट्यं कस्येति प्रश्नपरम्परायामनवस्थापातः ।

किञ्च सद्भादिना सत्ताविशिष्टं बीजमङ्कुरकारणमुच्यते तदा सत्ताविशिष्टे सत्तान्वयाभावादसत्त्वमेव कारणस्यायातम् ।

तथा हि विशिष्टं किं तथैव सत्तयोत सत्तान्तरेण । नाद्यः । विशिष्टस्य विशेष्यविशेषणानतिरेकेण विशेषणांशे तस्यावृत्तावात्माश्रयापत्तिः । तस्यातिरिक्तत्वे ऽपि दण्डविशिष्टदण्डस्य वृत्त्यभावनियमदर्शनेन तस्याः स्वविशिष्टे वृत्त्यसम्भवः । एवञ्च सत्ताविशिष्टे

सद्यवहारं शुक्तिरूप्यवहारवत्स्यात् । नान्त्यः । अनवस्थापत्तेः । यस्या-
मेव सत्तायां सत्ताभेदादर्शनं तस्या असत्त्वे मूले क्षातिरित्यनवस्था
दुष्टिबीजम् ।

नच सद्बीजं कारणं सन्तस्तन्तव इत्यादेः स्वरूपसत्त्वविषय-
कत्वम् । अनुगतबुद्धेरपि भिन्नस्वरूपालम्बनत्वे सर्वजात्यपह्नुवापत्तेः
अनुगतबुद्धिव्यवहारावेव हि तत्कल्पकौ ।

किञ्च स्वरूपसत्तायाः कारणतावच्छेदकत्वादनुगतकारण-
ताग्रहो दुरुपपादः ।

किञ्च घटादेः पृथुबुधोदराकारत्वादि स्वरूपं न ततो ऽधिकं
किञ्चित्स्वरूपसत्त्वं नामास्ति । असतो ऽपि चेत्तद्रूपं स्वरूपं तदयो-
गान्निषेधानुपपत्तिः । असन् घट इति व्यवहारश्च भज्येत । अस-
त्त्वाश्रयाभावात् ।

अथ सद्यपि बीजादि सत्तामनन्तर्भाव्य बीजत्वेनैव कारणमुच्य-
ते । तर्ह्यसतो ऽपि असत्त्वमनन्तर्भाव्य कारणत्वमस्तु । नचासतः
कार्याव्यवहितसत्त्वरूपं कारणत्वमनुपपन्नम् । असत्तैव सत्ताया
तदुपपत्तेः । यदि सा स्वरूपेणैव नेष्यते तर्हि असती सत्तेति
व्यवहारोऽपि न स्यात् ।

किञ्च तवापि सत्ता स्वरूपसत्येवोत सत्तान्तरवैशिष्ट्येन । आद्ये
इष्टमेव नः । अन्त्ये ऽनवस्था । नचासतः कारणत्वे शालिबीजमेव
शाल्यङ्कुरस्य कारणमिति नियमः कथम् । सद्वादिनस्तु शालिबीज-
स्य तज्जातीयस्य वा सत्त्वे शालिसत्त्वं तदभावे तदभाव
इत्यन्वयव्यतिरेकाभ्यां तज्ज्ञानम् । असद्वादिनः केवलो व्यतिरेकः
स्यात् । सो ऽप्यनियतः कारणाभावे कार्याभावावश्यभावाभावात् ।
असतः कारणस्यासत्त्वे एव कदाचित्कार्योत्पत्तेरिति वाच्यम् ।
तवापि बीजसत्त्वे सति अङ्कुरसत्त्वमित्यन्वयस्य दुर्घटत्वात् ।
विशेषणीभूतसत्तानङ्गीकारात् । यदि स्वरूपसत्त्वमादाय तवा-
न्वयग्रहणम्, तदा ऽसद्वादेऽपि तुल्यम्, स्वरूपस्यानपलापात् । न-
चासतः कारणत्वे—

आशामोदकतृप्ता ये ये चोपार्जितमोदकाः ।

रसवीर्यविपाकादि तुल्यं तेषां प्रसज्यते ॥ इति—

दोषः, तवापि तुल्यत्वादिति गृहाण । तस्मात्—
पूर्वसम्बन्धनियमो हेतुत्वे तुल्य एव नौ ॥

वस्तुतत्त्वबहिर्भूतसत्त्वासत्त्वकथा वृथा ॥ इति ध्येयम् ।

वस्तुतो ऽसतः कारणत्वम् इमदस्मान्निवमेन पूर्वं सदिति बुद्धो-
पपादनीयम् । नच रासभादेरपि तादृशभ्रान्तबुद्ध्या कारण-
त्वापत्तिः । यादृश्या हि त्रिचतुरादिकक्ष्यास्वबाधितया बुद्ध्या तव
सत्त्वनिश्चयस्तादृश्यैव बुद्ध्या विषयीकृतस्यासतो मम कारणता-
निश्चयात् तदग्रे बाधाञ्चासत्त्वावधारणमस्माकम् । नच त्रिचतु-
रकक्षासु यत्र बाध्यते तस्याऽग्रे बाधोऽ सम्भवी । बह्वीष्वपि
भूमिष्वनुपलब्धबाधस्य परसिद्धान्तस्यान्यप्रयुक्तयुक्तिबाध्यत्वदर्श-
नात् । तस्य तयाऽपि बाधानङ्गीकारे दर्शनानां परस्परं वि-
प्रतिपत्त्यभावादेकदर्शनपरिशेषापत्तिः ।

नच सत्त्ववादिना परपक्षोऽ सन्निति दूष्यते स्वपक्षो
ऽप्यसन्नेवेति कथमेतदुपपद्यते इति चेन्न । व्यवहाराविसंवादकृतो
ऽसत्त्वे विशेष इत्युक्तत्वात् ।

नच गिरिगुहागतबीजादौ इदमस्मान्नियतं प्राक् सदिति
बुद्धिविषयत्वाभावेन कथं कारणत्वमिति वाच्यम् । तज्जातीये
कादाचित्कतादृशबुद्धिविषयत्वस्यैव कारणतानियामकत्वात् । अन्य-
थोत्तरकालिकसत्त्वबुद्धिविषयतया पूर्वकालिकं सत्त्वं तवापि कथं
सिध्येत् । नच पूर्वकालिकमज्ञातं सत्त्वम् उत्तरकालिकेन प्रमाणेन
गृह्यत इति अन्यकालिकं सत्त्वग्रहणमेव कारणत्वव्यवहारोपयो-
गीति प्रत्यक्षे युक्तम् । असद्वादे तु सत्तानङ्गीकारात्कालान्तरे
बुद्धिरेव कथमिति वाच्यम् । ममाप्यसतः प्राक् सत्त्वग्रहस्यैव
तद्व्यवहारोपपादकत्वेनादोषात् ।

तदेतत्संवृतिसत्त्वमिति गीयते बौद्धैः । संवृतिर्लौकिकबुद्धिर-
विद्या । तया सत्त्वं सर्वस्येति तदर्थः ।

नच ज्ञानं सद् असद्वा । आद्ये ऽपसिद्धान्तः ।
असतस्तु कथं विशिष्टव्यवहारप्रवर्तकत्वमिति वाच्यम् ।
त्रिचतुरादिकक्षासु व्यवहाराविसम्बादमात्रेण वस्तुतो ऽसता-
पि तेन व्यवहारोपपत्तेः । तावता च न परमार्थ-
सत्तासिद्धिरित्यावेदितम् । भ्रमविषयेण शुक्तीदमंशसंसृष्टरूप्येणा-

सतैव भ्रमस्य विशिष्टाव्यवहारदर्शनात् । अतीतानागतादिविषयविज्ञाने विशिष्टव्यवहारकाले ऽसतो ऽपि विषयस्य विशिष्टज्ञानव्यवहारकारणतायाः त्वया स्वीकाराच्च । कारणताग्रहकाले ऽसत एव कार्यस्य विशेषकत्वाङ्गीकाराच्च । अन्यदा तस्य सत्त्वं तु चौरलुण्ठिते यामिकजागरणवृत्तान्तसदृशमिति दिक् ।

तच्च ज्ञानं स्वप्रकाशम् । स्वप्रकाशत्वं च स्वत एव प्रमितस्वरूपत्वम् । तथाहि विचारकस्यापि ज्ञाने सति “जानामि न वा” इति संशयो “न जानामि” इतिविपर्ययज्ञानं ज्ञानाभावप्रमा च न दृश्यते । तेनैतद्दर्शनाभावव्यापकं च प्रमितत्वम् । यथा प्रमितघटे । अतस्तद्दर्शनाभावो ज्ञानस्य प्रमितत्वं ग्राहयति । अन्यथा जिज्ञासोत्तरं निद्रादिप्रतिबन्धाभावे प्रमितत्वाव्यतिरेकस्य व्यापकं तदभाववगाहिज्ञानं स्यात् । अतः सतो ज्ञानस्य प्रमितत्वमवश्यं वाच्यम् । तच्चान्यासम्भवात्स्वत एव । एवं च स्वात्मकज्ञानज्ञेयमेव ज्ञानस्वरूपम् । नच “घटो ऽयम्” इत्यादिविषयज्ञानरूपव्यवसायोत्तरं “घटं जानामि” इत्यादिज्ञानरूपानुव्यवसायस्य नियतत्वात् न संशयादीति वाच्यम् । यत्रैवानुव्यवसाये व्यासङ्गान्तरापलापभिया ज्ञेयत्वं न स्वीक्रियते तत्र, जिज्ञासायामप्यनुव्यवसायो ऽस्ति नवेति प्रमात्राश्रितसंशये तदारभ्य व्यवसायविषयपर्यन्तं संशयस्य दुष्परिहरत्वात् । यथा “धूमो ऽयं धूलिर्वा” इति ज्ञापकसन्देहज्ञाप्यबहिसन्देहस्तथेहानुव्यवसायसन्देहे तज्ज्ञाप्यव्यवसायसन्देहेन विषयानिश्चयासम्भवात् त्रिचतुरानुव्यवसायकक्षाभिरग्रे ऽविचारितरमणीयज्ञानसत्त्वावगमेऽपि तत्संशयमारभ्य कदाचिद्विषयपर्यन्तं सन्देहो दुर्वार एव । नच स्वप्रकाशत्वे ऽपि यत् प्रमाणं तेषु तस्य प्रामाणान्तरेण सत्त्वानिश्चये तवापि संशयः स्यादिति वाच्यम् । तत्पक्षे मानमेयव्यवस्थाया अभावात् । मेयत्वे तस्यापि घटादिवदबोधत्वप्रसङ्गः, ‘घटं जानामि’ इति प्रत्यक्षवत् ‘बोधं पदयाभि’ इत्यनुभवाभावाच्च ।

नच बोधः स्वातिरिक्तवेद्यो वस्तुत्वात् घटवदित्यनुमानन्तया । स्वतोऽगृहीतस्य धर्मित्वे व्याघातात्, असिद्धस्य धर्मित्वे आश्रयासिद्धेः । तस्माद्बोधान्तरानुपलम्भाद्बोधः स्वप्रकाशः । परार्थीनप्रकाशत्वेऽनवस्था ।

नच वित्तेर्नावश्यं वेद्यत्वम् । व्यवहारस्तु स्वरूप-
सत्तयेति वाच्यम् । तस्यां प्रमाणानुपन्यासे स्वरूपसत्ताया
अप्यभावेन तया व्यवहारासम्भवात् । नच प्रमाणानुपन्यासे
ऽप्यस्तु तत्सत्ता सत्त्वविचाराविषयैव । तयाऽर्थनिश्चये व्यव-
हारोपपत्तेः । पश्चान्तु व्यवहारसत्त्वेनैव तत्सत्तानिश्चय इति वाच्यम् ।
सामान्यतो ज्ञानं विना तज्जिज्ञासाया एवासम्भवात् ।

किञ्च व्यवहारस्यापि कथं सत्त्वमित्यनवस्थापत्त्याऽर्थासिद्धे-
रप्यापत्तेः ।

तदुक्तम्—अप्रत्यक्षोपलम्भस्य नार्थदृष्टिः प्रसिध्यति । इति ।

ज्ञाने अपरोक्षत्वमनङ्गीकुर्वत इत्यर्थः । तत्र तत्र सत्ताप्रमा-
णप्रश्ने यत्रैव प्रमाणे प्रमाणाभावमूलिका सत्तानिवृत्तिस्ततः क्रमे-
ण सर्ववस्तुसत्तानिवृत्त्यापत्तिरित्यनवस्थाऽस्वप्रकाशवादिनः ।

नच नैरन्तर्येण ज्ञानतज्ज्ञानतज्ज्ञानधारा स्वीक्रियतेऽनवस्था
स्यात् । किन्तु व्यवहारदर्शनादेका काचिद्वित्तिः कदाचित्प्रमिष्यते
ततो वित्तित्वसामान्यात्सर्ववित्तिषु प्रमाणसिद्धत्वं प्रतीयत इति
वाच्यम् । निर्विषयघटादिवित्तीनामुपलम्भासम्भवात् । तावद्विष-
यशतयुक्ताया वित्तेरस्मदादिभिरननुभवात् ।

नच सर्वज्ञस्य योगिनः सर्वविषया वित्तिः प्रत्यक्षा । तस्या
अप्यन्यवित्त्ववभास्यत्वे ऽनवस्थापत्तेः ।

नच सर्वज्ञवित्तिः सर्ववित्तिसन्ततिग्राहिणी स्वस्यापि संवि-
त्तेर्भावात्स्वात्मानमपि प्रकाशयतीति वाच्यम् । तावता स्वप्र-
काशत्वसिद्धेः । नच सर्ववित्तिप्रवाहग्राहिणी सर्वज्ञवित्तिर्न-
स्वात्मानं प्रकाशयति किन्तु ग्राह्यकोटिनिविष्टवित्त्यन्तरेणेति
वाच्यम् । सर्वविषयाया एव वित्तेर्ग्रहणेन स्वस्यापि तद्विषयत्वेन
स्वग्रहणे स्वप्रकाशतासिद्धेः ।

नचैवं घटादेरपि स्वतःसिद्धतापत्तिः अन्यथा तत्रापि तत्साम-
ान्याः सामान्यन्तरजन्यत्वेनानवस्थापत्तिरिति वाच्यम् । तत्सा-
मग्रीपरम्परायाः कुत्रचिद्विच्छेदे घटस्य सदातनत्वापत्त्या प्रमाण-
सिद्धा सा ऽनवस्था ज्ञानपरा तु प्रमाणशून्येति अन्धपरम्परेति
वैषम्यात् ।

यदि ज्ञानसत्त्वसिद्ध्यनुपपत्त्या सर्वं ज्ञानमविच्छिन्नपरम्परं प्रमी-

यते इत्युच्यते तर्हि किं तत्स्वात्मनो ऽपि प्रमापकमिष्यते उता-
न्यत्तत्प्रमापकम् नास्त्येव वा तत्प्रमापकम् । सर्वथा ऽप्युक्तदोषा-
निस्तारः । स्वात्मप्रमापकत्वे स्वप्रकाशता सिद्धैव । द्वितीये
ऽनवस्था । तृतीये शेषासिद्ध्या सर्वासिद्धिरिति ।

किञ्च प्रमाणसिद्धं ज्ञानसत्त्वं वदता प्रमाणप्रमेयप्रमालक्ष-
णानि वाच्यानि तानि च वक्तुमशक्यानि । वक्ष्यमाणदोषग्रासात् ।

नचैवं ज्ञानलक्षणस्यापि असम्भवो ज्ञानमपि नास्त्येवेति वा-
च्यम् । स्वतःप्रकाशमानस्य दुरपह्वत्वात् । स्वप्रकाशत्वा-
ङ्गीकारादेव च तस्य जन्मनाशादिसर्वदोषाभाववत्त्वम् ।

तथा हि जन्मादयो हि न स्वप्रकाशाः संविद्रपाप-
स्या जन्मादित्वस्यैव हान्यापत्तेः । एवं च तेषां जड-
त्वेन न संविद्धर्मत्वम् । एवं वक्ष्यमाणभेदभङ्गन्यायेन
द्रष्टव्यम् । न चाभावाङ्गीकारादेवाद्वैतव्याघातः सौगतप्रा-
भाकरयोर्भावाद्भेदेनाभावानङ्गीकारे तद्व्यवहारवन्नैप्रायिकानाम-
भावाभावस्य स्वरूपानतिरेकवदस्माकमपि तदतिरेकानङ्गीकाराद्-
विकल्पमात्रत्वाच्च तत्प्रतीतेर्न तेनाद्वैतव्याघातः । नच सत एव प्र-
तियोगित्वात्सर्वथा अद्वैतानङ्गीकारे 'न विद्यते द्वैतमत्र' इति संवेदने
सर्वप्रकारभेदनिषेधायोग इति वाच्यम् । भ्रमविषयस्येवासतो ऽपि
प्रतियोगिनो निषेधसंभवात् । 'यद् रजतमभात्सा शुक्तिः' इति यथा
मिथ्याभूतेनापि शुक्तिरूपं लक्ष्यते तथा व्यवहारसिद्ध्या वस्तु-
तो मिथ्यैव श्रुत्या तात्पर्यवृत्त्याऽद्वैतं प्रतिपाद्यते । अविद्यादशायां
च तस्यां प्रमाणत्वव्यवहारः । स्वात्मसिद्धमेव विदूषम् । इत्यन्य-
त्र विस्तरः ।

ननु ज्ञानस्य स्वप्रकाशत्वे स्वस्य प्रकाश इत्यर्थकस्वप्रकाशश-
ब्दानुपपत्तिः क्रियाकर्मभावानुपपत्तेः । क्रिया हि कर्मणो जन्या
कर्म च जनकम् । नचैकस्यैव जनकत्वं जन्यत्वं च सम्भवति जन-
कजन्ययोः पूर्वपरकालनियतत्वात् । कार्यानवच्छिन्नकारणसत्ता-
कालस्य पूर्वकालत्वादिति चेद् क्रियायां कर्मजन्यत्वानङ्गीकारा-
त् । नचैवं कर्मकारकत्वानुपपत्तिः । क्रियाजनकत्वस्यैव कारक-
पदार्थत्वादिति वाच्यम् । प्रत्यक्षे विषयस्य जनकत्वदर्शनमात्रे-
ण तत्र कारकत्वव्यवहारात् । अन्यथेद्वरज्ञानस्य नित्यत्वनये तस्य

कर्मजन्यत्वाभावेन तत्कर्मणः कारकत्वानापत्त्या 'ईश्वरः सर्वं जानाति' इत्याद्यानापत्तिः । किञ्चाध्यात्मविदो निरुपाधिमात्मानं जानत 'आत्मानं जानामि' इत्यानापत्तिः स्वस्य कर्तृत्वविरोधात् । तस्मात्कर्मकारकमिति संज्ञामात्रं वैयाकरणानामर्थविशेषमिष्टं नदीवृद्धादिवत् । एवं च यत्रापि सोऽर्थो नास्ति तत्रापि तदारोपेण तदाश्रयकार्यनिर्वाहो नैतावता तद्विरोधो वस्तुनि दूषणम् ।

नचैवमप्यभेदे विषयविषयिभावासम्भवः । विषयसम्बन्धित्वं हि विषयित्वम् । सम्बन्धिनोः स्वरूपभेदाज्ञाने सम्बन्धाभावावगमात् इति चेन्न ।

विषयविषयिभावस्य तत्स्वरूपातिरेकाभावात् । अतिरेकेऽपि ज्ञानज्ञेययोर्विषयविषयिभावः सम्बन्ध इत्यादौ तत्सम्बन्धस्य षष्ठ्या प्रतीयमानस्य स्वाश्रयात्मकत्वमेवैष्टव्यमन्यथाऽनवस्था स्यात् । तथा च तत्रैव या सम्बन्धमितिः सा सम्बन्धस्वरूपा सम्बन्धिनोर्भेद एव भवतीति नियमत्यागो यथा, तथा विनाऽपि सम्बन्धिभेदं विषयविषयिभावेन बाधाविषयत्वात्पारमार्थिकत्वेऽप्यक्षतेः ।

किञ्च यथा तवान्येषु सत्तासम्बन्धात्सद्यवहारः सत्ता तु स्वयमेव सद्रूपा, न चात्माश्रयः, तथा ज्ञानं क्रियाकर्मविषयविषयिभावयोरभावेऽपि स्वत एव सिद्धरूपत्वात्स्वप्रकाशमिति व्यवहियते ।

किञ्च कुटादीत्यादौ तद्गुणसंविज्ञाने बहुव्रीहौ गुणभूतसहितस्यैवान्यपदार्थस्य तत्पदप्रतिपाद्यता तथा ज्ञानस्याविषयमपि स्वात्मानमादाय स्वविषयव्यवहारप्रवर्त्तनसमर्थनम् । प्रधानैकदेशस्य विशेषणतया संविज्ञानं यत्र स तद्गुणसंविज्ञानः । सोऽयं गुरुणां सविषयकविज्ञानस्वप्रकाशतापक्षः नतु ब्रह्मस्वप्रकाशतापक्षः । तस्य विषयाभावात् । किंतु यथा स्वाविषये कुटादौ बहुव्रीहिवाक्यं व्यवहारप्रवर्त्तकं तथा ज्ञानमविषयेऽप्यात्मन्यविद्यादशायां "जानामि" इत्यादिव्यवहारप्रवर्त्तकमिति तत्र स्वप्रकाशत्वं बोध्यम् ।

तदेवमविषयेऽपि व्यवहारप्रवर्त्तकत्वादिरूपमन्यदृष्टविपरीतं यद्यत् स्वप्रकाशत्वे आपतति तत् सर्वमन्यथाऽनुपपत्तिरूपतया स्वप्रकाशतासाधकम् ।

तद्यथा-अन्यो ज्ञाताऽन्यो ज्ञेय इति अन्यत्र दृष्टम् "अहम्" इति व्यवहारानुपपत्त्या स्याज्यं तथाऽन्यत् ज्ञानमन्यत् ज्ञेयमिति "जाना-

मि"इति व्यवहारानुपपत्त्या त्याज्यम् । सर्वतो बलवती अन्यथानुपपत्तिर्दृष्टतामात्रमवलम्ब्य प्रवृत्ते 'संवेदनं स्वातिरिक्तवेद्यं वस्तुत्वात् घटादिवद्' इत्यादितर्कशतमपि बाधते ।

तदुक्तम्—

प्रमाणवन्त्यदृष्टानि कल्प्यानि सुबहून्यपि ॥ इति ।

तथा,

अन्यथाऽनुपपत्तिश्चेदास्ति वस्तुप्रसाधिका ।

पिनष्टि दृष्टवैमत्यं सैव सर्वबलाधिका ॥

वाच्यान्यथोपपत्तिर्वा त्याज्यो वा दृष्टताग्रहः ।

नह्येकत्र समावेशश्लायतपवदेतयोः ॥ इति ।

एवं च वस्तुत्वं नातिरिक्तवेद्यत्वे प्रयोजकं किं त्वबोधत्वमेवेति दृष्टताभिनिवेशो व्यर्थः । यद्यपि स्वप्रकाशो मानमेयभावो नेष्यते तथाऽपि परानुसारेणार्थापत्तिप्रमाणमुपन्यस्तम्, वस्तुतः स्वसंवेदन-बलादेव स्वप्रकाशरूपं विज्ञानं द्रष्टव्यम् । नन्वेवं बौद्धवदेव स्वप्रकाशज्ञानं ब्रह्मवादिनोऽपि, नेत्याह बौद्धस्य ज्ञानं क्षेत्रं च सर्वमेवानिर्वचनीयम् ।

तथाहि—

आदावन्ते च यन्नास्ति तन्मध्येऽपि नास्त्येव-यथा,शुक्तिरजतम् ।

यच्च यतो भेदेनास्ति तत्तद्व्यतिरेकेणाप्युपलभ्यते । ज्ञानक्षेपयोः परस्परेण निरूपणान्नैकमपि परमार्थमिति मतं तस्य ।

तदुक्तं भगवताऽलङ्कारावतारे—

बुद्ध्या विविच्यमानानां स्वभावो नावधार्यते ।

अतो निरभिलप्यास्ते निःस्वभावाश्च देशिताः ॥ इति ।

ब्रह्मवादिनस्तु विज्ञानातिरिक्तं विश्वं सदसत्त्वाभ्यामनिर्वचनीयं मन्यन्ते ।

तथाहि नेदं सत् । वक्ष्यमाणदूषणगणप्रसङ्गात् । नाप्यसदेव । लोके सर्वव्यवहारविलयापत्तेः ।

नच भेदस्य संबन्धत्वात्ते दोषा असदुत्तररूपजातयः स्युरिति वाच्यम् । स्वयमनिर्वाच्यैरेव दोषैः पदार्थेषु निर्वचनीयत्वबाधेना-दोषात् । यथा स्वप्नैरेव न्यायैः स्वप्ने जयपराजयव्यवहारस्तथाऽनिर्वचनीयैरेव तैर्यवहार इत्यदोषः ।

किञ्चासदुत्तरं जातिरिति तव परिभाषा युक्ता । जाति-
पदस्यान्यत्र लौकिकसङ्केतेन जात्यमणिवज्जात्युत्तरस्य साधु-
त्वमेव कुतो न ।

किञ्च स्वव्याघातकमुत्तरं जातिरित्यत्र लक्षणे स्वव्याघा-
तकमित्येव सिद्धे उत्तरपदं व्यर्थम् । किञ्च व्याघातकारणधर्म-
धर्मिभावखण्डनेन व्याघातकत्वं खण्डितमेव भविष्यति ।

ननु अनिर्वचनीयत्ववादे किं सदसत्त्वसंशय उत उभ-
यवहिर्भावः । आद्ये एकपक्षदोषस्याभासत्वमङ्गीकृत्यैकस्या-
ङ्गीकार आवश्यकः । तच्च सत्त्वपक्षीयदोषस्यैवोचितम् ।
सत्त्वाङ्गीकारे तत्पक्षदोषोक्तेरसम्भवात् । असत्त्वाङ्गीकारे तु
सर्वासत्त्वे तत्पक्षदोषस्य कथं सत्त्वम् । न द्वितीयः ।
परस्परविरोधे प्रकारान्तरस्थितेरभावात् इति चेन्न । अ-
द्वितीयसंवेदनातिरिक्तं सर्वमनिर्वचनीयमित्युक्त्या निर्वचनीय-
त्वस्याप्यनिर्वचनीयत्वोक्त्या दोषात् । पररीत्या तु निर्वचनी-
यत्वानिर्वचनीयत्वयोर्वक्ष्यमाणरीत्या निर्वचनीयत्वप्रतिषेधे ऽनि-
र्वचनीयत्वपर्यवसानमुच्यते । ननु पररीत्या तत्पर्यवसानेऽपि त्वया
स्वपक्षे निश्चयाय तत्र प्रमाणं वाच्यमिति वाच्यं निर्वचनाहर्त्वात्य-
न्ताभावरूपत्वस्य तस्यावस्तुतया साध्याभावेन तत्र प्रमाणो-
पन्यासानवसरात् । किन्तु वयं सर्वप्रपञ्चसत्त्वासत्त्वव्यवस्था-
पनाविनिवृत्ताः स्वतःसिद्धे चिदात्मनि ब्रह्मतत्त्वे भारमवलम्ब्य
चरितार्थाः सुखमास्महे । कथं तर्हि वादे प्रवृत्तिरिति चेत् ।
त्वत्परिकल्पितसाधकदूषकयुक्तिभिर्मया ऽसतीत्वेन निर्णीता-
भिरेव कथाप्रवृत्तिसम्भवात् । भवत्कल्पितदूषणव्यवस्थयैव तासां
व्याघातान्ममासतीत्वमभिमतम् । एवञ्च परसिद्धैरेव दूषणैः
परव्यवस्थाभङ्गाय तस्य कथारम्भः पराजयाभावश्च । स्वक-
ल्पितजात्युत्तरादिदूषणोद्भावनेन हि परेण निर्वचनीयवादी प-
राजेतव्यस्तदेव खण्डयतः पराजयकारणाभावात् । नच त-
त्साधनादिव्यवस्थाया असत्त्वाभिमाने तदुपन्यास एव कथामिति
वाच्यम् । सत्त्वासत्त्वौदासीन्येन प्रसिद्धयुपारूढतामात्रेणोपन्या-
स इत्यसकृदुक्तत्वात् । यदि तु नैयायिकादिप्रयुक्तहेतोस्तद्रीत्यैवा-
सिद्ध्युपादिदूषणे ऽभिहिते 'दूषणमेव तत्र' इत्यसौ श्रुते तदा स्वपक्ष-

हारित्वाज्जात्युत्तरवादी स्यात् । नचानिर्वचनीयवादिना स्वो-
णासमर्थने तस्य पराजयः, समर्थनेन च खण्डनयुक्त्यैव परः
यिष्यतीति वाच्यम् । अस्माभिर्निर्वाह्यमाणस्य त्वया बाधे
कमेव जयात् । खण्डनयुक्तयो बाधिका निर्वाहपक्षश्च
इत्यस्यैवास्मत्पक्षत्वात् । तस्मात्त्वया निर्वाह्यमस्माभिः
नीयमितीदृश्यां कथायामेव त्वन्निर्वाह्यनिर्वाहे तव जयो
था । परस्तु परकल्पितसाधकदूषणादि पररीत्यैव दूषयित्वा
भूतः सन् कृतकृत्यतां मन्यते नान्यत्किञ्चित्पश्यति । तदेवं
पञ्चोऽनिर्वचनीयः ब्रह्मैव तु परमार्थसद् अद्वितीयमिति
तम् ।

नन्वद्वैते किं प्रमाणमिति चेत् न । विशिष्टप्रश्नस्य विशेष-
भ्युपगमेऽनुपपत्त्या तथाऽपि तत्संमत्याऽस्य प्रश्नस्यैवास-
त्वात् । व्यवहारत्वेन व्यवहारस्य स्वजनकज्ञानविषये एव
या प्रश्नविषयस्य प्रतीतत्वावश्यकत्वात् । अन्यथाऽन्यज्जा-
न्यद्वदतीति व्यवहारविषयस्याव्यवस्थितत्वं स्यात् । व्यव-
यविषयनियमे प्रयोजकान्तरासम्भवात् । नचाद्वैतं प्रश्नवि-
प्रतीतमेव प्रमयेति वाच्यम् । तस्याः प्रतीतेः प्रमात्वे
तस्याः प्रमायाः करणं तदेवाद्वैते प्रमाणं त्वयाऽपि प्रतिपन्न-
ते प्रश्नायोगात् । नच सामान्यतः सिद्धावपि विशेषतः प्रश्नः ।
शेषसामान्याभावेन सामान्यप्रतीतेर्विशेषबोधं विना पर्य-
नाभावेन सामान्यसिद्धैव विशेषस्यापि सिद्धा प्रश्नायोग-
वस्थ्यात् । त्वत्परिगणितेषु प्रमाणेषु यत्रैव दोषाभावप्र-
तत्रैव विशेषसामान्यस्य विश्रान्तेः । यदि सर्वेष्वेव तेषु दोषप्रमा,
तदा प्रकारान्तरमाक्षिप्यापि सा विशेषे पर्यवस्येत् ।

नन्वस्ति कोऽपि प्रमाणविशेष इति सामान्यज्ञानमेव तत्र,
ऽसौ प्रमाणव्यक्तिः प्रत्यक्षरूपाऽनुमानरूपा वेति प्रश्नार्थं
चेन्न । यथा पर्वतोऽग्निमानित्युक्ते काऽसावग्निव्यक्तिः काष्ठजा
पजा वेति निर्देष्टुमशक्यत्वेऽपि न प्रमेयासिद्धिस्तथाऽत्रापि
णव्यक्त्यनभिधाने हान्यभावात् । अस्त्यद्वैतं वस्तु, प्रमाणविशेषो
तत्रास्तीत्यस्य परेणाप्यङ्गीकारात् ।

नच सा मदीया प्रतीतिरप्रमेवेति वाच्यम् । अप्रमाविषये

शुक्तिरूप्यसमे प्रमाणप्रशान्नाौचित्यात् । तवाद्वैतज्ञानस्य करणं मया प्रमाणरूपं वाच्यमित्यत्र ममानियमाच्च । नच त्वया स्व-प्रमाकरणं प्रमाणं वक्तव्यमिति वाच्यम् । वह्निमित्यपि पर्वते वा-ष्पं धूमत्वेन प्रतीत्य ततो वह्निमनुमाय तत्र वह्निं लब्धवानिति साऽनुमितिः प्रमेति वाष्पविषयधूमज्ञानस्य प्रमाणत्वाभावे ऽप्यक्षतेः । किञ्च श्रुतिरेवाद्वैते प्रमाणम् । सा च “एकमेवाद्वितीयम् । नेह नाना-ऽस्ति किञ्चन” इत्यादिका ।

नच श्रुतेर्न प्रामाण्यम् । तत् किं शब्दस्यावाचकत्वाद्, अनाप्त-प्रतीतत्वाद्वा । नाद्यः । व्यवहारोच्छेदापत्तेः । नान्त्यः । पुरुषधौरेयप-रिगृहीते आप्तवाक्यवत् पुरुषार्थानुबन्धाबाधितवस्तुबोधके वेदे तत्प्र-णीतत्वशङ्काया अप्यभावात् । तद्यथाऽद्वैतबोधात्प्राक् खण्डनयुक्ता-घातासहिष्णोरपि प्रत्यक्षादेः प्रामाण्यं परेनेष्टम् तथा वेदप्रामाण्यम-प्येष्टव्यम् । किञ्च यथा कार्येऽर्थेऽबाधितप्रतीतिजनकतया वेदस्य प्रा-माण्यं प्राभाकरो मनुते, तथा सिद्धार्थबोधके ऽप्यभ्युपैतु तेनैव सि-द्धार्थानां श्रुतीनां ज्ञानविधिपरत्वं युक्तम् । स्वार्थत्यागेनान्यपरत्वे मानाभावात् । तत्त्वेऽपि वा पदसमन्वयबलेन प्रतीयमानमबाधितमर्थ-मादायैवान्यपरत्वकल्पनाया औचित्यम् । धियां स्वतः प्रामाण्यस्य बाधैकापोद्यत्वात् । नचाद्वैतश्रुतीनां न यथाश्रुते ऽर्थे प्रामाण्यं घटः पटाद्भिन्न इत्यादिप्रत्यक्षादिबाधादिति चेन्न । कतिपयपटभेदग्राहि-त्वेऽपि तेषां सर्वाद्वैतबोधकश्रुतिबाधकत्वासम्भवात् । सकलव्यक्ति-भेदग्राहिप्रत्यक्षस्यासंप्रतिपन्नत्वात् । सत्त्वे वा सार्वज्ञ्यापत्तिः । तथा सति मञ्चितस्थमपि भवान् जानीयात् । तस्माद् यत्किञ्चिद्विषये भे-दग्रहसत्त्वे ऽपि तस्य स्वविषयादन्यत्र प्रवर्त्तमानाद्वैतश्रुतिबाधकत्वा-सम्भवः । प्रमया स्वविषयमात्रे विपरीतविषयज्ञानबाधात् । अन्यथा अग्नीषोमीयपश्वालंभनश्रुत्या तत्प्रमया वा सर्वभूताहिंसाश्रुतेः सर्वथा बाधोत्पत्तिप्रसङ्गात् । नचैवमपि निरंकुशं सर्वाद्वैतं न सिध्यति इति वाच्यम् । बाधकस्य प्रत्यक्षादेर्बाध्याया अद्वैतश्रुतिजप्रतीते-श्चैक्यबोधने बाधकाभावेन तयोरैक्ये तत्प्रत्यक्षस्य स्वबाधकत्वा-योगात् । नचैवं मिथ्याभेदविषयप्रत्यक्षादेर्बाध्यत्वेन तदभिन्नायाः श्रौतबुद्धेर्बाध्यत्वमपि स्यात् । इष्टापत्तेः । बुद्धेर्बाध्यत्वेऽपि तद्विषयद्वै-तस्य बाध्यत्वेनाक्षतेः । किञ्च भेदबुद्धिः स्वविषयतः स्वस्य भेदं न

बोधयतीति तयोरद्वैतश्रुत्या ऐक्यबोधने बाधाभावेन तदभिज्ञाभिज्ञ-
स्य तदभिज्ञत्वेन घटपटभेदानामप्यैक्यसिद्धौ विषयबाधेन भेदबुद्धेः
श्रुतिबाधकत्वायोगात् ।

किञ्च तद्वुद्धौ स्वात्मना सह तस्यास्तद्विषयस्य वा भे-
दाग्रहेण तेष्वैक्यबोधने बाधकाभावेनोक्तरीत्यैव भेदबुद्धे-
र्विषयबाधः । घटपटौ भिन्नावित्येव सा बुद्धिः, नत्वहं घटा-
त्पटाच्च भिन्ना, मत्तो वा तौ भिन्नाविति । नच प्राभाकरादिनये
बुद्धेः स्वप्रकाशत्वात्स्वभेदग्राहकत्वमिति वाच्यम् । प्रकाशस्वरूपे
व्यवहारप्रवर्तिकाया अपि स्वप्रकाशताया यतो यतः प्रकाशो भिद्यते
ततस्ततः प्रकाशस्य भेदे ऽपि व्याप्तौ सर्ववस्त्ववच्छिन्नभेदस्य प्रका-
शस्वरूपत्वे सर्वं वस्तु प्रकाशस्वरूपे निक्षिपन्त्याः प्रकाशाद्वैत एव
पर्यवसानात् ।

नच बुद्धिः स्वात्मानं स्वविषयं च गृह्णातीत्युभयस्वरूप-
ग्रहणमेव तयोर्भेदग्रह इति वाच्यम् । पुरोवर्तिनि इदं रजतमिति
पुरोवर्त्यात्मनो रजतात्मनः प्रकाशे भेदग्रहापत्तेः । नच पुरोवर्तिनः
शुक्तित्वादिधर्मविशिष्टं स्वरूपमेव रजताद्भेदस्वरूपमिति तदग्रहाद्
भ्रान्त्युपपत्तिरिति वाच्यम् । बुद्धेरपि प्रमितत्वादिधर्मविशिष्टं स्व-
रूपमेव रजताद्भेदस्वरूपमिति घटपटौ भिन्नाविति धियः स्वविष-
यात्स्वस्य भेदप्रकाशत्वाभावात् । धर्मग्रहणे मनःसंनिकर्षाद्यपे-
क्षायां धियः प्राक् तदसम्भवेन तस्याः स्वरूपलाभकाले भेदग्रहा-
सम्भवः । नच स्वरूपप्रकाशने यथा बुद्धेः संनिकर्षाद्यनपेक्षा त-
था भेदग्रहोपयोगिस्वधर्मप्रकाशने ऽपि तदनपेक्षेति वाच्यम् । ग्रह-
णत्वस्मृतित्वादीनामपि तदनपेक्षैव ग्रहणापत्तौ शुक्तिरजतादि-
ज्ञानानां ग्रहणत्वस्मरणत्वयोर्वादिविप्रतिपत्त्यनुपपत्तेः ।

एवं च घटपटौ भिन्नाविति धीः स्वप्रकाशत्वेऽपि स्वविषया-
त्स्वस्य भेदं न बोधयतीति तस्या बुद्धेः श्रुत्या घटपटात्मत्वव्यव-
स्थितौ घटपटयोर्भेदे तस्याः प्रमाणत्वे स्वस्मादेव स्वस्य भेदे
प्रमाणत्वानुपपत्त्या तस्या बुद्धेरघटपटभेदांशे प्रमात्वाभावलाभेन
घटपटयोरप्यभेदं बोधयन्ती श्रुतिर्न तेन प्रत्यक्षेण बाधितुं शक्या
यतः सा प्रत्यक्षविषयातिरिक्तस्थले विरोधिराहित्येनासंकुचत
यत्स्वतःप्रामाण्यन्तद्वललब्धं यत्तस्यास्तस्या बुद्धेरर्थैक्यं तद-

न्यथानुपपत्तिरूपसहायसम्पदाऽन्येन जेतुमशक्या । अतः सर्वाद्वैत-
प्रमापकत्वं तस्या द्रष्टव्यम् ।

नच प्रत्यक्षादेर्भेदे प्रमात्वानुपपत्त्या श्रुतेरेव बाध्यत्वम-
स्त्विति वाच्यम् । अद्वैतश्रुत्या सन्दिह्यमानतया भेदे प्रमात्व-
स्यैवासिद्धेः । भेदधीमात्रस्य च द्विचन्द्रादिवोधवदन्यथाऽप्युप-
पत्तेः । नच सद्रूपेण विश्वस्यैकाद्वैतश्रुतिर्घटते, घटपटरूपेण
भेदात्प्रत्यक्षादिप्रामाण्यं चेति वाच्यम् । श्रुतौ “एकमेव” इत्येवका-
रेणैकान्तिकैक्यबोधनात् । “नेह नाना” इति निषेधाच्च ।

नन्वेवं तव मतं प्रत्यक्षविषयं परिहृत्य प्रथममभेदं बोधयति
ततः प्रत्यक्षविषयमपीति । तदयुक्तम् । शब्दबुद्धिकर्मणां विरम्य
व्यापाराभावादिति चेन्न । श्रुतितो द्रागेव जातायां सर्ववि-
षयाद्वैतबुद्धौ तद्विषये ऽस्मद्बुद्धय एवविधविचारसोपानपरम्परा-
मारोहन्त्यो नानाविषयेषु तत्प्रामाण्यविषयाः क्रमेण परिनिष्ठिता
भवन्तीत्युच्यमानत्वात् ।

ननु यद्यपि घटपटौ भिन्नाविति प्रत्यक्षं न स्वात्मना घट-
पटयोर्भेदं विषयीकरोति तथाऽपि बुद्ध्यन्तरेण तज्ज्ञेदग्रहादद्वै-
तश्रुतेर्बाध एवेति चेन्न । द्वितीयबुद्धेः स्वविषयेण ज्ञानज्ञेयभेदेन
सहाभेदं बोधयन्त्याः श्रुतेर्विरोधाभावात्प्रामाण्यमवलम्ब्य लब्ध-
प्रतिष्ठायाः सर्वाभेदे पर्यवसानात् । एवं च यत्रैव गत्वा विषयान्तर-
संचारोच्छेदभयादनवस्थाभयाच्च भेदबुद्धिपरम्पराविच्छेदोऽङ्गीका-
कार्यस्तस्यामेव बुद्धौ पदं दत्त्वाऽद्वैतश्रुतिः सर्वं विषयविषयिप्रवा-
हमभेदे स्थापयन्ती न केनापि बाधितुं शक्या । तस्मात्—

सुदूरधावनश्रान्ता बाधबुद्धिपरम्परा ।

निवृत्तावग्रयान्नायैः पार्ष्णिग्राहैर्विजीयते ॥

नचैकस्य बुद्धिधारानिवृत्तावपि अन्यस्य भेदबुद्धिस्तत्रास्तीति
वाच्यम् । एकपुरुषीयान्त्या बुद्धिः स्वविषयान्निर्गततयाऽन्येन प्रतीयते
इति तव प्रत्यक्षासम्भवात् । परबुद्धेरप्रत्यक्षत्वात् । नाप्यनुमानादि ।
वक्तुमशक्यत्वात् । तदीयज्ञानस्य तद्विषयभेदे प्रमाणान्तरापेक्षायामन-
वस्थापत्तेश्च । नच कतिपयपरम्परया बाधिताऽद्वैतश्रुतिरन्यबुद्धेरपि
भेदबुद्धित्वात्तयाऽपि बाध्येति वाच्यम् । या बुद्धिः सा स्वविषयान्नि-
वेति बुद्धित्वस्वविषयभेदरूपौ व्याप्यव्यापकावालम्ब्योक्तव्याप्तिग्रह-

रूपायाः समान्येन व्याप्यव्यापकसम्बन्धावलम्बिन्याः श्रुतिबाधक-
स्वे यो धूमवान्सोऽग्निमानिति व्याप्तिबुद्धिबलादेव पर्वतेऽप्यग्निसिद्धा-
वनुमित्युच्छेदापत्तेः । अन्त्यबुद्धिः स्वविषयाद्भिन्नेत्यनुमित्यङ्गीका-
रेऽपि तस्या आत्मन्यप्रवृत्त्या तदंशेऽद्वैतश्रुतेर्बाधायोगात् । नच सर्वा
बुद्ध्यः स्वविषयेभ्यो भिन्ना बुद्धित्वात् घटपटबुद्धिवद् इति सामा-
न्याकारेणात्मानमपि धर्मीकृत्य स्वविषयाद्भेदं साधयिष्यत्यनुमेति
वाच्यम् । बुद्धीनां विषयेभ्यो भेदानुमितावपि बुद्धेः सकाशाद्विष-
यस्याभेदबोधने श्रुतेर्बाधकाभावात् । एवं च विषयस्य बुद्ध्यात्मत्वे
श्रुत्याऽऽवेदिते त्वदुक्तानुमानस्यैवासम्भवः ।

नच विषयविषयिणौ परस्परभिन्नौ विषयविषयित्वात्सम्प्रति-
पन्नवदित्यनुमितिः । आत्मानं जानामीत्यादावभेदेऽपि विषयवि-
षयित्वदर्शनात् ।

किञ्च सर्वासां बुद्धीनां स्वस्वविषयाद्भेदानुमितावपि अ-
न्यबुद्ध्यन्यबुद्धिविषययोरभेदबोधने बाधहीनायाः श्रुतेः सर्वाद्वै-
ते एव पर्यवसानात् । घटपटबुद्ध्योः पटघटबुद्ध्योश्चाभेदबोधने
घटे पटबुद्धिमात्रं स्थापयति । बुद्ध्योश्च मिथो विषयविषयि-
भावाभावात् तयोरभेदं बोधयन्ती सर्वाभेदे पर्यवस्यति । नच सर्व-
बुद्धिविषयात्सर्वा बुद्धिर्भिन्नेत्यनुमातव्यम् । बुद्ध्यन्तरविषयादात्म-
नोऽपि भेदापत्तेः । नच सर्वा बुद्धिः स्वव्यतिरिक्ताद् बुद्ध्यन्तरविष-
याद्भिन्नेत्यनुमीयते । सर्वाभेदमिच्छतामद्वैतिनां कचिदपि तदसिद्ध्या
विशेषणाप्रसिद्धेः । नच सर्वं भिन्नमिति वाक्येन विना बाधं स्वतः-
प्रमाणेन विरुद्धाऽद्वैतश्रुतिरिति वाच्यम् । यतः कुतश्चिद्भेदोपगमे
मिथ्यातः सत्यभेदोपगमेन सिद्धसाधनात् । सर्वस्मात्तदुपगमे
स्वतोऽप्यापत्तिः ।

किञ्च सर्वं भिन्नमिति वाक्यमनुमानमूलं प्रत्यक्षमूलं
वा । नाद्यः । सर्वस्य पक्षत्वे हेतुदृष्टान्तयोरभावेनानुमानास-
म्भवात् । नान्त्यः । सार्वश्यप्रसङ्गात् । यदि सर्वमध्ये कि-
ञ्चित् त्यज्यते तर्हि तेनैवाभेदबोधने श्रुतिर्लब्धपदा । अन्ततो
हेतुसाध्ययोरभेदबोधने तयोस्तद् न स्याद् अभेदबोधने च ल-
ब्धपदा सा । न च वेद्यवेदकभावानुपपत्त्या घटत-
ज्ज्ञानयोर्भेदसिद्धिः । तस्या अनुपपत्तेर्ज्ञानापेक्षणेन तज्ज्ञानत-

द्विषयभेदस्य तथा अनवगाहनेन तत्रैवाभेदबोधने श्रुतेः सावका-
शत्वात् । तयोर्वैद्यवेदकभावस्येव घटतज्ज्ञानयोरपि भेदाभावे त-
त्सिद्धिः, अन्यथा अनवस्था । नचात्र वाक्यार्थबोधाभावः । अस्याय-
मर्थो भवत्यस्य नेति एवरूपौ अन्वयव्यतिरेकौ संस्कारारूढौ दृढौ
यस्य पुंसस्तस्य तदन्वयव्यतिरेकाभ्यामन्वयबोधप्रतिबन्धासम्भ-
वात् । लोकगृहीतशक्तिकपदानां संसर्गबोधजनने सामर्थ्याभावा-
त् । किञ्च यत्र विशेष्यविशेषणभावादिरूपान्वयस्य स्मृत्युपाकूढो
भावस्तत्रापि 'शशशृङ्गम्' 'अङ्गुल्यग्रे करिशतम्' इत्यादौ बोधस्तर्हि
किं वक्तव्यं यत्र तत्सत्ता तत्र बोधो जायते इति ।

तदुक्तम्—

अत्यन्तासत्यपि ज्ञानमर्थे शब्दः करोति हि । इति ।

इयांस्तु विशेषः—तत्र बाधातज्ज्ञानमप्रमा । अत्र तु शब्दस्य
स्वतःप्रामाण्येन निश्चला प्रमा उत्पद्यते विषयस्याबाधादिति ।

ननु शशविषाणादिभ्यो न संसर्गज्ञानं किन्त्वसंसर्गाग्रहमात्रमिति
शुरुनये "एकमेवाद्वितीयम्" इत्यादावसंसर्गाग्रहमात्रमिति वाच्यम् ।
तन्नयेऽपि अबाधिते 'शुक्तौ घटः' इत्यादिवाक्येऽत्यन्तमसतोऽसंसर्ग-
स्याग्रहः संसर्गलग्नकमिति । नच भिन्नार्थसंसर्गबोधकत्वं श्रुतेरौचि-
त्यं सर्वत्र दृष्टत्वात् । इयं चाद्वैतश्रुतिरभिन्नवस्तुबोधकत्वेन तद्विना ।
त्रिमता श्रुतिर्नाद्वैते प्रमाणं श्रुतित्वात्कर्मश्रुतिवदित्यनुमानेन बाध्यते
इति वाच्यम् । अपौरुषेयत्वेन भ्रममूलत्वशङ्काराहित्येन श्रुतेर्बलवत्त्वा-
द्, अनुमाने च तच्छङ्कासत्त्वेन पक्षे एव व्यभिचारशङ्कासम्भवात् ।

ननु "अन्धो मणिमविन्दद्" इति श्रुतेरयोग्यार्थत्वाद्यथा स्वार्थे
तात्पर्यं नेष्यते तथाऽद्वयश्रुतेरपीति वाच्यम् । तेन वाक्येनायोग्या-
र्थत्वमूलभूतविपरीतप्रमाणानिरासेनानौचित्यानपगमेन तदस्तु इह
तु व्याप्तेनिरूपयितुमशक्यत्वेन स्वार्थतात्पर्यकत्वे बाधकाभावा-
त् । नहि सर्वाद्वयमते व्याप्तिनिरूपयितुं शक्या भेददर्शनभ्रमश्चा-
द्वैतश्रुतिजबोधेन निवर्त्त्यते इति दिक् ।

नच यद्यत्त्वयोदाह्रियते ऽस्माद्विषयादस्य संवेदनस्य भेदो न गृहीतः
साऽन्तिमबुद्धिस्तस्या अद्वैतश्रुतिजबुद्धेर्भेदग्रहस्य तवासम्भवात् ।

तथा हि अन्तिमबुद्ध्याद्वैतवाक्यजबुद्ध्योर्युगपदवस्थानाभावेन
तद्भेदग्राहिप्रत्यक्षासम्भवः वर्त्तमाननिष्ठभेदस्य प्रत्यक्षग्राह्यत्वा-

त् । नच प्रत्यक्षासम्भवे ऽपि केनचिद्धेतुना कयाऽप्यनुपपत्त्या तज्ज्ञानमिति वाच्यम् । अद्वैतवादिनः साध्याविशिष्टत्वात् हेतोर्भेदासिद्ध्या प्रमापकत्वासम्भवात् । अनुपपत्तेरपि येन विना सा तदभिन्नत्वेन प्रमापकत्वासम्भवात् । नच ताभ्यां मर्यासा भेदो ज्ञायते ननु परं प्रति प्रयुज्यते इति नासिद्ध्यादीति वाच्यम् । ज्ञात्वा मौनावलम्बने तवाप्रतिभादोषापत्तेः । नच स्वयं प्रमितो भेदः परं प्रति केवलं वचसा बोध्यते इति वाच्यम् । त्वद्वचसि परस्याप्रत्ययात् ।

कस्तर्हि कथकवचनस्योपयोग इति चेत् । शृणु । विजिगीषुं परं प्रति विजिगीष्वन्तरवचनं हि तत्रार्थे स्वतस्तदर्थप्रतिपत्त्युपपादनपर्यवसायि, नचाद्वैतिनं प्रति तथा, दोषजिज्ञासायां दोषानुपलम्भेन प्रमाणमिति कर्तुं शक्यम् । तस्य प्रत्ययान्तरासिद्धेः । नच मद्वचनात्सन्देहे श्रुतेरप्रमाण्यम् । स्थाणुनिश्चयवतः 'पुरुषं पश्यामि' इति भ्रान्तवचनात्सन्देहाभाववत् सर्वत्राभेदनिश्चयवतः परवचनेन सन्देहस्यैवानुदयात् ।

तस्माद्—

एकं ब्रह्मास्त्रमादाय नान्यं गणयतः क्वचित् ।

आस्ते न धीरवीरस्य भङ्गः सङ्गरकेलिषु ॥

नच भेदानङ्गीकारे घटः पटाद्भिन्न इति व्यवहारव्याघातः । अविद्याकल्पितभेदस्यानिषेधात् वास्तवभेदस्यैव श्रुत्या निषेधात् । किञ्चापादकव्यवहारस्यापाद्यव्याघातस्य भेदासिद्ध्याऽनिष्ठापादनस्य स्वरूपालाभात् ।

तस्मात्—

नानात्वमवलम्ब्यापि वदत्यद्वैतवादिनि ।

असिद्धभेदाद् व्याघातः पतेदापादकात्कुतः ॥

किं च यः पदार्थानां प्रत्यक्षेण भेदः स किं स्वरूपात्मको ऽन्योन्याभावो वा वैधर्म्यं वा अन्य एव वा ।

नाद्यः । यद् घटपटयोः स्वरूपं परस्परस्माद्भेदस्तत्र परस्परप्रतियोगिरूपमन्तर्भवतीति घटपटयोः परस्परस्वरूपे प्रविष्टत्वात् घटपटयोरैक्यस्यैव प्रत्यक्षेण ग्रहणमापन्नम् । न च भेदप्रतीतेरुच्छेदः । आविद्यकभेदविषयत्वात् । भेदविशेषणस्य घटपटा-

त्मना भासं विना घटविशिष्टभेदस्य 'नागृहीतविशेषणा विशेषण-
विशिष्टबुद्धिः' इति न्यायेन घटस्वरूपत्वेन भावानुपपत्त्या सोऽपि-
वाच्यः । एवं च तत्रैव प्रतीतेः प्रमात्वं भेदांशे त्वप्रमात्वम् उपजी-
व्यविरोधात् ।

किञ्च घटविशिष्टभेदस्य पटस्वरूपत्वे यदि तयोर्भेदस्तर्हि घ-
टादेव घटस्य भेद इति घटस्वरूपस्यैवासिद्धिः । नच प्रतियोगिन-
मुपलक्षणमाश्रित्य भेदमात्रं पटस्वरूपं तच्च घटादिना प्रतियोगि-
ना निरूप्यते इति वाच्यम् । निष्प्रतियोगिकभेदस्य प्रमाणागो-
चरत्वेन शुद्धस्य तत्स्वरूपत्वायोगात् ।

किञ्च स्वरूपत्वे भेदस्य प्रतियोगिनिरूप्यत्वं न स्यात् । नीलादि-
स्वरूपवत् । एवं चान्यसाकाङ्क्षत्वे पटस्य स्वरूपमन्येन निरूप्यमाणं
भेद इति व्याहतम् । तदपेक्षानपेक्षालक्षणविरुद्धधर्मयोरेकत्रा-
सम्भवात् । किञ्च पटं प्रति प्रतियोगित्वं घटस्य, तस्य घटस्वरूपत्वे
तत्रैव पटमपि प्रक्षिपन्ती सा बुद्धिरद्वैते एव पर्यवस्यति । केवलं
प्रतियोगित्वं घटस्वरूपमिति तु न युक्तम् । नहि इतरानपेक्षप्रति-
योगित्वस्य प्रामाण्यमस्ति ।

किञ्च तस्य धर्मस्य धर्मिणा सहासंबन्धेऽतिप्रसङ्गः । सम्बन्ध-
स्वीकारे सम्बन्धानन्त्येनानवस्था । तद्व्यासं संबन्धस्य स्वरूपत्वो-
पगमे द्वयोरपि संबन्धस्वरूपे प्रवेशोऽभेद एव स्यात् ।

एवं घटस्य घटत्वं धर्म इत्यादावपि संबद्धत्वासंबद्धत्वाभ्यां
दोषो द्रष्टव्य इति धर्मधर्मिणोरभेदो द्रष्टव्यः । भेदप्रतीतिस्त्वावि-
द्यकीत्युक्तमेव ।

तस्मात्पटादिविशिष्टं प्रतियोगित्वं घटस्य स्वरूपमेवेति
तत्प्रत्यक्षमद्वैते एव प्रमाणम् ।

नचान्यानपेक्षप्रतीतौ 'घटादिकम्' इत्येव प्रतीतिः, पटादिना
निरूपणे तु तस्यैव 'भेदः' इति प्रतीतिरिति वाच्यम् । 'घटः'
इति प्रतीत्यपेक्षया भेदप्रतीतेर्विलक्षणत्वेन घटस्वरूपमादाय त-
त्प्रतीतेर्निरूपयितुमशक्यत्वात् । घटस्य स्वरूपनिरूपणे पटप्रतीत्य-
नपेक्षणाश्च ।

नच तर्हि अन्योन्याभावरूपोऽतिरिक्तो भेदोऽस्तु तस्या
विषय इति वाच्यम् । प्रतियोग्यतालिङ्गिताभावबुद्धेरभावेन प्रति-

योग्यपि भेदशरीरे ऽन्तर्भाव्यस्तदा तद्विशिष्टस्वाभावस्य घटस्वरूपत्वे घटपटयोरैक्यापत्तेः । धर्मत्वे चान्योन्यधर्मत्वप्रसङ्गो ऽन्योन्यस्य धर्मस्य संबन्धत्वविकल्पदोषप्रसङ्गश्च । एवं प्रतियोगित्वांशेऽपि तद्दोषप्रसङ्गो बोध्यः ।

किञ्च घटपटादेस्तादात्म्यमन्योन्याभावप्रतियोगि तद्यदि सर्वथा तेषां नेष्यते तदा तद्विशिष्टस्य तदुपलक्षितस्य वा प्रमाणेन ज्ञानासम्भवः । विशिष्टज्ञानस्य विशेषणोपलक्षणविषयत्वनियमात् । अत्यन्तमसाति तु शशविषाणभेदवत् कथं तव तत्प्रामाण्यं येन श्रुतिर्बाध्येत ।

नच पटादिप्रतियोगिक एवाऽसौ घटाद्याश्रित इति नासत्प्रतियोगिकता तस्येति वाच्यम् । एवं हि संसर्गाभावान्योन्याभावयोर्विशेषानापत्तेः । एवं च संसर्गाभावादन्योन्याभावस्यानतिरेके ऽन्योन्यात्मभूतं विश्वमद्वैतं स्यादिति संसर्गाभावोऽपि न सिध्येत् ।

नच घटसंसर्गाभावः पटाश्रयो घटान्योन्याभावस्तु पट एवेति विशेषः । एवं हि घटाभावस्य पटः संसर्गाति घटसंसर्गाभावस्य पटे समर्थनवद् घटान्योन्याभावः पटात्मक इति घटतादात्म्याभावस्यापि पटरूपत्वसंमर्थनापत्तेः । नचैतत्तवेष्टं तादात्म्याभावस्य त्वया पटवृत्तितास्वीकारात् ।

किञ्चैवं पटस्य घटाभावात्मत्वे घटस्यापि पटाभावात्मकतया घटपटयोरसिद्धापत्तिः, तज्ज्ञेदासिद्धापत्तिश्च । तस्मात्तादात्म्यं संसर्गं च प्रतियोगिकोटावन्तर्भावान्योन्याभावसंसर्गाभावयोर्विशेषो वाच्यः । तथा चात्यन्तासत्प्रतियोगिकता दुर्बारा । नच धर्मिणो धर्मातरसंसर्गनिषेधः संसर्गाभावः, घटपटयोरितरेतरधर्मनिषेधो ऽन्योन्याभाव इति नात्यन्तमसत्प्रतियोगिकत्वमिति वाच्यम् । एवं हि घटत्वपटत्वयोर्निषेध्यधर्माभावेन तयोरन्योन्याभावाभावादैक्यप्रसङ्गे घटपटयोर्घटत्वपटत्वनिषेधात्प्रमाणं द्वयमपि घटत्वपटत्वशून्यमेवावेदयेत् । एवं च धर्मिप्रतियोगिविभागाभावादभावप्रमोच्छेदापत्तिरिति दिक् ।

एतेन वैधर्म्यं भेद इत्यप्यपास्तम् । वैधर्म्यं घटत्वादौ वैधर्म्यान्तरस्य तज्ज्ञानस्य वाऽभ्युपगमे ऽनवस्थापत्तेः । अननुभवाच्च । वैधर्म्यं

वैधर्म्यानङ्गीकारे तु तयोरैक्यापत्त्या विलक्षणधर्मानाश्रयत्वेन घट-
पटयोरपि भेदव्यवहारोच्छेदः ।

किञ्च वैधर्म्यरूपो भेदः किं घटादौ भिन्ने धर्मिणि निवि-
शते अभिन्ने वा । नाद्यः । वैधर्म्यस्य भिन्नाश्रयत्वे पूर्वोऽपि भिन्ना-
श्रय इत्यनवस्थापत्तेः । सन्तवनन्तमिदा इति चेन्न । तेषामनन्ता-
नां क्रमेण वस्तुसम्बन्धेऽल्पकालपरिच्छिन्ने घटादौ तेषां सम्बन्धा-
सम्भवात् । धर्मिणो वाऽनन्तकालत्वं स्यात् । युगपत्तत्सम्बन्धे तु
भिन्ने भेदनिवेश इति प्रक्रमात् केन भेदेन विशिष्टे कस्य भेदस्य स्थि-
तिरिति निर्द्धारणकारणाभावादनियार्थनापत्तिः । क्रमसम्बन्धस्तु दू-
षित एव । किञ्च क्रमसम्बन्धे वैधर्म्याख्यो भेदः स्वीकृतस्तस्य वृत्ति-
सिद्धये द्वितीयो भेदः स्वीकृतस्तेनैव स्वाश्रयव्यवहारासाङ्कर्यस्य प्र-
थमभेदप्रयोजनस्य सिद्धेस्तस्याकिञ्चित्करत्वापत्तेः । एवं द्वितीयोऽपि
येन भेदान्तरेण विशिष्टे निविशिते तेनैव तत्प्रयोजनसिद्धेर्द्वितीयो-
ऽपि व्यर्थ इति पूर्वपूर्वलोपे प्रवाहस्यैवासिद्धिः । एवं स्वरूपभेदभिन्ने
ऽन्योन्याभावस्य वृत्त्यभ्युपगमे स्वरूपभेदेनैव तद्व्यवहारसिद्धेरन्योन्या-
भावो व्यर्थः ।

तथा स्वरूपभेदोऽपि यदि कुतश्चिद्भिन्ने स्वरूपे वर्तते तदा
तेनैव व्यवहारसिद्धेः स्वरूपभेदस्य वैयर्थ्यम् । एवं संहतेष्व-
वयवेषु यद्यवयविवुद्धिनिवेशस्तदा संघातविशेषेणैव विलक्षण-
प्रत्ययाद्युपपत्तावयवविकल्पना व्यर्था ।

एवं निरन्तरयोर्द्रव्ययोः संयोगनिवेशे नैरन्तर्येणैव संयो-
गव्यवहारसिद्धेः संयोगगुणकल्पना व्यर्थेत्याह्वयम् । अनन्तानां
भेदानां क्रमेण युगपद्वा सम्बन्धकल्पने प्रमाणाभावश्च ।

नच स्वरूपमेवान्योन्यं व्यावर्तमानं भेद इति वाच्यम् ।
स्वरूपमात्रव्यावृत्तौ तयोर्निःस्वरूपतापत्तेः । नच स्वरूपवि-
शेषव्यावृत्तिः । सकलविशेषव्यावृत्तौ तयोः स्वरूपमात्रत्वेनै-
क्यापत्तेः । किञ्च स्वरूपस्य विशेषस्तद्व्यावृत्तिं वदता स्वरूपमात्र-
मनुगतं वाच्यम् । तच्च न स्वरूपं साधारणं चेत्यस्य व्याहतत्वात् ।
नच स्वरूपं च विशेषश्चेत्यर्थः । एवं च विशेषेष्वेव स्वरूपशब्दः सा-
धारणो नानार्थ इति वाच्यम् । विशेषेषु खण्डमुण्डादिष्वपि गोश-
ब्दः साधारण इति गोत्वस्याप्येकस्य तवासिद्ध्यापत्तेः ।

किञ्चानन्तासु व्यक्तिषु एकस्य स्वरूपपदस्य सङ्केतग्रहणानुपपत्तिः । किञ्च स्वरूपस्यैव भेदत्वे धर्मिणि दृष्टे स्वरूपं दृष्टमिति सन्देहानुपपत्तिः ।

नचाभिन्ने एव भेदो निविशते इति वाच्यम् । एकस्या अपि घटादिव्यक्तेस्तेन स्वाभेदे सति उदासीनाभावापत्तौ किमेकं नाना वा स्यादिति शून्यवादापत्तेः ।

एतेन भेदो नाम स्वरूपान्योन्याभावे वैधर्म्यानात्मको धर्मान्तरं पृथक्त्वापरनामकमित्यप्यपास्तम् । तस्यापि स्वाश्रयभिन्ने ऽभिन्ने वेत्याद्युक्तदोषानिस्तारात् ।

किञ्च स्वाश्रयेण सह भेदस्य भेदानङ्गीकारे भेदस्य वस्त्वभेदेऽद्वैतापत्तिः, स एव भेदः स्वस्मिन्निविशते चेदात्माश्रयः । अन्यस्तत्र भेदश्चेदन्योन्याश्रयः, द्वितीयोऽपि भेदस्तृतीयापेक्षश्चेच्चक्रकम् । एवं परम्परायामत ऊर्ध्वमनवस्था । तत्परिहाराय भेदभेदाश्रययोः क्वचिद्भेदाङ्गीकारे तदैक्यदरिकामूलपर्यन्तमेकतापत्तिः ।

तदद्वैतश्रुतेस्तावद्वाधः प्रत्यक्षतः क्षतः ।

नानुमानादिकं कर्तुं तवापि क्षमते मते ॥

प्रत्यक्षेण भेदासिद्धौ व्याप्तिग्रहणाद्यसम्भवात् । नच शीतोष्णादिधर्माणां सहानवस्थानलक्षणविरोधसिद्ध्यनुपपत्त्या धर्मिभेदावगतिः । तिलेभ्य एव तैलम्, पयस एव दधि इति कार्यभेदव्यवस्थानुपपत्त्या कारणभेदावगतिः, बद्धमुक्तव्यवस्थानुपपत्त्या चात्मभेदावगतिरित्यर्थापत्त्या तत्सिद्धिरिति वाच्यम् । सत्यभेदस्य चोक्तप्रकारेणासिद्ध्या कल्पितभेदाक्षेपकत्वेनैव तदुपपत्तेः । भेदकल्पनायाश्चाद्वैताविद्याकार्यत्वेनार्थापत्तीनामद्वैतगमकत्वाच्च ।

तदुक्तम्—

अद्वैतागमनासीरे साधु सा धुन्वती परान् ।

सेवामेवार्जयत्यर्थापत्तिपत्तिपरम्परा ॥ इति ।

नासीरमग्रगमनम् । द्वैतपक्षस्यासाधु यथा भवति तथा परान् परतरान् धुन्वती कम्पयन्ती अर्थापत्तिरूपपत्तीनां पदातीनां परम्परा सेवामेवाद्वैतागमस्यार्जयति करोतीत्यर्थः ।

नन्वाद्वैतश्रुतयो वर्णपदविभक्तितदर्थोदिभेदानुपजीव्यार्थं प्रतिपादयन्तीति स्वोपजीव्याभिर्भेदबुद्धिभिः कथं न बाध्या उपजीव-

कस्योपजीव्याद् दुर्बलत्वादिति चेन्न । अविद्याकल्पितभेदस्य तत्रोपजीव्यत्वेन तस्य मिथ्यात्वेन दुर्बलतया तद्बाधकत्वायोगात् । एवं च तेषां पदार्थानां तद्भेदानां चाविद्याकृतसत्त्वमेव व्यवहारोपयोगीति बोधितम् ।

एतेन द्वितीयाभावे 'एकमेव' इत्येवकारव्यवच्छेद्याभावः । एवम् "अद्वितीयम्" "नेह नाना" इत्यादिव्यवच्छेद्याभाव इत्यपास्तम् । अविद्याकल्पितस्य सत्यतया व्यवच्छेद्यत्वेनाक्षतेः ।

किञ्च श्रुतिभिरद्वैतं पारमार्थिकं प्रतिपाद्यते । नच पारमार्थिकबुद्धिरपारमार्थिकबुद्धिबाध्या । अन्यथा शुक्तिरजतबुद्ध्या पारमार्थिकशुक्तिर्बाधापत्तेः ।

ननु 'अग्निरनुष्णः' इति बुद्धेः प्रतियोगिभूतोष्णज्ञानोपजीव्यत्वादुपजीव्येन बाधो दृष्टस्तथा ऽत्रापि किं न स्यादिति चेन्न । द्वयोरप्युष्णताऽनुष्णतयोर्मिथ्यात्वात्तत्रोपजीवकत्वस्य दौर्बल्यप्रयोजकत्वेऽपि शुक्तिविषयस्य 'नेदं रजतम्' इति ज्ञानस्य प्रसक्तप्रतिषेधतया प्रसजकपूर्वप्रत्ययोपजीवकत्वेऽप्युपजीव्येन बाधस्याभावाद्, उपजीव्येन बाध इत्यस्यैतस्यैकत्वात् । नच तत्रानुष्णता पारमार्थिक्येवास्तु । तस्याः पारमार्थिकत्वसाधने दृष्टान्तादिदृष्टायास्तैः साधने तत्सजातीयमिथ्यात्वस्यैव सिद्धेः । यद्यनुष्णताया लोकसिद्धरूपतां विहायात्यन्ताबाध्यत्वेष्टौ द्वैतस्यैवेदं नामान्तरं कृतं स्यात्तच्च तवानिष्टम् । आवद्यादशार्या च ज्ञानक्षेयादिभेदस्यावस्थाङ्गीकरणीयतयोक्तजगद्बाधयुक्तिग्रासे प्रवशासम्भवात् ।

नन्वद्वैतेऽपि ज्ञानं ज्ञाता मुमुक्षुरिति भेदस्याभ्युपगन्तव्यत्वाद्देवबाधकयुक्तिप्रवेशासम्भवात् तस्या मिथ्यात्वं स्याद् इति चेत् । न । द्वैतगोचरस्य बाधस्याद्वैते ऽनवकाशात् । ज्ञानक्षेयज्ञानादिभेदस्य तत्र वस्तुतो ऽनङ्गीकारात् । अत एवापारमार्थिकत्वसम्भावनाऽपि न तत्र । न चोपजीव्यविरोधात् श्रुत्याऽद्वैतप्रमाजननमशक्यम् । काल्पनिकेनाविद्याकृतेन भेदेन पारमार्थिकाद्वैतस्य विरोधाभावात् । पारमार्थिकं हि पारमार्थिकेन विरुध्यते । तस्मादविद्याव्यवस्थितं भेदं तद्बाधं चोपजीव्यन्त्याः श्रुतिजनितायाः परमार्थाद्वैतबुद्धेर्नोपजीव्यबाधः । एवं च यद्यपि श्रुतिजन्या ऽद्वैतबुद्धिरपि

अविद्याविद्यमानैव तथाऽपि तद्विषयस्तावत्परमार्थसदेवाद्वैतम् ।

एतेन द्वैतबुद्धिर्बाध्या अविद्योपादानत्वाच्छ्रुतिरूप्यबुद्धिवदित्य-
पास्तम् । बुद्धेर्बाध्यत्वं विषयबाधेन मानान्तरविरोधेन वा प्र-
सिद्धम् । अद्वैते च मानान्तरविरोधो नास्तीत्यविद्योपादानकत्वहे-
तोरप्रयोजकत्वम् ।

श्रुत्यन्तरमपि “द्वितीयाद्वै भयं भवति” इति ।

तच्चाद्वैतं “ब्रह्मैवेदं सर्वम्” “विज्ञानमानन्दं ब्रह्म” इति श्रुत्यर्थै-
कवाक्यतया ज्ञानात्मकब्रह्मरूपतया ऽवतिष्ठते । चित्प्रतिबिम्बस्य
औतज्ञानस्य बिम्बाभेदाद् यदद्वैतज्ञानस्य श्रुत्या जन्यत्वं तदपि न
पारमार्थिकं किन्त्वविद्याव्यवस्थितवत् तज्जन्यत्वमिति न पारमार्थि-
कतदजन्यत्वेन विरोधः ।

ननु यदिदं विश्वं श्रुत्यैकं साध्यते तत्रैकत्वं यदि
भेदाभावस्तर्हि तस्य प्रामाणिकत्वादद्वैतहानिः । यद्येकत्वसंख्या
तदा गुणगुणिभावात्तद्वानिः । यदि संवेद्यस्य विश्वस्य सं-
वेदनैक्यन्तर्हि विज्ञानवादवत् ग्राह्यस्य ग्राहकाभेदात्तद्वानिरिति
चेन्न । एकत्वधर्मस्य निरूपणासहत्वेन बहुश्रुतिमुखप्रतिपन्नत्वेन
तदसत्ताया अपि वक्तुमशक्यत्वेनैकत्वविषयकज्ञानस्याविशिष्टरू-
पेण श्रुतिजन्यवैशिष्ट्येन च निवृत्त्याऽक्षतेः । तद्वर्मिणस्त्वबाधात् प-
रमार्थतो व्यवस्थितिः । नहि परमार्थशुकीरजततया प्रतीयते तदा
तत्र बाधाद्रजतत्वे व्याघर्तमाने शुक्तिरपि तदपराधान्नवर्त्तते ।

सेयमद्वैतबुद्धिर्न तर्कशतमवतार्य प्राज्ञैरपनेया “तर्केण नैषा
मतिरापनेया” इति श्रुतेः ।

तस्माद्—

धीधना बाधनायास्यास्तदा प्रज्ञां प्रयच्छथ ।

क्षेप्तुं चिन्तामणिं पाणिलब्धमधौ यदीच्छथ ॥

“सत्यं ब्रह्म” इति निर्दोषा श्रुतिरत्यन्ताबाध्यतामाह सा न ह-
न्तव्येत्यर्थः ।

सेयमद्वैतदृष्टिर्दृष्टार्थाऽपि ।

स्वलपमप्यस्य धर्मस्य त्रायते महतो भयाद् ॥ इति—

गीतोक्तेः । महतो भयात् संसारात् स्वरूपमपि सकृच्चिन्तनमपि ।

सा चेश्वरानुग्रहादेवेत्यपि तत्रैव स्पष्टम् ।

तदिदमद्वैतं द्वैतवासनायाः प्राबल्ये ऽपि उपनिषदर्थे श्रद्धया-
ऽत्यल्पकालपक्रमपि भाव्यमानं द्वैतवासनां निरस्य हृदि स्थिरं भवत्ये-
वेति श्रीहर्षादयो ऽत्र साक्षिणः । तत्कृते नैषधकाव्यान्तर्गतपरमपु-
रुषस्तुतिसर्गानुसन्धानेन च व्यक्तं चित्तस्याद्वैतास्वादे प्रवृत्तिः ।
यद्यपि प्रमाणमेयादिलक्षणानामत्यन्ताभावस्य वक्ष्यमाणत्वेऽपि परा-
भिमतव्यवहारेण श्रुतिः प्रमाणमद्वैतं प्रमेयमिति, सिद्धान्ते न
क्षतिः । अद्वैतदर्शिनं प्रति त्विष्यत एव श्रुतेरप्रामाण्यमद्वैत-
स्याप्रमेयत्वं च । “यत्र वेदा अवेदाः” इति श्रुतेः । तस्माद्यादृशप्रमाण-
प्रमेयादिसत्त्वाभ्युपगमाश्रयासु सर्वास्वेव दर्शनस्थितिषु, प्रमाणा-
दीनामवास्तवत्वप्रतिपादनाय श्रीहर्षमहाशयस्य खण्डनयुक्तिसिंहाः
प्रगर्जन्ते । तासां युक्तीनामीश्वरविरचितेयं प्रमाणादिव्यवस्था अ-
स्या निरासे तवेश्वरद्रोहः स्यादित्यभिशापमन्तरेण खण्डनमश-
क्यम् ईश्वरपरवशाऽविचारितरमणीया व्यवहारक्षमा सृष्टिरियं ना-
त्यन्तमत्र निरूपणायासः कार्य इति वा समाधानम् । तत्र यदि शून्य-
वादानिर्वचनीयवादाश्रयणं तदा खण्डनयुक्तीनां सर्वदर्शनमार्गो-
न्मूलनक्षमता स्पष्टैव ।

किञ्च प्रमाणादिसत्त्वाभ्युपगन्तुनैयायिकादिवादात्मने वि-
लक्षणप्रमाणखण्डनयुक्तीनां प्रत्येकं लक्षणविशेषलक्ष्यविशेषप्रमाण-
विशेषखण्डने तात्पर्यं कृत्वा प्रयोक्तुमौचित्यमेव । नच तत्सूत्र-
भाष्याद्युक्तलक्षणखण्डनेऽपसिद्धान्तः । पराभिमततद्व्याख्याख-
ण्डने तात्पर्यात् ।

नचैवं स्वाभिमतं व्याख्यान्तरं वाच्यं स्यात् । वित-
ण्डामालम्ब्य खण्डनयुक्तिप्रयोगस्य निर्बाधत्वात् । तस्यां स्व-
पक्षनिर्वाहपर्यनुयोगाभावात् । एवं च वादिदर्शनमाश्रित्या-
पि एकदेशिवत्प्रत्यवस्थानेन खण्डनयुक्तिप्रयोगो निर्बाधः । वै-
याकरणानामिव शब्दसिद्धिप्रश्नस्य परकीयज्ञाननिरूपणार्थस-
मानपक्षस्थित्याऽपि पर्यनुयोगादिसम्भवात् । वादकथायामप्यासां
प्रयोगो भवति वस्तुस्थितिं कुर्वाणेन वस्तुव्यवस्थितये आसां
युक्तीनामुद्धरणीयत्वात् । जल्पकथायामप्यासामस्त्युद्भावननावसरः
परम्पराजित्य स्वपक्षे सदोषमप्यनुमानादि प्रमाणतयोपन्यस्य तत्रा-
नैकान्तत्वादिदोषोद्भावनकारी परः कामपि तल्लक्षणखण्डनयुक्तिम-

वतार्य बाधनीय इति ।

वस्तुतो नास्त्येव जलपो नाम कथान्तरम् । वितण्डाद्वयशरी-
रा हि सा ।

तथाहि यदा प्रतिवादी छलजात्यादिभिः प्रतिवादिनं दूषयति
तदा तस्य स्वपक्षसाधनावसराभावात् दूषयित्वैवेति वर्तते इ-
त्येका वितण्डा, दूषितश्च प्रतिवादी परावृत्त्य यदा प्रतिवादिनं
दूषयति तत्पक्षस्याग्रत एव दूषितत्वेन साधनानर्हत्वात्सोऽपि
प्रतिवादिनं दूषयित्वैवेति वर्त्तत इत्यपरा वितण्डा । तद्व्यतिरे-
केण न परस्खलेत् ।

तत्र लक्षणाधीना लक्ष्यव्यवस्थितिरिति तार्किकास्तद-
युक्तम् । यतो ज्ञातैर्लक्षणैर्वस्तुस्थितिर्वाच्या सत्तामात्रेणानुपयो-
गात् । ज्ञानमपि लक्षणत एव व्यवस्थापनीयम् । तल्लक्षणं च
ज्ञानत्वजातिमत्त्वम् । जातिलक्षणं चानुवृत्तज्ञानविषयत्वम् । एवं
च ज्ञानसिद्धौ जातिसिद्धिस्तत्सिद्धौ ज्ञानलक्षणसिद्धिस्ततश्च
ज्ञानपदार्थसिद्धिरिति चक्रकस्य, जातेर्व्यक्तिपारतन्त्र्यनियमाज्ज्ञा-
नव्यक्तिषु सिद्धासु तज्जातिसिद्धिस्तत्सिद्धौ च ज्ञानत्वजाति-
मत्त्वेन ज्ञानव्यक्तिसिद्धिरितीतरेतराश्रयस्य, ज्ञानविशेषे तल्लक्ष-
णाज्ज्ञानसिद्धौ ज्ञानसिद्धिरित्यात्माश्रयस्य चापत्तेः । एवं यत्र
आधायते किञ्चित् तदधिकरणमित्यधिकरणलक्षणे ऽधिकरणवाच-
कसत्तम्यन्तप्रयोगेण निरूप्यमाणे ऽन्योन्याश्रयापत्तेर्लक्षणानामस-
म्भवे लक्ष्यस्याप्यसिद्धिरित्यादि द्रष्टव्यम् ।

सकलमपि द्वैतं प्रमेयं प्रमासिद्धौ सिध्यतीति प्रमाखण्डन-
मेव तत्खण्डने मुख्यो हेतुरिति तत्खण्डनं प्रस्तूयते—

तत्त्वानुभूतिः प्रमेति न युक्तं तस्य भावो हि तच्छब्दार्थः अत्र
प्रकृतस्य कस्य चिदभावेन तत्त्वाप्रसिद्धिः । नचानुभूत्याक्षितो वि-
षयस्तच्छब्देन परामृश्यते वक्तृश्रातृबुद्धिस्थताया एव प्रकरण-
त्वात् । तेन यस्य यो भावस्तस्य तत्त्वमिति वाच्यम् ।
शुक्तौ रजतज्ञाने ऽतिव्याप्तेः रजतत्वस्यापि रजतत्वत्वात् । तदा-
श्रयस्य धर्मिणो घटादेस्तत्त्वशब्दार्थत्वाभावेन धर्म्यं विविशिष्टे
च प्रमाया अप्रमात्वापत्तेः ।

नचायन्तत्त्वशब्दो कृत्वा स्वरूपमात्रवचनः । अतस्त्व-

ज्ञानविषयस्य रजतादेरसत्त्वेन स्वरूपाभावात्तद्व्यवच्छेद इति वाच्यम् । स्वरूपत्वस्य जातित्वे स्वरूपमिति पररूपव्यावर्तकोपाधित्वे वा तस्य स्वात्मानि वृत्तावात्माश्रयापत्तेः, अवृत्तौ तदनुभवस्याप्रमात्वापत्तेः । स्वरूपशब्दस्य व्यक्तिवाचकत्वं तदर्थस्यैकस्यासम्भवेन घटस्वरूपानुभूतेः पटस्वरूपानुभूति-त्वाभावेनानुगमेन लक्षणाव्याप्तेः शुक्तिरजतादिज्ञानेऽतिव्याप्ते-श्च । शुक्तिरजतत्वयोस्तयोः प्रतिभासमानसम्बन्धस्य च स्वरूपत्वात् । नच शुक्तौ रजतत्वस्य समवायो नास्तीति वाच्यम् । तत्रासत्त्वे ऽपि स्वरूपत्वाव्याहतेः । नहीह गृहे देवदत्तो नास्तीति तस्य स्वरूपं हीयते । नच यदेशकालसम्बन्धि यत् स्वरूपं प्रतीतं तद्देशकालसम्बन्धस्वरूपं तस्य तत्त्वमिति वाच्यम् । देशकालसंबन्धांशे प्रमाया अप्रमात्वापातात् । तयोः स्वरूपमेव तत्त्वमिति चेत् । तत्त्वशब्दस्यानेकार्थत्वेन लक्षणाव्याप्तेः । नच यद् यथा प्रतीयते तत्तथा परमार्थतो व्यवस्थितं तत्त्वमिति वाच्यम् । प्रतीतिसमयमपहाय कालान्तरे तथा भूतस्य तत्त्वत्वापत्त्या भाविपाकजरागस्य कुम्भस्य श्यामतादशायामपि रक्तपित्तिना रक्ततयोपलभ्यते इति तद्वबुद्धेः प्रमात्वापत्तेः । यदा तदेति विशेषणे तु कालवैशिष्ट्येन प्रतीतेरप्रमात्वापत्तेः । कालविशिष्टस्य कालान्तरसंबन्धेऽनवस्थापत्तेः । नच स्वतः कालस्यैक्यान्नावस्था अन्योपाध्यवच्छिन्नस्य तस्य कालस्यान्योपाध्यवच्छिन्नेन संबन्धो युक्त इति वाच्यम् । दण्डिनो देवदत्तस्य कुण्डलिनं स्वं प्रत्याधाराधेयभावापत्तेः । उपाधिभेदे ऽप्युपाधेयस्यैकत्वान्नाधाराधेयभावस्तत्रेति चेत् । कालस्याप्यैक्येन कालविशिष्टस्य काले वृत्त्यसम्भव इति तुल्यम् ।

एनेन कारणत्वं तत्त्वमित्यपास्तम् । काले पूर्वकालवृत्तित्वरूपकारणत्वाभावेन तदनुभूतेः प्रमात्वानापत्तेः । अन्त्यकार्यस्याकारणत्वेन तदनुभूतौ प्रमात्वानापत्तेश्च । नच स्वविषययोगिप्रत्यक्षस्य तत् कारणम् । शुक्तिरूप्यप्रत्यक्षस्य विषयाजल्पनप्रत्यक्षे विषयस्याकारणत्वात् । नच प्रत्यक्षप्रमा नियमेन स्वविषयजन्येति वाच्यम् । चक्रकापत्तेः—प्रमासिद्धौ तद्देवप्रत्यक्षसिद्धिस्तत्सिद्धौ चान्त्यकार्यस्य तज्जनकत्वेन कारणत्वसिद्धिस्तत्सिद्धौ च तत्त्वानुभूतिः प्रमेत्यस्य सिद्धिरिति ।

किञ्च कारणानुभूतेः प्रमात्वे कारणत्वस्य स्वात्मनि वृत्तावे-
ष तदनुभूतिः प्रमा स्यादित्यात्माश्रयः ।

किञ्च यत्क्षणविशिष्टस्यैव कारणत्वं नेष्यते तदनुभूतेरप्रमात्वाप-
त्तिः । प्रतिक्षणविशिष्टस्य विश्वस्य कारणत्वाङ्गीकारोऽपसिद्धान्तः ।
यद् अर्थक्रियाकारि तत्सदिति अङ्गीकुर्वतो बौद्धस्य मते प्रवेशात् ।

किञ्चानुभवामीति प्रत्ययबललभ्याऽनुभवत्वं न जातिः । माघ-
ज्ञानं कुर्वतः शब्दतो भाविस्वकीयस्वर्गसुखज्ञाने ऽप्यनुभवामित्यप्र-
त्ययात् । परनारीरतस्यास्तिकक्रामुकस्य शब्दतो भाविस्वकीय-
नरकपातज्ञाने ऽपि नरकमनुभवामीत्यप्रत्ययाच्च । विपरीतममन्दा-
नन्दानुभवात् ।

यदि तु "सितासिते सरिते यत्र संगथे तत्राप्लुतासो दिवमुत्पत-
न्ति" इति, परपत्नीं समारुह्य नारकी स्यान्न संशयः, इत्यादिशब्दोपद-
र्शितया यो गङ्गायमुनासङ्गमे जाति स स्वर्गं गच्छति, परपत्नीरतः स
नरकं गच्छतीत्यादिरूपव्याप्त्या जनितं तस्मादहमपि तथेत्यनुमान-
मनुभवश्चेत् तर्हि सुखं दुःखमनुभवामीति तयोः प्रत्ययः स्यात् ।
नच साक्षात्कारमनुभवशब्दार्थमनुरुध्य तयोर्न तथा व्यवहारः । अ-
नुभवत्वजातिमादाय तु भाविसुखादिज्ञानं न स्मृतिरननुभूतविषय-
त्वादिति विमर्शकस्य भवत्येवानुभवामीति प्रत्यय इति वा-
च्यम् । प्रत्यक्षे साक्षात्कारत्वोपाधिनेवानुभवव्यवहारोपपत्तौ तत्र-
सा जातिर्न सिध्येद्, अनुमित्यादौ तु तथा जात्येत्यनुभूत्यर्थभेदाह-
क्षणेनाननुगमापत्तेः ।

नच स्मृतिभिन्नेषु प्रत्यक्षादिषु सर्वेष्वनुगतप्रत्ययो न सा-
क्षात्कारित्वनिबन्धन इति जातिरावश्यकीति वाच्यम् । स्मृतिभिन्न-
त्वेनैव तद्व्यवहारोपपत्तौ तज्जातिकल्पने मानाभावात् । अन्यथा गो-
पशुभूम्यादिषु अनुगतप्रतीत्या सकलसाधारणगोत्वस्याप्यापत्तिः ।

किञ्च प्रत्यभिज्ञायां स्मृतित्वानुभवत्वयोः सांकर्यान्नानुभवत्वं
जातिः ।

तथाहि स एवायमिति प्रत्यभिज्ञानं स्मृत्यनुभवरूपं ज्ञानद्वयं
यतस्तस्यां प्रागवस्थाविशिष्टादिदन्ताविशिष्टस्य भेदः प्रकाशते,
स न स्मृतिरननुभूतचरत्वात् । एतेन स्मृतिरेव प्रत्यभिज्ञेत्यपास्तम् ।
नाप्यनुभवः । प्रत्यभिज्ञाकाले ऽनुभवेन प्रागवस्थायाः संवेदनात् ।

इन्द्रियस्य वर्तमानमात्रग्राहकत्वात् । सहकारिसहितादिन्द्रिया-
त्प्रागवस्थासंवेदने त्वनुभव एवेति पक्षश्चाग्रे दूषयिष्यते ।

नच प्रागवस्थाविशिष्टादभिन्न इत्ययमर्थोऽनेकांशस्तत्र प्रागव-
स्थाविशिष्ट इत्यंशे स्मृतित्वमभिन्न इत्यंशे त्वनुभवत्वमिति वाच्यम् ।
प्रागवस्थाविशिष्टः स इदन्ताविशिष्टोऽभिन्न इत्यस्य स्मृत्यनुभू-
तिभ्यामावेदनेऽपि प्रागवस्थाविशिष्टाश्रयतयाऽभेदस्य केनाप्यप्र-
काशनेन य एव प्रागवस्थाविशिष्टः स एवायमिति प्रत्यभिज्ञाशरीरा-
लाभात् । नचानुभवेनानुभूयमानधर्म्याश्रयतया यो भेदो बुध्यते स
कोट्यन्तरं विना न पर्यवस्यतीति संनिधानात्स्मृत्यंशोपनीतप्रागव-
स्थाविशिष्टरूपकोट्यन्तराश्रिततया ज्ञायत इत्यभेदस्य प्रागवस्था-
विशिष्टाश्रुतासिद्धिरिति वाच्यम् । कोट्यन्तराश्रिततया यदिदन्ताव-
च्छिन्नधर्म्यभेदस्य ज्ञानं तस्य स्मृतावनुभवे चान्तर्भावस्याशक्य-
तयोक्तदोषानिस्तारात् ।

किञ्च ज्ञानस्य निरंशत्वेऽपि विषयांशावच्छेदकल्पत-
या स्मृतित्वानुभवत्वव्यवस्था कल्पयितुं शक्या । यद्यपि य-
स्य धर्मिणः पूर्वापरकालावैशिष्ट्यं तज्ज्ञाने जातिसङ्करः परा-
परभावशून्ययोज्यात्योरेकव्यक्त्याश्रयत्वप्रसङ्गो हि सः । अस्मद्दूषक-
ताबीजं च वैधर्म्यभेदभङ्गप्रसङ्ग इति एकं ज्ञानं स इत्यंशे स्मृतिः,
अयमित्यंशेऽनुभव इत्यसङ्गतम् ।

तथाहि संस्कारेण तत्तामात्रोपनय इति प्रत्यभिज्ञाशरीरं न
स्यात् विशिष्टधर्मिण उपनये अयमित्यनुभवांशेऽपि धर्मिभा-
नमावश्यकम् अन्यथाऽयमिति तच्छरीरं न स्यात् । तत्र संस्कारेन्द्रि-
ययोरुपनिपाते यदि विशेष्यांशे भिन्नं ज्ञानं तदा प्रत्यभिज्ञायाः
स्मृतित्वमनुभवत्वमपीति सङ्करो दुर्वारः ।

नच विषयभेदोपाधिकव्यवस्थाऽसम्भवेऽपि कारणभेदोपाधिक-
व्यवस्थाऽसम्भवेऽपि कारणभेदोपाधिकांशभेदकल्पनयाऽसाङ्कर्यम् ।

तथाहि संस्कारजत्वमादाय स्मृतित्वव्यवस्थितिरिन्द्रियसंनिक-
र्षजत्वमादायानुभवत्वव्यवस्थितिरस्तु, एकरूपे वस्तुनि विरुद्धजा-
तिसमावेशस्यैव दोषत्वात् । तत्रैव हि जात्योरविरोधबुद्धिर्नात्र
सेति न वैधर्म्यभेदभङ्ग इति वाच्यम् । प्रत्यभिज्ञायाः प्रमाऽप्रमा-
रूपताया विषयव्यवस्थयैवोपगन्तव्यतया निर्विषययोस्तयोरसम्भ-

वात् । एवं चैकस्मिन्नेव धर्मिणि स्मृतित्वानुभवत्वयोर्निवेशे तदुभयो-
रेकप्रत्यभिज्ञागोचरे धर्मिणि प्रमितत्वाप्रमितत्वलक्षणविरुद्धधर्म-
प्रसङ्गस्य तदवस्थत्वम् ।

किञ्च विषयोपरक्तज्ञानानामात्मनि लिङ्गपरामर्शं विनैव
भावाभावसंवेदनात्सर्वानुभवगम्यत्वं तेषां वाच्यम् । तथा
स्मृतित्वादेरापि प्रत्यभिज्ञायां संस्कारजत्वाद्युपाधिपरामर्शं विनैव
ग्रहणे नानौपाधिकत्वमेव वाच्यम् । ततः स्मृतित्वादेर्विषयनि-
रूपणकृतव्यवस्थाऽनङ्गीकारे इदन्तायामपि स्मृत्यवगमप्रसङ्गेन स-
ङ्करो दुर्वारः ।

किञ्चेयं स्मृतिरित्यनुगताकारप्रतीतिः संस्कारजत्वेनैव निर्वा-
हे तज्जातौ न प्रमाणमिति तस्य साङ्क्यै उद्भाविता तत्परि-
हाराय स एवोपाधिरुपन्यस्यते इत्युक्तम् । नच तत्स्मृतित्वव्य-
ञ्जकमिति ततोऽन्यदेव स्मृतित्वमिति नायं दोष इति वाच्यम् ।
संस्कारजन्यस्य सर्वस्मृतिसाधारणमेकं धर्ममनवच्छेदकीकृत्य स-
र्वस्मृतिषु गृहीतुमशक्यमिति स्मृतित्वमेव तथा वक्तव्यम् । एवं च
संस्कारजत्वव्यवस्थितौ स्मृतित्वमुपाधिः स्मृतित्वव्यवस्थितौ च
संस्कारजत्वमित्यन्योन्याश्रयापत्तेः स्मृतित्वानुभवत्वसङ्करो दुर्वारः ।

किञ्च स्मृत्यनुभवयोर्ये सामग्र्यौ ते प्रत्यभिज्ञायां नाङ्गीक्रियेते
स्वीक्रियेते वा । नाद्यः । शृण्वतोऽपि स्मृतित्वानुभवत्वयोरनापत्तेः ।
तत्तत्सामग्रीं विनैव तथात्वे ज्ञानमात्रस्यापि द्विरूपतापत्त्या सङ्क-
रापत्तेः । नान्त्यः । प्रत्येकं स्वस्वकार्यसामर्थ्येन पृथगेव का-
र्यात्पत्तिप्रसङ्गात् । नचात्र सामग्र्योः संवलितत्वेन संवलितकार्यो-
त्पत्तिः । यद्यप्येवमन्यत्र दृष्टं न तथाऽपि चित्रस्वभावत्वादनयोः साम-
ग्र्योरीदृशत्वमिति वाच्यम् । तयोः परस्परसहकारित्वाभावे मिलन-
मात्रस्याप्रयोजकत्वेन पृथगेव कार्यापत्तेः । परस्परसहकारित्वेन
अनुभवांशोऽपि संस्कारस्य स्मृत्यंशे प्रत्यक्षस्य व्यापार इति तयो-
रुभयांशसाधारण्यात् स्मृत्यंशेऽप्यनुभूतित्वमनुभूत्यंशेऽपि स्मृति-
त्वमिति संकरो वज्रलेपायितः ।

नचानुभव एव प्रत्यभिज्ञेति वाच्यम् । इदन्तावच्छिन्ने त-
त्तावलिङ्गाभेदो हि प्रत्यभिज्ञाविषयः । नच तद्ग्राहकः सं-
स्कारः अभेदस्य प्रागनुभवात् । नापीन्द्रियसन्निकर्षः पूर्वका-

लावच्छिन्ने सम्भवतीति तस्याविषयत्वमेव स्यान्नतु सोऽयमिति, दोषात् । नच चक्षुःसंयुक्तमनःसंयुक्तात्मवृत्तिसंस्कारविषयवस्तुविशेषणतया प्रत्यासत्त्या चक्षुषा तत्तावच्छिन्नस्याभेदग्रहणं संस्कारद्वारकप्रत्यासत्त्या इन्द्रियेणैव भविष्यति इति वाच्यम् । पूर्वदृष्टे चैत्रे 'सोऽयं न वा' इति संशयस्य कदाऽप्यनापत्तेः । संस्कारद्वारकप्रत्यासत्त्या सर्वतदभेदग्रहसम्भवेन 'स एव' इति निश्चयस्यैवापत्तेः ।

नच संशयस्थले दोषवशात्तत्तावच्छिन्नाभेदप्रकाशो नेन्द्रियसम्बन्धैरिति वाच्यम् । विनाऽपि संस्कारम अननुभूतेऽपि दोषवशात् 'सोऽयं न वा' इति संशयापत्तेः, संस्कारस्य तवाकारणत्वात् ।

किञ्च वस्तुप्रकाशके दोषत्वमपि वक्तुमशक्यम् । चक्षुरादावदर्शनात् । 'सोऽयम्' इत्यंशे वस्तुप्रकाशित्वेऽपि 'न वा' इत्यंशेऽवस्तुप्रकाशकत्वाद् दोषस्य दोषत्वं चेद् चक्षुरादेरपि तत्त्वं स्यात् । क्वचित्तस्याप्यवस्तुप्रकाशकत्वात् । वस्तुप्रकाशनशक्तिविशिष्टत्वेन चक्षुरादेरदोषत्वं दोषविशिष्टत्वेन मिथ्याज्ञानहेतुत्वमिति चेत् त्वदुक्तदोषेऽप्यदोषत्वं परिहर्तुमशक्यम् । यदि दोषत्वसिद्ध्यर्थं दोषस्य सतोऽपि वस्तुनः प्रकाशकता नेष्यते तर्हि संशयात्प्रेक्षावतां प्रवृत्त्यनापत्तिः । ननु वस्तुविषयत्वेऽपि तज्ज्ञानस्य दोषादनिश्चयतेति अनिश्चयहेतुत्वेन दोषत्वमिति चेद् न । 'सोऽयम्' इति वस्तुप्रकाशे तस्याभावकोट्या असंकीर्णत्वाद् वस्तुकृतं विशेषं विना ज्ञाने विशेषासम्भवादनिश्चयत्वस्यैवासम्भवात् । ननु 'सोऽयम्' इत्यंशे निश्चयेऽपि अंशान्तरेऽनिश्चयहेतुर्दोष इति चेद् न । संशयस्य अधिकतदभावग्राहित्वेऽपि 'सोऽयम्' इत्यंशे निश्चयत्वाप्रचयवात् । एवं च 'न वा' इत्यपि कोट्यन्तरमेव स्यान्न संशयः, संयोगाभावप्रकाशवत् ।

नच वस्त्ववभासेऽपि संशयत्वं जातिर्दोषाद्यज्यते इति तस्य दोषत्वमिति वाच्यम् । संशयत्वस्य ज्ञानवृत्तित्वे तदर्थकवाशब्दस्य 'इदं तद् वा न वा' इत्यादौ संशयकोट्यर्थकशब्दसमन्वयेन वाशब्दप्रतीतिव्यवहारयोर्नापत्तेः । विकल्पितरूपत्वं हि वाऽर्थः । तदेव संशयत्वम् । प्रतीत्या सह वाकारार्थस्य संबन्धे 'प्रत्येमि न वा' इति तदापत्तेश्च । 'स्थाणुमानय पुरुषं वा' इत्यादौ स्थाणुपुरुषगतपाक्षिकव्यवहारानुपपत्तेश्च । किञ्च वस्तुतः संस्कारेण तस्यात्मना तस्य मनसा तस्य बाह्येन्द्रियेण प्रत्यासत्तिसत्त्वात् तथैव सन्दे-

होपपत्तौ किं दोषेण, यदि तु संस्कारप्रत्यासत्तिमनपेक्ष्य सन्देहस्तदाऽनुभूय विस्मृत्य वा सन्दिह्येत । न च संस्कारसहकृतेन्द्रियेण प्रत्यभिज्ञायां तदर्थं इन्द्रियासन्निकृष्ट एव गृह्यते इदमंशः सन्निकर्षादेवेति वाच्यम् । 'सोऽयं न वा' इति संशयस्य कदाऽप्यनापत्तेः । किञ्चात्मसंयोगसहकृतमनसः सत्त्वादात्मार्थयोः संनिकर्षस्य च सत्त्वात्तदुभयतो जायमानायाः 'तद्द्राक्षम्' इति स्मृतेरप्यनुभवत्वापत्तिरेवं सति स्यात् । आत्मसंयुक्तमनसा प्रत्यक्षीक्रियमाणैर्ज्ञानादिभिः स्मर्यमाणस्याप्यर्थस्य मनःसंयुक्तात्मसन्निकृष्टत्वेन तुल्यत्वात् । किञ्च संस्कारोपनीते विषये ज्ञानस्यानुभवत्वे स्मृतेरप्यनुभवत्वापत्तिः । न चानुभवकारणासंपृक्तसंस्कारजत्वं स्मृतित्वप्रयोजकम्, अक्षसंनिकर्षसापेक्षसंस्कारजत्वात्प्रत्यभिज्ञाऽनुभव एवेति वाच्यम् । संस्कारासंपृक्तानुभवकारणजत्वेनैवानुभवत्वम्, संस्कारसहितानुभवकारणजा प्रत्यभिज्ञा स्मृतिरेवेति वैपरीत्यापत्तेः । तस्मादुभयकारणजत्वात्प्रत्यभिज्ञा स्मृतिरेनुभवश्चेति स्वीकार्यमिति तयोः सांकर्यात् स्मृतिव्यावृत्तानुभवत्वासिद्धिः । एवं च प्रमालक्षणेऽनुभूतिपदेन व्यवच्छेद्यं स्मरणमित्यसङ्गतम् । अविरोधात् सर्वस्यापि स्मृतेस्त्वयाऽनुभवत्वेन स्वीकर्तव्यत्वात् । तथाहि 'स घटस्तन्नासीद्' इत्यादिस्मृतौ पूर्वकालविशिष्टो घटो भासते । न चासौ पूर्वमनुभूतता भूततायाः संस्कारेणापनीयते प्रत्युत पूर्वं वर्तमानतैवानुभूत्या । तस्मादिदानीं पूर्वताधीसामग्रीसंभेदात् 'सोऽयम्' इति प्रत्यभिज्ञानवद्विशिष्टावगमोऽसौ स्मृत्यनुभवात्मैवोपगन्तव्य इति शुद्धस्मृत्युच्छेद एव । न च तदस्ति स्मरणं यत्र सा न प्रकाशते । न च दोषवशात्प्रमुष्टतत्ताकं स्मरणं भवतीति वाच्यम् । तस्य स्मृतित्वे मानाभावात् । न चानुभवसामान्यभावेन स्मृतित्वम् । यत्किञ्चिदनुभवसामान्यभावेन स्मृतित्वेऽनुमित्यादेरपि स्मृतित्वापत्तेः । सर्वानुभवसामान्यभावेन तत्त्वे तत्तांशशून्यरजतज्ञानसामान्या अनुभवसामग्रीत्वाभावे मानाभावेन तदसम्भवः । क्व वा प्रतिपन्नं प्रमाणत्वेन परिगणितसामान्यभावे जायमानं ज्ञानं स्मृतिरिति । 'स घटः' इत्यादेरनुभवत्वोपन्यासस्य कृतत्वात् । न च प्रत्यक्षादिकारणसामान्यनुपपत्त्या रजतमात्रस्य पूर्वमनुभवेन तद्विषयसंस्कारसम्भवेन तत्र संस्कारस्यैव हेतुता प्रमाणान्तरासहकृत-

संस्कारजत्वं तद्वद्भाष्यो जातिविशेषो वा स्मृतित्वमिति वाच्यम् । इन्द्रियस्यैव तत्र कारणत्वसम्भवात् । नच संनिकर्षाभावात्तस्य न कारणत्वमसंनिकृष्टस्येन्द्रियस्य ज्ञानजनकत्वेऽतिप्रसङ्गाद् इति वाच्यम् । संस्कारस्यापि केवलस्य तज्जनकत्वेऽतिप्रसङ्गात् । सहचरितचन्द्रदर्शनादिसहकारियोगेन संस्कारस्य तज्जनकत्वे नातिप्रसङ्ग इति चेन्न । तेनैव सहकारिणा सहितस्येन्द्रियस्यापि तज्जनकत्वेनातिप्रसङ्गाभावात् । अननुभूतेऽपि तर्हि प्रसङ्ग इति चेन्न । वस्तुतो रजतवतोऽज्ञातरजतसादृश्यस्य ज्ञानसंस्कारवतः स्मृत्यापत्तेस्तवापि सत्त्वात् । ज्ञानमपि सहकारीति चेत् । ममापि पूर्वानुभवस्तथा संस्कारलोपजनककालव्यवधानाभावादेः सहकारित्वाभ्युपगमाच्च लुप्तसंस्कारस्य स्मरणम् । 'रजतसदृशम् इदम्' इत्यनुसन्धानं रजतस्मरणपूर्वकमित्यप्युभयोः समम् । नचार्थसंनिकर्षे विनेन्द्रियस्य ज्ञानकारणत्वमदृष्टमिति वाच्यम् । विशिष्टरूपेण भ्रमविषये इन्द्रियस्य विशेषणांशे संनिकर्षमन्तरेणैव ज्ञानजनकत्वात् । यद्वा सहकारिभूतदोषशक्तेरेव प्रत्यासत्तित्वोपगमेनादोषात् ।

किञ्च तत्तांशमोषे हेत्वभावः । पूर्वं वर्तमानकालविशिष्टस्य रजतादेरेकत्रानुभवे प्रकाशिततया तज्जन्येन संस्कारेण तथैवोपनेतुमौचित्यात् । प्रत्यभिज्ञायां तथैव दर्शनात् । नच दोषवशात् तत्तांशमोषः स्मृताविति वाच्यम् । दोषानिरुक्तेः । यतो भ्रान्त्युत्पत्तिः स एव दोष इति चेत् । विनष्टरजतस्य राज्ञान्धधियः शुक्त्यादिदर्शने तत्र तत्तांशविशिष्टमिदं रजतमित्यादौ तत्तोल्लेखिभ्रमेऽपि तत्तांशमोषापत्तेर्दोषस्य विभाव्यमानत्वात् ।

नापि स्मृत्यन्यत्वमनुभवत्वम् । यत्किञ्चित्स्मृतिभेदस्य स्मृतावपि सत्त्वात् स्मृत्यन्तरस्यानुभवत्वापत्तेः । यावत्स्मृतिभेदस्तु तासां दुर्भेद्यत्वेन अशक्यः । नच स्वीयस्मृतिप्रत्यक्षकाले सामान्यलक्षणयेन्द्रियप्रत्यासत्त्या सर्वस्मृतिप्रत्यक्षसंभवः । एकप्रमेयप्रत्यक्षकाले प्रमेयत्वसामान्यप्रत्यासत्त्या विश्वप्रत्यक्षापत्तौ सार्वभौमापत्तेः ।

नच स्मृतित्वाभाववत्त्वमनुभवत्वम् । स्मृतित्वभेदस्यापि तदभावत्वेन तस्य स्मृतावपि सत्त्वेन स्मृतेरप्यनुभवत्वापत्तेः ।

एतेन स्मृतित्वसंसर्गाभाववत्त्वमनुभवत्वमिति निरस्तम् । स्मृतित्वसंसर्गभेदस्य स्मृतावपि सत्त्वात् ।

एवं स्मृतित्वसंसर्गस्य संसर्गाभाव इत्युक्तावपि तद्भेदमादाय
दोष एव । विशेषणप्रक्षेपपरम्परयाऽनवस्था च ।

किञ्च संसर्गसंसर्गस्य स्वरूपानतिरेकेण स्मृतित्वसंसर्गो धर्मि-
स्वरूपं चेत्येतयोः संसर्गरूपत्वस्थितौ अनुभूतौ कथं तत्संसर्गस्य नि-
षेधः । अनुभूतेः स्मृतित्वसंसर्गस्य च सत्त्वेन निषेधायोगात् । स्मृति-
त्वसंसर्गस्यार्थान्तरभूतः संसर्गो यद्यविद्यमान एवानुभवे निषिध्यते
तदा स्मृतावपि प्रसङ्गः । स्मृतावर्थान्तरभूतस्य तस्य भवताऽनभ्युप-
गमात् । स्वरूपमेव हि तयोः सम्बन्ध इति तवाभ्युपगमः । अत्र ताव-
ताऽप्यनुभूतिस्वरूपे कस्य निषेधो वर्णितः । 'स्मृतित्वसंसर्गानुभूती
सम्बद्धे' इत्येवं बुद्धिजनकत्वस्येति चेद् । न । भ्रान्त्यात्मकेदृशबुद्धि-
जनकत्वस्य दुर्निवारत्वात् । यथार्थाया इति चेद्, ईदृशबुद्धेर्यथार्था-
याः सत्त्वेऽनुभवे स्मृतित्वापत्तिः, तदसत्त्वे किं प्रति तस्या जनकत्वा-
भावो वाच्यः । अथात्यन्तासतीमेव बुद्धिं प्रति जनकत्वाभावोऽनुभू-
तेः स्वीक्रियते तदा स्मृतेरपि प्रसङ्गः । यावत्त्यस्तत्सम्बद्धत्वबुद्ध्य-
स्तत्र जायन्ते तदधिकां तद्बुद्धिमत्यन्तासतीं प्रत्यजनकत्वस्य स्मृ-
तावपि सम्भवात् । सर्वामेव सम्बद्धत्वबुद्धिं प्रति अजनकत्वमनुभू-
तेर्ननु स्मृतेरिति चेन्न । सर्वतद्व्यक्तिप्रमित्यसम्भवात् । प्रतियोगिप्र-
मितिं विनाऽभावप्रमित्यसम्भवात् ।

ननु स्मृतित्वान्योन्याभावमादाय नातिप्रसक्तिः, भेदाभेदवादि-
मते स्मृतित्वभेदाभेदस्य स्मृतावभ्युपगमात्, ययोर्भेदाभेदस्तयोस्त-
त्रान्योन्याभावानभ्युपगमाद् इति चेन्न । स्मृतित्वस्य स्मृत्यैव भेदा-
भेदौ नानुभूयेत्यत्र मानाभावात् । तथाऽप्रतीत्या तादात्म्यं न स्याद् ।
अत्यन्तासत्यास्तत्राप्यभावसम्भवात् । नच यत्र यस्य प्रागभावस्तत्र
तस्य कदाचिद्भावोऽपि दृष्ट इति प्रागभावप्रतियोगिन्याः प्रमाया
भावादित्थमभ्युपेयते इति वाच्यम् । अनुभवे तादृश्याः स्वीका-
रेणानुभूतेरपि स्मृतित्वापातः । स्मृतिस्मृतित्वयोरन्योन्याभावा-
भावस्यातिरिक्तत्वेऽनवस्थाप्रसङ्गेनान्योन्यात्मकत्वस्वीकारेऽनभूते-
रपि स्मृतित्वान्योन्याभावस्तुल्यः । नहि स्मृतित्वाभावोऽनुभूतिरि-
त्युक्तमेव । नच 'इदं तन्न भवति, इह तन्नास्ति' इति प्रतीत्या
भेदसंसर्गाभावयोर्भेद इति वाच्यम् । समवायिकारणेषु द्रव्य-
गुणकर्मध्वंसानां संसर्गाभावत्वानङ्गीकारे संयोगध्वंसेऽति व्याप्तिः ।

किञ्चैवं भेदात्पन्ताभावयोरपि घटादिप्रतियोगिकत्वाभावे घटा-
देरपि कालादिवन्निरवधिकत्वं स्यात् । किञ्च 'इह भूतले घटो
नास्ति, घटः पटो न' इति प्रमया घटाद्यविशेषितसंसर्गतादा-
त्म्ययोर्निषेधे न गतिः, तदुच्छेदापत्तेः । एवं यद्यत् प्रतियोगि
वाच्यं तत्तत् स्वरूपेणैव न स्यात् प्रतियोगित्वात्तादात्म्यवत् । त-
तश्च सिद्धमद्वैतम् ।

ननु घटे घटात्मत्वस्य दृष्टस्य संसर्गः पटे निषिध्यते नतु स्वरू-
पेण तन्निषिध्यते इति चेत् । तस्यापि प्रतियोगिनः संसर्गस्य निषेधे
स एव भग्नः स्यात् । तस्यापि संसर्गान्तरनिषेधे घटस्य पटा-
त्मता निषिद्धा नेति घटः पटात्मा स्यादनवस्था च ।

ननु निषेध्यः प्रतियोगी तदभावो ऽनुयोगी तयोर्विरोधश्च
सहभावाभावरूपः । एवञ्चान्यत्र सता रूपेण प्रतियोगित्वम् अन्यत्र
चासता रूपेणाभावज्ञानविषयत्वमिति न प्रतियोगित्वमात्रेण
स्वरूपाभावप्रसङ्ग इति चेन्न ।

सहभावाभाव एककालीनत्वाभावो वा एकदेशस्थत्वाभावो वा ।
नाद्यः । प्रदेशान्तरे तदैव तदभावदर्शनात् । नान्त्यः । अनुयोगिनि
प्रतियोग्यापत्तेः । तावता ऽप्येकदेशस्थत्वाभावोपपत्तेः । अभाववृत्ति-
त्वेन प्रतियोगिप्रमाया अभावान्न तथेति चेन्न । एकदेशस्थप्रमाऽभाव-
मूलकतया सहानवस्थानमेव तयोरिति तव नियमस्य मदीयया आ-
पत्त्या प्रतियोग्यनुयोगिभावरूपविरोधादेव परिहरणीयत्वं भङ्गात् ।

किञ्च गोत्वाश्वत्वयोरपि सहानवस्थानविरोधेन कस्ताभ्यां
भावाभावयोर्विशेषः स्यादिति भावाभावरूपतैव न स्यात् । त-
स्मात्स्वरूपकृत एव तयोर्विरोधः । नच शुक्लः पटो नास्तीति विशि-
ष्टनिषेधे विशेषणस्यापि निषेधः, तथा घटादिविशेषितसंसर्गता-
दात्म्ययोर्निषेधे घटादेरपि स इति प्रागुक्तौ न घटादेर्नित्यत्वाप-
त्तिरिति वाच्यम् । एवं हि संयोगः समवायो न भवतीति संसर्ग-
योरन्योन्यतादात्म्यनिषेधोऽपि संसर्गनिषेधः स्यात्संसर्गप्रतियोगि-
कत्वादिति संसर्गान्योन्याभावयोरेकत्वापत्तौ स्मृतित्वसंसर्गाभा-
वमादाय स्मृतावनुभूतित्वप्रसङ्गतादवस्थ्यात् ।

ननु तादात्म्येतरसम्बन्धावच्छिन्नप्रतियोगिताकोऽभावोऽत्य-
न्ताभावस्तत्सम्बन्धावच्छिन्नप्रतियोगिताको ऽन्योन्याभाव इति

चेद् न । तत्सम्बन्धावच्छिन्नप्रतियोगिताक इत्यस्य यदि त-
त्सम्बन्धवद्घटत्वप्रतियोगिक इत्यर्थस्तर्हि समवायसम्ब-
न्धवद्घटत्वभेदोऽप्यत्यन्ताभावः स्यात् । अधिकस्य तद्-
र्थत्वे तदर्थेऽप्यनिर्वक्यत्वापत्तिः । अविदितस्वरूपस्य लक्ष-
णानभिधाने इतरव्यवच्छेदेन तस्य ज्ञातुमशक्यत्वम् । अन्य-
था को घट इति पृष्ठे घट इत्येवोत्तरं स्यात् । तदितरसम्ब-
न्धावच्छिन्नप्रतियोगिताकत्वं किमिति पक्षे तदितरसम्बन्धावच्छि-
न्नप्रतियोगिताकत्वमेव तदिति तवोत्तरवत् । तत्सम्बन्धसमानाधि-
करणा प्रतियोगितेति चेत् । तत्सम्बन्धवद्घटत्वभेदीयप्रतियोगि-
ताया अपि तत्सम्बन्धसमानाधिकरण्यमस्त्येव । किञ्च स्मृतिः
स्मृतिर्भवतीति सामानाधिकरण्ययोगेन विधिनिषेधातिरिक्तकोट्य-
भावेन विध्यभावेन निषेधे पर्यवसानात्स्मृतेरपि स्मृत्यतिरिक्तत्वेना-
नुभवत्वापत्तिः । प्रकारभेदे हि सामानाधिकरण्यं यथा नीलो घट
इति । यद्धर्मविशिष्टायां स्मृतौ स्मृतिसामानाधिकरण्यं कथ्येत त-
दनुपलम्भात् । ज्ञानत्वं तथेति चेत् । अनुभवेऽपि तत्सत्त्वेन स्मृ-
तित्वापत्तिः । नच यथैकस्यां घटव्यक्तौ देशभेदाद्यवच्छेदं नि-
मिचीकृत्य सामानाधिकरण्यम्—‘अयं घट’ इति स्मृतिव्यक्ति-
विशेषे तत्सामानाधिकरण्यन्तदा स्मृतिव्यक्त्या अनुभवत्वाप-
त्तिः । सर्वव्यक्तिषु तथाग्रहस्त्वनुपपन्नः । घटो भवतीति व्य-
वहारं यथा व्याघातभयान्न मन्यसे, तथा घटो घटो भवतीत्यपि
रूपभेदाभावे सामानाधिकरण्याभावाच्च मन्यसे । तदेव वस्तु देशा-
न्तरेणावच्छिद्य तद्भवतीत्यभिधत्से चेदस्या वचनव्यक्तेर्यत्तन्तरेषु
वृत्तिर्न स्यादिति सामान्यरूपतापत्तिः । मम त्वनिर्वचनीयवादिनो
न क्षतिः । प्रतीतिसिद्धत्वादत्यन्तासद्विलक्षणं भवदपि जगत् स-
त्तोपगमे बाध्यमानत्वादानिर्वचनीयमिति ।

एवं संस्कारासाधारणहेतुकधीत्वं स्मृतित्वमित्यपि न । ‘सोऽ-
हम्’ इत्यात्मप्रत्यभिज्ञानाद् । आत्मानुभवसंस्कार एव साधारणं
कारणमिति स्मृतित्वापत्तेः । आत्ममनोयोगस्य साधारणत्वात् ।

किञ्चेदं प्रमाणलक्षणं ‘मम मुष्टौ कति कपर्दीः’ इति प्रश्ने ‘पञ्च’
इत्युत्तरयति कश्चित् तत्रातिव्यासम् । तच्च पञ्चैव दृश्यन्ते इति
न तत्पदेन तद्व्यवच्छेदः । नाप्यनुभवपदेन अननुभूतचरत्वेन ।

स्मृतित्वाभावात् । नच संशयः सः । उत्प्रेक्षारूपकोटिनिश्च-
यावस्थानात् । नच प्रमैव तत् । प्रत्यक्षादिष्वनन्तर्भावादित्यलं प्र-
सक्तानुप्रसक्त्या ।

पारमार्थिकसत्यत्वं तु नेत्याह *अग्रेचेति । तदग्रिमे तत्त्वज्ञान-
विवृद्धिप्रकरणे चेत्यर्थः । उक्तानुवादेन सङ्गतिमाह *चित्तातीति ।
सूत्रार्थमाह *एवं तर्हीति । *सूत्रेणेति । इत्यर्थकेन (न्या० सू० अ० ४
आ०२सू०४३) “अपवर्गे ऽप्येवं प्रसङ्गः” इति सूत्रेणेत्यर्थः । (न्या०सू०
अ०४आ०२सू०४४,४५) “न निष्पन्नावश्यम्भावित्वात्”, “तदभावश्चा-
पवर्गः” इति सिद्धान्तसूत्रद्वयार्थमाह *चेष्टेन्द्रियेति । अयमाद्यसूत्रार्थः ।
द्वितीयार्थमाह *अपवर्गेचेति । तात्पर्यार्थमुपयुक्तमाह *एवञ्चेति ।
तदभावात् तद्वुच्यभावेचेत्यर्थः । *तद्धर्मेति । शरीरधर्मैत्यर्थः ।
तथा सति योगसूत्रैकवाक्यतारूपं फलमाह *तदुक्तमिति । पतञ्जलि-
नेति शेषः । तदुत्तरं “तदव्यवहितम्” इति आशङ्का तां हृदि निधाय
एकसूत्रार्थमाह *तस्येति । शेषमाह *कार्येति । चार्थमाह
*ततइति । प्रत्यासत्त्या शेषमाह *ततइति । *अनेन—योगादिति
कथनेन । ननु एवमपि न्यूनताऽत आह *योगपदमिति । *एवम्-
अपवर्गार्थं तदावश्यकत्वे । *तेनैव—योगशास्त्रादिनैव । *इदम्—न्या-
यशास्त्रम् । *उक्तमिति । तदग्रिमे तत्त्वज्ञानपरिपालनप्रकरणे इत्यर्थः ।

उभयसाधनव्रती विजगीषुकथा जल्पः स्वपक्षस्थापनहीना
परपक्षदूषणमात्रसाधनिका वितण्डा । तत्त्वज्ञानस्यानुपयो-
गादाह *अनुत्पन्नेति । तत्र मूलमाह *अग्रहीणेति ।
*तदर्थम्—तत्त्वज्ञानार्थम् । भाष्यादितात्पर्यमाह *तस्यामिति ।
दोषसत्तावस्थायामित्यर्थः । *कृतेति । गतेति पाठान्तरम् । तदा
तद् शास्त्रपरं बोध्यम् । परमतात्पर्यमाह *स्थूलेति । फलान्तरम् ।
*उक्तम्—भाष्येण । *एवंविधत्वम्—तदङ्गत्वम् । ननु अन्येषां सा-
क्षादेव कुतो न तत्त्वमत आह *किञ्चेति । सूत्रे सर्वाद्ये अपिना पृथग्
ग्रहणे इति पाठः । *इदमपि—न्यायशास्त्रमपि । *अनेन—भाष्येण ।
*अत एव—तस्या एव तत्त्वादेव । *अस्य—गौतमीयस्य । प्रयोजन-
मित्यत्रान्वयः । प्रदीपादयो जहल्लिङ्गा विद्याविशेषणानि ।
*विद्योद्देशेति भिन्ने पदे । विद्याव्ययविद्या, उद्देशो नाम्ना
वस्तुसङ्कीर्तनम् । स च प्रत्यासत्त्या विद्यानामवेत्याह *विद्योद्देशे-

इति । यद्यपि—

त्रैविद्येभ्यस्त्रयीविद्यां दण्डनीतिं च तद्विदः ।

आन्वीक्षिकीं चात्मविद्यो वार्तारम्भांश्च लोकतः ॥

इति मनोरान्वीक्षिक्यध्यात्मविद्या, 'स्वरन्ध्रगोत्पा' इति याज्ञ्य-
वल्क्ये य आन्वीक्षिक्यामात्मविद्यायां दण्डनीत्यामर्थयोगोपयोगि-
न्याम् वार्तायां वाणिज्यपशुपालनरूपायां धनोपचयहेतुभूतायां त्र-
य्याम् ऋग्यजुःसामरूपायामिति विज्ञानेश्वराश्च, तथाऽपि श्रवणा-
दनु पश्चादीक्षा मननं तन्निर्वाहकत्वादस्यापि आन्वीक्षिकीति व्य-
वहारः । अत एव मोक्षधर्मे—

तन्त्रोपनिषदं नाम सविशेषांच पार्थिव ।

मथ्नामि मनसा तात दृष्ट्वा चान्वीक्षिकीम्पराम् ॥

इत्युक्तम् । एतदाशयवान् परस्तदभिप्रेत्याह *अन्वीक्षिकीति
अन्यदपि तत्र साधकमाह *तथेति । तद्वदित्यर्थः । यथाविद्य-
मित्यनेनान्येषां मतत्वं स्पष्टमेवोक्तम् । नन्वेवं तत्र चतुर्थिकेत्ययु-
क्तमत आह *चतुष्टयश्चेति । उपसंहरति *तस्मादिति । तथा
आद्यसूत्रे एव भाष्योक्तोरित्यर्थः । एतेनेदमपि मोक्षोपायः
साक्षादिति तन्त्रवीनोक्तम्, एवं शास्त्रान्तरमपीत्युक्तं चापास्तम् तदाह
*इत्यन्यत्रेति । वेदान्ते इत्यर्थः ॥ २३ ॥

अनद्यतनत्वं चातीतरात्रेः पश्चार्धेनागामिन्याः
पूर्वार्धेन च सहितो दिवसोऽद्यतनः तद्विन्नत्वमिति
वृत्तिः । अतीतरात्रेरन्त्ययामेन आगामिरात्रेराद्यया-
मेन च सहितो दिवसोऽद्यतन इति लणसूत्रे कैयटः ।

एवम् अनद्यतने भविष्यति लुट्, भविष्यत्सा-
मान्ये लुङित्यादि तदनुशासनादितो बोध्यम् । तन्ना-
नद्यतने भूते ऽपि यदा भूतत्वमात्रविवक्षा तदा
लुङेव । तेन ह्यो ऽपाच्चीदित्यादौ भूतत्वमात्रवि-
वक्षायां लुङि पश्चात् ह्यः पदेनानद्यतनत्वप्रतीतिरिति
न दोषः ।

एवमनद्यतनभविष्यति भविष्यत्वमात्रविवक्षया
लृङ्गपि । इवः पश्यतीति यथा । एवम् 'इयं नु कदा
गन्ता येयं पादौ निदधाति' इत्यादावनद्यतनत्वारोपेण
लृङ् । आरोपफलं त्वतिविलम्बेन गमनप्रत्यायनम् ।

ननु वृष्टे देवे "देवश्चेद् वृष्टः सम्पन्नाः शालयः" इति
प्रयुञ्जते, 'संपत्स्यन्ते' इति च प्रयुक्ते 'मैवं वोचः, स-
म्पन्ना इति ब्रूहि' इति लोको वदति तद् अनुपपन्नमिति
चेन्न । अप्शालिबीजसंयोगे निष्पदेर्वृत्तिसवीकारेण
तदुपपत्तेः । यद्वा फलनिष्पत्तिरेव निष्पदेरर्थः । अप्-
शालिबीजसंयोगे एव कार्यनिष्पत्तिरूपमध्यस्यते इति
तस्यातीतत्वाद् भूतता । यद्वा तत्र कारणमेघोत्पत्ति-
गतमतीतत्वं वृष्टौ शालिसम्पत्तौ चारोप्य भूते क्तः ।
एतेन मेघोत्पत्त्युत्तरकाले ऽपि तथा प्रयोगः सम-
र्थितः । आरोपफलन्तु कारणान्तरापेक्षाऽभावप्र-
तिपादनद्वाराऽवश्यंभावित्वप्रतीतिः । "यथा कोष्ठगते-
ष्वपि शालिषु भुज्यर्थमवहननादीनि प्रतीक्ष्यन्ते एव-
मेष्वपि स्थूलरूपेणाभिव्यक्तिः प्रतीक्ष्येति न तदैव
भुजिक्रिया" इति "क्षिप्रवचने लृङ्" इत्यत्र भाष्ये । तथा
ग्रामान्तरं जिगमिषवः स्थानविशेषे कूपसत्तानिश्च-
यवन्तौ भाविनि तल्लाभे 'कूपो भविष्यति' अतीने
'अभूद्' इति प्रयुञ्जते, तत्र तल्लाभगतमतीतत्वादि कूप-
सत्तायामारोप्य तत्तत्कालप्रत्ययः, बुद्धिविषयत्वमात्र-
विवक्षायां 'कूपोऽस्ति' इति वर्तमानप्रत्यय इति "लृङ्",
"भविष्यति गम्यादयः", "अनद्यतने लृङ्" "क्षिप्रवच-
ने लृङ्" इत्यादौ भाष्ये स्पष्टम् । एवञ्च व्याप्तेने किर-

णावलीमुदयनः' इत्यादि भृतत्वानद्यतनत्वपरोक्षत्वा-
नामारोपेण उपपन्नम् । आरोपफलं तु ग्रन्थे अतिसुकर-
त्वशीघ्रनिष्पाद्यत्वादिप्रत्यायनम् । तत्फलं तु अध्ये-
तृणामर्थप्रविवेकादिफलकममुं ग्रन्थं ज्ञातुं सोत्का-
नामाल्हादः । परोक्षत्वारोपो ऽप्येतत्फलक एव ।
'एवं सूक्ष्मकालेन करिष्यामि यत्र करणकाले स्वयम-
पि साक्षात्कर्तुमशक्यम्' इत्येव बोधनाद् अनाया-
सेन ग्रन्थकरणमपि व्यङ्ग्यम् । सूर्योपमाऽप्येतत्पो-
षिकैव । इतरग्रन्थेभ्योऽत्र ग्रन्थे तत्कर्तृभ्यश्च स्वस्मिन्
व्यतिरेकोऽपि व्यङ्ग्यः । भविष्यतः प्रयोगकाले वा-
स्तवमेव परोक्षत्वमिति न तदंशे आरोपापेक्षेत्य-
पि वदन्ति ।

ननु 'भावि कृत्यमासीद्' इत्यनुपपन्नम् । विरोधा-
त् । नच "धातुसम्बन्धे प्रत्ययाः" इत्यनेन भाविशब्दे
प्रधानभूताख्यातानुरोधेन भूते प्रत्ययः । एवं ह्यासी-
द्भाविशब्दयोः पर्यायतया युगपत्प्रयोगानापत्तिः ।

किञ्च भाविनो भूतकालता या प्रतिपिपादाधिषिता
सा नावगम्येत किन्तु 'यदिदं कर्तव्यं वस्तु तदासीदेव'
इत्येव प्रतीयेतेति चेन्न । यत् कृत्यमियन्तङ्गालं भावित्वे-
न व्यवहृतं तद् आसीदित्यर्थात् । एवं 'ज्योतिष्टोमया-
ज्यस्य पुत्रो भविता' इत्यत्र 'ज्योतिष्टोमयाजी' इत्येवं
व्यवहरिष्यमाणो जनितेति बोधः । एवं च तादृशवा-
क्यार्थे वाक्यैकदेशप्रयोगोऽयम् । अत एव तस्य
सूत्रस्य विधायकत्वं भाष्ये प्रत्याख्यातम्, तत्रत्यप्रत्य-
या इति च प्रत्याख्यातम् ।

‘गोमानासीद्’ इत्यापि गोमद्रूपस्यातीतत्वेन तत्स-
त्ताया अतीतत्वात् भूने प्रत्ययः । तेनार्थाद्भवामती-
तत्वप्रतीतिः । ‘वसन्नवतरन्तं ददर्श’ इत्यादौ दर्श-
नकालिकं वासावतरणयोर्वर्तमानत्वं बुद्धिस्थिकृत्य
प्रत्ययः । तत्फलं च दर्शने तत्समकालत्वप्रत्ययः ।
शतृस्थले क्रिययोः समानकालिकत्वप्रतीतेरित्यन्यत्र
विस्तरः ।

ननु “लिङ्निमित्ते लृङ् क्रियाऽतिपत्तौ” इत्यनेन
भविष्यति लृङ् विधीयते । “भविष्यति मर्यादावचने”
इत्यतस्तदनुवृत्तेः । क्रियातिपत्तिश्चात्यन्तं क्रियानुत्प-
त्तिलक्षणा । “सुवृष्टिश्चेदभविष्यत्तदा सुभिक्षमभवि-
ष्यद्” इत्यादौ सुवृष्टिभवनयोः साधनवैकल्यान्नियता-
ऽनुत्पत्तिः प्रतिपाद्यते । तत्र भविष्यत्त्वादि अनुपपन्नम् ।
उत्पन्नश्च सत्त्वातिक्रमेण ‘भूतः’ इत्युच्यते । समर्थसाधन-
संभावितोत्पत्तिश्च ‘भविष्यन्’ इति कथ्यते । अत्रच
साधनाभावात्संभाविताऽपि नोत्पत्तिरिति चेन्न । सा-
धनाभावादभविष्यत्यपि वस्तुनि भविष्यत्स्वमारोप्यते
निषेधप्रतियोगित्वायेत्यदोषात् । सुभिक्षभवनहेतुसुवृ-
ष्टिभवनं भविष्यत्त्वेनासम्भावयन्नेवमभिधत्ते । एवं
हि क्रियाऽतिपत्तिरवगता भवति । एतेनारोपित-
स्यार्थस्य न शाब्दबोधविषयतेत्यपास्तम् । अत्र सर्व-
था गत्यभावात् । एवं भूते ऽपि योज्यमिति दिक् ॥२४॥

(कुं० टी०) *देवश्चेद्वृष्टइति । अत्र वृष्टेर्भूतत्वेऽपि शाली-
नां भावित्वात्सम्पन्ना इति प्रयोगोऽनुपपन्न इत्याक्षेपः ।

*इति च प्रयुक्ते इति । सम्पत्स्यन्ते इति केनचित्प्रयुक्ते
 तं प्रत्यन्य आह सम्पन्ना इति ब्रूहीति । *अपूशालीति ।
 अपां शालिवीजानां यः संयोगः स एवायं निष्पत्तिपदार्थः,
 तस्य च भूतत्वाद् भूतत्वमित्यर्थः । *यद्वेति । बीजसंयोगरूप-
 कारणनिष्पत्तौ कार्यायाः शालिनिष्पत्तेरारोप इत्यर्थः । *का-
 रणमेवेति । शाल्युत्पत्तौ कारणीभूता मेघोत्पत्तिः तदतीत-
 त्वेन शालीनामतीतत्वमित्यर्थः । *मेघोत्पत्तीति । मेघोत्पत्त्यन-
 त्तरं वृष्टेः प्राग् वास्तविकवृष्टेर्भूतत्वाभावे ऽपि सिद्ध इत्य-
 र्थः । *स्थूलरूपेणेति । सत्कार्यवादाभिप्रायेणेदम् । ननु
 शालीनां निष्पत्तेर्भूतत्वे भोजनमपि कुतो नेत्यत आह
 *नतदैवेति । उत्पत्तेरप्यपेक्षितत्वादिति भावः । *वस-
 न्निति । अत्र वर्तमानत्वमारोप्य शता, यद्वा दर्शनकालि-
 कवासे वर्तमानत्वारोपः तेनोभयोः समानकालत्वस्य लाभः ।
 *भविष्यत्त्वमारोप्यते इति । सम्भावितस्यैव निषेधात् ।
 *असम्भावयन्निति । सम्भावनाविषयो नेत्यनुसन्दधान इत्य-
 र्थः । *भूतेऽपीति । भूतार्थकलृङ्गविषये ऽपीत्यर्थः ॥ २४ ॥

(क० टी०) पूर्वं सामान्येनोक्तमपि प्रतियोगिविशेषजिज्ञासायाम-
 ग्रिमोपयोग्याह *अनद्यतनत्वमिति । मतान्तरमाह *अतीतेति ।
 *एवम्-तत्र लिङ्गवत् । *शासनादित इत्यादिना व्यवहारः ।
 लुङित्याद्याद्यादिसंप्राह्यमेव सविशेषमाह *तत्रेति । तेषां मध्ये
 इत्यर्थः । आदिना “छन्दसि लिङ्” इत्यादि । उक्तविशेषं तत्रा-
 प्याह *एवमिति । तत्र लुङादिवदित्यर्थः । लुङाद्यपीत्यपिः पूर्व-
 समुच्चये । आदिना “यावत्पुरानिपातयोर्लङ्” इत्यादि । उक्तरी-
 त्यैव प्रतीतिराह *इव इति । इदं च “लुङ्” “भविष्यति गम्यादयः”
 इति सूत्रभाष्ययोः स्पष्टम् । इदमपि सिद्धशब्दान्वाख्याने उपाय-
 मात्रं न त्विच्छया तथा प्रयोगो न्याय्यः । ध्वनितं चेदमुक्तरीत्या

सिद्धस्यापि श्वोऽग्नीनाधास्यमानेनेत्यादेः “अनद्यतने लुङ्” इति सूत्रे
 अनद्यतने इति योगं विभज्यानद्यतने लट् सत्संज्ञौ भवतः, एत-
 द्विधानादेव चानद्यतने लुङ् ज्ञाप्यते इति प्रकारेण साधनं कुर्वता
 “व्यत्ययो बहुलम्” इति सूत्रे कालव्यत्ययेन तस्य साधनं कुर्वता च
 भाष्यकृता । तद्विपरीतं विशेषान्तरमाह *एवमिति । तद्वदि-
 इत्यर्थः । तदभिप्रायेणैव प्रयोगादाह *अद्यतनेऽपीति । इदमपि “अ-
 नद्यतने लुङ्” इति सूत्रे भाष्ये स्पष्टम् । *इति-इत्यादि । *देवे सति ।
 तमेव द्रढयति *सम्पदिति । चस्त्वर्थः । इदं च “क्षिप्रवचने” इति
 सूत्रे भाष्ये स्पष्टम् । *तदनुपपन्नमिति । तत्सम्पत्तेर्भावितात् । आ-
 दिसंग्राह्यमाह *निष्पदेरिति । अत्र शब्दास्वारस्यादाह *यद्वेति ।
 ननु सा भाविनीति कथं तत्त्वमत आह *अविति । *तस्येति । नि-
 ष्पत्तेरित्यर्थः । विशेषान्तरं वक्तुं प्रकारान्तरमाह *यद्वेति । *तत्र-
 सम्पन्नाइत्यत्र । भूते क इत्यत्रान्वयः । वृष्टौ शालीतिपाठः । वृष्टौ त-
 द्गतमतीतत्वं शालीत्यपपाठः । आरोपितस्यान्यत्रानारोपात् । यदि
 तु यत्र नोभयं तत्रायं प्रकारो यत्र तु वर्षणमपि जातं तत्र तद्गतस्यैव
 तत्रारोप उचितः साक्षात्सम्बन्धेन न तु परंपरया तस्य तत्रेति तदा
 शयेन तद्गतमतीतत्वमिति ग्रन्थ इत्युच्यते तदाऽस्तु । *आरोप्येति ।
 कार्यकारणयोरभेदाध्यवसायात् । ननु प्रकृते वृष्टे देवे इति प्रक-
 माद्वर्षणगतातीतत्वारोप एव तत्र वक्तुमुचित इति किमित्येवमुक्त-
 मत आह *एतेनेति । तथा कथनेनेत्यर्थः । अपिना प्रक्रान्तसमुच्च-
 यः । कारणान्तरापेक्षाभावेत्यत्राकारप्रश्लेषः तस्य तदेव फलम् । ननु
 तदानीं कार्यमपीत्यत्र भाष्यसम्पत्तिमाह *यथेति । तत्रत्यमेव वि-
 शेषान्तरमाह *तथेति । *अतीते-तल्लामे । कूप इत्यस्यानुषङ्गः स-
 र्वत्र । यथाक्रममाह *लुङ्भवीति । तथा व्याख्यातमेव । आदिना
 “निष्ठा” इति । यत्तु भूषणकृद् ‘व्यातेने इति त्वयुक्तमेव । उक्तीत्या
 यथाकथञ्चित्परोक्षत्वोपपादने ऽपि अनद्यनत्वातीतत्वयोर्वहुतरमनः-
 प्रणिधानसाध्यशास्त्रार्थनिर्णयजनकशब्दरचनात्मके ग्रन्थे विस्तार-
 क्रियायां चासत्त्वेन लिटोऽयोगाद्’ इति । तदसदिति ध्वनयन्नाह *एवं
 चेति । आरोपेण भाष्ये तत्प्रयोगोपपादने चेत्यर्थः । *तदिति । अ-
 तिसुकरत्वादिप्रत्यायनेत्यर्थः । सादृश्यप्रयोजकधर्ममाह *अर्थेति ।
 आदिना विकासादि । ननूक्तफलमाद्ययोरित्यस्तु तदारोपः परो-

क्षत्वारोपस्य तु न फलमिति कथं तदारोपो ऽत आह *परोक्ष-
त्वेति । तत्त्वं विशदयति *एवमिति । तस्य फलान्तरमप्या-
ह *अनेनेति । इदं च परोक्षत्वारोपमभ्युपेत्य वस्तुतो न तद-
पेक्षेत्याह *भविष्यत इति । भूताद्यंशे सत्त्वादाह *तदंशे इति ।
वदन्तीत्यनेनान्यत्र तदपेक्षारूपा तत्रैव पूर्वत्रापि इदमपि सिद्ध-
शब्देत्यादिना प्रागुक्ताऽरुचिः सूचिता । *एवमपि-आरोपेण नि-
र्वाहाङ्गीकारे ऽपि । आरोप एव न सम्भवतीत्याह *भूतत्वेति ।
वैपरीत्यनिरासायाह *प्रधानेति । हि यतः । अत एव न पञ्चमी ।
ननु शास्त्रबलात्तथा स्यादत आह *किञ्चेति । द्विर्बद्धमितिन्या-
येनाह *आसीदेवेति । सूत्रप्रत्याख्यानप्रकारमाह *यत्कृत्यमि-
ति । अध्याहारस्य खण्डितत्वादस्य तात्पर्यमाह *एवं चेति ।
तथाऽर्थस्येष्टत्वे चेत्यर्थः । अस्य भाष्योक्तत्वमाह *अत एवेति ।
उक्तप्रकाराश्रयणादेवेत्यर्थः । धातुसम्बन्धे इत्यस्योत्तरार्थमावश्य-
कत्वादाह *तत्रत्यमिति । *चप्रेति । प्रत्याख्यातं चेत्यर्थः । त-
त्प्रत्याख्याने तदन्यलक्ष्योपपत्तिमाह *गोमानित्यादि । *रूपस्य-
गोमत्त्वस्य । *तत्सत्तायाः-गोमत्सत्तायाः । नन्वेवं कथं गवामती-
तत्वप्रत्ययो ऽत आह *तेनेति । बाह्यस्य तस्यासम्भवादाह
*बुद्धिस्थीकृत्येति । एतेन “ननु चोत्पततैव वचनलोपं चोदिताः
स्मः” इति सरूपसूत्रस्थभाष्यप्रयोगो ऽपि व्याख्यातस्तदाह *इ-
त्यन्य त्रेति । उद्द्योतादावित्यर्थः ।

तथैव वस्तुस्तात्पर्यमाह *सुवृष्टीति । यत इत्यादिः । तदेवा-
ह *एवंहीति । एतेनेत्यस्यार्थमाह *अत्रेति । *एवमिति । अ-
त्रैव लक्ष्यभूते चेत्यस्य विषये इत्यर्थः । अत एवादिशब्दः, उत्पन्न-
श्चेति च प्रागुक्तम् । तत्र हि पूर्वसूत्रमनुवर्तते तदाह *इति
दिगिति ॥ २४ ॥

‘त्वं पचसि’ ‘अहं पचामि’ ‘त्वं पाठ्यसे’ ‘अहं
पाठ्ये’ इत्यादौ मध्यमोत्तमयोः प्रत्यक्त्वमपरत्वं च
कर्तृकर्मविशेषणतया बुध्यते शब्दशक्तिस्वभावात् ।

तत्र प्रत्यक्त्वं प्रयोक्तुरहङ्कारानास्पदचेतनत्वम्,

अपरत्वमहङ्कारादचेतनत्वम् ।

तदुक्तं पुरुषसमुद्देशे हरिणा—

प्रत्यक्त्वापरभावश्चेत्युपाधी कर्तृकर्मणोः ।

तयोः श्रुतिविशेषेण वाचकौ मध्यमोत्तमौ ॥

सदसद्वाऽपि चैतन्यमेताभ्यामवगम्यते ।

चैतन्यभागे प्रथमपुरुषो न तु वर्तते ॥ इति ।

तत्र कर्मविशेषणतया तयोः प्रतीतिरात्मनेपदेनैवेत्युक्तं श्रुतिविशेषेणेति । वाचकत्वं द्योतकत्वम् । एवञ्च मध्यमोत्तमौ चैतन्ययुक्ते कर्तृकर्मणी बोधयतः । नन्वेवं “शृणोत प्रावाणः” इत्यादौ मध्यमो न स्यादत उक्तं सदसद्वेति । असदनभिर्व्यक्तम् । एवञ्च चैतन्यवत्त्वेनैव तद्बोधस्ततो ऽपि एतद्बलेनैव सर्वस्य चेतनत्वं सन्सूत्रे भाष्ये उक्तम् । तत्र हि चेतनधर्मस्याचेतने आरोपमनुक्ता सर्वस्य चेतनत्वे इयं श्रुतिः साध्यसाधकत्वेनोक्ता । प्रथमपुरुषस्तु चैतन्यास्पर्शेन साधनभावमात्रमवगमयति नतु चेतनत्वम् । ‘काष्ठानि पचन्ति’ इत्यादावज्ञानार्थधातुविषये प्रथमपुरुषान्नियमेन तदनभिर्व्यक्तेः । युष्मदस्मदोश्चेतनेष्वेव प्रयोगाद् मध्यमोत्तमाभ्यां तदभिर्व्यक्तिः । सम्बोधनार्थो मध्यमे प्रतीयते । युष्मदश्च सम्बोधन एव प्रथमेति तु न युक्तम् । ‘त्वं पचसि’ इत्यादौ तदप्रतीतिः । क्रियाविनियोगफलकाभिमुखीकरणस्यैव सम्बोधनत्वादित्यग्रे निरूपयिष्यामः ।

अथोपग्रहः कः पदार्थ इति चेद् ।

अत्र हरिः—

यस्त्वात्मनेपदाद्भेदः कचिदर्थस्य गम्यते ।

अन्यतश्चापि लादेशान्मन्यन्ते तमुपग्रहम् ॥

अन्यतः परस्मैपदात् । उपग्रह इति तस्य पूर्वा-
चार्यसंज्ञा ।

तं विभजते—

कचित्साधनमेवासौ कचित्तस्य विशेषणम् ।

साधनं तत्र कर्मादि व्यक्तवाकृत्वं विशेषणम् ॥

कर्मादीत्यादिना कर्ता भावश्च । भावोऽपि तिङ-
नुवाचः । क्रियाया एकपदवाच्यसाधनावेशमावेदयन्
भवति साधनम् । “व्यक्तवाचां समुच्चारणे” इति
व्यक्तवाकृत्वं स्वाविशिष्टस्य कर्तृतामावेदयदुपग्रहः ।

कचित्क्रियाविशेष उपग्रह इत्याह—

धात्वर्थस्तादृशेषश्चाप्युक्तः कचिदुपग्रहः ।

धात्वर्थे गन्धनादि स्याद्यतीहारो विशेषणम् ॥

तद्विशेषस्तद्विशेषणम् । गन्धनावक्षेपणादयः
सन्तोऽपि नात्मनेपदमृतेऽभिव्यक्ता इत्युपग्रहः । यथा
‘उत्कुरुते’ इति । व्यतीहारस्तु क्रियाविशेषणम् ।
आत्मनेपदव्यङ्ग्य उपग्रहः । ‘व्यतिलुनीते’ इत्यादौ ।

कचिद्विषयभेदेन क्रियाविशेष उपग्रह इत्याह—

क्रिया विषयभेदेन जीविकादिषु भिद्यते ॥

लादेशे स क्रियाभेदः वाक्येष्वप्यवगम्यते ॥

विषयविशेषेण धात्वर्थः क्रिया भिद्यते, सच भे-
दो लादेशैरभिव्यज्यते इति शेषः । यथा पचेर्जीवनो-
पायत्वेनानुष्ठीयमानो विक्लित्यनुकूलव्यापारेणान्नसं-
स्कारलक्षणः पाकस्तदर्थकत्वं परस्मैपदव्यङ्ग्यम् ।

यथा—पचाति यजतीति । प्रधानं ह्यत्र क्रियाफलं न कर्तृगामि, भृत्यानां भृतिमात्रार्थित्वात् । यजमानादीनां तु पाकादिसामग्रीसङ्घटनरूपं प्रतिविधानं तदर्थः । तदर्थकत्वं चात्मनेपदव्यङ्ग्यम् ।

‘यत् क्रियाफलं कर्तृगामि तद्बृत्तिधातोरात्मनेपदम्’ इति “स्वरितजितः कर्त्रभिप्राये क्रियाफले” इति सूत्रार्थः ।

सु क्रियाभेदः—‘स्वं यज्ञं यजते, यजति’इत्यादौ वाक्ये स्वादिपदेनापि गम्यते । “विभाषोपपदेन”इति तत्र पदद्वयमित्यर्थं हेलाराजः ।

अत एवोक्तम्—“स्वरितजितः” इत्यत्र भाष्ये “स्वरितजितः” इति शक्यमकर्तुम् । यात्यादिषु कस्मान्न भवति, कर्त्रभिप्राये क्रियाफले इत्युच्यते । सर्वेषां च कर्त्रभिप्रायं क्रियाफलमस्ति । त एवं विज्ञास्यामः—येषां कर्त्रभिप्रायमकर्त्रभिप्रायं च क्रियाफलमस्ति तेभ्य आत्मनेपदं भवतीति । न चैषां कर्त्रभिप्रायं चाकर्त्राभिप्रायं च क्रियाफलमस्ति । तथाजातीयकाः खल्वप्याचार्येण स्वरितजितः पठिताः । ये उभयवन्तः । येषां कर्त्रभिप्रायं चाकर्त्रभिप्रायं च क्रियाफलमस्ति” इति ।

अनेन च भाष्येणाकर्त्रभिप्रायक्रियाफलाभावप्रयुक्तो यात्यादिषु उभयाभावो लभ्यते ।

ननु यात्यादिष्वपि—‘सेना प्रयाति, पित्रर्थं तीर्थानि गच्छति’इत्यादौ पराभिप्रेतं जयधर्मादि फलमस्तीति चेन्न । भाष्ये चश्रवणात्कर्त्रभिप्रायमेवाकर्त्रभिप्रायमेव

च क्रियाफलमस्तीत्यर्थाद् । इदं चोभयाभिप्रेतामिति न तथेत्यभिप्रायः । तत्र यजेर्कृत्विगूढ्यापारवचनत्वे कर्त्रभिप्रेततत्फलाभावः । यजमानस्य तदा कर्तृत्वाभावात् । यजमानव्यापारवचनत्वे तद्वत्त्वम् । उभयवचनत्वे 'स्वामिदासौ' इति वक्ष्यमाणवत्प्रयोग इति तदाशयः ।

ननु पचादीनां विक्लित्यादिवचनत्वात्कथं प्रतिविधानमर्थः । किञ्च तदर्थत्वाभावे कर्त्रभिप्रेतक्रियाफलाप्रसिद्धिरत आह —

संविधानं पचादीनां कचिदर्थः प्रतीयते ।

तन्निमित्तां यथाऽन्यापि क्रिया ऽधिश्रयणादिका ॥

“कः पचेः प्रधानार्थः याऽसौ तण्डुलानां विक्लित्तिः । अथेदानीं तदभिसन्धानपूर्वकमध्येषणं प्रेषणं वा युक्तं यत्सर्वं पच्यर्थः स्याद् ? बाढं युक्तम्” इति “हेतुमतिच” इति सूत्रभाष्योक्तेः संविधानमपि सामग्रीसंघटनरूपं पच्याद्यर्थः । यथा विक्लित्यर्थस्यापि पचेरधिश्रयणादिः कर्तृव्यापारो ऽर्थः — ‘देवदत्तः पचति’ इति । अन्यथा देवदत्तस्य कर्तृत्वानापत्तिः । णिच् तु न । नहि संविधानमेव णिजर्थः, अपि तु तत्पूर्वकं प्रेरणम् । यत्र सति प्रयोजक इत्युच्यते । संविधानं कुर्वन्नपि न यावत् प्रेरयति न तावत्प्रयोजक इत्युच्यत इति हेलाराजः ।

‘भिक्षा वासयति, कारीषो ऽग्निरध्यापयति’

(१) तन्निमित्तमिति पाठः कलासंमतः । मूलपुस्तकत्रितये तन्निमित्तेत्युपलम्भात्स एव मूलेऽवस्थापितः ।

इत्यादावपि प्रयोजकत्वारोपो बोध्यः । “तूष्णी-
मासीनो यस्तत्समर्थान्याचरति सोऽपि वासा-
दिप्रयोजकः” इति भाष्यात् । तत्समर्थाचरणमात्रे-
ण तत्प्रयोजकत्वारोप इति तदर्थः । अत एवायं
यज्ञसम्भारान् संघटयति कं वा प्रेरयिष्यत्यात्विज्या-
येति न जानीम इति व्यवहारः ।

ननु “स्वरितञितः” इति सूत्रादयमर्थः कथं लभ्य-
ते तत्राह—

कर्त्रभिप्रायता सूत्रे क्रियाभेदोपलक्षणम् ।

तथाभूता क्रिया सा हि तत्कर्ता फलभाष्यतः ॥

कर्त्रभिप्रायक्रियाफलग्रहणेन संविधानक्रिया नि-
र्दिश्यते “नक्षत्रं दृष्ट्वा वाचं विसृजेद्” इत्यत्र नक्षत्रदर्श-
नेन कालविशेषनिर्देशवत् । यत एवरूपक्रियायाः कर्ता
फलेन युज्यते । नह्यसंविदध्यागादि तत्फलं स्वर्गाद्य-
श्नुते । ततश्च कार्यभूतफलसंबन्धेन कारणभूतक्रिया-
विशेष उपलभ्यते तद्वाचकाद्धातोरात्मनेपदमित्यु-
क्तं भवति ।

संविधानोपलक्षणं क्रियाफलं किं तत्राह—

यस्यार्थस्य प्रसिद्ध्यर्थमारभ्यन्ते पचादयः ।

तत् प्रधानं फलं तेषां न लाभादि प्रयोजनम् ॥

तदेव सूत्रे क्रियाफलशब्देन गृह्यते इति भावः ।

तच्च पाकस्य भोजनं लोकतोऽवगतम् । यागस्य स्वर्गो
वेदतः । तदुक्तं भाष्ये—“साधीयो यत्र कर्तारं क्रियाफ-
लमभिप्रैति । नचान्तरेण यजि यजिफलम्, वपि च
वपिफलं लभते । याजकाः पुनरन्तरेणापि यजि गां-

लभन्ते, भृतकाश्च वेतनम्” इति ।

यत्र यस्यां क्रियायां सत्यामित्यर्थः । साधीयः
क्रियाफलं स्वर्गादि । यजिं यागसंविधानरूपयज्यर्थम् ।
एवं वपिमित्यपि । अन्तरेणापि यजिम्-स्वसाध्य-
यागव्यापारं विनाऽपि ।

मतान्तरमाह—

क्रियाप्रवृत्तावाख्याता कैश्चिस्वार्थपरार्थता ।

असनी वा सती वाऽपि विवक्षितनिबन्धना ॥

“सर्व इमे स्वभूत्यर्थं प्रवर्तन्ते, नहि कश्चित्परोऽनु-
ग्रहीतव्य इति प्रवर्तते” इति भाष्योक्तेः सर्वस्य स्वा-
र्थप्रवृत्त्या स्वार्थता सर्वत्र मुख्या । परार्थता त्वसत्येव ।
सतीवेति तु लौकिकी वाचोयुक्तिः । विवक्षितं वि-
वक्षा सा निबन्धनं हेतुरस्याः परार्थताया इत्यर्थः ।

एवंचासत्परार्थताविवक्षायां माभूदात्मनेपदमि-
ति कर्त्रभिप्राय इत्यनेन क्रियाफलं विशेषितम् । सू-
त्रार्थस्वेतत्पक्षे क्रियाफलके यत्ने कर्त्रभिप्रेतोद्देश्यके
आत्मनेपदमित्यर्थः । अत्र कश्चिदित्यनेनारुचिर्बोधि-
ता । तद्वीजं तु ‘यजन्ते ऋत्विजः’ इत्यादेरप्यापत्तिः ।
यः स्वर्गादिफलार्थं निर्वेशेनेतरं व्यापारयति स्वयं च
प्रतिविधानमारभते तत्रैव यजमानादौ कर्तर्यात्मनेपद-
मिष्यते । यस्तु भृतिरूपनिर्वेशमात्रफलः स्वामिचित्ता-
नुवर्तनादेव कृतार्थतां मन्यते तत्र नात्मनेपदं भृत्या-
दाचितीति हेलाराजः ।

किञ्च स्वरितजिह्वहणप्रत्याख्यानशोक्तभाष्यावि-
रुद्धमिदम् तेनार्थद्वयवाचकत्वं स्वाभाविकं यत्रास्ति ते-

ऽत्र विषया इति स्पष्टमेवोक्तं कस्तत्र विवक्षाया उप-
पयोगः ।

किञ्च फलस्य स्वर्गादेरेवात्र ग्रहणमित्यर्थस्य भा-
ष्यसंमतत्वेन क्रियाप्रवृत्तावित्यसङ्गतम् ।

किञ्च प्रवृत्तेः सर्वत्र स्वार्थोद्देश्यकत्वेन तत्र परार्थो-
द्देश्यकत्वे विवक्षाऽत्यन्तमनुचितैवेति दिक् ॥ २५ ॥

(कुं० टी०) अहाङ्कारास्पदत्वम् 'अहम्' इतिप्रत्ययविषय-
त्वम् । अचेतने प्रयोगस्त्वारोपात् । *सर्वस्य चेतनत्वमिति ।
तेन 'कूलं पिपतिषति' इत्यादिसिद्धिः । सर्वत्र परिणामदर्शनाच्चै-
तन्याधिष्ठानं विना च तदसम्भव इति भावः । सकलचेतन-
कार्यं तु न भवति पदार्थानां विचित्रत्वात् । मनुष्याणामपि हि
नानाजातीय एव व्यवहारो दृश्यते । *सम्बोधनार्थेति । यथा
हि माणवकाधीष्वेत्यभिमुखीभावो गम्यते, एवमधीष्वेत्यत्रापि ।
अत एव युष्मदः सर्वत्र सम्बोधने प्रथमामिच्छन्ति ।

तदाहुः—

सम्बोधनार्थः सर्वत्र मध्यमे कैश्चिदिष्यते ।

तथा सम्बोधने सर्वा प्रथमां युष्मदो विदुः ॥ इति ।

अन्येतु अभिमुखीभावस्य प्रातिपदिकार्थ एवान्तर्भावान्न सम्बो-
धने प्रथमेत्याहुः । उपग्रहशब्दो भेदलभ्ये प्रसिद्धः । तत्र कस्य कथं
भेदलभ्यत्वमिति निर्णेतुं पृच्छति *अथेति । *आत्मनेपदादिति ।
आत्मनेपदलभ्य इत्यर्थः । *साधनमिति । उपग्रह इति शेषः ।
तदुदाहरति *व्यक्तवाचामिति । अत्र बहुव्रीहिणा कर्तृणामेव
भेदकत्वम् । *तद्विशेषः—धात्वर्थविशेषणम् । *जीविकादिषु-
जीविकाकुलायकरणेष्वित्यादिषु । *प्रधानमिति । तच्च भो-

जनम् । संघटनं सम्पादनम् । *व्यङ्ग्यामिति । धातूनामने-
कार्थतया संविधानमपि धात्वर्थः । तद्द्योतकमात्मनेपदमि-
त्यर्थः । *यात्यादिष्विति । राजा याति, सेना यातीत्यादौ क्रि-
याफलस्य जयस्य कर्तृगामित्वतदभावयोर्दर्शनात् । *नचैषा-
मिति । यात्यादीनां तु कर्त्रभिप्रायमेव क्रियाफलमस्तीति भा-
वः । *अनेनचेति । यात्यादावकर्त्रभिप्रायं क्रियाफलं नास्ती-
त्यत उभयाभाव इत्यर्थः । शब्दशक्तिस्वभावाच्च स्वरितजित
एवोभयवन्तो नान्ये । *कर्त्रभिप्रायमेवेति । एकैकमात्रगामि
यत्र भिन्नं भिन्नं फलमित्यर्थः । *इदंचेति । सेना प्रयातीत्यत्र
जयरूपं फलमुभयाभिप्रेतमित्यर्थः । यज्यादावुभयगामिफलं दर्श-
यति *ऋत्विग्व्यापारेति । स च प्रक्षेपादिः । *तद्वत्त्वम्-कर्तृगा-
मिफलकत्वम् । कथं तर्हि “आत्मने वा यजमानाय वा यं यं कामं
कामयते तं तमाशासानि” इति ऋत्विजां फलसम्बन्धः श्रूयत इति
चेन्न । तस्य वाचनिकत्वात् । औडुलोमिस्त्वाह-स्वामिकर्माण्युपास-
नानीत्युक्तम् । साङ्गकर्मणे हि ऋत्विग् यजमानेन परिक्रीयते । त-
स्माद्गोदोहनादिवदुद्गीथाद्युपासनान्यपि ऋत्विग्विनिवर्त्यानि इति ।
“यां काश्चन यज्ञ ऋत्विज आशिषमाशासते यजमानायैव तामाशा-
सते” इति श्रुतेश्च । *क्रियाफलासिद्धिरिति । संविधातुर्धजमानस्य
कर्तृत्वाभावात् । *संविधानमिति । पचते इत्यादौ संविधानं पचा-
दीनामर्थ इत्यर्थः । *तन्निमित्तत्वमिति । फलार्थप्रेरणस्य धात्वर्थ-
त्वाणिचो द्योतकत्वमपि भाष्यकारोऽव्यवस्थापयति *कः पचे-
रिति । सकलक्रियाणां विह्वित्यर्थत्वात्सैव प्रधानं तदनुकूलानां
फूत्कारादीनां व्यापाराणां यथा प्रेरणादीनामप्युचितमित्य-
र्थः । ननु संविधानस्य धात्वर्थत्वे तद्द्योतनाय यथा तद्
प्रयुज्यते तथा पाचयतीत्यपि स्यादत आह *णिच्तुनेति । प्रेरण-

स्य चेतनधर्मत्वमाशङ्क्याह *भिक्षेति । तदुक्तं भाष्ये “भिक्षाच
प्रचुरा व्यञ्जनवती लभ्यमाना संप्रयोजयति, कारीषोऽग्निर्निवाते-
एकान्ते सुप्रज्वलितोऽध्ययनं प्रयोजयति” इति । *क्रियाभेदेति ।
तङ्स्मभिव्याहारे संविधानरूपा क्रिया प्रतीयते इत्यर्थः ।
*यस्यार्थस्य—भोजनादेः । *पचादयः—पाकादयः । *लाभा-
दि—वेतनादि । किन्तत्साधीयः क्रियाफलं तत्राह *नचान्तरे-
णेति । यज्यादिफलमन्तरेण यजिक्रियां नैव लभते तदित्य-
र्थः । गवादिषु व्यतिरेकं दर्शयति *याजकाइति । नहि
स्वर्गादि फलं यागमन्तरेण भवति, गोलाभस्तु प्रतिग्रहेणापि भ-
वतीति भावः । *क्रियाप्रवृत्ताविति । यज्यादौ परार्थत्वविवक्षा
नास्त्येव । एवं च स्वार्थत्वपरार्थत्वोभयविवक्षावतां धातूनां
स्वार्थत्वविवक्षायां तङ्गानौ इति सूत्रार्थः । एवं च विवक्षाग्रहणात्
‘कमलवनोद्धाटनं कुर्वते ये’ इति सिद्धम् । क्रियामात्रविवक्षायां
‘स्वामिदासौ पचत’ इति । एषाच विवक्षा स्वरितञिद्विषयैव ।
आदित्योद्गमनं सम्भावयति आदित्यमुद्गमयतीत्यादीनुप-
संख्येयान्प्रयोगान् भाष्यकारः सूत्रेणैव साधयति *सर्वइति ।
सूर्योऽपि स्वाभिप्राये वर्तते ततो णिच् । *स्वयंचेति ।

अयम्भावः—यद्यपि “स्वर्गकामो यजेत” इत्यत्र स्वर्गकामस्य
यागकर्तृत्वमवगतं यजेतेत्यात्मनेपदं च क्रियाफलस्य कर्तृगामित्वे
एवोपपद्यते इति यजमानस्यैव निखिलकर्मानुष्ठानं प्राप्तं तथापि
‘पञ्चभिर्हलैः कृषति’ इत्यादाविव प्रयोजकतयैव कर्तृत्वमिति ।
*दिगिति । ब्राह्मणाय गां ददाति, हरिं भजतीत्यादावात्मगा-
मिक्रियाफले परस्मैपदं कथमिति चिन्त्यम् ॥ २५ ॥

मित्यादिना । *मध्यमोत्तमयोः-विषये इति शेषः । यथासंख्यमाह
 *प्रत्यक्त्वमिति । *बुध्यते-अर्थान्मध्यमोत्तमाभ्यामेव । तत्र बीज-
 माह *शब्देति । *तत्र-तयोर्मध्ये । युष्मदस्मदर्थौ क्रमेणाह *अहङ्का-
 रेत्यादि । अपरभावोऽपरत्वम् । *उपाधी-तयोः प्रत्येकमेते विशो-
 षणे । *तयोः-प्रत्यक्त्वापरत्वयोः । एवमग्रे । *एताभ्याम्-मध्यमो-
 त्तमाभ्याम् । *चैतन्यभागे-चैतन्यरूपविशेषांशे । *तत्र-कर्तृकर्मणो-
 र्मध्ये । तत्र तस्यैव विधानात् । पूर्वसिद्धान्ताविरोधायाह *द्योतक-
 त्वमिति । एवं सति तात्पर्यार्थमाह *एवं चेति । द्योतकत्वे चेत्यर्थः ।
 *एवम्-चैतन्ययुक्तयोरेव ताभ्यां बोधे । ननु चैतन्यस्यासत्त्वं विरुद्ध-
 मत आह *अनभीति । अस्य तात्पर्यार्थमाह *एवंचेति । तत्सत्ता-
 याः सार्वत्रिकत्वेन तदभिव्यक्त्यनपेक्षणे चेत्यर्थः । तस्यामपि कर्त्रा-
 दिबोधस्तेनैवेत्यर्थः । अत्र भाष्यसंमतिमप्याह *एतदिति । उक्तश्रु-
 तीत्यर्थः । चेतनत्वमिति पाठः चेतनावस्त्वमिति वा । “धातोः कर्मणः”
 इति सूत्रे “आशङ्कायाम्” इति वार्तिकप्रत्याख्यानान् पक्षद्वयमुक्त्वा
 तृतीयपक्षत्वेन सर्वस्य वा चेतनावस्त्वादित्युक्तत्वात् । तदाह *तत्रही-
 ति । चैतन्यभागे इत्यर्थार्थमाह *प्रथमेति । स्पष्टार्थमात्रपदव्यावर्त्यं
 स्पष्टयति *नत्विति । अस्पष्टेनेत्यनेन तत्सत्ता सूचिता । चैत्रः पच-
 तीत्यादौ तत्प्रतीतेराह *काष्ठानीति । तत्रापि ज्ञानार्थकधातुयोगे
 तत्त्वादाह *अज्ञानेति । तत्रापि कृत्रादियोगे क्वचित्सत्त्वादाह
 *नियमेनेति । प्रकृते ततो वैलक्षण्यमाह *युष्मदिति । *तदिति ।
 नियमेनेत्यादिः । प्राचोक्तयुक्तिं खण्डयति *संबोधनेति । तद्रूपो
 ऽर्थ इत्यर्थः । सच्च चेतनधर्म इति तत्र तत्प्रतीतिरिति भावः । *त-
 दिति । संबोधनेत्यर्थः । तदसम्भवमेवाह *क्रियेति । *अग्रे-
 प्रथमाकारके । श्रुतिविशेषेणेति हर्युक्तात्मनेपदप्रसङ्गेन तदुक्तम-
 न्यद्वक्तुं शङ्कते *अथोपग्रह इति । भेदो विशेषः । गम्यते इत्यत्र म-
 ध्यपठिते पञ्चम्यन्तद्वयान्वयः । *संज्ञेति । तदुपयोगस्तु सुप्-
 तिङुपग्रहनराणामित्यादौ बोध्यः । *विभजते-स एव । एवमग्रेऽपि ।
 *असौ-उपग्रहः । *तस्य-साधनस्य । *तत्र-तयोर्मध्ये । ननु भा-
 वस्य धात्वर्थत्वेन न साधनत्वमत आह *भावोऽपीति । अ-
 नतिप्रसङ्गायाह *तिङेति । हेतुगर्भविशेषणम् । अत एवाह *क्रि-
 याया इति । साधनानावेशमिति पाठः । तत्रानावेशमित्यर्थः ।

अनिवेशमिति पाठान्तरम् । तथा च तदनिवेशेन कर्तृत्वात्तत्त्वमि-
त्यर्थः । ननु व्यक्तवाक्यत्वं न तद्विधेयमिति कथं तस्य तत्त्वमत
आह *व्यक्तवाक्यत्वमिति । तथाच विशिष्टे तत्त्वेन तद्विशेषणस्या-
पि तत्त्वमिति भावः । क्रियाविशेषावुपेति पाठः । क्रिया-
च विशेषश्चेति द्वन्द्वः । विशेषस्तद्विशेषणम् । पूर्वार्धे उत्तरार्द्ध-
विरोधं परिहरति *तद्विशेषणमिति । ननु गन्धनाद-
यो धात्वर्था एवेति न तद्व्यतिहार इति कथं तत्त्वमत आह *गन्ध-
नेति । तथैवाह *व्यतिहार इति । *क्रियेति । भिन्नं पदम् । *जी-
विकादिष्विति विषयसप्तमी । भेदपदार्थः—*विशेषेति । क्रियेत्यस्य
व्याख्या *धात्वर्थ इति । पूर्वार्द्धार्थमुक्त्वा तृतीयपादार्थमाह
*सचेति । तमेवादाहरणतः प्रदर्शयति *यथेति । *पचेरित्यस्य पा-
क इत्यत्रान्वयः । अन्नसंस्कारस्यान्यथाऽपि सम्भवादाह *विक्रित्ये-
ति । तद्वेतुकः स विक्रित्यादिरूपो धात्वर्थ इति भावः । *प्रधानम्-
भोजनम् । जीविकादीत्यादिग्राह्यमाह *यजमानेति । *तदर्थः—धात्व-
र्थः । तत्रैव कुत आत्मनेपदमित्यत आह *यदिति । तुर्यपादार्थं 'स
क्रियाभेदः' इत्यस्यानुषङ्गेनाह *सक्रियेति । अपेः शेषेणान्वयमाह
*स्वादीति । अपिः पूर्वसमुच्चये, नात्रैव तत्समुच्चये । तदाह
*विभाषेति । यत इत्यादिः । अत्र भाष्यसंमतिमाह *अतएवेति ।
तद्वेदेन धात्वर्थभेदादेवेत्यर्थः । द्वितीयेत्यन्तो भाष्यग्रन्थः ।
*सर्वेषाम्—सर्वधातूनाम् । *ते—वयम् । *येषाम्—धातूनाम् *नच-
नहि । *एषाम्—यज्यादीनाम् । उक्तमेव विषयप्रदर्शनेन ब्रूयति
*तथेति । अस्य व्याख्या *ये उभयवन्त इति । परस्मैपदात्मनेपदवन्त
इत्यर्थः । तत्र बीजमाह *येषामिति । शङ्कितं तावद् भाष्यता-
त्पर्यमाह *अनेनचेति । अस्माद्भाष्यादित्यर्थः । अत एव शङ्कते
*नन्विति । *चश्रवणादिति । चद्वयेत्यर्थः । निपातानामनेकार्थत्वात्
सोऽवधारणार्थ इति भावः । गामश्चमितिचदाह *एवचेति । *इदं
च—जयधर्मादिरूपम् । *न तथा—तादृशोभयभिन्नम् । अत एवेत्युक्तं
विशदयति *तत्रेति । तेषामर्थानां मध्ये इत्यर्थः । *फलाभाव
इति । तथा च तत्र परस्मैपदम् । *तद्वत्त्वम्—कर्त्रभिप्रेततत्फ-
लवत्त्वम् । तथा च तत्रात्मनेपदम् । ननु स्वामिदासयोर्युगपत्कर्तृ-
त्वविवक्षायां स्वार्थवृत्तित्वात्प्रयुक्तात्मनेपदस्य दासेनान्वयाभावात्प-

सार्थत्वप्रयुक्तपरस्मैपदस्य स्वामिनाऽनन्वयादप्राप्त्येदृशे विषये ति-
 क्तान्तप्रयोगो न स्यादत आह *उभेति । *तदाशयः—उक्त-
 भाष्याशयः । तत्र शङ्कते *नन्विति । तच्च प्रतिविधानम् । हे-
 लाराजमाह *कइति । प्रधानोऽर्थ इत्यर्थः । *याऽसाविति ।
 तदर्थत्वात्कारकग्रामस्य तदनन्तरं च फलोत्पादादिति भावः ।
 हरिरपि—

अनन्तरं फलं यस्याः कल्पते तां क्रियां विदुः ।

प्रधानभूतां तादृश्यादन्यासां तु तदाख्यता ॥ इति ।

*तदभिसन्धिपूर्वकमिति । तद्विशेषणभूतमिति शेषः । *वा युक्त-
 मिति । वा सर्वं पच्यर्थः इति स्याद् युक्तमेवेत्यर्थः । कैयटाद्युक्त्यसा-
 ङ्गत्यायाह *सामग्रीति । *तन्निमित्तमिति । पूर्वान्वयि । फलज-
 नकमिति तदर्थः । अनेन तत्त्वबीजमनतिप्रसङ्गश्चोक्तः । अस्याग्रेऽप्य-
 न्वयो लिङ्गभेदेनेत्यभिप्रेत्य “यथान्याऽपि” इति व्याचष्टे *यथेति ।
 ननु तत्र णिच् कुतो नात आह *णिच्त्विति । *हि-यतः । *यत्र-प्रेरणे ।
 *संविधानमित्यस्य यत इत्यादिः । तन्वेवं भिक्षादावचेतनत्वेन प्रेरणा-
 द्यसंभवात् तत्र कथं णिजत आह *भिक्षेति । “हेतुमति च” इति सूत्र-
 स्थभाष्यमाह *तूष्णीमासीनइति । निर्व्यापारत्वात्कारकत्वमात्रमपि
 तस्य नास्ति कुतस्तद्विशेषः कर्तृत्वमित्यर्थः । *तदर्थः—उक्तभाष्या-
 र्थः । *तत्र-भिक्षायाम् । तत्समर्थाचरणं लभ्यमानात्वप्रचुरात्वव्य-
 ज्ञनवतीत्वरूपम् । तद् अग्नौ निर्वाते एकान्ते सुप्रज्वलितत्वरूपं
 बोध्यम् । *अत एव-प्रेरणसंविधानयोर्भेदादेव । कारिकायामेकदे-
 शेन विशिष्टग्रहणमित्याह *कर्त्रभिप्रायेति । क्रियाभेदमाह *संवि-
 धानेति । *हि-यतः । *तथाभूता-फलजनिका । *सा-संविधानरू-
 पा । क्रिया धात्वर्थ इति तृतीयपादार्थमभिप्रेत्य तुर्यपादार्थमाह
 *यतइति । तदुपपादयति *नह्येति । *यागादीति । पूर्वा-
 न्वयि । तात्पर्यार्थं शङ्कानिरासायाह *ततश्चेति । *संविधानेति ।
 तत्पुरुषः । *यस्येति । एवाध्याहारेण यत्सिध्यर्थं पचादथ एवार-
 भ्यन्त इत्यर्थः । तत्तात्पर्यमाह *तदेवेति । *भाष्ये—“स्वरितजितः”
 इत्यत्रैव । यत्रेत्यस्यार्थमाह *यस्यामिति । संविधानरूपाया-
 मित्यर्थः । साधीय इत्यस्य क्रियाफलेनान्वय इत्याह *सा-

(१) तच्छब्देनात्र संविधानं गृह्यते ।

धीय इति । किन्तत्साधीयः क्रियाफलमित्याशङ्कायामुक्तम् । *नचान्तरेणेति । यद्यज्यादिफलमन्तरेण यजिक्रियां नच नैव लभन्ते तदिति तदर्थस्तदाह *स्वर्गादीत्यादि । इकार उच्चारणार्थ इत्याह *यागेति । गवादिषु च तद्यतिरेकदर्शनायोक्तम् *याजकाः पुनरिति । प्रतिग्रहादिनेति भावः । *चोऽयं त्वर्थे । *यागेति । अग्नौ हविः प्रक्षेपादिरूपेत्यर्थः । यद्यपि दानादिनाऽपि स्वर्गो भवति तथाऽपि स्वर्गविशेषनियतत्वादनन्यलभ्यत्वमिति बोध्यम् । मिथोऽविरोधायाह *मतान्तरेति । आख्यातानिमित्तत्वेनेति शेषः । हेलाराजमाह *सर्वेइति । *असत्येवेति । एवं च स्वार्थतायां सतीत्वमेव, परार्थतायामसतीत्वमेवेति प्रत्येकं विकल्पासङ्गतिरत आह *सतीवेतीति । पूर्वो वा एवार्थः परार्थतामात्राभिप्रायः । एवं विकल्प इति भावः । नत्वसत्यास्तस्याः कथं तत्र निमित्तत्वमत आह *विवक्षितमिति । भावे क इत्याह *विवक्षेति । उत्तरार्थं सर्वं परार्थताविषयमित्याह *परेति । स्वार्थतायास्तु सर्वत्र सत्त्वेन विवक्षाऽनुपयोगात् । तात्पर्यार्थमाह *एवं चेति । विवक्षिताया अपि तस्यास्तन्निमित्तत्वे चेत्यर्थः । सूत्रे क्रियाफले इति बहुव्रीहिः । कर्त्रभिप्राये इति अर्शआद्यजन्तं तदाह *क्रियाफलके इत्यादि । फलद्वारा क्रियैव कर्त्रर्था यत्र तत्रात्मनेपदमिति फलितम् । *अत्र-मतान्तरे । ननु तदिष्टमेवात आह *यइति । *निर्वेशेन-भृत्या । *यस्तु-ऋत्विक् । *तत्र-भृत्यादौ । *भृत्यादाविति । नेत्यन्वयः । स्वयं दूषणान्तरमाह *किञ्चेति । *प्रत्याख्यानस्थोक्तेति । तत्परप्रागुक्त्यर्थः । विरोधमेवाह *तेनेति । भाष्येणेत्यर्थः । कइत्यस्यास्तीत्यादिः । दोषान्तरमाह *किञ्चेति । एतेनैतन्मतप्रतिपादककैयटादिग्रन्था निरस्ता इत्यन्यत्र स्पष्टं तदाह *इति दिगिति ॥ २५ ॥

केचित्तु प्रतिविधानार्थादपि तदर्थद्योतकमात्मनेपदं णिच् सह विकल्पते । संविधानमात्रं णिजर्थः । “सर्वं इमे स्वभृत्यर्थं प्रवर्तन्ते” इति न्यायेन स्वार्थं प्रवर्तमानस्य प्रयोज्यस्यानुकूल्यकर्ता संविधातोच्यते । प्रैषस्तु न णिजर्थः । एवंचैकविषयत्वात्तयोः पर्यार्थ-

त्वम्-यजते याजयतीति वदन्ति ।

तन्मतमाह—

केषाञ्चित्कर्त्रभिप्राये णिच्वा सह विकल्पते ।

आत्मनेपदमन्येषां तदर्था प्रकृतिर्यथा ॥

णिच्वा सह णिजर्था प्रकृतिर्धातुर्यथा विकल्पते
तद्वत् । अन्येषां स्वरितजिह्वतिरिक्ताधातूनाम् ।

“हेतुमतिच” इत्यस्यापि संविधानरूपे व्यापारे
वर्त्तमानाद्धातोर्णिजित्यर्थः । यजतेश्च संविधानमे-
वार्थः । पाचयतीत्यादावप्येवमित्येतन्मतम् ।

वस्ततो णिच्प्रेरणावाची । “तत्प्रयोजको हे-
तुश्च” इति सूत्रात् ।

अत एव तदाश्रयस्य कर्तृत्वम् । अत एव ‘पाच-
यति देवदत्तो यज्ञदत्तेन’ इत्यादिप्रयोगाः, “गतिबुद्धी-
तिसूत्रं च चारितार्थम् ।

एवञ्च भिन्नविषयत्वाद्विकल्पोक्तिरसङ्गता ।

किञ्च सामान्यविहितस्य णिचो धातुविशेषा-
द्विहितेनात्मनेपदेन बाध एवोचितः । एतच्च केषाञ्चि-
दित्यनेन सूचितमिति हेलाराजः ।

अथैतेषां णिजात्मनेपदयोर्विकल्पभ्रमबीजं द-
र्शयति—

क्रीणीष्व पचते धत्ते चिनोति चिनुते ऽपि च ।

आप्तप्रयोगा दृश्यन्ते येषु ण्यर्थो ऽभिधीयते ॥
आत्मानं क्रीणीष्वेति विनतां कद्रूराह । तस्य च दास्या-
दात्मनो मोचनाय पुत्रसंविधानं कुर्वित्यर्थ इति तेषां
तद्भ्रमबीजम् । तत्र प्रत्युपकारादिना दास्यमुत्पस-

म्भवात्, प्रत्युपकारस्य च स्वासाध्यत्वादर्थसामर्थ्या-
त्पुत्रसंविधानं गम्यते न तु स तदर्थ इति स तेषां
भ्रमः । एवं “केशश्मश्रु वपते” इत्यत्र वपनकर्तुः संवि-
धानं कुरुते इत्यर्थ इति तेषां भ्रमबीजम् । तत्रापि
स्वस्यासामर्थ्येन सामर्थ्यात्तद्गम्यते इति तेषां भ्रमः ।
एवमन्यत्राप्युच्यमिति हेलाराजः ।

अथ सिद्धान्ते शङ्कते—

यत्रोभौ स्वामिदासौ तु प्रारभेते सह क्रियाम् ।

युगपद्धर्मभेदेन धातुस्तत्र न वर्तते ॥

स्वामिसाध्यं सम्भारघटनरूपं संविधानम्, दास-
साध्यं तु विह्वलितपर्यन्तं साधनविनियोगरूपम् । तत्र
भिन्नत्वाद्यापारस्य युगपदेकधातुवाच्यत्वासम्भवेन
किं संविधानापेक्षमात्मनेपदं किं वा संस्कारकापेक्षं
परस्मैपदमिति संशयः । अनेकार्थत्वाद्भातूनां युगपद-
र्थद्वयाभिधाने ऽप्येकत्र प्रयोगे विरुद्धलादेशद्वयानुपप-
त्त्या स एव संशय इति हेलाराजः । नच क्रियागत-
विशेषमविवक्षितं कृत्वा क्रियामात्रे साधनभावमा-
त्रविवक्षायामत्र परस्मैपदं युक्तमिति वाच्यम् । तथा
क्रियया स्वामिनो भोजनस्य लाभेन दासस्य श्रममा-
त्रलाभेन पूर्वपक्षस्यैव सिद्धेः ।

किञ्चैवंरीत्या यजति यजमान इत्यस्याप्यापत्तिः ।

नचेष्टापत्तिः । तदा कर्तृगामिनो ऽकर्तृगामिन-
श्च फलस्याभावेन “स्वरितञित उभयवन्त” इति भा-
ष्यस्यासङ्गतेः ।

अत्र स्वामिपदार्थसामर्थ्यात्तद्गतं संविधानमव-

गतं दासपदार्थसामर्थ्याच्च तत्क्रियायाः परार्थत्वम-
वगतमिति नात्राख्यातस्य व्यापार इति शेषत्वा-
त्परस्मैपदमिति केचित् ।

एवमपि पूर्वपक्षस्यैव सिद्धिरित्यन्ये ।

समाधत्ते —

संविधातुश्च सांनिध्याद् दासे धर्मोऽनुषजते ।

छत्रिणा चापि संबन्धाच्छक्तिशब्दाभिधेयता ॥

उत्तरार्थस्य यथेत्यादिः । दासधर्मस्य तु न स्वा-
मिन्यारोपः । उत्तमे निकृष्टधर्मारोपाप्रतीतिरित्यलं
विस्तरेण ।

“अग्नीनादधीत” इत्यत्र यद्यप्याधानफलमाहवनीय-
त्वादि अग्निनिष्ठं तथाऽपि यज्ञहोमादिसुखलाभरूपं
कर्तृगतमप्यस्ति तदादायात्मनेपदम् । आहवनीयत्वा-
देराधानसंस्कारातिरिक्तत्वे मानाभावेन तस्य च धा-
त्वर्थतया तदतिरिक्तस्यैव मनुक्तस्य तत्फलत्वौचित्या-
त् । स्पष्टं चेदम् “एकः पूर्वपरयोः” इति सूत्रे भाष्ये ।

एतेन कर्त्रभिप्रेतत्वं फले कर्त्रर्थत्वमेव नतु कर्तृ-
समवेतत्वमिति पार्थसारथ्युक्तमपास्तम् ॥ २६ ॥

(कुं०टी०) *केचिच्चिति । संविधानरूपधात्वर्थद्योतको यथा
तद् तथा णिजपीत्यर्थः । नन्वेवं संविधानस्य णिचा द्योतितत्वा-
त्पाचयते इति तद् न स्याद्, सत्यम् । द्वितीयं संविधानन्तरार्थः ।
*संविधानरूपे इति । हेतुमान् व्यापारः । तत्र वर्तमानाद्धातोर्णि-
जिति व्यापारमात्रस्य च धातुवाच्यत्वाणिज् द्योतक इति भावः ।
ननु त्यागो यज्यर्थ इत्यत आह *यजतेश्चेति । *इतिसूत्रा-

दिति । धात्वर्थव्यापाराश्रयकर्तुः प्रयोजकस्य हेतुसंज्ञाविधानात् । *इत्यादिप्रयोगादिति । प्रकृत्यर्थत्वे उभयोः कर्त्रोर्लेनाभिधानं स्यात्, प्रत्ययार्थत्वे तदर्थकर्तुरभिधानम् । *सूत्रं च चरितार्थमिति । कर्तृत्वे प्राप्ते कर्मत्वविधानात् । *केशश्मश्रु वपते इति । अत्रात्मनेपदेन यजमानसंस्कारो लभ्यते । नहि अध्वर्युसंस्कार आत्मगामिफलार्थः, वपनादिसंस्काराणां मालिन्यापनयनेन फलयोग्यतासम्पादनार्थत्वात् । *क्रियागतविशेषमिति । आत्मगामित्वाद्यविवक्षयेत्यर्थः । *छत्रिणा चापीति । यथा छत्रिसानिध्यादच्छत्रिणामपि छत्रित्वम् । *निकृष्टधर्मेति । अतएव “आदित्यो ब्रह्म प्राणो ब्रह्म” इति श्रुतिमुदाहृत्य “आदित्ये ब्रह्मदृष्टिः कार्या नतु ब्रह्मणि आदित्यदृष्टिः” इति स्पष्टं शारीरकभाष्ये । *आहवनीयत्वादीति । आधानस्याग्निसंस्कारार्थत्वादाहवनीयत्वं सिध्यतीति भावः ॥ २६ ॥

(क० टी०) अविरोधायैवान्न मतभेदसूचकाभावाच्चौल्येनाह *केचित्त्विति । अपिः सिद्धाते प्रेरणासमुच्चायकः । *तत्-प्रतिविधानम् । ननु णिच्ः प्रेरणार्थत्वेन कथमिदमत आह *संविधानमिति । नन्वेवं प्रयोज्यस्य प्रवृत्तिरेव न स्यादत आह *सर्वे इति । हेलाराजमाह *णिचेति । *तद्वदिति । आत्मनेपदं विकल्पत इत्यर्थः । केषां चिदित्यस्य स्वरितजितान्धातूनामित्यर्थं सूचयन्नाह *अन्येषामिति । ननु सूत्रादिदं कथं लब्धमत आह *हेतुमतीति । नन्वेवमपि धातुतः कथं लाभो ऽत आह *यजतेश्चेति । प्रयोजकत्वव्यवहारस्य तत्रैव सत्त्वादाह *तत्प्रेरणेति । *अत एव तस्य तदर्थत्वादेव । अनतिप्रसङ्गाय तल्लक्षणे तथैव निवेशात् । अभ्युपेत्यापि दोषमाह *किञ्चेति । केषाञ्चिदित्यादेर्वादिनामित्यर्थं इत्याशयेनाह *एतच्चेति । बीजं शिष्टप्रयोगरूपम् । हेला-

१ तत्प्रेरणेति कलायामुपलभ्यते मूलपुस्तकोपलब्धः पाठस्तु मूलेऽवस्थापित एव ।

राजमाह *आत्मानमिति । कद्रूविनतयोः सूर्याश्चस्कन्धबालवर्ण-
 विवादे मिथो दास्यपणकेऽतिदुष्टबुद्धिः कद्रूः प्रेषितनागकृताच्छा-
 दनेन बालश्यामतया स्वजयं साधितवतीति प्रातदास्यकविनतायाः
 किञ्चित्कालोत्तरं 'किं ममाजन्म दास्यमुत कथमपि मुक्तिर्भविष्यति'
 इति प्रश्नस्योत्तरमिदं कद्राः—'अमृतमानीय दीयते चेत्तव दास्यान्मु-
 किः । तच्च यद्यपि तवासाध्यं तथापि पुत्रद्वारा करणीयम्' इति । तत्स-
 विधानं कुर्वित्यर्थः । स्पष्टं चेदमादिपर्वणि । ननु तदर्थत्वे ममैवेति
 कुतो भ्रमो ऽत आह *तत्रेति । उक्तवाक्ये इत्यर्थः । गम्यते इत्यत्रा-
 न्वयः । *प्रत्युपकारेति । अमृतानयनरूपमित्यर्थः । प्राग्वदाह *त-
 आपीति । उक्तं प्रकारमन्यत्रातिदिशति *एवंमिति । अन्तर्भावि-
 तण्यर्थत्वम् । प्रकरणादिकं च तात्पर्यग्राहकम् । कदाचित्परस्मैपदे-
 ऽपि प्रतीत्या तस्यावश्यकत्वमत एव चिनोतीत्यप्युक्तमिति तत्त्व-
 म् । *सिद्धान्ते—क्रियाविषयभेदेनेत्याद्युक्ते । धर्मभेदो ऽवर्तने हेतुः ।
 हेलाराजमाह *स्वामीति । *तत्र—उक्तवाक्ये । उत्तरार्थार्थमाह
 *भिन्नत्वादिति । हेत्वयुक्तत्वे ऽपि पूर्वपक्षोऽयुक्त एवेत्याह *अ-
 नेकार्थत्वादिति । हेत्वन्तरमाह *एकत्रेति । *क्रियागतविशेषणम्-
 उक्तरूपम् । *क्रियामात्रे—तत्सामान्ये । वस्तुत आह *स्वामिनइत्या-
 दि । उक्तीत्यैवाह *पूर्वेति । एवमग्रे ऽपि । अभ्युपेत्याह *कि-
 ञ्चैवमिति । केचिन्मतमाह *अत्रेति । उक्तवाक्ये इत्यर्थः ।
 अत्र दोषमाह *एवमपीति । प्रकारान्तरेण तदुपपादने ऽपीत्य-
 र्थः । उक्तीत्यैवाह *पूर्वेति । लक्षणाबीजमाह *सान्निध्यादिति ।
 यथाश्रुते ऽनुपपत्तेराह *इतरेति । वैपरीत्यशङ्कां निराचष्टे
 *दासेति । एतेन तथा कैयटादिसकलग्रन्थकारोक्तमपास्तम् ।
 अधिकमुद्घोते स्पष्टं तदाह *इत्यलमिति । लिङ्गार्थं निरूपयि-
 तुं तद्वदितवाक्ये कचित् परमतं दूषयितुं कर्त्रभिप्रेतक्रियाफले
 आत्मनेपदमुपपादयति *अक्षीनिति । अपिना तत्समुच्चयः । नन्वेवं
 कदाचित्परस्मैपदमपि स्यादत आह *आहेति । एवेन तस्य
 तत्त्वव्यवच्छेदः । *स्पष्टञ्चेदमिति । तत्र हि "अतयोः पुलयोः इति
 दृष्टान्तेनैकग्रहणं प्रत्याख्याय शङ्कितम्—"शास्त्राधिकारिणः पु-
 रुषान् प्रति प्रवृत्तं संस्कारकं तत्तच्छास्त्रं प्रतिपुरुषमेकवाक्यतया
 सकृदेवार्थबोधकं यथा "आधानेनानीन् संस्क्रुयाद्" इत्यर्थकं "व-

सन्ते ब्राह्मणोऽग्नीनादधीत” इति वाक्यं प्रतिब्राह्मणं सकृदेवार्थबोधकं सकृदेव स्वविषये प्रवर्तकं च । अत एव पुनः पुनर्नाधानादिसंस्कारः इत्यादिना । *एतेन-अतिरिक्तफलस्य कर्तृगतस्योक्तत्वेन । *कर्त्रर्थत्वमेव-कर्तृसमीहितत्वमेव । एतेन नहि कर्तृसमवेतता कर्त्रभिप्रायता आधानजन्या, आहवनीयत्वादिकलस्याग्निसमवेतत्वेनात्रात्मनेपदाभावप्रसङ्गात्, किन्तु कर्तृसमीहितत्वम् । तथा च जातेष्ट्या पुत्रगतपूतत्वादिकजननेऽपि अग्निसाध्यकर्मजन्यफलस्यात्मीयताबोधकाधानवाक्यगतात्मनेपदवदत्रापि तदविरोधः । पितृगतफलस्यापि कर्तृसमीहितत्वादित्यन्यमीमांसकोक्तमप्यपास्तम् ॥ २६ ॥

“अष्टवर्षं ब्राह्मणमुपनयीत तमध्यापयीत” इति श्रुतिवाक्यं पञ्चपादिकाविवरणे धृतम् । तादृशं ब्राह्मणमुपगतमुपनयनेन संस्क्रुर्यात्संस्कृतं चाध्यापयेदिति तदर्थः । नानाविधेति कर्तृव्यताकलापस्योपगमनविधेः श्रवणादुपगतमित्यस्य लाभः ।

छान्दोग्यश्रुतौ जाबालस्य प्रसिद्धमेव गुरूपगमनम् । तत्रोपनयनसंस्कारो नित्यस्तदभावे ब्रात्यतादोषश्रवणात् ।

वाजसनेयिनामुपनयनं प्रकृत्य “स्वाध्यायोऽध्येतव्यः” इत्याद्यध्ययनविधेरुपनीतस्यैवाध्ययनम् । तदपि नित्यम् । “अश्रोत्रिया अननुवाक्या अनग्नयः शूद्रसधर्माणः” इति तदभावे दोषश्रवणात् ।

तत्र—

यदधीतमविज्ञातं निगदेनैव शब्दयते ।

अनग्नाविव शुष्कैधो न तज्ज्वलति कर्हि चिद् ॥ इति—

निन्दार्थवादश्रवणेन सार्थकाध्ययनमेव नित्यम् । निरर्थकाध्ययनं तु निषिद्धम् । निन्दार्थवादेन निषेधो-

स्यनात् । अधीतं शब्दतः । अविज्ञातमर्थतः । निग-
देन पाठमात्रेण । अनग्राधिवेत्यादिना तस्य यज्ञाद्यनु-
पयोगित्वेन निष्प्रयोजनत्वमुच्यते ।

अत एव भाष्यकृतोक्तम्—“अनर्थकं माऽधिगीष्महि
इत्यध्वेयं व्याकरणम्” इति । निरर्थकाध्ययनेऽपि कि-
ञ्चित्फलसत्त्वे, दोषाभावे च “सार्थकमध्यगीष्महि”
इत्येव वदेत् । “स्थाणुरयं भारहारः” इति निरुक्ते
भारपदेन पापभार इत्यन्यत्र निरूपितम् ।

श्रुतिरपि पतञ्जल्युक्ताऽऽह—“ब्राह्मणेन निष्कारणो
धर्मः षडङ्गो वेदोऽध्येयो ज्ञेयश्च” इति । निष्कारणो
दृष्टकारणनिरपेक्षः । अनेन विशिष्टस्य नित्यतोक्ता ।

व्यासोऽपि —

मन्त्रार्थज्ञो जपं जप्त्वा तथैवाध्ययनं द्विजः ।

स्वर्गलोकमवाप्नोति नरकं तु विपर्यये ॥ इति ।

अत्र ‘जपं जप्त्वा’ इति मन्त्रसाध्यकर्ममात्रोपलक्षणम् ।

किञ्च स्वाध्यायपदस्य वक्ष्यमाणया “तेन प्रोक्तम्”
इति सूत्रभाष्योक्तरीत्या वेदपदवत् शब्दार्थोभय-
परतया “स्वाध्यायोऽध्येतव्यः” इत्यस्योभयाध्ययन-
विधायकत्वम् । दोषश्रवणमपि तद्विधिवोधिताध्य-
यनाभावे इति उभयोरपि नित्यत्वं बोध्यम् ।

“निष्कारणो धर्मः” इति वाक्ये “ज्ञेयश्च” इति तु
अध्ययनमात्रेण सर्वस्य ज्ञानासम्भवाज् ज्ञानपर्यन्त-
मध्ययनं कार्यमित्यर्थकम् । अविज्ञातमित्यत्रापि वि-
शिष्टविज्ञानमेव विवाक्षितम् । अत एव “समानमी-
हमानानां समानं चाधीयानानां केचिदर्थैर्युज्यन्तेऽपरे

न' इति भाष्ये उक्तमिति बोध्यम् ।

तत्र 'उपनीत' इत्यत्राचार्यकरणे द्योत्ये "संमान-
नोत्सञ्जनाचार्यकरणज्ञानभृतिविगणनव्ययेषु नियः"-
इत्यनेनात्मनेपदं नतु "स्वरितञितः" इत्यनेन । उप-
नयनफलस्याध्ययनस्य कर्तृनिष्ठत्वाभावाद् । कर्तृनि-
ष्ठफलकक्रियाया धात्वर्थत्वाभावाच्च । उपनयनफलं च
"आचार्याधीनो वेदमधीष्व" इत्येतत्सहकृताध्ययन-
विधेः संस्कृतस्याध्ययनमेव । अन्तरङ्गत्वात् ।

आपस्तम्बो ऽपि—“उपनयनं विद्याऽर्थस्य श्रुतितः
संस्कारः” इति ।

न गुरोरध्यापनम् । पचौ सूदादीनां लाभवद्,
बहिरङ्गत्वाच्च ।

किञ्च यत्किञ्चिदुपनयनेनैव तत्तिसद्भावतिदरिद्रा-
शक्तोपनेयान्तरोपनयने ऽप्रवृत्त्यापत्तेः । जातोपन-
यनस्य गुरौ मृते गुर्वन्तरेणोपनयनं विनाऽप्यध्ययन-
दर्शनाच्च ।

आचार्यलक्षणं च “तद्वै द्वितीयं जन्म तद्यस्मात्स
आचार्यः” इति श्रुताबुक्तम् ।

उपनीय तु यः शिष्यं वेदमध्यापयेद् द्विजः ।

सकल्पं सरहस्यं च तमाचार्यं प्रचक्षते ॥ इति-
स्मृतौ चोक्तम् ।

नच “आचार्याधीनो वेदमधीष्व” इत्येतत्सह-
कृताध्ययनविधिनैवाध्यापनलाभे तद्विधिव्यर्थः ।
किञ्च वृत्तित्वेनैवाध्यापनप्रवृत्त्युपपत्त्याऽयं विधि-
व्यर्थ एवेति वाच्यम् । स्वसंस्कृतोद्देशेनाध्यापनस्य

नित्यताबोधनार्थत्वात् । अध्ययनस्यापि नित्यत्वा-
दुपनेतरि मृते ऽन्यगुरूपसदनमुपपन्नम् । अध्यापनस्य
वृत्तिताश्रवणात्काम्यत्वमपीत्यन्यत् । नचाध्ययनं
विनाऽध्यापनासम्भवेनाध्यापनविधिनैवाक्षेपादध्यय-
नलाभे स विधिर्व्यर्थ इति वाच्यम् । अग्निहोत्रा-
दीनामप्यध्ययनं विनाऽसम्भवात्तद्विधीनामपि वि-
द्याऽऽक्षेपकत्वेन शूद्राणामपि तत्राधिकारापत्तेः । सम-
मेवोभाभ्यामप्याक्षेपात् । अध्ययनविधौ तु सति त-
दोभयात्प्रागेव श्रुत्या तद्बोधने ऽधीतवेदत्रैवर्णिकानामे-
वाधिकारो नान्यस्येति नियमप्रसिद्धेः फलत्वात् । अ-
नुमितिसामग्न्यपेक्षया शब्दसामग्न्या बलवत्त्वस्य
न्यायनये, लिङ्गापेक्षया श्रुतेर्बलवत्त्वस्य मीमांसकनये
सत्त्वेन शब्दोपस्थितलिङ्गानुमितार्थानुवादकत्वस्य
वेदेऽन्याय्यत्वात् ।

यत्त्वध्यापनेनाध्ययनाक्षेपे नित्यानित्यसंयोगविरो-
धः । अध्यापनस्य काम्यत्वाद्, अध्ययनस्य नित्यत्वा-
दिति । तन्न । तस्य दूषकताबीजानिरुक्तेः । न्यायनये
ऽनित्यशब्दानुमिताकाशस्य नित्यत्ववद्, अनित्या-
ध्यापनानुमिताध्ययनस्याकरणे दोषश्रवणेन नित्यत्वे
ऽपि बाधकाभावात् । उक्तीत्याऽध्यापनस्यापि
नित्यत्वाच्च ।

एतेन वृत्त्यर्थतयोपनयनाध्यापनयोः प्राप्त्या त-
द्विधिवैयर्थ्याद् “अष्टवर्षो ब्राह्मण उपगच्छेत्सो ऽधी-
यीत” इति चोक्तश्रुत्यर्थ इत्यपास्तम् ।

“न विधौ परः शब्दार्थः” इतिन्यायविरोधात् ।

दरिद्राशक्तादेरुपनयनाद्यनापत्तेश्च ।

एतेन देवताया विग्रहवत्त्वे विग्रहस्यानित्यत्वेन नित्यशब्दवाच्यत्वे नित्यानित्यसंयोगविरोध इत्यपास्तम् ।

घटाकाशयोः संयोगस्य नित्यानित्ययोर्यजन्यजनकभावस्यैव प्रसिद्ध्याऽस्य दूषकताबीजाभावात् । स्वर्गकामादोर्विग्रहवत्त्वेनानित्यतया स्वर्गकामादिपदवाच्यतानापत्तेश्च । अनित्यस्य पशोर्नित्यया “पशुना यजेत” इति श्रुत्या विध्यनापत्तेश्च । प्रवाहनित्यता तूभयत्रापि समा । जातिनित्यताऽपि समा ।

एतेनात्र संबन्धे शब्दार्थसंबन्धानित्यताहानिरित्यपास्तम् ।

नच ज्योतिष्टोमे राजन्यवैश्यनिमित्तेन विहितफलचमसस्याभिषवादिसंस्काराः स्युः । मम तु न दोषः, अभिषवादिसंस्काराणां निमित्तसंयोगाभावान्नित्यवदाम्नातानां निमित्तसंयोगेन विहितफलचमसेनानित्येन संबन्धायोगात् । किन्तु नित्यविहितसोमस्यैव संस्काराः । राजन्यवैश्यकर्तृकेऽपि यागे यजमानचमसादेव सोमस्य निवृत्तिः, अन्यत्र तु स स्थित एवेति स नित्य इति वाच्यम् । तावताऽपि बीजानिरुक्तेः ।

किञ्च नित्यविध्युत्तरं नैमित्तिकविधिप्रवृत्तिरिति स्पष्टं न्यायविदाम् । एवं च यत्काले नित्यसोमविधानं तत्काले एव तद्विशेषणतया स्वार्थविधानेन कृतार्थाः संस्कारविधयो न नैमित्तिकेन संबध्यन्ते । आवृत्तिप्रसङ्गात् ।

तथाच सिद्धान्तसूत्रम्—“नैमित्तिकमतुल्यत्वादसमानविधानं स्याद्” इति । फलचमसविषयेऽभिषवादिसंस्कारा न भवन्ति यतो नैमित्तिकमतुल्यत्वाद् नित्यधर्मसारूप्याभावाद् नित्येनासमानविधानं स्याद्, अतस्तत्र न संस्कारा इति तदर्थः । अतो नेदं नित्यानित्यसंयोगविरोधस्य मुख्यमुदाहरणम् । स्पष्टं चेदं शास्त्रदीपिकादाविति दिक् ।

“सर्वापेक्षाच यज्ञादिश्रुतेरश्ववद्” इति सूत्रे शाङ्करभाष्ये तु नित्यानित्यसंयोगविरोधादित्यस्यार्थ एवमुक्तः—“नित्यकाम्यत्वयोः कर्मण एकेन संयोगेन विधिना विधाने विरोधः” इति । काम्यत्वेन तस्यानावश्यकत्वं नित्यत्वे तस्यावश्यकत्वमित्यावश्यकत्वानावश्यकत्वे एकस्यैकेन विधिना बोधयितुमशक्ये विरोधादिति तद्व्याख्यातारः । संयोगभेदे तु तयोर्विरोधः । तुल्यबलश्रुतिद्वयेन पृथगेव विधिः संयोगभेदः । यथा बैल्वो वा खादिरो वा पालाशो वेत्येको नित्यत्वबोधको विधिः, तस्यैव क्रत्वर्थस्य खादिरस्य “खादिरं वीर्यकामस्य” इत्यपरः काम्यत्वबोधको विधिरित्येकस्य खादिरत्वस्योभयार्थत्वमिति । नच सारीतिः प्रकृते । एकस्योभयरूपत्वाभावात् । आक्षेपकविध्यपेक्षया आक्षेप्यविधेर्भिन्नत्वाच्च । तदुक्तं जैमिनिना—“एकस्य तूभयत्वे संयोगपृथक्कम्” इति । एकस्य नित्यनैमित्तिकत्वे नित्यकाम्यत्वे वा संयोगपृथक्त्वं विधिभेदोऽनियामकः । यथा “खादिरे बध्नाति” “खादिरं वीर्यकामस्य” इति तद्व्याख्यातार

इति विभावनीयम् ॥ २७ ॥

(कुं० टी०) ननु “अष्टवर्षं ब्राह्मणमुपनयीत” इत्यात्मगा-
मिफलाभावादात्मनेपदानापत्तिरित्याशङ्क्य समाधातुमाह *अ-
ष्टवर्षमिति । *संस्कृतं चेति । एवं चोपनयनमध्ययनार्थम् ।
देवानां तु स्वयमेव वेदावभासान्नोपनयनम् । ननु
“अधीत्य स्नायाद्” इति श्रुतौ अध्ययनानन्तर्यस्य स्नाने
विधानात्कथमर्थज्ञानस्य नित्यत्वमत आह *यदधीतमविज्ञात-
मिति । “अधीत्य” इति श्रुतिस्तु अध्ययनसमावर्तनयोः
पौर्वापर्यमेवाह नानन्तर्यमिति भावः । *स्थाणुरयमिति ।
यथा स्थाणुः फलपुष्पादिरूपं भारं वहति नतु तस्य किञ्चि-
त्फलं लभते एवं निरर्थकाध्येताऽपीत्यर्थः । ननु अध्ययनस्यादृष्ट-
फलकल्पनमन्याय्यमर्थज्ञानरूपस्य दृष्टस्यैव प्रयोजनस्य सम्भवा-
दत आह *निष्कारण इति । *विशिष्टस्य—अर्थज्ञानविशिष्टस्य ।
*वेदपदवादिति । ‘वेदं पठति’ इत्यादौ अर्थविशिष्टशब्दपरत्वस्य
‘वेदं जानाति’ इत्यादावुभयपरत्वस्य च दर्शनाद् । अत एव शब्द-
मात्रतात्पर्यकस्य तदनुकरणस्याशौचादावुच्चारणे न दोष इत्या-
हुः । *अतएवेति । सार्थकाध्ययने एव हि तज्ज्ञाप्यसङ्गतिः ।
*आचार्यकरणे इति । तेन चात्रोपनेयत्वं गम्यते । *उपनयनफलं
चेति । अध्ययनमित्यत्रान्वयः । तच्चाध्ययनं संस्कृतस्यैव, “आ-
चार्याधीनः” इत्यादिसहकृतैर्वचनैस्संस्कृतस्याध्ययनविधाना-
दित्यर्थः । *अन्तरङ्गत्वादिति । अध्यापनं तु न फलम्, बहि-
रङ्गत्वादिति भावः । उपनयनस्य अध्यापनार्थत्वे दोषान्तरमाह
*किञ्चेति । *आचार्यलक्षणमिति ।

आचिनोति च शास्त्रार्थमाचारे स्थापयत्यपि ।

स्वयमाचरते यस्मादाचार्यस्तेन कथ्यते ॥ इति—

पुराणेषु । *अध्यापनलाभेइति । अध्यापनं विनाऽध्यय-
नासम्भवात् । ननु स्वसंस्कृतस्यैवाध्यापने गुर्वन्तरेणाध्यापनं न
स्यादत आह *अध्ययनस्यापीति । *अग्निहोत्रादीनामिति । अ-
ग्नये हूयतेऽस्मिन्निति व्युत्पत्तेः । यद्यपि सायमेवाग्नये हूयते प्रातस्तु
सूर्याय तथाऽपि उभयकालसाध्यस्य होमस्याग्निदेवत्यत्वमप्यस्ति ।
*तद्विधीनामपीति । ज्ञानं विना यागासम्भवाज्ज्ञानाक्षेपे तेनैवा-
ध्ययनाक्षेपः स्यादित्यर्थः । *अनुमितीति । समाने विषये शाब्द-
बोधस्यैवोदयेनानुमितेरनुदयात् । *लिङ्गापेक्षयेति । लिङ्गं सा-
मर्थ्यम् । तदाहुः—

सामर्थ्यं सर्वभावानां लिङ्गमित्यभिधीयते । इति ।

यथा “बहिर्देवसदनं दामि”इत्यस्य लवनप्रकाशकतया
लवनाङ्गत्वम् । एवंचाध्यापनेनाध्ययनाक्षेपे तदनुवादिक्ता श्रु-
तिरित्यर्थः । *नित्यानित्येति । अनित्येनाध्यापनेन नित्य-
स्याध्ययनस्याक्षेपासम्भवात् । *सोधीयीतेति । तथाचोपनीत-
संस्कार इति भावः । *नविधौइति । अप्राप्तार्थत्वात् । *विरो-
धादिति । आचार्यार्थतया श्रुतस्य शिष्यार्थत्वे लक्षणापत्तेः ।
*विग्रहस्य नित्यत्वेनेति । अनित्यस्य विग्रहस्य नित्येन शब्देन
संबन्धे नित्यताहानिरित्यर्थः । शाङ्करभाष्ये तु देवताऽऽकृतेर्नि-
त्यत्वान्न दोष इत्युक्तम् । *नचेति । राजन्यवैश्ययोः सोमयागे
फलचमसः श्रुतः । न्यग्रोधमुकुलपिष्टं चम्यते स फलचमसः । अत्र
नैमित्तिकस्य निमित्तकाले ऽनुपस्थितत्त्वान्न तत्राभिषवादि संस्का-
राः । *नैमित्तिकमिति । नैमित्तिकस्य तत्काले ऽनुपस्थितत्त्वान्न
नित्यसंस्काराणां नैमित्तिकसमानविधानत्वमित्यर्थः । *सर्वापेक्षा-
चेति । विद्या सर्वाण्याश्रमकर्माण्यपेक्षते च । “तमेतं वेदानुवचनेन
ब्राह्मणा विविदिषन्ति यज्ञेन दानेन”इत्यादिना यज्ञादिश्रवणात् ।

उत्पन्ने तु तत्त्वज्ञाने न कर्मणोऽपेक्षेति चशब्दार्थः । *अश्ववादि-
ति । यथाऽश्वो न लाङ्गलाकर्षणे युज्यते रथचर्यायां तु युज्यते
एवमाश्रमकर्माण्यपीत्यर्थः । *खादिरेणेति । नित्यस्यापि
खादिरूपस्य वीर्यकामोद्देश्यत्वमपि । ननु कथमेकस्योभयार्थ-
ता, अन्यथा “यावतोऽश्वान्प्रतिगृहीयात् तावत्तथतुरो मुष्टीन्निर्व-
पेद्” इत्यस्य लौकिकाश्वदानपरत्वमसङ्गतं स्यादिति चेन्न । “खा-
दिरो यूपो भवति” “खादिरं वीर्यकामस्य” इति वाक्यरूपबलेनो-
भयार्थत्वसिद्धेः । एतेन प्रत्यवायपरिहारार्थं फलार्थं चावृत्त्या नि-
त्यस्यानुष्ठानापत्तिरित्यपास्तम् । सकृदनुष्ठानस्यैवोभयार्थत्वात् ।
“सूक्तवाकेन प्रस्तरं प्रहरति” इत्यत्रापि दर्शपूर्णमासवाक्यैकवा-
क्यतया क्रत्वर्थत्वे तृतीयाश्रुत्या च करणत्वान्यथाऽनुपपत्त्या
फलार्थित्वेन पुरुषार्थत्वम् ॥ २७ ॥

(क० टी०) नन्वेवमन्यत्राव्याप्तिरिति केषाञ्चिदुक्तिखण्ड-
नायाह *अष्टवर्षमिति । उपलभ्यमानश्रुतावनुपलम्भादाह—*प-
ञ्चपादिकेति । *तादृशम्—अष्टवर्षम् । स्वसमीपनयनमेवोपनयन-
मिति ग्रन्थासाङ्गत्यायाह *उपनयनेनेति । नन्विदङ्कुतो लब्धमत
आह *श्रवणादिति । *तानेति—कर्मधारयपूर्वबहुव्रीहिः । “स
गुरुमेवाभिगच्छेद्” इत्यादेरित्यर्थः । *छान्दोग्येति । तत्र हि
उपनिषदि चतुर्थप्रपाठके “सत्यकामो ह” इति चतुर्थखण्डे “स
ह हारिद्रुमतं गोतममेत्योवाच ब्रह्मचर्यं भगवति वत्स्याम्युपेयां
भगवन्तामेति” इत्युक्तम् । *विधेरिति । उक्तत्वादिति शेषः । *तत्र-
उपनयनाध्यापनयोर्मध्ये । ताण्डिब्राह्मणे उक्तत्वादाह *श्रवणादिति ।
नन्वेवमपि तयोर्हेतुहेतुमद्भावः कुतो ऽत आह *राजसनेयिनामिति ।
एतेन शाखान्तरे तदभावः सूचितः । आदिना तदीयेतिकर्तव्यतापरि-
ग्रहः । श्रुतिमाह *अश्रोत्रिया इति । *तत्र—अध्ययनविषये । *उन्नयना-
दिति । “प्रतितिष्ठन्ति” इतिस्तुत्यर्थवादेन विध्युन्नयनवद् । उत्तरार्ध-
तात्पर्यमाह *अनग्राविवेति । *अत एव—तस्याफलत्वान्निषेद्धत्वा-

ज्ञेय । तदेव विशदयति *निरर्थकेति । निरुक्तस्यापीदमेव
 तात्पर्यं न तु निरर्थकतद्धारणरूपभार इत्यर्थः इत्याह *स्थाणुरि-
 ति । *अन्यत्र-उद्योतादौ । प्राग्वदाह *पतञ्जलीति । अदृष्टफल-
 सत्त्वादाह *दृष्टेति । कारणशब्दः फलपरः । *अनेन-निष्कार-
 णइति विशेषणेन । *षडङ्गः-शिक्षाद्यङ्गसहितः । *वेदः-खशास्त्रा-
 रूपः । तस्य धर्मत्वं च पुरुषयज्ञसाध्यतया धर्मत्वेनष्टाध्ययनज्ञा-
 नकर्मत्वेनौपचारिकम् । व्यासो ऽपीति पाठः । *मन्त्रार्थज्ञ इति ।
 वेदार्थज्ञ इति पाठान्तरम् । *तथैव—अर्थविशिष्टम् । अध्ययन-
 मित्यस्य कृत्वेति शेषः । कुर्वन् स्वर्गमिति पाठेन शेषपूरणम् । न्यूनतां
 निराचष्टे *अत्रेति । व्यासवाक्ये इत्यर्थः । मात्रं कार्त्स्न्ये । एवं ता-
 वदन्यथा तस्य तत्त्वमुक्त्वा प्रत्यक्षश्रुतिलभ्यमपीदमित्याह *किञ्चे-
 ति । *वक्ष्यमाणयेति । तद्धितप्रकरणे तत्सूत्रव्याख्यानावसरे इत्यर्थः ।
 नन्वस्त्वेवं तथाऽपि नित्यत्वं पाठाध्ययनस्यैव नत्वर्थाध्ययनस्य तद-
 भावे एव दोषश्रवणादिति कथं विशिष्टस्य नित्यत्वमत आह *दोषे-
 ति । 'अभ्रोत्रियाः' इत्यादिना प्रागुक्तमित्यर्थः । *तद्विधीति । 'स्वा-
 ध्यायोऽध्येतव्यः' इति विधिवोधितोभयाध्ययनाभावे इत्यर्थः । नन्वे-
 वं भाष्योक्तश्रुतौ "ज्ञेयः" इति व्यर्थमत आह *निष्कारणइति । *स-
 र्वस्येति । कस्य चित्सामग्रीवैकल्यात्कस्य चित् तथा धारणशक्त्यभा-
 वादिति भावः । *ज्ञानेति । सम्यगर्थबोधेत्यर्थः । *इत्यर्थकम्—इत्य-
 र्थतात्पर्यकम् । एवं सति प्रागुक्तनिन्दार्थवादाविरोधं परि-
 हराति *अविज्ञातमिति । प्रतियोगितयेति शेषः । एवं च
 अयमेव तस्यार्थो न प्रागुक्तार्थ इति न तद्विरोध इति भावः । *अ-
 त एव—अध्ययनमात्रेण सर्वस्य ज्ञानाभावादेव । यदर्थमिदमुक्तं
 तदाह *तत्रेति । उभयोर्मध्ये इत्यर्थः । प्रागुक्तसिद्धान्तरीत्या तस्य
 नैव प्राप्तिरित्याह *कर्तुनिष्ठेति । *क्रियायाः-संविधानरूपायाः ।
 ननुक्तवाक्येनाध्यापनस्यैव तत्फलत्वस्य बोधनेन तस्य कर्तृनिष्ठत्वेन
 तत्त्वमस्तीत्यत आह *उपनयनेति । शीघ्रतरोपस्थितये आह *एत-
 त्सहकृतेति । एतेन "तमध्यापयीत" इति वज्राध्ययनस्य तन्मात्रादुप-
 स्थितिरिति कथं तस्य तत्त्वमित्यपास्तम् । तदाह *अन्तरङ्गत्वादिति ।
 स्वनिष्ठत्वादिति भावः । युक्त्या साधितेऽर्थे वचनमप्याह *आपस्त-
 म्बइति । धर्मसूत्रे प्रारम्भे इत्यर्थः । विद्याऽर्थः प्रयोजनं यस्य स वि-

द्यार्थस्तस्यायं श्रुतिविहितः संस्कार उपनयनं नाम । विद्यार्थस्येति
वचनान्मूकादेर्न भवति । तथा च शङ्खालिखितौ - 'नोन्मत्तमूकान्संस्कु-
र्याद्' इतीति हरदत्तः । अत एवाह *नगुरोरिति । उपनयनफलमित्य-
स्यानुषङ्गः । तत्र दृष्टान्तमाह *पचाविति । युक्त्यन्तरमाह *बहिरङ्ग-
त्वादिति । अभ्युपेत्याप्याह *किञ्चेति । *तदिति । अध्यापनेत्यर्थः ।
द्रव्यलाभाभावमाह *अतिदरिद्रेति । सेवालाभाभावमाह *अशक्ते-
ति । *जातोपनयनेति । येषां चाचार्यकरणविधिप्रयुक्तमध्ययनं तेषामे-
तन्न स्यात् । उपनीयाध्यापनेनाचार्यकं भावयेदिति सकृदुपनीतस्य न
पुनरुपनयनसंस्कारः सम्भवतीति कथमन्यस्मादध्ययनमिति भावः ।
उक्तवक्ष्यमाणोपपत्तय आह *आचार्येति । *तत्-आचार्यपितृकं सा-
वित्रीमातृकम् । याज्ञवल्क्यमाह *उपनीयेति । *सकल्पम्-ससूत्रम् ।
साङ्गोपाङ्गोपलक्षणमेतद् । *सरहस्यम्-सोपनिषत्कम् । ब्रह्मशेषत्वा-
त्सर्वविद्यास्थानम् । केवलाध्ययनविधेः पुस्तकावलम्बनेनापि साफ-
ल्यादाह *एतत्सहकृतेति । आक्षेपस्यापि नोपयोग इत्याह *किञ्चे-
ति । *अयम्-"तमध्यापयीत" इति । तथैव लाभादाह *स्वसंस्कृतस्ये-
ति । तेन नातिप्रसङ्गः । नन्वेवं तस्मिन्मृते तल्लोपापात्तिरत आह *अध्य-
यनस्येति । आदिना अध्ययनस्यापीत्यापिना अध्यापनसमुच्चयः । सद्-
नमपीति द्वितीयेन तेनाध्ययनसमुच्चयः । सामान्यत आह *अध्यापन-
स्येति । पूर्ववैपरीत्येन शङ्कते *नचेति । *सः-"स्वाध्यायोऽध्येतव्यः"
इति । प्रतिबन्दीमाह *अग्निहोत्रेति । अध्ययनाक्षेप उभयत्र तुल्य
इत्याह *सममिति । नन्वेवं तदङ्गीकारे ऽपि तत्र तथा स्यादेवात
आह *अध्ययनेति । *श्रुत्या-विधिना । तेषामेवाध्ययने उक्तरीत्या
ऽधिकारादाह *त्रैवर्णिकेति । *अधिकार इति । अग्निहोत्रादिष्वि-
त्यर्थः । ननु तदङ्गीकारे ऽपि तद्वत्तथा ऽपि कुतो नेति कुतो नियमसि-
द्धिरत आह *अनुमितीति । समाने विषये इत्यर्थः । आदिना वा-
क्यादि । आनर्थक्यप्रतिहतत्वाभावे इत्यर्थः । *शब्दोपस्थितेति । श-
ब्दोपस्थितं यद् लिङ्गं तेन अनुमितार्थेत्यर्थः । अर्थस्य विशेषणद्वयम् ।
*वेदे-"स्वाध्यायो ऽध्येतव्यः" इत्यत्र । मीमांसकाद्युक्तिं खण्डयति
*यत्स्विति । अनिरुक्तिमेवादावभ्युपेत्य विशदयति *न्याय्येति ।
तत्र बीजं तादृशनित्यत्वाभावादाह *आकाशस्येति । वस्तुतस्तदेव
नेत्याह *उक्तेति । स्वसंस्कृतोद्देशेनेत्याद्युक्तरीत्येत्यर्थः । तदेकदे-

शिमतं खण्डयति *एतेनेति । अस्यार्थमाह *नविधाविति ।
 *परः-लक्ष्यः । ननु “सोमेन यजेत” इत्यादौ तत्रापि तदङ्गीकारादाह
 *दरिद्रेति । आदिना-कृपणादि । तद्दोषस्योदाहरणान्तरं तदुक्तमेव
 खण्डयति *एतेनेति । सगुणोपासकमतमिदम् । एतेनेत्यस्योक्तमेव
 सनिदर्शनमर्थमाह *घटेति । *नित्येति । खण्डयोः, परमाणुद्व्यणु-
 कादेश्चेत्यर्थः । नन्वेवमपि वाच्यवाचकभावो नात आह *स्वर्गेति ।
 नित्यवैदिकेत्यादिः । सम्बन्धान्तरे ऽपि दोषमाह *अनित्यस्येति ।
 विग्रहवस्त्वेनेति भावः । एतदुभयदोषान्यथापरिहारे तु तत्रापि न
 दोष इत्याह *प्रवाहेति । अद्वैतिमतेनेदम् । नैयायिकादिमतेनाह
 *जातीति । *एतेन-उक्तद्विविधान्यतरनित्यत्वाङ्गीकारेण । *अत्र
 सम्बन्धे-विग्रहवत्यनित्येऽर्थे शब्दसम्बन्धे । तद्दोषावश्यकत्वाय श-
 ङ्कते *नचेति । *विहितेति । आपस्तम्बश्रौतसूत्रे सोमपञ्च-
 के चतुर्थप्रश्ने “ब्रह्मन्यज” इति द्वितीये संप्रेष्यतीति चतुर्विंशतितमे
 खण्डे “यदि राजन्यं वैश्यं वा याजयेत्स यदि सोमं विभक्षिवेन्न्य-
 ग्रोधस्तिभिनीराहत्य संपिप्य दधन्युन्मृज्य चमसेषु ह्ययमानेषु अन्तः
 परिध्यङ्गारं निर्वर्त्य एतस्य चमसस्य दर्भतरुणेनोपहत्य “अहं त्वदस्मि
 मदसि त्वम्” इत्यङ्गारे हुत्वा तमस्मै भक्षं प्रयच्छेद्” इत्युक्तम् । स्तिभि-
 न्यः फलानि । “तद्यदै न सोमं क्रीणीयात्तदैतानि फलानि क्रीणीयाद्”
 इति बह्वृचश्रुतौ क्रयकाल आम्नानादाह *अभिषवेति । *संस्कारा
 इति । “सोममभिषुणोति” इत्यादिना विहिता इत्यर्थः । *मम तु-तस्य
 दोषत्वाङ्गीकर्तुः । नित्यत्वगमकाभावादाह *निमित्तेति । अत एवाह
 *नित्यवदिति । *निमित्तेति । राजन्यवैश्यरूपेत्यर्थः । अत एवाह *अ-
 नित्येनेति । नवेवं तत्रैव सोमाभावात् तस्यापि न नित्यत्वमत आह
 *राजन्येति । *अन्यत्र तु-ऋत्विक्चमसेषु तु । *सः-सोमः । *ता-
 वताऽपि-तदभावात्तत्र तदापत्तिसम्भावनयाऽपि । ननु तद्धारणान्य-
 थाऽनुपपत्तिरेव तद्विजमत आह *किञ्चेति । पूर्वपक्षत्वनिरासायाह
 *सिद्धान्तेति । उक्तपूर्वपक्षे जैमिनीयमित्यर्थः । अत एवाह *फ-
 लेति । विशेषमाह *यत इति । तात्पर्यमाह *अत इति । उपसंहरति
 *अत इति । उक्तरीत्या निवारणादित्यर्थः । *इदम्-फलचमसरूपम् ।
 एतेन तथा वदन्तो ऽन्येपि परस्ताः । तदाह *इति दि-
 गिति । ननु तर्हि अयं प्रवादः किं निर्मूल एव, नेत्याह *सर्वा-

पेक्षाचेति । ब्रह्मविद्यया स्वार्थसिद्धौ कर्मणामनपेक्षणेऽपि स्वोत्पत्तौ सर्वेषामाश्रमकर्मणामपेक्षाऽस्त्येव ? । कुतः । यज्ञादिश्रुतेः । “तमे-
तं वेदानुवचनेन ब्राह्मणा विविदिषन्ति यज्ञेन दानेन तपसाऽ-
नाशकेन” इत्येवं रूपायाः सर्वेषां कर्मणां ज्ञानसाधनत्वबोधिकायाः
श्रुतेः सत्त्वात् । अश्वस्य लाङ्गलादावनपेक्षायामपि यथादौ यथाऽपेक्षा
तद्वत् । यज्ञादीनां ज्ञानसंयोगस्यापूर्वत्वाद्विधिरत्र कल्प्यः । ‘ब्रह्मानुभ-
वकामो यज्ञादि कुर्याद्’ इति सूत्रार्थ इत्येके । यथाऽश्वः श्रमाभावसम्पा-
दनद्वारा ग्रामान्तरप्राप्तिसाधनमित्यन्ये । परेतु विद्यायाः स्वातन्त्र्याद्
बाह्ययज्ञाद्यनपेक्षा आन्तरयज्ञाद्यपेक्षया च सर्वापेक्षा । ‘आत्मन्यग्नीन्
समारोप्य ब्राह्मणः प्रव्रजेद् गृहाद्’ इति स्मृत्याऽऽत्मनि तत्समारोप-
विधानात् । तत्फलं च स्वदेहस्थे ऽग्नौ तैस्तैरान्तरैरेव साधनैरात्म-
त्वेन सर्वदेवतायागः ॥ यथा “उषा वा अश्वस्य मेध्यस्य शिरः” इत्य-
श्वमेधोपासने संवत्सरे समारोपिताश्वोऽङ्गतयाऽपेक्ष्यते तथैव स्व-
शरीरब्रह्मप्रणवादौ समारोपितोऽग्न्युपवातमन्त्रादिर्यज्ञाङ्गतयाऽपे-
क्ष्यते, बाह्याग्न्यादि नापेक्ष्यत इत्यर्थ इत्याहुः । कर्मणा सहेति शेषः ।
संयोगेनेत्यस्य व्याख्या *विधिनेति । विरोध इतीति पाठः ।
*इतिर्भाष्यसमाप्तौ । तद्व्याख्यातृग्रन्थमाह *काम्यत्वेति ।
एकेन विधिनेत्यस्य फलमाह *संयोगेति । अस्वार्थमाह *तु-
ल्येति । अनेन बाध्यबाधकभावादिनिरासः । पुरुषार्थत्वस्य च-
क्ष्यमाणत्वादाह *कत्वर्थेति । विशेषमाह *खादिरेति । *नच-नहि ।
*प्रकृते—आध्यापनेनाध्ययनाक्षेपे । फलत्वेनोक्तार्थे संमतिमाह
*तदुक्तमिति । यत्तु एकस्य कर्मणः उभयत्वे अनेकफलसम्बन्धे
उभयसम्बन्धबोधकं यद्वाक्यं तस्य पृथक्त्वं भेदः स हेतुः । तत-
श्च ज्योतिष्टोमादिकर्मणां स्वर्गादिफलकानामपि “तमेतम्” इतिवच-
नाज् ज्ञानार्थत्वमपीति सूत्रार्थ इति, तच्चेति सूचयन्नाह *एकस्येति ।
चिनिगमनाविरहादाह *नित्येति । “खादिरं वीर्यकामस्य” इती-
तीति पाठः ॥ २७ ॥

लिङ्स्तु विध्यादयोऽर्थाः, लोटश्च । “विधिनिमन्त्र-

णामन्त्रणाधीष्टसंग्रहप्रार्थनेषु लिङ्, “लोढ्व” इति शास्त्रात् ।

तत्र विधिः प्रेरणा । यथा निकृष्टस्य भृत्यादेः स्वा-
मिना स्वाभिलषिते प्रेरणम् । इयमेवाज्ञा । अप्रवृत्तप्रयो-
ज्यस्य तदभिलषिताज्ञातोपायप्रवर्तनोपदेशः । यथा
“स्वर्गकामो यजेत” इत्यादि । यथा वा “अनेन पथा मा
याहि”-इत्यासवचः । सोऽपि विधिरेव । निमन्त्रणम्
नियोगकरणम्—आवश्यके श्राद्धभोजनादौ स्वा-
भिलषिते प्रवर्तनम् । आमन्त्रणं स्वाभिलषिते काम-
चारेण प्रवर्त्यप्रवर्त्तनम् । कामचारश्च प्रवर्त्यस्यैव ।
एषैव कामचारानुज्ञा । प्रवृत्तस्य प्रयोज्यस्य नि-
वृत्तिप्रतिबन्धेन तद्धिते प्रवर्त्तिकोक्तिरनुज्ञा—‘आ-
रब्धं कुरु’ इत्येवंरूपा । ‘तथा कुरुष्व यथा हितम्’
इत्युक्तिरप्यनुज्ञैव । एतत्सर्वोपलक्षणमामन्त्रणम् ।
अधीष्टः सत्कारपूर्वको व्यापारः । ‘यथा माणवकम-
ध्यापय’ इति । एषैवाभ्यर्थना । प्रार्थना तु स्वाभिल-
षितवस्तुदानादिप्रवर्त्तिकोक्तिः । सर्वानुस्यूतं प्रवर्त-
नासामान्यं विध्यर्थः । तदतिरिक्तांशस्य मानान्तरल-
भ्यत्वात् । सूत्रे सप्रार्थनानां चतुर्णां ग्रहणं प्रपञ्चार्थमि-
त्यग्रे निरूपयिष्यामः ।

“प्रैषातिसर्ग-” इति सूत्रेण प्रैषेऽपि लिङादयः ।
प्रैषो ज्ञातविषयप्रवर्तना ।

तत्र प्रवर्तना प्रवृत्त्यनुकूलो व्यापारः प्रवर्त-
कनिष्ठो लिङादिघटितशब्दप्रयोगरूपः । प्रवर्तकत्वं
च स्वातन्त्र्ये सति लिङाद्युच्चारयितृत्वम् । राजप्रे-

रितपदातेर्लिङाद्युच्चारयितृत्वेऽपि प्रवर्तकत्वव्यवहार-
वारणाय स्वातन्त्र्ये सतीति । 'पदातिप्रेरितोऽहं न
कुर्वे किन्तु राजप्रेरितः' इति व्यवहारात् । पिशुन-
प्रेरितराश्यपि स्वातन्त्र्यमस्त्येव ।

वेदे प्रवर्तना लिङ्घदितत्वरूपा, प्रवर्तकत्वं च श-
ब्दनिष्ठमेव ।

वक्ष्यमाणस्वरूपासोक्त्या च तया प्रतिबन्धकाभा-
वविशिष्टया स्वे विषये इष्टसाधनत्वाद्याक्षेपः, ततः
प्रवृत्तिः ।

यद्यपि जीवन्मुक्तस्येतरं प्रति तत्प्रार्थनया ब्रह्मो-
पदेशे प्रवृत्तौ नेष्टसाधनताज्ञानं प्रयोजकमिति व्य-
भिचारान्न तदाक्षेपकत्वसंभवस्तथाऽपि "सर्वे इमे स्व-
भूत्यर्थं प्रवर्तन्ते" इति "हेतुमतिव" इति सूत्रभाष्यात्क्या
तदतिरिक्तप्रवृत्तौ तत्प्रयोज्यत्वनियमेन तदाक्षेपः सु-
लभः । 'आसोक्त्या' इत्युक्तेः शत्रुप्रयुक्ताद् 'विषं भुङ्क्ष्व'
इति वाक्यान्न तदाक्षेपः, नापि प्रवृत्तिः । 'विषं भुङ्क्ष्व'
मा चास्य गृहे भुक्त्वाः' इत्याप्तोच्चारितात्तद्वारणाय
प्रतिबन्धकाभावविशिष्टयेति । तन्नानिष्टसाधनत्वनि-
श्चयप्रयुक्तद्वेषस्य प्रतिबन्धकस्य सत्त्वान्न दोषः । तद्-
गृहभोजनेऽत्यन्तानिष्टसाधनत्वबोधने एव तत्तात्प-
र्यात् । क्रुद्धेन संपर्शेण चोक्ताद् 'मृदं भुङ्क्ष्व' 'पापसं
भुङ्क्ष्व' इति वाक्याद्बोधो भवत्येव । प्रवृत्तिस्तु न,
दोषविशिष्टोक्तत्वेन तदाक्षेपकत्वाभावात् । दोषरहि-
तस्यैवाप्तत्वात् ।

आप्तत्वं च भ्रमादिदोषराहित्ये सति तत्तत्क्रि-

याविषये स्वेष्टप्रतिबन्धानिष्ठोत्पत्त्युभयानुकूलयत्ना-
भाववत्त्वम् । अत एव वने स्पष्टतत्सर्वस्वानामपि
दस्यूनां मार्गोपदेशे आसत्त्वं भवत्येव । आसत्शब्द-
त्वेनाप्तानामनुगमः ।

तदाक्षेपश्च कचित्सामान्यतः । बहुविस्तव्य-
याथाससाध्ये तु विशिष्यैव । आक्षेपश्च पचे-
त्यादिशब्दोपस्थितभाविपाकं पाकत्वेन पक्षीकृत्यो-
क्तहेतुना बोध्यः । व्याप्तिग्रहश्च यागादिविषये
उपदेशात् । प्रथमोपदेष्टुस्तु योगतस्तज्ज्ञानम् ॥ २८ ॥

(कुं० टी०) *अधीष्टइति । भाष्ये तु अधीष्टमिति पाठः ।
अध्येषणपर्याये अधीष्टशब्दे नपुंसके भावे क्तस्यैव न्याय्यत्वात् ।
*सर्वानुस्यूतमिति । सकलनिष्ठं प्रवर्तनात्वमेव वाच्यम्, निकृष्ट-
त्वादि प्रकरणलभ्यमित्यर्थः । *प्रपञ्चार्थमिति । प्रवर्तना-
भेदबोधनार्थमित्यर्थः । *प्रयोगरूपइति । लोके लिङादिप्रयो-
गद्वारा पुरुषः प्रवर्तकः, वेदे तु लिङादिरेव-लिङादिप्रयोग एव
प्रवर्तकः । इयमेव शाब्दी भावनेति व्यवह्रियते । आर्थी भावना
तु पुरुषप्रवृत्तिरूपा । *तदतिरिक्तेति । जीवन्मुक्तातिरिक्तेत्यर्थः ।
*तदाक्षेप इति । जीवन्मुक्तस्य करुणैव प्रवृत्तौ हेतुः । *नतदा-
क्षेपः-नेष्टसाधनत्वाक्षेपः । *तद्वारणाय-प्रवृत्तिवारणाय । वि-
षंभुङ्क्ष्वेति । अत्र चकार एकवाक्यतासूचकः । नचाख्यात-
वाच्यक्रियायाः साक्षादन्वयः सम्भवति । एवं च विषभक्षणा-
दप्येतद्गृहभोजनमनिष्टहेतुरतः सर्वथा माऽस्य गृहे भुक्त्या
इति वाक्यार्थः । स्यादेतत् । इष्टसाधनत्वस्यैव विध्यर्थत्वे अ-
ग्निहोत्रादिबोदनाऽपि पुरुषप्रवर्तनात्मिका तदनुष्ठाने पुरुषार्थसि-

दिमेवावगमयेत् । तावतैवच विधेरुपक्षीणत्वात् । अकरणस्य तु प्रत्यवायहेतुतां कथं वक्ति । नचार्थवादवाक्यबोधिताकरणजन्य-प्रत्यवायपरिहारार्थतासम्भवो ऽस्ति । अर्थवादवाक्यानामग्निहो-त्रादावभावात् । नच “विहितस्याननुष्ठानान्नरः पतनमृच्छति” इति स्मृतिर्मूलम् । अभावरूपस्य विहिताकरणस्य कार्यान्तरजनकत्वा-सम्भावात् । नचैवं भोजनाभावरूपलङ्घनेन कथं ज्वरशान्तिर्ज-न्यत इति वाच्यम् । यतस्तत्रापि न लङ्घनाज्ज्वरशान्तिः किन्तु ज्वरनाशप्रतिबन्धके भोजनाभावे सति जठरानलपरिपाकजनि-ताद्धातुसाम्यादिति चेदत्रोच्यते । अग्निहोत्रादिविषयविकारा-त्फलासिद्धिरूपप्रत्यवायाभिप्रायेणेति न दोषः । *अपहृतेति । अपहृतं सर्वस्वं यैः ॥ २८ ॥

(क०टी०) अथ लिङाद्यर्थमाह *लिङ्स्त्विति । *तत्र-तेषां मध्ये । *प्रेरणा-उत्तरूपा । तस्याः सामान्यत्वाद्भिषेपमाह *यथेति । *इयम्-प्रेरणा । उपदेशमाह *अप्रवृत्तेति । अयं वैदिक एवेति भ्रमनिरासाया-ह *यथावेति । अस्यान्तर्भावमाह *सोऽपीति । उपदेशोऽपीत्यर्थः । अभिलाषभेदेऽपि निकृष्टप्रेरणत्वसाम्यादिति भावः । निमन्त्रिते प्रत्या-ख्यातुरधर्मादाह *आवश्यकैश्च । अन्वये सन्देहादाह *कामेति । *एषैव च-तादृशप्रवर्तनैव च । केवलानुज्ञायामाह *प्रवृत्तस्येति । अनुज्ञाऽन्तरमाह *तथाकुरुष्वेति । अस्यान्तर्भावमाह *एतदिति एकदेशसाम्यादिति भावः । अधीष्टमिति पाठः । *व्यापारः-प्रेर-णारूपः । अत एवाह *एषैवेति । तुर्वैलक्षणे । प्रकृतानुपयोगात्सं-श्रुत्यागः । नन्वेवं नानाऽर्थतापत्तिरत आह *सर्वेति । हेतु-र्भावविशेषणमिदम् । नन्वेवं कथं भेदधीरत आह *तदतिरिक्तेति । मानान्तरेति । पदान्तरसमभिव्याहारादीत्यर्थः । कौमुदीभूषणा-ग्रन्थार्थं विशदयन्नेव सर्वस्यानर्थक्यं परिहरति *सूत्रेति । विधि-”इति सूत्रे इत्यर्थः । चतुर्णामित्येवोक्ते विधीत्यस्यैव त्यागः राज्ञ प्रार्थनायाः तेषामव्यवहितपाठात्, तच्च न, प्रवर्तनावोधनाय त-सावश्यकत्वाद् अत आह *सप्रार्थनानामिति । विधिभिन्नानामित्यर्थः ।

तथा च “विधिसम्प्रदानयोलिङ्” इत्येव वाच्यमित्यर्थः । सप्रार्थना-
 न्तानामिति त्वपाठो ऽत एव । संप्रश्नश्च सम्प्रधारणं विचारः—‘तद्वा
 कर्त्तव्यमिदं वा’ इत्येवंरूपः । *अग्रे-अनुपदमेव विध्यर्थनिरूपणाव-
 सरे । अतिसर्गस्यामन्त्रणरूपत्वादाह *प्रैवेऽपीति । अपिना प्राप्तकाल-
 परिग्रहः । लिङादय इत्यादिना कृत्यादयः । तत्स्वरूपमाह *ज्ञातेति ।
 अज्ञातेत्यपाठः । ननु का प्रवर्तना या लिङर्थो ऽत आह *तत्रेति ।
 लिङादिविषये इत्यर्थः । *प्रवृत्तेति-तत्रेत्यादिः । ननु तत्र तत्त्वमिष्ट-
 मेवात आह *पदातीति । एवं सत्यव्याप्तिर्नेत्याह *पिशुनेति ।
 तत्रापि तदिच्छायामेव प्रवृत्तिर्नान्यथेति भावः । नन्विदमुभयं
 न वेदे सम्भवतीत्यत आह *वेदेइति । ननु कोपयोगः प्रवर्त-
 नायाः, नच प्रवृत्तौ, विधिसहस्रेण बोधितेऽपि इष्टसाधनताज्ञानं वि-
 ना प्रवृत्त्यदर्शनात् । एवं च तस्यास्तत्त्वं निष्फलमत आह *वक्ष्यमा-
 नेति । इदमाप्तविशेषणम् । तस्यास्तूक्तत्वात् । यद्यपि तत्स्वरूपम-
 प्यधस्तादुक्तं तथाऽपि तन्नात्रेष्टमित्येवमुक्तम् । इदमपि लौकिकवि-
 षयम्, वेदे तु तत्त्वं निःसन्दिग्धमेवेति भावः । *तथा-लिङ्गर्थभूत-
 प्रवर्तनया । आदिना कृतिसाध्यत्वम् । इतर एव तत्पदार्थः । *तद-
 तिरिक्तेति । जीवन्मुक्तान्येत्यर्थः । तथा च तदन्यविषय एव स नि-
 यम इति भावः । *तत्र-तस्मिन्स्थले । नन्वेवं किमर्थं तत्प्रयोगो ऽत
 आह *तदिति । वक्ष्यमाणस्वरूपेतिविशेषणफलमाह *कुद्धेनेति ।
 यथासंख्यमन्वयः । अत एव चयुतः पाठो न वायुतः । ननु तथोक्ताव-
 पि तस्य यथार्थवक्तृत्वात् तत्त्वमेव अत आह *दोषेति । नन्वेवमव्या-
 सिरत आह *आप्तत्वञ्चेति । आदिना प्रमादादयः प्रागुक्ताः । *अत एव-
 तत्तत्क्रियाविषये इति विशेषणादेव । नन्वेवमननुगमापत्तिरत आह
 *आप्तशब्देति । विशेषमाह *तदाक्षेपञ्चेति । इष्टसाधनत्वादीत्यर्थः ।
 *कचिदिति । गुर्वादिप्रवर्तनया प्रवृत्तिस्थले इत्यर्थः । ‘किञ्चिदिष्टं
 ज्ञात्वा मां प्रवतयति’ इति ज्ञात्वैव तत्र प्रवृत्तेरिति भावः । *सामान्य-
 तः-इष्टत्वेन । *विशिष्यैव-स्वर्गत्वादिनैव । तथा ज्ञानं विना तत्राप्र-
 वृत्तेः । नन्वाक्षेपस्यानुमानत्वेन कथमत्र तदुपपत्तिरत आह *आक्षेप-
 ञ्चेति । *पचेति । प्रवर्तकोच्चारितेत्यादिः । तस्यापीदानीमसत्त्वादाह
 *भावीति । उपस्थितत्वात्सम्भवतीतिन्यायादाह *पाकत्वेनेति ।
 *उक्तेति । प्रवर्तनविषयेत्यर्थः । नन्वत्रान्यत्र व्याप्तिग्रहसम्भवे ऽपि

यागादौ न सम्भव इति कथं तत्र तदाक्षेपो ऽत आह *व्याप्तीति ।
शाब्दस्तत्र स इति भावः । नन्वेवमन्धपरम्परापत्तिरत आह
*प्रथमेति । *तज्ज्ञानम्—व्याप्तिग्रहः ॥ २८ ॥

नच योगिसत्त्वे न मानम् । श्रुतेर्मानत्वात् ।

तदुक्तं हरिणा—

ज्ञानमस्मद्विशिष्टानां सर्वं सर्वेन्द्रियं विदुः ।

अभ्यासान्मणिरूपादिविशेषेष्विव तद्विदाम्॥इति।

अस्मद्विशिष्टानामीश्वरस्य योगसिद्धानां पतञ्ज-
ल्यादीनां च । ईश्वरसत्त्वेच त एव मुनयः प्रमाणम् ।

तत्र तेषां ज्ञानं सर्वं सर्वेन्द्रियसाध्यम् । “घ्राणतः
शब्दं शृण्वन्ति पृष्ठतो रूपाणि पश्यन्ति” इत्यादिश्रुतेः ।
यथा रूपपरीक्षकाणामभ्यासातिशयान्मणिरूपातिश-
यप्रकाशस्तद्वद् योगाभ्यासबलाद् योगिनाम् । ईश्व-
रस्य स्वत एवेति नान्धपरंपरेति तदर्थः । शब्दं विना-
ऽपि स्वीयप्रवृत्तिस्थले स्मृतपाकशब्दादुपस्थितभावि-
पाके तद्ग्रहः । ‘यस्य जातस्य पचिव्यवहारविषयता स
इष्टसाधनम्’ इत्याद्याकारस्तद्ग्रहः । एडमूकादेरपि
जन्मान्तरानुभूतशब्दस्मरणं तन्मूलकं स्वीयमुच्चारणं
च कल्प्यम् । बालकस्याद्यस्तनपानप्रवृत्तौ तज्ज्ञाननि-
र्वाहाय तवाप्यस्यावश्यकत्वात् । “अहरहः” इत्या-
दिसमाभिव्याहृतनित्यनैमित्तिकविध्योरवश्यानुष्ठेय-
त्वमपि प्रेरणया बोध्यते । तेन तदभावे प्रत्यवाय-
सिद्धिः । “विश्वजिता यजेत” इत्यादौ स्वर्गातिरिक्तस्य
सर्वेष्टस्याभावात्प्रवर्तनया स्वर्गरूपेष्टसाधनत्वाक्षेपः ।

प्रेरणाच प्रवर्तकनिष्ठप्रवृत्त्यनुकूलो व्यापारः । तत्र

लिङादिसमभिव्याहारे व्यापारान्तरस्थाननुभवालिङ्गाद्यन्तशब्दरूप एव स इत्युक्तम् । तद्वति प्रेरणात्वं चाखण्डोपाधिः । तेन रूपेण तस्य लिङ्वाच्यता । शब्दरूपत्वाच्च सा शाब्दी भावनेत्युच्यते । शब्दनिष्ठेति व्यवहारो ऽपि प्रेरणात्वेन तस्यास्तद्वृत्ति-त्वेन । लोके पुरुषनिष्ठत्वं च तादृशशब्दप्रयोक्तृतयाऽवच्छेदकत्वेन । लिङ्गसङ्ख्याद्यनन्वयित्वाद्यापारपदव्यवहार्याऽपि सा । प्रेरणात्वेन सविषया चेति बोध्यम् ।

यत्स्विष्टसाधनत्वमेव प्रवर्तना, तज्ज्ञानस्य प्रवृत्तिहेतुत्वात् । इष्टं च क्वचित्साक्षात् क्वचित् परम्परया । 'भवत्प्रेरणयाऽहमध्यापयामि न किञ्चिन्ममेष्टम्' इति व्यवहारस्तु 'न मे साक्षात्किञ्चिदिष्टम्' इत्येवंपरः । इच्छाविषयत्वोपलक्षिततत्त्वफलसाधनत्वेन ज्ञानं प्रवर्तकम् । तेनैव च रूपेण विधेः शक्तिः । बलवदनिष्ठाननुबन्धित्वज्ञानं तु न प्रवर्तकं बहुतरदुःखस्यापि कुतश्चिदल्पत्वेनानुगतबलवत्त्वस्य दुर्बलत्वात् । मधुविषसंगृह्णन्नभोजनादौ प्रवृत्तिस्तु न । तत्तद्विषयकबलवद्द्वेषस्य स्वातन्त्र्येण प्रतिबन्धकत्वेनादोषात् ।

युक्तं चैतत् । सत्यपि बलवदनिष्टजनकत्वज्ञाने तत्र द्वेषाभावदशायामास्तिककामुकस्य रागान्धस्य परदारगमनादौ प्रवृत्तेः । द्वेषे सत्यप्रवृत्तेश्च । क्वचित्तु तज्जन्यफले उत्कटेच्छाविरहे तज्जन्यदुःखे द्वेषे द्वेषविषयसाधनताज्ञानादुपाये द्वेषे उपायेच्छाभावादप्रवृत्तिः । क्वचित्फलद्वेष एव तथा । अत्र तज्ज-

न्यसुख उत्कटेच्छोत्तेजिका । तेन यत्रैव सुखापेक्षया-
ऽनुत्कटानि दुःखानि यत्र वा क्रियाजन्यबहुसुखा-
पेक्षया उत्कटदुःखान्यल्पानि तत्रापि तज्जन्यसुखे
उत्कटरागात्प्रवृत्तिः । अत एवान्तरालिकश्रमे बलव-
द्द्वेषवान् ज्योतिष्टोमादौ न प्रवर्तते । अन्यस्तु प्र-
वर्तत एव ।

एतेन कृतिसाध्यताज्ञानं प्रवर्तकम् । कृतित्वं च
निवृत्तिजीवनयोनियत्तव्यावृत्तो यत्तत्त्वव्याप्यो जाति-
विशेष इत्यपास्तम् । कृत्यसाध्ये प्रवृत्त्यभावस्य तत
इष्टाभावेन वृथाश्रमजनकतया द्वेषादुपपत्तेः ।
चिकीर्षाया एव कृतिं प्रति कारणत्वं तां च प्रति
तत्करणमित्यदोषाच्च ॥ २९ ॥

(कुं० टी०) *अस्मदिति । पञ्चम्यन्तम् । अस्मदपे-
क्षया विशिष्टानाम् । *सर्वज्ञानम्-सर्वेन्द्रियजन्यम् । ननु
'इदं मदिष्टसाधनम्'इति ज्ञानं न प्रवर्तकं भाविवस्तुस्थले
तदसम्भवादित्याशङ्क्याह *यस्यजातस्येति । सामान्यल-
क्षणानङ्गीकारेणेत्यमुक्तम् । एडो बधिरः । *प्रत्यवायसिद्धि-
रिति । अत एव "यावज्जीवं दर्शपूर्णमासाभ्यां यजेत" इत्य-
त्रापि प्रत्यवायाभाव एव फलम् । *स्वर्गातिरिक्तस्येति । वि-
धिवलात्स्वर्ग एव फलं कल्प्यते इत्यर्थः । इष्टसाधने प्रवृत्त्या
सर्वेष्टस्य स्वर्गस्य फलत्वादिति भावः । ननु भट्टमते अभिधा-
रूपा शाब्दी भावना लिङादिनिष्ठा ऽस्तु स्वमते तु कथमयं
व्यवहार इत्यत आह *व्यवहारोऽपीति । प्रवर्तकतारूपप्रेर-
णायाः शब्दनिष्ठत्वादित्यर्थः । *अवच्छेदकतयेति । चैत्रादि-

शरीरावच्छेदेन तत्प्रयोगाद् भट्टमते पराधीनप्रवृत्तौ प्रवर्तनाज्ञानं हेतुः । अत एव राजाज्ञया पितुः शिरश्छेदादौ प्रवर्तते ।

अत्र तार्किकाः—अत्रापि स्वेष्टसाधनताज्ञानमेव प्रवर्तकम् । 'नहि प्रयोजनमनुद्दिश्य' इति न्यायादिति वदन्ति । तान्निराकर्तुमाह *यच्चिति । *इच्छाविषयत्वेति । इच्छाविषयो यत्फलं तत्साधनत्वेनेत्यर्थः । *विधेः—लिङ्गादेः । मधुविषसंपृक्तान्नभोजनादौ प्रवृत्त्यदर्शनाद्बलवदनिष्ठाननुबन्धीष्टसाधनत्वे सति कृतिसाध्यत्वं विध्यर्थः । साध्यत्वसाधनत्वयोश्च न विरोधः कालभेदेन तयोः सम्भवादित्याशङ्काह *नप्रवर्तकमिति । *बलवद्दूषेति । तेन पाकादावान्तरालिकश्रमसत्त्वेऽपि प्रवृत्तिः । *आस्तिकेति । उत्कटरागेण नरकजनकत्वज्ञानतिरोधानात् । प्रभाकरमतमाह *कृतिसाध्यताज्ञानमिति ।

अयम्भावः—प्रवृत्तिं प्रति चिकीर्षैव कारणम् । चिकीर्षा च कृतिसाध्यत्वप्रकारिका इच्छा । सा चेच्छा कृतिसाध्यताज्ञानादिति कृतिसाध्यताज्ञानमेव प्रवर्तकम् । अत एव वृष्ट्यादौ न प्रवृत्तिः । इष्टसाधनताज्ञानं तु न प्रवर्तकम्, कृत्यसाध्येऽपि प्रवृत्त्यापत्तेः । नचैवं चैत्यवन्दनादावपि प्रवृत्त्यापत्तिरिति वाच्यम् । इष्टसाधनत्वादिज्ञानसमानकालिकस्यैव कृतिसाध्यत्वज्ञानस्य प्रवर्तकत्वात् । अत एव बलवदनिष्ठानुबन्धित्वग्रहदशायामपि न प्रवृत्तिः । नन्वेवमिष्टसाधनत्वसमानाधिकरणकृतिसाध्यत्वज्ञानमेव प्रवर्तकमस्ति चेन्न । साध्यत्वसाधनत्वयोर्विरोधात् । साध्यत्वे हि आसिद्धविषयत्वम्, साधनत्वे च सिद्धविषयत्वमिति । *व्यावृत्त इति । तेन न तद्विषये प्रवृत्तिः । *यत्रत्वव्याप्य इति । प्रवृत्तित्वरूप इत्यर्थः । तेन जीवनयोनियत्रसाध्यप्राणपञ्चकसंचारे न प्रवृत्तिः । *कृत्यसाध्यप्रवृत्त्यभावस्येति । द्वेषादुपपत्ते-

रित्यत्रान्वयः । द्वेषस्य प्रतिबन्धकत्वान्न प्रवृत्तिरिति भावः ।
 *चिकीर्षायाएवेति । कृतिसाध्यताज्ञानं विना चिकीर्षाऽनुदयात्
 तदभावे च कृतेरनुदयात् कृतिसाध्यताज्ञानं न हेतुरन्यथासि-
 द्धत्वादित्यर्थः ॥ २९ ॥

(क० टी०) मूले एवाशङ्कते *नचेति । श्रुतिमभियुक्तोक्त्या
 दर्शयति *तदुक्तमिति । *विशिष्टानामित्यस्य पदस्य व्याख्या
 *ईश्वरेति । अन्यथासिद्धनिरासार्थमाह *योगेति । नन्वीश्वर-
 सत्त्व एव न मानमत आह *ईश्वरेति । *त एव-तादृशपतञ्जल्या-
 दय एव । अथ वाक्यार्थमाह *तत्रेति । तयोर्मध्ये इत्यर्थः । *तेषाम्-
 पतञ्जल्यादीनाम् । *सर्वम्-सर्वप्रकारम् । सर्वेन्द्रियमिति बहुव्रीहिरि-
 त्याह *सर्वेन्द्रियेति । उत्तसर्धार्थमाह *यथेति । तद्विदामित्यस्या-
 र्थः—*रूपेति । योग्यतया लक्ष्यार्थमाह *सातिशयेति । विशेष-
 पदार्थमाह *अतिशयेति । विषयसप्तमी । 'अभ्यासाद्'इत्यस्य
 मध्यमणिन्यायेन पूर्वत्राप्यन्वयादाह *योगेति । ननु स्वत एव प्र-
 वृत्तौ नोक्तरीतिसम्भवो ऽत आह *शब्दमिति । प्रवर्तकशब्द-
 मित्यर्थः । अत्र शब्दाभावात्तत्स्वरूपमाह *यस्येति । नन्विदं
 प्रकारद्वयं मूकबधिरादौ न सम्भवतीति तत्र कथमत आ-
 ह *एडमूकेति । अणुदित्सूत्रभाष्याविरोधायाह *तन्मूलकमि-
 ति । *स्वीयम्—स्वमात्रश्रव्यमान्तरम् । न केवलमत्रैवेदामि-
 त्याह *बालकस्येति । द्वितीयादावाद्यतः सम्भवादाह *आद्ये-
 ति । *तदिति । इष्टसाधनत्वेत्यर्थः । अन्यथा इष्टसाधनशक्ता-
 वपि विश्वजिदादौ स्वर्गरूपेष्टकल्पनम्, सन्ध्यावन्दनादौ चाकरणे
 प्रत्यवायकल्पनमित्यत्र तवापि नियामकं न स्यात् । तत्र हि परवेदे-
 नात्यातेनेष्टसाधनत्वोक्तौ वक्ष्यमाणरीत्या तत्कल्पनम् । नित्यादौ च
 तदनुपपत्त्यैतदकरणे प्रत्यवायकल्पनमिति । ननु काम्यस्थले तथा
 ऽस्तु, नित्यनैमित्तिकस्थले तु इष्टस्यैवाभावात्तत्र कथं प्रवृत्तिरत
 आह *अहरहरिति । आदिना यावज्जीवादि । अपिना का-
 चित्केष्टसाधनत्वसमुच्चयः । तच्चोक्तं प्राक् । *सिद्धिरिति । तथा
 च तद्भावरूपेष्टमादाय तत्र प्रवृत्तिरिति भावः । नन्वेवमपि वि-

श्वजित्यप्रवृत्त्यापत्तिः, तस्य बहुवित्तव्ययायाससाध्यत्वेन विशिष्यै-
 ष तदाक्षेपापेक्षा । साच तद्वोधकपदाभावाद् दुर्लभा । सामान्यत-
 स्तदाक्षेपस्तु न तत्र प्रवर्त्तकः । तथात्वे ऽतिप्रसङ्गो ऽपीत्यत आ-
 ह *विश्वेति । “स स्वर्गः स्यात्सर्वान् प्रत्यविशिष्टत्वाद्” इति
 जैमिनीयन्यायेनाह *सर्वेष्टेति । विशेषं वक्तुमनुवदति *प्रेर-
 णेति । *तत्र—तेषां मध्ये । *शब्देति । तत्प्रयोगेत्यर्थः । न-
 न्वेवं शक्यतावच्छेदकगौरवमत आह *तद्वतीति । समवाया-
 भावादाह *अखण्डोपेति । *तस्य—उक्तरूपव्यापारस्य । भा-
 वनात्वस्य वक्ष्यमाणत्वादाह *शब्देति । स्वायं प्रज्ञाद्यणिति
 भावः । नन्वेवं वेदे कथं तस्याः शब्दनिष्ठत्वमत आह *श-
 ब्देति । औपाधिकमेदमादाय तथेति भावः । नन्वेवमपि
 शब्दस्याकाशनिष्ठत्वाद् लोके पुरुषनिष्ठत्वं कथमत आह *लो-
 के इति । सम्बन्धान्तरेणेति भावः । नन्वेवमपि तस्य कथं
 व्यापारत्वं तल्लक्षणानाक्रान्तत्वादत आह *लिङ्गेति । ततो ऽपि
 विशेषमाह *प्रेरणात्वेनेति । भूषणकारादिमतं खण्डयति *य-
 त्त्विति । *प्रवृत्तीति । तन्मात्रेत्यर्थः । तथा च तस्या एव वाच्य-
 त्वौचित्यम् । ननु तद्विना ऽपि क्वचित् तथैव प्रवृत्तिदर्शनात्कथं त-
 स्यैव तत्त्वमत आह *इष्टंवेति । कर्तुरिति शेषः । अत एवाविरोध-
 माह *भवदिति । तस्यैवान्यरूपेण ज्ञातस्याप्रवर्त्तकत्वादाह *इच्छे-
 ति । विषयत्वस्य विशेषणत्वे सर्वासंग्रहादाह *उपलक्षितेति । अत
 एवाह *तेनैव चेति । नन्वेवं वक्ष्यमाणेऽनतिप्रसङ्गाय तज्ज्ञानस्यापि
 प्रवृत्त्यौपयिकत्वेन शक्यत्वापत्तिरत आह *बलवदिति । नन्वेवं
 मधुविषसंपृक्तान्नभोजनादौ प्रवृत्त्यापत्तिरत आह *मध्विति । ननु
 विनिगमनाविरहात् तथाऽपि स्यादत आह *युक्तंचैतदिति । नन्वि-
 ष्टापेक्षयाऽनपकृष्टदुःखजनकत्वरूपबलवदनिष्टजनकत्वज्ञानमेव कुतो
 न प्रतिबन्धकमत आह *सत्यपीति । तस्मात्तत्त्वेऽन्यत्र दोषमुद्धर-
 ति—*क्वचित्त्विति । तथैवाह *क्वचिदिति । *तथा—प्रतिबन्धकः ।
 *अत्र—उक्तविषये । उभयफलान्तरमाह *अत एवेति । तस्या उच्चे-
 जकत्वात्तस्य प्रतिबन्धकत्वाच्चेत्यर्थः । ननु कारणतावच्छेदकको-
 टिप्रविष्टं कृतित्वं जातिरूपमतिप्रसक्तमत आह *कृतित्वञ्चेति ।
 *जीवनयोनीति । तेन तत्साध्यप्राणपञ्चकसंचारे न प्रवृत्तिः, प्राणा-

यामादौ योगिनां प्राणसंचारे च प्रवृत्तिर्भवत्येव । तस्य तादृश-
कृतिसाध्यत्वात् । एतेनेत्यस्यार्थमाह *कृत्यसाध्येति । चन्द्रमण्डल-
ग्रहणादावित्यर्थः । *ततः—प्रवृत्तिः । *चिकीर्षायापवेति । त-
स्यास्तदकारणत्वे तु कृतिसाध्यताज्ञानवतोऽपि सिद्धत्वादिज्ञान-
दशायां तत्साध्यकप्रवृत्त्यापत्तिः, मम तु सिद्धे इच्छाविरहेण चिकी-
र्षाऽनुदयान्न क्षतिरिति भावः ॥ २९ ॥

यत्त्वशक्तस्यापि यत्किञ्चित्कृतिसाध्ये ऽप्रवृत्त्या-
पत्त्या मदंशविशिष्टं प्रवर्तकं वाच्यम् । तस्य च
विधितोऽसम्भवेन 'यागो मत्कृतिसाध्यो मत्कृतिसा-
ध्यत्वविरोधिधर्मानधिकरणत्वाद्' इत्यनुमानेन तद्गहो
वाच्यः । एवंचान्यलभ्यत्वान्नास्य विधिशक्यता ।

उपायेच्छां प्रति फलेच्छायाः समवायसंबन्धेन
कारणतयाऽतिप्रसङ्गभङ्गेनेष्टसाधनताज्ञानस्य मदंशा-
न्तर्भावेण कारणत्वे न फलं नापि मानम् । फलेच्छो-
पायजिज्ञासोपायज्ञानानामिच्छास्थैर्येण यौगपद्याङ्गी-
कारात्फलेच्छायामुपायेच्छापूर्ववृत्तित्वस्य न क्षति-
रिति । तन्न । सर्वत्राज्ञस्येन फलेच्छोपायजिज्ञासा-
देयौगपद्योपपादनासम्भवेन फलेच्छाया उपायेच्छां
प्रत्यकारणत्वात् ।

किञ्च प्रतिपुरुषं विधेरावृत्त्या बोधकत्वेन तत्तत्पु-
रुषज्ञातेन विधिवाक्येन तत्तत्पुरुषेष्टसाधनत्वस्य
तत्तत्पुरुषकृतिसाध्यत्वस्य च बोधसंभवाद् नानुमा-
नावश्यकता । 'यजेत' इति कर्त्रर्थकेन तत्तत्पुरुषं प्रति
प्रवृत्तेन वाक्येन प्रत्यासत्त्या तत्तत्पुरुषरूपकर्तुरेव
बोधनात् । साधनत्वं चाखण्डोपाधिः । "ज्योतिष्टोमेन

स्वर्गकामो यजेत" इत्यादौ देवतोद्देशेन द्रव्यत्यागरूप-
स्य यज्यर्थफलस्य तदर्थकृत्यादिरूपभावनानां प्रति करण-
त्वम्, तस्यां चेष्टसाधनत्वान्वयः । एवं च भावना-
निष्ठस्येष्टकरणत्वस्य लिङोक्तावपि भावनानिरूपित-
स्य भावनाभाव्यनिर्वर्तकत्वरूपस्य त्यागनिष्ठकरण-
त्वस्यानुक्तत्वान्न तत्समानाधिकरणे ज्योतिष्टोमादि-
पदे तृतीयाऽनुपपत्तिः । ज्योतिष्टोमादिनामधेयमपि
त्यागस्यैव । त्यागघटितदीक्षणीयाद्युदवसानीयान्तक-
र्मकलापे तथाव्यवहारस्तु गौणः । तस्य स्वर्गकर-
णत्वव्यवहारोऽपि तथैवेति बोध्यम् ।

"न कलञ्जं भक्षयेद्" इत्यादावनिष्ठसाधनत्वं वि-
ध्यर्थः, अत्रैव नञ् तात्पर्यग्राहक इति । तन्न । चिकीर्ष-
या इष्टसाधनत्वस्याप्यन्यथासिद्धेः । 'अमुकफलसाध-
नमिदं कृतिसाध्यं भवतु' इतीच्छाया एव चिकीर्षात्वा-
त् । एवं हि प्रवृत्तौ फलविषयतानियमस्याप्युपपत्तिः ।
उपायेच्छयाऽपि तदन्यथासिद्धेऽपि । सा च 'अमुकसाधन-
पाको जायताम्' इत्याकारैव । इच्छायाः स्वजनकज्ञान-
प्रकारप्रकारकत्वनियमात् । न च द्वारेण द्वारिणो ना-
न्यथासिद्धिः । यस्य द्वारिणो मानान्तरेण तत्कारणता
सिद्धा, यथा-यागपरश्वोः, तदन्यथाऽनुपपत्त्या च द्वा-
रस्यापूर्वादेः कल्पनम् तद्विषये, तदभावेऽपि अ-
न्यत्र तदभावे मानाभावात् ।

येषामपि चिकीर्षाव्यापारेच्छैव व्यापारे कृते-
रपि निवेशात् कृतीच्छाऽपि सा । तेषामपि व्यापार-
विषये इष्टसाधनत्वकृतिसाध्यत्वज्ञानोत्तरमेव सेति

ते अन्यथासिद्धे एव ।

किंच 'इदं ते इष्टसाधनं कृतिसाध्यं च नाप्यत्र दुःखं तस्मात्त्वं कुरु' इति स्वारसिकलोकव्यवहारसत्त्वेन तस्य विध्यर्थता वक्तुमशक्या । पौनरुक्त्यापत्तेः ।

नचेदं पौनरुक्त्यं सर्वथा इष्टसाधनत्वबोधनाय, तस्मादित्यस्यानन्वयापत्तेः ।

अपि च 'राज्ञा प्रवर्तितोऽहम्' इत्यादिव्यवहारात्प्रवर्तना प्रवर्तकपुरुषनिष्ठा, सा लिङ्शक्येति सूत्रभाष्यादिसंमतम् । नचेष्टसाधनत्वं च तद्बोधो वा तन्निष्ठः । तज्ज्ञापनस्य तन्निष्ठत्वेऽपि न तदिष्टसाधनत्वेन, नापि तच्छक्यत्वेन तव संमतम् । तज्ज्ञानानुकूलव्यापारस्य मदुक्तातिरिक्तस्याभावाच्च ।

किंच इष्टसाधनताज्ञानादिव साध्येष्टकत्वज्ञानादपि प्रवृत्त्यनुभवेन विनिगमनाविरहेणोभयोः शक्यत्वे गौरवम् । साधनत्वमिव योगक्षेमसाधारणं साध्यत्वमप्यखण्डमिति न तत्पक्षेऽपि कारणताऽवच्छेदकगौरवम् ।

एवं कृतिसाध्यत्वज्ञानादिव "मत्कृतिसाधनकः पाकः" इति ज्ञानादपि चिकीर्षाप्रवृत्त्योर्दर्शनात्तच्छक्तावपि विनिगमनाविरह इति दिक् ॥ ३० ॥

(कुं० टी०) *यत्किञ्चित्कृतीति । अन्यदीयकृतिसाध्ये प्रवृत्त्यनुदयादित्यर्थः । *मदंशेति । मदंशान्तर्भावेनेत्यर्थः । *असम्भवेनेति । विधिना तथा अबोधनात् । *विधिशक्यतेति । विधिशब्देन प्रवर्तकः प्रत्यय उच्यते ।

ननु चैत्रीयफलेच्छावशान्मैत्रस्याप्युपायेच्छापत्तिरत आह
 *समवायसंबन्धेनेति । एकधर्मावच्छिन्नविशेष्यताकफलसा-
 धनताज्ञानादन्यधर्मप्रकारकेच्छावारणाय तु प्रकारविशेषं नि-
 वेश्यैव कार्यकारणभावो वाच्यः । इष्टत्वं च इच्छावि-
 षयत्वम् । तच्च स्वरूपसदेव फलविशेषणं नतु तदंशे ज्ञानम-
 प्यपेक्षितम्, फलस्य सिद्धत्वेनेच्छाविरहेऽपि इष्टसाधनत्वज्ञान-
 सम्भवात्सिद्धौदनादावप्युपायेच्छापत्तेः ।

ननु स्वरूपसत एव हेतुत्वे यन्नौदनत्वादिप्रकारेण फलवि-
 षयिणी इच्छा तत्र द्रव्यत्वादिप्रकारेण फलसाधनताज्ञानादपि
 पाकादिगोचरेच्छापत्तिरिति चेद् । अत्राहुः—स्वसामानाधिक-
 रण्यस्वाव्यवहितोत्तरत्वोभयसंबन्धेनौदनत्वादिप्रकारकेच्छावि-
 शिष्टपाकादिगोचरेच्छां प्रति तादृशेच्छात्वेन हेतुत्वमिति ।

ननु फलेच्छा उपायजिज्ञासां प्रति कारणं सा चोपायज्ञान-
 जन्येति कार्याव्यवहितप्राक्क्षणे कारणस्याभावात्कथं हेतुत्वमत
 आह *इच्छास्थैर्येणेति । यत्तु 'यागो मत्कृतिसाध्यः' इति ज्ञानं
 न प्रवर्त्तकम्, अनागते तस्य ज्ञातुमशक्यत्वात्, किन्तु यस्य पुंसो
 यत्कृतिसाध्यम् इष्टं तादृशो ऽहमिति प्रतिसन्धानं स प्रवर्त्तते
 इति । तन्न । स्वकल्पितलिप्यादौ तदसम्भवात् । *सर्वत्राञ्जस्ये-
 नेति । योग्यात्मविशेषगुणानां स्वोत्तरोत्पन्नविशेषगुणनाशय-
 तथा इच्छायाः स्थैर्यासम्भवात् । एवं कालान्तरेच्छामादाया-
 तिप्रसङ्गवारणाय संबन्धतावच्छेदकस्येच्छांशस्याव्यवहितप्राक्-
 क्षणसत्त्वमेव कार्योत्पादप्रयोजकम् । तत्पुरुषीयत्वस्य ला-
 भो न्यायसिद्ध इसाह *किञ्चेति । *ज्ञातेनेति । येन पुरुषेण
 विधिवाक्यं ज्ञातं तस्येष्टसाधनत्वमित्यर्थः । ननु "विश्वाजिता
 यजेत" इत्यादौ इष्टविशेषस्याश्रवणाद् यत्किञ्चिदिष्टसमाना-

धिकरणाभावप्रतियोगितावच्छेदकमेव यागत्वम्, किञ्च गङ्गा-
 स्नानादितो ऽपि स्वर्गोत्पत्त्या गृहीतकारणत्वान्यथाऽनुपपत्त्या
 यागजन्यत्वावच्छेदकं स्वर्गनिष्ठं वैजात्यं कल्प्यते तस्य च
 कथं प्रागुपस्थितिरित्याशङ्क्याह *साधनत्वं चेति । *भा-
 वनाभाव्येति । भावना शाब्दी भावना । तथा निर्वर्त्या आर्थी
 भावना तथा फलं निर्वर्त्यते । *यज्यर्थफलस्येति । त्यागानु-
 कूला भावना यज्यर्थः, त्यागः फलम् । तच्च भावनारूपव्यापारं
 प्रति कारणं तत्समानाधिकरणत्वात् तृतीयेत्यर्थः । ननु त्यागा-
 नुकूलभावनाया यज्यर्थत्वे त्यागस्य यागत्वाभावात्कथं त-
 त्समानाधिकरणे तृतीयेत्याशङ्क्याह *ज्योतिष्टोमादीति । “अ-
 ध्वर्युर्गृहपतिं दीक्षयित्वा” इत्यादिना बोधिता इष्टिर्दीक्षणीया ।
 उदवसानशब्दः समाप्तिवाची । अवभृथानन्तरमुदवसानीया क्रि-
 यते । अत एव कृते ऽवभृथे दीक्षाया निवृत्तत्वाद् “दीक्षितो
 न ददाति न जुहोति” इत्यादिनिषेधो निवर्तते । *गौण-
 इति । अत एव प्रमादादिनाऽङ्गान्तरलोपे प्रायश्चित्तम् । *फल-
 विषयतेति । फलस्य विषयत्वं चोद्देश्यतया । एतेन “पाक-
 साध्यं सुखं जायताम्” इतीच्छायाम् एकधर्मिकेष्टसाधनताज्ञानस्य
 हेतुतायां व्यभिचारः” इत्यपास्तम् । *तदन्यथासिद्धेः—इष्टसा-
 धनताज्ञानस्यान्यथासिद्धेः । *नियमादिति । एवञ्चेच्छाया
 इष्टविषयकत्वेन कृतौ तद्विषयतानियमः सिद्धः, इच्छाकृत्योः
 समानविषयकत्वेनैव कार्यकारणभावादिति भावः । ननु द-
 ण्डादीनां विनाशे ऽपि तज्जन्यभ्रमणसंबन्धेन घटोत्पा-
 दाद्वयं प्रति दण्डस्य कारणत्वासम्भव इत्यतः स्वजन्य-
 भ्रमणसंबन्धेनैव दण्डस्य हेतुता वाच्या । अत एव व्यापा-
 रसम्बन्धावच्छिन्नं कारणत्वं करणत्वमिति वदन्ति । नच व्या-

पारस्यैव कारणत्वमस्तु, व्यापारशून्यकाले च व्यापाराभा-
 वेनैव फलानुत्पत्तेरिति वाच्यम् । व्यापारशून्यकाले व्या-
 पारसंबन्धेन कारणाभावादेव फलानुत्पत्तिरित्यस्यापि वक्तुं
 शक्यत्वात् । तस्माद्विनिगमनाविरहेणोभयं कारणम्, अन्वयव्य-
 तिरेकादिरूपयुक्तेस्तुल्यत्वादित्याशङ्कते *नचेति । *यस्ये-
 ति । क्षणिकयागस्य कालान्तरभाविस्वर्गजननायादृष्टाख्यो व्या-
 पारः कल्प्यते तत्र नान्यथासिद्धत्वमित्यर्थः । ननु क्लृप्तत्वाद्या-
 गध्वंस एव व्यापारो ऽस्तु, उत्पाद्यफलध्वंसस्य प्रतिबन्धक-
 त्वाच्च न स्वर्गादेरानन्त्यम् । अपूर्वस्वीकारे ऽपि तत्तदपूर्वनाशं
 प्रति तत्तत्फलस्य हेतुत्वस्वीकारेण तुल्यत्वादिति चेत् । स-
 त्यम् । कर्मनाशाजलस्पर्शेन तस्य नाशः कल्प्यः । *परश्चोरिति ।
 प्रहारादिद्वारैव छेदनं प्रति परशोर्हेतुत्वात् । *तदभावे ऽपि-
 अन्यथासिद्धत्वाभावेऽपि । *मानाभावादिति । इह तु 'प्रवृत्तिं प्रति
 इष्टसाधनताज्ञानं कारणम्' इति न मानान्तरसिद्धमिति भावः ।
 *येषामपीति । कृञ् उत्पत्त्यनुकूलव्यापारवाचितया तदु-
 च्तरसना व्यापारेच्छाया एव प्रतिपादनात् । *कृतेरपीति ।
 कृतेरपि व्यापारविशेषत्वात् । *सा-चिकीर्षा । *ते इति ।
 चिकीर्षया इष्टसाधनत्वकृतिसाध्यत्वे अन्यथासिद्धे इत्यर्थः ।
 *पौनरुक्त्यापत्तेरिति । इष्टसाधनत्वमेव विध्यर्थ इति मते हि
 इष्टसाधनमिति शब्दस्य विधिशब्दः पर्यायः स्यात् । नच
 पर्यायत्वं युज्यते । "इदं ते इष्टसाधनं तस्मात् त्वं कुरु" इति सह
 प्रयोगादिति भावः । *तन्निष्ठः—प्रवर्तकनिष्ठः । तस्मान्नेदं लि-
 ङ्गर्थ इति भावः । *तच्छक्यत्वेनेति । तज्ज्ञापनानुकूल-
 व्यापारस्यैव तदर्थत्वौचित्यात् । *किञ्चेष्टसाधनत्वज्ञाना-
 दिवेति । 'पाक ओदनसाधनम्' इति ज्ञानवत् 'पाकसाध्य ओ-

दनः' इति ज्ञानस्यापि प्रवर्तकतया इष्टधर्मिकोपायसाध्यता-
ज्ञानस्य हेतुत्वे विनिगमनाविरह इत्यर्थः । ननु प्रवृत्तिं
प्रति पाकत्वादिप्रकारविशेषमनन्तर्भाव्य धर्मितावच्छेदकता-
प्रत्यासत्त्या इष्टसाधनताज्ञानस्य हेतुत्वे लाघवमेव विनि-
गमकमिति वाच्यम् । 'पाकसाध्य ओदनः' इति ज्ञानस्यापि
प्रकारविशेषमनन्तर्भाव्य फलविशेष्यतानिरूपितसाध्यत्वप्रका-
रतानिरूपितप्रकारतावच्छेदकतासंबन्धेन कारणत्वसम्भवात् ।
अत्र वदन्ति-पाकत्वादिकमनन्तर्भाव्य 'पाकसाध्य ओदनः' इति
ज्ञानस्य न तन्निष्ठप्रत्यासत्त्या हेतुत्वसम्भवः । 'पाकसाध्यत्वा-
भाववति पाकसाध्यत्वम्' इत्याकारकप्रामाण्यज्ञानाभावस्य का-
रणताऽवच्छेदकत्वानुरोधेन पाकत्वाद्यन्तर्भावस्यावश्यकत्वाद्
इति । तदसत् । सदोषसामग्रीजन्यत्वग्रहे तज्ज्ञानस्याप्रमात्व-
कल्पनात् । ननु कार्याव्यवहितप्राक्क्षणावच्छेदेन कार्याधि-
करणनिष्ठाभावप्रतियोगिताऽनवच्छेदकधर्मवत्त्वमेव कारणत्वम्,
साध्यत्वं च तादृशधर्मावच्छिन्नसामानाधिकरण्यरूपाव्यवहितो-
त्तरत्वरूपमिति साध्यत्वानिवेशे गौरवमत आह *साधनत्वमि-
वेति । अयम्भावः-अनन्यथासिद्धनियतपूर्ववर्तित्वस्य का-
रणत्वे अनन्यथासिद्धत्वांशे अन्यथासिद्धिनिरूपकं यत्तद्वि-
ज्ञत्वस्यानुगन्तुमशक्यत्वेन दुर्ज्ञेयत्वं गौरवं च । तस्मात्कारणत्व-
मतिरिक्तमेवेति । *योगक्षेमेति । यत्सत्त्वे यत्सत्त्वं यद-
भावे यदभाव इत्येवं योगक्षेमसाधारणं साध्यत्वमित्यर्थः ॥३०॥

(क० टी०) नृसिंहाश्रमोक्तिमेतन्मतखण्डनपूर्वकतन्मतसम-
र्थिकां खण्डयति *यत्तिवति । *यत्किञ्चिदिति । अन्येत्यर्थः ।
*विधित इति । तत्त्वादेव वेदेन बोधासम्भवेनेत्यर्थः । *एवं च-
अनुमानरूपलौकिकप्रमाणेन तद्गृहे च ।

नन्वेवं मदिष्टसाधनताज्ञानमेव प्रवर्त्तकं वाच्यम् । अन्येष्टसाध-
 नेऽन्यस्याप्रवृत्तेः । एवंच कृतिसाध्यत्ववदिदमप्यशक्यं स्यादत आह
 *उपायेच्छामिति । ननु यत्रादौ फलेच्छा, तत उपायजिज्ञासा, तत
 उपायज्ञानम्, तत उपायेच्छा, ततः प्रवृत्तिस्तत्र फलेच्छाया नाशा-
 त्कथं कारणत्वमत आह *फलेच्छोपायेति । ज्ञानयौगपद्यानङ्गीकारे
 ऽपीत्यादिः । ज्ञानास्थैर्ये ऽपि प्रकृते उपयुक्तमाह *इच्छेति । तच्च
 धारारूपतया स्वतो वेत्यन्यत् । सिद्धान्तविरोध एव क्लेश इत्याह
 *आञ्जस्येनेति । तदुक्तवैषम्ये दोषमाह *किञ्चेति । “एकः पूर्व-”
 इतिसूत्रभाष्योक्तमाह *प्रतिपुरुषमिति । ननु प्रत्ययेन कर्तृत्वेनैवोप-
 स्थितिरिति कथं विशेषधीरत आह *यजेतेतीति । *कर्त्रर्थकेन-तद्ध-
 दितेन । नन्वेवमपीष्टसाधनत्वं न शक्यम्, नापि जनकम्, साधनत्वस्य
 सखण्डोपाधिरूपत्वेनावच्छेदकगौरवादत आह *साधनत्वंञ्चेति ।
 एतेनेष्टसाधनत्वकृतिसाध्यत्वबलवदनिष्ठानुबन्धित्वानि विशिष्टानि
 प्रत्येकं वा विधिशक्यानीति जीर्णनैयायिकोक्तम्, आख्यातसामा-
 न्यशक्यकृतेः साध्यत्वसंसर्गेण यागे ऽन्वयः, व्युत्पत्त्यन्तरकल्पनस्य
 शक्त्यन्तरकल्पनाऽपेक्षया लघुत्वादिति तन्नव्योक्तं चापास्तम् । नचेष्ट-
 साधनताज्ञानमपि न प्रवर्त्तकम् । अनिष्टसाधने उदासीने च “कष्ट-
 कर्म-” इति न्वायेन द्वेषादप्रवृत्तेरिति वाच्यम् । आन्तरालिकभ्रमे द्वे-
 षाभावदशायाम्, तदज्ञानदशायां वा प्रवृत्त्यापत्तेः । नच चिकीर्षायां
 सत्यामिष्टापत्तिरिति वाच्यम् । इष्टसाधनताज्ञानं विना तस्या एवाभा-
 वात् । तस्मात्तदेव शक्यम् । तच्च विजातीयस्वर्गादिसाधनत्वेनैव । तेनैव
 रूपेण ज्ञानस्य प्रवर्त्तकत्वात् । न त्विष्टत्वेन । तस्य स्वरूपसत एव हेतु-
 त्वेन तज्ज्ञानानपेक्षणात् । बहुवित्तव्ययायाससाध्ये विशिष्य तज्ज्ञानं
 विना प्रवृत्त्यभावात् । सामान्यत ‘इष्टसाधनम्’ इति ज्ञानस्येव सामा-
 न्यतः ‘स्वर्गसाधनम्’ इति ज्ञानस्याप्यप्रवर्त्तकत्वाच्च । तत्र शक्तिग्रह-
 सौकर्याय तदादाविव शक्यतावच्छेदकानामनुगमिकेच्छा । यथा-
 बुद्धिविषयतावच्छेदकघटत्वादिति तदादिपदं शक्तमित्येवं तदादेः
 शक्तिग्रहः । बुद्धिविषयत्वमुपस्थितावुपलक्षणतया ऽनुगमकमात्रं न-
 नु तदंशे शक्तिः, एवमिहापि लिङ्गदिरिच्छाविषयताऽवच्छेदकवि-
 जातीयस्वर्गत्वादित्साधनत्वे शक्त इत्येव शक्तिग्रहः । पदार्थोप-
 स्थितिरपि तदादौ प्रकरणादिमहिम्ना बुद्धिविषयतावच्छेदकघट-

त्वादिनेवेहापि समभिव्याहृतस्वर्गादिपदमहिम्ना विजातीयस्वर्गादि-
साधनमित्येव ननु बुद्धीच्छयोः शाब्दबोधे प्रवेशनम् । तबोरनुगममा-
त्रफलकत्वेऽपि शक्त्यविषयत्वात् । एवं च तत्र विशिष्येष्टतावच्छे-
दकविजातीयस्वर्गत्वादिप्रकारेण शाब्दबोधोत्पत्त्या विधिवक्ताप्र-
वर्तकज्ञाननिर्वाहः । एवं चेच्छाविषयताऽवच्छेदकत्वोपलक्षितविजा-
तीयस्वर्गत्वादिविशिष्टसाधनत्वे विधेः शक्तिरिति फलितम् । नच
स्वर्गस्य स्वर्गकामादिपदालाभेन न तत्र शक्तिः । इतरविशेषणत्वे-
नोपस्थितस्यान्यत्रान्वयायोगात्, विश्वजिज्ञासौ तत्पदसमभिव्याहा-
रस्याप्यभावाच्चेति दिक् । तदेतदभिसन्धायैवोक्तं प्राग् *विषयत्वोपे-
ति । नन्विष्टसाधनत्वस्य शक्यत्वे ज्योतिष्टोमेनेत्यादौ तृतीया न
स्यात् । करणानभिधाने एव तद्विधानात् । नच यज्यर्थगत-
साधनत्वे ऽभिहिते ऽपि तद्विशेषज्योतिष्टोमादिप्रातिपदिकार्थग-
तस्यानभिधानेन तृतीयेति माधवोक्तं युक्तम् । ज्योतिष्टोमपदार्थ-
यज्यर्थयोरभेदात् । “अनभिहिते” इत्यस्यानभिहितसंख्याके इत्य-
र्थवादिभिरपि कृत्साधारण्याय करणतत्सङ्ख्यान्यतरानभिधाने
इत्यर्थोऽवश्यं वाच्यः, अन्यथा ‘पचति स्थाल्या’ इत्यस्यापत्तेरत आह
*ज्योतीति । सर्वधातूनामंशद्वयं भावनापरपर्यायो व्यापारः, पाक-
यागादिकञ्च । तत्र धातूपात्तभावनां प्रति तदुपात्तयागस्य
करणत्वं तदाह *देवतेति । अयञ्चमानसः । *तदर्थेति । यजिवा-
च्येत्यर्थः । आदिना प्रक्षेपादि । प्राधान्यादाह *तस्याभि-
ति । भावनानिष्ठकरणत्वस्येति पाठः । ननु तदपि प्राधान्याद्
भावनासमानाधिकरणमेवेत्यनुपपत्तिरेवात आह *ज्योतिष्टोमादी-
ति । तत्त्वसाधकन्यायैस्तथैव लाभात् । एवेन तद्व्यवच्छेदः ।
नन्वेवं व्यवहारविरोधोऽत आह *त्यागेति । *तस्य-कर्मकला-
पस्य । *तथैव-गौण एव । नन्वत्र मते “न कलञ्जम्” इत्यादौ का
गतिस्तद्भक्षणदेस्तृप्त्यादिरूपेष्टजनकत्वेन तदभावस्य दुर्बोधत्वात् ।
नचेष्टसाधनत्वाभाव एव बुध्यते । तदुपपत्तये च तद्भक्षणस्य गुरुत-
रानिष्टसाधनत्वं कल्प्यते तत्प्रतिसन्धाने च सांख्यिकफलादि-
च्छानिवृत्तौ तस्येष्टत्वमेव नेति न दोष इति वाच्यम् । रागान्धास्ति-
ककामुकस्य सत्यप्यनिष्टसाधनत्वज्ञाने इच्छाया अनिवृत्तेस्तं प्रती-
ष्टसाधनत्वाभावबोधकनिषेधवाक्यस्याप्रामाण्यापत्तेः । एतेन बलव-

दनिष्ठाननुबन्धित्वविशिष्टेष्टसाधनत्वाभावो बुध्यते । सर्वत्र वि-
 शिष्ट एव विध्यर्थः । सच्च प्रकृते विशेषणाभावात्मकः । नचैवमर्थ-
 वादवैयर्थ्यम् । निषेध्येषु तात्कालिकेष्टापेक्षया भाव्यनिष्ठस्य गुरुत-
 रत्वबोधनस्य निन्दार्थवादफलस्य, यागादिषु तात्कालिकेष्टापेक्ष-
 या भावीष्टस्य गुरुतरत्वबोधनरूपस्य स्तुत्यर्थवादफलस्य च तव
 विधिनैव लाभादिति वाच्यम् । तद्वोधनेऽपीष्टानिष्टयोः साम्येन तु-
 ल्यायव्यवशङ्काऽवारणेन तत्साफलयादित्यपास्तम् । अत आह
 *अनिष्टेति । नन्वेवं नञो वैयर्थ्यमत आह *अत्रैवेति । अनिष्ट-
 स्यापीश्वरेच्छाविषयत्वसम्भवेनेच्छाविषयत्वोपलक्षितदुःखत्वादिवि-
 शिष्टसाधनत्वेऽस्य शक्तिग्रहः सूत्रपादः । आवश्यकत्वस्य
 प्राशुकत्वादाह *चिकीर्षेति । अपिना कृतिसाध्यत्वम् । न-
 नु चिकीर्षाया उपायविषयिण्याः फलाविषयकतया कथं साऽत-
 आह *अमुकेति । ननु स्वरसत उपायविषयैव सा नैवमत आ-
 ह *एवंहीति । अन्यथोक्तरीत्या तदनुपपत्तिरेव । अपिस्तत्समु-
 च्ये । तादृशतदनङ्गीकारे आह *उपायेच्छेति । अपिस्तत्समु-
 च्ये । ननूक्तरीत्या दुर्घटमिदमत आह *साचेति । ननु पाकत्वेन
 पाकस्योपायता न तु तद्विशिष्टस्यात आह *इच्छायाइति ।
 तथाचेच्छाया इष्टविषयकत्वेन कृतौ तद्विषयतानियमोपपत्तिः ।
 इच्छाकृत्योः समानविषयकत्वेन कार्यकारणभावात् । समाधत्ते *य-
 स्थेति । नहि इष्टसाधनताज्ञानं प्रवृत्तिं प्रति कारणमित्यत्र तथोदासी-
 नं किञ्चिद् मानमस्ति । ईदृशोपायेच्छाऽनङ्गीकारे ऽप्याह *येषामपी-
 ति । मते इति शेषः । एवेनोक्तोभयनिरासः । मतान्तरसङ्ग-
 हायाह *व्यापारेति । *साध्यत्वेति । तयोर्ज्ञानोत्तरमेवेत्यर्थः ।
 तन्मते दोषान्तरमाह *किञ्चेदमिति । *तस्य-इष्टसाधनत्वस्य । “द्वि-
 र्वद्भम्” इति न्यायेनाह *नचेदमिति । दोषान्तरं तत्राह *अपिचेति ।
 *सूत्रेति । इदमनुपदमेव स्फुटीभविष्यति । *नच-नहि । *तदिति ।
 इष्टसाधनत्वेत्यर्थः । *तत्-तज्ज्ञापनम् । ननु भेदे ऽपि तदेवास्त्वत
 आह *ज्ञपीति । तथा तदनुकेः । नन्वनुक्तावपि ‘अप्रतिषिद्धम्’ इति
 न्यायेनेष्टमिति चेत् तर्हि मन्मतसिद्धिरेवेति तदसंमतौ हेत्वन्तरमाह
 *तदिति । इष्टसाधनत्वेत्यर्थः । दोषान्तरमाह *किञ्चेष्टेति । *वि-
 निममेति । यद्यपि साध्यत्वस्य साधनोत्तरवर्तित्वरूपस्य गुरुत्वं

तथा, तथाऽपि तस्य सार्वत्रिकत्वेनात्र तज्ज्ञानापेक्षत्वेन च तस्याकिञ्चित्करत्वम्, अन्यथा गौरवमपि न तथेत्याह *साधनत्वमिति । यत्र सति अग्रिमक्षणे यत्सत्त्वं यद्व्यतिरेके चासत्त्वमित्येवंरूपं हि साध्यत्वमित्याह *योगेति । अलब्धलाभो योगः लब्धस्य परिपालनं क्षेम । अत एव दुःखानुत्पादार्थिनः कर्मविपाकादौ प्रवृत्तिः । उक्तदोषं मतान्तरे दूषितेऽतिदिशति *एवमिति । दिङ्गर्थस्त्वेतेनेत्यादिना प्रागुक्त एव ॥ ३० ॥

“न कलञ्जं भक्षयेद्” इत्यादावारोपितं कलञ्जभक्षणं प्रेरणाविषय इति वाच्यार्थः । तदभावः प्रेरणाविषय इति तु आर्थार्थः, न तु शाब्दः । नञ्वादीकृतीत्या वाच्यवृत्त्या विभक्त्यर्थान्वयाभावात् । तेन च प्रतियोगिन्यनिष्टसाधनत्वं बोध्यते । ‘यदभावत्वेन यदभावः प्रेरणाविषयतया बोध्यते तत्प्रतियोगी क्लृप्तेष्टाधिका निष्टसाधनम्’ इति व्याप्तेः । तद्वक्षणे प्रायश्चित्तविधयश्च तत्र तथाकल्पने तात्पर्यग्राहकाः ।

“तत्तु समन्वयाद्” इति सूत्रे शाङ्करभाष्येऽपि “न ब्राह्मणं हन्याद्” इत्यादौ “स्वभावतो हन्त्यर्थानुरागी नञ् । एष एवच नञः स्वभावो यत्स्वसम्बन्धिनो ऽभावबोधनम्, निषेध्याभावबुद्धिश्च निषेध्यविषयौदासीन्ये कारणम्” इति ।

औदासीन्यं निवृत्तिः । ‘शस्त्रग्रहणादिरूपा या तद्धननोद्यमक्रिया तस्या उपरन्तव्यम्’ इति बुद्ध्या या शस्त्रस्थापनादिक्रिया तदुपलक्षितवधप्रवृत्त्यभावसनाधिकरणः क्रियाविशेषो ‘निवर्तते’ इत्यादिपदच्यो निवृत्तिः ।

नच प्रवृत्त्यभाव एव निवृत्तिरस्तु । विनिगमना

विरहात् । तस्मादिदं पदार्थद्वयं परस्पराभावसमानाधिकरणमिति प्रामाणिकाः ।

अनेन हि धात्वर्थाभावे लिङ्गर्थप्रेरणाविषयतेति लभ्यते ।

“आवृत्तावप्यविरोधः” इति सूत्रेऽपि भाष्ये—
“न सुरां पिबेद्” इति वाक्ये नञ्बति पदत्रयसंबन्धात्सुरापाननिषेध एव गम्यते नतु विध्यर्थप्रतिषेधः” इत्युक्तम् ।

यत्तु मिश्रैः—‘निषेध्येऽनिष्टसाधनताबुद्धिरेव निषेध्याभावबुद्धिः’ इति व्याख्यातम् । तन्न । अक्षरास्वारस्यात् । मम तु निषेध्याभावस्य प्रेरणाविषयत्वेन बुद्धिर्निषेध्याविषयीदासीन्ये कारणमिति तदर्थः ।

किं च ‘अनिष्टसाधनत्वम्’ इत्यस्य यदीष्टसाधनत्वाभाव इत्यर्थः, तदा कलञ्जभक्षणादौ बाधः, यद्यनिष्टजनकत्वमर्थः, तदा नञो विध्यर्थानुरागेण, विध्यर्थैकदेशानुरागेण वा ‘हन्त्यर्थानुरागी नञ्’ इति भाव्यासङ्गतिः ।

एतेन तत्समभिव्याहारे प्रत्यवायाभावरूपेष्टसाधनत्वं विध्यर्थस्तदभावो नञा बोध्यते । ‘ज्वरितो न भुञ्जीत’ इत्यादौ दुःखवृद्ध्यभावरूपेष्टसाधनत्वं विध्यर्थः । एवं च निषेध्यकरणे ऽर्थात्प्रत्यवायदुःखवृद्धी इत्यपास्तम् ॥ ३१ ॥

(कुं० टी०) *विभक्त्यर्थान्वयाभावादिति । विभक्त्यर्थेन नञर्थान्वयाभावादित्यर्थः । ‘कलञ्जभक्षणाभावः प्रेरणाविषयः’

इति नार्थः । 'प्रत्ययानां प्रकृत्यर्थान्वित—'इतिन्यायेन धा-
त्वर्थे भक्षणे एव प्रत्ययार्थप्रेरणाया अन्वयस्य न्याय्यत्वा-
दिति भावः । एतेनैकदेशे धात्वर्थे कथं नञर्थान्वय इत्यपा-
स्तम् । *तेनचेति । कलञ्जभक्षणाभावस्य प्रेरणाविषयत्वेन
चेत्यर्थः । *प्रतियोगिनि—भक्षणे । *बोध्यते—आक्षिप्यते ।
*क्लृप्तेष्टाधिकेति । निषेधस्य प्राप्तिपूर्वकत्वाद्वागत इष्टसाधनत्व-
ज्ञानमस्तीति सूचनायैव तत् । ननु "न ब्राह्मणं हन्यात्" इत्यादौ
निवृत्तिः प्रतीयते, निवृत्तेश्चाक्रियात्वादक्रियार्थस्योपदेशो ऽनर्थक
इत्याशङ्क्याह *नब्राह्मणमिति । ननु अहननं कुर्यादित्यर्थाद्विधि-
रस्त्वित्याशङ्क्याह *स्वभावतइति । स्वभावतः शास्त्रादृते रा-
गेण प्राप्तो यो हन्त्यर्थो हननं तदनुरागी तत्संबन्धी न-
ञित्यर्थः । *स्वसंबन्धिनः—स्वप्रतियोगिनः । तस्माद्धन-
नक्रियौदासीन्यमेवात्रार्थः । अभावबुद्धिश्च औदासीन्यकार-
णम् । औदासीन्यं च तस्मान्निवृत्तिः । अनेन हि स्वरसतो धा-
त्वर्थाभावे लिङ्गर्थान्वयो लभ्यते । ननु अभावबुद्धिर्यदि
औदासीन्यस्थापने कारणं तदा अभावबुद्धौ नष्टायामौदासी-
न्यमपि निवर्त्तेत इत्यत आह *निवृत्तिरिति । तथा च दग्धे-
न्धनानलबहुपशाम्यतीति भावः । *प्रवृत्त्यभावएवेति । एते-
नाभावस्य क्रियारूपत्वाभावेन प्रवृत्त्यनुकूलव्यापाररूपप्रवर्त-
नाविषयत्वासम्भव इति भावः । *इदमिति । प्रवृत्तिर्निवृ-
त्तिश्चेत्यर्थः । *धात्वर्थाभावे—वधाभावे । *आवृत्तावपीति ।
कल्पान्तरे ऽपि व्यवहारस्य तुल्यत्वान्न शब्दार्थसम्बन्धनित्य-
ताविरोध इत्यर्थः । *नसुरामिति । विध्यर्थवादयोर्वाक्यैकवा-
क्यत्वाद्वान्तरार्थबोधे हि "न सुराम्" इत्यादौ "सुरां पिबेद्"
इत्यवान्तरार्थबोधो न भवतीत्यर्थः । *तदेति । नासौ श-

ब्दार्थ इति भावः । *एतेनेति ! “न कलञ्जं भक्षयेद्” इत्यत्र
 इष्टसाधनत्वं कृतिसाध्यत्वं न विध्यर्थः तदभावस्याप्रतीतिः,
 किन्तु बलवदनिष्टाननुबन्धित्वमात्रम् अथवा प्रत्यवायाभाव एव
 तत्रेष्टमित्यर्थः ॥ ३१ ॥

(क०टी०) सिद्धान्ते “न कलञ्जम्” इत्यादौ गतिमाह *न कलञ्ज-
 मिति । तत्र तावत्प्रागुक्तसिद्धान्तेनाह *आरोपितमिति । नन्वेवं
 तदभावः प्रेरणाविषय इति सर्वेष्टबोधोच्छेदो ऽत आह *तदभाव-
 इति । कलञ्जभक्षणाभावइत्यर्थः । “प्रत्ययानाम्” इति न्यायेनाह *नञ्
 वादोकेति । *तेनच—अर्थतथाबोधेन च । तत्र बीजत्वेन सामान्य-
 मुखव्याप्तिमाह *यदभावत्वेनेति । ननु तस्य प्रेरणाविषयतया
 इष्टसाधनत्वेनावश्यानुष्ठेयत्वेऽपि कथं तादृशव्याप्त्या तेन तत्र तद्वो-
 धनमतः सामान्यमुखव्याप्तौ बीजमाह *तद्वक्षणे इति । *तत्रेति—त-
 त्प्रतियोगिन्यनिष्टसाधनत्वकल्पने इत्यर्थः । उक्तार्थेऽन्यसंमतिमाह
 *तत्त्विति । तुशब्दः पूर्वपक्षव्यावृत्त्यर्थः । तद् ब्रह्म साक्षाद्वेदान्तप्र-
 तिपाद्यम्, कुतः, समन्वयात् साक्षादेवाकतात्पर्यवत्त्वादित्यर्थः ।
 उपासनस्य मोक्षं प्रति हेतुत्वानभ्युपगमादुपास्तिविधिशेषत्वेन
 प्रतिपादने मानाभावादिति भावः । *भाष्येऽपीत्यस्योक्तमिति
 शेषः । *अनुरागी-सम्बन्धी । औदासीन्यं न प्रसिद्धमित्याह
 *निवृत्तिरिति । ननु तदभावरूपनिवृत्तेस्तत्सामान्यभावादेव
 सिद्ध्या न तत्र पृथक्कारणोपेक्षेति तदसङ्गतिरत आह *शस्त्र-
 ग्रहेति । प्राग्वदाह *तदुपेति । तत्सत्त्वे मानमाह *निवर्त्त-
 ति । वाच्य इति पूर्वविशेषणम् । उक्ताशयेनैव शङ्कते *नचे-
 ति । *इदम्—प्रवृत्तिनिवृत्त्याख्यम् । यदर्थमिदमुक्तं तदाह *अनेन-
 ह्येति । स्वरसत इति भावः । अन्यसूत्रस्य तत्संमतिमप्याह
 *आवृत्ताविति । समाननामरूपत्वाच्चावृत्तावप्यविरोधो दर्शनात्स्मृ-
 तेष्वेति सूत्रे ऽपीत्यर्थः । “प्रलयेन सर्वात्मना जगतो नाशः संस्का-
 रात्मना स्थितेरिति न वैलक्षण्यम् । “सूर्याचन्द्रमसौ” इति श्रुतेः ।

यथर्तुषु तु लिङ्गानि नानारूपाणि पर्यये ।

दृश्यन्ते तानि तान्येव तथा भावा युगादिषु ॥ इति—

स्मृतेष्वेत्यर्थः । *मिश्रेः—वाचस्पतिमिश्रेः । अत्र मते तत्सम-

मिव्याहृतविधेस्तत्र लक्षणेति नासौ शब्दार्थ इति न दोषो ऽत
आह *तदानग्रइति । ननु तत्र तात्पर्यग्राहकत्वे ऽपि कथं त-
दनुरागो ऽत आह *विध्यर्थैकेति । नञ् इष्टपदेन समासो न ल-
भ्यते इति भावः । *एतेन-शाङ्करभाष्यविरोधेन । *बोध्यतेइति ।
साधनत्वं चात्र तत्सर्वे नियमतः प्रत्यवायाभावस्तदभावे निय-
मतः प्रत्यवाय इत्यन्वयव्यतिरेकवत्त्वम् । एवं चार्थात्तद्भक्षणादौ प्र-
त्यवायः सिध्यतीति न दोषः । तत्साधनत्वज्ञानाच्च ततो निवर्त्त-
ते । कलञ्जकवलग्रहणरूपायास्तद्भक्षणोद्यमक्रियाया उपरन्तव्यमि-
ति बुद्ध्वा कर्त्तव्यत्वेनानुसन्धीयमाना या तत्कवलस्थापनक्रिया तदु-
पलक्षितभोजनप्रवृत्त्यभाव एव निवृत्तिव्यवहारविषय इति भावः ।
सर्वत्र नैवमित्याह *ज्वरितइति । उक्ताशयेनैवाह *एवंचेति ॥३१॥

“यो ब्राह्मणायावगुरेत्तं शतेन यातयाद्”इत्यादौ
हेतुहेतुमतोर्लिङ्गा ‘यत्कर्तृको ब्राह्मणवधोद्यमस्तत्क-
र्मिका तादृशवधोद्यमजन्या यमदूतकर्तृका शतयात-
ना’इति बोधेन साध्यसाधनत्वग्रहे प्रवर्त्तकत्वेन निव-
र्त्तकत्वेनैव वा वेदस्य प्रमाणत्वात् । तेन वधोद्यम-
निवृत्तिपरत्वग्रहे तस्मान्नावगुरितव्यमिति विधिः
कल्प्यते ।

अत एव भगवान्पाणिनिः “विधिनिमन्त्रण-”इति
सूत्रे विधिपदार्थं तद्विशेषनिमन्त्रणादिभिर्विवृतवान् ।

निमन्त्रणं नाम श्राद्धादिभोजनानुकूलो व्यापारः
प्रयोजकनिष्ठो, निमन्त्रयते इत्यादितस्तथा प्रतीतेः ।
नचेष्टसाधनत्वं तन्निष्ठमित्युक्तम् ।

उक्तं च हरिणा—

अस्ति प्रवर्त्तनारूपमनुरूपं चतुर्ष्वपि ।

तत्रैव लिङ् विधातव्यः किं भेदस्य विवक्षया ॥

न्यायव्युत्पादनार्थं वा प्रपञ्चार्थमथापि वा ।

विध्यादीनामुपादानं चतुर्णामादितः कृतम् ॥ इति ।

न्यायेत्यस्य प्रागुक्तन्यायेत्यर्थः । नन्वस्य लोक-
व्युत्पत्त्यैव सिद्धिरतः प्रपञ्चार्थमिति । चतुर्णामित्यु-
पलक्षणम्-प्रार्थनस्यापि ।

अत एव “हेतुमतिच” इति-सूत्रे भाष्ये “पृच्छतु मां
भवान्” इत्यत्र “णिच् कस्मान्न भवति” इति, लिङादि-
शब्दप्रयोगरूपस्य कर्तृप्रयोजकव्यापारस्य सत्त्वाद् इति
प्रश्नः । उत्तरम् “अकर्तृत्वाद्” इति । सक्रियप्रेरणायां
णिच् निष्क्रियप्रेरणायां लोडादि । “तत्प्रयोजकः” इत्यत्र
कर्तृपदेन व्यापाराविष्टः कर्ता गृह्यते इति भावः । “अ-
थापि कथं चित्कर्ता स्यादेवमपि न दोषः । लोटोक्तत्वा-
त्प्रेरणस्य णिज् न भविष्यति” इति । इष्टसाधनत्वस्य
णिजर्थत्वाभावेन तस्य विध्यर्थत्वे तदसङ्गतिः स्पष्टैव ।

यत्तु कैयटेन “प्रष्टा प्रयोज्यस्तस्य प्रेरकः प्र-
योजको भवतीति तद्व्यापारे, णिच् सह लोटः
पर्यायप्रसङ्गः” इति प्रश्नाशय उक्तः, स चिन्त्यः ।
पर्यायस्य “लोडोक्तत्वाद्” इत्यनेन वारणासम्भवात् ।
नापि पर्यायः प्राप्नोति । लोटप्रयोगरूपप्रेरणायास्तदप्र-
योगे ऽभावात् ।

“विधिनिमन्त्रण-” इति सूत्रे ऽपि भाष्ये “विधिः
प्रेरणम्” इत्युक्तम् ।

वात्स्यायनोऽपि “विधिर्नियोगः” इत्याह ।

नियोगो नियोजनं नियोजयतीत्यादिप्रतिपाद्यं
प्रवर्तकनिष्ठव्यापाररूपमेव । प्रेरणात्वं प्रेरणादि-

धात्वर्थतावच्छेदकतया सिद्धमेव । तस्य च लिङादि-
वृत्तित्वमात्रं कल्प्यते इति न मे किञ्चित् कल्प्यम् ।
एवंचेष्टसाधनत्वबोधे तस्यासाधुत्वं स्पष्टमेव ।

एतेन वक्तुः कर्तव्यत्वेनेच्छैव लिङ्र्थः । तथा चेष्ट-
साधनत्वाद्यनुमानम् । तद्यथा स्वर्गकामस्य याग इष्टसा-
धनम्, कर्तव्यत्वेनाप्तोक्तलिङ्बोधेच्छाविषयत्वात् ।
यथा मत्पित्रेष्ट्यमाणं मम भोजनम् । विषमक्षणादेरपि
कस्यचित्कृतिसाध्यतया तत्कर्तव्यत्वेनेश्वररूपाप्तेच्छा-
विषयत्वेन तदनुमापकत्वचारणाय लिङ्बोधेति । वेदे
आप्तस्तु ईश्वर एव । विधिरेव तावद्गर्भ इव कुमार्याः
श्रुतेः पुंगोमे मानमित्याचार्योक्तमपास्तम् । वक्त्रिच्छा-
या अपि इष्टसाधनत्ववदनुमेयत्वाच्च । “कः प्रयोज्यस्य
प्रेरणार्थो यदभिप्रायेषु आसज्जन्ते” इति “हेतुमतिच”
इति सूत्रस्थभाष्येणेच्छायां प्रेरणानुमेयत्वस्यैव
लाभात् ।

किञ्च ‘पच’ इत्यादिप्रयोगाभावे तदिच्छां प्रकारान्त-
रेणानुमाय पाककरणोत्तरं ‘कस्य प्रेरणया त्वया पाकः
कृतः’ इति प्रश्ने ‘नाहमनेन प्रेरितः किन्तु एतदिच्छां
ज्ञात्वामयेदं कृतम्’ इति व्यवहारात् । प्रेषितुरपि
‘न मयाऽयं प्रेरितः किन्तु स्वचातुर्येणैव मदिच्छां
ज्ञात्वा कृतवान्’ इति व्यवहाराच्चेच्छाजन्यशब्दप्रयो-
गादेरेव प्रवर्तनात्वं लभ्यते न त्विच्छायाः ।

किञ्च वेदे ‘अधिकारी इदं कुर्याद्’ इतीश्वरेच्छा-
या अङ्गीकारे तदिच्छाया विसंवादिनीत्वापत्तेः । नच-
इश्वरेच्छाया विसंवादिनीत्वं त्वदीयानामपि संमतम् ।

अधिकारिणाऽपि ज्योतिष्टोमादेः कदाचिदकरणात् ।

किञ्च वेदस्य सकर्तृकत्वे ईश्वरज्ञानप्रामाण्या-
पेक्षया वेदप्रामाण्यापत्तौ स्वतःप्रामाण्यं तस्य भ-
ज्येत । बुद्धवाक्येऽपि प्रामाण्यापत्तेश्च । ईश्वर-
वचनत्वसाम्ये 'बुद्धवाक्यं न प्रमाणं वेदवाक्यं प्र-
माणम्' इत्यत्र विनिगमनाविरहात् । श्वासप्रश्वासा-
दिवदीश्वरकर्तृकत्वं तु वेदस्य न विवादविषयः । बौ-
द्धाद्यागमास्तु नैवम्, बुद्धिपूर्वकयत्नेनैव बुद्धादिभिस्त-
त्करणादिति तच्छास्त्रे मत्स्यपुराणादिषु च प्रसिद्धम् ।

अत एव पस्पशायां भाष्ये सौत्रामण्यां सुराग्रह-
निन्दाबोधकस्य—

‘यदुदुम्बरवर्णानां घटीनां मण्डलं महत् ।

पीतं न गमयेत्स्वर्गं तत्किं क्रतुगतं नयेद्’ ॥ इति

बुद्धश्लोकस्यापि आज्ञाख्यकात्यायनप्रणीतश्लो-
कवत्प्रामाण्यमाशङ्क्य “प्रमत्तगीत एष तत्रभवतः”
इत्युक्त्या तस्याप्रामाण्यमुक्तम् । ‘प्रमादेन वेदविषय-
विप्रतिपत्त्याश्रयत्वेन गीतोऽतोऽप्रमाणमिति तद-
र्थः । तत्र भगवतः पूज्यस्यापि तत्त्वं स्वास्मिन्नारोप्य
दैत्यनाशाय सोक्तिर्न प्रमाणमिति तद्भावः । आज्ञा-
ख्यश्लोकानां तु श्रुतिमूलकत्वात्प्रामाण्यम्’ इति कै-
यट इति दिक् ।

‘अपूर्वं विधिशक्यम्’ इत्ययुक्तमेव । लौकिकवाक्ये
तदसम्भवात् । किञ्च नित्येषु विधिषु, निषेधविधिषु
पण्डापूर्वकल्पने गौरवमिति दिक् ॥ ३२ ॥

(कुं० टी०) *अवगुरेदिति । अवगोरणं ताडनाय दण्डो-
द्यमनम् । यद्यपीदं प्रकरणाकृतत्वं प्राप्तं तथाऽपि यातनारूपफ-
लभ्रवणात्पुरुषार्थमेवेति प्रकरणाद् उत्कर्षः । *नचेष्टसाधनत्व-
मिति । नचेष्टसाधनत्वं प्रयोजकनिष्ठं यतस्तन्न विध्यर्थ इत्यर्थः ।
णिञ् कस्मान्न भवतीति प्रश्नस्य णिचा सह समुच्चयः कस्मा-
न्न भवतीत्याशयं वर्णयति *लिङादिशब्देति । णिचो द्योत-
कतापक्षे तत्प्राप्तिरिति भावः । ननु 'उक्तः करोति' 'प्रेषि-
तः करोति' इत्यादाविव लोटोक्ते णिचः प्राप्तिरेव नास्तीति
चेत् । सत्यम् । पचतु इत्यादि लोडन्तशब्दप्रयोगरूप एव प्रयो-
जकव्यापारो णिजर्थः । स च न लोड्वाच्यः इति
भिन्नार्थत्वात् समुच्चयः प्राप्नोति इति भावः । *सक्रियेति । यो
हि कर्त्तारं प्रयोजयति स एव हेतुसंज्ञः, प्रयोज्यस्य तु नि-
र्व्यापारस्यात्र कर्तृत्वमेव विधीयते । यथा—'राजा भव यु-
ध्यस्व' इति राजत्वम् । ननु देवदत्तं गमयिष्यतीत्यादाविव भावि
कर्तृत्वमस्तीत्यतो भाष्यकार आह *अथापीति । *लोटो-
क्तत्वादिति । ताडशब्दप्रयोगस्यापि प्रेरणत्वेन लोड्वा-
च्यत्वादिति भावः । *इष्टेति । इष्टसाधनत्वस्य विध्यर्थ-
त्वे तदसङ्गतिः, तस्य णिजर्थत्वाभावात् । स हि प्रयोजकव्या-
पार इति भावः । *प्रष्टेति । भावीति शेषः । *वा-
रणासम्भवादिति । लोटोक्तत्वादित्यनेन पर्यायतायाः स-
माधानासम्भवादिति भावः । दोषान्तरमाह *नापीति ।
पर्यायप्राप्तिरपि नास्तीत्यर्थः । *लोट्प्रयोगेति । लोट्प्रयोगरूपैव
हि प्रेरणा लोडाद्यर्थः । सा च तदप्रयोगे न भवतीत्यर्थः । *प्र-
वर्त्तकनिष्ठेति । तथा च प्रवर्त्तकनिष्ठप्रेरणमेव लोडर्थः ।
णिजर्थस्त्वन्यकर्तृकमपि प्रेरणमिति भेद इति भावः ।

*एवंचेति । प्रेरणाबोधे एव लिङः साधुत्वस्य भाष्यादिसम्मततया इष्टसाधनत्वबोधे असाधुत्वमेवेत्यर्थः ।
 *लोडप्रयोगेति । लोडप्रयोगरूपैव हि प्रेरणा लोडाद्यर्थः ।
 सा च तदप्रयोगे न भवतीत्यर्थः । *वक्तुरिति । इष्टसाधनत्वाद्यनुमापिकायाः प्रेरणाया अन्यथासिद्धत्वान्न लिङर्थत्वमिति भावः ।

तदुक्तमुदयनाचार्यैः—

विधिर्वक्तुरभिप्रायः प्रवृत्त्यात्मा लिङादिभिः ॥

अभिधेयोऽनुमेया तु कर्तुरिष्टाभ्युपायता ॥ इति ।

*वेदे आप्तस्त्विति । परमाप्तप्रणीतत्वेन वेदानां प्रामाण्यादिति तार्किकाः । तथा च गोतमसूत्रम्—“मन्त्रायुर्वेदप्रामाण्यञ्च तत्प्रामाण्यमाप्तप्रामाण्यात्”इति (न्या० सू० अ० २ आ० १ सू० ६७) । नित्यनिर्दोषत्वेन स्वत एव प्रामाण्यमिति तु मीमांसकाः । तदाहुः—

दोषाः सन्ति न सन्तीति पौरुषेयेषु युज्यते ।

वेदे वक्तुरभावाच्च दोषशङ्कैव नास्त्यतः ॥ इति । (श्लोकवार्तिके)

*अपास्तमिति । लिङादिविषये णिजापादनपरभाष्यविरोधात् । ननु यदि सर्व एव स्वभूत्यर्थं प्रवर्तन्ते तदा किं प्रयोज्यस्य प्रेरणया इत्याशङ्क्य भाष्यकार आह *यदभिप्रायेषु आसज्जन्तेइति । प्रयोजकस्याभिप्रायं ज्ञात्वा निर्वर्तयन्तीति प्रेरणायाः प्रयोजनमित्यर्थः । एवं च ‘कः प्रयोज्यस्य प्रेरणार्थः’ इत्यस्य प्रयोज्यप्रेरणायाः किं प्रयोजनमित्यर्थः । *स्वतः प्रामाण्यमिति । यद्यपि कारीर्यादौ संवादात्प्रामाण्यं तथाऽपि स्वर्गादिफले ज्योतिष्टोमादौ संवादाभावेऽपि प्रामाण्यार्थं स्वतःप्रामाण्यमभ्युपेयते । *बुद्धेति । तस्यापि

ईश्वरावतारत्वात् । *श्वासेति । “अस्य महतो भूतस्य निः-
श्वसितमेतद्यद्वेदः” इत्यादिश्रुतेः । एतेन वेदान्तिमते ब्रह्मप-
रतन्त्रो वेद इत्याशङ्का परास्ता । श्वसिततुल्यत्वेनापौरुषेयत्वे
बाधकाभावात् । *अपूर्वमिति । एतच्च गुरुमतम् ।

तथाहि “स्वर्गकामो यजेत” इत्यादौ नेष्टसाधनत्वं विध्यर्थः ।
क्षणिकस्य यागस्य स्वर्गसाधनत्वासम्भवात् । अपूर्वस्य च पूर्व-
मनुपस्थितत्वात्स्वर्गसाधनापूर्वजनकत्वबोधो ऽसम्भवीति तस्मा-
त्कार्यमेव विध्यर्थः । तच्चापूर्वे पर्यवस्यति । तथा च यागविषयकं
कार्यमिति बोधः । लौकिकवाक्यस्यापूर्वे तात्पर्याभावात् का-
र्यत्वे लक्षणोति ।

गुरुमते अपूर्वस्य विध्यर्थत्वे दोषान्तरमाह *किंचेति ।
तस्माद्वात्रिसन्न्यायेन नित्येष्टार्थवादिकं फलमपि, नित्यत्वादेव
च न कामनाभावे प्रवृत्तिः । *पण्डेति । पण्डो नपुंसकम्,
फलाजनकत्वात् ॥ ३२ ॥

(क० टी०) यथा कथंचिद्भासमानविध्यविषयताकवाक्ये गति-
माह *योब्राह्मणायेति । योग्यतया आह *यमदूनेति । विनिगमना-
विरहादाह *निवर्त्तकत्वेनेति । प्रकृते ऽनिष्टश्रवणादाह *तेनेति ।
अन्यथा प्रमाणत्वासम्भवेनेत्यर्थः । *अत एव-प्रेरणाया विध्यर्थ-
त्वादेव । एवमग्रेऽपि । तदेवाह *निमन्त्रणमिति । तत्र तत्त्वे हेतुमा-
ह *निमन्त्रयते इति । उक्तमेव व्यतिरेकमुखेन द्रढयति *नचेष्ट-
साधनत्वमित्यादिना ग्रन्थेन । तत्रादौ शङ्कते *अस्तीति । समाधत्ते
*न्यायेति । *प्राशुक्तेति । तत्स्वरूपविवरणरूपेत्यर्थः । प्रवर्तनासं-
प्रश्नयोर्लिङ्गिति न्यासाभिप्रायेणाह *चतुर्णामिति । विध्यादीनामि-
त्याशुक्तेरिति भावः । *भाष्ये इत्यस्योक्तमिति शेषः । तस्य च द्विती-
येत्यन्तेनान्वयः । सर्ववादित्यस्य तत्प्राप्तिरिति शेषः । कैयटोक्तमु-

(१) कामनाभावेकामनासत्त्वे एव प्रवृत्तिरिति नेत्यर्थः ।

(२) द्वितीयो य इतिशब्दः भवतिशब्दात्परः तदन्तेनेत्यर्थः ।

त्तरार्थमाह *सक्रियेति । स्वयं तदाशयमाह *तदिति । क-
 तृपदेन तत्परामर्शकतत्पदेन किञ्चिद्व्यवहिततदग्रिमभाष्यमाह *अ-
 थापीति । तादृशकर्तुरपि यदि हेतुसंज्ञासूत्रे ग्रहणमिति भावः ।
 अत एवेत्युक्तं विशदयति, *इष्टसाधनत्वस्येति । प्रयोजकव्यापार-
 त्वाभावेनेत्यर्थः । *तदसङ्गतिरिति । शङ्कासमाधानयोरसङ्गतिरि-
 त्यर्थः । अभ्युपेत्याह *पर्यायेति । वस्तुतस्तद्विषय एवेत्या-
 ह *नापीति । एवं च शङ्कैव तावदयुक्तेति भावः । संमत्यन्तरमाह
 *विधीति । परसंमतिमप्याह *वात्स्यायन इति । *एवेनान्यव्य-
 वच्छेदः । ननु क्लृप्तेष्टसाधनत्वादितो ऽपूर्वप्रेरणात्वादिकल्पने गौर-
 वमत आह *प्रेरणात्वमिति । *एवं च—निरूपितप्रेरणाबाधे लि-
 ङादेः साधुत्वस्य सूत्रभाष्यादिसंमतत्वे च । उदयनाचार्यमतं
 खण्डयति *एतेनेति । उक्तसूत्रभाष्यादिविरोधेनेत्यर्थः । *लि-
 ङ्गर्थइति । लिङादीत्यर्थः । एवमग्रेऽपि । प्रेरणात्वेनेत्यादिः ।

तदुक्तम्—

विधिवर्कतुरभिप्रायः प्रवृत्त्यर्थो लिङादिभिः ।

अभिधेयो ऽनुमेया तु कर्तुरिष्टाभ्युपायता ॥ इति ।

आदिः प्राग्वत् । “न कलञ्जम्” इत्यादौ कलञ्जभक्षणमनिष्टसाधनं
 कर्तव्यत्वेनाप्तेनानिष्ट्यमाणत्वात् । यथा मत्पित्रा कर्तव्यत्वेनानिष्ट्य-
 माणं विषभक्षणं मदिष्टसाधनमिति बोध्यम् । कलञ्जम् ‘तबूज’ इति
 भाषया प्रसिद्धम् । कलञ्जं तु विषदिग्धबाणहतमृगमांसमिति प्रा-
 च्याः । *तदिति । इष्टसाधनत्वादीत्यर्थः । ननु लोके तथा स-
 म्भवे ऽपि वेदस्य नित्यत्वेन तत्रासम्भवो ऽत आह *वेदेइति ।
 दोषान्तरमाह *वक्त्रिच्छेति । अत्र भाष्यसंमतिमाह *कइति ।
 प्रागुक्तत्वादाह । *हेतुमतीति । ननु तत्र दोषान्तरमाह *किञ्चेति ।
 तत्र तावत्प्रयोज्यव्यवहारमाह *नाहमिति । प्रयोजकव्यवहारमाह
 *प्रेरयितुरपीति । दोषान्तरमाह *किञ्चेति । इष्टापत्तावाह *नचेति ।
 नहीत्यर्थः । *विसंवादिनीत्वमिति । विसंवादित्वे हेतुमाह *अधीति ।
 दोषान्तरमाह *किञ्चेति । तत्र तदापत्तौ हेतुमाह *ईश्वरेति । ननु
 वेदान्तिमते वेदस्य ब्रह्मपरत्वेन पौरुषेयत्वमेवात आह *श्वा-
 सेति । तावताऽप्यपौरुषेयत्वाक्षतेः । नन्वेवमुक्तातिप्रसङ्ग एवात

आह *बौद्धेति । *अत एव-उक्तवैलक्षण्यादेव । उक्तमित्यत्रान्वयः ।
तत्तात्पर्यमाह *सौत्रेति । उदुम्बरं ताम्रम् । ननु कर्तृकान्तप्रमत्त-
शब्दस्य गीतशब्देन समासोऽनुपपन्नस्तत्रभवत् इत्यनेन सा-
काङ्क्षत्वादतः कैयटमाह *प्रमत्तेति । भावे क्तः । *तत्रेत्यस्यार्थो
*वेदेति । ननु तत्र न स्वाभाविकः सोऽत आह *तत्त्वमिति ।
यस्त्वप्रमादेन गीतो यस्य कस्यापि तत् प्रमाणमिति ध्वनयन्नाह
*भ्राजेति । *एकः शब्दइति । श्रुतीत्यर्थः । एतेन यजेतेत्यादिशब्द-
प्रयोगरूपा प्रेरणा वेदे ईश्वरनिष्ठेत्यपास्तम् । तदाह *इतिदिगिति ।
मीमांसकादिमतं खण्डयति *अपूर्वमिति । अपूर्वत्वेनेति भावः ।
*विधीति । लिङादीत्यर्थः । वेदे सम्भवादाह *लौकिकेति । वेदेऽपि
दोषमाह *किञ्चेति । यत इति शेषः । चेन नैमित्तिकवि-
धिपरिग्रहः । *पण्डेति । क्लीबमित्यर्थः । निष्फलमिति याव-
त् । तृतीयाप्रकृतिः षण्डः क्लीबः पण्डो नपुंसके इत्यमरः । प्रवृत्त्या-
देरन्यथोपपत्तेराह *गौरवमिति । एतेन निष्फले सन्ध्यावन्दनादौ
विध्यर्थवाधापत्तेर्नैतद्विध्यर्थ इति । न । तथा सति तत्र प्रवृत्त्यनापत्ते-
र्निष्फलत्वात् दुःखैकफलकत्वाच्च । प्रवृत्तिमात्रे इष्टसाधनताज्ञानस्य
हेतुत्वाच्च । नचापूर्वोद्देशेन प्रवृत्तिः । तावताऽपि इदमेवेष्टमा-
दायष्टसाधनत्वस्य विध्यर्थत्वोपपत्तेः । वस्तुतः प्रवृत्तिविषयसा-
ध्यत्वे सतीच्छाविषयत्वमेव फले उद्देश्यत्वम् । नच तदपूर्वस्य ।
नचान्यदेव तत्कल्प्यं मानाभावात् । पदार्थान्तररूपोद्देश्यत्वस्य प्र-
वृत्तावनुपयोगाच्चेति भूषणाद्युक्तम्, स्वविशेषणशौचादिवर्तमानता-
प्रतिसन्धानकालिकम् इष्टसाधनतालङ्घनं कार्यज्ञानमेव प्रवर्तकम् ।
कार्यता कृतिसाध्यत्वम् । तेन कृतौ जननीयायां चिकीर्षा द्वारम् । सा
च कृतिसाध्यत्वप्रकारिका कृतिसाध्यविषयेच्छा-कृतिसाध्यो यः
पाकः स मे भवत्वितिच्छाऽनुभवात् । पाकं कृत्या साधेय्यमि-
तीच्छाया अप्यत्रैव पर्यवसानम् । एवं चेच्छायाः स्वप्रकारकधी-
साध्यत्वनियमोऽप्युपपन्नः । न त्विष्टसाधनताज्ञानसाध्या सा । कृत्य-
साध्ये प्रवृत्त्यापत्तेः । कार्यत्वेन कार्यं विध्यर्थः । तच्च कार्यं वेदेऽपू-
र्वमेव । नच तस्य शक्यत्वे न मानम् । यतस्तस्यावाच्यत्वे स्वर्गका-
मस्य यागेनान्वयो वाच्यः-स्वर्गकामस्य यागः कार्यमिति । स च
न सम्भवति धात्वर्थप्रत्ययार्थयोरभेदान्वयस्याव्युत्पन्नत्वात् । अत

एव लिङाऽपूर्वं कार्यत्वेनाभिधेयम् । कार्यत्वं च कृतिसाध्यत्वं तत्रा-
पूर्वस्य साक्षात्तत्साध्यत्वासम्भवात्, यद्द्वारा तस्य कृतिसाध्य-
त्वं स धात्वर्थी यागदानहोमादिरनुबन्धो विषयो स्वच्छेदक इति
अपूर्वनिर्वर्त्तकत्वेन कारणम् इति च तैर्व्यवहियते ।

वरदराजोऽप्याह मुख्यार्थमभिदधतः शब्दस्य यत्रार्थे तात्पर्यं
तत्र मुख्यैव वृत्तिः—यथा स्वर्गकामपदस्य कक्षान्तरितनियोज्यपर-
स्येति । योग्यतासहकृतपदबोधयत्वात्कक्षान्तरितत्वम् । अपूर्वमेव च
नियोगपदनोच्यते । कार्यत्वेन नियोज्यकर्मकात्मविषयकप्रेरणकर्तृ-
त्वात्, इत्यादि प्राभाकराद्युक्तंचापास्तम् । तदाह *इतिदिगिति ॥३२॥

एवं च “स्वर्गकामो यजेत” इत्यादिना ज्योतिष्टोम-
स्य गृहीता स्वर्गसाधनता क्षणिके यागे व्यापारमन्तरा-
ऽनुपपन्नाऽपूर्वं कल्पयति । अपूर्वं तु यागस्य काऽपि उत्त-
रावस्था फलैकनाश्या । यद्वा कर्मापूर्वादीनामचेतनतया
फलजनकत्वासम्भवाच्चेतनेश्वराधिष्ठितत्वेऽवश्यवक्त-
व्ये त्वेत्तन्निष्ठाभ्यां कर्मजन्यप्रीत्यप्रीतिभ्यां मायावृ-
त्तिरूपतया अनित्याभ्यां प्रतिजीवकर्मसाध्याभ्यां सु-
खदुःखाद्युपपत्तिः । कर्मापेक्षत्वात्सेवानुरूपफलदो रा-
जवदलौकिकोऽपीश्वर इति न तस्य वैषम्यनैर्घृण्ये ।
आद्धादिजन्यमपूर्वं पुत्रे पितृषु च । उभयत्र फल-
श्रवणात् । मुक्ते तु नादृष्टम् । तत्त्वज्ञानस्य तद्विरो-
धित्वात् । पित्रादिस्वर्गकामनया कृते पुष्क-
रिणीमहादानादौ पित्रादेरेवादृष्टम् । कर्तुरेवादृष्टं त-
स्यैव फलमिति तूसर्गः ।

ननु स्वर्गत्वस्य वाजपेयगङ्गास्नानदानादिजन्य-
स्वर्गसाधारण्येन कथं ज्योतिष्टोमे स्वर्गसाधनता-
ग्रहः कार्यतावच्छेदकस्यातिप्रसक्तत्वाद् इति चेन्न ।

प्रवर्तनया वाक्यान्तरपर्यालोचनवतो विजातीय-
स्वर्गसाधनत्वस्यैवानुमानात् ।

ध्वनितं चेदं “स्वरितजितः” इतिसूत्रे भाष्ये ।

तत्राहि—“नचान्तरेण यजि यजिफलं लभन्ते”
इत्युक्तम् । ‘नहि स्वर्गादिफलं यागमन्तरेण भवति’
इति कैयटः ।

एतेन यत्कैश्चिदुक्तं सर्वेषां स्वर्गसाधनत्वमेव
गृह्यते । नच ज्योतिष्टोमाग्निहोत्रयोः फलसाम्या-
पत्तावल्पवित्तव्ययायाससाध्याग्निहोत्रेणैव सिद्धौ श्र-
माधिक्येन द्वेषाज् ज्योतिष्टोमादावप्रवृत्तौ तद्विधीना-
मननुष्ठानलक्षणाप्रामाण्यापत्तिरिति वाच्यम् । तत्फल-
स्वर्गाणां भूयस्त्वालपत्वकल्पनया प्रवृत्तिसम्भवात् ।

युक्तं चैतत् । नहि वैजात्यमात्रज्ञानात्प्रवृत्तिः ।
सम्भवत्यपि क्षीरपाने मण्डपाने प्रवृत्त्यापत्तेः । त-
त्रापि फलवैजात्यज्ञानात् । भूयस्त्वमनेकधा फलवा-
हुल्यम् । फले उत्कटत्वं बहुस्वपुरुषगामित्वम्, शी-
घ्रताचेत्यादि । अन्यथा “सर्वेभ्यः कामेभ्यो दर्शपूर्ण-
मासौ” इत्युक्तेः समारब्धदर्शपूर्णमासानां काम्येष्टिप्र-
वृत्तिविलोपस्तवापि दुर्वारः ।

यद्वा लौकिकप्रतिष्ठारूपफलेच्छा यस्य तस्य प्रवृ-
त्तिसम्भवः ।

अत एव सकलशास्त्रविदां युधिष्ठिरादीनां स्व-
ल्पफलकराज्यार्थं गोत्रजब्राह्मणादिवधे प्रवृत्तिः ।
दर्शितं चार्जुनं प्रति तदेव फलं भगवता—

अकीर्तिं चापि भूतानि कथयिष्यन्ति तेऽव्ययाम् ।
इत्यादिना ।

अत एवाधुनिकानां कर्मासाङ्गत्वं जानतामन-
धिकारिणामपि बहुवित्तव्ययायाससाध्येषु—

यावद्वर्णविभागो ऽस्ति यावद्वेदः प्रवर्त्तते ।

संन्यासं चाग्निहोत्रं च तावत्कुर्यात् कलौ युगे ॥

इति देवलवाक्यस्य, सङ्करेभ्यो वर्णानां पृथक्कर-
णरूपो वर्णविभागो यावत्, यावच्च वेदस्य नियमाध्य-
यनरूपा प्रकर्षेण वृत्तिः, तावदेतद् द्वयमनुष्ठेयमित्य-
र्थकस्य कालबोधकैः,

चत्वार्यब्दसहस्राणि चत्वार्यब्दशतानि च ।

कलेर्यदा गमिष्यन्ति तदा त्रेतापरिग्रहः ॥

संन्यासश्च न कर्तव्यो ब्राह्मणेन विजानता । इति—

व्यासवाक्यादिभिः कलिवर्ज्यैष्वपि अग्निहोत्र-
यागादिषु धनलाभफलकप्रतिष्ठार्थं प्रवृत्तिः । प्रतिष्ठा-
द्युपाधिवशाज्जायमाना उत्कटेच्छैव प्रवृत्तौ प्रयोजिके-
ति न दोषः ।

अत एव गीतायाम्—

अभिसन्धाय तु फलं दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥

इत्यनेन दम्भस्यापि यज्ञफलतोक्ता । दम्भो धा-
र्मिकत्वेन ख्यापनम् । अपिचेतिपदाभ्यां विकल्पेन
समुच्चयेन फलत्रयमुक्तमिति तद्व्याख्यातारः ।

यद्यप्ययं निषिद्धत्वात्संप्रत्यधर्म एव, तथाऽपि

तत्त्वमजानतां लोकानां धर्मत्वभ्रमाद् दम्भार्था तत्र प्रवृत्तिः ।

विधिहीनमसृष्टाज्ञं मन्त्रहीनमदाक्षिणम् ।

श्रद्धाविरहितं यज्ञं तामसं परिचक्षते ॥ इति च ।

किञ्च समानफलानामपि कर्मणां शक्ताशक्तभेदेन व्यवस्था ।

सहस्रशक्तिश्च शतं शतशक्तिर्दशापि च ॥

दद्यादपश्च यः शक्त्या सर्वे तुल्यफलाः स्मृताः ॥ इति—भारतोक्तेः ।

अत एव 'वित्तशाठ्यं न कारयेद्' इति न तत्तद्रूपप्रकरणे पठ्यते इति । तत् परास्तम् । उक्तभाष्यविरोधात् ।

तत्तद्वैजात्यस्यापि तत्तद्भूयस्त्वसमनियतत्वान्न दोषः ॥ ३३ ॥

(कुं० टी०) *क्षणिकेति । कार्याव्यवहितपूर्ववर्तिन एव कारणस्य कार्यजनकत्वात् । *यागस्येति । यद्यपि देवतोद्देश्यकद्रव्यत्याग एव यागस्तथापि संपूर्णकर्मकलापस्य यागाङ्गत्वाद् यागत्वम् । *उत्तरावस्थेति । कारणपरिणाम एव कार्यमिति भावः । *फलैकनाश्येति । तेन न फलान्तरम् । नन्वीश्वरस्य सर्वान्प्राति एकरूपत्वात् स्वर्गनरकाद्यनुपपत्तिरत आह *कर्मापेक्षत्वादिति । नैर्घृण्यम्—निर्दयता । ननु "शास्त्रे देशितं फलमनुष्ठातरि" इति न्यायात्कर्तव्येवाद्दृष्टं स्वीकार्यम् । तथाच पित्रोद्देश्यकपिण्डदानादौ कृते पुत्रे एवादृष्टोत्पत्त्या पित्रादेः स्वर्गाद्यनापत्तिः व्यधिकरणत्वात् । पुत्रादिकर्मणा पित्रादौ चाद्दृष्टं न संभवति व्यधिकरणत्वा-

तु । अत आह *पुत्रे पितृषु चेति ।

अयं:-भाव सर्वत्र भोगाधिकरणे एवापूर्वं लाघवात् । तथाहि भोगं प्रति साक्षात्संबन्धेनापूर्वस्य जनकता संभवति अन्यथा तु परंपरा कल्पनीयेति । ननु यत्र तत्त्वज्ञानिना पुत्रेण कर्म कृतं तत्र भोगाधिकरणे एव तदपूर्वकल्पनापत्तिः, अस्मन्मते तु तत्र मिथ्याज्ञानाद्यभावेनादृष्टानुत्पत्तेरिति चेन्न । यत्र मुक्तपितरमुद्दिश्य कर्म कृतं तत्र कर्तर्यदृष्टकल्पने गौरवं भोगायतने त्वसम्भवान्न तत्कल्पनम् । *तद्विरोधित्वादिति । “क्षीयन्ते चास्य कर्माणि” इति श्रुत्या अदृष्टजनकयोर्धर्माधर्मयोरुभयोरपि नाशबोधनात् । *साधारण्येनेति । अन्वयव्यतिरेकाभ्यां हि कारणताग्रहः । नच ज्योतिष्टोमवदन्यावृत्तिः स्वर्ग इति भावः । विजातीयदाहं प्रति तृणारणिपणीनां कारणत्वादिति भावः । किंच “व्रीहिभिर्यजेत” “यवैर्यजेत” इति दर्शपूर्णमासोद्देशेन विहितयोः व्रीहियवयोः परस्परव्यतिरेकेण फलजनकत्वादुक्तैव गतिः । नहि तत्रैकशक्तिमत्त्वेनोभयोरनुगमः । “स्योनं ते सदनं कृणोमि” इति मन्त्रस्य व्रीहिप्रयोग एवाङ्गत्वं नतु यवप्रयोगे-“व्रीहीणां मेघ सुमनस्यमान” इति मन्त्रलिङ्गादिति सिद्धान्तासङ्गतेः । ‘व्रीहिभिर्यक्ष्ये’ इति संकल्पावच्छिन्नसमवायसंबन्धस्यैव व्रीहिकार्यतावच्छेदकसम्बन्धत्वेन व्रीहिरूपकारणाभावेऽपि यवरूपकारणेन कार्योपत्तौ बाधकाभावः ।

*नहि वैजात्येति । तस्मादग्निहोत्रजन्यापूर्वविशिष्टसमवायसम्बन्धेन स्वर्गत्वमवच्छेदकमित्यदोषः । *सर्वेभ्यः कामेभ्य इति । दर्शपूर्णमासयोर्नित्यत्वात् तदनुष्ठानेन पुत्रादिफलस्यापि सम्भवात्पुत्रेष्ट्यादिविलोपापत्तिरित्यर्थः । ननु दर्शपूर्णमासयोरग्निसाध्यत्वेनाग्न्याधानात्प्राक् पुत्रेष्टिसाफल्य-

मस्त्येवेत्याशङ्काह *समारब्धेति । *लौकिकप्रतिष्ठार्थमिति ।

‘सम्भावितस्य चाकीर्तिर्मरणादतिरिच्यते ।

ततः स्वधर्म कीर्तिं च’इतिभगवदुक्त्या लौकिकप्रतिष्ठाया
अपि प्रवर्तकत्वात् । *गोत्रजेति । गोत्रजानां ब्राह्मणादीनां
चेत्यर्थः । *त्रेता-त्रित्वम्-अग्नित्रयम् । गुण आर्षः । परेतु
अग्निहोत्रशब्दः सर्वाधानपरः ।

अर्धाधानं स्मृतं श्रौतस्मार्ताग्न्योस्तु पृथक्कृतिः ।

सर्वाधानं तयोरैक्यकृतिः पूर्वयुगाश्रिता ॥ इति ।

लौगाक्षिवचनात् । यावद्वर्णविभाग इतितु चत्वार्यब्दसहस्रा-
णीत्यस्यैव सङ्कोचकम् इत्याहुः । *उक्तभाष्येति । “नचान्तरेण
यजिं यजिफलम्” इति भाष्येत्यर्थः ॥ ३३ ॥

(क० टी०) *एवञ्च-तस्य शक्यत्वेच । पदार्थान्तरकल्पने
गौरवादाह *यागस्येति । तत्कल्पने ऽपि गौरवादाह *यज्ञेति ।
आदिना ज्ञानम् । *वक्तव्येति । गौरवमिति ततो लाघवादिति शेषः ।
*तदिति । ईश्वरत्यर्थः । तयोर्नित्यत्वेऽनिष्टापत्तेराह *मायेति । वैचि-
ट्यायाह *प्रतिजीवेति । आदिना मोहः । नन्वेवं तस्य वैषम्या-
द्यापत्तिरत आह *कर्मति । स्पष्टं चेदं (उ० मी० अ० ३
पा० २ अधि० ८ सू० ४०-४१) “धर्मं जैमिनिरत एव” इति
पूर्वपक्षखण्डकेन “पूर्वं तु बादरायणो हेतुव्यपदेशाद्” इति व्यास-
सूत्रेणोक्तम्, हेतुश्रुत्युपपत्तिरूपम् । पूर्वमीश्वरम् । तुरुक्तवैलक्षण्ये ।
तं फलदातारं स आह । कर्मसापेक्षत्वाच्च न वैषम्यनैर्घृण्ये । कर्मव्या-
पारश्च अनेनेदं कृतमस्येदं फलममुककालेऽमुकदेशे भवतु’इतीश्वरोपा-
धिबृत्तिविशेषः फलवत्तारूपः । फलबलादयमेवेश्वरप्रीतिपदेनोच्यते ।

चितिशक्तिः परा प्रोक्ता क्षेत्रज्ञाख्या तथाऽपरा ।

प्रतिमाकर्मसंज्ञाऽभा तृतीया शक्तिरिष्यते ॥

इतिविष्णुपुराणे कर्मण ईश्वरशक्तित्वम् ।

लभते च ततः कामान्मयैव विहितान् हितान् ॥

इतिगीतोक्तेश्चेति तदर्थः । आद्यपक्षे कचिद्विशेषमाह *आ-

द्वादीति । आदिना तर्पणम् । *उभयत्रेति । तत्राद्ये प्रत्यवायाभावः, ब्रह्महत्यादिपापनाशः, सत्यां कामनायां पुत्रादि च फलम् । अन्त्ये नरकोट्यारः, सर्वपापनाशः, स्वर्गब्रह्मलोकप्राप्त्यादि यथा-यथं फलम् । इदमप्यमुकविषयमित्याह *मुक्तेति । ततो ऽपि विशेषं काचित्कमाह *पित्रादीति । *पुष्करिणीति । अल्पं सर इत्यर्थः । एवेन पुत्रव्यवच्छेदः । ननूभयमयुक्तं फलोत्पत्तेः कर्तर्येव दृष्टत्वात् । नच—

सुतादिकर्तृकं यस्यां श्राद्धं श्रद्धासमान्वितम् ।

पित्राद्युद्देशफलदं सा गया यागतोऽधिका ॥

इत्युक्तेन तथेति वाच्यम् । कर्मभिः कर्तर्येव फलोत्पादाद् । ततस्तत्र स्वर्गादिफलमित्यनुपपत्तेर्दुरुद्धरत्वात् । “शास्त्रीयं फलं प्रयोक्तारि तल्लक्षणत्वाद्” इति न्यायाद् । अन्यथा ऽतिप्रसङ्गात् । जातेष्वाविवाकर्तर्यपि फलमिति । न । श्राद्धे पित्रादेर्देवतात्वात् । तस्यां च कर्मणः फलाजननं तज्जनने वा तस्याधिकारित्वापातादेवतात्वाभावापत्तिः । उभयरूपतायां च फलभाक्त्वेनाधिकारितया कर्म प्रति प्राधान्यादेवतात्वेन च तत्प्रत्येव गुणत्वादेकप्रतियोगिकैकनिष्ठगुणप्रधानभावरूपवैरूप्यापत्तिः । “वाजपेयेन” इत्यादाविव जातेष्टौ पुत्रस्यादेवतात्वेनोक्तविरोधाभाव इति वैषम्यात् । अकर्तृनिष्ठफलजनने च कर्तुरप्रवृत्त्यापत्तेर्विरोधः । कर्तृसमीहितसाधनतावत्तावगमफलप्रवर्तकत्वव्याघातात् । स्वगतफलान्तरार्थं प्रवृत्तौ च तावतैव प्रवर्तकतानिर्वाहात्पित्रादिगतफलाभावापत्तेः । अन्यतरत्वेनोपपत्तावुभयगतफलाङ्गीकारकल्पनाकलेशयोगात् । पितृगतफलश्रुतेरर्थवादतया ऽप्युपपत्तेः । यदा ऽपि शास्त्रे फलशब्देनापूर्वमुच्यते तदा ऽप्यपूर्वस्य प्रयोक्त्राख्यकर्तृगामित्वात्फलाङ्कुरावस्थाया एवापूर्वत्वादपूर्वफलयोश्च सामानाधिकरण्यनियमादन्यथा ऽतिप्रसङ्गाच्च ततस्तत्र फलमिति चेन्न । यथा “यस्मिन् जाते” इति वचनात्तार्तीयन्यायं बाधित्वा ऽकर्तर्यपि पुत्रे फलं तथा ऽत्रापि नानागुणवाक्यात्पित्रादौ तत्स्वीकारात् । “फलसंयोगस्त्वचोदिते न स्यादशेषभूतत्वाद्” (पू० मी० अ० ४ पा० ३ अधि० १७ सू० ३८) इति चातुर्थिकन्यायात् । नचातिप्रसङ्गादि, शास्त्रस्यैव नियामकत्वात् । एवमपूर्वेऽपि । यदि कृतिसमानाधिकरणमेवादष्टं स्यात्तदा तत्त्वज्ञानिकृतश्राद्धेन पितुः स्वर्गो न

स्यात् । श्राद्धकर्तुः पुत्रस्य कर्मनाशास्पृशादौ पितुः स्वर्गश्च न स्यात् । एवं “शास्त्रे देशितं फलमनुष्ठातरि” इति यथोत्सर्गः, तथा ‘कृतिसमानाधिकरणमदृष्टम्’ इत्यपि ।

एवञ्च यत्रोभयत्र फलश्रुतिस्तत्रोभयगतमदृष्टम्, यत्र त्वन्यतरस्यैव फलश्रुतिस्तत्र तत्रैव । यत्र न तथा वचनं तत्र पित्रादिस्वर्गकामनया कृते पुष्करिणीमहादानादौ पित्रादिस्वर्गजनकत्वं न स्यात् । तादृशशिष्टाचारेण तथा श्रुतिकल्पनात् । एवं दुर्गापाठादावपि । फलं च किञ्चिद्विधिवादीकं कचिदार्थवादिकामित्यन्यत् । एतेन ‘कर्त्तव्येवापूर्वम्’ इति, ‘फलवत्येव चापूर्वम्’ इति चापास्तम् । तदेतदभिप्रेत्याह *कर्तुरेवेति । अपूर्वकल्पकस्वर्गसाधनताग्रहे प्रागुक्तं व्यतिरेकव्यभिचारमाशङ्कते *नन्विति । *प्रवर्तनयेति । विधिबोध्येत्यर्थः । प्रतिपादितमिदमनुपदमेव । *कथं इति । अन्यथा तदसङ्गतिः स्पष्टैवेत्यपि प्रतिपादितम् । भूषणकारादिमतं खण्डयति *एतेनेति । *सर्वेषां स्वर्गेति । तदन्यफलशून्यवैदिकादिवाक्यबोध्यकर्मणामित्यर्थः । कार्यतावच्छेदकधर्मस्यातिप्रसक्तत्वे ऽपि न दोषस्तत्सामानाधिकरण्येनैव कार्यत्वबोधो विधिलब्धो नतु स्वर्गत्वावच्छेदेन, अवच्छेदकत्वांशबोधनासामर्थ्यादसम्भवाच्चेति भावः । वैजात्यकल्पकतयोक्तमीमांसकसिद्धान्तं खण्डयति *नचेति । विधिलभ्यार्थविचारकाले वैजात्यास्वीकारे इति शेषः । *सिद्धाविति । समीहितेत्यादिः । *अप्रामाण्येति । तदापत्तावित्यर्थः । नन्वेवं को विशेषः कल्पनाया अविशेषादत आह *युक्तंचेति । मात्रपदेन फलभूयस्त्वादिव्यवच्छेदः । हेतौ हेतुमाह *तत्रापीति । एवमपि न्यूनतापरिहारायाह *भूयस्त्वमिति । आदिना चिरकालस्थायित्वादिः । उक्तदोषस्तत्रापि । *कचिदिति । त्वयाऽपीदमवश्यं तत्र ततो निर्वाहे ऽपि स्वीकार्यमित्याह *अन्यथेति । तेषां भूयस्त्वाद्यकल्पने इत्यर्थः । *इत्युक्तेरिति । नचैतावता सर्वफलेषु तयोः प्राप्तावपि विनिगमनाविरह इति वाच्यम् । तत्प्रयोगस्य नित्यतया आवश्यकस्य पुत्रादिकामनयैवानुष्ठानप्रसङ्गाभित्यसिद्धिसम्भवेन प्रयुक्तिलाघवल्लोभात् तत्रैव प्रवृत्तेः, तदाह *समारब्धेति । तत्र तादृशभूयस्त्वादिकल्पने गौरवादाह *यद्वेति । महति कर्मणीति भावः । अस्यावश्यकत्वमा-

ह *अत एवेति । तादृशफलेच्छातः प्रवृत्त्यङ्गीकारादेवेत्यर्थः ।
 उक्तरीत्या अनिर्वाहमाह *स्वलपेति । ऐहिकभोगादीत्यर्थः । अ-
 त्र संमतमप्याह *दर्शितञ्चेति । *तदेव-लौकिकप्रतिष्ठारूपमेव ।
 *भगवता-श्रीकृष्णेन । गीतायामिति शेषः । आदिना—

सम्भावितस्य चाकीर्तिर्भरणादतिरिच्यते ।

ततः स्वधर्मं कीर्तितं च इत्यादिप्रसङ्गात्सिद्धान्तं कथयन्नाह *अत
 एवेति । उक्तोऽर्थः । प्रवृत्तिरित्यत्रान्वयः । अर्थित्वाद्यभावादाह *क-
 मेति । अत एवाह *अनधीति । साध्येष्वित्यादिसप्तम्यन्तद्वयस्य
 यागादिष्वित्यत्रान्वयः । तदर्थमाह *सङ्करेभ्य इति । *तावदिति ।
 नचैतद् द्वयमधुनाऽस्ति अन्यस्य वर्णविभागपदार्थस्य दुर्बलत्वात् ।
 क्षत्रवैश्ययोरिदानीमसत्त्वेन तद्वद्वितविभागासम्भवादिति भावः ।
 स्पष्टश्चेदमन्यत्र । *त्रेतेति । श्रौताग्निषु रूढोऽयमुणादिसिद्धः । आ-
 दिना भारते वनपर्वण्युक्तसंग्रहः । तथाहि—

नाशुचिर्नाप्यनिर्णिकपादो नाब्रह्मविज्जुहुयान्नाविपश्चित् ।
 बुभुत्सवः शुचिकामा हि देवा नाश्रदधानाञ्चि हविर्जुषन्ति ॥
 नाश्रोत्रियं देवहव्ये नियुञ्ज्यान्मोघं पुरा सिञ्चति तादृशो हि ।
 अपूर्वमश्रोत्रियमाह तादृश्यं न वै तादृग् जुहुयादशिहोत्रम् ॥ इति ।
 अनिर्णिकपादः—अप्रक्षालितपादः । अनाचान्तश्च । अब्रह्मविद्
 वेदं पाठतोऽर्थतश्चाविद्वान् । अविपश्चित् वेदादधिगतार्थस्यानुभ-
 वहीनः । अनेन तपोहीनत्वं सूचितम् । बुभुत्सवः परचित्तं ज्ञानुमि-
 च्छवः । ऋत्विगण्येवविध एवेत्याह नाश्रोत्रियमिति । यज्ञादौ मोघं
 निष्फलं सिञ्चति जुहोति पुरा शीलगोत्रादिज्ञानात्प्राक् । अश्रोत्रि-
 यपदार्थमाह अपूर्वमिति । अज्ञातकुलशीलम् । आह—वेदइति
 शेषः । ईदृशस्यैवाशिहोत्राधिकारो नान्यस्येति भावः ।

अर्धाधानं स्मृतं श्रौतस्मार्तान्योस्तु पृथक्कृतिः ।

सर्वाधानं तयोरैक्यकृतिः पूर्वयुगाश्रिता ॥ इति ।

लौगाक्षिवाक्ये पूर्वयुगानि द्वापरान्तानि तदाश्रितेत्यर्थत्कलाव-
 र्धाधानमेव । तदपि तावत्पर्यन्तमेवेति तत्त्वम् । यत्तु युगस्य पूर्वं पूर्व-
 युगं कलेः पूर्वभाग इत्यर्थ इति दीक्षिताद्याः । तन्न । पूर्वाणि च तानि
 युगानि चेति कर्मधारयस्यैवौचित्यात् । द्वापरकलयोः सन्धावेव
 स्मृतीनां प्रवृत्त्या तथाऽर्थस्यैव युक्तत्वात् । एतेन त्रेतापरिग्रह इति

वदता सर्वाधानमेव निषिध्यते अत एवोक्तरीत्या लौगाक्षिसङ्गति-
रित्यपि दीक्षिताद्युक्तमपास्तमित्याद्यन्यत्र स्पष्टम् । *धनेति । लौ-
किकेत्यादिः । ननु तत्सत्त्वान्निवृत्तिरेव कुतो नात आह *प्रतिष्ठेति ।
तत्र रागौक्तव्यादेव तत्र न द्वेष इति तज्ज्ञाने ऽपि न निवृत्तिरिति
भावः । *अत एव-उक्तोऽर्थः । व्याख्यानग्रन्थमाह *दम्भइति । पदा-
धिक्यं निराचष्टे *अपिचेतीति । अस्य तात्पर्यमाह *यद्यपीति ।
*अयम्-अग्निहोत्रादिः । अन्यदपि तत्रोक्तमित्याह *विधीति । अन्न-
दानराहितम् । वस्तुतस्तद्वत्तस्य तत्त्वकल्पनाऽपि न, मानाभावात्,
गौरवाच्च, किं त्वन्यथा व्यवस्थैवोचितेत्याह *किञ्चेति । इदमन्य-
त्राप्यावश्यकमित्याह *अत एवेति । ततो व्यवस्थौचित्यादेवेत्य-
र्थः । एतेनेत्यस्यार्थमाह *उक्तेति । युक्तं चैतदित्याद्युक्तदोषमुद्धरति
*तच्चदिति ॥ ३३ ॥

ननु भीष्मकण्वादीनां पाद्मोक्तयोः—

वैयाधूपद्यगोत्राय सांकृत्यप्रवराय च ।

गङ्गापुत्राय भीष्माय आजन्मब्रह्मचारिणे ॥

अपुत्राय ददाम्येतदुदकं भीष्मवर्भणे ।

इत्यादितर्पणमन्त्र—

वसूनामवताराय शन्तनोरात्मजाय च ।

अर्घ्यं ददामि भीष्माय आबाल्यब्रह्मचारिणे ॥

इत्यर्घ्यदानमन्त्रयोर्नित्यब्रह्मचर्यश्रवणादपत्नीक-
या ऽपत्नीकस्य च 'पत्नीवदस्याग्निहोत्रं भवति' इत्यादि-
चनैरग्निसाध्ये कर्मण्यनधिकारात्कथं तदनुष्ठानम् ? ।

‘अयं पितरमाज्ञाय कामार्तं शन्तनुं पुरा ।

उर्ध्वरेतसमात्मानं चकार' इति वचनाच्च । 'भा-
नूर्ध्वरेतस्त्वमावृत्पोर्ध्वरेतसं चकार' इति तदर्थः ।

आबाल्यब्रह्मचारिणे इत्याद्येकवाक्यत्वात् ।

त्वां हि राज्ये स्थितं स्फीते समग्राङ्गमरोगिणम् ।
स्त्रीसहस्रैः परिवृतं पश्यामीहोर्ध्वरेतसम् ॥ इति-
शान्तिपूर्वोक्तिस्तु दास्यादिभिरप्युपपन्ना । स्त्री-
शब्दस्य पत्नीपर्यायत्वाभावात् । अनेकसहस्रविवाहा-
भावाच्च ।

अद्यप्रभृति मे दाश ब्रह्मचर्यं भविष्यति ।
इत्यस्या दाशाग्रे कृतप्रतिज्ञायाः पुनर्ब्रह्मचर्यं भ-
विष्यतीत्यर्थः ।

किञ्च पूर्वं ब्रह्मचर्याभावे अमोघवीर्यत्वेन कथं
तस्य पुत्राभावः स्यात् ।

किञ्च अनेकसहस्रपत्नीसत्त्वे “ऋतुस्नातां तु यो
भार्याम्” इत्यादिदोषश्रवणात् तत्प्रतिज्ञाया अत्यनौ-
चित्यं स्यात् । दाशो वा कथं तत्र पर्यनुयुञ्जीत । प-
श्यामीवेति पाठे ‘ऊर्ध्वरेतसं शिवमिव पश्यामि’-
इत्यर्थः ।

ऋते शान्तनवाङ्गीष्मान्न पश्याम्यूर्ध्वरेतसम् ॥
इत्युत्तरार्धपाठः क्वचित् । ऊर्ध्वरेतस्त्वं चाष्टविध-
मैथुनेच्छारहिबत्वम् । एतेनैतद्वलात्तस्य पत्नीकल्पनम-
पास्तम् ।

नच नित्यस्य ऋतुकालिकस्युपगमस्य नैमित्ति-
केन पित्रर्थमङ्गीकृतेन ब्रह्मचर्येण बाधः । षोडश्या-
मेव संनिहितं प्रति अनेन नित्येन तत्तन्नैमित्तिकस-
कलनिषेधस्य बाधदर्शनात् । अत एव ‘ऋतौ श्राद्धदि-
ने ऽपि भार्या गच्छतो न ब्रह्मचर्यहानिः’ इति मिताक्ष-
रा । तस्य अग्निहोत्रादिसत्त्वे मानं तु तन्मरणकाले—

महता राजयोगेन परिवारेण संवृतः ।
 स्तूयमानो महातेजा भीष्मस्याग्निनुव्रजन् ॥
 प्राप्तोऽस्मि समये राजन्नग्नीनादाय ते विभो ।
 इत्यादि भारते युधिष्ठिरवाक्यश्रवणम् ।
 य एष रोषात्प्रतपन् बलस्थो
 यो नः सेनां सिंह इषाररक्ष ।
 स एष भीष्मः कुरुवंशकेतुः
 येनाहतास्त्रिदशा वाजिमेषाः ॥
 इत्यादि च ।

त्रिशतं वाजिमेषा इति क्वचित्पाठः । नोऽस्मत्तः,
 सेनां स्वसेनामित्यर्थः ।

कण्वस्य तु महाकविना कालिदासेन शकुन्तला-
 नाटके शकुन्तलोपाख्यानं भारतोक्तमूर्ध्वरेतस्त्वं प्रथ-
 माङ्के स्वयमुक्त्वा चतुर्थे तस्य वैतानिकाग्निवर्णनं कृत-
 म् । एवमाधुनिकानामप्यनधिकारिणां तत्कर्मणि प्रवृ-
 त्तिरिति चेन्न । बह्वृचब्राह्मणे “अपत्नीकोऽग्निहोत्रमाह-
 रेऽन्नाहरेऽद्” इति विचारमुपक्रम्य “आहरेदित्याहुः,
 यदि नाहरेदनद्धा पुरुषः स्याद्, कोऽनद्धा पुरुषो न देवा-
 न्न पितॄन् न मनुष्यानि, तस्मादपत्नीकोऽप्यग्निहो-
 त्रमाहरेदिति तस्मात्सौम्यं याजयेद्” इत्युक्तेरपत्नीक-
 स्याप्यग्निसाध्ये कर्मण्यधिकारात् । अद्वेति सत्यनाम
 तद्विपरीतोऽनद्धा इत्यर्थः । न देवानिति पूजयेदिति
 शेषः । मनुष्यानतिथीन् । अत्रापत्नीकोऽपीत्य-
 पिना तस्या विद्यमानत्वे तां विना यज्ञाद्यभावं सू-
 चयति ॥ ३४ ॥

(कुं० टी०) ऊर्ध्वरेतसमिति । नच गृही भूत्वा वनी भवेद्वनी भूत्वा प्रव्रजेद्”इति जाबालश्रुत्या आश्रमा नियमिताः स्मृतिरपि—

अनधीत्य द्विजो वेदाननुत्पाद्य तथाऽऽत्मजान् ।

अनिष्ट्वा चैव यज्ञैस्तु मोक्तुमिच्छन् व्रजत्यधः ॥ इति—

चेत्सत्यम् । नेह “हृदयस्याग्रे ऽवद्यति अथ जिह्वाया अथ वक्त्रसः” इतिवत् क्रमो विवक्षितः, “यदिवेतरथा ब्रह्मचर्यादेव प्रव्रजेद्”इत्यादिश्रुतेः । *स्त्रीसहस्रैरिति । स्त्रीसहस्रमध्यस्थत्वेऽपि मनःक्षोभाभावादूर्ध्वरेतस्त्वमित्यर्थः । *दास्यादिभिरिति । वस्तुतस्तु स्वर्गे भाविस्त्रीसहस्रकथनमिदम् ।

*नित्यस्येति । नित्यस्याप्येकादश्युपवासादेर्नैमित्तिकेन चान्द्रायणनिमित्तकभोजनेन बाधवद् इति भावः । कचिन्नित्यस्यैव प्राबल्यं दर्शयति *षोडश्यामिति । रजोदर्शनदिनादारभ्य षोडश निशा ऋतुः । यो हि षोडश्यामेव निशायां पत्नीसंनिधिमान् तत्र श्राद्धादिदिनेऽपि स्त्रियमुपगच्छेदेवेत्यर्थः । *नित्येनानेन—ऋतुकालिकगमनेन । *वैतानिकेति । वितानो ऽग्नीनां विस्तारः । तत्र भवो गार्हपत्यादिः । *आहरेदिति । “वीरहा वा एष देवानां योऽग्निमुद्रासयते नापुत्रस्य लोकोऽस्ति”इत्यादिश्रुतेश्च भार्यद्वेषादिना यो बुद्धिपूर्वमग्निमुद्रासयते सवीरहेत्यर्थः । *अपत्नीको ऽपीति । दैववशाद् देशान्तरगमने अग्निं सह नयेदित्यर्थः कुतो नेति चिन्त्यम् ॥ ३४ ॥

(क० टी०) *पात्रोक्तयोरिति । हेमाद्रौ स्पष्टमिदम् । *इत्यादीति । आदिना—

भीष्मः शान्तनवो वीरः सत्यवादी जितेन्द्रियः ।

आभिरङ्गिरवाप्नोतु पुत्रपौत्रोचितां क्रियाम् ॥ इत्यस्य—
 परिग्रहः । *तर्पणेति । भागसिताष्टम्यामिति भावः । इदं च
 न ब्राह्मणस्य तस्य क्षत्रियत्वेन ब्राह्मणपितृत्वाभावात् । स्पष्टं चे-
 दं रामार्चनचन्द्रिकायाम् । *नित्येति । आजन्मब्रह्मचारिणे, आवा-
 ल्यब्रह्मचारिणे इत्युक्तेरिति भावः । *आवृत्येति । पाठे तन्निरस्येत्य-
 र्थो बोध्यः । भारतमाह *अयमिति । बाल्यशब्दो हि कौमारपरो-
 नत्वपत्यपर्यायः । एतेन बाल्यशब्दोऽयं राजकुमार इतिवदपत्यप-
 र्याय इत्यपास्तम् । राजकुमार इत्यस्य हि राजशिर्गुर्न तु राजे-
 त्यर्थः । राजापत्यत्वमारभ्य ब्रह्मचारिणे इत्यर्थेऽपि वा बाधका-
 भाव इति न त्वदिष्टसिद्धिः । आदिना “जायापत्नी अग्नी आदधी-
 याताम्” इत्यादि । अनूर्ध्वरेतस्त्वं व्यावृत्त्योर्द्ध्वेति पाठः । तन्निरासेने-
 त्यर्थः । आदिना । आजन्मेत्यस्य परिग्रहः । एवं जितेन्द्रिय इत्यस्या-
 पि । सङ्कोचे मानाभावेन वैयाघ्रेत्यग्रेऽपुत्रायेति पाठेऽपि प्रागुक्तपाठा-
 न्तरविरोधं परिहरति *त्वांहीति । दास्यादीत्यादिना वेश्यापरि-
 ग्रहः । *अभावाच्चेति । असम्भवात् । अन्यथा बहुवचनासङ्गतिरेव-
 स्यादिति भावः । भारतमेवाविरोधान्तरायाह *आद्येति । *कृतेति ।
 आदिपर्वणीति भावः । *पुनः—पुनरपि । तथाचेदमुभयं न दारप-
 रिग्रहसाधकमिति तात्पर्यम् । *पुत्राभाव इति । सच तर्पणमन्त्रे,
 ‘अद्यप्रभृति’ इत्यस्योत्तरार्धे च ‘अपुत्रस्यापि ये लोका भविष्यन्-
 न्त्यक्षया भुवि’ इत्यत्र स्पष्टः । स्मृतिपादेऽपूर्वार्धशिष्टाचारप्रामा-
 ण्यप्रतिपादके “अपि वा कारणग्रहणे प्रयुक्तानि प्रतीयेरन्” इति
 सूत्रे जैमिनीये भट्टाचार्योक्तिं खण्डयति *एतेनेति । पाठभेदेन प्रा-
 गुक्तसर्वदोषेणेत्यर्थः । पुनरपि तदुक्तिं खण्डयति *नचेति । य-
 था चैतत्तथा सर्वं स्पष्टीकृतं मिताक्षराव्याख्यायां लक्ष्म्याम् । *त-
 स्य—भीष्मस्य । आदिना ‘अग्नयस्ते समानीताः’ इत्यादिपरिग्रहः ।
 न केवलं तावन्मात्रं किन्तु यज्ञाद्यनुष्ठानश्रवणमपि प्रमाणन्तत्र-
 त्यमित्याह *य एषे इति । विरोधाभावमाह *नोऽस्मत्त इति । अ-
 वधेः शेषत्वविवक्षायां षष्ठीति भावः । *स्वसेनाम्—स्वीयसेनाम् ।
 *महेति । अभियुक्ततमेनेत्यर्थः । *भारतोकमिति । तत्प्रति-
 पादकभारतोकमित्यर्थः । *शकुन्तलोपेति । बहुव्रीहिर्वा ।
 उपाख्याने करणे ल्युङ्गा ।

ऊर्ध्वरेता महाभागे भगवांलोकपूजितः ।
चलेद्धि वृत्ताद्धर्मोऽपि न चलेच्छशितव्रतः ॥
कथं त्वं तस्य दुहिता सम्भूता वरवर्णिनी ।
संशयो मे महानत्र तं मे छेत्तुमिहार्हसि ॥ इति—

शकुन्तलां प्रति तत्र दुष्यन्तवाक्यम् । *स्वयमिति । वि-
रोधसूचनाय । 'राजा-भगवान्काश्यपः परे ब्रह्मणि निष्णात इति, वः
सखी शकुन्तला तदात्मजा' इति तत्रोक्तम् । *चतुर्थ इति । 'काश्यपः-
वत्से इतः सद्यो हुतानग्नीन्प्रदक्षिणोऽकुरुष्व । सर्वे परिक्रामन्ति ।
काश्यपः-ऋक्छन्दसमाशास्ते—

अग्निं वेदिं परितः क्लृप्ताधिष्ण्याः समिद्धन्तः प्रान्तविस्तीर्णदर्भाः ।
आग्नन्तो दुरितं हव्यगन्धैर्वैतानास्त्वां वह्नयः पालयन्तु ॥ इति—

तत्रोक्तम् । यद्यपि तत्रादावग्निमित्येकवचनान्न श्रौताग्निर्नापि स्मा-
र्त्तोऽग्निः ऋषीश्वराणामाश्रमे असत्त्वात्, तथाऽपि वैताना इत्यत्राग्ने-
र्वितानसंबन्धित्वं स्पष्टमेवेति न विरोधः । *कृतमिति । अन्यथा
शास्त्रविरुद्धकथनेन काव्यदोषेषु तस्य प्रकाशादावुक्तत्वेन तस्य
दुष्टत्वमेव स्यादिति भावः । एतेन हरिवंशे एकादशाधिकशत-
तमेऽध्याये—

वृष्णीनामन्धकानां च गुरुर्गार्ग्यो महामनाः ।
ब्रह्मचारी स भूत्वा वै न स्म दारान्स विन्दति ॥
तथा हि वर्त्तमानं तमूर्ध्वरेतसमव्ययम् ।
श्यालोऽभिशस्तवान् गार्ग्यमपुमानिति राजनि ॥
सोऽभिशस्तस्तदा राजन्नगरे त्वजितेन्द्रियः ।
अलिप्सुस्तु स्त्रियं चैव तपस्तेपे सुदारुणम् ॥

इत्युक्तेरूर्ध्वरेतसो ब्रह्मचारिणोऽपि भार्यासङ्गावः सिद्धः ।
दारान्विद्यमानानपि न विन्दति नाध्यगच्छत् । नचोर्ध्वरेतस्त्वान्न
भार्येति वाच्यम् । श्यालपदासङ्गत्यापत्तेः । यद्यपि श्यालपदस्य रा-
ष्ट्रिकार्थकतया न तदनुरोधेनोर्ध्वरेतसो ब्रह्मचारिणो गार्ग्यस्य भा-
र्याकल्पनं तथापि राष्ट्रिको यादवो वा अभिशप्तुमसमर्थः पूजक-
तत्सम्बन्धन्यतरत्वात् । राजसभायामपुमानित्यभिशापोऽपि
स्त्रीसत्त्वे एव घटते । अतः पत्नीभ्राता श्याल एवात्र विवाक्षितः ।

इथालपदस्य राष्ट्रिकपर्यायत्वाभावश्चेत्यर्थादित्यपास्तम् । तत्रापि
इथालपदस्य भावितत्त्ववत्परत्वेनादोषादिति दिक् ।

अस्य पूर्वपक्षस्य प्रकृतसङ्गतिमाह *एवमिति । यथा यु-
गान्तरे पत्न्यभावप्रयुक्तानधिकारे सत्यप्यनुष्ठानं तद्वदित्यर्थः ।
अपत्नीक्रोऽपीति पाठः । तथैव तत्र सत्त्वात् । *तदाहुरित्यादिः ।
अत्र प्लुतिद्वयं विचारार्थम् । तत्र निर्णयमाह *आहरेदित्याहुरिति ।
अननुष्ठाने बाधकमाह *यदीति । प्रश्नोत्तराभ्यामनङ्गाशब्दार्थं नि-
श्चिनोति *क्रोऽनङ्गा इति । उत्तरमाह *नदेवानिति । स्वपक्ष-
मुपसंहरति *तस्मादिति । कृत्विजमाह *तस्मादिति । सौम्यं
अपत्नीकम् । विपरीतः-अनृतः । तथा च तादृशः पुरुषो भवेदिति
तदर्थः । *अतिथीनिति । तथा च यो देवपित्रतिथीन्न पूजये-
त्सो ऽनङ्गेत्यर्थः । अग्निहोत्राद्यननुष्ठाने देवपूजाद्यभावादनङ्गात्व-
मिति भावः । *तांविनेति । तथा च तस्याः सति सम्भवे आवश्य-
कत्वमिति भावः ॥ ३४ ॥

नचयं श्रुतिमृतपत्नीकपरा । सामान्यप्रवृत्तश्रुतेः
संकोचेन व्याख्यानस्यायुक्तत्वात् ।

अत एव 'या यजमानस्य पत्नी साऽभिदुत्यावहन्ति यो
वा कश्चिदविद्यमानायाम्' इत्यापस्तम्बसूत्रव्याख्याने
रुद्रदत्तविद्यारण्याभ्यामुक्तम्- 'अवहन्तीत्यनुकृष्यते ।
अविद्यमानायामनालम्भुकात्वादिना निमित्तेनासंनि-
हितायामभावे च तस्या इत्यर्थः । अविशेषात् ।
वक्ष्यति च 'पत्न्यभावे तेजआदि लुप्यते' इति । किंच
'अस्याग्निहोत्रं मे' इति यजमानस्यैव स्वामित्वरूपापनेन
'व्रीहियवपश्वाज्यकपालपत्नीसंबन्धानि' इति प्रसिद्धा-
ङ्गसमभिव्याहारेण च तस्या अङ्गत्वेन तदभावेऽपि
तत् । किञ्च विद्यमानायास्तस्याः सहाधिकारेऽपि न
यजमानसाम्यम् । 'यदुक्तमाशीर्ब्रह्मचर्यं तन्न पत्न्या

अतुल्यत्वाद्'इति सीमांसकोक्तः ।

किञ्च "वसन्ते ब्राह्मणो ऽग्निमादधीत" "दर्शपूर्ण-
मांसाभ्यां स्वर्गकामो यजेत" इत्यादिकर्मचोदना अपि
यजमानमेवाधिकुर्वन्ति न पत्नीम् ।

बह्वृचब्राह्मणेऽप्युक्तम् "तस्मादपत्नीकोऽप्यग्नि-
माहरेद्" इति ।

किञ्च आचारोऽप्यत्र दृष्टः शिष्टतमानां पूर्व-
षाम्—यथा कण्वविभाण्डकभीष्मादीनाम्, यथा च
भगवतो दाशरथेः' इति ।

अत्रान्त्यो ऽसंनिहितपत्नीकः । आद्यास्तदभा-
ववन्तः । अत्रैवं वदता विद्यारण्येन श्रुतेः सङ्को-
चेन व्याख्यानं स्वानभिमतमिति दर्शितम् । अने-
नाचारेणासंकोचेन व्याख्यानस्यैव लाभात् ।

'पत्नीवदस्याग्निहोत्रं भवति'इति सूत्रे च रुद्रदत्ते-
नैवमुक्तम्—'अग्निहोत्रं पत्नीवत् संनिहितपत्नीकम् ।
"स्वे आयतने पत्न्युपविशति" इत्युत्तरसूत्रेण सिद्धे
पत्नीवद्वचनं तस्या विद्यमानत्वे आदर्शार्थम् । अस्या-
ति वचनाद्यजमानस्यैव कर्मणि स्वाम्यं न पत्न्या इति
ख्यापितं भवति । तच्च दर्शितं प्राग्' इति ।

एतेन यद् रामाण्डारेण 'श्रुतिर्भूतपत्नीकविषया
अत्रत्यमस्येति वचनं तु प्रवृत्तसत्राणां कस्य चि-
न्मरणे तन्नेदिष्टं तत्स्थाने दीक्षयित्वा तेन सह सत्र-
समापनमुक्तम् । एवं च कुण्डपायिनामयने मासम-
ग्निहोत्रानुष्ठाने नेदिष्टपत्न्या सह प्रयोगः प्राप्तः तथा
मा भूत् भूतपत्न्यैव सह कर्तव्यमित्यर्थम्'इत्युक्तम्,

तदपास्तम् । विना बाधं प्रकरणान्तरे निवेशस्यायुक्त-
त्वात् । किञ्चैतद्व्याख्याने ऽस्येत्यस्य पत्नीविशेषणत्वे
पत्नीविदिति वृत्तिरयुक्ता स्यात् । “सविशेषणानां वृ-
त्तिर्न” इत्युक्तेः । मृतस्याब्रानुपस्थितेश्च ।

अत एव काव्यदोषेषु प्रकाशादायुक्तशास्त्रविरु-
द्धत्वदोषदुष्टकथनेन शकुन्तलानाटक रूपकाव्यस्य दु-
ष्टत्वं न ।

नचैवमपि भीष्मादीनां वेदाध्ययनोत्तरं कृतसमा-
वर्तनानामपि केनचिन्निमित्तेनानिच्छया वा अकृतदा-
रपरिश्रहाणामनाश्रित्वदोषापत्तिः । अग्निहोत्रानुष्ठा-
नातिथिपूजनादिना तस्य गृहस्थाश्रमसिद्धेः । अग्नि-
होत्रिविधुरवद् अग्निहोत्रादिना देवर्णमुक्तिस्तेषाम् ।
पितृकृणापाकरणं भीष्मस्य पितृभक्त्या, अन्येषां द-
त्तकादिभिस्तपोबलेन मानसपुत्रैर्वा सिद्धम् ।

अत एव “कण्वादिभ्यो गोत्रे” इति गर्गादिषु
कण्वपाठश्च संगच्छते ॥

यद्यपि “त्रिभिर्ऋणवान् जायते ब्रह्मचर्येण
ऋषिभ्यो यज्ञेन देवेभ्यः प्रजया पितृभ्य एष वाऽनृणो
यः पुत्री यज्वा ब्रह्मचारी च” इति श्रूयते तथाऽपि
नैष्ठिकब्रह्मचर्यादेनैतत् । तदृणापाकरणस्य ब्रह्म-
चर्येणाग्निकार्यादिना सिद्धेः स्मृतिषूक्तत्वात् । एतेन
‘अत्र ‘वाजिमेधाः’ इत्येतत्तत्समफलकदानादिपरम् ।
पत्न्यभावेन मुख्ययज्ञासंभवात् । ‘अग्नीनादाय’ इत्य-
पि संस्कारकाग्निपरम्’ इति यत्कैश्चिदुक्तम्, ‘एतदेव त-
स्य पत्नीकल्पकम्’ इत्यन्यैरुक्तम्, तत् परास्तम् । अग्नी-

निति बहुवचनासङ्गतेश्च । इदानीन्तनानां न तदनुष्ठानम्, तथा आचाराभावात् । प्रागुक्तोर्ध्वरेतस्त्वादिगुणवतामेव तथाऽनुष्ठानौचित्येन इदानीन्तनानां प्रायस्तत्त्वासंभवाच्चेत्यलम् ॥ ३५ ॥

(कु०टी०) *व्रीहियवेति । व्रीह्यादिवत्पत्न्या अप्यङ्गत्वमेव प्रतीयते इत्यर्थः । *तदभावे ऽपि-पत्न्यभावे ऽपि । *तत्-अग्निहोत्रम् ।

ननु 'विना ऽग्निभिर्यदा पत्नी नदीमप्यब्धिगामिनीम् ॥

अतिक्रामेत्तदाऽग्नीनां विनाशः स्यादिति श्रुतिः' ।

योगीश्वरोऽपि—

दाहयित्वाऽग्निहोत्रेण स्त्रियं वृत्तवतीं पतिः ।

आहरेद्विधिवद्वारानग्नींश्चैवाविलम्बयन् ॥ इति ।

एवं च सपत्नीकस्यैवाग्निहोत्रं लभ्यते । तथा—

विहायाग्नीन्तसभार्यश्चेत् सीमापुल्लङ्घ्य गच्छति ।

होमकालात्यये तस्य पुनराधानमिष्यते ॥

पत्नी सीमामतिक्रान्ता यजमानो गृहे यदि ।

आहोमाद्यदि नागच्छेत्पुनराधानमर्हति । इति चेत् ।

सत्यम् । स्मार्तो गृह्याग्निरौपासनावसथ्यपर्यायोऽपत्नीकस्यापि भवति ।

यो ऽगृहीत्वा विवाहार्णि गृहस्थ इति मन्यते ।

अन्नं तस्य न भोक्तव्यं वृथापाको हि स स्मृतः ॥ इति—

स्मृतेः स्मार्ताग्निरपि नित्यत्वात् । अतएव 'दाहयित्वा-ऽग्निहोत्रेण' इति प्रतीकमुपादाय मिताक्षरायां व्याख्यातम्—अग्निहोत्रेण श्रौताग्निनेति । एवंच श्रौताग्निदाहेऽपि स्मार्ताग्नि-

रवाशिष्यते एव । स्मार्ताग्निना दाहे तु तस्यापि निवृत्तिरस्तु ।
स्मार्ताग्निग्रहणं तु दाहकाले दायादकाले वेति कालभे-
देन स्मृतौ विकल्पितम् । तत्काले ग्रहणाभावे प्रायश्चित्तेन का-
लान्तरे ग्रहणम् । रामचन्द्रादीनां तु पत्नीसंनिधानाभाव एवास्ति
न तु पत्नीमरणमतः पत्नीप्रतिनिधिकल्पनम् ।

पत्न्याः प्रवासविषये पुनराधिरुदाहृतः ।

वाक्यैर्मनीषिभिः प्रोक्तैरेकभार्यस्य सेष्यते ॥ इति—

भार्यान्तरसंनिधानस्यावश्यकत्वात् । किंच रामचन्द्रस्य
एकभार्यस्य पत्नीप्रवासनिमित्तकपुनराधानेनाग्निसंरक्षणमस्तु ।
भीष्मपितामहादीनां तूपनयनाग्निरेवास्तु ।

अकृत्वा भैक्षचरणमसमिध्य च पावकम् ।

अनातुरः सप्तरात्रमवकीर्णिव्रतं चरेद् ॥ इति—

ब्रह्मचारिणो ऽप्यग्निपरिचर्याया नित्यत्वात् ।

अत्रेदं तत्त्वम्—कमण्डलुविधारणमिति कलिवर्ज्येषु परिग-
णितं कमण्डलुविधारणं नैष्ठिकब्रह्मचर्यम् । तथा 'वानप्रस्था-
श्रमस्यापि प्रवेशो विधिबोधितः' इति कलौ निषिद्धः । 'संन्यासं
चाग्निहोत्रं च' इत्यादिना संन्यासोऽपि निषिद्धः । तस्मादिदानीं
गृहस्थाश्रम एव ।

न्यायागतधनस्तत्त्वज्ञाननिष्ठोऽतिथिप्रियः ।

श्राद्धकृत्सत्यवादी च गृहस्थोऽपि विमुच्यते ॥ इतिस्मरणात् ।
ननु "स्वर्गकामो यजेत" इत्यादौ पुंस्त्वस्याविवक्षया स्त्रिया अप्य-
धिकारो ऽस्ति, नहि लिङ्गं प्रातिपदिकार्थः किंतु टावाद्यर्थः । नच
भार्या पुत्रश्च दासश्च त्रय एवाधनाः स्मृताः । इति—

स्त्रिया धनाभावेन यागासंभव इति वाच्यम् । पित्रादिदत्त-
स्य धनस्य संभवात् । किञ्च "क्षौमे वसानावग्निमादधीयाताम्"

इत्यत्र कर्तृद्वित्वस्य क्षौमस्य च विधाने वाक्यभेदप्रसङ्गः । तस्माद् दम्पत्योः सहाधिकारात् तद्द्वित्वमनूद्य क्षौममात्रं विधीयते इति मीमांसकसिद्धान्तात् कथं स्त्रिया नाधिकार इत्याशङ्क्याह *न यजमानसाम्यमिति । तथाच जैमिनिस्मृतम् “तस्या यावदुक्तमाशीर्ब्रह्मचर्यमतुल्यत्वाद्” इति । (पू० मी० अ० ६ पा० १ अधि० ६ सू० २४) । आशीरिति—‘इदं मे प्रातःसवनं माध्यन्दिनं सवनमनुसंतनुत’ इत्यादिराशीः, “अगन्म सुवः” इत्यादि-मन्त्रकरणकादित्योपस्थानादिकं यजमानेनैव कार्यं न पत्न्या, अध्ययनाभावात् । आज्यावेक्षणादिकं वचनाद्भवतीति सिद्धान्तः । *कर्मचोदनाः—कर्मविधयः । ननु आधानं विना क्रतुर्न संभवतीति अर्थादाधानमाक्षिप्तं किंतु कालविशेषं विधातुं ब्राह्मणादयो ऽनूच्यन्ते इति कथं कर्मविधित्वम् ? । सत्यम्, लौकिकाग्नौ होमस्य संभवान्न सर्वथा ऽग्रेराक्षेपोऽस्तीति अप्राप्तमेव वसन्तादिकाले आधानं विधीयते । *दर्शपूर्णमासाभ्यामिति । यद्यपि “आग्नेयोऽष्टाकपालो भवति” इत्येतद्विधिविहितस्य कर्मणः फलसम्बन्धं “दर्शपूर्णमासाभ्याम्” इति वाक्यं विधत्ते इत्यधिकार-विधित्वमेवास्य, यदि तु अस्यैवोत्पत्तिविधित्वं स्यात् “तदा आग्नेयोऽष्टाकपालः” इतिवाक्यस्य वैयर्थ्यं स्यात्, तथाऽपि फलार्थं कर्मबोधनात्कर्मचोदनात्वे बाधकाभावः । अत एवाधिकार-विधित्वमेव बोधयितुमधिकुर्वन्तीत्युक्तम् । *न पत्नीमिति । तस्याः साहित्यमात्रेणोपयोगेऽपि न स्वातन्त्र्यमिति भावः । *अनेनाचारेण—भीष्माचारेण । ननु—

श्रुतिस्मृत्युदितो यश्च साधुभिर्यश्च सेवितः ।

तमाचारं निषेवेत धर्मकामो जितेन्द्रियः ॥ इति—

विष्णुस्मृतिवचनात्स्वातन्त्र्येणानुष्ठितानां कथं सदाचार-

त्वम् । यत्तु—

नोल्लङ्घनीयाः कुलदेशधर्मा मूलं हि तेषां च्युतवेदशाखा । इति ।

तन्न ।

यस्य देशस्य यो धर्मः प्रवृत्तः सार्वकालिकः ।

श्रुतिस्मृत्यविरोधेन देशधर्मः स उच्यते ॥ इति—

बृहस्पतिविरोधादिति चेन्न । श्रुत्याद्यविरोधिसदाचारेणापि मूलभूतश्रुतेरनुमानात् । तत्रानुमानं स्मृतिद्वारेति मीमांसकाः । साक्षादिति तार्किकाः । ननु ज्योतिष्टोमादिश्रुतयः स्वबोधितयागनिष्पादकमाधानं प्रयोजयन्तीति मीमांसकसिद्धान्तस्तथाच तदर्थिनामेवाधानादौ प्रवृत्तिरस्तिविति चेत् । सत्यम् । स्मृतिष्वनाहिताग्निताया दोषश्रवणान्नित्यश्रुतयोऽप्याधानस्य प्रयोजिकाः । अत एव दर्शपूर्णमासादिभिरेवाधानस्याक्षेप इत्यपि नाशङ्क्यम् ॥ *नेदिष्ठमिति । सत्रे हि यजमाना एव ऋत्विजो भवन्तीत्येकस्य मृतावन्येन समाप्यते । *कुण्डपायिनामिति । तत्र हि “उपसद्भिश्चरित्वा मासमग्निहोत्रं जुहोति” इति श्रूयते । तत्र नित्याग्निहोत्रमनूय मासरूपो गुणो विधीयते इति पूर्वपक्षः । नित्याग्निहोत्रस्य प्रकरणान्तरस्थत्वात्कर्मान्तरमेवेदम्, अग्निहोत्रशब्दस्तु तद्धर्मातिदेशार्थ इति सिद्धान्तः । *अनाश्रमित्वेति ।

अनाश्रमी न तिष्ठेत क्षणमेकमपि द्विजः ।

इति स्मरणात् । अत एव “अन्तरा चापि तु तद्दृष्टेः” (उ० मी० अ० ३ पा० ४ अधि० ९ सू० ३६) इति सूत्रेण विधुरादीनामाश्रमकर्माभावेऽपि विधुराधिकारोऽस्तीत्युक्त्वा “अतस्त्वितरज्ज्यायः” इति सूत्रितम् । (उ० मी० अ० ३ पा० ४ अधि० ९ सू० ३९) । अनाश्रमित्वापेक्षया आश्रमित्वं ज्याय

इति तदर्थः । किञ्च विधुरादीनामपि जपोपवासादिविशेषैरेव विद्यानुग्रहः इति “विशेषानुग्रहश्च” इति (उ० मी० अ० ३ पा० ४ अधि० ९ सू० ३८) सूत्रेण लभ्यते । विधुरो मृतपत्नीकः ।

अत्रेदं चिन्तयते—मृतभार्यस्य पुनर्विवाहाशक्तौ “निर्मन्थ्येन पत्नीम्” इति भरद्वाजोक्तेर्निर्मन्थ्येन पत्नीं दग्ध्वाऽग्निहोत्रेत्यादि निर्वाह्यम् । तथाच विष्णुः—गृह्योत्तरपरिशिष्टं च—

मृतायामपि भार्यायां वैदिकाग्निं न हि त्यजेत् ।

उपाधिनाऽपि तत्कर्म यावज्जीवं समाचरेत् ॥

उपाधिश्चसुवर्णकुशपत्न्यादि ।

अन्ये कुशमयीं पत्नीं कृत्वा तु गृहमेधिनः ।

अग्निहोत्रमुपासन्ते यावज्जीवं समा द्विजाः ॥ इत्यपरार्को-
दाहृतस्मृतेः । सौवर्णसीतां कृत्वा रामेणापि तद्विधानाद् ।

ऋणानि त्रीण्यपाकृत्य मनो मोक्षे निवेशयेदिति—

स्मृतिविरोधमाशङ्क्याह *अग्निहोत्रादिनेति । जैमिनिस्तु प्रजोत्पादनं नित्यमाह “ब्राह्मणस्य सोमविद्याप्रजानृणवाक्येन संयोगाद्” इति । सोमपानं विद्याध्ययनं प्रजोत्पादनमित्यर्थः । परे तु अधीतवेदान्तस्य कर्मावबोधोधात्मागपि ब्रह्मजिज्ञासोपपत्तेः “त्रिभिर्ऋणवान्” इत्यत्र ‘गृहस्थः सम्पद्यमानः’ इति व्याख्येयमित्याहुः । *तपो बलेनेति । मान-सोत्पत्तौ हेतुः । *अत एव—कण्वस्यापत्ययोगादेव । आजीवं ब्रह्मचारी नैष्ठिकः । *नतदिति । अत एव “अन्तरा चापि तु तद्दृष्टेः” इति व्याससूत्रमुपादाय “अनाश्रमिणामपि भीष्मादीनां ब्रह्मविद्याधिकारदर्शनाद्” इति शारीरकभाष्यकारा व्याचख्युः । *अलमिति । “तस्याश्रमविकल्पमेके” इति गौतमः, “ब्रह्मचर्य-

वान् प्रजेद्”इति बौधायनः, ‘एषां महर्षिचर्याणान्त्यक्त्वाऽन्यतमया तनुम्’इति याज्ञवल्क्यः, ‘सर्वेषु यथोपदेशं वर्तमानः क्षेमं गच्छति’इत्यापस्तम्बः, ‘सर्वेऽपि क्रमशस्त्वेते यथाशास्त्रं निषेविताः’ इति मनुश्च समुच्चयमाह ॥ ३५ ॥

(क० टी०) यद्यपीयं श्रुतिविद्यारण्यैर्मृतपत्नीकपरतया व्याख्याता ‘यदा पुरुषे जीवति भार्या मृता तस्याश्चाहितान्येनाग्निना दाहः कृतः ‘आहार्येणाहिताग्निं पत्नीच’इत्याश्वलायनोक्तेस्तदा स विवाहेच्छारहितत्वादद्रव्यत्वाच्चापत्नीक एव तत्परेयम्’इति, तथाऽपि तन्न युक्तमित्याह *नचेयमिति । रुद्रदत्ताशयेनाह *सामान्येति । मानाभावादिति भावः । विद्यारण्यसम्मतमपीदमेवेति ध्वनयन्नाह *अत एवेति । तस्यार्थस्यायुक्तत्वादेवेत्यर्थः । *उक्तमिति । दाशुरथेरित्यन्तेन । तदेवाह *अवहन्तीति । योवेत्युत्तरत्रेति भावः । स्वोक्तेऽर्थे सूत्रसम्मतमाह *वक्ष्यति चेति । अविशेषादित्यत्राप्यन्वयः । ननु ‘पत्नीवदस्याग्निहोत्रं भवति’इत्यादिना कर्मणः पत्नीवत्त्ववचनात्तदभावे कथं कर्मात् आह *किञ्चेति । ‘अत्र ‘अस्य’इतिवचनाद्यजमानस्यैव कर्मणि स्वाभ्यं न पत्न्या इति ख्यापितं भवति’इति रुद्रदत्तः । अङ्गत्वे युक्त्यन्तरमाह *त्रीहीति । *तस्याः—पत्न्याः । तथा चाङ्गत्वादेव नोक्तदोष इति भावः । “जायापती अग्निमादधीयाताम्”इत्याहुकेराह *सहेति । वाल्मीक्याश्रमगमनेऽपि मरणाभावादाह *असंनिहितेति । द्वयोर्विद्यारण्यीयत्वसाम्येऽपि आचारसंवादेनास्यैव प्राबल्यमाह *अत्रैवमिति । *यायजमानस्येति । तत्सूत्रव्याख्यानावसरे युक्तिमिरुक्तार्थं आचारमुदाहरतेत्यर्थः । *व्याख्यानमिति । “अपत्नीकोऽपि”इति श्रुतेः स्वयंकृतमपीत्वर्थः । तदेवाह *अनेनेति । नच सा श्रुतिरपि शब्दस्वारस्यात्सपत्नीकस्याग्निहोत्रावश्यकताबोधिकैवेत्येतदुक्तवती । “तदेषाऽभियज्ञगाथा गीयते—

यजेत्सौत्रामण्यामपत्नीकोऽप्यसोमपः ।

मातापितृभ्यामनृणार्थाद्यजेति वचनाच्छ्रुतिः ॥ इति” ।

यज्ञमभिलक्ष्य गाथा याज्ञिकैर्गीयते इत्यर्थः ।

अपत्नीकोऽपि पुमान्सौत्रामण्यां यजेत सौत्रामर्णयागमपि कुर्यात्
 किमुताग्निहोत्रादिकम् । सोमयागे तु नाधिकारोऽस्य किं तु हविर्य-
 ज्ञेष्वेवाधिकार इत्याह असोमप इतीति वाच्यम् । एवं व्या-
 ख्याने रामस्याश्वमेधादौ प्रवृत्तेरसाङ्गत्यापत्तेः । तस्मादन्यथा
 व्याख्यानं तस्याः—यथा असोमपोऽपि सौत्रामर्णीं करोति त-
 थाऽपत्नीकोऽपि, यथा पत्नीरहितोऽपि मातापितृभ्यां श्राद्धादि द-
 दाति तथाऽग्निहोत्रमपि कुर्यात् । तत्र हेतुरनृणार्थाद् । ऋणपरिहार-
 निमित्तमित्यर्थः । “त्रिभिर्ऋणवान् जायते ब्रह्मचर्येण ऋषिभ्यो यज्ञे-
 न देवेभ्यः प्रजया पितृभ्य एष वा अनृणो यः पुत्री यज्वा ब्रह्म-
 चारी च” इति शाखान्तरे श्रूयते । तथा यजति श्रुतेर्वचना-
 त् । तस्मादनुष्ठानपक्ष एव । तदेतदभिप्रेत्यैवान्वर्थमुपसंहतं
 तत्र—“तस्मात्सौम्यं याजयेद्” इति । पत्नीरहितत्वाद्गणनपाकर-
 णदोषासहिष्णुत्वाच्च सौम्यत्वम् । नन्वेवं “पत्नीवद्” इति सूत्रस्य
 का गतिरत आह *पत्नीवदिति । *आदरेति । अत एव
 सीताया मुन्याश्रमवासपर्यन्तं भगवतो यज्ञानुष्ठाने सुवर्णपत्नीक-
 रणं ततो गमनानन्तरं तत्र तदकरणं पुराणे स्पष्टम् । *तच्चेति ।
 “या यज” इति सूत्रव्याख्यानावसरे इत्यर्थः । *इतिस्तदुक्तिसमाप्तौ ।
 *श्रुतिः—‘अपत्नीकः’ इति । *अत्रत्यम्—‘पत्नीवदस्य’ इति सूत्र-
 स्थम् । इत्यर्थमित्यत्रान्वयः । *नेदिष्टम्—निकटवर्तिनम् ।
 *एवमपि—तेषां तत्राधिकारेऽपि । एतेनेत्यस्यार्थमाह *विनावा-
 धमिति । एतेन पत्नीवदिति वचनादपत्नीकस्याग्निहोत्रेऽनधि-
 कारः । बह्वृचब्राह्मणोक्तं तु जस्रपटलोक्तदारकर्मणि यद् ‘यशआत्मा-
 र्थमग्न्याधेयम्’ इत्येतद्विषयम् । तत्रासामर्थ्याद् अग्निहोत्रार्थमग्नीनि-
 धूर्तभाष्योक्तमप्यपास्तम् । उक्ताशयेनैव *किञ्चैतदिति । नित्यसापे-
 क्षत्वेनास्योद्गारे दोषान्तरमाह *मृतस्येति । मरणस्येत्यर्थः । *अत
 एव—अपत्नीकस्याधिकारादेव । ब्रह्मचर्यसत्त्वेन ऋषिऋणान्मुक्तेः
 स्पष्टत्वादाह *अग्निहोत्रेति । *अन्येषाम्—ऋष्यादीनाम् । पुत्रिकापु-
 त्रस्याप्यसम्भवादाह *दत्तेति । कलौ दत्तौरसान्यनिषेधेऽपि तदा
 सत्त्वादाह *आदीति । विभाण्डकस्य मृगीपुत्रस्य ऋष्यशृङ्गस्य
 प्रसिद्धत्वेऽपि अन्येषां तदप्रसिद्धेराह *तप इति । अस्य
 नेत्यत्रान्वयः । कथनेनेत्यस्य दुष्टत्वमित्यत्रान्वयः । *एवमपि—

तेषां तन्त्राधिकारेऽपि । *केनचित्-पित्रर्थं कृतप्रतिज्ञारूपेण । उक्त-
रीत्या तस्याग्निहोत्राद्यनुष्ठानं भवत्येवेत्याह *अशीति । आदिना
श्राद्धादि । *तस्य-भीष्मादेः । इदमन्यत्राप्यावश्यकमित्याह *अ-
ग्निहोत्रीति । एतेन कृतसमावर्तनस्याकृतदारपरिग्रहतत्त्वकल्पने मा-
नाभावः । नच तस्य स्त्रीसत्त्वेऽपि न मानम् । अग्निहोत्रसंज्ञावत्स्यैव
तत्सत्त्वे मानत्वात् । नच विधुरेऽपि तत्कल्पनापत्तिः । मृतपत्नीका-
ग्निहोत्रस्य भाष्यकारैरेवाभ्यनुज्ञानेन तदसम्भवात् । नचाप्रमा-
णं भाष्यकारवचनम्, निरंकुशेन तथा वक्तुं शक्यत्वेऽप्यन्येन
विदुषा तथा दुर्वचत्वादित्यपास्तम् । उक्तयुक्तैः, तेनैव तथा-
ध्वनितत्वस्योक्तत्वाच्च । उक्तार्थं पाणिन्यादिसम्मतमप्याह *अ-
त एवेति । दत्तकादिपुत्रादिसंज्ञावादेवेत्यर्थः । द्वितीयमानमाह
*गर्गादिष्विति । उक्तार्थं श्रुतिविरोधमापाततो भासमानमुक्ताश-
येनैव परिहरति *यद्यपीत्यादि । आदिना कृतसमावर्तनप्रागुक्त-
परिग्रहः । *तत्-ऋणम् । *तद्वणेति । त्रिविधऋणेत्यर्थः । आदिना
तत्रोक्तनिमित्तसङ्ग्रहः । एतेन नैष्ठिकब्रह्मचारिणो नाग्निहो-
त्राद्यनुष्ठानमिति सूचितम् । *इदानीमिति । चतुःशताधिकचतुः-
सहस्रवर्षान्तर्गतानामित्यर्थः । *तदिति । अग्निहोत्रादीत्यर्थः । तथे-
ति पाठे तद्वदित्यर्थः । अत एवाह *तथाचारेति । पृथ्वीबाहु-
ल्यादाह *त्राय इति । सांप्रतं तु निषिद्धत्वाच्चैवाधिकार इत्यनुपद-
मेव प्रतिपादितम् । देवऋणमुक्तिस्तु पञ्चमहायज्ञादिनैवेति बोध्यम् ।
तदाह *इत्यलमिति ॥ ३५ ॥

नित्यनैमित्तिकयोरपि प्रत्यवायपरिहारः फ-
लम् । वेदसहस्रैरपि बोधिते निष्फलत्वज्ञानदशा-
यामप्रवृत्तेः । उक्तीत्या विधिवलेन प्राप्तस्य प्रत्यवा-
यस्य तत्करणे परिहारावश्यंभावात् ।

नच—

‘अफलाकाङ्क्षिभिर्यज्ञो विधिदृष्टो य इज्यते ।

स सात्त्विकः’ इति गीतावचनविरोधः । यज्ञादी-

न्युपक्रम्य—

यज्ञो दानं तपश्चैव पावनानि मनीषिणाम् ।
एतान्यपि तु कर्माणि सङ्गं त्यक्त्वा फलानि च ॥
कर्तव्यानीति मे पार्थ निश्चितं मतमुत्तमम् ।

इत्यष्टादशे गीतायामेव पावनत्वोक्तेः । सङ्गः, कर्तृत्वाभिमानः । तस्मादनुद्दिष्टोऽपि प्रत्यवायपरिहारः फलमिति स्वर्गादिफलं त्यक्त्वाऽपि क्रियमाणस्य पावनत्वमिति तदाशयः । नित्ये शुचिजीवत्वमेवाधिकारः । नित्यत्वं च प्रत्यवायहेत्वभावप्रतियोगित्वम् । अहरहरित्यादिवीप्सायावज्जीवसदापदादिकं च तत्तात्पर्यग्राहकम् । चैत्रनिष्ठसन्ध्यावन्दनविषयकृतिसामान्याभाववतस्तत्तत्सन्ध्याकालस्य पापहेतुत्वाद् न कृतसन्ध्यावन्दनस्य कृतौ नष्टायां पापोत्पत्तिः ।

सन्ध्यामुपासते ये तु सन्ततं शंसितव्रताः ।

विधूतपापास्ते यान्ति ब्रह्मलोकमनामयम् ॥ इति—

कचिन्नित्ये फलश्रवणमप्यस्ति । नन्वयमर्थवादः स्तावको न तु फलबोधकः, प्रशस्तत्वरूपश्रुतिश्च प्ररोचनद्वारा पुरुषप्रवृत्त्यर्थेति चेन्न । “सर्वेभ्यः कामेभ्यो दर्शपूर्णमासौ” इत्यादेरपि तथात्वापत्तेः । चतुर्थी तु “ऊर्जोऽवरुद्धौ” इत्याद्यर्थवादस्थचतुर्थीवन्नार्थसाधिका । “दर्शपूर्णमासाभ्यां स्वर्गकामो यजेत” इत्यादितः फलाकाङ्क्षानिवृत्तेश्च ।

तत्तत्फलजनकत्वरूपं च प्राशस्त्यम् । धर्मान्तररूपं प्राशस्त्यं तु न प्रवृत्त्युपयोगि । विधित

इष्टावगमे ऽपि तस्यावान्तररूपेण बोधनद्वारा क-
चित्काचिच्छीघ्रोत्पत्तिज्ञापनद्वारा त्वरितप्रवृत्तयेऽर्थ-
वादा इतीदृशार्थवादानां फलबोधकत्वमपीति बोध्यम् ।

अत एव सर्वशक्त्यधिकरणे काम्यं यथा फलायो-
पदिष्टं तथा नित्यमपीति भट्टैरुक्तम् ।

कर्मविपाकप्रायश्चित्तप्रवर्तनया दुःखानुत्पादरूपे-
ष्टसाधनताऽनुमानम् । अन्यत्र पापध्वंससाधनतानु-
मानम् । अनुमाने पक्षश्च धात्वर्थे करणीभूतो याग-
स्तत्करणको व्यापारो वा ।

यत्तु तद्विषयकृतिपक्षकं तद् इति । तन्न, क्रियेष्ट-
साधनताज्ञानादपि प्रवृत्तिदर्शनात् । पाकादेरिष्टसा-
धनताज्ञानं विना तत्कृताविष्टसाधनत्वस्य ज्ञातु-
मशक्यत्वाच्चेत्यन्यत्र विस्तरः ॥ ३६ ॥

(कुं० टी०) ननु नित्ये सन्ध्यावन्दनादाविष्टाभावात्कथं
प्रवृत्तिः, ब्रह्मलोकादिफलकल्पनायां काम्यत्वापत्तिरित्याश-
ङ्क्याह *नित्येति । *प्राप्तस्येति । अकरणे इत्यादिः ।
*तस्मादिति । “तमेतं वेदानुवचनेन ब्राह्मणा विविदिषन्ति
यज्ञेन दानेन” इत्यादिश्रुत्या यज्ञादीनामन्तःकरणशुद्धिद्वारा
विद्योत्पत्तिसाधनत्वादेवेत्यर्थः । *स्वर्गादिफलमिति । तस्मान्नात्र
विश्वजिन्यायः । *तदाशय इति । अत एव “कुर्वन्नेवेह
कर्माणि” इति श्रूयते । जातायां च विद्यायां क्रियाकारककला-
प्रलक्षणस्य प्रपञ्चस्याविद्याकृतस्य विरोध एव । “यत्र त्वस्य
सर्वमात्मैवाभूत् तत् केन कं पश्येद्” इति श्रुतेः । अत एव “किं
भजया करिष्यामो येषां नोऽयमात्माऽयं लोकः” इति प्रजादिव्य-

तिरेकेणापि विद्योत्पत्तिः श्रूयते । “ब्रह्मचर्यादेव परिव्रजेद्” इत्यादिना चाश्रमान्तरपरिग्रहो ऽपि । अधिकारिणैव कर्मानुष्ठानादाह
 *नित्ये इति । *शुचिजीवित्वमेवेति । नतु काम्यकामनावत्त्वमपि ।
 अत एव तत्कामनारहितस्यापि तत्र प्रवृत्तिः । अशुचेरनधिकारित्वेन सन्ध्याद्यकरणे प्रत्यवायाभावादुक्तम् *शुचीति ।
 *प्रत्यवायेति । प्रत्यवायहेतुरभावः सन्ध्यावन्दनाद्यभावः ।
 अथ कथमभावरूपस्य सन्ध्याद्यकरणस्य भावरूपदुरितादष्टजनकत्वम्, ‘नाभावाद्भाव उत्पद्यते’ इति प्रवादाद् इति चेत् । सत्यम् ।
 नावश्यमयं नियमः । तार्किकाणां प्रागभावस्य कार्यजनकत्वात्, मीमांसकानामनुपलब्धेरभावप्रमाजनकत्वात् । किञ्च कार्यमात्रं कृतिजन्यमित्यपि न नियमः, ध्वंसे व्यभिचारात् । संशितं सन्ध्यकूटसम्पादितम् । *फलश्रवणमपीति । ग्रहणश्राद्धादौ नित्यनैमित्तिकत्वयोरिव नित्यस्य काम्यत्वे ऽपि बाधकाभावादिति भावः । *सर्वेभ्यः कामेभ्य इति । नन्वत्र लिङ्गाद्यभावान्न फले विधिः सम्भवति, तस्माद्वाक्यान्तरविहितफलस्यानुवादो ऽस्तु । नच “दर्शपूर्णमासाभ्यां स्वर्गकामः” इत्यनेन स्वर्ग एव फलं प्राप्तं नान्यादिति वाच्यम् । तदङ्गफलानां प्राप्तत्वात् । सामिधेनीप्रकरणे “एकविंशतिमनुब्रूयाद्ब्रह्मवर्चसकामस्य” इत्यादिश्रुतेरिति चेन्न । तादर्थ्यचतुर्थैव फलत्वप्रतीतेः । *सन्ध्यामिति । “सन्ध्यामुपासीत” इति विधिना इष्टावगमेऽपि शीघ्रोत्पत्तिज्ञापनद्वारा प्रवृत्तिविशेषार्थमर्थवादः । अथ किमिदं नित्यत्वं यदकरणे प्रत्यवायो भवति तन्नित्यमिति चेत् । नैमित्तिकेऽतिप्रसङ्गात् । ननु नियतकालकर्तव्यत्वेन विहितं नित्यमिति चेत् । ग्रहोपरागादिरूपनियतकालविहितस्नानादेरपि नित्यताप्रसङ्गात् । उपरागो न नियत इति चेत् । एका-

दश्यादेरपि वृद्धिहासाभ्यामनियतत्वात् । अत्रोच्यते । वीप्सा-
दिलिङ्गवत्त्वे सति यदकरणे प्रत्यवायस्तन्नित्यम् । वीप्सा, नि-
त्यपदम्, सदापदम्, यावत्पदम्, अकरणे दोषश्रुतिः, अत्यागचो-
दना, फलाश्रुतिश्चेत्यादीनि नित्यतालिङ्गानि । एतल्लिङ्गरहितत्वे
सति अकरणे प्रत्यवायजनकत्वं नैमित्तिकत्वम् । “वसन्ते
वसन्ते ज्योतिषा यजेत” इत्यत्रापि वीप्साश्रवणान्नित्यत्वे इष्टाप-
त्तिरेव । यद्यपि निखमफलं काम्यं तु सफलं तथाऽपि सन्ध्यो-
पासनादिवदेकस्योभयरूपत्वमविरुद्धम् । एकस्यैव खादिरस्य
वीर्यकामार्थत्वयागार्थत्ववत् । *ऊर्जोऽवरुद्ध्या इति । “औदुम्बरो
यूपो भवति” इत्यस्यानन्तरम् “ऊर्जं पशुनामोति ऊर्जोऽवरुद्ध्यै”
इति श्रूयते । अत्यन्तसारभूतोऽन्नरस ऊर्ज् । अध्वर्युर्यजमानायौ-
दुम्बररूपयोज्जा पशुरूगामूर्जमामोतीत्यर्थः । तत्र ऊर्जोऽवरुद्ध्यै
इति चतुर्थीश्रवणादौदुम्बरतासाध्यं फलं गम्यते इति पूर्वपक्षः,
अविहिताया औदुम्बरतायाः फलं न सम्भवति । नहि द्रव्यमा-
त्रात्फलं भवति । तस्मात् स्तुतिद्वारा विधिः कल्प्यः ।
*धर्मान्तरेति । बलवदनिष्ठाननुबन्धित्वादिरूपेत्यर्थः । *विधित
इति । “वायव्यं श्वेतमालभेत भूतिकामः” इत्यनेनैव
फलबोधनेऽपि “वायुर्वै क्षेपिष्ठा देवता वायुमेव स्वेन
भागधेयेनोपधावति स एवैनं भूतिं गमयति” इत्यर्थवादे-
न वायुदेवताकर्मस्तुत्या शीघ्रफलदातृत्वं बोध्यते । वायुः
शीघ्रगामिनी देवता । यो वायुं स्वेन भागेनोपधावति तं स
भूतिं प्रापयतीति तदर्थः । *सर्वशक्त्यधिकरणे इति । तत्र-
हि सर्वाङ्गानुष्ठानसमर्थस्यैवाधिकार इति पूर्वपक्षे नित्य-
मशक्याङ्गपारित्यागेनाप्यनुष्ठेयमिति सिद्धान्तितम् । *नित्य-
मपीति । तथा च दर्शपूर्णमासयोः फलश्रवणेऽपि नित्यत्वम-

विरुद्धम् । वस्तुतस्त्वत्र स्वर्गशब्दोऽपरिमितश्रेयोनिःश्रेयसद्वयपरः॥
 “पञ्चहोतारमपाग्नीध्रे स्वर्गकामस्य” इत्यत्र भाष्यकारैस्तथैव
 व्याख्यानात् अकरणे ऐन्द्राग्रपश्वादिविधानायेति ? । य-
 स्मिन् क्षणे सूर्येण सङ्गतश्चन्द्रः स दर्शः, तद्युक्तत्वात्सम्पूर्णो
 ऽप्यहोरात्रो दर्शस्तत्र दर्शेष्टिः, सा प्रतिपादि यद्यपि क्रियते
 तथाऽपि प्रातरन्वादधाति श्वोभूते यजेतेत्यादिना दिनद्वयसाध्य-
 त्वावगमाद् दर्शशब्दोऽहोत्रद्वयपरः, एवं पूर्णमासशब्दो ऽप्य-
 होरात्रद्वयपरो बोध्यः । यद्यपि पौर्णमास्याष्टपक्रम्य दर्शयागः
 क्रियते तथाऽप्यल्पाच्चतरत्वाददर्शशब्दस्य पूर्वप्रयोगः ॥ ३६ ॥

(क० टी०) ननु काम्यस्थले भवदुक्करीत्या प्रवृत्तिसम्भवे ऽपि
 न नित्यादौ, तत्र फलानुद्देशादत आह *नित्येति । ननु वेद-
 बोधितत्वान्निष्फले ऽपि प्रवृत्तिरिति किमर्थं तस्य तत्त्वकल्पन-
 मत आह *वेदेति । पामरादेरपीति भावः । ननु तत्रैव न मा-
 नमिति कथं तस्य तत्त्वमत आह *उक्तेति । नित्यादौ प्रेर-
 णया ऽवश्यानुष्ठेयत्वमपि बोध्यते तेन तदभावे प्रत्यवायसिद्धिरिति
 प्रागुक्त्यर्थः । *सहति । ‘यष्टव्यमेवेति मनः समाधाय’ इत्यादिः ।
 *उपेति । ‘यज्ञदानतपः कर्म न त्याज्यं कार्यमेव तद्’ इत्यनेन । द्वयोर-
 विरोधायाशयमाह *तस्मादिति । नन्वेवं तदनिच्छोरनाधिकारापत्ति-
 रत आह *नित्यइति । अत एव अफलत्वं नित्यत्वमित्यपि नेत्याह
 *नित्यत्वं चेति । ननु साम्यात्कथं विवेको ऽत आह *अहरहरिति ।
 *तत्त्वे-नित्यत्वबोधने । ननु सन्ध्यावन्दनविषयकृत्यभावस्य पाप-
 हेतुत्वे तत्तत् कोल कृतसन्ध्यावन्दनस्यापि कालान्तरे तदभाव-
 सत्त्वात्पापपत्तिरत आह *चैत्रेति । अवच्छेदकतासम्बन्धेनेति
 भावः । नित्ये सर्वत्र स एव फलमिति नियमो नेत्याह *सन्ध्या-
 मिति । *शंसितव्रताः-अनुष्ठितव्रताः । ननु का सा स्तुतिः क उप-
 योगश्च तस्या अत आह *प्रशस्तत्वेति । आदिना “सर्वेभ्यः का-
 मेभ्यो ज्योतिष्टोमः” इत्यस्य परिग्रहः । *तथात्वेति । स्तावकत्वेत्यर्थः ।
 ननु ‘सर्वेभ्यः’ इति चतुर्थ्याः फलसमर्पकत्वमिति वषम्यमत

आह *चतुर्थीत्विति । नन्वेवं तयोः फलाकाङ्क्षानिवृत्तिर्न स्यादिति तस्य फलबोधकत्वमावश्यकमत आह *दर्शेति । आदिना “ज्योतिष्टोमेन स्वर्गकामो यजेत” इत्यस्य परिग्रहः । किञ्चार्थवादत्वे ऽपि स्तुतिवैयर्थ्यमेव । तच्च प्ररोचनार्थं सा । तस्या अपि व्यर्थत्वात् । नच प्रवृत्तिस्तत्फलम् । अर्थवादाप्रामाण्यं जानतस्तदनुपपत्तेः । ‘बहुदुग्धेयं गौः’ इति वाक्याप्रामाण्यं जानतस्तद्वाक्यादिव अर्थवादस्य स्वर्गाद्यर्थकतायामप्रामाण्ये ऽपि प्राशस्त्यबोधकत्वद्वारा स्तावकत्वमित्यभ्युपगते ऽर्थे प्रामाण्यमिति चेत् तत्राह *तत्तदिति । तदन्यप्राशस्त्यस्य काप्यकल्पनात् । प्राशस्त्यं तु ज्ञातं सद् एतत्तात्पर्यमाह *विधित इति । एवं चेत्यादिः । “सन्ध्यामुपासीत” “सर्वेभ्यः कामेभ्यः” इत्यादाविति भावः । *कचित्, द्वितीये । आद्ये आह *कचिदिति । *अत एव-नित्यादिस्थले फलसत्त्वादेव । *सर्वेति । “सर्वशक्तौ प्रवृत्तिः स्यात्तथाभूतोपदेशाद्” इति तदधिकरणपूर्वपक्षसूत्रे पुरुषार्थस्य भाव्यस्योभयत्रापि तुल्यत्वादित्युक्तं तैः । तद्व्याख्यानग्रन्थमाह *काम्यमिति । नैमित्तिकविशेषे विशेषमाह *कर्मैति । *अन्यत्रेति । तद्भिन्ने नैमित्तिके नित्ये च । *धात्वर्थे-व्यापारे । प्राधान्यादाह *तदिति । येषां मते कृतिरेव भावनेति तन्मतरीत्योक्तं दूषयति *यत्तिविति । आवश्यकत्वेन तदेव युक्तमित्याह *पाकादेरिति । तस्मात्प्रवर्त्तनैव विध्यर्थो नान्यद् इति प्रागुक्तं युक्तमिति । अन्येषामुक्तिरन्यथाऽयुक्तैवेति बोध्यम् । तदाह *इत्यन्यत्रेति । गुरुमञ्जूषादावित्यर्थः ॥ ३६ ॥

तत्र लिङ्रूपा शाब्दी भावना त्र्यंशा भाव्यकरणोत्कर्तव्यताभिः । तत्र तस्याः सविषयत्वेन विषयाकाङ्क्षायां समानपदोपात्तत्वप्रत्यासत्त्याऽऽश्रयविशिष्टाऽऽर्थी भावना प्रवृत्तिरूपा विषयः । इयमेव भाव्याकाङ्क्षा साध्याकाङ्क्षेति चोच्यते । साध्यत्वाख्यविषयतयैव तस्या विषयत्वात् । साध्यत्वं च साक्षात्परंपरासाधारणम् । एवं तस्याः साध्यत्वे ऽवग-

ते केनेत्याकाङ्क्षायां प्रवृत्त्यनुकूलव्यापारबोधकत्वेन ज्ञातपदज्ञानं करणत्वेनान्वेति । करणत्वं च भावनाभाव्यनिर्वर्तकत्वम् । एवं कुठारादेरपि पुरुषव्यापारनिर्वर्त्यच्छेदनिर्वर्तकत्वेनैव करणत्वाद् । भावनाभाव्यकरणाकाङ्क्षैव च भावनाकरणाकाङ्क्षेत्युच्यते । तत्र 'कष्टं कर्म' इतिन्यायादुपाये द्वेषेणालस्यादिना वा अप्रवर्तमानं पुरुषं प्रशस्तफलवत्ताज्ञापनेन द्वेषाद्यपसारणद्वाराऽर्थवादवाक्यजन्या पूर्वोक्तप्राशस्त्यवत्तारूपा स्तुतिः सहकारिकारणमिति इयमितिकर्तव्यतोच्यते ।

ननु शब्दानुपस्थितकरणादेः कथमन्वय इति चेन्न । शब्दोपस्थितप्रवर्तनाया उक्तत्रयाकाङ्क्षायाः शब्दादुपस्थितैस्तत्सहकारेण मनसोपस्थितैश्च पदार्थैस्तद्विषयमानसबोधस्य तात्पर्यवशेनाङ्गीकारात् । तथाहि लिङादेः श्रोत्रेणोपस्थितिः । तस्य भावनाबोधकत्वेन ज्ञातत्वमपि मनसोपस्थितम् । एवं चार्थाभावनां प्रवर्तनाबोधकतया ज्ञातपदज्ञानेन भावयेदिति बोधः ।

एवमर्थवादानामुपस्थितिः श्रोत्रेण, प्राशस्त्यस्य तु लक्षणया, ज्ञाततायास्तु मनसेत्यर्थवादैः प्रशस्तत्वेन ज्ञात्वेतीतिकर्तव्यतासंबन्धः । प्राशस्त्यं तु शीघ्रफलदातृत्वरूपम् ।

यत्तु स्वतः फलतो वा बलवदानिष्ठाननुबन्धित्वरूपप्राशस्त्यमर्थवादैर्बोध्यते इति । तन्न । ज्ञेयफलस्य शत्रुवधस्यानिष्टहेतुत्वेन फलतोऽनिष्टहेतौ ज्ञेयेन रागौत्कट्येन प्रवृत्तिदर्शनेन तदर्थवादैस्तद्बोधनासंभवात् ।

प्राशस्त्यज्ञानजननेन विधेः प्रवृत्तिजनने सा-
हाय्यमर्थवादैः क्रियत इति विधिस्तत्साक्षात् ।
एवमर्थवादा अपि भूतार्थानुवादकाः स्वाध्यायविध्या-
पादितप्रयोजनवत्त्वस्य लाभाय विध्याकाङ्क्षाः । त-
त्रार्थवादानां प्रयोजनांशो विधिना पूर्यते, विधेः श-
ब्दभावनाया इतिकर्त्तव्यतांशो ऽर्थवादैरिति उभय-
श्रवणे सम्पूर्णं वाक्यमेकश्रवणे त्वन्यस्य कल्पनेति
बोध्यम् ।

एवमार्थी भावनाऽपि व्यंशा यथा, यजेतेति, अत्र 'यज
देवपूजायाम्' इत्युक्ते देवपूजाकरणकव्यापारो यजरेर्थः ।
देवपूजा च मन्त्रकरणको देवतोद्देश्यको द्रव्यवि-
षयस्त्यागः । अयमेव त्यागः । भाव्यस्तु स्वर्गकामादि-
पदोपस्थाप्यः स्वर्गोऽर्थतो लभ्यते । यद्यपि स व्यापार-
स्थागविषयोऽपि, तथाऽपि तस्य करणत्वेनैवोपस्थि-
त्याऽसुखरूपत्वेनापुरुषार्थतया च न भाव्यत्वमिति
बहिर्भूतस्वर्गस्यैव साध्यत्वम् । अत एव ज्योतिष्टोमे-
नेत्यादौ तृतीया । करणभूते धात्वर्थत्यागेऽभेदेन
अन्वयात् ।

यत्तु भाव्याकाङ्क्षा 'किम्' इति शब्देन मीमांसकैर्द-
र्शिता, तदयुक्तम् । 'भावयेद्' इति पदस्योत्पत्त्यनुकूल-
व्यापारवाचितया सकर्मकत्वेन तदुपस्थिते तथाऽऽका-
ङ्क्षौचित्येऽपि यजेतेत्यादितस्तेन रूपेणाबोधात्तदुपस्थाप्ये
तथा ऽऽकाङ्क्षानौचित्यात् । ततोऽपि तथा बोधाङ्गीकारे
भावयेदितिवत् 'स्वर्गं यजेत' इत्यापत्तेः । अतः 'किम-
र्थम्' इत्येव तदाकार उचितः । अत एवेदृशानां कामा-

न्तपदेन चतुर्थ्या बोद्धेत् । अत एव “धर्मं जैमिनिः”
इति सूत्रे वाचस्पतिमिश्राः—‘स्वर्गस्य भावनाव्याप्य-
त्वाभावेऽपि तदुद्देश्यत्वम्’ इत्याहुः ।

करणन्तु धात्वर्थयागः । करणत्वं भावनाभावनि-
र्वर्तकत्वमुक्तमेव । सहकारिकारणाकाङ्क्षारूपकथंभा-
वाकाङ्क्षा तु संनिधिपठिताश्रूयमाणफलक्रियाजातरू-
पेति कर्तव्यतया निवर्तते तैर्विना यागेनापूर्वाजनना-
त् । पचतीत्यादौ सकर्मकस्थले तण्डुलादिरूपकर्माकाङ्क्षा-
ऽप्याधिका । करणाकाङ्क्षाऽत्र बहिर्भूतकाष्ठादिपदैर्नि-
वर्तते । बाह्यफलाकाङ्क्षायां ‘तृप्तये’ इत्याद्यपि प्रयुज्यते ।

नच विशिष्टस्य धात्वर्थत्वात्तदर्थस्वर्गभावनोद्देशेन
यागस्य विधेयत्वं न स्यादिति वाच्यम् । विधिप्र-
त्ययबोधप्रवर्तनाविषयत्वरूपविधेयत्वस्य प्रकृत्यर्थे
सम्पूर्णधात्वर्थे शब्दाद्बोधेऽपि स्वर्गस्य सुखरूपत्वेन
स्वत एवेष्टतया तद्व्यापारे स्वरसत एव प्रवृत्तेः सिद्ध-
त्वेन च विशेषणे फले तत्त्वप्रतीत्याऽदोषात् । यथा
“लोहितोष्णीषा ऋत्विजः प्रचरन्ति” इत्यादौ । उपपा-
दयिष्यामश्चेदं समासे ।

इदञ्च ‘भावनायाः प्रत्ययार्थत्वम्’ इति मीमांसकमते
ऽप्यावश्यकम्, तेषामपि समानपदोपात्तत्वप्रत्यास-
त्त्या लिङ्गप्रवर्तनायाः प्रथमतस्तदुपात्तभावनायाम-
न्वयादिति दिक् ॥ ३७ ॥

(कुं०टी०) *कर्मविपाकेति । दुरितविपाक एव प्रायश्चित्त-
मित्यर्थः । *पक्षश्चेति । 'याग इष्टसाधनम्' इत्यनुमाने इत्यर्थः ।

*अंशेति । तथाहि यजेतेत्याख्यातसामान्यस्य शक्त्या
प्रेर्यपुरुषप्रवृत्तिरूपा भावनाऽर्थः । लिङादिविशेषशक्त्या च
प्रवर्तनारूपा भावनोच्यते । प्रवर्तना च पुरुषप्रवृत्त्यनुकूलो व्या-
पारः । सच वेदे लिङादिप्रयोगः । तस्यैव प्रवर्तकत्वात् । इय-
मेव शाब्दी भावना । सा चैयमंशत्रया । तत्रार्थी भावना सा-
ध्यत्वेन संबध्यते । लिङादिज्ञानं तु करणत्वेन संबध्यते,
प्राशस्त्यज्ञानं त्वितिकर्तव्यतात्वेन संबध्यते । तच्च प्राश-
स्त्यज्ञानं "वायुर्वै क्षेपिष्ठा" इत्याद्यर्थवादैर्जन्यते । अर्थवादा हि
स्वार्थः प्रतिपादने प्रयोजनमलभमाना लक्षणया क्रतोः प्राशस्त्यं प्र-
तिपादयन्ति । *परेति । एकप्रत्ययोपात्तत्वादर्थभावनैव शाब्द-
भावनायां साध्यत्वेनान्वेतीत्यर्थः । *इयमेवेति । शाब्दी भावनैव ।
*भाव्येति । भाव्यामार्थभावनामाकाङ्क्षति । *तस्याः—आर्थ-
भावनायाः । *साक्षात्परम्परेति । भावनायास्तत्साध्यया-
गस्य च साध्यत्वात् । *ज्ञातपदेति । प्रवृत्त्यनुकूलव्यापा-
रवाचकत्वेन ज्ञातं यल्लिङादिपदं तज्ज्ञानं करणम् । ननु भट्टमते
लिङादीनां करणत्वात्तन्निष्ठो ऽभिधैव व्यापारः । स्वमते तु
लिङादिज्ञानस्य कथं करणत्वं व्यापारादिमत्त्वाभावादत आ-
ह *करणत्वं चेति । शाब्द्या भावनया भाव्या आर्थी भा-
वना तन्निर्वर्तकत्वाल्लिङादिज्ञानं करणमित्यर्थः । लोकेऽपि हि
एवंविधमेव करणत्वं दृष्टमित्याह *कुठारादेरपीति । *स्तु-
तिरिति । इदं च निन्दादेरुपलक्षणम् । तद्यथा—"एष वाव प्रथमो
यज्ञानां यज्ज्योतिष्टोमो य एतेनानिष्ठा अन्येन यजते स गर्तं
पतति" इति निन्दारूप एवार्थवादः । तथा "तस्माद्वा एतेन

पुरा ब्राह्मणा अस्तौपन्थं प्रतन्महे” इत्यादिः पुराकल्पो ऽप्यर्थवादः इतिकर्तव्यताशब्देनोच्यते । नन्वार्थी भावना शब्दोपस्थिता भाव्यत्वेनान्वेतु शब्दादनुपस्थितं तु करणं कथमन्वेतीत्याशङ्काह *शब्दानुपस्थितेति । शब्दानुपस्थिताः शब्दसहकारेण मनसा उपस्थिता ये पदार्थास्तेषां मानसो बोध इत्यर्थः । *एवं चेति । प्रवर्तनावोधकत्वेन ज्ञातं यल्लिङ्गादिपदं तज्ज्ञानेनार्थी भावनां भावयेदित्यन्वयः । कथं भावयेदित्याकाङ्क्षायामर्थवादोक्तप्रशस्तत्वं तत्रान्वेति-संबध्यते, तेन चेतिकर्तव्यतात्वं लभ्यते । वेदो द्विविधः मन्त्रो ब्राह्मणं च । ब्राह्मणं द्विविधं विधिरर्थवादश्च । तत्र विधिः साक्षात्प्रवर्तकः । अर्थवादानां तु स्तावकत्वेनोपयोग इत्याह *एवमर्थवादानामिति । ननु भूतार्थानुवादकत्वे ऽप्रामाण्यं “स्वाध्यायोऽध्येतव्यः” इत्यनेन सप्रयोजनाध्ययनस्य लाभात् । यद्यपि विधिविहितस्यानुवदनमनुवाद इति सूत्रेणार्थवादापेक्षयाऽनुवादः पृथगुक्तः । स चद्विविधः विध्यनुवादो विहितानुवादश्चेति । द्विविधस्यापि विभागस्य विधिसमभिव्याहारे, भूतार्थवादरूपाणां वेदान्तवाक्यानां तत्रानुवादकानां च प्रामाण्यम्, याहीत्युक्त्यपेक्षया याहि याहीत्युक्तौ शीघ्रप्रत्यायनवत्, तथाऽपि अनुवादतुल्यत्वादर्थवादानामनुवादत्वम् । तत्राह *अर्थवादैरिति । *एवमार्थी भावनाऽपीति । अयम्भावः—“यजेत स्वर्गकामः” इत्यादौ धात्वर्थलिङ्गर्थयोः परस्परमन्वये भावयेदित्यर्थः सम्पद्यते । तत्र किं भावयेदित्याकाङ्क्षायां फलं स्वर्गादि संबध्यते, केनेत्याकाङ्क्षायां तु यागादिर्धात्वर्थः, कथमित्याकाङ्क्षायां तु सोमादिद्रव्यदेवतादीनीति । पुरुषप्रवृत्तिरूपा आर्थी भावना ऽपि अंशत्रयवती । ननु लिङ्गभावनायां धात्वर्थस्यैव भाव्यत्वमुचि-

तम्, समानपदोपात्तरूपश्रुतेः प्रबलत्वात् । स्वर्गादिफलं तु वाक्यलभ्यं दुर्बलमत आह *अर्थत इति । पुरुषप्रवर्तनैव लिङ्र्थः, पुरुषश्च स्वाभिलषिते प्रवर्तते इति अर्थात्स्वर्गस्य भाव्यत्वमिति भावः । *तथाऽपीति । यागस्य करणत्वाद् दुःखत्वाच्च न भाव्यत्वमित्यर्थः । कथं तर्हि “दध्ना जुहोति” इत्यादौ दध्ना होमं भावयेदित्येव धात्वर्थस्य साध्यत्वमिति चेत्सत्यम् । तत्र होमस्य “अग्निहोत्रं जुहुयाद्” इति वाक्येन प्राप्तत्वाद्धिरूपगुणमात्रं विधीयते । “अग्निहोत्रं जुहुयात्स्वर्गकामः” इत्यत्र तु अग्निहोत्रहोमेन स्वर्गं भावयेदित्यर्थो भवत्येव । “सोमेन यजेत” इत्यत्र तु सोमयागयोरुभयोरप्राप्तत्वाद्दुभयोरपि विधानं ‘सोमवता यागेनेष्टं भावयेद्’ इति । पृथग्विधाने तु वाक्यभेदप्रसङ्गः । नाऽपि सोमेन यागम्, यागेनेष्टं भावयेदिति वैयधिकरण्येन संबन्धः । साधनत्वेनोपस्थितस्य यागस्य साध्यत्वेनान्वयासम्भवात् । तस्मान्मत्वर्थलक्षणया सोमवता यागेनेत्यर्थः । स्यादेतत् । “दध्ना जुहोति” इतिवत् “सोमेन यजेत” इत्यत्रापि गुणविधिरेवास्तु किं मत्वर्थलक्षणया ? । नच यागस्याप्राप्तत्वान्न तदुद्देशेन सोमविधानं सम्भवतीति वाच्यम् । “ज्योतिष्टोमेन स्वर्गकामो यजेत” इतिवाक्येन यागस्य प्राप्तत्वादिति चेत्सत्यम् । ज्योतिष्टोमेनेत्यस्याधिकारविधित्वेनोत्पत्तिविधित्वाभावात् । कर्मस्वरूपमात्रबोधको विधिरुत्पत्तिविधिः फलविशेषसंबन्धबोधकत्वं चाधिकारविधित्वम् । *अतएवेति । धात्वर्थस्य करणत्वादेव । *किमिति शब्देनेति । ‘किं भावयेद्’ इत्याकारिका भाव्याकाङ्क्षा दर्शितेत्यर्थः । *तथाकाङ्क्षेति । कर्माकाङ्क्षा । *तेनरूपेणेति । उत्पत्त्यनुकूलव्यापारत्वरूपेण । *ततोपीति । यजेतेत्यतोऽपि ।

*धर्मं जैमिनिरिति । जैमिनिराचार्यः धर्मं फलदातारं मन्यते इति तत्सूत्रार्थः । *अपूर्वाजननादिति । यागेनेत्यादिः । यथा कुठारेणाप्युद्यमननिपतनादीतिकर्तव्यतारहितेन विना द्वैधीभावो न जन्यते । *विशिष्टस्येति । देवतोद्देश्यकत्यागविशिष्टव्यापारस्य यज्यर्थत्वादित्यर्थः । *विधिप्रत्ययेति । विशिष्टे विधेयत्वप्रतीतावपि विशेषणांशे फलतीत्यर्थः । *फले-यागे । *तत्त्वेति । विधेयत्वेत्यर्थः । *लोहितोष्णीषा इति । अत्र ऋत्विक्प्रचारणस्यान्यतः प्राप्तत्वाल्लोहितोष्णीषत्वमात्रं विधीयते यथा “दध्ना जुहोति” इत्यत्र होमस्य प्राप्तत्वाद्दधि-विधानं तद्वत् ॥ ३७ ॥

(क० टी०) बोधप्रक्रियामाह *तत्रेति । विधिवद्विधित्वा-क्ये इत्यर्थः । *स्यंशेति । तदुक्तम्—

लिङ्गे ऽभिधा सैव च शब्दभावना भाव्या च तस्याः पुरुषप्रवृत्तिः । सम्बन्धबोधः करणं तदीयं प्ररोचना चाङ्गतयोपयुज्यते ॥ इति ।

*तत्र-उक्तांशानां मध्ये । प्रेरणात्वेन सविषयत्वस्य प्रागुक्तत्वादाह *तस्या इति । शब्दभावनाया इत्यर्थः । *इयमेव-विषयाकाङ्क्षैव । ननु विषयत्वमतिप्रसक्तमिति कथमिदमत आह *साध्यत्वेति । *तस्याः-अर्थभावनायाः । एवमग्रे ऽपि । *एवम्-उक्तप्रकारेण । ननु तस्य न तत्साधनत्वमत आह *करणत्वं चेति । लोकसिद्धमपीदमित्याह *कुठारादेरपीति । नन्वेवं शब्दभावनाया न करणाकाङ्क्षा ऽत आह *भावेनेति । *तत्र-यागादौ । अप्रवृत्तावनव्ययः । *पूर्वोक्तेति । तत्तत्फलजनकत्वरूपेत्यर्थः । आर्थभावनायाः शब्दोपस्थितत्वेन भाव्यतयाऽन्वयसम्भवादाह *शब्दानुपेति । आदिनेतिकर्तव्यता । *आकाङ्क्षयेति । आकाङ्क्षाया इति पाठे हेतुपञ्चमी । तेषामुपयोगस्य तथोक्तत्वादाह *प्राशस्त्यञ्चेति । तद्वोध्यं तदेव प्रवृत्त्युपयोगीति भावः । भूषणादिमतं खण्डयति *यत्त्विति । तस्योत्तेजकत्वादाह *रागौत्कट्येनेति । इतिकर्तव्यतासम्बन्ध उभयाकाङ्क्षाया । तन्नार्थवादक-

तस्तु उपकार उक्त एवेत्याह *प्राशस्त्येति । *तत्र-तयोर्मध्ये ।
 *एवम्-शाब्दभावनावत् । उदाहरति *यथायजेतेति । तत्र तामु-
 पपादयति *अत्रेत्यादिना । त्रितयान्यतमाभावे न तत्त्वमिति सू-
 चयन्नाह *अत्रेति । चतुर्थ्यन्तानुल्लेखात्प्रत्यासत्तेश्चाह *स्वर्गेति ।
 तस्य च तत्र तत्त्वेनान्वयस्तत्र तस्या इत्यादि प्रागुक्तरीत्या
 वाच्यः । तत्र समानपदोपात्तत्वप्रत्यासत्त्या शङ्कते *यद्यपीति । हेत्व-
 न्तरमाह *असुखेति । उक्तयुक्तेराह *स्वर्गस्यैवेति । आद्ये मा-
 नमाह *अत एवेति । करणत्वेनोपस्थितेरेवेत्यर्थः । ननु ता-
 वताऽपि कथं तृतीया तत्र, अत आह *करणेति । *अभेदेने-
 ति । इतरसंसर्गानवच्छिन्नविशेषणविशेष्यभावेनेत्यर्थः । *त-
 तो ऽपि-यजेतेत्यादितोऽपि । तथाऽनिष्टत्वादाह *आपत्तेरिति ।
 *अत एव-तथाऽऽकारौचित्यादेव । ततस्तस्य साध्यत्वे ऽवग-
 ते केनेत्याकाङ्क्षा समानाभिधानश्रुत्योपस्थितयागेन निवर्त्तते
 इत्याह *करणत्विति । प्रत्यासत्तिं तदाकाङ्क्षां चाह *सं-
 निधीति । *जातेति । कलापेत्यर्थः । विधेरपि तदा-
 काङ्क्षामाह *तैरिति । स्वर्गसाधकपरमापूर्वेत्यर्थः । समस्ता-
 पूर्वाणामेव तज्जनकत्वाद्, अन्यथा तदानर्थक्यापत्तेरिति भावः । स-
 कर्मकधानुस्थले आह *पचतीति । *वाह्येति । धात्वर्थभूत-
 विक्रित्याद्यन्येत्यर्थः । *विशिष्टस्य—यागविशिष्टभावनारूपस्य ।
 *तदर्थेति । धात्वर्थभूतस्वर्गफलकभावनेत्यर्थः । तथाऽन्वये भेदेनो-
 पस्थितेस्तन्त्रत्वादिति भावः । युक्त्यन्तरमाह *तदिति । *फले-
 त्यागरूपे । *तत्त्वेति । विधेयत्वेत्यर्थः । ननु दृष्टान्ते कथं तथा
 पर्यवसानमत आह *उपेति । *इदं च-उक्तरीत्या पर्यवसानम् ।
 *तदुपात्तेति । लिङ्गुपात्तेति पश्चादुक्तरीत्या तथेति भावः ।
 वस्तुतस्तथाऽन्वये भिन्नपदोपस्थितेस्तन्त्रत्वाभावस्य वक्ष्यमाणत्वेन
 शब्दतोऽपि आदावेव तथाऽन्वयः सुवचनशङ्केवेति तथाऽङ्गीकारो
 वृथैवेति बोध्यम् । तदाह *इतिदिगिति ॥ ३७ ॥

औपनिषदास्तु त्यागानुकूलो व्यापार एव यजे-
 र्थः पचयादेरिव । तत्र याग एव भाव्यः, स्वर्गस्तु पु-

रूपव्यापाररूपभावनाव्यवहितोत्तरवर्तित्वाभावात् त-
द्भाव्यः, यागद्वारा तु स साध्यः । तथाहि विधिरप्रवृत्तप्रव-
र्तकत्वे सति प्रेर्यमाणेष्टप्रयोजनसाधनाविषयोपदेशरूपः ।
तस्य धर्मस्य ज्ञापक उपदेशो विधिरित्यर्थकात् “तस्य ज्ञान-
मुपदेशः” इति जैमिनिसूत्रात् । तत्र ज्योतिष्टोमादिवा-
क्ये प्रेर्यस्वर्गकामस्येष्टप्रयोजनसाधनतया यागावगति-
विधिस्वभावात् । यागस्तु कर्मणां दुःखत्वेन चेतनसमी-
हाविषयत्वाभावात्तत्तत्स्वरूपविधिबोधभावनोद्देश्यः
किन्तु स्वर्गादय एव, तेषां नामपदोपात्तत्वेऽपि काम-
पदात्साध्यत्वप्रतीतिः । प्रवृत्त्यव्यवहितप्राग्वर्तीच्छावि-
षयत्वेनोपस्थितेश्च प्रीत्यात्मकत्वेन समीहितत्वाच्च ।
एवं च स्वर्गायेत्यध्याहृत्य स्वर्गाय यागं भावयेत्
स्वर्गकाम इति बोधः । यागे भावनाभाव्यत्वरूपसा-
ध्यत्वस्य स्वर्गसाधनत्वेन विरोधाभावात् । अनेक-
विशेषणविशिष्टक्रियाविधिसत्त्वेनोभयोर्भाव्यत्वेऽपि
न वाक्यभेदः । अत्र करणाकाङ्क्षा बाह्यैर्ब्रह्मादि-
भिर्निवर्तते ।

यत्तु धात्वर्थस्य त्यागरूपस्य भावनां प्रति करणत्व-
मुक्तम् । तन्न । कारकाधिकारे “साधकतमं करणम्” इति
सूत्रस्य क्रियाजनकेषु क्रियायाः प्रकृष्टं जनकं करण-
संज्ञकमित्यर्थो भाष्यादिसम्मतः । अत एव वृत्तिकृदा-
दिभिः क्रियासिद्धौ प्रकृष्टोपकारकं करणमित्युक्तम् ।

हरिरण्याह—

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा यत्र करणं तत्तदा स्मृतम् ॥ इति—

अत एव करणस्य व्यापारः “कारके” इति सूत्रे
भाष्ये दर्शितः । तद्व्यापारस्य धात्वर्थत्वे करणस्य क-
र्तृत्वं च तद्भाष्ये उक्तम् । त्यागश्च न भावनाजनको
नापि व्यापारवानिति तस्य करणताया दुरूपपादत्व-
म् । भावनाभाव्यनिर्वर्तकत्वं करणत्वमित्यर्थस्य
सूत्रभाष्यादितो ऽलाभात् । व्यत्ययानुशासनमपि
उक्तेष्वर्थेष्वेव व्यत्ययबोधकम्, नतु यस्मिन्कारि-
मिदर्थे तद्वोधकमिति स्पष्टमेव ।

किञ्च “स ब्रह्महत्यान्तरति योऽश्वमेधेन यजते”
इत्यादौ यच्छब्दयोगादनुवादके वाक्ये तृतीयानाप-
त्तिः । नहि तत्र यजते इत्यस्य यागेन भावयतीत्यर्थः,
भाव्यानुपस्थित्या साकाङ्क्षत्वात् । “स ब्रह्महत्याम्”
इतिवाक्यान्तरेण हि ब्रह्महत्यातरणरूपभाव्योपस्थि-
तिः । तस्यानुवादकवाक्ये भाव्यत्वेनान्वयस्तु न
युक्तः । तच्छब्दयोगेन तस्य विधेयसमर्पकत्वात् ॥

किञ्च तस्यैवान्वये ‘यो घटमुत्पादयति स घटं ल-
भते’ इतिवाक्यवदस्य वैदिकवाक्यस्य विसंष्टुलता-
पत्तिः । किन्तु वाक्यद्वयजबोधोत्तरमेतत्कामो ऽश्व-
मेधेन यजेतेति विधिः कल्प्यते इत्येव वृद्धमर्यादा ।

यदपि वाजपेयादिपदानि सुराद्रव्यादिगुणवि-
धायकानीति पक्षे एककरणावरुद्धे नेतरकरणान्वय
इति तदन्वयानुपपत्तिरिति, तदपि न । अस्यार्थस्य
श्रुतिस्मृतिबोधितत्वाभावात् ।

किञ्चैवं फलरूपकर्मावरुद्धायां भावनायां बाह्य-
कर्मन्तरयोगानापत्तिः, तव सर्वकारकाणां भावना-

न्वयनियमात् । तत्र फलद्वारैव भावनान्वये त्वत्रापि
त्यागद्वारैव भावनान्वये बाधकाभावः । त्यागेऽपि सु-
राद्रव्यस्य जनकत्वात् । अवदानग्रहणमेव च तद्यापारः ।

किञ्च वाजपेयेनेत्यादेर्विशिष्टेनेत्यध्याहारेण वाक्यै-
कदेशन्यायेन वा यज्यर्थयागेन गुणविधावपि संबन्ध
उपपद्यते । न च लक्षणा, नापि वाक्यभेदः, विशिष्टविधे-
रिति विभाव्यताम् । तस्माद्वक्तृपरंपरोपदेशेन कचिद्
“यो ऽह्वमेधेन यजते” “सप्तदशदीक्षो वाजपेयः” इ-
त्याद्यनुवादेन च ज्योतिष्टोमेनेत्यादेः पदपरस्य स्वज्ञा-
नद्वारा करणत्वेनान्वयो भावनायाम् । तस्यापि संक-
ल्पद्वारा यागभावनाकरणत्वात् । पदस्य करणत्वं
चोपस्थितं यागविशेषणत्वेनैव संकल्पादिद्वारेति या-
गनामधेयत्वमपि सिद्धम् । स्पष्टं चेदं “धर्मं जैमि-
निः” इत्यधिकरणे भाष्यभामत्योरित्याहुः ॥ ३८ ॥

(कुं० टी०) *यागानुकूलइति । द्रव्यत्यागस्य यागत्वाद्या-
गानुकूलव्यापार इत्यर्थः । अत एव समानपदोपात्तत्वाद्यागो
भाव्यः । *प्रेर्यमाणेति । प्रेर्यमाणस्य इष्टं प्रयोजनं स्वर्गस्तस्य
साधनं यागः । *तस्य ज्ञानमिति । अपौरुषेये वेदे आज्ञारूपवि-
धेरसंभवात्तज्ज्ञानमेवोपदेश इति सूत्रार्थः । ननु स्वपदोपात्तत्वात्
साक्षाद्भावनाभाव्यत्वाच्च यागे एव विधिवोध्यभावनोद्देश्यत्वमस्तु
इत्यत आह *यागस्त्विति । *इतिबोधइति । स्वर्गसाध्यिका
स्वर्गसाधनयागानुकूला भावना तद्विषया प्रेरणेत्यर्थः । ननु
साध्यस्य यागस्य सिद्धत्वाभावात्कथं स्वर्गफलं प्रति साध-
नत्वं सिद्धत्वसाध्यत्वयोर्विरोधादत आह *यागेइति । विध्यु-

पात्तभावनाभाव्यत्वरूपसाध्यत्वस्य स्वर्गसाधनेत्यनेन विरोधा-
भावात् । ननु यागस्वर्गयोरुभयोर्विधेयत्वे वाक्यभेदापत्तिरत आह
*अनेकविशेषणेति । स्वर्गोद्दिश्यकयागकर्मकभावेनेत्यर्थः । ननु य-
जेतेत्यत्र यागभावनयोः करणत्वं कर्मत्वं बोधयं बोधयितुमशक्य-
मिति चेन्न । सम्बन्धमात्रमेव ह्यत्र श्रुतं तत्र भावनां प्रति यागस्य
साध्यत्वं फलं प्रति च साधनत्वमित्युभयोरपि संभवात् । कर-
णाकाङ्क्षया यागः सम्बध्यत इत्येतन्निराकरोति *अत्रेति ।
करणत्वं व्यापारनियतमिति दर्शयितुमाह *कारकाधिकारे
इत्यादिना । *एककरणावरुद्धे इति । यागरूपकरणा-
वरुद्धायां स्वर्गभावनायां वाजपेयस्य करणत्वासंभवाद् गुण-
विधेरयम् । “दध्नेन्द्रियकामस्य जुहुयाद्” इत्यत्र दध्यादिवदि-
त्यर्थः । *अस्यार्थस्येति । एककरणावरुद्धे अन्यस्य करण-
तया नान्वय इत्येतस्येत्यर्थः । *सर्वकारणमिति । फलं कर्तृ-
कारकं यागस्तत्करणम् । नच क्रियायोगमन्तरेण कारकाणां
परस्परमन्वयः सम्भवति । तस्माद्भावनायामुभयोरन्वय इति
भावः । *अत एवेति । “स्रुवेणावद्यति” “द्विरवत्तं गृह्णाति” इति
वचनात् । *विशिष्टेनेति । वाजपेयविशिष्टेन यागेनेत्यर्थात् ॥३८॥

(क० टी०) भाष्यसंमतवाचस्पतिमिश्रोक्तमतं प्रागुक्तं मीमांस-
करीत्येति सूचयितुं सिद्धान्तत्वेनाह *औपनिषदादिति । तत्त्वज्ञा इत्य-
र्थः । अत एव तुः । एवेन स्वर्गानुकूलव्यापारव्यवच्छेदः । अत्र वैरूप्यं
नेत्याह *पञ्चादेरिति । भाष्याकाङ्क्षायामाह *तत्रेति । व्यापा-
रे इत्यर्थः । समानपदोपात्तत्वात् । एवेन भिन्नपदोपात्तपुरुषवि-
शेषणस्वर्गव्यवच्छेदः । तस्य तदभाव्यत्वे युक्त्यन्तरमाह *स्व-
र्गस्त्विति । तुश्चार्थे । सच किञ्चेत्यर्थे आदौ योज्यः । *न तद्भा-
व्यः-साक्षाद्भावनाभाव्यो न । अत एवाह *यागेति । ननु विनि-
गमनाविरहो ऽत आह *तथाहोति । प्रेरणाविषयपुरुषसम्बन्धी ए-

फलसाधनेत्याद्यर्थः । उपदेशस्वरूपं प्रागुक्तम् । ज्ञानशब्दे करणे व्यु-
 डित्याह *ज्ञापकइति । *तत्र-तस्य तद्रूपत्वे सति । *इष्टेति । बहु-
 ब्रीहिः । सतिसप्तम्या सूचितमाह *विधीति । ननु यागस्यैव भावना-
 भाव्यत्वात्स्वपदोपात्तत्वाच्च भावनोद्देश्यत्वमुचितं न स्वर्गादेरत आह
 *स्वर्गस्त्विति । स्वर्गश्चेत्यर्थः । ननु तेषां सिद्धबोधकनामपदोपा-
 त्तत्वात्कथं तत्त्वमत आह *कामेति । नन्वेवमप्युक्तदोष एवात आ-
 ह *प्रवृत्त्येति । उक्तव्यतिरेकमाह *प्रीत्येति । *एवं च-स्वर्गस्यै-
 व तदुद्देश्यत्वे च । परमतेनाह *स्वर्गायेतीति । स्वर्गोद्देश्यिका
 स्वर्गसाधनयागानुकूला या भावना तद्विषया प्रेरणेति यावत् ।
 नन्वेवमेकत्र यागे साध्यत्वं साधनत्वं च विरुद्धमिति मीमांस-
 काद्युक्तमेवात आह *यागेइति । *स्वर्गेति । विधिपदार्थस्वरूप-
 निरूपणलब्धेनेत्यर्थः । नन्वेवमपि एकत्र भावनाया यागस्वर्गयोर्वि-
 धेर्वाक्यभेदापत्तिरत आह *अनेकेति । *क्रिया-भावना । नियम-
 तः स्वर्गादेरुद्देश्यत्वसत्त्वात्स्वर्गसाधने यागादौ स्वर्गकामादेरधिकारः
 सिद्ध इति बोध्यम् । नन्वेवं केनेति करणाकाङ्क्षानिवृत्तिर्न स्यादत
 आह *अत्रेति । मीमांसकादिमतं प्रागुक्तं खण्डयति *यस्वित्यादिना
 निषेधत्वादित्यन्तेन । हेतुमाह *कारकेत्यादिना । *सूत्रस्य-कारक-
 पठितस्य । *क्रियाजनकेषु-तेषां मध्ये । *क्रियायाः-फलस्य । *अत
 एव-करणस्य सव्यापारत्वात्तदनन्तरं फलनिष्पत्तेरेव । अस्योभय-
 भ्रान्त्ययः । *व्यापारः-उद्यमननिपतनादिरूपः । चो व्युत्क्रमे उक्तञ्च ।
 नन्वेतावता किमत आह *त्यागश्चेति । चस्त्वर्थे । स्वर्गजनकत्वे आ-
 ह *नभावनेति । कारकाधिकारपाठात्तत्त्वावश्यकत्वमिति भावः ।
 भावनाजनकत्वे आह *नापीति । ननु प्राकरणात्मन्यादृशमे-
 वोक्तमत आह *भावनेति । ननु व्यत्ययानुशासनलब्धः सो
 ऽर्थो ऽत आह *व्यत्ययेति । अभ्युपेत्य दोषान्तरमाह *किञ्चेति ।
 यद्यपि “तरति ब्रह्महत्यां यो ऽश्वमेधेन” इति तैत्तिरीयश्रुतौ पठितम्,
 तथापि य इत्यस्य साक्षाद्भावादाह *सत्रह्येति । ननु तस्यानु-
 वादत्वेन भावयेदित्यर्थाभावे ऽपि लङन्तार्थसम्भवेनोक्तरीत्यैव
 तृतीया ऽत आह *नहीति । ननु तद्वत्स्ववाक्यानुगतितावपि
 वाक्यान्तरपस्थित्या तस्य तत्त्वमत आह *स ब्रह्मेति । *वाक्ये-
 तदर्थभावनायाम् । *योगेन-आर्थिकेन । ननु तथाऽप्युभयाकाङ्क्षा-

यामन्यथाऽनुपपत्त्या तथाऽङ्गीकारो ऽत आह *किञ्चेति । अनु-
त्पादकस्याऽपि घटलाभवत्तत्तरणलाभसत्त्वाद्विसंशुलत्वम् । एवं प-
रमते ऽनिर्वाहमुक्त्वा सिद्धान्तमुकरीत्या तत्राह *किञ्चित्ति । रात्रि-
सञ्जादिवदिति भावः । *द्वयजेति । अश्वमेधकरणिका यत्कर्तृका
यागानुकूला भावना तत्कर्तृकं ब्रह्महत्याकर्मकन्तरणमित्येवमित्यर्थः ।
प्रसङ्गादन्यदापि मीमांसकोक्तं खण्डयति *यदपीति । वाजश-
ब्दस्यान्नपरत्वेऽपि पेयपदसमभिव्याहारादाह *सुरेति । तस्या अ-
न्नविकारविशेषत्वात् । तत्र कर्मधारय इति भावः । *पक्षे-पूर्व-
पक्षे । *एकेति । समानपदोपात्तयागरूपेत्यर्थः । *इतरेति । मि-
न्नपदोपात्तसुरादीत्यर्थः । *तादिति । वाजपेयेनेत्यादीत्यर्थः । ननु
न तस्य स्वार्थे तात्पर्यं किं तु तस्य करणाकाङ्क्षायामुक्त-
प्रत्यासत्त्या तस्यैवान्वयेन तन्निवृत्तौ न तदन्वय इत्याशयो ऽतो
लौकिकवाक्ये दोषमाह *किञ्चैवमिति । तत्र तदनन्वये इत्यर्थः ।
इष्टापत्तावाह *तवेति । *तवापीति । एवं च तदुपादानमुभयत्रा-
नर्थकमेव स्यादिति भावः । फलस्यापि प्रागुक्तीत्या क्रियात्वेनाह
त्यागेऽपीति । ननु तत्र को व्यापारो ऽत आह *अवदानेति । उक्त-
दोषमभ्युपेत्यापि अन्यथा तत्र पक्षे तदन्वयसम्भवात्तदनुपपत्तिरूप-
दोषो ऽयुक्त एवेत्याह *किञ्चेति । परमतेनाह *विशिष्टेनेति । सि-
द्धान्तेनाह *वाक्यैकेति । भावनया ऽसम्बन्धेऽप्याह *यज्यर्थेति ।
तत्पक्षेऽपि तेन स वाजपेयेनेत्यादेः सम्बन्ध इत्यर्थः । विशिष्टविधिपक्षे
तदुक्तदोषमुद्धरति *नचेति । लक्षणाभावश्चेत्यर्थः । प्रागुक्तीत्या-
दोषान्तरमपि नात एवेत्याह *नापीति । ननु एवं सिद्धान्ते तत्र कथं
तृतीयाऽत आह *तस्मादिति । कचिदित्यस्य मध्यमणिन्यायेना-
न्वयः । नच वाजपेयपदेन सुराद्रव्यस्यैव विधानापत्तिः, प्रकरणे
द्रव्यान्तरविधिवैयर्थ्यात् । तत्सामर्थ्याद्विकल्पकल्पनापेक्षया पद-
परत्वकल्पनाया एवौचित्यात् । सुराद्रव्यस्यापि मानान्तरेण
लाभाच्च । अत एव सोमेनेत्यादौ न पदपरता । तत्र द्रव्यस्य मा-
नान्तरेणालाभात् । तदेतदभिप्रेत्याह *ज्योतीति । साक्षादसम्भ-
वादाह *स्वज्ञानेति । ननु पदस्य तद्वारा ऽपि न यागभाव-
नाकरणत्वमत आह *तस्यापीति । अपिर्ब्रह्मादिसमुच्चये । 'ज्योति-
ष्टोमेन यक्ष्ये' इत्यादिसङ्कुलपेत्यर्थः । नन्वेवमधिकरणसिद्धान्ता-

सिद्धिरत आह *पदस्येति । द्वितीयाभावादाह *सङ्कल्पेति । आदि-
ना को याग इत्युत्तरपरिग्रहः । शब्दार्थयोस्तादात्म्यादाह *यागे-
ति । *धर्ममिति । तृतीयद्वितीये “धर्मं जैमिनिरत एव” इति पूर्व-
पक्षसूत्रम् । “स्वर्गकामो यजेत” इत्यादिश्रुतेराशुनश्वरात्फलायोगे-
नावश्यकल्प्यापूर्वमेव यागोऽत्तरावस्थारूपम् फलदातृ । फलदातृत्वे
वैषम्यनैर्घृण्यापत्तेः । यत एव श्रुत्युपपत्तिभ्यामीश्वरस्य फलदा-
तृत्वं सिद्धान्तिसंमतमत एव श्रुत्युपपत्तिभ्यां धर्मं फलदातारं
जैमिनिराहेत्यर्थः । *भाष्येति । तत्रहि “स्वर्गकामो यजेत”
इत्येवमादिषु वाक्येषु विधिश्रुतेर्विषयभावोपगमाद्यागः स्वर्गस्यो-
त्पादकोऽन्यथा ह्यननुष्ठातृको याग आपद्येत उपदेशवैयर्थ्यं स्या-
दित्युक्तमभामत्यामिति ॥ ३८ ॥

“न हिंस्यात्सर्वा भूतानि” इति निषेधाद्यागीयपश्वा-
लम्भे पापं भवत्येव । नचाग्नीषोमीयं पशुमालभेतेत्या-
दिर्यागीयहिंसाविधिनिषेधस्य विहितेतरहिंसापरत्वं
बोधयतीति वाच्यम् । विधिना प्रकरणेन च तस्या आ-
प्तप्रेरणाविषयत्वेनेष्टहेतुत्वकत्वर्थत्वबोधनेऽपि उक्त्तरी-
त्याऽनिष्ठाहेतुत्वबोधने मानाभावेन निषेधस्य हिंसा-
यां पुरुषानिष्टहेतुत्वबोधकत्वेन विरोधाभावात् । पर-
कीयसुन्दरीगमनादौ समावेशदर्शनात् ।

किञ्चालम्भनमत्र स्पर्शः । अग्निहोत्रप्रकरणपठिते
“वत्समालभेत” इतिवाक्ये तदर्थकत्वनिर्णयात् । हिंसा
त्वङ्गयागविशसनप्रकारोपदेशाभ्यामाक्षेपलभ्या । ए-
वं चाक्षेपलभ्यार्थेन विरोधेऽपि वेदस्याप्रामाण्यप्रस-
क्त्यभावेन तत्सङ्कोचे न मानम् । अन्यतराप्रामाण्य-
भ्रान्त्या हि सङ्कोचः । पापसत्त्वऽपि तद्दोषसहिष्णोरेव
इयेनादाविव रागवशीकृतस्य ज्योतिष्टोमादावपि प्र-

वृत्तिरूपपद्यते । एतेन तत्ककौण्डिन्यन्यायेन आविरोधेऽपि निषेधस्य विहितेतरहिंसापरत्वं विशेषविधिना बोध्यते इत्यपास्तम्, हिंसाविधेरभावात् ।

नच निषेधस्य पुरुषार्थत्वेन 'यदर्थो' निषेधस्तदर्थमेव निषेध्यम्' इति नियमेन पुरुषार्थहिंसाया एव स निषेध इति वाच्यम् । पुरुषार्थस्युपगमादिनिषेधस्य कृत्वर्थत्वदर्शनेन त्वदुक्तनियमस्य व्यभिचारितत्वात् । कृत्वर्थहिंसाया अपि परम्परया पुरुषोपकारकत्वेन पुरुषार्थत्वाच्च ।

नच—

यज्ञार्थं पशवः सृष्टाः स्वयमेव स्वयंभुवा ।

यज्ञोऽस्य भूत्यै सर्वस्य तस्माद्यज्ञे बधोऽबधः ॥

या वेदविहिता हिंसा नियताऽस्मिंश्चराचरे ।

अहिंसामेव तां विद्याद्वेदाद्धर्मो हि निर्वभौ । इति—

मनुवाक्यादिभिः पापाभावप्रतिपादकैर्निन्दाप्रायश्चित्तोपदेशाद्यसमभिव्याहृतविधिवाक्यबोध्यप्रवर्तनायाः स्वविषयप्रवृत्तिविषये धात्वर्थे सामान्यतोऽनर्थहेतुत्वप्रतिक्षेपकत्वकल्पनेन सामान्यनिषेधस्य तदतिरिक्तपरत्वम् । आक्षेपलभ्याया अपि विधितात्पर्यविषयत्वेन तत्राप्यनर्थहेतुताप्रतिक्षेपात् । अतएवान्यत्र “हिंसा चैवाविधानतः” इति अविधानेन हिंसैव पापजनिकोक्ता । श्रुतिरपि, “अहिंसत् सर्वभूतानि अन्यत्र तीर्थेभ्यः” इत्याह । तीर्थं यज्ञः । तीर्थं शास्त्राध्वरेति कोशात् । अतएव मरणान्तप्रायश्चित्ताह्वाभिमुखहननोचितदण्डरूपचोरहननादीनां न पापजन-

कत्वम् । शुद्ध्यर्थं मरणे तस्यायुक्तत्वात् । 'न दोषो हिंसा-
यामाहवे-' इत्युक्तेश्च । चोराद्यवधे राज्ञो दोषश्रवणाच्च ।
तस्मादगर्हितहिंसातिरिक्तविषयोऽयं निषेधः । अगर्हि-
ता चानुपदिष्टप्रायश्चित्तिका हिंसा । एवं सर्वनिषेधेषु
द्रष्टव्यमिति वाच्यम् । मनुवचने ऽवध इत्यत्र 'अनुदरा
कन्या' इत्यादाविवाल्पर्यं नञः सत्त्वात् । अन्य-
था 'घटोऽघटः' इतिवदस्याबोधकत्वेनावधपदस्य पापा-
जनकत्वलक्षणापत्तेः । यज्ञानुपक्रम्य—

अहिंसा परमो धर्मो गीतो वै मनुना पुरा । इति-
ब्रह्मवैवर्ते प्रथमखण्डे उक्ततया च मनुक्त-
स्यैवौचित्यात् । परमत्वं च पापाजनकत्वेनास्य-
अल्पीयः प्रायश्चित्तेन परिहर्तुं शक्यत्वात्, न तत्र
द्वेषः । किञ्च महतः फलस्य कामनया क्षुद्रे न द्वेषः, तत्र
पशुहिंसाजन्यस्य पातकस्याल्पप्रायश्चित्तोपदेशेन ब-
हुवित्तव्ययायाससाध्यघागजन्यस्वर्गात्प्रथममप्यल्प-
स्य मनुना यागविषयेऽत्यल्पत्वबोधनात् । एवं च न तद्व-
लेन विधेः स्वाविषयेऽनर्थहेतुनाप्रतिक्षेपकत्वम् ॥ ३९ ॥

(कुं० टी०) *नहिंस्यादिति । अत्र प्राभाकराः रागतः
प्राप्ताया एव हिंसाया निषेधः, क्रत्वर्थसंज्ञपने तु न रागतः प्रवृ-
त्तिरस्ति किन्तु विधिवलादिति व्यवस्थापयन्ति । अत्र कौमारि-
लतार्किकाः—रागं विना प्रवृत्त्यसम्भवाच्चेयं व्यवस्था युक्ता किन्तु
विधिवोहितस्य निषेधायोगात् "पदे जुहोति" इत्यनेनाहवनी-
यहोमादेः संकोचवत् क्रत्वर्थसंज्ञपनातिरिक्तविषयो निषेध इति
वदन्ति । तान् दूषयति *पापंभवत्येवेति । *विधिनेति । क्रतुम-
करणे विहितत्वादर्शापीयपश्वालम्भस्य क्रतूपकारकत्वमेव,

“न हिंस्याद्” इत्यनेन चाधर्मजनकत्वबोधनेन विरोधाभावात्समावेश एवेत्यर्थः ।

अत्र केचित् क्रत्वर्थमारणं हिंसिधातुवाच्यं न भवति, यथा- हि रोषादिकृते शरीरच्छेदादौ निग्रहो भवति न रागादिकृते तद्वत् । किञ्च “न वा उ एतन् भ्रियसे न रिष्यसि न देवां इदि- देषि यथा सत् । यत्र यन्ति सुकृतो नापि दुष्कृतस्तत्र देवस्त्वा स- विता दधातु” इति श्रुत्या पशुस्वर्गार्थतयाऽनुग्राहकत्वमित्याहुः ।

अन्येतु मरणफलोपहितक्रियाकरणत्वं हिंसिधातोः प्रवृत्ति- निमित्तम् । मरणकारणत्वमात्रस्य योग्यतारूपस्य ग्रहणे ल- क्ष्योद्देश्यकत्वद्वादिप्रक्षेपादन्यस्य वधेऽतिव्याप्तिः । मरणफलक- त्वमात्रस्य निवेशे गवादिमरणकतडागादिनिर्माणेऽतिव्याप्तिः । नच क्रत्वर्थहिंसाया अपि हिंसात्वे पश्वनुग्रहत्वानापत्तिः । व्रण- शान्त्यर्थच्छेदादेः छिदिधातुवाच्यत्वेऽप्यनुग्रहत्ववत्पशुहिंसा- याः हिंसात्वेऽप्यनुग्रहत्वसम्भवादित्याहुः । तन्न । तस्या अपि हिंसात्वे स्वीकृते “न हिंस्याद्” इति निषेधस्य दुर्वारत्वात् । नच रागप्रयुक्तहिंसाया एव निषेधो न विधिवोधिताया अपीति वाच्यम् । विधिना क्रत्वर्थत्वबोधनेऽपि हिंसात्वप्रयुक्तनिषे- धस्य दुर्वारत्वात् । *स्पर्श इति । “विशये प्रायदर्शनाद्” इत्यधिकरणे मीमांसकैरालम्भशब्दे स्पर्शार्थकत्वोक्तेः । आ- लम्भपिञ्जलविसरघातोन्माथवधा अपीत्यमरे तु भाविवधा- भिप्रायेण । अत एव ब्रह्मचारिणां निषेधेषु स्त्रीप्रेक्षणा- लम्भनेति गौतमेन सूत्रितम् । आलम्भनं स्पर्श इतिच हरदत्तः । अत एव त्रिवृद्दर्थाधिकरणे “त्रिवृदग्निष्टुदग्निष्टोमः” इत्यत्र त्रैगु- ण्यवाची उत स्तोत्रीयानवकार्थ इत्युपक्रम्य त्रिवृद्बहिष्पवमान- मित्युक्तेः स्तोत्रीयाणां नवकवाचीति संशये स्तोत्रीयानवके तत्र

प्रयोगदर्शनात् “त्रिवृदग्निष्टुदग्निष्टोमः” इत्यत्रापि तदेव ग्राह्यमिति सिद्धान्तितम् । *अङ्गयागेति । “प्राक्शिरसं प्रत्यक्शिरसं वा बर्हिषि उत्तरपादं निधाय प्राग्नाभेस्तृणवानमन्तर्धायतिपरु दित्वा वपामुद्धरेद्” इत्यादिविधानात् । वधं विना देवतोद्देश्यकद्रव्यत्यागरूपयागासम्भवाद् । विशसनं वधः । एवंच समानार्थत्वाभावान्न बाधसम्भवः । नचैवमन्यतः सिद्धेरेतत्सिद्धौ हिंसाया यागाङ्गत्वं न लभ्येत पत्नीसंयाजानां जाघनीवदिति वाच्यम् । पशुत्वसाधकैः प्राचीनपशुसंस्कारैर्यागाङ्गत्वनिर्णयात् । *पुरुषार्थत्वेनेति । अयं भावः—“न हिंस्याद्” इति निषेधः पुरुषार्थहिंसायाः शीघ्रोपस्थितिकत्वात् न क्रत्वर्थाया विलम्बोपस्थितिकत्वात् । आख्यातस्यैव कर्तृवाचकतया पुरुषार्थत्वस्यैव न्याय्यत्वात् । भावनार्थकत्वेऽपि तया कर्तुराक्षेपः । नच क्रत्वाक्षेपकं किञ्चिदस्ति येन “अथातोऽग्निष्टोमेन यजति” इत्यत्राग्नेर्यजिवाच्ययागशेषत्ववदिह स्यात् । तत्रापि पर्णताया जुह्वाक्षिप्तक्रतुशेषत्ववत् । नापि “नानृतं वदेद्” इत्यत्र प्रकरणज्ज्योतिष्टोमाङ्गत्ववदिह स्यादिति । *पुरुषार्थेति । “न स्त्रियमुपेयाद्” इत्याख्यातेन पुरुषार्थत्वं प्रकरणात्क्रत्वर्थत्वम् । *आक्षेपलभ्याया अपीति । अत एव जुह्वा क्रतोराक्षेपेण पर्णतायाः क्रत्वर्थत्वम् । गौतमसूत्रमाह *नदोषइति । *आहवे—यथोचितयुद्धे । हिंसायां न दोष इत्यर्थः । *अल्पार्थेइति । अल्पत्वं चाल्पपापजनकत्वात् । ननु प्रकारान्तरेण नद्यादितरणेन त्वां नावं मन्ये इत्यत्र तस्मिन्नपि तद्भिन्नत्वं प्रत्याप्यत एवेत्यत आह *लक्षणापत्तेरिति । *अहिंसेति । अत एव याज्ञवल्क्येनापि अहिंसा सत्यमस्तेयमिति धर्मसाधनमुक्तम् । गृहेऽपि निवसन् विप्रो मुनिर्मांसविवर्जनादितिवत्तत्राविहितस्य पृथगेव निषेधाद्विहितस्यापि त्यागार्थमिदम् ॥ ३९ ॥

(कुं० टी०) निषेधविधिप्रसङ्गादाह *नहिंस्यादिति । एतेन मा हिंस्यादिति पाठः प्रत्युक्तः । पापाभावे सकलतान्त्रिकोक्तयुक्तिं खण्डयति *न चेति । आदिना “सप्तदश प्राजापत्यान्पशूनालभते” इत्यादि । विधिनेत्यस्यास्तेत्यादौ, प्रकरणेन चेत्यस्य क्रत्वर्थत्वेऽन्वयः । *तस्याः—यागीयहिंसायाः । *इष्टेति । पुरुषेष्टेत्यर्थः । *उक्तेति । निषेधविषयतया पापभवनेनेत्यर्थः । ननु विरुद्धार्थकत्वेन तदौचित्यमेवात आह *परकीयेति । इदं च तस्य हिंसाविधित्वमभ्युपेत्य । वस्तुतस्तदेव नेत्याह *किंचेति । *स्पर्शः—स एव । *अग्नीति । तत्र तस्योत्सर्गसत्त्वात् । “विशये प्रायदर्शनाद्” इत्यधिकरणे इदं सिद्धान्तितम् । तथाच त्रिवृदर्थ्याधिकरणन्यायेन सर्वत्र स्पर्शार्थकत्वं सिध्यति । नन्वेवं कथमत्र हिंसालाभोऽत आह *हिंसात्विति । ननु पत्नीसंयाजादियागाङ्गजाघनीवदन्यतः सिद्धाङ्गैरेव तत्सिद्धेर्न प्रयोगान्तः सालभ्याऽत आह *विशसनेति । नन्वेवं कथं तत्र प्रवृत्तिरत आह *पापेति । बाह्याहिंसाजन्यपापतुल्येत्यादिः । सहिष्णुत्वे हेतुगर्भविशेषणमाह *रागेति । भाष्यसिद्धान्तमाह *तक्रेति । एतेनेत्यस्यार्थमाह *हिंसेति । पापाभावे प्राभाकरोक्तयुक्तिं खण्डयति *न चेति । अयं भावः—फलसाधनेऽपि रागत एव प्रवृत्तेर्न विधेः प्रवर्तकत्वं साक्षात् किन्तु मदिष्टसाधनताज्ञानलिङ्गकमत्कृतिसाध्यत्वज्ञानद्वारा, तेन इयेनस्य रागजन्यप्रवृत्तिविषयत्वेन विधेरौदासीन्यात् तस्यानर्थहेतुत्वं विधिनाऽपाक्रियते । अग्नीषोमीयहिंसायां तु अङ्गभूतायां फलसाधनत्वाभावेन विधिरेव प्रवर्तकः । सच स्वविषयस्यानर्थहेतुतामुकरीत्या प्रतिक्षिपतीति प्रधानभूता हिंसा दोषाय न क्रत्वर्थेति । अनारभ्यार्थातत्वादाह *पुरुषेति । एवेन क्रत्वर्थहिंसाव्यवच्छेदः । *सः—न हिंस्यादिति । तथा स्मृतौ पाठादाह *पुरुषेति । आदिना मांसभक्षणादि । श्रुतौ तत्प्रकरणपाठादाह *क्रत्वर्थेति । तद्रीत्या प्रकृतेऽपि समावेशमाह *क्रत्वर्थेति । तत्र तदभावे प्रकारान्तरं भाट्टानुसार्युक्तं खण्डयति *नचेति । वाच्यमित्यत्रान्वयः । *अस्य—सर्वस्याधिकारिणः । तत्र हेतुमाह *वेदादिति । आदिना निषेधः । ननु नात्र हिंसा शाब्दी कित्वार्थीति प्रागुक्तत्वेन शाब्द्यां विधितात्पर्यविषयभूतायां तत्कल्पनेऽपि आर्थ्यामत्र तदतात्पर्यविषयभूतायां कथं तत्कल्पनमत आह *क्षे-

पेति । या वेदविहिता हिंसेत्युक्तेरिति भावः । आदिपदार्थमेव विशदयन्नाह *अत एवेति । ततस्तस्य तदन्यपरत्वादेवेत्यर्थः । *अन्यत्र-स्मृत्यन्तरे । स्कान्दे दशपापगणनावसरे । *अत एव-विधाने पापाभावादेव । तत्प्रकारमाह *आहवेति । आहवेऽभिमुखस्य लक्ष्यभूततया विज्ञाप्य स्थितस्य हनने इत्यर्थः । अन्यदाह *उचितेति । अन्यथाकरणे दोष एवेति सूचितम् । तथा च स्मृतिः—

द्वाविमौ पुरुषौ लोके सूर्यमण्डलभेदिनौ ।

परित्राड् ब्रह्मनिष्ठश्च रणे चाभिमुखो हतः ॥

राजभिर्धृतदण्डश्च कृत्वा पापानि मानवाः ।

निर्मलाः स्वर्गमायान्ति सन्तः सुकृतिनो यथा ॥

स्तेनः प्रकीर्णकेशो मुशली राजानमियात्कर्म चाचक्षाणः ।

फलतो वधमोक्षाभ्यामग्नन्ननखी राजा ॥ इति ।

अत एवेत्यस्यार्थमाह *शुद्ध्यर्थमिति । ननु हिंसकस्य न विधिरिति तस्य दोष एवात आह *न दोष इति । द्वितीये आह *चोराद्येति । पूर्वपक्षमुपसंहरति *तस्मादिति । *अयम्-न हिंस्यादिति । निन्दायाः सर्वत्रासत्त्वादाह *अगर्हितेति । उक्तन्यायमन्यत्रातिदिशति *एवमिति । सामान्यनिषेधेष्वित्यर्थः । सांख्यपातञ्जलाद्यनुरोधेनाह *नन्विति । ननु लक्षणायामिष्टापत्तिरत आह *यज्ञानिति । एतेन तदन्यहिंसाया अधर्मत्वपरमिदमित्यपास्तम् । उपक्रमविरोधापत्तेः । चो व्युत्क्रमेऽन्ते योज्यः । *अस्य-अहिंसारूपधर्मस्य । पूर्वं बाह्यसमपापत्वे द्वेषोत्पत्त्या रागस्थोत्तेजकत्वेन प्रवृत्तिरुपादिता । अत्र पक्षे तु द्वेष एव नेत्याह *अलर्पाय इति । बहुतरसुखानुविद्धतया दुःखनान्तरोयकभ्रमे इव तदभाव इत्यपि बोध्यम् । पशुहिंसाया अहिंसात्वमिति तु शबरभाष्येऽप्येवं बोध्यम् । प्रमादतः प्रायश्चित्तानाचरणे ऽप्याह *किन्त्विति । शुद्रत्वमेवाह *पश्चादिति । *एवंच-मनुवाक्यस्योक्ततात्पर्ये च ॥ ३९ ॥

अत एव गीतायां 'यज्ञानां जपयज्ञोऽस्मि' इत्यादिना जपयज्ञस्याहिंसारूपत्वेन प्राशस्त्यमुक्तम् ।

तथा—

स्वधर्ममपि चावेक्ष्य न विकम्पितुमर्हसि ।
धर्माद्धि युद्धाद्धेयोऽन्यत् क्षत्रियस्य न विद्यते ॥

इत्युपक्रम्य—

सुखदुःखे समे कृत्वा लाभालाभौ जयाजयौ ।
ततो युद्धाय युज्यस्व नैवं पापमवाप्स्यसि ॥

इत्यनेन विहिते ऽपि युद्धे पापं वदता ऽतादृशस्य
यज्ञे ऽपि तद् उक्तप्रायमेव ।

नचापशब्दज्ञानजाधर्मस्य कूपखानकन्यायेन
सुशब्दज्ञानजधर्मेण नाशः फलान्तरं चेति भाष्ये
पस्पशायामुक्तम् । कूपखानकस्तत्त्वननवेलायां मृदा
लिप्तस्ततो जलं लब्ध्वा तं लेपं दूरीकरोति फलान्तरं
च लभते । तेन न्यायेन तत्पापनाशः, फलान्तरं
चेति न दोष इति वाच्यम् । अपशब्दज्ञाना-
दधर्मस्य वाचनिकत्वेन केवलं वैपरीत्यमात्रेण क-
ल्प्यस्यातिस्वलपत्वाद् उत्कृष्टेन साधुशब्दज्ञान-
जधर्मेण नाशे ऽपि 'न हिंस्याद्' इतिवचनबो-
धितपापस्य तेन धर्मेण वचनं विना नाशायोगात् ।
उक्तगीतावाक्याच्च । अत एव चेन्द्रादेः शताश्वमेध-
फलस्वर्गभोगसमये ऽनेकशो रावणमहिषासुरादिभ्यो
दुःखधाराश्रुतिपुराणादिपूववर्णिता । यज्ञान्तर्गतहिंसा-
दिजन्यपापफलस्य यज्ञफलभोगान्तरूपत्तेरुपपत्तिसि-
द्धत्वात् । एतेन "अध्वर इति यज्ञनाम ध्वरतिर्हिंसा-
कर्मा तत्प्रतिषेधो ऽध्वरः" इति निरुक्तम्, 'अहिंस्रः'
इति तद्भाष्यमपि व्याख्यातम् । नञोऽल्पापार्थत्वात् ।

अत एव 'तस्मादभ्युदययोगादहिंस इत्युपपद्यते' इति तद्भाष्ये उपसंहृतम् ।

उक्तं च —

स्वर्गेऽपि पातभीतस्य क्षयिष्णोर्नास्ति निर्वृतिः ॥ इति ।

“अहिंसत्सर्व—” इति श्रुतिस्त्ववैधर्हिंसात्यागस्येष्टसाधनत्वं वैध्याश्च तत्त्वमाह नतु वैध्या अनिष्टसाधनत्वाभावम् । हिंसाविधयोऽपि हिंसायाः स्वर्गसाधनत्वमात्रमाहुर्न त्वनर्थहेतुताप्रतिक्षेपमपि । अल्पायुष्टायनिष्टबोधकस्मृतिविरोधात् । तदुक्तं पातञ्जलभाष्ये “यदि कथं चित्पुण्यपापगता हिंसा भवेत् तदा तत्र सुखप्राप्तावप्यल्पायुर्भवेद्” इति । अत एव क्षत्रियाणामपि युधिष्ठिरादीनां स्वधर्मयुद्धेन जातज्ञातिहिंसायां प्रायश्चित्तश्रवणम् । तथा च भागवते मुचुकुन्दं प्रति कृष्णवाक्यम्—

क्षत्रधर्मस्थितो जन्तून्न्यवधीर्मुग्धादिभिः ।

समाहितस्तत्तपसा जह्यद्यं मदुपाश्रितः ॥ इति ।

आदिना युद्धम् ।

मार्कण्डेयेऽपि—

तस्माद्यास्याम्यहं तात दृष्ट्वेमं दुःखसन्निधिम् ।

त्रयीधर्ममधर्माख्यं किंपाकफलसन्निभम् ॥ इति ।

किम्पाको निम्बः । इन्द्रवारुणीत्यपरे ।

मोक्षधर्मे भारते पितापुत्रसंवादे—

तातैतद्बहुशोऽभ्यस्तं जन्मजन्मान्तरेष्वपि ।

त्रयीधर्ममधर्माख्यं न सम्यक् प्रतिभाति मे ॥ इति ।

तथा केनचिदुज्ज्वृत्तिना मृगरूपिणो धर्मस्य प्र-

लोभनावाक्यैर्वधे कृते उक्तम्—

तस्य तेनानुभावेन मृगहिंसात्मनस्तदा ।

तपो महत्समुत्सन्नं तस्माद्धिंसा न यज्ञिया ॥ इति ।

यज्ञियाऽपि हिंसा न केवलं धर्माद्येत्यर्थः । एवं चौ-
षधीयज्ञे एव सात्त्विकब्राह्मणस्याधिकारः ।

नमो ब्राह्मणयज्ञाय ये च यज्ञविदो जनाः ।

स्वं यज्ञं ब्राह्मणा हित्वा क्षत्रयज्ञमिहास्थिताः ॥

यदेव सुकृतं हव्यं तेन तुष्यन्ति देवताः ।

नमस्कारेण हविषा स्वाध्यायैरौषधैस्तथा ॥ इति—

वनपर्वणि जाजलिमवादे उक्तेश्च ।

अव्यवस्थितमर्यादैर्धिसूदैर्नास्तिकैः परैः ।

संशयात्मभिरव्यक्तैर्हिंसा समनुवर्णिता ।

सर्वकर्मस्वहिंसां हि धर्मात्मा मनुरब्रवीत् ।

कामकाराद्धि हिंसन्ति बहिर्वेद्यां पशून्यथा । इति—

हिंसायुक्तयज्ञनिन्दापूर्वकम्—

विष्णुमेवाभिजानन्ति सर्वयागेषु ब्राह्मणाः ।

पापसैः सुमनोभिश्च तस्यापि यजनं स्मृतम् ॥ इति—

मोक्षधर्मेषु विचख्युवाक्याच्च ।

सा यथा पापाय तथा वेद्यन्तर्गन्तापीतितदर्थः । ना-
स्तिकैरिति करणे तृतीया । तैः करणभूतैस्तानुद्दिश्ये-
ति यावत् । विष्णुमेवेति विष्णुत्वेनैव सर्वदेवता जा-
नन्तीत्यर्थः । अत एव यागेषु ब्राह्मणानां पायसपुष्पैरेव
तद्भागकल्पनेत्यर्थः । एतेनेदं स्वातन्त्र्येणापूर्वविष्णु-
यागविधायकमित्यपास्तम् ।

तैत्तिरीयश्रुतावपि—“परागावर्तते ऽध्वर्युः पशोः

संज्ञप्यमानाद्” इत्युक्तम् । तत्र पापसत्त्वे एव हि ततः परागावर्तनं युक्तं नान्यथा “रिच्यत एव वा एष प्रैव वा रिच्यते यो याजयति प्रति वा गृह्णाति याजयित्वा प्रतिगृह्य वा ऽनश्नन् त्रिः स्वाध्यायमधीयीत” इति ऋत्विजां प्रायश्चित्तोपदेशाच्च । सोऽपि पापसत्त्वे एव युक्तः । एतेनोक्तपुराणानि अपशुचातुर्मास्यस्तावकान्येवेत्यपास्तम् । सर्वकर्मस्वर्हिसामिति विचर्युवाक्ये श्रवणाच्च । हिंसामयानां नित्यत्वोक्तिरपि तामसं मांसभक्षणादिरागान्धं वेदमार्गे प्रवर्तयितुं न तु तत्त्वदृष्ट्या ।

अत एव भागवते—

मुन्यन्नैस्तु परा प्रीतिस्तथा न पशुहिंसया ।

इत्युपक्रम्य—

द्रव्ययज्ञैर्यक्ष्यमाणान् दृष्ट्वा भूतानि बिभ्यति ।

एष माऽकरुणो हन्यादतज्ज्ञो ऽसुतृपो भृशम् ॥

तस्माद्यथोपपन्नेन मुन्यन्नैर्नैव धर्मवित् ।

सन्तुष्टोऽहरहः कुर्यान्नित्यनैमित्तिकीः क्रियाः ॥ इति ।

द्रव्यमत्र पशुः । पशुयज्ञैरिति पाठान्तरम् । तेन मुन्यन्नेन तुष्टस्य तेनैव यज्ञोऽर्थात्तेनासन्तुष्टस्य मांसादिलुब्धस्य तेनेति सूचितम् ।

तेषान्तामसाधिकारिकत्वं कपिलस्यूमरश्मिसंवादे मोक्षधर्मे स्पष्टमेव । लोके व्यवायाभिषमद्यसेवेति त्रिलोके भागवते ऽपि स्पष्टमेतत् । तच्चैवकारवादे निरूपितम् ।

स्थलान्तरेऽपि भगवद्वाक्यम् ।

हिंसायां यदि रागः स्याद्यज्ञ एव न चोदना ।

हिंसाविहाराद्यालब्धैः पशुभिः स्वसुखेच्छया ।

यजन्ते देवता यज्ञैरिति ।

हिंसायां तत्फलमांसभक्षणे यदि रागस्तर्हि यज्ञ-
एवेत्यनुज्ञाद्वारा तादृशरागवतः प्रति परिसंख्येयं न
तु सर्वान् प्रत्यावश्यकत्वेनेयञ्चोदनेत्यर्थः । नित्यत्वा-
दिकमपि तान् प्रत्येवेत्यर्थकमुक्त्वा,

वेदस्य हृदयं लोके नान्यो मद्भेद कश्चन ।

इत्युक्तम् । मत् मत्तोऽन्यो न वेदेत्यर्थः ।
अत एव पतञ्जलिना योगसूत्रे एषां शुक्लकृष्णत्वेन
व्यवहारः कृतः । गीतायामपि—

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां प्रेत्य न तु सन्न्यासिनां कचिद् ॥

इत्युक्तम् । कर्मण इति जातावेकवचनम् । कस्य
चित्कर्मण इष्टं सुखमेव फलम्, कस्यचिद् अनिष्टं
दुःखमेव कस्यचिन्मिश्रम् ।

एतत्सर्वमत्यागिनां कर्मफलात्यागिनां प्रेत्य देहान्त-
रसंबन्धे भवति न तु सन्न्यासिनां तत्फलत्यागिनाम् ।
यत्तु अत्यागिनां कर्मफलत्यागे ऽपि कर्मानुष्ठापिनां
सत्त्वशुद्धेः प्रागेव मृतानां तत्तत्कर्मफलं कर्मत्रैविध्या-
त्रिविधशरीरग्रहणरूपं भवति, पापस्यानिष्टं तिर्यगादि-
देहरूपम् । पुण्यस्येष्टं देवादिदेहलक्षणम् । मिश्रस्य पा-
पपुण्ययुगलस्येष्टानिष्टयुक्तं मनुष्यदेहलक्षणम् । सन्न्या-
सिनां मुख्यसन्न्यासिनाम् । तेषां ज्ञाननिवृत्त्या देहस-
म्बन्धाभावाद् इति । तत्र । तिर्यगादिदेहस्याप्युभयार-
ब्धत्वात् । तत्रापि सुखदुःखोभयानुभवात् ।

नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥

इत्युक्तश्लोकस्थत्यागस्यैवान्न त्यागपदेन ग्रहीतु-
मौचित्याच्च । उक्तत्यागफलकथनपरत्वात् । पतञ्जल्ये-
कवाक्यतया मनुक्तार्थस्यैवौचित्याच्च । संन्यासिपदेना-
प्युक्तश्लोकस्थत्यागिन एव ग्रहणमुचितम् । तस्य गृ-
हीतदेहस्यापि जीवन्मुक्तदशयाऽवस्थानात् कर्मफलप्रा-
प्तिजन्यहर्षविषादाभाव इति तापर्यात् ।

यत्तु “ये इष्टापूर्तादिकर्मणा चन्द्रलोकं गतास्तत्र
भुक्तभोगाः पुनरवतारसमये ब्रीह्यादावन्याधिष्ठिते
ऽनुशयिनः संसर्गभाज एव न तु तत्र भोगस्तेषां
भोगप्रापककर्माभावात्” इति सिद्धान्तिनोक्ते पशुहिं-
सादियोगादिष्टस्याशुद्धत्वात्तस्य तत्र भोगप्रापक-
त्वमस्तिवति पूर्वपक्षे सिद्धान्तप्रबोधकं व्यास-
सूत्रम् “अशुद्धमिति चेन्न शब्दाद्” इति । तस्यायमर्थः-
अशुद्धमेवेति चेन्न । धर्मत्वाधर्मत्वयोः शब्दैकगम्यत्वा-
द्वैधहिंसाया धर्मत्वेनोक्तेर्न सा अधर्म एवेति । अल्प-
पापत्वादेव वैधहिंसा न पूर्णदोषायेत्येव मीमांसका-
शयः । अत एव तस्याल्पपापस्याल्पायुष्ट्यादिकं फल-
मुक्तम् । स्थावरभावो हि सर्वथा ऽशुद्धस्यैव कर्मणः
फलमिति व्यासाशयः ।

किञ्च यत्राल्पं सुखमधिकं दुःखं समे वा ते त-
त्रापि रागान्धास्तिकस्य परकीयसुन्दरीगमने इव
तत्सुखे उत्कटेच्छावशात्प्रवृत्तिरूपपद्यते । दुःखस्या-
ल्पत्वे तु सुतराम् । अत एव मरणरूपानिष्टसाधने

ऽपि सहगमनवेणीप्रवेशादावात्माहुत्यङ्गके सर्वस्वारयज्ञादौ च प्रवृत्त्युपपत्तिः । पुरुषस्य प्रत्यवाये ऽपि यागस्य साङ्गत्वमक्षतमेव ।

यो नाम क्रतुमध्यस्थः कलञ्जादीनि भक्षयेत् ।

न क्रतोस्तत्र वैगुण्यं यथाचोदितासिद्धितः॥ इत्युक्तेः ।

तदुक्तं पञ्चशिखाचार्यैः—‘कुशलं ह्येव बह्वन्यदल्पमस्ति स्वर्गेऽप्यल्पममर्षमनुभवति’ इति ।

किञ्च जैमिनेरेव सर्ववस्तुतत्त्वज्ञत्वाभावो मार्कण्डेयपुराणादवगम्यते सुतरान्तदीयानाम् । तत्र हि व्यासशिष्यो जैमिनिर्भारतविषयेषु केषुचित्पदार्थेषु सन्दिहानो मार्कण्डेयं प्रपच्छ स च न मेऽवसरस्तस्मात्सर्वज्ञान् विन्ध्याचलवासिनश्चतुरः पक्षिणः पृच्छेत्युक्तवान् ।

तस्यायमाशयः—व्यासशिष्योऽप्ययमशुद्धचित्त-तथा व्यासोक्तं न साधु मन्यते सर्वम्, फलदं परमेश्वरं तत्त्वेन न मनुते किन्तु कर्मैव फलदमिति । तथा देवतिर्यगादीनां व्यासोक्तं ज्ञानाधिकारं न मन्यते असम्भवाद् । “अनधिकारं जैमिनिः” इति व्यासोक्तेः । अतस्तिरश्चां शिष्यो भूत्वा तेषां ज्ञानाधिकारे ज्ञाते सर्वत्र व्यासोक्ते विश्वस्तो भवेदिति देवासुरसङ्ग्रामादेस्तन्मुखतः श्रवणे तेषामविग्रहत्वाभिमानं च त्यक्ष्यतीति । तस्मात्पातञ्जले भाष्ये व्यासोक्तमेव श्रद्धेयमिति ।

अत एव रामायणे वाल्मीकीये वालिवधे कृते तेन भगवतो रामस्याधिक्षेपे कृते भ्रातृजायापहारेण तस्य पापित्वमुक्तं भगवता । अज्ञतिरश्चां तु

कर्मानधिकारः । तथा पराशरस्मृतिव्याख्यायां माध-
वाचार्यो जैमिनिमतानुसारिणो जहास—

ईशसिद्धिभयाद्वेदशास्त्रापामाण्यमीयुषाम् ।

शास्त्रकृजैमिनिमुनिः केन मानेन सिध्यति ॥ इति ।

ईशसिद्धीत्युपलक्षणम् देवताविग्रहादेरपि । इत्थं
हि तदीयानामुक्तिः—प्रबलाध्यक्षविषयं भेदं दुर्बलवे-
दगीर्मिथ्यात्वान्निःस्वरूपाच्च न निषेद्धुमलं किलेति,
इति दिक् ॥ ४० ॥

(कुं०टी०) वेपथुश्च शरीरे मे रोमहर्षश्च जायते । इति—

अर्जुनोक्ते—

उत्तरमाह *स्वधर्ममपि चेति । चकारेणात्मनो नाशा-
भावः । नच श्रेयो ऽनुपश्यामीस्योत्तरमाह *धर्म्याद्धीति ।
*अवाचनिकत्वेनेति । 'यावद्वचनं वाचनिकम्' इतिन्यायेना-
पशब्दप्रयोगस्यैवाधर्महेतुत्वं न तु ज्ञानस्येति भावः । *दुःख-
धारेति । अत एवाकृते प्रायश्चित्ते परिपच्यत एव तद् दुःख-
मिति सांख्याः । *तत्त्वम्—इष्टसाधनत्वम् । इष्टं च यागादि-
कमेव । *प्रतिक्षेपम्—निवृत्तिम् । *त्रयीधर्ममिति ।

त्रय्यां जडीकृतमतिर्मधुपुष्पितायां वैतानिके महति
कर्मणि वर्तमान इति भागवतेऽपि । *यज्ञनिन्देति ।

किञ्च—

त्रैवार्षिकाधिकान्नो यः स हि सोमं पिबेद् द्विजः । इति—
धनवत एव यज्ञेऽधिकारः ।

जीवेद्वाऽपि शिलोञ्छेन श्रेयानेषां परः परः ।

इति स्मृत्या चोञ्छस्यैव मुख्यत्वबोधनान्नास्ति पापसम्भवः ।

*अपश्चिविति । पशुरहितेत्यर्थः । *नचोदनेति । न विधिः,
रागत एव प्राप्तत्वादित्यर्थः । एवमृतौ स्त्रीगमनस्यापि परिसंख्या-
त्वमेव । तत्र चान्यत्र च प्राप्तत्वात् । नियमार्थत्वे तु ऋतौ गच्छे-
देवेत्यर्थः स्यात् । न च “द्वादशरात्रं संवत्सरं वा ब्रह्मचर्यम्” इति
तदा स्मृतिविरोधः । संवत्सरात्प्राग् ऋतौ तत्र गमनापत्तेः । त-
स्माद्वतावेव गच्छेदिति परिसंख्यैवेति । नियमेन च प्राप्तत्वादि-
दोषत्रयापत्तेः । फलत्यागस्य फलमाह *अनिष्टमिति । इदं सर्व-
मत्यागिनां सकामानां प्रेत्य परत्र भवति न तु संन्यासिनां क-
र्मफलत्यागिनाम् । अत्यागिनामित्यस्य सकामानामित्यर्थमपहाय
निष्कामकर्मात्यागिनामित्यर्थमाह *फलत्यागेऽपीति । अत एव
संन्यासिनामित्यस्य मुख्यसंन्यासिनामित्यर्थं वक्ष्यति । फल-
त्यागो ऽतो गौणसंन्यासिनः ।

ननु कर्मफलत्यागाद्वरं सर्वकर्मत्यागस्तथा सति कर्मविक्षे-
पाभावेन ज्ञाननिष्ठत्वमत आह *नहिदेहभूतेति । *कर्मफल-
त्यागीति । तत्त्वज्ञानस्यैव मुक्तिं प्रति सन्नपित्योपकारकर्म-
त्वेऽपि कर्मणामपि सत्त्वशुद्धिद्वारा उपकारकत्वमस्त्येवेति भावः ।
*इष्टेति । इष्टं यागम्, आपूर्तं तडागादि । *चन्द्रलोकमिति ।

यज्ञेन तपसा दानैर्ये हि स्वर्गगता नराः ।

धूमं निशां कृष्णपक्षं दक्षिणायनमेव च ॥

पितृलोके चन्द्रमसं वायुं वृष्टिं जलं महीम् ।

क्रमात्ते संभवन्तीह पुनरेवं व्रजन्ति च ॥ इति स्मृतेः ।

अयं भावः—“अथ परमे ग्राम इष्टापूर्ते दत्तमित्युपासते ते-
धूममभिसम्भवन्ति” इति “आकाशाच्चन्द्रमसम्” इति च श्रुतेर्धूमा-
दिना पितृयानेनाकाशाच्चन्द्रमसं प्राप्य भुक्तभोगा अवरोहन्ति ।
तथाच श्रुतिः—

“अथैतमेवाध्वानं निवर्तन्ते पथेतमाकाशो भूत्वाऽऽकाशाद्वायुं वायुर्भूत्वा धूमो भवति धूमो भूत्वा अभ्रं भवति अभ्रं भूत्वा मेघो भवति मेघो भूत्वा प्रवर्षति त इह व्रीहियवाः ओषधिवनस्पतयः तिलमाषा इति जायन्ते” इति । पथेतमित्यस्य पथाऽऽगतमित्यर्थः । तत्राकाशो भूत्वेत्यस्याकाशादिसदृशो भूत्वेत्यर्थः । आकाशस्वरूपापत्तौ तु वायुर्भूत्वेति रूपान्तरापत्तेरसङ्गतेः । तत्राकाशसादृश्यं सूक्ष्मत्वात् । वायुर्भूत्वेत्यस्य वायुवशो भूत्वेत्यर्थः । धूमादिभिस्तु संपृच्यत इत्यर्थः । *अन्याधिष्ठिते इति । अन्यैर्जीवैरधिष्ठितेषु व्रीह्यादिषु संसर्गमात्रं प्रतिपद्यन्ते न तत्सुःखदुःखभाजो भवन्ति । यथा हि धूमादिभावस्तत्संश्लेषमात्रं तथा च पारमर्ष सूत्रम्—“अन्याधिष्ठिते पूर्ववदभिलापाद्” इति । पूर्ववत् धूमादिवत् । *अनुशयिनः—कर्मशेषवन्तः । कृतात्यये ऽनुशयवानिति व्याससूत्रात् । कृतस्य कर्मणोऽत्यये सतीति तदर्थः । अत्र केचित् स्वर्गार्थस्य कर्मणो भुक्तफलशेषोऽनुशय इति । तदसत् । स्वर्गार्थस्य कर्मणः स्वर्ग एव फलजनकत्वात् । यदि तु तस्यैव लेशोऽनुशयः स्यात्तदाऽनुशयविभागश्रुतिर्विरुद्ध्येत । “तद्य इह रमणीयचरणा अभ्यारोहन्ते रमणीयां योनिमापद्येरन् ब्राह्मणयोनिं वा क्षत्रिययोनिं वा अथ य इह कपूयचरणा अभ्यारोहन्ते कपूयां योनिमापद्येरन् श्वयोनिं वा शूकरयोनिं वा” इति । चरणमाचारः । कपूयः कुत्सितः । तत्र तस्यैव शेषे रमणीय एवैकोऽनुशयः स्यात् । तस्मात्पारलौकिककर्मफले भुक्ते अवशिष्टमैहिकफलं कर्मान्तरमनुशयः । *नतु तत्र भोग इति । तस्मिन्विधौ शरीरानिष्पत्तेरुपभोगासंभवात् । *पशुर्हिसादीति । हिंसादियुक्तकर्मणो ऽशुद्धत्वादननुशयिनां मुख्यमेव व्रीह्यादिजन्मास्त्वित्यर्थः । *अशुद्धमेवेति । पक्षि-

हिंसाया अपि हिंसात्वेन पापजनकत्वाद् दुःखहेतुत्वमिति भावः । *शब्दैकगम्यत्वादिति । न हि हिंसायाः पापहेतुत्वे हिंसात्वं प्रयोजकं किन्तु निषिद्धत्वं तच्चात्र नास्ति “वा-यव्यं श्वेतम्” इत्यादिशब्दैर्विहितत्वादिति भावः । *इत्येव मी-मांसकाशयइति । ननु सर्वथा दोषाभावः । *व्यासाशयइति । अशुद्धमित्यादिसूत्राशयः । *सहगमनेति ।

तिस्रः कोट्यो ऽर्धकोटी च यानि रोमाणि मानुषे ।

तावत्कालं वसेत् स्वर्गे भर्तारं याऽनुगच्छति ॥ इति—

स्मृतेः । *कुशलमिति । कुशलं बहु, अन्यदकुशलम् अल्पम् । कुशलकुशलोभयमिश्रत्वं च स्वर्गेऽप्यमर्षश्रवणादित्यर्थः । अत एवोक्तं भागवते—

यथा पङ्केन पङ्काम्भः सुरया वा सुराकृतम् ।

भूतहत्यां तथैवैकां न यज्ञैर्माण्डुर्महतीति । *किन्तुकर्मैवेति ॥

अयं भावः—यजेतेति पदेन यागस्यैव साध्यत्वं प्रतीयते तस्यैव सम्बन्धो न्यायो न सिद्धाया देवतायाः, प्रत्यक्षस्य ह-विषो देवताभोगः प्रत्यक्षविरुद्धश्चेति । देवतायाः फलदातृत्व-प्रवादस्तु मन्त्रिणा ग्रामो दत्त इतिवत् । देवतानामपि तपश्चर-णश्रवणेन कर्मण एव फलदातृत्वम् । किंचैकैव देवता दध्ने-न्द्रियं ददाति पयसा पशुमित्यत्र सुरभाव एव हेतुरिति । “एष ह्येव साधुकर्म कारयति तं यमेभ्यो लोकेभ्य उज्जिनीषते” इति ईश्वरस्यैव फलदातृत्वाश्रवणात् । *असम्भवादिति । आदित्यादीनामुपास्यत्वश्रवणात् तेषामुपासकत्वासम्भवादित्य-र्थः । *अतइति । आदित्योपासनादेरसम्भवेऽपि ब्रह्मविद्यायां देवानामधिकारोऽस्ति । ननु तेषामुपनयनादि नास्तीति चेन्न ।

उपनयनार्थत्वेन तेषां स्वत एव वेदावभासात् । *तेषामिति ।
कर्मवैजात्येन जातिस्मरत्वत् ॥ ४० ॥

(क० टी०) अत एव यागीयहिंसाजन्यपापसत्त्वादेव । अन्य-
दप्याह *तथेति । *अतादृशस्येति । तत्रासमदृष्टेरित्यर्थः । अन्यथा
निषेधोक्तिरसङ्गतैव स्यादिति भावः । अत्रोत्तरोत्तरं हेतुता बो-
ध्या । प्रकारान्तरेण तद्रूपेण तन्निरासं परोक्तं निराचष्टे *न-
चेति । न्यायस्वरूपमाह *कूपेति । अभ्युपगमे आह *उक्तेति ।
स्वधर्ममपीत्याद्युक्तविरोधापत्तेश्चेत्यर्थः । *अतएवेति । तत्र स्वल्प-
पापसत्त्वादेव । ननु सा ततः पूर्वमनन्तरमुचितेति तत्र क-
थमुपवर्णिता इति आह *यज्ञान्तरिति । एतेनेत्यस्यार्थमाह
*नञइति । भाष्यसम्मतमपीदमेवेत्याह *अतएवेति । अल्प-
पापसत्त्वादेवेत्यर्थः । अन्यथा स्वत एव तत्त्वेन तथोक्तिरस-
ङ्गतैव स्यादिति भावः । *उक्तं चेति । नन्वेवं प्रागुक्तश्रुतिवि-
रोधो इति आह *अहिंसन्निति । न दोषो हिंसायामित्यपि
नञोऽलपर्यपरं समदृष्टिपरं वा । अभ्युपेत्याप्याह *हिंसेति ।
स्मृतेः खपुष्पायमाणत्वं निराचष्टे *तदुक्तमिति । *पुण्येति ।
बीजवद्धर्मक्षेपमध्यगतेत्यर्थः । सर्वत्र तदभावाद्यदीत्युक्तम् । कथं
चिदित्यनेन तस्याविहितत्वमाक्षेपलभ्यत्वं चेति सूचितम् ।
*अतएवेति । अनर्थहेतुताप्रतिक्षेपकत्वाभावादेव । प्राग्ब्रूदाह *त-
थाचेति । त्रयीधर्मस्य विशेषणद्वयम् । भारतान्तरमाह *तथेति ।
*उक्तम्—व्यासादिना । *समुत्सन्नम्—अत्यन्तं नष्टम् । उपक्रमाद्यविरो-
धाय तुर्यपादं व्याचष्टे । प्रागुक्तसर्वतात्पर्यमाह *एवं चेति । तत्र
पापसत्त्वे चेत्यर्थः । अन्यस्य तत्राधिकारस्योक्तत्वादाह *सा-
त्त्विकेति । मानान्तरमाह *नमइति । *सुकृतं हव्यम्—अधर्म-

१ एतद्विचरणादहिंसन्निति नान्तः पाठः प्रतीयते मूलत्रितये
अहिंसदिति तान्तपाठोपलब्धेः श्रौतत्वाच्चास्य प्रयोगस्य श्रुति-
स्थलविशेषस्य चाज्ञातत्वेन यथावत्पाठदर्शनस्याशक्यत्वात् श्रु-
तेश्चाविपरिवर्तनीयत्वाद्यथादृष्टमेव मूले तान्तमवस्थापितम् ।

जनकत्वानाक्रान्तम् । तदेवाह *नमस्कारेति । मानान्तरमाह
 *अव्यवस्थितेति । एतेषां कर्तुंवेऽर्थासङ्गतेराह *ना-
 स्तिकैरिति । अन्यान्यस्य विशेषणानि एतद्विवरणपराणि ।
 तथा च तत्तुल्या रागान्धा आस्तिका एव तादृशा विवक्षिता
 न तु वास्तवनास्तिकास्तेषामर्हिसाया एव परमधर्मत्वात् ।
 करणत्वमपि तेषां न वास्तवं किं तूद्देश्यस्य तत्त्वविवक्षेति
 वैवक्षिकमित्याह *तानिति । बाह्यर्हिसापरमेवेदमिति भ्रम-
 निरासायाह *सायथेति । सादृश्यादेवाल्पत्वसिद्धिरिति न
 पूर्वविरोधः । पूर्वाद्धं भिन्नं वाक्यमित्याह *विष्णुत्वेनैवेति । अ-
 भिममेतत्सिद्धार्थपरमेकमित्याशयेन तत्तात्पर्यमाह *अतएवेति ।
 तत्त्वेन ज्ञानादेवेत्यर्थः । पूर्वानुषङ्गादिना आह *सर्वेति । *तत्तदिति ।
 यथा चैतत्तथा पाखण्डखण्डनावसरे पिष्टपशुप्रतिपादनावसरे प्रति-
 पादितं तत एव बोध्यम् । *एतेन-उक्तसर्वैकवाक्यतालाभेन । अन्यथा
 श्रुतिद्वयकल्पनापत्या गौरवामिति भावः । तत्र पापसत्त्वे तैत्तिरीयश्रु-
 त्युक्तमेव हेत्वन्तरमाह *रिच्यते इति । *एतेन-उक्तश्रुतिद्वयविरोधे-
 न । *उक्तेति । भागवतादीनीत्यर्थः । प्रागुक्तमेव दोषान्तरमाह *सर्वे-
 ति । ननु तत्र पापसत्त्वे कथं तेषां भिन्नत्वं सात्त्विकाननुष्ठेयत्वादत
 आह *र्हिसेति । *तत्त्वेति । वस्तुतत्त्वेत्यर्थः । *उपक्रम्य-उक्त-
 मिति शेषः । *भूतानि-प्राणिनः । *अतज्ज्ञः-अतस्त्वज्ञः । *असुतृपः-
 प्राणशोषकः । यथाश्रुतासङ्गतेराह *द्रव्यमिति । तत्फलितमाह
 *तेनचेति । यदज्ञादः स्वयं तदज्ञादस्तस्य देवता इति न्याये-
 नाह *समुत्पन्नेनेति । तत्र हेतुगर्भविशेषणमाह *मांसादीति ।
 उक्तेऽर्थे मानान्तरमप्याह *तेषामिति । हिंसामयानामित्यर्थः ।
 *तत्रैव-भागवत एव । यथाश्रुतासङ्गतेराह *तत्फलेति ।
 *विहाराः-क्रीडाः । अन्यदपि तत्रत्यमाह *नित्येति । *तान्-अता-
 मसान् । *इत्यर्थकम्-वाक्यम् । *अतएव-पापसत्त्वादेव । मिश्रत्वे
 संमत्यन्तरमप्याह *गीतायामिति । यथाश्रुतासङ्गतेराह *कर्मेति ।
 सर्वं वाक्यमिति न्यायेनाह *सुखमेवेति । तद्व्याख्याकारोक्तं
 खण्डयति *यत्स्विति । तत्र लिङ्गमाह *तत्रापीति । तत्र
 दोषान्तरमाह *नहीति । *शक्यमिति । जातावेकवचनम् । *अ-
 शेषतः-अशेषाणि । नहि कश्चित्क्षणमपीत्युक्त्या निःशेषेण क-

मस्यागस्य दुःशक्तत्वादिति भावः । *उक्तेति । अव्यवहि-
 तोक्तेत्यर्थः । एवं सत्येकवाक्यतामाह *उक्तेति । युक्त्यन्त-
 रमाह *पतञ्जलीति । शुक्लकृष्णत्वकथनपरेत्यर्थः । तत ए-
 वाह *सन्न्यासीति । नन्वेवं कर्मफलस्य तेषामपि सत्त्वा-
 त्कथं तन्निषेधो ऽत आह *तस्येति । त्यागिन इत्यर्थः ।
 वैदिकहिंसाया अपि पापहेतुत्वे दुःखं भवत्विति शङ्कते *अ-
 शुद्धेति । नहि हिंसायाः पापहेतुत्वे हिंसात्वं प्रयोजकं किन्तु
 निषिद्धत्वं तच्चात्र नास्ति, “वायव्यं श्वेतम्” इत्यादिशब्दैर्विहित-
 त्वादित्याह *शब्देतीति । यद्यपि व्याख्यातं भूषणकारादिभिस्तथा-
 पि नेदं व्यासाभिमतमित्यन्यथा तद्विरोधमुक्तार्थं परिहर्तुमाह
 *यत्त्विति । “अन्याधिष्ठिते पूर्ववदभिलाषाद्” इति । ततः पूर्वसूत्रार्थ-
 माह *य इत्यादि । छान्दोग्ये स्पष्टमेतत्सर्वम् । *अन्ये-जीवान्तरे-
 त्यर्थः । अन्वित्यस्य व्याख्या *संसर्गेति । कण्डनादिना ऽधि-
 स्थातुर्नाशस्ततस्तदन्नद्वारा तस्यानुशयिनो रेतःसिन्धोगस्ततस्त-
 द्योगाद्योनिसम्बन्धेन पुनः शरीरमिति प्रक्रिया । आदिना सुरा-
 पानम् । *इष्टस्य-ज्योतिष्टोमादियागकर्मणः । सर्वं वाक्यमिति न्या-
 येनाह *अशुद्धमेवेति । एवं च मिश्रत्वं सिद्धमिति न त-
 द्विरोधः । मीमांसकविरोधो ऽपि नेत्याह *अल्पेति । *अत एव-अ-
 ल्पपापसत्त्वादेव । व्यासोक्तमेवोक्तमाह *तस्येति । नन्वेवमपि
 मिश्रस्य तत्र भोगप्रापकत्वं कुतो नात आह *स्थावरेति । वि-
 शेषं वक्तुं प्रागुक्तमेव सविशेषमाह *किञ्चेति । आदिना भृ-
 गुपतनादि । यत्त्वेवं सति साङ्ग्यागाननुष्ठानापत्तिरिति तत्त्वण्डय-
 ति *पुरुषस्येति । कर्त्रधिकरणस्थभट्टोक्तिमाह *योनामेति ।
 पातञ्जलभाष्ये भगवता व्यासेनोदाहृतमाह *कुशलमिति । स्या-
 त्स्वरूपः सङ्कुरः सुपरिहरः कुशलस्य नापकर्षणायालं कस्मादि-
 त्यादिः । अस्यार्थो भूषणे स्पष्टः । जैमिनीयानां पापाभाव-
 कथनं मूलाङ्गाननिबन्धनमेवेत्याह *किञ्चेति । *तस्य-मार्क-
 ण्डेयस्य । सामान्योक्तमेव विशिष्याह *सर्वेति । *तत्त्वेन-फ-
 लदात्त्वेन । अत एवाह *किन्त्विति । “धर्मं जैमिनिरत एव” इति
 व्यासोक्तेरुक्तत्वात् । विशेषान्तरमाह *तथेति । अत्र हेतुमनुक-
 माह *असम्भवादिति । *च त्यक्ष्यति-त्यक्षति चेत्यर्थः । *इति-

राशयसमाप्तौ । उपसंहरति *तस्मादिति । तच्च प्रागुक्तम् ।
 *अतएव—तिरश्चां ज्ञानाधिकारसत्त्वादेव । तस्माज् ज्ञानिनामेव
 तेषां कर्माधिकार इति सिद्धम् । तत्फलितमाह *अज्ञेति ।
 जैमिनीयानामज्ञाने मानान्तरमाह *तथेति । न्यूनतां निराचष्टे *ई-
 शेति । ननु तदप्रामाण्यप्रतिपादिका का तेषामुक्तिरत आह *इत्थं-
 हीति । *अध्यक्षम्—प्रत्यक्षम् । दौर्बल्ये हेतुर्मिथ्यात्वादिति । एवं च
 वेदविहितहिंसा न दुष्टेति सकलतान्त्रिकोक्तं भूषणकृदाद्युक्तं चायु-
 क्तमेवेति बोध्यम् । तदाह *इतिदिगिति ॥ ४० ॥

एवं च—

यन्न दुःखेन सम्भिन्नं न च ग्रस्तमनन्तरम् ।

अभिलाषोपनीतं च तत्सुखं स्वःपदास्पदम् ॥ इति ।

एतेनापि सूचितमेतत् । आद्यपादेन तत्रैहिक-

रत्यन्तकालदुःखसदृशदुःखसमानदुःखनिरासः । नच-
 ग्रस्तमित्यनेन तदधिकदुःखनिरासः । अनन्तरमित्य-
 नेन निद्राकालवद्वैषयिकोभयरहितदिनरूपकालनि-
 रासः, अन्यथा सकलदुःखाभावस्याद्यपादेनैव प्रति-
 पादने सिद्धे नचग्रस्तमित्यस्य वैयर्थ्यापत्तेः । अभि-
 लाषोपनीतत्वेन विषयसम्पादनक्लेशनिरासः । स्वर्गे-
 पि वैषयिकमेव सुखमिति “अप्सरस एतं जायामृत्वो-
 पशेरते” इत्यग्निष्टोमादिफलकथनेन “एकः पूर्वपरयोः”
 इति सूत्रे भाष्ये स्पष्टमुक्तम् । एवं च विजातीयसुख-
 त्वमेव स्वर्गत्वम् । तस्मान्महिषासुरादिजन्यं दुःख-
 मस्त्येवेति सूचितम् । यद्वा स्वनान्तरीयकाव-
 द्यभावविदुःखान्यदुःखजनकाधर्मानारब्धदेहोपभोग्य-
 सुखत्वं तत् । सहगमनादौ मरणान्तप्रायश्चित्तादौ
 चोक्तीत्या न पापजनकत्वम् ।

अन्ये तु तत्र अल्पं पापं भूयान्धर्मो ज्योतिष्ठो-
मन्यायेनेति वदन्ति इति दिक् ।

इयेनफलीभूतस्य शत्रुवधस्य रागतः प्रवृत्तिविष-
यस्य विधिविषयत्वाभावेन “न हिंस्याद्” इति निषेध-
विषयत्वं पूर्णमेव । यज्ञान्तःपातिवधस्यैव म-
नुनाऽल्पवधत्वबोधनात् । अत एव तज्जन्य-
पापे बलवद्द्वेषवतां शिष्टानामपेक्षितवैरिवधसा-
धनत्वे ऽपि न तत्र प्रवृत्तिः । इयेन-
स्तु मरणानुकूलव्यापारो ऽपि न हिंसा मरणोद्देशेन
प्रवृत्तस्य श्रौतविधिबोधितस्य तदनुकूलव्यापारस्यैव
हिंसात्वात् ।

तस्मात्स्वेनैव वीर्येण निगृह्णीयादरीन् द्विजः ।

श्रुतीरथर्वाङ्गिरसीः कुर्यादित्यविचारयन् ॥

क्षत्रियो बाहुवीर्येण तरेदापदमात्मनः ।

धनेन वैश्यशूद्रौ तु जपहोमैर्द्विजोत्तमाः ॥

इत्यादिना श्रौतस्य मनुनाऽभ्यनुज्ञानात् । श्रुती-
रित्यस्य तद्बोधिताभिचारकर्माणीत्यर्थः । कूपादौ
विनष्टे गवि कूपकर्तुर्हिंसकत्ववारणाय मरणोद्देशेनेति ।
मरणकामनयेत्यर्थः । एवमन्योद्देशेन प्रक्षिप्तनाराचहते
ब्राह्मणे न तत्क्षेप्तुर्ब्रह्महन्तृत्वम् । ब्राह्मणमरणकामन-
या तदप्रक्षेपात् । तथा काशीमरणोद्देशेन कृतशिवपू-
जनादेर्न हिंसात्वम् । ‘यदा मे मरणं भवति तदा का-
श्यां भवतु’ इत्येवं कामनया मरणस्य काश्यधिकरणत्व-
विषयतया तदाचरणे ऽपि मरणकामनया ऽनाचरणात् ।
एवं चात्र हिंसात्ववारणाय दृष्टाद्वारकत्वविशेषणं

वदन्तो मान्या एव । मरणोद्देशेन कृतस्य तु हिंसा-
त्वं भवत्येव । श्रौतविध्यबोधितेत्युक्तेस्तन्त्राद्युक्ता-
भिचाराणां हिंसात्वमेव । श्येनादावपि शिष्टा-
नां विगानं तु श्येनाद्वधो वधाच्च नरक इति प्राप्तिस्तन्वा-
नेन बोध्यम् । श्येनानुष्ठानकाले शत्रून् हन्तीति प्रयो-
गस्तु गौण एव । उपपातकेष्वभिचारगणनं तु वैदिके-
तराभिचारपरम् । स्मृत्यपेक्षया श्रुतेर्बलवत्त्वात् । एवं च
श्येने कृते प्रतिप्रयोगादिना दैवाद्विपोरमरणे श्येनक-
र्तुर्न किञ्चिदपि प्रायश्चित्तम् । शत्रोर्मरणे तु तत्र तस्य
प्रयोजककर्तृत्वात्प्रयोजकस्य यत्प्रायश्चित्तमुक्तं ताव-
देव न संपूर्णम् । मरणजनकरोगादिकं प्रति अन्यकर्तृ-
कखड्गग्राहिघातादिकं प्रति च श्येनस्य हेतुताया वेदे-
न बोधनात् । श्येनवधप्रयुक्तमत्यल्पं भवत्येव । तान्त्रि-
काभिचारकर्तुर्मरणसिद्धौ तत्तद्वधप्रयोजकत्वप्रयुक्त-
मुपपातकप्रयुक्तं च प्रायश्चित्तम् । कृतेऽभिचारे दैवाद-
मरणे तु उपपातकप्रयुक्तमेव । ब्राह्मणविषये त्वभिचा-
रस्य मन्वादस्मृतौ निषेधात्तत्राधिकं प्रायश्चित्तम् ।
श्येनादिश्रौताभिचारकरणेऽपि प्रायश्चित्तं तद्विष-
ये । भाट्टा अपि श्येनो विहितत्वादिष्टसाधनत्वा-
च्च धर्म एव तत्फलं वैरिवधस्त्वनर्थहेतुत्वादधर्म एवे-
ति प्रतिपन्नाः ।

परे त्वेवं सति “चोदनालक्षणोऽर्थोऽध-
र्मः” इत्यत्रार्थपदं व्यर्थं निषिद्धकलञ्जभक्षणादि तु
न चोदनालक्षणमिति न तद्व्यावृत्तिफलकं तत् । तस्मा-
त् श्येनो विहितत्वान्नाधर्मः नरकसाधनहिंसाफलक-

त्वाच्च न धर्म इति प्रतिपन्ना इत्यलम् ॥ ४१ ॥

(कुं० टी०) *यन्नदुःखेनेति । अत्र “सुखदुष्खतत्क्रियायाम्” इति मूर्धन्योपधपाठेन दुष्खेनेति णत्वं पितृचरणा वदन्ति । मूलकृता तु तत्रापि विसर्गोपधपाठ एव स्वीकृतः । *संभिन्नम्—मिश्रम् । *स्वः-पदास्पदम्—स्वर्गपदवाच्यम् । *यद्वेति । दुःखाजनकोऽधर्मानाश्रयो देह इत्यर्थः । *सहगमनेति । यत्तु आत्ममरणस्य निषिद्धत्वेऽपि प्रवृद्धस्वर्गाभिलाषाया निषेधशास्त्रमालोचयन्त्याः सहगमनोपदेशः श्येनादिवद् इति । तन्न । तथा हि ये वदन्ति श्येनकरणिकायां हिंसारूपभावनायां विधिसंस्पर्शो नास्तीति प्रतिषेधसंस्पर्शस्यानर्थत्वमिति । तन्मते सहगमनशास्त्रेणात्महिंसाया एव स्त्रिया विधानेन प्रतिषेधसंस्पर्शो नास्ति । ये तु वदन्ति-मरणानुकूलव्यापाररूपत्वाद् श्येनोऽपि हिंसैव श्येनश्च रागादिप्रयुक्तहिंसारूपत्वात्प्रतिषिद्ध इति तन्मतेऽपि मरणस्यैव स्वर्गसाधनतयाऽनुगमनशास्त्रेण विधानाद् रागप्रवृत्तेऽपि मरणे निषेधस्पर्शाभावात् । *अथर्वाङ्गिरसीरिति । आर्थवर्णवेदीयाङ्गिरसशाखायां मारणादिप्रयोगानां विधानात् । *कूपादाविति । तत्र हि कूपोऽनेन खानितोऽतोऽहमात्मानं व्यापादयामीत्येवं कूपखनननिमित्तव्यापादने तस्मात्कूपकर्तुः कारणकारणत्वमेव । औषधादियन्त्रानन्तरं मरणे तु वचनादेव प्रायश्चित्ताभावः । *प्रयोजकस्य यदिति । कथं पुनः प्रयोजकव्यापारस्य हिंसात्वम् । तन्मरणाननुकूलत्वात् । अन्यथा मातापित्रोरपि हिंसकत्वापत्तेः । सत्यम् । यत् खलु स्वरूपव्यतिरिक्तकार्योत्पत्त्यनुकूलव्यापारं तत्कारणम् । “यदि रथन्तरसामा सोमः स्यादैन्द्रवायवाग्रान् ग्रहान् गृह्णीयाद्” इत्यत्र हि यथा नैन्द्रवायवाग्रतायां सोम-

यागः स्वरूपेण कारणमेवं मातापितरावपि । *प्रायश्चित्तमिति ।
ननु प्रायश्चित्तैरपैत्येनो यदज्ञानकृतं भवेदिति स्मृतेः काम-
कृतस्य कथं प्रायश्चित्तेन नाशः । अत एव गौतमेन
नहि कर्म क्षीयत इति प्रायश्चित्तानाशयत्वमुक्तमिति चेत्स-
त्यम् । “तरति ब्रह्महत्यां यो ऽश्वमेधेन यजते” इति विधिप्रा-
माण्यमाश्रित्य कुर्यादित्यपरे इति गौतमेनैव सिद्धान्तितम् ।
योगीश्वरोऽपि विहितं यदकामानां कामात्तद् द्विगुणं भवेदिति ।
अत एव श्रोत्रियवधादौ मरणान्तिकप्रायश्चित्तम् । *विहि-
तत्वादिति । श्येनयागाङ्गभूतपशुहिंसाविधिनिबन्धनास्ता न नि-
षिद्ध्यन्ते । या तु तेनाभिचारयागेन शत्रुवधात्मिका हिंसा सा
द्वेषनिबन्धनैवेति विध्यसंस्पर्शान्निषिध्यत इत्यर्थः । *चोदनाल-
क्षणइति । चोदना विधिः लक्षणं यस्य तादृशो ऽर्थः ।
बलवदनिष्ठाननुबन्धीष्टसाधनं य सः धर्मः । अर्थो धर्म इत्युक्ते
भोजनादावतिव्याप्तिः । तस्य विधिप्रमाणकत्वाभावान्निरासः ।
श्येनस्यापि विधिप्रमाणकत्वात् तद्वारणायार्थ इति । श्येनस्तु हिं-
साजनकत्वाद्बलवदनिष्टनरकानुबन्धीति तन्निरासः । सचायं
क्रियारूपो यागहोमादिः द्रव्यरूपो गोदोहनादिः गुणरूपो
नीचैस्त्वोच्चैस्त्वादिति । एवं च धर्मे प्रमाणं चोदनेति सिद्धम् ।
तथाहि विधिवाची लिङादिश्चोदनेत्युच्यते । तदुक्तं वार्तिके—

प्रवर्तते इति ज्ञानं येन शब्देन गम्यते ।

स चोदनोच्यते शब्दः प्रवर्तनफला मतिः ॥ इति ।

चोदनाया वैदिकवाक्यनिष्ठत्वात् घटं कुर्वित्यादिलौकि-
कवाक्यव्युदासः । लिङादिश्च प्रवर्तनारूपविधिबोधकः । प्रवर्तना-
च्च इष्टसाधने भवतीति यागादेरिष्टसाधनत्वं गम्यते ॥ ४१ ॥

(क० टी०) उक्तेऽर्थे परस्मैमतिमप्याह *यन्नेति । *एतत्-अ ल्य-

पापसत्त्वम् । तदेवाह *आद्येति । *तत्र-स्वर्गे । *सदृशेति दुःख-
विशेषणम् । *तदिति । सुखेत्यर्थः । *उभयम्-सुखं दुःखं च ।
आद्यार्द्धस्योक्तानाशयकत्वेन दुःखसामान्याभावाशयकत्वम् । ननु
स्वर्गे विषयसुखस्यैवाभावात्कुतस्तत्संपादनकेशो ऽत आह *स्व-
र्गेऽपीति । *एवं च-द्वयोरेव निरासेनाल्पदुःखसत्त्वे च ।
उपसंहरति *तस्मादिति । उक्तार्थस्य ततो ऽस्पष्टतया प्रती-
तेर्विनिगमकाभावाच्चाह *यद्वेति । *स्वम्-स्वर्गसुखम् । *उक्तेति ।
पञ्चशिखाचार्याद्युक्तरीत्येत्यर्थः । वैपरीत्यनिरासायाह *ज्यो-
तिष्टोमेति । एतेन तत्र तद्वन्न पापमिति पूर्वोक्तम् । एवं 'यन्न दुःखे-
न' इत्यर्थवाद एवेत्यपि तथा । एवं चोक्तवाक्यतः पापस्थालपत्वक-
ल्पनमयुक्तम् । सकृत्प्रवृत्तायाः किमवगुण्ठनपदेनेति न्यायेन निषेध-
कल्पपापस्य समांशे एव संकोचकत्वासंभवात् संकोचस्याप्येकदे-
शवाधकत्वादिति अनयैवानुपपत्त्या इष्टोत्पत्तिनान्तरीयकदुःखाधिक-
दुःखाजनकत्वमपि विधिशक्तौ प्रवेशयन्त इष्टसाधनत्वं कृतिसाध्य-
त्वम्-इत्यादित्रयम् विधिशक्यम् ज्योतिष्टोमादौ पशुहिंसाज-
न्यपापापत्त्या शिष्टानामप्रवृत्त्यापत्तिवारणाय तृतीयमिति चायुक्तमे-
वेति स्पष्टं भूषणे । तदाह *इतिदिगिति । ननु श्येनेनेत्यादिविधेस्त-
ज्जन्यारिमरणस्यापि वैचर्हिंसात्वेन निषेधविषयत्वं न स्यात् । या वेदे-
विहितेत्यादिस्मृतिबोधितमल्पहिंसात्वं वा स्यादत आह *श्येनेनेति ।
*विधीति । विधिजन्यप्रवृत्तिकर्मत्वरूपविधीत्यर्थः । तथाच तत्र वि-
धिना ऽनर्थहेतुत्वाप्रतिक्षेप इति भावः । द्वितीये दोषमाह *यज्ञान्त-
रिति । *अत एव-पूर्णनिषेधविषयत्वादेव । *तत्-वधरूपम् । *तत्र-
श्येने । तस्याधर्मत्वापत्तिरत आह *श्येनस्विति । ननु वदतो व्या-
घातो ऽत आह *मरणोद्देशेनेति । प्रकृते श्रौतेत्यनेन तत्त्वनिरास इति
तस्य तल्लक्षणाक्रान्तत्वाद्धर्मत्वमेव । एतेन नहिंस्यादिति हिंसाया-
नुप्रवृत्तिनिमित्तं मरणान्तत्वविशिष्टं तदिति अन्योक्तम्, तदन्यत्व-
रूपपुरुषार्थप्रतियोगित्वविशिष्टं तदिति अन्योक्तम् । पुरुषार्थनिषेध-
प्रतियोगित्वमात्रविशिष्टं तत् वैधस्य विधिविरोधान्न निषेधविषयते-
त्यप्यदक्षितोक्तमप्यपास्तम् । नन्वदृष्टाद्वारकेति विशेषणमेवो-
क्तेष्टसाधकं कुतो न दत्तमत आह *तस्मादिति ।

न ब्राह्मणो वेदधीत किञ्चिद्वाजनि धर्मवित् ।

स्ववीर्येणैव तान् शिष्यान्मानवानपकारिणः ।

स्ववीर्याद्राजवीर्याच्च स्ववीर्यं बलवत्तरम् ॥ इत्यादिः ।

स्ववीर्यमेव द्विजस्याह *श्रुतीरिति । प्रकारान्तरमाह *क्ष-
त्रियइति । *श्रौतस्यैवेति । प्रायश्चित्तालपत्वात् । एतेन तान्त्रिकव्य-
वच्छेद इत्यनुपदमेव स्फुटीभविष्यति । अतस्तथोक्तम् । यथाश्रुतास-
ङ्गतेराह *श्रुतीति । *गवि-बलीवर्द्धे । अस्य फलान्तरमाह *एव-
मिति । अस्यार्थमाह *ब्राह्मणेति । तथाव्याख्यानफलमाह *तथे-
ति । नन्वत्र तथा वारणे ऽपि मरणकामनया कृतस्यापि तत्त्व-
वारणाय तद्विशेषणमावश्यकमत आह *मरणोद्देशेनेति । मर-
णकामनयेत्यर्थः । यद्यप्यदृष्टाद्वारकेति विशेषणेनापि श्येने न
दोषस्तथापि मन्वनुरोधेन तथोक्तस्य फलान्तरमप्याह *श्रौते-
ति । उक्तमानवे श्रुतीरित्युक्त्या तन्त्राद्युक्ताभिचाराणामुपपात-
कत्वाद्विज्ञात्वाच्चाधर्मत्वलाभेनेदमेव विशेषणं ज्याय इति भावः ।
नन्वेवं श्येने ऽविगानेन शिष्टानां प्रवृत्तिः स्यादत आह*
श्येनादाविति । नन्वेवं श्येनकरणकाले शत्रुं हन्तीति प्रयोगो न
स्यात्तस्याहिंसात्वादत आह *श्येनेति । ननूपपातकप्रकरणे
'अभिचारो हीनकर्म च'इति मनूकेरभिचारत्वेनोपपातकत्वान्नरक-
जनकत्वेन कथं तस्य धर्मत्वम् । न च तद्वैधेतराभिचारपरम् । सर्व-
ेषामभिचाराणां वैधत्वाद्दत आह *उपेति । *एवं च—तस्योपपात-
कत्वाभावेच । ननु साक्षात्कर्तृत्वमेव कुतो नात आह *मरणेति ।
एवं च किञ्चिन्निमित्तं विना तदसंभवेन तेनान्यथासिद्ध्या न तस्य
तत्त्वमिति भावः । तदधिकरणपूर्वपक्षमतेनाह *श्येनेति । तस्य
वधेत्यर्थः । सिद्धान्ते तु अग्नये रुद्रवते पशुरिति पशुवधो बोध्यः ।
तत्रैवाह *कृते इति । *ब्राह्मणेति च । *मन्वादीति ।

विधाता शासिता वक्ता मैत्रो ब्राह्मण उच्यते ।

तस्मै नाकुशलं ब्रूयान् शुक्तां गिरमीरयेद् ॥ इति मनुः ।

अकुशलं अकुशलसंपादकाभिचारम् । शुक्ता गीराक्रोशवाक्यम् ।
*तद्विषये—ब्राह्मणविषये । परसंसतमपीदमित्याह *भाट्टाइति । तत्रा-
र्थपदव्यावर्त्यं तु निषिद्धकलञ्जभक्षणाद्येवेति भावः । शिष्टाशिष्टयो-
स्ते तु प्रागुक्ते एव । इदं दूषयानि *परेतिविति । ननु व्यावर्त्यमु-

कमेवात आह *निषिद्धेति । *तस्मादिति । एतेनार्थपदव्यावर्त्य-
त्वादधर्मत्वमेवेति गुरुक्तमप्यपास्तम् । तदाह *इत्यलमिति ॥ ४१ ॥

यत्तु मीमांसकैः “वाजपेयेन यजेत” इत्यादौ वाजपे-
थपदे न द्रव्यं सुरारूपं स्वपदोपात्तयागरूपकरणावरू-
द्धायां स्वर्गभावनायां बाहिर्भूतद्रव्यस्य करणत्वेनान्व-
यासम्भवाद्, वाजपेयवतेति बोधे तु मत्वर्थलक्षणा,
वाजपेयेन यागं भावयेद् यागेन स्वर्गं भावयेदिति बोधे
वाक्यभेदापत्तिस्तस्माद् तन्नामधेयमिति सिद्धान्त
इत्युक्तम् । तत्र मत्वर्थलक्षणेत्यस्य तत्कृतासाधुत्वं दोष
इत्यर्थः । तदर्थं तेषां प्रत्ययानां साधुत्वबोधकव्या-
करणेन तत्रार्थे लक्षणया प्रकृतिप्रयोगस्यासाधुत्वबोध-
नात् । ‘कुन्ताः प्रविशन्ति’ इत्यादावपि कुन्तत्वादीनां
तत्संयोगिन्यारोपो नतु कुन्तसंयोगित्वेन लक्षणा ।
अत एव बाभ्रव्य इत्यर्थे बभ्रुरित्यादीनामसाधुत्व-
मुक्तं “परञ्च” इति सूत्रे भाष्ये । नच तद्भाष्यं शक्तिभ्रमे-
ण बोधेऽप्यसाधुत्वपरम् । शक्तिभ्रमस्य दुरुपपादतायाः
प्रागुक्तत्वात् । तत्सम्बन्धपत्यमित्यर्थे ऽणादिप्रत्ययस-
मासयोः साधुत्वस्य सूत्राद्बोधेन तत्रार्थे ऽन्यशब्दस्य
लक्षणया ऽप्यसाधुत्वमित्यर्थस्य सूत्रस्वारस्येन लाभा-
च्च । एतन्मूलक एव ‘विभक्तौ न लक्षणा’ इति प्रवादः ।
रघूणामन्वयमित्यादौ तदपत्ये रघुत्वारोपो बोध्यः ।
“सोमेन यजेत” इत्यादौ छान्दसी मत्वर्थलक्षणेति
बोध्यम् । अर्शआद्यजन्तं वा सोमपदम् ।

अत एव “प्रोक्ताल्लुग्” इति सूत्रे प्रोक्तार्थकप्रत्य-
यान्तादित्यर्थे प्रोक्तादिति भाव्यमित्याशङ्क्य सौ-

त्रो निर्देश इति भाष्ये समाहितम् ।

अत एव “गुणवचनेभ्यो मतुपो लु-
ग्वक्तव्यः” इति वचनं वार्त्तिककृताऽऽरब्धम् । अन्यथा
तद्वति लक्षणयैव सिद्धे तद्वैयर्थ्यं स्पष्टमेव । लुगपि स-
मानाधिकरणद्रव्यवाचकसत्त्वे एव । लक्षणाऽपि तत्स-
त्त्वे एव । तत्रैवानुपपत्तिप्रतिसन्धानात् । नच लुकाऽपि
लक्षणैवान्वाख्यायत इति वाच्यम् । शास्त्रबोधितत्वेन
तत्र साधुत्वस्य निर्बाधत्वात् । गुणगुणिनोरभेदस्या-
पि सत्त्वेन तत् प्रत्याख्यातमित्यन्यत् । “गुणवचना-
नामाश्रयतो लिङ्गवचनानि” इत्यनेन तत्र पक्षे लिङ्गा-
दिसिद्धिर्बोद्ध्या । अन्यत्रापि नामधेयत्वबीजं पूर्वमी-
मांसायां स्पष्टम् । नामधेयत्वे च वाजपेयादिपदं पदप-
रम् । मत्वर्थलक्षणायामसाधुत्वे ऽप्यस्यां तत्त्वाभावा-
त् । स्वरूपस्यापि पदशक्यत्वाच्च । पदतदर्थयोश्चा-
भेदाध्यवसायस्य पूर्वमुपपादितत्वेन ‘वाजपेयपदा-
भिन्नो यागः’ इति बोधे पश्चात्साङ्गोपाङ्गविधिपर्यालो-
चने प्रवृत्तिनिमित्तरूपवैजात्योपस्थितौ ‘विजातीयो-
ऽयं यागो वाजपेयपदशक्यः’ इति शक्तिग्रहे ऽन्य-
त्र तेन पदेन यागविशेषोपस्थितिः । ‘इह सहका-
रतरौ मधुरं पिको रौति’ इत्यादौ सहकारतर्वाधिकर-
णकं मधुररवणं यत्कर्तृकं स पिकपदाभिन्न इति बो-
धे सहकारे कोकिलत्वजातिमत एव मधुररवणं जा-
नतस्तद्वैजात्योपस्थितौ तदवच्छिन्ने पिकपदशक्तिग्र-
हे तेनरूपेण बोधः ।

यत्तु पदस्य वाच्यतासम्बन्धेन यागेऽन्वय इति

तन्न । सम्बन्धाप्रसिद्धेः पूर्वमनुपस्थितसम्बन्धस्य भाना-
ङ्गीकारे ऽपि सर्वथा ऽप्रसिद्धस्याज्ञातस्य संबन्धस्य
भानाननुभवात् । वाजपेयपदोत्तरतृतीयाया असाधु-
तापत्तेश्च । करणाभेदेन हि सेति सिद्धान्तः ।

यदपि वाजपेयपदं कचिच्छक्तमिति सामान्याका-
रशक्तिग्रहेण सामान्यतो वाजपेयपदशक्य इत्युप-
स्थित्या ऽभेदान्वय इति । तदपि न । तथोपस्थितेः
कारणाभावात् । किञ्चिदित्येवोपस्थितेश्च । नहि किं-
चिदभिन्नो याग इति बोधो ऽनुभवसिद्धः ।

किञ्च वाजपेयपदस्य योगेन सुराद्रव्ये शक्ति-
ग्रहसत्त्वेनेह शक्तिग्रहासम्भवादित्यलम् ॥ ४२ ॥

(कुं० टी०) *सुरारूपमिति । विधीयत इति शेषः ।
तथा च गुणविधिरयम् । *असम्भवादिति । यागस्य तु
त्यागरूपस्य क्रियात्वाभावेन तत्र कारकान्वयासम्भवात् ।
*वाजपेयेनयागमिति । ननु यदि यजेतेत्याख्यातेन क-
र्मत्वं यागस्योच्येत तदा वाजपेयगुणेन यागं कुर्यादिति वा-
क्यार्थः स्यात् । यदि तु करणत्वं स्यात् तदा यागेन स्वा-
राज्यं भावयेदिति स्यात् तत्कथमुभयसंबन्धसम्भव इति चेत् ।
सत्यम् । यागभावनयोः संबन्धमात्रं यजेतेति श्रुत्या उच्यते ।
तच्चाविशेषाद्वाजपेयगुणं प्रति यागस्य कर्मता, फलं प्रति कर-
णताऽपि । *वाच्यभेदापत्तिरिति । विधेयभेदादिति भावः ।
नच तन्त्रेण यागस्य उभयान्वयः शङ्क्यः । गुणं प्रति विधे-
यत्वं फलं प्रत्यनुवाद्यमिति विरुद्धत्वापत्तेः । तस्माद् वाजं
सुराद्रव्यं पेयमस्मिन्निति सुराग्रहविधानान्नामधेयत्वम् । *तदर्थे

इति । मतुवर्थे । मतुवादिसाधुत्वबोधकव्याकरणेन लक्षणया प्र-
 कृतिमात्रप्रयोगस्यासाधुत्वं बोध्यत इत्यर्थः । *दुरुपपादताया
 इति । शक्तेः पदतदर्थघटितत्वात् । कथं तर्हि सोमेनेत्यस्य
 सोमवतेत्यर्थस्तत्राह *छान्दसीति । सोमादिपदानां द्रव्ये
 प्रसिद्धतया सामानाधिकरण्यासम्भवात् । *अन्यत्रापीति ।
 तद्यथा “चित्रया यजेत” इत्यत्र चित्रत्वस्त्रीत्वयोर्गुणयोर्विधाने
 वाक्यभेदप्रसङ्गाच्चित्राशब्दो नामधेयम्, एवम् “अग्निहोत्रं जुहो-
 ति” इत्यत्र वाक्यान्तरेण कर्मणो विहितत्वाभावेन तदनूद्य गुण-
 विध्यसम्भवाद् नामधेयत्वम् । “श्येनेनाभिचरन्यजेत” इत्यत्र
 “यथा वै श्येनो निपत्यादत्ते” इत्युपमया स्तुतिदर्शनात् श्येनो
 नामधेयम् । ननु “अग्निहोत्रं जुहोति” इत्यस्य कथं कर्मविधित्वं
 द्रव्यदेवतयोरभावात् । तस्मादध्यादिवाक्यविहितकर्मणो ऽनुवा-
 दोऽस्तु इति चेत्, सत्यम् । तथा सति कर्मणो विहितत्वाभावेन
 दधिरूपगुणविधानं कुत्र स्यात् । ननु वाजपेयादिशब्दानां
 पदपरत्वे लक्षणापत्तिस्तदवस्थैवेत्यत आह *मत्वर्थेति ।
 वस्तुतो लक्षणा नास्तीत्याह *स्वरूपस्यापीति ।
 अन्यत्राप्येषैव गतिरित्याह *इहसहकारेति । अ-
 त्रापि हि प्रथमं सामान्यरूपेण शक्तिग्रहः प-
 श्चाद्विशेषबोधः । *पदस्येति । वाजपेयादिपदस्य *वा-
 च्यतासंबन्धेनेति । वाजपेयपदवाच्येन यागेनेत्यर्थः । *संब-
 न्धाप्रसिद्धेरिति । वाजपेयपदवाच्यस्य ज्ञातत्वाभावात् । शाब्द-
 बोधे योग्यताज्ञानस्यापि हेतुत्वात् । तदहेतुत्ववादे ऽपि सं-
 सर्गांशे तात्पर्यज्ञानस्य हेतुत्वात् । *अनुपास्थितस्येति । श्रु-
 त्यादिभिः संबन्धसामान्योपस्थितौ प्रकरणादिवशाद्विशेषो-
 पस्थितिरिति भावः । *सर्वथा प्रसिद्धस्येति । उपस्थिता-

नामेव संबन्धानां मध्ये प्रकरणादिवशाद्विशेषावसायः । इह तु वाजपेयपदवाच्यस्याज्ञातत्वान्न तत्संभव इति भावः । ये वदन्ति तात्पर्यग्रहो न शाब्दबोधे हेतुरपितु प्रामाण्यग्रह एव, तद्गीत्याऽपि दोषमाह *साधुतापत्तेश्चेति । वाजपेयपदोपात्ततृतीया यागस्य करणत्वबोधासम्भवात् । *अभेदान्वयइति । वाजपेयपदशक्याभिन्नेन यागेनेत्याकारकः । *तथोपस्थितेः—सामान्योपस्थितेः । *कारणाभावात्—उत्पादकाभावात् । *सुराद्रव्ये इति । वाजं सुराद्रव्यं पेयं यस्मिन्निति व्युत्पत्तेः । तत्र च सुराग्रहा गृह्यन्ते इति श्रुतिर्मूलम् ॥ ४२ ॥

(क० टी०) प्रसङ्गान्मीमांसकोक्तिं यथाश्रुतां सङ्गतां तत्सिद्धान्तस्य सम्मतत्वात्परिष्करोति *यच्चिति । *मीमांसकैर्महानुयायिभिः । वाजो ऽन्नं तद्विकारः सुरा वाजं च तत्पेयं चेति व्युत्पत्तिस्तदाह *नद्रव्यमिति । *यागेनचेति । तादृशेत्यादिः । *वाक्यभेदेति । विधेयानेकत्वात् । *तस्माद्—गुणविधाबुक्तदोषत्रयात् । *नामेति । वाजं पेयं यत्रेति योगेन तत्प्रख्यन्यायेन । सुराद्रव्यस्य वचनान्तरेण विधानात् । लक्षणाया जघन्यवृत्तित्वेऽपि स्वतो दुष्टत्वादाह *तत्रेति । ननु गङ्गामित्यादौ न तत्कृतासाधुत्वं दृष्टमत आह *तदर्थे इति । नन्वेवं कुन्तादिपदस्य तत्संयोगिनि लक्षणेत्यसङ्गतं स्यादत आह *कुन्ताइति । तत्पदप्रवृत्तिनिमित्तानामित्यर्थः । निरूपितं चैतच्छक्तिवादे । *अत एव—व्याकरणस्यासाधुत्वबोधकत्वादेव । *इत्यर्थे—इत्याद्यर्थे । *दुरुपपादतायाइति । पदतदर्थघटितत्वात् । तत्रैव दोषान्तरमाह *तत्सम्बन्धेति । अपिना भ्रमः । एवंच सङ्कोचो न युक्तः । *एतदिति । असाधुत्वेत्यर्थः । दीक्षिताशुक्तेरसाङ्गत्यायोक्तैव गतिरन्यत्रापीत्याह *रघूणामिति । इत्यादावपीत्यर्थः । नन्वेवं सोमद्रव्यस्यान्यतो ऽप्राप्तत्वात् तत्र का गतिरत आह *सोमेनेति । अगत्येति भावः । इदमपि मीमांसकमतेन न सिद्धान्ते इत्याह *अर्शआद्यजिति । *अत एव—प्रकारद्वयाङ्गीकारा-

देव । सौत्र इत्यस्य तत्त्वेन छान्दस इति अर्शआद्येति सूत्रकृत-
इति वेत्यर्थः । *अत एव-तया तत्र प्रयोगे ऽसाधुत्वादेव । तदेवाह
*अन्यथेति । तदसत्त्वे इत्यर्थः । ननु पदान्तरसमभिव्याहारे ल-
क्षणायाः सिद्धावपि न केवले इति तदर्थं वार्तिकमावश्यकमत
आह *लुगपीति । केवले मनुष्य एवाभावात् । गमकाभा-
वाल्लघवादाह *न चेति । अपिनोक्तभाष्यसमुच्चयः । स-
म्भावनायां वा । तावताऽपि नोक्तदोष इत्याह *शास्त्रेति ।
ननु सिद्धान्ते वार्त्तिकं प्रत्याख्यातमिति कथं प्रकृते तत्साध-
कमत आह *गुणेति । अपिना भेदः । ननु प्रत्याख्याने तेषां गुणवा-
चकत्वेनाजहल्लिङ्गत्वम्, तस्य चैकत्वात्कथं लिङ्गादिसिद्धिरत आह
*गुणेति । *तत्र पक्षे-प्रत्याख्यानपक्षे । आदिना द्विवचनादिः ।
*अन्यत्रापीति । अयं भावः-उत्करीत्यैवोद्भिदत्पदमपि फलोद्भेदन-
कारित्वयोगेन तथा, अग्निहोत्रपदमपि 'यदग्नये च' इत्युक्तेरग्निदेव-
ताप्राप्त्या देवताविध्यसम्भवाद्देवताकत्वयोगेन तथा, श्येने तु
"यथा व" इति वाक्यशेषदर्शितोपमानोपमेयभावेन तथा इत्यादि
बोध्यम् । तत्र तत्त्वं न तदुत्करीत्या किन्त्वौपेतिप्रागुक्तसि-
द्धान्तरीत्येत्याह *नामेति । नन्वेवं लक्षणातादवस्थयमत आह
*मत्वर्थेति । *अस्याम्-पदे लक्षणायाम् । वस्तुतो नात्र सेत्याह
*स्वरूपेति । *पूर्वम्-आरम्भे । *पर्यालोचने-प्रवृत्तिनिमित्तविशेषप-
रिचये सति । *अन्यत्र-सङ्कल्पादौ । इयं गतिरन्यत्राप्यावश्यक्येत्या-
ह *इहेति । नैयायिकनव्योक्तिं खण्डयति *यत्त्विति । ननु वाक्या-
र्थस्यापूर्वत्वेन तत्र कथमत आह *पूर्वमिति । ननु योग्यताज्ञानवत्सं-
सर्गांशे तात्पर्यग्रहोऽपि न शाब्दबोधहेतुः किन्तु प्रामाण्यज्ञान
एवेति नोक्तदोषो ऽत आह *वाजेति । जीर्णनैयायिकोक्तिं
खण्डयति *यदपीति । शक्तिग्रहोपस्थितिबोधानां समा-
नप्रकारत्वनियमादाह *तथाऽपि । इष्टापत्तावाह *नही-
ति । अभ्युपेत्येदम् । वस्तुनः स एव नेत्याह *किञ्चेति । त-
त्र पूर्वपक्षे आह *सुरेति । किञ्च तेनाभेदेनान्वयस्य बाधाद् ब-
हुव्रीहिरूपयोगेनापि न निर्वाहस्तथा सति 'द्रव्यं घटः' इतिवत्सामा-
न्यविशेषभावेन ततो वैजात्यरूपेण बोधानापत्तिस्तस्मादुत्करीति-
रेव शरणम् । तदाह *अलमिति ॥ ४२ ॥

प्रवर्तना च लिङादेर्योत्या पचेत्यादौ विनाऽपि लिङादिकं प्रवर्तनाप्रतीतेः । अन्तर्भावितण्यर्थे प्रवर्तनाया धात्वर्थत्वस्य दृष्टत्वाच्च । कर्त्रादिष्वपि योत्याताया एव दृष्टत्वाच्च । अत एव 'निमन्त्रयेय भवन्तम्' इत्यादौ धातुना निमन्त्रणस्योक्तत्वेऽपि लिङ्सिद्धिः । यद्वा ऽत्र "अर्हे कृत्यतृचश्च" इति लिङ्लोटौ निमन्त्रणादिनिष्ठमर्हत्वं चावश्यकर्तव्यतालक्षणम् ।

किञ्च तस्या बाध्यत्वे तस्या एव विशेष्यत्वेन तत्रैकत्वेन द्विबचनानापत्तिः । संख्यायाः स्ववाचकप्रत्ययान्तजबोधविशेष्य एवान्वयात् । कर्तृगतसंख्यायास्तन्निष्ठधात्वर्थ इव तद्विषयकप्रवर्तनायामप्यारोपणात् त्साधुत्वमित्यपि क्लिष्टम् । तत्र धातूपस्थितव्यापाराणां मध्ये प्रयोजकव्यापारस्य विषयितया विशेषणत्वम् । इतेरेषां तु विषयतया विशेष्यत्वम् । एवं च पचेत्यादावेककर्तृका प्रवर्तनाविषयीभूता पाकानुकूला क्रियेत्यादिरीत्या बोधः ।

यत्तु द्योतकत्वेऽपि प्रवर्तना विशेष्येति तन्न । द्योत्येऽर्थे विशेषणताया एव न्याय्यत्वात् ।

किञ्च तस्या विशेष्यत्वे देवदत्तादेः प्रधानभूतधात्वर्थानाश्रयत्वेनाकर्तृत्वे कर्तरि लिङाद्यनापत्तिः ।

किञ्च "स्वाध्यायोऽध्येतव्यः" इत्यादौ सत्त्वप्रधाने कृदन्ते प्रवर्तनाया विशेषणत्वमावश्यकमिति सर्वत्र तथैवोचितम् । तत्र हि प्रवर्तनाविषयाध्ययनकर्म स्वाध्याय इति बोधः । प्रवर्तनाविषयत्वेन बुद्धस्य धात्वर्थस्य भाव्यत्वेन ग्रहात् । कथंभावाकाङ्क्षा गुरुरपसदना-

दिविधिना निवर्तते । करणाकाङ्क्षा च बाह्यैरध्ययन-
नियमविधिभिर्निवर्तते । फलाकाङ्क्षा च यज्ञादिवि-
धिभिः ।

यद्वा गुरुपसदनं करणं नियमश्चेतिकर्तव्यता ।
अयं विधिः सम्पूर्णवेदस्य प्रयोजनवदर्थपर्यवसायि-
त्वबोधकः । निष्कारणः षडङ्गो वेदो ऽध्येयो ज्ञे-
यश्चेति वाक्यान्तरादध्ययनस्य नित्यत्वमपीति नि-
त्यकाम्यमेतदित्याहुः । तत्र सकलकारकविशिष्टे धा-
त्वर्थे प्रवर्तनाया विशेषणत्वे विधिप्रत्ययस्तात्पर्य-
ग्राहकः । एवंच प्रवर्तनाऽक्षिप्तमज्ञातज्ञाप्यत्वं श्रे-
यःसाधनत्वं च विशिष्टे एव । धात्वर्थस्य प्राप्त-
त्वे तु तात्पर्यतो गुणांशे पर्यवस्यति । प्रवर्तनाऽत्र
वर्तमानकालैव भासते शब्दशक्तिस्वभावात् । इत-
रधात्वर्थस्तु भविष्यत्काल एव तत एव । एतेन प्रेर-
णाप्रयोज्यपाकवर्तमानतादशायां पचेदिति स्यादित्य-
पास्तम् ।

विधिलिङादावुत्तमस्तु न । स्वप्रवृत्तौ स्फेरणाया
अकारणत्वेन तज्ज्ञानानुपयोगात् । इदमेवाभिप्रेत्यो-
त्तमपुरुषो विधिशक्तिप्रतिबन्धक इति तान्त्रिकाः ।
एवं यच्छब्दयोगैवकारादियोगो ऽपि विधिशक्तिप्र-
तिबन्धक इति बोध्यम् । इति तिङ्र्थविचारः ॥ ४३ ॥

(कुं० टी०) *अतएव—द्योतकत्वादेव । *विशेष्य-

१ अयं—आहुः—अयं पाठः कलानुरोधी एकस्मिन्नेव मूलपुस्तके
उपलब्धोऽत्रावस्थापितः ।

त्वेनेति । पचेदित्यादौ पाकविषयिका प्रेरणेत्यर्थात् । ज्ञानेच्छादीनामेव सविषयकत्वमिति नियमे तु मानाभावः । अन्यत्रापि तदनुभवात् । *स्ववाचकेति । कर्तृगतद्वित्वादेः क्रियायामारोपात् । *विषयतयेति । प्रेरणाविषयः पाकः इत्यर्थात् । *देवदत्तादेः—प्रयोज्यस्य । *करणाकाङ्क्षा—प्रवर्तकाकाङ्क्षा । *तत् एव—शब्दशक्तिस्वभावादेव । *इति स्यादिति । पाकस्य वर्तमानत्वात् । *अकारणत्वेन—अनपेक्षितत्वेन । *यच्छब्दयोगेति । तेनानुवाद्यत्वप्रतीतिः । इति तिङर्थविचारः ॥ ४३ ॥

(क० टी०) एवं साधिते प्रवर्तनाया लिङ्गर्थत्वे परसंमतवाचकतापक्षनिरासेन सिद्धान्ते द्योतकतापक्षमाह *प्रवर्तनाचेति । अपूर्वकल्पना नेत्याह *अन्तरिति । पञ्चभिर्हलैः कृषतीत्यादावित्यर्थः । एकवाक्यताऽप्यत्रेत्याह *कर्त्रादीति । *अत एव—द्योतकत्वादेव । तत्समुच्चयस्यान्यत्र दृष्टत्वात् । संभवात्पक्षान्तरमाह *यद्वेति । *लक्षणम्—लक्षणमेव । एवमदुष्टं द्योतकत्वमुपपाद्य पक्षान्तरे दोषमाह *किञ्चेति । तद्विषयमादाय न तदित्याह *संख्याया इति । ननु तत्र यथा निर्वाहस्तथा ऽत्रापीत्यत आह *कर्तृगतेति । प्रत्यासत्ति सूचयन्नाह *तन्निष्ठेति । प्रत्यासत्तेरेव आह *क्लिष्टमिति । बोधप्रक्रियामाह *तत्रेति । द्योतकत्वे सतीत्यर्थः । लिङाद्यन्ते वा । प्राचीनमतं खण्डयति *यत्स्विति । *तस्याइति । यतो द्योतकत्वे इत्यादिः । ऐकरूप्यायाह *किञ्चेति । *सर्वत्र—पचेदित्यादावपि । नन्वप्रधानत्वे तस्याः कथं त्र्यंशात्वमत आह *प्रवर्त्तनेनेति । *भाव्यत्वेन—साध्यत्वेन । आकांक्षायां हेतुरयम् । आद्ययोर्विनिगमनाविरहादाह *यद्वेति । अर्थवादपादे सकलमीमांसकोक्तं सिद्धान्तमाह *अयम्विधिरिति । *पर्यवेति । पर्यवसाय्यध्ययनकर्मत्वबोधक इत्यर्थः । एवं च कास्यत्वं सिद्धम् । अत एवाह *निष्कारणेति । *वाक्यान्तरात्—श्रुत्यन्तरात् । आहुरित्यरुचिबीजं तु प्राक् प्रतिपादितं ध्येयम् । *नित्यमिति । तादृशविधिना संपूर्णवेदस्य स्वरूपतः प्रयोजनवदर्थपर्यवसायित्वबोधने ऽप्यध्ययनस्य तत्त्वाबोधनात् । अत एव न-

तद्विरोधोऽपीति । अत एवायमित्याहुस्त्वन्तः पाठो न दृश्यते कचित् ।
 *तत्र-तयोर्विशेषणविशेष्यभावे सति । *विधीति । तेन कर्तुर्बो-
 धनात्कारकान्वयं विना धात्वर्थस्य निरूपयितुमशक्यत्वात् ।
 *एवं च-कारकविशिष्टक्रियाया एव प्रवर्तनाविषयत्वे च ।
 *गुणांशेति । यथा “दधना जुहोति” इत्यादौ । *अत्र-लि-
 ङ्गादौ । *तत एव-शब्दशक्तिस्वभावादेव । *एतेन-तत एव
 तस्य तत्वेन । *तान्त्रिकाः-मीमांसकाः । स्पष्टं चेदं “विधिमन्त्र-
 योरैकार्थ्यमैकशब्दाद्” इत्यधिकरणे द्वितीयाध्यायादिभागे । “देवांश्च
 याभिर्यजते, अग्नीदाग्नीन्विहर, बर्हिर्देवसदनं दामि, यस्योभयं हविः”
 इति तत्रोदाहृतम् । *एवकारेति । अत एव “औदुम्बरो यूपो भवति”
 इत्यादेः “यदष्टाकपालो भवति गायत्र्यैवैनम्” इत्यादेश्चार्थवादत्वं सि-
 द्धान्तितं पूर्वमीमांसायाम् । एवं च ‘तच्छब्द एवकारश्च स्यादुपादे-
 यलक्षणम्’ इत्यभियुक्तोक्तं चिन्त्यमेव । आदिना वाऽपिशब्दादिप-
 रिग्रह इति स्पष्टम् । लक्षणं मिताक्षराव्याख्यायाम् । सम्बोधनविभक्ते-
 रपि इति तत्त्वं बोध्यम् । इति तिङर्थविचारः ॥ ४३ ॥

पिपठिषतीत्यादौ सनर्थ इच्छा । तस्याः प्राधा-
 न्यानुभवात् । तत्र धात्वर्थस्य कर्मत्वसमानकर्तृक-
 त्वैतदुभयसम्बन्धेन विशेषणता । “धातोः कर्मणः
 समानकर्तृकादिच्छायां वा” इति सूत्रस्वरसात् । “गमे-
 र्ग्रामः कर्म ह्येस्तूमे कर्मणी” इति सन्सूत्रस्थभा-
 ष्योक्तेः । अस्मात्कर्मण्यपि लादयः ।

अत एव निदिध्यासितव्यो विजिज्ञासितव्य
 इत्यादिप्रयोगाः सङ्गच्छन्ते ।

ननु ज्ञानस्वभावत्वाद्दर्तमानाऽप्याशंसा विषयभवि-
 ष्यत्वाद्भविष्यत्कालेति “आशंसायां भूतवच्च” इति सूत्रे
 उक्तम्, तद्रीत्या वर्तमानाया अपीच्छाया विषयभवि-
 ष्यत्त्वेन भविष्यत्कालत्वात्सन्नताद्दर्तमानप्रत्ययास-

ङ्गतिरिति चेन्न । सन्प्रत्ययार्थेच्छायाः प्रधानत्वेन गुण-
भूतप्रकृत्यर्थाननुयायित्वात् । आशंसा तु न प्रत्ययार्थ
इति प्रधानार्थानुयायिन्येव । आबाधादिवत् । प्रयोक्तृ-
धर्मो ह्याशंसा । आशंसे इत्यादिशब्दप्रयोगे प्रयोक्तृ-
धर्मः सा गम्यत इत्यन्यत्र विस्तरः ।

इवा मुमूर्षति, कूलं पिपतिषतीत्यादौ आशङ्कायां
सन् । इवकर्तृकमरणविषयाऽऽशङ्केति बोधः । इच्छाऽऽ-
रोपेणात्र प्रत्यय इति भाष्यसम्मतं पक्षे उक्तोऽर्थः
पश्चान्मानसबोधविषय इति बोध्यम् ।

सन्नन्ते पिपठिषति गन्तुमित्यादिवारणायैकार्थी-
भावः । तस्य पदविधित्वाभावे ऽपि “वाचचनानर्थ-
क्यं नित्यत्वात्सनः । इह द्वौ पक्षौ वृत्तिपक्षश्चावृत्तिप-
क्षश्च । तत्र स्वभावत एतद् भवति वाक्यं वृत्तिश्च”
इति भाष्यात्सः । वृत्तेरेकार्थीभावाविषयत्वाद्वाक्यस्य
व्यपेक्षाविषयत्वाद्भिन्नार्थत्वेन बाध्यबाधकभावाप्रसङ्ग
इति कैयटाच्च ।

पुनःपुनरतिशयेन वा पचति पापच्यत इत्यादौ
यडा प्रकृत्यर्थगतं पौनःपुन्यं बाहुल्यं वा द्योत्यते । बा-
हुल्यं कात्स्न्यम् । कचित्कौटिल्यगर्हाद्यपि । “नित्यं कौ-
टिल्ये गतौ” “लुपसदचर-” इत्यादिशास्त्रप्रामाण्यात् ।
तद्विषये क्रियासमभिहारे यङ् न । अनभिधानात् ।

पाचयतीत्यादौ णिज्वाच्या प्रेरणा न तु द्योत्या ।
विशेषणत्वापत्तेः । एवं च तदाश्रयस्य कर्तृत्वा-
नापत्तौ ण्यन्तात्प्रयोजककर्तरि लाघनापात्तिः ।

अत एव द्योतकतापक्षस्य तत्र भाष्ये प्रकृत्यर्थ-

विशेषणशब्देनोल्लेखः कृतः ।

किञ्चैवमपि प्रयोजकस्य कर्तृत्वाङ्गीकारे गमितो ग्रामं देवदत्तो यज्ञदत्तेनेत्यादौ प्रयोजकव्यापारस्य गमिवाच्यत्वात्प्राधान्येन गत्यर्थत्वाच्च प्रयोजककर्तरि क्तस्यापत्तिः । द्योत्यस्य विशेष्यत्वाङ्गीकारे ऽपि पाचयति देवदत्तश्चैत्रेणेत्यादौ प्रधानीभूतव्यापारानाश्रयत्वेन प्रयोज्यस्य कर्तृत्वानापत्तिः । मम तु धातुभेदान्न दोषः ।

नच स्वतन्त्रपदेन शब्दतः प्रधानस्यैवार्थतः प्रधानस्यापि ग्रहादुभयोः कर्तृत्वं तत्र प्रेरणायाः विशेषणत्वेऽपि तस्या अन्यानधीनत्वलक्षणमार्थं प्राधान्यमिति वाच्यम् । प्रयोज्ये कर्तरि तृतीयेव ण्यन्ताल्लादेरप्यापत्तेः । दुहादीनामप्रधाने कर्मण्यपि लादिस्वीकारेण लादिविधौ कर्त्राद्यंशे प्रधानन्यायाप्रवृत्तेः । तन्नार्थप्राधान्यस्य सत्त्वाच्च ।

किञ्चैवमन्तर्भावितण्यर्थे ऽप्युभयोः कर्तृत्वापत्तिः ।

स्वसाध्यक्रियाजनकप्रयोक्तृत्वं स्वतन्त्रत्वमिति पक्षे ऽपि स्वतन्त्रं कारकं क्रियाजनकं कर्त्तव्येति बाधकाभावेन क्रियायाः प्रधानभूताया एव ग्रहणान्नोभयोस्तत्त्वम् ।

मम तु तत्र प्रयोज्यकर्तुः प्रायेण करणत्वेन विवक्षा तत्क्रियाया अपि धातुना प्रायेण करणत्वेनैव बोधान्न तदाश्रयस्य कर्मत्वम् । क्वचित्तु तदपि । यथा गर्गाः शतं दण्ड्यन्तामित्यादौ ।

तत्र प्रयोज्यव्यापारानुकूलव्यापारो धात्वर्थ इति

बोध्यम् । अत एव चारेणाहं परसैन्यमनुप्रविश्य संकल-
यानीत्यादौ प्रयोज्यकर्तुश्चारादेः करणत्वमुक्तं भाम-
त्याम् । चारेणेत्यस्यानुप्रवेशनान्बन्धे ऽपि करणे एव
तृतीयेति बोध्यम् । वाचकत्वे तु न दोषः । प्रयोज्यस्य
प्यन्तप्रकृत्यर्थकर्तृत्वेऽपि प्यन्तार्थकर्तृत्वाभावात् ।
“प्यन्तात्प्रधानकर्तरि लः” इति भाष्ये प्रधानत्वं लप्र-
कृत्यर्थकर्तृत्वरूपम् । स्पष्टं चेदं “हेतुमतिच” इति सूत्रे
भाष्ये । इति सनाद्यर्थविचारः ॥ ४४ ॥

(कुं०टी०) ननु पुत्रीयतीत्यादौ पुत्रकर्मिका इच्छा इत्यर्थाद्वातुनैव
कर्माभिधानात् कर्मणि न प्रत्ययः । एवं पिपाठिषतीत्यत्रापि पाठ-
कर्मिका इच्छा इत्यर्थेन कर्मणि लकारो न स्यादित्याशङ्क्याह *इ-
पेस्तुभेइति । गमेर्ग्रामः कर्मेत्युक्तेर्ग्रामं ग्रामाय वा गन्तुमिच्छतीति
गत्यर्थकर्मणि द्वितीयाचतुर्थयोः सिद्धिः । इष्यते ग्रामो गन्तुमित्यत्र
तु इच्छाकर्म ग्रामो ऽपीति प्रथमा । तस्मिन्नेव च कर्मणि लादयः ।
एवम् “आत्मा जिज्ञासितव्यः” इत्यत्रापि इच्छाकर्मणि कृत्यप्रत्य-
यः । *ज्ञानस्वभावत्वादिति । आशङ्कासंभावनयोरविशेष इति
तत्सूत्रे वार्तिककृता आशङ्कितत्वात् । आशंसा अभिमतविषयिणी
इच्छा, भवितव्यमनेनेति ज्ञानं संभावनमिति तु तयोर्भेदः ।
ज्ञानस्वभावत्वादित्यनेन ज्ञानवद् इच्छाया अपि भविष्यद्विषयत्वं
सूचितम् । *वर्तमानाऽपीति । इच्छारूपाऽऽशंसा यद्यपि वर्तमा-
ना तथाऽपि इच्छाविषयस्य भविष्यत्वाद्भविष्यत्काला अतस्तत्र
भूतवद्वर्तमानवच्च लाभार्थम् “आशंसायां भूतवच्च” इति सूत्रमिति
भावः । *सन्नन्तादिति । उक्तरीत्या पाठस्य भविष्यत्त्वेन पाठ-
विषयकेच्छाया अपि भविष्यत्त्वाल्लुदाद्यनुपपत्तिरित्यर्थः ।

*प्रधानत्वेनेति । लडाद्युपस्थाप्यकालस्य प्रकृत्यर्थे एवान्वयात् ।
 *गुणभूतेति । नहि गुणानुरोधि प्रधानम् । पूर्वोक्तभाष्यविरो-
 धं परिहरति *आशंसात्विति । तत्र हि आशंसा विषयभूता ।
 आशास्यमानक्रियावचनाद्धातोर्भूतवद्वर्तमानवच्च प्रत्यय इत्यर्थः ।
 *आवाधादिवदिति । यंत्रहि पीडाविशिष्टः कर्ता तत्र द्वित्वं
 विधीयते अन्यथा तु पीडितादिशब्द एव स्यादिति भावः ।
 *आशङ्कार्थ इति । सा च प्रयोक्तृधर्मः । शङ्के कूलं पिपतिषती-
 त्यर्थात् । अत्र स्वार्थे प्रत्यय इति कैयटोक्तेः । आशङ्काविषयभूतं
 श्वकर्तृकं मरणमिति बोधः । *इच्छाऽऽरोपेणेति । यथाहि प्रवृत्ति-
 रूपमिच्छाकार्यं चेतनेष्वस्ति एवमचेतनानामपीच्छाकार्यसादृश्या-
 दिच्छाऽऽरोप्यते । 'यथा हि संनद्धरज्ज्वादिपाणिं दृष्ट्वा अद्धा अयं
 कटं चिकीर्षतीत्यनुमीयते, एवं लोष्टानां शीर्णतां भिदां च दृष्ट्वा
 कूलस्य पिपतिषाऽनुमीयते' इति भाष्योक्तेरिति भावः । *पश्चा-
 न्मानसेति । श्वकर्तृका मरणविषयिणी इच्छेत्येव तु शाब्दो बोधः ।
 तच्च मरणस्याप्रियत्वादाशङ्कायां पर्यवसानम् । ननु क्यजादीनां
 सुवन्ताद्विधानेन पदविधित्वान्महान्तं पुत्रमिच्छतीत्यादौ सा-
 पेक्षे अस्तु वृत्त्यभावः । सनस्तु पदविधित्वाभावात् गन्तुं पिपति-
 षतीत्यपि स्यादत आह *पदविधित्वाभावेऽपीति । अत एव
 प्रकर्तुमिच्छति प्रचिकीर्षतीत्यादाद्युपसर्गस्य द्योतकत्वात्स
 इति स्पष्टं भाष्यकैयटयोः । एतेन सनापि एकार्थीभावविषय
 एवेति भावः । *पदविधित्वाभावेऽपि-पदविधित्वाभावेऽपि
 उक्तप्रयोगवारणाय एकार्थीभाव इत्यन्वयः । अत्रैव मानमाह-
 *वाचनेति । *सः-एकार्थीभावः । वाग्रहणं विनाऽपि कैयटो
 विकल्पमुपपादयति *वृत्तेरिति ।

यङन्ते निरूपयति *पुनःपुनरिति । *बाहुल्यं चेति ।

पौनःपुन्यं भृशार्थो वा क्रियासमभिव्यक्तिरिति ।
 *गर्हाद्यपीति । *द्योत्यन्त इति पूर्वणान्वेति । *तद्विषये-
 कौटिल्यादिविषये । निजर्थं निरूपयति *निज्वाच्याप्रेरणे-
 ति । पाचयतीत्यस्य पाकविषयिका प्रेरणेत्यर्थः । *विशेषणत्वा-
 पत्तेरिति । प्रेरणाविषयपाके एव प्रयोजकस्य कर्तृत्वेनान्व-
 यात् । द्योत्यत्वे विशेषणत्वापत्तिरित्यत्र मानमाह *अतएवे-
 ति । *किञ्चैवमिति । प्रेरणाया अपि गत्यर्थत्वात्कर्तरि क्तः
 स्यादित्यर्थः । *प्रयोज्यस्येति । प्रेरणाया एव प्रधानत्वात् ।
 *धातुभेदादिति । निजन्तस्य निप्रकृतेश्च धातुत्वात् । *उभयो-
 रिति । स्वव्यापारे उभयोरपि स्वन्त्रत्वात् । चारो दूतः । इति
 सनाद्यर्थविचारः ॥ ४४ ॥

(क० टी०) अथ धातुप्रकृतिकसनाद्यर्थं निरूपयति *पिपठति ।
 *सनर्थः-सन्वाच्यः । *तत्र-इच्छायाम् । *लादय इति । तेन न
 धात्वर्थकर्मणि तत्सङ्गृहीतकर्मत्वेन अकर्मकत्वात्, किन्तु ग्रा-
 मादिकर्मणि तदाह *अत एवेति । द्वितीयकर्मसत्त्वादेवेत्यर्थः ।
 *ज्ञानेति । तथात्वे हेतुमाह *आवाधेति । *इत्यन्यत्रेति ।
 आशङ्क्यामिति वार्त्तिकविषये आह *श्वेति । एककोटिकं ज्ञानमा-
 शङ्का । वार्त्तिकप्रत्याख्यानप्रकारमाह *श्वकर्तृकेति । इदं पक्षान्तर-
 स्याप्युपलक्षणम् । *अत्र-कुलं पिपतिषतीत्यादौ । *पश्चादिति ।
 तत्र चेदृशसमभिव्यहारेः कारणम् । ननु फलसत्त्वे ऽपि सनो
 ऽपदविधित्वात्सूत्रप्राप्तेः कथं सो ऽत आह *तस्येति । सन
 इत्यर्थः । भाष्यमाह *वावचनेति । तत्रत्यकैयटमाह *वृत्तेरिति ।
 यद्धर्माह *पुनरिति । तस्य तद्विशेषणत्वादाह *द्योत्यत
 इति । अपौनरुक्त्यायाह *कात्स्न्यमिति । प्रायिकमिदमित्याह
 *कचिदिति । *गर्हाद्यपि-द्योत्यमादिग्राह्यं चिन्त्यम् । *तद्विषये-
 कौटिल्यादिविषये । दीक्षिताद्युक्तेरसाङ्गत्यायाह *अनमीति ।
 निजर्थमाह *पाचयतीति । *कर्तृत्वेति । तल्लक्षणे प्रधानी-

भूतेति विशेषणात् । *अत एव-तत्र तस्य तत्त्वेन विशेषण-
त्वादेव । *एवमपि—द्योत्यत्वे ऽपि । *अङ्गीकारे-स्वतन्त्रत्वविवक्ष-
या । दोषान्तरमाह *द्योत्यस्येति । सिद्धान्ते आद्यदोषाभावे ऽपि
चरमदोषमुद्धरति *ममत्विति । तस्मादुभयं दुर्वचमित्युक्तदोषापत्त्या
वाच्यत्वमेव न द्योत्यत्वमिति भावः । तत्र हीति पाठः । धा-
त्वर्थे शब्दत इत्यर्थः । ननु प्रधानाप्रधानन्यायेन नायं दोषो
ऽत आह *दुहेति । अवैरूप्यायाह *कर्त्राद्यंशे इति । सूत्रैकदेशे
इत्यर्थः । तदभावमभ्युपेत्येदम् । वस्तुतस्तत्सत्त्वमेवेत्याह *तत्रेति ।
*एवम्-तत्रोक्तरीत्या । उभयोः कर्तृत्वे स्वत्वनिवेशे ऽपि नापत्ति-
रित्याह *स्वसाध्येति । अधिकारादाह *कारकमिति । तदर्थमाह
*क्रियेति । नन्वेवं कथं सिद्धान्ते तत्रान्तर्भावितप्यर्थे तृतीया ऽत
आह *ममत्विति । प्रायेणेत्यस्य फलमाह *क्वचित्त्विति । प्रधान-
क्रियान्वये प्रोक्तरीत्या दोषाभावादाह *अनुप्रविश्येति । अपिना
प्यर्थः । ननु सिद्धान्ते प्रयोज्यकर्तुरि तृतीयावर्ण्यन्ताल्लादेरप्याप-
त्तिरेवात आह *वाचकेति । ननु किमेतावता प्रधानन्यायस्य तु
असंचार उक्त एवात आह *प्यन्तादिति । *स्पष्टमिति । तत्र हि
द्योतकतापक्षे उभयोरविधानापत्तिमुक्त्वा वाचकतापक्षे उक्तरीत्या
समाहितम् । तस्योक्त एवाशयो न कैयटोक्त इत्युद्योते स्पष्टम् ।
इति सनाद्यर्थविचारः ॥ ४४ ॥

कर्तृकर्मविहितकृतां कर्तृकर्मणी वाच्ये । तयोरेव
च लिङ्गाद्यन्वययोग्ययोः प्राधान्यम् । “सत्त्वप्रधानानि
नामानि” इत्युक्तेः । कर्मकृति च फलव्यापारयोर्व्य-
त्यास इत्युक्तम् ।

तत्र शतृशानजन्तार्थस्याख्यातार्थक्रियाविशेषण-
त्वमित्यर्थो ‘लिखन्नास्ते भूमिम’ इत्यत्र चतुर्थोल्लासे
स्पष्टः काव्यप्रकाशे ।

हरिरप्याह —

चङ्कम्यमाणो ऽधीष्वात्र जपंश्चङ्कमणं कुरु ।

तादर्थ्यस्याविशेषे ऽपि शब्दाद्भेदः प्रतीयते ॥ इति ।

अध्ययनमत्र जपः । उभयत्रापि जपस्यैव विधिः । शब्देन त्वाद्ये जपस्य प्राधान्यमन्ते तस्य गुणभाव इति तदर्थः ।

क्वचित्तु शत्रन्तार्थस्याबुद्धिपूर्वकत्वादिरूपमप्राधान्यं प्रकरणादिवशाद्वाञ्छनया वा प्रतीयते । यथा 'लिखन्नास्ते' इत्यादौ । एवं च तदर्थे समानाधिकरणनामार्थस्य विशेषणत्वमेव । अन्यथा तत्र विशेषणतामापन्नस्याख्यातार्थे विशेषणत्वं न स्यात् । गलद्रक्तधारेत्यादौ समासे तद्विग्रहवाक्ये च विपरीतमिति न गलदित्यादेः पूर्वनिपातासिद्धिः ।

भावार्थानां कृत्यसंज्ञकतव्यादीनां स्वार्थानां नपुंसके भावे क्तस्य च साध्यावस्थापन्नधात्वर्थानुवादकत्वमेव । साध्यावस्थस्यापि पचतिरूपमित्यादाविव लिङ्गयोगः । अत एवैधितव्यमित्यादौ न क्रियान्तराकाङ्क्षा । अतस्तेष्वेकवचनमेव । "सत्त्वप्रधानानि नामानि" इत्युक्तेः । तत्र लिङ्गान्तरासम्भवालिङ्गसर्वनामत्वाच्च नपुंसकत्वमेव । लिङ्गान्वायित्वमेव च तत्र सत्त्वम् । शयितव्याद्यर्थे विभक्त्या लिङ्गान्वयोपयोगिसिद्धत्वावेदनमिति कश्चित् ।

घञादिवाच्यस्स सिद्धावस्थापनः । पाक इत्यादौ क्रियान्तराकाङ्क्षादर्शनात्, सर्वसंख्यादियोगदर्शनाच्च । तत्रापि प्रकृत्या साध्यावस्थापन्नस्यैवोपस्थित्या 'ओदनस्य पाकः' इत्यादौ न कारकान्वयहानिः ।

अध्याहृततिङन्तार्थक्रियायां तत्र कारकान्वय इति तु न युक्तम् । “नलोक-”इतिनिषेधेन कृद्योगषष्ठ्यनापत्तेः । “कर्तृकर्मणोः”इत्यस्य वैयर्थ्यापत्तेश्च । ‘काष्ठैः पाकः’ इति त्विष्टापत्तिग्रस्तम् ।

नचैकस्यैव सिद्धत्वसाध्यत्वाभ्यामुपस्थितिः कथम्, विरोधादिति वाच्यम् । यथा सम्बन्धिभेदेनैकत्रैवाचार्यत्वं मातुलत्वं च, तथा कारकलिङ्गादिसम्बन्धिभेदेन साध्यत्वस्य सिद्धत्वस्य चैकत्र विरोधस्यैवाभावात् । यथा वा ‘सृगो धावति पश्य’इत्यादौ धावनस्य सृगं प्रति साध्यत्वं दर्शनं प्रति च साधनत्वं तद्वत् । एकस्यैव धात्वर्थस्य साध्यत्वेन प्रकारता सिद्धत्वेन विशेष्यता । एकनिष्ठत्वाच्च तयोर्न स्फुटं ग्रहो बोधे ।

एतेन घञ्वाच्यो भावः प्रधानमिति ग्रन्था व्याख्याताः ।

तदुक्तं “कर्तरि कृद्”इति सूत्रे भाष्ये “घञादिवाच्यो भावो बाह्यः प्रकृत्यर्थात्” इति ।

“तुमुनादिवाच्यस्त्वभ्यन्तरः”इति “तुमर्थे”इति सूत्रे भाष्ये । तत्र शोभनार्थस्य धात्वर्थफलान्वये ‘शोभनं पाकः’ इत्येव । “कर्तृकर्मणोः”इति षष्ठी तु न । कर्तृसाहचर्येण कर्मणां धात्वर्थे भेदेनान्वयिन एव तत्र ग्रहणात् । स्पष्टं चेदं “पूजनात्पूजितम्” इत्यत्राष्टमे भाष्ये ।

एतच्च निरूपितम्—“कर्तृकर्मणोः”इति सूत्रे शब्दे-

न्दुशेखरे ।

व्यापारान्वये तु 'शोभनः पाकः' इत्येव । तस्य कर्मत्वाभावेन तद्विशेषणे द्वितीयाया अप्राप्तेः । तिङन्तार्थव्यापारान्वये तु नपुंसकतैव ।

एतेन घञादीनां प्रयोगसाधुतामात्रमित्यपास्तम् ।

तदुक्तम्—

आख्यातशब्दे भागाभ्यां साध्यसाधनवर्तिता ।

प्रकल्पिता यथा शास्त्रे स घञादिष्वपि क्रमः ॥

साध्यत्वेन क्रिया तत्र धातुरूपनिबन्धना ।

सिद्धभावस्तु यस्तस्याः स घञादिनिबन्धनः ॥ इति ।

सिद्धभावः सिद्धत्वम् । यथा पचतीत्यादौ कल्पितान्वयव्यतिरेकाभ्यां धातुभागः क्रियायां प्रत्ययः कारके इति कल्पनाऽऽश्रीयते, तथा प्रकृतिः साध्यस्वभावमाचष्टे, घञ् तस्याः सत्त्वभावमित्यर्थे इति हेलाराजः । अनेनात्रापीयं शास्त्रकृतकल्पनैवेति दर्शयति । स्पष्टं चेदं "भावे" "सार्वधातुके यक्" इति सूत्रयोर्भाष्ये । साध्यत्वेन भानादेव क्रियार्थक्रियोपपदे विधीयमानतुमुनादिसिद्धिः—'भोक्तुं पाकः' इत्यादि, क्रियापदस्य साध्यत्वविशिष्ट एव वृत्तेः । 'पदार्थः पदार्थेनान्वेति' इति न्यायस्तु क्रियातिरिक्तविषय एव । 'भोक्तुं गतो' 'देवदत्तेन ग्रामो गतः' 'कृतपूर्वा कटम्' इत्यादौ कारकाणां गुणभूतक्रियायामन्वयात् । साध्यावस्थस्य प्रकारतया भानात् तस्य प्रसज्यप्रतिषेधरूपनञर्थे ऽन्वयेन तेन द्वित्वावच्छिन्नपा-

काभावकर्तृका सत्तेति बोधाभिप्रायेण पाकौ नास्तीति न ।

वस्तुनो भोक्तुं पाको भोक्तुं गत इत्याद्यसाध्वेव । क्रियार्थायां क्रियायामित्युक्त्या प्रत्यासत्त्या क्रिययोरेकजातीयत्वलाभेन स्वप्रकृतिकप्रत्ययार्थं प्रत्यगुणीभूतायाः साध्यावस्थमात्राया एव क्रियार्थक्रियाया ग्रहणात् । ध्वनितं चेदम् “उपपदमतिङ्” “गतिकारकोपपदात्कृद्” इतिसूत्रयोर्भाष्य इत्यन्यत्र प्रपञ्चितम् ।

किञ्च यत्र कार्ये क्रियावाचकशब्दग्रहणं तत्रोक्तक्रियाया एव ग्रहणम्, यत्र तु क्रियारूपार्थग्रहणं तत्र गुणीभूतादेरपि ग्रहणम् ।

अत एव गतपाकादियोगे कारकविभक्तिकृत्वसुञ्चकत्वादीनां साधुत्वमित्यन्यत्र विस्तरः ॥ ४५ ॥

(कुं० टी०) *कर्तृकर्मणीइति । नामार्थयोरभेद इति न्यायात् । *व्यत्यासइति । पक्व इत्यत्यत्र व्यापारजन्यविक्रित्याश्रय इति बोधात् । *लिखन्नास्तेइति । अतिमानवतीं प्रति सख्या इयमुक्तिः । दयितः भूमिं लिखन् बहिरास्ते इत्यन्वयः । *अध्ययनमिति । जपन्नित्यस्य पठन्नित्यर्थः । *अबुद्धिपूर्वकत्वादीति । अत एव तत्र लिखतीति नोक्तम् । *गलद्रक्तेति । रामसैन्येन परिवृतां लङ्कां वीक्ष्य रावणस्येयमुक्तिः । लिङ्गगलक्षरद्रक्तधाराप्रक्षालितशंभुचरणप्रसादस्य किमिदं फलमित्यर्थः । भावार्थानामित्यस्योत्तरत्र सर्वत्रान्वयः । धातोर्भावना-

र्थत्वे काष्ठैः पाक इत्यपि स्यादिति मीमांसकोक्तं नि-
 राकरोति *इष्टापत्तिग्रस्तमिति । *आचार्यत्वमिति । त-
 दुक्तं भाष्ये “मातुलस्य भागिनेय उपाध्यायस्य शिष्यमाह
 मातुलं भवानभिवादयतामिति स गत्वोपाध्यायमभिवादयते” ।
 *बाह्यइति । तस्य लिङ्गसंख्यादियोगात् । *शोभनं पाक इति ।
 व्यापारं प्रति फलस्य कर्मत्वात् । मन्दं गच्छतीति प्रयोगं सा-
 धयति *नपुंसकतैवेति । तुमुनादिसिद्धौ हेतुं दर्शयति *क्रि-
 यापदस्येति । साध्यस्यैव क्रियापदशक्यत्वादित्यर्थः । *प-
 दार्थःपदार्थेनेति । पदार्थैकदेशसाध्यक्रियायां कथमन्वय
 इत्यर्थः । *एकजातीयत्वेति । तच्च साध्यस्वभावत्वेन । ए-
 वंच तिङन्तयोगे एव तुमुनः साधुत्वमिति भावः । *ध्वनि-
 तमिति । अतिङ्ग्रहणस्य क्रियावाचिनि लक्षणया कार-
 को गत इत्यत्र समासनिवेधायतिङ्ग्रहणमित्युक्त्वा नैतत् क्रिया-
 वाचीति तत्रोक्तेः । *उक्ताक्रियाया एव—साध्यावस्थक्रियाया
 एव । *कृत्वसुजिति । यद्यपि अभ्यावृत्तिः क्रियाया एव भव-
 तीति “संख्यायाः क्रियाभ्यावृत्तिः—”इति सूत्रे क्रियाग्रहणं साध्य-
 स्वभावक्रियालाभार्थं तथाऽपि “द्विर्वचनेऽचि”इति निर्देशात्सि-
 द्धक्रियाया अपि ग्रहणम् । क्रियाग्रहणं तृत्तरार्थम् । “कर्तृ-
 कर्मणोः”इत्यादिसूत्रं च कारकान्वये मानम् ॥ ४५ ॥

(क० टी०) अथ धातुप्रकृतिककृदर्थं निरूपयति *कर्तृकमेति ।
 वाच्यत्वे बीजमाह *तयोरिवेति । आदिना संख्या । *तत्र—तेषां
 मध्ये । *लिखन्निति । तत्र हि पदैकदेशरचनावर्णेभ्यपि रसादय
 इत्यस्य व्याख्यावसरे तिङ्सुपोर्ध्यङ्यस्य द्वितीयोदाहरणत्वेन—

लिखन्नास्ते भूमिं बहिरवनतः प्राणदयितो

निराहाराः संख्यः सततरुदितोच्छ्रननयनाः ॥

परित्यक्तं सर्वं हसितपठितं पञ्चरशुकैः

सवाचस्था चेयं विसृज कठिने मानमधुना ॥ इति-

संलिख्यान्न लिखन्निति नतु लिखतीति, तेन शत्रा लेखनस्या-
प्राधान्यमबुद्धिपूर्वकत्वरूपम्, आस्ते इति-न त्वासीदिति, तेन त
थावस्थानस्य प्रसादपर्यन्तता, भूमिमिति न तु भूमाविति
तेन बुद्धिपूर्वकं भूमौ न किञ्चिल्लिख्यते इति व्यंग्यमित्युक्तम् ।
अग्रिमानुरोधेनाह *अध्ययनेति । तादर्थ्यस्येत्यस्य चक्रमणे
जपार्थत्वस्येत्यर्थः । तदाह *उभेति । तुर्यपादार्थमाह *शब्देन-
त्विति । तत्रापि विशेषमाह *कचित्त्विति । उक्तमिदम् । *एवं
च-तस्य तत्र विशेषणत्वे च । तत्र नामार्थं व्युत्पत्तिवैचि-
इयादाह *गलदिति । कर्मधारयः । भावेत्युभयविशेषणम् । अत एव
भेदेनाह *नपुंसक इति । *अतः-क्रियायां स्वत एक-
त्वाद्, आरोपनिमित्ताभावाच्च । ननु तत्त्वे कथं लिङ्ग-
योगो ऽत आह *सत्त्वेति । दृष्टान्तदानेन तस्यादृष्टच-
रत्वं निरस्तम् । तन्मूलकमेवानतिप्रसङ्गायाह *तत्रेति । लिङ्गानां
मध्ये इत्यर्थः । लौकिकशास्त्रीयलिङ्गाभावादाह *लिङ्गान्तरेति ।
धीजं तूक्तरीत्या निर्वाहे एतत्कल्पनमफलमिति । विशिष्योक्तेः
फलमाह *घञादीति । आदिना क्तिनादि । *क्रियान्तराकाङ्क्षेति ।
सर्वसंख्यादियोगेति पाठान्तरम् ! यत्किञ्चिद्योगस्य पूर्वत्रापि सत्त्वा-
त्सर्वत्युक्तम् । विवक्षया शास्त्रीयसम्भवे त्वाह *लिङ्गेति । सर्व-
लिङ्गसाधारणत्वाच्चेत्यर्थः । ननु सत्त्वस्यान्यादृशत्वे ततः कथं
तत्तिसद्धिरत आह *लिङ्गेति । *तत्र-निरुक्ते । एकदे-
शिमतमाह *शायितव्येति । आदिना लिङ्गत्वावच्छिन्नम् ।
नन्वोदनस्य पाक इत्यादौ कारकान्वयो न स्यात् । सा-
ध्यावस्थापन्नक्रियास्वेव तदन्वयव्युत्पत्तेरत आह *तत्रापीति ।
घञन्तेऽपीत्यर्थः । परमतं खण्डयति *अध्याहृतेति । *क्रियायाम्-
तस्यामेव । *तत्र-ओदनस्य पाकइत्यादौ । तद्वत्तत्रापि तथैवेत्याह
*इत्यस्येति । नन्वेवं काष्ठैः पाक इत्यपि स्यादत आह *काष्ठैः
पाक इति । *कथम्-एकदेत्यादिः । *सम्बन्धीति । शिष्यभा-
गिनेयेत्यर्थः । क्रियाविषयमेव दृष्टान्तमाह *यथावेति । एतेन

पाक इत्यादौ वारद्वयं बोधः स्यादित्यपास्तम् । ननु प्रत्ययार्थान्वये स्तोकः पाकः प्रकृत्यर्थान्वये स्तोकं पाक इति विरुद्धम् । सिद्धत्वान्वये पुंस्त्वस्य दुरूपपादत्वादत आह *एकस्येति । तयोः प्रकारताविशेष्यतयोः । बाह्यत्वस्य अन्यथाऽसम्भवादुक्तमेव तत्तापर्यम् । तत्र विशेषणोक्तिफलमाह *तुमुनादीति । तथा तत्र भेदाभावात् । तदेवाह *तत्रेति । घञाद्यन्त इत्यर्थः । इत्येवेति । पाकादिपदेभ्यो ऽपि फलस्य साध्यत्वेनैवोपस्थापनात् । कथं स्पष्टमत आह *एतच्चेति । *तस्य-व्यापारस्य । *नपुंसकतैवेति । ज्योतिष्टोमेन भक्तिपूर्वं यजेतेत्यादौ परं तु प्रथमा ननु द्वितीया उक्तहेतोः । नैयायिकनव्योक्तिं खण्डयति *एतेनेति । उक्तप्रयोगाणामिष्टत्वेनेत्यर्थः । *घञादीनाम्-संख्यावर्तमानत्वाद्यबोधकानाम् । *तदुक्तम्-हरिणा । पूर्वानुरोधेनाह *सिद्धत्वमिति । तदर्थमाह *यथेति । सिद्धान्ते तयोरप्यसत्त्वस्य प्रागुक्तत्वादाह *कल्पितेति । प्राप्ताप्राप्तविवेकन्यायेनाह *सत्त्वभावमिति । तस्य फलान्तरमाह *साध्यत्वेनेति । नन्वेवं पदार्थः पदार्थेनेति न्यायविरोधो ऽत आह *पदार्थ इति । तत्र मानमाह *भोक्तुमिति । नन्वेवं पाकादिपदोपात्तस्य प्रसज्यप्रतिषेधार्थकनञर्थेऽन्वयापत्तौ पाकौ नास्तीत्याद्यपि स्यात्तथा बोधसम्भवादत आह *साध्येति । एकत्र विशेषणतयेति व्युत्पत्तेः । *तस्य-प्रकृत्यर्थस्य । घञ्योत्यस्तु न क्रियेति न तत्र तस्यान्वयः ।

इदं प्राचीनमतमिति सूचयन्सिद्धान्तमाह *वस्तुत-इत्यादि । यद्यप्याद्येनैवोभयनिरासस्तथाऽपि तस्याः स्वरूपमाह *साध्येति । *अन्यत्र—शब्देन्दुशेखरे । नन्वेवं पञ्चकृत्वः पाक इत्याद्यपि न स्यादत आह *किञ्चेति । अभ्यर्हितत्वादाह *कारकेति । आदिना वतिः । अत एव द्विप्रयोगो द्विर्वचनेऽचीत्यादिप्रयोगसङ्गतिः । अतिप्रसङ्गस्त्वभिधानान्न तदाह *इत्यन्यत्रेति । उद्योतादावित्यर्थः ॥ ४५ ॥

तुमुनादीनामसत्त्वभूतो भाव एवार्थः । “अव्ययकृतो भावे” इत्युक्तेः । पाक इत्यादाविव तुमुनर्थे वैलक्ष-

पयाननुभवात् । एवं चायं धात्वर्थानुवादक एव ।
तत्र “तुमुण्ण्वुलौ क्रियायां क्रियार्थायाम्” इत्युक्तेरु-
द्देश्यत्वरूपं तादर्थ्यमपि तुमुन्त्योत्यम् । तच्च संसर्गः ।
प्रकृत्युपपदार्थयोस्तादर्थ्यवत्समानकर्तृकत्वमपीहाभि-
धानबललभ्यः संसर्गः ।

क्रियान्तराकाङ्क्षानुत्थापकतावच्छेदकवैजात्येन तु
न भानम् तदाकाङ्क्षादर्शनात् । कारकान्वययोग्यताव-
च्छेदकवैजात्येन तु भानमस्त्येव ।

एतद्विहितण्वुल् तु कर्तर्येव । ‘कृष्णं द्रष्टुं याति’
‘तं दर्शको याति’ इत्यादौ कृष्णकर्मकभविष्यदर्शनो-
द्देश्यकं दर्शनकर्तृकर्तृकं यानम्, कृष्णकर्मकभविष्य-
दर्शनकर्तृकर्तृकं तद्दर्शनोद्देश्यकं गमनमित्यादिरी-
त्या बोधः ।

एवं क्त्वाणमुलादीनामपि असत्त्वभूतभाव एवा-
र्थः । तुमुन्वत् क्त्वाप्रकृत्यर्थक्रियाऽपि क्रियान्तरे वि-
शेषणम् । धातुसम्बन्धाधिकारात् । तयोः संबन्ध
एककर्तृकत्वं पूर्वकालत्वोत्तरकालत्वं च । समा-
नकर्तृकयोः पूर्वकाले क्त्वेत्यनुशासनात् । समानक-
र्तृकयोरिति निर्धारणे सुप् । पूर्वकाले इति बहुव्रीहिः ।
समानकर्तृकयोः क्रियारूपार्थयोर्मध्ये पूर्वकालसंबन्ध्य-
र्थवाचकाद्वातोः क्त्वेत्यर्थः । एवं वाक्यशक्योक्त-
संबन्धतात्पर्यग्राहकाः क्त्वादयः । सूत्रबलादेव तयोः
क्रिययोरेककर्तृकत्वबोधः ।

कचित्तु जन्यत्वव्याप्यत्वादिकमप्यधिकं भास-

ते । तत्तु मानान्तरगम्यत्वान्न क्त्वाद्योक्त्यम् ।
यथा भुक्तवैव तृप्तो न पीत्वा, अधीत्य तिष्ठती-
त्यादौ । अत एवाध्ययनकालिकस्थितिमादायैवाधी-
त्य तिष्ठतीति प्रयोगो न तदभावकालिकास्थितिमा-
दायेति बोध्यम् ।

तदपि संसर्गमर्यादयैव भासते ।

एतेन समानकर्तृकत्वं क्त्वावाच्यमित्यपास्तम् ।
संसर्गमर्यादयैव लाभेनान्यलभ्यत्वात् ।

“कर्तरि कृद्” इत्यस्य तु नात्र प्रवृत्तिः, ‘अव्य-
यकृतो भावे’ इत्युक्तेः । तत्राव्यवहितपूर्वकालत्वाद्येव
संसर्गः । अत एव वर्षान्तरीयभोजनमादाय भुक्त्वा
व्रजतीति न ।

अव्यवधानं च तात्पर्यवशाद्दण्डमुहूर्ताहरादि-
भिर्यथायथं बोध्यम् । तेनाद्य भुक्त्वा इवो गन्ते-
त्याद्युपपत्तिः ।

नच पूर्वकालत्वादेः संसर्गत्वे मुखं व्यादाय स्व-
पिति न स्यात् । व्यादानस्य स्वापपूर्वकालत्वा-
भावादिति वाच्यम् । व्यादानोत्तरमपि स्वापानुवृत्त्या
तमादाय तदुपपत्तेः ।

अत्र कालिकसम्बन्धेन व्याप्यत्वमपि भासते ।
तेन व्यादानोत्तरं स्वापे कृते तदनुवृत्तावेव तथा
प्रयोगो न तु मुखमीलने तथाप्रयोगः । तदातननि-
द्रायास्तद्व्याप्यत्वाभावात् ।

“दर्शपूर्णमासाभ्यामिष्ट्वा सोमेन यजेत” इत्यादौ

दर्शादियागवैशिष्ट्यस्य सोमयागे विधानम् । अतो दर्शादितः प्राक् सोमकरणे प्रत्यवायसिद्धिः । दर्शमात्रकरणे सोमाकरणे च तदभावसिद्धिः । आधानोत्तरं तावत्कालं संदिग्धजीवनस्यानिश्रद्धावतस्तु ततः प्राक् सोमानुष्ठाने ऽपि न प्रत्यवायः । 'प्रागपि सोमेनैके' इत्याश्वलायनोक्तेः ।

उत्तरकालमात्रं पूर्वकालमात्रं वा संबन्ध इति तु न युक्तम् । संबन्धस्योभयनिष्ठताऽऽवश्यकत्वात् । तत्रोत्तरकालवृत्तित्वं न तद्धंसाधिकरणकालवृत्तित्वं स्थित्वा पश्यतीत्यादावभावात् किन्तु तदधिकरणसमयध्वंसाधिकरणसमयोत्पत्तिकत्वम् । उत्तरकालस्य प्रत्ययार्थत्वं तु न युक्तं कृति प्रत्ययार्थस्य विशेष्यत्वदर्शनात्तस्य विशेष्यत्वापत्तौ क्रियाप्राधान्यविरहेणाभिक्षण्ये द्वित्वाभावापत्तेः । गुणभूतक्रियामाश्रित्य तत्प्रवृत्तौ पाचक इत्यादावतिप्रसङ्ग इति प्राञ्चः ॥ ४६ ॥

(कुं० टी०) असत्त्वभूतवाचकत्वे युक्तिमाह *पाक-इत्यादाविवेति । यथाऽत्र लिङ्गसंख्यान्वयित्वरूपं वैलक्षण्यमनुभूयते न तथा तुमुनादावित्यर्थः । *अयमिति । तुमुनित्यर्थः । *द्वयोः-वाक्ययोः । क्रमेण शाब्दबोधं दर्शयति-
*कृष्णकर्मकेत्यादि । *वाक्यशक्येति । संसर्गस्य वाक्यलभ्यत्वात् । एतेनैषां पराभिमतं क्त्वावाच्यत्वं निराकृतम् । तत्र चैत्रभोजनोत्तरं मैत्रस्य गमने चैत्रेण भुक्त्वा मैत्रो गच्छतीति प्रयोगवारणाय समानकर्तृकत्वस्य संसर्गता ।

ननु —

अवजानासि मां यस्मादतस्ते न भविष्यति ।

मत्प्रसूतिमनाराध्य प्रजेति त्वां शशाप सा ॥

इत्यत्र भिन्नकर्तृके कथं क्त्वाप्रत्यय इति चेत्, तत्रानाराध्य स्थितस्येति क्रियान्तराध्याहारात् । ननु भुक्त्वैव तृप्तो न पीत्वेति प्रयोगानुपपत्तिः । तृप्तौ भोजनात्तृप्तस्येव पानात्तृप्तस्याप्यविशिष्टत्वादत आह *जन्यत्वेति । कदाचिद्ध्ययने अधीत्य तिष्ठतीति न प्रयोगः, किन्तु निरन्तराध्ययने एवेत्यभिप्रेत्याह *व्याप्यत्वादिकमपीति । व्याप्यत्वं चात्र कालिकम् । तथा च स्थितिसमानकालिकाभावाप्रतियोगित्वमध्ययने लभ्यते । तत्र चैत्रीयाध्ययनसमानकालिकमैत्रस्थितौ कालिकव्याप्यत्वसत्त्वादुक्तप्रयोगवारणाय सामानाधिकरण्यविशिष्टव्याप्यत्वमेव संसर्गो बोध्यः । *मानान्तरेति । तात्पर्यादीत्यर्थः ।

एतेन क्त्वो नानार्थत्वं वदन्तः परास्ताः । अधिकमित्युक्त्या पूर्वार्थसमुच्चयलाभेन नानार्थत्वाभावात् ।

व्याप्यत्वप्रतीतेरेव मुखव्यादानशून्यकाले मुखं व्यादाय स्वपितीति न प्रयोगः । “वाजपेयेनेष्ट्वा बृहस्पतिसवेन यजेत” इत्यत्र क्त्वाप्रत्ययेन वाजपेयाङ्गत्वं बृहस्पतिसवस्य बोध्यत इति मीमांसकाः ।

*वर्षान्तरीयेति । न केवलं पौर्वापर्यं सम्बन्धः किन्तु अव्यवधानगर्भमिति भावः ।

एतेन पूर्वकालत्वं क्त्वावाच्यमभ्युपेय व्यवधाने तथाप्रयोगमभ्युपगच्छन्तः परास्ताः ।

ननु क्रियान्तरानुकूलक्षणविलम्बाभाववत्त्वमव्यवधानम् ।
तत्र च क्षणे विषयान्तरसञ्चारे ऽपि भुक्त्वा व्रजतीति
प्रयोगात्तादृशमव्यवधानं दुर्वचमतस्तदुत्पत्तिक्षणेत्पत्तिकथं-
सप्रतियोगिकालत्वमेवाव्यवहितपूर्वकालत्वं वाच्यम्, तत्र च
कालस्यानुगतस्य विशेषयितुमशक्यत्वमत आह *तात्पर्यवशा-
दिति । *वैशिष्ट्यस्येति । दर्शाद्युत्तरकर्तव्यतायामावश्यकत्वेन
तात्पर्यमिति भावः । *नप्रत्यवायइति ।

अत्रेदं चित्यते—एकस्यैव कर्मणः कथं मतभेदेन धर्माधर्म-
जनकत्वम् । नहि षोडशिग्रहणाग्रहणयोः कदाऽप्यधर्मजनक-
त्वम् । अत एवादितानुदितहोमयोः सूत्रभेदेन विकल्पः ।
तस्मात्स्मर्तृभेदादुभयोरपि धर्मत्वमेव न्याय्यमिति ।

पूर्वकालत्वं न क्त्वावाच्यम् । भोजनपूर्वकालिकं गमन-
मिति बोधापत्तेः किन्तु उत्तरकालिकत्वमिति मणिकारमत-
च्चिराकरोति *उत्तरकालस्येति ॥ ४६ ॥

(कं० टी) पूर्वत्र सत्त्वरूपताप्रतिपादनाद्विशेषमाह *तुमुनेति ।
द्वितीये मानमाह *अव्ययेति । आद्ये मानमाह *पाक इति ।
*एवं च—तस्यैव तदर्थत्वे च । *तत्र—तुमुन्नन्ते । तादर्थ्यस्यानेकवि-
धत्वादाह *उद्देश्येति । तस्यात्र न प्रकारत्वम्, अनन्यलभ्य इति
न्यायादित्याह *तच्चेति । *इह—तुमुन्नन्ते । *अभिधानम्—
सूत्रम् । भूषणादिमतं खण्डयति *क्रियान्तरेति । स्वमते इष्टसिद्धि-
माह *कारकेति । आदिपदग्राह्यो न ण्वुलित्याह *एतद्विहितेति ।
तत्र तुमुन्प्रकृत्यर्थं उपपदार्थं प्रति विशेषणं नात्रेत्याह *कृष्ण-
मिति । आदिसंग्राह्यमेव विशदयति *एवमिति । अत्रादिग्राह्यं चि-
न्त्यम् । *एवार्थ इति । हेतुरुक्त एव । *तुमुन्वत्—तुमुन्प्रकृत्यर्थ-
क्रियावत् । अपिना णमुल्प्रकृत्यर्थं क्रियासमुच्चयः । तत्र मानमाह
*धात्विति । प्रत्यया इति तु प्रत्याख्यातमेव । अन्यत्र विशे-

षणत्वेनेति व्युत्पत्तिस्त्वसति गमके इति भावः । *तयोः—
 घात्वर्थयोः । तत्र मानमाह *समानेति । एकेत्यर्थः । ततस्त-
 ल्लाभे साधनमाह *समानेति । षष्ठीसप्तम्योः संग्रहायाह *सुबिति ।
 *एवं च-तथा सूत्रार्थे च । *उक्तेति । एककर्तृकत्वादीत्यर्थः । इद-
 मन्यदेव द्योतकत्वं प्रागुक्तेभ्यः । नन्वेतावता द्वितीयसंबन्धबोधेऽपि
 कथमाद्यसंबन्धबोधः, तस्य तदवाच्यत्वादत आह *सूत्रेति । *समा-
 नेति । तद्विशेषणबलादेवेत्यर्थः । तयोस्तद्वत्तदपि सर्वं क्वच्योत्यामिति ।
 भूषणाद्युक्तेरसांगत्यायाह *क्वचित्त्विति । आदिना व्यापकत्वम् । *मा-
 नान्तरेति । एवकारतात्पर्यादीत्यर्थः । *यथेति आद्ये जन्यत्वम्, द्वितीये
 व्याप्यत्वम् । आदिना यथाक्रमं भुक्त्वा व्रजति ईश्वरो ज्ञात्वा तिष्ठती-
 त्यादि । *अतएव-तयोः कालिकव्याप्तेर्भानादेव । प्रकारत्वादिनिरा-
 सायाह *तदर्पाति । जन्यत्वादिकमपीत्यर्थः । मीमांसकमतं खण्ड-
 यति *एतेनेति । अस्यार्थमाह *संसर्गेति । भुक्त्वा व्रजतीत्यादौ
 बाधलक्षणे एकैकाधिकरणे ऋत्विगभ्युच्चयाधिकरणेच समानक-
 र्तृकत्वमर्थमादाय पूर्वपक्षसिद्धान्तौ कृतौ तत इतिसमानकर्तृकता
 पूर्वकालता च प्रतीयत इति देवताधिकरणे भामत्युक्तिस्तु सिद्धान-
 ते नानुपपन्ना । तत्प्रकारकबोधानुभवस्तु नास्त्येव । एतेनापूर्वका-
 लिकत्वमात्रं शक्यमिति जीर्णनैयायिकोक्तम्, अव्यवहितपूर्वकालि-
 कत्वमात्रं शक्यमिति वक्ष्यमाणोपपत्तिकं ततो नव्योक्तम्, पूर्व-
 कालिकत्वं न शक्यं भुत्वा व्रजतीत्यादौ भोजनोत्तरं व्रजतीत्यन्व-
 यबोधात् व्रजनपूर्वकाले भोजनमित्यबोधाच्च तस्मादुत्तरकालरूप-
 मानन्तर्यं शक्यमिति ततो नव्योक्तमप्यपास्तम् । तदेतद् ध्वनयन्भू-
 षणकारादिमतमाह *तत्रेति । तयोर्मध्यं इत्यर्थः । अनतिप्रसङ्गा-
 याह *अव्यवेति । दण्डो घटी । आदिना दिनादि । *तेनेति । तत्र
 दिनकृतव्यवधानाभावात् । *तदुपपत्तेः-तथाप्रयोगोपपत्तेः । नन्वेवं
 मुखव्यादानोत्तरं स्वापानुवृत्तावेव मध्ये मुखमीलने सति तथा
 प्रयोगापत्तिरत आह *अत्रेति । उक्तप्रयोग इत्यर्थः । दैशिकनि-
 रासायाह *कालिकेति । *तदिति । व्यादानानुवृत्तावेवेत्यर्थः ।
 ननु पूर्वकालत्वादेः संसर्गत्वे सोमयागप्रकरणस्थवाक्ये सोम-
 यागपूर्वकालत्वस्य दर्शादौ विधानात्तथा सोमाकरणे दर्शा-
 दिमात्रकरणे प्रत्यवायापत्तिरत आह *दर्शेति । विनिगमनाविरहेण

तयोस्त्यागादाह *दर्शादीति । विशिष्टविधावपि प्राप्ताप्राप्ताविवे-
कन्यायेनेति भावः । अत्र मतान्तरमाह *आधानोत्तरमिति । *ताव-
त्कालं दर्शादिपर्यन्तम् । उक्तार्थसिद्धेरन्यथोपपत्त्या न तत्र तद्वैशिक-
विधानमिति भूषणाद्युक्तं खण्डयति *उत्तरेति । इदं चारम्भे प्रपञ्चि-
तम् । नैयायिकनव्योक्तं खण्डयति *तत्रोत्तरेति । विशिष्टसंबन्धमध्य-
इत्यर्थः । *तत्-पूर्वक्रिया । *स्थित्वेति । स्थितेर्दर्शनकालेऽपि सत्त्वा-
त् । *तदधीति । पूर्वक्रियोत्पत्त्यधिकरणक्षणध्वंसेत्याद्यर्थः । नैया-
यिकनव्योक्तिं खण्डयति *उत्तरेति । तद्रूपानन्तर्यस्येत्यर्थः । इष्टाप-
त्तावाह *क्रियेति । ननु तत्र यथाकथंचिक्रियाग्रहणमत आह
*गुणेति । *प्राञ्चः—भूषणकृदादयः ॥ ४६ ॥

परे तु समानकर्तृकयोरर्थयोर्मध्ये पूर्वकालविशि-
ष्टार्थवृत्तेर्धातोः क्त्वेति सूत्रार्थात् पूर्वकालः क्त्वाप्रकृ-
त्यर्थे प्रकारः, तद्वलादानन्तर्यसम्बन्धेन तस्य धात्वन्त-
रार्थे ऽन्वयः ।

अत एव भाष्ये समानकर्तृकत्वेन पूर्वं भुङ्क्ते प-
श्चाद्भजतीत्यत्र क्त्वाप्रत्ययमाशङ्क्य स्वशब्देनोक्तत्वा-
न्नेति परिहृतम् । पूर्वशब्दस्यात्र पूर्वकालो ऽर्थो
न तु धातोस्तत्र वृत्तिरिति तदर्थः । नतूक्तार्थाना-
मप्रयोग इति तदर्थः । तथा सति “इह कस्मान्न भवति
आस्यते भोक्तुम्” इति शङ्कापरभाष्यासङ्गतेः । तत्रापि
फलार्थकतुमुना पूर्वकालत्वस्यासिद्धिर्वायां द्योतित-
त्वेन तदप्राप्तेः । तत्र पूर्वकालत्वस्याप्रतीतौ तु कथं
क्त्व आपादनम् । वासरूपन्यायेन लटा साधितमित्य-
न्यत् । यदा त्वासेः क्त्वा तदा भुजेस्तुमुननभिधा-
नान्नेति कैयटः । पूर्वं भुक्त्वा पश्चाद्भजतीत्यादावन्ये-
भ्यो भोक्तृभ्यः पूर्वं भुक्त्वा अन्येभ्यो ब्रजितृभ्यः प-

आह्वजनीत्यर्थ इति । साधनोत्तरक्रियापेक्षपौर्वकाल्यमिति “विभाषाऽग्रे” इति क्त्वा आनन्तर्यसम्बन्धेन पूर्वकालिकदर्शादिवैशिष्ट्यं च सोमे विधीयत इति न तत्र दोषः ।

एवंच पूर्वकाल इति कर्मधारय एव । भूत इति तु नोक्तं लाघवानादरात्, तत्त्वेन बोधाननुभवाच्च । एवं च षष्ठ्याः सम्बन्धवाचकत्ववदेषामपि समानकर्तृकत्वादिरूपसम्बन्धवाचकत्वं वक्तुं शक्यमिति प्राहुः ॥ ४७ ॥

(कुं०टी०) *परेत्विति । समाने कर्तरीति वाच्ये निर्धारणविभक्त्या द्योत्यत्वं लभ्यते । निर्धारणविभक्तिबलादेव च पूर्वकाल इति बहुव्रीहिः । निर्धारणस्य च समानविषयत्वात् क्रिया लभ्यते । अत एवोक्तम्—*विशिष्टार्थवृत्तेर्धातोरिति । *प्रकार इति । भुक्त्वा व्रजतीत्यत्र पूर्वकालभोजनकर्तृकर्तृकं व्रजनमित्यर्थात् । *तद्वलादिति । पूर्वकालत्वेनानन्तर्याक्षेपात् । *अत एवेति । पूर्वकालविशिष्टे ऽर्थे वर्तमानाद्धातोरित्यर्थकरणादेवेत्यर्थः । *फलार्थकेति । भोजनस्य फलत्वे आसनस्य पूर्वकालत्वं दुर्वारमिति भावः । *विभाषाग्रेइति । साधनपौर्वापर्ये तेन क्तवो ऽभिधानात् । *आनन्तर्येति । “वाजपेयेनेष्ट्वा बृहस्पतिसवेन यजेत” इत्यत्रानन्तर्यमात्रबोधान्न वाजपेयकाले शरदि कार्यं किंतु स्वकाले वसन्त एव । ननु पूर्वकाल इत्येतावतैव गतार्थता, भूतत्वं हि समाभिध्याहृतक्रियापेक्षमेवेति पूर्वकालत्व एव पर्यवसानादत आह *भूतइतितुनोक्तमिति । *एवं चेति ।

अत्र प्राभाकराः—समानकर्तृकत्वस्य नियमेन प्रतीतेस्तद्

वाच्यमेव, पूर्वकालत्वं तु न वाच्यमाक्षेपादेव लाभात् । भोजन-
व्रजनकर्त्रोरैकत्वे ऽवगते हि अर्थादेकस्य पूर्वत्वलाभात् । यद्यपि
यज्ञोपवीतं वहन् सम्भ्यान् पश्यन् व्रजतीत्यत्र युगपदनेकक्रियाकर्तृ-
त्वं सम्भवति तथाऽपि अनेकप्रधानक्रियाकर्तृत्वं युगपदेकस्य न
सम्भवतीति युक्त एवाक्षेप इत्याहुः ।

तन्न । भुक्त्वा व्रजतीत्यत्र व्रजनस्यापि पूर्वत्व-
सम्भवेन भोजने नियमतः पूर्वकालत्वाक्षेपासंभवात् । नहि
पूर्वोपस्थितक्रियाया एव पूर्वत्वमिति नियमः सम्भवति ।
न व्रजति भुक्त्वेत्यत्र व्यभिचारात् । अत एव पूर्वभा-
विक्रियावाचकपदं प्राक् प्रयुज्यत इत्यस्यापि न नियमः ।

अन्ये तु समानकर्तृकत्वं न वाच्यं भोजनव्रजनकर्त्रोरैक-
दस्य विशेष्यविशेषणभावमाहिनैव लाभात् भोक्तुं व्रजति
पश्यन् व्रजतीत्यादिबत् । नहि तत्रापि समानकर्तृकत्वं वाच्य-
म् ॥ ४७ ॥

(कं० टी०) एतत्सूचितामरुचिं प्रकाशयन्सिद्धान्तमाह *परे-
त्विति । *तद्वलादेव-तस्य तत्र प्रकारत्वबलादेव । आनन्तर्यं चोक्तत्वं
न तु तथेति नोक्तदोषः । *अत एव-तस्य तत्र प्रकारत्वादेव । कै-
यटाद्युक्तेरसांगत्यायाह *पूर्वेति । *शंकापरेति । तदग्निमेत्यर्थः ।
अर्थग्रहणलब्धमाह *फलति । क्रियारूपेत्यर्थः । *तदेति ।
उक्तार्थत्वेनेत्यादिः । वैपरीत्येऽनिष्टमाह । *तत्रेति । नन्वज्ञा-
नेन शङ्कयामपि सिद्धान्तस्तथैवाभिमत इति नोक्तदोषो ऽत
आह *वासेति । *विधिना न्यायेनेति पाठान्तरम् । कैयटमपि
तत्र साधकत्वेनाह *यदात्विति । ननु पूर्वं भुङ्क्ते पश्चाद्-
जतीतिवदन्यत्रापि इष्टं तदनापत्तिरत आह *पूर्वमिति । इत्या-
दावित्यस्य क्त्वा इत्यत्रान्वयः । स्पष्टं चेदं भाष्ये । दर्शपूर्णमा-
साभ्यामित्यादावुक्तदोषोऽत्रापि मते इत्याह *आनन्तर्येति । *एवं

च—तस्य तत्र प्रकारत्वे च । लाघवादाह *कर्मति । एवेन प्राशु-
क्तबहुव्रीहिव्यवच्छेदः । ततोऽपि लाघवादाह *भूत इति । पर्यायेति
परिभाषया आह *लाघवेति । *तत्त्वेन-भूतत्वेन । प्राचां मते आह
*एवञ्चेति । तस्य तत्र प्रकारतया भाने चेत्यर्थः । *एषाम्-क्त्वादी-
नाम् । आदिना पूर्वकालत्वोत्तरकालत्वम्, सिद्धान्तपरत्वे त्वस्य
आदिना आनन्तर्यम् । अस्योक्तकृष्टत्वादाह *प्रेति ॥ ४७ ॥

नन्वेवमिष्टकाः पक्त्वा ऽहं भोक्ष्ये, अहं भुक्त्वा ब्र-
जामीत्यादौ तृतीयापत्तिः । नच तिङन्तेन कर्तुरभिधा-
नान्न सेति वाच्यम् । तिङन्तार्थकर्तुरुक्तत्वेऽपि क्त्वा-
न्तार्थकर्तुरभिधानाभावात् । अनभिहिते भवतीति
पर्युदासात् । अत एव प्रासादे आस्तै इत्यत्र स-
दिक्रियाधिकरणस्याभिधाने ऽप्यासिक्रियाधिकरण-
स्यानभिधानात्सप्तमीति भाष्यादौ स्पष्टम् । तथा प-
क्त्वौदनो भुज्यत इत्यत्र द्वितीयापत्तिरिति चेन्न । क-
र्त्रादेरेकत्वे प्रधानतिङन्तार्थक्रियानिरूपितशक्त्यभि-
धाने क्त्वान्ताद्यर्थगुणक्रियानिरूपितशक्तेरप्यभिहि-
तत्वस्य भाष्यादिप्रामाण्येनाङ्गीकारात् ।

तदुक्तं हरिणा—

प्रधानेतरयोर्यत्र द्रव्यस्य क्रिययोः पृथक् ।

शक्तिर्गुणाश्रया तत्र प्रधानमनुरुध्यते ॥

प्रधानविषया शक्तिः प्रत्ययेनाभिधीयते ।

यदा गुणे तदा तद्वदनुक्ताऽपि प्रतीयते ॥

क्रियान्तरसम्बन्धस्य बुद्धिविषयत्वे एव क्त्वः
साधुत्वम् ।

एतेन पूर्वं क्त्वान्तार्थमात्रस्य बुद्धिविषयत्वे

तस्य कर्तृकर्माकाङ्क्षासत्त्वाद् अन्तरङ्गत्वेन द्वितीयादिकं दुर्वारमित्यपास्तम् । ओदनं पक्त्वा ग्रामो गम्यते देवदत्तेनेत्यादौ द्वितीया भवत्येव कर्म-शक्त्योरेकनिष्ठत्वाभावात् ।

अत एव “स्वादुमि” इति सूत्रे भाष्ये क्त्वातुमुपणमुलादयः समभिध्वाहृतेनानुप्रयुज्यमानेन समानाधिकरणे तद्व्याच्यकारके वक्तव्याः, तेनोक्तविषये तृतीयादि नेत्युक्तम् । “अव्ययकृतो भावे” इत्याश्रित्य च प्रत्याख्यातम् । तत्र समानशब्द एकपर्यायः ।

एवं च क्षुधं प्रतिहन्तुं शक्यमिति कैयटोक्तं चिन्त्यम्, वचनारम्भे ऽसिद्धेः ।

क्षुधः प्रतिघातमात्रविशेषणत्वमपि न युक्तम् । “गमेग्रामः कर्म इषेस्तूभयम्” इति सन्सूत्रस्थभाष्यविरोधात् । अत एव ग्रामो गन्तुमिष्यत इत्येव न तु ग्रामाय ग्रामं वेति ।

एवं चावृत्त्या उभयत्रापि शाब्दान्वय एव । ग्रामो गन्तुमिष्यत इत्यत्र गमिक्रियापेक्षे द्वितीयाचतुर्थ्यौ न कदाऽपि भवतस्तदपेक्षकर्मत्वस्याप्यभिहितवत्प्रकाशादिति कैयटोक्तेः ।

हरिरपि—

इषेश्च गतिसंस्पर्शाद् ग्रामे यो लो विधीयते ।
तत्रेषिणैव निर्भोगः क्रियते गतिकर्मणः ॥ इति ।
संस्पर्शात् इषौ क्रियामुखेनैव द्रव्यसम्बन्धात् ।

निर्भोगः, अभिधानम् । इषिणा तद्विहितलादिना ।

अत एव—

पक्त्वा भुज्यत इत्यत्र केषां चिन्न व्यपेक्षते ।

ओदनं पचतिः सो ऽसावनुमानात्प्रतीयते ॥

इत्यत्र केषां चिदित्युक्तम् । प्रथमान्तौदनपदवा-
च्यस्यायोग्यत्वान्न पचिक्रियया सम्बन्धः, किन्तु
भुजिनैवेति न पचिनिरूपिता शक्तिरुपात्ता ओ-
दनपदार्थे किन्तु सामर्थ्याद् द्वितीयान्तौदनपदार्थ-
स्तत्र गम्यते इति केषां चिन्मतमिति तदर्थ इत्यलम् ।

आख्यातवाच्यक्रियायाः प्राधान्यात्तां प्रत्येव
क्त्वान्तोपस्थिताः सर्वा विशेषणं न तु तासां प-
रस्परं सम्बन्धः, गुणानां च परार्थत्वादिति न्या-
यात् । अत एवानियतः प्रयोगः स्नात्वा भु-
क्त्वा पीत्वा व्रजति पीत्वा भुक्त्वा स्नात्वे-
त्यादि च ।

आवाह्य षोडशोपचारैः पूजयेदित्यत्रोक्तस-
म्बन्धेनावहनविशिष्टे पूजने षोडशोपचारैरित्यस्य
करणत्वम् । तेनावहनस्य षोडशोपचारान्तर्गतत्वे-
ऽपि न दोषः ।

दक्षिणदेशस्थैरप्राप्य गङ्गां पर्वत इत्यादौ “परा-
वरयोगे च” इति क्त्वा । प्राप्यत इत्यध्याहा-
रः । अप्राप्येत्यस्य दक्षिणदेशस्थपुरुषकर्तृका नदी-
कर्मिका आरोपितप्राप्तिरर्थः । सा चोत्तरकालि-
क्त्वेन पर्वतकर्मकप्राप्तिक्रियान्वयिनी । अत्र परभू-

तथा नद्या अप्राप्तेत्येतद्धारकः सम्बन्धः ।

एवमतिक्रम्य पर्वतं नदी इत्यत्रावरयोगः । उत्पत्तिकालावच्छिन्नदक्षिणदेशस्थपुरुषकर्तृकपर्वतकर्मक-
प्राप्तिध्वंसोत्तरकालिकी नदीप्राप्तिरिति बोधः । तेनो-
भयत्र क्रमेण प्रागभावसमानाधिकरणत्वं ध्वंससमा-
नाधिकरणत्वं चेतदप्राप्तौ फलति ।

कचित्साक्षात् क्रियाया एव परावरयोगः । यथा
अवेर्मांसमिति विगृह्याविकशब्दादुत्पत्तिरित्यत्र ।
तत्र विग्रहो विभिन्नत्वेन ज्ञानं तदुत्तरकालिकी
अविकशब्दावधिका प्रत्ययकर्तृकोत्पत्तिरित्यर्थः ।
परत्वादिकमत्र लोकव्यवहाराद्वैवक्षिकमित्यन्यत्र
विस्तरः । इति कृदर्थविचारः ॥ ४८ ॥

(कुं० टी०) *नचैवमिति । क्त्वादीनां भावार्थकत्वे
इत्यर्थः । *तृतीयापत्तिरिति । भोक्ष्ये इत्यादिना कर्तुरभि-
धानेऽपि पक्त्वा इत्यादिभिरनभिहितत्वात्तृतीयापत्तिरित्यर्थः ।
*प्रधानेतरयोरिति । प्रधानगौणक्रियानिरूपिता यत्र द्रव्ये
शक्तिर्भिन्ना तत्र गौणक्रियानिरूपिता शक्तिः प्रधानमनु-
रुध्यते । अनुरोधमेवाह *प्रधानविषयेति ।

यदा प्रधानक्रियानिरूपिता शक्तिः प्रत्ययेनाभिधीयते तदा
गुणनिरूपिता शक्तिरनुक्ताऽपि तद्वदेव उक्तवदेव भासत इत्यर्थः ।
एवं च न गौणाक्रियाऽनुरोधेन कारकमिति भावः ।

*अनुप्रयुज्यमानेनेति । अनुप्रयुज्यमानक्रियावाच्ये कारके
भवतीत्यर्थः । तेन पक्त्वौदनो भुज्यत इत्यत्र न द्वितीयेति भावः ।

अत्र वचनारम्भे प्रथमामात्रप्राप्त्या प्रत्याख्यानेऽपि तथैव व्याख्ये-
यम् । नन्वेवं क्षुद्रमुपहन्तुमिति कैयटप्रयोगासङ्गतिः शक्यमित्यने-
नाभिधानादिति सर्वतः प्रधानभूताया आख्यातवाच्यक्रियाया
एव ग्रहणात् । एवं च क्षुद्रमुपहन्तुं शक्यमित्यपि भवतीति
मतं तद् निराकरोति *चिन्त्यमिति । *इषेथेति । इच्छते-
र्गतिसवन्धाद् ग्रामे कर्मणि यो लकारो विधीयते तत्रेभ्य-
त इत्यनेनैव गतिकर्म अभिधीयत इत्यर्थः । *न दोष इति ।
आवाहनोत्तरकालिके पूजने षोडशोपचाराणाङ्कुरणत्वात् ।
*परावरयोगेचेतीति । अवरशब्दोऽत्र पूर्ववृत्तिवाची । परावरश-
ब्दयोः सम्बन्धिशब्दत्वाद्यदपेक्षं परावरत्वङ्गम्यते तयोः प-
रावराभ्यां योग उच्यते । अप्राप्य गङ्गामित्यत्र गङ्गाप्राप्तिप्रा-
गभावसमानाधिकरणः पर्वत इत्यर्थः । अतिक्रम्येत्यत्र तु
पर्वतप्राप्तिध्वंससमानाधिकरणा नदीत्यर्थः । अव्यविकन्याय-
स्य स्वरूपं भाष्यकारो दर्शयति अवेर्मांसमिति विगृह्य अवि-
कशब्दात्प्रत्ययोत्पत्तिरेवेति आविकं मांसमिति । अत्रावि-
कशब्दादेव प्रत्ययस्तेनैव च विग्रह इति न्यायाशयं दर्श-
यितुं विगृह्येत्यस्यार्थमाह-विभिन्नत्वेन ज्ञानमित्यर्थः । प्रकृत्य-
र्थादिविभागस्यातात्त्विकत्वादाह *वैवक्षिकमिति । अतात्त्विक-
द्वाराश्रयेणैव शास्त्रप्रवृत्तेः ॥ ८ ॥

इति श्रीमदेवीदत्तात्मजरामसेवकसून्वाचार्यकृष्णमित्रकृ-

तायां मञ्जूषाकुञ्जिकायां कृदर्थविचारः ॥

(क० टी०) यत्तु परिमले अप्पदीक्षितैरुक्तं समानकर्तृकयोः पूर्व-
काले इति स्मरणात्कर्त्ता क्त्वादर्थः, अन्यथेष्टकाः पक्त्वेत्यादि, तत्त्व-

षडयाते *नन्वित्यादिना । *एवम्-पक्षद्वयेऽपि तस्य क्त्वाद्यर्थत्वाङ्गी-
 कारे । सिद्धान्तेनाह *तिङ्न्तेनेति । शक्तिमतोऽभेदेनाह *तिङ्न्ता-
 र्थेति । नन्वेतावताऽपि निषेधः कुतो नात आह *अनभीति । ननु प्र-
 सज्यप्रतिषेधः एवायमास्तामस आह *अत एवेति।पर्युदासाश्रयणादे-
 वेत्यर्थः । दोषान्तरमाह *तथेति । धर्मभेदे ऽपि न धर्मिभेद इत्याह
 *कर्त्रादेरिति । वैपरीत्यनिरासायाह *प्रधानेति । शक्तिरित्यस्य
 मध्यमणिन्यायेनान्वयः । क्रियाद्वयनिरूपिता एकाश्रयनिष्ठा भिन्ना श-
 क्तिरित्यर्थः । *तत्र-विषये । तयोर्मध्ये वा । अनुरोधमेवाह *प्र-
 धानेति । तत्क्रियानिरूपितेत्यर्थः । *यदेति । पूर्वान्वयि । विशेष-
 माह *क्रियान्तरेति । समानकर्तृकयोरित्युक्तेरिति भावः । *बुद्धी-
 ति । पूर्वमित्यादिः । कैयटाशुक्तिं खण्डयति *एतेनेति । तथा स-
 त्यन्तरङ्गत्वाभावेनेत्यर्थः । मात्रपदेन क्रियान्तरसम्बन्धव्यवच्छेदः ।
 आदिना तृतीया।*दुर्वारमिति । नहि तत्काले प्रधानक्रियानिरूपित-
 शक्तेर्ज्ञानमस्ति नापि तदभिहितत्वस्येति भावः । एकनिष्ठेत्यस्य फल-
 माह *ओदनमिति । *कर्मिति । प्रधानक्रियागुणक्रियानिरूपितश-
 क्त्योरनेकत्वेन तदभिधाननैतदभिधानाभावादित्यर्थः । भाष्यादीत्यु-
 क्ताभाष्यकैष्टग्रन्थं प्रकाशयन् क्रियान्तरेत्युक्तार्थे भिन्ननिष्ठत्वे त-
 दिष्टत्वे च मानमाह *अत एवेति । उक्तरीत्या प्राप्ततदभावस्ये-
 ष्टत्वादेवेत्यर्थः । तस्य व्याख्या *तद्वाच्येति । अन्यथा पचिक्रियाक-
 र्मत्वादेरनभिधानात्तस्यात् । नन्वज्ञानेन तथोक्तावपि प्रत्याख्याना-
 शयः स एवात आह *अव्ययेति । प्रत्याख्यातं चेत्यर्थः । एतत्प्रती-
 कमुपादाय तत्र तृतीयाद्याशङ्क्याख्यातार्थः क्रिया प्रधानं क्त्वा-
 न्तार्थो गुणभूतः । तत्र प्रधानशक्त्यभिधाने गुणक्रियाशक्तिरभि-
 हितैव प्रधानानुरोधात् । गुणानां तद्विरुद्धकार्यारम्भकत्वाभावा-
 दिति कैयटेनोक्तम् । अन्त्यलाभोपायमाह *तत्रेति । भाष्यीयवार्त्ति-
 के इत्यर्थः । तद्वाच्यकारकाभिन्नं यत्र क्त्वान्तादि कारकं तदैव
 तत्र क्त्वादीति तदर्थः । एवेत्यस्यार्थमाह *वचनेति । कैयटस्या-
 शयान्तरमपि व्याख्याकृदुक्तं खण्डयति *श्रुधइति । मात्रपदेन शक्या-
 र्थव्यवच्छेदः । *अत एव-उभयकर्मत्वादेव । *एवं च-तथा प्रयोगा-
 भावे च । सकृदुपात्तस्य तदसंभवादाह *आवृत्त्येति । तत्र मानमाह

*ग्रामइति । *हरिरपि-आह । अधिकरणस्य सम्बन्धित्वविवक्षया तत्र
 षष्ठीत्याह *इषाविति । लक्ष्यार्थमाह *क्रियेति । अन्यथा तत्र ल एव
 न स्यात् । यथाश्रुतासंगतेराह *तद्धीति । प्रकृतत्वादाह *अभीति ।
 इदमेव तत्संमतमिति सूचयन्नाह *अत एवेति । तत्र तस्य तेना-
 भिधानादेवेत्यर्थः । पचतिरित्यन्तस्यः प्रागन्वयः । *सोऽसौ-ओ-
 दनः । अन्वयप्रयोजकरूपवत्त्वं योग्यतेति सिद्धान्तेनाह *अयो-
 ग्येति । *पचीति । तदर्थेत्यर्थः । तत एवाह *सामर्थ्यादिति । यो-
 ग्यत्वादित्यर्थः । एतेन शब्दार्थान्वयभेदेनोभयं स्वीकुर्वन्तः स-
 कलग्रन्थकाराः परास्ता इत्यन्यत्र स्पष्टम् । तदाह *इत्यलमिति ।
 अत्र सिद्धान्तमाह *आख्यातेति । एवमव्यवच्छेद्यमाह *नत्विति ।
 एतेनामीषां पूर्वमानयेत्युक्ते यथा मध्यमो नानीयते एवमत्रापि
 बहुक्रियासमभिव्याहारे मध्यमक्रियावाचकाप्रत्ययो न स्यादित्य-
 पास्तम् । गुणानामिति न्यायस्त्वननित्यत्वे नास्ति गमके, इत्थं स-
 ति तासां मिथः सम्बन्धोऽपि, गुणः कृतात्मसंस्कार इति न्या-
 योऽप्यत्रानुकूलः । अत एव हुत्वा दत्त्वा च धारयेदित्यत्र न दो-
 षस्तत्र गमकानि सुयज्ञोपवीतानि नवानि कृत्वा तदुक्तमन्त्रेण हुने-
 दद्याद्गौ स्वयं तु देवात्मपितृभ्य इत्थं दद्यात्ततो धार्यमिति ।

वेदारम्भणतः पूर्वं सक्तुप्राशनतः परम् ।

नवयज्ञोपवीतानि हुत्वा दत्त्वा च धारयेद् । इति च ।

नवानि द्विजैः प्रथमं हुत्वाऽऽदौ गुरवे दत्त्वा पितृभ्यो धारयेत् इति
 च सप्तव्रतकार्ष्णाजिनिगालववचांसि । वक्ष्यमाणादोषायाह
 *आवाह्येति । *इत्यत्र-इत्यत्रतु । सूत्रान्तरविषयमाह *व-
 क्षिणेति । सिद्धान्तेनाह *आरोपितेति सूत्रस्यार्थद्वयमिति सूच-
 यन्नाह *अत्रेति । *एतदिति । अर्थेत्यर्थः । पर्वतस्येति मा-
 वः । अत एव द्वितीयोदाहरणमाह *एवमिति । एतद्वारक
 इत्युक्तेः फलमाह *कचिदिति । ननु देशकालादिकृतमत्र पर-
 त्वमत आह *परत्वादाति । एतेनान्यथाऽत्र शाब्दबोध वर्णय-
 न्तः प्राचीनाः परास्तास्तदाह . *अन्यत्रेति । शेखरादावित्यर्थः ।
 इति रुदर्थव्याख्या ॥ ४८ ॥

अथ प्रातिपदिकार्थो निरूप्यते । तत्र घटादिपदेभ्यो घटत्वादिविशिष्टव्यक्तिबोधोऽनुभूयते तत्र यद्यपि शक्तिपरिच्छेदकेषु मुख्येन नयनानयनाद्यात्मकव्यवहारेण व्यक्तावेव तत्परिच्छेदः । तथापि व्यक्तिमात्रे शक्तिग्रहोऽसंभवी । तासामानन्त्यात् । यत्किञ्चिद्व्यक्तौ शक्तिग्रहात्तदविषयव्यत्यन्तरस्यापि शाब्दे भाने गोपदादश्वस्यापि भानापात्तिः । तद्विषयकशाब्दे तद्विषयकशक्तिग्रहस्य कारणत्वाभ्युपगमे तत्र व्यभिचारश्च । किञ्च हस्तिपकव्यत्यन्तरे हस्तिसंबन्धग्रहाद्यत्र हस्तिपके स न गृहीतस्तस्यापि हस्तिदर्शने स्मरणापत्त्या व्यत्यन्तरे संबन्धज्ञानस्य व्यत्यन्तरज्ञानाहेतुत्वात् ।

किञ्च सर्वेषां शब्दानां व्यक्तिमात्रबोधकत्वे गौः शुक्लश्चलो डित्य इत्येषां सहप्रयोगानुपपात्तिस्तस्माज्जातिगुणक्रियासंज्ञाविशिष्टासु तज्जात्याद्यनुगतीकृतव्यक्तिषु शक्तिग्रहो वाच्यः तादृशशक्तिग्रहेण सकलव्यक्तिबोधदर्शनात् व्यक्त्यंशे शक्यतावच्छेदका-

अथेति । कृदन्तस्य प्रातिपदिकत्वात्तन्निरूपणानन्तरं प्रसङ्गस्तस्येत्यर्थः । तत्र निरूपणीयेतस्मिन्सति । तत्र तयोर्मध्ये । केषु व्याकरणादिषु । तदिति शक्तीत्यर्थः । एवेन विशेषणव्यवच्छेदः एवमग्रेपि । अनन्तव्यक्तीनामेकपदोपस्थितेरभावादाह तासामिति । ननु यत्र कचिद्व्यक्तौ शक्तिग्रहस्य व्यक्त्यन्तरबोधेपि कारणत्वमस्त्वत आह यत्किञ्चिदिति एतद्दोषाभावायाह तदवीति । तत्र तदविषयव्यत्यन्तरस्यापि भानमभ्युपेत्येदं, वस्तुतस्तदसंभवएवेत्याह किञ्चेति । तथा चागृहीतशक्तिकायाव्यक्तेर्मानमनुचितमेवेति भावः । दोषान्तरं तत्राह किञ्चेति । उपसंहरति तस्मादिति । आनन्त्यव्यभिचाराभावायाहतज्जात्येति । नन्वेवमपिव्यक्त्यंशेजात्यादिनिष्ठप्रकारतानिरूपितविशेष्यताशालिशक्तिग्रहेतौदोषौतदवस्थावेवात आह तादृशेति । घटोघटपदशक्य इती-

तिरिक्तानवाच्छिन्नविशेष्यताशालि जातिप्रकारकः शक्तिग्रह इति जात्याश्रयसकलव्यक्तिबोधसंभवः । एवं चैतदर्थसामान्यलक्षणाप्रत्यासत्त्यङ्गीकारोऽपि व्यर्थ एव किंच तदङ्गीकारे प्रमेयत्वसामान्यलक्षणया धर्माणां धर्मिणां विशिष्टस्य च सर्वस्य तद्रूपेण ज्ञानापत्तौ सार्वज्ञ्यापत्तिः । न च स्ववृत्तिधर्माश्रयत्वरूपया तया सामान्यधर्मप्रकारकमेव ज्ञानमिति न दोष इति वाच्यम् । प्रत्यासत्तेः प्रकारतया भानस्य काप्यदृष्टत्वात् ।

किंचाविद्यमानेन संबन्धना संबन्धस्योपपादयितुमशक्यत्वेन भाविषु शक्तिग्रहासंभवस्तदवस्थ एव । भाविजात्याश्रयत्वमादाय तदुपपादने चक्षुः संयुक्ते भाविपाकजरूपादेर्भाविचक्षुः संयुक्तसमवायात्प्रत्यक्षापत्तिः । विनश्यदवस्थघटप्रत्यक्षवारणाय संनिकर्षाणां कार्यसहभावित्वेनैव कारणतावश्यकत्वेनात्रैव दृष्टविपरीतकल्पने मानाभावः । समवेतगुणनाशश्चाश्रयनाशक-

त्यर्थः । एवं च उक्तरीत्यासकलव्यक्तिबोधसंभवे च । एतदर्थं तद्वोधार्थं अजहल्लिगत्वात्पुंवत्त्वं न तत्र दोषमाह किंचेति । इमं दाषमुद्धरति न चेति । तथा सामान्यलक्षणया, अगत्याऽत्र तथा स्वीकारेऽपि तथापि अनिर्वाह एवेत्याह किं चेति । सामान्यलक्षणयापि न भाविज्ञानं प्रत्यासत्तेरभावादित्याह । विद्येति । एवं च घटकुर्वित्यतो बोधानुपपत्तिः । ननु स्ववृत्तिधर्माश्रयत्वमपि भावि गृह्यत इति नायं दोषोऽत आह भावीति । नन्वयं प्रकारोऽत्रैवागत्यास्वीक्रियते इति नायं दोषोऽत आह विनश्यदिति । नन्वेवं विनश्यद्घटाप्रत्यक्षेऽपि तत् गत रूपादिप्रत्यक्षं स्याद्वात आह समेति । द्रव्यनाशकसामान्याद्रव्यतत्समवेत गुणोभयनाशकत्वकल्पनात्, तत्त्वाश्रयनाशस्य गुणनाशकत्व कल्पने गौरवं ॥ एवं च तदपि विनश्यदवस्थमेवेति न सं दोष इति भावः । नूनं विनश्यदवस्थघटप्रत्यक्षवारणाय कार्य-

सामग्न्यैव । प्रत्यक्षे विषयस्यापि कार्यसहभावेन हेतु-
त्वे गौरवम् । विनाशकाले द्रव्यस्य सत्त्वे तेनापि का-
र्यकारणभावेन न निर्वाहः । तत्काले तदसत्त्वे तु संनि-
कर्षस्याप्यभावः । सबन्धिद्वयाश्रितसंनिकर्षस्यान्यत-
रासत्त्वे उपपादयितुमशक्यत्वात् ।

वस्तुतो विनश्यदवस्थघटः प्रत्यक्ष एव । सत्यां
सामग्न्यां घटो नास्तीत्यादौ प्रसक्तियोग्यवर्तमानघ-
टानामेवाभावप्रतीतिरित्यलम् ।

एवंच जात्यवच्छिन्नविषयकशक्तिमान् जातिशब्दः
गुणाद्यवच्छिन्नविषयकशक्तिमान् गुणशब्दादिरिति व्य-
वस्था । अत्र विशेषणविशेष्ययोरुभयोरपि शक्तिः
शक्यतावच्छेदकत्वं च शक्यैकदेशे प्रकारत्वं हस्तिप-
कत्वादावप्यारोपेण गृहीतहस्तिबंधनधात् हस्तिदर्शने

कारणभावान्तरमेवांगीक्रियते नायमित्यत्र भाविजात्याश्रयत्वमादा-
य निर्वाहः । उक्तदोषोपि तत एवनात आह प्रत्यक्ष इति । तत्र प्रत्या-
सत्त्यंगीकारजमाह गौरवमिति । ननु तेन तत्र वारणा संबवादगत्या-
गौरवा श्रयणमिति चेत्किंतदाद्रव्यस्य सत्त्वमसत्त्वं वा तत्राद्ये आह
विनाशेति अपिनास्वीयसमुच्चयः अपिना द्रव्यं सोपि न सिद्धांत
इत्याह वस्तुत इति ।

नन्वेवं घटो नास्तीत्यादौ भूतभाविसकलघटाभावप्रतीतिर्नस्यादत
आह घट इति । वर्तमानमध्येप्याह प्रसक्तीति । एतेन ज्ञानलक्षणाया
चात्र निर्वाह इत्यपास्तम् ज्ञानलक्षणाप्रत्यासत्तेः खंडितत्वात् घटपद-
स्य तद्व्यवहारविषये लक्षणायां मानाभावाच्च तथाननुमन्नाच्च तदाह
इत्यलमिति । अत्रपक्षे नप्रकाशोक्तदोष इति सूचयन्नाह एवं चेति
तादृशव्यक्तिशक्तिग्रहेचेत्यर्थः आदिभ्यां क्रियाक्रियाशब्दादि । तत्र
तादृशव्यक्तिषु शक्तिग्रहेऽवश्यं वक्तव्ये कदाचिज्जातेः प्राधान्यं कदा-
चिद्व्यतिरिक्त्युभयसंग्रहायाह विशेषणेति । अपिना वक्ष्यमाणपक्षात्त-
रसमुच्चयः । शक्तिरेका । अत एवाह शक्यतेति ।

हस्तिपकत्वेनोपस्थितिः । विशेषणविशेष्ययोरन्यतर
धर्मस्यान्यतरत्रारोपे विशेषणत्वादिकमेव बीजम् ।
अतएव शिखीध्वस्त इत्यादौ विशिष्टस्य ध्वंसेऽन्वयः
कारकविशेषणे च गुणादौ कारकत्वम् ।

यद्वा संबन्धग्रहविशेष्यत्वस्य संबन्धिभाननियाम-
कत्ववत्तदवच्छेदकत्वस्य धर्मभाननियामकत्वं, यथा
हस्तिपकादौ हस्त्यादिसंबन्धग्रहस्य हस्तिपकत्वादिनो-
पस्थितौ नियामकत्वम् । अतएव दण्डाद्धटत्वेन घटस्य
घटाच्च दण्डत्वेन दण्डस्योपस्थितिः । एतेन शक्यता-
वच्छेदकेऽपि शक्तिरित्यपास्तम् । फलाभावात् । यथा
च शक्तिग्रहे शक्यतावच्छेदकानुगतीकृतसकलव्य-
क्तिभानमेवं शाब्दबोधेऽपि तदनुगतसकलव्यक्तिभानां
न ब्राह्मणमित्यादावेकवचनं तु शक्यतावच्छेदकगत-
संख्यां विशेष्ये आरोप्य प्रयोगान्नानुपपन्नम् ।

शक्यतावच्छेदकत्वं शक्यनिष्ठा या विशेष्यता त-
दवच्छेदकताख्यप्रकारतया भासमानत्वम् । घटादिप-
दशक्तिग्रहेच घटत्वादेरेव तत्त्वं नद्रव्यत्वादेरिति न
तेभ्यो द्रव्यत्वादिप्रकारको बोधः । द्रव्यादिपदाच्च न

नन्वेवं क्वचिन्नोपस्थितिरितिकिमर्थमुभयत्र शक्तिरतआहातपवेति ।
तत्र तदारोपे तस्य बीजत्वादेवेत्यर्थः गुणादौ शोभनत्वादौ, विशेष्ये
एव शक्तिर्नोभयत्रेति ततो लाघवादाह यद्वेति । सर्वसमतत्वाद्-
दृष्टान्तमाहसंबन्धेति । तत्विशेष्यत्वं । पक्षांतराश्रयणबीजमाहैतेनेति ।
अस्यार्थमाह फलेति । उक्तरीत्यातद्भानसंभवात् तदेव विशदयति
यथाचेति घटत्वादेः शाब्दबोधप्रकारतायां तदंशे तत्पदशक्यता-
वच्छेदकत्वस्यैव प्रयोजकत्वेनादोषादिति भावः ।

नन्वेवं न ब्राह्मणमित्याद्यसिद्धिर्विशेष्यनानात्वादत आह न ब्राह्म-
णमिति । प्रयोगात् प्रयुज्यमानत्वात् । नन्वेवमप्यत्र पक्षे प्रागुक्तशक्य-

घटत्वादिप्रकारको बोधः । अत एवाकाशपदस्य श-
द्वाश्रयत्वे शक्त्यभावेऽपि ततस्तद्रूपेण बोधः । तद्विशि-
ष्टविषयकसंबन्धग्रहस्यैव तद्विशिष्टविषयकज्ञानहेतु-
त्वादिति मणिकृतोक्तम् ।

वस्तुतस्तु आकाशत्वमखण्डोपाधिरूपं तत्तत्पद-
रूपं वा जातिरूपं वा शक्यतावच्छेदकम् । तेना-
काशः शद्वाश्रय इति प्रयोगोपपत्तिः । तदुक्तं सरू-
पसूत्रे भाष्ये—द्रव्याभिधानं व्याडिरिति । एतत्पक्षे
जातेरुपलक्षणत्वेनाश्रयणात्परित्यक्तभेदं द्रव्यमात्रं
विशिष्टं जातियुक्तं शब्देनोच्यते इति कैयटः । श्येन-
चित्तिं चिन्वीतेत्यादौ श्येनाकारां चितिमिति मध्यम-
पदलोपिसमास इति न तत्रानुपपत्तिः । अत्र पक्षे
योग्यः शब्देनोच्यते स सर्वोऽपि द्रव्यधर्मयुक्तः, काश्चि-
न्मुख्यतद्धर्मयुक्तः । कश्चिदुपचरितद्धर्मयुक्तः । तदुक्तम् ।

तावच्छेदकत्वं दुर्वचमतआह शक्येति तत्त्वित्यर्थः । शक्तिग्रहे तन्नि-
ष्ठप्रकारतानिरूपितेति शेषः । ततो न साऽतिरिक्तेत्याह ताव्यप्रेति । अ-
तिप्रसंगो नेत्याह घटादीति । दास्यदादपि । अत्र परसंमतिमाहातएवेति ।
उत्तरीत्याव्यक्तिमात्रशक्त्यङ्गीकारादेवेत्यर्थः । तद्रूपेण शब्दाश्रयत्व-
रूपेण । तद्विशिष्टेति शब्दाश्रयत्वविशिष्टेत्यर्थः । तत्रांशिकायुक्तमाह
वस्तुत इति । परमतेनाहाखण्डोपेति तदनङ्गीकारात्संज्ञाशब्दत्वेनाह-
तत्पदेति त्रयीपक्षेसिद्धांतमाह जातीति । नन्वेवं चतुर्थः सोपि प-
क्षोऽस्त्वत आहतेनेति । परमते तु तदनुपपत्तिः स्पष्टैव एवं बह्वे-
त्यादिनोक्तशुद्धव्यक्तिपक्षे भाष्यसंमतिमाह तदुक्तमिति ॥ कैयटसंम-
तमपीदमित्याहैतदिति । जातेर्द्रव्येपि पदार्थेऽनभिधेयाया इत्यादिः
मात्रपदेन जातिव्यवच्छेदः विशिष्टेत्यस्य वस्तुत इत्यादिः अनेन विजा-
तीयव्यक्तिनिरासः नन्वत्रपक्षे श्येनव्यक्तीनां चितेरसंभवात् षष्ठी-
समासानुपपत्तिरत आह श्येनेति । ननु व्यक्तिपक्षे व्याडिसं-
मतिरयुक्ता गुणादिव्यक्तेर्द्रव्यत्वाभावात् अत आहात्रपक्षे इति । शु-

वस्तूपलक्षणं यच्च सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षित इति ॥

इदं तदिति सर्वनामपरामर्शयोग्यं द्रव्यमित्यर्थः ।

अत इति यत्प्रतीयते तद्द्रव्यमिति निरुक्तोक्तेः ।

लक्षणान्तरमाह । भेद्यत्वेनेति । किञ्चिन्निरूपित-
विशेष्यत्वेनेत्यर्थः । विवक्षितइत्यनेन शब्दार्थस्येदं ल-
क्षणमित्युक्तम् । एवंच जात्यादेरपि विशेष्यत्वविव-
क्षायां द्रव्यत्वमेव । तिङन्तार्थक्रियाया अपि किमा-
दिभिः परामर्शात्सुखमित्यादिभिर्विशेष्यत्वाच्च सि-
द्धान्ते संख्यया विशेषणाच्च द्रव्यत्वमेव । विप्रतिषिद्धं-
चेत्यादौ तु सामर्थ्यात्तन्त्रान्तरप्रसिद्धद्रव्यग्रहणमिति
हेलाराजः ।

अन्ये तु जातिरेव शक्योभयत्र शक्तिकल्पने व्य-
क्तौ शक्तेर्जातौ तदवच्छेदकत्वस्य वा कल्पने गौरवा-
त् । युक्त्यन्तरमपि शक्तिवादान्ते उक्तम् । व्यक्तिभानं
तु शक्तिग्रहविशेष्यत्वात्, तव तत्रावच्छेदकत्वेन जा-
तिभानवत् । शक्तिग्रहस्तु गौर्गोपदशक्य इत्येव । सच
स्वर्गाध्वस्त इतिवत् नागृहीतविशेषणा बुद्धिर्विशेष्ये
उपजायत इति न्यायसहकृतलाघवेन जातिमात्रे ।

द्रव्यक्तिपक्षे इत्यर्थः । तत्र विशेषमाह कश्चिदिति । तदुक्तंहणिणाहे-
लाराजीयमाहेदमिति । अतइतिसर्वनामोपलक्षणं, शब्दार्थस्य तज्जन्य-
प्रतीतिविषयस्य । एवंचतस्यलक्षणान्तरत्वेच । प्रसंगा दाह तिङन्तेति ।
पूर्वलक्षणाक्रांतत्वमाह किमेति । द्वितीयाक्रांततामाह सुखेति । सिद्धल-
क्षणाक्रान्तत्वमप्याहसिद्धान्ते इति । भूषणादिमतनिरासायेदं । नन्वस्य
द्रव्यस्य विप्रेत्यादौ ग्रहणे तदानर्थक्यमतआहविप्रेति । गुणाश्रयोद्रव्य-
मित्यादावित्यर्थः । लाघवादाहान्येत्विति । आद्येदोषमाहोभयत्रेति ।
द्वितीयेतमाहव्यक्ताविति । नन्वेवं कथं व्यक्तिभानमत आहव्यक्तीति ।

यद्वा जातिविशेष्यक एव शक्तिग्रहो गौर्गोपदश-
क्य इति जातावेव शक्तावप्येवमेवाभिलाषात् । जाते-
राश्रयावियोगेऽपि तस्याः केवलायाः शब्दवाच्यत्वम् ।
यथामुखस्य स्वस्थानावियोगेऽपि जलादौ दृश्यमानस्य
मुखपदबोध्यत्वं तद्वत् । शक्यतावच्छेदकं तु शब्दग-
ता जातिः । शब्दार्थयोस्तादात्म्येन तद्गतजात्योरपि
तत्त्वात् ।

यद्वा जातिगतो धर्मस्तथा । विनापि संकेताविषय-
तां सामान्येन संबन्धनियमात् स्वसहचरिता व्य-
क्तिर्जातिं विशिनष्टि । यथा चक्षुरादीनि रूपादिज्ञाना-
गृहीतान्यपि चाक्षुषयामीत्यनुव्यवसायेन गृह्यन्ते तद्व-
दिति हरिग्रन्थे स्पष्टम् ।

मास्तु वाच्यक्तेर्भानमित्याहुः तदुक्तं तत्रैव भाष्ये ।
आकृतिं वाजप्यायन इति व्यक्तेरभानेऽप्यायनादि-
क्रिया तत्र केवलयायामसम्भवन्ती व्यक्तिसाहित्येन नि-

प्रागुक्तदृष्टान्तप्रकारमाह शक्तीति । प्रागुक्तदार्ष्टान्तिकप्रकारमाह तवेति ।
द्वितीयमतवादिन इत्यर्थः । नन्वत्र पक्षे शक्तिग्रहेणोत्वत्वादिप्रवेशे
गौरवमत आह शक्तीति । नन्वेवं कथं तन्मात्रेऽत आह जातावेवेति
मीमांसकमते इति भावः । ननुनित्यसंबन्धे केवले वाच्यत्वं न दृष्ट-
मिति प्रथमपक्षासंगतिरत आह जातेरिति । नन्वत्र पक्षे शक्यताव-
च्छेदकं किमत आह शक्यतेति । ननुतस्याः कथं तद्वृत्तित्वमत आह
शब्दार्थयोरिति शब्दव्यक्तिरूपयोरित्यर्थः । तत्त्वात् तादात्म्यात्
एवमपि तादात्म्यं न वृत्तिनियामकमत आह यद्वेति । जातौ जातिर्न-
ति परमतं नसिद्धांत इति प्रागुक्तं । नन्वत्र पक्षे उक्तरित्या सम्भवा-
त्कथं व्याक्तिभानमिति द्वितीयपक्षासंगतिरत आह विनापीति । शक्ति-
ग्रहेऽभानेपि शाब्दबोधे भानमिति भावः । मतांतरमाह मा स्तुवेति ।
वांधोपीति भावः । अत्र शुद्धव्यक्तिपक्षे भाव्यसंमतिमाह तदुक्तमिति ।

व्याच्यते । तदुक्तम्—सरूपसूत्रे ताद्वितार्येति सूत्रे च भा-
ष्ये । आकृतावारम्भणादीनां संभवो नास्तीति कृत्वा
तत्सहचरिते द्रव्ये भविष्यतीति । यथा अग्निरानीय-
तामित्युक्ते केवलस्याग्नेरानयनासंभवादचोदितमपि पा-
त्रमानीयते एतदेवाग्नेरानयनं यत्पात्रस्थस्य तथाकृता-
वारम्भणादीनि चोद्यमानानि सामर्थ्यात्साहचर्याद्द्रव्य-
मभिनिविशन्ते । सर्व एवाकृतेः क्रियायोगोऽन्तर्भावित-
द्रव्यद्वारकः संपद्यते इति कैयटः । साहचर्यं च संब-
न्धः । आकृतेरारम्भणादिभिः शाब्दोन्वयस्तु बोधे वा-
धस्याप्रतिबन्धकत्वादारोपेण बोधपाद्यः । द्रव्यगतलि-
ङ्गसंख्यादिवत् । तद्गतभेदारोपेण गौश्च गौश्चेति समु-
च्चयोपपत्तिः । कदाचिदेकेनैव शब्देन द्रव्यगतद्वित्वादि-
मन्वेन प्रतीतिरित्याद्यूह्यम् ।

हरिश्चाह—व्यक्तौ कार्याणि संसृष्टा जातिस्तु प्र-
तिपद्यते इति केचित् ।

तत्रैव सूत्रे एव । तत्रपक्षमास्तुवेति पक्षे आह व्यक्तेरिति । अपिना-
तदन्यसर्वमानपक्षसमुच्चयः । तत्र व्यक्तौ । साहित्यं प्रयोजककर्तृ
तत्र मानमाह । तदुक्तमिति । आरंभणं क्रमो बन्धनं वाक्यटमाह यथे-
ति । साक्षादग्निस्पर्शस्य धर्मशास्त्रनिषिद्धत्वादाहैतदेवेति । न केव-
लमत्रैवेदमित्याह सर्व एवेति । अन्यत्र सिद्धांतितं साहचर्यमत्रने-
त्याह साहेति यत्तत्पक्षोपपत्तिस्वयमाहाकृतेरिति । परमतेष्याहारो-
पेणेति व्यक्तिपक्षवाद्युक्तदोषांतरं परिहरति द्रव्यगतेति । अन्यथा
भेदाधिष्ठाने समुच्चयस्य तत्रपक्षेऽभावात्तदा भावापत्तिः । प्रत्यर्थमि-
त्यस्यापत्तिरित्याशयेनाह कदाचिदिति । अतएव दाराइत्यादौ न दोषः
एकशेषस्तु नानार्थानुरोधनावश्यकस्तदाहेत्याद्यूह्यमिति । एवमुक्ते-
र्थे हरिसंमतमप्याह हरिश्चेति हरिरपीत्यर्थः । व्यक्तावित्यस्य चो-
द्यमानानीति शेषः । इतिकेचिदिति पाठः केचिदिदं नोक्तार्थं सूचि-

वस्तुतस्तु संबन्धात्स्मृतव्यक्तेर्भानमित्येव न्याय्य-
म् । अतएव सरूपसूत्रादिस्थभाष्येणैकवाक्यता । त-
स्याश्चैतद्वादे विशेषणतया भानमिति वक्ष्यते । गोत्वा-
दिपदे जातिरेव धर्मी तद्वृत्तिधर्मे च गोत्वादिपदानां
शक्तिरतस्तत्र न कदापि गोव्यक्तिविशेष्यको बोधः ।
नापि ताद्विषया क्रिया यतः तैर्गवाद्युपलक्षितगोत्वादौ
इतरपदार्थसंबन्धबोधनं । प्रकृत्यर्थस्य च(१)प्रायेणोपल-
क्षणत्वमेव । अतएवौपगवभानयेत्युक्ते नोपगोरानयनं
उपलक्षणत्वं चोपलक्ष्यविषयक्रियाऽविषयत्वमेव ।
सहचरितां व्यक्तिं जातिर्विशिनष्टि इतिपक्षे जातिप्रा-
धान्ये एकवचनं, तरुशैलमित्यादौ समाहारश्च ता-
त्यर्थ्यग्राहकः । पटस्य शुक्ल इत्यादौ व्यक्तेः प्राधान्यं
जातेर्विशेषणता शुक्लः पटः घटः पटो नेत्यादौ च ।
शाबलेयस्य गौर्यटो नित्य इत्याद्यनभिधानान्न, एव-
मेव घटो न द्रव्यमिति न ।

तामरुचिं प्रकाशयन्निद्धांतमाह वस्तुतस्त्विति एतेन प्रागुक्तसक-
लमतव्यवच्छेदः । प्रागुक्ततद्भाष्यस्येदमेव तात्पर्यमित्याहातएवेति ।
तस्याः स्मृतव्यक्तेः । एतद्वादे जातिपक्षे । अत्र पक्षे विशेषमाह गो-
त्वादीति । कदाचित्कस्मिन्नपि मते । तत्तु गोव्यक्तिरूपं । अतइत्यस्या-
र्थमाह यत इति । न केवलमिदमत्रैवेत्याह प्रकृत्यर्थेति । यज्ञोपवीतिन
मित्यादौ तदभावादाहप्रायेणेति । उपलक्षणत्वं च न काकादिवदि-
त्याहोपेति । सिंहावलोकनन्यायेन प्रसङ्गाच्छुद्धव्यक्तिपक्षविशेषआह-
सहेति । प्रागुक्तजातिपक्षविशेषप्रतिद्वन्द्वयं पक्षविशेषः । जातीति
तन्नाह्वणं तरुशैलमित्यादावितिभावः । इदमपि बाधाविषयं न सार्व-
त्रिकमित्याह पदस्येति । प्रागुक्तीत्या तथैव तात्पर्यादाह घटः पट
इतिव्यक्तेरित्याद्यनुषंगः । नन्वेवमतिप्रसङ्गोपीत्यतआह शाबेति । एव-

(१) प्रकृत्यर्थस्य च प्रत्ययार्थे प्रायेणेतिपाठान्तरम् ।

यद्वा जातिव्यक्त्योरव्यतिरेकाज्जातेरेव प्राधान्येऽपि न बाह्याध्वन्यानुपपत्तिः । अत एव गवादिशब्दार्थानामाश्रयगतलिङ्गादिग्राहिता । तदप्युक्तम्—तद्विधितार्थेति सूत्रे भाष्येऽथवाव्यतिरेकाद्व्याकृत्योर्द्रव्यानयनमिति । गोत्वपदजन्यबोधे गोत्वे तु भेदप्रधानतादात्म्येन व्यक्तेर्विशेषणत्वमिति न गोत्वं बाह्येत्यादिप्रयोगः । एवमेव पदं शुक्ल इत्यादौ गुणिगतलिङ्गादिग्राहिता शुक्लादिशब्दानाम् । पदस्य शुक्ल इत्यत्र तु न । भेदस्यैव तत्र सम्बन्धत्वात् ।

यदा जातिव्यक्त्योर्भेद एव विवक्षितो बाह्याध्वन्यसमभिव्याहारो जातेः प्राधान्यं च तदा भावप्रधानो निर्देश इति व्यवहारः । सच यथाभिधानमिति नातिप्रसङ्गः । तदुक्तं जात्याख्यायामिति सूत्रे भाष्ये जातिशब्देन जातिरप्यभिधीयते द्रव्यमपि । कथं पुनर्ज्ञायते द्रव्यमपीति । एवं हि कश्चिन्महति गोमण्डले आसीनं गोपालकं पृच्छति अस्त्यत्र काश्चिद्गं पश्यसीति, स पश्यति पश्यति चायं गाः पृच्छति च नृ-

मेवअनभिधानादेव । प्रागुक्तसर्वपक्षतो लाघवादाह यदेति । एवेनोभयव्यवच्छेदः अपिना पक्षांतरसमुच्चयः । अतएव तयोरव्यतिरेकादेव । अर्थानां जात्यादीनां । अत्रापि भाष्यसंमतिमाह तदप्युक्तमिति नन्वेवं गोत्वं बाह्येत्यादिप्रयोगापत्तिरत आह गोत्वेति । आदिसंग्राह्यं विशदयति एवमेवेति । तद्वद्गुणगुणिनोरव्यतिरेकेणेत्यर्थः । शब्दानां तदर्थानां मतिप्रसङ्गमेवं सति प्राप्तं निराचष्टे पटस्येति । एवेन तादात्म्यव्यवच्छेदः ।

नन्वत्राभेदैकपक्षे भावप्रधानो निर्देश इतिव्यवहारासंगतिरत आह यदेति । अनतिप्रसंगायाह सचेति । यदेत्याद्युक्ते भाष्यसंमति-

नमस्य द्रव्यं विवक्षितमिति । तद्यदा द्रव्याभिधानं तदा बहुवचनं यदा सामान्याभिधानं तदैकवचनमिति । जातिशब्देनेत्यस्य जातिशक्तिग्रहविषयेनेत्यर्थः । द्रव्याभिधानमित्यस्य द्रव्याभेदेनाभिधानं विशेष्यतया द्रव्याभिधानं चार्थः । सामान्याभिधानमित्यस्य द्रव्याद्भेदेन विशेष्यतया तदभिधानमित्यर्थः ।

यत्तु बहुषु बहुवचनमिति सूत्रे भाष्ये उक्तं यदा गुणो गुणिविशेष्यको भवति तदा नान्तरेण भावप्रत्ययं गुणप्रधानो निर्देशः । यदा तु गुणिना गुणो व्यपदिश्यते पदस्य शुक्ल इति तदान्तरेणापि भावप्रत्ययं गुणप्रधानो भवति निर्देश इति । तत्तु भावप्रधानतातात्पर्यग्राहकमात्रोपलक्षणम् ।

तथा सरूपसूत्रेऽपि जातेः पदार्थत्वे तस्याप्येकत्वाद्विवचनाद्यसिद्धिमाशङ्क्य व्यक्तिवादेच न ब्राह्मणं हन्यादित्यादावेकं ब्राह्मण महत्वा कृती स्यादित्याशङ्कोक्तं न ह्याकृतिपदार्थस्य द्रव्यं न पदार्थो द्रव्य-

माह तदुक्तमिति । जातीति तत्त्वेन प्रसिद्धेन गवादिशब्देनेत्यर्थः आद्ये लाघवादिमानस्य स्पष्टत्वादाह कथमिति । दर्शनं सत्तायां कर्तुं । स गोपालकः । पश्यति विचारयति । इति भाष्यसमाप्तौ अविरोधायाह जातीति यथाकथंचिदिति भावः । यद्वेति मतेनाह द्रव्याभेदेनेति आद्यमतेनाह विशेष्येति । विशेषणत्वेत्वतद्निष्ठत्वादाह विशेष्यतयेति ।

ननु बहुष्विति सूत्रे गुणगुणिभावमात्रस्थले तथोक्तं नान्यत्रेति कथं सामान्यतः प्रागुक्तमत आह यत्त्विति । मात्रं कार्त्तव्यं । उक्तैर्भाष्यांतरसंमतिमप्याह तथेति आशङ्क्योक्तमित्यत्रान्वयः आदिनान-

स्थि वाऽऽ कृतिर्नपदार्थ उभयोहभ्यं पदार्थः
 रचित् किञ्चिद्गुणभूतं किञ्चित्प्रधानभूतमिति ।
 पचते इत्यादौ क्रियाप्राधान्येऽपि साधनसं-
 कृतो वचनभेद एवमाकृतिप्राधान्येऽपि द्रव्य-
 याकृत इत्यदोष इति कैपटः ।

मनुस्मृत्येऽपि कैपटः आश्रयगतैकत्व(१)विशिष्टा-
 तेः कार्ये आश्रीयते यथा पशुना यजेतेत्यादावि-
 । पदार्थ इत्यस्य पदजन्यबोधविषय इत्यर्थः । गु-
 तमित्यादेः स्वारसिकतयेतिशेषः । कदाचित्तस्या-
 प्राधान्यं तु तात्पर्यग्राहकसापेक्षमिति तदाशयः ।
 प्राधान्ये च कचिज्जातिगतसंख्यया वचनं यथा-
 ह्यणमित्यादौ तज्जात्याक्रान्तसकलब्राह्मणानां
 इति बोध्यम् । इदं चाभेदेन व्यक्तेर्विशेषणत्वे
 यम् । भेदेन विशेषणत्वे तु जात्याख्यायामिति
 क्तरीत्यैकवचनमेव । व्यक्तेः प्रकारत्वं च निरवच्छि-
 त एव । विशेष्यभूतजात्या चानुगमः । नहि प्रका-

भेचारादि (आकृतीत्यादावतर्जनीतिउन्मते इतिशेषः सर्वत्र)
 कमाद्यदोषवारणमाह । यथेति । संख्याकृतस्तदारोपकृतः । प्र-
 मध्येस्पष्टकैयटांतरमाह मनुविति स्वगतैकत्वसंख्याश्रयणे दो-
 षस्थयमेवातआहाश्रयेति एवंच तत्प्रयुक्तकार्यं स्फुटमेवाकं ।
 इत्यस्य पदशक्यइत्यर्थनिरासायाह पदार्थ इति । अनियमादाह
 ते । अतएव प्रकृतोपयुक्तमाह कदाचिदिति ।

न्वेवं द्रव्यप्राधान्ये नब्राह्मणमित्यादौ दोषोत्तआह द्रव्येति त-
 तेतिभावः । अनतिप्रसंगयाह कचिदिति यथाऽभिधानमिति
 । अन्योपि ततोऽविशेष इत्याह तज्जात्येति । व्यवस्थामाहेदं चेति ।

रीभूतमेवानुगमकमित्यत्र मानमस्ति ।

यत्तु समर्थसूत्रे भाष्यकैयटयोरुक्तम् वीरः पुरुष
इत्यादौ द्रव्यवादे तस्य भेदाभावान्न भिन्नार्थानामेकार्थी-
भावरूपसामर्थ्यमित्याशङ्क्यावाच्यमपि द्रव्यं द्वारकृत्य
यथा विशेषणविशेष्यभावो जातिवादे एवं द्रव्यवा-
देऽवाच्यगुणकृतभेदमाश्रित्य तदुपपत्तिरिति । तन्ना-
वाच्यमित्यस्य शक्त्यविषय इत्यर्थः । शुद्ध द्रव्यवाद-
स्त्वनुपदमेवोपपादयिष्यते घटो घट इत्यादौ विशे-
ष्यविशेषणभावाप्रतीतिः सोऽपि भेदसापेक्ष इति तदा-
शयः । जात्याकृतिव्यक्तयस्तु पदार्थ इति गौतमीये
सूत्रे तद्वार्तिककारोऽप्याह । तुशब्दो विशेषणार्थः । किं
विशेष्यते प्रधानोपसर्जनभावस्यानियमेन पदार्थ-
त्वं, यदा भेदविवक्षा विशेषगतिश्च तदा व्य-
क्तिः पदार्थो (१) न जात्याकृति । यथा गौस्तिष्ठति गौर्ग-
च्छतीति तयोः स्थानादीनामसम्भवात्सा पदार्थः यदा
पुनरभेदो विवाक्षितः सामान्यगतिश्च तदा जातिः
पदार्थ इतरे विशेषणं यथा गौर्न पदा स्पष्टव्य इति ।

ननु जात्यतिरिक्तपदार्थस्य स्वरूपतोऽभावेन तस्यविशेषत्वे तत्र
कथं व्यक्तेः प्रकारताऽत आह व्यक्तेरिति । सनियमो न सिद्धांतः
इदं च पक्षांतरेप्यावश्यकमन्येषामिति भावः । नन्वेवमनुगमापत्ति-
रतआह विशेष्येति । तदेव ध्वनयन्नाहं नहीति । उक्तैर्भाष्यांतरावि-
रोधं स्पष्टार्थमाह यत्त्विति तस्यार्थानामिति एकीभवनरूपेतिशेषः
गुणेति वीरत्वादीत्यर्थः । इत्यर्थइति ननुबोधाविषय इत्यर्थो येन वि-
रोधः स्यादितिभावः । ननु शुद्धद्रव्यवादाशयकमेवेदमस्तु कुतः स-
रूपसूत्रभाष्यैकवाक्यताऽत आह शुद्धेति । हृष्टांताशयमाह घटइति ।

(१) अङ्गं जात्याकृति इति तद्वार्तिकेपाठः ।

अत्र सर्वव्यक्तिलाभायैकवचनोपपत्तयेच जातिः प्रधानं
तस्याः साक्षात्स्पर्शासम्भवात् व्यक्त्यभेदविवक्षा बो-
ध्या । पिष्टकमय्यो गाव इत्यत्राकृतिः वैयाकरणनये-
ऽप्याकृतिः शक्येति स्फोटवादे निरूपितम् ।

केचित्तु पिष्टकमय्यो गाव इत्यत्र शब्दज्ञानानु-
पाति वस्तुशून्यं विकल्पाख्यं ज्ञानं पातञ्जलोक्तं व-
स्तुशून्यमित्यस्य बाह्यवस्तुशून्यमित्यर्थः । बाधज्ञा-
नाबाध्यत्वाच्च मिथ्याज्ञानादस्य भेदः । बाधज्ञानस-
त्त्वेऽपि शब्दव्यवहारस्य तज्जन्यज्ञानस्य च जायमा-
नत्वात् । तदुक्तम्—

अत्यन्तासत्यपि त्वर्थे ज्ञानंशब्दःकरोतिहि ।
इत्याहुः ।

अपरे तु धर्ममुपलक्षणीकृत्य शक्तिग्रहाद्वस्तुत-
स्तत्तद्धर्माकृतिविशिष्टा व्यक्तिर्बुध्यते नतु तद्धर्मप्रका-
रेणेति व्यक्तिवादः । प्रकृष्टप्रकाशश्चन्द्र इति वाक्य-

सोपिधिशेषणभावोपि। सरूपसूत्रभाष्योक्तं परसंमतमपीत्याह जात्येति।
कार उद्योतकारः जात्यादेर्विमतत्वादाह प्रधानोपेति । तदेवाह यदेति
तयोः जात्याकृत्योः । साव्यक्तिः पुनस्त्वर्थे । नन्वत्रापि जातेः स्पर्शा
संभवाद्यक्ते रेव तत्वमुचितमत आहात्रेति ।

नन्वस्योक्तरीत्या तत्रापि उपपत्तिरत आहैकेति । नचैवमपि
भेदविवक्षैव कुतो नेत्याह तस्या इति । आकृतिरिति पदार्थ
इत्यादेरनुषंगः । इदं परोक्तं सिद्धांतसंमतमपीत्याह । वैयातेति बौद्धस्य
तस्य सत्त्वादाह वास्त्विति । नन्वेवं मिथ्याज्ञानादस्य को भेदोऽत
आह बाधेति । चस्त्वर्थे तत्रहेतुमाह बाधेति अत्यन्तेति ।
व्याख्यातं उक्तवक्ष्यमाणरीत्या निर्वाहे इदमयुक्तमतएवगौतम-
सूत्रविरोधोनेत्यरुचिः केचिदित्यनेन सूचिता तामेव प्रकाशयन्प्र-
तिज्ञातमाहापरेत्विति नैवंपदस्थलेपवापितुवाक्यस्थले ऽपीत्याह

तोऽपि वस्तुनस्तत्तद्विशेषणविशिष्टव्यक्तैः स्वरूपेणो-
पस्थितिः यथा यः शुक्लवासाः स देवदत्त इत्यादौ
शुक्लवास उपलक्षिते शक्तिग्रहेऽपि देवदत्तपदजबोधे
न तद्भानं तथा जात्यादेरपि । एतदेव जात्यादेरुपलक्ष-
णत्वं यत्स्वाश्रयाणां सर्वेषां स्वरूपतः शक्तिग्रहवि-
षयत्वं सम्पाद्य स्वयंशक्तिग्रहाविषयो बोधाविषय-
श्च । यथा काकवन्तो देवदत्तगृहा इत्यत्र काकः स्वो-
पलक्षितोत्तुणत्वादिना तद्गृहमितरेभ्यो व्यावर्तय-
ति । तथा जातिव्यक्तीरुपस्थाप्य स्वोपलक्षिताभि-
स्ताभिः शक्तिमितरेभ्यो व्यावर्तयति । घट-
त्वाश्रयो यः स घटपदशक्य इति शक्तिग्रहस्त-
त्पदेन विशेष्यमात्रपरामर्शः । घटो घटपदशक्य
इत्यस्याप्ययमेवार्थः । एतदेवाभिप्रेत्य ध्रुवमपाये इति
सूत्रे धावतः पतित इत्यादावध्रुवत्वमाशङ्क्य सतो-
ऽप्यविवक्षया समाहितम् । सरणोपलक्षितं द्रव्यमा-
त्रमत्र विवक्षितमिति कैयटः । तदुक्तम् ।

आनन्त्येऽपि हि भावानामेकं कृत्वोपलक्षणम् ।

शब्दः सुकरसम्बन्धो नच व्यभिचरिष्यतीति ।

हरिरप्याह-अध्रुवेण निमित्तेन देवदत्तो गृहं यथा ।

प्रकृष्टेति अयमेवाखंडार्थबोधः । उक्तमेवोपपादयति यथेति नन्वसद्या-
वर्तकत्वरूपं नोपलक्षणत्वं जात्यादेरत आहैतदेवेति । एतावताऽसत्त्वं
प्रतिपाद्य व्यावर्तकत्वमाह यथेति । तांत्रिकाद्युक्तेरसांगत्यं ध्वनन्नाह
काकेति । आदिनावेदिकापुंडरीकादि एवंचाजातेः शक्तानुपलक्षणत्वं
सिद्धं । अत्रपक्षे प्रोक्तप्रकारासंभवादाह घटत्वेति । सर्वनास्त्रामिति निय-
मादाह तत्पदेनेति । तस्यापि संग्रहमाह घट इति । अत्र भाष्यसंमतिमा-
हैतदेवेति । आशङ्क्येत्यनेन वस्तुतोऽध्रुवत्वमेवेति सूचितं मात्रमवधा-

गृहीतं गृहशब्देन शुद्धमेवाभिधीयते इति ॥

शुद्धमेव ननु उपलक्षणीभूतकाकविशिष्टमित्यर्थः ।
तथाऽसन्धोपाध्युपलक्षितं सत्यमुपाध्यनादरेणैव श-
ब्दैरभिधीयते इति हेलाराजः । न ब्राह्मणमित्यादौ
ब्राह्मणत्वोपलक्षितत्वस्य सर्वव्यक्तिषु सत्त्वान्न दोषः ।

यद्वा रूपसामान्यात्सर्वव्यक्तिषु हनननिषेधादिति
तदुक्तम् । अहउण् सूत्रे भाष्ये रूपसामान्याद्वा सि-
द्धम् । बालस्याद्यशक्तिग्रहोऽपि ईदृशो गोपदवाच्य
इति । अत्रापि पक्षे शक्तिग्रहे भासमानोपलक्षकरूपे-
ण द्रव्यभेदमाश्रित्य वीरपुरुष इत्यादौ समासः । वी-
रपदेनापुरुषस्याप्युपस्थित्या तयोर्न पर्यायता तद्बोध्य-
व्यक्तिमात्रबोधकत्वं हि पर्यायत्वमिति वदान्ति ।
अयमपि पक्षः समर्थसूत्रे भाष्ये स्पष्ट इति समा-
सवादे निरूपयिष्यते ।

रणे । तदुक्तं भट्टैरुणाधिकरणे । गृहत्वेनाभिधानादाह शुद्धमेवेति हरि-
न्यूनतां निराचष्टे तथेति । अतएव प्रकृतसंगतिरस्य

ननु अत्रपक्षे न ब्राह्मणमित्यादौ कागतिरतआह नब्राह्मेति । नन्वेवं
कथंनियतैकवचनमतआह यद्वेति । वार्तिकार्थस्तत एव बोध्यः नन्वत्र
पक्षे कथमाद्यशक्तिग्रहः नहि तदा तस्य तत्र तदुपलक्षणत्वादिप्र-
होस्तआह बालस्येति । नन्वेवमपि अत्रपक्षे समासो न स्यादिति दोष-
एवातआहात्रापीति काव्यप्रकाशाद्युक्तदोषमुद्धरति वीरेति मात्रं का-
त्स्न्यैवधारणे च अस्यापि भाष्यारूढत्वमाहायमपीति ।

भूषणकाराद्युक्तिं खण्डयति यस्त्विति उभयत्रेति । अयंभावः उभयत्रै-
का शक्तिः अन्यथा जातौ बाहाद्यन्वयानुपपत्तिः । नचसाक्षात्संबन्धेन
जातौ तद्वाग्रेपि परंपरया तदन्वयोपगमाम्नदोषः गौर्जातेत्यादौविशे-
ष्यभूते गोत्वेऽन्वयितावच्छेदकतया गोत्वत्वादिभानापत्तेः जातेरपि
प्रकारतयैव स्वरूपतोभानमिति नियमात् एवं च व्यक्तिशक्तिरावाह्य-

यत्तु जातिपक्षेऽपि गवादिपदानामुभयत्र शक्तिः । शक्तिग्रहकार्यकारणभावे च जातिप्रकारकत्वस्यैव निवेशो नतु व्यक्तिविशेष्यकत्वस्य निवेशः । अतएव व्यक्त्यंशे कुञ्जाशक्तिस्तदंशे तज्ज्ञानानपेक्षणादेतावतैव जातौ शक्तिरिति व्यवहार इति तदपि न । गौरवात् ।

किञ्च सामान्यलक्षणाखण्डनायायं प्रकारस्तच्चाशक्यं, कार्यतावच्छेदककोटौ विशेष्यांशानिवेशो गोत्वेनाद्वादिबोधापत्तेः । नच प्रकारताविशेष एव निवेश्यते इति वाच्यम् । तस्य गोनिष्ठविशेष्यतानिरूपितेति शब्देनैव बोधनीयतया दुर्ज्ञेयत्वात् । तन्निवेशो तु गोव्यक्त्यन्तरबोधो न स्यात् । तन्निष्ठविशेष्यतायां तन्निरूपकत्वाभावात् ।

का यद्यपिजातेर्विशेष्यतयापि तथाभावे बाधकभावस्तथापि सर्वत्रैवं कल्पनापेक्षया व्यक्तावपि शक्तिकल्पनैव लघीयसीति । एवं व्यक्तिशक्ता वस्माकं न वैमत्यं किंतु व्यक्तिशक्तिभानहेतुतायामेव । जातिविशिष्टव्यक्तिबोधकत्वमिति नतु व्यक्तिविषयकत्वनिवेशो गौरवाद्वा त एव जातिशक्तगोत्वादिपदान्न व्यक्तिबोधः । तत्र जातिप्रकारकशक्तिप्रहाभावात् अत एव व्यक्त्यंशे कुञ्जा शक्तिरिति गीयते तदंशेतज्ज्ञानानपेक्षणात् यथान्वयांशे शक्तिसत्त्वेऽपि तद्विषयकत्वं बोधजनकतायां नावच्छेदकमिति नान्वयो वाच्यताव्यवहारभाक् तथा व्यक्त्यंशे तत्सत्त्वेऽपि तद्विषयकत्वं बोधजनकतायां नावच्छेदकमिति नव्यक्तौ वाच्यताव्यवहारः । गोत्वविषयकत्वस्यैव च निवेशाद्गोत्वादेर्वाच्यताव्यवहारभाक्त्वमिति तदाह शक्तिग्रहेति । ननूकरीत्या गौरवं तुल्यमत आह किञ्चेति । तच्च तत्खण्डनं हि । ननु तत्र किंविशेष्यांशनिवेश उत न तत्रांत्ये आह कार्यतेति बोधापत्तिरिति पाठः पत्तेरिति पाठे हार्थस्यैव कथनं । दुर्ज्ञेयेति तन्निवेशं विनेत्यादिः । द्वितीयपक्षे आह तन्निवेशो विविति प्रागुक्तलिङ्गांतरातिमाह ।

यदि तु विशेष्यांशे विशेष्यतायाः प्रकारातिरिक्तानवच्छिन्नतया निवेशात्तत्र न दोष इति विभाव्यते तदा वृथायं प्रयासः । किञ्च घटत्वावच्छिन्नं सर्वं प्रति दण्डकारणताग्रहो मदुत्तरीत्यैव सुलभो न भवदुत्तरीत्येत्यलम् ।

यत्तु कुत्सित इति सूत्रे भाष्ये उक्तं स्वार्थमभिधाय शब्दो निरपेक्षो द्रव्यमाह समवेतमिति तस्यायमर्थः । स्वार्थं जात्याद्यभिधाय तद्विषयकाभिधायहविषयो भूत्वा शब्दः प्रातिपदिकरूपस्तदितरनिरपेक्षः समवायेन सम्बद्धं द्रव्यमाहेति । अभिधायेत्यस्य प्रतिपाद्येत्यर्थकत्वे कत्वोऽनुपपत्तिः । शब्दतो जातिद्रव्ययोः क्रमेण बोधाननुभवात् । प्रत्यक्षदृष्टक्रमस्यात्रारोप इत्यपि न युक्तम् । आश्रयानालिङ्गितजाति-

यदित्विति तत्र द्वितीयपक्षे उक्तरीत्यैव निर्वाहादाह तदेति सामान्यलक्षणास्वीकारफलांतरस्यापि मद्रात्यैव सिद्धिर्न भवन्मते इत्याह किंचेति । एवंच फलद्वयस्यापि अनन्यथासिद्ध्या तदावश्यकत्वेनास्य प्रकारस्य निष्फलत्वमेवेति प्रागुक्तरीतिरेव साध्वी (व्यक्त्यनुपरक-केवलजातौ शक्यभावसाधकः अप्रयोजकत्वात्) । गोपदज्ञानस्य तच्छक्ति ज्ञानस्य च जातिविशिष्टविषयकज्ञानत्वं कार्यतावच्छेदकमिति न जातिविशेष्यत्वाभिप्रायेण गौर्नित्येत्यादिप्रयोगः पदविशेष्यकशक्तिग्रहपक्षेऽपि गोपदं गवि शक्तमित्येव शक्तिग्रहः गोपदं गोत्वे शक्तमिति शक्तिग्रहवादिनां तु गोत्वविषयकशक्तिज्ञानं तद्विशिष्टबोधकमिति स्वीकुर्वतां गोत्वपदाद्विशिष्टबोधोपापत्तिर्दुर्वारा ममतु तत्रगोव्यक्तिप्रकारगोत्वविशेष्यक एव शक्तिग्रह इति नदोषस्तदाहेत्यलमिति ।

यन्मूलकत्वेनेदं तैरुक्तं तस्यान्य एवार्थो न भवदभिमत इति तद्विरोधसिद्धांते परिहरति-यस्त्विति । वक्ष्यमाणरीत्याह समवाये-नेति । तदुक्तिं खंडयति अभीति । प्रत्यक्षेति च । सरूपसुत्रभाष्यादेरा-

प्रत्यक्षस्याप्यनुभवविरुद्धत्वेन तत्रापि वस्तुतः क्रमा-
भावात् ।

भाट्टास्तु जात्या व्यक्त्याक्षेपः विशेषणत्ववैशि-
ष्ट्येनैव जातौ पदानां शक्तिग्रहाद्विशेषणत्वानुपप-
त्त्या विशेष्यव्यक्तेराक्षेपः, त्वादिरहितपदबोध्या
जातिर्व्यक्तिविशेष्यकबोधविषया विशेषणतया गृही-
तशक्तिकत्वादित्यनुमानम् ।

यत्तु जाते निर्विकल्पकोपस्थितिर्निर्विकल्पके इन्द्रि-
यवच्छदोऽपि करणं शक्त्यनुभवोऽपि जात्यंशे निष्प्रका-
रक एव । गोत्वं किञ्चिदाश्रितं जातित्वादित्यनुमानम् ।
पदप्रयोज्यायाश्चोपस्थितेः शाब्दकारणत्वान्न व्युत्पात्ति-
भङ्गः । सति तात्पर्ये धूमोऽयं ज्वलतीत्यतोवह्नि ज्वल-
तीति बोधो भवत्येवायमेवाक्षेप इति । तन्न । तादृश-
हेतूपस्थितेरसार्वत्रिकत्वात् । शब्दतो जातित्वेनानुप-

कृतावालम्बेनेत्यादेराशयः प्रागुक्तः । यत्तु तद्भाष्यस्वरसादेव पदा द्यक्ते-
र्न स्मरणं नाप्यनुभवः नापि तत्र कुञ्जा शक्तिः किंत्वाक्षेप इति भट्टा-
स्तन्मतमाह भाट्टास्त्विति । नन्वनुपपत्त्यभावे कथमाक्षेपोऽत आह वि-
शेषणेति सचानुमानमिति तत्प्रयोगमाह त्वादीति । तत्सहितपदबो-
ध्याया विशेषणत्वावैशिष्ट्येन तदभावेनाक्षेपाभावादित्दं पदविशेषणं ।

तेष्वेकदेशमतं खंडयति-यस्त्विति । आक्षेपिका च निर्विकल्पक-
स्मृतिविषया जातिरेवेत्याह जातेरिति । पुंवत्कर्मैति पुंवद्भावः । ननु-
नशब्दात्तदत आह निर्वाति । निष्प्रेति निर्विकल्पक एवेत्यर्थः । तथाच न
तत्समानाकारताविरोध इति भावः । सचानुमानमित्याह गोत्वमिति
नन्वाक्षेपितव्यक्तेरपि शाब्दे भाने पदजन्यपदार्थोपास्थितिः शाब्दबो-
धेकारणमिति व्युत्पात्तिभंगोऽत आह पदेति । नन्वेवमिति प्रसंगोऽत आह
सतीति । एवेनोक्तव्यवच्छेदः तादृशेति जातित्वेत्यर्थः । तत्रहेतुमाह
शब्दत इति । गोपदादितस्तादृशरूपेण गोत्वादेरनुपस्थितेरित्यर्थः ।

स्थितेः । अर्थापत्तेरपि नावसरः । अनुपपत्तिज्ञानमन्तरेणापि बोधात् । समानसंवित्संवेद्यत्वमाक्षेप इत्यपि न युक्तम् । सुवर्गकरकादिषु गृह्यमाणेषु तेजस्त्वजलत्वपृथिवीत्वसंशयदर्शनात् । द्रव्यमिति घटज्ञाने घटत्वभानाभावात् घटत्वपदजन्यजातिभाने विशेष्यतया व्यक्त्यभानाच्च ।

किञ्च गवा वैशिष्ट्येनच गोत्वस्य समानवित्तवेद्यत्वेऽपि गोगोत्ववैशिष्ट्यानीति समूहालंबनमेव स्यात् न विशिष्टबुद्धिरित्याहुः ।

तन्न । व्याप्त्यादिप्रतिसन्धानं विनापि बोधात् । एतेन जातिशक्तस्य व्यक्तौ लक्षणेत्यपास्तम् । अनुपपत्तिप्रतिसंधानं विनापि बोधात् कचिच्छक्यार्थबोधकस्यैव पदस्यान्यत्र लक्षणाया दृष्टत्वाच्च । नचैवं प्रकृते, अन्यथोपपत्तेश्चेत्यलम् ।

तन्नगवादिशब्देन गवादीनां प्रतीतौ या कदाचित्सास्नादीनां प्रतीतिः सानुमानिक्येवेत्यन्ये । शाब्दे अर्थापत्तेरवाक्षेप इति मतं खंडयति अर्थापत्तेरिति बोधादिति गां दद्यादित्यादित इति भावः । मतांतरं खंडयति समानेति । करकः करवेति प्रसिद्धः तेष्वपि दोषांतरमाह द्रव्यमितीति न(च सह)विशिष्टेति गोत्वप्रकारकगोविशेष्यकसंसर्गमर्यादापन्नवैशिष्ट्यविषयकबुद्धिरित्यर्थः एतेनेत्यस्यार्थमाहानुपेति । नत्वेवं नह्येवं । नन्वगत्या तथा स्वीकारोऽत आहान्यथोपेतिः सिद्धांतमतेनेत्यर्थः । (न) निरुद्धलक्षणायां न तत्पूर्वकत्वनियमो मानाभावात् रुद्धिशक्तिरुद्धिलक्षणयोर्भेदानापत्तेः प्रयोजनानपेक्षत्वमात्रेण निरुद्धलक्षणेति प्रकाशादौ उक्तेश्च एतेन तथा निर्वाह इति भूषणोक्तमपास्ततदाहेत्यलमिति ।

विशेषमाह तत्रेति जातिपक्षादावित्यर्थः । नियमेन तत्सामग्र्यभावादाह कदाचिदिति । येषांमते नाकृतिः शक्या तन्मतमाह सानुमे-

वेत्यपरे । जलतैलादयः शब्दास्त्ववयवावयविसा-
धारणाः । यदात्वौषधिपरिच्छिन्ने तैलादयो व्यवस्थि-
तास्तदापि तेऽवयवं समुदायारोपेणाहुस्तदभिप्रायेण
भाष्ये उक्तं समुदाये दृष्टाः शब्दा अवयवेऽपि वर्तन्ते
यथातैलमुक्तमित्यादिना । एवं गुणिपरशुक्लादिषु गुणः
शक्यः । नचानन्त्यं शुक्लादिगुणानाम् । एकत्वनित्य-
त्वस्वीकारात् । आश्रयभेदौपाधिकस्तु भेदव्यवहारः ।
एकोऽपि सावयवः अतएवाल्पत्वमहत्त्वकृतो भेदः ।

यद्वैकमखण्डनैर्मल्यादिगुणान्तरसंमिश्रणे महत्व-
मन्यथाल्पत्वमिति तमप्सूत्रे भाष्ये स्पष्टम् । क्रि-
याप्येवमेका नित्या चोत्पादविनाशौ (शक्यस्यैव) सं-
बन्धस्यैव । पच्यादि शक्यापि याऽव्यवधानेन फलज-
निका सैकैव । अन्यासां तु तादर्थ्यात्पाकत्वव्यवहारो
गौणः । एकपटशुक्लापरपटशुक्लगुणयोः प्रत्यभिज्ञाभा-
वस्तु आरोपितभेदकृतः । कचिदस्त्येव तथा प्रत्यभिज्ञा-
गुणपरेषु तद्गता जातिः पाचक इत्यादेः पाकक्रियास-
म्बन्धवत् कर्तरि शक्तिः । क्रियापचैरकस्य कर्ताशक्यः

ति । सिद्धान्तमतमाहः शाब्देवेति । विशेषांतरमाह जलेति । व्यवति
वैधकशाले इतिभावः । तत्रमानमाह तदमीति आदिना घृतं भुक्त-
मिति एवं जातिशब्दस्थले जातिवत् ॥ गुणपरे विशेषस्य वक्ष्यमाण-
त्वादाह गुणीति तद्विषये इत्यर्थः । नन्वेवं कथंभेदव्यवहारोऽतआह
अयेति । नन्वेवमाकाशस्यापि सावयवत्वापत्तिरत आह यद्वेति इति
उभयमेवगुणवत् नन्वेवंकथमुत्पत्त्यादीत्यत आहोत्पेति । नन्वेवं समू-
हस्य क्रियात्वेन विशेष्यतया अवयवस्य पच्यादिवाच्यत्वं कथम-
तआह पच्यादीति तद्रूपारोपेणेति भावः । नन्वेवं प्रत्यभिज्ञातिप्रसं-
गोऽतआहैकेति । आश्रयाभेदे त्विष्टपवेति भावः । भेदप्राबल्ये तथा अ-
भेदप्राबल्ये त्वाह कचिदिति । एवं गुणिपरे उक्तगुणपरे आह गुणेति ।

सम्बन्धो विशिष्टशक्यः । सम्बन्धश्च क्रियाकारक-
भावः स एव तत्र प्रवृत्तिनिमित्तं, प्रवृत्तिनिमित्तत्वं च
यज्ज्ञानाच्छब्दप्रवृत्तिस्त्वं, तस्य भाव इति सूत्रे भाव-
शब्देन प्रवृत्तिनिमित्तमेव अतएव ततः सम्बन्धे
भावप्रत्ययः, शब्दप्रवृत्तिश्च कचिद्वर्तमानात् कचित्स-
म्बन्धज्ञानात् इति स्पष्टं तस्य भाव इत्यत्र कैषटे ।

तत्र जातिगुणयोर्लोकनिरूपया सोयमिति प्रती-
त्या भेदनिबन्धनसम्बन्धस्य तिरोधानान्न तत्र सम्बन्धे
भावप्रत्ययः । क्रियाया तु कृदन्ते भेदस्यैव नियमेन प्र-
तीतेस्तत्सम्बन्धज्ञानादेव शब्दप्रवृत्तिरिति तत्रैव भा-
वप्रत्ययः । क्रियाकारकयोर्भेदाभेदाविति मते तिङ-
न्ते तु युष्मद्युपपदे समानाधिकरणे इत्युक्तेर्भेद-
तिरोधानम् । अत्र च शब्दशक्तिस्वभाव एव बीजम् ।

क्रियाशब्दस्थले आह पाचक इति । आदिनापक्तेति तत्रविषयविभा-
गमाह क्रियेति । प्रकारतया शक्येति शेषः । सच सांसर्गिकविषयता-
वत्त्वेनैव शक्य इति बोध्यम् ॥ एतेन पाचकादेः कथं क्रियाप्रवृत्तिनिमित्त-
कत्वं पचेः क्रियायामकस्य कर्त्तरि शक्त्या ताभ्यामुपस्थितयोराकांक्षा-
वशात्परस्परान्वयेन तस्य शक्तेरेवाभाव इत्यपास्तमेकार्थीभावविवक्षा
संसर्गशक्त्यैव तथा व्यवहारात् ॥ एकार्थीभावबलादाह संबंध इति
तत्स्वरूपमाह संबंधश्चेति ।

यत्तु तत्र क्रियां धर्मितावच्छेदकीकृत्यैव तादृशविशिष्टे शक्तिग्रहेण
तस्याः प्रवृत्तिनिमित्तत्वव्यवहारस्तस्य भाव इत्यत्र भावपदेन प्रवृत्ति-
निमित्तं तत्संबन्धश्चेत्युभयं गृह्यते एवं यस्य गुणस्य भावादित्यत्र गुण-
पदेनापि तत्र लक्ष्यानुसारेण व्यवस्थेति कृतद्वितसमासोत्तरभाव-
प्रत्ययेन संबन्धाभिधानमुपपद्यत इति प्राञ्चस्तत्रेत्याह स एवेति । ननु
तत्र क्रियायास्तत्त्वमप्रसिद्धमतयाह प्रवृत्तीति । एवेनोभयव्यवच्छेदः ।
एवं चार्थिकगुणपदेनापि ततः पात्रकादितः । सर्वसंग्रहायाह शब्देति

अत एव कृत्तद्वितसमासेभ्यः सम्बन्धाभिधानं भाव-
प्रत्ययेनेत्युक्त्वा पाचकत्वमित्युदाहृतं हरिणा । क्रि-
याप्रवृत्तिनिमित्त इत्यस्य क्रियासम्बन्धप्रवृत्तिनिमि-
त्तक इत्येवार्थः । जातिगुणक्रियायदृच्छेति चतुष्टयी
शब्दानांप्रवृत्तिरित्यत्र क्रियापदं सम्बन्धप्रवृत्तिनिमि-
त्तकशब्दोपलक्षणमिति न न्यूनता । यदृच्छाशब्दा
डित्थादयः कादयो भादयश्च । तत्र डित्थादिष्वेकद्र-
व्योपनिवेशिसंज्ञाभूतेषु व्यक्तिरेव वाच्या । आन-
न्त्यव्यभिचारयोरभावात् । प्रातिपदिकमात्रार्थबोधा-
भावेन सुबन्ताच्च संख्यादेरेव प्रकारतया भानेन ततो
न निर्विकल्पकम् । नच डित्थत्वमित्यादौ प्रत्ययार्थाभा-
वेन त्वाद्यनुपपत्तिरिति वाच्यम् । व्यक्तेरेव प्रकारता
विशेष्यतारूपविषयताद्वयेन भानेन प्रकारत्वावच्छि-
न्नाया व्यक्तेरेव त्वाद्यर्थत्वात् । जात्यतिरिक्तधर्मांशे
प्रकारतायाः सावच्छिन्नत्वनियमस्तु भेदसम्बन्धाव-

अनतिप्रसंगाय विषयव्यवस्थामाह तत्रेति तयोर्मध्ये इत्यर्थः । तद्विते
विशेषस्य वक्ष्यमाणत्वादाह कृदन्ते इति । तदेवाहक्रियेति । एवं च तत्र
क्रियैव प्रवृत्तिनिमित्तं । अत एव तत्र संबंधस्य प्रवृत्तिनिमित्तत्वादेव
नन्वेवं कथं तत्रक्रियाप्रवृत्तिनिमित्तकत्वव्यवहारोऽत आह क्रियेति ।

ननुतद्वितसमासयोरपि संबंधप्रवृत्तिनिमित्तकत्वेन तदसंग्रहा-
त्तत्र न्यूनताऽत आह जातीति शब्दोपेति तन्मात्रोपेत्यर्थः । इदं चसु-
बंतशब्दविभागकरणमिति न तिङ्तासंग्रहप्रयुक्तन्यूनता । तत्रतेषांम-
ध्ये । आकडारादितिसूत्रोक्तं हेतु गर्भविशेषणमाहैकेति । तत्वं प्राप्तु
तेषु शब्देष्वित्यर्थः । नन्वेवं निर्विकल्पकापत्तिरितिचत्साकिंप्रातिपदि-
कादुतसुबन्तादापाद्यते नाद्य इत्याह प्रातीति । तस्याप्रयोगात् । नांत्य
इत्याह सुबन्तादिति । ततः डित्थादितः । ननुजात्यन्यपदार्थानां स्व-
रूपतो नभानमितिनियमवत् जात्यन्यधर्मांशेप्रकारतायाः सावच्छिन्न-

छिन्नप्रकारताया एवेति न कश्चिदोषः । यद्वा तत्र प्रकृतिः शब्दपरा विशेष्यभृतोऽर्थ एव त्वाद्यर्थः । डित्थडित्थत्वपदयोश्च पर्यायिता ।

यत्तु बालयुवाद्यवस्थाभेदेन शरीरभेदात्तद्वृत्तिडित्थत्वादि सैव त्वाद्यर्थ इति तन्न । लोके तत्र व्यवहाराभावेन तादृशोपाधिभेदेन भेदे प्रमाणाभावात् । आकाशे तु घटाकाशमठाकाशादीति भेदव्यवहारेण तत्रौपाधिकभेदासिद्धिः । अन्यथैकद्रव्योपनिवेशिनीत्यस्यासम्भवापत्तिः । एतच्च तस्य भाव इतिसूत्रे भाष्ये स्पष्टमिति शक्तिवादे निरूपितं तद्वित्वादे निरूपयिष्यते च । कादिपदानां कादीनामेकत्वमते पञ्चवर्णव्यक्तिषु तेषामनेकत्वमते पञ्चजातीयवर्णव्यक्तिषु वा शक्तिः । अन्त्ये जातय उपलक्षणमिति व्यक्तिवादोक्तरीत्या बोध्यम् । तत्राप्यानन्त्याद्यभावेन पञ्चवृत्त्येकशक्यतावच्छेदकानुपयोग एव तत्रापि पूर्ववदेव भावप्रत्यय इति कुत्वकुशब्दयोः पर्यायतैव

त्वमिति नियमभंगापतिरत आह जात्येति । एवं तन्नियमेऽपि बोध्यं अत्र गौरवान्नाप्योक्तं पक्षांतरमाह यद्वेति तत्र डित्थत्वमित्यादौ अत्र पक्षे तन्नियमोपपत्तावपि न तन्नियमो मानाभावात् इति बोध्यं । च पेति पर्यायिता चेत्यर्थः । कैयटाद्युक्तिं खंडयति यत्त्विति । बालत्वयुवत्वाद्यवस्थेत्यर्थः । तत्र अवस्थायां भेदे शरीरस्येत्यादिः । नन्वेवमन्यत्र निष्ठापत्तिरिति दृष्टांतासंगतिरत आह काशेत्विति । तद्वत्तत्रापि बालडित्थो युवडित्थ इत्यादिव्यवहारांगीकारे आहान्यथेति ॥

एवमाद्ये उक्त्वा द्वितीये आह कादीति नन्वेवं विशिष्टशक्त्यापत्तिरत आहान्येति । तत्रापि तदुपलक्षणत्वपक्षेपि । तत्रापि कुत्वमित्यत्रापि पूर्ववदेव प्रकारभेदेन द्वितीयपक्षेणोपसंहरति । कुत्वेति । तृतीये आह

भादिपदानां शक्यव्यक्त्यानन्त्येन शक्यतावच्छेद-
कापेक्षणात् भादिपदमेव शक्यतावच्छेदकं तदेव तु
तदुत्तरत्वाद्यर्थः । एतदभिप्रायेणैव च वृद्धिरादैचसूत्रे
भाष्ये उक्तम् । 'कुत्वं कस्मान्न भवति चोः कुः पदस्ये-
ति । भत्वात् । कथं भसंज्ञे'ति । अनेन कुत्वंकुपदगोर्भ-
त्वभसंज्ञापदयोः पर्यायता स्पष्टमेवोक्ता । नच कुत्व-
पदस्य तत्र लक्षणा । मुख्येऽर्थे कापि प्रयोगादर्शना-
त् । उपक्रमे लाक्षणिकप्रयोगे बीजाभावाच्चेति दिक् ।

परे तु गुणादीनामपि शक्यत्वे आनन्त्यव्यभि-
चारयोः सत्त्वेन गुणादिगतजातिरेव शक्या । रूप-
वान् क्रियावान् इतिपदयोः शक्तिग्रहे सर्वथाऽनयोर्दु-
र्वारत्वात् । शुक्लादीनामप्यनेकत्वमिति पक्षस्यापि
तमसूत्रे भाष्ये सत्त्वेन तत्रापि तयोः सत्त्वाच्च । युक्तं
चैतत् । अन्यथोक्तरीत्या पदादीनामपि नित्यत्वाद्या-
पत्तिः । किञ्चैकत्वेऽप्यौपाधिकभेदस्य सत्त्वेन तौ दुर्वा-
रौ । पाचकादिषु सम्बन्धप्रवृत्तिनिमित्तकेषु सम्बन्ध-

भादीति । तुरुकवैलक्ष्ये तृतीयान्तार्थमेवाहानेनेति । कौस्तुभाद्युक्ति-
खंडयति-नचेति । एतेन तथा सकलग्रंथकारोक्तमपास्तमित्यन्यत्र
निरूपितं तदाहेति दिगिति ॥

एवं गुणीत्यादिनोक्तं प्राचामनुरोधेनेति सूचयन् सिद्धान्तमाह-प-
रेत्विति । शक्येति तेष्वपीत्यादिः । ननु तत्र तदभावः प्रागुक्त एवात-
आह-रूपेति । विशेषे एवात्र तात्पर्यात् । रूपत्वानुगतीकृतरूपानुगते
शक्तिग्रहे तु लाघवात्तद्वतजातावेव शक्तिरुचिता तत्राप्याह-शुक्लेति ।
सपक्षो भाष्योक्तोऽपि न युक्त इत्याह-युक्तमिति । जगतीतलवर्तिशु-
क्लादेरैकत्वमित्यत्वांगीकारे । आदिना एकत्वं अभ्युपेत्याप्याह-किंचै-
केति । आदप्राह्यमेवाह-पाचकेति । शब्देऽप्यित्यर्थः । ननु तत्सत्त्वे न

प्रतियोगिक्रियागता जातिः शक्या । गुडतण्डुलपाके-
षु भिन्नेषु पाकः पाक इति अनुगतव्यवहारेण पाकत्व-
स्यैकस्य जातिरूपस्याङ्गीकारात् । एवमन्यत्रापि । डि-
त्थादावपि डित्थादिशब्दगता जातिः । शुकाद्युच्चा-
रणभेदेन डित्थादिपदानां नानात्वात् । तदध्यवसा-
याच्च । गुणादिगतजातेः परम्परया द्रव्यवृत्तितया
द्रव्यबोधनिर्वाहः । साक्षादाश्रयवृत्तिजाति बोधजनको
जातिशब्दः । गुणादिद्वारकपरम्परया तद्वृत्तिधर्म-
बोधजनका गुणादिशब्दा, इति न चतुष्टयी शब्दा-
प्रवृत्तिरित्यस्य हानिरित्याहुः ।

एवंच शुक्लादय उभयत्र शक्ता एव गुणे गुणिते
चाद्ये पुंस्त्वमेवान्त्ये विशेष्यनिघ्नता । 'गुणे शुक्लाद-
दयः पुंसि गुणिलिङ्गास्तु तद्वति' इति कोशात् । गुणि-
नि लक्षणेति तु न युक्तम् । मानाभावात् । लाक्षणि-
कानां कोशेऽनुपादानाच्च । रूपादिशब्दवाच्यस्य तु
शब्दशक्तिस्वभावान्न गुण्यभेदमापन्नतेति बोध्यम् ।
जातितद्वतो गुणगुण्यादेश्च समवायः सम्बन्धः ।

मानमतआह-गुडेति । याजकादावाहैवमिति । ननु नानेकत्वं तस्येति
कथंसाऽतआह-शुकादीति । ननु सिद्धांते न ततस्तद्भेदोतआह-तद-
ध्येति । नन्वत्र पक्षे कथं ततो द्रव्य बोधोऽतआह गुणादीति । नन्वे-
वंचतुष्टयी शब्दानामित्यस्योच्छेदोऽतआह-साक्षादिति । पर्यवसित
माहैषचेति । उभयत्रेत्यस्य व्याख्या गुणे इति । परमंतं खण्डयति गुणि-
नीति । ननु शुक्लादीनां गुण्यभेदे विशेष्यनिघ्नता ततो भेदेनोक्तौ तु पुं-
स्त्वमेवेति फलितं, तथासति रूपादावप्यतिप्रसङ्गोऽतआह-रूपादी-
ति । एवंसर्वं परमतेनोक्त्वा सिद्धान्तमाह-जातितद्वतोरित्यादिना —

समवायोऽपृथग्भावो द्रव्यादीनां गुणैर्मतः ।

स नित्यो यत्र हि द्रव्यं न तन्नानियतो गुणः ।

इति चरके पतञ्जल्युक्तेः । तत्र समवाय इति लक्ष्यं, अपृथग्भाव इति लक्षणं सच सहैवावस्थानं अयमेवायुतसिद्धिः द्रव्यादीनामाधारभूतानां गुणैराधेयैः स सम्बन्धो मतः तेन पृथ्वीत्वगन्धयोर्न स सम्बन्धः । आधाराधेयत्वाभावात् । आधाराधेयभावश्च तयोरनित्यः तन्तुषु पटः पटे तन्तव इति वृक्षे शाखेति च व्यभिचरति । स समवायो नित्यः किं सर्वत्र नेत्याह । नित्यामिति शेषः । तत्र नित्य इत्यर्थः । हि तस्मिन् स्तन्नानियतोऽनित्यो गुणो नातो नित्यद्रव्यतद्गुणयोः समवायो नित्योऽर्थादन्यत्रानित्य इत्युक्तम् । एवंचानेकत्वमप्युक्तमेव । एकत्र द्रव्येऽनेकगुणकर्मादिनिरूपितोऽनेकस्तु न । मानाभावात् । किंत्वेक एव । एतावतैकः समवाय इति व्यवहारः केषांचित् । तदुक्तं कणादेन—तत्त्वं भावेनेति । तत्त्वमेकत्वं, भावेन सत्तया आदिना क्रियातद्वादि । तत्र तदुक्तौ—सच पृथग्भावश्च । सहैवेति जातितद्वादेः । द्वितीयपादार्थमाह—द्रव्येति । तथोक्तिस्वरसलब्धमर्थमाहाधारेत्यादि । स इत्यस्य मध्यमणिन्यायेन सम्बन्ध इत्याह संबन्ध इति । तथार्थफलमाह—तेनेति । अस्यार्थमाहाधारेति । आधाराधेयभावश्च न परसंमत एवेत्याहाधारेति । उत्तरार्थार्थमाह—स इति । अपकर्षानुपङ्गाभ्यामाह—तत्रनित्यइत्यर्थइति । हीत्युत्कर्षेणाग्रिमवाक्यान्वयव्याह—हीति । फलितमार्हैवंचति । अन्यत्रानित्यत्वे चेत्यर्थः । नन्वाश्रयभेदकृतभेदवन्निरूपकभेदकृतभेदोऽपि कुतो नातआहैकत्रेति । एवेन परमतव्यवच्छेदः । केषांचित् नैयायिकादीनां । सत्तयेति । सायथा त्रितयवृत्तिनी न तत्तद्रूपा किन्तु भिन्नैका तथा तादृशः समवायोऽपीत्यर्थः । नन्वेवं कथं व्यवहारद्वयं तत्प्रयुक्तमतआह

व्याख्यातमिति तदर्थः। सचापृथक्स्थितिरूपः समवायः
स्वरूपेणैतेषां भेदव्यवहारनियामकः। अयुतसिद्धि-
मुलकादभेदारोपाद्याभेदे व्यवहारनियामकोऽपि पदः
शुक्लः पदस्य शुक्लः तन्तुषु पदः पदीभवन्ति तन्तवो
वृक्षे शाखेत्यादिव्यवहारात्। तदुक्तं हरिणापि—

ततस्तु समवायाख्या शक्तिर्भेदस्य बाधिका।

एकत्वमिव ता व्यक्ती रापादयति कारणैरिति।

ततः कार्यव्यक्त्यनन्तरं भेदस्य भेदमात्र-
कारणैरयुतसिद्धत्वेनैकदेशस्थित्याऽविभागरूपेण
इति हेलाराजः। तत्र भेदस्थलकोऽवयवावयवी
गुणगुणिभावादिश्च संबन्धः षष्ठीवाच्य एत्येतावता
समवायस्य सम्बन्धत्वव्यवहारो लोकेऽप्यवृथग्भा-
वारोपात्। तदाश्रये सम्बन्धे समवायव्यवहारः।
तत्र च समवायपदमेव प्रवृत्तिनिमित्तम्।

‘समवायाभ्युपगमाच्च साम्यादनवस्थिते’रिति
व्याससूत्रं तु समवायस्यैव साक्षात् संबन्धत्वमित्यर्थ-
खण्डकं तदर्थस्तु समवायाभ्युपगमादपि नेष्टसिद्धिः।
अवयवैरत्यन्तभिन्नोऽवयवी समवायसम्बन्धेन तैः

सचेति। तेषां गुणगुण्यादीनां एवंच भेदोवास्तवः अभेदस्वारोपित-
इत्याहायुतेति। आदिना पदे तन्तवः। तस्यापीष्टत्वादाह भेदमात्रे-
ति। ननु तस्यसम्बन्धत्वे उभयत्र षष्ठी स्यात्तदभावे तत्रापि ष-
ष्ठी कथमतआह तत्रेति। तयोर्मध्ये इत्यर्थः। ननु समवायस्योक्तल-
क्षणकत्वे कथंलोके संघे समवायव्यवहारोऽतआह लोकेपीति। प्र-
वृत्तिनिमित्तान्तरस्य तत्राप्यभावादाह—तत्रचेति। तत्रापीत्यर्थः।
समवायाङ्गीकारे व्याससूत्रविरोधं परिहरति—समेति। खण्डकमिति
ननु तत्खण्डकं नाप्युक्तरीत्या तस्य तत्त्वखण्डकमित्यर्थः। तदेवा

सम्बध्यते चेत्समवायोऽपि समवायेनान्येन वा
सम्बन्धेन समवायिभिः सम्बध्येत अत्यन्तभे-
दसान्ध्यात् । ततश्च तस्याप्यन्योऽन्यः संबन्धः कल्प्य
इत्यनवस्थेति । समवायस्य समवायिभिः सम्भू-
च्छितावभासाद्भेदानवभासेन न मुख्यं सम्ब-
न्धत्वमतो न षष्ठीवाच्यः सः । संयोगोऽपि न षष्ठी-
वाच्यः । पदार्थयोजनामात्रहेतुः सम्बन्धो हि षष्ठ्य-
र्थाः । संयोगस्तु नैवम् । तस्य स्वतः पदार्थत्वात् ।
संयोगोऽपि पश्येत्यादिव्यवहारात् । परस्परसंयोगेनावय-
योः अवयव्युत्पादकत्वेन वस्तुभूतकार्यकारित्वाच्च ।
सम्बन्धस्य तु न तत्त्वमिति स्पष्टमेवेति स्पष्टं
हरिहेलाराजग्रन्थयोः ।

कणादोऽपि 'इहेदमिति यतः कार्यकारणयोः
समवाय' इति । इहेति इदमिति च यत इत्यर्थः ।
कार्यकारणयोरित्ययुतासिद्धानामुपलक्षणम् । आद्यं
मृदि घट इति । अन्त्यं मृद्घट इति । क्रियाक्रि-
यावतोरपि चैत्रो गच्छतीत्यादौ अभेदप्रतीतिः

इ-तदर्थस्त्विति । चार्थमाहापीति । भेदाभेदपक्षे तादात्म्येनैव सिद्धे-
स्तदानर्थक्यमेवेत्यत आहावयवैरिति । तदसम्भवादुक्तरीत्याआहा-
न्येन वेति । सास्यादित्यस्यार्थोऽत्यन्तेति तस्यापि तदादेरपि । इतिरर्थ-
समाप्तौ । ननु स एव कुतो न षष्ठीवाच्योऽत आह समेति । संमूर्च्छना
संमिश्रणं । प्रसंगादाह संयोगोपीति । अत्रहेतुमाह पदार्थेति । हियतः
मात्रपदव्यवच्छेद्यमाह-संयोगस्त्विति । पदार्थत्वेहेत्वन्तरमाह-परस्प-
रमिति । षष्ठ्यन्तस्योभयत्रान्वयः । तत्त्वं उभयं । समवाये परसंमतिम-
प्याह-कणादोपीति । प्रतीतिद्वयं यतः स समवायः कार्यकारणयोरि-
त्यर्थः । स्तदाहेहेतीति । न्यूनतानिराचष्टे-कार्येति । कचित्तदसम्भवं

प्रत्ययार्थकर्तुः क्रिययाऽभेदेनैवान्वयात् । भेदसम्बन्धस्य शब्दादनुपस्थितेः । अयं समवायो बौद्धशब्दार्थयोरपि वक्तुं शक्यः । अत एव तयोर्भेदाभेदव्यवहारः । अत्रार्थेऽयं शब्द इति व्यवहारेण तयोरपि आधाराधेयभावसत्त्वात् । विमानखण्डेऽप्युक्तम् । वादमार्गे जयाय द्रव्यगुणकर्मसामान्यविशेषसमवाया ज्ञातव्या इति चरके ।

यत्तु भेदसमानाधिकरणाभेदरूपं तादात्म्यं सम्बन्धः अभेदश्च व्यासज्यवृत्तिधर्मानवच्छिन्नप्रतियोगिताकभेदस्य तादृश एवाभावो नातिरिक्तः । भेदत्वावच्छिन्नाभावश्चेदप्रसिद्धिः भेदप्रतियोगिकाभावावच्छेदित्वादिना बह्व्यादौ नीलभेदाभावस्य सत्त्वात् । वह्निनीलइत्यादेरापत्तिरित्यपास्तमिति । तन्न । तद्वृत्त्यसाधारणरूपार्थयौगिकेन तादात्म्यशब्देन शब्दमर्यादया तावतोऽर्थस्यालाभात् । तत्राप्यर्थे रूढिकल्पनायां तु गौरवमकृतकल्पना च । समवायान्समवैतीति सूत्रे समवायं समूहं प्राप्य तदेकदेशीभवतीत्यर्थ इति वृ-

निराचष्टे—क्रियेति । समानाधिकरणे इत्युक्तेरिति भावः । शब्दात्तस्माच्छब्दात् । अन्यत्रापि तादात्म्यस्य नोपयोग इत्यधिकं ततो लब्धमेवाहायमिति । सिद्धान्तमतेनाह बौद्धेति । शब्दश्चार्थश्चतयोरित्यर्थः । अपिना बाह्यसमुच्चयः । अत एव तत्सत्त्वे उक्तीत्या तयोः सम्भवादेव । उक्तबीजमाहात्रार्थे इति । स्थलान्तरस्थपतञ्जल्युक्तिमप्याह—विमानेति चरके । विमानखण्डेऽपीत्युक्तमित्यन्वयः ।

वेदान्तिमतं खण्डयति यत्त्विति । लाघवादाहाभेदश्चेति । तादृश एव व्यासज्यवृत्तिधर्मानवच्छिन्नप्रतियोगिताक एव । एतेन तथातयोर्निर्देशेन । तदात्मनो भावस्तादात्म्यमिति व्युत्पत्तेराह तद्वतीति न-

तिव्याख्यानेनोक्तचरकश्लोकेन च समवपूर्वकेणः तत्र शक्तिः क्लृप्ता । सपदार्थश्च क्लृप्त एवेति न किञ्चित्कल्प्यम् ।

किञ्च भेदतदभावयोर्विरुद्धस्वभावत्वात् । कथमेकत्र स्थितिः नचैकोऽध्यस्तः तत्त्वं किं भेदस्य तदभावस्य वा । आद्येऽयमध्यासः किमाद्यव्यवहारकृदीश्वरस्योत शुक्तौ रजताध्यासवदाधुनिकस्य ? । आद्ये सिद्धं तस्य व्यावहारिकत्वमिति न तयोर्वैषम्यम् । ननु तदध्यासवदेतस्यापि व्यवहारनियामकत्वानुपपत्तिः । स्वर्णकार्यदाने स्वर्णदानाद्धर्माधिक्यश्रवणात् । किञ्च भेदाभावः प्रतियोगितावच्छेदकधर्मरूप इति रूपादौ तस्याध्यास एव वाच्य इति तस्याध्यस्तत्वापत्तौ त्वत्सिद्धान्तभङ्गः । अतिरिक्तत्वे तु गौरवम् । किञ्चातिरिक्तोऽपि तत्समनियत इति नाध्यासं विना निर्वाहः । अतिरिक्तोऽसमनियत इति

न्वन्त्यदोषः सिद्धान्तेऽपीत्यत आह—समवायानिति । तत्र अपृथक् भावेपरमते दोषान्तरमाह—किं चेति । तत्त्वं अध्यस्तत्वं तयोर्भेदाभेदयोः एवञ्चैकत्र स्थित्यसम्भव एव । तदध्येति शुक्तौ रजताध्यासेत्यर्थः । इष्टापत्तावाह—स्वर्णेति । त्वन्मते तु तदभावात्तदसङ्गतिः स्पष्टैव । तदभावस्याध्यस्तत्वे दोषमाह—किं चेति । तस्यावश्यकत्वमप्याह भेदाभावइति तस्य अभेदस्य सर्वथेत्यादिः । त्वदिति भेदो वास्तव इति वेदान्तिसिद्धान्तेत्यर्थः । न न्वखण्डपदार्थः सः न तद्रूप इति न विरोधएवेत्येकत्रस्थितिसंभवान्नरूपादावध्यासोऽत आहतीति । सिद्धान्तभङ्गोपिदोष एवेत्याह—किञ्चेति । अनतिप्रसङ्गायाह—तदिति । प्रतियोगितावच्छेदकेत्यर्थः । तत्समानाधिकरणएवाखण्डः सपदार्थ इति भावः । अध्यासमिति रूपादावित्यादिः । एतदोषपरिहारा-

चेदकलृप्तकल्पनायामत्यन्तगौरवम् । अत्र ग्रन्थे य-
त्पूर्वं बहुशः तादात्म्यस्य सम्बन्धत्वमुक्तं वक्ष्यते च
तत्परवासनयेति बोध्यम् ।

एतेनायुतसिद्धानां स्वरूपमेव सम्बन्धो न सम-
वायः । तथाहि । स्वरूपविशेषेषु सम्बन्धत्वमपि ध-
र्मः स्वीक्रीयते प्रत्येकरूपेण च सम्बन्धिताप्रतीत्यनु-
सारात् सम्बन्धत्वेनच तस्य सम्बन्धिद्वयनिरूप्यत्वं
विशिष्टबुद्धिनिधामकत्वं षष्ठीबोध्यता । अत्रात्म-
दिनिधामकताच्च तन्तुषु षटः समवेत इति निमित्त-
बुद्धेस्त्वयाप्येवमेवोपपाद्यत्वात् । एतेनात्मनोऽसम्-
बन्धत्वकल्पनापेक्षया समवाय तत्सम्बन्धत्वयोः कल्प-
ना लघीयसीत्यपास्तम् । समवायनिरूपितमनेके-
ष्वनेकसम्बन्धत्वं कल्प्यम् । निरूपकभेदेन सम्ब-
न्धत्वभेदात् समवायेष्वनेकं तत्कल्प्यं समवायश्चे-
त्यतिगौरवात् । सम्बन्धिभेदेन समवायस्याप्यनेक-

याहातीति तदसमनियतत्वेऽप्यनतिप्रसङ्गाय तद्वति यावद्धर्मसमनि-
यतत्वं वाच्यमेवेति बोध्यं । एवं सति स्वपूर्वापरग्रन्थविरोधं परि-
हरति अत्रेति । एवमन्यत्रापिवोध्यम् ।

मीमांसकादिमतं खण्डयति-एतेनेति । अकलृप्तकल्पनायात्म्यंतगौरवेणे-
त्यर्थः । सामान्यस्यातिरिक्तस्याभावादाह विशेषेष्विति । अपिना विद्य-
मानतदद्धर्मसमुच्चयः । सचसमुदितवृत्तिरतएवसंवंधिभेदायाह-प्रत्ये-
केति । वैपरीत्यनिरासायाह प्रतीत्येति । समवायस्य संबंधत्वेऽपि स्थल-
विशेषे इदमावश्यकमित्याह-तंतुष्विति । तद्विशिष्टेति-समवायविशिष्टे-
त्यर्थः । अनेकेषु स्वरूपेषु संबंधत्वेति अनेकेत्यादिः एतेनेत्यस्यार्थमाह
समेति । अस्यसाक्षात्संबंधत्वाभावादितिभावः तत्संबंधत्वं यश्च कल्प्यः ।

त्वेऽतिगौरवाच्च। संयोगस्य तु न घटभृतलादिस्वरूपेणान्यथासिद्धिः। वियोगकालेऽपि तत्स्वरूपतादवस्थेन विशिष्ट बुद्धिप्रसङ्गात्। समवायस्थले तु सतोः संबन्धिनोर्न कदापि वियोग इति न दोषः। गुणगुण्यादेः सतः कदाप्यवियोगेन लोकानां विवेकाग्रहात् पटः शुक्ल इति। भेदारोपेण तु पटस्य शुक्ल इति। एवं च घटादिशब्दानां जातिशक्तत्वेऽपि जातिव्यक्त्योर्विवेकाग्रहान्न बाह्यानुपपत्तिरिति भास्तम्। कदापि सम्बन्धस्य द्रव्यत्वादिनाऽप्रसङ्गः। अतएव द्रव्यस्वरूपातिरिक्तसत्तादिजातिसिद्धिरिति बुक्तं कणादेन-द्रव्यत्वगुणत्वप्रतिषेधो भावेन व्याख्यात इति। भावः सत्ता यथा-द्रव्यात्मिका तथा समवायोऽपि विलक्षणबुद्धिवैयत्वादिति तदर्थः।

ननु भाविविषयकशक्तिग्रहो बोधश्च कथं, न सामान्यलक्षणया। तदनुपपत्तेरुक्तत्वात्। न च जातिप्रका-

नन्वेवं संयोगस्यापि स्वरूपेणान्यथासिद्धिः स्यादत आह-संयोगेति। नैवं प्रकृते इत्याह-समेति। न च संयोगस्थलेऽप्यवस्थाविशेष एव संबन्धिनोः संबन्ध इति न दोषः तस्यैव संयोगपदेन व्यवहारात्। अत्रपक्षे प्रयोगद्वयोपपत्तिमाह-गुणेति। यथाविवेकग्रहवतामविभागलक्षणनिमित्तेनाभेदात्पटः शुक्ल इति तथेति भावः। दोषांतरमाह-कदापीति। अतएव धर्मस्य धर्मिरूपतया अप्रतीतेरेव। द्रव्येति द्रव्यादित्यर्थः। द्रव्यत्वेत्यस्य समास्येत्यादिस्तदाह-तथेति। तदात्मको नेत्यर्थः। शेषमुभयत्राहविलेति। कंचिद्विशेषं वक्तुं संक्षेपेणोक्तमसप्रपंचशंकापूर्वकमाह-नान्वित्यादिना

नैयायिकादिमतं खण्डयति-नसामेति। अविद्यमानेन संबन्धिना-संबन्धाभावस्योपपादनात्तस्यास्तत्त्वस्यैवाभावाच्चाह-तदनुपेति।

भूषणादिमतं खंडयति-नचेति। शक्तिग्रहाभावे आह-तद्वोधेति।

रकशक्तिग्रहस्य स्वाश्रयविषयकबोधजनकत्वेन तद्बोध-
निर्वाह इति वाच्यम् । बोधकालेऽसत्त्वेन तस्य जात्याश्र-
यत्वा भावात् तत्त्वेनाग्रहाच्च । तादृशेन तेनार्थेन शब्द-
स्यापि संबन्धाग्रहाच्च । नच सत्कार्यवादे कारणे कार्य-
स्य सूक्ष्मरूपेण सत्त्वान्नानुपपत्तिः सूक्ष्मरूपेण सत्त्वमि-
त्यस्य कारणरूपेण सत्त्वमित्यर्थात्तस्यमृदादिशब्दवा-
च्यत्वेऽपि घटादिशब्दावाच्यत्वात् घटत्वाद्याश्रयत्वा-
भावात् तद्ग्रहाभावाच्च ।

नन्वेवं शब्दार्थसंबन्धस्य नित्यताहानिः ।
त्तिकालमेव शब्दसंबन्धेन विद्यमानयोः शब्द-
वियोगात्तज्जातीये व्यवहारनित्यत्वाच्च नित्य-
हाराक्षतेः । अतएव सतः संज्ञासंबन्ध इति वृद्धिरा-
दैच् सूत्रेभाष्ये उक्तम् । 'सावर्णिको नाम मनुर्भवान्
भुवि भविष्यती'त्यादौ भावित्वेन बुद्धिस्थस्य भावि-
त्वेन बुद्धिस्थसंज्ञाबोधनमिति नदोषइतिचेन्न । बौद्ध-
स्यैव शब्दतो बोधेनाक्षतेः । घटं कुर्वित्यादेश्च बुद्धिस्थ-

ननु तत्र ग्रहस्यैव निवेशः क्रियते न स्वरूपसतस्तस्येति नायदोषोऽत
आह-तत्त्वेनेति । असंभवादेवेतिभावः (१) अतएवाह-तादृशेनेति असते-
त्यर्थः । असंबद्धबोधेऽतिप्रसंगः स्पष्टएवेतिभावः । अतएवोक्तरीत्यैवाह
घटत्वेति । तदेत्यादिः । तद्ग्रहेति तत्त्वेन ग्रहेत्यर्थः । एवं तदा तेनार्थेन
शब्दस्य संबन्धाभावे । कालमिति कालाध्वनोरिति द्वितीया ।
एवेन पूर्वकालव्यवच्छेदः । वियोगेऽप्याह तज्जातीति । अतएव उक्तरी-
त्यानित्यत्वादेव ।

नन्वेवमपि सावर्णिक इत्यादौ दोष एवातआह सावर्णीति । नन्वे-
वं घटं कुर्विति न स्यात्तस्य सिद्धत्वादतआह-वदमिति । अत्रदोषमाह

घटं बाह्यरूपेण कुर्वित्यर्थः ।

यदि तु यत्र क्रियापि बुद्धिस्थैर्बोपाद्यत्वेन प्रतीय-
ते कसं घातयतीत्यादौ तत्र बौद्धपदार्थेन निर्वाहो ना-
न्यत्र । किञ्चास्य सूत्रस्य शाटकं वयेत्यादौ बुद्धिस्थे
एतत्संबन्धाभावादनुपपत्तिः । मार्ष्टीत्यादौ बौद्धाकार-
स्य बाह्यशब्दे विधानानुपपत्तिश्चेति विभाव्यते तदा
घटादिपदानां तत्पदव्यवहरिष्यमाणे लक्षणया यस्य
जातस्य घटपदेन व्यवहारो भावी तं कुर्विति तदर्थः ।

आदाभ्युपगमाच्च न तत्र व्यवहरिष्यमाणत्वा-
दि ।

इदं बौद्धस्यैव शाब्दविषयत्वं बौद्धसूत्रैतत्सू-
त्रयमिदं ग्रहादेतत्सूत्रसंबन्धो नानुपपन्नः । एवमेव-
बौद्धाकारस्य बाह्यशब्दे विधानमप्युपपन्नम् । वयन-
मपि बौद्धमेवेति बोध्यम् । 'इग्यण' इति सूत्रे भाष्ये
स्पष्टमिदम् । वृद्धिरादैच् इत्यादौ तु सर्वेषां शब्दानां
नित्यत्वेन सर्वाकारादिषु विद्यमानेषूक्तरीत्या शाक्ते-

विधाविति । आद्ये दोषमाह-किंचेति । एवंच सर्वत्रानिर्वाहः । तस्य सा-
र्वत्रिकत्वेऽप्याह-किंचास्येति । बुद्धिस्थशाटके अनुवादे लक्षणा नविधा-
वित्याद्यदोषमुद्धरति-घटादीति । नन्वसति तदपि कथमत आह-सत्का-
येति । चस्त्वर्थः । अनुवादेपि लक्षणाभावजलाग्रवादाह-यद्वेति । ईदृशस्य
तत्पदव्यवहरिष्यमाणस्य द्वितीयदोषस्य प्रागुक्तयुक्तिभिरभावं मन-
सि निधाय तृतीयचतुर्थाबुद्धरति क्रमेण बौद्धेत्यादि । एवमेव तयो-
स्तदग्रहादेव ततएवाह वयनमिति । स्पष्टमिति । 'अस्य सूत्रस्य शाटकं
वय यदि वातव्योनशाटकोऽथशाटको नवातव्यस्तेन मन्यामहे सवा-
तव्यो यस्मिन्नुते शाटक इत्येतद्भवती'ति तत्रोक्तं । नन्वेवमनेनैव प्रका-
रेण सिद्धे वृद्धिरादैजिति सूत्रभाष्यासंगतिरत आह वृद्धिरादैजिति ।

ग्रहस्य बोधस्य चोपपत्तिः। शास्त्रं तु साधुत्वाख्यानमा-
त्रमिति प्रकारान्तरमपि भाष्ये उक्तम् ।

किंच विद्यमानेषु घटेषु गृहीतशक्तिकस्य भावि-
द्योत्पत्त्यनन्तरं गृहीतशक्तिकघटसादृश्यात्तत्र तत्पद-
शक्तिग्रहस्तद्वोधश्च । घटो नष्ट इत्यादेरपि तत्पदव्यव-
हृतो नष्ट इत्यर्थो बोध्यः ।

इदं तु बोध्यम् । यत्र कयाचित्संज्ञयोपास्थितमने-
कमर्थमुद्दिश्य संज्ञान्तरं बोध्यते यथैवशब्देनैकारो-
काराबुद्दिश्य वृद्धिसंज्ञा तत्र प्रदेशेषु वृद्धिपदानां
नैव तयोर्बोधः । अतएवानुदात्ताङ्गित इति संज्ञा-
त्ताङ्गितौ द्वावात्मनेपदमित्यस्य तडानौ द्वावर्थौ
संख्यातानुदेशः प्राप्नोतीति यथासंख्यसूत्रभाष्योक्तं
संगच्छते । अन्यथा नवानां तदर्थत्वेनात्मनेपदत्वेन
बोधे एकत्वेन च द्वावर्थावित्यस्यानुपपत्तिः स्पष्टैव ।
ऐच्त्वमैच्पदं जातिविशेषो वा इत्यन्यदेतत् । एवं च
वृद्ध्यादिपदानां नपदप्रवृत्तिनिमित्तत्वम् । यत्र प्रवृत्तिनि-

नचैवं शास्त्रानर्थक्यमतआह शास्त्रंत्विति मात्रमितितन्मात्रपरमितित-
न्मात्रपरमित्यर्थः । एवं चोपायस्योपायांतरादुषकत्वाच्चतदसंगतिरि-
तिभावः । बौद्धपदार्थानङ्गीकर्तुं मतेपि सामान्यलक्षणां विना निर्वाह-
माह किंचेति । तुल्य न्यायादाह-घटो नष्ट इति । लक्षणानुवादिनाशप्र-
तियोगित्वमपि तथा व्यवहृतस्य सूक्ष्मरूपेण सत्त्वादव्याहतमिति भावः

विशेषमाहेदंत्विति । अत्र मानमाहातप्येति सूत्रे । इत्यस्य प्राप्नोती-
त्यत्रान्वयः । अनुगममाहात्मनेइति । संज्ञाशब्दत्वादितिभावः । ननुतत्वं-
किमत आहैच्त्वमिति । चतुष्टयीपक्षे संज्ञाशब्दत्वादाहैच्पदमिति त्रयी-
पक्षे आह-जातीति । आद्येऐच्पदमैकारचकारिनरूपितमध्यगतवति
शक्तमित्याकारः शक्तिग्रहः । अंत्ये एतन्मानसिद्धैच्त्वजातिमत्सु शक्त-

मित्तान्तरासंभवस्तत्रैव पदस्य प्रवृत्तिनिमित्तत्वाद् ।
यथा भादिपद इत्यन्यत्र विस्तरः ।

एवं लिङ्गमपि प्रातिपदिकार्थः नतु प्रत्ययार्थः । प्रा-
धान्यापत्तेः । वागादिशब्देभ्यो विनापि प्रत्ययं तद्धो-
धाच्च । लिङ्गानुशासनस्य प्रकृतावेव दर्शनाच्च । अतए-
व स्वमोर्नपुंसकात्, ह्रस्वो नपुंसके, नपुंसकस्य झलच,
इत्यादि सूत्राणि संगच्छन्ते । तस्माच्छस इत्यत्र पुंसी-
त्यस्य पुल्लिङ्गशब्दस्य प्रकृतित्वे इत्यर्थः । स्त्रियामित्य-
स्यापि वर्तमानात्प्रातिपदिकादित्यर्थः । प्रातिपदि-
कस्य लिङ्गेऽपि लिङ्गेत्यस्यापि तत्र वर्तमानादित्य-

मिति शक्तिग्रह इति तत्तत्प्रकारको बोध इतिस्पष्टं वृद्धिरादैजित्यत्र
कैयटे । एवमन्यत्रापि बोध्यं शक्तिग्रहस्तुक्तरीत्यैव । एतेन तथासकलप्र-
थकारोक्तमपास्तं तदाहेत्यन्यत्रेति गुरुमञ्जूषादावित्यर्थः । यत्तु अत्र-
पक्षे पुल्लिङ्गस्यावाच्यत्वेपि नदोषः तत्तल्लिङ्गताभ्युपगमात् लिंगबोधिका
चप्रथमा लिंगे प्रथमेत्युक्तेः । नचघटेनेत्यादौ तत्प्रतीत्यनापत्तिः । यदु-
त्तरप्रथमापुल्लिङ्गबोधिका तदुत्तरप्रत्ययस्य तत्र लिंगे लक्षणाभ्युपग-
मात् । क्वचित्स्त्रीप्रत्ययोपि तद्धोधकः । अतएवस्त्री इयतीत्यादौ प्रकृति
विनापि तद्धोध इति भूषणकृदादयस्तत्रेत्याहैवमिति । जातिगुणादिव-
दित्यर्थः । प्राधेति । व्यक्तिशक्तावपि स्त्रीतादात्म्यापञ्चाजाबोध एवानु-
भवसिद्धो नत्वजातादात्म्यापन्नस्त्रीबोध इतिभावः । प्रत्ययंटाण्डीवा-
दिकं । नन्विदं तुल्यमियतीत्यादावत आह लिंगेति । एतेनान्वयव्यतिरे-
काभ्यां प्रत्ययस्यैव तत्वमित्यपि तदुक्तमपास्तं अतएव तस्य प्रातिप-
दिकार्थत्वादेव

यत्तुतस्मादित्यनुशासनानुरोधात्तस्य प्रत्ययार्थत्वमिति तत्खंड-
यति-तस्मादिति । स्त्रियामित्यधिकृत्यैव टावादिविधेस्तथेति तदुक्तिं खं-
डयति-स्त्रियामिति । चस्त्वर्थेऽप्यमन्यत्राप्येत्याह-प्रातीति॥आदिशब्दः
प्रकारे तेन द्वितीयाया अपिसंग्रहः अनुपपत्तिप्रातिसिद्धानं विनापिबो-

र्थः । प्रथमाया लिङ्गार्थत्वाभ्युपगमे तु घटेनेत्यादौ तत्प्रतीत्यनुपपत्तिः ।

ननु 'स्तनकेशवती स्त्री स्याल्लोमशः पुरुषः स्मृत' इत्यादिलक्षणलक्षितपुंस्त्वादेरचेतने बाधात् खट्वादौ टावाचनापत्तिः । किञ्च दारानित्यादौ नत्वं न स्यात्तदर्थस्य पुंस्त्वाभावादिति चेद् । अत्र भाष्यकृतः सत्वरजस्तमसां प्राकृतगुणानां वृद्धिः पुंस्त्वम्, अपचयः स्त्रीत्वं, साम्यावस्थारूपस्थितिमात्रं नपुंसकत्वम्, इति । अतएव 'सामान्येनपुंसक, मित्युद्धोषः । उत्कर्षाच्च साम्यावस्थारूपस्थितिमात्रं विवक्षायां नपुंसकत्वात्' इति तदर्थः । एतदवस्थान्नयस्य पदार्थमात्रे सत्त्वादिकवलान्वयि इयं व्यक्तिरिदं वस्तु अयं पदार्थ इत्यादिव्यवहाराणां सर्वत्राप्रतिबद्धप्रसरत्वात् अर्थनिष्ठं च तत् ।

तथाच भाष्यम् । 'एकार्थे शब्दान्यत्वाद्दृष्टं लिङ्गान्यत्वमवयवान्यत्वान्चेति पुष्यस्तारकानक्षत्रमिति शब्दनानात्वदर्शनात्स्तनकेशाद्यतिरिक्तमेव लिङ्गमर्थनिष्ठम् । कुटी कुटीर इत्यादौ रेफस्यावयवस्योपजने लिङ्गभेददर्शनाच्चेत्यर्थ इति कैयटः । अत एवोपक्रमभाष्ये रूपरसस्पर्श शब्दानां स्थानप्रसवौ लिङ्गमित्युक्तम् । नहि रूपादयः शब्दगताः । पुंलिङ्गः शब्द इति तु

धानलक्षणेतिभावः । यद्यप्यारोपेण निर्वाहस्तत्र मानं च रात्रान्हाहा इत्यादिलिङ्गानुशासनमतिकेचित् तथापि सिद्धांतमाहात्रेति । अतएवेत्यस्य तृतीयविवक्षयैवेत्यर्थसूचयन्नाहोत्कर्षेति विशेषमाहैतदिति मात्रं कात्स्न्ये कैयटमाहपुष्य इति एकस्मिन्नेवार्थे इत्यादिः । अनेनाद्यहेतुर्विबुधतः द्वितीयविबुधोति कुटीतिभाष्ये-तत्रापि शब्दानां गुणानां अतएवेत्यस्यार्थसूचयन्नाह नहीति । इतितु इत्यादितु

वाच्यवाचकयोरभेदोपचाराद्बोधयम् । अर्शआद्यजन्तं
वा तत् । आत्मनि सर्वस्याध्यस्तत्वेन परम्परया तत्रा-
पि स्त्यानादिसत्त्वादात्मा ब्रह्मेति व्यवहारोपपत्तिः ।
नचोपचयादेर्विरुद्धस्य नैकत्र समावेश इति एक-
स्य द्वित्रिलिङ्गानापात्तिरिति वाच्यम् । कोश-
भाष्यादिप्रामाण्येन विरोधस्यैवाभावात् । उपच-
यादीनां विवक्षैव च व्यवहारनिमित्तमिति तेषां
संमतम् । कश्चिदपि स्वात्मिन्नात्मनि क्षणमप्य-
व्यवहारोपपत्तिः । यावदनेन वर्द्धितव्यमपायेन वा
व्यवहारोपपत्तिः । क्षणिकत्वेऽपि न व्यवहारहा-
निरिति चेत्तच्छब्द एकलिङ्गविशिष्टार्थ एव शक्तः
कश्चिल्लिङ्गद्वयविशिष्टे कश्चित्तत्त्रयविशिष्टे इतिलि-
ङ्गानुशासनादिभ्यो निर्णयम् ।

भावतत्त्वाविदः शिष्टाः शब्दार्थेषु व्यवस्थिताः ।

यद्यद्वर्मे गतमिति तत्तल्लिङ्गं प्रचक्षते ।

इति हर्युक्तेस्तेषां प्रयोगादपि निर्णयम् । अत्र श्लो-

नन्वेवमप्यविकारिण्येतदभावेनात्मत्वाद्दौ दोषोऽतथाहात्मनीति
ननु गुणानां क्षाणिकत्वेन युगपत्तथा व्यवहारो न स्यादत आहोपेति ।
तेषां गुणानामिति भाष्यात्क्षणिकत्वावश्यकत्वेपि इतिहेतोर्नव्यवहार-
हानिरित्यर्थः । चस्त्वर्थे एवेन व्यवहारकाले तत्सत्तानिरासः अनति-
प्रसंगायाह तत्रेति । तेषां मध्ये इत्यर्थः । प्रागुक्तरीत्या न्यूनतांनिराचष्टे
भावेति । भावः पदार्थः पदार्थेऽप्यविवेकविषयसप्तमी । धर्मे इति तेषांशि-
ष्टानां न्यूनतांनिराचष्टेऽत्रेति

यत्तु भूषणकृतालिङ्गस्यार्थनिष्ठत्वेचेतनेवक्ष्यमाणरत्यानिर्वाहेऽप्य-
चेतने मध्वादौ व्यवस्था नस्यादिति शब्दनिष्ठमेवतद्भाष्यसंमतमिति
तच्चेत्याह—एवमिततद्वदित्यर्थः । विशेषमाह—तत्रेति तस्मिन्सती-

के शब्दार्थेष्विति लिङ्गमिति च सर्वधर्मोपलक्षणम् ।

सप्तर्षयोऽथ मनवः प्रजानां पतयस्तथा ।

सदाचारस्य वक्तारः कर्तारश्च महीपते ॥

इति विष्णुपुराणात् । एवं मधुशब्देन पुंस्त्वनपुं-
सकत्वाविशिष्टतया मकरन्दादिकमेवोच्यते पुंस्त्व-
मात्रविशिष्टं तु चैत्रादिकमित्यपि तत एव
निर्णयम् । एषु च पुंसादिशब्दानां वृद्ध्याविवक्षा-
स्त्रीयः संकेतः अवश्यं कश्चित्स्वकृतः । प्रा-
इतिभाष्यात् । तत्र टिष्ठुमादिवल्लभ्यते ।
कोति गुरुसंज्ञाकरणान्नत्वादिसास्त्रप्रवृत्तिः
पि लिङ्गं निमित्तत्वेनाश्रीयते । पुंसादिसंकेत-
संख्यासंज्ञाया इवार्थान्तरसंग्रहार्थं प्रवृत्तावपि अर्था-
न्तरनिरासार्थमप्रवृत्तेश्च तत्र लौकिकेऽसंभवे शास्त्री-
य एव तत्संभवेतु सामानाधिकरण्यसंबन्धेन शास्त्री-
याविशिष्टे लौकिके नतु केवललौकिके नापि केवलशा-
स्त्रीये । हरिरपि

आविर्भावस्तिरोभावस्थितिश्चेत्यप्यपायिनः ।

धर्मा मूर्तिषु सर्वासु लिङ्गत्वेन व्यवस्थिताः ॥

त्यर्थः । आश्रयणेसंज्ञाकर णान्यहेतुमपि संभवादाह पुंसादीतिपाठः
एवमग्रेपि । एवंचर्कतव्यत्वेनाभिमतत्वाद्दोषः व्यवस्थामाहतत्रेति
तयोर्मध्येअत्रतच्छब्दसंकेतेनोपजीव्यत्वेन तस्य प्राबल्यादाह—लौ-
कीति शास्त्रीयेएवेति । यथास्त्रिगोपशुनेत्यादिप्रयुक्ते नामावा-
दिकं पुंशवाह तत्संभवेति । हरिरपीत्याहेत्यन्वयः यथाश्रुता-
प्रतीतेराह—तत्रेतिहरिपद्ये चस्य मिथः समुच्चायकत्वेपितदग्रेलौ-
किकलिङ्गसमुच्चायकेनापिविशिष्टस्य तत्रनियामकत्वं सूचितं अवा-

इत्याह । तत्रापिनेदं सूचितं । अपापित्वं प्रतिक्षण-
नश्वरत्वं । अतएव पशुना यजेतेत्यादौ पुंस्त्वस्य वि-
वक्षितत्वान्न स्त्रियायाग इति मीमांसकाः । तत्र पुंस्त्व-
स्येत्यस्य लौकिकपुंस्त्वस्येत्यर्थः । 'पश्वानतायुं' 'पश्व-
नये'ति ऋग्वेदे दर्शनेन पशुशब्दस्य नित्यपुमर्थक-
त्वाभावनिरूप्यात् । 'छागो वा मन्त्रवर्णा'दितिषष्ठांत्या-
धिकरणन्यायेन छागरूपपशुविशेषग्रहण इव मन्त्रव-
र्णादौ लौकिकपुंस्त्वविवक्षायां तात्पर्यग्राहकस्य स-
म्भवात् । 'छागस्य वपाया' इति मन्त्रे छागस्येत्यस्य
छागो वा मन्त्र इव स्त्रियामसंभवात् । अदन्तछागशब्दस्य
लौकिकपुंस्त्वसमानाधिकरणपारिभाषिकपुंस्त्वविशि-
ष्टे शक्तेः । यथासारस्वतौ मेषावित्यत्र तद्धितप्रकृतिः
शब्दः स्त्रीलिङ्गः पुलिङ्गो वेति संदेहे 'संदिग्धेषु वा-
क्यशेषा'दितिन्यायेन 'एतद्वैदैव्यमिथुन'मित्यर्थवादा-

यित्वं न घटादिवर्तिकतु सांख्यमतेनेत्याह प्रतीति । अतएव तत्रविशि-
ष्टे एव कार्यादेव । पुंस्त्वस्य शास्त्रीयस्य तत्त्वव्यनिर्वाहादाह तत्रेति । त-
स्यापीत्यर्थः । ननुपश्वर्थस्य नित्यपुंस्त्वादिदमयुक्तमेवात आह पश्वे-
ति । स्पष्टमाह पश्वेति । लिङ्गस्यार्थनिष्ठत्वादाह पुमर्थकत्वाभावेति ।
नन्वेतावता पूर्वपक्षोपपत्तावपिनसिद्धांतोपपत्तिस्तत्र तद्विवक्षायां मा-
नाभावदत्त आह छागोवेति । मन्त्रेत्यस्य मध्यमणिन्यायेनान्वयः त-
देवोपपादयति छागस्येति । छागत्वसत्त्वात् । अत्रहेतुमाहाकारान्तेति
स्त्रीव्यक्तावप्रयोगेणेतिभावः । उक्तरीतिरन्यत्राप्यावश्यमेत्याह यथे-
रपि दर्शनादिति भावः । एकेतिप्रकृतैरिति भावः । तत्सामग्रीमाहपुंस्त्वे-
ति । जातिपक्षाद्युक्तरीत्याहधर्मितेति । धर्मितावच्छेदकत्वं चतदाश्रयनि-
ष्ठविषयतानिरूपकत्वं घटादिपदजन्यबोधे लिङ्गभाननिर्वाहायाह धर्मि-

देकशेषेण द्वयोर्ग्रहणं निर्णीयते शास्त्रियमपि लिङ्ग-
लौकिकलिङ्गवत् शब्दबोधे भासते तथानुभवात् ।
पुंस्त्वविशिष्टो घटो घटपदशक्य इत्यादिप्रकारेण श-
क्तिग्रहः । धर्मितावच्छेदकत्वेन धर्मितावच्छेदकसमा-
नाधिकरणत्वेन विशेष्यत्वेन वा शक्तिग्रहविषयस्य
बोधविषयत्वं फलबलादिति नातिप्रसंगः । एतेन शब्द-
निष्ठं लिङ्गमित्यपास्तं । उक्तभाष्यविरोधात् । अ-
र्थे तदन्वये सम्बन्धगौरवाच्च पुंयोगादारुणार्थोक्तिरसम्ब-
न्धवारस्याच्च । लौकिके लिङ्गेऽर्थवृत्तितायाः शक्तिरसम्ब-
न्धवारस्याच्च ।

तावच्छेदकसमेति ।

भूषणांक्तिं खण्डयति-एतेनेति । इत्थं हि तन्मतं शब्दनिष्ठमेव पारि-
भाषिकलिङ्गपुलिङ्गः शब्द इत्यादिव्यवहारस्यासति बाधके गौणत्वा-
योगात् । तत्र पुंस्त्वस्य नाभावः स्त्रीत्वादेष्टावादिकं द्योतकं । तच्च शब्द-
निष्ठमशब्दाच्चमर्थपरिच्छेदकतयाऽन्वेति । लिङ्गविशेषविशिष्टस्यैवार्थ-
विशेषवाचकतायां लिङ्गानुशासनशास्त्रसिद्धत्वात् स्वाश्रयवाच्यत्वसम्ब-
न्धेन लिङ्गस्यार्थं व्यावर्त्तकत्वोपपत्तेः । अतएव प्रयोगनियमोपि । भा-
षितपुंस्कादित्यपि अर्थभेदेनैव शब्दभेदादुपपन्नं । लिङ्गभेदस्तु न भे-
दप्रयोजकः । एकः शब्दोऽयं द्विलिङ्ग इत्यादिव्यवहारादुक्तसम्बन्धेन
पुंस्त्वविशिष्टो भाषितो येनेति बहुवीहिः । एवं च पशुनेत्यत्र पुंस्त्वस्य
परिच्छेदकत्वाच्च पशुस्त्रिया यागः—

नचपशुशब्दस्य नित्यपुंस्त्वात्पदार्थादिशब्दोदित लिङ्गवत्साधा-
रण्यात्कथं स्त्रीपशुव्यावृत्तिः । ऋग्वेदे तथा प्रयोगदर्शनात्पशुनेति पुं-
स्त्वस्य विवक्षितत्वमिति निर्णयेन त्वेतस्य नित्यपुंस्त्वाभावनिर्णयात्
छागोवेति न्यायेन निर्वाहाच्च । यथा सारस्वतावित्यत्रेति । एतेनेत्य-
स्यार्थमाहंकेति । एकार्थेऽतीत्यर्थः । सम्बन्धेति स्वाश्रयवाच्यत्वेत्य-
र्थः । नन्वेवं सूत्रस्य कागतिरत आह-न पुंसकेति । तदेतितदारोपाच्चे-
त्यर्थः । हरिकैयटाविति पाठः । कैयटोहारश्चेति वा एवं ह्रस्वो नपुंस

त्वाच्च । नहि नपुंसकं नाम शब्दोऽस्तीति स्वमोरिति-
सूत्रे भाष्याच्च । नपुंसकार्थाभिधायित्वात्तदभेदाच्च
शब्दस्य नपुंसकत्वमिति कैयटहरी इत्यन्यत्र विस्तरः ।

वैशेषिकास्तु पुंस्त्वादयो जातयः

तिस्रो जातय एवैताः केषांचित्समवस्थिताः

अविरुद्धा विरुद्धाभिर्गोमनुष्यादिजातिभिः ॥१॥

इतिहर्षुक्तेः । परस्परंविरुद्धाभिर्गोमहिष्यादिजाति-

भिः कुतारस्परमविरुद्धा एताः समवस्थिता इत्यर्थः

वैशेषिकाणामितिहेलाराजः । अतएवेदं वस्त्व-

नपुंसकत्वमिति व्यवहारः सर्वत्र । कचिच्छ-

ल्लङ्घनं लिङ्गा नियमो यथा पुण्यस्तारका नक्षत्र-

मिति कचिदर्धविशेषेणानियमः यथा महत्वयुक्तहिमा-

रणयोः स्त्रीत्वमेव । हिमानीअरण्यानीति । यथा-

ह्रस्वोपाधेः कुट्यादेः पुंस्त्वमेवेति कुटी कुटीरइति

यद्यप्येते शब्दा भिन्ना एव तथापि लाघवेना-

न्वाख्यानाय हिमादिशब्दं सामान्यमाश्रित्यार्थान्त-

रविषयशब्दानुशासनकरणादेवमुक्तम् । एतद्व्रजकंच

चेतनेषु स्तनकेशादि । अचेतने तु प्रयोगादवसितस्या-

स्य समारोपाच्छब्दसंस्कारहेतुत्वं, यथा आपो दारा

इत्यादौ निश्चितेऽपि वस्तुन एकत्वे धर्मभेदाश्रय बहु-

के इत्यादावपि बोध्यं । तदाहेत्यन्यत्रेति उद्योतादावित्यर्थः । अतएव
ताभिरविरोधादेवव्यवस्थामुक्तरीत्यैवाह कचिदिति । उक्तमेव शब्दांत-
रेणाह कचिदिति । भेदज्ञानायाह कुटीति ॥

उक्तयुक्तेर्वैयर्थ्यं परिहरति यद्यपीत्यादिना । करणात् पाणिन्यादिना
अवेति वाद्वस्येत्यर्थः । उक्तमेवसदृष्टान्तंविशिष्याह यथेति । तज्जाति-

त्वाध्यवसायाद्बहुवचनं । तथा बहिरसत्त्वेऽपि तस्य स्व-
 द्वादावारोपेण शास्त्रीयं कार्यं । भाष्ये संस्त्यानप्रस-
 वादिपदेनापि उत्पत्तिनाशस्थितयः नित्यानामनित्या-
 नां वा भावानामनौपाधिकं निजं तत्त्वं स्थितिर्नपुंस-
 कमित्युच्यते । अवयवसाहित्येनोत्पत्तिः पुंस्त्वं, वि-
 नाशोऽवयवानामपचयः स्त्रीत्वम् । उपाधिसंसर्गेण तु नि-
 त्यस्याप्युत्पत्तिविनाशाविति पुरुषश्चित्तिरित्याद्युप-
 पत्तिः ।

एतच्चारोपितं सर्वदा सर्वव्यवहारादिभिर्वचनैः
 अनित्यानामपि सर्वावस्थास्वनुवर्तमानं नित्यं नित्यं
 ज्ञाविषयो यद्रूपं तदेव स्थितिः । एवोऽपि नित्यं नित्यं
 पाधिसंसर्गेणैतत्कल्पितमिति स्त्रीत्वं स्त्रीतेत्यादेरुप-
 पत्तिः । शब्दप्रमाणकानां शब्दार्थ एवार्थ इति सर्वत्र
 द्रव्यगुणकर्मसामान्यादावपि लिङ्गजातियोगः । गोत्वा-
 दयोऽपि भावजातिसामान्यशब्दैर्लिङ्गोपाधय एवा-
 भिधीयन्त इति सर्वत्र लिङ्गजातिव्यवस्था ।

ननु गोत्वादिभिरविरोधः कुत इति चेन्न । भिन्न-
 जातीयेष्वपि स्याद्याकारबुद्धेरनुगमात् । तदुक्तम्—

स्वरूपमेव भाष्योक्तमिति नतद्विरोधोपीत्याह भाष्ये इति । लौकिक-
 क्रमेणाहोत्पत्तीति । वयाणां विवक्षितस्वरूपं यथा कथं चिदाहनित्या-
 नामिति । ननुनित्येउत्पत्त्यादिकं बाधितमत आहौपाधीति । एतच्च
 उत्पत्त्यादिकं च प्राग्वत् । नन्वनित्यस्थले न सार्वकालिकीस्थितिरत-
 आहानित्यानामपीति । एवमितियथानित्यादावारोपितं तद्वदित्यर्थः ।
 एवंच लिङ्गेष्वपि लिङ्गरूपजातियोग इतिभावः । एतच्चेत्याद्युक्तमेवा-
 हशब्देति । लिङ्गरूपजातीयर्थः । एवमग्रेऽपि । तत्र त्रिषु प्रसिद्धेः सा-
 मान्यादाद्युपपादयतिगोत्वेति । हर्युक्तौशङ्कतनन्विति । तत्संमतिमेवा-

हस्तिन्यां वडवायांच स्त्रीति बुद्धेः समन्वयः ।

अतस्तां जातिमिच्छन्ति द्रव्यादिसमवायिनीम् । इति ॥

आदिपदेन गुणकर्मसामान्यादिः । अत्रापि क-
श्चिदेकलिङ्गः कश्चिदुभयलिङ्ग इत्यादिप्रक्रिया पूर्वव-
देवेत्याहुः ।

एतत्तु अन्योन्याश्रयग्रस्तं लक्षणबलनैव शब्दा-
र्थनिर्णयवतां लक्षणैकचक्षुष्कानां प्रयोगाध्यवसित-
लिङ्गात्प्रेषणं शास्त्रीयं टाबादि तच्छक्तिग्रहपूर्वकं च
अत्रापि न दृश्यते । बहुत्वन्तु तत्रावयवेषु धर्मेषु च
मिति तदारोप इति ततोऽत्र वैषम्यं स्पष्टमे-
वेति । एव भाष्ये सांख्यमतेनैव संस्त्यानप्रसवौ
निरूपिताविति दिक् । एकं प्रातिपदिकार्थ इत्यस्य जा-
तिव्यक्त्योर्मध्येऽन्यतरदेव तच्छक्यमित्यर्थः । द्विक-
मित्यस्य प्रथमाविधायके जातिव्यक्तिरूपद्विकं प्राति-
पदिकार्थशब्देन गृह्यते इत्यर्थः । त्रिकमित्यस्य
यथाकथञ्चिच्छक्तिग्रहविषयोऽपि तदर्थ इत्यभिप्राय
इत्याहुः ।

ह-तदुक्तमिति । अत्रापिमेते इदं दूषयति एतत्त्विति । प्रागुक्तदृष्टान्तं
विघटयति । एवेनोक्तमतव्यवच्छेदः । किञ्च जातिरूपत्वे सकलभाष्यास-
ङ्गतिः स्पष्टैव । तदाहदिगिति ।

ननु लिङ्गस्यापि प्रातिपदिकार्थत्वे त्रिकस्य प्रातिपदिकार्थत्वला-
भेन एकं द्विकमित्यादिपक्षाणां कागतिरत आहैकमित्यादि । एवेन
तदन्यतरस्यैव व्यावृत्तिर्नतु लिङ्गस्य । लिङ्गस्यपुथगुक्तेराहजातीति
धर्मितेति । प्रागुक्तरीत्याह यथाकथं चिदिति । दीक्षितादिमतमा-
ह संख्येति । अन्वयव्यतिरेकादिति भावः । अंशोसिद्धान्तमाहपरे-
त्विति सपक्षेत्यर्थः । तथाप्रत्ययत्वेन तदिति । तथाच तद्वोधकारणत्व-

संख्याकारके तु प्रत्ययार्थ इत्येके । परे तु संख्या-
ऽपि प्रकृत्यर्थः । दधिमधिवत्यादौ विनापि प्रत्ययं त-
त्प्रतीतेः । अनन्तप्रकृतीनां शक्तत्वकल्पने गौरवं तु
फलमुखत्वान्न दोषाय । तथागृहीतशक्तिकस्य प्रकृ-
तिमात्रादपि तद्बोधाच्च । अनिप्रसङ्गस्तु व्यवहारानु-
सारेण तात्पर्यवशात्परिहरणीय इत्याहुः । केचित्तु
कारकमपि तथेत्याहुः । केचित्तु संख्यामात्रं विभ-
क्त्यर्थः कारकान्तं चतुष्कं प्रातिपदिकार्थः इत्याहुः
तदुक्तम् ।

वाचिका द्योतिका वा स्युर्द्वित्वादीनां विभक्त्यर्थः
यद्वा संख्यावतोऽर्थस्य समुदायोऽभिधाप्रकृत्यर्थः

न च पञ्चानामपि प्रातिपदिकार्थत्वे प्रातिपदिक-
ार्थप्रकारकबोधे सुब्रज्योपस्थितिर्हेतुरिति विलीयेते-
ति वाच्यम् । इष्टापत्तेः । जातिलिङ्गसंख्याकारकश-
क्तिविशिष्टस्य द्रव्यस्यैव बोधेन सुबर्थविशेष्यकबोधस्य
खपुष्पायमाणत्वात् । सर्वेचैते पक्षा अनभिहितसु-
त्रभाष्यादौ स्पष्टाः । तत्र पञ्चकं प्रातिपदिकार्थ इत्येव

स्य तत्राप्यावश्यकत्वेन कल्पाभावइति तदेवयुक्तं । नन्वेवमतिप्रसङ्गो-
ऽत आहतीति । तथा प्रकृत्यर्थएव शक्तिमत्कारकमिति पक्षे दुर्वच-
मिदं तस्य प्रकारतापत्तेरित्यरुचिः केचिदित्यनेसूचिता ।

भूषणादिमतमाह केचित्त्विति । मात्रमवधारणे अत्रकारकं चश-
क्तिरूपं । अत्रारुचिवीजन्तु तस्याः प्राधान्यापत्तिरिति अत्रमानमाह त-
दुक्तमिति हरिणेतिशेषः । सिद्धान्तमाह यद्वेति । शक्तिः कारकमि-
ति (हरिणेतिशेषः । सिद्धान्तमाह यद्वेति । शक्तिः कारकमिति) सि-
द्धान्ते आह नचेति । रितिविलीति पाठः । इत्यादीतिपाठे आदिनावि-
शेषः कार्यकारणभावः । हेतौहेतुमाह जातीति । पञ्चकपक्षे इत्यादिः ।
उक्त पक्षाणां निर्मूलत्वमपाकरोति सर्वेचैते इति । आदिना सरूपसत्रं

उयायः॥ सर्वेषां विशेषणत्वानुभवादित्यलम् । ज्ञानमात्रे
यथा शङ्खभानं तथोक्तम् ।

केचित्तु शङ्खार्थयोर्भेद एवेति पक्षेऽपि अनुभव-
लाज्ज्ञानसामान्यसामान्या एव शङ्खभासकत्वक-
ल्पनान्न दोषः । यत्तु अर्थस्मृतशङ्खस्य ज्ञाने भान-
मिति तन्न । प्रत्यक्षे शङ्खभानानुपपत्तेः । अर्थज्ञानोत्तरं
स्मृतस्य तस्य व्यवसाये भानासम्भवात् । अनुव्य-
क्त्या केचिद्वैकं तद्भानमुपपादयितुं शक्यमित्याहुः ।
यत्तु तदुक्त्यादावनुकरणे भुवां बुगित्यादौ चानु-
क्त्या न भवत्यर्थः । आद्ये ध्वनिमयत्ववर्णमयत्वा-
भासमुक्त्यानुकरणयोर्भेदसिद्धेरन्त्यर्थपदार्थकत्वश-
ङ्खपदार्थकत्वाभ्यां भेदात् ।

पाणिनिरप्याह । 'स्वं रूपं शब्दस्याशङ्खसंज्ञे'ति ।
अत एव वृत्त्यर्थावबोधकत्वरूपार्थवत्त्वात्प्रातिपदिक-
त्वे सुबाद्युत्पत्तिः । तदुक्तं 'मतौछ' इति सूत्रे भाष्ये
योसावान्नायेऽस्यवामशब्दः पठ्यते स छप्रत्ययप्रकृ-

भाष्यादिसिद्धान्तमाह तत्रेति । तेषामध्ये इत्यर्थः । एतेन यद्यपिलि-
गादीनां त्रयाणां प्रत्ययवाच्यता ऽन्वयव्यतिरेकादितो युक्ता । तथापि
प्रत्ययवर्जिते दधि पश्येत्यादौ तत्प्रतीतेर्लिङ्गानुशासनस्य प्रकृतावेव
दर्शनाच्च प्रकृतेरपि तत्र शक्तिः कल्प्यते । तथाच वाचकताग्रहस्थ-
लपवतेषामुपस्थितिः सम्भेदे चोभयतोपि । अतएव वाचिका इति
वाक्यपदीयं सङ्गच्छते । उक्तहेतुहेतुमद्भावविलयस्तु न विभक्तिद्यो-
त्यर्थमादायोपपत्तेरिति भूषणोक्तमपास्तं । तदाहेत्यलमिति ।

मात्रंकात्स्न्ये । शब्दज्ञाने मतान्तरमाह केचित्त्विति । नदोषः नाति-
प्रसङ्गः । दीक्षिताद्युक्तिं खण्डयतियत्विति । प्रत्यक्षे व्यवसाये । तामे-
वाहार्थेति । अत्राद्युक्तिर्विजं तूक्तरीत्या तद्भानसम्भवे तस्यास्तत्त्वक-
ल्पने गौरवमिति । विशेषमाह पटदितीति । लौकिकमिदं । शास्त्रीय-

तथाप्यर्थे तात्पर्याभावमात्रं । तत्र देशकालादि-
नियमस्तु तत्राप्यस्त्येवेति बोध्यम् ।

केचित्तु भूसत्तायामिति निर्देशात्कचिद्विभक्त्य-
नुत्पत्तिः । सादृश्यादर्थोपस्थितिस्तु न । किन्तु वाचक-
सादृश्याद्व्युत्क्रमेणोच्चरितशब्दादपि बोधः । प्राग्दी-
व्यत इति सूत्रे भाष्येऽप्येवमुक्त मेकदेशविकृतमनन्य-
वदिति, तद्वदित्यर्थस्तेन तद्वत्तदर्थोपस्थापकं, अत एव
दीव्यतिशब्दार्थोपस्थितिं वदन्ति ।
गोशब्दमुच्चारयेत्यर्थः । उच्चारये-
त्याहाराच्छब्दपरता तत्परत्वेऽप्यात्वादि-

उक्तभाष्ये भट्टविरोधं परिहरति । यद्यपीत्यादिना । अभ्यासे घोषणे
च नकेचिदाहुरित्यस्यानुपगः । इतीत्यस्य भट्टरुक्कमितिशेषः । अत्र
अभ्यासे उक्तप्रकारे दुर्बलत्वमेव प्रकटयन्नाह केचित्त्विति । उक्तरी-
त्या भुव इति वक्तव्यार्थवत्त्वेपीतिशेषः ।

ननूकरीत्यानिर्वाहे किमर्थं ज्ञापकाश्रयणमतआह सादृश्यादि-
ति । दोषस्य प्रागुक्तस्य स्पष्टत्वादेतेन तथाकैयटोक्तमपास्तं । कचि-
त्प्रकारांतरमप्याह कित्विति । अत्रमानमाह प्रागिति । अनन्यवदित्य-
स्यान्यवज्ञेत्यर्थः । तत्रान्यसादृश्यनिषेधेऽन्यत्वाभावः सुतरां । अतएव
तादृशादर्थबोधः अन्यथा शकतावच्छेदकानु पूर्व्यज्ञानात्ततो बोधो
नस्यात्तत्फलितमाह तद्वदित्यर्थः । तेन अतिदेशेन ।

अत्राहचिर्वाजं तु अनेनैव निर्वाहे वृत्त्यभावादेव तदभावे सिद्धे
तद्वदि निर्देशाश्रयण मप्यफलमिति । यत्तुतत्र विकृतस्यैवोच्चारणापत्ति
स्तादृशस्यैव श्रोत्रेणोपस्थितेरिति तत्र तात्पर्यवशाद्विकृतस्यै
व शब्दादुपस्थितेस्तदध्वनयन्नाह गोशब्दमिति इत्याद्यर्थः ।
एतेन तवापि तस्यावश्यकत्वेन पूर्वमतमेव युक्तं न निर्देशाश्रयणमि
ति सूचितम् ।

नन्वेवं गौणत्वादात्वादि न स्यादत आह तदिति । तस्य पदकार्यविष-

प्रवृत्तिरस्त्येवेत्यन्यत्र प्रपञ्चितम् । तत्र स्वरूपमित्यने-
नार्थशब्दयोरुभयोः शक्तिबोधनेऽप्यर्थे कार्यस्य बाधे
शब्दस्य विशेष्यता यथाग्नेर्दगित्यादौ । अन्यथा वि-
शेषणता, शब्दस्य विशेष्यत्वे चार्थो विशेषणं । वृद्धि-
रादैच् इत्यादावपि संज्ञापदानां पदपरता वृद्ध्यादि-
पदाभेद आदैजादिपदार्थे विधेयः । आदैचां ज्ञात-
त्वात् । एतेन विपरीतोद्देश्यविधेय भावः परास्तः ।
प्रसिद्धवृद्धिपदार्थाभेदस्य तत्र बाधाच्च न शब्दभा-
नीत्यादौ महासंज्ञाबलादर्थपदोभयपक्षेऽपि न बाधः ।
सर्वादिषु सामानाधिकरण्यसम्बन्धेन तत्त्वार्थविशिष्ट-
त्वरूपार्थविशिष्टसर्वनामपदाभेदो विधेयः । गणपठ-
तत्त्वं च गणपठित शब्दबोध्यत्वं, न च ज्ञाने शब्दभा-
ने सर्वपर्यायाणां भानापत्तिर्विनिगमनाविरहादिति
वाच्यम् । शाब्दे उपस्थितस्यैव पदस्य भानेनादोषात् ।
प्रत्यक्षादौ उपस्थितयावद्ज्ञाने बाधकाभावाच्चेति दिक् ।

यत्वात् । यथाचैतत्तथा परिभाषेन्दुशेखरेप्रातिपादितंतदाहेत्यन्यत्रेति
तयोर्मध्ये भुव इत्यादावित्यर्थः । अन्यथा तत्र तस्याबाधे । आद्ये
अर्थस्य नेत्याह शब्दस्येति । अन्यत्रापि तत्वमाह वृद्धिरिति संज्ञेति-
वृद्ध्यादीत्यर्थः । तदाह वृद्ध्यादीति एतेन तेषां ज्ञातत्वेन । ननु कुत-
स्तेषां पदपरत्वमत आह प्रसिद्धेति । विशेषमाह । सर्वेति । तएवतु
ननु गणपठितानामनुकरणत्वेन सर्वार्थवाचकत्वाभावः प्रयोगस्थानां
च न गणपठि तत्त्वमिति सूत्रासंगतिरेवात आह गणेति । एवं भूवां-
दिसृत्रादावपि बोध्यं । शब्दभावे इति सिद्धांतमतेन, केचिन्मतेन वा
प्रागुक्तेन । तत्र द्वितीयस्यायं भावः वृत्त्या नुपस्थितावप्यभिहिता-
न्वयवादे वृत्ति विनैव यथाकांक्षादिवशात्संसर्गस्यभानं तथा शा-
ब्दज्ञानसामग्र्यैव तात्पर्याकांक्षादिवशाच्छब्दस्यापि स्वातंत्र्येण वि-
शेषणत्वेन वा भानं ।

केचित्तु सर्वशब्दानां तत्तच्छब्दस्वरूपमेव प्रवृत्ति-
निमित्तम् । अथ कस्माद्गौरुच्यते गौरित्येव हि गौर्ग-
वि वर्तते इत्यौक्थिक्या इति निरुक्तात् । यद्वा स्वरूपं
जात्यादि चेत्युभयं प्रवृत्ति निमित्तमित्याहुः । अनुकर-
णत्वं च शब्दमात्रं तात्पर्यकोच्चारणविषयत्वं, पदार्थ-
विपर्यासकृत् इति समभिप्राहारे गौरित्याहेत्यादौ
नन्वेति सूत्रे भाष्योदाहृतेनानुकरणत्वे विशेषणतयार्थ-
मिदं शब्दमात्रतात्पर्यकत्वाभावात् । अत एव गौरा-
व्याप्त्यर्थमात्रयुक्ते इतरः सम्पगश्रुत्वा परं पृच्छति-
कस्मात्तस्मात्तस्य गौरित्याहेत्युक्ते तत एवार्थ बोधात्प्रव-
यमानास्मृताद्बोध इति तु न युक्तम् । उच्चारितस्यैव

किंच पर्वते वह्निरिति शाब्दानुमित्यादितस्तद्वै बह्वचर्थिप्रवृत्तिद-
र्शनादस्ति भवन्तीपर इति भाष्याच्च ज्ञानसामान्यसामग्रया एवार्थविशे-
षणतया वर्तमान कालभासकत्वकल्पनवत्सर्वत्र बोधे शब्दभानानुभ-
वात् ज्ञानसामान्यसामग्रया एव शब्दभासकत्वकल्पनात्कचिद्विशेष्य-
त्वं कचिद्विशेषणत्वमित्यत्र तूक्तमेव निमित्तं । प्रकृतिप्रत्ययाना मिति व्यु-
त्पत्त्याप्रकृतिज न्यबोधविषयत्वमिते गामुच्चारयेत्यादौ न कर्मत्वाद्य-
न्वयानुपपत्तिरिति ।

सिद्धांते तु शब्दात्पदप्रकारक एव बोधः सर्वत्रेति प्रागुक्तं (१) ग्राह्य-
त्वमिति हरिसंमतं चेति । तत्तत्पदप्रकारकशब्दबोधे तत्तत्पदज्ञान-
घटितशब्द सामग्रया एव हेतुत्वेनाहोपेति । प्रत्यक्षादौ स्मृतिवि-
षययावदघटित सामग्रयास्तत्त्वमित्याहोपेति । एवं च साम्यं वदन्तः
परास्तास्तदाहेतिदिगिति । मतांतरमाह केचित्त्विति । अत्रास्त्विवीजंतु
आद्ये उक्तभाष्यादिविरोधः । अंत्ये गौरवमुकरित्यानिर्वाहादिति
बोध्यं । विशेषं वक्तुमनुकरण लक्षणमाहान्विति तमेवाह पदार्थेति
तस्य संमतत्वायाह नवेतीति । अतएव विशेषणतयाऽर्थमानदेव

(१) ग्राह्यत्वं ग्राहकत्वं च द्वे शक्ती तजसो यथा । तथैव सर्वशब्दा-
नामेते पृथगवस्थिते ॥ १ ॥ इति हर्युक्तेः ।

बोधकत्वमिति सिद्धान्तात् । अनुकरणत्वद्योतकोऽपि कदाचिदिति (१) अनुकरणं चानिति परामिति सूत्रात् । अनुकरणे तु न विशेष्यतया नापि विशेषणतयार्थस्थ भानं यथास्यवामीयमित्यादाविति बोध्यम् ।

विष्णुर्नारायणः कृष्ण इत्यादौ कोशे कृष्णादि-शब्दा अर्थपराः । शक्तिग्रहस्तु पदत्वहेतुकानुमानेन सामान्यत एव पदप्रकारकः । एवंच विष्णुपदार्थाभिन्नः कृष्णपदार्थ इत्यादिक्रमेण बोधः । इन्द्रविषये विघ्नराजेत्यादौ द्वन्द्वविषये एते पदार्थाभिन्नाः । कपदार्थाभिन्ना इति बोधः । सर्वपर्यायद्वन्द्वान्तरेण एते पदार्था अभिन्ना इत्यध्याहारेण बोधः । एतत्पदस्य सुकवाचकमिति शक्तिग्रहस्तु स्वस्वप्रसिद्धपदार्थमादाय तत्तत्पुरुषस्यानियतः पश्चात्तन्मनसैव ।

अन्त्येऽस्यान्वयः । परं तदस्थं । तेन तदस्थेन । परमतं खंडयति तेनेति । तदस्थोक्तेनेत्यर्थः । एवंच तत्रेतिर्नानुकरणत्वद्योतकः । अतएवाहान्विति पदद्वितीत्यादावित्यर्थः । प्रागुक्तसिद्धांतमतेनाहविष्णु रिति । ननु कथं तत्रशक्ति ग्रहस्तदज्ञानादतआहशक्तीत । नलादिपदं क्वचिच्छक्तं पदत्वादिति सामान्यतोऽनुमानेन तसदवाच्यः कश्चिदर्थोऽस्तीत्याकारकः सामान्यतः शक्तिग्रह एव वाच्यत्वसंबन्धेन पदप्रकारकबोधहेतुः । अतएव सामानाधिकरण्यमन्यथा घटो घट इत्यत्रेव तत्र स्यात् इति भावः । द्वन्द्वेति आंशिकेत्यादिः । अभिन्ना इति मिथ इत्यादिः । विशेषशक्तिग्रहोपपत्तिमाहैतदिति । अनियमः अनियमेन । अतएव तेषामर्थपरत्वादेव इतीत्यत्रान्वयः । उक्तमिति तत्रशेषः । द्वितीयतोभेदमाह नहीति । अत्रपूर्वसत्त्वेऽपि न व्यवहारइत्याहाराहीति । एवंच अत्राध्याससत्त्वे च । स्वयमाहनेदमिति । अग्रिमतदुक्तमेवाह ॥ एतेन तद्विरोधेन । तुर्यं तदुक्तं स्वयमाह विशेषेति । भाष्यसं

(१) इति शब्दोऽनुकरणत्वद्योतक इत्यर्थः ।

अतएव तृतीयाध्याये तृतीयेपादे शंकरभगवत्पा-
दैरुद्गीथाधिकरणे, सामानाधिकरण्यं चतुर्था अध्यासेन
अपवादेनैकत्वेन विशेषणत्वेनच । अध्यासेन यथा
इयं प्रतिमाविष्णुरिति । नहि तत्र विष्णुबुद्ध्या प्रतिमा
बुद्धिर्निवर्तते इति नायमपवादः । अपवादो यथा इदं-
रजत मिति । अत्रहि पञ्चाङ्गाविन्या यथार्थया
शुक्तिबुद्ध्याऽस्या बुद्धेर्निवृत्तेरपवादसामानाधिकरण्यमि-
ति निर्दिष्टम् । एवंचाध्यासस्य निरपवादत्वसापवाद-
त्वात्तद्विध्यमुक्तम् । एकत्वेन यथा द्विजोत्तमो
ब्रह्मविद्देवः । नेदं लौकिकवाक्यम् । लोकव्यवहारे
एकमेकं विवक्षितार्थसमर्पणात् । अन्यस्यानर्थक्येन
पर्यायाणां सहप्रयोगाभावात् । तस्मात् कोशरूपमेतत्

एतेन कोशस्थपदानांपदपरत्व मित्यपास्तम् । वि-
शेषणत्वेन नीलमुत्पलमित्यादौ । अतएव नामन्त्रिते-
समानाधिकरणे इतिसूत्रेऽग्रे देवि सरस्वति इडे काव्ये
विहव्ये एतानि तेऽग्रे नामानि इत्यत्र सामानाधिकरण-
परत्वप्रयुक्तमविद्यमानवत्त्वनिषेधमाशङ्क्य सामान्य
विशेषवचनत्वाभावमाश्रित्य समाहितम् । अन्यथैकार्थ-
बोधकत्वरूपसामानाधिकरण्यस्याप्यत्राभावात्तदसंग-
तिः स्पष्टैव । एकशेषस्तुन । तत्तच्छब्दस्वरूपस्य सम्यग्बो-

मतिमप्याहातएवेति । उक्तोर्थः सूत्र इति भाष्ये इतिशेषः । सामान्येति ।
मात्रस्याभावे इयंशकेत्याह सामान्येति । अन्यथा तेषां पदपरत्वे । अत्र
प्रवृत्तिनिमित्तभेदो नद्यते इति सूचयन्नाहैकार्थेति एतानी त्यादेर्या
संबोधितासि एतानि ते वाचकानीत्यर्थः । नन्वेवं कोशे एकशेषाप-
तिरतआहैकेति । अर्थवद्बोधसंभवादाह सम्यगिति । नन्विष्टापतिरत-

धानापत्तेः । कोशस्य चानेकपर्यायाणां स्वरूपबोधनपूर्व-
कमेकार्थत्वबोधने तात्पर्यात् । तदुक्तम् ।

भेदाख्यानाय न द्वन्द्वो नैकशेषो न संकरः ।

इति । भेदाख्यानायेत्यस्य लिङ्गभेदाख्यानाय स्वरूपभेदाख्यानायचेत्यर्थः । लिङ्गभेदाख्यानाय नभः खं
आवणो नभ इत्यस्य स्थानं खआवणौ तु नभसी इति
न कृतम् । विष्णुर्नारायण इत्यादौ स्वरूपभेदाख्यानाय
नैकशेषः कृतः । तथापूर्वं परत एकलिङ्गानां मध्ये भिन्न-
लिङ्गपाठ रूपः संकरोऽपि न कृतः । यथास्तकी ईतीत्य-
तिर्नुतिरिति कृतं, न तु स्तुतिः स्तोत्रं स्तवोऽनुतिरिति कृत-
यं कृतम् । कृतोऽत्र भिन्नलिङ्गानामनुक्तानां कर्मोद्देश-
इत्यस्यानुक्तानां स्थानान्तरानिर्दिष्टानां द्वन्द्व एकशेष-
श्च न कृतः । अन्येषां तु कृत एव । यथाप्सरोगक्षरक्षो-
गन्धर्वाकिन्नरा इति । मातापितरौ पितराविति । भिन्नलि-
ङ्गानामिति भिन्नस्वरूपाणामप्युपलक्षणम् । विरूपा-
णामपीति चैकशेषप्राप्तिरतोऽर्थपरतैव कोशो उचिता ।
क्रमादृते इत्यस्य वर्गाः पृथ्वी पुरक्षभाभृङ्नौषधीत्याद्यु-
दाहरणम् । तत्र द्वन्द्व संकरौ कृतावेवेत्यलम् ।

आह कोशस्य चेति । विनिगमनाविर हादाह स्वरूपेति । एतदनुरोधे-
नोत्तरार्धमपि व्याचष्टे कृतोत्रेति । इत्यस्येति । अर्थ इतिशेषः । विधिल-
क्ष्याण्याह यथेति । उक्तरीत्याऽनन्यूनतापरिहरतिभिन्नेति । ननुसरूपसू-
त्राप्रार्तिरेवातआह । विरूपेति । अतः अतोपि । तथातदुक्तितोपि ।

नन्वेवं खआवणौतुनभसीत्या धापत्तिरिति चेन्न यथासंख्यसूत्रबला
च्छास्त्रे तथान्वये तस्य साधुत्वेऽप्यन्यत्रासाधुत्वस्यसिद्धातितत्वात् त-
दाहेत्यलमिति । अथविशेषप्रातिपादिकार्थमाहसर्वेति । अनतिप्रसंगाया-
हयावत्वमत्रेति नत्वन्यत्रेति भावः । तत्र तस्य तदर्थत्वे । एकेति य-

सर्वशब्दस्य बुद्धि विषयो यावत्वावच्छिन्नसमूहोऽ
र्थः। यावत्त्वमत्रैकत्वद्वित्वभिन्नसंख्याकृतपरिच्छेदवत्त्वं
तत्रसमूहस्योद्भूतावयवत्वे सर्वे घटा इति बहुवचनं।
अनुद्भूतावयव भेदत्वे एकवचनं, सर्व ओद-
नो भुक्त इत्यादेः सर्वावयवक इत्यर्थः। अवयवगतसर्व-
त्वस्यावयविन्यारोपो बोध्यः। बुद्धिविषयत्वेन बुद्धि-
विषये तदादेः शक्तिः। अतएव तस्यापत्यमिति सूत्रे
भाष्ये सर्वनामनिर्देशे विशेषासंप्रत्ययः सामान्य-
मिति शङ्कितम्। तस्यापत्यमित्यर्थे प्रत्यय इति
सम्यगेति निर्देशात्सामान्यवाचिनस्तच्छब्दः वृ-
त्तान्तूपगवादेरिति शङ्कार्थकैयटः। सामा-
चिन उत्पत्तेरसंभवाद्द्विशेषवाचिन उत्पत्तिरिति
ज्ञान्तितम्। अपत्यशब्दस्य सम्बन्धिविशेषाकाङ्क्षा
तस्यापत्यमित्युक्तावपि आकाङ्क्षाया अनिवृत्त्यास्तेन
द्विशेषणयोगाद्द्विशेषवाचिन एवोत्पत्तेः। यदा प्रक-
णात्तदादयो विशेषे वर्तन्ते तदा तस्मादपि (१) प्रत्यय-
स्यादायनिरिति कैयटः। सामान्यरूपेणैव विशेषणवि-
शिष्टस्य भानं प्रकरणादिवशादिति तदर्थः। विशिष्टेऽ-
पि बुद्धिविषयत्वसत्त्वात्। एवंच तस्यापत्यमित्यादौ
तच्छब्दोपादानमपत्याद्यर्थसंबन्ध्युपलक्षणमिति तात्प-
थासर्वोलोक इति तादृक्समुदायद्वयादिविवक्षायां द्विवचनादिसर्वो-
व्यूहौ सर्वे व्यूहा इतिकचित्। एकवचने सर्वत्वोपपत्तिमाह सर्वइति
अस्यतात्पर्यमाहावयवेति। तदादिस्थले आह बुद्धीति। अतएव सा-
मान्यतस्तत्रशक्तेरेव। कैयटः आह। नन्वेवंत्यादायनिरिति नस्यादत-
आह यदेति। कैयटः सिद्धान्तार्थमाह। स्वयं तदर्थमाह सामान्येति

(१) अत्र बहुवचनस्य न्याय्यत्वेऽपि सामान्यविवक्षयैकवचनम्।

र्थम् । तदुक्तं तस्येदमितिसूत्रे कैयटेन षष्ठ्यन्तमात्रं
तस्येतिप्रकृतित्वेन विवक्षितं तत्प्रतिपोगिमात्रं च प्र-
त्ययार्थत्वेन, परस्परं लिङ्गसंख्याप्रत्यक्षपरोक्षत्वादिकं
तदविवक्षितमिति ।

एतदभिप्रायेणैव सूत्रोपक्रमे तस्येदमित्यपत्येऽपि
सिद्धमित्युक्तम् । शेष इति सूत्रेचभाष्यउक्तं तस्येद-
मिति विशेषाद्येतेऽपत्यं समूहो निवास इति । तस्येद-
मितिसूत्रे इदं पदार्थप्रवृत्तिनिमित्ताश्रया व्यवसिष्ट-
शेषा एते इति तदर्थः । अतएव तस्मिन्नितिसूत्रे भाष्ये
सर्वनाम्ना निर्देशः क्रियते सर्वनामच समीपमात्र-
तत्र सामान्ये निर्दिष्टे विशेषाअप्युदाहरणमिति ।
व्यापकं सामान्यं व्याप्यं विशेषः तत्त्वंच विवक्षाधी-
नम् । अतएव गोकुणयोः परस्परं सामान्यविशेष-
भाव इतिच । तत्रसामान्यवाचित्यनेन सकलसाधा-
रणसामान्यमेव प्रवृत्तिनिमित्तमित्युक्तम् । नच का-
व्यप्रकाशेऽनेकार्थशब्दस्य वाचकत्वे निपन्नित इत्येत-
दुदाहरणावसरे एतावन्मात्रस्तनिकेत्यादावभिनयेन
शक्तिसंकोच इत्युक्तम् तद्विरुध्यते, तदादीनां त्वद्वीत्या
नानार्थत्वादितेवाच्यम् । शक्यतावच्छेदकानेकत्व इव

भाष्याविरोधायेतिभावः । अत्रवोजमाह विशिष्टऽपीति । सिद्धांतता-
स्यमाहैवंचेति । मात्रमुभयत्रकास्ते एतादिति । तत्सूत्रस्य कैयटोक्ता-
र्थेत्यर्थः यथाश्रुतेऽसंगतेराह । तस्येदमिति । भाष्यांतरेऽप्याहातए-
वेति । उक्तोर्थः तत्र तस्य तत्त्वे सति । तत्रत्यमेव भाष्यांतरमाह व्या-
पकमिति । तत्त्वमपि न नियतमित्याह तत्त्वंचेति । व्यापकत्वादिकं
चेत्यर्थः । प्रकृतेष्टमाह तत्रेति । उक्तभाष्ये इत्यर्थः । यत्तु तदादे-
यद्वत्त्वपदत्वादिकमेव शक्यतावच्छेदकमिति नानार्थत्वमेव शक्यता-

शक्यतावच्छेदकव्याप्यधर्माणां नानात्वेऽप्यनेकार्थ-
त्वात् ।

परे तु घटमानयेत्युक्ते तैलघटजलघटघृतघटानां
मध्ये तत्तत्प्रकरणे तत्तद्वदानयनम् । अतएवा 'क्ताः श-
र्करा उपदधाती'त्यादौ 'तेजो वै घृत'मिति लिङ्गादक्ता
इत्यस्य घृतसाधनाञ्जनपरत्वमिति हेलाराजादिभिरु-
क्तम् । हरिणा च शब्दार्थस्यानवच्छेदे इत्येवोक्तम् ।
पुनश्च संयोगादि शक्यतावच्छेदकानेकत्वे एव निर्णा-
यः । प्रकाशेऽनेकार्थस्येत्युक्तिस्तु तत्र द्विती-
यादिभिरुक्ततायाः स्फुटतया व्यञ्जनानिरूपणप्रस्तावा-
दित्याहुः ।

यर्चु यद्यत्पदं यादृशयादृशधर्मावच्छिन्नविषयक-
बुद्ध्या प्रयुज्यते तत्तत्पदबुद्धिविषयतावच्छेदकोपलक्षि-
ततादृशतादृशधर्मविशिष्टे शक्तमिति शक्तिग्रहः । बुद्धि-

वच्छेदकानेकत्वात् अतएव काव्यप्रकाशसंगतिः । तेषां केनचिद्रूपेणा-
नुगमस्तु शक्तिग्रहसौकर्यायैवेति कश्चित्तन्मतं खंडयति नचेति । अत्र
मतेऽति प्रसंगापत्तेः ।

सिद्धांतमाह परेत्विति । घृतसाधेति बहुव्रीहिः । वक्तुं संयोगो-
विप्रयोगश्चेत्यादौ । एवे नानेकार्थस्येत्यस्य व्यवच्छेदः । एवंच उभ-
यसंमतत्वे च । नन्वेवं प्रकाशासंगतिरेवात आह प्रकाशे इति । तत्र
अनेकार्थशब्दस्थले । परमतं खंडयति यत्विति । सामान्यलक्षणानं-
गीकारेण तत्पदप्रयोगोत्तरं प्रयोज्यप्रयोजकबुद्धयोर्बुद्धिप्रकारस्तथा
गृहीतघटत्वादिविशिष्टव्यवहारदर्शनात्तत्रतत्पदस्य शक्तिं गृहीत्वा पु-
नर्वस्त्वंतरविषयः । शक्तीति । सामान्यतइत्यादिः । अत्रबुद्धिविषय-
त्वस्य शाब्दबोधेऽभानात्तद्विशिष्टस्य धर्मितावच्छेदकाख्यविषयतयाश-
क्तिग्रहाविषयत्वेन तस्योपलक्षणत्वमिति भावः । नन्वेवं क्वचित्तथेष्ट-
बोधो नस्यादत आह बुद्धीति । अतएवतथा शक्तिग्रहादेव । प्रकरणा-

विषयत्वस्यापि तदुपलक्षितत्वात् कदाचित्तेन रूपेणापि बोधः । अत एव तत्पदात्कदाचिद्धट इति । कदाचिज्जातिमानिति । कदाचिज्जातिमान् यट इति । कदाचिद्बुद्धिस्थ इति बोधः । तावदर्थनिरूपिता शक्तिरेकैव । हर्यादिपदशक्यतावच्छेदकानां तु न तेनानुगमः । तेभ्य एकस्य नानारूपेण बोधाननुभवात् । अतएव तेभ्यो न कदाचिदपि जातिमान् हरिरित्यादिक्रमेण बोध इति । तन्न । तेषां तेषां धर्माणां विशिष्य ज्ञानाभावेन रूपेण शक्तिग्रहाभावात् तथा बोधासंभवात् । तु बुद्धिविषयत्वेन तदाश्रये शक्तिग्रहान्न तदुपलक्षितत्वात् । स्यापि बुद्धिविषयत्वेनैव बोधादिति दिक् ।

अत्र तदिदमादीनां पर्यायत्ववारणाय परोक्षत्वाद्यपि शक्यतावच्छेदककोटौ निवेशनीयम् । एवं यच्छब्दशक्यकोटौ बुद्देश्यत्वं, तदो विधेयत्वमिति ।

दिगृहीततात्पर्यवशाद्वाह कदाचिदिति । तदुपलक्षणफलमाह तावदिति । नन्वेवंहर्यादिपदशक्यतावच्छेदकानामप्युलक्षणीभूतबुद्धिविशेषविषयत्वादिनाऽनुगमसंभवेन नानार्थोच्छेदापत्तिरत आह हर्यादीति । एवं च तेषां नानार्थत्वमेव ॥ अन्यथा तेभ्योपि तथा बोधापत्तिरित्याहात एवेति ।

एतेन कंचिद्धर्मप्रकारकृत्य भासमाने धर्मे भासमानं धर्मितावच्छेदकत्वं तद्विशिष्टे एव भासते अतएव जातित्वावच्छिन्नवच्छक्ताज्जातिमत्पदान्न कदाचित् स्वरूपतो घटत्वादिप्रकारिका धीस्तस्माद्बुद्धिविषयघटत्वादिनैव बोधः कदाचित् घटत्वादिनापि बुद्धिविषयत्वांशेऽनुद्बुद्धसंस्कारतरारूपमोपात् । अतएव रक्तदंडवैशिष्ट्येनानुभवेपि रक्तत्वांशेऽनुद्बुद्धसंस्कारस्य दंडवैशिष्ट्येनैव स्मरणमित्य-

इदं तु बोध्यम् । तत्पदप्रतिपाद्यतया वक्तृबुद्धि-
विषय उद्देश्यो यत्पदार्थोऽतस्तेनार्थप्रत्यायने नियम-
तस्तत्पदापेक्षा तत्रोत्तरवाक्यगतयच्छब्दस्य तच्छब्दा-
पेक्षसमर्थत्वेन न तत्र तच्छब्दोपादानापेक्षा । यथा—

‘साधु चन्द्रमसि पुष्करैः कृतं मीलितं यदभिरा-
मताधिके’

इत्यमरौ । एवं तत्पदं यत्पदप्रतिपाद्यतया वक्तृ-
बुद्धिप्रत्ययेविधेये शक्तं तत्र प्रसिद्धानुभूतप्रक्रान्ता-
यच्छब्दोपादानापेक्षसमर्थत्वान्न तत्र यच्छ-
ब्दोपादानापेक्षेति काव्यप्रकाशादौ विस्तरः । तत्रे
यमित्येवमप्यक्षेऽदसो व्यवहिते शक्तिस्तदुक्तम् ।

इदमस्तु संनिकृष्टे समीपवर्ति चैतदो रूपम् ।

अदसस्तु विप्रकृष्टे तदिति परोक्षे विजानीयात्

इतीत्यलम् । एतच्च तस्येदमिति सूत्रे भाष्ये स्पष्टम् ।

परेतु परोक्षत्वाद्येव तदादेः शक्यतावच्छेदकं
प्रकारणादिवशाच्च तत्तद्विशेषबोधः । वक्तृश्रोतृबु-
द्धिस्थत्वमेव हि प्रकरणं एतावतैव सर्वनाम्नां बुद्धि-
स्थपरामर्शकत्वमिति प्रवादः । तेषां प्रकरणज्ञानं वि-

त्वादि तदः शक्यकोटौ । इतिस्तत्समाप्तौ । सिद्धांतमाहेदंत्विति । तेन
यच्छब्देन । तत्रापि विशेषमाह तत्रेति तस्यां सत्यामित्यर्थः । तत्र तत्र
शक्तत्वेनिवेश्यस्य विषयविवेकमाह तत्रेति । तदादीनां मध्ये इत्यर्थः ।
संनिकृष्टे विप्रकृष्टे इति पाठः । यदित्यपिपरोक्षे तदाहालमिति । एतच्चेति ।
इदं च प्रागुक्तकैयटतो व्यक्तं ।

सिद्धांतमाह परेत्विति । नन्वेवं कथंविशेषबोधोऽत आह प्रके-
ति । चस्त्वर्थे । ननु तत्र न प्रकरणमुभयाकांक्षादीत्यत आह वाक्येति ।
नन्वेवमत्र प्रवादोऽहेदोऽत आहैतेति । अस्यार्थमाह तेषामिति । तदा-

ना सर्वथा विशेष्यबोधाजनकत्वात् । अतएव तस्या-
पत्यसुत्रस्थपूर्वोक्तशङ्कापरभाष्यस्थं सामान्यनिर्देशा-
दिति प्रतीकमुपादाय तस्येति सामान्यनिर्देशात्तच्छ-
ब्दादेव सामान्यवाचिनः प्रत्ययः स्यादिति कैयटे-
नोक्तम् । अन्यथा तच्छब्दादिभ्य इति वदेदित्याहुः ।

केचित्तु एवं युष्मदः संबोध्यत्वमस्मद उच्चारयि-
तृत्वं प्रवृत्तिनिमित्तं तेन रूपेणैव बोधानुभवात् । दे-
व्युवाच-‘मयात्वयि हतेऽत्रैव गर्जिष्यन्मयाग्नौ वि-
हृत्यादौ ऋषिवाक्योच्चारणकाले आनुपूर्व्येन न प्र-
देवीवाक्यस्थाप्युच्चारणात् देवीमहिम्नादुच्चारण-
क्यप्रयुक्तत्व-संबोध्यत्वप्रतिसंधानादेव ताभ्यां प्रमा-
हिषासुरप्रतीतिः । अनुवादकऋषितत्संबोध्ययोस्तु न प्र-
तीतिस्तात्पर्याभावात् । मौनिनापि पदोच्चारणपूर्वक-
मेव लिखनेन ताल्लिखिताहंपदादुच्चारयितृत्वेन प्रती-
तिरविरुद्धा, उच्चारणमनुसंधानोपलक्षणं वेत्याहुः ।

दीनामित्यर्थः । अतएव परोक्षत्वादेर्भिन्नस्य शक्यतावच्छेदकत्वादेव ।
अन्यथाबुद्धिविषयत्वस्य सामान्यस्य शक्यतावच्छेदकत्वे प्रागुक्ते प्रा-
चीनादिमतमाह केचित्त्विति । एवं तदादेः परोक्षत्वादाविव संबो-
ध्यतावच्छेदकत्वरूपानुगतधर्मोपलक्षितचैत्रत्वादिकं प्रवृत्तिनिमित्तमि-
ति मतनिरासायाहैतेनैवेति ।

नन्वेवं क्वचिद्दोषोऽनुच्चारणादत आहदेव्युवेति । अनेन ततस्त-
ज्ज्ञानेप्यनिर्वाहादाहोच्चारणादिति । ताभ्यां युष्मदस्मभ्यां । अतिप्र-
संगं निराचष्टुऽनुवादकेति । नन्वेवं मौनिपुरुषलिखिताहंपंडित इति-
वाक्यस्थास्मत्पदेन मौनिबोधो न स्यात्तस्योच्चारयितृत्वाभावादत
आह मौनीति । कुटादित्वेनाह लिखनेनेति । तदनुभवादाहोच्चेति ।

परंतु क्रियाविनियोगफलकमभिमुखीकरणं संबो-
धनं, तद्विषयत्वं च संबोध्यत्वं, नचैतत्त्वं पचसीत्यादौ
प्रतीयते अभिमुखीभूतेऽपि तत्प्रयोगात् । तस्मात्प्र-
योक्तुरहंकारानास्पदचेतनत्वेन युष्मदः शक्तिः । स्प-
ष्टं चेदं पुरुषसमुद्देशे हरिग्रन्थे इत्याहुः । नन्वेवं
सति 'युष्मदस्मत्प्रत्ययगोचरयोर्विषयविषयिणोः तमः
प्रकाशवाङ्मिरुद्वस्वभावयो'रिति शांकरभाष्यानुपप-
त्तिरिति ज्ञाप्याद्वि युष्मदो जडे शक्तिरस्मदश्चेतने
नित्यमस्मद्विदाम् । तव तूभयोरपि चेतने शक्त-
त्वेन तदसंगतिरिति चेन्न । तत्त्वज्ञशक्त्या तथोक्ते-
रिति प्राहुः ।

किंपदस्य जिज्ञासाविषये शक्तिः यत्रच किंपदा-
र्थान्वयस्तत्र वा यदन्वयस्तद्वृत्तिधर्मव्याप्यधर्मावच्छि-
न्नो जिज्ञासाविषयत्वेन तच्छक्यः स्वीयजिज्ञासाज्ञा-
पनाय किंपदघटितवाक्यप्रयोगात् । अतएव कः पच-
तीति प्रश्ने विप्रः पचतीत्याद्येवोत्तरं, नतु प्रमेयं पच-

परेष्विति । न चनहि अभीति क्रियायामित्यादिः । अतएवात्रसं-
बोधनाप्रयोगः । शक्तिरिति । तस्य तदास्पदचेतनत्वेनास्मदः शक्तिरि-
त्यपि बोध्यं क्वचित्तथा पाठ एव । स्पष्टमिति । यथाचैतत्तथाप्रतिपादितं
प्राक् । एवं सति उभयोश्चेतनशक्त्ये सति । तस्यभेदाभावादाह तत्त्व-
ज्ञेति । अयं वक्ष्यति तत्स्वरूपमाह यत्रेति । विनिगमनाविरहादाह
तत्रवेति । लाघवादाह जिज्ञासेति । तत्तत्किम् तत्र शक्तौ मानमाह
स्वीयेति । अतएवउद्देश्यवाचककिंपदस्य समभिव्याहृतपदोपस्था-
प्यधर्म व्याप्यधर्मावच्छिन्ने एव तेन शक्त्यभ्युपगमादेव । व्यवलेद्यमाह
नत्विति । अन्यथा तज्जन्यज्ञानस्यापि तादृशोलाविषयत्वात्तदप्युत्तरे
स्यादिति भावः । भतविशेषधर्मप्रकारकज्ञानेति पाठः । उक्तोवेति । ति

तीति । जिज्ञासाविषयकर्तृकः पाक इति प्रश्नार्थः ।
तद्विषयजिज्ञासायास्तद्विच्छाविषयीभूतज्ञानजनकादु-
क्तोत्तरवाक्यान्निवृत्तिः । को ब्राह्मणः पचतीति प्रश्ने-
च चैत्रः पचतीत्येवोत्तरं नतु मनुष्यः पचतीति । अयं
क इत्यादौ समभिव्याहृतपदोपस्थाप्यधर्मावच्छिन्न-
विशेष्यतानिरूपितविधेयतायास्तद्व्याप्यधर्मावच्छिन्नो
जिज्ञासाविषयतया शक्यः । अतएव तत्रायं ब्राह्मण
इत्येवोत्तरं एवंच प्रश्नवाक्यात्समभिव्याहृतधर्म-
प्यधर्मप्रकारक ज्ञानमिष्टसाधनमिति ज्ञानजन्म-
दृशज्ञानं मे जायतामितिच्छा जायते, उत्तरेण
त्वादिरूपविशेषधर्मावच्छिन्नप्रकारताशालिप्तमो-
क्ष्या तन्निवृत्तिः, इष्टसाधनताज्ञाने तु तादृशधर्मांशो
विशेषधर्मानवच्छिन्नप्रकारताशालीत्येव ज्ञानानि वि-
षयः ।

एवं प्रश्न वाक्ये यत्प्रधानं तत्समानलिङ्गवचनश-
ब्देनैवोत्तरं यथाकथंचित् प्रश्नविषयजिज्ञासानिवर्त-

प्रः पचतीत्यादित एव तन्निवृत्तिर्नतु प्रमेयं पचतीत्यादित इति तादृ-
शप्रश्नानन्तरं तदेवोत्तरं न तदित्यर्थक इति । अत्रामेदेन (१) स्वार्थान्वि-
तोद्देश्यवाचकपदांतरसमभिव्याहृतकिंपदस्य स्वार्थामेदान्वयिपदा-
र्थतावच्छेदकधर्मव्याप्यधर्मावच्छिन्नेति न शक्तिरिति भावः । एवमुद्दे-
श्यवाचककिंपदस्थले उक्त्वाविधेयवाचककिंपदस्थले आह्वयमिति ।
पंचम्यंतस्य ज्ञायते इत्यत्रान्वयः । तद्व्याप्येति समभिव्याहृतपदोप-
स्थाप्यधर्मव्याप्येत्यर्थः । हृतधर्मेति । हृतपदोपस्थाप्यधर्मेत्यर्थः ।
जन्येति प्रयोक्तृगतेति भावः । उत्तरेणेति विप्रः पचतीत्यादिवाक्येन
चेत्यर्थः । तादृशधर्मांशो विप्रस्वरूपधर्मवान्पाककर्त्तेति बोधादिति भा-

कत्वं च एवंच के शिष्या अस्येति प्रश्ने कठा इत्येवो-
त्तरं नतुकठ इति । एवं किंशिष्योऽयमिति (१)बहुव्रीहि-
समासेन प्रश्ने कठ इत्येव नतु कठा इति । तस्य क-
ठत्वे शिष्याणां कठत्वमर्थप्राप्तमित्यार्थमिदमुत्तरमि-
त्यनेकमन्यपदार्थे इति सूत्रे भाष्ये स्पष्टम् । मुखं कि-
मिन्दुरित्यादावव्ययकिमो वितर्कार्थः । वितर्कश्च सं-
भावनात्मकं ज्ञानं इन्दुप्रकारकसंभावनाविशेष्यं मुख-
मित्यर्थः । संभावनाप्रयोजकाह्लादकत्वादिसाधर्म्यप्रती-
तिरित्यर्थः । धनमिदं किं चैत्रस्येत्यादेश्चैत्रस्वामिकं त-
त्त्वेन संभावनाविशेष्यं धनमित्यादिरर्थः । किंगौरि-
त्यादौ कुत्सार्थकोऽपि सः ।

षः । नन्वेवमिष्टसाधनताज्ञानादेवतज्ज्ञाने तथातस्तद्विषयेच्छात आ-
हेष्टेति । तत्र समभिव्याहृत धर्मत्वादिनैव निवेश इति
भावः । विशेषांतरमाहैवमिति । यथेति तदेवेत्यादिः । विशेष्य-
तया विशेषणतया वेत्यर्थः । तत्राद्ये आह क इति । द्वितीये आह
एवमिति । नन्वेतावता न जिज्ञासानिवृत्तिरिति नद्वितीयविषयताऽ
तआह तस्येति । इत्यनेकमिति । समासेन तादृशप्रश्ने आर्थमेवोत्तरं
वाक्येनप्रश्ने तु शाब्दमेवोत्तरं न कदाचिदार्थमितीत्यर्थः । ज्ञानं प्र-
योक्तुः अमेदान्वयादाहैदुप्रेति शेष्यं मुखमिति पाठः । अस्यविशे-
ष्यनिघ्नत्वात् । अतएव योत्तरात्वप्रकारकज्ञानविशेष्येति । भाव-
नैव विशेष्येति । धातूपस्थाप्यातिङर्थे प्रति विशेष्येति । संवाधनं
प्रकृत्यर्थेप्रति विशेष्यमिति द्वितीयाद्याश्रये आधेयतया फलं विशे-
ष्यमिति च अभियुक्तप्रयोगो राज्ञा विशेषणं पुरुषो विशेष्य इत्यादि-
भाष्यप्रयोग स्त्रीदाराद्यैर्यद्विशेष्यमित्यमरप्रयोगश्च संगच्छते । एवं वि-
शेष्यं धनमित्यप्रेपि पाठः विशेष्य इत्यपपाठः । विशेष्यं धात्वर्थं
इत्यग्रिमप्रयोगे सामान्ये नपुंसकं प्राक् प्रयोगात् इति बोध्यं । दिसेति
तद्रूपसाधर्म्येत्यर्थः । शाब्दसंभावनावोधोत्तरमिति भावः । कतत्त्वेनेति ।

(१) के शिष्या यस्येति बहुव्रीहिणेत्यर्थः ।

स्वपदस्य तद्धितवाक्यघटकक्रियान्विते समभि-
व्याहृतपदोपस्थाप्ये शक्तिः । तेन चैत्रस्य भ्राता स्व-
पुत्रं पश्यतीत्यादौ स्वशब्देन न चैत्रप्रतीतिः । स्वपुत्र-
दर्शितचैत्रं मैत्रः पश्यतीत्यादौ तात्पर्यवशाच्चैत्रपुत्र-
मैत्रपुत्रान्यतरप्रतीतिः । कलशे निजहेतुदण्डज इत्यादा-
वध्याहृतक्रियान्वयिनः कलशस्य स्वशब्दसमानार्थक-
निजपदेन प्रतीतिः । सर्वनाम्नामुत्सर्गतः प्रधानपरा-
मर्शित्वमित्यस्य प्रधानान्वयिमरामर्शित्वमित्यर्थाः । मि-
वमात्मीयधनज्ञातिवाच्यपि स्वशब्द, ऐश्वर्यमात्रमपि
स्वामीति प्रयोगविषय इत्यन्यत्र विस्तरः ।

एकशब्दः केवलेऽपि शक्तः कैवल्यं द्वितीयरहि-
तत्वं द्वितीयशब्दश्च सजातीयसहाये रूढः । एवंच
तत्तत्क्रियाकर्तृत्वादिविशिष्टसजातीयराहित्यं कैव-
ल्यम् । अयमेकोत्र भुङ्क्ते इत्यादावेतदंशाधिकरणभो-
जनकर्तृसजातीयरहितो भुङ्क्ते इत्यादिरीत्या बोधः ।
अतएव एकाकी हयमारुह्येत्यादौ नानुपपत्तिर्ह्यस्य द्वि-
तीयस्य सत्त्वेऽपि तस्य सजातीयत्वाभावात् । एवं
योद्धृत्वेन सजातीयाभावेऽश्वादिपालकमनुष्यसत्त्वेऽ-

चैत्रस्वामिकत्वेनेत्यर्थः । स्वामिकत्वेन समिति पाठांतरं । युक्तं चैतत्
कुत्सार्थकोऽपीति पाठः । तदिति स्वेत्यर्थः । समभिव्याहारश्चात्रैकवा-
क्यघटकत्वं अतएव सकारक एव तदाह तेनेति । शक्तिश्चासत्त्वेनै-
वेति बोध्यं ।

कारकद्वयसत्त्वेन प्राप्तातिप्रसंगमिष्टापत्या परिहरति स्वपुत्रेति ।
अव्यवस्थादिनिरासायाह तास्येति । जः किमुचक्रभ्रमिकारितो गुण
इत्यादि ग्राह्यं । नन्वेवं नियमभंगापत्ति रतआह सर्वेति । अन्यत्र उद्यो-
तादौ । अपिना संख्यादिसाजात्यं चैवैवक्षिकमित्याह ततदिति । अत-

पि एको रणं गच्छतीत्युपपद्यत इति दिक् ।

दिग्वाचकपूर्वादिशब्दानां स स शब्दः प्रवृत्ति-
निमित्तम् । एकस्या अपि दिश उपाधिभेदात्तच्छब्द-
वाच्यता तत्र मध्याह्नसूर्यसंयोगवान् देशो मध्यं, तत
उदयाचलदेशोपाधिका पूर्वा दिक् । ततोऽस्ताचलपर्य-
तदेशोपाधिका प्रतीची, ततएव मध्याह्नसूर्यसंमुखयाव-
देशोपाधिका उदक् । तत्पृष्ठस्थयावदेशोपाधिका दक्षि-
णा । मध्याह्ने सूर्यस्योदङ्मुखत्वात् । अतएवान्तर्भावि-
तावधयो दिक्शब्दाः । देशादौ तु शब्दोपात्तावध्यपे-
क्षेति हेलाराजः ।

दिक्चेदमस्मादित्यवध्यवाधिमद्भावप्रयोजिकोत्क्षेप-
णादिक्रियाभेदप्रयोजिका ऋजुवक्रत्वादिव्यवहारप्रयो-
जिका द्रव्याणां परापरव्यवहारप्रयोजिका च श-
क्तिः । एकादिक्मवयवप्रसारणं ऋजुता । अनेकदिक्कं
तद्वक्रता । पूर्वमभूत्परतो भविष्यतीति क्रियापौर्वका-
ल्यमेव कालकृतमिति नदिकालशक्त्योरैक्यम् । नापि

एवेत्यस्यार्थमाह हयस्येति । मनुष्यत्वादिनैव साजात्यस्य विवक्षित-
त्वादिति भावः । अतएवाहैवमिति । आदिना इवादि एवंच स्वभो-
जतकाले मार्जारादिभोजनेऽपि एकोऽत्र भुंक्ते इति न प्रयोग इत्यादि-
बोध्यं तदाहेति दिगिति ।

ननु दिश एकत्वात्कथमिदमत आहैकस्या अपीति । उपाधिभेद-
मेवाह तत्रेति । उपाधीनां मध्ये इत्यर्थः । ततः मध्यात् । एवमग्रेपि ।
अतएव विशिष्टस्योपाधित्वादेव । अर्थमध्ये इति शेषः । शब्दोपा-
त्तेति । बाह्येत्यादि । दिक्सत्वे मानान्याह दिक् चेदमिति । अत्र सर्वत्र
साक्षात्कारणाभिन्नत्वात्प्रयोजकत्वनिर्देशः शक्तिरीश्वरस्य । अन्येषां
स्पष्टत्वात्तान्युपेक्ष्यान्नाहैकेति । ननु कालशक्त्यैव तत्तद्व्यवहारोपपत्तौ

तयोः स्वतन्त्रद्रव्यत्वम् । परोपाधितयैव सदा प्रतीतेः । सर्वत्र च तत्कार्यदर्शनात्तयोर्विभुत्वं, सर्वत्र-
कार्यसंपादकत्वमेवामूर्तानां विभुत्वं, देशानां पूर्वापरा-
दिव्यवहारोऽपि दिक्कृत एव । पूर्वदिगादिस्थानां तेषां
पूर्वादित्वात् । यस्त्वभिमुखः पूर्वः, पृष्ठस्थः पश्चात्
हस्तदक्षिणो हस्तवाम इति व्यवहारः स न दिगपेक्षः ।
प्रत्यङ्मुखस्य यत्पश्चाद्देशस्थं तस्य प्राङ्मुखत्वे पूर्वदेश-
स्थत्वेन प्राङ्मुखोऽज्ञानि भुज्जीतेत्यादावव्यवस्थापत्ता
किन्तु तत्र वक्तृसंमुखदेशत्वाद्येव पूर्वादिशब्दप्रवृ-
त्तिनिमित्तम् । एवं तत्तदवधिकोदयाचलास्ताचलसं-
निहितत्वमपि देशवृत्तिपूर्वापरशब्दयोस्तत् । पूर्वदिग-
भिमुखं स्थितस्य दक्षिणवामहस्तसंनिहितत्वमपि देश-
वृत्ति दक्षिणोत्तरशब्दयोस्तत् । पूर्वाध्युषितत्वं पूर्वा-
र्जितत्वमपि पूर्वशब्दार्थः पूर्वस्मिन् देशे वसतीत्यादौ
तथा प्रतीतेः । सर्वं चेदं हरिग्रन्थे हेलाराजीये च
स्पष्टम् ।

विंशत्यादयः स्वभावात्संख्यायां संख्येये च, (१) तेन

किमर्थमेतत्स्वीकारोऽत आह पूर्वमिति । कालमेव काल्यादिकमेव एवेनो-
क्तव्यवच्छेदः । स्वतन्त्रेति किंत्वंगद्रव्यत्वं । नन्वेवं कथं विभुत्वमत आह
सर्वत्रेति । तत्केवलमत्रैव किंत्वन्यत्रापीत्याह सर्वत्रेति । फलांतर-
माह देशानामिति । अतिप्रसंगस्तुनेत्याह यस्त्विति । अभिमुखः पूर्व
इत्येको व्यवहारः । पृष्ठस्थः पश्चादित्यपरः । अग्रे द्वौ । एवेनोक्तव्य-
वच्छेदः । एवमन्यत्रापि । तद्भेदानाहैवमित्यादिना । तत्तदिति वैवाक्षि-
कमितिभावः । तत् प्रवृत्तिनिमित्तं । आदिना पूर्वतनं द्रव्यं भुक्तं इति ।
उक्तज्ञातस्य निर्मूलत्वमपाकरोति सर्वंचेदमिति । विंशत्याद्या इत्य-

विंशतिर्गवां विंशतिर्गाव इति च । यदाप्येते समुदा-
यवचनास्तदापि समूहस्यानुद्भूतावयवत्वे गवामिति
षष्ठी उद्भूतावयवत्वेन संघसंघिनोरभेदविवक्षायां
सामानाधिकरण्यमुभयत्राप्येकवचनान्ताः । अन्त्ये-
ऽपि शब्दशक्तिस्वभावान्नियमेन धर्मनिष्ठसंख्याया
धर्मिण्यारोपेणैव प्रयोगः, वेदाः प्रमाणमिति वत् । ते-
चानवतेः स्त्रियां, गावो धनमित्याद्येवमेव धर्मनिष्ठसं-
ख्यानारोपे तत्र गावो धनानीत्यपीति विशेषः ।
संख्यापरत्वं च द्रव्याद्वेदेन संख्याबोधनम् । यथाऽऽद्ये
गवां विंशतिमानयेत्यानयनादिक्रिया द्रव्ये एव धर्मे
तस्या असंभवात् । धर्मधर्मिणोरभेदाद्वेति 'पङ्क्ति-
विंशति' इतिसूत्रभाष्योक्तरीत्या बोध्यम् । अभेदेन
बोधने संख्येयपरत्वमिति बोध्यम् । एकशेषेण विं-
शती विंशतय इत्यादीष्टमेव ।

द्रोणप्रस्थादिशब्दाश्चेयत्ताविशेषावच्छिन्नपलादिप-
रिच्छिन्नधान्यादिपरिच्छेदकत्वसमानाधिकरणजाति-
विशेषरूपद्रोणत्वाद्यवच्छिन्ने शक्ताः । प्रवृत्तिनिमित्तं

मरोक्तमाह विंशतीति । तेन उभयेन । द्वितीयविशेषमाह यदाप्येते
इति । समुदितवचनांतत्वेऽपि कथंसंख्येयपरत्वमत आहांत्येपीति
संख्येयपरत्वेपीत्यर्थः । प्रसंगादाह गाव इति । अनतिप्रसंगायाह संख्ये-
त्यादि । अनेन गवामिति षष्ठीत्यस्यापि संग्रहः । अतएवाह यद्यप्या-
द्ये इति । तत्रापि तत्पक्षेऽपि बोधने सति । एकवचनांतत्वमुक्तार्थे एवे-
त्याहैकेति । द्रोणेति । प्रथमासूत्रे उदाहृतत्वेन पूर्वोपस्थितत्वादस्य
पूर्वनिपातः । नन्वेवंशक्यतावच्छेदकगौरवमतआह प्रवृत्तीति । एवेन
तस्य प्रवृत्तिनिमित्तत्वव्यवच्छेदः । भानंतु धर्मितावच्छेदकत्वेनेत्याद्युक्त-
द्वितीयप्रकारेण, तदर्थमेव लिङ्गवदित्युक्तम् । प्रातिपदिकार्थेति । तत्राहि

तु द्रोणत्वाद्येव । परिच्छेदकत्वं तु लिङ्गवत्तत्समानाधिकरणमेव प्रातिपदिकार्थसूत्रे भाष्ये ध्वनितमेतदित्याद्यह्यम् । गोशब्दस्य स्त्रीत्वसमानाधिकरणं पुंस्त्वसमानाधिकरणं च गोत्वं शक्यतावच्छेदकमिति नानार्थोऽयम् । तत्राद्यं प्रसिद्धमन्त्यं तात्पर्यग्राहकसापेक्षं बोध्यम् । अत एव गौरित्येतन्मात्रास्त्रीव्यक्तीनामेव बोधः स्वरसतः । अतएव गोबलीवर्दमित्यादौ सामान्यविशेषभावाभावात् द्वन्द्वः सिद्धः । अन्त्यस्तु गौर्वाहीक इत्यादौ एतान् गाश्चतुरो बलीवर्दान् पश्येत्यादौ प्रथमयोरितिसूत्रभाष्योदाहृते च ।

एतदेवाभिप्रेत्य त्यदादीनीति सूत्रे 'सामान्यविशेषवाचिनोर्द्वन्द्वो ने'ति वक्तव्यम् । एवं हि सति शूद्राभीरं गोबलीवर्दं तृणोलपमित्यादौ नस्यादित्याशङ्कयामाभीरा जात्यन्तराणि, उलपमित्यपां नामधेयमित्यादिना त्रिघपि सामान्यविशेषभावाभाव उक्तो भाष्ये । गोबलीवर्दमित्यत्र गाव उत्कालितपुंस्का बाहाय च विक्रयाय च स्त्रिय एवावशिष्यन्त इत्युक्तम् । बाहायर्थं पृथक्कृतपुरुषाः स्त्रिय एवगोशब्दव्यवहार्यत्वेनावशिष्यन्त इति तदर्थः । लोकव्यवहारेऽप्येवमेवेत्यलम् ।

द्रोणादिषु प्रथमार्थपरिमाणग्रहणमित्युक्तं तस्यापि प्रवृत्तिनिमित्तत्वे तु प्रातिपदिकत एव तल्लाभात्तदानर्थक्यमेव तस्मात्तथैव तत्तु भासमानमपि लिंगाद्विशेष्यान्वयेव । द्रोणः परिमाणमिति तु द्रोणाविशब्दानामनेकार्थत्वाच्चिर्न्यायः । द्वौ ब्राह्मणाविति वद्वेति बोध्यं । तदाहृत्याद्यह्यमिति । गोत्वं शक्यतावच्छेदकमिति पाठः । शक्यमिति पाठे प्रकारतयेत्यादिः । जातिपक्षे वा । अतएव अन्त्यस्य तत्सापेक्षत्वा-

धेनुशब्दस्य धानकर्मत्वं प्रवृत्तिनिमित्तम् । धे-
पाने इत्यतः कर्मणि नुप्रत्ययसत्त्वात् । अतएवावी
द्वे धेनू इत्यादिप्रयोगाः संगच्छन्ते । हविर्धान्यस्मि
धेनुषु इति भागवतप्रयोगश्च हविर्धानी गौः । एतेन
गोत्वसमानाधिकरणं धानकर्मत्वं प्रवृत्तिनिमित्तमि-
त्यपास्तम् । नचोक्तप्रयोगे लक्षणा शक्त्यैवोपपत्तेः ।
नचाथैष भूस्त्रिवृदेव सर्वस्तस्य विश्ववत्यस्तोत्रीया
धेनुर्दक्षिणेत्यत्र, द्यावापृथिवीभ्यां धेनुमालभेतेत्यत्र च
गवामेव प्रतीतिर्न स्यादिति वाच्यम् । अपशवो वा-
न्ये गोऽश्वेभ्य इति श्रुतेः प्रशस्तत्वेन तत्र गवामेव प्र-
तीतेः । वडवानां तु न दक्षिणात्वम् । 'भागित्वाद्वा
गवा'मिति जैमिन्युक्तेः । भागित्वमुपकारकत्वम् । द-

देव । अतएव विशिष्टस्य निमित्तत्वादेव । गोपदव्याख्या वलीवर्दानिति
अतएवैतानिति संगतिः एतदेव विशिष्टं प्रवृत्तिनिमित्तमेव । एवं हि नि-
षेधाङ्गीकारे हि । आदिसं ग्राह्यमेवाह गोवेति आदिना विक्रयः । एतेन
गोवलीवर्दन्यायो निरस्तस्तदुल्लेखं कुर्वन्तः सकलग्रन्थकारा अपीत्यन्यत्र
स्पष्टं तदाहेत्यलमिति । धानं पानं न धारणादीति सूचयन्तव मूलमाह
धेडिति । अतएव रुढौ मानाभावेन केवलवैयौगिकत्वादेव ॥ तैतिरीय-
श्रुतौ सोमायेत्यनुवाकस्थप्रयोगमाहावीति । वेदभाष्यतत्सूत्रकपर्दि-
भाष्यसंमतमिदं । एतन्नावीति पूर्वान्वितमित्यद्विनाकारोक्तमपास्तं ।
आदिना सौत्रामणीविशेषे तत्सूत्रेऽनुशिशु च वडवाधेनुं दद्यादित्युक्त-
स्य परिग्रहः । अनुगच्छन् शीशुर्यस्यास्तांसकिशोरां ताभित्यर्थः अन्य-
था वडवादिभिः सामानाधिकरण्यासंगतिः स्पष्टैव । सकलमतं निरा-
चष्टे तेनेति । उक्तविरोधेनेत्यर्थः गोत्वेति । गौरेव हि धेनुर्नान्येति
शवरस्वाम्युक्तिस्तेषां मूलं । तदुक्तं साधकांतरं निराचष्टे नचेति
ज्योतिष्टोमविकृतिभूतो भूराख्य इत्यर्थः ।

त्रिवृदेवेति एवेनतदन्यस्या यस्याः कस्याश्चिद्धानकर्मभूतायाव्या-

क्षिणाहि ऋत्विगुपकारार्था । नच ताभिर्दुग्धादिद्वारा-
ग्निहोत्राद्युपकारः । नकेसरिणो ददाति, नोभयतो-
दतः प्रतिगृण्हातीतिनिषेधाच्च । एतेन धनलाभद्वारा
तासामप्युपकारकत्वमित्यपास्तम् । नाद्वं विक्री-
णीत इतिस्मृतेश्च । द्यावापृथिविभ्यां धेनुमालभेतेत्य-
त्रापि उक्तप्राशस्त्यादश्वजातयस्याश्वमेधातिरिक्ते
पशुत्वाश्रवणाच्च गोरेवालम्भः । किंच तदग्रे वायव्यं
वत्समालभतेति श्रुतं तत्रच प्रत्यासत्त्या पूर्वालब्धधे-
नोरेव वत्सस्य ग्रहणमिति वेदभाष्यकृद्भिर्व्याख्या-
तम् । एवंच तत्संयोगात्तत्परत्वम् ।

वत्सशब्दस्तु गोत्वसमानाधिकरणवयः प्रवृत्ति-
निमित्तक एवात एव माहिष्यादावपि धेनुव्यवहारो
लौकिकानाम् । अतएव हय्यादिभिः सवत्सासकर-

वृत्तिः । विश्वेति विश्वपदघठिता ऋचः । नन्वेवं तत्र वडवानामपि प्रती-
त्यापत्तिरत आह वडवेति । विशिष्य किंचित्पदासमभिव्याहृतधेनु
पदेनेतिभावः । वडवात्वेन तु तासामपि दक्षिणात्वमन्यत्र स्फुटमेव ।
तच्चोक्तमेव अतएव वडवा दक्षिणाऽश्वोदक्षिणेति तैत्तिरीयश्रुतिः
संगच्छते । पाँडरीकादिष्वन्वहं द्वादशानि शतानि ददाति अश्वसहस्र-
मुत्तमे इति सूत्रं च । ताभिर्वडवाभिः । सुहृदादिभ्यः क्रियमाणपुरु-
षार्थाश्वदानादिपरनिषेधानां साधारण्येन तथा विहितभिन्ने सं-
दिग्धोक्तविषयेऽपि प्रवृत्तिरित्याह नकेसेति । प्रजापत्तिर्वरुणायाश्वमन
यदिति विहितोष्ठस्तु वैदिकाश्वदाननिमित्तेति स्पष्टं जैमिनीय एतेन
निषेधस्य तस्य तत्परत्वादिदमयुक्तमित्यपास्तं । एतेन निषेधेन
नन्वेतावता आद्ये निर्वाहेपि द्वितीये कथमत आह द्यावेति । उभय-
संप्रहापत्याह । अश्वेति । इदमेतद्विकारभूतसर्वमेधस्याप्युपलक्षणं
युक्त्यंतरमाह किंचेति । तदग्रे द्यावेत्यग्रे । तत्तत्परत्वं गोपरत्वं कचिदेवं
पाठपव ननु तस्यापि सामान्यार्थत्वे कथं ततो निर्णय इत्यत आह

भाऽवत्साऽकरभा धेनुरिति संयोगविप्रयोगयोरुदाह-
तम् वत्ससंयोगादिना गौः करभसंयोगादिनोष्ठी उ-
च्यते इति च विवृतम् । अतएव तथा सुवर्णशृङ्गीणां
गोधेनूनां चतुःशतमिति कर्णपर्वणि भारते प्रयोगः सं-
गच्छते इत्यलम् ।

अन्योन्येतरेतरत्परस्परशब्दानां क्रियाव्यतिहार-
विषयमेकमात्रावृत्त्यन्योन्यत्वमखण्डोपाधिरूपं प्रवृत्ति-
निमित्तमिति सर्वेष्टसिद्धिः ॥


इति प्रातिपदिकार्थ निर्णयः ॥

वत्सेति । अतएव तस्य शुद्धयौगिकत्वादेव एवमग्रेऽपि उभयत्र । एवं च
प्रत्याम्नायस्थलीयधेनुपदपीत्यंबोध्यमिति न तद्विरोधस्तदाहेत्यल-
मिति । मात्रमवधारणे तेनानेकवृत्तित्वं सूचितं । अन्यप्रकारासंभवा-
दाहाखंडोपेति । प्राचांमतेनेदं । सिद्धांतेजातिरूपं प्रोक्तरीत्या बोध्यं ।

इति प्रातिपदिकार्थनिर्णयः ।



अथ सुबर्थनिर्णयः ।



अथ तत्प्रकृतिकसुबर्थो निर्णीयते । तत्र प्रथमाद्वि-
तीयातृतीयाचतुर्थीपञ्चमीषष्ठीसप्तमीत्याख्याः सप्त वि-
भक्तयः । तत्र तासां मध्ये प्रथमाविधायकं प्रातिपदि-
कार्थलिङ्गपरिमाणवचनमात्रे प्रथमेति । तत्र प्रातिपदि-
कार्थशब्देन तत्तच्छब्दप्रवृत्तिनिमित्तं तदाश्रयश्च । अ-
तएव लिङ्गादिग्रहणं चरितार्थम् । तेषां मपि प्रातिपदि-
कार्थत्वात् । तदाश्रयश्चारोपितप्रवृत्तिनिमित्ताश्रयोऽपि ।
तेन सिंहो माणवको द्रोणो व्रीहिरित्यादौ नदोषः ।
किञ्च शक्यार्थे पदं साधुत्वेनान्वाख्याय पश्चात्पदा-
न्तरसंनिधानेऽन्वयानुपपत्त्या वक्तृश्रोतृभ्यां लक्षणा-
श्रयणमिति नदोषः । अन्यथा गङ्गायां घोष इत्यादौ
सुबुत्पत्तेः प्राक् प्रातिपदिकस्यैव लक्षणायां नपुंसक-
ह्रस्वत्वापात्तिः ।

तिङ्गसमानाधिकरणे प्रथमेत्यादिना तिङन्तार्थं सा-
मानाधिकरण्येनान्वययोग्यमेव प्रथमान्तं साधिवत्ये-
तावद्बोध्यते । अन्ततो लङ्परस्यास्तेः सत्त्वाद् । ननु

संगतिमाहाथेति । तदिति । प्रादिपदिकेत्यर्थः । तत्र निर्णये । सु-
प्सु तत्र तासां मध्ये । अतएव तत्रतयोरेव ग्रहणादेव । आदिना संख्या
ननु तस्य नैव ग्रहणप्रसंगोऽत आह तेषामपीति । श्रयोपीति व्याख्या-
नात् । अपिना वास्तवतत्समुच्चयः । अभ्युपेयेदं । वस्तुतो नैतस्यो-
पयोग इत्याह किंचेति । अन्यथोक्तरीत्यतिक्रमे । आप्यादादांतत इति ।

तदन्वयबोधोत्तरं प्रत्ययोत्पत्तिर्बोध्यते । एवमन्यैरपि
कारकाधिकारस्थसूत्रैः युष्मदुपपदे इत्यादिभिश्च ।
अतएवार्थवत्सूत्रे भाष्यं शुक्लामित्युक्ते कर्म निर्दिष्टं
कर्ता क्रिया चानिर्दिष्टे । अभ्याजेत्युक्ते क्रिया निर्दिष्टा
कर्ता कर्म चानिर्दिष्टे । देवदत्तेत्युक्ते कर्ता निर्दिष्ट
इतरदनिर्दिष्टमिहेदानीं गामभ्याज कृष्णां देवदत्तइत्यु
क्ते सर्वं निर्दिष्टं गामेव कर्म देवदत्तैव कर्ता अभ्या-
जैव क्रियेत्युक्तम् । तत्तत्कारकादिमात्र प्रयोगे योग्य-
सर्वक्रियाद्यध्याहारे प्रसक्ते नियमार्थस्तत्तत्प्रयोग इति
तात्पर्यम् ।

एवं च सामान्यतः क्रियान्वययोग्यताबुद्धिरेव
कारकविभक्तिप्रयोजिका नतु विशिष्येति लभ्यते ।
कारकत्वं क्रियाजनकत्वयोग्यताबुद्धिविषयत्वमेव । वृ-
द्धिसूत्रे भाष्येऽप्युक्तं संस्कृत्य संस्कृत्य पदान्युत्सृज्य-

इत्येतावादित्यस्य व्यवच्छेद्यमाह नत्विति । बोध्यते इत्यस्याग्रेऽनुपंगः ।
अतएव उक्तवार्तिकस्योक्तार्थकत्वादेव । आद्ये अनिर्दिष्टाविति पाठः ।
देवदत्तेति उक्ते इति पाठः कर्ता निर्दिष्ट इति संबोधनविषयनियत-
क्रियं कर्तृमात्रमित्यर्थः । गामेवेति गामिति शब्दवाच्यमेव कर्मैत्या-
दिक्रमेणार्थः । वाच्यवाचकयोरभेदो वा । दत्तैवेति पाठः । आदिभ्यां
यथाक्रमं क्रियाकारकयोः परिग्रहः । प्रसक्ते इति ।

एतेन सर्वत्र वाक्यमेव बोधकमिति पदार्थान्यः कश्चिद्वाक्यार्थोऽ
स्तीति सूचितं । अतएवेत्यस्यार्थं विशदयति एवंचेति । तथोक्तौ चे
त्यर्थः । सामान्यतः क्रियात्वादिना । ननु तस्यां दशायां कारकत्वमपि
कथमत आहकारकत्वंचेति । भाष्यांतरसंमतमप्याह वृद्धीति । संबंधे-
ति तस्यभेदनियतत्वात् । अस्य साधारणत्वादाह विशिष्येति । सक-
लग्रन्थकारोक्तिं खंडयति यत्त्विति । अतएव तस्यासंबंधत्वादेव व्युपे-
ति । औपाधिकभेद इत्यर्थः । यद्यपि तस्य संबंधत्वेपि तज्जाप्यात्त-

न्ते तेषां यथेष्टमभिसंबन्धो भवति । आहार पात्रं पात्रमाहरेति । द्रोणो ब्रीहिरित्यादौ पदद्वयोपस्थाप्य-
व्यक्त्योरेकत्वेन संबन्धाभावेऽपि विशेष्यविशेषण-
भावो बोध्यः । यत्त्वभेदसंबन्धेनान्वय इति तन्न ।
तस्य संबन्धत्वे भानाभावात् । संबन्धिभेदनियतत्वा-
त्संबन्धस्य । अतएवाद्यन्तवत्सूत्रे राहोः शिर इत्यादौ
षष्ठ्युपपादनाय व्यपदेशिवद्भाव इति भाष्ये उक्तम् ।
किंच तस्य संबन्धत्वे नीलो घट इत्यादौ षष्ठ्यापात्तिः ।
भेदमूलकसंबन्ध एव षष्ठीत्यर्थस्य सूत्रतो वाच्यवृ-
त्त्याऽलाभात् अतएव तार्किकनव्यैरपि कर्मधारयोत्त-
रभावप्रत्ययस्य पदार्थतावच्छेदकसामानाधिकरण्यव-
चनत्वं कृत्ताद्धितसमासेभ्यः संबन्धाभिधानं भावप्रत्य-
येनेत्यभियुक्तोक्तोरित्युक्तम् ।

स्यषष्ठीनिमित्तता नेति सुवचं तथाप्यतिरिक्ततत्संबंधांगीकारे गौ-
रवं फलाभावश्च । अन्यथा भेदसंसर्गस्याप्यतिरिक्तत्वापत्तिर्निर्हेतुक-
वैषम्यस्य निर्वाजत्वात्तथा बोधाबोधार्थं तदंगीकारानंगीकाराविति
तु स्ववासनामात्रकल्पितत्वाद्दुर्वचं । एवंचाभेदो न संसर्गइत्यस्य-
नातिरिक्तः सम्बन्धविशेष इत्यर्थो बोध्यः ।

दोषांतरमाह किंचेति पतेरितिपाठः । परसंमतमपीदमित्याहा-
तएवेति । तस्यासम्बन्धत्वादेवेत्यर्थः । नव्यैरपि दीधितिकृदादि-
भिः । अतएवेत्युक्तं विशदयति-अभेदस्येति । भाने भानेतु । एतेना-
भेदस्य सम्बन्धत्वं वदन्तो न्ये तदीयादयः परास्तास्तदाहेति दिगि-
ति । परमतं खण्डयति नचेति । अभ्युपेत्याह नीलमिति । आदिना धान्ये-
नधनवानित्यादि तदिति इष्टाभेदेत्यर्थः । तथैवाह नचेति ननु भेद-
वाक्ये तदन्यविशेषसंबन्धस्य तत्त्वमस्त्येवेत्यभेद वाक्येपि तथाऽत आह
राज्ञइति । ननुद्वितीयादेस्त्कारकार्थकत्वं प्रसिद्धं न सम्बन्धार्थक-
त्वमत आह कारकोति । यथाक्रममाह कारक इतीति । अग्रे द्वितीया

अभेदस्य संबन्धत्वेन भाने तस्यैव तदुत्तरभावप्र-
त्ययवाच्यता वक्तुं युक्ता । राजपौरुषमित्यादौ पृ-
र्वोत्तरपदार्थयोः संबन्धस्येवेति दिक् । नचप्रथमार्थः स
इत्यदोषः । अनुशासनाभावात् । नलिं घटं पश्येत्या-
दौ तद्भानानापत्तेश्च । नचाकाङ्क्षालभ्यः सः । वाक्ये
विशेषणविशेष्यभावातिरिक्तस्याकाङ्क्षालभ्यत्वाभावा-
त् । राज्ञः पुरुष इत्यादावाकाङ्क्षितसंबन्धस्य षष्ठ्या,
रामं श्रयतीत्यादौ क्रियाकारकयोः संबन्धस्य द्विती-
यादिना लाभात् । कारकविभक्तीनां तत्तच्छक्तिः
तत्तत्क्रियाकारकभावसंबन्धश्चार्थ इति कारक इति
सूत्रभाष्यात्समर्थसूत्रभाष्याच्च लभ्यते इत्यग्रे निरु-
पयिष्यामः । नच सम्बन्धसम्बन्ध आकाङ्क्षालभ्यस्त-
द्भाने मानाभावादनवस्थापत्तेश्च ।

यदपि वीरः पुरुष इत्यादौ गुणभेदेनैकस्यापि द्र-
व्यस्य भेदारोपेण भेदाद्भेदगर्भतादात्म्यं सम्बन्ध इति
तदपि न । वास्तवभेदमूलक इवारोपितभेदमूलकस-
म्बन्धेऽपि षष्ठ्यापत्तेः । तत्र विभक्तिवाच्यस्यापि स-
म्बन्धस्य संसर्गतयैव भानम् । अत एवार्थवत्सूत्रे भा-
ष्ये एषां पदानां सामान्ये वर्तमानानां यद्विशेषेऽव-

प्रकरणे तथैवाह नचेति । मतांतरं तत्र खण्डयति यदपीति इत्यादा-
वित्यस्य भेदगर्भमित्यत्रान्वयः तत्र भेदः कथमिति शङ्कायामाह गु-
णेत्यादित्यनेन भेदाभेदगर्भमित्यपपाठः । तस्य तदर्थत्वेन तद्गर्भत्वा-
भावात् । मूलके स्वस्वामिभावादिसम्बन्धे । ननु तेषां ततो लाभे
प्रकारत्वाद्यौचित्येन कथं तस्य सम्बन्धत्वमतो भाष्यसंमतं विशेष-
माह । तत्रेति । रामं श्रयति राज्ञः पुरुष इत्यादावित्यर्थः । इदमप्यग्रे
इत्यपीति स्थितिः । अतएव तदभावात् तदभावाभावात् ।

स्थानं स वाक्यार्थ इत्युक्तम् । विशेषे इत्यस्य विशेष-
षणविशेष्यभावरूपपदार्थसंसर्गरूप इत्यर्थः । सम्ब-
न्धान्तरस्य समर्थसूत्रभाष्ये षष्ठ्यादिवाच्यतोक्तेः ।

अतएव प्रातिपदिकार्थसूत्रे वीरः पुरुष इत्यादौ
विशेषणविशेष्यभावस्याधिकस्य प्रतीत्या प्रातिपदि-
कार्थमात्राभावात्प्रथमा न प्राप्नोतीत्याशङ्क्य यदत्रा-
धिक्यं स वाक्यार्थ इत्युक्तम् ।

अत्र कैयटः वीरप्रातिपदिकात् वीरः क इत्येव-
माकाङ्क्षया प्रापितं विशेषणत्वमनपेक्ष्य स्वार्थमात्रनि-
ष्ठात प्रथमा पश्चात्त्वाकाङ्क्षावशाद्विशेषणविशेष्यभा-
वावगतिरिति । षष्ठी शेषे इति सूत्रे भाष्येऽपि स्फु-
टमेतत् । घटो घट इत्यादौ विशेष्यविशेषणभाववार-
णाय सोऽपि धर्मभेदमूलकारोपितभेदसापेक्ष इति बो-
ध्यम् । हरिणाप्युक्तम् ।

विशेषणविशेष्यत्वं पदयोरुपजायते ॥

न प्रातिपदिकार्थश्च तत्रैव व्यतिरिच्यते । इति ॥
पदयोः संबन्धयोरिति शेषः । वीरः पुरुष इत्यादौ
परस्परसम्बन्धेन गुणप्रधानभावापन्नार्थकत्वेन वा-
क्यार्थभूतविशेष्यविशेषणभावयुक्तार्थकत्वात्पदयोर-
पि तत्त्वम् । एवं राज्ञः पुरुष इत्यादौ प्रातिपदिका-
र्थस्य राज्ञो विशेषणत्वं, पुरुषस्य विशेष्यत्वं

ननु स एव कुतोऽत आह । सम्बन्धांतेति उक्तरूपेत्यर्थः । आदि-
ना द्वितीयादि अतएव तस्यैव अधिकमिति । आधिक्यमिति पाठे-
स्वार्थे व्यञ्ज् । ननु विशिष्टस्य न तथापि प्रातिपदिकार्थत्वमिति-
शङ्काप्युक्तत्वात् आह । प्रेति । षष्ठीति यथाचैतत्तथाऽन्यत्र स्पष्टं । प्र-
योगद्वयसत्त्वस्य भावप्रकाशे प्रातिपादितत्वादाह विशेष्यविशेषणभावो

स्वामित्वेन स्वत्वेन च यथा तयोर्व्यतिरेकः रूपान्तर-
रेण परिवर्तनान्न तथा प्रकृत इति तदर्थः ।

अतएव जात्याकृतीतिसूत्रे न्यायवार्तिककारेण
यदुक्तं 'विशेषण विशेष्यभावस्यैकविषयत्वात् यदि
गोशब्दातिष्ठतिशब्दयोरेकमभिधेयं भवति ततो वि-
शेष्यविशेषणभावापन्नयोः तिष्ठति गोशब्दयोः सा-
मानाधिकरण्यं युज्यते' इति तत्संगच्छते । अन्यथा
राज्ञः पुरुष इत्यादौ भेदेऽपि तस्य सत्त्वेनैकविषयत्वा-
दित्यसङ्गतिः । अत्रैकमभिधेयमित्युक्त्या क्रियाक्रिया-
वतोरभेदः सूचितः । अभिधेयपदस्य विशेष्ये एव
प्रासिद्धेस्तस्माद्ब्रह्मा स द्वयोर्धर्मिणोः सम्बन्धेन वैक-
त्वेन वेति । एवंच विना सम्बन्धं विशेष्यविशेषण-
भावस्यैकविषयत्वादिति तदर्थो वाच्यः । एवंचाभेद-
स्यसम्बन्धत्वाभावः स्पष्टमेव तदभिहितः ।

पि । तस्यैव तत्त्वं हरिसंमतमप्याह । हरिणापीति तत्र वीरः पुरुष
इत्यादौ । एवं सति पूर्वार्थोक्तप्रकारे सति । तदर्थमाह पदयोरिति ।
अनतिप्रसङ्गायाह सम्बद्धयोरिति । स अभिव्याहृतयोरित्यर्थः ।
ननु तस्यार्थनिष्ठत्वेन कथं पदयोस्तत्त्वमत आह वीरइति । सम्ब-
न्धेन समभिव्याहाररूपेण एवं अभेद उक्तप्रकारेण । उत्तरार्थार्थमा-
ह स्वामित्वेनेति । प्रकृते वीरः पुरुष इत्यादौ । परग्रन्थासाङ्गत्यं ध्वन-
यन् तन्मूलसंमतमपीदमित्याहातएवेति । अभेदस्य सम्बन्धत्वाभा-
वादेवेत्यर्थः । अन्यथा अभेदस्य सम्बन्धत्वे । अपिना त त्समुच्चयः ।

परग्रन्थासाङ्गत्याय सिद्धांतरीत्या प्रसङ्गादाहात्रैकमिति । ननु
विशेषणांशमादायैव तथा कुतो नात आहाभीति । तत्तात्पर्यं माह
तस्मादिति । सः विशेषणविशेष्यभावः । एवंच द्वैविध्ये च तदर्थो-
वार्तिकार्थः । एवंच तथावश्यं वाच्यत्वे च । नन्वेवं भवत्वभेदस्य
तत्त्वाभावस्तथापि धर्मिणोरेकत्वं तन्नियामकमिति तदभिमतं न

यद्वा तत्र प्रवृत्तिनिमित्तयोः साहित्यरूपः सम्बन्ध एव तदाश्रययोः विशेषणत्वादिनियामकः सोऽपि वाक्यार्थ एव । एतदेवार्थमप्रेत्य कर्मधारयविषये द्वन्द्वपादनं चार्थं द्वय इति भाष्ये कृतम् । एवंच वीरत्वपुरुषत्वसमूहवान् वीरः पुरुष इति बोधः । सामानाधिकरण्यं चैकधर्मिवोधकत्वमेव । एतेन प्रकारता विशेष्यते सांसर्गिकविषयतानिरूपित एवेति नियम इत्यपास्तम् । मानाभावात् । अभेदान्वय इत्यस्याभेदोऽप्यन्वयो विशेषणविशेष्यभाव इत्येवार्थो नत्वभेदसंसर्गको बोध इतित्यलम् ।

युक्तं घटो घट इत्यादौ तथात्वापत्तेस्तत्रापि तथाभेदाङ्गीकार एकत्वस्यातत्वेन भेदे सम्बन्धस्यैव तन्नियामकत्वेन तदावश्यकत्वादत आह यद्वेति । तत्र वीरः पुरुष इत्यादौ एवेनाभेदस्य तत्त्वनिरासः । तस्यापि वाचकान्तराभावादाह सोपीति । अपिना तत्समुच्चयः । अत्र मानंध्वनयनाहैतदेवेति । अन्यथोभयत्रापि साहित्ये द्वन्द्वविधानात्तत्र तदभावात्तदसङ्गतिः स्यष्टेवेति व्यक्तीभविष्यत्यग्रे ।

नन्वेवमपि कथं तयोः सामानाधिकरण्यं तस्यार्थनिष्ठत्वेन शब्देस्वपरान्यतरासंभवात् अत आह सामेति । एवेन तद्वत्प्रवृत्तिनिमित्तभेदगर्भस्यापि व्यवच्छेद इत्यन्यत्र स्पष्टं । एतेनेत्यस्यार्थमाहमानेति तत्र तदभावादिति भावः । नन्वभेदस्यातत्त्वे कथं नामार्थयोरभेदान्वय इत्यादिघटाघोषास्तत्रहि कर्मधारयो बहुव्रीहिर्वात आह भेदेति । किंचाभेदस्यातत्त्वे राजपौरुष्यभावस्य तु न भावप्रत्ययवाच्यता कृत्तद्धितसमासेभ्य इत्यभियुक्तोक्त्या संबंधविशेषाभिधायकत्वप्रतिपादनात् अन्यथा भावप्रत्ययानां कृत्तद्धितसमासेभ्यः परेषां तुल्यार्थतापत्तिः नीलोत्पलत्वराजपुरुषत्वादिनाविशेष्यभूतानां तुल्यत्वापत्तिश्च एवं तस्य षष्ठीप्रयोजकतापि न प्रागुक्ताविशेषसंबंधान्यबोधकशेषपदस्वारस्यात् इत्यन्यत्र विस्तरस्तदाहेत्यलमिति ।

तत्राव्ययानि स्त्रीपुमान्पुंसकमित्यादिशब्दाश्च प्रा-
तिपदिकार्थमात्र इत्यस्योदाहरणम् । कृष्णः श्रीर्ज्ञानं
तदस्तटी तटमित्यादि लिङ्गाधिक्यस्य । द्रोणः खारी
आढकमित्यादौ प्रवृत्तिनिमित्तजातिरूपद्रोणत्वाद्यपे-
क्षया परिच्छेदकत्वस्याधिक्यस्य तभ्यो भानेन प्राति-
पदिकार्थमात्राविहितप्रथमाया अप्राप्त्या परिमाण ग्र-
हणम् । एको द्वावित्यादौ संख्याया उक्तत्वात्तदप्रा-
प्त्या वचनग्रहणम् । अत्रानुवृत्तस्यानभिहित इत्य-
स्य संख्याविशेषणत्वात् ।

यद्वा प्रवृत्तिनिमित्तसंख्यात्र विभक्तिवाच्या । नच
तद्व्यवधाननुभवः । एकत्वस्य प्रचितस्य ततो वो-
धात् । सजातीयसंवलने हि प्रचयः द्वित्वाद्युपजनयो-
ग्यत्वं हि प्रचितत्वम् । प्रातिपदिकस्य तु प्रचिताप्र-
चितसाधारणं तदर्थः । तत्प्रतीतिश्चैकपुत्र इत्यादौ ।
एवं द्वौ बहव इत्यत्रोभूतावयवभेदसमूहप्रतीतिर्वि-
भक्त्या, तदभावे तु द्विपुत्रो बहुपुत्र इत्यादावनुभूता-

कैयटादिसकलग्रन्थासंगत्याह । तत्रेति सूत्रोक्तनिमित्तानामध्ये-
इत्यर्थः । आदिना क्लीवादि तत्रलिङ्गाविशिष्टपरिभाषया स्त्रीत्युदा-
हरणं बोध्यं । ननु तत्र संख्याया उक्तत्वेऽपि सूत्रस्य तत्राप्राप्तिः कुतः
प्रातिपदिकार्थमात्रस्य सत्त्वादत आह तत्रेति । सर्वत्र प्रकृत्या तस्याभि-
हितत्वेन तद्विशेषणत्वासंभवादाह संख्येति । तत्संख्येनप्रकारमाहय-
द्वेति । प्रवृत्तिनिमित्तस्यैकत्वादेर्या संख्या एकत्वादिरूपा सेत्यर्थः ।
अत्र एक इत्यादौ । ततः विशिष्टात् । ननुप्रचितत्वं पुष्पादिवत्कथ-
मतआह सजेति । नन्वेवमपि प्रकृते किं तत्त्वमतआह द्वित्वेति वस्तु
तौत्रतत्रभावादाहयोग्यत्वमिति ननु तस्यापि प्रकृत्यैव लाभोऽतथा
ह प्रातीति । तत्प्रकृत्वं । तत्रेति अप्रचितैकत्वमेत्यर्थः । एवं एक

वयवभेदसमूहलुपाद्विवादिभानम् । एतन्मूलकमेव सं-
भेदे नान्यतरवैयर्थ्यमिति पद्यते । यदा न केवलेति नि-
यमेन स्वाभाविकं सहाभिधानमत्र लुग्विधानारम्भे-
ण केवलेनाप्यभिधानं ज्ञाप्यते । एवंच प्रकृत्यर्थानु-
वादिका विभक्तिः ।

यद्वा प्रकृतिप्रत्ययसमुदायवाच्यः सोऽर्थ इत्यनुक्त-
त्वादेव विभक्तिरत्र । अन्वयव्यतिरेकाभ्यां ह्यत्र प्र-
कृतिप्रत्ययार्थावधारणमर्थवत्सूत्रादौ भाष्ये उक्तम् ।
एकशब्दादौ च वचनान्तराभावाच्च्यतिरेकाभावेऽन्व-
यस्याप्यनिश्चयात्केवलप्रकृत्यर्थानवधारणमेव । वृत्तौ तु
वृत्तिस्वभावादेवान्यार्थसंबद्ध उपसर्जनार्थः केवलप्रकृ-
तेरेव गम्यते इति न तत्र विभक्तिः सैव चानुत्पत्ति-
लुंकान्वाख्यायते ।

यद्वा एकत्वादिविशिष्टः प्रकृत्यर्थो विभक्तिवाच्ये-
नैकत्वादिना विशिष्यते । एकत्वादिविशिष्ट एवार्थो

इत्यत्रेव तदेतिविभक्त्यभावेत्वित्यर्थः । अत्र संमतिं ध्वनयन्नाह एत-
दिति । तादृशबोधस्याप्यननुभवात्प्राचोक्तमेवाह यद्वेति । नन्वेवं वृत्तौ
कथमत आह लुगिति । नापि प्रदिपदिकेन । अपि स्तत्समुच्चये तथा
सति तात्पर्यार्थमाहैवंचेति । अतएवविरुद्धविभक्तिर्न । तन्न्यायप्रवृ-
त्तिमभ्युपेत्य तन्न्यायेन समाहितं । वस्तुतः सैवनेति । तदपिनेति
लाघवादाह यद्वेति । लोकप्रयोगे आह प्रकृतीति । ननु सर्वत्रैवं सत्वे-
प्यन्वयव्यतिरेकाभ्यां तत्तदार्थावधारणस्यान्यत्रेवात्रापि सत्त्वात्कथं-
तथाऽत आहान्वयेति । हि यतः । अत्र सुवन्ते । चस्त्वर्थे । स्वरूपतस्त-
त्सत्त्वेन ततोवैषम्यादाहानिश्चयादिति । नन्वेवं वृत्तौ दोषोऽत आह
वृत्तौ त्विति । वादेवेत्यव्यवहिते एवान्वेति । एवेन कारणान्तरनिरा-
सः । एवेन विभक्तिव्यवच्छेदः । एवंचोक्तप्रकारस्तदन्धविषयः । नन्वेवं
कथं तत्र तत्प्रयुक्तं कार्यमतआह सैवंचेति । संभवात्प्रकारान्तरमाह

नतु गुणान्तरविशिष्ट इति । एवंच वचनग्रहणं न कार्यम् । स्पष्टं चेदं सर्वमनभिहितसूत्रे भाष्ये संख्या-समुद्देशे हरिग्रन्थे चेति दिक् ।

इदमपि सूत्रं क्रियायोग एव प्रवर्तते कर्मणि द्विती-
येत्यादिसाहचर्यात् । तथैवाकाङ्क्षितत्वाच्च 'तिङ्समा-
नाधिकरणे प्रथमे'तिवार्तिकाच्च । क्रियान्वयिकर्त्रादौ अ-
भेदान्वयाच्च क्रियायोगो बोध्यः । यत्र क्रिया न श्रूयते
तत्राध्याहारः । अन्ततोऽस्तीत्यस्य । अस्तिर्भवन्तीपरो
प्रयुज्यमानोऽप्यस्तीति भाष्यात् ।

'संबोधने चे'त्यनेन संबोधनाधिक्ये प्रातिपदिकार्थे
वर्तमानात्प्रातिपदिकात्प्रथमा । तत्र संबोधनमभिमु-
खीभावः, तत्फलं प्रवृत्तिनिवृत्ती । तेन संबोधनाविभ-

यद्वेति । एवंच प्रकारचतुष्टये च । एवंच यदत्र कैयटादिभिरुक्तं स्वा-
शयदिकंतत्प्रत्युक्तमेवेत्यन्यत्रस्पष्टं । तदाहेतिदिगिति ।

प्रथमा न कारकविभक्तिस्तदधिकारापाठादिति प्राचां ग्रंथासां-
गत्यायाहेदमपीति । अपिना तदधिकारस्थसूत्रमिहितं संज्ञाहेतुक-
विधिसमुच्चयः । अतएवाह कर्मणीति । साहचर्यस्यासार्वत्रिकत्वादाह
तथैवेति । तस्या अपि सर्वासंमतत्वादाह तिङिति । ननु प्रथमांतार्थस्य
नसाक्षात्क्रियायोगोऽत आह क्रियेति चस्त्वर्थे अतएव प्रथमांतार्थस्यापि
क्रियाजनकत्वादस्याः कारकविभक्तित्वेन व्यवहारो भाष्ये । भाष्यादि
मतेन नीलमिदं नतु रक्तमित्यादावन्यनिवृत्तिपरे वाक्ये क्रियाया
अनावश्यकत्वोक्तिः प्राचामपास्ता उक्तभाष्यविरोधात् । एतदर्थक-
मनभिहित इति सूत्रस्थं भाष्यमप्येकदेश्युक्तिर्नतु सिद्धान्तिन इति
तन्नार्थसाधक मतएव तत्राभ्युपगमवादेन त्वेतदुच्यते इति कै-
यटेनोक्तम् ।

पूर्वसूत्रेणागतार्थत्वमाह । सम्बोधेति । तत्र सूत्रे । वक्ष्यमाणह-
रिसम्मतमाहामिमुखीति । तेन तस्य तद्रूपत्वेन । इन्द्रशत्रोविवर्धस्वे-

क्तिरनुवाद्यविषया संबोध्यतावच्छेदकरूपेण संबोध्यस्य सिद्धिं विना तत्त्वासंभवात् । तेन राजा भव युध्यस्व'इन्द्रशत्रुर्वधस्वेत्यादौ न संबोधनविभक्तिः । राजत्वादेरसिद्धत्वेनानुवाद्यत्वाभावात् । अतएव राजन् युध्यस्वेत्यस्य कुमारावस्थायां, राजा भव युध्यस्वेत्यस्य राजावस्थायां न प्रयोगः ।

केचित्तु संबोधनं सम्यक् ज्ञापनं संबोध्यज्ञापनार्थमेव संबोधनविभक्त्यन्तपदघटितवाक्यप्रयोगात् । तत्फलं प्रवृत्तिनिवृत्तिं इति पूर्ववत् । ज्ञापने सम्यक्त्वं चावश्यकर्तव्यत्वादिविषयकज्ञानानुकूलत्वम् । तादृशज्ञानानुकूलव्यापारश्चैतद्विभक्त्यन्तपदघटित वाक्यप्रयोग एव ।

यत्तु प्रयोक्तिरच्छाविषयकत्वं ज्ञानेसम्यक्त्वमिति तन्न । तस्य वाक्यप्रयोगानुमेयत्वेन विभक्तिबोध्यतावच्छेदककोटौ निवेशे ज्ञानाभावात् । संबोधनपदाघटितवाक्यप्रयोगेऽपि बोध्यबोधे प्रयोक्तिरच्छाविषयत्वा-

ति भागवतं त्वार्थं । तेनेत्यस्यार्थमाहराजत्वादेरिति । प्राचां दीक्षितादीनां मतमाह केचित्त्विति । सम्बोधनं न प्रकृत्यर्थः किन्तु प्रत्ययार्थ इत्याह सम्यगिति । तत्रमानमाह सम्बोध्येति । सम्बोध्यस्य यत् त्राणाविज्ञापनं तत्फलकमेवेत्यर्थः । एतेन कस्येत्याकांक्षानिरस्ता । तत्फलं सम्यक्ज्ञापनफलं । ननु तथा ज्ञापनं कुतोऽत आह तादृशज्ञापनेतिः ज्ञापनेतिपाठः ज्ञानेत्यपपाठः पूर्वविरोधापत्तेः सम्यक्त्वमेकदेशे ज्ञाने विशेषणं ननु ज्ञापने इति मतं खण्डयति यद्विति । इच्छाविषयत्वमिति पाठः । विषयकत्वमित्यपपाठः । दोषग्रन्थविरोधापत्तेः । तस्य प्रयोक्तिरच्छाविषयत्वस्य सम्यक्ज्ञापनं वाक्यश्रवणरूपं विभक्तिबोध्यं तदवच्छेदकं सम्यक्ज्ञानं तत्कोटावतितदर्थः अनन्यलभ्य इति

नुमानात् । अन्यथा तस्य तत्प्रयोक्तृत्वमेव न स्यात् । त्वं
पचेत्यादौ प्रयोज्यप्रवृत्तेस्तदिष्टत्वस्य प्रवर्तनानुमेयत्व-
दर्शनाच्च । हे शब्दादि संबोधनतात्पर्यग्राहकं । अचेतने
तु चेतनत्वारोपेण गौणः प्रयोगः । संबोधनं चाभिमुखी-
कृत्याज्ञातार्थं ज्ञानानुकूलव्यापारानुकूलव्यापारोऽर्थः ।
तद्यापारजन्यज्ञानानुकूलव्यापाराश्रयत्वं संबोध्यत्वम् ।
तत्त्वेन बुद्धश्च स्वनिष्ठज्ञानविषयज्ञेयसाकाङ्क्ष इति ज्ञे-
येऽर्थे तस्यान्वयः । स एवच ज्ञाप्योर्थस्तेन राम त्राय-
स्वेत्यादौ रामसंबोधनविषयत्वाणामिति बोधः । अ-
भिमुखीकरणं स्वबचनार्थग्रहणे सादरत्वकरणम् ।
तद्व्यञ्जकं च मुखपरावृत्त्यादि । हे राम त्वं सुन्दर इत्यादा-

न्यायादिति भावः । ननु विनिगमनाविरहोऽत आह सम्बोधनेति । स-
म्बोधनविभक्त्यतपदेत्यर्थः । अतएवाह बोध्यते तेनैवेति भावः ।
ननु तत्रैव किं मानमत आहान्यथेति । तत्र तेन तदननुमाने इत्यर्थः ।
यत इत्यादिः । अन्यत्राप्येवं दृष्टमित्याह त्वमिति । तदिति प्रयोजकेत्य-
र्थः । नन्वेवं हे शब्दादिप्रयोगो व्यर्थोऽत आह हे शब्देति । सिद्धस्य
गतिरिति न्यायेन द्वौ ब्राह्मणावित्यादिवादिति भावः । नन्विदमचेतने
वाधितमत आह चेतने तिष्ठति । एवमसंनिकृष्टे संनिकृष्टत्वारोपेण
तथा प्रयोगः यथा हा देवि धीरा भवेत्यादि । सम्बोधकनिष्ठोक्तता-
दृशज्ञापना नुकूलव्यापारमाह सम्बोधनं चेति । कृत्येत्यस्य विशिष्टप्र-
योक्तुरिति शेषः । अज्ञातार्थत्वाणादिः । व्यापारः तत्प्रयोगरूपः । जन्य-
त्वादि व्यापारविशेषणं । नन्वेवं तस्यान्यत्रान्वयापत्तिरत आह तत्त्वेने-
ति सम्बोध्यत्वेनेत्यर्थः । बुद्धिश्चेति पाठे साकांक्षे इति सप्तम्यन्तं बु-
द्धश्चेति पाठे साकांक्ष इति प्रथमांतं । ज्ञेये त्राणादौ अत्र पक्षे तस्य
बिभक्तिवाच्यत्वेन प्राधान्वादाह रामसम्बोधनेति । अत एव सम्बो-
धनं प्रकृत्यर्थं प्रति विशेष्यं क्रियां प्रति विशेषणमिति तेषां सिद्धां-
तः । प्रागुक्तद्वयवन्तार्थमाहाभीति । ननु वक्ष्यमाणरीत्याऽस्य क्रिया-
न्वयनियमेन तच्छून्ये कथमतो मूर्खादिकर्तृकत्वमेव तदभावे इति

वसीत्यस्याध्याहारः । एवंच विड्मूर्खेत्यादौ क्रिया-
ध्याहारे प्रथमा । तदभावे द्वितीयेत्याहुः ।

तत्तु सिद्धस्याभिमुखीभावेत्यादिवक्ष्यमाणहरिप्र-
न्थविरुद्धम् ।

संबोधनपदं यच्च तत्क्रियायां विशेषणम् ।

ब्रजानि देवदत्तेति निघातोऽत्र तथा सति ॥

इति हरिः । अत्र पुञ्जराजः । 'आख्यातं सविशे-
षणं वाक्यमिति समर्थसूत्रभाष्योक्त वाक्यलक्षणस्य
संबोधनपदार्थे क्रियाविशेषणत्वाभावे ब्रजानिदेवद-
त्तेत्यादावभावेन समानवाक्ये इति प्रकृत्य विहितो
निघातो न स्यादिति संबोधनपदार्थोक्तेरनुवाद्यविष-
यतयाऽनुवाद्यस्यच विधेये एवान्वयेन विधेयतायाश्च
क्रियानिष्ठत्वेन तस्याभेदान्वय इत्युक्तम् । एतच्च
नङीतिसूत्रे भाष्येध्वनितमिति समानाधिकरणसमा-
सप्रकरणे समासवादे निरूपयिष्यामः । तदुक्तं हरिणा ।

सिद्धस्याभिमुखीभावमात्रं संबोधनं विदुः ।

प्राप्ताभिमुख्यो ह्यर्थात्मा क्रियासु विनियुज्यते ॥

संबोधनं न वाक्यार्थ इति वृद्धेभ्य आगम इति ।

मूर्खसम्बन्धिर्नदेति बोधः तत्खण्डयति तस्विति । तस्य क्रियां प्रति
विशेषणत्वमात्रं तु युक्तमेव तदुक्तमिति सूचयन्नाह सम्बोधनेति ।
तथा सति ब्रजानि देवदत्तेत्यत्र निघातः सिध्यतीत्युत्तरार्धार्थः ।
त्वाभावे इति अहंपदार्थादिकर्त्राद्यन्वयादिति भावः । तदुक्तं तस्य
तदन्वयं समर्थयते सम्बोधनेति । उक्तहेतोरिति भावः । विधेये एवे-
ति तत्रैव साक्षात्त्वात् अत्र भाष्यसम्प्रतिमाहैत चेति । तदुक्तमिति ।
भाष्येध्वनितं स्पष्टमुक्तमित्यर्थः ।

केचिन्मतस्यैव तद्विरुद्धत्वं प्रागुक्तमाहैवंचेति । तेन तथोक्तौ चे-

एवंच केचिन्मतोक्तसंबोधनपदार्थफलभूतोऽभिमुखीभाव एवात्र संबोधनपदार्थः । नतु सर्वः । तदुक्तमभिमुखीभावमात्रमिति । एवंच क्रियासु विनियोगफलकोऽभिमुखीभावः संबोधनमिति सूचितम् । अत्र सिद्धस्येत्यनेन तस्यानुवाद्यत्वं, विनियुज्यते इत्यनेन प्रवर्तनाविषयक्रियासंबन्धस्तस्येति बोधितम् । एवंचाभिमुखीभवद्रामाशुद्देश्यकप्रवर्तनाविषयो रक्षणमिति बोधः । व्रजानि देवदत्तेत्यादावपि जानीहीत्यध्याहारो वाक्यैकदेशन्यायेन । तत्र व्रजनस्य कर्मत्वाद्देवदत्तस्याद्देश्यत्वादुभयोः समानवाक्यस्थत्वं उद्देश्य-

त्यर्थः । केचिन्मतोक्तः संबोधनपदार्थः फलभूतो यस्येत्यर्थः । अत्र सिद्धांतमते एव व्यवच्छेद्यमाह नतु सर्व इति । इदमेव तत्र मात्रपदव्यवच्छेद्यमित्याह तदुक्तमिति । अतभिमुखः अभिमुखः संपद्यते तथाभावः अभिमुखीभावः सन्मुखीभावस्तन्मात्रं । प्रयोक्तृवचनार्थग्रहणे सादरत्वभवनं तत्सम्बोधनं विदुस्त्वर्थः । यदर्थं समतिरुक्ता तदाहैवचेति । तुर्यपादोक्तौ चेत्यर्थः । विनीति गुरुकुलवत्समासः । भावः स एव ।

प्रागुक्ते तत्समतिमप्याहात्रेति हरिपद्ये इत्यर्थः । तस्येति सम्बोधनस्यानुवाद्यविषयत्वमित्यर्थः । तत्फलमाह प्राप्तेति । प्राप्तमाभिमुख्यं संमुखता येन मुखपरावृत्त्यादिना सः अर्थात्मा अर्थपूर्ण आत्मा शाकपार्थिवादिः । प्रयोक्तृवचनार्थज्ञानवान् । यद्वा शब्दरूपत्वव्यावृत्तये अर्थात्मेति कर्म सम्बोध्यमानस्वरूपः क्रियासु प्रयोक्तृज्ञाप्यक्रियासु वाक्यप्रयोगानुमेयत्वमपि तस्य न किन्त्वहष्टप्रवर्तनानुमेयत्वमेवेति । प्रागुक्तं विशेषमाह विनीति । प्रेर्यत इत्यर्थः । अत्र मते तस्य प्रकृत्यर्थत्वात् तत्र प्रकारत्वमेवेत्याहाभिमुखीति । लोडर्थमाह प्रवर्तनेति एतेन दीक्षिताद्युक्तमपास्तम् ।

नन्वेवं व्रजानीत्यादावेतदसम्भवेन तत्र निघातासिद्धोक्तहर्षादिग्रन्थासङ्गतिरत आह व्रजानीति । अध्याहारस्य खण्डितत्वात्-

विधेयभावो वाक्यार्थः । अभिमुखीभवनानुकूलस्य
संबोधनविभक्त्यन्तशब्दप्रयोगरूपव्यापारस्येतरनैरपे-
क्ष्येणैव प्रतीतेस्तत्र वाक्यार्थ इति तदर्थ इति
बोध्यम् । तत्र वाक्यैकदेशन्यायेन ब्रजानि देव-
दत्तेत्यनेनैव जानीहीत्येतद्वटितवाक्यार्थबोधः इति
एकतिङ्वाक्यमिति वाक्यलक्षणमपि तत्रास्त्येवेति
निघातसिद्धिः ।

एतन्मूलकमेव संबोधनस्य कर्तृकारकत्वव्यवहारो
वृद्धानाम् तस्यैव त्वंपदार्थत्वेन विनियोज्य क्रियाकर्तृ-
त्वात् । अतएव तिङ्समानाधिकरणे प्रथमेति वार्ति-
कमते प्रथमासिद्धिः । 'संबोधने' तन्न्यासे हि प्रातिप-
दिकार्थेति सूत्रवदस्याप्यकरणमेव ।

स्याप्यनिष्ठासिद्धेश्चाह वाक्यैकेति । प्राप्तकाले लोड् । तदेव ध्वनय-
न्नाह तत्रेति । ज्ञाने इत्यर्थः । समानेति लौकिकोक्तलक्षणसत्त्वात्
पारिभाषिकस्यापि वक्ष्यमाणरीत्या सत्त्वात् । अन्यथा तिङंतद्वय-
सत्त्वेन तन्नियामकपारिभाषिकैकवाक्यत्वस्याभावात्तदसिद्धिरेव । न-
न्वेवमप्युद्देश्यत्वलाभः कुतोऽत आहोद्देश्येति । संबोधनं नेत्यर्था-
र्थमाहाभिमुखीति । इतरेति पदांतरेत्यर्थः । प्रतीतेर्जननात् । तत्
संबोधनं । नन्वेवमपि तिङंतद्वयसत्त्वेन पारिभाषिकं न तदत आह ।
तत्रेति उक्तवाक्ये इत्यर्थः । अपिना लौकिकं । अयमेवोक्तहरिपुञ्ज-
राजयोराशयः । तयोरपि क्रियाशब्देन प्रयोक्तृज्ञाप्यक्रियाया एव
ग्रहणादेवं च न तद्विरोधोपि । वृद्धसम्मतमपीदमित्याहैतन्मूलेति
अस्यार्थमाह तस्यैवेति । वार्तिकसम्मतमपीदमित्याहातएवेति । त-
स्य तत्रैवान्वयादेवेत्यर्थः । ननु तदभावेपि तत्रापि मते सूत्रेणैवात्र
प्रथमेति आह तन्न्यासे हीति । नन्विदं न स्पष्टं भाष्यादितो लभ्य-
तेऽत आहातएवेति तन्मते तद्वत्तस्याकरणादेवेत्यर्थः । मात्रेति । सू-
त्रमते इति भावः । तदेव स्पष्टयति तेन हीति ज्ञापके तत्प्रत्याख्या-
नेन हीत्यर्थः । तत्र मते अभ्युपेत्याप्याह वार्तिकेति । सूत्रेति स-

अतएव संबोधनेचेति सूत्रं कर्मादिविशिष्टे प्रथ-
माभावे ज्ञापकमाश्रित्य प्रातिपदिकार्थसूत्रे मात्र-
ग्रहणं प्रत्याख्यातम् । तेन हि संबोधनविषयेऽपि प्रा-
तिपदिकार्थ इत्यनेन सिद्धिः सूचितेति तत्त्वण्डन-
वार्तिकेनैव तत्र सिद्धिरुचितेति बोध्यम् । वार्तिकनये
सूत्रसत्त्वेऽपि संबोधनाधिक्ये तिङ्समानाधिकरणेऽर्थे
वर्तमानात्प्रथमेत्येव तदर्थस्यौचित्याच्च । तस्मात्कर्तृका-
रकत्वं संबोधनस्येति वृद्धोक्तं साधयेव । व्रजानि देव-
दत्तेत्यादौ व्रजनक्रियान्वयेनैकवाक्यत्वमिति न यु-
क्तम् । तस्यां तस्य नियोगाभावेन क्रियासु विनियुज्यते

संबोधने चेतीत्यर्थः । संकोचं मानाभावादाह तिङिति । उक्तमुपसं-
हरति तस्मादिति ।

यत्तु दीक्षितादयः उक्तहरिपुंजराजाभ्यां व्रजनक्रियान्वयेनैक-
वाक्यतेति निघातसिद्धिरन्यथोक्तरीत्या न स्यादिति सैव तस्य क्रि-
यान्वयसाधिकेति तन्मतं खण्डयति व्रजानीति । तस्यामिति व्रजन-
क्रियायां देवदत्तस्येत्यर्थः । किञ्च एवं सति नद्या यत्कूलं तत्र तिष्ठ-
तीत्यर्थके(१) शालीनां ते ओदनं ददामीत्यादौ षष्ठ्यन्तस्य क्रियावि-
शेषणत्वाभावेन तद्वाटितस्य वाक्यत्वानापत्तौ समर्थ इति सूत्रभाष्य-
सम्मतनिघातस्य तत्रानापत्तेस्तस्मात्सविशेषणमित्यस्य साक्षादन्यद्वा-
रा वा यद्विशेषणं तत्सहितमित्यर्थोऽवश्यं वाच्यः एवंचेतत्प्रकृते न
क्रियान्वयनियमसाधकं । एतेन यत्पदात्परस्य पदस्य निघातादयः
क्रियन्ते तयोः परस्परान्वयनियम इत्यप्यपास्तं । एवंच सपुंजराजस्य
बोधनमिति हरेरेतद्वयैकवाक्यतयोक्तरीत्योपपत्तौ तेषां मते संबो-
धनान्तस्य क्रियायामेवान्वये साधुत्वं दृढतरं मानं चिन्त्यं तेषां तथा-
नुभवश्चेदस्तु एवं च देवदत्त बहुते सौन्दर्यमित्यादौ सौन्दर्येऽप्यन्वये
ऽनुभववातिरिक्तं न किञ्चित् बाधकम् ।

(१) नद्यास्तिष्ठतीति वाक्ये इति शेषः ।

इति हरिग्रन्थविरोधापत्तेरिति दिक् ।

यत्तु संबोधनस्य प्रकृत्यर्थविशेषणत्वे भो ब्राह्मणाः
त्वं पचेति प्रयोगापत्तिरिति तन्न । शब्दशक्तिस्वाभा-
व्येन संबोधनविभक्त्यन्तपदसमभिव्याहारे युष्म-
दस्तत्पदबोधययावत्परामर्शकत्वस्य व्युत्पत्तिसिद्धत्वे-
नैकवचनस्यासाधुत्वादित्यलम् ।

इति प्रथमा ।

एतेन तथा भूषणाद्युक्तं सम्बोध्यसम्बोधनभावसम्बन्धः प्रथ-
मार्थः पदार्थकर्म सम्बोध्यः । तत्प्रकृत्यर्थकर्म सम्बोधनं त-
स्यैव करणत्वेन विवक्षणात् सूत्रे कर्मणिलयुद् कर्मादिविहिताद्विती-
यादीनां यथाक्रियाकारकभावः सम्बोधो वाच्यस्तथास्या अयं ।
सम्बोध्ये वर्तमानात्प्रत्यय इति सूत्रार्थः । एवं च संबोध्यरामबोध-
विषयस्त्राणमिति बोध्य इत्यन्योक्तं चापास्तं तदाहेति दिगिति । अ-
साधुत्वादिति । अतएव हे देवदत्तायं पचतीत्यादौ सम्बोध्यमानस्य
पाके कर्तृत्वं न शब्दशक्तिस्वाभाव्येन सम्बोध्यमानातिरिक्तस्यैव-
दंशवदार्थत्वात् । एतेन राम त्रायस्वेत्यत्र सम्बोध्यरामकर्तृकं रक्षणमर्थः
सम्बोधनं प्रकृत्यर्थं प्रति विशेषणं प्रकृत्यर्थश्चाख्यातार्थऽभेदेन वि-
शेषणं । नचैवं रामेत्यादौ प्रथमपुरुषापत्तिः । युष्मद्युपपदे इत्यत्र युष्म-
दीत्यस्यार्थपरत्वेन युष्मदश्च सम्बोध्यमानार्थकतया रामेत्यस्यापि त-
दर्थत्वादक्षतेः उक्तरीत्या बोधे तु भो ब्राह्मणास्त्वं पचेति प्रयोगा-
पत्तिरित्यपास्तम् ।

किञ्च हे राम शिवो गच्छति काशीमित्यादावनन्वयापत्तेः किञ्च
युष्मदीत्यस्यार्थपरत्वे हे राम भवानागच्छतीत्यत्र मध्यमपुरुषापत्तेः
भवदर्थस्य सम्बोध्यासम्बोध्यसाधारणत्वेऽपि प्रकृते संबोधनसमभि-
व्याहारेण सम्बोध्यमानमात्रार्थत्वात् । तत्र प्रथमान्तत्वमित्यव्याहारेण
सुशकवारण मिति दिक् तदाहेत्यलमिति ॥

इति प्रथमा ॥

द्वितीयादयो द्विविधाः । कारकविभक्तय उपपद-
विभक्तयश्च कारकं क्रियाजनकत्वशक्तिः । भाष्ये
करोति क्रियां निर्वर्तयति इति व्युत्पत्तिप्रदर्शनात् ।
ब्राह्मणस्य पुत्रं पन्थानं पृच्छतीत्यादौ ब्राह्मणस्य न
कारकत्वम् । पुत्रेणान्यथासिद्ध्या तत्त्वाभावात् ।
हरिरप्याह ।

स्वाश्रये समवेतानां तद्वदेवाश्रयान्तरे ।

क्रियाणामभिनिष्पत्तौ सामर्थ्यं साधनं विदुः । इति

द्रव्यगता क्रियाजनकत्वशक्तिरेव कारकं साधन-
मिति चोच्यते । सिद्धस्य द्रव्यस्य स्वरूपतः
क्रियाजनकत्वानुपपत्त्या शक्त्याविष्टस्यैव तत्त्वं
वाच्यमिति प्राप्ताप्राप्तविवेकेन शक्तिरेव साध-
नम् । तदुक्तमनभिहितसूत्रे भाष्ये गुणाः साधन-
मिति शक्तिरेव पारतन्त्र्याद् गुणत्वेनोक्ता । तत्र क-
र्तृकर्मणोः स्वाश्रयसमवेत क्रियाजनकता करणादी-
नामाश्रयान्तरसमवेतक्रियाजनकता । किञ्च द्रव्यस्य

शक्तेः स्वरूपमाह क्रियेति । इदमेव भाष्यसंमतमित्याह भाष्ये
इति । नन्वेवं परंपरया क्रियाजनकत्वस्य ब्राह्मणे सत्त्वात्तत्रातिव्याप्ति-
रत आह ब्राह्मणस्येति । तत्त्वेति क्रियाजनकत्वेत्यर्थः । कुलालपितृव-
दितिभावः । सति तु तस्मिन्पुत्ररूपपृच्छिक्रियाकर्मणो निमित्तस्य
ब्राह्मणस्याकथितं चेति कर्मत्वापत्तिः । तच्च सूत्रं प्राप्तापादानत्वाद्यवि-
वक्षायां सर्वथा तदप्राप्तौ च प्रवर्त्तत इत्यन्यत्र स्पष्टं । सैव कारकमि-
त्यत्र हरिसंमतिमप्याह हरिरपीति । समेत्यस्य मध्यमणिन्यायेनान्व-
यः । भाष्यादेराशयमाह द्रव्यगतेति । निमित्ति चेति नन्वेतीत्यर्थः ।
नन्वत्र मानाभावः द्रव्यस्यैव कारकत्वसम्भवादत आह सिद्धस्येति
असिद्धस्य सर्वथाऽसम्भवादेवमुक्तं यत इत्यादिः । तदुक्तं तदेतदभि-
प्रेत्योक्तं । ननु तत्र गुणा इत्युक्त्या न तत्प्रकृतार्थसाधकमत आह-

कारकत्वे तस्यैकरूपत्वेन कार्यवैचित्र्यानुपपत्तिः ।
 दृश्यते च घटं पश्य घटेन जलमाहर घटेन जलं मिधे-
 हीत्यादौ कार्यवैचित्र्यम् । सर्वस्य च सर्वशक्त्याश्रय-
 तेति कदाचित्कस्याश्चिद्विश्वस्या तत्तद्विचित्रानेकका-
 र्योपपत्तिः । कचिच्छक्त्याविष्टद्रव्यस्यापि साधन-
 त्वेन व्यवहारः शक्तिशक्तिमतोरभेदस्यापि सत्त्वात् ।
 शक्त्या करोतीत्यादौ शक्तेरपि द्रव्यायमाणतया श-
 क्त्यन्तरयोगः । अतएव विभक्त्यर्थेनाव्ययेनाव्य-
 यीभावः संगच्छते । द्रव्यस्यैव साधनत्वे तु तस्यश-
 व्देनैवोक्तत्वाद्व्यस्य प्रयोग एव नेति कथं तेन समासः
 स्यात् । पशौ कर्तरीत्यादेश्च कर्तृशक्त्याश्रये इत्यादि-
 प्रकारेणार्थ इत्यलम् ।

शक्तिरेवेति । अत्र उक्तभाष्ये । हर्यर्थमाह तत्रेति कारकाणां मध्ये
 इत्यर्थः । विपक्षे बाधकमप्याह किंचेति । ननु सिद्धांति शक्तिभेदेपि
 द्रव्यस्यैकरूपत्वेन तत्रैकस्मिन्कथं कार्यवैचित्र्यं बाधितत्वादत आह
 सर्वस्येति द्रव्यस्येत्यर्थः । इतीति तत्स्वरूपसत्ताप्रयुक्तकार्यस्य वि-
 निगमकाभावेनासम्भवादित्यर्थः । कार्योपपत्तिरिति पाठः । नन्वेवं
 दण्डो घटसाधनमित्याद्युच्छेदापात्तिरत आह कचिदिति । तत्र बीज-
 माह शक्तीति । अपिना भेदसमुच्चयः । नन्वेवमपि शक्त्या करोती-
 त्यादौ दोष एव शक्तेः शक्तियोगासम्भवादत आह शक्त्येति ।
 पारिभाषिकद्रव्यत्वेपि प्रसिद्धद्रव्यत्वाभावादाह द्रव्यायेति । अतएव
 शक्तेरेव साधनत्वादेव । निपातानामत्र वाचकत्वादाहार्थार्थक्येनेति ।
 अव्ययेनेत्यर्थः । विपक्षे वाचकमाह द्रव्यस्यैवेति एवेन पक्षद्वय-
 निरासः ।

नन्वेवमपि पशावित्यादौ दोष एवात आह पशाविति । एतेन
 शक्तिमत्कारकमिति सकलग्रन्थकारोक्तमपास्तं तदाहेत्यलमिति ।
 उक्तं सर्वत्रोपपादयति सर्वेषांचेति । अतएवेत्यस्यार्थमाह क्रियेति ।

सर्वेषां च कारकाणां स्वस्वावान्तरक्रियाद्वारा
प्रधानक्रियानिष्पादकत्वम् । अतएव तेषां भावना-
यामेवान्वयः क्रियाजनकत्वावगतौ का सा क्रि-
येत्याकाङ्क्षोदयेन तत्रैवान्वयौचित्यात् । असन्नि-
हितसम्प्रदानस्यापि दातृबुद्धिस्थत्वे सति दातृज्ञान-
पूर्वकालत्वेनैव जनकत्वं तावत्तैव दानक्रियानिष्पत्तेः ।
घटं स्मरति घटं करोतीत्यादौ बौद्धघटादेः पूर्वका-
लत्वात्स्मृत्यादिनिष्पादकत्वमित्यूह्यम् । क्रियान्वयि-
त्वं कारकत्वमिति तु न, कारकाणां भावनान्वय इ-

यत्तु क्रियाजनकत्वं न कारकत्वं पूर्वोदाहरणे पुत्रस्य कारक-
त्वाभावापत्तेः । तं विना प्रश्नक्रियाया अनिष्पत्तेस्तस्यापि जनक-
त्वमिति चेत्तथापि सम्प्रदानेऽव्याप्तिरविद्यमानसम्प्रदानकस्यापि दा-
नस्य जायमानत्वेन तस्य नियतपूर्ववृत्तित्वाभावात् नच यागस्य
पूर्ववृत्तित्वाभावेऽपि अपूर्वद्वारा जनकत्ववत्सम्प्रदानादिज्ञानस्य पूर्व-
वृत्तित्वेन तत्तद्वारा तस्यापि जनकत्वं सुपपादमिति वाच्यं क्रियानि-
ष्ठविषयताश्रयत्वरूपक्रियान्वयित्वापेक्षयाऽनन्यथासिद्धनियतपूर्ववृ-
त्तित्वघटितक्रियाजनकत्वस्य गुरुत्वात् । आश्रयत्वरूपकृद्दर्शोपपत्ति-
स्तु जनके इवान्वयिन्यपि सुपपादा । असदुपपत्तेरुच्यते घटो जायते घटं
करोतीत्यादौ कर्तृकर्मणोरव्याप्तेऽप्येति दीक्षितभूषणकृदादयः तदस-
दित्याहासञ्जीति । आदिना घटो जायते इत्यादि क्रियानिष्ठजन्यतानि-
रूपकजनकत्वमखंडोपाधिरूपं तत्र निविष्टमिति न गौरवं तदाहेत्या-
द्युह्यमिति ।

यत्तु दीक्षितभूषणकृदादयः क्रियान्वयित्वमेव कारकत्वं अतएव
तत्र ब्राह्मणस्य न कारकत्वं क्रियान्वयित्वाभावात् । अन्यथा सुंदरं
पुत्रं पृच्छतीत्यादौ सुंदरादिविशिष्टस्य पुत्रस्यक्रियाव्याप्यत्वेन सुंद-
रादीनां कर्मकारकत्ववत् ब्राह्मणसम्बन्धिपुत्रस्य विशिष्टस्य क्रिया-
व्याप्यत्वेन तस्यापि तत्त्वं स्यादिति तत्खण्डयति क्रियेति । संगत्येति
पौनरुक्त्यापत्तेरुद्देश्यविधेयभावस्येष्टस्याप्रतीत्यापत्तेऽप्येति भावः । प

त्यस्य क्रियान्वयिनां क्रियान्वय इत्यर्थापत्त्याऽसंग-
त्यापत्तेः । अधिकरणस्य कारकत्वेन क्रियान्वय इ-
त्यादिभवदीयव्यवहारसंगत्यापत्तेश्च ।

(१) कश्चित्तु प्रत्यक्षादिनार्थं ज्ञात्वा परं प्रति संस्कृते-
न बोधनेच्छायां संस्कृतस्य व्याकरणत एव प्रकृति-
प्रत्ययविभागद्वारा यस्य ज्ञानं तेन पूर्वं क्रियान्वयान-
वगत्या कारकत्वज्ञानाभावात्तदीयसंस्कृतव्यवहारानु-
त्पत्त्या भाष्योक्तमेव साधु इत्याह ।

यत्तु क्रियान्वितप्रत्ययार्थान्वयित्वं कारकत्वमिति
तन्न पक्ष ओदन इत्यादौ प्रत्ययार्थं कारकत्वकर्मत्व-
व्यवहारानापत्तेः । कारकाणां भावनान्वय इत्यस्य
भङ्गापत्तेश्च । उक्तदोषाच्च । नच कारकशब्दस्य कर्तृ-
प्रयोज्यत्वेन कारकं कारणमित्यादि विरुद्धं कारकं क-
र्तेति पुनरुक्तंचेति वाच्यम् । हरिणैव समाधानात् ।
तथाहि ।

चेत्तु इति । किञ्चक्रियाजन्यफलाश्रयत्वरूपस्य क्रियाव्याप्यत्वस्य ब्राह्म-
णेऽभावादित्यपि बोध्यं । पूर्वं व्याकरणज्ञानात्पूर्वं । कश्चिदित्यस्य चि-
र्वाजं तु तदनभिज्ञं प्रति तत्प्रयोगे भ्रांतत्वापत्तिस्तदभिज्ञं प्रति तु
प्रयोगे इष्टापात्तिर्व्याकरणस्य कल्पनाद्वारा धर्मनियमे उपयोगेऽपि न
तत्रेत्यन्यत्र स्पष्टमिति । कर्मत्वेति तदादीत्यर्थः । कारकस्य प्रत्यया-
र्थेऽन्वयादाह कारणमिति क्रियान्वितप्रत्ययार्थान्वयिकारकाणां क्रि-
यान्वयाभावेनाहोकेति ।

एतेन क्रियान्वितविभक्त्यर्थान्वयित्वं कारकत्वमित्यप्यपास्तं प-
क्ष ओदन इत्यादावोदनदेस्तत्वानापत्तेः । कर्त्तरि ण्वुलित्याह क-
र्त्रिति । कारकं कर्म करणमिति पाठः । आदिना संप्रदानं निष्प-

निष्पत्तिमात्रे कर्तृत्वं सर्वत्रैवास्ति कारके ।

व्यापारभेदापेक्षायां करणादित्वसंभवः ॥

इति तेनोक्तम् । सर्वेषां तद्व्यापारद्वारा स्वात-
न्त्र्येणैव क्रियाजनकत्वात्कर्तृत्वेन कारकत्वम् । ततः
कः केन किं क पचतीति विवक्षायां स्वस्वव्यापार-
वशेन करणादित्वम् । तत्र साधनान्तरनियोगव्या-
पारः कर्ता । तद्व्यापार एव सर्वत्र प्रधानधात्वर्थः ।
कर्तुः क्रियेप्सिततमव्यापारं कर्म । कारकान्तर-
साध्यव्यापारं करणम् । प्रेरणानुमत्यादिव्यापारं स-
म्प्रदानम् । अवधिभावोपगमव्यापारमपादानम् । क-
र्त्रादिव्यवहितक्रियाधारोऽधिकरणम् । स्वतन्त्रं प्रेर-
यन् हेतुः । तत्र सामान्यपूर्वकत्वाद्विशेषस्य कारक-
त्वमनुवृत्तामिति करणं कारकमित्याद्युपपत्तिः ।

यथा पुत्रजन्मानि पित्रोः कर्तृत्वेऽपि विवक्षयाऽय-
मस्याम् , इयमस्मात्पुत्रं जनयतीति व्यवहारस्तथैव-
मीदृशे स्थलेऽपादानस्य कर्तृत्वेऽपि ग्रामादागच्छती-
त्येताद्विषये ग्राम आगच्छतीति प्रयोगो न । अनभिधा-

तीति निष्पत्तित्वावच्छिन्ननिरूपितकर्तृत्वं सर्वत्रैव कारकेऽस्तीत्य-
र्थः । भेदो विशेषः तदर्थमाह सर्वेषामिति । प्रागुक्तमेवाह स्वस्वेति ।
एवेनेतरापेक्षानिरासः । क्रियेति प्रधानेत्यादिः । सामान्यज्ञानस्य वि-
शेषजिज्ञासाजनकत्वादाह तत् इति । तदेव स्पष्टयति तत्रेति तेषां
मध्ये इत्यर्थः । साधेति कर्मादिप्रेरणारूपव्यापारक इत्यर्थः । तदिति
कर्त्तृत्वार्थः । एवं सर्वत्राप्रे बहुव्रीहिः । साध्यव्यापारमिति पाठः । आदि-
ना कर्म क्रिया फलं व्यापारश्च । आधारशब्दोऽजहल्लिङ्गः । शङ्कोक्त-
दोषद्वयाभावमाह तत्रेति । सर्वत्र कर्त्रादवित्यर्थः । आदिना पौनरु-
क्त्याभावः अस्यादृष्टचरत्वनिरासायाह यथेति । विवेत्यस्य विशेषेत्या-

नात् । करणत्वाद्यवस्थायां कर्तृसंज्ञा तु न कारकत्वा-
देव स्वातन्त्र्ये लब्धे स्वतन्त्रः कर्तेति पुनः स्वतन्त्रप्र-
हणं स्वातन्त्र्यमेव यस्य तस्य कर्तृत्वार्थं नतु पारतन्त्र्य-
युक्तस्वातन्त्र्ययुक्तस्य । सा कारकसंज्ञा तु वस्तुस-
त्स्वातन्त्र्य स्थितिमात्रेण करणादीनां विधानसाम-
र्थ्यात्प्रवर्तते इत्यलम् ।

यद्वा प्रधानक्रियाजनकपूर्वोक्तस्वस्वव्यापारे कर्ता-
रः प्रधानकर्त्रा न्यक्कृतेऽपि स्वगततत्तद्व्यापारे स्वा-
तन्त्र्यसत्त्वात् । अकुर्वतः साधनत्वानुपपत्तेः । एवं च
तत्तद्व्यापारलब्धकरणत्वादिमन्त एव कर्तृपारतन्त्र्ये-
ऽपि स्वस्वव्यापारे स्वातन्त्र्यसत्त्वात्तद्वारा मुख्यक्रि-
यायामपि स्वतन्त्रा इति प्रधानक्रियाकर्तृत्ववन्तो-
ऽपीति तदुपपत्तिः । विभक्तिस्तु करणादिनिमित्तै-
वानवकाशत्वात् करणत्वादेरेवोद्भूतत्वात् । कर्तृ-
वियोगेन तदीयव्यापारस्यैव धात्वर्थत्वेनोद्भूतस्वा-
तन्त्र्यविवक्षायां तु कर्तृविभक्तिरेव सर्वत्र ।

दिः । नन्वेवमेतीतिप्रसंगापत्तिरत आह एवमिति । उक्तप्रकारेण
तादृश्यव्यापारकापादानस्थले इत्यन्यत्र तथा प्रयोगस्येष्टत्वादाह
ग्रामादिति । कारकत्वादेवेति यत इत्यादिः । अधिकारादिति भावः
इति इत्यत्र सेत्यस्येतीति शेषः । ननु तत्रापि ण्वुलः कर्त्तरि विधाना-
त्कथमेवमत आह विधानेति कारकादृत्तश्रुतयोरित्यादौ कारकश-
ब्दः स्वर्यते तेन कारकाधिकारोक्तं कर्त्रादिषट्कमेव गृह्यते इति ना-
ति प्रसंग इत्यन्यत्र स्पष्टं तदाहेत्यलमिति ।

स्वतन्त्रपदसामर्थ्यलभ्यप्रकारान्तरमाह यद्वेति । न्यक्कृतेऽभिभू-
तेपि करणादौ स्वव्यापाराभावे बाधकमाहाकुर्वत इति । एवं च स्व-
स्वव्यापारावश्यकत्वे च । तत्तदिति प्रागुक्तस्वस्वेत्यर्थः तदुपेति का-
रकं कर्मत्याद्युपपत्तिरित्यर्थः । नन्वेवं तत्प्रयुक्तापि विभक्तिः कुतोना-

कचित्संप्रदानापादानयोस्तु न सा । अनभिधाना-
दित्युक्तम् । यथा युद्धकर्तारोऽपि योद्धारो राजनियो-
गापेक्षणादस्वतन्त्रा अपि नियोगोत्तरं पुनः स्वतन्त्रा
एव । नियोगमात्रात् तन्निष्ठजयादिभाक् राजा । तथा
कर्तृनियोगोत्तरं यत्करणादिषु स्वव्यापारद्वारा क्रि-
यानिष्पादने स्वातन्त्र्यं तत्करणत्वादिकालेऽबाधित-
मेवेत्यदोषात् । नियोगमात्रेण च तत्रैव कर्तृव्यवहा-
रोऽपीति दिक् ।

यद्वा ज्वलनादिरूपस्वस्वव्यापारे स्वातन्त्र्यात्तेषां
धात्वर्थत्वे एधाः पचन्तीत्यादिदर्शनाच्च । तत्कालि-
कस्वातन्त्र्येण कारकत्वं स्वस्वव्यापारद्वारा प्रधानक्रि-
यानिष्पादकत्वेन च करणत्वादि । संप्रदानापादानयो-
रपि स्वव्यापारे स्वातन्त्र्यमादायैव ग्राम आगच्छति
विप्रो ददातीति प्रयोगाभावेऽपि कारकत्वं बोध्यम् ।

त आह विभक्तिरिति । ननु विनिगमनाविरहो त आह करणत्वादे-
रिति । तत्पारतन्त्र्येण स्वातन्त्र्यस्यानुद्भूतत्वात् पारतन्त्र्यमेव हि त-
त्रोद्भूतं । तत्त्वं च प्रकृतधात्वर्थानाश्रयत्वरूपत्वमेव । इदमपि वै-
श्विकमिति सूचयन्नाह कर्तृवीति तदीयेतिकरणादीत्यर्थः । स्वातं-
त्र्ये उद्भूतत्वं च विवक्षिते प्रकृतप्रधानसंपूर्णधात्वर्थाश्रयत्व-
रूपत्वमेव । सर्वत्रेत्यस्य कर्मकरणाधिकरणेष्वित्येवार्थ इति सूचयन्नाह
क्वचिदिति । अस्य व्याख्या संप्रति । पूर्ववदत्रापि दृष्टान्तेन प्रोक्तं द्रढ-
यति यथेति पूर्वयुद्धेति । अस्य प्रतिपादितत्वादाह पुनरिति । मात्रप-
देन युद्धव्यवच्छेदः । इत्यदोष इति पाठः । तत्रैव मुख्यकर्तृयैव । यद्य-
पि ण्वुल् कर्तृयैव तथापि कारकसंज्ञाविधानसामर्थ्यादन्यत्रापि तदा-
हेति दिगिति । प्राग्वदाह यद्वेति । धात्वर्थत्वे प्रकृतेत्यादिः । तात्का-
लिकेति पाठः । चकेति करणत्वाच्चेत्यर्थः । प्राग्वदाह संप्रति वेऽपी-
ति । अनभिधानाच्च कारकेति विधानसामर्थ्यात् ॥ पक्षत्रयेपि तदंशे

तदुक्तं भाष्ये पर्याप्तं करणाधिकरणकर्मणां कर्तृत्वनि-
दर्शनमपादानादीनां कर्तृत्वनिदर्शनायेति वृक्षोऽव-
धिभावमुपगच्छति विप्रोऽनुमन्यते इत्यादौ स्वस्व-
व्यापारप्रवृत्तयोः कर्तृत्वं दृश्यते । दाधातुवाच्यता तु
नतद्व्यापारस्यानभिधानादिति बोध्यम् । कारकत्वं चो-
पलक्षणं सदेव तत्तत्संज्ञापयोगीति । स्पष्टं चेदं सर्व-
भाष्ये सूक्ष्मदृशाम् ।

ये तु क्रियान्वयित्वं कारकत्वं वदन्ति तेषां क-
र्तृसमवायेऽपि कारणं कारकमित्यादेरनुपपत्त्यभावा-
त्तदाशङ्कासमाधानपरभाष्यासङ्गतिः । तदर्थं कारक-
शब्दस्य साधुत्वानुपपत्तिश्चेति बोध्यम् ।

मानमाहतदुक्तमिति । भाष्येद्वयोरेवोल्लेखात्कर्मण उपलक्ष्यत्वेन ग्रहा-
दाह करणेति तेषां निदर्शितं कर्तृत्वं तेषां तत्त्वनिदर्शनाय पर्याप्त-
मित्यर्थः । इतिर्भाष्यसमाप्तौ तदेव कैयटोक्तमाह वृक्ष इति । अनति
प्रसंगमाह पक्षीति । उक्तक्रमविवक्षया एवमुक्तं । नन्वत्र पक्षे यदा
कदाचिद्विद्यमानस्वनिष्ठतत्क्रियोपयोगिक्रियानिरूपितस्वातन्त्र्यमादाय
कारकत्वमिति करणत्वादिकाले तदभावेन कथं तन्निमित्तककरणा
दिसंज्ञा तत्स्वयं माह कारकत्वं चोपयोगीति बोध्यमिति पाठः । स-
र्वत्र स्वोक्तार्थं संमतिमाह स्पष्टं चेदमिति । साधारण्यनिरासायाह
सूक्ष्मेति ।

तदेवं स्पष्टयन् सिंहावलोकनन्यायेन खंडितमपि अन्यथापि
खंडयति यत्त्विति दीक्षितभूषणकृदादय इत्यर्थः । कारकशब्दः सप्त-
म्यंतः क्रियापरः करोतिकर्तृकर्मादिव्यपदेशानिति व्युत्पत्तेः । अन्वे-
तीत्यध्याहारोक्तार्थलाभ इति तज्ज्ञावः । तत्र प्रागुक्तवाक्ये आशं-
काया अज्ञानतोपि सम्भवादाह समेति । अतएवाह तदर्थे इति । यद्यपि
भाष्येपियावत् सूयात् क्रियायामिति तावत्कारके इतीत्युक्तं तथापि-
विषयसप्तम्या ताद्विषयस्य कर्मादिसंज्ञेत्यर्थः । विषयत्वं च जनक-
त्वेनेति न दोष इत्यन्यत्र स्पष्टं । तत्र द्वितीयादिविभक्त्यानां मध्ये द्वि-

तत्र कर्मणि द्वितीयेति सूत्रे । तत्र कर्मत्वं व्याक-
रणशास्त्रे बोधितकर्मसंज्ञकत्वम् । तत्र कर्तुरीप्सि-
ततमं कर्मेति सूत्रबोधितं कर्मत्वं कर्तृगतप्रकृतधात्व-
र्थव्यापारप्रयोज्यव्यापारव्यधिकरणफलाश्रयत्वेन क-
र्तुरुद्देश्यत्वम् । तण्डुलं पचति इत्यादौ विक्लित्याश्रय-
त्वात्कर्मत्वम् । विक्लितिरूपफलस्यापि व्यपदेशिव-
द्भावेन फलाश्रयत्वात्तत्त्वम् । अतएव तत्समानाधिक-
रणे स्तोके पचति इत्यादौ कर्मत्वम् । उद्देश्यत्वं च स-
ना गर्भितम् । अतएव कर्मणा यमभिप्रैति इति सूत्रे
कर्मणेत्यस्याभावेऽपि कर्मण एव संप्रदानसंज्ञा पर्या-
येण स्यात् इत्यापादितं भाष्ये ।

तीयायाः कर्मणि शक्तिग्राहकमिति शेषः । तन्त्रे सकलसंग्रहायाह
व्याकेति । तत्र एतद्बोधितकर्मसंज्ञकानां मध्ये प्रयोज्यत्वं फलवि-
विशेषणं तत्वेन यः कर्तुरुद्देश्यस्तद्रतमित्यर्थः । ननु तल्लक्ष्ये तंडुलं
पचतीत्यादौ तादृशं किं फलं यदाश्रयत्वेन तस्योद्देश्यत्वात्तद्रतत्वं
तस्यात आह तंडुलमिति विशेषमाह विक्लिचीति । तत्त्वं कर्मत्वं अ-
स्य फलमाहातएवेति । तस्य कर्मत्वादेवेत्यर्थः । तस्याप्रातिपदिक-
त्वादाह तदिति इत्यादिषट्कस्तोकादावित्यर्थः ।

ननु तत्सूत्रात्तस्य तत्त्वं कथं लब्धमिति चेत् शृणु ईप्सितशब्द-
स्तत्रक्रियापरो नाभिप्रेतपरो रुढः व्याख्यानात् । स्पष्टं चेदं वारणा-
र्थानामित्यत्र भाष्यकैयटयोः । कर्तुरिति कस्य चेति कर्त्तरि षष्ठी आ-
प्नोतेः सन्नतान्मतिबुद्धीतिसूत्रेण कर्मणि कः मतिरिच्छेति तत्राकरः ।
एवं च कर्त्रा आप्तुमिष्यमाणं कर्म । आप्तिश्चात्र सम्बन्धः तत्र कर्त्रा
कर्मणः साक्षात्सम्बन्धस्यासम्भवात्कर्मत्वादीनां क्रियोपाधिकत्वाच्च
क्रियाद्वारकः परंपरासम्बन्धो गृह्यते प्रधानधात्वर्थव्यापाराश्रयरूप-
कर्त्तृपदार्थविशेषणतया तस्या उपस्थिततयोपस्थितपरित्यागेनानु-
पास्थितकल्पनायां मानाभावाच्च । एवंच कर्त्रा स्वनिष्ठव्यापार

उद्देश्यत्वं च साक्षात्फलरूपे धात्वर्थे क्रियायाः
 फलेच्छापूर्वकेच्छाविषयत्वात् तदाश्रयत्वात्तण्डुलादी-
 नामपि तत्त्वम् । फलस्यापि क्रियाजनकत्वम् । तज्ज्ञा-
 नपूर्वकं क्रियोत्पादनात् । रथो ग्रामं गच्छतीत्यादौ तु
 उद्देश्यत्वारोपेण निर्बाहस्तस्य न कालिकादिसंबन्धेन
 फलाश्रयेऽतिव्याप्तिः । फलतावच्छेदकसंबन्धेन तदा-
 श्रयस्य ग्रहणात् ।

प्रयोज्यफलेनसम्बन्धुमिष्यमाणं कर्मेत्यर्थः । एवंच कर्तृव्यापारप्रयो-
 ज्यफलसम्बन्धी ईप्सितपदेनोच्यते । फलसम्बन्धश्चासता कप्रत्ययो-
 पात्तवर्तमानत्वं तु न विवाक्षतं तेन कटं कृतवान् करिष्यतीत्यादिसि-
 द्धिस्तदेतदभिप्रेत्याहोद्देश्यत्वमिति । तद्विनेच्छाविषयत्वासम्भवात्त-
 दप्यभ्यन्तरिकृतमित्यर्थः । तदुपलक्षितमिति यावत् । अत्रमानमाहात-
 एवेति । तस्योपलक्ष्यत्वादेवेत्यर्थः । द्वयोरनवकाशत्वादाहापर्याये-
 णेति । अन्यथा तस्य चतुर्थ्यर्थत्वेनात्र तदभावेन तदसंगतिः ।
 अन्यथा प्रयोगस्यापि देवदत्तव्यापारजन्यविभागाश्रयत्वेन स दुर्वार
 एव तस्य प्रकृतधात्वर्थोद्देश्यता तु नेति स्पष्टमेव अवध्यन्वयाय तत्र
 विभागस्यापि धात्वर्थत्वात् ।

ननु फलस्योक्तरीत्या फलाश्रयत्वेपि न कर्मत्वं क्रियाजनकत्वा-
 भावेनाकारकत्वादत आह फलस्यापीति । नन्वेवं रथो ग्राममित्यादौ
 कर्तुरचेतनत्वेन तत्रेच्छाया असंभवात् कर्मणः कर्तृगतेच्छाविषय-
 त्वाभावेनानुद्देश्यत्वात्कर्मत्वं न स्यादत आहोद्देश्यत्वारोपेति । (१)व-
 न्धेन तदाश्रयस्य एवं च तत् सम्बन्धनिवेशो नैवेतिलाघवमिति
 भावः) नन्वेवमपि चैत्रो ग्रामं गच्छतीत्यादौ संयोगादिरूपफला-
 श्रयचैत्रादेः कर्मतापत्तिरत आह गच्छतीति । नन्वेवमात्मान
 मित्यादि नस्यादत आहात्मानमिति तदुपलब्धमाहकर्तृगतेति ।
 अन्यथा तदनिवेशे । अस्य कर्तुरिति सूत्रस्य । नचाग्नौ तद्वगितार्थं
 तस्यापि तदुपस्थाप्यसंयोगरूपफलाश्रयत्वात्कर्मत्वप्राप्तेः । तदाह

(१) अत्र किञ्चित्पाठस्तुटित एव सर्व पुस्तके ।

यद्वा तस्य नोद्देश्यतेति न दोषः । गच्छतियोगे
गम्यर्थसंयोगरूपफलाश्रयस्यापि कर्तुर्न कर्मत्वम् । पर-
या कर्तृसंज्ञया बाधात् आत्मानं आत्मा हन्तीत्यत्र तु
शरीरान्तः करणरूपावच्छेदकभेदेनात्मनि भेदमारोप्य
कर्मत्वकर्तृत्वोपपादनं भाष्ये कृतम् । कर्तृगतप्रकृतधा-
त्वर्थ व्यापारप्रयोज्यफलेत्युक्तेरग्रेर्माणवकं वारयती-
त्यादावग्न्यादेर्न कर्मत्वम् । अन्यथा वारणार्थानामिति
सूत्रमस्यापवादः स्यादिति माणवकस्यापि कर्मत्वं
न स्यात् । वारयतेश्च संयोगाद्यनुकूलव्यापाराभावा-
नुकूलो व्यापारोर्थः ।

चैत्रं ग्रामं गमयतीत्यादौ ग्रामस्य कर्मत्वाय प्रयो-
ज्यत्वनिवेशः । प्रयोज्यता च जन्याजन्यसाधारणी
विषयताया अजन्यत्वे च स्वविषयज्ञानसामग्रीप्रयो-
ज्यज्ञानविषयसाधारणी च निवेद्य

धारेति । एष एव प्रवृत्तिविधातः । ईप्सितशब्देनोभयत्रापि क्रिया-
शब्द एव नच संयोगो नतत्कर्तृव्यापार जन्य इति तत्रकर्मत्वाप्रा-
प्तिरिति वाच्यं कर्तृव्यापारवाचकधातूपात्तफलाश्रयत्वमित्यर्थस्यैव
तेन लाभात् । आदिना गां दोग्ध्रीत्यादौ विभागानुकूलव्यापारा-
नुकूलव्यापारार्थक दुहिसत्वेन पयसः कर्मत्वसंग्रहः । ननु तावता-
पि कथं संग्रहोऽत आह प्रयोज्येति चोद्धार्य । नन्वेवमपि जाना-
तीच्छतीत्यादौ विषयतानिरूपकज्ञानेच्छादि रेव व्यापार इति पक्षे
विषयताया ज्ञानाजन्यत्वेन कथं फलाश्रय त्वमतआह विषेति ।
चस्त्वर्थे तेनारुचिः सूचिता ।

वस्तुतो जन्यत्वमेवेति नैतस्या उपयोग इति । स्वं व्यापारः चेन
पूर्वसमुच्चयः ।

ननु माषेषु प्रसक्तमश्वं माषनाशो मा भूदित्यन्यत्र बध्नातीत्यर्थ-
के माषेष्वश्वं बध्नातीत्यत्र कर्मण ईप्सिता माषा न कर्तुरिति कर्तृ-

माषेष्वश्वं वध्नातीत्यादौ बन्धनप्रयोज्यभक्षणा-
श्रयमाषाणां तत्त्ववारणाय प्रकृतधात्वर्थेति फल-
स्यापि विशेषणं बोध्यम् । पयसौदनं भुङ्क्ते इत्यत्र
पयसः करणत्वस्यैव विवक्षणेन प्रकृतधात्वर्थफलश्र-
यत्वेनाविवक्षणेनच न कर्मत्वम् । उभयविवक्षायां
परत्वात्कर्मत्वमेव । नच पयसः कर्तुर्देह्यत्वाभावादेव
तदप्राप्तिः यदा कृतभोजनोऽपि पयोलाभेन भोजने प्र-
वर्तते तदा तत्क्रियाया पयउद्देश्यकत्वसत्त्वात् ।

फलत्वं च कर्तृप्रत्ययसमभिव्याहारे तद्धात्वर्थनि-
ष्ठविशेष्यतानिरूपितप्रकारताश्रयतद्धात्वर्थत्वम् । प-
श्य सृगो धावतीत्यादौ धावनादेः फलत्ववारणाय
तद्धात्विति । अन्यथा प्राधानानुरोधिकर्मत्वस्य बलव-
त्त्वान्मृगस्य कर्तृत्वं न स्यात् । कर्मणि विहितद्विती-

ग्रहणेन वारणेपि यदा पुष्ट्यर्थमाषभक्षणाय माषक्षेत्रे एवाश्वबन्धनं
तदा तेषां तत्त्वापत्तिर्बन्धन प्रयोज्यभक्षणरूपफलाश्रयत्वादिति चेन्न
फलव्यापारयोः प्रकृतधात्वर्थत्वस्य प्रत्यासत्तिलभ्यत्वात्तदाह मा-
षेष्विति । भक्षणेति तद्रूपफलेत्यर्थः । तदाश्रयत्वेन तस्योद्देश्यत्वाच्च
तेन वारणमिति भावः । अतएव पुष्पेभ्यः स्पृहयतीत्यादौ नेति स्फु-
टीभविष्यत्यग्रे सूत्रे विशिष्टस्येदं फलं न तमपः । पयोऽभ्युभयव्यावर्त्त-
कैकप्रकर्षस्य दुर्वचत्वात्तस्य तदुक्तमिति सूचयन्नाह पयसौदनमिति ।
पञ्चकं प्रातिपदिकार्थपक्षे आहोभयेति । ननु कर्तुर्देह्यं कर्मैत्येवास्तु
किमीप्सितग्रहणेनेत्याशयेनाह न चेति । कत्वेति । सामान्ये नपुंसकं
ईप्सितेत्यादेः क्रियाशब्दत्वेन विवक्षा लब्धेतिभावः । यद्यपि धात्व-
र्थव्यापारनिष्ठजनकतानिरूपितजन्यताश्रयत्वं फलत्वमिति प्राचीनं
तथापि विषयतादीनामजन्यत्वमते विषयतायास्तत्त्वनिर्वाहायाह क-
र्तृमृपेति । आदिना चैत्रकर्तृकपाककर्मकोत्पत्यनुकूलयत्नस्त्वत्कर्तृक

यायाः कर्मत्वशक्तिमानर्थः । कर्मणीति सूत्रस्वरसात् ।
एवं सर्वविभक्तीनां तत्तत्कारकशक्तिमद्वर्गि बोधकत्वं
बोध्यम् । तत्रच प्रकृत्यर्थो विशेषणम् । विशेष्यं धात्व-
र्थस्तच्छक्तिनिरूपकत्वसंबन्धेन । एवंच हरिं भजति
इत्यादौ हरिरूपं यत्कर्म तन्निष्ठशक्तिनिरूपकप्रीत्यनु-
कूलो व्यापार इति बोधः । प्रीत्यनुकूलो व्यापारश्च
भजेरर्थः ।

यत्तु फलाश्रयः कर्म तत्र फलस्य धातुना लाभा-
दाश्रयो द्वितीयार्थस्तत्र प्रकृत्यर्थो विशेषणमाधेयतया

इत्याद्यर्थकस्य देवदत्तः पचति करोषीत्यादेः संग्रहः ।

हेतुमतीति सूत्रभाष्यसिद्धांतमाह प्रधानेति । पक्त्वौदनो भुज्यत
इतिवत् प्राचीनमतखंडनायाह कर्मणीति । सूत्रेति अन्यथा कर्मत्वे
इत्येव वदेत् । तत्रच कर्मत्वशक्तिमति च । सामान्ये क्लीबतया आह
विशेष्यमिति एतेन पूर्वविरुद्धमिदमित्यपास्तं । अभेदस्यातत्त्वादाह
रूपमिति ननु प्रीत्येत्यादि कस्यार्थोऽत आह प्रीत्येति ।

दीक्षितभूषणकृदादिमतं खण्डयति यस्त्विति । तत्र तयोर्मध्ये । तत्र
द्वितीयार्थाश्रये । ननु कथं तस्य तत्त्वं गुरुभूतत्वान्नच गुरुण्यपि
तत्त्वं निरूपितमिति वाच्यं । एवमपि निरूपकभेदेन सम्बंधिभेदेन च
सा भिन्ना अन्यथा घटाश्रयतादिग्रहे पटाश्रयतादिग्रहापात्तिरिति श-
क्तिग्रहासौकर्यात् । अतएव तस्य नाखण्डोपाधित्वमत आहाखण्डो-
पेति तदादिन्यायेनेतिभावः । यत्तु आश्रयत्वं शक्यं अखण्डोपाधि-
रूपमाश्रयतात्वं च शक्यतावच्छेदकं तत्र शक्यतावच्छेदकेपि श-
क्तिरशक्यस्यैव वावच्छेदकत्वमित्यन्यत् । तस्य च निरूपकतया
फलेऽन्वयः । हरिवृत्त्याश्रयतानिरूपकप्रीत्यनुकूलेत्यादिक्रमेण बोधः ।
आश्रयस्य शक्यत्वे आधेयत्वस्य संसर्गत्वमुपेयं । तथाच तंडुलः
पचतीत्यतोपि बोधापत्तिः ।

नच द्वितीयासमभिव्याहारस्तादृशबोधे कारणं प्रथमायाः कर्म-
त्वे शक्तिभ्रमदशायां ततोपि तथा बोधेन व्यभिचारादिति प्राञ्च-

फलं विशेष्यमाश्रयत्वं शक्यतावच्छेदकमखण्डोपा-
धिरूपमाश्रयतात्वं वा तदनुगमकम् । आश्रयत्वस्य
निरूपकतया फलेऽन्वय इति तु न युक्तम्, कर्मणि इति
सूत्रस्वरसम्भङ्गात् । नचाधेयत्वस्य संसर्गत्वाङ्गीकारे
तण्डुलः पचतीत्यतोऽपि बोधापत्तिरिति वाच्यम् ।
विभक्त्यर्थमद्वारीकृत्य प्रातिपदिकार्थधात्वर्थयोः सा-
क्षाद्भेदेनान्वयाव्युत्पत्तेः । अन्यथा कर्मतासंसर्गकबो-
धस्याप्यापत्तिरिति तन्न । सप्तमी पञ्चम्यौ कारकमध्ये
इत्यत्र कारकशब्दस्य शक्तिपरत्वेन शक्तिशक्तिमतो-
श्चाभेदेन शक्तिमत एव द्वितीयाद्यर्थताया भाष्यादि-
संमतत्वात् ।

किंच त्रयी शब्दानां प्रवृत्तिरिति भाष्यसंमतमु-
च्यपक्षे संज्ञाशब्दैरारोपितस्वप्रवृत्तिनिमित्तबोधो य-
था डित्थादिपदैः पूर्वपूर्वडित्थादिगुणारोपेण तत्तडिड-
त्थादिबोध इति ऋलृक्सूत्रे कैयटे स्पष्टम् । एवंचात्र-
त्यसंज्ञाशास्त्रैस्तत्तत्प्रवृत्तिनिमित्तशक्तेः संज्ञिनि बो-
धनमेवोचितम् । उद्देश्यतावच्छेदकस्यैव तत्तत्संज्ञा-
शब्दप्रवृत्तिनिमित्तत्वे फलाश्रयत्वात्कर्मत्वमित्यादि-
व्यवहारासंगत्यापत्तेः । नचास्य तत्त्वात्कर्मसंज्ञेत्यर्थः ।
लक्षणापत्तेः । संज्ञामजानतामपि तथा व्यवहाराच्च ।
त्रयीपक्षे कर्मादिशब्दानां पदप्रवृत्तिनिमित्तकत्वाभा-
वेन तदुत्तरत्वप्रत्ययेन पदानभिधानाच्च । अनादित्वा-

स्तन्मतं खण्डयति आश्रयत्वेति । तदुक्तं दोषमुद्धरति नचेति ।
दोषांतरमाह किञ्चेति । तस्यैव आश्रयत्वस्य । नन्वादौ तत्रशक्तेर-
ज्ञानात्कथं शक्तिप्रहोऽत आहानादित्वादिति । अर्थसंज्ञैकवाक्य

व्यवहारस्य पूर्वपूर्वव्यवहारेण कर्मादिपदानां तत्तच्छ-
क्तिमति ग्रहः ।

केचित्तु वृद्धिरादैजित्यादावप्येवमेव । तत्तत्प्रवृत्ति
निमित्तं च कचिद्वास्तवं कचिदारोपितमित्यपि व्यव-
हारतो निर्णयम् । यत्र दिव्यभादिषु प्रवृत्तिनिमित्त-
ज्ञानासंभवस्तत्र पदप्रकारक एव बोधो नलपदादावि-
वेति प्राहुः ।

किंचाश्रयत्वस्यातिप्रसक्तत्वान्न तच्छक्यतावच्छे-
दकमुचितम् । नच फलनिरूपितत्वाविशिष्टमाश्रयत्वं त-
था । तद्रूपेणावच्छेदकत्वे गौरवात् । वैकुण्ठमध्यास्ते इत्या-
दौ तदभावेन तस्य न्यूनवृत्तितया द्वितीयाशक्यतावच्छे-
दकत्वानौचित्याच्च । तत्र शुद्धाश्रयत्वस्य शक्यत्वेऽमा-
देर्नानार्थत्वापत्तिः । हरिपदात्तस्य लाभेऽपि शक्तिम-
त्त्वेनालाभान्न दोषः । कर्मादिपदवत्त्वेन शक्यत्वे तु

तथा । शब्दसंज्ञास्थलेऽपि नारायणाद्युक्तिमाह केचित्त्विति । एवमेव
संज्ञाशाल्यैः संज्ञिषु तत्तत्प्रवृत्तिनिमित्तबोधनमेव । पूर्वतो विशेषमाह
तदिति । कचित् वृद्ध्यादौवर्धते रूपं । कचित् गुणादौ । ननु त्रयीपक्षे
किं पदप्रवृत्तिनिमित्तत्वाभाव एव नेत्याह यत्रेति । तस्य सत्त्वेऽप्याह
ज्ञानेति अस्यावश्यकत्वं लोकेपीत्याह नलेति । केचिदित्यरुचिर्वाजं
तु वृद्ध्यादौ नतथेतीदं तु बोध्यमित्यादिना प्रागुक्तमेवेति तदुक्त्य-
संगातिमाह किंचेति । यद्यपि तेन रूपेणानुगमात्तत्र शक्तिग्रहसौकर्यं
तथापि आहतीति तद् आश्रयत्वं इमं दोषं परिहरति नचेति ।
एवमनतिप्रसक्तत्वेऽपि न्यूनवृत्तित्वात्तस्य तत्त्वमनुचितमेव । अन्यूना-
नतिरिक्तवृत्तिधर्मस्यैव तत्त्वाङ्गीकारादिति दोषांतरमाह वैकुण्ठमिति
फलनिरूपितत्वविशिष्टाश्रयत्वाभावेनेत्यर्थः । यस्य शक्यत्वे इति
प्रकारत इति शेषः । शक्यतावच्छेदक इत्यर्थो वा । तृतीयार्थस्य

गौरवम् । आकृत्यधिकरणरीत्या शक्तिरेव वाच्येत्य-
न्यदेतत् ।

परे तु कर्मत्वादिशक्तिमान् तद्गतं विशेषणत्वं
क्रियाकारकभावः सम्बन्धश्च द्वितीयार्थः । तदुच्यते
वा प्रातिपदिकार्थ एवं हि नानाशक्तियोगात्कर्मादि-
शब्दवाच्य इति स एव विशिष्टशक्तियुक्तो विभ-
क्त्यन्तवाच्य इति प्रशस्यस्य श्र इति सूत्रे कैयटो-
क्तः । विभक्त्यन्तरवाच्य इति पाठेऽपि प्रथमाति-
रिक्तविभक्त्यन्तवाच्य इत्येवार्थः । अर्थाद्विभक्तिवि-

सम्बन्धित्वेन विवक्षया पृष्ठीया ।

ननु कर्मत्वशक्तिमानपि न शक्योऽन्यलभ्यत्वादत आह हरीति
सकलसंग्रहाय संभावितप्राचोक्तप्रकारांतरं खण्डयति कर्मादीति ।
आश्रयस्य कर्मत्वादिशक्तिमतो वेति भावः । नन्वेवमाकृत्यधिकरण-
विरोधः । उक्तविभक्तीनां तत्तच्छक्तिश्चेति प्रागुक्तविरोधश्चात आहा-
कृत्येति । कर्मादिपदानां च शक्तिवाचकत्वमेव सप्तमीपंचम्यावि-
त्यत्र कारकपदस्य शक्तिपरत्वात् शक्तिशक्तिमतोरभेदाद्युभयसमाना-
धिकरणे इत्यपि नानुपपन्नं । अनभिहिते इत्यस्य तत्तच्छक्त्यनभि-
धाने इत्येवार्थः । ज्ञात्या व्यक्त्याक्षेपवत्तया स्वाश्रयव्यक्त्याक्षेपः ।
तत्प्रकारकशक्तिग्रहस्य तद्विशिष्टविषयकोपस्थितित्वं कार्यतावच्छे-
दकं वा अभेदाद्वा आश्रयबोधः । एवं च तिङ्ङुतोरपि तत्रैव शक्ति-
रस्तु स्पष्टं चेदं सार्वधातुके यगिति सूत्रे कैयटः । तथा च तत्तदाश-
यकमिति न विरोध इति भावः ।

इदमपि प्राचामनुरोधेनोक्तमिति सूचयन् सिद्धांतमाह परेत्येति
तत्रादौ प्रागुक्तमाह कर्मत्वादीति विशेषमाह तद्वतमिति । प्रागेत-
दनुक्तिस्तु अनुपयोगात् । अर्थः वाच्यः । अयमपि न सिद्धान्त
इति सूचयन्नाह तदुच्यतेवेति । तत्रोभयसाधारणमाद्ये मानमाह
प्राप्तीति । ननु पाठान्तरे वाचकत्वस्यैव लाभोऽत आह विभक्त्यन्त-
रेति । अन्तरेति । अन्तरशब्दस्थान्यार्थत्वे तदुक्तिरेव मानमित्याहा-

परिणामो भविष्यतीति भाष्यमुपादाय विभक्ति-
शब्देन विभक्त्यन्तार्थ उच्यते इत्युपक्रमात् । कष्टं
श्रितो भवतीत्यत्र क्रियाकारकयोरभिसम्बन्धस्य द्वि-
तीया वाचिका भवतीति समर्थसूत्रभाष्याच्च ।

यत्तु कैयटेनोक्तं अत्राभिसम्बन्धपदेन शक्तिरे-
वोच्यते तयोरभिसम्बन्धनिमित्तत्वादिति तन्न । रा-
ज्ञः पुरुष इत्यत्र राजा विशेषणं पुरुषो विशेष्यस्तयो-
रभिसम्बन्धस्य षष्ठी वाचिका, तथा कष्टं श्रित इति
क्रियाकारकयोरित्यादि संदर्भेण षष्ठीवदस्या अपि सं-
बन्धवाचकत्वस्यैव प्रतीतेः । भाष्यस्थसम्बन्धपदस्य
लाक्षणिकत्वे मानाभावाच्च । क्रियात्वकारकत्वसमूहः
सम्बन्ध इति तद्भाष्यार्थः । भेदसमानाधिकरणवि-
शेषणत्वज्ञान एव सम्बन्धाकाङ्क्षेति तदपि द्वितीया-
वाच्यं । विशेषणत्वं च शक्तिमत्त्वे एवेति सापि त-
द्वाच्या ।

थादिति । आद्ये तृतीयांशे मानमाह कष्टमिति । इति इत्यत्र तत्सं-
बन्धस्वरूपं भाष्याभिमतं तद्वदाह क्रियात्वेति । प्रागुक्तहेतोराह
समूह इति । ननूक्तभाष्यात्तावत् एव लाभ इति आद्ययोर्निर्मूलत्व
मतो द्वितीयं युक्तिमाह भेदेति । अभेदस्थलनिरासार्थमिदं सम्बन्धे-
ति । तद्विशेष्यत्वार्थः । तदपि विशेषणत्वं चेति । अपिना तद्वतः
संग्रहः । ननु तस्य विशेष्यत्वमेवेत्यं सति स्यादत आह शक्तेश्चेति ।
नन्वेवमपि पक्षान्तरे दोषएवात आहकारकेति । अत्र दृष्टान्तमाह
संख्यावदिनि नकेवलं दृष्टान्तमात्रमपितु वाचनिकोप्ययमर्थ इत्याह
सत्त्वेति । ननु तत्प्राधान्येपि न सत्त्वप्रधानताहानिरत आह विभ-
क्त्यर्थश्चेति । तदेवाह तत्र हीति । असत्त्वेति तादृशाव्ययार्थ
स्येति भावः ।

शक्तेश्च पञ्चकं प्रातिपदिकार्थं इति पक्षे विभक्ति-
द्योत्यतया विशेषणत्वमुचितम् । कारकस्य विभ-
क्त्यर्थत्वपक्षेऽपि तथैव संख्यावत् । सत्त्वप्रधानानी-
ति निरुक्ताच्च । विभक्त्यर्थश्चासत्त्वभूत इति तद्धित-
श्चेति सूत्रे भाष्ये स्पष्टम् । तत्र हि विभक्त्यर्थप्रधा-
नाव्ययस्य विभक्त्यर्थप्रधानत्वादसत्त्वभूतत्वमुक्तम् ।
विशेषणभूतत्वेऽपि कर्म हरीतिवत् हरिकर्मकेत्यप्युल्ले-
खः । कर्मशब्दस्य समासघटकस्य संज्ञाशब्दत्वेन तत्र
विशेष्यविशेषणभावे कामचारात् । काण्डे इत्यादि वि-
भक्त्यर्थप्रधानत्वोक्तिस्तु तदर्थसम्बन्धे प्रकृत्यर्थस्य प्र-
कारकत्वभावेन 'संसर्गमानेन संसर्गविशेष्योभय-
निरूपितत्वस्य प्रकारतायां स्वीकारात् । अतएवाने-
कमन्यपदार्थे इति सूत्रभाष्ये विभक्त्यर्थमुपक्रम्य त-
त्र हि सर्वपञ्चात्पदं वर्तते इत्युक्तम् ।

नन्वेवं हरिकर्मकेति प्रसिद्धबोधोच्छेदापत्तिरत आह विशेषणेति
शक्तेरित्यादिः । उल्लेख इत्यनेन आनुपूर्वीमात्रभेदो नत्वर्थभेद इति
सूचितम् । तत्र मानमाह कर्मेति । अनति प्रसङ्गायाह हरीति ।
संज्ञेत्यनेन क्रियाव्यवच्छेदः । तत्र तेन समासे । नन्वेवं काण्डे
इत्यादेर्विभक्त्यर्थप्रधानत्वतत्रैव भाष्योक्तं विरुध्येतात आह काण्डे
इति । संबन्धे क्रियाकारकभावरूपे । मात्रपदेन शक्तिप्राधान्यनि-
रासः । ननु प्रकारताया विशेष्यतानिरूपितत्वमेवेति सूचितं ।
अत्र मानमाहातएवेति । तत्र (?)तकारादेवेत्यर्थः । विभक्त्यर्थमिति ।
अथवा विभक्त्यर्थोऽभिधीयते इत्यस्य समर्थनायेतिभावः । भाष्यमाह
तत्रहीति । पदेन प्रकृत्यर्थोपसर्जनः प्रत्ययार्थः संबन्धरूपोऽभिधीयत
इतिविक्त्यर्थस्यैव प्राधान्यादन्यपदार्थपदेन ग्रहणं सर्वपञ्चादित्यत्र
भाष्यकारवचनप्रामाण्यादव्ययेनापि षष्ठीसमास इति कैयटः ।
पूरणगुणेत्यत्राव्ययशब्देन कृदव्ययमेव गृह्यत इति गुरुचरणाः ।

अत्र श्रोतकतापक्ष एव मुख्यः । पञ्चकं प्रातिपदिकार्थ इति पक्षे तत्त्वस्यैवोचितत्वात् । कुत्सिते इति सूत्रभाष्येऽपि ।

स्वार्थमभिधाय शब्दो निरपेक्षो द्रव्यमाह समवेतं ।

समवेतस्य च वचने लिङ्गं संख्यां विभक्तिं च ॥

अभिधाय तान् विशेषानपेक्षमाणश्च कृत्स्नमात्मानं ।

प्रियकुत्सनादिषु ततः प्रवर्ततेऽसौ विभक्त्यन्तः ॥

इत्यनेन पञ्चकं प्रातिपदिकार्थ इत्येवोक्तम् । सर्वत्र स्वार्थाभिधायकशब्दस्यैवाभिधानकर्तृत्वप्रतीतेः कर्मणि द्वितीया द्वेकयोरित्यादीनां भाष्ये नियमत्वं युज्यते । तदुक्तं बहुष्विति सूत्रभाष्ये सुपो विशेषेण प्रातिपदिकमात्राद्विधीयन्ते इति । कैयटेन च

वर्त्तत इत्यस्यास्येति शेषः । सिद्धांतमध्येऽपि सिद्धांतमुपपादयितुमाहात्रेति अनयोर्मध्ये इत्यर्थः ।

सिद्धांतपक्षेणाह पंचकमिति भाष्यमप्यत्र मानमित्याह कुत्सित इतीति । अस्योक्तमित्यत्रान्वयः । आर्याद्वयेन निरपेक्षो निमित्तात्तरनिरपेक्षः शब्दः स्वार्थं प्रवृत्तिनिमित्तमभिधाय समवेतं तत्संबद्धं द्रव्यमाह समवेतस्य द्रव्यस्याभिधाने सति लिङ्गं वचनं संख्यां विभक्तिं कारकं त्वाह तानेतान्विशेषान् लिङ्गादीनामभिधाय स्वार्थादिपंचकवृत्तं कृत्स्नमात्मानमपेक्षमाणः शब्दः प्रियकुत्सनादिषु विभक्त्यन्तः पुनः सतु वर्त्तते इत्यर्थः । अनेन अथवेत्युपक्रम्योक्तेन ग्रन्थेन । ननु कथं ततस्तल्लभोऽत आह सर्वत्रेति । द्रव्याविषये इत्यर्थः समानेतिकः । सत्वादिति भावः ।

भाष्यान्तरमप्याह कर्मणीति । भाष्ये बहुषु बहुवचनमित्यादिसूत्रस्थे । (तदा हि यतसात्पक्षे) एवमुपपादने मानमाह तदुक्तमिति कैयटेन चेति । एतदग्रिमं यद्यप्यविशेषेण विधीयन्ते इति भाष्यप्रतीकमुपादाय सुपस्तावत्स्वार्थं विधीयमानाः स्वार्थद्रव्यलिङ्ग-

स्यष्टमेवोक्तम् । अतएव दधि राजेत्यादौ प्रातिपदि-
कमात्रात्सर्वबोधः सङ्गच्छते । लुप्तस्मरणं तु लोपम-
जानतोऽ सम्भवि । एकशेषसूत्रे प्रत्ययलक्षणकार्यं लो-
पफलं वदता भाष्यकृता तिरस्कृतं च । अतएव क्री-
तात्करणपूर्वादिति सूत्रे गवाक्रीतेत्यत्रातिप्रसङ्गमा-
शङ्क्य विभक्त्या व्यवधानाच्चेत्युक्तम् । अन्यथा विभ-
क्त्यन्तस्यैव करणवाचकत्वेन तदसङ्गतिः स्पष्टैव ।

सम्बन्धस्तु वाच्य एव । अतएव प्रकारीभूतवि-
भक्त्यर्थसम्बन्धेन नामार्थधात्वर्थयोरन्वय इति वृ-
द्धाः । हरिकर्मकप्रीतीत्यादिक्रमेण बोधः प्रकारीभूतो
विभक्त्यर्थः । कर्मत्वादिशक्तिस्तद्वदितेन क्रियात्वका-
रकत्वसमूहरूपसम्बन्धेन तयोरन्वय इति वृद्धो-
क्त्यर्थः । प्रकारीभूतस्यापि सम्बन्धघटकत्वं दृष्टम्
राज्ञः स्वामित्यादौ । अतएव घटमित्येतावन्मात्रोक्तौ
क्रियाविशेषाजिज्ञासा ॥ तत्रापि वाक्यैकदेशन्यायेन
घटकर्मिकेत्येव बोधः ।

संख्याकर्मलक्षणः पञ्चकः प्रातिपादकार्थ इति दर्शने संख्यायां सिद्धा
इति तेनोक्तं । उक्तं द्रढयति । अतएवेति । तत्पक्षस्याङीकारादेवे-
त्यर्थः । परोक्तिखंडनं दाढ्याय स्मरति नकेवलं तावन्मात्रं किंतु
दुष्टमपीत्याहैकेति । सरूपेतीत्यर्थः । दोषातरमपि प्रागुक्तं अत एव
द्योतकतापक्षस्य मुख्यत्वादेव । उक्तसिद्धांत्येकदेशिना पञ्चम्यर्थं
बहुव्रीहिरितितद्भावः ।

सिद्धांतस्तु करणादिति वाच्ये पूर्वपदादनुवृत्तप्रातिपदिकरूपा-
न्यपदार्था वयववाचिपूर्वशब्देन बहुव्रीहिरिति तत्र नैवातिप्रसंगो मन-
साक्रीतीत्यस्य सिद्धिश्चेति बोध्यं । अन्यथा वाचकत्वं । उक्तं द्योत-
कत्वमुभयनिरूपितं तृतीयनिरूपितमित्याह । संबंधस्त्विति । क्रिया-

यदा तु प्रातिपादिकार्थ इतराविशेषणत्वेनैव वि-
वक्षितः शक्तिश्चतदभेदेनैव विवक्षिता तदाद्यः कर्म-
त्याद्येव । यदा शक्तिर्भेदेन विवक्षिता तदा द्वितीयाद-
यः स्पष्टं चेदं षष्ठीशेषे इति सूत्रे भाष्ये । तदुक्तम्--
स्वशब्दैरभिधाने तु स धर्मो नाभिधीयते ।

विभक्त्यादिभिरेवासौ उपकारः प्रतीयते इति ॥

स धर्मःशक्तिरूपः विभक्त्याभिरित्यादिनांतरे-
त्याद्यव्ययग्रहणं । दधि तिष्ठति इत्यादौ प्रतिपादि-

कारकभावरूप इत्यर्थः । तस्य प्रकारतया अभानात् तदेवाहात एवेति ।
तस्यवाच्यत्वादेवेत्यर्थः । पूर्वं बोधानुक्तत्वादाह हरीति कर्म हरिकर्म-
कप्रीतीत्याद्यर्थः । ननु यस्य प्रकारत्वं न स संबंधो यश्च सः न स
प्रकार इति विरुद्धेवेयमत आह प्रकरीति । तत्त्वर्थः तत्त्वोषः ।
प्रत्येकं तस्यासत्त्वादाह समूहेति । ननु प्रकारीभूतस्य संबंधघटक-
त्वमपि विरुद्धमत आह प्रकृति अतएव तेन संबंधनान्वयादेव । अन्य-
था तदसंगतिः स्पष्टैव । ननूत्थापकाभावात्कथं सा ऽत आह तत्रा-
पीति सिद्धांतमतेनाह वाक्यैकति तथाच तयोर्नित्यसंबन्धेन तदुत्थापकं
सामान्यज्ञानमस्त्येवेति भावः ।

विशेषमाह यदातिविति । धात्वर्थनिष्ठविशेष्यता उपजायते तत्-
कृताश्चाख्याः प्रादुर्भवन्ति कर्त्ता कर्मेत्यादि । ताश्च पुनर्विभक्तीनामु-
त्पत्तौ कदाचिन्निमित्तत्वेनोपादीयते कदाचिन्न यदा व्यभिचरन्ति
प्रातिपादिकार्थं तदा आद्यं यदा हि न व्यभिचरन्ति आख्याभूता एव
तदा भवति कर्म करणमित्यादीत्युक्तं । तत्रत्य कैयटमूलं हरिमाह
तदुक्तमिति स्वशब्दैः कर्मादिशब्दैः । नाभीति । सामान्यतोविशेषतो
वा पृथक् नाभिधीयत इत्यर्थः । फलाश्रयत्वादिनैव ततो बोधा-
दिति भावः । अत्रकर्मादिशब्दैर्नाभिधीयते इत्युत्त्वा कृदन्ते सर्वत्र
तदनभिधानमिति लभ्यते । नहि कृतकर्मशब्दयोः कश्चिद्विशेषः ।
उभयत्रापि कर्मणि प्रत्ययात् । ग्रहणं चेति आदिशब्द आश्रयवाचीति ।
उद्योतस्तु प्राचामनुरोधीति बोध्यं । प्रातीति स्वप्रकृत्यर्थस्येत्यर्थः ।

कग्रहणं च । उपकारशब्दोऽर्शआद्यजन्तत्वेन प्रातिप-
दिकार्थस्य स्वावेशेन विशिष्टद्रव्यवाचकानि ननुद्भू-
कारकशक्तिप्रतिपादकानि इति गतिकारकोपपदा-
दिति सूत्रे भाष्यकैपटयोः स्पष्टम् ।

अनभिहितसूत्रे तु अनुद्भूतशक्तिककर्मादिग्र-
हणं नेत्येतत्तात्पर्यक्रमेव । तिङोक्तावपि घटोऽस्ती-
त्यादौ प्रातिपादकस्योद्भूतकर्त्रादिशक्ताववृत्तेः ।

विशेषणेति । इतरेत्यादि किं परमकारकं कृतेपि तत्रात्र प्राप्नोति ए-
तदपि कारकं एवं तर्हिचैत्रस्य कारकं इदमप्युदाहरणं । परमं कारकं
परमकारकमिति नैनञ्चि कारकं कारकविशेषणमेतत् यावत् घृया-
त्प्रकृष्टं कारकमिति तावदेतत्परमं कारकमितीत्युक्तं । यथा संप्रदा-
नादयः शब्दा न कारकरूपतां प्रतिपादयन्ति तथा कारकशब्दोपि
इति कृदन्ता हि क्रियायोग्यताविशिष्टद्रव्यवाचिनो ननुद्भूतां कार-
कतां प्रतिपादयन्ति परममित्येतच्च न करोति क्रिया विशेषणं यतः
कर्मकारकमेतस्यादपितु द्रव्यविशेषणं तथाचसमानाधिकरणसमा-
स उपपद्यते इति च कैयटस्तत्र ।

नन्वेवमनभिहित इति सूत्रं व्यर्थं अतआहानभीति । मेवेति
तथा त द्विषये प्रातिपादिकस्योद्भूततच्छकौ वृत्त्यभाव इति उद्भूते
कर्मणि वर्तमानात् द्वितीयेत्यर्थः सूत्रस्य फलितः । एवंच तिङ्कृत-
द्वितसमासैरभिधाने इत्यस्यापि तैरुक्तरीत्या बोधनविषये तत्त-
च्छक्त्यावेशेन न भानमिति विभक्त्यप्रसक्तिरिति । ननु पंचकपक्षे
च प्रातिपदिकेनोक्तेपि कर्मत्वादौ यथा द्वितीया भवति तथा
क्रियते कट इत्यादौ तिङादिभिरुक्तेपि तत्रेयं दुर्बारा विभक्तीनां
द्योतकत्वेन तत्समभिव्याहारं विना प्रातिपदिकमात्रस्य तद्वोधक-
त्वात् प्रं विना जयतेः प्रकृष्टजयाबोधकत्ववत् । किंच दार्ढ्यार्थं
समासस्येति सूत्रभाष्योक्तेन द्विर्वचं सुवचं भवतीति न्यायेनोक्तार्थ-
प्रयोगोपि स्यादन आह तिङाद्युक्तावपीत्यर्थः । ननुद्भूतत्वं तद्वत्त-
त्राप्यस्येव तुल्यत्वादनआह शक्ताविति । तद्वैपेति शक्तावनुद्भूतत्वं

शक्ताबुद्ध्यतत्त्वं च सर्वत्र प्रतीयमानप्रातिपादकाद्भेदेन प्रतीयमानत्वं तद्वैपरीत्ये निमित्तं चाकाङ्क्षादि प्रतिपाद्यत्वं तत्समानाधिकरणत्वं च । तदुक्तमभिहितः सोर्थोऽन्तर्भूतः प्रातिपादिकार्थः सम्पन्न इति । अन्तर्भूतत्वं भेदेनाप्रतीयमानत्वमेव । प्रथमापि विशेषणत्वबोधिका । अस्तिक्रियायाः सर्वत्र सत्त्वात् । अतएव प्रथमायाः कारकाविभक्तित्वव्यवहारो भाष्ये इत्याहुः ।

कारकान्वययोग्यक्रिया च धातूपस्थितैव न तु तद्विताद्युपस्थिता । स्पष्टं चेदं कर्तृकर्मणोरिति सूत्रे भाष्ये । अतएव शतेन क्रीत इत्यर्थकशत्यपदोपात्तक्रियायां न कारकान्वयः । शत्यो देवदत्तेनेत्यादि ।

इत्यर्थः । तदुक्तमिति अनेकमित्यत्र भाष्ये इति भावः । चित्रगुरित्यत्र षष्ठ्यर्थस्य नियमेन भानात् षष्ठी प्राप्नोतीत्याशंकायामाहामीति । सम्पन्न इतीत्यस्य प्रथमेतीतिशेषः । अभिहित इति अनेनाशेषत्वरूपं षष्ठ्यप्रातिवीजमुक्तं अन्तर्भूतइत्यनेन चित्रगवादौ संबंधस्यैव प्रवृत्तिनिमित्तत्वेन प्रातिपादिकार्थपदेन ग्रहणयोग्यतोक्तेति बोध्यं ।

ननु तत्र भेदेनाप्रतीत्या प्रथमास्थले को विभक्त्यर्थोऽत आह प्रथमापीति आद्यस्यासंभवादाह विशेषणेति । नन्वेवं क्रियाशून्ये कथमत आहास्तीति अतएव तिङ्सनाधिकरणेप्रथमेति वार्तिकं संगच्छते अस्तिर्भवंतीपर इति भाष्यं च । अतएव तस्याः सर्वत्र सत्त्वादेव भाष्ये द्वितीयपादादौ विशेषमाह कारकेति । तदन्वययोग्यतावच्छेदकरूपेण साध्यत्वेन तत् एवोपस्थितेरिति भावः । एवव्यवच्छेदमाह नत्विति । आदिना अतएव तद्योगे न कर्मादिसंज्ञा हिरुगादिसमासश्च स्पष्टमिति । तत्रहि कृतिर्किं कृतोये कर्तृकर्मणी तत्रैव यथा स्यात्तद्वितस्य ये कर्तृकर्मणी तत्र माभूदित्युक्तम् । अतएव तेन रूपेण तत्र क्रयादेरभानादेव । तमेवाह शत्यइति । नन्वेवं भाष्यप्रयोगविरोधोऽत आहाधिकेति । क्रियायोगाभावेन कर्तुः कर्तृत्वाभावे जनकत्वरूप-

अधिका खारी द्रोणेनेत्यत्र तु हेतुतृतीया । विषवृ-
क्षोऽपि संबर्ध स्वयं छेत्तुमसांप्रतमित्यत्र तु पुनः सा-
धुत्वाय इष्यते इत्यध्याहारावश्यकत्वेन तेन कर्मण
उक्तत्वेन न दोषः । विषवृक्षोऽपि संबर्ध स्वयं छेत्तुमि-
ष्यते इति यत्तदसांप्रतमन्याय्यमित्यर्थः । तादृशेच्छाया
अन्याय्यत्वं च तद्विषयस्याप्यन्याय्यत्वेन । एवं च
इच्छार्थेषु इति तुमुन् । अमुं नारद इत्यबोधीत्यादौ नारद
इतीति श्रिकृष्णायज्ञानाकारानुकरणं नारद इत्येतच्छ-
ब्दाभिलभ्यमानाकारो बोध इत्यर्थ इति प्रथमान्तस्या-
प्रातिपादिकात्वान्न द्वितीयेत्यन्यत्र विस्तरः ।

हेतुत्वसत्वात् । नन्वेवं विषेत्यादौ दोषोऽत आह विषेति । परमते-
नाहेत्यध्येति । अन्यथा क्रियार्थक्रियोपपत्त्वाभावाच्छाकदियोगा-
भावाच्च न स स्यादिति भावः

यद्यपि सांप्रतमितीदानिमित्यर्थकममरे उक्तं तथापि निपाताना-
मनेकार्थत्वादाहान्याय्यमिति । ननु नेच्छायाः स्वतोऽन्याय्यत्व मतआह
तादृशेच्छेति । यत्तु युज्यत इत्यध्याहाराद्दोषः सांप्रतं इदानीं । अस-
मर्थसमासः इदानीमेव संबर्धेदानीमेव छेदनमयुक्तमित्यर्थ इति
तदसदिति ध्वनयज्ञाहैवं चेति । तदध्याहारे चेत्यर्थः अन्यत्राप्ये-
माहामुमिति सच शब्दो विभक्त्यन्त इत्याह प्रथमेति । अतएवाधिहरी-
त्यादौ समासः एतेन क्वचिन्निपाते नाप्यभिधानमिति सकलग्रंथ-
कारोक्तमपास्तं भाष्ये तिङित्यादेः परिगणनताया एव स्पष्टत्वाच्च ।
तद्वचनसामर्थ्येनापि तत्त्वकल्पनाया एव युक्तत्वाच्च । अतएव अन्न
आँ अप इत्यादौ सप्तमी । किंच निपातेनाभिधानेपि प्रातिपदिकादु-
द्भूततच्छब्दितमत्वेनैव मानमिति तत्र विभक्तिः सुलभा शब्दशक्ति
स्वभावादस्यैवार्थस्य द्योतको धिर्निपातः । अतएव परिगणनप्रत्या-
ख्यनेऽपि न दोषः । तत्सत्त्वे तद्धिताद्युदाहरणं तु औपगवश्चित्रगुरि-
ति ननु शसः । प्राप्तानन्द इति । एतेन तथा सकलग्रंथकारोक्तमपास्तं

तण्डुलानोदनं पचतीत्यत्र विह्वेदनं निर्वर्तनं च पचेरर्थः । तण्डुलान् विह्वेदयन्नोदनं निर्वर्तयति इत्यर्थ इत्यनैनैव द्वयोःकर्मत्वम् । तण्डुलानामोदनं पचतीत्यादौ विकारयोगे षष्ठी निर्वर्तनेच पाकस्य करणत्वं तण्डुलविकारमोदनं पाकेन निर्वर्तयतीत्यर्थः । शेषषष्ठ्यन्तार्थस्य स्वान्वययोग्यनामार्थसमभिव्याहारे तेनैवान्वय इति व्युत्पत्तेर्न तदर्थस्य क्रियान्वय इति कर्तुरीप्सितेति सूत्रे भाष्ये स्पष्टम् । काष्ठं भस्म करांतीत्यादौ विकृत्यनुकूलव्यापारनिर्वर्तनं धात्वर्थोऽन्वयः प्राग्वत् । अत्र प्रधानकर्मणि लादयः ।

प्रधानकर्मण्यारुयेये लादीनाहुर्दिकर्मणाम् ॥

वस्तुतस्तयोरपि न प्रत्युदाहरणत्वमित्यन्यत्र स्पष्टमिति तत्प्रत्याख्यानपक्ष एव ज्यायानितिबोध्यं तदाहेत्यन्यत्रेति । उद्योतादावित्यर्थः ।

नन्वेवं तण्डुलानोदनं पचतीति कथं प्रसिद्धार्थेऽनेनोभयत्र कर्मत्वाप्राप्तेः भाष्ये दुहियाचिरूधिप्रक्षिभिक्षिचिब्रूशासामेव अकथितं चेत्स्याप्यप्राप्तेरत आहतं दुलानिति । एवेनाकथितमित्यस्य व्यवच्छेदः । एवं व्यर्थत्वमन्यत्रापीत्याहतं दुलाना मिति विशेषमाह विकारेति । ननु क्रियान्वयेऽपि कर्मत्वविवक्षायां षष्ठी सूपपादाऽत आह शेषेति षष्ठ्यन्तस्येति पाठः षष्ठ्यन्तार्थस्येति पाठे बहुव्रीहिर्बोध्येः । तदर्थस्य शेषषष्ठ्यन्तार्थस्य । इति उक्तं सर्वं तत्र हि व्यर्थश्चैव पचिर्विकारयोगे षष्ठीत्येवोक्तं एवमन्यत्रापीत्याह काष्ठमिति । उक्तक्रमेणाह विकृत्येति काष्ठं विकारयन् भस्म निर्वर्तयतीत्यर्थ इत्याहान्वय इति भाष्यमते इष्टसिद्धिरेवेत्याहान्नेति । उभयविषय इत्यर्थः ननु विकृत्याद्यनाश्रयत्वात्कथमोदनादेः प्रधानकर्मत्वमत आह प्रधानेति व्यापारस्य विशेषणेत्यर्थः । अस्यावश्यकत्वमाह ण्यतेति तत्सूत्रेति कर्त्तरिति सूत्रेत्यर्थः ।

इति भाष्योक्तेः । प्रधानकर्मत्वं च कर्तृप्रत्ययस-
मभिव्याहारं प्रधानभूतव्यापारविशेषणफलाश्रयत्वं
पुन्यन्तविषये ईदृशप्राधान्यस्यैव ग्राह्यत्वात् । तच्चो-
क्तोदाहरणयोर्निर्वर्त्यमानौदनभस्मनोरेव तन्निष्ठफल-
विशेषणकव्यापारस्यैव तत्सूत्रस्थभाष्येण शाब्दप्राधा-
न्यस्य प्रतीतिः । तण्डुलरूपे कर्मणि लादय इति तु न-
व्यानां प्रमाद एव । दुहादिषु भाष्ये गणनाभावाच्च ।

नीहृकृष्वहामुत्तरदेशसंयोगानुकूलव्यापारानुकूल-
व्यापारार्थकानामनेनैव द्विकर्मता । संयोगस्य फलता-
वच्छेदकसम्बन्धो ग्रामनिष्ठस्तदनुकूलव्यापारश्चाजा-
निष्ठः प्रधानव्यापारजन्यफलाश्रयत्वाद्जा प्रधानं तत्र
लादयः । उक्तभाष्यात् । 'तस्ते पयसि दध्यानयति सा

दीक्षिताद्युक्तिं खंडयति तंडुलेति उक्तं भाष्यविरोधात् । ननु दुहा-
दिस्वाशयात्तदुक्तिरतो दोषांतरमाह दुहादीति एवमन्यत्रापीत्याह
नीति यद्यपि वहेः स्कंधग्रहणादिपूर्वः सोर्थः नत्वनुकूलव्यापारवि-
शेषः । कृषेर्बलात् ग्रहणपूर्वकंदेशांतरप्रापणं हरतेर्नयतेमौल एवेति
भेदस्तथापि सामान्यस्य सर्वत्रानुस्यूतत्वादाहेतरेति ।

वस्तुतस्तु काचिकमिदं न सार्वत्रिकं उत्सर्गस्तु नीवह्योः प्राप-
णार्थत्वं एवंहृकृषोरप्यन्यार्थत्वं यथायथं प्रसिद्धमिति नशब्दरत्ना-
दिविरोध इतिस्पष्टमन्यत्रेति बोध्योऽकर्तव्येनातिप्रसंगायाह संयोगस्येति
संबन्धअनुयोगित्वं तत्र अजारूपप्रधानकर्मणि । उक्तेति प्रधानेतीत्यर्थः
नन्वेवं दधनः प्रधानकर्मत्वेन तत्परामर्शापत्तौ मीमांसकसिद्धांतविरा-
धोऽत आह तस्ते इति । आर्थतद्रूपं । नन्वेवमपि ग्रामवत् पय सोपि द्वि-
तीयापत्तिरत आह दधीति । इदं संयोगविशेषणं तदनुकूलो व्यापारः
कर्तृनिष्ठः सपेव धात्वर्थो नतु पूर्ववद्व्यापार इयं तथा च कर्मद्वारा क्रि-
याधारत्वमिति भावः धातोर्भिति पूर्वान्वयि । नेया इत्यनेनारुचिः सूचि-
ता अप्राधान्येपि तत्परामर्शसंभवरूपा । सर्वनाम्नां प्रधानपरामर्शित्व-

वैश्वदेव्यामिक्षा' इत्यत्र दधानयनेन पयसः संस्कार्यतयार्थप्राधान्यमादाय तच्छब्देन पयसः परामर्श इति भीमांसकग्रन्था नेपाः । दधिनिष्ठसंयोगानुकूलव्यापारार्थत्वाद्धातोः पयसः सप्तमी ।

दुहेरप्यस्तस्थितद्रवद्रव्यविभागानुकूलव्यापारानुकूलव्यापारार्थत्वे गां दोग्धि पय इत्यत्र गोपयसोरुभयोरप्यनेन कर्मत्वम् । गोः कर्तृव्यापारजन्यफलाश्रयत्वात् पयसः तत्प्रयोज्यफलाश्रयत्वात् । गोर्विभागाश्रयत्वेन तु न कर्मत्वम् । पयोनिष्ठविभागीयसम्बन्धस्यैव फलतावच्छेदकत्वात् । तत्त्वेनानुद्देश्यत्वाच्च । उक्तप्राधान्यं च गोरिति तत्र लादयः । एवमन्येषामपि दुहादीनां जिदण्ड्यादीनां च द्विकर्मकत्वं बोध्यम् ।

गर्गाः शतं दण्ड्यन्तामित्यत्रोक्तं प्राधान्यं गर्गा-

स्यौत्सर्गिकस्य भाष्यादिसंमतत्वादिति एवमन्यत्रापीत्याह दुहेरपीति गौः पयस्त्वजति गवा पयस्त्याजयतीत्याद्यर्थप्रतीत्या पयोनिष्ठविभागानुकूलगोनिष्ठव्यापारानुकूलव्यापारार्थकत्वे इत्यर्थः । क्रमेणोपपादयति गोरिति । संबंधविशेषनिवेशोपि नात्र दोष इत्याह तत्त्वेनेति फलाश्रयत्वेनेत्यर्थः । इदंचावश्यकमिति प्रागुक्तमेव उकेति । प्रधानेत्यादिना । गोः गोरेव । तत्र तत्रैव । अस्यैव द्विकर्मकत्वमाकडारसुत्रे भाष्ये उक्तं उपसंहरति एवमिति व्यापारद्वयार्थकत्वेनेत्यर्थः । दुहादीत्यतद्गुणसंविज्ञानवहुव्रीहिणायाच्यादिग्रहणं दण्ड्यादीत्यादिना चुदिः । भाष्या विरोधं वक्तुं दाण्डिस्थले उपपादयति गर्गा इति ।

नन्वेवं भाष्यविरोधोऽत आहोद्देश्येति आदिना शकारमसि चोदित इत्यादि परिग्रहः एवं सतियथाऽकाधितंचेत्यस्य न वैयर्थ्यं

णामिति तत्रैव लादयः । उद्देश्यत्वरूपमार्थं प्राधान्यं
तु शतस्येत्यनुद्देश्यत्वेनाप्रधानगर्गानुरोधान्न शता-
वृत्तिरिति न वृद्धिसूत्रस्थभाष्यविरोधः । अमृतमम्बु-
निधिर्ममन्थ इत्याद्यप्येव मेव ॥

मासमास्ते इत्यादावास्पादेरासनादिकरणके व्या-
पने वृत्तिर्व्याप्तिर्मासादिनिष्ठा फलं, मासमासनेन
व्याप्नोतीत्यर्थः ।

तथाग्रे स्फुटीभविष्यति । अकर्मकेत्यस्याविधायकत्वस्यान्यत्र स्पष्ट-
त्वात्तल्लक्ष्येध्वनेनैव कर्मत्वमाह मासमिति फलतावफलछेदकसंबन्धो
मासादिनिष्ठ इति व्याप्तिरूपफलाश्रत्वेन तत्त्वमित्याह व्याप्तिरि-
ति । इत्यर्थः इत्याद्यर्थः । विनिगमनाविरहादाह यद्वा व्यापनेति । कर्तु-
रिति अत एव कालाध्वनोरित्यत्र 'कालाध्वनोः कर्मवदिति वार्त्तिक
प्रत्याख्यानाय प्राकृतमवैतत् कर्म यथा कटं करोतीत्युक्तं अकथितं
चेत्यत्रत्यस्य अकर्मक प्रकृतिकण्यन्तानां कथं द्विकर्मकत्वमिति शंका-
या मुक्तस्य ।

कालभावाध्वगंतव्याः कर्मसंज्ञा ह्यकर्मणां ।

देशश्चे त्यस्य हिशब्दघटितत्वेनाविधायकस्य वचनत्वे उक्तंवा प्राकृतं
वेति वदेत् इति भावः ।

एतेन तत्कर्मसंज्ञाविधायकमिति सकलग्रन्थकारोक्तमपास्तम् ।
ननु एवमपि नासनजन्यत्वं व्याप्ताविति कथं तत्त्वमत आहासनेति-
उभयथापीत्यस्यादावनुषंगः । अस्यावचनत्वमन्यथाप्याहानयेति ।
पक्षद्वयेनेत्यर्थः । तुल्यन्यायात् वचनत्वे तु तत्कर्मत्व न्नस्यात्तथा-
च तेषामपि कालादिकर्मणासकर्मकत्वं तत्र कालादिकर्माप्रधानं द्रव्य-
कर्म तु प्रधानं कालस्या प्रधानत्वेन द्रव्यद्वारैव क्रियासंबन्धात् । किंच
कठिणपाक्यस्य महा परिमाणस्य बहुसंख्यस्य च चिरेण पाकोन्यस्या
चिरेणेति द्रव्यधर्मपर्यालोचनया क्रियासु कालयोग इतिस बहिरंगः ।
अपिच साधन संबंधे जाते क्रियायाः परिच्छेदक बाह्यकालाकांक्षे-
ति स बहिरंगः अकर्मक व्यवहारस्तुधातूनां द्रव्यकर्माभावनिमित्त-

यद्वा व्यापनपूर्वके आसने वृत्तिः मासं व्याप्नु-
वन्नास्ते इत्यर्थः । उभयथापि कर्तुरिति सूत्रेण कर्मत्व-
म् । आसनजन्यत्वस्य व्याप्तावारोपेण तस्याः फलत्वं
अनया रूढ्या मासमोदनं पचतीत्यपि भवत्येव । आ-
सनादिमात्रे वृत्तौ त्वधिकरणत्वात्सप्तमी । समायां
समायां विजायते इति यथा ॥

ननु यद्यपि पराधीनतया विषं भुङ्के इत्यादौ भु-
जिक्रियाफलाश्रयत्वेनोद्देश्यत्वादेनेन सिद्धम् । आत-
श्च विषमीप्सितं यत्तद्भुजयतीति भाष्योक्तेः । तथा-
पि चोरान् पश्यति ग्रामं गच्छन् तृणं स्पृशति इत्या-
दौ कर्मत्वं न स्यात् तेषामनुद्देश्यत्वात् । चोरा विषये-
द्रियसम्बन्धाद्दृश्यमाना अपि न दर्शनोद्देश्याः । अ-

क एवेत्यन्यत्र स्पष्टं ।

मात्रपदेन व्यापनव्यवच्छेदः । एतेन तथा सतीयं न स्यादित्यपा-
स्तम् । अत्र दर्शितमाह समायामिति । इदं च समां समामिति सूत्रे भा-
ष्यीय विग्रहकथनं इतोपि तस्य न वचनत्व मन्यथा तेन द्वितीयाया
एव साधुत्वेन तत्र तदसंगतिः स्पष्टैव । एवंकर्तुरित्यस्य विषय मुक्त्वा
तथायुक्तमित्यस्य विषयं वक्तुंशङ्कते ननुयद्यपीति । आतश्च इतोपि
द्वेष्यमाह चोरानिति । उदासीनमाह ग्राममिति । एतेन द्वेष्येतदुदाहरन्तः
सकल ग्रन्थकाराः परास्ताः । भाष्योक्तं तत्त्वमेवोपपादयति चौरा इति
यथा स्पृश्यमानस्य गंगादेरीप्सितस्य स्पर्शादि जन्यसंयोगादि फला-
धारत्वं तथैव तृणादेरपि तथेत्यनेन तदाह तथेति । अनेक कर्मत्वस्य
अनति प्रसङ्गायाह तत्त्वंचेति अनुद्देश्यत्वं चेत्यर्थः । तेनेति तत्र तस्या
नुद्देश्यत्वेपि माणावकस्योद्देश्यत्वमेव तद्वात्त्वर्थफलाश्रयत्वेनैवाहि त-
त्र कर्मत्वप्राप्तिरिति भावः । अपिना कर्तुरिति सूत्रसमुच्चयः । श्रयत्व-
मिति तथाच विषेणौदनं भुङ्क्त इत्यादौ करणत्वमात्रविवक्षायां विष-
स्य न तत्त्वं अत्र विषस्य स्वव्यापारजन्यत्वसंबन्धेन व्यापार एवान्वय-

पित्वनिष्ठदर्शना एवेति द्वेष्याः । तृणैऽप्यौदासीन्या-
दनुद्देश्यत्वमिति चेन्न ।

तथायुक्तं चानीप्सितमित्यनेन सत्त्वात् । अनी-
प्सितत्वमनुद्देश्यत्वम् । तत्त्वं च प्रत्यासत्त्या यद्वा-
त्त्वर्थफलाश्रयत्वेन कर्मत्वं तद्वात्त्वर्थकर्तुरेव बोध्यम् ।
तेन वारयति योगेऽग्न्यादेर्नानेनापि कर्मता । तथा-
युक्तत्वं प्रकृतधात्वर्थप्रयोज्यफलाश्रयत्वम् ॥

यत्तु परसमवेतक्रियाजन्यधात्वर्थफलाश्रयत्वं क-
र्मत्वम् । परसमवेतेति विशेषणाच्चैत्रश्चैत्रं गच्छती-
ति न प्रयोगः । तत्र द्वितीयया स्वप्रकृत्यर्थापेक्षया
परत्वं बोध्यते । आख्यातेन तु स्वार्थसंख्यान्वयपे-
क्षया । परसमवेतत्वं च धात्वर्थक्रियान्वयि गमिप-

विवक्षेति न फलाश्रयत्वं प्रयागात्कार्शांगच्छति चैत्र इत्यत्र प्रया-
गस्य च नेतिबोध्यं ।

सूत्रद्वयार्थयोरेकलक्षणेन क्रोडीकार इति लाघवात्तदेव युक्तं न
सूत्रद्वयमित्याशयेन जीर्णनव्यनैयायिकोक्तं खण्डयति यत्त्रित्यादि क्रि-
येति धात्वर्थक्रियेत्यर्थः । धात्वर्थेति धात्वर्थतावच्छेदकेत्यर्थः । त-
त्रैतद्गहितं प्राचोक्तमेतत्सहितं नव्योक्तं । चैत्रमिति इदमुपलक्षणं चै-
त्रेण चैत्रो गम्यते इत्यपि प्रयोगे न द्वितीया । कर्माख्यातयोस्तुल्या-
र्थत्वात् ।

तयोर्विशेषमाह तत्रेति लक्षणे इत्यर्थः । तयोर्मध्ये वा कर्माख्या-
ते आह द्वितीति । कर्माख्याते आहाख्येति । फलस्य धात्वर्थत्वेन स्वा-
र्थफलाश्रयापेक्षेत्यस्य दुर्वचत्वादाह स्वार्थसंख्येति त्वयापि तथैव
कार्यकारणभावांतरकल्पनात् । तथा च चैत्रो ग्रामं गच्छतित्यादौ चै-
त्ररूपग्रामान्यनिष्ठक्रियाजन्यधात्वर्थतावच्छेदकसंयोगरूपफलशालि-
त्वात् द्वितीया । धात्वर्थतावच्छेदके त्यस्य फलमाह गमीति । एवंच
गमेः संयोगः पतेरधः संयोगस्त्यजेर्विभागस्तथास्यदेर्न किञ्चित्फलं

त्योः पूर्वदेशे, त्यजेरुत्तरदेशे, स्यन्देश्च पूर्वपरयोः कर्म-
त्ववारणाय धात्वर्थेति । तत्र क्रियाफलस्य धातुनैव
लाभादाधेयत्वं भेदश्च द्वितीयार्थः । तत्र फले आद्या-
न्वयोऽन्त्यस्य सामानाधिकरण्येन व्यापारे भेदे प्रकृ-
त्यर्थस्य फलान्वयि व्यक्तिविशेषावच्छिन्नप्रतियोगि-
तयान्वयः । एवंच ग्रामं गच्छतीत्यादौ ग्रामाधेय फला-
नुकूलग्रामभेदसमानाधिकरणव्यापारवानिति बोधः ।

एतेन प्रतियोगितासामान्येनान्वये द्वित्वावच्छि-
न्नप्रतियोगिताकचैत्रभेदस्य चैत्रं सत्त्वेन चैत्रश्चैत्रं ग-

तथेति नदोषः । अतएव त्यागो गमनमित्यनयोर्न पर्यायता । इदंच
सर्वं द्वितीयावाच्यम् ।

तथा च ग्रामसमवेतधात्वर्थतावच्छेदकसंयोगानुकूलग्रामान्यसम-
वेतक्रियाजनककृतिमांश्चैत्र इति बोध इति तदनुवादो भूषणे तदस-
दिति सूचयन्नाह तत्रेति लक्षणघटकपदार्थानां मध्ये इत्यर्थः । तत्र
आधेयत्वभेदयोर्मध्ये । आधेति आधेयत्वस्येत्यर्थः । फलस्य पदार्थै-
कदेशत्वेऽपि व्युत्पत्तिवैचित्र्यात् तस्य धात्वर्थतावच्छेदकत्वं च कर्तृ-
प्रत्ययसमभिव्याहारे धात्वर्थविशेष्यकबोधप्रकारत्वं अतएव कर्मा-
ख्याते फलस्य विशेष्यत्वेऽपि नक्षतिः ।

वस्तुतस्तर्हि या वच्छेदकत्वनिवेशो मास्तु अस्तु चेत्तस्य विशे-
षणत्वं विशेष्यत्वं च गम्यादौ विभागादेरधात्वर्थत्वादेव नदोषः ।
अतएवात्रगुरुचरणैस्तत्यक्तमिति नैव दोषः । धात्वर्थफलशालित्व-
मेवोच्यतां धात्वर्थफलत्वं च कर्तृप्रत्ययसमभिव्याहारे प्रकारता-
सम्बन्धेन धात्वर्थव्यापारान्वयिधात्वर्थत्वमिति बोध्यम् । अंत्यस्य
भेदस्य । उभयसाधारणमाह प्रकृत्येति । व्यापारेति क्रियानुकूलकृती
त्यर्थः । तस्या अपिव्यापारविशेषणत्वात् ।

एतेन सम्बन्धविशेषनिवेशेन । एवं कर्माख्याते ऽपि भेद आधेय-
त्वं चाख्यातार्थः । तत्र फलांशे आधेयत्वं क्रियायां चयधोक्तसम्ब-
न्धेन भेदः । भेदे च फलाश्रयस्तथेति बोध्यम् । भेदे शक्तिश्चैत्रश्चैत्र-

च्छतीत्यस्यापत्तिः । अन्वयितावच्छेदकावच्छिन्नप्र-
तियोगितयान्वये देवदत्तो द्रव्यं गच्छतीत्यस्याना-
पत्तिरिति निरस्तमिति ।

तत्र । परया कर्तृसंज्ञया बाधेन(१)तत्प्रयोगाप-
त्तेरसंभवेन भेदे शक्तिकल्पनस्य व्यर्थत्वात् । किंच
द्वितीयार्थाधेयत्वान्वितफलप्रकारकबोधं प्रति द्विती-
यान्तार्थवृत्तिभेदप्रतियोगितावच्छेदकव्यापारोपस्थिते-
र्हेतुत्वकल्पनेन तद्वारणान् । फलान्वयानुरोधेन तवा-
प्यावश्यके कार्यकारणभावे तादृशव्यापारप्रवेशेन
न मे गौरवम् । तव तु भेदशक्तेः सामानाधिकर-
ण्येन तत्प्रकारकबोधे धातुजोपस्थितिः कारणमिति
कार्यकारणभावान्तरस्य च कल्पने गौरवं स्पष्टमेव ।
चैत्रमैत्रौ परस्परं गच्छत इति तूभयोः समम् । तव
चैत्रमैत्रयोः परस्परपदार्थभेदबन्धम परस्परपदार्थं
व्यापारवद्भेदस्य सत्त्वात् ।

मित्यस्य साधुत्ववारणाय ततो बोधवारणाय वा तत्र नाद्य इत्याह-
परयेति । प्रागुक्तरीत्या आहोदेश्यत्वेति तत्त्वेनेत्यादि नांत्य इत्याह न-
चेति । मम तु न तथा बोध इत्याह किंचेति । ततोविपरीतमाह तार्थ-
वृत्तिभेदेति । कर्मणि कर्तृभेदात् तव विपरीतवत् । तादिति बोधे-
त्यर्थः । नन्वेवमेतत्प्रयुक्तमेव गौरवमत आह फलेति । तादृशेति ।
जनकतावच्छेदककोटौ द्वितीयांतार्थवृत्तिभेदप्रतियोगितावच्छेदके-
त्यर्थः । सामेति तस्य शक्यत्वेपि तथान्यत्रान्वयवारणायेत्यादिः ।
तादिति भेदेत्यर्थः । धातुजोपेति । तज्जव्यापारो नेत्यर्थः । अवान्तरस्य
तत्कार्यकारणभावतो भिन्नस्य । ननु चैत्रमैत्रौ मिथो गच्छत इत्यत्र
व्यापारस्य द्वितीयान्तार्थवृत्त्यन्योन्याभावप्रतियोगितावच्छेदकेत्येव

(१) उद्देश्यत्वाभावेन चेतिपाठान्तरम्

किंच घटं जानातीत्यादौ द्वितीयानापत्तिः ।
उक्तकर्मत्वाभावात् । नच तत्र विषयत्वे लक्षणा ।
कर्मण्येव द्वितीयेत्यादिनियमैरन्यत्र लक्षणयाप्यसा-
धुत्वात् । अतएव सुविभक्तौ न लक्षणेति त्वद्वद्व्य-
वहारः । वैकुण्ठमधितिष्ठतीत्यादौ अव्याप्तिश्च त्वदु-
क्तलक्षणस्य । संज्ञाया एव तन्नियामकत्वे तु किं भेद-
निवेशेन । अनया रीत्या व्यापारव्यधिकरणधात्वर्थ
फलाश्रयत्वं कर्मत्वमित्याद्यपि खण्डनीयमित्यलम् ।

यत्तु मीमांसकाः साध्यत्वं द्वितीयार्थः । त्रिहीन-
वहन्तीत्यस्यावहननेन त्रिहीन् भावयेदित्यर्थः । य-

विवक्षित मतएव भेदेत्येवोक्तम् ।

अभ्युपेत्य दोषांतरमाह किञ्चेति । आदिना घटमिच्छति घटं क-
रोतीति । तथाच त्वदुक्तकर्मत्वस्य द्वितीयोत्पत्तौ तत्साधुत्वे वा न
प्रयोजकत्वं सविषयकधातौ तदभावापत्तेः । नच सविषयान्यत्रैत-
त्तत्र तु विषयतायाऽन्वय एव तथेति वाच्यम् कृष्णाय रोचत इत्या-
दावतिप्रसंगापत्तेस्तदेतदधृदि निधायामह नचेति । अतएव तत्र त-
द्व्यवहारो भाक्त इति तदुक्तिः । अपिना शक्तिः । इदं तवापि संमतं
इत्याहातएवेति । असाधुत्वादेवेत्यर्थः । प्राग्वदाह वैकुण्ठमिति आ-
दिना क्रूरमभिक्रुध्यतीत्यादि तदिति द्वितीयेत्यर्थः ।

दीक्षिताद्युक्तिखण्डयति अनयेति चरमदोषेणेत्यर्थः । आदिना
धात्वर्थफलशालित्वं ॥ एतेन तथाभूषणकाराद्युक्तमन्यसकलग्नन्धका-
रोक्तं चापास्तं तदाहेत्यलमिति ।

यत्तु मीमांसका इति पाठः । यदपीति पाठेऽपि स्वर्थे । सक्त्व
धिकरणे इति शेषः । कर्तुंस्तथेति सूत्रद्वयानुरोधादुभयसाधारण-
माह साध्यत्वमिति तदुक्तं तैः ।

श्रुत्या साध्याभिधायित्वं द्वितीयायाः प्रतीयते ।

कर्तुर्यदीप्सितं यच्च तथायुक्तमनीप्सितं ॥

द्यपि ब्रीहयः सिद्धा एव क्रियायाः साधनानि च
तथाप्यदृष्टविशेषसाधनत्वरूपसंस्कार्यत्वमेवात्र सा-
ध्यत्वं बोध्यम् । सक्तून् जुहोतीत्यत्र सक्तूनां भूत-
भाव्युपयोगाभावेन प्रागुक्तसाध्यत्वासंभवेन तत्र
व्यत्ययो बहुलमिति वचना तृतीयार्थे द्वितीया स-
क्तुभिर्भावयेदित्यर्थ इत्याहुः ।

तेषामयं भावः वेदे कर्मत्वशक्तिः प्रागुक्तसंस्कार्यत्व-
समानाधिकरणैवेत्येतावता तस्य द्वितीयार्थत्वमिति ।

तत्कर्म तत् द्वितीयार्थ इत्येवं पाणिनिस्मृतिः ।

बलीयसी च साचारात्प्रयोग आस्ति तादृशः ॥

इति ब्रीहीनित्यस्यैवं चेत्यादि । उक्तवैलक्षण्यमाह सक्तूनि ।
अतएव तु यतः सक्तुकरणकहोमानुकूलव्यापारप्रतीतये तृतीयार्थः
करणत्वं द्वितीयया लक्ष्यते तदुक्तं भट्टैः ।

भूतभाव्युपयोगे हि संस्कार्यं द्रव्यमिष्यते ।

शक्तयो नोपयोक्ष्यन्ते नोपयुक्ताश्च ते कश्चित् ॥

प्राधान्यमेव तत्रापि द्वितीया वदति स्वतः ।

विरोधात्तेन सम्बन्धी गुणभावस्तु लक्ष्यते ॥

इति भूषणकृदादयस्तत्र प्रागुक्तीत्या लक्षणयापि तत्रासाधु-
त्वात् । तद्ध्वनयन्नाह तत्रेति । तत्र साध्यत्वं शक्तिविशेष एवेति
न कश्चित् कर्मशक्तिर्वाच्येत्यनेन प्रागुक्तेन विरोध इति । भूषणा-
द्युक्तेरसांगत्यायाह वेदे इति अनेन लोके नैवमिति सूचितं ।

यद्यपि दुहादीनां व्यापारद्वयार्थत्वेन द्विकर्मत्वं प्रागुक्तमित्यक-
थितं चेति सूत्रं व्यर्थं तथापि पयोनिष्ठविभागानुकूलव्यापारादेरेव
धात्वर्थत्वे गवादीनामपादानत्वाद्यविवक्षायामन्येनासिद्धकर्मत्वार्थ-
मावश्यकमिति कैयटदीक्षितादिसकलग्रन्थासांगत्यमिति च सूचयन्
नटस्य शृणातीत्यादावतिप्रसङ्गमाख्यातोपयोगे इति सूत्रभाष्योक्त
परिगणनताकेन—

दुहियाचिरुधिप्रच्छिभिक्षिचि ब्रूशासां योगेऽपा-
दानत्वसंप्रदानत्वाधिकरणत्वानां विषयाभावे कारकं
कर्माकथितं चेति सूत्रात् । तद्विषयाभावश्च सर्वथा तद्
प्राप्त्या प्राप्तस्याविवक्षया चेति बोध्यम् । तत्रच्यन्ता-
नां योगे कर्तुरिति विहितकर्मसंज्ञकेन धात्वर्थव्यापा-
रात्प्रागपि यत्संबद्धं तदेव कर्म तेन कांस्यपात्र्यां गां
दोग्धि पय इत्यादौ कांस्यपात्र्यादेर्न कर्मत्वं ब्रूशासि-
योगे तु तद्धात्वर्थव्यापारोत्तरं यदुक्तकर्मणा संबद्धं
तत्कर्म । एतद्विहितं कर्म गौणं कर्मेत्युच्यते । पूर्वोक्तप्रा-
धान्यानाश्रयत्वाद् तत्त्वं च फलानाश्रयत्वात् । गां दो-
ग्धिपयः । द्रवद्रव्यविभागानुकूलव्यापारो दुहेरर्थः । अ-
पादानत्वं गोस्तदविवक्षायामनेन कर्मत्वम् । अत्र
गौणकर्मणि गवादौ लादयः ।

दुहि याचि रुधि प्रच्छि भिक्षि चिञ्जा मुपयोगनिमित्तमपूर्वविधौ ।
ब्रुविशासिगुणेन च यत्सचते तदकीर्तितमाचरितं कविना ।

इत्यनेन वारयन् तदुक्तक्रमेणैव तद्विषयमाह दुहीति । तत्र पूर्व-
विधिशब्देनापादानसंप्रदानाधिकरणान्येव न करणं हस्तादेः कर-
णस्य पयआदिकर्मयुक्तत्वाभावात् । भाष्यस्वरसोऽप्येवमेव । तदा-
हापादानेति विषयेति तत्वेत्यर्थः । एवमग्रेपि विशेषमाह तत्रेति ।
दुहाद्यष्टकमध्ये इत्यर्थः । अत्र दुहाद्यष्टकयुक्तमेवाकथितं कर्म तत्रा-
प्युपयोगनिमित्तमेवेति द्वेधा परिगणनं । तत्रोपयोगनिमित्तमित्यस्य
धातूनां स्वार्थफलाश्रयाकांक्षानिवर्त्तकत्वेनोपयुज्यत इत्युपयोगः क-
र्तुरिति सूत्रविहितं कर्म तस्य निमित्तमिव निमित्तं धात्वर्थव्यापा-
रात्प्रागेव सम्बद्ध मित्यर्थस्तदेतदभिप्रेत्याह कर्तुरिति प्रागपीति
पाठः । अपिना याचिविशेषे रुधिप्रच्छिविषये च तदनंतरसमुच्चयेन
सर्वत्र तत्र संभवात्प्राक्तनमेव ग्राह्यमिति तत्त्वं । पात्र्यादेरिति अधि-
करणत्वाविवक्षायामपीति शेषः । तदनंतरं तत्सम्बन्धेऽपि ततः

बलिं याचते वसुधाम् स्वामिस्वत्वनिवृत्तिस्वस्व-
त्वात्पत्युभयानुकूलो दीयतामित्यभिलाषादिरूपो व्या-
पारो दिदापयिषाव्यञ्जको याचेरर्थः । अत्र बलौ
पूर्वविषयस्य कस्यापि नप्राप्तिरिति कर्मत्वं, याचनाभा-
त्रादपायाभावेन बलेर्वसुधां याचत इतिनेष्टमिति स्पष्टं
भाष्ये इत्यन्यत्र निरूपितम् ।

यत्तु स्वादेष्ट्यकदानेच्छा याचनमिति तन्न पुत्रार्थं
कन्यां याचते इत्यापत्तेः । स्वसंप्रदानकदानेच्छावति-
फलालाभशङ्कया देहीत्यवदत्यपि तथा प्रयोगाप-
त्तेश्च । अवनीतं विनयं याचते । स्वीकारानुकूलो व्या-
पारोऽत्र याचेरर्थः स्वीकारश्चेदमवश्यं करिष्यामीत्य-

पूर्वं तत्सम्बन्धाभावादिति भावः । तदनन्तरमेव उक्तेति कर्तुरिति
विहितेत्यर्थः । तद्वदेव विशेषमाहैतदिति । तत्त्वं च प्राधान्याना-
श्रयत्वं च ।

अथोद्देशकमेणोदाहरणान्याह गां दोग्ध्रीत्यादि द्रवेति अन्तस्थि-
तपयोनिष्ठविभागेत्याद्यर्थः । गोः पयस्यन्वये षष्ठीति प्राग्वत् बोध्यं ।
अप्रधाने दुहादीनामिति भाष्योक्ते राहात्रेति एतत्सूत्रविहितकर्म-
विषय इत्यर्थः । स्वामीति अत्रेत्यादिस्तन्निरूपितस्वत्वैत्यर्थः । आ-
दिना चेष्टादि । न प्राप्तिरिति वसुधया स्वामित्वसम्बन्धश्चेत्यपि
बोध्यम् ।

नन्वत्रापादानत्वप्राप्तिरेवात आह याचनेति विभागस्य धात्वर्थ-
त्वाभावात् मात्रपदेन दाननिरासः । स्पष्टमिति । तत्र हि न याचना-
देवापायो भवति याचितो ऽसौ यदि ददाति तदापायेन युज्यते
इत्युक्तं । याचिता याचनकाले प्रयोक्ता चाप्रयोगकाले नाध्यवस्य-
ति । नूनमस्मादिदं वस्तु निर्गत्य मामेनं वा प्राप्नोतीति कैयटस्तत्र ।
असंकीर्तितपर्यायाकथितग्रहणे गां दोग्धि गोदोग्धि च । याचि-
पृच्छीभिक्षयोगे कर्मसंबन्धेत्येषा व्यवस्थेति सिद्धान्ते कैयटश्च । एतने-

भिलापादिजनको ज्ञानविशेषः । फलतावच्छेदकसं-
बन्धो विषयता । अत्रापादानादिविषयाभावाद्नेन
कर्मत्वम् । याचनामात्रेण विनयसंबन्धाभावान्नात्र
संप्रदानत्वमिति स्पष्टं भाष्ये । विनयेन च तद्विषयज्ञा-
नवत्वं संबन्धः ।

ब्रजमवरुणादि गाम् । निर्गमप्रतिबन्धद्वारा ब्रजा-
धिकरणकचिरास्थित्यनुकूलव्यापारो रुधेरर्थः । ब्रजे
गौस्तिष्ठति । तत्र तां निर्गमप्रतिबन्धेन चिरं स्थापय-
तीति संप्रत्ययात् । तस्याधिकरणत्वाविवक्षायामनेन
कर्मत्वम् ।

माणवकं पन्थानं पृच्छति । जिज्ञासाविषयार्थ-
ज्ञानानुकूलः केन पथा गन्तव्यमित्यभिलापादिरूपो
व्यापारः पृच्छेरर्थः । माणवकस्य व्यापारे सम्बन्ध-
सामान्येनान्वयः ज्ञानविषयत्वेन पथः कर्मत्वम् । माण-

स्वत्ववत् द्रव्यीयविभागाश्रयत्वविवक्षायामपादानत्वं बलेरित्यपास्तं ।
अतएव पौरवात् गां याचत इति प्रयोगो नेति बोध्यम् तदाहेत्यन्य-
त्रेति । उद्यातादावित्यर्थः ।

परमतं खण्डयति यत्त्विति पुत्रार्थमिति पुत्रोद्देश्यकं ह्यत्र दानं
तथेति चैत्रो याचत इतीत्यर्थः । विशेषाल्लक्ष्यांतरमाहावीति तमेवा-
हस्वीकारेति कर्तव्यमिति प्रसङ्गायाह फलतेति । नन्वत्रसम्प्रदानत्व-
प्राप्तिरेवात आह याचनेति । मात्रपदेन तदनुष्ठाननिरासः । अवश्यं
कर्मणा सम्बन्धवानेव स्वोद्देश्यो भवति अतएव संदिग्धसम्बन्धे
तव दातुमिच्छतीति षष्ठ्येव । नन्वेवं कथमत्र ततः प्राक् तत्सम्बन्ध-
त्वमत आह विनयेनेति । तदिति विनयेनेत्यर्थः । तदनुकूलतामे-
वाह ब्रजेति । तस्य ब्रजस्य सम्बन्धत्वेनेत्यर्थः । जनकत्वेनेति
यावत् ।

प्राग्वदाह ज्ञानेति माणवेतिच । अपादानत्वं तु नात्र न प्रदना-

वकेन च तज्ज्ञानाश्रयत्वं संबन्धः । कस्यापि पूर्वविष-
यस्याप्राप्तयाऽनेन कर्मत्वम् ।

भिक्षिर्याचिना व्याख्यातः ।

वृक्षमवचिनेति फलानि । विभागपूर्वकमादानं
चेरर्थः । वृक्षात्फलानि आदत्ते इत्यर्थात् । अवधि-
त्वाविवक्षायामनेन कर्मत्वम् । माणवकं धर्मं ब्रूते
शास्ति वा ।

ब्रूजो विषयतया ज्ञानानुकूल शब्दप्रयोगरूपोऽर्थः
प्रवृत्तिपर्यवसायी स शासेः । सच धर्मं कुर्वित्यादि
विधिवदितोपदेशरूपः । अत्रोभयत्रापि कर्तृव्यापारा-
नन्तरं तज्ज्ञानाश्रयत्वरूपो माणवकेन सम्बन्धः वचना-
दिकर्मणा धर्मेण माणवकस्याभिप्रेयमाणत्वात् । प्राप्त
संप्रादन्त्वाविवक्षायामनेन कर्मत्वमिति स्पष्टं भाष्ये ।
अनयोर्योगे सर्वथा पूर्वविधिविषयाप्राप्तियोग्ये विषये-
नानेन कर्मत्वमनभिधानात् । तेन माणवकाय धर्मोप-
देशकालं शूद्रेणापि श्रवणे शूद्रं धर्मं ब्रूते इति न प्रयो-
गः अनभिधानं च ततः शिष्टलोकस्य बोधाभावरूप-
मिति तदस्य तदस्मिन्नितिसूत्रेभाष्ये स्पष्टम् ।

देवापायो भवति पृष्ठोऽसौ यद्याचष्टे तदा ऽपायेन युज्यते इति
भाष्यात् । सम्प्रदानत्वमपि न कर्मसम्बन्धत्वेनेच्छाविषयत्वाभावात्
तदाह कस्यापीति सः उक्तो व्यापारः । सच द्विविधश्च । विषयताञ्च
फलतावच्छेदकः सम्बन्धः । अत्र व्यंतभिन्नके । नस धर्मस्येत्येत्येषः ।
आदिना शासिः । विशेषमाहानयोरिति ब्रूशासोरित्यर्थः । तदेवाह
तत्रहीति आद्याया अपि द्वितीयात्वेन यथाश्रुतभाष्यासङ्गतैः ।
कैयटमाह प्रयोक्त्रिति श्रोतापि तादृशएवेत्याह परेति । ननु किं

तत्र हि द्वयी विवक्षा प्रायोक्ती लौकिकी चेत्युक्तम् ।
प्रयोक्तृशब्देन व्यवहारार्थं प्रयोगकर्तारस्ते चापभ्रंशा-
नपि प्रयुञ्जतेऽतस्तद्विवक्षा न शास्त्रे प्रवृत्तौ नियामिका
लोकशब्देन शिष्टलोकः सहि यत्रार्थं यं शब्दं धर्मबुद्ध्या
पराशिष्ट बोधनाय प्रयोक्तुमिच्छति तद्विवक्षा शास्त्र-
प्रवृत्तौ प्रयोजिकेति तदर्थइति तत्र कैयटे स्पष्टम् ।
शिष्टाश्च शब्दतत्त्वविदः साक्षात्कृत परावरा इति
पृषोदरादिसूत्रे भाष्येस्पष्टमिति भाष्येप्रदीपोद्यो-
तादौ विस्तरः ।

अत्रापि कर्मत्वशक्तिमत्त्वेनैव द्वितीयया बोधः ।
कर्मसंज्ञाविधायकशास्त्रैस्तत्तदर्थं कर्मत्वशक्तिमत्त्वबो-
धनात् । अतएवाकथितं चेति सूत्रशेषे भाष्येऽनेनैव

नाम शिष्टत्वमत आह शिष्टाश्चेति एवं चार्थनिबन्धनेयं संज्ञेति कैयटा-
देः पठ्यादीनामधिकानामत्र गणनं चनेति नव्यादेश्च प्रमाद एव । अ-
तएवाख्यातोपयोग इति सूत्रभाष्योक्तपरिगणत्वभंगो भिक्षिग्रहणवैय-
र्थ्यं च नान्यथोभयार्थकयाचिग्रहणेनैव सिद्धे तदानर्थक्यं तद्भङ्गश्च
स्पष्ट एवेति दिक् तदाह विस्तर इति ।

तन्वत्र सर्वत्र गौणकर्मत्वात्कथं बोधोऽत आहान्नापीति । अत्र मा-
नमाहात एवेति । तेनैव बोधादेवेत्यर्थः । अनेनैव अकथितमित्यनेनैव ।
आद्येति कर्तुस्तथेतीत्यर्थः । त्वेनेति (त्वेति त्वेनेति) त्वे इति पाठांतरं ई-
प्सितमिति एवं सति तथेत्यप्यावश्यकं अन्यथा बोधवैलक्षण्यात्तयोरा-
वश्यकत्वे तथा समाध्युक्त्यसंगतिः स्पष्टैव । तत्राधारो द्वितीयार्थ इति
प्राचामाधारत्वमाधेयत्वं वा द्वितीयार्थ इति परोक्तस्य चासांगत्या-
योक्तमेवान्यत्रापि विशिष्याहैवमिति । आदिभ्यामभिनि उपाञ्चेति
सूत्रयोस्तल्लक्ष्याणां च ग्रहः । विशेषमाहादीवेति एतेन क्रीडार्थक-
दिबुधातुयोगे शतं दीव्यतीत्यादौ तृतीयांतपदानुपस्थाप्यतद्वात्त्वर्थ-
साधकतमत्वमेव तत्कर्मत्वमिति परोक्तमपास्तं कर्मत्वशक्तीति ।

सर्वत्र कर्मत्वसिद्धेः आद्यसूत्रद्वयवैयर्थ्यमाशङ्क्यैवं
सति वारणार्थानामिति सूत्रस्यानवकाशत्वेन माणव-
कादपि पञ्चमी स्यादितिप्सिततमामित्याचारव्यव्याप्ति-
त्युत्तरितम् ।

एवं वैकुण्ठमधितिष्ठतीत्यादावपि बोध्यम् । अधि-
शीङ् स्थासामित्यादिभिराधार इत्यनुवृत्त्या तस्य कर्म-
त्वशक्तिमत्त्वबोधनात् । दिवधातुयागे दिवः कर्मचेति
सूत्रात्तद्वदात्वर्थं साधकतमस्य कर्मत्वकरणत्वोभयश-
क्तिमत्त्वं बोध्यम् । शतं शतेन वा दीव्यति । एवंच
सर्वसाधारणकर्मत्वं कर्मत्वशक्तिमत्त्वं । धातूनां सकर्म-
कत्वमपि कर्मत्वशक्तिमदर्थान्वय्यर्थकत्वमिति दिक् ।

उपपदविभक्तीनां सर्वन्धोर्थः । विशिष्यानुक्तेः ष-
ष्ठ्यपवादकत्वाच्च । उभयतः कृष्णं गोपाः । कृष्णसं-
बन्धिपार्श्वद्वयवर्तिनइति बोधः । धिक् कृष्णाभ-
क्तम् । कृष्णाभक्तसंबन्धिनी निन्देत्यर्थः । धिगर्थो
निन्दा । उपर्युपरि अधोऽधः अध्यधि वा लोकं हरिः ।
द्विरुक्तोपर्यादेः समीपोर्ध्वभागसमीपाधस्तनभागस-
मीपदेशवृत्तित्वानि क्रमेणार्थः । सामीप्यरूपः सम्बन्धो
द्वितीयार्थः सामीप्यं न षष्ठ्यर्थ इति त्वन्वयिपदावा-

एतेन संकेताविशेषसम्बन्धेन कर्मशब्दवत्वमेव त्वत्वमिति त-
दुक्तमपास्तं । अर्थकत्वमिति एतेन व्यापारव्यधिकरणेत्यादि भूषणा-
द्युक्तमपास्तं अध्यास्ते इत्यादेः सकर्मकतानापत्तेः अकर्मकतापत्तेश्च
नचेष्टापत्तिः ।

अन्तः कंचुकिभिर्लसन्मणिधरैरध्यासिता भूमयः ।

इत्यादौ दीव्यन्ते ऽक्षा इत्यादौ च कर्मणि प्रत्ययानापत्तेर्भावे तदाप-
त्तेश्चेतिदिक् । प्रतिपादितमिदं मूलं एवादौ तदाहेति दिगिति ॥

यं सामीप्यं न षष्ठ्यर्थ इत्येवं परम् । अतएव वृक्षस्य समीपमित्यादौ तत्र संबन्धे षष्ठी । लोकसमीपोर्ध्वभाग वृत्तिरित्यादिक्रमेण बोधः ।

अभितः परितो वा कृष्णं गोपाः । अनयोः समीपसर्वदेशावच्छेदेनेत्यर्थः । सामीप्यरूपः संबन्धो द्वितीयार्थः । अभित इत्याभिमुख्येऽपि कृष्णसंमुखे इत्यर्थः । समया निकषा वा ग्राममित्यत्राव्यये समीप इत्यर्थकेऽधिकरणशक्तिप्रधाने द्वितीयार्थः सामीप्यरूपः सम्बन्धः । ग्रामसमीपदेश इति बोधः । हा कृष्णाभक्तमित्यत्र हाशब्दः शोके । तत्संबन्धी शोक इत्यर्थः । बुभुक्षितं न प्रतिभातित्यादौ बुभुक्षितसम्बन्धी यत्किञ्चित्विषयप्रतिभाभाव इत्यर्थः । प्रतिभा झटिति स्फूर्तिः । अन्तरा त्वां मां च हरिरित्यत्रान्तरेति मध्ये इत्यर्थकम् । अवधित्वसंबन्धो द्वितीयार्थः । त्वन्मदवधिकमध्यवृत्तिर्हरि रिति

अथोपपदविभक्तिभूतद्वितीयार्थं निरूपयन्सामान्यत आहोपेति नन्वेवमनिर्दिष्टार्था इति न्यायेन स्वार्थे स्युरतआह षष्ठ्यर्थेति । देशेति देशानां वृत्तित्वादीत्यर्थः । सामीप्ये द्वित्वविधानात्प्रतियोगित्वरूपः सम्बन्धो द्वितीयार्थ इति कश्चि तन्नेति सूचयन् कैयटोक्तमाह सामीति । ननु सामीप्यमषष्ठ्यर्थ इति सिद्धान्तात्कथं तदपवादभूताया अस्या अयमतआह सामीप्यमिति । तत्र सामीप्यरूपे । अतएवाह सामीप्येति कृष्णसमीपदेशावच्छिन्ना गोपा इति बोधः । अव्यये समया निकषा रूपे । अधिकरणशक्तिप्रधानत्वादाह मध्ये इति । रूपः सम्बन्ध इति मध्यत्वान्वयीत्यर्थः । त्वदिन्यस्यैवचेत्यादिः । एवमग्रेपि प्रागुक्तसिद्धान्तानुरोधेनाह भाववानिति । अधिकरणप्रधान इत्यर्थः । अत एव वक्ष्यति वृत्तिरिति । तत् अन्तरेति । गित्वं अभावान्वयि । प्रागुक्तसिद्धान्तानुरोधेनाह सुखसत्ताभाव इति अभावमात्रमर्थः । अ-

बोधः । अन्तरा हरिं न सुखमित्यत्राभा-
ववांस्तदर्थः । हरिशब्दस्तद्वक्तिलाक्षणिकः । द्वितीयाथः
प्रतियोगित्वम् । हरिभक्तिप्रतियोगिकाभाववद्भुक्तिः
सुखसत्ताभाव इति बोधः । एवमन्तरेण शब्दोऽपि
उभयार्थः । तद्योगेऽपि द्वितीया ।

तव मम चान्तरा कमण्डलुरित्यत्र त्वन्मत्सम्ब-
न्धी कमण्डलुर्मध्ये इत्यर्थादन्तराशब्दयोगाभावेन न
द्वितीया । किञ्च यासामुपपदविभक्तीनां तत्तद्विशेष-
सम्बन्धे विधानं तत्र तेषां सम्बन्धानां विशेषरूपेणा-
विवक्षायां सम्बन्धत्वेन विवक्षायां षष्ठ्येव । स्पष्टं
चेदं चतुर्थीतदर्थार्थेति सूत्रे भाष्ये । तत्र हि तादर्थ्य-
स्य सम्बन्धत्वेन विवक्षायां षष्ठ्युक्ता । गुरोरिदं गुर्व-
र्थमिति । विशेषसम्बन्धे विधानं च कचिद्विशेषोक्त्यैव ।
यथानुर्लक्षणे इत्यादौ ।

कचित्तु तत्तदर्थस्य तत्तत्सम्बन्धेन सम्बन्धिनि नि-
यताकाङ्क्षया, यथा प्रकृतेऽवधित्वं प्रतियोगित्वयोः ।
एवंच त्वन्मत्सम्बन्धिमध्ये कमण्डलुरित्यर्थं न द्विती-
या । ईदृशस्थले केवलौ तावेव मध्यस्यावधिभूता-
वधिभूतामिति न निर्णयः । किंत्वन्यसहितयोरपि त-

न्यत्प्राग्वत् तत्प्रतियोगिकाभावसमानाधिकरणः सुखसत्ताभाव
इति बोध इति कश्चित् । तत् द्वयमव्ययमेव त्यन्यत्र स्पष्टं । नन्वेव
मतिप्रसंगोऽत आह तवेति । ताद्योगेऽप्यदोषमाह किंचेति तत्र तदुप-
पदविभक्तिविषये तदेवाह तत्र हीति ननु वाचनिकविशेषसम्बन्ध एव
सुवचत्वेऽपि न प्रकृते तथा वचनाभावादत आह विशेषेति । प्रका-
रान्तरमाह दशेति । एवो व्युक्रमे इत्येव नेत्यर्थः । महासंज्ञाकर-
णमन्वर्थत्वाय कर्म क्रियां प्रोक्तवन्तः कर्मप्रवचनीयाः बाहुलका-

स्वप्रतीतिरिति नात्र द्वितीयेति । हलोऽनन्तरा इत्यत्र
कैयटे स्पष्टम् ॥

जपमनु प्रावर्षादित्यत्र द्वितीयार्थो लक्ष्यलक्षणभा-
वः संबन्धोऽनुद्योत्यः । कर्मप्रवचनीयसंज्ञात्वात् हेतु-
तृतीया बाधकत्वादत्र विभक्तेर्हेतुरपि द्योत्यः । लक्ष्य-
त्वं च ज्ञानजन्यज्ञानविषयत्वम् । जपज्ञानेन हि जपका-
लज्ञानद्वारा तदुत्तरकालवैशिष्ट्येन वृष्टिर्ज्ञाप्यते ।
अत एव कदा वृष्ट इति प्रश्ने इदमुत्तरम् । जपाभि-
न्नहेतुलक्षणकं वर्षणमिति बोधः । उक्तं च ।

क्रियाया द्योतको नायं संबन्धस्य न वाचकः ।

नापि क्रियापदाक्षेपी सम्बन्धस्य तु भेदक इति ॥

अस्यार्थः । प्रपचतीत्यादौ उपसर्गवन्नायं क्रिया-
गतविशेषद्योतकः । विभक्त्यैवोक्तत्वात्सम्बन्धस्य न
वाचकः । नापि प्रादेशं बिलिखतीत्यादौ विशब्दवत्
क्रियापदाक्षेपी । तत्र हि विना मानक्रियाक्षिप्यते
तथा सति तत्क्रियानिबन्धना कारकविभक्तिरेव स्यात्

कर्तरि भूतेऽनीयः । तेन संप्रति क्रियां न द्योतयन्ति किन्तु क्रिया
निरूपितं सम्बन्धविशेषं द्योतयन्ति ये ते तथेति लब्धमिति भावः ।
द्वितीये मान माह हेत्विति ॥

ननु तस्य द्वितीयार्थत्वे किमर्थं तस्य द्योतकत्व मत आह क-
र्मेति । लक्षणे इत्युक्तेराह लक्ष्येति । हेतुरपि द्योत्य इति सोऽपि द्विती-
यार्थोऽनुद्योत्य इत्यर्थः । जन्यत्वरूपं न तदित्याह लक्ष्यत्वं चेति त-
त्र हेतुमाह जपेति । तत्र प्रकृत्यर्थे हेतौ तदर्थे भेदेनान्वेति तदाह
जपाभिन्नोति । लक्षणकं तत्ज्ञानजन्यज्ञानविषयः । उक्तं च हरिणा प्र-
त्ययं कर्मप्रवचनीयः । क्रियापदलक्ष्यार्थमाह क्रियागतेति । वैषम्ये दृष्टां-
तः । एवमग्रेऽपि । सम्बन्धस्य लक्ष्यलक्षणभावादेः । शब्दार्थयोस्ता-

इति कर्मप्रवचनीययुक्ते द्वितीयेति व्यर्थं स्यात् किन्तु वि-
शिष्टक्रियाजनितोऽयं सम्बन्धो विभक्त्यर्थ इति द्यो-
तकः । यथा प्रकृते निशमनक्रियाकृतः सम्बन्ध इति ।
लक्षणपदार्थलक्षणं तु हरिणोक्तं—

आश्रितावधिभावं तु लक्षणे लक्षणं विदुरिति ॥

लक्षणे लक्ष्यवस्तुप्रकाशे आश्रितावधिभावं आश्रित-
मर्यादारूपम् । अनु हरिं सुराः । स्वावधिकापकर्षरूप-
हीनत्वसम्बन्धोऽनुद्योत्यो द्वितीयार्थः । हरिप्रतियोगि-
कापकर्षवन्त इत्यर्थः । उपहरिमित्यत्राप्येवम् । उपः
स्वावधिकाधिकत्वसम्बन्धस्यापि द्योतकः । उप सुरेषु
हरिरित्यादि ।

वृक्षं प्रति विद्योतते विद्युदित्यादौ लक्ष्यलक्षण
भावः प्रत्यादिद्योत्यः वृक्षप्रकाशेन हि तत्समीपदे-
शावच्छिन्ना विद्युद् ज्ञाप्यते । भक्तो विष्णुं प्रति ।
अत्र भक्तत्वादिप्रकारविशेषरूपः सम्बन्धः प्रत्यादि-
द्योत्यः । भक्तपदार्थे विशेषणस्यापि तस्य सम्बन्ध-

दात्म्यादाह क्रियेति । अत्र हेतुमाह तथासतीति यत इत्यादिः त्वर्थमाह
किंत्विति अयं बुद्धिस्थः । प्रकृते जपमन्वित्यत्र । इतिरर्थसमाप्तौ ।
सूत्र तस्यैवोक्तेराह लक्षणेति । भावे ल्युङित्याह लक्ष्येति तथा च
ज्ञानजनकज्ञानविषयत्वं लक्षणत्वम् । अधिकेआहोपेति कत्वेति
तद्रूपइति तद्रूपसंबन्धेत्यर्थः । अपिः पूर्वसमुच्चये तत्र यस्मादधि-
कमिति सप्तमीविधानादाहोप सुरेषु हरिरिति उपसुरान् हरिरित्य-
पपाठः आदिनोप परार्थे हरे गुणाः उपस्वार्या द्रोण इत्यादि अतएव
प्राग्वत् द्वितीयार्थस्येत्यत्र नोक्तं ।

लक्षणेत्थमित्यस्य लक्ष्यमाह वृक्षमित्यादि लक्ष्यत्वात्प्राग्वदेवे-
त्याह वृक्षं प्रति । वृक्षलक्षणका विद्युद्विद्योतत इति बोधः । ननु तस्य

त्वम । लक्ष्मीर्हरिं प्रति हरिस्वामिकेति बोधः । वृत्तं वृक्षं
प्रति सिंचति । अत्र वीप्साविषये व्याप्यत्वं द्विर्वचनयो-
त्यं व्याप्यत्वविशिष्टवृक्षादीनां व्यापकत्व सम्बन्धेन
सेचनेऽन्वयः प्रत्याद्योत्यः सेचने वृक्षादीनां कर्मत्वे-
ऽपि तत्त्वेनाविवक्षायां कर्मप्रवचनीययुक्तत्वाद्वितीया
अतएव प्रत्यर्थं शब्दनिवेश इत्यादावर्थस्य निवेशन-
क्रियानिरूपिताधिकरणत्वेऽप्यर्थमर्थं प्रतीत्येव विग्रहो
भाष्यादौ दर्शितः ।

यदत्र ममाभिष्यात्तदीयताम् । अत्र सच्छब्दो
बुद्धिस्थत्वेन भागवाची । मत्सम्बन्धियद्भागकर्तृका

प्रकारत्वात्कथं संबन्धत्वमत आह भक्तेति । स्वस्वामिभावसंबंध
स्तद्योत्य इत्याह हरिस्वामीति वीप्सा विषयो व्याप्यत्वमिति पाठः
तस्याजहल्लिङ्गत्वात् वीप्साविषयव्याप्यत्वमिति समस्तपाठोवा-
द्योत्यत्वादेवाह व्याप्यत्वेति । चस्त्वर्थे । यद्यप्ययं द्विर्वचनबलादेव
तथापि प्रत्यादिसत्त्वे सोपि तन्निर्णायक इति एतावतैव संबंधपरिच्छ-
दकत्वेन कर्मप्रवचनीयत्वं तदाह प्रत्यादीति । सकल ग्रन्थासांगत्या-
याह सेचने इति । किंच कर्मणि द्वितीयायां प्रतिनाऽसामर्थ्यात्प्रतिवृक्ष-
मित्यादौ समासानापत्तिः एतैनोपपदविभक्तिरिति न्यायात्कर्मण्येवा-
त्रद्वितीयेति दीक्षिताद्युक्तं कर्मण्येवात्र द्वितीया पर्यादयस्तु क्रियाविशेष-
का एवेति हरदत्ताद्युक्तं चापास्तं । किंच प्रत्यादेः क्रियाविशेषकत्वेऽ-
न्वर्थतया कर्मप्रवचनीयसंज्ञाया एवानापत्तिः अतएव भाष्येऽपि कि-
मर्थं पुनरिदं मुख्यते नचोपसर्गादिसंज्ञावाधनार्थं क्रियायोगाभा-
वादित्युक्त्वा द्वितीयार्थमिति सिद्धांतितं वृक्षप्रतिसिञ्चतीत्यादि क-
चिल्लक्ष्येक्रियान्वये कर्मत्वादेव द्वितीया सिद्धेति प्रश्नः, तदविवक्षायां
षष्ठीबाधानार्थमकर्मकार्थं चावश्यकमित्युत्तरं । तदेतदभिप्रेत्योक्तं
द्रवयति अतएवेति । वृत्तिविषये प्रतिरेव वीप्साया अपि द्योतक
इत्यन्ये । अभिरित्यस्योदाहरणान्युक्तप्रायाणीति प्रत्युदाहरणमाह
यदत्रेति ।

एतदधिकरणिका सत्ता प्रेरणाविषयस्तत्कर्मकं दान-
मिति बोधः ।

सर्पिषोऽपि स्यात् । अत्रापिशब्दबलाद्विन्दुपदा-
ध्याहारेणापेः पदार्थद्योतकता । संभावनायां लिङ् ।
बिन्दौ सर्पिष इत्यस्यावयवावयविभावेनान्वयः । बि-
न्दुश्चाख्यातार्थकर्तरि अन्वेति । अपिः क्रियायां स्वद्यो-
त्यबिन्दुदौर्लभ्यप्रयुक्तदौर्लभ्यस्यापि द्योतकः । शब्द-

अपिः पदार्थेत्यस्य लक्ष्यमाह सर्पिषोऽपीत्यादि । पदस्याप्रयुज्यमा-
नस्य पदान्तरस्यार्थ इत्याशयेनाहात्रेति । यद्यपि मात्रा विदुः स्तोकमित्य
स्यार्थेऽपिर्वर्त्तते इतिवृत्तिकृतोक्तं तथापि तत्द्योतकताभिप्रायमिति सूच-
यन् पदजन्यपदार्थोपस्थितिः शब्दबोधे कारणमिति मतेनाह बिन्दु-
पदेति । प्राचांमतेनाहाध्येति । एतेनापिः बिन्दुरूपपदार्थद्योतकः । स्यादि-
ति तिङा कर्तृसामान्यवाचकेन बिन्दुत्वेन तद्विशेष उच्यते इत्यपास्तं ।
लिङ्गितिउपसंवादाशंकयोश्चेति सूत्र भाष्यपठितेनोपसंवादाशंकयो-
ल्लिङ्गित्यनेन । तच्च लोकसाधारणमित्यपि तत्रैव भाष्येस्पष्टं । तत्राशं-
कोत्प्रेक्षासंभावनाप्युक्तद्विकोटिका शङ्कैवेतिभावः । नन्वेवंकर्मप्रवच-
नीयद्योत्यार्थे सर्पिषोऽन्वयेन तस्य कर्मप्रवचनीययुक्तत्वात् द्विती-
या स्यादत आह बिन्दाविति द्योत्येत्यादिः । क्रियायां स्यात्पदवाच्य-
क्रियायां । कर्मप्रवचनीयत्वात्तद्योत्यसम्बन्धमाह स्वेति अपीत्यर्थः ।
बिन्दुदौर्लभ्यमितिषष्टीतत्पुरुषः अपिबिन्दुसमुच्चवे । अत्र मानमाह
शब्देति । तथा च तस्यां तस्य कर्तृतया तत्द्योत्योक्तसम्बन्धेन चान्व-
यस्तदाहैवंचेति तथाऽन्वये चेत्यर्थः । बिन्द्विति तदभिन्नैककर्तृकेत्य-
र्थः । तदिति सर्पिरवयवेत्यर्थः । सत्तेति पाठः विशिष्टसत्तायाः स-
ंभावनाविषयत्वबोधे दौर्लभ्यस्यापि सम्भावना विषयत्वमनुभव-
सिद्धं । (१)यायाः स्तुतः । तथाच प्रकृतेऽवाङ्मनसगोचरंविष्णुमपि
स्तुयादिति शक्त्युत्कर्षाविष्करणमिति बोध्यं । एतेन शक्त्युत्कर्ष-
त्यस्यौचित्यात्कर्षादेरप्युपलक्षणत्वेन । इदं च

शक्तिस्वभावात् । एवं च सर्पिरवयवविन्दुकर्तृका त-
दौर्लभ्यप्रयुक्तदौर्लभ्यवती संभावनाविषयः सत्तेति
बोधः । अपि स्तुयाद्विष्णुम् । संभावने लिङ् । अपि-
लिङ्गर्थं संभावनायां क्रियागतशक्यत्वस्य विषय-
तया द्योतकः । विष्णुकर्मिकैतत्कर्तृका शक्यत्वे-
न संभाव्यमाना स्तुतिरिति बोधः । विष्णुविष-
यायाः शक्यत्वसंभावने चान्यविषया निश्चयेन शक्ये
ति फलति । एतेनापि वेदान्तपारगमित्यादावपियोगे
स्वार्थे न तात्पर्यमिति धर्मशास्त्रग्रन्था व्याख्याताः ।
ईदृशेषु संभावनाविषयतया क्रियागतमौचित्यं
द्योत्यं संभावितौचित्यस्यानुष्ठानमयुक्तमिति स्वार्थे
तात्पर्याभावः ।

मासमधीते । अत्यन्तसंयोगे व्याप्तिरूपे द्वितीया ।
मासपदैनावयवानतिरेकेण त्रिंशद्दिनसमूह उच्यते ।
व्यापकत्वं द्वितीयार्थः । तत्त्वं च त्रिंशत्त्ववन्निष्ठप्रति-
योगिव्याधिकरणात्यन्ताभावप्रतियोगितानवच्छेदका-
वच्छिन्नत्वं । प्रतियोगिव्याधिकरणेत्युक्तोर्दिनावान्तर-
दण्डादावध्ययनाभावेऽपि न दोषः । एकदिनाध्ययने

अर्थशास्त्राच्च बलवद्भर्मशास्त्रमिति स्थितिः ।

इतियाज्ञवल्क्यव्याख्यायां मिताक्षरायां स्पष्टं तदेवाहेदृशेष्विति ।
क्रियेति हननादिक्रियेत्यर्थः । औचित्यं तदुत्कर्षरूपं ।

यत्तु कालादीनामकर्मकाक्रियायोगे कर्मप्रत्ययार्थो विभाषा
कर्मत्वमनुशासनादिति केचित् । अन्ये तु क्रियांतरांतरभा-
वेणोपपत्तौ नापूर्वमनुशासनमिति तन्मते मासमास्ते मासम-
धीते इत्यादौ कालाध्वनोरिति द्वितीययान्यथा तत्र निर्वाहस्त-
थापि गुणादियोगे तत्सिद्ध्यर्थं कालाध्वनोरित्यावश्यकमिति नैया-

च न तथा प्रयोगः । तद्धटकदिनपदेन चावयवातिरेकेण सूर्यादयावधिसूर्यादयान्तरपर्यन्तक्षणसमूह उच्यते । एतेनैकैकक्षणव्यक्तेरपि मासत्वाधिकरणतया तत्र प्रतियोगिव्यधिकरणाध्ययनाभावसत्त्वेन बाध इत्यपास्तम् ।

दिनं स्वापितीत्यादौ दिनपदमवयवानतिरेकेण त्रिंशदण्डकूटपरमतो नैकदण्डस्वप्ने तथा प्रयोगः । अवयवानतिरेकेण भानेऽपि एकवचनान्तत्वमेव शब्दशक्तिस्वभावेन तत्त्वेऽपि अवयवगतसंख्यायाः समूहेऽनारोपात् त्रिंशत्वादिकं च तात्पर्यवशात्तत्तत्त्रिंशत्वादिकमेव भासते । एतेनैकमासव्यापका-

यिकस्तत्र तत्र तस्याः कारकविभक्तित्वमस्या उपपदविभक्तित्वमितिभेदात् तदनुशासनस्य विकल्पस्य च निर्मूलत्वाच्च तदेव तत् ध्वनयन्नाह मासमधीते इत्यादिरूपे अभिव्याप्तिरूपे प्रतिपाद्ये द्वितीया भवति सूत्रेणेत्येषः । अभिव्याप्तिश्च यावदवयवसम्बन्धः यत्समुदायो मासादिपदार्थस्तएवावयवास्तदाह मासेति त्रिंशद्दिनसम्बन्धश्च दिनपर्याप्तत्रिंशत्त्वव्यापकत्वं तत्र त्रिंशत्वादेर्मासादिपदादेव लाभाद्यापकतामात्रं द्वितीयायार्थस्तदाह व्यापेति । अत्र त्रिंशत्सु दिनेषु किञ्चित्कालावच्छेदेनाध्ययनसम्बन्धेऽपि तत्प्रयोगोपपत्तिः । व्यापकत्वं च व्याप्यविशेषाघटितमखण्डं दुर्वचमत आह तत्त्वं चेति । व्यापकत्वं चेत्पर्यर्थः । दिनावांतरेति त्रिंशद्दिनेष्वेवाध्ययनेनेत्यादिः । मासपदं च त्रिंशद्दिनसमूहपरमित्युक्तं । ननु तावत्कालस्थाय्यखण्डवस्वंतरपरमिति तद्भाष्यः । तत्फलमाह केति । अन्यथा तादृशाखण्डकाले प्रतियोगिव्यधिकरणाध्ययनाभावाभावेन मासमधीत इति प्रयोगोपपत्तिः स्पष्टैव विशेषमुक्तोपपत्तय आह तदिति मासघटकेत्यर्थः ।

प्रागुक्तसिद्धांतेनाह क्षणेति । ननु तद्वत्तद्वृत्तस्तत्समूह इत्यर्थः ।

ध्ययनस्थलेऽपि मासान्तरेऽध्ययनाभावसत्त्वेन मास-
व्यापकताया अध्ययने बाध इत्यपास्तम् ।

एवं क्रोशं कुटिला नदीत्यादौ यत्किञ्चित्क्रोशत्व-
वन्निष्ठप्रतियोगिव्यधिकरणात्पन्ताभावप्रतियोगितान-
वच्छेदकावच्छिन्नत्वं कुटिलादौ भासते क्रोशत्वा-
दिकं तत्तसंख्यावदण्डादि परिच्छिन्नदेशत्वमेवेत्य-
न्यत्र विस्तरः ।

इति द्वितीया ।

एतेन तत्र तथा विवक्षणेन । अपिना समूहः । तत्र क्षणव्यक्तौ । बाध इति
व्यापकत्वरूपद्वितीयार्थस्य बाध इत्यर्थः । तथा समूहतदवयवैर्भेदा-
भेदसत्त्वेन तिरोहितावयवभेदस्यैव समूहस्य दिनपदेन तत्र ग्रहणं
मासपदेनातिरोहितावयवभेदस्य समूहस्येति नदोष इति तात्पर्यं ।
तद्व्यञ्जकेत्युक्तेः फलमाह दिनमिति प्राग्वदाहावयवेति । नन्वेवमुभय-
त्रापि बहुवचनापरितिरत आहावयवेति समूहस्येतिशेषः । बीजांतरा-
भावादाह शब्देति । तत्वेऽपि अवयवानतिरिक्तत्वेऽपि । आरोपे सतीति
न्यायात् । एतेन विशेषमानेन । वाच इति । तथाच मासमधीत इत्या-
द्यनुपपत्तिरेवेतिभावः । उक्तमर्थं देशेऽतिदिशति एवमिति । सामान्यत
आह क्रोशत्वादिकमिति सच सम्बन्धो गुणक्रियाद्रव्यैस्तदभावेन च
तेन मासं भोजनाभाव इत्यादेः संग्रहः । एकादृश्यां रात्रौ जागृया-
दित्यादावधिकरणत्व विवक्षणान्न द्वितीया । एतेन मासत्वादेर्मासादि-
भेदेन नानात्वेन मासमधीते चैत्र इत्यादावधिकरणतैव द्वितीयार्थः
मासादिपदार्थतावच्छेदकदिनपर्याप्तत्रिंशत्वादेर्धर्मिविशेषणतापन्नस्य
द्वितीयार्थाधिकरणतायां चैत्रकर्तृकाध्ययनाधारत्वव्याप्यधर्मावच्छिन्न-
स्वरूपसंबन्धरूपमवच्छेदकत्वसंबन्धतया भासत इत्यभ्युपगमेन सामंज-
स्यात् । मासादिपदप्रवृत्तिनिमित्तभूतानुगतधर्मे शक्त्यान्त्यप्रसंगमि-
या स्वीक्रियमाणे चैत्राध्ययनाधारताया व्याप्यत्वस्य शब्दादलाभेऽ-
प्यर्थतस्तदलाभात्द्वितीयाया अत्यन्तसंयोगार्थत्वमिति नानुशासन-
विरोध इति नैयायिकोक्तमपास्तं तदाहेत्यन्यत्रेति उद्योतादावित्यर्थः ।

इति द्वितीया ।

तृतीयायाः कर्तृकरणे अर्थः । कर्तृकरणयोस्तृतीयेति सूत्रात् । कर्तृत्वं च कर्तृसंज्ञाबोधितकर्तृत्वशक्तिम-
स्वम् । सा शक्तिश्च कर्तृप्रत्ययसमभिव्याहारे व्या-
पारतावच्छेदकसम्बन्धेन तद्भात्वर्थनिष्ठविशेष्यता-
निरूपितप्रकारतानाश्रयतद्भात्वर्थाश्रये वर्तते । स्व-
तन्त्रः कर्तेति सूत्रस्वरसात् । उक्ततद्भात्वर्थाश्रयत्वमेव
स्वातन्त्र्यम् । स्थालीस्थे यत्ने पचिना कथ्यमाने तथा
ली स्वतन्त्रोति कारक इति सूत्रे भाष्योक्तेः ।

कालिकादिसम्बन्धेन व्यापाराश्रयेऽतिप्रसङ्गवारणाय
सम्बन्धविशेषनिवेशः । एतेन सामग्रीसाध्यायां कि-
यायां सर्वेषां स्वस्वव्यापारे स्वातन्त्र्यात् । सूत्रे स्व-
तन्त्र इत्यव्यावर्तकमित्यपास्तम् । प्रागुक्तस्वातन्त्र्य-
स्य युगपत्सर्वेष्वभावात् । रूपवन्तं गच्छति इत्यादौ
उत्तरदेशसंयोगरूपे फले रूपादौ च न तादृशधात्व-
र्थत्वमिति तदाश्रये रूपवति नातिव्याप्तिः । कर्तृप्र-
त्ययसमभिव्याहारे इत्यनेन पक्वस्तण्डुलो देवद-

प्रागुक्तसिद्धांतेनाह कर्तृकरणे इति प्राग्वदाह कर्तृत्वं चेति
सूत्रे इति भावः । ननु सूत्रे स्वतन्त्र इत्युक्तेः कथं तल्लाभोऽत आहोक्ते-
ति । कर्त्तव्यादिनाश्रयेत्येत्यर्थः । यत्ने व्यापारतेत्यस्य फलमाह
कालिकादीति एतेन तस्य तद्भात्वर्थाश्रये इत्यत्रान्वयः सूचितः । ए-
तेनेत्यस्यार्थमाह प्रागुक्तेति तद्भात्वर्थेति घटितेत्यर्थः । अतएवाह
युगपदिति विशेष्यदले दलद्वयनिवेशस्य क्रमेण फले आह रूपेति ।
तादृशधात्वर्थनिष्ठविशेष्यतानिरूपितप्रकारतानाश्रयधात्वर्थत्वमित्य-
र्थः । तत्राद्ये विशेषणाभावप्रयुक्तविशिष्टाभावो द्वितीये विशेष्याभा-
वप्रयुक्त इति भावः । तदाश्रये । संयोगरूपफलाश्रये विशेषमाह तत्रे-
ति कर्तृप्रत्ययसमभिव्याहार इत्यर्थः । तद्भात्वर्थत्वमुभयविशेषणं

सेनेत्यादौ फलस्य विशेष्यत्वेऽपि देवदत्तस्य कर्तृ-
त्वसिद्धिः । तत्र सति संभवे तद्धात्वर्थकृतिव्यापा-
रोभयाश्रित्यत्वसमानाधिकरणैव कर्तृताशक्तिरतो
गुरुतरभारोत्तोलनादिबिषयकयत्नसत्त्वेऽपि तत्क्रिया-
या अनिष्पत्तौ न तत्र कर्तृत्वव्यवहारः । तत्र यत्न-
सत्त्वे न मानमित्यन्ये ।

धात्वर्थकृतिश्च साध्यत्वाख्यविषयतया कृति-
विषयैव ग्राह्या अनो मत्तो भूतञ्चतु मया कृत मिति
व्यवहारस्य नानुपपत्तिः नान्तरीयकृतिसाध्यपिष्टक-
मध्यस्थशर्कराभोक्तिरि च न तत्कर्तृत्वव्यवहारः ।
एतेन कृतिर्नाम न काचिद्व्यापारातिरिक्तोत्पत्तौ ।
आन्तरचेष्टाविशेष एव वा कृति रिति दिक् । तत्र
व्यापारस्य धातुत एव लाभात् । कर्तृशक्तिमत्त्वेन
कर्ता तृतीयार्थः । तत्र प्रकृत्यर्थस्याभेदान्वयः । सच
धात्वर्थे आधेयतया अन्वेति तेन चैत्रेण सुप्यते इ-
त्यत्र चैत्राभिन्नकर्तृवृत्तिः स्वापः इति बोधः इति प्रा-
ञ्चः । द्वितीयाप्रकरणोक्तदिशा कर्तृचैत्रीयः स्वापः
इति चैत्रकर्तृकः स्वाप इति वा बोध इत्युचितम् ।

यत्नस्यार्तीन्द्रियत्वेन कार्यानुमेयत्वेन ।

उक्तविवक्षाया अनुपयोगं सूचयन् सिद्धांतमाह तत्रेति । ननु
मत्तो भूतं नतु मया कृत मिति व्यपदेशान्तांतरीयकृतिसाध्यपिष्टक-
मध्यस्थशर्कराभोक्तिरि तत्कर्तृत्वव्यवहाराभावाच्च तत्रातिव्याप्तिः ।
कृतौ क्रियाविषयत्वस्यापि निवेशे तु यागादिकृतेरुद्देश्यतया स्वर्गा-
दिकर्तृत्वापत्ति रतआह धात्वर्थेति । तत्त्वेन विवक्षितकृतिरित्यर्थः ।
चस्त्वर्थे । अग्रिमत्तो वाक्यालंकारे । इदं यत्नित्यग्रिममतेऽपि बोध्यं ।
एतेन उक्तविवक्षाया भेदघटिताया आवश्यकत्वेन तन्मतोऽप्युपपत्ति-

यत्तु तत्तत्क्रियानुकूलकृत्याश्रयः कर्ता कृजः कृत्यार्थकत्वेन कृप्रकृतिकृतृचा तथैव लाभात् तत्राश्रयस्य प्रकृत्या लाभात् कृतिस्तृतीयार्थ इति तत्र । कृतेरपि धातुलभ्यताया उक्तत्वात् । रथेन गम्यते इत्यादावचेतनेऽसंभवाच्च । विभक्तौ लक्षणानौचित्यस्य प्राङ् निवेदितत्वात् । तत्राश्रये लक्षणेत्युक्तम् । कृजः कृतिमात्रवाचकत्वाभावाच्चेति दिक् ।

यस्तु धात्वर्थश्चेतनमात्रवर्येव । तत्राचेतनस्य कर्तृत्वं चेतनत्वारोपेण तन्निष्ठक्रियारोपेण वेति दामहयनान्ताच्चेति सूत्रे भाष्ये स्पष्टम् ।

परे तु तद्भात्वर्थीयकारकचक्रप्रयोक्तृत्वं सूत्रे स्वा

माहान्तरेति । दिगर्थस्तु कृतौ क्रियेत्यदिनाक्त एव । तत्र तयोर्मध्ये । तत्र कर्त्तरि अभेदेति । अभेदेपि विशेष्यविशेष्यभाव इत्यर्थः । सच तृतीयार्थः कर्त्ता । चैत्रेण सुप्यत इति पाठः । प्राचां मतमाह तेनेति । प्राचः दीक्षितभूषणकृदादयः सिद्धान्तेऽत्रारुचि सूचन्नायाह द्वितीयेति ।

दिशा रीत्या । नैयायिकमतं खंडयति यस्त्विति । कर्त्तृत्यत्र कृधातोः कृतिवाचकत्वेन तृचश्चाश्रयवाचित्वेन योगार्थबलान्तथैव लाभ इत्याह कृज इति । गुरुतरभारोत्तोलनादिविषयक यत्नसत्त्वेऽपि त क्रियाया अनिष्पत्तौ तत्कर्तृत्वाव्यवहाराद्विषयत्वमपहायानुकूलत्वमुपात्तं साध्यत्वविषयतया क्रियाविषयैव कृतिर्ग्राह्येत्यप्यत्र प्रागुक्तं बोध्यं । तत्र तयोर्मध्ये उक्तेति आख्यातवादे । ननु तत्र लक्षणाऽत आह विभक्ताविति । तत्र दोषान्तरमाह कृज इति । निरूपितमिदमाख्यातवादे । एतेन तत्र गौणं कर्तृत्वमित्यपास्तं तदाह दिगिति ।

तदेव ध्वनयन्नन्यत्र तथा आह यस्त्विति । ततो लाघवादाह तन्निष्ठेति । दानेति तत्रहि उद्देश्याभावः । वेत्यत्रानतिप्रसंगाय संख्यादेरित्यावश्यकं । उक्रमणादेश्चेतने प्रसिद्धत्वेऽप्यचेतनेऽपि चेतनवदुपचारात्त दोषः । (स्तस्तान्यस्यावनानीतित्युक्तं) स्वातन्त्र्यांशे सिद्धान्तमाहपरेत्वित्यादिनाहुरित्यन्तेन । अस्यप्यतप्रयोज्येऽसंभवादाहैवमि-

तन्त्र्यम् । तदुक्तं कारक इति सूत्रे भाष्ये प्रधानेन समवाये स्थाली परतन्त्रा, व्यवाये स्वतन्त्रा, किं पुनः प्रधानं, कर्ता, कथं ज्ञायते कर्ता प्रधानमिति, यत्सर्वेषु कारकेषु संनिहितेषु कर्ता प्रवर्तयिता भवतीति । एवं स्वच्छाधीनप्रवृत्तिनिवृत्तिकत्वमपि स्वातन्त्र्यं, तच्च प्रयोजकसंनिधानेऽपि प्रयोज्यस्य, तत्संनिधानेऽपि स्वार्थसत्त्वे प्रवृत्तेस्तदभावेऽप्रवृत्तेश्च । एतच्च स्वतन्त्रः कर्तेति सूत्रे भाष्ये ।

तच्चारोपितमनारोपितं च संज्ञानिमित्तम् । आद्यं स्थाल्यादौ अन्त्यं पुरुषे । यस्य च स्वातन्त्र्यविवक्षा तद्व्यापार एव च धातुना प्राधान्येनोच्यते । शब्दशक्तिस्वभावात् । स्थाली स्वतन्त्रेति भाष्ये आरोपितस्वातन्त्र्यवतीत्यर्थः । तत्त्वं विना तद्व्यापारे धातोः प्राधान्येन वृत्त्यसम्भवात् । प्राधानधात्वर्थव्या-

ति तद्वदित्यर्थः । अपिना तस्यैव समुच्चयः । तच्च द्वितीयं च । अपिनाऽसंनिधानं अतएव पूर्ववैलक्षण्यं । तत्रैवान्वयव्यतिरेकावाह तत्सं-
नीति । भाष्य इति तत्रहि कुर्वन्स्वतन्त्रोऽकुर्वन्नेति सार्धयो ज्ञापकं प्रेषिते च किलायं क्रियां चाक्रियां चष्टाध्यवस्यति कुर्वन्स्वतन्त्रः अकुर्वन्नेति यदि च प्रेषितोऽसौ न करोति स्वतन्त्रोऽसौ भवतीतीत्युक्तं सूत्रे तन्त्रेणोभयोरपि ग्रहणमितिभावः ।

अचेतने कथं कर्तृत्वं लक्षणातु नेतिचित्त्वमिदमिति भूषणाद्युक्ति-
खंडनायाह तच्चेति आद्यमित्यर्थः । यथासंभवमितिभावः । तदुपपा-
यति यस्यचेति । नन्वेवमुक्तभाष्यविरोधस्तत आरोपालाभादतआह
स्थालीति । तत्त्वं मारोपितस्वातन्त्र्यं । तत्स्थालीरूपं । दीक्षित भूष
णाद्युक्तिखंडयति प्रधानेति । तत्त्वं स्वातन्त्र्यं । अपरीति कोशव्याकर-
णयोरतएव दोषांतरमाहलोके इति तादृशकारकचक्रप्रयोकरि स्वे-

पाराश्रयत्वमेव न तत्त्वं स्वतन्त्रपदस्य तत्रापरिभाषणात् । लोके उक्तार्थयोरेव तत्प्रवृत्तेरिति । अतएव प्रयोज्यस्यास्वतन्त्रत्वात्कर्तृसंज्ञा न प्राप्नोतीति पूर्वपक्षे तस्यापि स्वेच्छाधीनप्रवृत्तिकत्वरूपत्वात्तन्त्र्यसाधितं कर्तृसंज्ञासूत्रे भाष्ये इति दिक् ।

हरिरप्याह ।

प्रागन्यतः शक्तिलाभान्न्यग्भावापादनादपि ।

तदधीनप्रवृत्तित्वात्प्रवृत्तानां निवर्तनात् ॥

अदृष्टत्वात्प्रतिनिधेः अविवेके च दर्शनात् ।

आरादप्युपकारित्वे स्वातन्त्र्यं कर्तुरुच्यते ॥

इति । करणादिव्यापारात्पूर्वमेव करणादिसंपादकतया शक्तिमत्त्वेन करणादीनामात्माधीनत्वसंपादनेन च तेषां तदापत्तव्यापारवत्त्वेनातिप्रवृत्तानां तेषां निवर्तनेन च कर्तुः फलप्राप्तौ स्वत एव निवृत्त्या कर्तुः प्रतिनिध्यभावेन च कारकान्तराभावेऽपि अ-

च्छाधीनप्रवृत्तिनिवृत्तिकेच स्वतंत्रपदप्रवृत्तेरित्यर्थः । इतिस्तत्संदेहप्रथसमाप्तौ । अतएव तत्र तस्याप्रवृत्तिरेव पूर्व्वेति । 'स्वतंत्रस्य कर्तृसंज्ञायां हेतुमत्युपसंख्यानमस्वतंत्रत्वा'दित्यनेन भाष्ये इति तच्चोक्तमनुपदमेव ।

एतेन नाद्यं तत्त्वं अचेतनेऽऽयाप्तेः किञ्च तत्त्वं कारकांतरजन्यव्यापारजनकत्वं एवञ्च कर्मजन्यफलजनके करणे कुटारादावतिव्याप्तिः । नच कारकांतराप्रयोज्यत्वे सतीति विशेषणान्नदोषः । ईश्वरप्रयोज्यानां जीवानां कर्तृत्वानापत्तेः । अन्तर्भावितण्यर्थयोगे प्रयोज्यकर्तुः कर्तृत्वानापत्तेश्चेति परास्तं । माधवसम्मतमपीदन्तदाहेति दिगिति ।

क्रमेण हेतूनामर्थानाह करणादीत्यादि । तेषामिति करणादीनां कर्त्रधीनेत्यर्थः । प्रवृत्तपदमतिशयितपरमन्यथा क्रियाविराम एव न-

स्यादौ कर्तुर्दर्शनेन च दूरादुपकारित्वेऽपि कर्तुः स्वात-
न्त्र्यमिति तदर्थः । वस्तुस्थित्या एषां धर्माणां भावेऽपि
शब्देन यस्यैते प्रत्याख्यन्ते स कर्ता । घटो भवतीत्या-
दौ बौद्धघटस्य कर्तृत्वम् ।

यद्वा घटपटेनोपादानकारणं मृदेव कार्यात्मना भ-
वतीत्यर्थः । कार्यकारणयोरभेदस्य स्वीकारात् ।

यद्वा ब्रह्मणा एवाविद्यावशादुपचरितनानात्वभा-
वाभावरूपत्ववत्तद्रूप(१)जन्मनाशब्दवहारोऽप्यविद्या-
रितरमणीयः सिद्ध इति बोध्यम् । पाचयति चैत्रेण मैत्र
इत्यादौ प्रयोज्यस्य प्रयोजकव्यापाराधीनत्वेऽपि सा-
धनान्तरविषये उक्तस्वातन्त्र्यस्यैव विवक्षणात् (क-
र्तृपरतन्त्रकरणात्) कर्तृत्वमव्याहतम् । प्रेरणापारत-
न्त्र्य उक्तस्वातन्त्र्यस्योपायत्वात् धातुवाच्यस्य क्रिया-
कृतस्वातन्त्र्यस्यैव विवक्षणात् । कर्तृपरतन्त्रकरणा-

स्यात्तदाहातीति । तेषां करणादीनां । ब्रह्मभावे निवारसत्त्वेऽपि अत्र त-
था नेत्याह कर्तुरिति तज्ज्ञेदे क्रियान्तरमेवेतिभावः । आरात्पदार्थमा-
ह दूरादिति । अपिर्व्युत्क्रमे इत्याह त्वेऽपीति । तत्तात्पर्यमुक्तमेवाह व-
स्त्विति । नन्वेवं घटा भवतीत्यादौ घटादेः कर्तृत्वानापत्तिः उत्पत्तेः
पूर्वं तेषामभावेन धात्वर्थव्यापारानाश्रयत्वादत आह घट इति तद-
नङ्गीकारे आह यद्वेति । तदेवाह मृदेवेति । ननु तयोर्भेदात्कथमिदमत
आह कार्येति ।

परमसिद्धान्तमाह यद्वेति । तस्यैव तद्वशादुपचरितनानात्वकाले
भावा अभावाश्च तद्रूपत्ववत् भावाभावरूपगतेत्याद्यर्थः । यद्यपि एतत्-
स्थले प्रयोज्ये स्वातन्त्र्यं द्वितीयमुक्तमिति न दोषस्तथापि विशेष
वक्तुं आद्यमप्यस्तीत्याह पाचयतीति । तस्य तद्व्यापारस्य ॥ उक्तेति

देनस्वव्यापारमादाय कर्तृत्वम् । किञ्च करणादीनां
कर्त्रर्थानित्ववन्न प्रयोज्यस्य प्रयोजकार्थानित्वम् । प्र-
योज्यस्य स्वार्थसिद्ध्यर्थं प्रवृत्तेः । नहि करणादीनां ता-
दृशी प्रवृत्तिः । तदुक्तम् ।

निमित्तेभ्यः प्रवर्तन्ते सर्वे एव स्वभूतये ।

अभिप्रायानुरोधोऽपि स्वार्थस्यैव प्रसिद्धये इति ॥

निमित्तं भृत्यादि तन्निमित्तापि स्वार्थसाधनफ-
लिकैव सेति स्वाम्याशयानुवर्तनमात्रेण तु प्रयोज्य-
त्वमितिदिक् इत्याहुः ।

केचित्तु धात्वर्थव्यापाराश्रयत्वं साक्षात्परम्परया वा
तत्राद्यमसिद्धम् । द्वितीयं पञ्चभिर्हलैः कर्षतीति । तत्र

तादृशकारकचक्रप्रयोक्तृत्वरूपेत्यर्थः । ननु स्वातन्त्र्यपारतन्त्र्यविरो-
धात्कथमिदमत आह प्रेरणेति तत्कृतपारतन्त्र्ये इत्यर्थः । अन्यथा
प्रेरणा निष्फलैव स्यादत एव तदसमर्थं प्रति न सेतिभावः । नन्वेवं
करणादावतिप्रसङ्गोऽत आह धातुवाच्येति ।

तत्र तत्त्वं अभ्युपेत्येदं । वस्तुतस्तयो वैषम्यमेव प्रागुक्तरीत्येत्या-
ह किञ्चेति । तादृशी स्वार्थसिद्ध्यर्था । तदुक्तं हरिणा । भृतिर्वेतनं ।
आदिना दक्षिणादि । तेभ्यो ये प्रवर्तन्ते सर्वे स्वभूतये एवेति पूर्वार्थ-
शाब्दोऽर्थः । तत्फलितमाह तदित्यादीति त्यन्तेन बहुव्रीहिः । प्रयोज-
काशयानुसरणमपि न प्रवर्तकं । किन्तु स्वार्थसिद्ध्यर्थं मेवेत्युत्तरार्थ-
शाब्दार्थः । तत्फलितमाह स्वाम्याशयेति । प्रतिपादितमिदं 'मात्म-
नस्तुकामाय सर्व' मित्यादिश्रुतिमूलकतया भाष्ये इति प्राक्
स्पष्टीकृतं मूले एव तदाहेति दिगिति ।

प्राचां मतं खण्डयति केचित्त्वित्यादि । परम्परासम्बन्धमाह स्वा-
श्रयेति । स्वं कर्षकनिष्ठविलेखनम् । अन्यथा द्वितीयसम्बन्धानिवेशे ।
अतएवाह प्रयोज्येति । हलानां बहुत्वेनैककर्तृकत्वासम्भवादाह दा-
श्रयेति । नन्वन्तर्भावितण्यर्थत्वेन निर्वाहोऽत आहान्तरिति । इष्टाप-
तावाहेष्यन्ते चेति । अपिना सकर्मकाणां समुच्चयः । नन्वेवं त-

हि स्वाश्रयप्रयोजकत्वसम्बन्धेन कर्तुर्धात्वर्थव्यापाराश्रयत्वम्, अन्यथा प्रयोज्यव्यापारस्य धात्वर्थत्वे तदाश्रयाणां बहुत्वाद् बहुवचनापत्तिः । प्रयोजकव्यापारस्यापि धातुवाच्यत्वे तु णिजापत्तिः । अन्तर्भावितण्यर्थाः इति प्रवादस्याप्ययमेवार्थः इत्याहुः ।

तन्न । अन्तर्भावितण्यर्थत्वेन सकर्मकत्वोच्छेदापत्तेः । इष्यते चान्तर्भावितण्यर्थत्वेन सकर्मकाणामपि द्विकर्मकता । तस्माद्धातूनामनेकार्थत्वात् ण्यर्थान्तर्भावेणापि धातोर्वृत्तिः । परन्तु यत्र णिचोऽभावेऽपि तदर्थच्योतकमास्ति तत्रैव, यथा प्रकृते पञ्चभिर्हलैरिति । काचित्तु एकान्ते तूष्णीमासीनत्वादिकं तदच्योतकम् ।

यदि तु द्वितीयकर्मरहितोऽपि तत्र प्रयोग इष्टस्त-

स्या उक्तप्रयोगसाधनस्य किं तात्पर्यमत आह तस्मादिति । अपिना तद्वाहित्यं । एवं सत्यनति प्रसङ्गायाह परंत्विति । गमकान्तरमाह क्वचिदिति । द्वितीयेति भूमिमितीत्यर्थः । एतदेवाभिप्रेत्य चारेणाहं परसैन्यमनुप्रविश्यलङ्कृष्यानीत्यादौ प्रयोज्यकर्तुश्चारादेः करणत्वमुक्तं भामत्यां मिश्रैर्द्वितीयाध्यायोपात्त्याधिकरणे । यदापि चारेणेत्यस्यानुप्रवेशनक्रियायामन्वयस्तदापि करणे एव तृतीया ।

यत्तु क्त्वाप्रत्ययेन कर्तुरभिधानात्तत्र कर्तरि सा दुर्लभेति परिमले उक्तं, तन्न तस्य भावमात्रार्थकत्वस्य प्राङ्गिरूपितत्वादिति दिक् प्रागुक्तमपि विशेषं वक्तुं दाढ्यायाह कर्तृत्वं चेति । अचेतनत्वेन तदसम्भवादाह यन्न इति । अतएव

धातुनोक्तक्रिये नित्यं कारके कर्तृतेष्यते ॥

इति हरिः । तमेवाहैवमिति एकस्येति

धर्मेरभ्युद्यतैः शब्दे नियमो ननु वस्तुनि

कर्तृधर्मविवक्षायां शब्दा त्कर्त्ता प्रतीयते

दा प्रयोजकव्यापारस्यैव धात्वर्थत्वमाश्रित्य समाधेयः ।
कर्तृत्वं च विवक्षानिवन्धनं तेन स्थाल्यादिव्यापार-
स्य धात्वर्थत्वे स्थाली पचतीत्याद्यपि । तदुक्तं कारके
इति सूत्रे भाष्ये स्थालीस्थे यत्ने पचिना कथ्यमाने
स्थाली स्वतन्त्रेति । यत्नो व्यापारः एवमेकस्यैवो-
पाधि भेदेन कर्तृत्वकरणत्वकर्मत्वानि भवन्ति । यथा
त्मानमात्मना सृजतीति । तदुक्तं हरिणा ।

एकस्य बुद्ध्यवस्थाभिर्भेदेन परिकल्पने ।

कर्मत्वं करणत्वं च कर्तृत्वं चोपजायते ॥ इति ।

योऽपि णेरणौ इत्यादौ भाष्ये शरीरात्मानन्तरा-
त्मेत्यादि भेद उक्तः सोऽपि व्यावहारिको बौद्ध
एवेति बुद्ध्यवस्थाभिरित्युक्तम् । बुद्धिकल्पितावस्था-

इत्यादिः । भाष्याविरोधमाह योऽपीति । इति त्याशयेन । सम्प्र-
दानापादानयोस्तु न कर्तृत्वविवक्षा शब्दशक्तिस्वाभाव्येन तद्व्यापारे
धातोरवृत्तेरिति प्राशुक्तमेव ।

एतेन ज्ञानस्वरूपस्यात्मनः स्वरूपज्ञानविषयत्वरूपस्वप्रकाशत्वे
कर्तृकर्मविरोधः अभेदे आधाराधेयभावस्य विषयाविषयिभावस्य वा-
भावादिति वाचस्पत्युक्तिः परास्ता शब्दविशेषोपाधिकस्य कर्तृ-
त्वादेः प्रत्याक्षादाबुक्तिसम्भवाभावात् । यदि तु कर्तृकर्मशब्दयो-
राश्रयविषयलक्षकत्वं यदि वा स्वप्रकाशत्वे इत्यस्य स्वप्रका-
शपदव्यवहार्यत्वे इत्यर्थः । स्वं प्रकाशयतीति हि स्वप्रकाशपद-
व्युत्पत्तिस्तदा सम्यगेव । अधिकं भावप्रकाशतो ज्ञेयतमेवार्थप्रकर्षमाह
यद्व्यापारेति क्रियाफलं वास्तवत्वस्याभावादाह विवक्ष्यत इति ।

एतेन सङ्गदनेकेषां तदभावेन द्वितीयादेरवकाशत्वेन सर्वेषां कार-
काणां करणत्वे सर्वत्र तृतीया स्यादित्युक्तिः परास्ता । अतिप्रसङ्गमे-
वं सतीष्टापस्या परिहरति अधीति । यद्व्यापारादिति अनन्तरशब्दयो-
गे दूरान्तिकार्थैरिति सूत्रेण पञ्चमी । यत्र येषां कारणानां मध्ये अत्रैव

भिरित्यर्थकम् । करणत्वं च करणताशक्तिमत्त्वं सा
च शक्तिः यद्वापाराव्यवधानेन क्रियानिष्पत्तिर्विव-
क्ष्यते तन्निष्ठा । अधिकरणादिव्यापाराव्यवधानेना-
पि यदा क्रियानिष्पत्तिर्विवक्ष्यते तदा तेषामपि कर-
णत्वमिष्टमेव । तदाह हरिः ।

क्रियायाः परिनिष्पत्तिर्यद्वापारादनन्तरम् ।

विवक्ष्यते यदा यत्र करणं तत्तदा स्मृतम् ॥

वस्तुतस्तदनिर्देश्यं नहि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः । इति ॥

विवक्ष्यत इत्यनेन विवक्षैव व्याकरणेऽङ्गं न बाह्य-
वस्तु सत्तैत्युक्तम् । अतएव दात्राद्यनादरेण बलस्य
तत्त्वविवक्षायां बलेन लुनातित्यादि भवति तदाह
वस्तुत इति । इदमेव वस्तु करणमिति न नियमः ।
निश्चिताधिकरणत्वापि स्थाली तनुतरकपालत्वात्
शीघ्रतरपाकसाधनत्वेनानुभवति वैवक्षिकं करणत्व-
मित्यर्थः । प्रकर्षश्च कर्तृपराधीनस्यापि न करणान्तरा-

तथेति भ्रमवारणायाह व्याकरोति । अङ्गकार्योत्पत्तौ । त्वेति करणत्वेत्यर्थः
वस्तुत इतीति वस्तुनेत्यर्थः । सार्वविभक्तिकस्तसिः । तत् कर्तृत्वा-
दिकमनिर्देश्यमिदं वस्तु कसैवेत्यादिक्रमेण न निर्देश्यं हि यतो वस्तु
न तत्तद्रूपेण व्यवस्थितमिति शाब्दोर्थस्तत्फलितमाहेदमेवेति । ता-
मेवाव्यवस्थां दर्शितवान् स्थाल्येति । विशेषमाह प्रकर्षश्चेति प्रागु-
क्तरूप इत्यर्थः । अयमेवाक्षरार्थ इत्याह कारकेति एतत्फलमाहा-
त एवेति ।

यत्तु भूषणकृत् करणवृत्तीयाया आश्रयव्यापारौ वाच्यौ मूलमु-
पलक्षणं । तत्र व्यापारे प्रकृत्यर्थस्याधेयतयाऽन्वयः व्यापारस्य च
स्वनिष्ठजनकतानिरूपिताव्यवहितोत्तरोत्तत्तत्त्वसम्बन्धेन धात्व-

पेक्षः किन्तु कारकान्तरापेक्ष एव । कारकसामान्य-
वाचिनः साधकशब्दादुत्पद्यमानेन तमपा तत एव
प्रकर्षबोधनात् । अत एवाश्वेन पथा दीपिकया व्रज-
तीति भवति ।

करणं तृतीयार्थः प्रकृत्यर्थस्य तत्राभेदेनान्वयस्त-
स्य च स्वनिष्ठव्यापाराव्यवहितोत्तरोत्पत्तिकत्वस-
म्बन्धेन धात्वर्थेऽन्वय इत्येके । करणवाणीयो वध
इति बाणकरणक इति वार्थ इति तत्त्वम् ।

अत्र बहवः । करणस्य व्यापारे एवान्वयो न फ-
लांशे । शब्दशक्तिस्वभावात् । अतएवोद्भिदा यजेते-
त्यादौ मत्वर्थलक्षणाभिया नामधेयत्वं सिद्धान्तितम् ।
अन्यथा व्यापारं प्रति करणत्वेनान्विते धात्वर्थफलां-
शे करणत्वेनान्वयोपपत्तौ लक्षणाया अप्रसङ्ग एव ।
अतएव सोमेन यजेतेत्यादौ छान्दसी मत्वर्थल-
क्षणेति मीमांसकाः । व्यापारे तदन्वये तु फलस्य कर-

र्थेऽन्वय इति तन्नेति ध्वनयन्नाह करणमिति । तत्र तृतीयार्थं । एवमग्रे-
पि परमतेनाहामेदेनेति । अतएवाश्रयोऽवधिरिति मूलं सङ्गच्छते ।

एके इति सूचितारुचिं प्रकटयन् प्राशुक्तीत्या सिद्धान्तमाह क-
रणेति । तथाच कर्तृत्वशक्तिमान् कर्तृक्रियाभावः सम्बन्धश्च यथा
कर्तृतृतीयाया अर्थस्तथाकरणतृतीयाया अपि करणत्वशक्तिमान् क्रि-
याकरणभावः सम्बन्धश्चार्थ इति बोध्यं । व्यापारे एवेति धात्वर्थव्या-
पारे एवेत्यर्थः । क्रियाकरणभावेनेति भावः । अतएव तत्रैवान्वयादे-
व । एवमग्रेऽपि अन्यथा फलेऽप्यन्वयसत्त्वे । व्यापारं प्रति भावनां प्रति ।
पत्तौ उपपदार्थस्य । लक्षणयाप्यसाधुत्वस्योक्तत्वादाह छान्दसीति ।
तदाशयमाह व्यापारे इति । तुरेवार्थे व्युक्रमे व्यापारे एव तदन्वये
इत्यर्थः । ननु समानपदोपात्तवस्य तत्र सत्त्वेऽप्युत्तत्तिशिष्टत्वमविशिष्टमि-

णत्वेनान्वयात् उत्पत्तिशिष्टकरणावरुद्धे करणान्तर-
स्थान्वयायोग्यतया सावश्यक्येति वदन्ति ।

फलेऽप्यन्वये युगपत्फलांशस्य भावनानिरूपितं
करणत्वं स्वकरणनिरूपितं साध्यत्वं चेति वैरूप्यं
स्यादिति सावश्यक्येति न्ये ।

प्रकृत्या चारुत्पदादौ प्रकृत्यादिभ्य उपसंख्यानमि-
ति तृतीया साच सर्वविभक्त्यपवाद इति भाष्ये स्प-
ष्टम् । प्रकृतिर्यावदाश्रयवर्ती (१) धर्मविशेषस्तेन तत्स-
म्बन्धीचारुत्ववानिति बोधः । प्रायेण याज्ञिक इत्यत्र
प्रायशब्दो बह्वर्थः बह्वाचारादि(२) । बह्वाचारज्ञाप्यया-

ति नैषा युक्तिस्तदावश्यकत्वसाधिका तस्मात्तस्यैव तत्र तेना न्वये-
ऽस्य फले तेनान्वयो वाच्यः सचान्यदोषेणायुक्त इति ।

सिद्धान्तमाह फलेऽप्येति । एवं च तत्रापि प्रसङ्ग एवेति तत्सिद्धां
तितमत्रापि युक्तमेवेति तन्मतं युक्तमेवेति भावः । अथो पदविभ-
क्तिभूततृतीयासु बोधान्प्रदर्शयान्नादौ वार्तिकविषयमाह प्रायेणेत्या-
दि । योग्यताया आह बहुश्चेति । ज्ञाप्यज्ञापकभावसम्बन्धस्तृतीयार्थ
इत्याह ज्ञाप्येति । एवं सति इत्थंभूतेत्येवसिद्धेराह यद्वेति । दृश्यते च
तस्यां सः । प्रायेण निष्क्रामति च क्रयणामिति । विषयविषयिभाव-
सम्बन्धस्तृतीयार्थ इत्याह । विषयेति वंशादौ तत्र तु क्वचित्तथा पा-
ठ एव प्रथमापवादोऽत्र तृतीया आद्यपक्षादरोऽत्र । गोत्रेण गार्ग्य इत्यत्र
गोत्रसम्बन्धिगार्ग्यत्ववानित्यर्थः । सामान्यविशेषभावसम्बन्धस्तदर्थः

समेनैतीत्यादौ समदेशाद्यधिकरणकं यानमिति बोधः । आधारा-
धेयभावसम्बन्धस्तदर्थः । अत्र सप्तम्यपवाद इयं समशब्दस्य मार्गा-
र्थकत्वे द्वितीयापवादतात्र बोध्या । द्विद्वेणेन धान्यं क्रीणातीत्यत्र
द्रोणद्वयपरिच्छिन्नधान्यकर्मकः क्रय इति बोधः । परिच्छेद्यपरिच्छेदक-

(१) आश्रयभावीति पाठान्तरम् ।

(२) बहुश्चाचारादिः इति पाठः ।

ज्ञिकत्ववानिति बोधः ।

यद्वा प्रायशब्दः संभावनार्थः सम्भावनाविषय-
याज्ञिकत्ववानिति बोधः । प्रायेणात्र याज्ञिका इत्यादौ
बहवो याज्ञिका इति बोधः । नाम्ना सुतीक्ष्ण इत्यत्र
नामज्ञाप्यसुतीक्ष्णत्ववानिति बोधः । एवं चरितेन
दान्त इत्यादौ । सुरथो नामराजेत्यादौ नामेति प्र-
सिद्धौ सुरथ इति प्रसिद्धो राजेत्यर्थः ।

यद्वा नामभूतसुरथशब्दाभिन्नो राजेति बोधः ।
नाम्ना चन्द्रकलेत्यादौ नामभूतचन्द्रकलाशब्दाभि-
न्नेत्यर्थः । एवमवच्छेद्यत्वादीनां सम्बन्धत्वविद्वत्तायां
पटत्वेन जन्यत्वं प्रकारकत्वमभाव इत्यादि प्रकृत्या-
दित्वात्साधु ।

अत्र सर्वत्र कथाचित्करणत्वहेतुत्वान्यतरारोपेण तृ-

भाव सम्बन्धस्तदर्थः । सुखेन यातीत्यादौ सुखजनकं यानमित्यादि-
बोधः । जन्यजनकभावसम्बन्धस्तदर्थः । ज्ञाप्यज्ञापकभावसम्बन्धस्त-
दर्थ इत्याह नामज्ञाप्येति ।

यतु प्राञ्चः सुरथो नामेत्यत्र सुरथ इत्यस्य तच्छब्दवाच्य इत्य-
र्थः नामेत्यव्ययं संज्ञार्थं नामशब्दार्थसंज्ञायाः सुरथशब्दैकदेशे शब्दे
ऽन्वयः । तेन संज्ञाभूतसुरथशब्दवाच्य इति बोध इति तन्नेति ध्वनय-
ज्ञाह सुरथ इति । नात्र तृतीया अव्ययत्वात् । प्रागुक्तसिद्धान्तेनाह
यन्नेति सुरथ इति शब्दपरं नामेति तत्र तात्पर्यग्राहकं तदाह
नामेति । तृतीया तु सर्वथा नेति गूढाकृतं । उक्तरीत्यैवाह नामभू-
तेति प्रथमापवादोत्र तृतीया अनव्ययत्वात्

उपसंहरति एवमिति । पटत्वेनेत्यस्य सर्वत्रान्वयः । एतेनानेना-
भेदे तृतीयेत्यपास्तं तत् ध्वनयन् सिद्धान्तमाहात्रेति । वार्त्तिकलक्ष्ये-
षु सर्वेभित्यर्थः । कृतपदाध्यादारादिना प्रकृत्या कृतश्चाहरित्यादि-
रूपेणेत्यर्थः । असम्भवस्थलेऽपि तथैवेति सूचनाय कथञ्चिदिति ।

तीयेति भाष्यसमतम् । अह्ना क्रोधेन वानुवाकोऽधीत
इत्यत्र तृतीयार्थः सम्बन्धः क्तप्रत्ययार्थातीतत्वव्यङ्ग्ये
क्रियात्प्रागे फलप्राप्तिपूर्वकत्वं च तृतीयाद्योत्यम् । एवंचा-
नुवाकविषयकमहः संबन्धतीतमध्ययनमिति बोधः ।
तेन फलप्राप्तिपूर्वकस्तरयागो व्यज्यते ।

पुत्रेण सहागत इत्यादौ सहयुक्तेऽप्रधाने इति
तृतीया सहार्थश्च समभिव्याहृतपदार्थसमकालिकत्व
रूपं साहित्यं, तत्समनियताखण्डोपाधिरूपं वा तृती-
यार्थश्च क्रियासमभिव्याहारे सहार्थबलात्प्रतीयमान
तत्तत्क्रियाकर्तृत्वादिकमेव । द्रव्यगुणसमभिव्याहारे
सहार्थबलात्प्रतीयमानस्तत्तत्पदार्थसम्बन्ध एव । एवं
च पुत्रेण सह आगतः । पुत्रेणसह पितुर्गौः ।
पुत्रेण सह स्थूल इत्यादौ पुत्रकर्तृकागमनसमानका-

द्रव्यादिसङ्गहाय हेतुत्वेति । इदं चान्यत्र स्पष्टं ।

अपवर्गे तृतीयेत्यस्य विषयमाहान्वेति । सम्बन्ध इति निरन्तरो-
ऽभिव्याप्तिरूप इत्यर्थः । कालाध्वनोरित्यनुवृत्तेः । च तृतीयेति तृती-
याद्योत्यं चेत्यर्थः । कर्मप्रत्ययसत्त्वादाह विषयकमिति । अहः सम्ब-
न्धीति अवयवरूपदण्डसमूहव्यापकमित्यर्थः । कालस्य द्योत्यत्वा-
दाहातीतमिति । फलप्राप्तौ सत्यां प्रयोजनाभावादेव न क्रियाप्रवृ-
त्तिरिति सूत्रेऽपवर्गशब्देन फलप्राप्तिपूर्वकस्त्याग उच्यते तदाह
तेन फलेति । आदिप्राज्ञप्रनुपदमेव स्फुटीभविष्यति समेति । स-
हादिसमभिव्याहृतपुत्रक्रियादिसमानकालिकतत्क्रियादिमत्वमित्यर्थः ।
तथा ततो बोधानुभवादाह तत्समेति तदन्यूनानतिरिक्तवृत्तीय-
र्थः । जातित्वासम्भवादाहाखण्डोपेति । परमतेनेदं । सिद्धान्ते तु
जातिरूपमेव बोध्यं सर्वत्रैकरूप्याभावादाह क्रियेति । आदिना क-
र्मत्वादि वक्ष्यमाणस्थले । आदिसंप्राज्ञाविषयस्थले आह द्रव्येति
पुत्रस्वामिकेति । अत्र षष्ठ्यर्थसम्बन्धे एव सहार्थान्वयस्तथैवा-

लिकागमनवान् पुत्रस्वामिकत्वसमानकालिकपितृस्वामिकत्ववती गौः । पुत्रवृत्तिस्थौल्यसमानकालिकस्थौल्यवानित्यादिक्रमेण बोधः । तदुक्तं काव्यप्रकाशे ।

सा सहोक्तिः सहार्थस्य बलादेकं द्विवाचकम् ।

इति । शब्दशक्त्या एकार्थाभिधायकपदं यत्सहान्वयबलादनेकार्थाभिधायकं यथा कथञ्चिद्बोधकं सा सहोक्तिरिति तदर्थः । तत्रैकस्यार्थस्य वाचकमन्यस्याक्षेपकमिति बोध्यम् ।

उदाहरणे आगत इत्येतदुभयवृत्त्यागमनबोधकमिति तद्व्याख्यातारः । पुत्रकर्तृकागमनसहितागमनवानिति बोधः । पुत्रादेः सहार्थयोगश्चागमनादिद्वारक एव बोध्यः । कश्चित्समानदेशत्वरूपं तत्समनियतं वा तदर्थः । यथा माषवापोत्तरं तत्रैव क्षेत्रे तिलवापे तिलैः सह माषान् वपन्ति स्मेति भवति स्पष्टं चेदं भाष्ये ।

सुभवात् । बलादित्यस्यार्थमाह सहार्थेति । शक्तिरेव नाभिमतेत्याह यथेति सहोक्तिस्तन्नामालंकारः ।

दिगंतमगमत्तस्य कीर्त्तिः प्रत्यर्थिभिः सह ।

इत्युदाहरणं तदेव विशदयति तत्रेति तयोर्मध्ये इत्यर्थः । एकस्य प्रधानसम्बन्धिनः उदाहरणे दृष्टान्ते प्रागुक्ते । तदिति प्रकाशेत्यर्थः । प्रागुक्तपक्षान्तरे आह पुत्रेति । एवं सति साक्षात्तद्योगाभावादाह पुत्रादेरिति । पृथग्विनानानाभिरितिवत्सहेनेत्येव सिद्धे युक्तग्रहणं शब्दविशेषानादरेणार्थयोगे भवत्वित्यर्थमित्याशयेनाह आगेति । तस्य प्रायिकत्वादाह कश्चिदिति । प्राग्वदाह तत्समेति । तदर्थः सहार्थः । वापोत्तरमित्यनेन कालमेव (१) तः । भाष्ये अत्रैव सूत्रे । एवमग्रं पि । तेन ते-

(१) अत्र किञ्चित्पाठस्तुटितः ।

यद्यपि सहागतः पुत्रेणेत्यादौ सहार्थसामर्थ्यात्प्र-
तीयमानक्रियाकर्तृत्वेन पुत्राचृतीया सिद्धा न च तेना-
भिधानं इतरसमभिव्याहारं विनापि प्रतीयमानस्वप्र-
कृत्यर्थक्रियाकर्तुरेव तेनाभिधानात् । एवं पुत्रेण सहागम-
नं देवदत्तस्येत्यादावुक्तरीत्या प्रतीयमानकृतप्रकृत्य-
र्थान्वयिनोः कर्तृकर्मणोरेव षष्ठी न तत्तत्प्रतीयमा-
नतदन्वयिनोरिति न दोषः ।

तथापि पुत्रेण सह स्थूल इत्याद्यर्थं सूत्रम् । स्वान्व-
यिगुणद्वारा सहयोगस्य पितापुत्रयोरविशेषेऽपि न पितु-
स्तृतीया । प्रधानत्वात् । अप्रधानग्रहणप्रत्याख्यानेऽपि
पितुर्न सा । उपपदविभक्तेरिति न्यायादिति सर्वं भा-
ष्ये स्पष्टम् । गुणद्रव्यक्रियाभिर्गुणप्रधानभावेन द्वयोः
सम्बन्धे सहशब्दप्रयोगो भवति । तत्राप्राधान्यं नाम

नैव । पुत्रात्तच्छब्दात् (बल इत्युत्तरति सयेत्यर्थः ।) कर्तुरेव पितुरेव-
उक्तेति इतरेतीत्यर्थः । कर्तृकरणयोस्तृतीयेत्यत्र तु नैवं वक्तुं शक्यं
कृत्पदादिरूपगमकाभावात् । आदिना प्रागुक्तद्वितीयं पितापुत्रौ
सहागतावित्यादौ तु तदुपात्तक्रियागतं बुध्यत इति न तृतीया ।

अप्रधानग्रहणफलमाह स्वान्वयीति । स्वं प्रधानं । सहेति तदर्थ-
त्यर्थः । सा तत्सूत्रविहिता तृतीया पूर्वं यद्यपीत्याद्युक्तं विशेषं वक्तु-
मुक्तमेव विशदयति गुणेति । तत्र सम्बन्धमध्ये । उक्तेषु लक्ष्येषु
शाब्दसम्बन्धः पुत्रं (१)स्यतस्य तु एतद्ग्राहित्येनाद्ये तत्त्वं विशदयति ।
इतरेति तत्र तयोर्मध्ये वक्ष्यमाणनिरासायाहोकेति स इति । तद-
भावादपि स इत्यर्थः । अतस्तद्योगेऽपि तत्र तृतीया तदाह सहैवेति ।
साहित्यान्तरमाह पुत्रेणेति विशेषमाहैवमिति । उक्तप्रकारेणेत्यर्थः ।
तृतीति सहार्थयुक्तेत्यादिः । आदिना द्वितीया ।

(१) अत्र मातृकास्थः पाठोयथावदवस्थापितः ।

शाब्दगुणाद्यन्ययित्वाभावः । उक्तेष्वागमनादिभिः
 पितुः शाब्दः पुत्रस्य सहार्थबलात्प्रतीयमानैस्तैः सम्ब-
 न्धादार्थः । इतरसम्बन्धं विना प्रतीयमानत्वं चार्थस्य
 शाब्दत्वं तत्रोक्तसाहित्यवाचि सहशब्दप्रयोगे शा-
 ब्दत्वरूपविशेषणाभावकृतो विशिष्टाभावः । विद्य-
 मानतावाचि सहशब्दयोगे तु विशेष्याभावात्सः । स-
 हैव पुत्रैर्दशभिर्भारं वहतिगर्दभीत्यादौ दशसंख्या-
 कपुत्राणां विद्यमानत्वेऽपीत्यर्थः । पुत्रेण सह यः स ग-
 त इत्यादौ वैशेष्यादिरूपं साहित्यं सहार्थः पुत्रसा-
 हित्यवान् यः स गत इति बोधः । एवं तृतीयान्तार्थ
 स्य शाब्दाप्राधान्येऽपि प्रथमाद्यन्तार्थस्यान्याधीनत्व-
 रूपमार्थमप्राधान्यं प्रतीयते । अतएव समकक्षयोर्म-
 द्येऽन्यतरस्यापरेण सहागन्तव्यमित्युक्ते दुःखं दृश्यते
 यत्तु प्रधानत्वं मुख्यत्वमत्र नगरेऽयं प्रधान मित्या-
 दिवत् । तदभावरूपं चाप्रधानत्वं तृतीयार्थ इति ।

प्राचां मतं खंडयति यन्निवृत्ति मुख्यत्वं सखंडं । अखण्डं सखंडं वा
 यद्गशाद्यवहार इत्याहावेति अस्मिन्नगरेऽत्यर्थः । प्रधानशब्दस्य नित्य-
 क्लीबत्वादाह प्रधानमिति वाच्यमिति अतएवाप्रधानग्रहणं चरितार्थं ।
 नच प्रधाने तृतीयाव्यावृत्त्यर्थं तदप्रातिपदिकार्थमात्रेऽन्तरंगत्वात्प्र-
 थमोत्पत्तेः । उपपदविभक्तीनां षष्ठ्यपवादतया षष्ठीवत्तद्विशेषणा-
 देव प्राप्तेश्चेति भावः । उक्तेति सहयुक्ते अप्रधानवचनमनर्थकं कार-
 कविभक्तेर्बलवत्त्वात्प्रथमा भविष्यतीति अप्रधानग्रहणप्रत्याख्यानभा-
 स्येत्यर्थः ।

किञ्च अन्तरङ्गत्वं न युक्तं षष्ठ्यपवादत्वमिव प्रथमापवादत्वस्या-
 प्युपपदविभक्तीनामापत्तेः । अनन्तरस्येतित्यायेन प्रथमापवादत्व-
 स्यैव आपत्तेरेतेन द्वितीयहेतुरपि निरस्तस्तदाहान्यत्रेति शब्दर-

तन्न राज्ञा सह सेना गच्छतीत्यादौ तृतीयाना-
पत्तेरित्यन्यत्र विस्तरः ।

पादेन खञ्ज इत्यादौ विकारप्रयुक्तत्वरूपसम्ब-
न्धस्तृतीयार्थः । पादविकारप्रयुक्तसंस्थान वैधुर्यवचर-
णवानिति बोधः । कायेन दशवत्क्रो मुखेन त्रिलोचन
इत्यादौ प्रकृत्यादित्वान्तृतीया । अक्षणा काण इत्यत्र
चक्षुर्नाशवान् सचक्षुष्कः काणपदार्थः । अक्षिपदार्थो
गोलकं । गोलकविकारप्रयुक्त चक्षुर्नाशवान् सचक्षुष्क-
इति बोधः । अतिशायने तमविति सूत्रे भाष्ये त्वन्धा-
नां काणतम इति कणिरयं सौक्ष्म्ये वर्तते सर्वे इमे
किंचित् पश्यन्ति अयमेषां काणतम इत्युक्तम् । अ-
न्धानामपि वास्तवं काणत्वं वर्तते । तत्रादर्शनप्रकर्षा-
श्रयः प्रत्ययः । तथाच प्रसिद्धिरन्धानां काणो राजे-
ति कैयटः ।

जटाभिस्तापस इत्यादौ ज्ञाप्यत्वं तृतीयार्थः ।

ज्ञादावित्यर्थः । येनांगेत्यस्य लक्ष्ये आह पादेनेत्यादि । विकारेति
पादस्यैव । तल्लक्ष्यत्वासंभवादाह कायेनेति । तृतीयावाच्य एव
सम्बन्धः षष्ठ्यपवादीनान्योऽत आह प्रकृत्येति । तृतीयार्थः सपवे-
त्याह गोलकविकारेति । षष्ठ्यपवादत्व माहान्धानामितिकणिरय-
मिति एवं चेत्यादिः । वास्तवमिति नतु लोकप्रसिद्धमिति भावः ।
एवं स्वार्थेन सर्वथा दृष्टिहीनः काण इति लभ्यते इति पूर्वतो-
विशेषः इत्थंभूतेत्यस्य लक्षणमाह जटाभिरिति । यद्यपि ताभिस्ता-
पसो ज्ञात इत्यर्थे ज्ञानक्रियायाः करणत्वात्सिद्धिस्तथापि तदविव-
क्षायां लक्ष्यलक्षणभावमात्रविवक्षायां तृतीयार्थतदित्याह ज्ञाप्यत्व
मिति इत्थंभूतस्य यत्र लक्षणवाचकात्पृथगुपस्थितिरेव तत्रैव तेन
तृतीया तेन कमंडलुपाणिं च्छात्रमद्राक्षीदित्यादौ कमंडलुपदान्न
तृतीया कैयटस्येत्यत्र प्रस्पष्टं ।

जटाज्ञाप्यतापसत्वविशिष्ट इति बोधः । दण्डेन घट
इत्यादौ हेतुस्तृतीयार्थः । हेतुत्वमखण्डोपाधिः । द-
ण्डाभिन्नहेतुजन्यो घट इति बोधः । हेतुदण्डीयइ-
त्यादि बोध इति तूचितम् । अध्ययनेन वसतीत्यादौ-
फलस्याप्यध्ययनस्य ज्ञानद्वारा हेतुत्वम् । उक्तंचहरिणा
अनाश्रिते तु व्यापारे करणं हेतुरिष्यते ।

द्रव्यादिविषयो हेतुः करणं नियतक्रियम् ॥ इति च ।

व्यापारानावेशेऽपि योग्यतामात्रेण हेतुत्वम् ।
आदिना गुणक्रिये । क्रियाविषयं त्वनाश्रितव्यापार-
मेव । दास्या संयच्छते । संयच्छतेर्दानपूर्वो भोगो-
ऽर्थः । दास्यै दत्त्वा तां भुङ्क्ते इत्यर्थः ।

इति तृतीया ।

हेतावित्यस्य लक्ष्ये आह दण्डेनेत्यादि हेतुरिति कारणं न शास्त्री-
यस्तस्य कर्तृसंज्ञाया अपि सत्वेन कर्तृतृतीययैव सिद्धेः यत्तु अन-
न्यथासिद्धनियतपूर्ववर्तित्वरूपकारणत्वमेव हेतुत्वमिति तन्नान्य-
थासिद्धेरन्यत्रासिद्धेश्चात आह हेतुत्वमिति । प्रकृतिप्रत्ययार्थयोर-
भेदः संसर्गः प्रत्ययार्थस्य च जन्यतासंसर्गेणेतन्नान्वयस्तदाह दण्डा-
भिन्नेति । प्राग्वत्सिद्धांतमाह हेत्विति हेतुशब्दस्यासंज्ञात्वेनात्र बो-
ध्यातरं लोकं ॥

यत्तु हेतावित्यत्र फलमपि हेतुशब्देन गृह्यते अध्ययनफलको
वास इति बोधस्तत्र कचित्फलमपि हेतुत्वेन विवक्ष्यते इति तदर्थात् ।
तथाच्चाहेत्वध्ययनीयोवासः इत्येव बोधस्ततुध्वनयन्नाहाध्ययेति ।
तथाच करणत्वशक्तेर्भिन्नैव हेतुत्वशक्तिरत्र तृतीयार्थ इति तात्पर्यम् ।
अत्र मानमाहोक्तंचोति पूर्वतात्पर्यमाह व्यापारेति । अविरोधायाह
क्रियेति एतेन लौकिकहेतुरपि करणमित्यपास्तं अशिष्टेति वार्ति
फलक्ष्यमाह दास्येति तत्र भाष्योक्तप्रकारमाह संयच्छतेरिति । प्रत्या-
सत्तिलभ्यमाह तामिति ।

इति तृतीया ॥

कारकचतुर्थ्याः संप्रदानत्वशक्तिमानर्थः । सा शक्तिश्च तत्तद्भात्वर्थकर्मनिष्ठफलनिरूपकत्वेनेच्छाविषयो यस्तन्निष्ठा । कर्मणा यमभिप्रैति स संप्रदानमिति सूत्रात् । कर्मनिष्ठेत्यनेन कर्मणश्चतुर्थ्यानिमित्तत्वप्रदर्शनात् । कर्मश्रुत्यपेक्षया चतुर्थीश्रुतेर्बलवत्त्वं बोध्यते । अतएव क्रीते सोमे मैत्रावरुणाय दण्डं प्रयच्छतीत्यादौ दण्डदानं न प्रतिपत्तिः किन्तु द्वितीयापेक्षया बलीयस्या चतुर्थीश्रुत्या मैत्रावरुणसंस्कारकमिति मीमांसकाः ।

यत्तु तद्भात्वर्थकर्मसम्बन्धजन्यफलं गोलाभकृतसुखादि तद्भागित्वेन य इच्छाविषयः स संप्रदान-

अनतिप्रसंगायाह कारकेति सिद्धांतमतेनाह संप्रैति अयमेवोद्देश्य इत्युच्यते जीर्णैः । प्राग्वदाह साशक्तिश्चेति कर्मणा संबन्धुं यमिच्छति स सम्प्रदानमिति सूत्रार्थः । कर्मसंबन्धश्च कर्मनिष्ठफलनिरूपकत्वं तदाह तत्तद्भात्वर्थेति । यस्तदिति योयस्तन्निष्ठेत्यर्थः । निमित्तेति तथाच शेषत्वं तस्येति भावः । क्रीते इति प्रयोजकलक्षणे मैत्रावरुणाय दण्डप्रदानमित्यधिकरणे इत्यादि । उपयुक्तस्याकीर्णतानिवारकं कर्म प्रतिपत्तिकर्म । संस्कारकमिति इदमेवार्थं कर्मैत्युच्यते, अन्यथा श्रुतित्वाविशेषेण तथोक्तसंगतिः स्पष्टैव ।

नैयायिकाद्युक्तिं खण्डयति यस्त्विति । इत्थं हि तदाकृतं कर्मत्वस्य क्रियानिरूपितत्वात्कारके इत्यधिकाराच्च तत्क्रियाकर्मणा करणभूतेतत्तत्क्रियाकर्मसम्बन्धजन्यफलभागित्वेन यमभिप्रैति स संप्रदानमिति सूत्रार्थः । कर्मसम्बन्धजन्यं फलं च गोलाभजन्यं विप्रसुखादि तच्च समभिव्याहारवलात्तात्पर्यतश्चविशेषरूपेण भासते । कर्मसम्बन्धजन्यफलभागित्वेनोद्देश्यश्चतुर्थ्यर्थः एवंच विप्रभिन्नो यो गोसंबन्धजन्यसुखाश्रयत्वेनोद्देश्यस्तन्निष्ठरूपितगोवृत्तिस्वत्वात्पत्तिस्वस्वत्वनिवृत्त्युभयानुकूलो व्यापार इति बोधः । एवंच कर्मणेत्यस्य चारितार्थ्यं स्पष्टमेव ।

मिति तन्न । सूत्राक्षरैर्वाच्यवृत्त्योक्तार्थालाभात् । तथा शाब्दबोधाभावाच्च ।

यदपीच्छाविषयत्वमेवोद्देश्यत्वमिति । तदपि न देवो रूपवानित्यादौ उद्देश्यविधेयभावेनान्वयाद्देवे उद्देश्यत्वप्रतीतावपि इच्छाविषयत्वाप्रतीतेः तस्मादुद्देश्यत्वमुद्देश्यादिपदशक्यतावच्छेदकतया सिद्धम् पदार्थान्तरमेव । कचिदिच्छाविषयत्वसमानाधिकरणमित्यन्यत् ।

विप्राय गां ददातीत्यादौ विप्राभिन्नसंप्रदाननिष्ठोद्देश्यतानिरूपकं दानमिति बोधः । स्ववृत्त्युद्देश्यतानिरूपकत्वं सम्बन्धः । संप्रदानविप्रीयमिति । विप्रसं-

एवं क्रियया य मित्येतत्संपाद्यचतुर्थ्याः क्रियाजन्यफलाश्रयतयोद्देश्योर्थः फलं च सुखलाभादीति यद्यपि अयमर्थो गत्यर्थकर्मणेति सूत्रभाष्यविरुद्धः तत्रहि ग्रामाय गच्छतीत्यादौ क्रियाया अपि वक्ष्यमाणरीत्या कृत्रिमकर्मत्वमाश्रित्य कर्मेतिसूत्रेण संप्रदानत्वात्संप्रदानचतुर्थ्यैव सिद्धे चतुर्थीग्रहणं न कार्यमित्युक्तं तथापि तदुक्त्यनुराधेन कर्मणा यमभीत्येव सूत्रे उक्तत्वादाहसूत्रेतिबोधानुभवोऽपि तथा नेत्याह तथेति

भूषणकाराद्युक्तिं खंडयति यदपीति कर्तुरिच्छाविषयश्चतुर्थ्यर्थः फलस्य धातुना निरूपितत्वस्य संसर्गमर्यादया लाभात् अयमेव बोद्देश्य इत्युच्यते एवंच विप्राय गांददातीत्यत्र स्वत्वतन्निवृत्त्युभयानुकूलव्यापाररूपदाधात्वर्थैकदेशे स्वत्वे चतुर्थ्यर्थस्य निरूपिततयाऽन्वयः । एवंच विप्राभिन्नेच्छाविषयानिरूपितस्वत्वतन्निवृत्त्युभयानुकूलो व्यापार इति बोध इति भावः । हेतुमाह देव इत्याद्यप्रतीतेरित्यंतेन । कचित्संप्रदानविषये तदेव स्पष्टयति विप्रायेति कर्मणा सम्बन्धमिच्छतीति सूत्रार्थघटकसम्बन्धमाहस्वेति संप्रदानेत्यर्थः । एवं प्राचां मतेन बोधाद्युक्त्वा सिद्धांतमाह संप्रेति । मतद्वये प्रोक्तदोषं

प्रदानकमिति वा बोधः । क्रिया कारकभावः सम्बन्ध इति द्वितीयोक्तदिशोचितम् ।

पितृभ्यः श्राद्धं दद्यादित्यादौ स्वत्वे पितृनिरूपितत्वस्य बाधेऽपि स्वस्वत्वनिवृत्तिपूर्वकपरमात्रस्वत्वापत्त्यनुकूलत्यागरूपे दायात्त्वर्थे पितृणामुद्देश्यत्वसत्त्वान्न दोषः । परस्वत्वहेतुश्च त्याग एव । अत एव विदेशस्थपात्रमुद्दिश्य त्यक्तधने स्वीकारमन्तरेणैव पात्रस्य मरणेऽपि उद्देश्यपुत्रादिभिरेव पितृदायत्वेन तद्धनं विभज्य गृह्यते नान्यैरिति व्यवहारः ।

प्रतिग्रहस्तु लब्धावष्टगुणं पुण्यमित्युक्तेः प्रतिगृहीतधनदाने फलातिशयजनकः । अदृष्टार्थदत्तस्वीकार एव प्रतिग्रह इति परितोषदत्ततिलतुरगादिस्वीकारे न दोषः ।

प्रतिपादयन्स्वमते निर्वाहमाह पितृभ्य इति बाधेपीति प्रतिग्रहाभावात् ॥

दायात्त्वर्थं प्रागनुक्तमत्राह स्वत्वेति एवंच पित्रभिन्नसंप्रदाननिषेधोद्देश्यतानिरूपकः स्वत्वनिवृत्त्याद्यनुकूलो व्यापार इति बोधः । ननु स्वस्वत्वनिवर्त्तकोपि त्यागो न परस्वत्वहेतुः प्रतिग्रहादेरेव तत्वादत्तमाह परेति त्र्योपीत्यर्थः । विप्रोद्देशेन त्यक्तमात्रायां गविगौरियं विप्रस्य न ममेत्यादि सर्वजनप्रतीतेरिति भावः । एवेन प्रतिग्रहादिनिरासः । अतएव तस्यैव तद्धेतुत्वादेव । अन्यथा तैरिवादासीनैरपि तद्धनस्यारण्यककुशादेरिवोपादाने प्रत्यवायो न स्यादिति भावः

नन्वेवं स्वीकारो व्यर्थोऽतआह प्रतीति । एवं सत्यसत्प्रतिग्रहे स्मृत्युक्तदोषातिप्रसंगं वारयति अदृष्टेति । मात्रपदकृत्यमाहं संसृष्टीतिविभक्तं धनं पुनर्मिश्रीकृतं संसृष्टं । तदस्यास्तीति संसृष्टः सच न यः कश्चित्

संसृष्टिस्थले साधारणस्वत्वोत्पादेऽपि ददातीत्य-
प्रयोगात्परमात्रस्वत्वोत्पत्त्यनुकूलेत्युपात्तम् । तत्रापि
स्वत्ववति स्वत्वानुत्पत्त्या पूर्वस्वत्वनाशाङ्गीकारात् ।
उपेक्षा तु न नियमतः परस्वत्वोत्पादिकेति न तत्र
ददातीति प्रयोगः । विक्रयोऽपि न तथा मूल्यदान-
पूर्वकस्वीकाररूपक्रयस्यैव स्वत्वजनकत्वात् । स्वत्वं
च दानादि नाशं प्रतिग्रहादिजन्यमतिरिक्तपदार्थरूपं
तच्च बहिरिन्द्रियवेद्यं पश्यामीत्यादि व्यवहारात् ।

विभक्तो यः पुनः पित्रा भ्रात्रा वैकत्र संस्थितः

पितृव्येणाथवा प्रीत्या स तत्संसृष्ट उच्यते

इति बृहस्पत्युक्तेः स्पष्टं चेदं संसृष्टिनस्तु संसृष्टीत्यत्र (याज्ञ०
स्मृ० अ० २ श्लो० १३८) मिताक्षरायां । साधेति असाधारणस्वत्व-
नाशोत्तरमित्यादिः । ननु तत्र न स्वत्वनाश इति स्वत्व निवृत्तिपूर्वं
त्यनेनैवातिप्रसंगवारणे मात्रपदं व्यर्थमतआह तत्रापीति । इच्छाया उक्ते
जकस्याङ्गीकारे तु गौरवमितिभावः । एतेन न तत्र स्वत्वनाशः किंतु
परस्वत्वोत्पत्तिमात्रं स्वस्वत्ववतिस्वत्वोत्पत्तिस्तु स्वेच्छाया उक्ते-
जकत्वादित्यपास्तं । नन्वेवमप्युपेक्षायां दोष एवात आहोपेक्षेति अ-
तएव विक्रयस्थलेऽपि न तथा प्रयोग इत्याह विक्रेति । तथा न निय-
मतः परस्वत्वापादकः तस्य परस्वत्वाजनकत्वात् क्रयस्यैव तज्ज-
नकत्वादितिभावः । तत्राप्यनतिप्रसंगाय विशेषमाह मूल्येति

ननु किमत्र स्वत्वमितिचेदत्र प्राञ्चः शास्त्रनिषिद्धयथेष्टविनियो-
गोपायभूतक्रयप्रतिग्रहादिविषयत्वं । तच्च नबहिरिन्द्रियवेद्यं प्रति
ग्रहादिर्मानसज्ञानविषयस्य बहिरिन्द्रियायोगत्वादिति तन्न प्रतिग्र-
हादिनाशानंतरमपि स्वत्वव्यवहारादानादितः स्वत्वं नश्यति प्रति-
ग्रहादितश्चोत्पद्यत इत्यादिव्यवहाराच्च

तदेतदभिप्रेत्याह स्वत्वं चेति सर्वसंग्रहायाह बहिरिति अत एवाग्रे
आदिः । अनतिप्रसंगायाह तदिति अतस्तदाग्रहे तदीययथेष्टविनियो-
ज्यत्वेतदीयत्वव्यभिचारित्वाग्रहे च न तद्ग्रह इतिभावः । एतेनानुमेय-

तत्साक्षात्कारे च तदीयस्वत्वव्याप्यतदीययथेष्टविनि-
योज्यत्ववदिदमिति ज्ञानं हेतुः ।

संप्रदानमनेकधोक्तम्—

अनिराकरणात्कर्तुः त्यागाङ्गं कर्मणेप्सितम् ।

प्रेरणानुमतिभ्यां च लभते संप्रदानताम् इति ॥

आद्यं देवता । प्रेरणया याचकः । अनुमत्योपा-
ध्यायः । खण्डिकोपाध्यायस्तस्मै चपेटां ददातीत्यत्र-
संयोगविशेषानुकूलो व्यापारो ददात्यर्थः । चपेटा
प्रसूतकरतलम् ।

न शूद्राय मतिं दद्यादित्यादौ बोधनार्थः सः । म-
तिशब्देन तज्जनकवेदादिरूपं शास्त्रमुच्यते ।

मेव स्वत्वं स्वं पश्यामीति तु सुरभिचंदनं पश्यामीति वन्न विशेषणां-
शे लौकिकविषयत्वावगाहीति नव्यतरोक्तमपास्तं तस्यखण्डित
त्वात् ॥

अस्यमेदानाह संप्रेति । त्रिधा हरिणोक्तमित्यर्थः । कर्तुरित्यादे-
र्मध्यमणिन्यायेनान्वयः । अनीत्यनेनैकमित्याहाद्यमिति । सूर्यायार्ध्यद-
दातीत्यादि । नात्र सूर्यः प्रार्थयते नानुमन्यते न निराकरोति । याचक
इति । विप्राय गां ददातीत्यादि । आन्वेति उपाध्यायाय गां-
ददातीत्यदि

न च दानादीनां परस्परया तदर्थत्वातादर्थ्यचतुर्थ्यैव सिद्धे किमन-
या संज्ञयेति वाच्यं दाशगोप्त्रौ संप्रदाने इत्यर्थत्वात् तत्संप्रदानकंदान
मिति बोधार्थमावश्यकत्वाच्च अतएव तादर्थ्यचतुर्थ्यां दानकर्मणो-
गवादेः संप्रदानार्थत्वेपि दानक्रियायास्तदर्थत्वाभावेन चतुर्थ्यतार्थस्य
दानक्रियायामन्वयानापतिरिति हेलाराजस्तदेतत्सुचितं । कर्मणेप्सि-
तमिति । ध्याय इत्यग्रे त्यागाङ्गमित्युपलक्षणमितिक्वचित्पाठः

नार्थं दाधात्वर्थः सर्वत्रेत्याह त्यादिना खंडीति लेखनोपाध्याय
इत्यर्थः । गत्याद्यर्थनिरासायाह विशेषेति । मते बोधनासंभवादाह मे-

रजकाय वस्त्रं ददातीत्यादावाधीनीकरणं तदर्थः । शेषत्वविवक्षायां रजकस्य वस्त्रमित्यपि भवति । अजां ग्रामं नयतीत्यादौ परया कर्मसंज्ञया बाधो न दोषः । पत्ये शेते इत्यादौ शयनादि क्रियाया अपि संदर्शनप्रार्थनव्यवसायजन्यारम्भक्रियानिरूपितं कर्मत्वम् । पिण्डीमित्यादौ गम्यमानक्रियापेक्षकारकत्वदर्शनात् । हरिरप्याह—

संदर्शनं प्रार्थनायां व्यवसाये त्वनन्तरा ।

व्यवसायस्तथारम्भे साधनत्वाय कल्पते ॥

पूर्वस्मिन् या क्रिया सैव परस्मिन् साधनं मता । इति ॥

संदर्शनं फलविषयः संकल्पः तत्प्रार्थनायां फलोपायविषयेऽभिलाषे साधनत्वाय कल्पते । व्यवसायः क्रियाविशेषस्य फलसाधनत्वेन निश्चयः । त-

ति । अस्याभ्युपगमादाह वेदादीति । एतेन प्रागुक्तसिद्धान्तं वृत्तिमतत्वेन संलिरव्य खंडिकोपा न शूद्रायेत्यादिप्रयोगात् भाष्यमते नैतावत्पर्यन्तमर्थ इति भूषण कृदाद्युक्तमपास्तं ।

नन्वेवमजा ग्रामं नयतीत्यादौ नयतिक्रिया कर्मभिरजाभिः सम्बन्धमानस्य ग्रामस्यकर्मत्वापत्तिरिति अतआहाजाइति । यद्यपि ग्रामस्याजाकर्मकनयनोद्देश्यत्वाभावात्तत्र नहि ग्रामोऽजासम्बद्धो भवत्वितिच्छा नेतुः । किन्तुह्यजा ग्रामसम्बद्धा भवत्विति भूषणकृदप्येवं । तथाप्यजातोऽतिप्रसङ्गवारणसमाधिसाधारणशङ्कायामाह परयेति वार्त्तिकदिखण्डकभाष्यसिद्धान्तमाह शयेति । दर्शनादयश्चतस्रः । तदिति व्यवसायेत्यर्थः । कर्मत्वं कृत्रिमकर्मत्वं ।

ननु तासां नश्रवण मतआह पिण्डीमिति । पररीत्याआह गम्येतिसिद्धान्तस्त्वन्यतो बोध्यः । अस्यार्थमाह संदर्शनमिति तदिति भिन्नं पदं । अनन्तरानिकटवर्त्तिनी तदाह प्रार्थनेति । तत्रहेतुमाहामीति तादृशेत्यादिः । तथार्थमाह चेति । अस्य तात्पर्यमाह तेन चे-

ज्ञानन्तरा प्रार्थना साधनं, अभिलाषे सति निश्चय-
करणात् । व्यवसायश्चारम्भे सानस्यां प्रवृत्तौ सा-
धनम् । तेन चाप्यमानत्वेन प्रकृतक्रिया कर्मत्वं ल-
भते । पूर्वस्मिन् काले क्रिया सा परस्मिन्नुत्तर-
कालभाविनि साधनम् । स्वापेक्षया सिद्धस्यैव त-
त्साधनत्वात् संदर्शनं तु क्रियासाध्यफलाभिलाष-
योग्यताविशिष्टचैतन्यस्यैव तत्साधनत्वात् । एवंच
कर्मणा यमिति सूत्रेण संप्रदानत्वम् । पतिसंप्रदान-
कमारम्भकर्मभूतं पत्नीकर्तृकं शयनमिति बोध इति
स्पष्टं भाष्ये । कटं करोतीत्यादौ तु नैव रीत्या तत् ।
अनभिधानात् ।

क्रियया यमभिप्रैति स संप्रदानमिति वार्तिक-
मते तु पतिसंप्रदानकं शयनमिति बोधः । तत्तत्सं-
ज्ञासूत्रैस्तत्तदर्थं तत्तत्कारकशक्तिमत्त्वबोधनात् ।

पशुना रुद्रं पजते इत्यत्र फलाश्रयः करणत्वश-

ति साधनेन चेत्यर्थः । प्राकृतक्रियाशयनादिक्रिया कर्त्रार्थं । वैपरीत्य-
निरासपरं तृतीयार्द्धमित्याह पूर्वस्मिन्निति । कर्त्रादेरैक्यायोग्यतया
आह काले इति । कालस्यासाध्यत्वादाहोत्तरेति व्यापारे इत्यर्थः ।

तत्र बीजमाह स्वापेक्षेति प्रत्यासत्तिलभ्यमिदं अतएवाहसंदर्श-
नंत्विति । अतएव तस्य प्रागुक्तिः शुद्धस्य तत्वासम्भवादाह फलेति ।
तदा त स्याप्यभावादाह योग्यतेति त्वादि त्यस्येतीति शेषः । एवंच त-
स्या अपि कृत्रिमकर्मत्वे च सूत्रेण तेनैव चरमोपष्टम्भेनाहारम्भेति ।
सन्धेवं कटं करोतीत्यादावप्येवं रीत्या कटादेः सम्प्रदानत्वापत्तिरत
आह कटमिति तत् सम्प्रदानत्वं उक्तबोधतो वैलक्षण्यमाह क्रिये-
ति । तच्च पूर्वसौत्रकर्मपदावृत्त्या द्वितीयस्य क्रियापरत्वे सिद्धम् ।

ननु तत्र सम्प्रदानत्वबोधोपि कुतः । पत्युद्देश्यकं शयनमित्येव
युक्तोऽत आह तत्तदिति । अतएवाह पशुनेति । तत्कर्मकयागत्वमा-

क्तिमान् । उद्देश्यः कर्मताशक्तिमान् कर्मणः करणसं-
ज्ञा संप्रदानस्य कर्मसंज्ञेति वार्तिकान् । पशुकरणको
रुद्रकर्मको याग इति बोधः । अग्नौ किल पशुः प्र-
क्षिप्यते तदुद्रायोपाह्रियते इति भाष्यम् । हरये रो-
चते भक्तिः । विषयतासंबन्धावच्छिन्नप्रीत्यनुकूलस्त-
त्समानाधिकरणो व्यापारो रुचैरर्थः । तत्फलभूत-
प्रीतेः समवायेनाश्रयो हरिः संप्रदानत्वशक्तिमान् ।
रुच्यर्थानां प्रीयमाण इत्यनुशासनात् । समवायसं-
बन्धावच्छिन्नप्रीत्यनुकूलो व्यापारः प्रीधातोरर्थः ।
अत एव हरिं प्रीणयतीत्यादिसिद्धिः । एतदभावे
हि हरौ षष्ठी प्राप्तेति शेषषष्ठ्यपवादो चऽचतुर्थी ।

केचित्तु प्रीतिविषयतामापद्यमानं मोदकं लौ-
ल्यादेवदत्तः प्रयुङ्क्ते तदानुगुण्यमाचरतीति हेतुत्वे प्रा-
प्ते इदम् । एवं च हेतुसंज्ञाभावे णिचोभावाद्धेतुगत-
व्यापाराप्रतीतेर्मोदकः स्वक्रियायां कर्ता भवति नतु देव-
दत्तः । उपात्तक्रियायां तस्य स्वातन्त्र्याभावादित्याहुः ।

हाग्नौ किलेति तथा प्रक्षेपो यज्यर्थः ।

रुच्यर्थानामित्यस्य विषयमाह हरयेइति । तदिति प्रीतीत्यर्थः ।
तदिति व्यापारेत्यर्थः । फलतावच्छेदकसम्बन्धमाह समेति
चतुर्थ्यर्थमाह सम्प्रेति । तदुपपादयति समेति । रुचेस्ता-
दृशार्थकत्वादहैतदिति । रुच्यर्थानामितितीत्यर्थः । हरौ लौल्यासम्भ-
वादाह मोदकमिति । प्रेरणात्र तृतीयेत्याह तदानुगुण्यमिति । एवञ्च
तृतीयापवादत्वं नतु षष्ठ्याः अस्या हेतुसंज्ञाबाधकत्वेन संज्ञाभावे
इत्यकारप्रश्लेषः । क्रियान्तरे तत्वेऽप्याहोपात्तेति केचिदित्यरुचिबी-
जं नु तत्र तथासम्भवेपि प्रकृतोदाहरणे न तथेति तदेव युक्तमिति
तमेवोक्तरित्या विशदयति हरिनिष्ठेति ।

हरिसंप्रदानिका भक्तिकर्तृका रुचिरिति बोधः ।
हरिनिष्ठा या भक्तिविषया प्रीतिस्तदनुकूलो भक्ति-
निष्ठो व्यापार इति यावत् ।

ये तु प्रीतिसमानार्थो रुचिः कर्मसंज्ञापवादश्चेद-
संप्रदानत्वमितीच्छन्ति । तेषां प्रीयमाण इति सूत्रे नि-
र्देशात्प्रीधातुयोगेऽस्याप्रवृत्तिः कल्प्येति गौरवम् । अ-
भिलषतेश्च विषयतासंबन्धावच्छिन्न प्रीत्यनुकूलः प्री-
तिव्यधिकरणो व्यापारोऽर्थ इति न तस्य रुच्यर्थ-
त्वमिति हरिर्भक्तिमभिलष्यतीत्यादौ न हरेः सं-
प्रदानत्वम् ।

गोपी स्मरात्कृष्णाय श्लाघते अत्र श्लाघते बो-
धविषया स्तुतिरित्यर्थः । बोधस्य फलतावच्छेदकः

नैयायिकादिमतं खण्डयति येत्विति । प्रीयेति अन्यथा कर्मणि
शानच् न स्यात् । अतएव प्रागुक्तस्य हरिं प्रीणयतीत्यादेः सङ्गतिः
नन्वेव मपि अभिलष्यतियोगे तत्त्वापत्तिस्तस्य रुच्यर्थत्वाद्दत्त
आहामीति चस्त्वर्थे लभ्यतेरिति पाठः । अतएवाग्रे तथोक्तिः सङ्गतिः ।
ततो भेदकमाह प्रीतिव्यधीति ।

श्लाघद्बुद्ध्येत्यस्य विषयमाह गोपीत्यादि ज्ञापयतित्यर्थ इत्यन्ते-
न । वृत्तिता नतु विषयता अतएवाह बोधाश्रयेति । तदुपपादयति झी-
प्स्येति तत्रज्ञापनवचनात् ज्ञापेः सन्नन्तात्कर्मणि शानजिति णिजंत-
बलादिति भावः । विशेषमाह सन्निति । तत्रेति तयोर्मध्ये । प्यर्थ-
कर्मणो ग्रहणे इत्यर्थः गम्यमिति । अतएव कृष्णायात्मानं श्लाघ-
ते इत्यपि भवति । अतएव उक्ताभिसन्धानादेव । अयं योगः । उभय-
वैलक्षण्यमाह कृष्णस्यैवेति कृष्णं श्लाघते इत्यादि तदा हि कृष्णवृ-
त्तिबोधविषया कृष्णकर्मिका स्तुतिरिति बोधः श्लाघादेः स्तुत्यादिमा-
प्रार्थत्वेऽप्येवमेव

अत्र सनोऽसंभवादुक्तरीत्या विनिगमनाविरहात्पक्षांतरमाह

प्रबन्धो वृत्तिता । स्तुतिश्च गुणवत्त्वप्रतिपादकशब्द-
योगादिः । स्मरादिति हेतौ पञ्चमी । बोधाश्रयस्य
ह्लाघहनुङ्स्थाशपां शीप्स्यमान इति सम्प्रदानत्वम् ।
शीप्स्यमानपदेन प्रधानभूतण्यर्थकर्मणो ग्रहणम् ।
उन्स्वारस्याद्यद्विषयकज्ञानानुकूलव्यापारानुकूलव्या-
पारस्तस्य प्रकृत्यर्थकर्मणोऽपि तेन पदेन ग्रहणम् । अ-
थवा ज्ञाप्यमान इत्येव वदेत् । तत्राद्ये गोपीकर्तृका
मरहेतुका कृष्णसम्प्रदानिका अर्थात्कृष्णवृत्तिबो-
धविषया स्तुतिरिति बोधः । स्तुतिश्चात्मनः परस्यवेति
तु प्रकरणादिगम्यम् । अत एव कृष्णाय गोप्या-
मानं परं वा श्लाघ्यं कथयतीत्यर्थ इति प्राञ्चः । कर्म-
संज्ञापवादोऽयं कृष्णस्यैव स्तुत्यत्वे तु परत्वात्कर्म-
त्वमेव ।

यद्वा गुणोत्कर्षेण श्लाघ्यमानः कृष्णो गुणवत्तया
तत्समर्थाचरणेनाध्यारोपितप्रेरणत्वाद्धेतुरिति हेतु-
त्वापवाद इयम् । हनुते इत्यत्र हौते बोधविषयमि-
तरादर्शन योग्यदेशस्थापनमर्थः । आत्मानमित्यादे-
रध्याहारः । सपत्नीमिया चात्मादेस्तथा स्थापनं
बोध्यम् । एवंच गोपीकर्तृका कृष्णसंप्रदानिका अर्था-
त्कृष्णवृत्तिबोधविषयात्मकर्मकतथावस्थानानुकूला-
क्रियेति बोधः । तिष्ठतेः स्वाभिप्रायबोधानुकूलस्थितिः

यद्भेति निवृत्तप्रेषणपक्षसंभवादाहाध्यारोपीति इयं संप्रदानसं-
त । प्राग्बदाहात्मानमिति । परमतेनेदं आत्मानमित्यस्याध्याहारे आ-
त्मकर्मकेति । मिति बोध इति एवंचात्रपक्षे श्लाघादिधात्वर्थ-
विधेरूपफलाभयनिष्ठा संप्रदानत्वशक्तिरिति भावः

र्थः । शपेः स्वाभिप्रायबोधानुकूलशपथकरणमर्थः ।
कृष्णसंप्रदानकबोधानुकूला स्थितिः । तत्संप्रदानबो-
धानुकूलं शपथकरणमिति बोधः ।

यद्वा श्लाघ्यादेः स्तुत्यादिपूर्विका बोधनार्थः ।
स्तुत्या कृष्णमात्मानुरागं बोधयति हनुत्या तं कृष्णं
बोधयति स्थित्या शपथेन तं कृष्णं बोधयतीत्यर्थः ।
प्रकृत्यर्थकर्मणो ग्रहणे तु स्तुत्या हनुत्या स्थित्या शपथेन
कृष्णः स्वसखीजनं ज्ञापयतीत्यर्थः ।

भक्ताय धारयति मोक्षं हरिः । धृङ् अवस्थाने
इति घातोर्णि च्यवस्थानानुकूलो व्यापारो धारेरर्थः ।
तदर्थावस्थित्याश्रयसंबन्धी संप्रदानं धारेरुत्तमर्ण इ
ति सूत्रात् हरिकर्तृको भक्तसंप्रदानको मोक्षकर्मका-
वस्थित्यनुकूलो व्यापार इति बोधः । शेषषष्ठ्यप-
वादोऽयम् । अत्रोत्तमर्णो दानक्रियया धारणस्य नि-
मित्तम् । यतोऽसौ तदृणं ददाति । ददातिश्च नश्रूपते

विनिगमनाविरहादाह यद्वेति बोधनेति ण्यंतस्य रूपं । अध्याहार-
माहात्मेति स्तुतिश्चकृष्णस्यैव । तं आत्मानुरागं । एवमग्रेपि हनुतिः सप-
त्यादिभ्यः कृष्णस्यैव । स्थित्येत्यादेः प्रत्येकमन्वयः एवमग्रेपि ।

नन्वेवं सति ज्ञायमान इत्येव सिद्धे सनुक्तिवैयर्थ्यं ण्यंतेकर्तुश्च
कर्मण इत्युक्त्या ज्ञायमानपदेन तस्यैव ग्रहणं सिद्धेरतस्तेन तस्यापि
ग्रहणं, तस्यापि ज्ञापनविषयेच्छाविषयत्वाज्ञानजन्यपपत्तिरित्युक्ते
तत्पक्षावष्टंभेनाह प्रकृत्यर्थेति अत्रपक्षेऽव्यवहित एव तदर्थ इत्याह
स्तुत्येत्यादि प्राग्वदाह स्वेति । स्तुत्यादिः कृष्णस्यैवात्रापि ।
तस्मादुभयोरपिग्रहणं एतेनान्यतरस्यैव ग्रहणमित्यपास्तम्

धारेरुत्तमर्ण इत्यस्य विषयमाह भक्त्येति अवस्थानमवस्थित्य
कूलो व्यापारस्तदाह तदर्थेति धार्यर्थः । अत्रोत्तमः । तत्रमुपपादयन् कार

इत्यश्रूयमाणक्रियात्वाच्छेषे षष्ठी प्राप्ता सर्वत्र । विशेषविवक्षाया अभावे क्रियानिमित्तत्वमात्राश्रयणेन शेषत्वं प्राप्तमिति बोध्यम् । तदुक्तम् ।

हेतुत्वे कर्मसंज्ञायां शेषत्वे वापि कारकम् ।

रुच्यर्थादिषु शास्त्रेण संप्रदानाख्यमुच्यते इति ॥

ननु ऋणं नाम सजातीयद्रव्यान्तरदानमङ्गीकृत्य परदत्तपरकीयद्रव्यादानं तज्जन्योऽधर्मणनिष्ठः परिशोधननाशयोऽदृष्टविशेषो वा, उभयथापि नेह प्राप्तिः । मोक्षस्योक्त रूपऋणत्वाभावेन भक्तस्योत्तमर्णत्वाभावादिति चेन्न । आवश्यकदेयत्वेन तत्रापि ऋणव्यवहारात् ।

पुष्पेभ्यः स्पृहयति । स्पृहयतिरिच्छामात्रवाची । इच्छानुकूल मनः संयोगादिव्यापारवाची च फलावच्छिन्नेच्छावाची च । आद्ये स्पृहेरीप्सित इति संप्रदानत्वम् । तत्र हि ईप्सितत्वं धात्वर्थव्यापार-

कत्वमाह । अत्रोत्तेति नैवं केवलमत्रैव किंतु शब्दः पुरुषः इत्यादावप्येवमित्याह सर्वत्रेति । तदुक्तं हरिणा रुच्यर्थादियोगे यत्त्रितयान्यतमत्वे सति कारकं तच्छास्त्रैः संप्रदानाख्यमुच्यत इत्यर्थः । चौर्यनिरासायाह परदत्तेति । तस्यापि चौर्यादिनिरासायाह परकीयेति

नन्वादानस्य ऋणत्वेन तदुत्तरं ऋणमस्तीत्यादिव्यवहारो न स्यादत आह तज्जन्य इति आदानजन्य इत्यर्थः अनतिप्रसंगायाह परीति अदृष्टेति दूरदृष्टेत्यर्थः । इह भक्तायेत्यत्र । ऋणेति तत्वेत्यर्थः । कृत्यैर्ऋणे इतिवत् । स्पृहेरीप्सित इत्यस्य विषयमाह पुष्पेभ्य इति । गादीति तद्रूपव्यापारेत्यर्थः । द्वितीये पक्षांतरमाह फलेति आद्ये इच्छामात्रार्थकत्वे फलेति यत्नेत्यर्थः । तमपालभ्यमाह कर्मेति द्वितीयाप्रकरणे इति भावः । अंत्ये इति अंत्यान्यतरे इत्यर्थः । अतएव स्पृहणीयं पुष्पमिति संगच्छते । पश्येवेति अतएव

जन्यफलाश्रयत्वं नतु फलस्य धात्वर्थत्वाग्रहः । कर्मसंज्ञा तु धात्वर्थफलाश्रयस्येत्युक्तम् । शेषषष्ठ्यपवाद एतत्संप्रदानविभक्तिः । पुष्पसंप्रदानिकेच्छेति बोधः । अन्त्ये कर्मत्वं पुष्पाणि स्पृहयतीति । संप्रदानस्यापि तत्त्वेनाविवक्षायां षष्ठ्येव ।

हरये कुप्यति दुह्यतीर्ष्यत्यसूयति । तत्र वधायनुकूलव्यापारजनकश्चित्तवृत्तिविशेषः क्रोधः कुपे-
रर्थः । दुःखजनकक्रियारूपापकारजनकश्चित्तवृत्तिविशेषो द्रोहः । धात्वर्थोपसंगृहीतत्वादेतावकर्मकौ । विषयतयैतद्धात्वर्थमूलभूतकोपसंबन्धिनो हरेः 'कु-
धद्रुहेर्ष्यासूयार्थानां यं प्रति कोप' इत्यनेन संप्रदान-
त्वम् । हरिसंप्रदानको द्रोहः क्रोध इति बोधः । अत्र शेषषष्ठ्यपवादत्वम् । उत्कर्षविरोधिधर्मोपा-
नुकूलव्यापारजनकश्चित्तवृत्तिविशेष इर्ष्या । शौचाचारा-
दिगुणविषये दम्भादिकृतत्वरूप दोषारोपानुकूलश्चि-
त्तवृत्तिविशेषोऽसूया । एते चित्तवृत्तिविशेषरूपको-
पमूलकाः । प्ररूढस्य वाक्चक्षुरादिविकारानुमेयस्य

कुमार्य इव कांतस्य त्रस्यंति स्पृहयंति च
इति संगच्छते ।

कुद्धद्रुहेर्ष्येत्यस्य विषयमाह हरये इत्यादि । तत्र कुधादीनां मध्ये तत्वात् संगृहीत कर्मकत्वात् । एतदिति उभयेत्यर्थः । अतएवाहा-
त्रेति उभयत्रेत्यर्थः । हरेः क्रोधद्रोहाभ्यामिच्छाविषयत्वाभावात्कि-
यया यमित्यनेन न सिद्धिः । यं प्रति कोप इति साधारणविशेषलब्ध-
माह एते इति क्रोधादयः सर्वे इत्यर्थः । सामान्येनाह चित्तवृत्तीति
अतएव कुपेस्तदर्थत्वाभावेन न तद्योगे इदं । एवंच कुप्यति कस्मैचि-
दित्याद्यसाध्वेवेति बोध्यम् ।

कोपस्यैव क्रोधपदार्थत्वेन तस्यापि कोपमूलकत्वं कु-
प क्रोधे इति तु तद्वृत्तिकोपत्वसामान्यमादाय ।

कर्मसंज्ञापवादोऽत्र हरिसंप्रदानकोत्कर्षविरोधी-
त्यादिक्रमेण बोधः । तद्धात्वर्थमूलभूतकोपविषयत्वे
सति तद्धात्वर्थफलाश्रयस्यात्र संप्रदानत्वम् । सत्य-
न्तेन भार्यामीर्ष्यति मैनामन्योऽद्राक्षीदित्यादि व्यु-
दासः । मित्राय दुह्यति प्रतापोऽपीत्यादौ चेतनत्वा-
रोपो बोध्यः । द्विषस्तु बलवद्दुःखसाधनताज्ञानज-
न्योऽप्रीतिजनकश्चित्तवृत्तिविशेषः । औषधं द्वेष्टीति
यथा । एतदेवानभिनन्दनम् । तद्योगे तु नैतत्प्रवृत्तिः ।
क्रुधाद्यर्थत्वाभावात् ।

कृष्णाय राध्यति ईक्षते वा । अत्र प्रश्नविषयशु-

ननु कुप क्रोधे इत्यनुशासनेन तस्यापि क्रोधार्थत्वेनान्येषां तन्मू-
लत्वेपि क्रोधस्य कथं तन्मूलत्वमतो नह्यकुपितः कुध्यतीति भाष्य-
मूलकमाह प्ररुहेति । अतएवाह वागिति नन्ववमनुशासनस्य का-
गते रतआह कुरेति । अनयोः सकर्मकत्वादाह कर्मेति । अत्र ईर्ष्याद्यु-
भयत्र । विशिष्टसूत्रलब्धमाह तद्धात्वर्थेति क्रुधाद्यन्यतमेत्यर्थः । अत्र
उक्तलक्ष्येषु । भार्यामिति नात्रभार्या प्रति कोपः किन्तुपरैर्दृश्यमानां तां
न सहत इत्येव एवं चात्र न कोपजन्येर्ष्या किन्त्वन्यपुरुषदर्शनज-
न्वेति भावः । एवं सति कचिदप्राप्तिं निराचष्टे मित्रायेति ।

यत्तु प्रांच द्वेषो बलवद्दुःखसाधनताज्ञानप्रयोज्यः प्रीत्याख्येच्छा-
या अभाव एव नतु चित्तवृत्तिविशेषः औषधं द्वेष्टीति प्रयोगादतएव
तद्योगे नेदं प्रवर्तते एत दभिम्रायेणैवानभि नंदनं द्विषेत्थो द्विष अप्री-
ताविति धात्वनुसारादिति तन्न तत्साजात्येनैतस्यापि तद्रूपत्वस्यै-
चित्यात् तत्राप्येतदतिप्रसंगाभावात्तदाह बलवादिति । एवोनोकव्या-
वृत्तिः । ततद्विद् !

राधीक्ष्योरित्यस्य विषयमाह कृष्णायेति अत्र उभयत्र कर्मणः

भाशुभपर्यालोचनं धानोरर्थः । तदर्थप्रश्नविषयसंबन्धिनः कृष्णस्य 'राधीक्ष्योर्यस्य विप्रश्न' इत्यनेन संप्रदानत्वम् । कृष्णसंप्रदानकमर्थात्कृष्णसंबन्धि प्रश्नविषयशुभाशुभपर्यालोचनमिति बोधः ।

विप्राय गां प्रतिशृणोत्याशृणोति वा । अत्र प्रवर्तनाजन्योऽभ्युपगमो धात्वर्थः । स्वार्थप्रवर्तनाश्रयस्य 'प्रत्याङ्भ्यां श्रुवः पूर्वस्य कर्ते'त्यनेन संप्रदानत्वम् ।

होत्रेऽनुगृणाति प्रतिगृणाति चेत्यत्र शंसनविषयहर्षानुकूलव्यापारलक्षणं प्रोत्साहनं धात्वर्थः । धात्वर्थशंसनाश्रयस्यात्रा 'नुप्रतिगृणश्चे'त्यनेन संप्रदानत्वम् ।

शतेन शताय वा परिक्रीत इत्यत्र करणस्य पक्षे संप्रदानत्वम् । शतव्यापारश्च दानम् । फलेभ्यो याति । अत्राहर्तुमिति तुमुनन्तार्थकर्म चतुर्थ्यर्थः । फल-

प्रश्नविषयस्य धात्वर्थेनोपसंग्रहादकर्मकावेतौ । अतएव श्यन् राधोऽकर्मकादेवेत्युक्तेः । तदेकदेशे प्रश्नविषये कृष्णस्यान्वयस्तदाह तदर्थेति उभयार्थिकदेशेत्यर्थः । प्रत्याङ्भ्यामित्यस्य विषयमाह विप्रायेति । व्याख्यानात्प्रत्येकनिमित्तत्वमितिभावः । प्रकृत्यर्थस्य तत्र प्रवर्तनायामन्वयः । विप्रसंप्रदानको गोकर्मकोऽर्थात् विप्रनिष्ठप्रवर्तनाजन्यो देवदत्तनिष्ठाभ्युपगम इति बोधः । तत्र विप्रस्य कर्तृ(प्रेप्सा)जनकत्वेन हेतुत्वे प्राप्ते इदं । तदेतदभिप्रेत्याह स्वार्थेति ।

अनुप्रतीत्यस्य विषयमाह होत्र इति । अनु प्रतीतिमिश्रं पदं लुप्तपञ्चम्यंतं । गृण इति श्रान्तानुकरणात् षष्ठी । शंसनेति शंसितुरित्यादिः । होतृसंप्रदानकोऽर्थाद्धोतृनिष्ठशंसनविषयहर्षानुकूलो व्यापार ओधामोदैवेत्यादि शब्दप्रयोगरूप इतिबोधः । कर्मत्वापवादत्वस्य तदाह धात्वर्थेति ।

परिक्रयणे इत्यस्य विषयमाह शतेनेति अत्र करणस्यैव पक्षे संप्रदानत्वेन भानमित्याह करणेति नन्वेवं कस्तद्व्यापारोऽत आह

कर्मकाहरणफलकं यानमिति बोधः । एतद्बोधोपपत्तिराकाङ्क्षावादान्ते प्रदर्शिता ।

यत्तु फलेभ्य इत्यत्राहरणक्रिया चतुर्थ्यर्थः । कर्मत्वप्रयोजकत्वे पूर्वपरयोः संसर्गाविति तन्न । क्रियार्थोपपदस्य च कर्मणि स्थानिन इति सूत्रसत्त्वेनेदृशेऽर्थे साधुत्वे मानाभावात् ।

यागाय याति । अत्र प्रातिपदिकार्थे प्रथमापवादश्चतुर्थी घञयं तुमुना समानार्थः । यागफलकं यानमिति बोधः ।

न त्वां तृणाय तृणं वा मन्ये । अत्र कर्म द्वितीयाचतुर्थ्योरर्थः तृणपदं तृणसदृशपरम् । त्वत्कर्मकतृण-

शतेति ।

क्रियार्थोपेत्यस्य विषयमाह फलेभ्य इति कर्मेति फलाश्रयरूपमित्यर्थः । दर्शितेति यथा वाक्यार्थे वाक्यैकदेशप्रयोगस्थले प्रविश पिंडीमित्यादां तस्यैव पदस्य संपूर्णवाक्यार्थशक्तता तथास्य समुदायस्याहरणघटितोक्तार्थे शकिरेतच्छास्त्रबलात् । स्थानिन इत्युक्तेस्तत्प्रयोगे नेति बोध्यं ।

नैयायिकाद्युक्तिं खंडयति यास्त्विति । यत्तु फलकर्मकाहरणे फलपदस्य लक्षणा चतुर्थ्याश्च फलमर्थयुक्ति तन्न गौरवात् अतआहाहरणेति तन्मात्रमित्यर्थः । यथाक्रमान्वयेनाह कर्मत्वेति कर्मणत्युक्तिर्विरुद्धमित्याह क्रियार्थोपेति ।

तुमर्थादित्यस्य विषयमाह । यागायेति बोधोपपत्तये आह घञयमिति भावे ये प्रत्यया वक्ष्यन्ते ते क्रियायामुपपदे भविष्यति स्युरित्यर्थकेन भाववचनाश्चेतिसूत्रेण विहित इत्यर्थः ।

मन्यकर्मणित्यस्य विषयमाह नत्वामिति अनादरे इति मन्यकर्मविशेषणं तत्प्रोक्तं यत्कर्मैत्यर्थस्तेन युष्मच्छब्दाच्चतुर्थी न तदध्वनयन्नाह तृणति अनादरश्च नादराभावमात्रं अपितु नञोऽधर्मा-

सदृशकर्मकमद्वृत्तिज्ञानाभाव इति बोधः । त्वद्वि-
शेष्यकृतृणसदृशप्रकारकेति यावत् । एवंचात्यन्ताप-
कर्षः फलति तत्रैव चेयं चतुर्थी साधुरिति भाष्येस्पष्टम् ।

ग्रामं ग्रामाय वा याति । अत्र द्वितीयाचतुर्थ्योः
कर्मैवार्थ इति सूत्रमतम् ।

भाष्ये तु यातेरेवारम्भपर्यन्तमर्थेन गम्यमानं
प्रारम्भं प्रति यात्याद्यर्थस्य कृत्रिमकर्मतया तेनाभिप्रे-
यमाणत्वाद्ग्रामस्य संप्रदानत्वम् । फलाश्रयत्वेऽपि
तत्त्वस्याविवक्षा । एवंच ग्रामसंप्रदानकोत्तरदेशसं-
योगानुकूलव्यापारविषयक आरम्भ इति बोधः ।
अतिप्रसङ्गस्त्वनभिधानाद्वारणियः । ग्रामं यातीत्यादौ
तदर्थभावः कर्मत्वविवक्षा च ।

दाविव प्रतिपक्षवाचित्वात्तिरस्कारः सच्च व्याख्यानादपकृष्टनिरूपि-
तोपमेयत्वस्याभावरूप उपमेयेऽत्र गृह्यते नत्वपकृष्टसादृश्यरूपः तत्प्र-
तीतिश्च मन्यतेतत्समभिव्याहारे एव तृणतुल्यमपि न मन्ये इत्यर्थः ।
तदाह त्वत्कर्मकेति ज्ञानाभाव इति तस्याप्यभाव इत्यर्थः । तृणायम-
त्वा रघुनन्दनोपीत्यादौ नञोऽध्याहारादि बोध्यं विशेष्यताप्रकारतो-
भयावच्छिन्नज्ञानमत्र मनेरर्थ इत्याह त्वद्विशेष्यकेति उक्ताशयादेवा-
हैवंचेति ।

गत्यर्थकर्मणीत्यस्य विषयमाह ग्राममिति सूत्रप्रत्याख्यानप्रका-
रसिद्धांतमाह भाष्ये त्विति सिद्धांतितमिति शेषः । अध्याहारस्वा-
भावादाह यातेरेवेति । प्राग्वदाहारमेति । नारम्भं प्रतीति न गम्यमान
मारम्भमिति पाठान्तरं । तेन तद्रूपकर्मणा । संप्रोति कर्मणायमित्यनेन ।
नन्वेवमपि फलाश्रयत्वेन परत्वात्कर्मत्वमेव स्यादत आह फलाश्र-
यत्वेपीति तत्त्वस्य कर्मत्वस्य एवंच स एवात्र चतुर्थ्यर्थइत्याह एवं
चेति तस्य तदर्थकत्वेन तदुपपादनेचेत्यर्थः । नन्वेवं कटं करोती-
त्यादावतिप्रसंगोऽतआहातीति नन्वेवं कथंपाक्षिकस्य ग्रामं याती-

विप्रायादनै इत्यादौ तादर्थ्यं चतुर्थी तादर्थ्यमुप-
 कार्योपकारकभावः संबन्धः। विप्राय दधीत्यादौ विप्रकर्तृ-
 कभोजनोपकारके विप्रोपकारकत्वरोपाद्विप्रोपकार्यो-
 पकारकं दधीतिबोधः। मुक्तये हरिं भजति। मुक्तिरूपोप-
 कार्योपकारकं हरिकर्मकं भजनमितिबोधः। एवमध्य-
 यनाय वसती त्यादिष्वपि। तादर्थ्यस्यापि संबन्धत्वेन
 विवक्षायां षष्ठ्येव यथा गुरोरिदं गुर्वर्थमिति स्पष्टं
 भाष्ये। तादर्थ्यस्य हेतुत्वानुगतत्वेऽपि कारणवाच-
 कान्न तृतीया। कुण्डलाय हिरण्यमित्यादौ कार्यवाच-
 कादुत्पद्यमान चतुर्थ्यैव कारणगतसंबन्धस्य बोध-
 नात्। तस्मै इदं तदर्थम्। तच्छब्द उपकार्यवाची इद-
 मर्थ उपकारकं तत्रोत्तरपदार्थस्य कारणरूपस्य ज्ञाप-
 नीयत्वेन प्राधान्यात्तच्छब्दवाच्ये गुणे सम्बन्ध उद्भू-
 त इत्याहुः। सुखाय पुण्यं नरकाय पापमित्यादिसा-
 ध्वेव। तुमर्थघजन्ते पाकाय यातीत्यादौ घञा ताद-

त्यादेः सिद्धिरत आह प्रागिति। इत्यादौ तत्र तु तदर्थेति आरम्भ-
 प्रथित्यर्थः। किन्तु संयोगानुकूलव्यापारार्थकत्वमेव तदाह कर्म-
 त्वेति इतीतिशेषः। अथोपपदविभक्तिचतुर्थीमध्ये तादर्थ्यं इत्यस्य
 विषयमुक्तरात्त्या यस्य नसिद्धिस्तादृशमादावाह विप्रायेति अत्रोप-
 कारारोपाद्वित्यर्थः। एवं बोधः प्रागपि। विशेषमाह तादर्थ्येति करण-
 त्वस्याक्रियामात्रविषयत्वादाह हेतुत्वेति वाचकात् यथासम्भवमोद-
 नादेः स्पष्टार्थमाह कुण्डलायेति ननु विनिगमनाविरहाद्वैपरीत्यमेव
 कुतो नात आह तस्मा इति तत्र समाप्ते तथाचोद्भूतत्वमेव तत्र
 विनिगमकमितिभावः।

यत्तु तदर्थेत्यत्र बहुवीहिरवधारणमर्थस्तत्रार्थशब्दार्थप्रयोजनस्य
 ज्ञानतयच्छाविषयरूपत्वे दुःखाय पापमित्यापत्तिस्तदर्थेति सूत्रवैय-

र्थस्योक्तत्वादेतदप्राप्त्या तुमर्थाच्च भाववचनादित्या-
रब्धम् ।

भक्तिर्ज्ञानाय कल्पते । कृपेरुत्पत्तिरत्रार्थः । प्रथमा-
पवादोऽत्र । क्लृपि संपद्यमाने चेत्यनेन विकारवाचका-
चतुर्थी विकारेच प्रकृतिरूपारोपः भक्तिरूपज्ञानकर्तृ-
कोत्पत्तिरिति बोधः । भक्तिरत्र निदिध्यासनरूपा । प्रकृ-
तिविकृत्योर्भेदविवक्षायां तु प्रकृतिविकृतिभावाप्रती-
तेर्जनिकर्तुरित्यपादानत्वेन भक्तिपदात्पञ्चमी भक्ते-
ज्ञानंकल्पते इति । ज्ञानस्य कर्तृत्वेन कारकविभक्तेर्बलव-
त्त्वेन च ततः प्रथमेति कैयटे स्पष्टम् । भक्तिर्ज्ञाना-
त्मना परिणमत इत्यादावात्मशब्दस्तद्वृत्तिधर्मपरः
ज्ञानत्वविशिष्टरूपान्तरप्राप्तिर्भक्तिकर्तृकेत्यर्थः । अत्र-
प्रकृतिविकृतिभावाप्रतीतेर्न चतुर्थी किन्तु प्रकृत्यादि-
त्वात्तृतीया ।

र्थ्यं चेति नैयायिकास्तत्रार्थेन नित्यसमास इति विशेषवचनस-
त्वात् तद्ध्वनयन्नाह सुखायेत्यादि । तुमर्थेति विशेष्यम् ।

क्लृपीत्यस्य विषयमाह भक्तिरिति अनुशासनाबाधायाहात्रेति
ननु सर्वत्रेतिभावः । यत्तत्रदीक्षितादयः सम्बधोत्र चतुर्थ्यर्थः भक्ति-
कर्तृका ज्ञानसम्बन्धिनी उत्पत्तिरितिबोधः । प्रकृतिविकृत्योर्भेदविव-
क्षायां विकृतिवाचकाच्चतुर्थी अभेदविवक्षायां तु कर्तृत्वात्प्रथमैवेति
तदसदिति सूचयन्कैयटोक्तमाह प्रथमेति अत्रउक्तलक्ष्ये संपत्तिरुत्प-
त्तिः कृपात्यर्थग्रहणं सप्तम्यन्तं क्लृप्यर्थकधातुयोगे उत्पद्यमानेर्ध्ववर्तमा-
नाच्चतुर्थी नि वार्तिकार्थमभिप्रेत्याह विकारेति अन्यभक्तेस्तत्त्वासंभ-
वादाह निदीति ।

ननु तदपि ततोऽनेन कुतो न चतुर्थी अत आह ज्ञानस्येति न-
न्वस्याः प्रथमापवादत्वमुक्तमेवातआह कारकेति । कैयटे इति तेन
हि क्लृप्तस्यलक्ष्ये विकृतेः प्रकृतिरूपारोपात्सामानाधिकरण्यं वदताऽ

वाताय कपिला विद्युत् । उत्पातेन ज्ञापितेचे-
त्यनेन चतुर्थी । प्राणिनां शुभाशुभसूचको भूतवि-
कार उत्पातः । ज्ञाप्यज्ञापकभावश्चतुर्थ्यर्थः । वात-
रूपज्ञाप्यज्ञापिका कपिला विद्युदिति बोधः

विप्राय हितम् । इष्टसाधनं हितपदार्थः संबन्धश्च-
तुर्थ्यर्थः । विप्रसबन्धि हितमिति बोधः । एवं सुख-
योगेऽपि विप्राय सुखमित्यादौ ।

हरयेनमः । अत्र 'नमः स्वस्तिस्वाहास्वधालंबष-
ड्योगाच्च' ति चतुर्थी । अपकृष्टत्वज्ञानबोधनानुकूलो
व्यापारः स्वरादिपठितनमः पदार्थस्तत्रापकर्षः प्रयो-
क्तृपुरुषविशेषनिष्ठो नमस्कार्यावधिक एव प्रतिपते ।

भेदविवक्षायामेव चतुर्थ्युक्तीत्याऽभ्युपगता एवंच भक्तिज्ञानमित्य-
साध्वेवेतिभावः । नन्वेवमतिप्रसङ्गोऽत आह भक्तिरितिइत्यादौ । धर्म-
परः नतुस्वरूपपरः अतएवाहात्रेति करणत्वाद्यभावादाह प्रकृत्येति ।

उत्पातेनेत्यस्य विषयमाह वातायेति अनतिप्रसंगायाह भूते-
ति पृथिव्यादि पञ्चेत्यर्थः हितयोगेचेत्यस्य विषयमाह विप्रायेति अ-
त्रेविप्रायेति पूर्वान्वयि ।

नमः स्वस्तीत्यस्य विषयमाह हरये इति । निपातस्थले विशेष-
स्य वक्ष्यमाणत्वादाह स्वरादीति इयमेव नतिः । तत्रविशिष्टधात्वर्थ-
मध्ये । कप्रतीतिपाठः । सर्वत्रमानमाह शब्देति । अत्रैवमानमाहान्यो-
च्चार्येति मात्रपदेनान्यसमभिव्याहारनिरासः । काचित्कमाहे दशेति ।
अवधित्वमवधिमत्त्वं वा चतुर्थ्यर्थ इतिनैयायिकाद्युक्तेरसाङ्गत्यायाह
चतुरिति उद्देश्यकः । ननुतदवधिकः उक्तेति स्वनिष्ठापकृष्टत्वज्ञान-
बोधनानुकूलः प्रयोक्तृनिष्ठस्नादशव्यापार इत्यर्थः । ननुद्देश्यत्वं ने-
च्छा विषयत्वरूपं प्राग् दूषितत्वात् । किन्त्वतिरिक्तं तदपि संबद्धे एव
नासंबद्धे इति कथमत्र त्वमत आहोद्देश्यत्वमिति स्वं त्यागः । प्राग्व-
दाह शब्देत्यादि । अंत्ये व्यभिचार मुद्धरति ऋत्विग्भिरिति चो ह्यर्थे ।

व्यापारश्च प्रयोक्तृनिष्ठः प्रतीयते शब्दशक्तिस्वभावात् । अन्योच्चारितेन नमः पदमात्रेणान्यदीयनत्वबोधनात् । सच व्यापारः करशिरः संयोगादिरीदृशशब्दप्रयोगश्च । चतुर्थर्थ उद्देश्यत्वम् । एवंच ह्युद्देश्यक उक्तव्यापार इति बोधः ।

एषोऽर्थः शिवाय नमः इत्यादौ त्यागो नमः शब्दार्थः । त्यागश्च स्वस्वत्वनिवृत्त्यनुकूलो व्यापारः, उद्देश्यत्वं चतुर्थर्थः । शिवोद्देश्यकत्यागविषयोऽर्थ इति बोधः । उद्देश्यत्वं विषयताविशेषरूपम् । त्यागश्च वेदबोधितोद्देश्यकत्वस्वप्रयोगकर्तृकर्तृकत्वोपरक्त एव प्रतीयते । शब्दशक्तिस्वभावात् । अन्योच्चारितनमः शब्देनान्यदीयद्रव्यत्यागाप्रतीतिः । ऋत्विग्भिश्च यजमानीयतत्तद्द्रव्ये स्वीयत्वमारोप्यैव नमः शब्दः प्रयुज्यते । वेदबोधितेत्युक्तेर्न नीचोद्देश्यके त्यागो नमः शब्दप्रयोगः । अहं ममेत्यभिमानरहितानां शिवादीनां द्रव्ये स्वत्वाभावेऽपि शिवस्वं न प्रतिगृहीयादित्यादेः शिवोद्देशेन त्यक्तमित्यर्थो बोध्यः । संप्रदानचतुर्थी

यत्तु शिवस्वत्वोत्पत्ति स्वस्वत्वनिवृत्त्युभयानुकूलव्यापारविशेषस्त्यागः शिवस्वं न प्रतिगृहीयादिति स्मृतिप्रामाण्येन द्रव्ये देवताया अपि स्वत्वस्वीकारादिति केचित् तदसदिति ध्वनयन्नाहामिति अत्र एषोऽर्थः शिवायेत्यत्र । उभयत्र प्राग्वद्विशेषमाहोद्देश्यत्वेति षष्ठ्यपि षष्ठ्येव । न्यायादिति अयं वाचनिक एव नतु अन्तरंगप्रधानन्यायमूलकः भाष्यादिविरोधात् उत्कृष्टनिष्ठो यः स्वनिष्ठापकृष्टत्वबोधस्तदनुकूलव्यापाररूपनमस्कारफलस्य तादृशबोधस्याश्रयतया देवानां कर्मत्वं स्वशब्देन प्रयोक्ता नमः शब्दस्य साक्षात्प्रभृतिपूर्वादिषु वा पाठेन गतित्वात्सत्वं ।

त्वन्न न, नमः शब्दार्थस्य क्रियात्वाभावात् । उद्देश्य-
त्वसंबन्धेन विवक्षायां षष्ठ्यपि ।

नमस्करोति देवानित्यत्रोपपदविभक्तेः कारकवि-
भक्तिर्बलीयसीति न्यायात् कर्मणिद्वितीयेति श-
ब्देन्दुशेखरे स्पष्टम् । अत्रायं नमः शब्दो निपातो
द्योतकः उक्तनमः पदार्थोऽत्र कृधातोरेवार्थः स्वविष-
यावधित्वसमानाधिकरणसमवायरूपेण फलतायच्छे-
दकसंबन्धेन स्वनिष्ठापकृष्टत्वज्ञानबोधरूपफलाश्रय-
त्वाद्देवानां कर्मत्वं नतु तदस्थस्य प्रेक्षितुरिति बोध्य-
म् । स्वविषयेत्यत्र स्वशब्देनापकृष्टत्वज्ञानबोधरूपं
फलं नमः शब्दद्योत्यार्थान्वयमात्रेण चात्र नमः स्व-
स्तीत्यस्यापि प्राप्तिः ।

यदा त्वन्नापि नमः शब्दस्य वाचकत्वं तदा च-
तुर्थ्येव । तेन नमस्कुर्मो नृसिंहायेति सिद्धम् । नमः
स्वस्तीति सूत्रे चोभयोरपि नमः शब्दयोर्ग्रहणमि

एकस्या एवोपपदविभक्तित्वे कारकविभक्तित्वे चायं न्याय इति
तु न युक्तं नमस्यति देवानित्यत्रैतत्परिभाषोपन्यासपर भाष्यविरो-
धात् सहयुक्ते इत्यादिसूत्रस्थभाष्यविरोधाच्च तदाह शब्देद्विति ।
ननुहरये नम इत्याद्यनुरोधेन नमः शब्दस्य वाचकत्वाश्रयः शब्दा-
र्थबोधाश्रयत्वेपि धात्वर्थफलाश्रयत्वाभावात्कथं कर्मत्वमत आहा-
त्रेति नमस्करोतीत्यत्रेत्यर्थः । उक्तसूत्रद्वयान्यतरसूत्रेणाह निपात
इति तत्र तु स्वरादिपठितो नैवमत्रात एव सत्त्वसिद्धिर्नमस्पुरसां-
रित्यनेन । नन्वेवमपि देवानामुक्तरीत्याकर्मत्वे प्रेक्षितुस्तदस्थादेरपि क-
र्मत्वापत्तिरत आह स्वविषयेति ।

नन्वेवमपि नमः शब्दार्थान्वयाभावेनोपपदविभक्तेः कथंप्राप्तिर-
तआह नमः शब्देति । अत्रनमस्करोतीत्यत्र । एवमग्रेपि । विशेषं

ति दिक् ।

प्रजाभ्यः स्वस्तीत्यादौ स्वस्तिशब्दो मङ्गलार्थः ।
सम्बन्धश्चतुर्थ्यर्थः । प्रजासम्बन्धिमङ्गलमित्यर्थः । म-
ङ्गलाशंसास्थले 'स्वस्त्यस्तु गोभ्य' इत्यादौ स्वस्तिश-
ब्दार्थ एवान्वयेन चतुर्थ्येव । गोसंबन्धिमङ्गलकर्तृक-
माशंसाविषयो भवनमिति बोधः ।

यत्वाशीः स्वस्त्यर्थः साच परहितेच्छान्वयी । सब-
न्धश्चतुर्थ्यर्थ इति तन्न । भूयादित्याशीर्लिङादेः प्रयो-
गानापत्तेः । प्रत्यभिवाद इति सूत्रस्थभाष्यात् श-
ब्दे आशिषोऽभावेन स्वस्ति वृषलायेत्यादौ चतुर्थ्यना-
पत्तेश्च । मङ्गलाऽर्थो हि तत्र स्वस्तिशब्दः मङ्गलाङ्गी-
कारार्थत्वस्यैव प्रामाणिकैरुक्तेश्चेतिदिक् ।

भाष्यसिद्धान्तेनाह यदात्विति उक्तीत्या कर्मत्वाभावेन द्वितीया-
या अप्राप्तेराह तदेति । ननुस्वरादि पठितस्यैव तत्र ग्रहणेन कृच्छ्रतेः
कथमिदमत आह नम इति विनिगमनाविरहात् तंत्रांगीकारात् । य-
दातु कर्मणः सम्बन्धत्वेन विवक्षा एवं हरये नम इत्यत्रापि सम्ब-
न्धत्वेन विवक्षा, नोद्देश्यत्वेन तदोभयत्र षष्ठ्येव सूत्रे तदनुरोधेन
तस्यैव ग्रहणं न निपातस्य तंत्रांगीकारे मानाभावात् ।

नृसिंहमनुकूलयितुमित्यर्थे फलेभ्यो यातीतिवत्तत्र चतुर्थी एवं
चात्रवाचकत्वे न मानं एवं सति नमः स्वस्तीत्यनेन नसिद्धिरुपप-
द्यविभक्तेरिति न्यायेन द्वितीयापत्तेः । एतेनात्र कृञाव्यापार बाधः
स्वापकर्षावधित्वप्रकारकबोधविषयतामात्रं निपातार्थः । अत्र स्व-
समभिव्याहृतः कर्त्ता तथाच तादृशबोधविषयताप्रयोजकव्यापारा-
नुकूलकृतिमात्रमिति समुदायाधीनो बोधः । तादृशविषयताश्रय-
तया कर्मत्वमितिनैयायिकाद्युक्तमपास्तं किञ्च वाचकत्वे धातोरा-
नर्थक्यापत्तिस्तदाहेतिदिगिति । मंगलाशंसेतितथाचात्राकुशलार्थ-
त्वान्न चतुर्थीचाशिषीत्यस्य प्राप्तिरितिभावः ।

स्वाहास्वधावषट्शब्दास्त्यागार्थकनमः शब्देन व्याख्याताः । दैत्येभ्यो हरिरलम् प्रभुः समर्थः । अलमाद्यर्थः सामर्थ्यवान् मारणादिसम्बन्धित्वरूपः स-
बन्धश्चतुर्थ्यर्थः । दैत्यमारणादिसबन्धिसामर्थ्यवा-
नितिबोधः ।

इति चतुर्थी ।

पञ्चम्या अपादानत्वशक्तिमानर्थः । अपादाने पञ्च-
मीति सूत्रात् । सा शक्तिश्च प्रकृतधातूपात्तविभाग-

नैयायिकाद्युक्तिं खण्डयति यस्त्वितिहितेच्छा तद्विषयेच्छा भव
दीयहितविषयिणी मदीयेच्छेतिबोधः । ननु समुच्चयस्यान्यत्र दृष्टा-
त्वादत्रापि स्यादत आह प्रत्यमीति । ननु तत्र नैव चतुर्थीत्यत आह म-
ङ्गेति । हि यतः । ननु तत्रोक्तरीत्या चतुर्थीचाशिषीत्यस्य कुशलार्थेऽ-
प्राप्तावपि सुखार्थे वार्तिकेन चतुर्थ्यत आहमङ्गेति एतदुभयार्थ-
त्वस्यैवेत्यर्थः । एतेन कुशलार्थस्वमपिनेति चः पुनर्विधानार्थ इत्यादि
कौमुदीग्रन्थः सकलतद्व्याख्यातृग्रन्थश्च परास्तः । शब्देन्दुशेखरस्तु
तदाशयमात्रप्रदर्शक इति न तद्विरोधः ।

सूत्रे साहचर्यादव्ययस्यैव स्वस्तिशब्दस्य ग्रहणं सचानव्ययमपि ।

प्रतिगृह्णामि ते धेनुं कुटुम्बार्थे विशेषतः ।

स्वस्तिर्भवतुमे नित्यं सुखं चानुत्तमं तथा ॥

इतिभविष्योत्तरप्रयोगात् अतएव सत्रषष्ठी तत्रांगीकारार्थः प्रति-
ग्रहे प्रसिद्धः अतएवस्वस्तिदक्षिणायां तु बहुदेयं चनोस्त्विति बौधा-
यनः स्वस्ति भवन्तो ब्रुवंत्वित्यस्योत्तर मौं स्वस्तीप्यपि तत्रैव स्पष्ट
मित्यन्यत्र विस्तर स्तदाहेति दिगिति ।

अर्थद्वयस्योक्तत्वादाह त्यागेति व्याख्यानादलमित्यर्थग्रहणमि-
त्याह प्रभुरिति तेन शक्त इत्यादेरपि ग्रहणं ॥

इति चतुर्थी ॥

सिद्धान्तमतेनाह पञ्चम्या इति अपायपदार्थमाह प्रकृतेत्यादिव्या-
पारान्तेन । अस्याश्च प्रकृतधात्वर्थविभागाश्रयत्वसामानाधिकरण्य-

जनकव्यापारानाश्रयत्वे सति प्रकृतधात्वर्थविभागा-
श्रयो यस्तद्वृत्तिः । ध्रुवमपायेऽपादानमिति सूत्रात् ।
कर्तृवारणाय सत्यन्तम् । अयमेवच सूत्रे ध्रुवपदार्थः ।
विभागश्च न वास्तवसम्बन्धपूर्वक एव किन्तु बुद्धिक-
ल्पितसंबन्धपूर्वकोऽपि । अनएव जुगुप्सापूर्वकनिवृ-
त्तिलक्षकतामाश्रित्य जुगुप्साविरामेत्यादिप्रत्याख्यानं-
भाष्योक्तं संगच्छते । सूत्रेऽधोदेशसंयोगानुकूलव्यापार
रूपं पातमात्रं तु नापायः वृक्षमजहत्यपि पर्णं भूमिं स्पृ-
शति सति वृक्षात्पर्णं पततीत्यप्रयोगात् ।

गतिं विना त्ववधिना नापाय इति कथ्यते ।

इति ह्युक्तेश्च । अवध्यन्वययोग्यविभागं विनेति
तदर्थः । तत्र मानमुक्तं वृक्षस्य पर्णं पततीत्येवं भाष्ये
निदर्शितमिति । तत्र हि वृक्षः पर्णविशेषणमिति
अपायस्याविवक्षणात् षष्ठीभाष्ये उक्ता इति हेलारा-
जः । धावतोऽश्वात्पतति कुड्यात्पततोऽश्वात्पतती-
त्यादौ पततीत्युपात्तक्रियानाश्रयत्वेन तां प्रत्यश्वस्या-
पादानत्वमक्षतम् । तदुक्तं हरिणा ।

मित्यपादानसमभिव्याहारे विभागोपि धात्वर्थ इति सूचयन्नाह प्र-
कृतधात्वर्थेति ।

यत्तु सत्यन्तं परया कर्तुसंज्ञया तदाश्रयपर्णादावपादानसंज्ञाबा-
धमूलकं वस्तुतस्तन्निवेशे फलचिन्त्येमेवेति भूषणकृदादयस्तन्नश-
स्यास्तदपवादत्वापत्तेः । अपाये विभागानुकूलव्यापारविषये यत्का-
रकं तद्रूपक्रियाश्रयत्वेन तज्जनकं तदपादानमित्यर्थसंभवात् कर्तु-
संज्ञा तु पत्यादियोगे चरितार्था । तदेतद्ध्वनयन्नाह कर्तुवेति पर्णा-
दीत्यर्थः । ननु ध्रुवपदेनैव तद्वारणमिति तद्व्यर्थमेवातआहायमेवेति
प्रकृतधातुपात्तविभागजनकव्यापारानाश्रय एवेत्यर्थः ।

अपाये यदुदासीनं चलं वा यदि वा ऽचलम् ।

ध्रुवमेवातदावेशात् । इति ।

परेतु एवं सति धावतः पततीत्यादौ अपादानत्वं कथमित्याशङ्क्य ध्रौव्यस्याविवक्षितत्वात्सतोऽप्यविवक्षाभवतीति समाधानपरभाष्यासंगतिः । पतन्नात्वर्थव्यापाराश्रयत्वरूपस्य त्वदुक्तध्रुवत्वस्यात्रासत्त्वेन सतो ध्रौव्यस्याविवक्षेत्यस्यासङ्गनेः । तस्मादवधिभावोपगमातिरिक्तावधित्वोपयोगिव्यापारानाश्रयत्वे सति इतिवक्तव्यं मयमेव ध्रुवपदार्थः । अपाये गतिविशेषे सत्पुक्तध्रुवत्ववदपादानमिति सूत्रार्थः । त्रासादेरवधित्वोपयोगित्वाभिमानेन शङ्का । वृक्षात्पर्णमित्यादौ तदभावाच्च तस्य तदुपयोगिता प्रकृते विद्यमानस्यापि तस्य तत्त्वेनाविवक्षितत्वान्न तदुपयोगित्वं तस्येत्युत्तरमित्याहुः ।

परमतं खण्डयति सूत्रे इति । स्पृशतिसति इतिवृक्षस्यपर्णं पततीत्येव हि तत्रोक्तार्थेन प्रयोग इति भावः । तत्र नियामकमाह गतिरिति यथा श्रुतासंगतेराहावध्यन्वयेति तत्र स्वार्थोक्तौ उक्तं तेनैवोत्तरार्थेन तस्य तात्पर्यमाह तत्रहीति प्रकृतं त्वनिवेशफलमाह धावत इति अत्रमानमाह तदुक्तमिति अपाये विच्छेदजनकक्रियायां उदासीनमनाश्रयः अतदावेशात् तक्रियानाश्रयत्वात् स्पष्टं चेदं कैयटादौ ।

परेतु भाष्यानुसारिणस्तु । कथमिति ध्रुवत्वाभावात् तत्त्वात् सिद्धं इतिशेषः । तत्र हेतुमाह सतोपीति यत् इत्यादिः । अतिरिक्तत्वं व्यापारविशेषणं तदाश्रयतापेक्षासूचनाय । एवं सत्यानर्थक्यं परिहरति अयमेवेति । एवेनोक्तव्यवच्छेदः । एवंच ध्रुवमिति कारकांतराणामिवापादानस्यावधिभावोपगमातिरिक्तव्यापाराभावबोध-

नचाद्यपक्षे परस्परस्मान्मेषावपसरत इत्यत्र दोष
इति वाच्यम् । तत्र मेषपदोपात्तयोरेव क्रियाश्रयत्वं
परस्परपदोपात्तयोर्विभागाश्रयत्वमेवेत्यदोषात् । अतः
एव देवदत्तयज्ञदत्तावन्योन्यमाश्लिष्यतइत्यादौ तयोः
कर्मत्वासिद्धिः । अन्यथा परत्वात्कर्तृत्वमेव स्यात् ।
आत्मानमात्मना हन्तीत्यादावन्तः करणाद्युपाधिभेद-
वत् प्रकृते शब्दरूपोपाधिभेदेन भेदः, शब्दालिङ्गितार्थस्यै-
व भानात् । स्पष्टाचेयं रीतिः कर्मवत्कर्मणेति सूत्रे
भाष्ये । हरिणा तु ।

उभावप्यध्रुवौ मेषौ यद्यप्युभयकर्मजे ।

विभागे प्रविभक्ते तु क्रिये तत्र व्यवस्थिते ॥ इति ।

तत्तद्व्यक्तित्वेन विभागस्य बुध्या प्रविभागे तत्त-
द्विभागानुकूलक्रियावत्त्वस्यापरत्राभावादुभयोरपि ध्रु-
वत्वमित्यर्थः । तदेवोक्तम् ।

मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वंच पृथक् पृथक् ॥ इति ।

धनार्थमिति तात्पर्यं । अपाये इति तु कारके इत्यस्य क्रियाजनक-
त्वेन विवक्षित इत्यर्थे तात्पर्यग्राहकं बोध्यं ध्रुवमपाये इति तु वृक्षस्य
पर्णे पततीत्यादौ वस्तुतस्तस्यैव पर्णपातजनकत्वात्प्राप्तापादानत्व-
वारणाय । तदेतदभिप्रेत्याहापाये इति । उक्तध्रुवत्वेति । अवधिभावो-
पगमाश्रयत्वे सति तदतिरिक्तस्यावधित्वोपयोगिव्यापारस्यानाश्र-
यत्ववदित्यर्थः ।

नन्वत्र पक्षे कथं भाष्यसंगतिरत आह प्राप्तादेरिति सिद्धांता-
शयमाह प्रकृते इति त्रस्तादश्वादित्यादावित्यर्थः । अत्र पक्षे विव-
क्षयैव सिद्धेराहाद्यपक्षे इति । अत एव शब्दकृतभेदेन भेदादेव । अन्य-
था भेदानङ्गीकारे । अत्र मानमाहात्मानमिति । अत्र तदसंभवादाहाप्र-

अत्र वदन्ति । वस्तुतस्तन्निष्ठयोर्भेदेऽपि सूत्रा-
नुना निवृत्तभेदस्यैवोपादानादुभयोरपि तत्क्रियाश्र-
यत्वेन परत्वात्कर्तृत्वापत्तेः । अतएवैकशेषसूत्र भा-
ष्ये उक्तं नवैतिङ्गान्येकशेषारम्भं प्रयोजयन्ति क्रि-
याया एकत्वादिति । अपसरणं विभागपूर्वकं पृष्ठतो
गमनमित्यन्यत्र विस्तरः ।

धात्वर्थे प्रकृतत्वं च नशब्दोपात्तत्वं किन्तु विवक्षि-
तत्वमात्रम् । अतएव धनुषा विध्यतीत्यत्रापादानसं-
ज्ञां बाधित्वा करणसंज्ञेति भाष्यं संगच्छते । शरनिः-
सरणं प्रत्यवधिभावोपगमेनैव व्यधने करणताभ्युपग-
मेनोभयोरपि निमित्तभावेन स्थित्या युगपदुभयवि-
वक्षायां विप्रतिषेधोपपत्तेः । एवमन्यत्रापिबोध्यम् । कां-
स्यपाज्यामन्नं भुङ्क्ते इत्यस्य तत्रस्थितमन्नं तत् उद्धृत्य
भुङ्क्ते इत्यर्थ इति तत्राप्युभयविवक्षा । अपादानत्वश-

हणे मानाभाव इति भावः । स्पष्टेति तत्रह्युपाधिभेदादेव भेद उक्त
इति प्राक् प्रतिपादितं । एवंच चैत्र आत्मानं हंतीत्यादौ शब्दभेदा-
देव कर्मतोपपत्तिरिति बोध्यम् ।

खण्डयितुमनुवदति हरिणा त्विति उक्तमितिशेषः । अस्यार्थमाह
तत्तदिति । निष्ठयो र्व्यापारयोः । स्यैव अपायस्या सूत्रे सरूप इत्यत्र ।
इतिःखण्डन समाप्तौ । उभयोपपत्तये आह एतेन तादृशे विषयेमे-
षः स्वस्मादपसरतीति स्यादित्यपास्तं स्वपदवाच्ये तद्विवक्षणात्
प्रयोगानुसारित्वाद्विवक्षायाः एतेनसिद्धान्ते त्वत्रापि दोष उद्धृतः । मे-
षपदोपात्ते तद्विवक्षणादेतेन तथाभूषणाद्युक्तमपास्तं तदाहान्यत्रे-
ति गुरुमंजूषादावित्यर्थः ।

विशेषमाह धात्वर्थे इति व्यधेर्निःसरणजन्यवेधार्थं त्वादाह शरे-
ति उभयोः निःसरणव्यधनयोः । एवमिति करणस्थले इति भावः ।

त्याश्रय एवावधिरित्युच्यते ।

यत्तु विभागः पञ्चम्यर्थः । आश्रयत्वं प्रकृतिप्रत्य-
यार्थयोः संसर्गः । विभागस्य च जन्यजनकभावेन धा-
त्वर्थेऽन्वयः । यद्वा विभाग आश्रयश्च पञ्चम्यर्थ इति
तत्र । वृक्षापादानकेत्येवं बोधानुभवात् । वृक्षादिभज
त इत्यादौ विभागस्य बोधावृत्त्यापत्तेश्च । तत्रापादा-
नस्यैव पञ्चम्यर्थत्वे किमर्थजरतीयेन । आद्ये प्रकृत्यर्थ
विभक्त्यर्थयोस्तत्कलुसस्याभेदान्वयस्य त्यागापत्तिश्च ।

वृक्षात्पर्णं पतति । पतेर्विभागजन्यः संयोगोऽर्थः । तत्र
विभागे पञ्चम्यर्थो विशेषणम् । प्रकृत्यर्थश्च प्रत्ययार्थं
वृक्षरूपापादानकविभागेत्यादिरीत्या बोधः । वस्तुतो-
ऽपादानवृक्षीयपर्णकर्तृकं पतनमिति बोधः । वृक्षाद्भू-
मिं पर्णं पतति । अत्र विभागजन्य संयोगानुकूलो
व्यापारो धात्वर्थः । विभागश्च फलतावच्छेदकः

एवं करणस्थले उक्त्वाऽधिकरणस्थले आह कांस्येति नन्वेवमाश्रयो-
वधिरिति विरुद्धमतआहापेति ।

नैयायिकभूषणकारादिमतं खंडयति यस्त्विति । नचैवं प्रकृत्यर्थवि-
भक्त्यर्थयोरेभेदान्वयसिद्धांतहानिरत आह यद्वेति । तत्र विप्रतिपक्षं प्र-
त्याह वृक्षादिति । तदुक्तमेवाह तत्रेति । एवं सामान्येनोक्तत्वादाहरणान्य-
र्थभेदसत्त्वादाहवृक्षात्पर्णमित्यादि तत्रतयोर्मध्ये नित्यसाक्षात्त्वादा-
ह विभागे इति ।

एवं प्राचां मतनोक्ता सिद्धांतमाह वस्तुत इति पूर्वत्रसंयोगमात्र-
स्य सत्त्वादाहानुकूलेति तद्व्यधिकरणेत्यर्थः व्यापारव्याधि रणविभाग-
स्यैव धात्वर्थत्वेन कर्मसंज्ञयाऽपादानत्वस्य बाधस्तदाह कर्मत्वमेवेति
वृक्षात्फलमिति अत्र वारवादिः कर्त्ता अत्र फलतावच्छेदकसम्बन्धः
प्रातेयोगिता । नन्वेवं वृक्षात्स्पंदत इत्यपि स्यादत आह स्पंदेरिति ।

वृक्षं त्यजति इत्यादौ विभागानुकूलो व्यापारोऽर्थ
इति कर्मत्वमेव । वृक्षात्फलं त्यजतीत्यादौ विभाग-
जन्यसंयोगानुकूलव्यापारोऽर्थः स्पन्देर्नविभागोऽर्थ
इति वृक्षेस्पन्दते इत्येव ।

चलनेस्त्वासनाच्चलित इति प्रयोगादस्त्येव वि-
भागार्थकत्वम् । वृक्षादिभजते इत्यादौ विभागजन्य-
पूर्वदेशसंयोगनाशोऽर्थः । बलाहकाद्विद्योतते विद्यु-
दित्यत्र विद्योततेर्विभागजन्यसंयोगानुकूलक्रियारूप-
निःसरणपूर्वकविद्योतने वृत्तिः । बलाहकापादानक वि-
भागजन्यसंयोगानुकूलक्रियोत्तरकालिकं विद्युत्कर्तृकं
विद्योतनमिति बोधः ।

इदमुपात्तविषयमित्युच्यते । बलाहको नाम धू-
मज्योतिः सलिलमरुतां संघातः । ततोऽवयवभूतज्यो-
तिषो भेदविवक्षया विभागविवक्षणात्सोऽवधिः । य-
दा तु तेजस आधारत्वेन स विवक्ष्यते तदा बलाह-
के विद्योतते इति सप्तमी । यदा त्वभेदेन विवक्षा ।
तेजोमयत्वात् प्रकाशनसामर्थ्यं उदकधूमादेस्तत्प्रका-
शप्रतिबन्धकत्वाविवक्षणात् तदा बलाहको विद्योतते
इति । यदा तु प्रत्यक्षासिद्धमागमनं मनसि निधाय

निर्दिष्टविषयं किंचिदुपात्तविषयं तथा ।

मेघदूताद्युक्तिमभि प्रेत्योक्तमुपपादयति वलेति ततः समुदायात्
सः समुदायः । इदमपि भेदविवक्षायामेवेति सूचयन्नाह यदात्विति सं-
घसंघितेजसोरित्यर्थः । अतएवाह तेजति । नन्वेवमपि तत्र तत्प्रति-
बन्धकमप्यस्तीत्यत आहोदकेति अभ्यर्हितत्वात्पूर्वनिपातः । यदा तु
यत्र तु । निधायेत्यस्य प्रश्नेऽन्वयः । अतएव तथैवात्तरमाह पाटलीति

कुतोभवानिति प्रश्ने पाटलिपुत्रादिति उत्तरयति त-
त्राकाङ्क्षावादोक्तरीत्या वाक्यैकदेशन्यायेन बोधः ।
एतदपेक्षितक्रियमित्युच्यते ।

वृक्षात्पततीति तु निर्दिष्टविषयम् । घटाद्भिन्न इ-
त्यादावप्यनेनैवापादानत्वं सूत्रेऽप्यशब्देन भेदस्यापि
ग्रहणं । पञ्चमी विभक्ते इत्यत्र विभक्तशब्देनेव
तन्मूलकसम्बन्धविवक्षायां घटीयो भेद इत्यपि ।
मिदिर् विदारणे इत्यत्र भेदज्ञानविषयत्वमपि वि-
दारणम् । एकत्वेन गृहीतस्य तथाबोधे बुद्धिविदार-
णस्य तत्रापि सत्त्वादित्यन्यत्र विस्तरः ।

अधर्माज्जुगुत्सति । तत्रानिष्टसाधनताज्ञानरूपा

रीतिमेवाह वाक्यैकेति । एतदपेक्षितेति स्पष्टोर्थः । एतेनावान्य-
थाभूषणाद्युक्तमपास्तं एतदेवाभिप्रेत्याहुर्गम्यमानापि क्रिया कारकवि-
भक्तौ प्रयोजिकेति ।

निर्दिष्टेति यत्र साक्षाद्भातुना गतिर्निदिश्यते तन्निर्दिष्टविषयमि-
त्यर्थः । अन्यारादित्यत्रार्थग्रहणस्य भाष्यादाउक्तत्वात्तत्रत्यसकलभ्रं-
थासांगत्यायाह घटादिति । अपिः पूर्वसमुच्चये । अनेनैव ध्रुवमपाये इत्य-
नेनैव । अपि ना प्रोक्तगतिविशेषसमुच्चयः । अत्र व्याख्यानमेव बीजमि-
ति सूचयन् दृष्टान्तं माह पञ्चमीति । विभक्तेति विभाषार्थकेत्यादि ।
तन्मूलकेतिभेदमूलकेत्यर्थः । ननु तत्राविदारणात्कथं प्रयोगावत-
आहमिदिरिति अपिना प्रसिद्धं । तस्य तत्वे युक्तिमाहैकत्वेनेति । अत-
एव घटाद्भेद इति सिद्धं तद्योगेऽप्यपादानत्वात् । अन्यशब्दार्थस्याक्रि-
यात्वात्तद्योगे नास्य प्रवृत्तिः । अतएव घटः पटो नेत्यादौ न पञ्चमी
नञो भेदवदर्थकत्वेपि तस्याक्रियात्वात् घटादेक इत्यादित्वसाधु ।
अतएवेतरग्रहणं तत्र चरितार्थं तदाहेत्यन्यत्रेति शेखरादावित्यर्थः ।

वार्त्तिकविषयमाहाधर्मादिति अधर्मविषयकानिष्टसाधनताज्ञान-

निन्दा जुगुप्सतेरर्थः । विषयता पञ्चम्यर्थः । जुगुप्सा-
 विरामप्रमादार्थानामुपसंख्यानमिति वार्तिकात् । अ-
 निष्टसाधनताज्ञानपूर्वकं ततो निवर्तते इत्यर्थ इति भा-
 व्यकृन्मतम् । तेन ध्रुवमपाये इत्येवापादानमिति वा-
 र्तिकप्रत्याख्यानानात् । धर्माद्विरमिति । प्रागभावसाधा-
 रणकृत्यभावानुकूलो व्यापारो विरमतेरर्थः । योगक्षे-
 मसाधारणी चात्रानुकूलता सच व्यापारो धर्मविष-
 योऽपेक्षाविशेष एव । तदुक्तं भाष्ये य एष मनुष्यो
 नास्तिकबुद्धिर्भवति स पश्यति नेदं किञ्चिद्धर्मो नाम
 नैनं करिष्यामीति स बुद्ध्या संप्राप्य ततो निवर्तते
 इति तेन हि कदापि धर्मानाचरणेऽपि तथा प्रयोग
 इति लभ्यते ।

एतेन जीवनकालावच्छिन्नः कृत्यसमानाधिकर-
 णकृतिध्वंसो विरमतेरर्थः । कृतिश्च सर्वत्रैकविषयैव-
 जीवनमपि कर्तृसम्बन्धेव सामानाधिकरण्यं च
 समभिव्याहृतकर्तृपदबोधशरीरजातीयशरीरघटितं-
 चैत्रादिपदैः शरीरविशिष्टात्मबोधनात् । साजात्यं च
 चैत्रादिपदोपस्थापितचैत्रत्वजात्यैव तेन भाविदेहा-

मिति तन्मते बोधः । अतएव सिद्धांतमाहानिष्टेति तावतो धात्वर्थ-
 त्वात् तेन भाष्यकृतां प्रागभेति अत्रेत्यादि अतएवाह योगेति अवश्यं-
 निवशनीयेत्यर्थः । वस्तुतस्तत्त्वाभावादाह बुद्धिरिति । तेनहि भाष्येण
 हि । अपिना तत्रापि तथापि पंचम्यंतघटितः ।

नैयायिकादिमतं खंडयति एतेनेति उक्तभाष्यविरोधेनेत्यर्थः ।
 यैवेति व्युत्पत्तिवशाद्भासत इत्यर्थः । तत एवाहजीवनमपीति विशि-
 ष्टेति तैर्विशिष्टात्मबोधनेन शरीरस्यापि बोधनादित्यर्थः । प्रत्यासत्ते-
 साह पदोपेति । उभयत्रहेतुमाह तत्कृतीति । एवंच तद्विशेषणं सफलं

न्तरावच्छेदेन धर्मकरणेऽपि वर्तमानशरीरावच्छिन्नच-
रमकृतिध्वंसमादाय विरमतीति प्रयोगसिद्धिः ।
युवशरीरावच्छेदेन धर्मं कुर्वत्यपि बालशरीरावच्छि-
न्नकृतिध्वंसमादाय न विरमतीति प्रयोगः । नापि पूर्व-
परकालयोर्धर्मकरणे मध्ये सुहूर्तमात्रमकरणे विरम-
तीति प्रयोगस्तस्कृतिध्वंसस्य कृतिसमानाधिकरण-
त्वात् पञ्चम्यर्थो विषयतेति परास्तम् ।

धर्माद्विरतोऽपि पुनः प्रवृत्त इत्यादेरनापत्तिश्च ।
धर्मात्प्रमाद्यति । अत्रेष्टसाधने वस्तुनि समानदेश-
त्वसमानकालत्वोभयसम्बन्धेनाधिकारविशिष्टेष्टसा-
धनत्वाभावज्ञानमनिष्टसाधन त्वज्ञानं वा धात्वर्थः ।
पञ्चम्यर्थो विषयत्वं ज्ञानान्वयि जुगुप्सादीनां यद्वि-
षयकत्वेन विवक्षा तदपादानं तत्पूर्वकानिवृत्तिपर्यन्तं-
सर्वत्र धात्वर्थ इति भाष्यमतम् ।

चोराद्विभेति त्रायते वा । अनिष्टज्ञानं भयं, अ-
निष्टपरिहारस्त्राणं अनिष्ट हेतुरत्रापादानं भीत्रार्थानां
भयहेतुरिति सूत्रात् । चोरापादानकानिष्टज्ञानं तद-
पादानकानिष्टपरिहार इति बोधः । सूत्रे भयहेतुरित्य-

बोधश्चात्र मते स्वजीवनकालावच्छिन्नो धर्मविषयकृत्यसमानाधिकर-
णकृतिध्वंसश्चैत्रवृत्तिरिति दोषांतरमाहधर्मादिति ॥ आदिना धर्मा-
द्विरत इत्यस्यकेवलस्य परिग्रहः । वस्तुनि धर्मादौ । लाघवादाहानिष्टे-
ति । वार्तिकमतमाह जुगुप्सेति प्रत्यारव्यानप्रकारमाह चोरादिति अ-
त्रक्रमेण बोधमाहचोरेति ननुभयमनिष्टज्ञानमेवंच सूत्रे भयहेतुरित्यु-
क्त्याकथमनिष्टहेतोरपादानत्वमत आह सूत्रे इति ।

ननुयत्कण्टकादिजन्य भयमेव न प्रसिद्धं ततः पञ्चमी न स्यादत
आहयज्जन्यमिति । तत्र विषये । तस्याः पञ्चम्याः । प्रसंगादाहैवमेवेति

स्य भयैकदेशानिष्टहेतुरित्यर्थः । यज्जन्यं भयमेव न प्रसिद्धं तत्र पञ्चमी न भवत्येव । तस्या इष्टत्वे तु हेतु-
त्वारोपेण सा । एवमन्तरिक्षेण जुहोति परमाणुं
न पश्यतीत्यादेरुपपत्तिः । आरोपितस्यैव निषेधा-
द्बोधाच्च ।

भाष्यात्तु भयपूर्विका घ्राणपूर्विका च निवृत्ति-
निवर्तना चानयोरर्थः । बुद्धिप्राप्तचोरापादानिका
प्रत्यासत्त्या तद्वयपूर्विका निवृत्तिस्तदपादानिका अ-
निष्टपरिहारफलिका निवर्तनेति च बोध इति लभ्यते ।
चोरमध्यगतोऽपि तत्संपर्कफलवधादिनिवर्तनात्तेभ्यो
निवर्तिन इत्युच्यते । एतद्विषयेऽपि हेतुत्वापादानत्वा
विवक्षायां षष्ठी भवत्येवेति बोध्यम् ।

अध्ययनात्पराजयते । कृत्यसाध्यत्वधीसमाना-
धिकरणस्ताद्विषयकोत्साहाभावो धातोरर्थः । विषयो-
त्रापादानम् । पराजेरसोढ इति सूत्रान् । अध्ययना-
पादानको देवदत्त कर्तृक उत्साहाभाव इति बोधः ।
तत्पूर्विका निवृत्तिरिति वा । शत्रून्पराजयते इत्यत्र

एवमेवेत्यस्यार्थमाहारोपितस्यैवेति । एतत्प्रत्याख्यानप्रकारमाह भाष्या-
त्त्विति लभ्यत इत्यत्रान्वयः । यथासंख्यमन्वयः ।

तदिति बुद्धिप्राप्तचोरेत्यर्थः । नन्वत्र पक्षे स्थलविशेष इष्टस्य चो-
रात्रायते इतिप्रयोगस्यानापत्तिरतआह चोरमध्येतिअपिना तदन्य-
समुच्चयो दृष्टान्तार्थः ।

पराजेरित्यस्यविषयमाहाध्ययनेत्यर्थः । कर्मणित्यत्र प्रत्ययादाह-
विषयोत्रेति उत्साहेति अर्थाध्ययनविषयक इत्यर्थः । एवं सूत्रमत-
मुक्त्वा प्रत्याख्यानप्रकारमाह तत्पूर्विकेति असोढइत्यस्य प्रत्युदाहर-
णमाह शक्रमिति अभिभवतीत्यर्थस्तदाह तिरस्कारेति ।

तिरस्कारानुकूलो व्यापारो धात्वर्थः । आद्येऽनिष्टं धात्वर्थः अध्ययनजन्यमनिष्टमिति बोध इति न युक्तम् । तथाबोधाननुभवात् । असोदशब्देन तदर्था-
लाभाच्च । प्रेक्षापूर्वकारी मनुष्योऽध्ययनस्य दुःखत्वदु-
र्धरत्वादि पर्यालोच्य बुध्या प्राप्य ततो निवर्तते इति
भाष्येण सर्वथाध्ययनाप्रवृत्तावप्यस्य प्रयोगस्येष्टतया
तत्रानिष्टस्याध्ययनजन्यत्वासम्भवाच्च ।

यवेभ्यो गां वारयति अग्नेर्माणवकं वारयति कूपा-
दन्धं वारयति । भक्षणसंयोगादिजनकव्यापाराभा-
वानुकूलो व्यापारो धात्वर्थः । अभावप्रतियोगिव्या-
पारजन्यफलाश्रयोऽत्रापादानम् । वारणार्थानामीप्सित
इति सूत्रात् वारणार्थधात्वर्थफलाश्रयत्वमत्रेप्सित-
त्वम् । तेन भक्षणसंयोगाद्याश्रयत्वाद्यवादीनामपादान-
त्वम् । अनुकूलता चात्र योग्यतारूपैव तेन प्रतिषिद्धे
गधि भक्षयत्यपि अयं वारयति तथापि न निवर्तते

नैयायिकादिमतं खंडयति आद्ये इति अध्ययानत्पराजयते इत्यत्रे-
त्यर्थः । धात्वर्थ इति जन्यत्वं पंचम्यर्थः । सूत्रे चासोढो ग्लानिवि-
षयः । एवं च पराजेरकर्मकत्वसूत्रोदाहरणतेति तथैवोदाहृतं ग्ला-
यतीति तदर्थः । दोषांतरमाह प्रेक्षेति । इष्टतयेति इष्टत्वानुमाने-
नेत्यर्थः ।

वारणार्थानामित्यस्य विषयमाह यवेभ्य इति । भक्षणेत्याद्या-
भिप्रायम् । संयोगेत्यग्निमाभिप्रायम् । तथाच भक्षणं च संयोगश्च तदा-
दिरूपं यत्फलं तज्जनकेत्यर्थः । धात्वर्थः वारयत्यर्थः । फलेति भक्ष-
णादिरूपेत्यर्थः । तदाश्रयश्च यवादिः एवमग्नेऽपि विशेषमाहानुकूलता
चेति । अत्र मानमाह यदीमा इति । तन्मते भाष्यमते ।

इति प्रयोगसिद्धिः । अप्रवृत्तवारणेऽपि अयं प्रयोगः ।
 यदीमा गावस्तत्र गच्छन्ति ध्रुवं सस्यनाशस्तन्ना-
 शोऽधर्मो राजभयं च बुध्या प्राप्य निवर्तयतीति भा-
 ष्यात् । उक्तव्यापारानुकूलनिवर्तना च तन्मते धा-
 त्वर्थः । अन्त्येऽभिमुखदेशगमनत्वेनान्धस्य कूपपतन-
 मिच्छाविषयः । एवं नान्तरीयकविषभोजनप्रसक्तौ
 तद्वारणकर्तारि चैत्रे विषाद्वारयतीति प्रयोगो भवत्ये-
 व । विषस्य विषत्वेनेच्छाविषयत्वाभावेऽपि भक्ष्य-
 त्वेनेच्छाविषयत्वात् ।

मातुर्निर्लीयते कृष्णः । स्वकर्मकदर्शनाभावप्रयो-
 जकदेशविशेषस्थितिर्धातोरर्थः । धात्वर्थदर्शनकर्ताऽ-
 त्रापादानं तत्पूर्वकनिवृत्तिर्धातोरर्थस्तत्र मातुरपादा-
 नत्वेनान्वय इति भाष्यमतम् । दर्शने मातृकर्तृकत्वं
 प्रत्यासत्तिगम्यम् ।

यत्तु नैयायिकाः यत्र नांतरीयकतया चैत्रादेर्विषभोजनं प्रसक्तं
 नतु स्वेच्छया तत्र तद्भोजननिवर्तकव्यापारकर्त्तरि चैत्रं विषाद्वारय-
 तीति प्रयोगवारणाय सूत्रे सन्प्रयोगः । अतएव तत्र सविषादन्नाद्वार-
 यतीत्येव प्रयोगः । नच कूपादन्धं वारयतीति न स्यात् नहि कूप-
 तनमन्धस्येच्छाविषय इति वाच्यं कूपपतनत्वेनेच्छाविषयत्वाभावे-
 प्यभिमुखदेशगमनत्वेन तस्यापीच्छाविषयत्वादित्याहुस्तदसदिति
 ध्वनयन्नाहांत्ये इत्यादि । अन्त्ये कूपादन्धं वारयतीत्यत्र । एवमित्य-
 स्यार्थमाह विषस्येति ।

अन्तर्द्धावित्यस्य विषयमाह मातुरिति देशविशेषेति व्यवहित-
 देशेत्यर्थः । अयमेव सूत्रेऽन्तर्द्धिपदार्थः । पंचम्यर्थो वृत्तिः धात्वर्थैक-
 देशं व्यापारे चेति । प्रत्याख्यानप्रकारमाह तत्पूर्वकंति तत्रैवाह द-
 र्शन इति ।

आख्यातोपेत्यस्य विषयमाहोपाध्यायादिति । उपयोगशब्दस्य

उपाध्यायादधीते । उच्चारणोत्तरकालिको नियमपूर्वको ग्रन्थस्विकारानुकूलो व्यापारो धात्वर्थः । उच्चारणाश्रयांऽत्रापादानमपादानत्वेनैव बोधः सर्वत्र उपाध्यायान्निः सरन्तं ग्रन्थमधीते इत्यर्थः । अतिप्रसङ्गश्चानभिधानाद्वारणीय इति भाष्यमतम् ।

ब्रह्मणः प्रजाः प्रजायन्ते । उपादानकारणमत्रापादानम् जनिकर्तुः प्रकृतिरिति सूत्रात् । सूत्रे प्रकृतिरुपादानकारणम् । ब्रह्मापादानिका प्रजाकर्तृकोत्पत्तिरिति बोधः । ब्रह्मणो निःसरमाणा जायन्ते इत्यर्थः । निः सरणं लोकप्रसिध्याश्रयम् । यद्यस्माज्जायते तत्ततो निर्गच्छतीति लोकव्यवहारात् । सच व्यवहार उपादानकारणविषय एवेति भाष्यसंमतम् । पुत्रात्प्रमोदो जायते इत्यादावुपादानत्वारीपेणापादानत्वं बोध्यम् । हिमवतो गङ्गा प्रभवति । प्रथमप्रकाशोऽत्र धात्वर्थः । तदाधारो हिमवदादिरत्रापादानम् ।

तत्रैव रुढेराह नियमेति ब्रह्मचर्यादीत्यर्थः । सूत्रमतमुक्त्वा प्रत्याख्यानामाहोपेति नन्वेवमतिप्रसंगो नटस्व शृणोतीत्यादावत आहतीति ।

जनिकर्तुरित्यस्य विषयमाह ब्रह्मण इति दीक्षितादिसकलप्रस्थासांगत्यायाहापेति । ननु सूत्रतो लाभः कथमत आह सूत्रे इति । ब्रह्म च मायाशबलं जगदुपादानकारणं तदाह ब्रह्मेति । एवं सूत्रमतमुक्त्वा प्रत्याख्यानमाह ब्रह्मण इति । निः सरणमिति । अनतिप्रसंग्याह सचेति । नन्वत्र मते कचिदिष्टसिद्धिर्न स्यात्पुत्रस्य तत्र निमित्तकारणत्वेनातत्त्वादत आह पुत्रादिति ।

भुवः प्रभव इत्यस्य विरयमाह हिमेति । प्रग्रहणादाह प्रथम इति ।

हिमवदपादानको गङ्गाकर्तृकः प्रथमः प्रकाश इति-
बोधः । हिमवतो निः सरमाणा प्रकाशते इति वार्थः ।

प्रासादात्प्रेक्षते इत्यादौ तु वाक्यैकदेशन्यायेन
बोधः । पञ्चम्यर्थो ल्यबन्तक्रियाकर्म । आसनात्प्रेक्षत
इत्यादावुपविश्येत्याद्यर्थः । अधिकरणं पञ्चम्यर्थः
प्रासादादितो निः सरता चक्षुषा तद्दृष्ट्या वा प्रेक्षते
इत्यर्थः । प्रासादस्थपुरुषान्निष्क्रमणमेव प्रासादावधि-
कत्वेनोपचर्यत इति भाष्यसंमतम् ।

वनाद्ग्रामो योजने योजनं वा । अत्राव्यवहितोत्त-
रत्वं पञ्चम्यर्थः । स्वाव्यवहितोत्तरवृत्तित्वं प्रथमासस-
म्योरर्थः । एवंच वनाव्यवहितोत्तरयोजनाव्यवहितो-
त्तरदेशवृत्तिर्ग्राम इति बोधः । कार्तिक्या आग्रहाय-
णी मासे इत्यत्र स्वावयवकत्वं पञ्चम्यर्थः । स्वाव्यव-
हितोत्तरकालवृत्तित्वं सप्तम्यर्थः । कार्तिक्यवयवकत्रि-

प्रभवो जलमूले स्याज्जन्महेतौ पराक्रमे ।

ज्ञानस्य चादिमस्थाने इति विश्वः ॥

प्रभवो जन्मकारणम्—

आद्योपलम्भनस्थानेऽर्पा मूले सनिभिद्ययोरिति हैमश्च । अत्र ना-
न्यत्र । प्रभवत्यत्रेति प्रभव इति सूचयन्नाह तदाधार इति प्रत्याख्यान-
माह हिमेति ।

ल्यबलोपे इति वार्त्तिकविषयमाह प्रासादादिति । प्राचां ग्रन्थासां-
गत्याय सिद्धांतमाह वाक्यैकेति । प्रत्याख्यानमाह प्रासादेति आ-
दिनासनं । नैयायिकमतेनाहपेति वेदांतमतेनाह तद्दृष्ट्यावेति न-
न्विदं बाधितमेवात आह प्रासादस्थेति ।

अथोपपदविभक्तिपञ्चम्यर्थनिरूपणं । तत्रादौ यतश्चाध्वेति वार्त्ति-
कविषयमाह वनादिति देशस्येदमुदाहरणं तदाहैवं चेति । कालस्थो-

शक्तिध्यात्मकमासाव्यवहितोत्तरकालवृत्तिराग्रहाय-
णीत्यर्थः । वनान्निःसृत्य योजने गते ग्राम इत्यतः
प्राप्यते इत्यध्याहारेण बोधः । निःसृत्येति परावर-
योगे चेति क्त्वा । वनावधिकविभागानुकूलव्यापार-
संबद्धे योजने गते ग्रामः प्राप्य इति बोधः । योजन-
मित्यस्य प्रथमान्तत्वे गतं चेदिति शेषः । कार्तिक्या-
इत्यादेरपि ततः प्रभृति गते मासे आग्रहायणीत्यर्थ
इति भाष्यमतम् ।

अत्र सर्वत्र भाष्यसंमते एवार्थे साधुत्वं यथोत्तरं
मुनीनां प्रामाण्यात् । सर्वत्र तत्तत्कारकत्वाविवक्षायां
षष्ठ्याः साधुत्वमिष्टमेवानभिधानं वेति तत्त्वम् ।

घटादन्य इत्यादौ स्वप्रतियोगिकभेदसम्बन्धः पंच-
म्यर्थः । तेन प्रकृत्यर्थस्यान्यस्मिन्नन्वयः । एतेन घटादि-
तरो व्याख्यातः । अन्यारादितरर्ते दिक्शब्दाञ्चूत्तरप-

दाहरणमाह कार्तिक्या इति स्वं कार्तिकी मासश्च । प्राचीनमतेना-
ह्याह्याहारेणेति सिद्धांतस्तु प्रागुक्त एव बोध्यः । अतएवाह परंति
प्राग्बदाह गतं चेदिति । एवंच तत्तुल्यत्वेऽपि न तस्य विषयतात्रेति
सूत्रेणैवात्रापादानत्वमेवं सति तत्रापि एवमेवोपपत्तौ कार्तिकीनाव-
श्यकं तदेवम् ध्वनयन् द्वितीयेऽप्यन्यथासिद्धिमाह कार्तिक्या इति
एवंच वनादित्यादिः प्रत्याख्यानप्रकार एतदन्तः । अत्र साधुत्वे
विनिगमनाविरहं निराचष्टेऽत्र सर्वत्रेति सति प्रयोगे आहेष्टमेवेति
तदभावे आहानभीति ।

अन्यारादित्यस्य विषयमाह घटादिति तेन । संबंधेन । दीक्षिता-
द्युक्तिं खंडयति अन्येत्यर्थेति । अन्यत्र शेखरगुरुमञ्जूषादौ । उक्ता आ-
दावेव । संसर्गेति तादात्म्येतरसंसर्गावच्छिन्नप्रतियोगिताकाभाव
इत्यर्थः । प्रागुक्तमत्र तुल्यं तत्र तस्य प्रयोज्यत्वेनान्वयः । स एवात्र

दाजाहियुक्ते इति पञ्चमी । अन्य इत्यर्थग्रहणमिति तु भाष्यानुक्तत्वादितरग्रहणाच्चायुक्तमित्यन्यत्र निरूपितम् । यदाङ्गिन्न इत्यादौ गतिरुक्ता ।

वनादारान् । आराद्दूरसमीपयोः । ऋते कृष्णात् नोत्पद्यते सुखम् । अत्र ऋतेशब्दार्थः संसर्गाभावः प्रतियोगित्वं पञ्चम्यर्थः । कृष्णशब्दस्तद्भक्तिलाक्षणिकः । कृष्णभक्तिप्रतियोगिकाभावप्रयोज्यः सुखकर्तृकोत्पत्त्यभाव इति बोधः ।

कृष्णादृते दुःखम् । अत्र ऋते शब्दार्थस्य सामानाधिकरण्येनेनरत्रान्वयः । कृष्णभक्त्यभावसमानाधिकरणं दुःखमिति बोधः । कृष्णादृते नरः शोच्यः । अत्राभाववान् तदर्थः । कृष्णभक्त्यभाववान् नरः शोच्य इति बोधः । कृष्णादृते न धनुर्धर इत्यत्र भेदवान् तदर्थः । कृष्णभिन्नो न धनुर्धर इति बोधः । एतद्योगे द्वितीयापि यथा ऋते वातं वृक्षः पतति वाताभाववान् वृक्षः पतति इति बोधः । वृक्षपतने वातजन्यत्वाभावलाभस्त्वार्थः ।

नेत्याहावेति । संसर्गाभावस्येत्यर्थः । इतरत्र दुःखे तदेवाह कृष्णेति तद्भक्तिप्रतियोगिकाभावेत्यर्थः । अत्रापि विशेष मात्रमाहात्राभावेति । तदर्थः ऋतेशब्दार्थः । अत्रापि तमाह भेदवानिति तदर्थः ऋते शब्दार्थः अत्र कृष्णश्चतुर्धा प्रतिपादितः ।

कृषिर्भूवाचकः शब्दो नश्च निर्वृतिवाचकः

तयोरैक्यं परं ब्रह्म कृष्ण इत्यभिधीयते ।

इत्युक्तेः । विशेषमाहैतदिति तृतीयप्रकारेण बोधमाह वातामेति प्रसिद्धार्थसंग्रहमाह वृक्षपेति ।

पूर्वो ग्रामात् । उदयाचलसंनिहितदेशः पूर्वप-
दार्थः पञ्चम्यर्थोऽवधित्वम् । पूर्वत्वं च तदपेक्षोऽख-
ण्डोपधिः । एवं परत्वाद्यपि । ग्रामावधिकपूर्वत्ववा-
नित्यादिक्रमेणान्वयः । चैत्रात्पूर्वः फाल्गुनः प्रति-
योगिध्वंसानधिकरणकालभवः पूर्वपदार्थः । तत्तदवधि-
बोधकपदसमभिध्याहारवशाच्च तद्रूपप्रतियोगि तद्
ध्वंसानधिकरणकालस्य तत्त्वेन भानम् । चैत्रावधि-
कपूर्वकालभवः फाल्गुनः इति बोधः ।

प्रतियोगिध्वंसानधिकरणकालत्वस्य शक्यताव-
च्छेदकत्वे गौरवम् । प्रत्येकं खण्डशः शक्तौ शक्त्या
नन्त्यम् । चैत्ररूपप्रतियोगिचैत्रध्वंसैतदुभया नधिक-
रणचैत्रावधिककालभवः फाल्गुन इति बोधाङ्गीकारेण-
कस्य चैत्रस्थानेकधाऽन्वयाङ्गीकारे गौरवमव्युत्पत्तिश्च-
एवमन्यत्रापि बोध्यम् । कालस्य क्रियामात्रपरिच्छेदक-
त्वात्तद्व्यप्यन्तं पूर्वादिशद्धानामीदृशेषुलक्षणा । लक्ष-
णाभावेतु चैत्रात्पूर्वः फाल्गुन इत्येव प्रयोगः । अस्ती-
त्यध्याहारः । पूर्वमिति अधिकरणशक्तिप्रधानम् ।

अस्य व्यवस्थाशब्दत्वादाह तदपेक्ष इति । एवमिति ग्रामापेक्षोऽ-
खण्डोपाधिरित्यर्थः । अस्ताचलसंनिहितदेशः पश्चिमः । सूर्योदयमभि-
मुखावस्थितस्य सव्यहस्तसंनिहितदेशो दक्षिणः । तथावस्थितस्य-
वामहस्तसंनिहितदेश उत्तरः । शरीरावयवगते सव्यत्ववामत्वे
च जातिविशेषौ । प्रतीतिप्रायाच्च । चैत्रादिस्तत् ध्वंसश्च तयोरवधी-
त्यर्थः । तदेवाह तत्तदवधीति । तत्त्वेन पूर्वत्वेन । इदमेवान्यथानिरा-
सेनाह प्रतीति विशिष्टशक्तिपक्षे इदं अत एवाह प्रत्येकमिति । तत्त्वमेव
विशदयति खण्डश इति विशिष्ट शक्त्यानानेतस्यापि तत्त्वेनैव भान-
मिति तत्प्रयुक्तगौरवमित्याशयेनाह चैत्ररूपेति । नन्वेवमपि तादृश
काल इत्येष सिद्धे भव इत्यधिकमत आह कालस्येति । अभावे त्विति

चैत्रात्पूर्वं माघ इत्यादौ तात्पर्यं वशाद्यथायथं-
त्रिंशद्दिन व्यवहितस्योक्तकालस्य तत्त्वेन भानम् ।
चैत्रात्परः अत्र तत्तद् बधिसमभिव्याहारवशात्तद्ध्वं-
साधिकरणकालः परत्वेन परशब्दार्थः । तत्रैव कृष्ण-
स्यावधित्वम् । तथा व्यवहारात् ।

प्रयागादुत्तरं काशित्यादौ संयुक्तसंयोगवद्देश-
त्तरत्वेनोत्तरमित्यधिकरणशक्तिप्रधाना व्ययार्थस्तस्य च
पूर्वदक्षिणपश्चिमादेस्तात्पर्यवशात्तत्त्वेन तत्रात्प्रयोगेषु
भानम् ।

गृहाद्गङ्गा मम परा काश्याः सैवा परामम ।

इत्यादौ विप्रकृष्टदेशस्थः संनिकृष्टदेशस्थश्च पर-
त्वादिना परापरशब्दार्थः । अवधिः पञ्चम्यर्थः । गृहा-
वधिकमत्संबन्धिपरत्ववती गङ्गेत्यादिक्रमेण बोधः ।
समेत्यत्र तु न पञ्चमी प्रत्यासत्या यस्य यत्रोत्थिता-
काङ्क्षा तद्वाचकादेव तत्पदनिमित्तविभक्तिस्वीका-
रात् । परादिपदं चावधावेव नियताकाङ्क्षं न संबन्धि-
नीति स्पष्टमेव । प्राक् प्रत्यक्वा ग्रामादिति पूर्वादिश-
ब्दैर्व्याख्यातम् ।

च्छेदः । ननु तत्रापि न क्रियातआहास्तीति तदन्वयमाह अव्ययमिति
भावः । विशेषमाह चैत्रादिति । तत्त्वेन पूर्वत्वेन तथाच पूर्वपरादिश-
ब्दानां नियमेनावधिसाक्षाक्षपूर्वत्वपरत्वाद्यखण्डोपाधिरूपमेव शक्य-
तावच्छेदकं तदाश्रयश्चात्र प्रतियोगि तत्तद्ध्वंसानधिकरणत्वोपलक्षितः
कालः । अन्यथोक्तदोषगणापत्तेरिति बोध्यं । परेति परत्वेनेत्यादिः
तत्रैव काल एव । उत्तरमिति उत्तरमित्येवं यदधिकरणशक्तिप्रधानम-
व्ययं तदर्थ इत्यर्थः । तस्य च देशस्य स्वरूपं । पूर्वमिति तत्त्वेन पूर्वत्वेन ।

भवात्प्रभृत्यारभ्य वा सेव्यो हरिः । अत्र प्रभृती-
त्यारभ्येत्यर्थकमव्ययं तदर्थयोगे पञ्चमी । अपादाने प-
ञ्चमीति सूत्रे यतश्चाध्वकालनिर्माणं ततः पञ्चमी ।
कार्तिक्या आग्रहायणी मासे इति वार्त्तिकप्रत्याख्या-
नाय भाष्ये उक्तमिदमत्र प्रयोक्तव्यं सन्न प्रयुज्यते ।
कार्तिक्याः प्रभृत्याग्रहायणी मासे इति । तेन तदर्थ-
योगे पञ्चमीति वचनसत्त्वं सूचितम् । अतएव तदप्र-
योगेऽपि पञ्चमीसिद्धिः । अवधिमादायेति तदर्थः ।

आरभ्येत्यस्य चैतदर्थकतापि । तस्यावधित्वं च
समभिव्याहृतपदार्थापेक्षम् । यथा प्रकृते मरणान्त-
कालस्यभवोऽवधिः मरणान्तकालावधिं भवकालमादा-
य तावत्कालं हरिः सेव्य इति बोधः । आरभ्येत्य-

दिना आदिना । काश्यवाधिकमत्संबन्धपरत्ववतीत्यस्य ग्रहणं । नन्वे-
वमतिप्रसङ्गोऽत आह ममेत्यत्रेति उभयत्रेत्यर्थः । यत्र भाष्य-
प्रामाण्यात्पञ्चमी तंविषयमाह भवादिति । अथ भेदोत्र नेत्याह अत्रे-
ति । प्रभृति योग इति । सकलग्रन्थासांगत्यायाह तदर्थेति प्रभृत्यर्थयो-
गे इत्यर्थः । सूत्राभावादाहापेति । तेन भाष्येण । ततएवाह तदर्थेति ।
अत एव तच्छब्दाभावेऽपि तदर्थसत्तामात्रेण पञ्चमीति भाष्यतात्पर्या-
देव । अन्यथा प्रभृतिपदाभावे पञ्चम्यर्थवचनावश्यकत्वे तत्प्रत्या-
ख्यानासंगतेरेव । तदर्थः प्रभृतीत्वस्यार्थः । वक्ष्यमाणार्थांतरसं-
ग्रहायापि । अवधौ पञ्चम्यन्तार्थस्या भेदेनान्वयः । तद्विशेषणत्वेऽपि
न द्वितीया प्रभृत्यर्थयोगे पञ्चमीति भाष्यकृद्बोधितवचनात् तदेतद-
भि प्रत्याह तस्येति भवस्येत्यर्थः । अपेक्षं तन्निरूपितं । तमेवाह मर-
णातेति तावत्कालं ।

अपि संग्राह्यमेवाहारभ्येति त्येति मात्रपदेनोक्तव्यवच्छेदः ।
विषयवाक्यमाहायक्षणमिति । अत एवावीचीमारभ्य मेरुपृष्ठपर्यंतं
भूलोको मेरुपृष्ठादारभ्य ध्रुवपर्यंतं ग्रह नक्षत्रतारागणचित्रितोऽत-

स्यगृहीत्वेत्येतन्मात्रार्थकत्वे आग्रक्षणमारभ्येत्यादौ क-
र्मत्वाद्वितीया । प्रभृतिशब्दस्य त्वधातुत्वेन तदर्थस्या-
क्रियात्वान्न तद्विशेषणे द्वितीया । तदर्थकस्यारभ्येत्य-
स्यापि वाक्यैकदेशन्यायेन तदर्थकतेति न तद्विशेष-
णस्य तत्त्वम् ।

यद्वा भवावधिके मरणान्तकाले भवकालमादा-
य हरिः सेव्य इति बोधः । तत्र गम्यमानक्रियापेक्षं
भवस्यावधित्वमित्यपादानत्वादेवान्न पञ्चमी । तच्चा-
वधि मादायेत्याद्यर्थयोगेन तद्बोधकप्रभृत्यादियोगेन च
गम्यते । अप्रयोगेऽपि वाक्यैकदेशन्यायेन तत्प्रती-
तिः । पञ्चमीबलादेव तात्पर्यवशाच्च । एवं कार्ति-
क्या आग्रहायणी मासेइत्यतोऽपि कार्तिक्यवधिके
आग्रहायणी घटिते मासे कार्तिकमादाय गते सति
आग्रहायणीति बोध इत्यलम् । यदा त्वारभ्येत्यस्य
प्रथमक्रियारूपमारम्भं कृत्वेत्यर्थस्तदा तद्योगे स-
प्तम्यपि ।

आरभ्य तस्यां दशमीं तु यावत्प्रपूजयेत् इति

रिक्श्लोक इति पातञ्जलभाष्ये उक्तं । नन्वेवं प्रभृत्यर्थयोगेऽपिद्वि-
तीयापत्तिरत आह प्रभृतीति प्रकारांतरेणाद्यर्थे द्वितीयां धारयति
तदर्थकेति । अवधिमादाय तदर्थकस्येत्यर्थः । नतदिति नावधि-
विशेषणकर्मत्वमित्यर्थः । भाष्यप्रमाणान्नापादानत्वं किंतु सूत्रादेवे-
त्याह यद्वेति । भक्ते इति शेषः । अत एवाह भवकालेति ।
शेषादेवाह तच्च तादृशावधित्वं च । हेतुंतरमाह तात्पर्येति
भाष्यप्रयोगेऽप्येवमेवेत्याहैवमिति । कार्तिकीतो विभक्ते इति

यथा—

ग्रामाब्दहिः । बहिः शब्देन समभिव्याहृतपदार्थ-
तावच्छेदकानधिकरणतत्संनिहितदेशतत्स्थवस्तु च
बहिष्वेनोच्यते । बहिर्योगे पञ्चमीसमासविधानसाम-
र्थ्यात्तद्योगे पञ्चमी । बहिष्वं च नियतमवध्याकाङ्क्ष-
मिति स पञ्चम्यर्थः । अपहरेः संसार इत्यत्रापपरी ऋ-
ते शब्दसमानार्थौ हरिशब्दश्च तद्वृत्तिपरः

आमुक्तेः संसारः । अत्र मर्यादाऽऽङ्गोऽर्थः । तत्र
मर्यादा द्विविधा । कालरूपा देशरूपा च । कालगतमर्या-
दात्वं च स्वस्योत्तरकालोभयप्रागभावाधिकरणकाल-

शेषः अतएवाह कार्तिक्येवेति । एतेन भाष्यप्रयोगात्पञ्चमीति
सकलग्रन्थकारोक्तमपास्ते तदाहेत्यलमिति ।

विशेषमाह यदात्विति । सूत्र ज्ञापितपञ्चमीविषयमाह ग्रा-
मादिति । समासेति अपपरिबहिरञ्चवः पञ्चम्येति पञ्चम्यन्तेन
समासेत्यर्थः । अयं भावः परस्परसाहचर्यात्तत्रापपरीवर्जनार्थौ
कर्मप्रवचनीयावेव तद्योगे पञ्चम्यपाङ्गिति वचनात् लक्षणप्रतिप-
दोक्तपरिभाषयाऽपपरिनिमित्तकसुबन्तस्यैव ग्रहणाच्च पञ्चम्यैव सिद्धः
समासस्तत्साहचर्यादुक्तपरिभाषया चाञ्चूत्तरपदेनापि तन्निमित्तपञ्च-
म्यैव सिद्धः समास इति व्यर्थत द्वहिः शब्देन पञ्चम्यन्तेन समासविधा-
नद्वारा तद्योगे पञ्चम्या अपि ज्ञापनार्थमिति । इदमपपरिबहिरितिसुत्रे
भाष्ये स्पष्टं । पञ्चमीति सापीत्यर्थः । तेन करस्य करभो बहिरिति
सिद्धं । यः अवधिः ग्रामावधिको बहिर्देशस्तत्स्थं वस्तुएवेति बोधः ।
पञ्चम्य पाङ्गित्यस्य विषयमाहापहरेरिति ध्यन्तादिति वार्त्तिकदा-
हापपरी इति अतएवाह हरीति हरिप्रतियोगिकभक्त्यभावसमाना-
धिकरणः संसार इति बोधः । तत्र सूत्रे । स्वं मुक्तिः स्वकालः स्वो-
त्तरकालश्च समेति संसार इत्यर्थः ।

कर्मप्रवचनीयत्वादाह मर्यादेति मर्यादार्थाङ्गसमाभिव्याहारात्तस्य
कर्मप्रवचनीयत्वेन संबंधपरिच्छेदकत्वात्सोऽत्र स्वप्रकृत्यर्थप्रागभावा-

भवो यः समभिव्याहृतपदार्थं तदनधिकरणत्वं मुक्तिपदं तत्कालपरं मर्यादा मर्यादीभावः संबन्ध आङ्गोक्त्यः पञ्चम्यर्थः । आङ्गमर्यादाभिविध्योरिति सूत्रस्वरसात् । मुक्तिमर्यादाकः संसार इति बोधः । संसारे मुक्तिकालप्रागभावाधिकरणनिरूपिततद्भिन्न कालावृत्तित्वं विशिष्टव्यापकताबोधस्त्वार्थः ।

एतदर्थद्योतकतयावच्छब्दयोगे तु ततोऽन्यत्रापि दृश्यते इति द्वितीया । कार्तिक्या वैशाखी यावच्छीतमिति यथा प्रभृत्यर्थयोगे पञ्चमी । कार्तिकीप्रभृति वैशाखीमर्यादाकं शीतमित्यर्थः । शीते कार्तिक्यादि वैशाखीपूर्वतिथ्यन्तकालनिरूपितताद्भिन्नकालावृत्तित्वसमानाधिकरणव्यापकताबोधस्त्वार्थः । व्यापकत्वमन्यत्रोक्तदिशोऽहम् ।

धिकरणकालनिरूपिता तद्भिन्नकालावृत्तित्वविशिष्टा या व्यापकता तद्रूप इति केचित्तन्न गौरवात्तत् ध्वनयन्नाह संसारे इति निरूपितत्वं विशिष्टत्वं च व्यापकताविशेषणं । बोध इति मुक्ति प्रागभावाधिकरणकाल निरूपितस्वस्वभिन्नकालावृत्तित्वसमानाधिकरण व्यापकतावान्संसार इतीत्यर्थः । एवमग्रेऽपि

ननु तत्र पञ्चमी कथमत आह प्रभृत्यर्थेति । प्राग्वदाह शीतेति तत्प्रभृतिश्च वैशाखी पूर्वतिथ्यन्तः । मर्यादार्थकयावत्पदसमभिव्याहारात् वैशाखीपदस्य तत्पूर्वतिथौ लक्षणा व्यापकता च समभिव्याहृतकालभिन्नकालावृत्तित्वविशिष्टा प्रत्याख्यते तत्समभिव्याहारादेव तदाह कार्तिक्यादीति निरूपितत्वसमानाधिकरणत्वं व्यापकताविशेषणं तद्वच्छीतमिति बोधाकारः । अन्यत्रेति मासमधीत इत्यत्रेत्यर्थः । स्वदेशस्वोत्तरदेशयोरित्यर्थः । स्वं काशी तदादीति प्रयागादिमध्यवर्तीत्यर्थः । प्राग्वदाह वृष्टाविति प्रयागादिरूपो यः काशीपश्चिमदेशस्तादृशरूपिता स्वभिन्नदेशता वृत्तित्वसमानाधिकरणा

प्रयागात्प्रभृत्या काश्या वृष्टोदेव इत्यादौ देशो
मर्यादा देशगतमर्यादात्वं च स्वस्वोत्तरदेशयोः प्रया-
गतदाद्यन्तराल देशवृत्तिसमभिव्याहृतपदार्थवृष्टयाद्यन-
धिकरणत्वं । प्रयागादिकाशीमर्यादाकवृष्टिकर्ता देव
इति बोधः । वृष्टौ प्रयागादिकाशीपश्चिमदेशनिरूपित-
स्वभिन्नावृत्तित्वसमानाधिकरणव्यापकताबोधस्त्वार्थः

आसकलाह्वय । आङ्ग्योत्योऽभिविधिरूपः संब-
न्धः पञ्चम्यर्थः । सकलव्यापकं ब्रह्मोतिबोधः । सोऽपि
द्विविधः । कालिको दैशिकश्च । आद्ये यथा कार्तिक्या-
श्चैत्रं यावच्छीतम् । कार्तिकीप्रभृतिचैत्रान्तकालव्यापकं
शीतमिति बोधः । चैत्रपदं तदन्तकालपरम् । अन्त्ये
यथा काशीतः पाटलिपुत्रं यावद्वृष्टो देवः काशी प्रभृ-
तिपाटलिपुत्रान्तदेशव्यापकत्वं वृष्टौ प्रतीयते । अनयो-
स्तात्पर्यवशात्कदाचिद्व्यापकत्वं तद्भिन्नकालावृत्तित्व-
विशिष्टं तद्भिन्नदेशावृत्तित्वविशिष्टं च प्रतीयते इति
बोध्यम्

प्रद्युम्नः कृष्णात्प्रति । सदृशः प्रत्यर्थः । कृष्णसदृश इति
बोधः । तिलेभ्यः प्रति यच्छति माषान् । अन्नग्रहणपूर्वकं

च या व्यापकता तद्वती या वृष्टिस्तत्कालैत्यर्थः । प्राग्वदाह सोपीति
अभिविधिरपीत्यर्थः । अभिविध्यर्थकयावच्छब्दसमभिव्याहारादाह
चैत्रेति अन्त्य इति पाठः । प्राग्वदाह काशीप्रभृतीति । अनयोरव्यव-
हितादाहरणयोः । तात्पर्येति सर्वं वाक्यमिति न्यायेनेति भावः ।
शीते वृष्टौ च यथाक्रममाह तद्भिन्नेति ।

प्रतिनिधिप्रतीत्यस्य विषयमाह प्रद्युम्न इति ।

अकर्तृयुगे इत्यस्य विषयमाह शतादिति । हेत्विति तेन करणत्व-
विवक्षायां तृतीयैवेति भावः ।

प्रत्ययेण प्रतिसमभिव्याहृतयच्छतेरर्थः । तिलग्रहण
पूर्वकं माषप्रतिदानमिति बोधः । शताद्वदः । हेतुहेतु-
मद्भावः पञ्चम्यर्थः शतहेतुकबन्धनकमेति बोधः । ए-
वं जाड्याद्वद इति बोध्यम् । धूमादग्निमानित्यादौ
ज्ञाननिष्ठजन्यजनकभावस्य विषये आरोपो बोध्यः ।

पृथग्विनानाना रामं रामात् रामेण वा । पञ्चम्या-
दीनां प्रतियोगि त्वमर्थः । पृथक्त्वं गुणविशेष इत्ये-
के । भेद इत्यन्ये । अन्त्ये इमौ भ्रातरौ पृथक् जाता-
विति व्यवहारो गौणो बोध्यः । विनानाने ऋतशब्दस-
मानार्थे ।

स्तोकेन स्तोकाद्वा मुक्तः । करण मत्र विभक्त्यर्थः ।
स्तोकशब्दः स्वप्रवृत्तिनिमित्ताल्पत्वधर्मपरः । शुक्ला-
दिवदेते केवलधर्मपरा अपि । एवंचासत्त्ववचनता ।
सत्त्वत्वं च सर्वनामपरामर्शयोग्यत्वम् करणत्वं च त-

विभाषा गुण इत्यस्य विषयमाहैवं जाड्यादिति तत्र योगवि-
भागस्य प्राचोक्तभाष्यानारूढत्वेऽपि बाहुल्यं प्रकृतेस्तनुदृष्टेरिति
वार्तिकप्रयोगाद्गुणेऽस्त्रियामित्यस्य प्रायिकत्वेन तद्विषयविशेषो
विषययोः स्वतो जन्यजनकभावासंभवाल्लक्षणमाह धूमादिति ।

पृथग्विनेत्यस्य विषयमाह पृथगिति प्रकरणादाह पञ्चम्यादी-
नामिति । अत्र द्वितीया ततोऽन्यत्रापीत्येवेति स्पष्ट मन्यत्र । एके
नैनायिकाः । अन्ये मीमांसकाः । अन्त्ये भेदपक्षे भेदस्योत्पत्तिशि-
ष्टत्वेऽपि द्रव्यगतभेदस्य तत्रारोपेणेति भावः ।

करणे च स्तोकेत्यस्य विषयमाह स्तोकेनेति स्वं स्तोकशब्दः
यद्धर्मावेशात् द्रव्ये स्तोकव्यवहारस्तद्धर्मपरः सच्च धर्मोऽल्पादि-
शब्दप्रवृत्तिनिमित्तमेवेति भावः । नन्वेवं कथं स्तोकेन विषेण इत्यत
आह शुक्लादीति अपिना धर्मिसमुच्चयः । अत्र मानं सूचयन्नाहैवं-
चेति धर्मपरत्वेत्यर्थः । ननु लिङ्गसंख्याकारकान्वितत्वेन तस्यापि

स्य परम्परया । ईदृशार्थ एव साधुत्वम् । करणे च स्तो-
काल्प कृच्छ्रकतिपयस्यासत्त्वबचनस्येति सूत्रबलात्तेन
ह्यत्र तृतीयापञ्चम्यौ । एवंकृच्छ्रादियोगेऽपि । ग्रामस्य
दूरादूरेण दूरं वागतम् ।

अत्र पञ्चम्यादयः प्रतिपादिकार्थे । दूरदेशवृत्तिदूरश-
ब्दार्थः । षष्ठ्यर्थः संबन्धः । ग्रामसंबन्धितदूरदेशवृत्ति
गमनमिति बोधः । एतेन ग्रामस्यान्तिकादिति व्या-
ख्यातम् । समीपदेशवृत्त्यन्तिकार्थः

इतिपञ्चमी

षष्ठ्यर्थः संबन्धत्वेन तत्तद्रूपेण च स्वस्वामिभावा-
दिः संबन्धः संबन्धत्वेन क्रियाकारकभावश्च । अत ए-
वानेकसंबन्धसत्त्वेऽपि स्वत्वादिसंबन्धविशेषतात्पर्येण
चैत्रस्य नेदं वास इति प्रयुज्यते । अत एवैकशतं श-

सत्त्वत्वमेवातआह करणत्वं चेति नन्वन्यथैव कुतो नेति आहेशे-
ति । तेन हीति करणे तृतीयायाः सिद्धत्वेऽपि पक्षेऽस्य पञ्चम्यर्थ-
त्वादिति भावः । अल्पयोगे उक्तप्रायत्वादाहैवं कृच्छ्रादीति
दूरांतिकार्थेभ्य इत्यस्य विषयमाह ग्रामस्येति दूरांतिकार्थैरिति षष्ठी
प्राप्नोतीति भावः ।

इतिपंचमी ।

षष्ठ्यर्थ इत्यस्य सम्बन्ध इत्यत्र भावश्चेत्यत्र चान्वयः । तत्रादौ
प्राचीननिर्वीनसाधारणमाह सम्बन्धत्वेनेति । नव्यमतमाह तत्तदिति
स्वत्वस्वामित्वसमुहादिरूपेण चेत्यर्थः । अयं भावः शेषे षष्ठीति हि
विधिसूत्रं शेषश्चोक्तादन्यः सच तत्तद्रूपेण स्वत्वादिः सम्बन्धत्वेन
रूपेणच । अनेनैव कर्मत्वादिश्चेति तदाह सम्बन्धत्वेनेति मध्यमे
मानमाह अतएवेति । तद्रूपेण तस्य तत्त्वादेवेत्यर्थः । एवमग्रेपि एते-

ष्टयर्था इति षष्ठीस्थानेयोगेति सूत्रस्थं भाष्यं सङ्गच्छ-
ते । द्वितीयादितश्च क्रियाकारकभावस्य तत्तद्रूपेणैव
बोधः । तथैवानुभवात् । मातुः स्मरतीत्यादौ च तत्त-
द्रूपेण बोधे द्वितीयादनिं बाधिकानां सत्त्वात् संब-
न्धत्वेनैव बोधः । मातृसंबन्धिस्मरणमितीति नव्याः ।

प्राञ्चस्तु अत्रापि क्रियाकारकभावमूलकं विशेष-
णत्वरूपं विषयत्वमेव निमित्तत्वमेव वा तत्त्वेन संबन्ध-
त्वेन वा विवक्षितम् । अत एव हरिणा ।

संबन्धः कारकेभ्योऽन्यः क्रियाकारकपूर्वकः ।

श्रुतायामश्रुतायां वा क्रियायामभिधीयते इति ॥

क्रियाकारकपूर्वकत्वमेव संबन्धस्योक्तम् । क्रिया-
कारकसंबन्धः कारणं शेषसंबन्धस्तु फलभूतः । यथा
राज्ञः पुरुष इत्यत्र राजपुरुषौ कर्तृसंप्रदानरूपौ अ-
भूतां राजा पुरुषाय ददातीति तन्मूलकस्वस्वामिभा-

न षष्ठ्या सम्बन्धविशेषाणां तत्तद्रूपेणैव भानात्प्राचोक्तमयुक्तमित्यपा-
स्तं ननु कारकविभक्तिभ्योऽपि क्रियाकारकभावस्य संसर्गविधया-
भानस्योक्तत्वात्कथं स शेषोऽत आह द्वितीयेति चत्त्वर्थे । एवमप्रेषि
अत एव सम्बन्धत्वेनेत्येवात्रोक्तं ननु प्राग्वत् । नन्वयुक्तमेतत् मातु-
रित्यादौ तत्तद्रूपेण बोधस्येष्टत्वादत आह मातुरिति । आदिना
छात्रस्य हसितमित्यपि ।

नव्या इति सूचितामरुचि प्रकटयन् व्युत्क्रमेण सिद्धान्तमाह
प्राञ्चस्त्वित्यादि प्राङ्गुरित्यन्तेन । अत्रापि मातुरित्यादावपि अपिना
राज्ञः पुरुष इत्यादिसमुच्चयः । तत्रैव षष्ठ्या इष्टत्वादाह विशेषणे-
ति तस्य स्वतोऽसत्त्वादाह मिति तत्त्वमिति । तत्त्वेन क्रियाकारक-
भावत्वेन तथा बोधाननुभवादाह सम्बन्धत्वेन चेति अत्र मानमा-
हातएवेति सर्वत्र सम्बन्धस्य तन्मूलकत्वादेव । तेन इति इत्यन्तेन
तस्य तत्त्वमेवोक्तमित्यर्थः । ननु सम्बन्धस्यैकत्वात्कथं पूर्वपरभा-

वप्रतीतौ कर्त्रादि विशेषरूपतानवगमः । कारकश-
ब्देन च श्लोके करणत्वादिशक्तय उच्यन्ते । अत्राश्रूय-
माणा दानादि क्रिया संबन्धलक्षणकार्यानुपपत्त्या-
नुमीयमाना संनिहितेति तन्मुखेन समन्वयः । सि-
द्धस्वभावानां द्रव्याणां तां विना परस्परं संबन्धाभा-
वात् । क्रियाहि निःश्रयणीव संबन्धं करोति । एवं च
संबन्धिनो रप्यनुमीयमानक्रियानिमित्तत्वरूपं कारक-
त्वमस्ति ।

मातुः स्मरतीति श्रुतायां तत्र क्रियाकर्मत्वमूलक
उक्तः सम्बन्धः सामीप्याद्यपि बुद्धिस्थैकदेशाधिक-
रणकस्थितिक्रियाकर्तृत्वनिमित्तकामित्याद्युक्तम् ।

अतएव पर्वतस्य वृक्षा इति न । वृक्षपर्वतयोरा-

वोतऽआह क्रियेति द्रव्ययोरेकक्रियाकारकत्वनिमित्तकः क्रियाकार-
कत्वनिमित्तकः कारकस्य तत्राद्यमाह यथेति । आद्येऽसंगतिं परिह-
रति कारकेति । तमुपपादयति अत्रेति । राज्ञ इत्यादावित्यर्थः । सम्ब-
न्धेति शेषसम्बन्धेत्यर्थः । विपक्षे तन्मते बाधकमाह सिद्धेति तां
क्रियां ननु तत्सत्त्वेऽपि कथं तयोः सम्बन्धोऽत आह क्रियाहीति ।
निःश्रयणी सोपानपरम्परा ।

प्राचांप्रस्थासांगत्यायाहैवं चेति तां विना तयोरसम्बन्धे चेत्यर्थः ।
अस्तित्वा विवक्षितं क्रियेति मातुः स्मरणकर्मत्वे सति तन्मूलको
मातुस्मरणयोर्विषयविषयिभावो निमित्तनिमित्त भावो वास्तवत्वेने-
त्यर्थः । एवं च तद्विवक्षायां न पष्टि किन्तु तन्मूलकसम्बन्धस्यैव
विवक्षायामिति बोध्यं । श्रुताया मातुः स्मरतीति अत्र हीति पाठां-
तरं । अन्यत्रापि तस्य तस्य तन्मूलकत्वमेवेत्याह सामीप्यादीति ।
वस्तुतः प्रदेशभेदादाह बुद्धिस्थस्यैकेति एवं दंडस्य घटः वृक्षस्य
शाखेत्यादावपीत्याहेत्याद्युक्तमिति ।

अतएव तस्य तन्मूलकत्वादेवेति । तदेवाह वृक्षेति न तत्राद्य-

धाराधेयभावमूलकसम्बन्धाभाभात् । संयोगो हि नाधाराधेयभावमूलको विपरीतं तस्यैव तन्मूलकत्वात् । किंच संयोगो नसम्बन्धः । सम्बन्धस्य पदार्थयोजनामात्रहेतुत्वात् संयोगस्य स्वतः पदार्थत्वात् । सांसर्गिकविषयतया तस्याभानाच्च । सम्बन्धश्च षष्ठ्यादिभिरेवोच्यते । सम्बन्धपदेनापि सांसर्गिकविषयतावत्त्वेन नोच्यते इति सम्बन्धः सर्वथा पदागम्यः ।

संयोगस्तु न कदापि षष्ठ्यादिभिस्तथा विषयतयोच्यते । इमौ संयुक्तावित्येव तत्र व्यवहारात् । तत्र सम्बन्धव्यवहारस्तु उभयाश्रितत्वरूपसम्बन्धधर्मवत्त्वाद्गौणः । अतएव मतुप्सूत्रे वृक्षवान् पर्वत इत्याद्यर्थं सप्तम्युपादानं गोमान् देवदत्त इत्याद्यर्थं च षष्ठ्युपादानमिति भाष्ये उक्तम् । षष्ठ्यर्थश्च सांसर्गिकविषयतयैव भासते अतएव षष्ठीशेषे इति सूत्रे भाष्ये राज्ञः पुरुष इत्यत्र राजा विशेषणं पुरुषो विशेष्यः इत्युक्तम् । अन्यथा सम्बन्धं विशेष्यतया विशेषणतया वा ब्रूयादिति प्राहुः ।

वाच्यविभावः वृक्षैः पर्वतानारम्भात् अनन्तरादिपदसमभिव्याहारं विना आनन्तर्यादीनां षष्ठ्यर्थत्वाभाव इति भावः । नन्वेवमपि वृक्षपर्वतयोः संयोगसम्बन्धोस्त्येवात आह संयोग इति । हियतः । नहि कथंचित्संयुक्तयोर्घटयोर्घटवान् घट इति भवति संयोगविशेष एव च भवति तत्र चाधाराधेयभाव एवेति भावः । इदं चतस्य तत्त्वमभ्युपेत्य ।

राज्ञः पुरुष इत्यत्र स्वस्वामिभावः षष्ठ्यर्थः
सच स्वत्वस्वामित्वसमूहरूपः । यतु स्वामित्वं स्वत्वं
वा षष्ठ्यर्थ इति तन्न तस्यैकमात्रवृत्तितया सम्बन्ध-
त्वायोगात् । सम्बन्धो हि सम्बन्धिभ्यां भिन्न उभय-
सम्बन्धी । नच तदप्येकत्राश्रयतया परत्र निरूपक-
तयाऽस्त्येवेति वाच्यम् । निरूपकत्वस्य वृत्त्यनियाम-
कत्वेनोभयश्च सम्बन्धत्वप्रतीत्यनापत्तेः । उक्तंच
हारिणा ।

द्विष्टोऽप्यसौ परार्थत्वाग्दुणेषु व्यतिरिच्यते ।

तत्राभिधीयमानश्च प्रधानेऽप्युपयुज्यते इति ॥

परार्थत्वाग्दुणानां परं प्राति विशेषणत्वेन विव-
क्षितत्वादित्यर्थः । अयंभावः भेदे सति विशेषणतया
विवक्षितस्य सम्बन्धं विना विशेषणत्वासंभवेन त-
दाकाङ्क्षितत्वात्तत्र संबन्धो व्यतिरिच्यते उद्भूततया

वस्तुतस्तस्यतत्त्वमेव नेत्याह किंचेति ननु समवायस्य तत्त्वेऽपि
तत्त्ववत्संयोगस्यापि तत्त्वं सुवचमत आह सांसर्गिकेति युक्त्यन्तरम-
प्याह संबन्धश्चेति । चः किंचेत्यर्थे व्युत्क्रमे च । आदिना तदर्थकोपपद-
विभक्त्या । ननु व्यभिचारादेवासंगतिरत आह संबन्धेति अपिना सं-
सर्गपदं । तावत्वेनेति यतयेति पाठांतरमतपवाग्रेतयोक्तिः । तथा सां-
सर्गिकया । नन्वेवं सकलान्यतांत्रिकतथाव्यवहारोच्छेदापत्तिरतआह
तत्रेति संयोगे संबन्ध इति व्यवहार इत्यर्थः । अत्र भाष्यसंमतमप्या-
हातएवेति तस्यासत्त्वादेवेत्यर्थः । सूत्रे तदस्यास्त्यस्मिन्नित्यत्र अ-
न्यथा तदसंगतिः स्पष्टैव ।

उक्तार्थं द्रढयन् विशेषमाह षष्ठ्यर्थश्चेति । अत एव तस्य तथैव
भानादेव । अन्यथा तस्यान्यथापि भाने । विनिगमनाविरहादाह वि-
शेषणेति एवं सामान्यतो निर्णय तस्य विशेषोदाहरणान्याह राज्ञ
इत्यादि तस्य च स्वविशेषणतानियामकत्वादिति नार्थ इत्याह गु-

प्रतीयते इति तत्रैव षष्ठी । विशेष्ये तु पदान्तरासम-
भिव्याहारे स्वार्थनिरूपितविशेष्यत्वेन भासमानत्वरू-
पस्वानिष्ठत्वादेव न विशेष्यतानियामकसम्बन्धाका-
ङ्क्षा । तत्र विशेषणे शब्देन षष्ठ्यादिनांशतः प्रतीयमा-
नः प्रधानेऽप्युपयुज्यते तस्य द्विष्टत्वस्वभावत्वाद्वाजा-
दिनिरूपितविशेष्यताया राजादिपदसंनिधाने प्रतीय-
मानाया उपकारको भवतीत्यर्थः ।

राज्ञ इत्यादेस्तु पदान्तरसमभिव्याहारं विना-
प्यध्याहृतसम्बन्धिसामान्यनिरूपितविशेषणत्वप्रती-
तिरिति विशेषः । राज्ञ इति हि स्वामित्वमवगम्यमा-
नमन्यथानुपपत्त्यैव पुरुषे स्वत्वमवगमयति । अतः
सम्बन्धस्य बहिरङ्गत्वात् पुरुषादन्तरङ्गा प्रथमैव । ए-
वंच राजस्वामिकमिति ततो बोधः । अतएवाग्रे किं
तदिति विशेषजिज्ञासा पुरुषादिपदैश्च तन्निवृत्तिः ।

एवंच सर्वत्र संबन्धिद्वयवृत्तिधर्मसमूहः संबन्धि-
नोभेदे संबन्धः । स्पष्टं चेदं 'यस्मादधिकं यस्य चेद्वर-

णानामिति । नीलमुत्पलमित्यादि व्यावृत्त्यर्थमाह भेदे सतीति । तत्र
विशेषणे । इतिः पूर्वार्धभावसमाप्तौ ।

अथोत्तरार्धार्थं सशेषमाह तत्रेति अस्यैव व्याख्या विशेषति ।
अभिधीयेति स्वरससिद्धमाह शब्देनेति तन्मात्रात्सर्वाप्रतीतेराहांश-
तइति । अस्यैवार्थमाह तस्येति तदसंनिधाने तदप्रतीतेराह राजादीति
एतत्प्रयुक्तमेववैलक्षण्यमाह राज्ञ इति । नन्वेवं विशेष्यपदादपि कुतो
न षष्ठीत्यत आह राज्ञ इति हीति फलितं तदेवाहैवंचेति । ततः राज्ञ इ-
त्यस्मात् । अतएव सामान्यतो बोधादेव । अतएव नपुंसकोक्तिः तस्या-
स्तत्पूर्वकत्वनियमादिति भावः

उपसंहरति एवंचेति प्राग्बदाह सम्बन्धिनोरिति अत्र भाष्यसंम-

वचन'मिति सूत्रे भाष्ये । तत्रहि अधिकब्रह्मदत्ते पञ्चालाः इत्यत्रानेन ब्रह्मदत्ते सप्तम्यां पञ्चालाद्वितीया प्राप्नोति । अधेर्द्योत्यस्य ब्रह्मदत्तनिष्ठस्य संबन्धस्य सप्तम्योक्तत्वेऽपि तद्द्योत्यस्य पञ्चालनिष्ठसंबन्धस्य तयाऽसप्तप्रत्ययादित्युक्तम् । उपपदविभक्तेः कारकविभक्तिर्बलीयसीति समाहितमित्यन्यदेतत् ।

विशेष्यपदात्पृष्ठीवारकयुक्त्यापि तद्वारणं बोध्यम् । अतएव स्वस्वामिभावोऽवयवावयविभावआधाराधेयभावः प्रतियोग्यनुयोगिभावो विशेष्यविशेषणभावः संबन्ध इत्यादि व्यवहारः । तत्राभावप्रतियोगिनोः प्रतियोग्यनुयोगित्वसमूहः संबन्धः । घटाभावभूतलपोस्त्वाश्रयाश्रयिभावः । एवं कालादिभिरपि ।

एवंच षष्ठ्याः संबन्धो विशेषणत्वं चार्थ इति

तिमप्याह स्पष्टं चेदमिति । तत्र हीत्यस्योक्तमित्यत्रान्वयः । अनेन यस्मादधिकमित्यनेन तस्य तत्त्वेन विवक्षया आह ब्रह्मेति । अधिकशब्दयोगे तत्रधृता इति बुद्धिसत्त्वेन बौद्धाधारत्वसम्भवेन तदाश्रयणे वेति भावः । द्वितीया कर्मप्रेति विहिता । तदेवाहाधेरिति तत् द्योत्यस्य तथा सप्तम्या अन्यतरस्यैव सम्बन्धत्वे तु भाष्यासंगतिः स्पष्टैवेति भावः । तामेव द्रढयति उपपदेति । भाष्यान्तराविरोधमाह विशेष्येति । तद्वेति द्वितीयेत्यर्थः । शिष्टवृद्धसंमतमपीदमित्याहातएवेति । ननु तुरीयः कयोः सम्बन्धोऽत आह तत्रेति तेषां मध्ये इत्यर्थः । तृतीयोदाहरणमाह घटाभावेति उपसंहरति एवं चेति समूहस्य संबन्धत्वे प्रधानात्प्रथमोत्पत्तौ चेत्यर्थः ।

अत्र द्वितीये भाष्यसंमतिं भाष्यान्तराविरोधेनाहात एवेति तस्य तदर्थत्वादेवेत्यर्थः । मानत्वमाधिक्ये हेतुस्तत्र च स्वार्थे व्यञ्ज्य । अपिता तत्समुच्चयः । सप्तम्यन्तमात्रार्थस्यैव व्याख्या राज्ञ इति । न के-

विशेषणादेव षष्ठीअतएव राज्ञः पुरुष इत्यत्र राज-
पदसंनिधाने प्रतीयमानं पुरुषेविशेष्यत्वरूपमाधिक्यं
वाक्यार्थः । राज्ञि प्रतीयमानं तत्प्रतिद्वन्द्वविशेषणत्वं
तु पदान्तरासमभिव्याहारेऽपि राज्ञ इत्येतावन्मात्रेण
प्रतीतेः षष्ठ्यर्थ इत्युक्तं षष्ठी शेषे इति सूत्रे भाष्ये ।
किञ्च राज्ञ इत्युक्ते तत्संबन्ध्याकाङ्क्षोत्थित्या तदुत्था-
पकस्वामित्वादिशक्तिरपि षष्ठ्यर्थ इत्यपि भा-
ष्ये स्पष्टम् । यदा तु पुरुषस्य विशेषणत्वविषयत्वा तदा
पुरुषस्य राजेत्यन्यत्र विस्तरः ।

ननु मम भ्रातेत्यादौ कः षष्ठ्यर्थः एकस्माज्जन्मेति
चेत् एकत्र स्थाने उषितानां पान्थानामपि सम्बन्धाप-
त्तेरिति चेत्सत्यम् ।

एकोदरशायित्वमात्रेण व्यवहारनियामकः काल्प-
निकोऽवयवावयविभावः यथानयोरर्थं तृतीयमित्या-
दावेकप्रदेशावस्थाननिमित्तकः काल्पनिकोऽवयवावय-

घलं तावन्मात्रमेव स इत्याह किंचेति । अपिः पूर्वसमुच्चये । भाष्ये
तत्रैव । विवक्षायानिवेशस्य फलमाह यदात्विति एतेन तथा प्रयोगो
नस्यादिति परास्तं तदाहान्यत्रेति उद्योतादावित्यर्थः । स्वस्वामिभा-
वादेरसंभवादाह क इति । चेन्नेतिपाठः । संबन्धापत्तेरिति एकता गम-
नरूपेत्यर्थः । एतद्वोषवारणायैवाहैकोदरेति । मात्रपदेन परस्परप-
कारनिरासः अस्यादृष्ट्वनिरासायाह यथेति । इत्यदोष इतिपाठः ।

अत्रसंमतिमाहेदमिति । तत्र हि अर्धतृतीया इत्यत्र । कोयं समास
इति प्रकर्म्यार्थं तृतीयमेषामित्यत्र समासार्थानुपपत्तिमुक्त्वा स्वीकृतेऽ-
र्धं तृतीयमनयोरित्यत्रषष्ठ्यर्थानुपपत्तिर्देवदत्तस्य भ्रातेति दृष्टान्त-
परिहृता भाष्ये सर्वत्र संबन्धस्य क्रियाकारकभावपूर्वकत्वमित्युभय-
त्रापि काल्पनिकोऽवयवावयविभावो व्यवहारनियामक इति कैयटः ।

विभाव इत्यदोषात् । इदं 'मनेकमन्यपदार्थे' इति सूत्रे भाष्यकैयटयोः स्पष्टम् । एतेन सामानाधिकरण्यं न संबन्ध इति सूचितम् ।

अन्नस्य हेतोर्वसति हेतुहेतुमद्भावः षष्ठ्यर्थः हेतु-
शब्दोऽत्रैव तात्पर्यग्राहकः । अन्नहेतुको वास इति-
बोधः । कृष्णस्य कृतिरित्यत्र कर्ता, जगतः कर्तेत्यत्र
कर्म षष्ठ्यर्थः । कर्तृकर्मणोः कृतीति सूत्रात् ।

यत्वनयोरर्थयोर्लक्षणा बोधकं सूत्रमिति तन्न ।
शक्तिग्राहकत्वस्यैवौचित्यात् । लाक्षणिकार्थानुशा-
सनस्य काप्यभावात् । गङ्गायां घोष इत्यादावारो-
पिताधारत्वादितोऽप्यधिकरणादिसंज्ञेति । तत्र स-
म्भ्याः शक्तिरेव आधारोऽधिकरणमित्यादावारोपि-

संबन्धत्वेन संबन्धोऽसन्नपि विकल्पात्मकज्ञानविषयः पुरुषस्य चैतन्य-
मितिवत् षष्ठीप्रयोगनिमित्तमिति तु तत्त्वम् ।

परादिमतं खंडयति एतनेति उक्तरीत्या तत्र निर्वाहस्य
प्रतिपादकभाष्यादिनेत्यर्थः । समेति एकाधिकरणवृत्तिस्त्वं
इत्यर्थः ।

षष्ठी हेतुप्रयोगे इत्यस्य विषयमाहान्नस्येति । वैयर्थ्यं परिह-
रति हेतु शब्द इति । कर्तृकर्मणोरित्यत्रस्य विषयमाह कृष्णस्ये
त्यादि कृष्णकर्तृका कृतिरिति जगत्कर्मकोत्पत्त्यनुकूल व्यापाराश्रयः
कृष्ण इति च यथा क्रमं बोधः ।

परमतं खंडयति यात्विति औचित्ये हेतुमाह लाक्षणिकेति अन्य-
था षष्ठी शेषे इत्यादेरपि तत्त्वानापत्तेः विनिगमनाविरहाच्च । व्यत्यया-
नुशासनवैयर्थ्यापत्त्या सुब्विभक्तेर्न लक्षणेति वृद्धप्रवादाच्च ननु गंगा-
यां घोष इत्यादौ तत् दृष्टमत आह गंगायामिति । तत्र आरोपि-
ताधारत्वादिति । ननु गौणमुख्यन्यायादिदमयुक्तमतआहा-
धार इति कारकप्रकरणे तन्न्यायस्याप्रवृत्तेर्ज्ञापितत्वात्

ताधारादेरपि ग्रहणमन्यत्रोक्तम् । कृत्प्रकृत्यर्थे कस्ये-
त्येव कर्माकाङ्क्षाप्रदर्शनमनुशासनेन तत्र तस्या एव
साधुत्वात् । अत एव पञ्चनित्यादौ शस्त्रादिप्रकृत्यर्थ-
किमित्येवाकाङ्क्षाप्रदर्शनं षष्ठीनिषेधात् ।

एतेन विजातीयाकाङ्क्षाप्रदर्शनात्तिङ्प्रकृत्यर्थक-
र्मत्वात्कृत्प्रकृत्यर्थकर्मत्वं विजातीयमित्यपास्तम् ।
कृतपूर्वी कटामित्यादौ तु कर्तृकर्मणोरिति षष्ठी । तत्र
कृतीत्येतत्सामर्थ्येन कृदन्तशक्तिज्ञानसहकारेणोप-
स्थितकृत्प्रकृत्यर्थक्रियायाः कर्तृकर्मणोः षष्ठीति तद-
र्थात् । अन्यथा तिङ्योगे निषेधेन कृद्योगे एव षष्ठी-
सिद्धौ वैयर्थ्यं स्पष्टमेवेत्यन्यत्र निरूपितम् । प्रकृते च
कृत इत्यत्र न कर्मणि क्तः । द्वितीयानापत्तेः किन्तु

एवंच यत्रार्थे या विभक्तिरुच्यते तत्रारोपितेऽपि सासाध्वीत्येवं-
रूपा लक्षणाऽस्त्येवेति गृह्णाकृतं परमतं खंडयितुं विशेषमाह कृत्प्र-
कृत्यर्थ इति । त्यर्थस्येति पाठान्तरं । तस्या एव षष्ठ्याएव
अतएवेत्यस्यार्थमाह षष्ठीति । नलोकेत्यनेनेति भावः । यत्तु कृत्प्र-
कृत्यर्थस्य कर्माकाङ्क्षा कस्येत्येव तिङ्प्रकृत्यर्थस्य किमित्येवेति वैल-
क्षण्यनिर्वाहाय विजातीयं विजातीयकर्मत्वं द्वितीयायाः षष्ठ्याश्चार्थः
कर्मत्वत्वैक्याच्चानुगतकर्मत्वव्यवहारः इतिकेचित्

तन्मतं खंडयति एतेनेति । अनुशासनेन तत्र तत्र तथा प्रयोग-
स्यैव साधुत्वे नेत्यर्थः । अन्यथा षष्ठ्यां द्वितीयापवादत्वव्यवहारा-
संगत्यापत्तरिति भावः । कृतीत्यस्य प्रत्युदाहरणमाह कृतेति ननु
तत्रापि कृतेति कृद्योगोस्त्येवेत्यत आह तत्रेति कर्तृकर्मणोरिति सूत्रे
यत्कृतीत्येतत्सामर्थ्येन इत्यर्थः । सामर्थ्यमाहान्वयथेति उक्तार्थनिर्गी-
कार इत्यर्थः । तिङिति लादेशत्वात् । वैयर्थ्यामित्यस्य तदित्यादि ।
क्वचित्तथा पाठ एव । कर्तृकर्मभ्यां क्रिया संनिधाप्यते तद्वाची च
धातुरेव कारकान्वययोग्यतायच्छेदकरूपेण चसाध्यत्वेन धातु-

कलांशे आहार्याभावारोपमात्रेणास्याकर्मकत्वं स्वी-
कृत्य भावे कार्यः ।

यद्वा कर्मविशेषस्य तत्तद्रूपेण प्रागन्वयाविवक्षया-
ऽकर्मकत्वाद्भावे क्तः । सच कृतपूर्वा अधीतीत्यादि
वृत्तिविषय एव ।

तदुक्तं भाष्ये । यदावाक्यं न तदा प्रत्ययो यदा-
प्रत्ययः सामान्येन तदावृत्तिरिति, न तदा प्रत्ययः न
तदा भावे प्रत्ययः सकर्मकत्वान् यदा प्रत्ययः भावे
इति शेषः तदा वृत्तिरेव साच न कदापि कर्मक्तान्ते-
नेत्याह सामान्येनेति उक्तरित्या कर्महीनार्थकधातु-
प्रकृतिकत्तान्तेनेत्यर्थः । अनेन तादृशक्तान्तस्य वाक्ये
न प्रयोग इति स्पष्टमेवोक्तम् । किञ्च योऽसौ कृतक-
टयोरभिसम्बन्धः सामानाधिकरण्यरूपः स उत्पन्ने
तद्धितप्रत्यये निवर्तते इति च भाष्ये उक्तम् । तेन-

भिरेव तदुपस्थितेरधिकं शेखरे द्रष्टव्यं तदाहान्यत्रेति । तत्र तद-
भावं प्रतिपादयतिप्रकृतेचेति प्रत्युदाहरणे इत्यर्थः । अस्य कृतः अन्य-
त्रकलमत्वादिना

लाघवादाह । यद्वेति सामान्यस्य नांतरयिकतर्यैव विवक्षितत्वे-
नादोषादाह कर्मविशेषेति । अनति प्रसंगायाह सचेति भावकश्चे-
त्यर्थः । आदिग्राह्यं भावप्रकाशे । एवेन वाक्यव्यवच्छेदः । अत्र भाष्य-
संमतिमाह तदुक्तमिति भाष्यार्थमाह नतदेत्यादि । सकर्मैत्यस्य धा-
तोरित्यादिः । क्वचित्त्था पाठ एव । सर्वैवाक्यमिति न्यायेनाहवृत्तिरे-
वेति सामान्येनेति हेत्वन्तरमित्याह साचेति किञ्च स वृत्तिरित्यर्थः ।
उक्तेति कर्मविशेषस्य तत्तद्रूपेण प्रागन्वयाविवक्षाविशिष्टो योर्थः(१)क-
धात्वित्यर्थः । इयमेव कर्मण्यविवक्षा नाम । यदर्थं भाष्यमुक्तं तदाहा-
नेनेति भाष्येणेत्यर्थः । प्रयोगानुरोधिनीहिविवक्षेति तद्भावः । न-

तद्धितेऽकृते कृतः कटः इत्येवेति ध्वनितम् । अत एव कटं क्रियते इति न ततः पूर्वं कृतमनेनेत्यर्थं पूर्वादिनिरिति तद्धिते कृते पश्चात्फलस्याश्रयाकाङ्क्षायां कटमित्यादेर्विशेषकर्मणोऽन्वयः ।

एतेनासामर्थ्यात्तद्धितो न स्यादित्यपास्तम् । तदुत्पत्तिकालेऽसामर्थ्याभावात्कारकान्वयो गुणीभूतक्रियायामपि इति स्पष्टमेव । तदुक्तं हरिणा ।

विशेषकर्मसबन्धे निर्भुक्तेऽपि कृतादिभिः ।

विशेषनिरपेक्षोऽन्यः कृत शब्दः प्रवर्तते ।

अकर्मकत्वे सत्येवं क्तान्ते भावाभिधायिनि ॥

ततः क्रियावता कर्त्रा योगो भवति कर्मणाम् ।

अविग्रहा गतादिस्था यथा ग्रामादिकर्मभिः ॥

चाविवक्षितकर्मतया भावे कसाधनयत्नो व्यर्थः । नपुंसके भावे इत्यनेन सकर्मकेभ्योपि सिद्धेरिति वाच्यं तस्याप्यकर्मकेभ्य एवेष्टेः । अत्र चेदमेव भाष्यं मानं

कर्तृकर्मणोरित्यत्रत्य भाष्यान्तरमप्यत्र मानमित्याह किंचेति सामेति एकार्थ बोधकत्वरूप इत्यर्थः । इति भाष्ये उक्तमिति पाठः । तेन भाष्येण तद्धिते अकृते इति तद्धितवृत्तिविनेति पाठान्तरं ध्वनितं च अतएव तद्धितं विनातदभावादेव । तेन भावककरणानंतरं वृत्तिवाक्ययोः समानार्थत्वायाह पूर्वं कृतमिति कर्मणा इति विशेषरूपेणेति भावः । तत्रोक्तरीत्या वक्ष्यमाणरीत्या च षष्ठ्यभावेन द्वितीया एवं रीत्या साधुत्वेऽत्रत्यभाष्यमेव मानमिति तात्पर्यं सापेक्षत्वादाह-सेति । एतेनेत्यस्यार्थमाह तदुत्पेति तद्धितोत्पत्तीत्यर्थः । वृत्तेः पूर्व-कर्मान्वयाभावादिति भावः

नन्वेवमपि क्रियाया गुणत्वेन कथं तत्र तदन्वयोऽत आह कार-केति ओदनस्य पाचक इत्यादाविति भावः । एवं भाष्यसंमते हरि-संमतिमप्याह तदुक्तं हरिणापीति अर्थमाह प्राप्ते इति । शेषमाह

संबध्यते क्रिया तद्वत्कृतपूर्व्यादिषु स्थितिः॥ इति ।
निर्मुक्ते प्राप्ते । वाक्ये इति शेषः । विशेषकर्मनिरपे-
क्षोऽन्वयः भावक्तान्तः प्रवर्तते वृत्तिघटको भवति
सामान्यकर्म तु नान्तरीयकत्वादविवक्षितम् । तदाह
कर्मत्वे इत्यादि । ततः वृत्तेरनन्तरं क्रियाद्वारकसंबन्धे-
न तद्वितार्थकर्त्रा कटमित्यादेः संबन्धः ।

प्रकारान्तरमाह । अविग्रहेति । कर्तुः पृथक् ग्रह-
णरहितेत्यर्थः । एवं च प्रधानार्थकर्त्रा संस्पृष्टापि क्रि-
यया कारकाणामन्वय इति तदर्थः । प्रकृते कृधातुक्त-
प्रत्ययपूर्वशब्देनिप्रत्ययशक्तिज्ञानसहकृततद्वितान्त-
शक्त्यैव पूर्वकालक्रियाकर्तृणां परस्परविशिष्टानां
बोधो नतु कृदन्तशक्तिज्ञानमपि तत्र सहकारि ।

वाक्ये इति । उत्तरार्धार्थमाहविशेषेति स्पष्टत्वादाये प्रतीकानुल्लेखः ।
नन्वेवमपि सामान्य कर्मणा सकर्मकत्वमेवात आह सामान्येति
इत्यादीति एवमकर्मत्वे कान्ते भावाभिधायिनि सतीत्यर्थः । क्रियावते
त्यस्य कर्तृसमानाधिकरणत्वे वैयर्थ्यापत्तेर्वैयधिकरण्येनाह क्रियाद्वा-
रेति तस्यैव संभवादाह तद्वितार्थेति सहेति शेषः । कर्मणामित्य-
स्यार्थः कटमिति । योग पदार्थः संबन्ध इति अन्वय इत्यर्थः । एवं च
कटादेः कर्त्तर्यवान्वयो न क्रियायामिति न पदार्थः पदार्थेनेति
न्यायविरोध इति भावः ।

एवं सत्याग्रमकारिकाया असंबद्धत्वापत्ते राह प्रकारान्तरमिति-
तस्यान्वयार्थे एवेत्यर्थः । नविविच्य ग्रहो ग्रहणं यस्य इति शाब्देऽर्थ-
स्तत्फलितमाह कर्तुरिति । अतएव कर्त्राख्यातनिरासाय गतादि-
स्थिति । तत्रविशेष्य तादृशीतत्प्रातिपाद्या क्रिया यथातैः संबध्यते तद्व-
त्तत्रस्थितिर्मर्यादेति शाब्दः सर्वार्थस्तत्फलितमाह एवंचेति । तत्र-
तथांगिकारे चेत्यर्थः । एवं च तस्य क्रियायामेवान्वयो नकर्त्तर्येति
तस्य बाध एवंति भावः । नन्वेवमपि कृदन्तशक्तिज्ञानस्यापि सहका-

अन्यत्र कृत्रः क्तस्य भावार्थकत्वाभावेन तदन्तमात्रस्य
पृथक् पृथक् शक्तिग्रहे भानाभावात् । चतुर्णामे-
कार्थीभावे द्वयोरपि सोऽस्त्येवेति नात्र कृतोऽसा-
धुत्वम् ।

तण्डुलानां पाचकतर इत्यादौ तु न दोषः । तत्र
पाचकादिशक्तिज्ञानसहकारेणैव समुदायादुपस्थितेः ।

एतेन निष्ठान्तत्वादत्र कृद्ग्रहणाभावेऽपि षष्ठी-
निषेधेन तदप्राप्तिरित्यपास्तम् । निष्ठान्तपदशक्तिज्ञा-
नसहकारेणोपस्थितक्रियान्वायिनोरेव तेन निषेधात् ।
इति षष्ठी ।

अधिकरणसप्तम्या अधिकरणत्वशक्तिमानर्थः । अ-
धिकरणे सप्तमीति सूत्रात् । साच शक्तिः कर्तृकर्म-
द्वारा क्रियाश्रयनिष्ठा आधारोऽधिकरणमिति सूत्रबला-
दित्यन्यत्र निरूपितम् ।

रित्वमस्त्येवेति दोष एवात आह प्रकृते चेति उक्तोर्थः । शक्त्यैव
तत्त्वज्ञानेनैव । एवव्यवच्छेद्य मेव'ह नत्विति अन्यत्र उक्तोदाहरणे

नन्वेवमेकार्थीभावाभावेन तस्यासाधुत्वापत्तिरत आह चतुर्णा-
मिति निष्कृष्यैकार्थी भाव एव निमित्तमित्यस्यान्यत्र दूषितत्वादिति
भावः । एवं सत्यन्यत्राव्याप्तिभ्रमं निराचष्टे तण्डुलानामिति तत्रेति
पाचकादेः पृथक्प्रयोगेण तच्छक्तिग्रहस्यापि सत्त्वादिति भावः ।
अत्रेति सूत्रेति सूत्रे कृतोक्त्यस्याभावेऽपि कृत पूर्वीकटमित्यत्र नलो-
केति निष्ठान्तत्वान्निषेधे षष्ठ्यप्राप्तिरित्यर्थः । एतेनेत्यस्यार्थमाह
निष्ठांतेति । नोरेव कर्तृकर्मणोः । तेन न लोकेत्यनेन ।

॥ इति षष्ठी ॥

उपपदादिसप्तमीस्थले वक्ष्यमाणत्वादाहार्थाति प्रागुक्तसिद्धांत-
मतेनाह शक्तिमानिति आधार इति कारके इत्यधिकारात् क्रिया-

तदुक्तं हरिणा ।

कर्तृकर्मव्यवहितामसाक्षाद्वारयत्क्रियाम् ।

उपकुर्वत्क्रियासिद्धौ शास्त्रेऽधिकरणं स्मृतम् ॥

इति । लोके द्रव्यगुणक्रियाविषयमधिकरण मत्र शास्त्रे कारकाधिकारात् क्रियाविषयमेव तत् । साक्षात्क्रियाश्रययोः कर्तृकर्मणोः ते संज्ञे बाधिके । अतस्तद्व्यवहितमिति ।

यद्यपि कालः साक्षात्क्रियाधारस्तथापि कारकाधिकारे तरतमयोगो नास्तीति परम्परया क्रियाधारस्यापि ग्रहणम् किञ्च तस्य तत्त्वविवक्षायां कालः पचति भूतानीनिवत्कर्तृत्ववत्त्वात् । व्यवहितामित्युक्तेऽपि असाक्षादित्युक्तिर्लोकानुसारेणान्वयोऽपि

जनके तत्प्रवृत्त्योपस्थितत्वादाधारः क्रियाया एव । तत्र यदाभ्यां साक्षात्क्रिया धारयोः कर्मकर्तृसंज्ञाभ्यां बाधात्परंपरा च यद्यपि प्रकरणात् क्रियया सर्वकारकानामुपस्थित्या तत् द्वारिका प्राप्ता तथापि याग्यताबलेन व्याख्याननानुभवबलेन च कर्तृकर्मद्वारिकैवेति भावस्तदाहान्यत्रेति शेखरादावित्यर्थः । अस्यार्थमाह लोके इत्यादि हेलाराज इत्यंतेन । तत्र तावत् शास्त्रे इत्युक्तेः फलमाह लोके इति । निषेध हेतुमाह कारकेति । यतस्तत्रेत्यादिः नरहितपाठे शास्त्रे इत्यग्निमान्वयि क्रियाविशेषणफलमाह साक्षादिति क्रिया धात्वर्थः । क्रियाधार इति साक्षात् क्रियापरिच्छेदकत्वेन साक्षात्तदाधार इत्यर्थः

साधकतममिति तमपा ज्ञापितमाह कारकेति असाक्षादित्यस्य पौनरुक्त्यं परिहरति व्यवति शास्त्रे तन्मात्रविषयत्वं लोके त्रितयविषयत्वमिति वैलक्षण्येनाह लोकेति । अपिना कारकत्वं तथाच शेषपूरणेन भिन्न विशेषणमिदमिति गूढाकृतं । ननु उक्तीत्या क्रियासिद्धौ तयोरुपकारकत्वेऽपि नाधिकरणस्येति तृतीयपादासंगतिः

परस्परयैवेति सूचनाय । कटे आस्ते स्थात्यां पचती
त्यादावधृते कर्तृकर्मणी क्रियां न संपादयत
इत्यधिकरणं क्रियाधारमुपकुर्वत्तत्स्थां क्रियामुपक
रोतीत्यर्थ इति हेलाराजः ।

यद्यपि तण्डुलं पचतीत्यादौ धात्वर्थफलरूपकर्मद्वारा
क्रियाश्रयत्वं तण्डुलादेरस्ति तथापि व्यापारजन्य
फलाश्रयत्वस्य सत्त्वेन परया कर्मसंज्ञया बाधान्न दो-
षः । फलस्य स्वभिन्नक्रियाश्रयत्वाभावेन तण्डुलस्य
सुतरां तदाश्रयत्वाभावाच्च । नच मोक्षे इच्छास्ती-
तिवन्मोक्षे इच्छति भवति इत्यस्यापत्तिः । अन्तर-
ङ्गत्वेन परत्वेन च कर्मत्वस्यैव प्रवृत्तः । मोक्षे इच्छे-
त्यादौ प्रत्ययोपात्तेच्छाद्वारास्तिक्रियायामन्वयस्य वि-
वक्षितत्वेनाधिकरणत्वम् । प्रकृत्यर्थसाध्यच्छाद्वारा-
तत्रान्वये तु कर्मत्वात्षष्ठ्येव बाध्या ।

रत आह कटे इति फलस्यापि कर्मतायाः प्राक् व्युत्पादनादाह
फलरूपकमेति । त्वस्य तस्यापि । ननु फलस्य फलाश्रयत्वेन कर्म-
त्वेपि तदन्यव्यापाराश्रयत्वेन कर्तृत्वात्तद्वारा क्रियाश्रयत्वात्तत्त्वमे-
मेवात आह फलस्येति क्रिया च धात्वर्थभूनेति भावः । अतएव
तामादाय तण्डुलादेः क्रियाश्रयत्वं कर्तृद्वाराऽसंभवादुर्बन्धमेव । आ-
धारपदसामर्थ्येन साक्षाद्वृत्तिर नियामकसंबन्धेनैव कर्तृद्वारकत्वस्य
विवक्षणात् कालिकादिसंबन्धस्य कालव्यवहारातिरेकस्थले धिक-
रणतानियामकत्वास्वीकाराच्चेति बाध्यं

मोक्षे इति मोक्ष इच्छास्तीति वदित्यादिः । प्रागुक्तकलमप्रकारमे-
वाह परत्वेन चेति नन्वेवं दृष्टांते कथं सप्तमीत्यत आह मोक्षइ-
च्छेत्यादाविति । प्राधान्यादाह प्रत्ययोपेति । वक्ष्यमाणोपपत्तय आह
विवेति नहि तामादाय कर्मत्वप्रवृत्तिस्तस्या अक्रियत्वात् । तदेवाह

अधिकरणं त्रिधा । औपश्लेषिकं वैषयिकमभिव्यापकं चेति तदुक्तं हरिणा ।

उपश्लेषस्य चाभेदस्तिलाकाशकटादिषु ।

उपकारात्तु भिद्यन्ते संयोगिसमवायिनाम् ॥

अविनाशो गुरुत्वस्य प्रतिबन्धे स्वतन्त्रता ।

दिग्विशेषादवच्छेद इत्याद्या भेदहेतवः ॥

इत्यौपश्लेषिकाभिव्यापकवैषयिकेषु त्रिष्वपि उपश्लेषोऽस्त्येव उपकारः संबन्धस्तद्भेदात्तु त्रित्वेन व्यवहारः । कटे आस्ते इत्यादौ संयोगिन्याधारे कनिषयावयवव्याप्त्यैव संबन्धः । तिलेषु तैलमित्यादौ समवायिनि समस्तावयवव्याप्त्या रेव शकुनय इत्यत्राकाशस्य तात्त्विकावयवाभावात् कल्पितदेशत्वाद्वैषयिकत्वं कल्पितदेशापेक्षया चात्राप्युक्तान्यतर उपश्लेषः ।

गुरौ वसतीत्यत्र शिष्यस्य गुर्वधीनायां वृत्तौ वैषयिकाधिकरणं गुरुः उपश्लेषोऽत्र बौद्धः । युद्धे संनहतीत्यत्र युद्धोद्देशेन कवचादिसंनहनप्रवृत्तेर्युद्धं विषयः । गङ्गायां घोष इत्यत्र गङ्गाशब्दः सामीप्यात् देशवृत्तिरित्यौपश्लेषिकमेव तत् । अत्र गङ्गायां सामीप्यादेशवृत्त्यधिकरणत्वारोपो बोध्यः । शत्रोरभावे सुखमित्यादौ बौद्धमेव तत् ।

प्रकृत्यर्थेति । अन्वये तु तद्विवक्षायांतु । तस्याः क्रियात्वात् । एतद्भेदेनाहाधिकरणमिति हेलाराजमाहौपेत्यादिना । तत्राद्ये संयोग्युदाहरणमाह कटे इति । तत्रैव समवाय्युदाहरणमाह तिलेष्विति । अमूर्त्तत्वादाह बौद्ध इति किञ्चिद्भेदेनैतत्तुल्यमेवाह युद्ध इति । तत्पवाह गंगायामिति । एवेनान्यव्यवच्छेदः । एवं सति ह्रस्वत्वापत्तिः

उपकारादाह । अविनाश इत्यादि । अविनाश-
 स्तिलकृत उपकारस्तैलस्य, तिलविनाशे हि तैलं वि-
 कीर्णं नश्येत् । पर्यङ्के शेते इत्यादौ शयितृगुरुत्वस्य
 प्रतिबन्धे पर्यङ्कस्य स्वतन्त्रतोपकारः । खे शकुनय इ-
 त्यादौ दिग्विशेषसंबन्धात् स्वापरिवर्तनमुपकारः गु-
 रूणा शिष्यस्य संस्कार इत्येवमादय उपकाराऽह्या
 इति हेलाराजः

केचित्तु औपश्लेषिकमित्यस्योप समीपे श्लेषः संब-
 न्धः तत्कृतमित्यर्थः । तत्र च दीयते कार्यमिति सूत्रे
 भाष्ये यन्मासेऽतिक्रान्ते दीयते तस्य मास औपश्लेषि-
 कमधिकरणमित्युक्तेः । तदस्मिन्नधिकमिति सूत्रे संहि-
 तायामिति सूत्रेच भाष्ये स्पष्टमेतत् । तत्रोपश्लेषपदा-
 ध्याहारेण ससमीत्यपि तत्रैव भाष्येस्पष्टम् । यत्किञ्चि-

सिद्धांतविरोधश्चात आहात्रेति । तत एवाह शत्रोरिति । गुरुत्वेत्या-
 दिर्द्वितीय इत्याह पर्यंक इति । संबन्धात् स्वापरिवर्तनप्राप्ति पाठः ।
 लक्ष्यार्थद्वयमिदं । आद्यसंग्राह्यमाह गुरुणेति उपसंहरति एव मादय इति

एवं सति प्रसक्तभाष्यविरोधपरिहाराय सिद्धांतमाह केचित्स्वि-
 त्यादिना तदस्मिन्निति तत्रह्येकादशाधिकरणेऽस्मिन् शते इत्यत्र
 शतस्याधिकरणत्वाभावात्कथं सप्तमीत्याशंक्य यद्यपि व्यापकत्व-
 वैषयिकत्वयोरसंभवस्तथाप्यौपश्लेषिकमिदमधिकरणमेकादशकार्षा-
 णा उपश्लिष्टा अस्मिन् प्राप्ते इति शतसमीपे हि ते भवन्ति नतु तद-
 न्तर्भूतास्तदन्तर्भावे हि वृक्षे शाखेति वत्स्यादधिकरणत्वमित्युक्तम् ।
 संहितेति तत्र हि इकोयणचीत्यादावौपश्लेषिके अधिकरणे सप्तमी
 अच्युपश्लिष्टस्येक इतीत्युक्तं तत्राजादिसामीप्यमेवेगादीनां नन्वेवं
 कथमुभयत्रोपश्लिष्टपदोक्तिरत आहतत्रेति । तद्विषये सर्वत्रेत्यर्थः ।
 सत्रैव संहितायामिति सूत्रे भाष्ये एव

द्वयवावच्छेदेनाधारस्याधेयेन व्याप्तिरप्युपश्लेषः॥ यथा कटं आस्ते इति । एवमेव गङ्गैकदेशे तरन्तीषु गोषु कूपैकदेशे स्थिते गर्गकुले गङ्गायां गावः कूपे गर्गकुलमित्यादौ बोद्धव्यम् ।

वैषयिकं तु अप्राप्तिपूर्वकप्राप्तिरूपसंयोग समवायैतद्भिन्नसंबन्धेन यदधिकरणं तत् । यथा खे शकुनय इत्यादि ।

अन्त्यं तु यत्र सर्वावयवावच्छेदेन व्याप्तिस्तत् । यथा तिलेषु तैलं दाघ्नि सर्पिरिति ।

अन्त्यमेव मुख्यमधिकरणं, आचार्यः किमधिकरणं न्याय्यं मन्यते यत्र कृत्स्न आधारात्मा व्याप्त इति स्वरितेनाधिकारः, साधकतमं करणमिति सूत्रभाष्योक्तः । अस्य न्याय्यत्वं च प्रकृत्यर्थतावच्छेदकविशिष्टे तद्भानात् नचैकदेशस्तद्विशिष्टः ।

आद्ययोश्च गौणमाधारत्वं तत्रैव भाष्ये उक्तम् । अव्यवहितसामीप्यमेवाधारत्वनियामकं नतु व्यव-

नन्वेवं कटे आस्ते इत्यस्यैपश्चिषिकोदाहरणत्वं हर्युक्तमसंगतं स्यादत आह यार्तिकविदिति । एकदेशावच्छेदेन श्लेषेऽपि श्लेषस्य समीपमुपश्लेषं तत्कृतमित्यपि व्युत्पत्तेः पूर्वापि (समुच्चयमिदमेतदपि समुच्चये तत्) यत्तु गंगायां गाव इत्यादौ सामीप्याद्गौणमाधारत्वमिति कैयटादयस्तन्न वक्ष्यमाणरीत्या तत्त्वेऽपि भवदुक्तरीत्या अतत्वात् । भाष्यस्वारस्येनान्यार्थस्यैव प्रतीतेस्तदेतत् ध्वनयन्नाह एवमेवेति एतत् उभयं । यथेति अतएवोक्तहर्यादिसंगतिः । उक्तहर्यसंगत्यायाहान्त्यत्विति । अभिव्यापकमित्यर्थविशेषमाहात्यमेवेति विभक्त्यर्थान्वयस्याश्चित्यात् । नच नहि । आद्ययोरौपश्चिकवैषयिकयोः । तत्रैव उक्तोभयसूत्रे एव

हितमिति संहितायामिति सूत्रे भाष्ये ध्वनितम् । व्यवहितसामीप्यं गङ्गायां घोष इत्यादौ गङ्गाशब्दस्य तीरे लक्षणा तदापि गौणमेवाधारत्वं सर्वावयवावच्छेदेन तिरस्य घोषसंबन्धाभावात् । कारकाधिकारे गौणाधारादीनामपि स्वरितगुणपाठेनाधिकरणसंज्ञादिवोधनात्सर्वत्र तत्र विभक्तेः शक्तिरेवेति बोध्यम् । वर्णानां सांख्यादिमते द्रव्यत्वात् संयोगवत् पूर्वपरयोर्बोद्धाधारस्याप्युपश्लेषनिरूपितस्य स्वीकारेण कोयणचीत्यादावौपश्लेषिकेऽधिकरणे सप्तमीति संहितायामिति सूत्रस्थ भाष्यसंगतिः । कटे शेते इत्यादौ कटाधिकरणकं शयनमित्यादिक्रमेण बोध इत्याहुः ।

परंतु अधिकरणस्य कर्त्राद्यन्वये एव कटाधिकरण-

नन्वेवमुक्तरीत्यौपश्लेषिकसप्तम्यैवोपपत्तौ गङ्गायां घोष इत्यादौ लक्षणोच्छेदापत्तिरत आहाव्यवोति । तेन तत्रैव तथाप्रतिपादनात् । हितं तदपि । अतएवाह व्यववेति तत्रत्वित्यर्थः । तत्प्रकारः प्रागुक्त एव बोध्यः । गौणत्वं तु मतद्वयेपि तुल्यमित्याह तदापीति । नन्वेवं गौणमुख्यन्यायेन तस्याशक्यत्वं स्यादतस्तमप्यग्रहणखंडनप्रकारमाह स्वरितेति । एवं च सप्तम्या गौणार्थकत्वावश्यकत्वेन प्रकृतेर्लक्षणानुचितेत्याशयेन मासातिक्रमे तत्समीपकाले वत्त्वाधिकरणत्वं मासस्यैवोक्तं भाष्ये गौणमुख्यसाधारण्येन च त्रेधा विभागो भाष्ये इति बोध्यम् ।

नन्वेवमप्यलादेस्तदाधारत्वासंभवेन तद्भाष्यासंगतिरेवात आह वर्णानामिति । शयनमिति स्ववृत्तिकर्तृकत्वसंबन्धेन मोक्षवृत्तिरिच्छाकर्तृका सत्ता । सर्वमेवं सिद्धांतत्वेपि दीक्षितभूषणादिसंमतम् ।

अत्रांशे केचिदिति सूचितामर्हति प्रकटयन् तदंशेपि सिद्धांत इ परेति आदिना कर्म । एवेन क्रियाव्यवच्छेदः नन्वेवं कारकाधिकाख्यासंगतिरत आह तद्वारेति । सिद्धान्ताभंगमप्याह का-

कचैत्रकर्तृकं शयनमित्यादिरीत्या बोधः । तद्द्वारकमे-
वास्य क्रियान्यायित्वं कारकाणां भावनान्वयव्युत्पत्तिर-
प्येतच्छास्त्रबलादीदृशपरम्परान्वयविषयापि । अत ए-
वाक्षशौण्ड इत्यादौ समासः । अतएव भाष्ये तत्रासा-
मर्थ्यशङ्का न कृता । एवंचात्रान्तर्भूतक्रियाद्वारा साम-
र्थ्यामिति कैयटादयश्चिन्त्या एव । अक्षशौण्डो अक्षप्रवीण
इत्यादौ दध्योदनादाविव क्रियान्तर्भावेण बोधस्यान-
नुभवात् । अक्षविषयप्रावीण्यवानित्येव प्रतीतेः । ध्वनि-
तं च दं हरिग्रन्थेऽपीत्युक्तमित्याहुः ।

मूले वृक्षः कपिसंयोग्यस्तीत्यादावव्याप्यवृत्तिध-
र्मवत्कर्तृकक्रियासमाभिख्याहारे मूलाधिकरणककपि-
संयोगविशिष्टवृक्षकर्तृका सत्ता इति बोधेऽन्यत्रावयवे
तद्विशिष्टवृक्षाभावप्रतीतेः । कपिसंयोगे तदवच्छेद्य-
त्वं फलतीति बोध्यम् ।

शिरसि वेदनेत्यादाववच्छेदकतासंबन्धस्याप्याधा-
रतानियामकत्वान्न दोषः । ग्रामं प्रविशतीत्यादौ कर्म-

रेति । अनतिप्रसंगायाह एतदिति । अत्राभीष्टासिद्धिमाहातएवेति ।
तस्य कर्त्रादावन्वयादेव । तत्राक्षशौण्ड इत्यादौ । ध्वनितं असाक्षा-
दित्यनेन उक्तं हेलाराजेन ।

यत्तु नैयायिकाः मूल इत्यादौ अवच्छेद्यताविशेषोप्याधारसप्तम्य-
र्थः चकारेण सप्तमी वेति । तत्राति ध्वनयन्नाह मूले इति सत्तायाः स्व-
कर्तृककपिसंयोगिवृक्षद्वारा मूलवृत्तिस्त्वादाधारत्वमित्याह मूलाधीति ।
तादिति कपिसंयोगेत्यर्थः । अश्रूयमाणस्त्वे क्रियाया अध्याहारादिकं
प्रागुक्तमेव बोध्यम् ।

नन्वेवमपि शिरसि वेदनेत्यादौसंयोगसमवायादिरूपसंबन्धस्या-
धारतानियामकस्याभावात्कथं सप्तमीत्यत आह शिरसीतिआदिना

णो ग्रामस्य न कदाप्यधिकरणत्वम् । परया कर्मसंज्ञया
बाधात् । कर्मद्वारा क्रियाश्रयत्वविशक्षायाः संयोगरू-
पफलाश्रयत्वं विनाऽसंभवात् । एवं ग्रामं गच्छती-
त्यादावपि । इदं चाकडारसूत्रे हृद्युभ्यांचेत्यत्र च
भाष्ये स्पष्टम् ।

अधीनी व्याकरणे अत्र कर्म सप्तम्यर्थः क्तस्येन्वि-
षयस्य कर्मण्युपसंख्यानमिति धार्तिकात् । अत्रापि
कृतपूर्वावत् भावक्तान्तात् अधीतशब्दादिष्ठादिभ्यश्चे-
ति इनिः । व्याकरणकर्मकाध्ययनकर्तेति बोधः ।

चर्मणि द्वीपिनमित्यादौ फलं सप्तम्यर्थः । चर्मणः

वीणायां शब्दः कर्णे शब्द इत्यादि । अतिप्रसंगं निराचष्टेग्राममिति । ननु
तत्र तत्त्वमेव विवक्षितं न तत्त्वमिति कथं बाधोत आह कर्तृद्वारेति ।
इदंचेति तत्रत्याद्ये अधिकरणसंज्ञां कर्मसंज्ञा बाधते गेहं प्रविशती-
त्युक्तं । द्वितीये हृदिस्पृगित्यादौ हृद्युभ्यांचेति ज्ञापकात्सप्तमी साधि-
ता । यदा तु संयोगसमानाधिकरणो व्यापारो गम्यर्थस्तदा कर्मत्वा-
प्राप्त्या भवत्येव सप्तमी ग्रामे गच्छतीति । एतदभिप्रायेणैव क्व गतः क्व
गच्छतीत्यादयः प्रयोगाः । हृदिस्पृगिति तु हृदयवृत्तिसंयोगोद्देश्य-
कस्पर्शकर्त्तृ तीष्टमिति दिक् ।

क्तस्येनेति इनो विषयस्येन्प्रकृतेः क्तांतस्येत्यर्थः तेन कृतपूर्वी
कटमित्यत्र नाश्वत्र न । कर्मणि क्तः अनभिहितत्वेन सप्तम्यनापत्तेः किं-
तु भावे तदुपपत्तिमाहात्रापीति । इनिः कर्त्तरि श्राद्धमित्यतोऽनेनेत्य-
स्यानुवृत्तेः । अधीतवान् व्याकरणमित्यादाविव गुणभूतक्रियाया-
मपि कारकान्वयः अत्र कर्मशब्देन कालादिभिन्नमेव व्याख्यानात्
तेन मासमधीती व्याकरणे इत्यत्र नेतिकैयटः ।

निमित्तवाचकात्सप्तमी भवति तस्य निमित्तस्य प्रत्यासत्त्या-
स्वान्वयिक्रिया कर्मणा योगे इत्यर्थकस्य निमित्तात्कर्मयोगोद्देश्यस्य-
विषयमाह चर्मणीति । निमित्तं च तत्र क्रियाफलमित्याह फलमिति

फलत्वं च हननक्रियायास्तल्लाभादिविषयकेच्छाधीन-
त्वादिति बोध्यम् ।

ब्राह्मणेष्वधीयानेषु गतः, गोषु दुह्यमानासु गतः
इत्यत्र यस्य च भावेन भावलक्षणमिति सूत्रेण सप्त-
मी । यस्य भावेन क्रियया क्रियान्तरं लक्ष्यते ततः स-
प्तमीति तदर्थः । गोपददुह्यमानादिपदयोरुभयोरपि त-
द्वाचकत्वादुभाभ्यामपि सप्तमी । निर्ज्ञातदेशकालक्रि-
या अनिर्ज्ञातदेशकालक्रियायाः संबन्धिदेशकालपरि-
च्छेदकत्वेन लक्षणमिति बोध्यम् ।

एतेन भूयोदर्शनाश्रयत्वात् ज्ञाप्यज्ञापकभाव-
स्योदिते आदित्ये तमो नष्टमित्यादावेव स्यात् । नन्व-
त्र कदाचिद्धि गोषु दुह्यमानास्वसौ गत इत्यपास्तम् ।
तत्र काचित्क्रिया स्वाधारकालेनान्यां परिच्छिनत्ति यथा
गोषु दुह्यमानास्वित्यादौ काचित्तु स्वाधारकालान्यव-

ननु हननफलत्वं प्राणवियोगेन चर्मादावत आह चर्मणीनि कर्म-
सम्बन्धश्च स्वरूपसन्नेव निमित्तं न सप्तम्यर्थ इति बोध्यम् ।

कर्तर्याह ब्राह्मणेष्वाति । कर्मण्याह गोष्विति । भावः क्रियेत्याह-
क्रियेति । अर्थादाह क्रियान्तरमिति । ततः ज्ञापकक्रियाश्रयवाचकात्
तत्फलमाह गोपदेति । तदाश्रयः कर्त्ता कर्मचंति भावः । एतेन नीलं घ-
टमित्यादिवद्विशेषणानां विशेष्यसमानतन्त्रत्वादुदुह्यमानादिपदेभ्योऽपि
विभक्तिरिति नैयायिकोक्तमपास्तम् ।

ननु ज्ञापकभावो भूयो दर्शनाश्रयो दृष्टो यथाग्निधूमयोनैव प्रकृ-
तेति कथमिदमुदाहरणमत आह निर्ज्ञातेति । तथाच देशादिपरि-
च्छिन्नत्वेन ज्ञापकत्वमेवात्र लक्षणत्वमिति भावः । एतेन तथा लक्षण-
त्वस्याश्रयणेन । निषेधे हेतुमाह कदेति । हि यतः । विशेषमाह तत्रेति
ज्ञापकक्रियाणां मध्ये इत्यर्थः । ननु प्रसिद्धज्ञापकत्वत्यागः कुतोऽतथा

हितपूर्वकालेन यथा गोषु धोक्ष्यमाणास्वित्यादौ ।
काचित्स्वाधारकालानन्तरकालेन यथा गोषु दुग्धा-
स्वित्यादौ ।

ज्ञापकत्वं च तत्तच्छब्दबोधपत्वेन विवक्षितमेवैत-
च्छास्त्रप्रवृत्तौ निमित्तं नतु तस्य मानान्तरेण नियमतो
ग्रहणापेक्षेति नन्दं भूयोदर्शनाश्रयं । देशोदाहरणं स-
ति गुणे द्रव्यत्वमास्त इत्यादि । ज्ञाप्यज्ञापकभावः सप्त-
मर्थः । अस्य च क्रियायामेवान्वयं साधुत्वम्, उक्तसूत्रात्

अर्थाधीयानानां ब्राह्मणानां दुह्यमानानां च ग-
वां शब्दतः प्रतीयमानं लक्षकत्वं विशेषणी भूताध्य-
यनादिक्रियाकालद्वारकं विश्राम्यति । अधीयानब्राह्म-
णज्ञापक(१) गमनाश्रयो दुह्यमानगोज्ञापकगमनाश्रय-
इति क्रमेण बोधः । गोषु धोक्ष्यमाणास्वित्यादौ भवि-

ह ज्ञापकत्वेति । कारकविभक्तीनां विवक्षामूलकत्वादिति भावः ।
मानान्तरेणेति भूयोदर्शनादिरूपेणेत्यर्थः

तत्सत्त्वेपीष्टापत्तेराह नियमत इति । अनेन तदुदाहरणस्यापि संग्रहः
तत एवाह नेदमिति प्रकृतसूत्रीय ज्ञापकत्वमित्यर्थः । ज्ञाप्येति तत्र
प्रकृत्यर्थस्य स्ववृत्तिसमभिव्याहृतपदस्य क्रियाद्वारकसंबन्धेनान्वयः ।
अत एवास्य क्रियायामेवान्वयः । भावलक्षणमित्युक्तितः क्रियाद्वार-
कसंबन्धेन यन्निष्ठलक्षकतानिरूपितं लक्ष्यत्वं क्रियांतरानिष्ठं ततः स-
प्तमीति लब्धसूत्रार्थानुरोधात् इति भावः स्तदभिप्रेत्याहास्यचेत्यादि-
ज्ञापकत्वस्येत्यर्थः । अत एवं सति । एतेन यद्विशेषणकृदन्तार्थविशेषण-
भूतक्रियया क्रियांतरस्य लक्षणं व्यावर्तनं तद्व्याचकपदात्सप्तमीतिसूत्रा-
र्थः समानकालीनत्वादिकमात्रं सप्तम्यर्थः । तत्र दुह्याद्युपस्थितदोह-
नादेर्निरूपकत्वेनान्वयाद्दोहनसमानकालीनत्वादिकं गमनादौ लभ्यत
इति न युक्तं दुह्याद्युपस्थितक्रियायाः कृदर्थविशेषणतयोपस्थितायाः

(१) अधीयाना ब्राह्मणा ज्ञापका यस्य गमनस्य तदाश्रय इत्याद्यर्थः ।

ष्यहोहनादे रपि बुद्ध्यु पारुढस्य स्वपूर्वकालादिद्वारकं
ज्ञापकत्वं बोध्यम् ।

इदं सूत्रं यत्र मानान्तरासिद्धस्यार्थस्य का-
लविशेषसंबन्धादिप्रतिपादनाय प्रयोगः तत्रैव प्रव-
र्तते तथैव सूत्रभाष्यस्वरसात् ।

विवाहे नान्दीमुखं कुर्यादित्यत्र विवाहपदेन त-
त्प्राक्कालो लक्ष्यते । अधिकरणे सप्तमी । राहूपरागे-
स्नायादित्यादौ राहूपरागपदेन तदाश्रयः काल उच्य-
ते । गवां दोहे आगत इत्यत्राप्येवमेव । अवच्छेदका-
वच्छेदेनान्वयस्यौत्सर्गिकत्वाद्राहूपरागकालावच्छेदेन-
स्नानविधाने तस्य निमित्तत्वं फलति । एवमेवाङ्गादि-
देशगमनस्य पुनः संस्कारनिमित्तता ।

समानत्वादिविशेष्यत्वासंभवात् प्रकृत्यर्थगवादिनाऽनन्वितार्थस्य स-
प्तम्या बोधनासंभवाच्च किंतु समभिव्याहृतदोहना दिक्रियैव सप्तम्य-
र्थः । तस्याश्च समानकालीनत्वादिकं क्रियांतरसंबंध इति नैयायिको-
क्तमपास्तं तथा बोधाननुभवात् सूत्रस्वरसविरोधाच्च ।

ननु भविष्यदोहनादेरसत्त्वा त्कथं ज्ञापकत्वमतआह गोष्विति । अ-
तएव जले पीते तृषा शाम्यतीत्यादावतीताथेकसमभिव्याहारे कार्य
कारणभावबोधो मानसः । एतेन तत्र सोपि संबन्धतया भासत इति
तदुक्तमपास्तं ।

परमतं रवण्डयितुं विशेषमाहेदं सूत्रमिति सिद्धस्य ज्ञातस्वरूप-
स्य । नन्वेवं क्वचित्सप्तमी न स्यादत आह विवाहे इति । एतेन करिष्य-
माणे इत्यध्याहार इत्यपास्तं बहुव्रीहिणा शक्तिसंभवादाहोच्यते इति
सप्तमी सैव । एवमेव लक्षणयाधिकरणसप्तम्येव । एतेन नचैवं गवां-
दोह इत्यादौ दोहशब्दात्सप्तम्यनापतिर्गोशब्दाच्च तदापत्तिरिति वा-
च्यं सतीत्यध्याहारेण दोहकनृकसत्ताया लक्षणत्वेनाक्षतेरित्यपास्तं
नह्येवं मध्यमे तस्य तत्र सप्तम्यभावेन तदनुपपत्तिः स्पष्टैव । तथाचोक्तं

सिंधुसौवीरसौराष्ट्रांस्तथा प्रत्यंतवासिनः

अंगवगकलिगाद्यान् गत्वा संस्कारमर्हति । इति ।

यत्तु राहूपरागपदं तत्कालक्षकं सतीत्यध्याहा-
यस्य चभावेनेति सप्तमी । राहूपरागादेर्निमित्तत्वं तु
सिद्धसाध्यसमभिव्याहारे सिद्धं साध्यापोपदिश्यते-
इति न्यायेन फलतीति ।

तत्र प्रवर्तनारूपविधिविषयत्वं क्रियाया एव न
दध्यादेरिति दध्ना जुहोतीत्यादौ दध्नः कथं विधेयत्व-
मित्याशङ्क्यानेन न्यायेन विधेयत्वमुक्तं न्यायविद्धिः ।
सिद्धं साध्यापोपदिश्यते इत्यस्याज्ञातं ज्ञाप्यते इत्यर्थ-
श्च व्याख्यातः । एवंच तेन न्यायेन द्रव्यस्याज्ञातज्ञा-
प्यत्वरूपं विधेयत्वं स्वक्रियोपरागेण च प्रवर्तनाविष-
यत्वमुक्तमिति प्रकृते तन्न्यायविषयाभावात् । स्नान-
स्य मानान्तरप्राप्तेरेतत्सूत्राप्राप्तेश्च । राहूपरागस्य नि-
र्ज्ञातकालत्वाभावाच्च ।

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ।

इत्यत्र परं हिरण्यगर्भादि अवरं यस्य तत्र ब्रह्म-
णि दृष्टे तद्विषये दर्शने दर्शनोत्तरकाले कर्मादिक्षय-

परमतं खण्डयति यत्विति निषेधे हेतुमाह प्रवर्तनेत्यादिना विष-
याभावादित्यन्तेन । इदमन्त्यदूषणं परीत्यैवेत्याहन्यायेति जैमिन्यादि-
भिरित्यर्थः । शक्तित्वं तु न साक्षादित्याह स्वेति । विषयेति विषयत्वे-
त्यर्थः । ननु तैस्तथोक्तत्वेऽपि संभवादयमपिन्यायार्थोऽत आह स्नान-
स्येति । आद्ये दोषोऽयमेकः । स्वरीत्यादोषांतर माह राहूपेति

एवमन्यत्रापि सतीत्यध्याहारेण सप्तमीति सूत्र्यन्नाह भिद्यते इ-
ति । परावरे इति विषयसप्तमी दृष्टे इत्यत्र भावे निष्ठा । लक्षणोक्तकाले
सप्तमी प्राग्वदित्याह तद्विषये इत्यादि । अवांतरमेदेनोपादानेपि सर्वत्र
क्षयस्यैव विवक्षितत्वात् व्युक्रमेणाह कर्मादिक्षय इति । कर्मण्यसंभ-

इत्यर्थः । क्षीयन्ते इत्यादौ कर्मकर्तरि रूपं कर्मस्थ क्रिया-
रूपस्य शरीरादिगतावयवापचयरूपक्षयादेः कर्म-
स्वारोपात् हृदयगन्धिशब्देनाविद्यारागभयद्वेषशोकवा-
सनाः ।

यद्वा दर्शने(१)इति चर्मणि द्वीपिनमिति वत्ससमी-
तेन तद्दर्शनार्थं तदपरोक्षार्थं तत्परोक्षज्ञानादविद्यादीनां
शिथिलीभावो भिद्यते इत्यादिनोच्यते । व्याख्याद्वय-
मपि शांकरभाष्यादिषु स्पष्टम् ।

रुदति रुदतो वा प्राब्राजीदित्यत्र ज्ञाप्यज्ञापक-
भावः षष्ठीसप्तम्योरर्थः । घातोश्चानादराविशिष्टं
प्रव्रजनमर्थः । अत्र षष्ठ्यादि तात्पर्यग्राहकं अ-
नादरश्च प्रत्यासत्त्या पुत्रादिविषयक एव ।
वैशिष्ट्यं च सामानाधिकरण्यस्वोत्तरकालिकत्वा-

वादाह क्षीयंत इति । मुख्यसंभवाह हृदयेति । स्वसिद्धान्तेनाहाविद्ये-
ति । तत्र निमित्तं फलमित्याह तेनेति । तेन सप्तमीकरणेनेत्यर्थः । अ-
स्यैव व्याख्या तदर्थेति अर्थाद्योग्यतया आह परोक्षेति । परस्परविरो-
धमपि सूचयन्नुक्तार्थं द्वयं समूलयति व्याख्येति । आदिना भामती-
कल्पतर्वादि शुभ्वाद्याद्यतनाधिकरणे इति शेषः । 'तदधिगमे उत्तर-
पूर्वाघयोरश्लेषविनाशा'विति सूत्रे इयं श्रुतिर्ज्ञानिनः कर्मक्षये
प्रमाणत्वेन भाष्ये उपन्यस्तेति बोध्यं ।

षष्ठीचानादर इत्यस्य विषयमाह रुदतीति । सूत्रेऽनादरे इति वि-
षयसप्तमी । पूर्वसुत्रमनुवर्तते । तस्मिन्नाग्ये यस्य क्रियया क्रियातरं ल-
क्ष्यते ततः षष्ठीसप्तम्यावित्यर्थः । इत्यत्र इत्यत्रापि । अत्र लक्षणायां । त-
त्रेति पाठां तरं । अनादरस्य प्रव्रजनाविषयत्वादाह सामेति पुत्रेषणा-
दित्यागस्य तत्रहंतुत्वादाह स्वोत्तरेति स्वमनादरः । एवं च तत्का-

भ्याम् । एवंच रोदनकर्तृपुत्रादिज्ञाप्यमनादरवि-
शिष्टं प्रव्रजनमिति बोधः ।

नराणां नृषु वा द्विजः श्रेष्ठः इत्यादौ यतश्च नि-
र्धारणमिति सूत्रेण षष्ठीसप्तम्यौ । यतः स्वेतरेभ्यः स्वघ-
टितसमुदायघटकेभ्यो व्यावृत्तन धर्मेण समुदायादेक-
देशस्य जातिगुणक्रियासंज्ञाविशिष्टस्य पृथक्करणरूपं
निर्धारणं ततः षष्ठीसप्तम्यौ स्तः इति तदर्थः । पृथक्क-
रणं च व्यावृत्तधर्मप्रकारकज्ञानविषयीकरणं अस्तिच
नराणां विप्रः श्रेष्ठ इत्यादौ विप्रत्वादि विशिष्टस्य
विप्रघटितनरसमुदायघटकविप्रेतरव्यावृत्तश्रेष्ठत्ववत्त-
या प्रतीतिः । एवंच निर्धारकधर्मनिर्धारणावध्योव्यावृ-
त्तत्वाख्यः संबन्धो निर्धारणविभक्तैरर्थः ।

नरादिपदं च सामान्यरूपेण विप्रतदितरनरादि-
घटितसमुदायोपस्थापकं तद्व्यावृत्तश्रेष्ठत्ववानिति क्र-

लिकप्रवजनेनेति भावः । तत्रादौ वृत्तिकृन्मतमाह यत इत्यादि के-
चिदित्यन्तं ।

यत इत्यस्यार्थः समुदायादिति । स्वघटितसमुदायादित्यर्थः ।
पृथक्करणेऽन्वयोऽस्या व्यावृत्तेति स्वेतरस्यादिः । एवंच स्वेतरयज्जर्मा-
वच्छिन्नव्यावृत्तधर्मवत्त्वं जात्यादिविशिष्टस्य प्रतिपाद्यं तज्जर्माव-
च्छिन्नवाचकात् षष्ठी सप्तम्याविति फलितं निर्धारकधर्मः श्रेष्ठत्वा-
दिः । यत्तु नरादिपदस्य विप्रेतरनरादौ लक्षणा । सामान्यरूपेणापि
विशेषभावे तत्स्वीकारादिति तत्रेति ध्वनयन्नाह नरादीति । सच सं-
बन्धो भेदान्वयिविधेयसमभिव्याहारस्थले विधेयतावच्छेदकेन बुध्य-
ते तदाह तद्व्यावृत्तश्रेष्ठत्वेति भेदान्वयि तत्स्थलं च विधेवेनैव व्युत्प-
त्तिवैचित्र्यात् तदाह नराणामिति क्षत्रियेतरेति क्षत्रियतदितरेत्यर्थः ।

सिद्धांतमतेनाह वृत्तशौर्यमिति । विशेषमाहोद्भूतेति क्षत्रियैतद्वि-
षय इति पाठः । बह्विति एकवचनान्यवचनमेवेत्यर्थः । अतएव ज-

मेण बोधः । नराणां क्षत्रिये शौर्ये मित्यंत्रं क्षत्रियेतर-
नरघटितसमुदायव्यावृत्त क्षत्रियवृत्ति शौर्यमिति
बोधः । उद्भूतावयवभेदविवक्षया तद्विषये बहुवचन-
मेव साधु । स्पष्टं चेदं कारके इति सूत्रे भाष्ये । तत्र हि
निर्धारणे कारकोऽस्ति ब्रूयादित्युक्तम् । मिदचोन्त्या-
दित्यादिस्तु सौत्रः प्रयोगः । द्वन्द्वः सामासिकस्य^७ चे-
त्यत्र समूहोऽचित्तेति ठक् । समाससमूहस्य मध्ये
ऽहं द्वन्द्व इत्यर्थे इति केचित् ।

परे तु अत्र न सूत्रस्वारस्यं न निर्धारणे इति सूत्रेण
निर्धारणस्य विभक्त्यर्थघटकत्वबोधनात् । तस्माद्यतश्च
सजातीयघटितसमुदायादेकदेशस्य जात्यादिभिः पृथ-
क्करणरूपं निर्धारणं ततः षष्ठीसप्तम्यौ इत्यर्थः सूत्र-
स्य । निर्धार्यमाणनिर्धारणावध्याः परस्परमन्वयः । नि-
र्धारणावाधिस्वेतरसमुदायघटकव्यावृत्तकरणकनिर्धा-
रणविषयविषयिभावरूपोऽवयवावयविभावरूपश्च स-
बन्धो विभक्त्यर्थः नृसमुदायावधिकद्विजेतरनृव्यावृत्त-
श्रेष्ठत्वकरणकनिर्धारण विषयो नृसमुदायावयवो

लघुधिव्योरिति वक्ष्यमाणविरोधो न । एवेन विरोहितावयवभेदविव-
क्षयैकवचननिरासः । तदेवाह स्पष्टमिति निर्धारणे तत्र सप्तम्यां
तदाशयमाह मिदिति । एवं सति गीतावाक्यगतमाह द्वन्द्व इति
तथा च मध्ययोगे इयं षष्ठी नेयमिति न दोष इति भावः । केचित्
वृत्तिकृतः ।

अत्रारुचिं प्रकटयन् सिद्धांतमाह परेति । अत्र उक्तार्थे सूत्रं
च न प्रकृतमित्याह ननिर्धेति । अन्यस्यापि सत्त्वादाह घटकत्वेति स्वे-
ति स्वं विप्रादि च सजातीयं चक्षत्रियादि तदघटितेत्यर्थः । साजा-
त्यं च सामान्यरूपेण ।

द्विजः श्रेष्ठ इति बोधः । संसर्गघटककरणं च श्रेष्ठत्वरूपमेव प्रत्यासत्तेः । नृणां मध्ये द्विजः श्रेष्ठ इत्यादौ तु मध्ययोगे षष्ठी । न इयम् । नृषु मध्ये इत्यसाध्वेव । नृसमुदायमध्यवर्ती द्विजः श्रेष्ठ इति बोधः । श्रेष्ठत्वादौ द्विजेतरनराद्यवृत्तित्वबोधस्तु मानसो देवदत्तो वामेनाक्षगा पश्यतीत्युक्ते दाक्षिणेन न पश्यतीतिवत् । गोमण्डले वर्तमाना या कृष्णा गौः सा बहुक्षीरेत्याधारसप्तमीघटितवाक्येऽप्युक्तन्यायेन तथाप्रतीतिः ।

ननु जलपृथिव्योर्जलं स्नेहवदित्यादौ जलभिन्नयोर्जलपृथिव्योरप्रसिद्धेर्जलपृथिव्युभयव्यावृत्तत्वस्य स्नेहे बाधेन च निर्धारणासंभव इति चेन्न । तत्रा-

अस्य सूत्रस्य प्रकृतपूर्वतो भेदमाह निर्धार्यमाणेति विप्रादीत्यर्थः । निर्धारणावधित्वं समुदायान्वयि । स्वतरेति पूर्ववत् घटकश्रार्थात्स्वेतर एव । करणकेति इदमेव पृथक्करणं तद्रूपं यन्निर्धारणं तद्विषयेत्यर्थः । निर्धारणावधीत्यनेन पृथक्करणे स्वघटितसमुदायावधिकत्वं लब्धं तदाह नृसमुदेति । ननु बोधे संसर्गमध्ये कथं श्रेष्ठत्वस्य तदनुक्तस्योक्तिरत आह संसर्गेति श्रेष्ठत्वरूपमेव तदादिरूपमेव क्वचित्तथैव पाठः । विशेषं प्रागुक्तोपपत्तये आह नृणामिति । एतेनास्य तदर्थत्वमबुधोच्यमानमपास्तं । मध्ये इत्यनव्ययमित्याह मध्येति ।

एवं रीत्या संभावितप्राचोक्तं खण्डयति । तद्योगे षष्ठ्या एवौचित्यादिति भावः । अत एव तद्विधमाह नृसमुदायेति तत्राप्युक्तसमानार्थकत्वमार्थिकं ननु शब्दमित्याह श्रेष्ठत्वादिति । तत्र बीजं ध्वनयन्नाह देवेति एतस्यान्यत्राप्यावश्यकत्वमित्याह गोमण्डले इति । तथेति बहुक्षीरत्वादौ कृणेतरगव्याद्यवृत्तित्वबोध इत्यर्थः । समूहो नातिरिक्तः । द्वन्द्वे च तत्र वर्त्तिपदार्थस्य प्राधान्यमिति प्राचीनमताशयेनाह नन्विति । तस्यातिरिक्तत्वमिति समाधत्ते तत्रापीति तदिति समूहेत्यर्थः ।

पि समूहे जलभेदस्य तद्व्यावृत्तत्वस्य स्नेहे चावाधा-
त् । समूहावयवयोश्च भेदाभेदाविति न पञ्चमीविभ-
क्ते इत्यस्यात्र प्रवृत्तिः । इतरेतरद्वन्द्वेऽपि समूह एव
विशेष्य इत्यग्रे वक्ष्यते ।

एतेन सांकाश्यकानां पाटलिपुत्रकाणांच पाटलि-
पुत्रका अभिरूपतमा इत्यादिभाष्यप्रयोगो व्याख्या-
तः । तत्समूहे पाटलिपुत्रभेदसत्त्वेन वस्तुतोऽवयवा-
भेदस्यच तत्र सत्त्वेन पञ्चम्यप्राप्तेः समुदायोऽवयवे-
भ्यो भिन्नाभिन्न इति(१)सिद्धान्तात् । निर्धारणावधि-
निर्धायमाणनिर्धारणहेतूनां संनिधाने एव निर्धारण-
प्रतीतिरिति तत्रैव निर्धारणविभक्तिः । समासनिषे-
धश्च । तेन पुरुषाणामुत्तम इत्यादौ शेषे षष्ठीति पुरुषो-
त्तम इत्यादौ समासो भवत्येवेति द्विवचनाविभक्त्यो-
पपदेति सूत्रे कैयट इत्याहुः ।

माथुराः पाटलिपुत्रकंभ्य आढ्यतरा इत्यत्र निर्धा-
र्यमाणनिर्धारणावधयो भेदस्यैव सत्त्वेन पञ्चमी विभ

नन्वेवमपि समूहभेदस्य जले सत्त्वेन पञ्चमीविभक्त इति पञ्च-
म्यापत्तिरेवात आह समूहेति । ननु समाहारे तस्य तत्त्वेपि नेतरे र-
द्वन्द्व इति तद्वापतादवस्थयमेवात आहेतरेतरइति । अपिना तत्समुच्च-
यः । अग्रे द्वन्द्वप्रकरणे । चार्थे इतिसूत्रबलादितः । एतेनेत्यस्यार्थमाह
तदिति उभयेत्यर्थः । उक्तमेव दाढ्यायाह समुदाय इति । वाक्ये च-
कारस्य द्योतकत्वे तदर्थसाहित्यस्य विशेषणत्वेपि उभयपर्याप्तसा-
हित्यावच्छिन्न पाटलिपुत्रभेदस्य सत्त्वेन साहित्याश्रयाभेदस्य च
तत्र सत्त्वेन षष्ठ्येवेति भावः ।

अत्र सिद्धांततत्त्वमाहनिर्धारणावधीति । तेन तदभावेनैतदप्रवृ-
त्तिरुपहेतुना । कैयट इति सूचितारुचिबीजं तु उत्तमः पुरुष इति गी-

(१) समुदायोऽवयवाभिन्न इति सिद्धान्तात् । इति पाठान्तरम् ।

क्ते इत्यनेन पञ्चमी । अत्र निर्धारणावाधिव्यावृत्तकर-
णकनिर्धारणविषयविषयिभावरूपः संबन्धः पञ्चम्यर्थः ।
पाटलिपुत्रकावधिकतद्वावृत्ताढ्यतरत्व करणकनिर्धार-
णविषया माथुरा आढ्यतरा इति बोधः ।

भाष्य कृतस्तु माथुरपाटलिपुत्रकयो राढ्य-
त्वेन साम्यं ज्ञातवान् एतत्प्रयुङ्क्तं तत्र बुद्धि-
कृतभेदरूपविश्लेषसत्त्वेन विभक्ता इत्यध्याहारेण
अपादाने एव पञ्चमी । विभक्तं भेदः । पाटलिपुत्रका-
वाधिकभेदवन्तो माथुरा आढ्यतरा इति बोधः । भे-
दप्रयोजकं चाढ्यतरत्वमेवोपस्थितेः । गवां कृष्णेत्या-
दौ तु संपन्नक्षीरत्वे ज्ञातेऽपि गोत्ववत्ताबुद्ध्यनिवृत्तेर्न
विश्लेषप्रतीतिः । अत्र नामार्थान्वयविवक्षया षष्ठी तु
न भवति अनाभिधानात् । एवमपादात्वाविवक्षाया म-

तोक्तेस्तत्र कर्मधारय एवेति तत्त्वमिति । निर्धारणे सर्वत्र यथाकथंचि-
द्भेदस्य सत्त्वेन विभक्तग्रहणसामर्थ्याद्यत्र भेद एव न तु केनाप्युपात्त-
रूपेणाभेदस्तत्रैवास्य प्रवृत्तिरित्याह भेदस्यैवेति । ननु भेदो न सूत्रारू-
ढोऽत आह विभक्तं भेद इति भावे निष्ठा । पूर्वत्रानुवृत्त्या निर्धार्यमाणस्य
निर्धारणावधेर्भेदेन यतो निर्धारणं ततः पञ्चमीत्यर्थस्तदभि प्रेत्या-
हात्रेति प्रागुक्तसिद्धांतं मतेनाह निर्धारणेति विषयभावेति वि-
षयस्वरूप एवेत्यर्थः । एवेन प्रागुक्तद्वितीयनिरासः प्रागुक्तरीत्यैवाह
पाटलीति । एवं सूत्रं मतमुक्त्वा प्रत्याख्यानप्रकारमाह भाष्येति ।
ज्ञातवान् त्येतदिति पाठः । कृतभेदेति तत्कृतसंबन्धाभावरूपभेद-
रूपेत्यर्थः सत्त्वेति प्रतीत्यर्थः । परमतेनाह विभक्ता इति । एवेन प्रकृता-
र्थनिरासः । प्राग्वदाहभेदेति तत्प्रतीतौ हि एकजातीयत्वप्रतीतिर्न
जायते एकजातीय धर्माश्रयत्वमेव भेदप्रतियोगिसंबन्ध इति भावः ।

इदमेव ध्वनयन्पूर्वसूत्रोदाहरणं प्रत्याख्यानप्रकारातिप्रसंगं निरा-
चष्टे गवामिति । अत्र एतत्सूत्रोदाहरणविषये क्रियान्वयं विनेति शेषः
एवमित्यस्य नामार्थान्वयविवक्षेत्यर्थः । तत एवानभिधानादेव । अत्र

पि षष्ठी न । तत एव अत्र पक्षे आढ्यतरत्वे पाटलिपुत्र-
कव्यावृत्तत्वमार्थमित्याहुः ।

मूलेनावाहयेद्देवीं श्रवणेन विसर्जयेत् ।

मूले श्रवणेवा । अत्र मूलश्रवणशब्दौ तत्तत्तक्षत्रयुक्तकालबोधकौ । आधाराधेयभावः संबन्धो विभक्त्यर्थः । मूलनक्षत्रयुक्तकालाधारकं देवीकर्मकमावाहनमित्यादिक्रमेण बोधः ।

अथ भुक्त्वायं द्यहे द्यहाद्वा भोक्ता ।
अत्र विभक्त्यर्थः स्वानन्तरकालवृत्तित्वं । एतद्दि-
वसाधिकरणकभोजनो स्तरकालिकमेतद्दिवसानन्तर-
द्यहानन्तरकालवृत्तिभोजनाश्रय इत्यर्थः । द्यहे एतद्दि-
वसानन्तरत्वं समाभिव्याहारबललभ्यम् । इहस्थोऽयं
क्रोशे क्रोशाद्वा लक्ष्यं विध्येत् । अत्र स्वानन्तरदेशवृ-
त्तित्वं विभक्त्यर्थः । एतद्देशाधिकरणकास्थित्याश्रयकर्तृक-
मेतद्देशानन्तरक्रोशानन्तरस्थितलक्ष्यकर्मकव्यधनमिति-
बोधः ।

इति सप्तमी समाप्ता ॥

पक्षे प्रत्याख्यानपक्षे । अन्यथा फलभेदापत्तेः ।

नक्षत्रे च लुपीत्यस्य विषयमाह मूलेनेति । नक्षत्रेण युक्तः काल इत्यणो लुबविशेषे इति लुबित्याहात्रेति । विभक्त्यर्थः एवमग्रेपि तदाह मूलेति

सप्तमीपंचम्यौ कारकमध्ये इत्यस्य विषयमाहाद्येति । क्रियाभे-
दभिन्नकर्तृत्वादिशक्तिरूपकारकद्वयमध्यवर्तित्वं वस्तुसन्निमित्तमि-
त्याहात्रेति लभ्यमिति । एव मग्रेपि । कालस्योदाहरणमुक्त्वाऽध्वन-
आहेहस्थ इति । कालाध्वनोरित्यनुवृत्तस्य पंचम्या विपरिणाम इति
भावः ।
इतिसप्तमी ॥

एषां सुपां एकवचनत्वादिना तत्तद्रूपेण वा एक-
त्वद्वित्वबहुत्वव्याप्यरूप संख्याप्यर्थः। द्व्येकयो द्विवचनै-
कवचने, बहुषु बहुवचन मिति शास्त्रात् 'तत्र संख्या
प्रकृत्यर्थगता बुध्यते । संपन्नो ब्रीहिरित्यादौ ब्रीहित्वा-
दिगतसंख्याया ब्रीहिष्वारोपेणैकवचन प्रयोगः । प्रकृ-
त्यर्थतावच्छेदके संख्यान्वय इति तु न युक्तं क्लृप्तस्य

संगतिस्त्वयन्नाहैवामिति । तेन रूपेण बोधस्याननुभवाच्छास्त्र-
तोऽप्राप्तेश्चाह तत्तदिति । बहुत्वसामान्यस्य काप्यप्रतीतिराह बहुत्वेति
त्रित्वादीत्यर्थः । व्याप्यरूपेति पाठः । व्याप्येत्यपपाठः । तत्र संख्या-
यास्तदर्थत्वे सति तथैवानुभव इत्याह बुध्यते इति । विभक्त्यर्थविष-
यकबोधे प्रायेण प्रकृतिजन्योपस्थितेर्हेतुत्वात् ।

यत्तु समानपदोपात्तत्वस्य प्रत्ययार्थ एवान्वय इति तत्र कार्यका-
रणभावान्तरकल्पने गौरवात् आख्यातोपात्तसंख्याया अपि प्रकृ-
त्यर्थ एवान्वय इति भाष्यसंमतिपूर्वं प्रागुपपादितं । नन्विदं व्यभिचरि-
तमत आह संपन्न इति । एतेन ब्रीहित्वमेव तत्र प्रधानमिदमेवामि-
प्रेत्य जात्यभिप्रायेणैकवचनमिति प्राचामुद्घोष इति । तत्रैव तद-
न्वय इति स्वाश्रयाश्रयत्वरूपपरंपरासंबन्धेन प्रकृत्यर्थे एवान्वय
इति वेत्यपास्तं । भावप्रत्ययं विना विशेष्यतया धर्मबोधेऽसाधुत्वात्
तथाननुभवाच्च । अत एव स्त्रियामिति सूत्रभाष्यसंगतिरित्युक्तं
वक्ष्यते च ।

परादिमतं खंडयति प्रकृत्यर्थेति । अतएवैवमेवान्यत्रापित्याह वेदा
इति । वतामेव प्रमाणानां । एकेति सर्वेषां वेदानामिति भावः । अत्र
भाष्यादिसंमतिं वक्तुमन्यत्राप्याहैवमेवेति उक्तं सर्वमित्यर्थः तदेवा-
हतदुक्तमिति । तदुभयाशयमाह तत्रेति भाष्ये इत्यर्थः । नापत्तेरिति
गवां धनमित्यर्थस्यापत्तेश्च । नापि प्रत्ययोपात्तसंख्यान्वयित्वं तत्
उक्तयुक्तेः तस्य प्राधान्यपदार्थत्वेन लोके प्रसिद्धभावाच्च तद-
भिप्रेत्याह तस्मादिति । तस्येति अत एव धनमेकमिति कैय-
टेनोक्तम् ।

प्रत्ययार्थं प्रकृत्यर्थविशेष्यान्वयित्वस्य त्यागे माना-
भावात् । वेदाः प्रमाणमित्यादौ प्रमाणपदेन प्रमाण-
त्वगतसंख्यारोपवतामेव प्रतीतिस्तत्फलं एकजाती-
यप्रमाणत्वोपपादनम् ।

एवमेव गावो धनमित्यादावपि । तदुक्तं पंक्तिर्वि-
शतीति सूत्रे भाष्ये गावो धनमित्यादौ प्रीतिहेतुर्ध-
नमेको गुणः सच प्राधान्येन विवक्षितोऽतो द्रव्याणां
बहुत्वेपि न धनशब्दाद्बहुवचनामिति । समुदायस्य प्री-
तिहेतुत्वाद्धनत्वं, नत्वेकैकस्य गोपिण्डस्येति धनमेकं गो-
भिर्विशेष्यते इति कैयटः । तत्र गुणस्य प्राधान्यं ना-
म न विशेष्यता सामानाधिकरण्यानापत्तेः तस्मा-
द्यथा लोके यो यस्य धनादिना धनादिकलं लभते त-
स्य तदपेक्षया गुणत्वं, धनिकस्य प्राधान्यं, तथा धन-
त्वादिगतसंख्या तदाश्रयस्यैकत्वादि व्यवहारात्तस्य
प्राधान्यं, आश्रितसंख्याविशेषगोपिण्डानां विशे-
षणत्वे एव समुदाये एकजातीयप्रीतिहेतुत्वावगम इ-
ति तत्र नैकवचनं आरोपितैकत्वेन बहुत्वस्य विरो-
धाभावात् । विरुद्धविभक्तिराहित्येनाभेदान्वयोपप-

नन्वेवमपि तद्विशेषणीभूतत्वाद्वा इत्यत्रैकवचनापत्तिरतआहा-
श्रितेति । तत्र गाव इत्यत्र । अतएव नहिगौर्धनमित्युक्ते तथाप्रतीति-
रिति कैयटेनोक्तं । नन्वेवं विरुद्धविभक्त्यविरुद्धत्वात्कथमभेदान्वयोऽ-
तआहारोपीति । विवक्षितं इति भाष्यस्वारस्यादाह यदात्विति ।
भाष्यस्याशयान्तरमाह ब्रूतेति । अतएवाह ह्यादय इति यदेत्यादिः ।
सर्वे इत्यर्थः । तदेति तदेत्यादिः । तद्व्रतेति द्रव्यगतेत्यर्थः । विशेष-
माह यदापीति धर्मं तन्मात्रसंख्यारूपं शब्दशक्तिस्वभावात् अतो न
कदाचिदपि तत्रैकवचनम् ।

त्तिः । यदा तु स्वगतसंख्यावैशिष्ट्येन भानं तदा गा-
वो धनानीत्यपि ।

यद्वा धर्म्यभेदेन जातेः प्राधान्यमिति न सामा-
नाधिकरण्यानुपपत्तिः द्वाद्यो द्रव्याभेदेनैव संख्या-
बोधकास्तदभेदादेव तद्गतसंख्याविशिष्टसंख्यारूपध-
र्मप्रतिपादकाः ।

यदापि भेदेन तदापि स्वाश्रय द्रव्यगतसंख्यावि-
शिष्टमेव धर्मं प्रतिपादयन्ति । अतएव किंसंबन्ध्येकत्वे
किंसंबन्धिवहुत्वे किंसंबन्धिवहुत्वे इत्यर्थे कस्यैकस्मिन्
कयोर्द्वयोः केषां बहुष्विति प्रयोगो बहुषु बहुवचनमि-
ति सूत्रे भाष्ये । संख्ययाव्ययेति सूत्रभाष्याक्तमाद-
शतः संख्याः संख्येय इति तु प्रायोवादः । द्वेकयो
रित्यादौ समासे आरोपितसंख्याभाने मानाभावेन
धर्माणां प्रत्येकमेकत्वाद्विवचनमेव । एवमेवासेजसी
इत्यादिप्रयोगोपपत्तिः

अत्रमानमाहातएवेति । प्रयोगे इति । जातावेक वचनं भाष्यांतरा
विरोधमेवं सत्याह संख्ययेति । अनेनामरस्य निर्मूलत्वं निरस्तं । नन्वेवं
सौत्रप्रयोगविरोधोऽत आह द्वेकेति इत्यादाविति पाठः । अन्याश्रयकं
धर्माणामिति बहुवचनं इदमन्यत्रावश्यक मित्याहैवमेवेति । अतएवा-
रोपितसंख्याप्रतीतावेकवचनं स्वगतसंख्याप्रतीतौ बहुवचनमित्येवं
शब्दद्वयसिद्धमाश्रित्य जात्याख्यायामिति प्रत्याख्यातं भाष्ये । विं-
शत्यादौ तु भेदाभेदयोः सत्वेऽपि कोशप्रामाण्यात्सदैकत्वे भेदपक्षेपि-
धर्मगतसंख्यारोपवत् द्रव्यस्यैव विंशत्यादितः प्रतीतिरिति न
कदापि बहुवचनं शब्दशक्तिस्वभावादिति बोध्यं । सिद्धान्ते लक्ष-
णायाः शक्त्यनतिरेकेण युक्त्यन्तरमाह प्रमेति ।

दारा इत्यादौ त्ववयवगतारोपितबहुत्वाश्रयं बहुव-
चनमेव, नतु स्वनिष्ठैकत्वाश्रयमेकवचनं कोशादिप्रामा-
ण्यात् । प्रेमादिना प्रत्येकं सर्वेष्ववयवेषु दारस्वारो-
पात् । यत्र कोशाद्युदासीनं तत्र यथेच्छमेकस्मिन्न-
प्याचार्या आगता, आचार्य आगत इत्यादि प्रयोगात् ।

यत्तु दारा इत्यादौ साधुत्वार्थं बहुवचनमिति त-
न्न । अनुशासनाभावात् । तत्र गौणी मुख्या चोत्त-
रा संख्या पूर्वा संख्यां बाधते नहि द्विपुत्र आनीय-
तामित्युक्ते त्रिपुत्र आनीयते इति छादे र्घं इति सूत्र-
भाष्यात् । कैयटश्च संख्यान्तरोपजनने आश्रयाविना-
शेपि पूर्व संख्याविनाशः । संख्याशब्दानामेष स्वभा-
वो यत्संख्यान्तरस्योत्तरस्य गौणस्य मुख्यस्य वा वि-
षये न प्रवर्तते इति अइउण् सूत्रे अचः परस्मिन्नित्य-

एतेन सर्वदारोपसत्त्वे मानाभावेन तदभावे एकवचनापत्तिरि-
त्यपास्तं कोशादिप्रामाण्येन नियतारोपस्वीकारात् । यत्रत्विति
पाठः । यद्येवमित्यस्यैव स्वरूपमेकस्मिन्निति । अनतिप्रसंगायात्र
हेतुमाह प्रयोगादिति । तदनुसारादित्यर्थः । अतएव घटो नील
इत्यादितः । अत एव पितरो देवता अग्नीषोमौ देवता इति व्यवस्थित
एव प्रयोगः । आद्ये प्रत्येकं तत्त्वस्य द्वितीये समुदाये तस्य प्रतिपि-
पादयिषितत्वादितिभावः

परमतं खंडयति यत्त्विति नन्वेवमपि मुख्यस्वगतसंख्याप्रयुक्त-
कार्यापत्तिरेवात आह तत्रेति रोपेसतीत्यर्थः । संख्याशब्दानामिति
यत् इत्यादिः । भाष्ये तत्रापि अन्त्याशयमाह निपूर्वादिति । अन्यथा
एतदुभयासंगतिः स्पष्टैव । अतएव तस्यास्तदबोधकत्वादेव-
बाधश्च न तन्त्रादि प्रसिद्ध इत्याह बाधश्चेति । तत्रादावनित्यत्वपक्षे
आहपूर्वेति । नित्यत्वपक्षे आहानर्भाति ।

। भाष्ये ध्वनितमेतत् । आद्ये अकारादीनामेक-
 क्षे घटेन तरति घटिक इत्यत्र द्यज्जलक्षणठनोऽप्रा-
 । शङ्क्यावृत्तिसंख्यानात् सिद्ध मित्युक्तम् । अ-
 पूर्वविधिग्रहणस्य नैवेद्य इति प्रत्युदाहरणं दत्तं
 र्वाङ्मात्रः किप्रत्यये आतोलोपे तस्य स्थानिवत्त्वेन
 त्वेन द्यच्छत्वाभावात्तदाश्रयो ढग्नस्यादिति तद्भा-
 अतएव द्यादिषु सत्सु एकोऽस्तीत्यादिर्न प्रयोगः
 च पूर्वसंख्यानाशेन, विभक्त्या व्यवहाराप्रयोजक-
 ।, द्वितीयाद्यपसारणे द्यादिसंख्यानाशादिवत् ।
 पञ्चाशदस्तीत्यादि तु ततोऽधिकान् शतसंख्यासं-
 तान् पदार्थान् अबुद्धिस्थान्कृत्वा, तेषामबुद्धिस्थ-
 तु तेष्ववाहार्याभावप्रतियोगित्वारोपेण । एवमे-
 शकपालस्तुत्यर्थः (१) अष्टाकपालाद्यनुवाद इति
 म् ।

। बहुत्वं तु व्यादिष्वरार्थान्तसंख्याव्यापको धर्मवि-
 । नचैवं कपिञ्जलानालभेतेत्यादौ चतुरादीनाम-
 म्भापत्तिः पर्यग्निकृतानारण्यानुत्सृजतीत्युक्ते

। एवमन्यत्रानिष्टापत्तिरत आह शते इति । ततः पञ्चाशतः । ननु
 एवमविरुद्धमत आहतेषामिति एवमेव तदन्येषामबुद्धिस्थ-
 नैवेत्यर्थः । अष्टाकपालेतिपाठः पञ्चेत्यपपाठः । श्रुताव

किं नाम बहुत्वं यदारोपेण निर्वाह उक्तोऽत आह बहुत्वं त्वि-
 ण्या व्यापक इत्यर्थः । व्याप्य इति पाठेबहुव्रीहिः । एवं बहु
 त्वे विनिगमनाविरहात्

कचित्पञ्चकपालेतिपाठः सोऽशुद्धः

हिंसाप्रसक्त्यभावात्पालम्भेन कृतार्थं शास्त्रं हिंसाभि-
या नाधिकालम्भनं बोधयतीति वक्तुमशक्यमिति वा-
च्यम् । यावत्कपिजलव्यक्त्यालम्भनासंभवेन कचिद्
विश्रान्तौ स्वीकर्तव्यायां प्रथमातिक्रमे कारणाभावेन
व्यक्तित्रयस्यैवालम्भनात् । तदुक्तं जैमिनिना 'प्रथमं
वा नियम्येत कारणादतिक्रमः स्या'दिति । नच चतु-
राद्यालम्भे फलविशेषस्तत्कल्पकाभावात् ।

अतएव यत्र ब्राह्मणभोजनादावधिकब्राह्मणभो-
जने फलविशेषः श्रुतस्तत्र ब्राह्मणान्भोजयेदिति नो-
दनायां व्यक्तित्रयभोजनेन शास्त्रार्थनिष्पत्तावपि फ-
लविशेषार्थमधिकभोजनं भवत्येव ।

यत्तु न हिंस्यादिति निषेधानुसारेण विधिसंकोचस्तथाहि वा-
चता विना विधेरनुपपत्तिस्तत्रैव विधिना निषेधसंकोच कल्पनं क-
पिजलनयेन च तत्संकोचं विना शास्त्रानुपपत्तिरत स्तद्व्यतिरिक्ते च
तत्संकोच इति तस्य निषेधविषयत्वात्तद्विरोधेन तत्र विधिप्रवृत्ति-
रिति तत्र तदेकवाक्यतया हिंसा च कार्येत्येतद् न हिंस्यादिति शास्त्रा-
र्थो ननु कपिजलत्रयभिन्ने सा न कार्येति मावाभावात् । प्रत्युत
विशेषानाक्रान्ते एव सामान्यप्रवृत्तिर्न्याय्या विधिनिषेधयोर्विशेषा-
भाववादिनां तु नैवाशङ्कापि

किंचैवंपरशुना यजेत्तथादावेकत्वविवक्षाप्रयासो वृथैव उक्तनि-
षेधविरोधेनैवैकेन यागसिद्धेः । इदमपि सर्वमभ्युपेत्य वस्तुतस्तदेव
नेतिपरोक्तसमाधिं खंडयति पर्यग्रीति । खंडने हेतुः आलम्भेनेति
समाधिः तत एवाह यावदिति आनन्त्यादिति भावः शास्त्रार्थसंपत्तये
आह कचिदिति प्रथमेति प्रथमोपस्थितत्रित्वेत्यर्थः एवेना-
धिकालंभ्यवच्छेदः आलंभनात् तदालंभनस्यैव शास्त्रार्थत्वात्
प्रथमं वेति प्रथमोपस्थितत्रित्वमेव नियम्यते शास्त्रेण प्रथमातिक्रमः
कारणाद्भवति नच प्रकृते तथा किंचित्कारणमस्तीति सूत्रार्थः । एवञ्च

लोकेऽप्योदकान्तमनुव्रजेदित्यादौ कारणभावे प्रथममुदकान्तमेव गच्छन्ति । स्नेहादिरूपकारणसत्वे द्वितीयं तृतीयं चोदकान्तं गच्छतीति प्राप्तीश्वरादिति सूत्रे भाष्ये स्पष्टम् ।

व्याकरणे तु व्याप्तिन्यायस्यैवाश्रयणम् । णिजां त्रयाणामिति सूत्रे त्रयाणां ग्रहणाद्वाच्युदात्तश्चेत्यादावादिग्रहणाच्चेति बोध्यम् ।

पशुना यजेतेत्यादौ पञ्चन्तरालम्भे प्रयोगप्राशुभावबोधेन यागवैगुण्यापत्त्या गुणानुरोधेन प्रधानाया-

प्रथमोपस्थितालम्भेन कृतार्थं शास्त्रं न चतुराद्यालम्भप्रयोजयतीति भावः अतएव कल्पकसत्वे एवाधिकानुष्ठानादेव भाष्ये स्पष्टमित्यत्रान्वयः । तत्र तावद्वैदिकमाह यजेति अस्यैवार्थो ब्राह्मेति । लौकिकमाह लोकेपीति इत्यादौ इत्यादिविधिविषये सत्वे तु स्पष्टमिति एवंच कारणसत्वे एवोभयत्र व्याप्तिन्यायाश्रयणमिति सूचितं तेन । अतएव विशेषमाह व्याकेति सूत्रादावित्यर्थः आदिना निपाता आद्युदात्ता इत्यादि ।

नन्वेवमपि पशुना यजेतेत्यादौ एकस्त्वविवक्षाव्यर्थैव एकमहत्वाद्यादिहननासंभवात् यावत्पशुयागासंभवाच्चपरिच्छेदकाकांक्षायामुक्तन्यायेनैकस्यैव ग्रहणसंभवात् अत आह पशुनेति । प्राशुभावः कमः नचैकत्वस्य न्यायेनोपस्थितावपि संख्याया अनंगत्वेन द्याद्यालम्भे यागस्य न वैगुण्यमिति वाच्यं पशुनेत्यनेन यागसाधनतया बुद्धस्य पशुत्वस्य एकालम्भेनपि संप्रत्या व्यर्थत्वेन पञ्चन्तरालम्भे प्रयोगप्राशुभावरूपस्य पदार्थानां संनिधानस्य बाधापत्त्या च तद्वैगुण्योपपत्तेः ।

कपिजलानित्यादौ तु बहुत्वान्वयानुरोधेनैकालम्भे निर्वाहः नचायं पशुः सर्वेतिविनिगमनाविरहात् द्याद्यालम्भापत्तिः । एकस्त्वविवक्षायां तु तेन पर्याप्त्या पशुत्वावच्छिन्नगतद्वित्वाद्यनाश्रयस्य साधनताबोधनाज्ज्ञ दोष इति वाच्यं एकवचनस्य तथा शक्त्य भावात् एषां

गावृत्तौ प्रधानत्वभङ्गापत्त्या च यावत्पशुयागासंभवे
न चोपस्थितविभक्त्यर्थविशिष्टस्यैव विधानमिति न
दोषः । विभक्तेः संख्याबोधकत्वस्य शास्त्रसिद्धत्वाद
विभक्त्युत्पत्तये आश्रितसंख्याया विधिविषयताया ए-
वौचित्यात् ।

किंच यथाकृतगर्भाधानार्थसंस्कारायाः पुनः सं-
स्कारोऽनर्थकः तथैकेन पशुना क्रियासिद्धौ पश्व-
न्तरस्यानर्थक्यम् । तदुपादाने च तत्साधनं तत् क्रिया-
न्तरमेव ।

किंच पशुनेत्यस्य विधेयसमर्पकतया तदुपस्थिता-
नां मध्ये कस्यचित्प्रागे मानाभावः प्रकृतिप्रत्ययाभ्यां
विशिष्टस्यैव बोधे विशिष्टविधिसंभवेन न वाक्यभे-
दः । तदुक्तं सार्वधातुके यगिति सूत्रे भाष्ये पच्यमान
इत्यत्र कर्त्तरि शानच्, कर्मणि यगस्तु इत्याशङ्क्य प्र-
कृतिप्रत्ययौ प्रत्ययार्थं सह ब्रूत इति शास्त्रवासनया
तत्तच्छक्यत्वेन प्रतीयमानमर्थं तौ सह ब्रूतो न भेदेने-
ति तदर्थः । एवंचैकस्य धातोर्युगपद्विरुद्धार्थप्रत्ययाभ्या-
मर्थबोधने सहायत्वासंभवेनैतद्व्युत्पत्तिविरोधात् न

त्रयाणामेषां त्रयाणां वेति विनिगमनाविरहेण बहुकर्पिजलालंभनाप-
त्तेश्च । तस्माज्जातिनोदनायामयं विनिगमनाविरहो विधौ न दोषाय
निषेधवाक्ये त्वनुगुण एवेतिभावः

उपस्थितेति उक्तन्यायेन तथा कल्पनायां सर्वौचित्यात् ननुप-
स्थितावपि कथं विधेयत्वमत आह विभक्तेरितिसमानपदोपात्त्वा-
दितिभावः ननु तद्विवक्षायां वाक्यभेदापत्तिरत आह प्रकृतीति । तदुक्तं
तदेतदभिप्रेत्य तच्छंकोत्तरत्वप्रकृतीत्याद्युक्तं तस्य वास्तवत्वाभावा-

तथेति भावः । पृथगुपस्थितौ हि राज्ञः पुरुषोऽश्वश्चेत्यादाविव स्यादेवैकस्य विनिगमनाविरहाद् उभयान्वयः । एकोपस्थितौ हि राजपुरुषोऽश्वश्चेतिवद् न तथा प्रयोगः । एकविशेषणत्वेनोपस्थितस्यान्यविशेषणत्वायोगात् ।

व्याकरणं तु यौगिकस्थले कल्पितावयवशक्तिबोधनद्वारा विशिष्टशक्तेरेव बोधकम् । समर्थानामिति सूत्रे च भाष्ये किंपुनःसमर्थमभिधाने यच्छक्तं, किंपुनस्तत् कृतवर्णानु पूर्वीकं पदं सौत्थितिरित्युक्तम् । अन्यथादीर्घाभावेपि सुशब्दोत्थितशब्दयोः स्वार्थोपस्थापकत्वस्य तव दुर्वारतया कृतवर्णानुपूर्वीकस्यैवाभिधानशक्तत्वोक्त्यसङ्गतिः । संख्याया अतिशदन्ताया इति सूत्रे भाष्येपि नहि लोके केवलेन प्रत्ययेनार्थो गम्यते केन तर्हि सप्रकृतिकेनेति ।

वासरूपसूत्रेऽपि भाष्ये उक्तम् । तद्धितप्रकृतिः षष्ठ्यादियुक्ता प्रकृत्यर्थे वर्त्तते, अन्येन च शब्देन प्रत्ययार्थोऽभिधीयते कृतप्रकृतिर्न केवला प्रकृत्यर्थे वर्त्तते नान्यः शब्दोस्ति यस्तमर्थं अभिधीतेति प्रकृतितिप्र-

दाह शास्त्रेति प्रत्ययशब्दो यौगिकः कर्मप्रत्यायांत इत्याह प्रतीयेति शंकानिवारणमाहैवंचेति उक्तमेव तात्पर्यकथनेन द्रढयति पृथगिति एकस्य धातोः उभाभ्यां प्रत्ययद्वयं एकैति तथाबोधस्याव्युत्पत्तेरिति भावः ।

नन्वेवं शास्त्राप्राप्त्यापात्तिरतथाह व्याकेति अन्यत्र तथैव तेषामप्यावश्यकमित्याह यौगिकेति मानांतरमाह समर्थानामिति सूत्रेपीत्यर्थः । अन्यथा विशिष्टशक्त्यनङ्गीकारे । एवंच तेन वर्णस्फोटः शास्त्र-

त्ययसमुदाये प्रयुज्यमाने अन्वयव्यतिरेकाभ्यां प्रकृतिः
प्रकृत्यर्थे वर्तते प्रत्ययस्तु प्रत्ययार्थे इत्युच्यते । अनु-
त्पन्नप्रत्यया तु न कंचिदर्थं गमयति । केवलायाः प्रकृतेः
प्रत्ययस्य वा स्वार्थमात्राभिधाने सामर्थ्यं नास्ति इ-
ति च कैयटः । अर्थवतो ग्रहणमित्यादि तु शास्त्रवित्
कल्प्यान्वयव्यतिरेकगम्यशास्त्रकल्पितार्थवत्त्वस्य शा-
स्त्रव्यवस्थाहेतुत्वेन नासङ्गतम् । कुत्सित इति सूत्रे कै-
यटे च स्फुटमेतत् ।

विभक्त्यन्ते एकार्थीभावव्यवहारस्तु न, लोके पृ-
थगुपस्थाकतया दृष्टानां समुदायशक्तिसहकारेण एको-
पस्थितिजनकानां तत्स्वीकारात् । न हि विभक्त्यन्तस्थले
पृथगुपस्थापकत्वं दृष्टम् । पचाते देवदत्त इत्यादौ देव-
दत्तादेः पचत्यर्थविशेषणत्वेनोपस्थिते कर्त्रादावर्थेऽन्व-

व्यवहारमात्रोपयोगी नतु बोधोपयोगीति सूचितं भाष्येऽपि उक्तमित्य-
स्यानुषंगः । अन्येन अपत्यादिना । प्रत्ययार्थः तद्धितार्थः नान्यः धातुभि-
न्नः । तमर्थं प्रत्ययार्थं । कैयटस्पष्टत्वायाह प्रकृतीति । यातु प्रकृतिः के-
वलेति यत इत्यादिः । इष्टांतार्थमाह प्रत्ययेति । च कैयटः कैयटश्च ।
नन्वेवमर्थवतो ग्रहणमित्यादिशास्त्रीयव्यवहारोच्छेदापतिरत आहा-
र्थेति हेतुत्वेन तदाश्रयणेन एतत्सूचनार्थमेवान्वयव्यतिरेकाभ्यामिति
कैयटेनोक्तं स्फुटमिति तत्र हि शास्त्रे संव्यवहाराय कल्पिताभ्यामन्व-
यव्यतिरेकाभ्यामप्रयोगार्हस्य प्रातिपदिकस्य कल्पितामर्थवत्तां नागृ-
हीतविशेषणा बुद्धिरित्यादिकल्पितन्यायवशात्कमवतीमाश्रित्येदमु-
च्यत इत्युक्तम् ।

नन्वेवं विशिष्टशक्त्यविशेषादेकार्थीभावव्यवहारातिप्रसंगोऽत-
आह विभक्त्यन्ते इति । नन्वेवं पचाते देवदत्त इत्यादौ देवदत्ता-
देराख्यातस्य क्रियाप्रधानत्वबुद्धिशेषणेन कर्त्रादिनाऽन्वयो न स्यात्

यः कारकाणां क्रियाविशेषणानां च गुणभूतक्रियाया-
मिव कारकविशेषणानामपि क्रियाविशेषणकारकेष्व-
प्यन्वयस्वीकारात्सामान्यरूपेणैव कर्त्रादेराख्यातार्थ-
तया तत्र नियमेन विशेषाकाङ्क्षायाः सत्त्वेन तथा
स्वीकारात् । प्रत्ययार्थकर्तृविशेषणेन संबन्धवत् ।
क्रियान्तरेण पुनः संबन्धः प्रत्ययानां स्वप्रकृत्यर्थे
एवान्वयेन तत्रान्वितस्यान्वयानाकाङ्क्षिततयाऽदो-
षात् ।

एतेन पचति पचन्तीत्यादावेककर्तृकपाकक्रिया-
संबन्धिकर्तृकर्तृका पाकक्रियेति बोधोपपत्तिरिपास्तम् ।
स्पष्टं चेदं कुत्सने च सुपीतिष्वत्र कैपटे ।

इदंच प्रथमान्तवाच्यकर्त्रादेः प्रत्ययान्तवाच्यकर्त्रा-
दिविशेषणत्वमिति वादिनां मते । क्रियैवाभेदान्वय

तस्यैकदेशत्वाच्च कर्त्रादेः प्रत्ययार्थस्येतरविशेषणत्वेनैवोपस्थि-
तेरेतेन पृथगुपस्थितिविषयत्वाद्बुद्धस्य राज्ञः पुरुष इत्यादाविव
विशेषणान्वय इति कुत्सने च सुपीतिसूत्रे कैयटोक्तमपास्तमत
आह पचतीति । स्वीकारात् तत्र बाधकाभावात् साधकम-
प्याह सामान्येति । सत्त्वेन तथेति देवदत्तादेर्विशेषवाचकस्या-
न्वयावश्यकत्वेन तथा कार्यकारणभावांगीकारादित्यर्थः । नन्वेवं
प्रत्ययार्थकर्तृविशेषणेन संबन्धवत् क्रियांतरेणापि संबन्धः स्या-
देवंच पचति पठतीति स्याद्वक्ष्यमाणबोधसंभवादत आह प्रत्ययार्थेति
अदोषात् तथा कार्यकारणभावाकल्पनात् तदेवाहितेनेति उक्तरीत्या
तदसंबन्धेनेत्यर्थः । बोधापात्तिस्तदापस्यैकवाक्यतापात्तिः पाककर्तृका-
पाठक्रियेति तु न बोधः क्रियाप्रधानेति स्मृतिविरोधादित्युक्तम् ।

स्पष्टमिति यथा भार्या पत्युर्व्यनितान्तरसंबन्धं न सहते स्नान-
दिसंस्कारं तु स्वार्थमनुसज्यते तथा क्रियापीत्यविशेषणविशिष्टं

इति मते तु न काप्यनुपपत्तिः । एतेन समानप्रत्ययोपात्त-
तत्त्वप्रत्यासत्त्या विभक्त्यर्थकारके संख्यान्वयः । तत्रारु-
णाधिकरणन्यायेन प्रथमं विभक्त्यर्थस्य क्रियान्वयः
पश्चात् प्रकृत्यर्थेन । एवंच पद्वेकत्वोभयकरणको-
याग इति बोधः । पशुरेक इति तु पार्श्विको बोधः ।
एवंच एकत्वस्य यागाङ्गत्वान्नेकपशुभिर्याग इत्यप-
स्तम् । प्रकृत्यर्थं विहाय प्रत्ययार्थस्यान्यान्वयेऽसाधु-
त्वात्

किंच स्वादि सूत्रस्य कर्मणिद्वितीयेत्यादिभिः सं-
ख्यावाक्यैकवाक्यतया प्रातिपदिकादेकस्मिन्कर्मणिद्वि-
तीयैकवचनमित्यादिक्रमेणार्थः । एवंच संख्यायाः क्रि-
यायां कारकत्वेनान्वये विभक्तेरसाधुत्वं स्पष्टमेव ।
किंच भिन्नपदोपस्थितक्रियान्वयापेक्षया समानपदो-
पात्तत्वेन प्रथमं प्रकृत्यर्थान्वयस्यैवौचित्यन्तदन्वितस्यैव

साधनमात्मन्यंगमाप्तुं विशेषणेनसंबन्धः तत्प्राति क्रियांतरांगत्वापत्ति-
स्तु स्वार्थप्राधान्यविरोधिनी तां नानुजानातीति । इदमपि दीक्षिता-
दिमतेनोक्तमित्याहेदं चेति । सिद्धांते विशेषणान्वय एव नेति प्रागु-
क्तं तदाह क्रियैवेति ।

पद्वेकत्वाधिकरणस्थं परमतं खंडयति एतेनेति समानेति । त-
थाच प्रातिपदिकार्थादपि संनिहिततरेण प्रधानेन च कारकेण स्वा-
न्वितत्वेनावगता संख्या प्रातिपदिकार्थमनाहत्य क्रियांगत्वं नियच्छमा-
ना वाक्यसमर्पितेन क्रियाविशेषणत्वेन संबध्य पश्चादरुणैकहायनी-
न्यायेन योग्यतावशात्पशुविशेषणत्वेनार्थाद्बुध्यते । अङ्गत्वं तु त-
स्या यज्ञं प्रत्येव पशुस्तु तदन्वये द्वारमितिभावस्तदाह तत्रेति त-
थासतीत्यर्थः ।

क्रियाकाङ्क्षादर्शनात्केवलप्रत्ययात्तदनुपस्थितेश्च । नहि
नापदमात्रेण तदुपस्थितिः । प्रातिपदिकात्कर्मणि एक-
त्वे च एकवचनमित्यर्थेऽपि प्रत्यासत्त्या प्रकृत्यर्थान्वय
एवोचितः

किंच प्रकृतेरत्रार्थे प्रत्ययो भवतीत्युक्त्या प्रत्यास-
त्त्या परस्परसंबद्धार्थबोध एव तत्तच्छास्त्रेण तयोः
साधुत्वबोधनं एतन्मूलिकैव प्रत्ययानां प्रकृत्यर्थान्वि-
तस्वार्थबोधकत्वव्युत्पत्तिः । ताभ्यां परस्पर संबद्धार्थस्यैव
बोधो न केवलस्येति तदर्थः । विभक्त्यर्थस्य प्रकृत्यर्थे
विशेषणतैवेत्युपपादितम् । कर्मणि वर्त्तमाने एकत्वे
इत्यर्थेऽपि तस्य धर्मत्वप्रतीतिः । षष्ठ्यन्ताच्चसमभिव्या-
हृतपदोपस्थिते धर्मिणि धर्मस्य विशेषणताया एव दृष्ट-
त्वात्तस्य प्रकृत्यर्थे प्रति विशेषणतैवोचिता । एवंच प्रकृ-
तिसुबर्थयोराकाङ्क्षाकार्यकारणभावविचारः परेषा-

एतेनेत्यस्यार्थमाह प्रकृत्यर्थमिति । वाक्यैः द्वेकयोरित्यादिभिः
अवान्तरभेदाभिप्रायं बहुवचनम् । एकेति पदैकवाक्यतायां वाक्यै-
कवाक्यतायां वेत्यर्थः । कारकत्वेन कर्मत्वादिना तदुक्तन्यायेनैवाह
किंच भिजेति । ननु तत्तत्त्वेऽप्याकाङ्क्षामूलकस्तथा सम्बन्धोऽत
आह तदन्वीति । तत्र विप्रतिपक्षं प्रत्याह केवलेति । प्रयोगस्यैवा-
भावात् तदेवाह नहीति नेति पदं ना पदं तन्मात्रेणेत्यर्थः ।

नन्वेवमपि पक्षान्तरसंभव एवात आह प्रातीति । तयोः प्रकृति-
प्रत्यययोः एवमग्रेऽपि । एवेन मूलान्तरव्यवच्छेदः । ननु ताभ्यां मि-
थः संबद्धार्थबोधेऽपि विभक्त्यर्थस्य प्रकृत्यर्थे प्रति विशेष्यत्वात्तत्रैव
तदन्वयावित्यत आह विभक्त्यर्थेति । द्योतकतापक्षस्यैव भाष्यस्वर-
संसिद्धत्वात् ।

मस्मदादीनां च भ्रममूलक एवेति ध्येयम् : सर्वथा
संख्यायाः कर्मत्वेनान्वयो न युक्तः तस्मात्पशुना
इत्यादौ विशिष्टविधिसंभवात् नैकत्वविवक्षायामपि
वाक्यभेदः स्पष्टं चेदं हेलाराजीये ।

नन्वेवमेकत्वस्य पशुविशेषणतया यागाङ्गत्वाभावात्
तदभावेपि यागावैगुण्यात् तद्विवक्षितमेव स्यात् ।
तदुक्तं जैमिनिना—‘तत्रैकत्वमयज्ञाङ्गमर्थस्य गुणभूत-
त्वा’दिति इति चेन्न । विशिष्टस्य श्रुत्याङ्गत्वबोधनेन
पशुत्वादिविशेषणवैकल्य इव तद्विशेषणवैकल्ये
सत्यपि विशिष्टाननुष्ठानात्तद्वैगुण्योपपत्तेः । पशु-
त्वादिवच्छब्दबोधस्यास्यापि विशेषणभूतस्य या-
गाङ्गत्वोपपत्तेः । तदप्युक्तं जैमिनिना । ‘शब्द-
वत्तूपलभ्यते तदागमे हि तद्दृश्यते तस्य ज्ञानं
यथाऽन्येषा’मिति । शब्दवत् शब्दवाच्यम् यथा भव-
ति तथो पलभ्यते एकत्वं हि यतस्तदागमे एकवच-

ननु एकस्मिन् कर्मणि वर्तमानात्कर्मण्येकत्वे च वर्तमानादित्य-
र्थयोस्तत्त्वेऽपि अर्थान्तरे वैपरीत्यमेवात आह कर्मणीति । तस्यैक-
त्वस्य । एवं च मिथस्ताभ्यां संवद्धार्यबोधे चाभ्यर्हितत्वात्प्रकृतिश-
ब्दस्य पूर्वनिपातः । परेषामिति नैयायिकादीनां भूषणकारादीनांचे-
त्यर्थः । परमतखण्डनमुपसंहरति सर्वथेति, कस्मिन्नपिपक्षे इत्य-
र्थः । तण्डुलं पचतीत्यादावितिभावः प्रकृतं विशेषं वक्तुमुपसंहरति-
तस्मादिति । अपिना पक्षान्तरं स्पष्टमिति अयमनुपदमेवस्फुटी-
भविष्यति ।

अधुना संख्याप्रसंगादुद्देश्यविधययोः संख्याविवक्षाविवक्षे निरू-
पयति तन्वित्यादिना । एवं संख्यायाः कारकत्वेन क्रियायामन्वया-
भावे । तत् एकत्वं । तत्र पशुनेत्यादौ । अर्थस्य पशोः । अत्रातत्वादाह

नागमे दृश्यतेऽतस्तस्याङ्गत्वज्ञानं यथान्येषां विशेष-
णानां पशुत्वलौहित्यादीनामपीति तदर्थः । एवं च जै-
मिनेरपि संख्याविशिष्टप्रकृत्यर्थबोध एव तात्पर्यम् ।

हरिरप्याह—

यजेतपशुनेत्यत्र संस्कारस्यापि सम्भवे ।

यथा जातिस्तथैकत्वं साधनत्वेन गम्यते । इति ॥

न केवला प्रकृतिरिति न्यायात् । विभक्तेः संस्का-
रार्थसम्भवेपि जातिवदेकत्वमपि क्रियासाधनं विशि-
ष्टस्यैवोपस्थितेः इत्यर्थ इति हेलाराजः । अपिच सं-
ख्याया अमूर्त्तत्वात् करणत्वासम्भवः । नच परंपर-
या तस्याः करणत्वम् । अयोग्यतया परंपरया क्रिया-
न्वयकल्पनापेक्षयोक्तयुक्तिभिः प्रकृत्यर्थान्वयस्यैव क-
ल्पयितुमौचित्यात् । अरुणयेत्यादौ तु गुणस्यापि तृ-
तीयाप्रकृत्यर्थत्वात् परंपरया करणत्वमुचितम् ।
एवं च विधेयविशेषणं सर्वमविवक्षाकारणाभावादि-
वक्षितमिति सिद्धम् ।

विशिष्टेति ननु उक्तीत्या यागांगत्वा भावात्कथमिदमत आह पशु-
त्वादीति अनतिप्रसंगाय तत्र हेतुसूचयन्नाह शब्देति । तथाच नोक्त-
रीत्या तत्त्वमपित्वेवमिति न परमतसिद्धिरिति भावः । एवंच तस्य
तथांगत्वबोधनेच । संस्कारस्येत्यत्र गुरोरिदमिति वत् षष्ठी । अपि-
व्युक्रमेइत्यभिप्रेत्याह शब्देति ननु संख्याया यागांगत्वेनिर्विवादे परो-
क्तेमेव जैमिन्यादितात्पर्यभूतमस्तु इति नेदं युक्तमत आहापिचेति ।

नन्वेवमरुणयेत्यादौ दोषापत्तिरत आहारुणेति । तुल्यवैलक्षण्ये
अपिना द्रव्यसमुच्चयः । नन्वेवमित्यव्यवहितशंकासमाधिमुपसंहरति
एवंचेति । उक्तीत्या विशिष्टविधिसंभवेचेत्यर्थः । सर्वं न संख्या-

अहं समार्ष्टीत्यादौ उद्देश्यग्रहगतमेकत्वं अविवक्षितं तथाहि प्राजापत्या नव ग्रहा इत्यादिवाक्यविहितग्रहोद्देशेन समार्गो विधीयते तत्रैकत्वविवक्षायां ग्रहोत्पत्तिवाक्यगतसंख्यया एतद्वाक्यगतैकत्वस्य विरोधात् तयोर्वाक्ययोर्भेदोपपत्तिः ।

यत्तु परस्परापेक्षैकविधनानाकारकान्वयः क्रियायामव्युत्पन्नः एकत्वस्याश्रयविधया ग्रहाकाङ्क्षत्वेऽपि ग्रहोत्पत्तिवाक्यतो निर्जातसंख्यतया तदनपेक्षत्वादिति । तन्न । अश्वेन पथा दीपिकया व्रजतीत्यादौ साधकतममिति सूत्रस्थकैयटादिसंमते प्रयोगे तद्दर्शनात् । एवं चानुवादवाक्ये उत्पत्तिवाक्यगतधर्मविरुद्धं विशेषणमविवक्षितम् । अतएव ब्राह्मणवहन्तीत्यादौ उद्देश्यविशेषणमपि बहुत्वं विवक्षितमेव ।

मात्रम् । अथोद्देश्यविशेषणे आह ग्रहमिति इत्यादौ । तत्रतु प्राजेति तेन नहीत्यादिः । नहि त्रिपुत्रो द्विपुत्रव्यपदेशम् लभते इति भाष्येणोत्तरसंख्यायाः पूर्वसंख्याबाधकत्वमित्युक्तत्वादाह विरोधादिति । भेदापत्तिरिति पाठः । अयमेव वाक्यभेद इत्यस्यार्थ इत्यनुपदमेव स्फुटीभविष्यति ।

तन्मतमेव खंडयति यत्त्विति नीलं घटमित्याद्योः पञ्चेकत्वयोरुपैकहायन्योश्चपरस्परापेक्षयोरन्वयात्तद्ग्रहाय परस्परेति । एकस्यामेव क्रियायां कर्तृकर्माद्यन्वयादेकेति कारकनानात्वम् च नानापदबोध्यत्वं, तेनैकपदबोधनानाकारकान्वयेऽपि दशपूर्णमासाभ्यामित्यादौ न वाक्यभेदः । तदिति संख्याकृतपरिच्छेदेत्यर्थः । सापेक्षत्वमेवात आहैकत्वेति संख्यतयेतिपाठः ।

इदमुपसंहरति एवंचेति विवक्षायां दोषसत्त्वेत्यर्थः । प्राग्ब्रूदाह धर्मेति । अतएवतद्विरुद्धमित्युक्तेरेवअत्रोत्पत्तिवाक्येऽहमिदंभेजेते-

नच ग्रहानुवादेन संमार्गः संसृज्यमानग्र-
हानुवादेन चैकत्वं विधेयमस्त्विति वाच्यम् । एकप-
दार्थयोरुद्देश्यविधेयभावेनान्वयाभावात्संमार्गस्यानु-
वाद्यकोटावलाभाच्च । वाक्यभेदापत्तेश्च । किञ्चित्प-
त्तिवाक्ये बहुत्वादिसंख्याश्रवणाद् विधेयगतत्वेन
नवादिशब्दोपातत्वेन च तस्याविवक्षणात् तत्र त-
त्संख्याविशिष्टानामेवानुभवाद् ग्रहशब्देन तेन रू-
पेण स्मृतेषु विभक्त्यैकत्वबोधने उपक्रमस्थस्य बाध
इत्यस्य मीमांसको क्त्वाक्यभेदपदार्थत्वं । स्पष्टं चेदं
हेलाराजीये ।

पशौ तु न तथा विरुद्धसंख्यायाः श्रवणं । तस्मा-
त्पुंस्त्वविशिष्टस्यैव संख्याविशिष्टस्यैव तत्र विधानम् ।
अपिच ग्रहमिति द्वितीयया ग्रहस्य संस्कार्यत्वलक्षणं

त्यादावपि बहुत्वस्यैवसत्वात् । एतेन सामान्यत उद्देश्यविशेषणम-
विवक्षितमित्यभियुक्तोक्तमपास्तम् । एकोद्देशनानेकविधाने एव
वाक्यभेद इत्याशयेनाह नचेति । एकेति अपृथगुपस्थिते । सिद्धांते
तथानियमाभावादाह संमार्गेति सकृदुच्चरित इति न्यायात्सचैकमिति
वाक्यशेषाद्यगहारादाह वाक्येति । विशिष्टस्य शुद्धात्सर्वथातिरिक्त-
स्वाभावेन एकाद्देशनानेकविधानसत्त्वादेवंच द्विविधो वाक्यभेद
इति भावः । ननु तत्रैकत्वविवक्षायामुप्युक्तीत्या विशिष्टग्रहोद्देशेन
संमार्गविधानेप्युक्तवाक्यभेदोऽत आह किञ्चित्पत्तीति । आदिना
बहुत्वम् । (१) स्थस्यस्मरणस्य । अस्यैव वाधपदार्थस्य । ग्रहम् संमा-
र्गं तत्रैकमिति शब्देनाभिलाप इति भावः ।

तुल्यतानिरासायाह पशौ त्विति । उक्तसिद्धांते संमतिमाह तदु-
क्तमिति । युक्तं (२) संमार्गं एकस्य ग्रहस्य द्वितीयाश्रुत्या संमार्गसंब-

(१) उपक्रमस्थस्य ।

(२) एकत्वयुक्त मितिसूत्रावयवव्याख्यानम् ।

प्राधान्यं प्रतीयते एवंच प्रतिप्रधानं गुणावृत्तिरिनि-
न्यायाद्विनिगमनाविरहाच्च सोमावसेकनिर्हरणफ-
लसंमार्गस्य सर्वग्रहैरपेक्षणाच्च विधेयपदवादिविशो-
षणवत् क्रियाङ्गत्वाभावेन तद्वैकल्यप्रयुक्तक्रियावैक-
ल्याप्रसक्तेश्च सर्वत्र ग्रहे संमार्गसिध्या विवक्षाफला-
भावेन तदविवक्षा । अपिचोत्पत्तिवाक्यगतसंख्याया
ग्रहस्य परिच्छिन्नत्वात् परिच्छेदकाकाङ्क्षाभावे त-
दविवक्षा ।

तदुक्तं जैमिनिना 'एकत्वयुक्तमेकस्य श्रुतिसंयो-
गा' दिति पूर्वपक्षे 'सर्वेषां हि लक्षणत्वादविशिष्टं हि
लक्षण' मिति । सर्वेषां समार्गः कार्यः ग्रहत्वजातेद्र-
व्यलक्षणत्वाद् द्रव्यबोधकत्वाद् लक्षणं द्रव्यबोधनं
अविशिष्टं यत इत्यर्थः । भगवता शबरस्वामिना तु
प्रौढिवादेन संख्याया अपि कारकत्वेन क्रियान्वयः पश्चा-
त्प्रकृत्यर्थेन पार्श्विकः सम्बन्ध उक्तस्तथा ग्रहं समार्ष्टि
तं चैकमित्यादिरीत्या वाक्यभेदः संख्याविवक्षायां द-
र्शित इति न तत्र तस्य भारः । नव्यमीमांसकैस्तु स-
एवार्थो वास्तवत्वेन गृहीतः वाक्यार्थविचारार्थमेव त-
च्छास्त्रस्य प्रवृत्त्या पदार्थविचारस्य तत्रानुचितत्वा-

धात् । सिद्धांतसूत्रार्थमाह सर्वेषामिति । आद्योहिर्निश्चयेद्वितीयस्या-
र्थमाह यत इति प्रौढिवादत्वे हेतुत्वसूचकं भवेति । पशुना यजेतेत्य-
त्राह संख्याया अपीति आदाविति भावः । अतएवाह पश्चादिति भारः
आग्रहः । भर इति । पाठांतरम् ननु प्रौढिवादत्वे एव मानाभावेन
तैस्तदादरः कृतोऽत आह वाक्यार्थेति विचारेति तदर्थेत्वर्थः ।

त्पदार्थविचारप्रयुक्तव्याकरणशास्त्रनिर्णीतपदार्थस्या-
न्यथाकरणे प्रौढरेव निमित्तत्वात् । तं विना जैमिनि-
वाक्यानुपपत्त्यभावाच्च एकत्वयुक्तमिति जैमिन्यक्षरा-
स्वारस्याच्चेत्यलम् ।

इदं शब्दसंस्कारार्थतयोपात्तविशेषविषयमेव ई-
दृशे विषये जातावेकवचनं बोध्यम् । यद्वा न के-
बला प्रकृतिरिति न्यायात् । शब्दसंस्कारार्थमेव सं-
ख्याविवक्षा नतु प्रकृत्यर्थावच्छेदाय । यत्तु नान्तरी-
यकं शब्दोपात्तं तद्विवक्षितमेव यथाप्रकृते ग्रहत्वं यथा
च द्वाभ्यां खनति, चतुर्भिरादत्ते, षट्भिर्हरति, इत्या-
दौ द्वाभ्यामित्यादि । यस्योभयं हविरार्तिमाछेत् स प-
ञ्चशरावमोदनं निर्वपेदित्यादाववयवद्वयारब्धः सङ्ख्यु-

ननु सूत्रानुपपत्तिस्तत्र बीजम् न सात आह तं विनेति तथाच
षादिस्वीकारम् विनेत्यर्थः । एवंच तथा स्वाभ्युक्तं तदनुरोधिनद्वय-
मीमांसकोक्तं चमूलसूत्रविरुद्धत्वाच्चिन्त्यमेवेति बोध्यं तदाहालमिति
उद्देश्यस्थले उक्तस्य प्रकारस्यासार्वत्रिकत्वं सूचयितुं विशे-
षं वक्तुमत्र विशेषमाह दमिति । नन्वेवम् कथं तत्सिद्धिरत आह-
दृशे इति । नन्वेवं कथमविवक्षाऽत आह यद्वेति । नत्विति उक्त एवा-
शयः । तमेव विशेषमाह यत्त्विति तत्रापि विशेषमाह शब्दोपात्त-
मिति लक्ष्यांतरमाह यथाचेति । सच ऐन्द्राग्रे वासूत्रे तथोक्तेरतएव
सामान्योक्तिरत्र ।

ननु यस्योभयमित्यादावुभयत्वं विवक्षितमनया रीत्या स्यात्त-
थाचैकनाशे इदम् न स्यादत आह यस्योभयमिति पंचेति । एकावयवेति
एकावयवप्रकृत्यर्थः । ऐन्द्र एव चरुः, श्रुतौ तथैव सत्वात् । आर्त्तिप-
दार्थमाह नाशेति । समुदायस्येति दोहाभ्यां समुदायेति सूत्रोक्त्या
अवदीयमानावयवद्वयारब्धसमुदायस्य नाशसंपत्तेरित्यर्थः । श्रुत्य-

भयशब्दवाच्यो नतु संख्ये एकावयवनाशेऽपि समुदा-
यस्य नाशात् निर्वापः क्रियत एवेति हरिग्रन्थे स्पष्टम् ।

अपादानसंज्ञासूत्रे भाष्ये तु धावतः पतित इत्या-
दावध्रुवत्वादपादानत्वाभावमाशङ्क्य सतोऽप्यविव-
क्षा भवति तेन पदोपात्तमपि धावनमविवक्षितमिति
उक्तं इदं तु दर्शपूर्णमासाङ्गसान्नाय्यप्रकरणे पठ्यते । त-
त्र हि सायंप्रातर्दोहात्मकं हविर्द्रव्यम् ।

कल्पसूत्रकारास्तु प्रत्येकनाशे पृथक्प्रायश्चित्ता-
म्नानाद् द्वैविध्यस्यापि नाशे इदं प्रायश्चित्तमित्युभ-
यत्वं विवक्षितमेवेत्याहुः ।

यत्तु भयत्वविवक्षायां वाक्यभेदः तथाहि नाम-
पदानां परस्परमसम्बद्धानामारूपातान्वयोऽरूपाधिकर-

भिमतमिदमेव । तथाच तद्वदत्र विवक्षितत्वेऽपि न दोष इति विवक्षैव
एतेन तदर्थमत्र पूर्वयुक्त्योभयत्वमविवक्षितमिति परोक्तमपास्तम्
तथाच नेदमस्य व्यभिचारस्थलमिति भावः ।

अतएवान्यत्तदाहापेति ध्रुवमपाये इत्यत्रेत्यर्थः । भवतीति समु-
द्रः कुण्डिकेत्यादाविति भावः । इदं यस्योभयमिति । सान्नाय्यपदनं
दधिपयसी । सान्नाय्येति सान्नाय्ययागप्रायश्चित्तप्रकरणे छिद्रकाण्डे इ-
त्यर्थः । तत्रहि सान्नाय्ययागे यतः परीत्यापि परोक्तिरसंगतेति सूच-
यितुमन्यथा विवक्षामेवाह कल्पेति तथाचापस्तंबः यस्य सायं दुग्ध
हविरार्तिमार्ज्जुनीन्द्राय व्रीहीन्नेरूप्योपवसेद्यः प्रातः स्याच्छृतं कुर्या-
दधन्तर पैद्रः पुरोडाशः स्यात्तस्य प्रातर्दोहे नास्य समवदाय प्रहरे-
द्यस्योभौ दोहावार्तिमार्ज्जुतामाग्नेयमष्टाकपालं निर्वपेदैनद्रं पञ्चश-
रावमोदनमग्निपुरोडाशे च यजेतैद्रं पञ्चशरावेण यो भेद एवते
यजेतेति ।

तत्परमतमेव खंडयति यात्वेति । इतिर्ह्येतौ इतीत्यस्य अर्थ इति
शेषः । नचार्चिप्राप्तौ निर्वपेत् साऽचार्तिर्हविःसंबन्धिनीति तवापि वा-

णसिद्ध इति हविरात्तौ निर्वपेत् तच्च हविरुभयमिति। ग्रहैकत्वन्यायेन तु न गतार्थता पृथक्पदोपात्तत्वादिति। तन्न। पदोपादानवैयर्थ्यात्। नह्यर्थलाघवानुरोधेन तदुपादानस्य यथाकथं चित् अनुवादकत्वकल्पना युक्ता। अकर्तृके वेदे वक्तुरिच्छारूपे विवक्षाविक्षे आरोपिते बोधे।

वस्तुतः परस्परासम्बद्धानां नामार्थानामाख्यातान्वयो न व्युत्पन्न इत्यग्रे वक्ष्यते उपेयिवाननाश्वाननृचानश्चेत्यादावुपेत्यस्याविवक्षा नञो विवक्षा तु लक्ष्यानुसारादेव।

कचिदुद्देश्यगता विभक्त्यर्थसंख्या विवाक्षेतैव यथा गर्गाः शतं दण्ड्यन्तामित्यादौ गर्गा इति बहुत्वं ग्रहैकत्वस्येवाविवक्षाबीजाभावात्। एतदेवाभिप्रेत्य संख्याया गुणस्येति सूत्रे गुणस्येति संख्याविवक्षिता इत्युक्तं भाष्ये। अतएवात्र समुदाये वाक्यपारिसमाप्तिरिति वृद्धिसूत्रे भाष्यम्

क्यभेदोऽस्त्येवेति हविषोऽप्यविवक्षा स्यादिति वाच्यं। आर्तिमात्रस्यावर्जनीयतया निमित्तत्वासंभवेन तद्विवक्षावश्यकत्वात्।

पृथगिति तस्मादुद्देश्यविशेषणमात्रमविवक्षितमिति भावः। युक्तेति किञ्चप्रकरणाद्यज्ञांगत्तौ विशेषाविषयेऽप्यत्रित्तसंभवेन तवापि तदोषतादवस्थात्। नन्विदं वेदे तावद्वाधितमतआहाकर्तृके इति।

इदं परमतखंडनमपि अभ्युपेत्य। वस्तुतस्तु तदेवनेत्याह वस्तुत इति। आख्यातेति तदर्थेत्यर्थः। अग्रे समासप्रकरणे अतएव वलादित्वमार्धधातुकविशेषणं विवक्षितमेव। नन्वेवमुपेयिवानित्यादौ दोषोऽप्यत आहोपेयिवानिति। सर्वथा परमतासांगत्याय संख्यास्थलेपि तदभावमाह कचिदिति। अनेनातिप्रसंगो निवारितः अपिः पू-

किंचैकवचनेनैवोपपत्तौ बहुवचनकरणेन बहुत्व-
संख्या विवाक्षिता अतएव यूपाय छिनत्ति, पशून-
क्ति, अग्निनादधीतेत्यादावुद्देश्यगतमपि बहुत्वं विव-
क्षितमेव एवं विधेयविशेषणमपि अविवक्षाबीजस-
त्वेऽविवक्षितमेव । यथाम्रफलमेन भोजयेति फलवि-
धेयतापरनोदनायां भोजनफलस्य तृसेरेकफलभो-
जनेऽसंभवात्तात्पर्यानुपपत्त्या विधेयगतैकत्वस्यावि-
वक्षा ।

कचिच्छब्दोपात्तस्यापि अनुवाद्यविशेषणस्यावि-
वक्षा यथा—

एतौ चेद्वाधितौ स्यातां देयं स्यादिदमौषधम् ।

इत्यादौ । रदाभ्यां निष्ठातो नः पूर्वस्य च द इत्य-
त्र न इत्येकत्वविवक्षायामपि चकारेण वाक्यभेद-
कल्पनायाः स्थाने प्रत्येकमेकैकनकारलाभः । अस्य पू-
लस्य कटं कुरु अस्य पूलस्य कटं कुर्वित्यादौ वाक्यभे-

र्वसमुच्चये एवंच तदौत्सर्गिकमेवेति भावः । एतदेव विवक्षाबीजा-
भावरूपमेव । अतएव तत्र बहुत्वस्य विवक्षणादेव अत्र गर्गाः शतमि-
त्यादौ । ननु शब्दसंस्कारायैव ग्रहैकत्ववत् बहुत्वमस्त्वत आह किं-
चैकेति । एवमुद्देश्यस्थलेऽनियमं प्रतिपाद्य विधेयस्थलेऽपि प्रागु-
क्तार्थस्यौत्सर्गिकत्वं स्वर्जार्णसंमतपरमतासांगत्याय प्रतिपादयति
एवमिति ।

अनयैव रीत्यानुवाद्यस्थलेपि शब्दोपात्तत्वविषये प्रागुक्तार्थ-
स्यौत्सर्गिकत्वेऽप्युपादानेत्याद्युक्तभाष्यार्थद्वयञ्चाह कचिदिति अत्र
ह्येतावित्यविवक्षितमन्यथाऽन्यस्यरोगेऽप्यौषधदानानापत्तिरिति भावः ।
नन्वेवमपि पश्वेकत्वन्यायेन रदाभ्यामित्यादौ दोष एवात आह र-
दाभ्यामिति चकारेणेति पुर्वस्येति विभिन्नविभक्तिनिर्देशेन चेत्पि

देनानेककटकरणकप्रतीतिवद् आद्गुणइत्यादौ तु पूर्व-
परयोरिति द्वन्द्वनिर्देशेनैकवाक्यतयैवोभयोः स्थाने
एकगुणविधानाद् न स्थानिभेदेनानेको गुणः विधेयग-
तसंख्याया अविवक्षायां बीजाभावाद् यथाऽनयोः पू-
लयोः कटं कुर्वित्यादौ एकवाक्यतयैव बोधाद् उभयसं-
बन्धिनः एककटस्यैव करणप्रतीतिरित्येकः पूर्वपरयो-
रिति एकग्रहणं भाष्ये प्रत्याख्यातम् ।

ननु यथा आधानेनार्गिनं संस्क्रुयादित्याद्यर्थकं
वसन्ते ब्राह्मणोऽग्निमादधीतेत्यादिवाक्यं अग्न्यादिसंस्का-
रमात्रफलकं प्रति ब्राह्मणं सकृदेव स्वविषये प्रवर्त्तकं
चातएव पुनः पुनर्नाधानादिसंस्कारः । तथा आद्गुण
इत्यादेः व्याकरणस्यावर्णादचि पूर्वपरयोर्गुणो भवति
गुणवच्छब्दरूपं साधु भवति तच्च प्रयोक्तव्यमित्येत-
त्पर्यंतं व्यापारेऽपि तच्छास्त्रं प्रतिपुरुषमेकवाक्यतया
सकृदेव बोधकमिति तत्संस्कृतस्यैकस्य खट्वेन्द्रस्य प्रयो-
गेण शास्त्रार्थस्य करणान्मालेन्द्रादिप्रयोगो न स्यात् ।
अतस्तत्तल्लक्ष्यविषयकभिन्नसूत्रोपप्लवेन वाक्य भेदो-
वाच्यः तद्वत् पूर्वपरविषयेऽपि स्यादित्येकपदमावश्य-
कमिति चेन्न ।

एतच्छास्त्रबोध्यस्य तच्च प्रयोक्तव्यमित्यंशस्य नि-

बोध्यमत एवाहास्येति वाक्यभेदे इति पूर्वविशेषणं । तदुक्तिफलमे-
वाहाहुण इति ।

नन्वेवं शास्त्राधिकारिपुरुषान्प्रति प्रवृत्तं तत्तच्छास्त्रं प्रति पुरुषमैक-
वाक्यतया सकृदेव बोधकं स्यादित्याशयेन प्रत्याख्याने शंकते नन्वि-
ति । अग्नि अग्नित्वावच्छिन्नं । तमेवाशयमाह तच्छास्त्रमिति आशयोर-
तत्वादादित्यंशस्येति अस्याप्रेष्यन्वयः । शास्त्रस्येति ज्ञातावेकवचनं

त्यकाम्यत्वेन नित्यनैमित्तिककाम्यधर्मोपदेशकशा-
स्त्रस्येवासकृत्प्रवृत्तिसंभवात् । स्वाभावे पापजनकं
नित्यम् । यथा ब्राह्मणहिंसा तद्वोधकं न ब्राह्मणं हन्या
दिति ब्राह्मणमात्र विषयम् । नैमित्तिकं राहूपरागा-
दिस्नानं तदप्यकरणेदोष श्रवणाद्राहूपरागमात्रविष-
यम् । काम्यं ज्योतिष्टोमादि तद्वोधकं वाक्यं काना-
नामानन्त्यात् आवृत्त्या वाक्यभेदेन पुनः पुनः प्रव-
र्त्तने ।

एव मर्थबोधनाय प्राप्ते शब्द प्रयोगे साधुभिर्भा-
षितव्यं नासाधुभिरित्यनेनासाधुप्रयोगे पापश्रवणान्नि-
त्यसमत्वम् साधुप्रयोगस्य । एकः शब्दः सम्यक् ज्ञातः
शास्त्रान्वितः सुप्रयुक्तः स्वर्गे लोके कामधुक् भवतीति
भाष्ये पठितश्रुत्या (स्मृत्या वा) काम्यत्वमप्यास्यानेन
प्रयुक्तिलाघवात् अर्थ बोधनाय प्राप्ते एव प्रयोगे फल
सम्बन्धबोधनं दर्शपूर्णमासयोरिव । एतेनैकस्यैव पुनः
पुनः प्रयोगेणानेककामनाफलसिद्धिरिति अपास्तम् ।

धकंशास्त्रं । दिनासंक्रांत्यादि । एवं पूर्ववया ब्राह्मणः प्रत्युत्थेय इत्य-
पि । तत्रापि तदकरणे दोषश्रवणात्तस्य पूर्ववयोमात्रविषयता वाक्य-
मपि ज्योतिष्टोमेन स्वर्गकामो यजेतेत्यादिकं ।

तस्योक्तं तत्त्वमुपपादयति एवमिति । तद्वोधकस्य वीप्सादेरभा-
वादाह नित्यसमत्वमिति । गस्य तद्विधेरुक्तस्य । भाष्येति एकः पूर्वपर-
योरिति सूत्रेत्यादिः । श्रुत्येति श्रुत्या काम्यत्वमप्यस्येति पाठः । स्मृ-
त्यावेत्यपपाठः । अनेन श्रुतिवाक्येन प्राप्ते एवेति अन्यथा सुप्रयुक्त
इत्यनुवादासंगतिरेव स्यात् । एतेन उक्तीत्या तस्यासकृत्प्रवृत्ति-
संभवेन ।

अत्र सम्यक्ज्ञातः कोपि अर्थबोधनाय सुप्रयुक्तः
 शिक्षायुक्तमार्गेण प्रयुक्तः कामधुक् भवति किं वक्तव्यं
 सर्वेऽपीति सर्वेषां तथा प्रयोगः कार्य इति बोधनात्स-
 र्वशब्दानां आधृत्या वाक्यभेदेन शास्त्रविषयता
 सूचिता । शास्त्रान्वित इत्यनेन शास्त्रस्मरणपूर्वकप्र-
 योगे धर्मः सूचितः । तत्तल्लक्ष्यविषयोपप्लुतवाक्ये
 गुणो भवतीति अंश आधानादिवद् लक्ष्यसंस्कारक
 एवेत्यावृत्तौ मानाभावाद् नैकलक्ष्ये पूर्वपरादिभेदेन
 पुनः पुनस्तस्य प्रवृत्तिः । तस्य प्रयोक्तव्यमित्यंशस्य-
 नित्यकाम्यबोधकस्य तत्तल्लक्ष्यविषयकानन्तवाक्योप-
 प्लवेन सजातीयानां च पुनः पुनः प्रयोगसिद्धिरिति
 बोध्यम् ।

एवं पशुना यजेतेत्यादयोऽपि नैमित्तिका एव । भा-
 विनोऽपि प्रधानस्य बुद्ध्यारूढत्वेन निमित्तत्वमिति वि-
 ध्यावृत्त्या प्रतिशागमेकैकपशुलाभः । एतदेव पठ्यते-

ननु कथमुक्तावेकः शब्दश्च्युतेस्तदेव श्रुतितात्पर्यमितीदमयुक्तमे-
 वात आहात्रेति उक्तश्रुतावित्यर्थः । तत्र बीजमाहार्येति सारार्थमा-
 हशिक्षायुक्तेति शङ्ककोक्तं निराचष्टेतत्तदिति । आधानोपनयनाचम-
 नादिविधयो नोक्तान्यतमधर्मोपदेशकास्तत्करणाभ्यां शुभादृष्टानु-
 त्पत्तेः । किन्त्वग्न्यादिसंस्कारफलका एव तत्कार्यमग्निहोत्रवेदा-
 ध्ययनादितु करणाकरणाभ्यां धर्माधर्मजनकमित्यन्यत् अतो न
 तेषां पुनरावृत्तिस्तदिति भावः । एवंचैकग्रहणप्रत्याख्यानं युक्तमेवेति
 तात्पर्यम् । नन्वेवमप्येकस्य पुनः पुनः प्रयोगो न स्यादत आह तच्चेति
 प्रत्यवायपरिहाराय फलप्राप्तये चेति भावः । प्लवेनेति वाक्यभेदादि-
 ति भावः ।

एवं नित्यकाम्यस्थले उक्त्वा नैमित्तिकस्थले आह एवमिति । ननु
 यागस्यासिद्धत्वेन कथं निमित्तत्वमत आह भाविनोऽपीति अकरणे

संग्राहकवाक्याल्लक्ष्यसंस्कारकाणि वाक्यान्युपप्ल-
वन्त इति प्रति प्रधानं गुणावृत्तिश्च । अतएव विधिवा-
क्यात्तेन पुरुषेण स्वस्वप्रवृत्त्यनुकूलव्यापारविषयत्वस्य
स्वयिस्वीयभागे ग्रहात् तत्र मदिष्टसाधनत्वस्य मत्कृ-
तिसाध्यत्वस्य ग्रहे तत्तत्प्रवृत्त्युपपत्तिः । व्याकरणे च
बालान्प्रति प्रतिप्रयोगं तत्तत्सूत्रयोजनं कार्यमिति-
व्यवहारात् आवृत्तिः सिद्धेव

भूवादयो धातव इत्यादौ प्रत्येकं धातुत्वपर्याप्तिः
बोधनाय बहुवचनम् । हरिरप्याह—

एकं ग्रहणकं वाक्यं सामान्येनाभिधीयते
कर्त्तरितीति यथा तच्च पश्यादिषु विभज्यते
एकरूपमनेकार्थं तस्मादुपनिबन्धनम्
योनिर्विभागवाक्यानां तेभ्योऽनन्यदिव स्थितम्
ग्रहणकवाक्यत्वाभावे यत्किञ्चिद्योगेन परिक्षीण-
शक्तित्वात् अन्येन प्रत्ययविधायकेन कर्त्तरि कृदि-
त्यादि न संबध्येत । अतएव पशौ कर्त्तरित्यादि उप-

प्रत्ययादेवाह विध्यावृत्त्येति । एतदेव एतन्मूलकमेव । अतएव अ-
नन्ततदुपप्लवादेव । तत्तत्पुरुषे विधिप्रवर्त्तनादेव । नन्वेवमपि व्याक-
रणे पूर्वाशस्येष्टावृत्तिलाभो न स्यादत आह व्याकरणेचेति । एवं च
तथा तदभावेऽप्येवं प्रकारेण सेति भावः ।

नन्वेवं धातव इति बहुवचनं व्यर्थमुक्तरीत्यैव सिद्धेरत आह
भवेति । उक्तेऽत्रसंमतिमाह हरिरपीति अत्र पूर्वार्थार्थे । यथेत्यन्तो ह-
ष्ठान्तः । तच्चेत्यादिर्द्वितीयोर्थस्तस्मादित्यादिस्तृतीयोर्थः । ग्रहणकेति
सङ्ग्राहकेत्यर्थः । अनेन व्यतिरेकमुखेनोक्तार्थः प्रदर्शितः यत्किञ्चि-
दिति प्रत्ययविधीत्यर्थः । परीति बहुव्रीहिः । कर्त्तरिीत्यस्य विषय-
माह कर्त्तरि कृदिति विशेष्य अस्य फल माहातपवेति दृष्टान्ततयो-

पद्यते । उपनिबन्धनं बहूनां वाक्यानां निबन्धनं स्थानं तेभ्यो विभागवाक्येभ्यः अनेकार्थं यथा एवमुक्तं । अण्कर्त्तरि अण्कर्त्तरि त्याद्यनेकार्थबोधकमित्यर्थं पुञ्ज राजः ।

एवंच विभक्त्यर्थसंख्यारूपमनुवाद्यविशेषणं विरोधे सत्यर्थापरिच्छेदकमेव । अविरोधि तु तत्परिच्छेदकतया तत्रान्वय्येव एतेन सुप्सुपेत्यादावेकत्वं विवक्षितं तेन सुबन्तसमुदाये न समास इति कैयटाद्युक्तमपास्तम् । किञ्च तत्रैकत्वविवक्षायां सर्व सुबन्तैः समासालाभः सर्वप्रातिपदिकाच्च प्रत्ययालाभः । किञ्च सुवृत्पत्तिवाक्ये तेषां बहुत्वसंख्यावगमेन तद्विरोधादत्रैकत्वविवक्षा न युक्ता ग्रहैकत्ववत्

सुबन्तसमुदायेव समासस्तु भाष्यकृतेत्यं वारितः । सुप्सुपेति वर्त्तते । ननु च भोः आकृतौ शास्त्राणि प्रवर्त्तन्ते प्रातिपदिकात्सुप्सुपेत्युक्तंऽन्यस्मादन्यस्माच्च प्रत्ययः क्रियतेऽन्येनान्येन सुबन्तं च समासः क्रियते । नैष दोषः । आकृतिस्तु प्रत्येकं समाप्यते । यावत्येतत्समाप्यते प्रातिपादिकादिति सुप्सुपेति च तावतः प्रत्ययोत्पत्त्या तावता समाप्तेन भाव्यं प्रत्येकं च स

कपश्वादीत्यस्य विषयमाह पशाविति हरतेरित्यादिसुत्रे इति भावः । राज इत्यस्याहेतिशेषः ।

विशेषं वक्तुं प्रकृतमुपसंहरति एवञ्चेति तस्याविवक्षणे चेत्यर्थः । एतेन अनुवाद्यविशेषणत्वेनार्थापरिच्छेदकत्वेन तावुद्दिश्य समासविधानात् । आदिना प्रातिपदिकादि । अत एवाह सर्वप्रातीति न केवलं तत्त्वं किन्तु ताद्विरोधोपीत्याह किञ्च सुबन्ति ।

एतेनतेषामुत्पत्तिवाक्यादनेकत्वावगतेर्जातिपक्षे तज्जात्याक्रान्ततया व्यक्तिपक्षे च विनिगमनाविरहात्सर्वव्याक्तषु प्रवृत्तिः सिद्धेत्यपा-

माप्यते प्रातिपादिकादिति द्वयोश्चैतत्समाप्यते सुप्स-
पेतीति । आकृतावित्यस्य तज्जात्याश्रये सर्वत्रेत्यर्थः ।

अतएव सरूपमूत्रे भाष्ये जानेः पदार्थत्वे गौरनु-
बन्ध इत्यत्र सर्वानुबन्धनाभावे कर्मवैगुण्यमाशङ्क्य
यद्यपि तत्पक्षेऽनवयवेन साकल्येन चायते तथापि जा-
तिः प्रत्येकं समाप्यते इत्येकानुबन्धनेऽपि कर्मवैगुण्य-
मुक्तम् । नतु जातावुक्तं कार्यं यत्र क्वचित् व्यक्तौ
करणेन शास्त्रस्य कृतत्वाद्व्यत्यन्तरे न प्रवर्ततेत्युक्तम् ।

तथानित्यवीप्सयोरिति सूत्रे व्याप्तिप्रतिपाद-
यिषारूपवीप्सोपादाने किं प्रयोजनामिति प्रश्ने साक-
ल्येन द्रव्याणां क्रियागुणादिसम्बन्धप्रतिपादनरूपमनव-
प्रवाभिधानं तदुपादाने प्रयोजनमित्युक्त्वा यद्येवं जा-
त्याख्यायां द्विवचनं प्राप्नोति व्रीहिर्गव इति जातौ पदार्थे
साकल्येन सर्वद्रव्यप्रतिपत्तिरिति च कैयटः । न
वैकार्यत्वाद् जातेरनेकार्थाश्रया च वीप्सा इति परि-
हृतमित्यन्यत् ॥

स्तं तथा सति तद्वद्विवक्षाया एव फलितत्वात्तदाह ग्रहैकत्वेति
नन्वेवं सुबन्तसमुदायेन महत्कष्टं श्रित इत्यादौ समासापत्तिरेवात
आह सुबन्तेति समर्थसूत्रे इति भावः । यथाश्रुतासङ्गतेराहकृतीति आ-
कृति पदवाच्यजातीत्यर्थः । जानिपक्षे सर्वत्र प्रवृत्तौ भाष्यसम्मति-
माहातएवेति तत्पक्षे सर्वत्र प्रवृत्त्यभिमतत्वादेव । तत्पक्षे जातिप-
क्षे । अनवयेत्यस्यैव व्याख्या साकेति । स्पष्टार्थमस्य व्यवच्छेद्यमाह
नन्विति ।

अत्रैव भाष्यान्तरमाह तथेति । सूत्रे इति भाष्ये उक्तमिति शेषः ।
योग्यतया लक्ष्यार्थमाह प्रतीति । इति भाष्यसमाप्तौ । तदाशयमाह जा-
ताविति । चो व्युत्क्रमे कैयटश्च । शङ्कोक्तस्यासिद्धान्तिसंमतत्वसूचना-
याह नवेकेति । उक्तभाष्यद्वयोयसमाधितात्पर्यं माहायमिति । स्वांगस-

अयं भावः—यथा स्वाङ्गत्वस्य जनपदत्वस्य च प्रत्येकं समाप्त्या स्वाङ्गसमुदायजनपदसमुदाययोर्न स्वाङ्गग्रहणेन जनपदग्रहणेन च ग्रहणं तथा प्रातिपदिकादिपदप्रवृत्तिनिमित्तप्रातिपदिकत्वसुबन्तत्वादीनां प्रत्येकं समाप्त्या न तत्समुदायस्य ताभ्यां पदाभ्यां ग्रहणमिति न च स्वाङ्गादित्यादौ एकत्वविवक्षया तदर्थलाभः । तत्रत्यैकत्वस्य स्वबोधकप्रत्ययप्रकृत्यर्थस्वाङ्गवाचकशब्दान्वितत्वेऽपि स्वाङ्गान्विततथैकस्वाङ्गवाचकादत्यर्थलाभेन सुन्दरपाणिपादेत्यादौ क्लीष्टवारणासंभवात्स्वाङ्गवाचकपाणिपादशब्दस्यैकत्वात्

किंच व्याप्प्रातिपदिकादित्यादौ समासे संख्याया अभानेन प्रातिपदिकसमुदायात् प्रत्ययो दुर्निवारः । श्रूयमाणविभक्त्यर्थैकत्वं तु तत्रसमुदायान्वयि तस्मात् भाष्योक्तं समाधानमेव युक्तम्

किंचैवं स्त्रीभ्योऽङित्यादेः स्त्रीप्रत्ययान्तसमुदायादापत्तिः । यथाच बहुवचनसत्त्वेऽप्येकैकस्त्रीप्रत्ययान्तादेव प्रवृत्तिः न तत्समुदायादेव मन्यत्रापि ।

पशुना यजंतेत्यादौ त्वविरोधादेकत्वस्य प्रकृत्यमुदायस्य जनपदसमुदायस्य चेति पाठः । एवमग्रे तत्पदं ग्रहणमिति पाठः । कैयटाशयमाह नचेति । स्वमेकत्वं एको यः स्वाङ्गवाचकः शब्द इत्यस्यैव ततो लाभेन तावतेष्टासिद्धिरिति भावः । समासे इति उपसर्जनं इतिशेषः । अभानेनेतिपाठः । तस्मात्कैयटाद्युत्करीतेस्तत्र न्यायतः सम्भवात् । एवं तत्रैकत्वविवक्षावदत्र बहुत्वविवक्षया । इत्यादेरिति इत्यादिविहितदगादेरित्यर्थः । इत्यादाविति पाठो विषयसप्तमी ।

परमप्रकृतं विशेषायाह पशुनेति । तमेवाह केचित्त्विति । तत्तदिति एकप्रयोगीयानेकयागव्यकृत्यर्थः । अतएवाह सकलेति तदेव-

थान्वयित्वं इत्येतावता विवक्षाव्यवहारः ।

केचित्तु तत्तद्यागव्यक्तिविषयेणानेन पश्ववयव-
साध्यसकलयागव्यक्त्युद्देशेन पशोर्विधानं तत्र याव-
ति पशुत्वं समाप्यते प्रत्येकं तस्य विधानं प्राप्नोति
अनेकयागानामुद्देश्यत्वात् । तद्वारणायैकत्वविवक्षा
अन्यथा रदाभ्यामित्यादाविवोद्देश्यानेकत्वेनानेकपशु-
विधानं स्यात् । यद्यपि एकेनैव सकलावयवलाभात्
वृथा पशुवधभियानैवानेकपशोर्विधानं तथापि तद्वि-
वक्षायां मांसलोभेनाज्ञानेन वानेकपशुकयागकरणे
कर्मवैगुण्यं न स्यात् पशुत्वपर्याप्त्यधिकरणेन तदनु-
ष्ठानादतस्तद्विवक्षा ।

न चात्रैकत्वविवक्षायामेकपशोरेव यागः स्यान्न
पश्वन्तरस्येति शङ्कापि प्रतियागसमुदायात्मकयाग-
व्याक्ति एकैकपशोर्विधानात् यागत्वावच्छेदेनैकपशो
विधानासंभवादित्याहुः ।

एवं लिङ्गस्यापि विवक्षाविवक्षे बोध्ये ।

इति सुवर्थसंख्याविचारः ॥

इष्टान्तेन द्रढयति अन्यथेति तद्विवक्षायामित्यर्थः । उक्तमेव विश-
दयति यद्यपीति मांसत्यादेर्मध्यमणिन्यायेनान्वयः । अत्र पक्षे प्र-
तीत्यस्य व्यक्तीत्यत्रान्वयः । ननु एकप्रयोगे इष्टसर्वप्रयोगेपि एकस्य
पशोर्विधानापत्तिरत आह यागत्वेति । केचिदित्यरुचिबीजं तु सर्वं
वाक्यं सावधारणमिति न्यायेन पशुत्वपर्याप्त्यधिकरणकेनैव यागेन-
ष्टं भावयेदित्यर्थलाभेनानेकपशुकयाग च तदनधिकरणपशुसमुदा-
येन यागानुष्ठानात्तद्वैगुण्यमेव एकत्वविवक्षायामप्येकेनैव नानेकेनेति
नियमेनैव कर्मवैगुण्यस्योपपादनीयत्वादिति । उक्तं सर्वमन्यत्र तथै-
वातिदिशति एवमिति ।

इति सुवर्थसंख्यानिरूपणम् ।

अथ वृत्तिविचारः ।

तद्विषयं समर्थः पदविधिरिति सूत्रं सामर्थ्यं चा-
त्रैकार्थीभावः । पृथगर्थानामेकार्थीभावः सामर्थ्यं रा-
जपुरुष इति समासे एकार्थानीति भाष्यात् । एवञ्च
यत्किञ्चित्पदजन्यपृथगुपस्थिति विषयार्थकत्वेन लोक-
दृष्टानां शब्दानां विशिष्टविषयैकशक्त्यैवोपस्थितिज-
नकत्वमेकार्थीभाव इति फलितम् । तेषां तत्त्वं तु साह-
चर्याद्बोध्यम् । कार्यशब्दं मन्वतां वाक्यादेव वृत्तिनि-
ष्पत्तिबुद्धेर्वा ।

एकार्थीभाव इति चिन्विनिर्देशो गौणमेकार्थत्वं स-
मासघटकपदानां बोधयितुं । यथा पदानामसत्त्वात्त-
त्सत्ताव्यवहारो गौणः तथा तेषामेकार्थत्वव्यवहा-
रोऽपीति बोध्यम् ।

विभक्त्यन्ते एतद्वारणाय दृष्टानामित्यन्तं, तेषां
लोकै तत्त्वेन दृष्टत्वात् । औपगवादौ प्रत्ययानां तथा
दृष्टत्वाभावेन यत् किञ्चित्पदजन्येत्युपस्थितिविशे-
षणम् । अपत्यरूपार्थस्योपगोरपत्यमस्तीत्यादौ तथा

अथेति सुबन्तप्रकृतिकसमासघटितत्वादिति भावः । तद्विषयं
वृत्तिविषयकं । अत्र उक्तसूत्रे भाष्यमर्थत आह पृथागिति । किं सम-
र्थं नामेत्यादिस्तत्रत्यः । एवं च तथा तदुक्तौ च । विशिष्टेति बहुव्री-
हिः । ननु तयोर्भेदादयुक्तमिदमत उक्तभाष्याशयमाह तेषामिति पदा-
नामेकोपस्थितिजनकत्वमित्यर्थः । साहचर्यात् वाक्यीयत्वाध्यवसाये-
न अतएवाहैकेति नित्यत्वपक्षे इदं । अत एव पक्षान्तरमाह कार्यमि-
ति जातावेकवचनं ॥

गौणत्वमेव विशदयति यथेति । एतदिति एकार्थी भावेत्यर्थः ।
तस्येन तदर्थकत्वेन । प्रत्ययानां तद्धितानां । नन्वेवं पूर्वातिप्रसङ्ग एवा-

दर्शनसत्त्वात् । विभक्त्यर्थस्य तु न तथात्वं तद्वाच्या-
र्थवाचकस्य शब्दान्तरस्याभावादिति निरूपितम् ।

विशिष्टविषयैकशक्त्येति हेतुवचनं, अत एव कै-
यटः अन्य एवावयवार्थान्वितः समुदायार्थः प्रादुर्भ-
वतीति तदपेक्षयैकार्थीभाव उच्यते पांसुदकवदवि-
भागापन्नत्वादिति ।

अयं भावः—वाक्ये यथा पदैः पृथक् पदार्थानां
बोधेऽप्याकाङ्क्षामूलकवाक्यशक्तिवशाद्विशेष्यविशे-
षणभावापन्नविशिष्टार्थप्रतीति नैवं वृत्तौ । कि-
न्तु अवयवशक्तिभ्यामाकाङ्क्षामूलकसमुदायशक्ति-
सहकृताभ्यां नियतोद्बाधकवशात्पदार्थबोध एव जा-
यमानो विशेष्यविशेषणभावापन्नविशिष्टविषयो
भवति तत्र विशिष्टशक्तिग्रह इत्थं राजपुरुषादिपदं
राजसम्बन्धवत्पुरुषादौ शक्तमिति । तत्र सा विशि-
ष्टशक्तिः प्राप्ताप्राप्तविवेकन्यायेन सम्बन्धांशे विशे-
षणत्वाद्यंशे च पर्यवस्यति, राजादेः क्लृप्तावयवश-
क्त्यैवोपस्थितिसम्भवात् ।

आकाङ्क्षामूलकेति विशेषणात् नित्यघट इत्या-
देर्नैकार्थीभावेन साधुत्वम् ।

त आह विमेति । शक्त्यादेर्नयार्त्कश्चित्पदजन्यपृथगुपस्थितिविषयत्व-
मित्यर्थः । निरूपितं कारकप्रकरणे । हेत्विति तत्स्वरूपबोधनायेति-
भावः । अतएव ईदृशैकार्थीभावाङ्गीकारादेव । उभय तात्पर्यमाहाय-
मिति । तच्छ्रुत्यमाह विशेष्येति सार्वत्रिकत्वायाह निपेति । तत्र त-
योर्मध्ये । तत्र वृत्तौ । सम्बन्धेति स्वस्वामिभावादीत्यर्थः । विषयता-
या अपि शक्यत्वस्य प्राङ्गिनरूपितत्वादाह विशेषणेति । अतएव वि-

विशेषणत्वेनापस्थितघटत्वादेः स्वविशेषणकाकाङ्क्षा
ऽभावाद् अतो नित्यो घट इत्यादिवाक्यमपि । अत-
एव राजपुरुषैकदेशे राज्ञि वाक्य इव ऋद्धस्येत्यादिवि-
शेषणान्वयो न तस्य पदार्थैकदेशत्वात् ।

यद्यपि तस्य राजपदार्थत्वमस्ति । तथापि विशे-
षणान्वये विशेष्यस्येतरविशेषणत्वविषयकशक्तिग्र-
हाविषयत्वस्य तन्त्रत्वेनेतराविशेषणत्वेन ज्ञातस्य त-
न्त्रत्वेन वा दोषाभावः । एतन्मूलिकैव पदार्थः पदा-
र्थेनान्वेति ननु पदार्थैकदेशेनेति व्युत्पत्तिः ।

दर्शनीयायाः माता दर्शनीयामाता इत्यादौ ए-
कविशेष्यकप्रतीतिजनकत्वरूपसामानाधिकरण्यसत्त्वे-
ऽपि न पुंवत्त्वम् । वृत्तेः पूर्वमपि यत्र सामानाधिकरण्यं
तत्रैव पुंवत्त्वप्रवृत्तेर्भाष्यसंमतत्वात् । राज्ञि विशेषणा-
न्वयरूपविशेष्यैकार्थीभावकृतत्वं भाष्ये दूषितम् ।
एकार्थीभावसत्त्वेऽपि देवदत्तस्य गुरुकुलमित्यादौ तद-
भावात् ।

शिष्टशक्तिस्वीकारादेव । णत्वविषयकेति पाठः ।

लाघवादाहेतएवेति । तत्र प्रत्येकशक्तिविशेष्यत्ववत् एव समु-
दायशक्तिगम्यविशेषणत्वेनोपस्थितेर्विद्यमानमपि राज्ञिराजपदार्थ-
भूतविशेष्यत्वं विशिष्टशक्तिगम्यया विशेषणतया तिरोभूतं प्रका-
रभावेनेत्यर्थः । एवं सति प्रसक्तपुंवत्वातिप्रसङ्गं निराचष्टुं दर्शेति
षक्ष्यमाणभेदार्थं वाक्योपादानं अतएव पट्वीमृद्याविति द्वन्द्वे युगप-
दधिकरणतावचनपक्षे पुंवत्वमापादितं भाष्ये । अपिना वृत्तिस-
मुच्चयः ।

भूषणादिसकलप्राचीनग्रन्थासाङ्गत्यायोक्तमपीदं न भाष्यसंमत-
मित्याह राज्ञिति तदादावित्यर्थः । तत्रान्वयव्यभिचारमाहैकार्थीति
तत् अत्रान्वयः । भाष्यायन्यूनतां परिहरन् व्यतिरेकव्यभिचारम-

इदमुपलक्षणम् । घटादिपदे एकार्थिभावाभावेपि तदेकदेशे घटत्वादौ विशेषणान्वयाभावादित्यपि बोध्यम् । राज्ञः पुरुषोऽश्वश्चेतिवद्राजपुरुषोऽश्वश्चेत्यप्यतएव न । एकत्र विशेषणत्वेन गृहीतशक्तिकस्य ज्ञातस्य वा परत्र विशेषणत्वायोगात् । घटः पटश्च द्रव्यमितिवत् तदर्थे द्रव्यपदस्य घटरूपविशेषपरतायां द्रव्यं पटश्चेत्यप्रयोगात् । एवं राज्ञः पुरुषो भार्यायाश्चेतिवद् राजपुरुषो भार्यायाश्चेति न । एकविशेषणवैशिष्ट्येन गृहीतशक्तिके ज्ञाते वा विशिष्य तत्सजातीयसम्बन्धेन विशेषणान्तरसंबन्धस्याव्युत्पत्तिः । घटो द्रव्यमित्यर्थे घटो द्रव्यत्वस्येत्यप्रयोगात् ।

तदुक्तं भाष्ये राजा पुरुषं स्वाम्यन्तरेभ्यो निवर्त्तयति पुरुषोऽपि राजानं स्वान्तरेभ्यो निवर्त्तयति इति ।

राजसंबन्धविशिष्टे भार्यायाः प्रतीतिविषयत्वादि-संबन्धबोधको राजपुरुषो भार्याया इति प्रयोगस्तु राजपुरुषः सुन्दर इतिवदिष्टः । तत्र सुन्दरनिष्ठप्रकारतानिरूपेतपुरुषनिष्ठविशिष्यताया अवच्छेदकं पुरुषत्वमेव नतु राजसंबन्धोऽपीत्यभिप्रायेण प्रधानस्य सविशेषणत्वेऽपि वृत्तिरिति व्यवहारः । एवं सर्वत्र विशिष्टाविष-

याहेदमिति तदिति तदर्थेत्यर्थः । तस्य फलान्तरमाह राज्ञ इति अत एवेत्यस्यार्थमाहैकत्रेति । प्राग्वत् पक्षान्तरमाह ज्ञातस्यैवेति । अत्र हेतुमाह घट इति । लक्षणया आह घटरूपेति । पक्षान्तरमाहैवमिति अस्यार्थमाहैकति । प्राग्वदाह ज्ञातेवेति । उभयत्र समतिमाह तदिति उभयमित्यर्थः । उक्तान्यातिप्रसङ्गमुकरीत्या प्राप्तमिष्टापत्याऽन्यथा परिहरति राजसम्बन्धेति ।

नन्वेवं प्रधानस्य सविशेषणत्वेऽपि वृत्तिरिति व्यवहारोच्छेदाप-

यकज्ञाने विशेष्यतावच्छेदकत्वादि विशेष्यनिष्ठधर्मे ए-
वेति बोध्यम् । विशिष्टस्य विशेष्यानतिरेकाद् इति-
कर्मधारयप्रकरणे स्फुटीभविष्यति ।

एकार्थीभावबलादेव वृत्तावुपसर्जनपदार्थे संख्या-
बोधकप्रातिपदिकाभावे एकत्वादिरूपसंख्याविशेषान-
वगतिस्तत्र द्विपुत्रादौ न दोषः । मासजातादावपि श-
ब्दान्न तद्बोधः । किंत्वेनेकमासजाते द्वित्रिशब्दादिपूर्व-
मासजातस्यैव प्रयोगाद् एकमासजातविषय एवायं
प्रयोग इति निश्चयः । त्वत्पुत्रो युष्मत्पुत्र इत्यादाव-
पि प्रयोक्तुरहंकारानास्पदचैत्रपुत्र इत्येव बोधः विग्रह-
वाक्यीयैकवचनत्वारोपेणादेशः । अयं चारोपो न बो-
धफलकः, किंतु शास्त्रप्रवृत्तिमात्रफलकः, वृत्तेस्तथाबोधे
भाष्यकृताऽसाधुत्वबाधनात् ।

यत्तु आदेशतदभावाभ्यां तत्र संख्याविशेषाव-
गतिः भाष्यं तात्पर्यग्राहकाभावे सतीति पूरणीयमिति॥
तत्र । तद्विधायकशास्त्राज्ञानवतः तद्बोधानाप-

त्तिस्त्वद्वितीया वृत्तौ केवलविशेष्ये विशेषणान्वयस्यैवाभावात् अत
आह तत्रेति दृष्टान्तवाक्ये इत्यर्थः । एवं च तथा प्राचीनग्रन्थाश्चि-
त्या एवेति बोध्यं । न केवलमत्रैवेत्यं किन्त्वन्यत्रापीत्याहैवमिति ।

प्राचां ग्रन्थासाङ्गगत्यायाहैकत्वादीति । तेन संख्याबोधकंति वि-
शेषणेन न चैवमन्यत्राप्रसंगापत्तिरत आह मासेति गमकाभावादि-
ति भावः । तस्यैव तच्छब्दस्यैव । एवमन्यत्रापीत्याहत्वदिति । प्रागुक्त-
सिद्धान्तमतेनाह प्रयोक्तुरिति । नन्वेवं कथं मादेशतदभावावत
आह विग्रहेति नन्वेवं बोधोपि स्यादत आहायं चेति ।

कैयट्युक्तिं खण्डयति यत्त्विति तत्र उभयोः स्तयोः तात्पर्येति ननु
संख्याबोधकेतीति भावः । तदिति आदेशेऽन्यथेः । पक्षान्तरे प्राप्ति-

तेः । विग्रहे द्विवचनबहुवचनान्तत्वेऽपि एकार्थीभा-
वबलाद्बुक्तौ तदबोधः । अतएव प्रगृह्यसंज्ञासूत्रभाष्य-
प्रयुक्ते कुमार्योरंगारं कुमार्यंगारमित्यादौ द्विवचना-
न्तेन विग्रहेऽपि वृत्तौ द्वित्वाबोधः, किन्तु कुमारीत्वा-
दिनैव कुमारीद्वयबोधः । अन्यथा सिद्धान्ते प्रगृह्यत्वा-
भावेन द्वित्वव्यञ्जकाभावादस्य प्रयोगस्यासाधुत्वे-
नासाधुप्रयोगे भगवतोऽश्रद्धेयतापत्तिः । एवंच वृ-
त्तौ संख्यानवगमंऽपि अनेकार्थप्रतीत्या तथा विग्रहे बा-
धकाभावः । अतएव संख्याविशेषानवगतिरेवोक्ता
नत्वनेकार्थानवगतिरुक्ता । चित्रगुरित्यादौ गोत्वेनैव
शब्दतोऽनेकगोव्यक्तिबोधः नतु बहुत्वेन । तन्मध्य
इत्यादौ तत्वेनैव व्यक्तिद्वयबोधा नतु द्वित्ववत्त्वेनैवम-
न्यत्राप्यूह्यम् ।

अतएव कुक्कुटेन्द्रगोपवाचकगोषुचरवर्षाः, जा-
दौ बहुवचनसत्त्वेऽपि न संख्याविशेषबोधः । अत्र ता-
दृशस्यैव रूढत्वाद् बहुवचनान्तेनैव विग्रहः । एवं चा-

सत्त्वादाह सिद्धान्ते इति । ईदूदेदंतं द्विवचनमित्यर्थे इत्यर्थः । अस्य
विग्रहवाक्यस्य । तदुपपत्तिमुक्तां द्रढयति एवंचेति तथाबाधानंगी-
कारेचेत्यर्थः । अतएव तथातत्प्रतीतेरेव । उक्ता भाष्ये । अन्यत्राप्येवमे-
वेत्याह चित्रगुरित्यादि इत्यादावपीत्यर्थः । एवमपि । अनेकत्वं व्य-
क्त्यन्वयि ।

यस्मिन्मते दोषान्तरं सूचयन्नाहातएवेति वृत्तौ तद्वलात्सर्वथा-
तदन्गीकारादेवेत्यर्थः । कुक्कुटेन्द्रगोपश्चतयोर्वाचकौ यौ तौ तदा-
दावित्यर्थेन समुदितान्वयमात्रे एव तात्पर्यं नतु यथासंख्यानवये इति-
न प्रयोगानुपपत्तिरिति बोध्यं । नन्वेवमन्यवचनांतघटितप्रयोगस्या-
प्यापत्तिरत आहावेति उभयत्रेत्यर्थः ।

आरोपितबहुत्वाभ्रयो बहुवचनरूपः संस्कारो नतु प्रकृत्यर्थान्वर्या। यथाच घटा इत्यादितो बहुत्वेनैव कदाचित् त्रयाणां कदाचित् चतुरादीनां भानं, नतु कदाचिदपि त्रित्वचतुष्टादिना, तथा वृत्तौ राजत्वादिनैवैकानेकव्यक्तिभानं तात्पर्यवशान्नत्वेकत्वद्वित्वादिना।

दन्तोष्ठस्य दन्ताः स्निग्धतरा इत्यादौ च संख्याया अभानाद् दन्तत्वेनोष्ठत्वेन दन्तोष्ठलक्षणार्थद्वयस्य प्रतीतेस्तरवेव। अनेकव्यक्तिसत्त्वेऽपि तासामनेकत्वेन शब्दतो भानाभावादिति बोध्यम्। एतद्वत्सोकाभ्यां मुक्त इत्यादावलुकि न साधु। अनभिधानाद् इति स्पष्टं भाष्ये।

जातौ बहुवचनमिति कैयटोक्तं तु न युक्तम्। जात्याख्यायामित्येतत्सूत्रं प्रत्याचक्ष्णन् भाष्यकृता जातौ पदार्थे बहुवचनस्यासाधुत्वबोधनाद् यथोत्तरं

यद्यपि वर्षाशब्दस्य नित्यबहुवचनान्तत्वमिति सुवचं तथाद्यार्थमावश्यकमाह तादृशेति। नन्वेवं कथं तावद्बहुवचनमेवातआहैवंचेति तादृशस्यैव रुढत्वेचेत्यर्थः। बहुत्वेति अवयवगतेत्यादिः। तत् बहुत्वं। प्रागुक्तहेतोः बहुवचनप्रसङ्गात्स्मृतदृष्टान्तेनोक्तमर्थं मध्ये सिंहावलोकनन्यायेन द्रढयति यथाचेत्यादिना बोध्यमित्येतेन। अयं ग्रन्थ ऊह्यमित्यनंतरं सूचितः। व्यवस्थार्थमाह तात्पर्येति।

नन्वेवं तमबापत्तिः कचिदत आह दन्तोष्ठस्येति मध्ययोगे षष्ठीयं नतु निर्धारणे। उक्तरीत्यैवाह दंतत्वे चेति। ओष्ठत्वेन द्विवचनत्वमस्तीति सूचितम्। अनेकत्वेन द्वित्वबहुत्वाभ्यां। कृत्यल्युट इत्यादौ त्वारोपितबहुत्वनिमित्तकं बहुवचनमिति बोध्यं। एतद्वत् गोषुचरादिवत्। गोषुचरादावाह जाताविति। ननु तथापि सूत्रमते साधुत्वमेवात आह यथोत्तरमिति। अत एव मासजातादायुक्तीत्या निर्वाहा-

मुनीनां प्रामाण्यात् । अतएव भाष्यकृताऽस्य विशेषस्योपसर्जनविशेषणाभावरूपविशेषस्य गुरुकुलमित्यादाविव मासजातादावव्यापकत्वं नोक्तं

संख्याविशेषानवगतिरेवाभेदैकत्वसंख्यापदेनोच्यते । भेदसहचरितद्वित्वादेरेकत्वस्य चाभानमिति तदर्थः । संख्याविशेषप्रतीतौ पृथगुपस्थापकपदज्ञानं कारणमिति तत्प्रतीत्यभावस्यैकार्थीभावकृतत्वमन्यथा घटो घटपटावित्यादौ घटत्वादेरपि संख्याविशेषावगत्यापत्तिः । तदुक्तं हरिणा-

वाचिका द्योतिका वापि संख्यानां या विभक्तयः ।

तल्लुक्यवयवे वृत्तौ संख्याभेदो निवर्त्तते इति ॥

यत्रत्र अभेदैकत्वसंख्या भासते, परित्यक्तवि-

देव । यस्य मासेत्यत्रान्वयः । दृष्टान्तं व्यतिरेके आहोपसर्जनेति । एवं सति चिरंतनोक्तिं खण्डयितुमभ्युपेत्य तदीयव्यवहारं तावद्योजयति संख्येति । एवेन तन्मतव्यवच्छेदः । ननु न ततस्तत्प्रतीतिरत आह भेदेति भेदश्चैकत्वंच तदर्थसंख्याभावं तस्याभावः । भेदपदं तत्र लाक्षणिकमिति भावः ।

ननु तत्र तदनवगतेः कथमेतत्कृतत्वमत आह संख्येति । अन्यथा तस्य तत्र कारणत्वाङ्गीकारे । पत्तिरिति तथाच द्विवचनाद्यापत्तिरिति तथा प्रयोगोच्छेद एव स्यादिति भावः । वाचका इति अपिर्व्युक्रमे । वृत्तौ तल्लुक्यवयवे उपसर्जनपदार्थं तदभानमित्यर्थः ।

कैयटहरदत्तदीक्षितभूषणकृदादिसिद्धान्तं खण्डयितुमनुवदति यस्मिन्त्यादि अत्र घटकोपसर्जनपदार्थं । एवंनोक्तव्यवच्छेदः । नन्वेवं निःशेषरूपभेदरहितैकत्वमित्यर्थस्य युक्तत्वेऽपि विशिष्टस्य कथं संख्यात्वमत आह यथैकत्वमिति । अत्र व्युत्पत्तिं प्रदर्शयन् संमतिमाह द्वित्वेति ।

शेषसंख्यासामान्यमेवाभेदैकत्वसंख्या, यथैकत्वं द्वित्वादीनां निमित्तं तथेदमभेदैकत्वं सर्वेषामेकत्वादीनां निमित्तमिति सापि संख्येत्युच्यते द्वित्वाद्यनुस्यूतैकत्वादेकस्वभावत्वेनाभिन्नमिवेति तेन पदेनोच्यते इति-
हेलाराजः ।

यथा दूराद्रूपमात्रं गृह्यते नतु शुक्लकृष्णादिविशेष एवं राजपुरुष इत्यादौ सत्त्वभूतत्वात् संख्यावानत्रार्थ इत्येतावत्प्रतीयते न त्वव्ययार्थवद् असंख्यो नापि घटादिवद्विशेषसंख्यावच्छिन्न इति । विशेषपरित्यागश्च तदभानमेव ।

यद्वा राजपुरुष इत्युक्ते राजद्वयादिसंबन्धिनोऽपि भ्रानात्सर्वविशेषाणां सामान्यरूपेण भानं मधुनि रसानामिव । अतएव तत्र राज्ञो राज्ञां वेति जिज्ञासा । विशेषजिज्ञासायाः सामान्यज्ञानपूर्वकत्वनि-
यमात्सति तु निमित्ते मासजातादौ तत्प्रतीतिर्भवत्येव ।

उक्तं भाष्यं तु राजपुरुष इत्यादिप्रयोगविषयमेव ।
तदुक्तं हरिणा-

उक्तमर्थं वक्ष्यमाणहर्मुक्तदृष्टान्तेनोपपादयति यथेत्यादीत्यन्तेन । नन्वेवं सामान्यस्य विशेषानालिङ्गितस्याभावात् कथं तस्यागोऽत आह विशेषेति । आदिना बहवस्ते । अपिनैकराजसम्बन्धी । अत्रापि वक्ष्यमाणतदुक्तमेवाह मधुनीति । अस्यावश्यकत्वमाहातएवेति । अस्यार्थमाह विशेषेति । इदमपि गमकाभावे इत्याह सति । त्वति तत्प्रतीतिर्विशेषरूपेण विशेषप्रतीतिः ।

नन्वेवमुक्तभाष्यविरोधोऽत आहोक्तमिति । यमेव यकमेव । तदुक्तमिति इतीत्यन्तनेति भावः । वाऽनास्थायां नतुक्तविकल्पे । तत्रेत्यस्या-

अभेदैकत्वसंख्या वा तत्रान्यैवोपजायते ।

संसर्गरूपं संख्यानामविभक्तं तदुच्यते ।

वृत्तावुपसर्जनपदार्थानामपि सत्त्वभूतत्वात्संख्या-
योगावश्यकत्वेन विशेषसंख्याऽभावेन च सामा-
न्यसंख्यारूपं सर्वसंख्याविशेषाणां संसर्गरूपं तादे-
ति तदर्थः ।

यथौषधिरसास्सर्वे मधुन्याहिनशक्तयः ।

अविभागेन वर्त्तन्ते तां संख्यां तादृशीं विदुः । इति
अनेन यद्वेति पक्ष उक्तः । आद्यमाह-

भेदानां वा परित्यागात्संख्यात्मा स तथाविधः ।

व्यापनाज्जातिभागस्य भेदापोहेन वर्त्तते ।

पूर्वं समस्तभेदसंसर्गरूपं तदित्युक्तम् । इदानीं तु सम-
स्तभेदानुगतं भेदापोहरूपं तदिति विशेषः । अर्थस्य
सामान्यविशेषरूपानेकधर्मवत्त्वेऽपि विचित्रत्वाच्छब्द-
शक्तीनामुपसर्जनपदेन सर्वविशेषसंसर्गभानं सर्वविशे-
षाणां संख्यात्वेन वा भानम् ।

अगृहीतविशेषेण यथा रूपेण रूपवान् ।

प्रख्यायते न शुक्लादिर्भेदरूपं तु गृह्यते । इति ।

थौ वृत्ताविति । अपिना विशेष्यं । अपृथगुपस्थितेराह विशेषेति । अभा-
नेन चेति छेदः । अविभक्तमित्यस्यार्थः सामान्येति । तृतीयपादार्थ-
माह सर्वेति । तदिति सामान्ये नपुंसकं तत्पदवाच्यमिति तदर्थः ।
एवमग्रेपि । हर्यतरमाह यथौषेति स्पष्टोऽर्थः । इतिहिरसमासौ एव-
मग्रेपि ।

अनेन उक्तपद्यद्वयेन । आह स एव । प्राग्वत् पूर्वतो विशेषस्य स्प-
ष्टतयाऽप्रतीतेरादौ तमाह पूर्वमिति । अथ मतद्वयतात्पर्यमाहार्थस्ये-

तन्न । तथा बोधाननुभवात् । द्रव्यस्य संख्याव्य-
भिचारेण तज्ज्ञानसंभवात् । तत्र तादृशजिज्ञासायाः
स्वरसतः सिद्धत्वाभावेन स्ववासनाकल्पितत्वाच्च ।
अतएव हेलाराजेनैतन्मतद्रयोपपादकहरिकारिका म-
तान्तरमाहेत्यवतारिता । तस्य चारुचिग्रस्तत्वं तन्मते
भाष्यस्य संकोचेन व्याख्यां कुर्वता गोषुचरार्थं प्रत्या-
ख्यातमपि जात्याख्यायामिति सूत्रमावश्यकमिति
वदता हरिणा कैयटेन च बोधितम् । नच तत्प्रत्याख्याने
द्रव्याभिप्रायेणैव बहुवचनस्य साधुत्वं वाच्यं तत्रैक-
शेषार्थमेकशेषसुत्रारम्भे गौरवमिति वाच्यम् । द्रव्ये-
ऽपि पदार्थे तत्प्रत्याख्यानस्य भाष्ये कृतत्वेनाक्षतेः ।
निरूपयिष्यते चेदमुपरिष्ठात् ।

अतएव भाष्येऽभेदैकत्वसंख्येति व्यवहारो भा-
सते इति च नास्ति । वृत्तौ संख्याविशेषो न भवती-
त्येतावदेव समर्थसूत्रे भाष्यम् । तेन रूपेण संख्याभान-
स्यान्यत्रादृष्टत्वाच्च ।

नि । ह्यन्तरमाहागृहीतेति । इति एतेन 'भेदापोहस्तु गम्यते' इति
भूषणधृतपाठः प्रत्युक्तः पौनरुक्त्यापत्तेः । स्पष्टोऽस्यार्थः । पूर्वपदार्थस्तु
भावप्रकाशे स्पष्टः । नन्वेवं विशेषजिज्ञासा न स्यादत आह द्रव्यस्येति
अव्यभीति च्छेदः । जिज्ञासायां न शब्दजन्यं तज्ज्ञानं नियामकं आ-
म्रफलदर्शनमात्रेण सविशेषजिज्ञासानापत्तेरिति भावः ।

अभ्युपेत्येदमतो वस्तुतत्त्वमाह तत्रेति राजपुरुषादावित्यर्थः । अ-
तएव उक्तार्थस्यानुभवविरुद्धत्वादेव । तस्य च मतान्तरस्य । जातावे-
कवचनं भाष्यस्य उक्तस्य । ग्रस्तैत्यस्य बाधितामत्यजान्वयः
समुच्चित्तस्य प्रत्येकमन्वयो नात्र यथासंख्यं । द्वितीयेऽस-
ङ्गतिमाशङ्कते नचेति । तत्र तथा सति । कथमित्याशङ्क्यामाह निरूपेति

अतएव कालाः परिमाणिनेति सूत्रे एकवचना-
न्तानामुपसंख्यानं मासो जातस्येत्याद्यर्थे माभूदिति-
वार्त्तिकमनभिधानान्नेत्युक्तमिति प्रत्याख्यातम् ।

एवमलुक्सूत्रेपि भाष्ये द्विवचनबहुवचनान्ताना-
मसमासोऽनभिधानादित्युक्तम् । अनभिधानादित्यस्य
समासेन द्वित्वादिसंख्यावैशिष्ट्येनानेकव्यक्त्यनभिधा-
नादित्यर्थः । द्विवचनेत्यादेश्च द्वित्वादिवैशिष्ट्येन बोध-
कानामित्यर्थः ।

किंचार्द्धं नपुंसकमिति सूत्रेऽर्द्धं पिप्पलीनामित्य-
र्थं समासमाशङ्क्यैकाधिकरणेनेत्यनुवृत्त्या समाहितम् ।
तव तूपसर्जनपदार्थे एकत्वस्यैवाङ्गीकारेण समासप्र-
सङ्ग एव नास्ति । मम तु पिप्पलीत्वेनानेकव्यक्तिभाने
समासशङ्कोचितैव । किंचात्रपक्षे गोषुचरे जात्या-
ख्यायामभेदैकत्वे बहुत्ववदतिदेशाद्बहुवचनमुक्त्वा
स्तोकान्मुक्त इत्यादावेकवचनमुत्सर्ग इत्येकवचनमि-
त्युक्तं, तत्परस्परविरुद्धम् । तदैकत्वे बहुत्वातिदेश-

एकशेषपकरणे इत्यर्थः । तन्त्रेणेतिभावः । अतएव
मासजातादौ सिद्धान्तरीत्यङ्गीकारादेव । उक्तमितिर्हेतौ इत्युक्त्येत्यर्थः ।
तव तु तत्प्रतीतिसत्त्वात्तदसङ्गतिः स्पष्टैव । एवमग्रेऽपि । उभयत्र स्वमते-
नाहानमिति । नन्वेवं कथं तदन्तत्वमत आह द्विवचनेति । तत्र दोषा-
न्तरमाह किञ्चेति । एवमग्रेऽपि । रणे इत्यन्वितिपाठः ।

अत्र पक्षे मतान्तरे । एवमनेक भाष्यादिविरुद्धार्थप्रतिपादकत्वे-
नात्र विषये हरेरपि महाप्रमाद इति तदनुयायिनामन्येषां प्रमादः
सुतरामिति ते सर्वेऽयुक्ता एव किन्त्वभेदैकत्वस्य संख्यात्वे तद्गुण-
नायामादावेकत्ववत्तस्याप्यादौ तद्गुणनापत्तिः । किञ्च नियतविषय-
परिच्छेदहेतुत्वरूपसंख्यात्वस्य बहुत्वे इव तत्र दुर्वचत्वमिति

वदेकवचनस्यापि प्राप्तैरिति दिक् ।

एवं चकारयोगो वाक्ये राज्ञो गौश्चाश्वश्च पुरुष-
श्चेत्यादौ भवति, नतु राज्ञो गवाश्वपुरुषा इत्यादौ स-
मासे । वृत्तौ समूहलक्षणैकार्थप्रादुर्भावाद्भेदस्य निवृ-
त्त्या भेदनिबन्धनसमुच्चयरूपस्य द्योत्यत्वाभावेन द्यौ-
तकस्याप्यप्रयोग इति कैयटः । पृथगुपस्थितयोरेव स-
मुच्चयस्य चद्योत्यतया चप्रयोगाभावस्यापि समासे
एकार्थीभावकृतत्वम् । लोकेऽपि पृथक्ज्ञातयोरैकदेश-
स्थत्वे समूहव्यवहारात् ।

नच समासेन चार्थस्याभिहितत्वात्तदप्रयोगः ।
समासेन सत्त्वभूतस्य विशेष्यतयाभिधानेऽपि अस-
त्त्वभूतस्य विशेषणतया बोधार्थं चप्रयोगस्य दुर्वार-
त्वात् । चार्थे द्वन्द्व इति तु सादृश्याच्चार्यत्वारोपेण ने-

बोध्यं तदाहेति दिगिति ।

तस्यफलान्तरमाहैवमिति । आदिभ्यां दत्तस्य च गौः 'दत्तचैत्रमै-
त्राणां गौरित्यनयोः सङ्ग्रहः । तत्र द्वितीयमुपपादयति वृत्ताविति । न-
न्वेवमप्येतस्य कथमेकार्थीभावकृतत्वमत आह पृथगिति ननु तत्रैव
किस्मानमत आह लोकेऽपीति । अपिना वेदः । अस्य तत्त्वं विषययति
नचेति । दुर्वारत्वादिति अत्रैव तस्य तद्विवरणत्वम् ।

नन्वेवं चार्थे द्वन्द्व इत्यस्यासङ्गति रतआह चार्थे इति । नच व-
स्तुश्चार्थे सति द्वन्द्व इति तदर्थः । भूसत्तायामित्यादावपि तथात्वा-
पस्याऽनुशासनस्यार्थनिर्णायकस्य कृप्यभावापत्तेः । सह विवक्षावि-
रहोपि मेरीपटहं वादयेति द्वन्द्वापत्तेश्च । यद्यपि समूहस्य द्वर्वाधा-
ननुमवान्न तत्र चप्रयोग इति मतस्य तत्कृतत्वं तथापिचेनासत्त्व-
भूतविशेषणोपस्थितवृत्तौ तद्वैपरीत्यस्यान्यत्र विशेष्यविशेषणभावा-
द्वैपरीत्यवदेकार्थभावकृतत्वमेवेति तस्यापि तद्विद्वारोक्तरीत्या तत्क-
ृतत्वम् । यद्यपीदमपि भाष्ये नोक्तमतएव कैयट इत्युक्तं तथाप्युक्त-

यमिति दिक् ।

अन्ये त्वेकार्थीभाववशादपृथगुपस्थितेर्वृत्तौ नोद्देश्यविधेयभावेनान्वयः, पृथगुपस्थितेस्तथान्वये तन्त्रत्वात् । अविमृष्टविधेयांशदोषनिरूपणावसरे यत्रोद्देश्यविधेययोः पदाभ्यां पृथगुपस्थितिस्तत्र तथान्वयः । नच समासे पदात् पृथगुपस्थितिः, अपृथगुपस्थितौ च न तथा व्युत्पत्तिरिति काव्यप्रदीपाद्युक्तेः । अत एव चतुर्थी चाशिषीति सूत्रत्रिहितचतुर्थ्या न समासः । आशीर्विषये हि उद्देश्यविधेयभावो गम्यते, समासे तदवगमाभावादिति हरदत्तादयः । अयमेवैकप्रसरताभङ्गो नाम यद्विशिष्टैकोपस्थितिजनकत्वरूपसामर्थ्यभङ्गः । उद्देश्यविधेयभावेनान्वये पृथगुपस्थितेस्तन्त्रत्वेन तथाऽन्वये तद्भङ्गादिति ।

रीत्या युक्तियुक्तमिति दिगिति ।

परादिमतमाहान्वेत्येति । अत्र भाष्यादिमानाभावादाहाविमृष्टेति । तत्रेति तत्रैवोद्देश्यविधेयभावेनान्वय इत्यर्थः । नच नहि । पदादिति जातावेकवचने । प्रकाशोऽपि नैवमित्याह काव्यप्रदीपेति । अत्र स्वीयसंमतिमव्याहात एवेति । हितादियोगे ज्ञापकाच्चतुर्थीति भाष्योपपादकोऽयं तद्ग्रन्थः । हि यतः । तदिति उद्देश्यविधेयभावेत्यर्थः ।

तन्त्रान्तरसंमतमपीदमित्याहायमेवेति वषट्कर्तुः प्रथमभक्ष इत्यादौ तथान्वयो मामांसकैरुक्त इत्यर्थः । तदर्थमाह यदिति । नच एवं स कुतो नातआहोद्देश्येति । तदिति तद्रूपसामर्थ्येत्यर्थः । इतीत्यस्याद्गुरितिशेषः । क्वचित्तथापाठ एव । नन्विदं व्यवभिचरितं किंचैवं तत्र तथान्वयापत्तिरतआहर्किचोद्देश्येति । उप बन्धः समीपोच्चारणं तदिति यदादीत्यर्थः । ननु नायं नियमः अन्यत्रापि तत्तत्प्रतीतेरतआहैकार्थीति अनेन व्यतिरेकव्यभिचार उक्तः । अन्वयव्यभिचारमाहाभ्यासेति । ननु तथा व्युत्पन्नस्य तथा बोधो दुर्वार इति तस्यावार-

तत्र । भाष्यकृतानुक्तत्वात् । किंचोद्देश्यत्वविधे-
यत्वे यच्छब्दतच्छब्दोपबन्धव्यङ्ग्ये, वृत्तौ ऋद्धत्वादिव-
त्तदन्वयासंभवान्न तथान्वयः । एकार्थीभावाभावेऽपि
घटमिन्यादौ तथान्वयाभावेन, अभ्यासलोपश्चेत्यादौ-
समासेपि तथान्वयेन च तस्य तत्कृतत्वाभावाच्च ।
तथान्वयाभिप्रायेण समासप्रयोगेऽपि प्राप्तत्वाप्राप्त-
त्वादिपर्यालोचनोत्तरं लोहितोष्णीषा इत्यादौ तथा
बोधो भवत्येवेति नासाधुतेत्याशयेनायं भाष्ये नोक्तः ।

विशेषणं विशेष्येणेति सूत्रे 'उभयविशेषणत्वादु-
भयोश्च विशेष्यत्वादुपसर्जनाप्रसिद्धि'रिति वार्तिके
उभयमुद्दिश्य विशेषणत्वस्य विधेयताप्रतीतेश्च । अ-
तएव प्रकाशकृतेदृशसमासवाक्यानि च्युतसंस्कृति-
दोषे नोदाहृतानि, किन्त्वविमृष्टविधेयांश्च एव । एवं-
च पृथगुपस्थितयोस्तथान्वय इत्युत्सर्गस्य त्यागेन स-
हृदयहृदयस्य वैमुख्यं तस्य दूषकताबीजम् । प्रदीपेऽपि
तत्र तथान्वय इत्यस्य उत्सर्गेणेति शेषः ।

आशीर्विषयचतुर्थ्याद्यन्ते तु न समासः । विप्राय

णीयन्वेपि तत्रासाधुत्वं वृत्तेर्वाच्यमिति अयमपि भगवता वक्तव्य
एवेत्यत आह तथान्वयेति समस्तान्वयेत्यर्थः ।

एवं सूत्रकृतसंमते भाष्यसंमते च वार्तिककृतसंमतिमप्याह
विशेषणमिति । काव्यप्रदीपमूलसंमतमपीदमेवेत्याहात एवेति । तथा
बोधे समासस्यासाधुत्वाभावादेवेत्यर्थः । ईदृशेति तथान्वयेन बोध
जनकेत्यर्थः । नन्वसाधुत्वाभावे किंतस्य दूषकत्वबीजमत आह एवं-
चेति । तत्र तथान्वयेचेत्यर्थः । तस्याप्यनियतत्वादाहोत्सर्गेति । न-
न्वेवं प्रदीपासंगतिरेवात आह प्रदीपेति

नन्वेवं हरदत्तमात्रासांगत्यपर्यवसाने इष्टापत्तावपि तदुक्तदोषवा-

भद्रं भूयादित्यादौ विप्रभद्रार्थयोरुभयोरपि तिङन्ता-
र्थान्वयेन परस्परमसामर्थ्यात् । चतुर्थी चाशिषीत्यस्य
चाशीर्विषयार्थान्वयर्थकात् तद्वाचकभद्रादियोगे च-
तुर्थीषष्ठ्यावित्यर्थात् । भद्रकर्तृकं विप्रसंबन्ध्याशंसा-
विषयो भवनमित्यादिक्रमेण बोधः । राजकुलं शुभं भू-
यादिति तु साध्वेव ।

किंच समासादावपि तथा व्युत्पन्नस्य तद्बोधो दु-
र्वारः । नचासाधुत्वम् । भाष्याद्यनुक्तेः । विशिष्टोपस्थि-
तावपि विशेषणादौ प्रकारतादिस्वीकारवदुद्देश्यतादि-
स्वीकारे बाधकाभावादधिकमग्रे वक्ष्यामः । अतएव-
कैश्चिदुद्देश्यत्वादि प्रकारत्वादिरूपमेवोक्तमन्यैस्तु त-
त्समानाधिकरणम् ।

किंच अन्वादेशस्य किञ्चित्कार्यं विधातुमुपात्तस्य
कार्यान्तरविधानाय पुनरुपादानरूपस्य समासे त्वदुक्त-

रणे कथमतआहाशीरिति । आदिना षष्ठी । तार्थान्वेतिक्रियामित्यर्थः । न-
नु कथमिदं सूत्रतो लब्धमतआह चतुर्थीति । चो वाक्यालंकारे । यार्थेति
क्रियारूपेत्यर्थः । कात्प्रातिपदिकात् । आदिः प्रकारार्थः । सौत्रक्रमेणाह
चतुर्थीषष्ठ्याविति । उक्त सूत्रार्थफलमाह राजेति । राजकुलस्य संबो-
धनविभक्त्यंतस्याध्याहृते जानीहीन्यत्र प्रागुक्तरीत्याऽन्वयो न
भूयादित्यत्रात एव न तत्तद्वारा शुभमित्यत्रेति नतत्प्राप्तिरिति भावः ।

तत्रदोषांतरमाह किंचेति । ननु वृत्तौ विशिष्टोपस्थितौ कथमुद्दे-
श्यत्वादिप्रतीतिरतआह विशिष्टोपेति । ननु तदपि कथं विरोधादत-
आहाधिकमिति । सति प्रकरणे इत्यर्थः । अतएव तद्वत्तत्स्वीकाराभाव-
भिन्नरूपेण प्रतीतेराहान्यैरिति । दीक्षितादिमतेन दोषांतरमाह किंचेति-
अज्ञानेन शंकोपपत्तावप्याहप्रेति । धानमित्युभयपरस्येतिपाठः । आ-
हुरित्यरुचिबीजं तु न तत्र तादृशं विधानमिष्टं किंतु बोधनमात्रमित्य-

रीत्या संभवाभावेन एतच्छ्रुतक इत्यादौ एनाद्यादे-
शशङ्कया, अप्रयुक्तत्वेन तत्समाधानपरस्य द्वितीयादौ-
स्त्वेन इति सूत्रस्थभाष्यस्य चासङ्गतिरित्याहुः ।

यत्तु निष्कौशाम्बिः गौरथो घृतघटो गुडधानाः के-
शचूडः स्वर्णालङ्कारो द्विदशाः सप्तपर्णो गौरखर इ-
त्यादिषु क्रान्तयुक्तपूर्णमिश्रसंघातविकारमुत्पत्य-
गलोपवीप्साजातिविशेषाद्यभिधानमेकार्थीभावकृत-
मित्युक्तम् ।

तत्र । भाष्यानुक्तत्वात् । निरादिपूर्वपदानां क्रा-
न्ताद्यर्थवृत्तितयोक्तार्थानामिति न्यायेन तदप्रयोगसि-
द्धेश्च । गौरखरादेश्च समुदायस्य जातिविशेषे रूढिस्वी-
कारेण न दोषः पङ्कजादिवत् । एकोपस्थितिजनक-
त्वरूपैकार्थीभावकृतत्वस्य क्रान्तादिलोपे संभवा-
भावाच्च ।

अतएव संख्ययाव्ययेति सूत्रे समासेनाभिहि-
तः सुजर्थ इति कृत्वा समासे सुज्ज् न भविष्यति । किं-
च भोऽसुजर्थ इति समास उच्यते, न खलु सुजर्थ इ-
त्युच्यते, गम्यते तु सुजर्थ इति भाष्ये उक्तम् । तत्र

म्यत्र स्पष्टमिति नायं दोष इतीति बोध्यं

दीक्षितभूषणकृदाद्युक्तिं खंडयति यस्त्विति । यथाक्रममाहक्रान्ते-
स्यादि । प्राग्वदाह निरादीति । नन्वेवमपि चरमे दोष एवात आह
गौरेति चस्त्वर्थे । इदं च तत्संभवमभ्युपेत्य । वस्तुतः सपवनेत्याह
एकोपेति । अतएव निरादेस्तद्वृत्तित्वादेव । द्विदशा इत्यादावाह स-
मासेनेति सुजर्थे समास इतीत्यर्थः ।

नन्वितो नोक्तार्थलाभोऽत आह तत्रेति भाष्ये इत्यर्थः । योग्यत-
या आह पूर्व्वेति । नन्वेवं तथैव कुतो नोक्तमत आह पूर्व्वेति । नचैवमभ्यु-

समासेनेत्यस्य समासघटकपूर्वपदेनेत्यर्थः । पूर्वपदस्य तदर्थत्वद्योतकश्च समास इति समासेनोक्त इत्युक्तिः । द्योतकविषयेऽपि उक्तार्थानामिति न्यायोऽस्त्येव । अतिप्रसङ्गस्त्वनित्यत्वात्परिहरणीयः । द्रष्टुं गतश्चैत्रः कृष्णं, श्रितो गुरुकुलं मैत्र इत्यादौ न समासः कृष्णश्रितयोः परस्परमसंबन्धेनाकाङ्क्षासूलकैकार्थीभावस्यासंभवात् ।

विशिष्टशक्तिस्वीकारादेव समासस्यार्थवत्त्वात्प्रातिपदिकत्वसिद्धिः । अतएव वृत्तौ विशिष्ट एवार्थो राजपुरुषपदाभ्यामभिधीयते इति कैयटः । भाष्ये चैकार्थीभावपक्षे 'संसृष्टार्थं समर्थ'मिति समर्थपदव्युत्पत्तिरुक्ता । विशिष्टबुद्धिं प्रतिच विशेषणविषयकस्यैव हेतुत्वमिति न विशिष्टबुद्धौ विशेषणज्ञानस्य कारणत्वे व्यभिचारः । अतएव घटपदाद् घटत्वविशिष्टज्ञानोपपत्तिः ।

कार्थानामितिन्यायस्य वाचनिकविषयत्वाद्भाष्यासंगतिरेवात आह द्योतकेति । नन्वेवं व्यतिलुप्त इत्यादि न स्यादत आहार्ताति । परैर्व्यपेक्षापक्षसाध्यत्वेनोक्तफलं सिद्धांतेऽपि निष्प्रत्यूहमित्याह द्रष्टुमिति । प्रागुक्तरीत्यैवाहाकक्षेति । अथ विशिष्टशक्तः फलमाह विशिष्टेति ।

यत्तु राजपुरुषपदाभ्यां प्रत्येकमुभयोपस्थितिरित्ययमेवैकार्थीभाव इति । तन्न । बोधावृत्यापत्तेरनुभवविरोधाच्च । तदेतत्त्वमन्यत्राहातवेति उक्ताशयादेवेत्यर्थः । अन्यथातदसंगतिः स्पष्टैव । भाष्यसंमतमपीदमित्याह भाष्येचेति । पक्षान्तरेऽन्यव्युत्पत्तेः सत्त्वादाहैकार्थीति । ननु विशिष्टबुद्धिं प्रति विशेषणज्ञानस्य हेतुत्वाद्विना पृथगुपस्थितिर्विशिष्टबुद्ध्यनुपपत्तिरत आह विशिष्टेति । इदमन्यत्र तवाप्यावश्यकमित्याहात एवेति तां प्रति तस्य हेतुत्वस्वीकारादेवेत्यर्थः ।

यत्तु न विशिष्टे शक्तिः, किंत्ववयवशक्तिज्ञानस-
हकृतावृत्तिरूपपदश्रवणरूपादुद्बोधकाद्राजसंबन्धी पुरु-
षः, चित्राणां गवामयमित्यादेर्विग्रहवाक्यनोऽनुभूतस्य-
विशिष्टार्थस्य स्मरणमयमैवेकार्थीभावो नामातो नोक्त-
दोषाः । अतएव भट्टपादैस्तेषामेव विग्रहत्वं स्वीकृ-
तम् । स्वावयववृत्तिज्ञानसहकारेणार्थोपस्थापकत्वस्या-
प्यर्थवत्सूत्रे ग्रहणात्समासस्य प्रातिपदिकत्वम् ।

यद्वा वाक्यवत्समासेऽपि पृथगुपस्थितयोरेव पर-
स्परान्वयः । अयन्तु विशेषः—वृत्तिघटकपदोपस्थि-
तयोः प्रथमं परस्परमेवैकरूपेणान्वयो वृत्तिस्वभावा-
दतो न तत्र विशेषणान्वयादिकं, वाक्ये तु यदैव वि-
शेष्ये राज्ञोऽन्वयस्तदैव राज्ञि ऋद्धत्वान्वयः, तदास्यैक-
देशत्वज्ञानाभावात् । एकरूपेणेत्युक्तेर्नोद्देश्यविधेयभा-
वेनान्वयः ।

यद्वा विशिष्टलक्षणया वृत्तौ विशिष्टोपस्थितिरि-

मीमांसकैकदेशिमतं खण्डयति यस्त्विति । ननु राज्ञः पुरुष इत्या-
दिवाक्यतो न समासाज्जायमानस्मृतिसमानाकारानुभवोऽत आह रा-
जेति । अत्यंतसमानार्थतया एतेषामेव विग्रहत्वांगीकारादिति भावः ।
नोक्तदोषा इति उद्देश्यविधेयभावेनान्वयविशेषाः । समासस्यार्थव-
त्त्वाभावात्प्रातिपदिकत्वं न स्यादत आह स्वावयवेति । स्वं वृत्तिः ।
अपिना स्ववृत्त्यर्थोपस्थापकत्वपरिग्रहः ।

एतद्दोषाभावादेव पूर्वतो लघुभूतं पक्षमाह यद्वेति । नन्वेवं
प्रागुक्तदोषापत्तिरेवात आहयं स्त्विति । एवेन ऋद्धत्वादिनिरासः ।
तत्र बीजांतरानुपलंभादाह वृत्तीति

इतोपि लघुभूतं पक्षमाह यद्वेति पूर्वपदोत्तरपदलक्षणेति मतस्य
भूषणादौ सविशदं निरस्तत्वेनायुक्तत्वादाह विशिष्टत्वेति

ति षष्ठीतत्पुरुषलक्षणायाः सबन्धिरूपाधिकविषय-
त्वेन षष्ठीतत्पुरुषात्कर्मधारयस्य लघुत्वम् बोध्यमिति ।

तत्र । आद्ये तादृशविग्रहवाक्यमजानतां विशि-
ष्टोपस्थितेः शक्तिं विनोपपादयितुमशक्यत्वात् । द्वि-
तीये वृत्तिपदन्तादृशबोधकारणमिति ज्ञानस्य तद्वो-
धकारणत्वकल्पनापेक्षशक्तिकल्पनाया लघुत्वात् । बो-
धकारणत्वस्य सम्बन्धं विनानुपपत्त्या शक्तिसिद्धेश्च ।

किंचैवं समासादीनां वृत्तित्वासिद्धिः वृत्त्याश्रय-
त्वेनैव तेषां वृत्तित्वव्यवहारात् । तृतीये बोध्यज्ञानं विना
बोध्यसम्बन्धरूपलक्षणाया अज्ञानेन तया विशिष्टो-
पस्थितेर्बहुतुमनौचित्यात् ।

किंच पङ्कजपदादेरपि पद्मत्वविशिष्टे लक्षणाया
एवापत्तौ रुढिशक्त्युच्छेदः । बाधादिप्रतिसंधानं वि-
नापि बोधास्तत्र शक्तिसिद्धिश्चेत्प्रकृतेऽपि समम् ।

नन्वेवं षष्ठीतत्पुरुषात्कर्मधारयस्य लघुत्वानापत्तिरत आह षष्ठी-
ति । तादृशेति राजसंबन्धी पुरुष इत्यादीत्यर्थः । विशिष्टोपेति वृत्तितो
जायमानेत्यादिः । वृत्तिपदमिति तद्रूपपदं । प्रथमं मिथ एवैकरूपेण
तयोरन्वयबोधेत्यर्थः । अन्यथा वैलक्षण्यं न स्यादतः सिद्धांतमते-
नाह बोधेति ।

अयंभावः यथा प्रयोज्य प्रयोजकवृद्धव्यवहारेण तत्पदजन्यत्वं प्र-
योज्यबोधेऽनुमायासंबद्धस्य बोधकारणत्वानुपपत्त्या तत्पदवृत्तिं तदर्थं
कल्पयति बालस्तथा वृत्तिपदेपि तादृशबोधकारणत्वं त्वदमिमत्तं
संबन्धं विनाऽनुपपन्नं कंचित्तदतिरिक्तं कल्पयेदेवान्यथा तव पदेऽप्य-
त्तिरिक्ता शक्तिर्नसिद्धेत्, वाक्ये चसंसर्गांशे लक्षणा नसिध्येदिति ।
एवं विशिष्टशक्त्यनंगिकारे गभीरायांनद्यामित्याद्यनुरोधेन सिद्धां-

किंच कर्मधारये शक्यान्यबोधभावेन लक्षणा
न युक्ता । शक्यसंबन्धशक्यार्थबोधो हि सर्वत्र ल-
णया दृश्यते । विशेष्यविशेषणभावस्तथेति चेद्वाक्येऽपि
तद्वोधेन तत्राप्येकोपस्थित्यापत्तेः । एवंच प्रथमभक्ष
इत्यादौ त्वदसंमतस्याद्देश्यविधेयभावेनान्वयस्यापत्ति-
रित्यलम् ।

इदं वृत्तेर्विशिष्टशक्तिमत्त्वं लोकसिद्धमेव । शास्त्रेऽ-
र्थविधानाभावात् । अचतुरेत्यादावदर्शनात् । वृक्षा-
दीनामर्थविधानाच्च । चार्थे इत्यादि तु चार्थे वृत्ति-
मनूय द्वन्द्वसंज्ञामात्रविधायकमन्यथानेकं सुबन्तं चार्थं
वर्तते तच्च द्वन्द्वसंज्ञकमिति वाक्यभेदापत्तेः । किंच
स्वसमानार्थकवाक्यानिवृत्तये विभाषाधिकारस्यापूर्व-
स्य करणे गौरवम् । मम तु एकार्थीभावे समासो, व्य-
पेक्षायां वाक्यमिति शास्त्रकृत्कल्पितसिद्धार्थानुवा-
द एव सः ।

इयञ्चैकार्थीभावोपपादिका विशिष्टशक्तिः समर्था-

तरीत्या आहवोध्येति । आदिनायोगादि । स्यादिसिद्धांतेनाहकिंचक-
र्मेति । तत्र लक्षणायास्तस्यापीष्टत्वादहैकोपेति । त्यापत्तेःत्यापत्तिरिति
पाठः । अत्रेष्टापत्तावाहैवचेति समासे इति शेषः । अन्यथा तत्र वा-
क्येऽपि स्यादितिभावः । पूर्वपदस्योत्तरपदे वा लक्षणेत्यादि सविस्तरं
भूषणखण्डितं तत एव बोध्यं तदाहेत्यलमिति

नन्विदं वृत्तेर्विशिष्टार्थत्वं लोकव्यवहारसिद्धमुतशास्त्रैकगम्य-
मतआहेदमिति लोकस्तद्व्यवहारः । नन्वेवमपि चार्थे इत्यादौ कचित्त-
दस्त्येवात आह चार्थे इति । मात्रपदेनार्थविधानव्यवच्छेदः । अन्यथा
अर्थस्यापि विधाने । अस्याप्यसिद्धातत्वादाहशास्त्रकृदिति । एतेन
वृत्त्यवृत्त्योः स्वभावसिद्धत्वस्यापि निरासः सूचितः । विशषमाहेयं

श्रितः पदविधिरित्याद्यर्थक'समर्थः पदविधि'रिति शा-
स्त्रबलाद् अलौकिके विग्रहेऽप्यारोप्यते । अतएव तत्र
समाससंज्ञायामर्थवत्त्वनिबन्धनप्रातिपदिकत्वे विभ-
क्तिलुक्सिद्धिः । षष्ठीत्यादिशास्त्रबलेन भेदोपस्थिति-
निबन्धनषष्ठ्यादिनिर्वाहाय पृथगर्थत्वमप्यारोप्यते ।
उभयोरपि काल्पनिकत्वेन विरोधाभावः शास्त्रप्रामा-
ण्यात् ।

नन्वेकार्थीभावनिर्वाहकविशिष्टशक्तिवादे बहु-
व्रीहेस्तपुरुषोऽन्तरङ्ग इत्यादिग्वहरोच्छेदः । बहिर्भूत-
पदार्थविषयकबोधजनकत्वं हि बहुव्रीहौ बाहिरङ्ग-
त्वम् । नचान्न पक्षे नदस्ति अन्यपदार्थेऽपि प्रत्येकाति-
रिक्तविशिष्टशक्यत्वसत्त्वेन स्वपदार्थत्वस्यैव सत्त्वा-
दिति चेन्न ।

स्वघटकपदघटितवाक्यदृष्टार्थमात्रविषयकतत्पु-
रुषीयशक्तिग्रहापेक्षया बहुव्रीहिसंज्ञकपदसमुदायीय-
शक्तिग्रहस्य स्वघटकपदघटितवाक्यदृष्टार्थातिरिक्ता-

चेति । आदिनाभाष्योक्तार्थीतरम् । तत्र अलौकिके । लुक्ग्रहणं नलोपा-
दे रप्युपलक्षणं । नन्वेवं षष्ठीत्यादिशास्त्रस्य निर्विषयता स्यादत आह
षष्ठीति । नन्वेवं विरोधापत्तिरत आहोभयोरपीति । न च न हि ।

सत्त्वादिति स्पष्टं चेदं नदीमिश्रेति सूत्रे भाष्ये तत्रहि द्वारावति-
को देश इत्यत्रदेशस्य समस्यमानपदाभ्यामुक्तेः पूर्वपदार्थतेति पूर्व-
पदार्थप्राधान्यान्नदीमिश्रेत्यव्ययीभावः प्राप्नोतीत्याशङ्क्य समासेन
विशिष्टेन स उच्यते नतु पूर्वपदोत्तरपदाभ्यामन्यथा चिद्वत्त्वादावप्य-
न्यपदार्थप्रधानता न स्यात् ताभ्यामेव तदभिधानात् । यदि तु स-
मुदायरूपान्यपदार्थत्वेन तत्प्रधानता तर्हि प्रकृतेऽपीत्युक्त ।

र्थविषयकत्वेन बहिरङ्गत्वाक्षतेः । एवमेव षष्ठीतत्पुरु-
षात्कर्मधारयस्य लघुत्वं बोध्यं कर्मधारयसंज्ञकपदस-
मुदायजशक्तिग्रहापेक्षया षष्ठीतत्पुरुषसंज्ञकतज्जन्य-
शक्तिग्रहस्य षष्ठ्याद्यर्थरूपाधिकविषयत्वेन गुरुत्वात् ।

एवञ्च निषादस्थपत्यादिशब्दानां षष्ठीसमासक-
र्मधारयबहुव्रीहिभिर्नानार्थत्वेन क्व तात्पर्यमिति सं-
देहे शक्तिग्रहलाघवानुरोधात्कर्मधारयार्थे तात्पर्यं क-
ल्प्यते संभवति सामानाधिकरण्ये वैयधिकरण्य-
स्यान्याय्यत्वात् ।

तदुक्तं जैमिनिना 'स्थपतिर्निषादः स्यात् शब्द-
सामर्थ्यात्' इति निषादस्थपतिशब्दस्यान्तरङ्गत्वेन नि-

कार्थ्येति बहिर्भूतान्यपदार्थेत्यर्थः । इदमपि तत्रैव भाष्ये उक्तं
यद्यप्यत्र चित्रगवाद्वाचेताभ्यां पदाभ्यामेपोऽर्थ उच्यते अन्यपदा-
र्थोपि तु गम्यते इति विग्रहवाक्ये समासघटकपदातिरिक्तपदेन प्र-
तीयमानस्येह विशिष्टेन प्रतीयमानतया तस्यान्यपदार्थप्राधान्यमिति
तद्भावः । एवमेवेत्यस्यार्थमाह कर्मेति तदिति पदसमुदायेत्यर्थः ।
षष्ठ्याद्येति त्वाद्यकेत्यादिः ।

परसंमतमपीत्यमेवोपपन्नमित्याहैवं चेति तथा लाघवगौरवाभ्यां
तद्व्यवहारोपपादने इत्यर्थः । पूर्वनिपातप्रकरणानित्यत्वादाह षष्ठीसमा-
सेति । नानेति निषादसंबन्धिस्थपतिनिषादस्वामिकपुरुषांतररूपे-
स्यादिः नानार्थेतात्पर्याद्विशेषावगतिरितिन्यायादाहक्रेति । आदि-
ना पदार्थोपस्थितिः । इदमेवाभिप्रेत्य—

पर्यवस्यच्छाब्दबोधाविदूरप्राक्क्षणस्थिते ।

शक्तिग्रहेऽंतरंगत्वबहिरङ्गत्वचितनम् ॥

इति वैयाकरणमतोन्मज्जने दीक्षिताः ।

आद्यनिरासे हेत्वंतरमप्याह संभवतीति स्थपताविति तद्विषयक-
शीघ्रोपस्थितित्यर्थः । अतएव शब्दसामर्थ्यपदेन तादृशतत्त्वशक्ति-

षादरूपस्थपनौ शक्तिरितिजनकत्वानुकूलात्साम-
 र्थात् शक्तिरिति तदर्थः । अतएव बहुव्रीह्यर्थको न
 सः । अन्यथा बहुव्रीहौ मीमांसावार्त्तिककारैः शक्ति-
 कथनेन निषादपदस्य तत्रालाक्षणिकत्वेन च तदभा-
 वस्य सूत्रतो न लाभः स्यात् : एतेन शब्दसामर्थ्या-
 दित्यस्य निषादशब्दस्य निषादबोध एव सामर्थ्यात्
 शक्तेः षष्ठीतत्पुरुषे तु पूर्वपदस्य लक्षणेति न तस्य
 ग्रहणं जघन्यत्वादिति शबरखामिकृतं व्याख्यानं
 प्रौढ्येव । वक्ष्यमाणे भाष्यसंमते व्यपेक्षावादे तत्रापि
 लक्षणाभावाच्चेति दिक् ।

ननु स्थपतिशब्दः स्वामिश्रेष्ठान्यतरपर्याय इति-

ग्रहणादेवैतदर्थकः सोपि । अन्यथा तस्योक्तार्थानङ्गीकारे । यत्तु षष्ठी-
 तत्पुरुषाशयेनोक्तं तदुपलक्षण मास्तामतआह वक्ष्येति । सिद्धांतिऽस-
 म्भवादेवाह व्यपेक्षेति । असंभवाच्चेति च्छेदः एवंच तदधिकरणोच्छे-
 दापत्तिः ।

एतेन कर्मधारये यावन्तः श्रुतपदार्थास्तावतां वाक्यार्थेऽन्वय
 इति तस्य प्रावलयं बहुव्रीहितत्पुरुषयोस्त्वेकस्यैवेति ततस्तयोर्दौर्बल्यं
 षष्ठीतत्पुरुषात् बहुव्रीहौ द्वयोरिति बहुव्रीहिदौर्बल्यमित्यपि तदु-
 क्तमपास्तं । बहुव्रीहौ शक्तिपक्षे बहुव्रीहौ श्रुतिवृत्तता कर्मधारयतत्पु-
 रुषयोर्वाक्यवृत्ततेति श्रुतिलिगाधिकरणन्यायेन बहुव्रीहेरेवापत्तेस्तद्
 धिकरणोच्छेदावारणात् ।

नच बहुव्रीहावपि विनियोजकं वाक्यमेवेति न तत्रतन्न्यायप्रवृत्ति-
 रिति वाच्यं श्रुतिर्न विनियोजिका किंत्वभिधात्री अतएव रथकाराधि-
 करणेयोगात्तूढेः प्रावलयंसिद्धांतितमिति वाक्याच्छ्रुतेः प्रावल्ये य-
 च्छीघ्रप्रवृत्तत्वादि बीजं तन्न्यायेन कर्मधारयेऽपि शक्तेः प्राग्व्यवस्था
 पनात् । द्वयोरपि श्रुतित्वेन विरोधाधिकरणन्यायस्याप्रवृत्तेस्तदा-
 हेति दिगिति ।

तस्य गुणशब्दत्वाभिषादस्य जातिशब्दत्वात्कर्मधारये
स्यपतेः पूर्वनिपातापत्तिः । किञ्च स्यपत्यर्थस्य सब-
न्धिनि नित्यसाकाङ्क्षत्वात्षष्ठीसमास एव न्यायो
नरपत्यादिविवेचिचेश ।

‘लिङ्गदर्शनाच्चे’ति जैमिनिस्तुत्रेण हेत्यन्तरोक्तेरदो-
षात् । लिङ्गं च दृश्यते कूटं च दक्षिणेति । कूटं हि
निषादानामेव स्वमिति शबरस्त्वानिनः । एवंच राज-
दन्तादित्वात्कर्मधारये स्यपतेः परनिपातः । संबन्ध्या-
काङ्क्षानिवृत्तिरप्यर्थतो निषादानामेव तत्त्वलाभादुप-
पन्ना । लिङ्गं चानेकार्थस्य शब्दस्यार्थनियामकं दृष्टम् ।
तस्मादनेकार्थ निषादस्यपतिशब्दस्यार्थनियामकं शी-
घ्रोपस्थितिजनकशक्तिकत्वं लिङ्गं चेत्येव तुत्रतात्पर्यं
वक्तुं युक्तम् ।

दपदस्यच्चेति पाठः । जातिगुणयोगे गुणवाचकस्यैव पूर्वनिपात-
नियमादाहकमेति । लिंगेति पूर्वत्रेत एवास्वरसादित्यादिः । कूटं हीति
यत्स्तेषामेवोपकारकं नार्याणामतस्तेषामेव तत्स्वमित्यर्थः ।

मायानिश्चलयन्त्रेषु कैतवानुतराशिषु ।

आयोधने शैलशृंगे सीराङ्गे कूटमस्त्रियाम् ॥

इत्यमरादिः । एवंच तद्दर्शनेन तदसंभवेच । अग्रे व्युक्रमेणान्वयः
नन्वेवं कथमाकाङ्क्षाशांतिरतथाह संबन्धीति । तत्त्वेति स्वत्वेत्यर्थः ।
क्वचित्तथैवपाठः । नात्राकलसकल्पनेत्याह लिंगं चेति । संयोगादौ
तस्य परिगणनात् तदधिकरणसिद्धांतमुपसंहरति तस्मादिति । एवेन
स्वाम्याद्युक्तिनिरासः । उत्सर्गत इत्युक्तेः फलमाहाश्चेति । इदमन्यसं-
तमपीत्याहात् एवेति लिंगस्य तन्नियामकत्वादेवेत्यर्थः । एवंच तत्र ला-
घवादिविचारो मीमांसकानां कथंचित्संभवमात्रेण नेयो च वास्तव
इति बोध्यं । तदाहेत्यलमिति ।

किंच षष्ठीतत्पुरुषेऽपि ऐश्वर्यस्योत्सर्गतो निरूपकसजातीयनिष्ठस्यैव लाभेन कर्मधारयादविशेषः । अतएव नरपातिसुरपत्त्यादिशब्दतो नरसुरयोरेवेश्वरत्वेन प्रतीतिः । अश्वपतिगजपत्यादौ त्वगत्या तात्पर्यानुपपत्त्या चोत्सर्गस्य त्यागः । अतएव शंकरभगवत्पादैर्दहराधिकरणे ब्रह्मलोकशब्दे कर्मधारयसमासः सर्वाः प्रजा अहरहर्गच्छन्त्य एनं ब्रह्मलोकं न विन्दन्ती-
तिलिङ्गेन साधित इत्यलम् ।

तत्र स्वाभाविकत्वपक्षे श्रोत्रियादिवदखण्डा निरवयवा नित्याः शब्दास्तदन्वाख्यानाय कल्पिते रेखागवयस्थानीये शास्त्रप्रवृत्तिः । तदुक्तम् ।

अबुधं प्रत्युपायाश्च विवित्राः प्रतिपत्तये ।

शब्दान्तरत्वादत्यन्तं भेदो वाक्यसमासयोः ॥

इति । अतएव गोरथादौ युक्तादीनां लोपाविधानम् । गवां रथ इत्येव वाक्यस्य कल्पनेति । क्रियाम-

जहत्स्वार्थत्वादिकं सखंडपक्षे नाखंडपक्षे । अतएव भाष्ये एकार्थीभावसामर्थ्यनुक्त्वा तस्य फलानि चोक्ताशब्देरर्थाभिधानं स्वाभाविकमेव न शास्त्रगम्यमित्यादि वाच्यनानर्थक्यमित्यन्तेन ग्रथेन । नित्यशब्दवादे एकार्थीभावसामर्थ्यं व्युत्पादितं ननु तत्र जहत्स्वार्थत्वाजहत्स्वार्थत्वादि विचारितं । तत्पक्षे तद्विचारस्यैवाप्रवृत्तेः । पदानामर्थस्यैवाभावाच्चेदतत् ध्वनयन्तन्मतमादावाह तत्रेति भाष्योक्तपक्षद्वयमध्ये इत्यर्थः । उक्तहेतोरेवेति । तदुक्तं हरिणा—

प्रयुज्यमानवाक्यस्य नोपायत्वमित्याह शब्दान्तरत्वादिति । अतएव उपायवैचित्र्यादेव । तदेवमिति । नन्वेवं कथं युक्तत्वप्रतीतिरत-
आह क्रियामिति । हर्षेतरमाह तथेति वृक्षादिपदं यथा विशिष्टेर्थे एव व्यवस्थितमित्यर्थः । वस्तुतोऽसत्त्वादाह कल्पयेति स्वभावेति । वि-

न्तरेणानन्वयात्तत्र तदवगतिः । गोयुक्त रथइति लौ-
किकं तु समासस्य पर्यायरूपम् । तथा—

पदं यथैव वृक्षादि विशिष्टेऽर्थे व्यवस्थितम् ।

नीलोत्पलाद्यपि पदं भागाभ्यां वर्तते तथेति ।

भागाभ्यां कल्पिताभ्याम् । सादृश्यमूलकस्तु वा-
क्यस्यैरत्रत्यानामभेदभ्रमो बालानान्तन्मूलक एवैका-
र्थीभावव्यवहारो ऽत्र पक्षे वास्तवः । खण्डास्तु नात्र
पक्षे पदानां पृथगर्थत्वस्वभावत्वेन स्वभावभङ्गाप-
त्तेः । तथा—

रुढ्यरुढिविभागोपि क्रियते प्रतिपत्तये । इति ।

शास्त्रकृद्भिरबुधानामिति शेषः । पङ्कजादिपदं यो-
गरूढं सप्तपर्णादिपदं रुढं राजपुरुषादि यौगिकमित्या-
दिरपि काल्पनिकः प्रतिपादनोपाय एवेति तदर्थः ।
तत्र वाक्यार्थानुगमाद्राजपुरुषादियौगिकः सप्तपर्णा-
दौ कचिदर्थानुगमेऽपि शिर्षणपर्णे तदभावाद्गूढिरेव पङ्क-
जादौ वाक्यार्थानुगमादर्थान्तराननुगमाच्च योगरूढि-
रिति दिक् ।

परंतु वाक्याद्वृत्तिः शास्त्रनिष्पाद्या । अर्थाभिधा-

शिष्टार्थाभिधानस्वभावेत्यर्थः । हर्यंतरमाह रुढ्यरुढीति । साकांक्षत्वा-
दाह शास्त्रेति अन्वाख्यानाविशेषेऽपि तत्तदुपपादयति त्रयाणां मध्ये
इत्यर्थः । कचिद्वर्पणे । एवं च तत्र नैयायिकादीनामवयवाद्यर्थविचा-
राभिनिवेशो भ्रान्तिमूलकत्वान्निष्फलत्वाच्चायुक्त एवेति बोध्यं त-
दाहेतिदिगिति ।

अथ भाष्योक्तद्वितीयमत माह परेत्यित्यादिना आहुरित्यन्तेन ॥
यद्यपि सखंडानित्या इति पक्षेऽजहत्स्वार्थतैवार्थत्यागे मानाभावा-

नमपि शास्त्रकृतमेव । एवं चानेकं सुबन्तं चार्थं वर्त्तमानं च द्वन्द्वसंज्ञकमित्यर्थाद् घटकपदानामेव चार्थं वृत्तेरुक्तार्थत्वाच्चकाराप्रयोगः सिद्ध इति नैकार्थीभावस्य फलं सुः ।

नच तन्मते शब्दवदर्थोऽपि शास्त्राधीनः शास्त्रकार्यतया शब्दानां लोकतोऽर्थज्ञानासंभव इति वृत्तिमत्समुदायत्वं वृत्तित्वमित्यस्य वक्तुमशक्यतया किंवृत्तिलक्षणमिति वाच्यम् । परार्थाभिधानं वृत्तिरित्यस्य भाष्ये एवोक्तत्वात् । परस्य शब्दस्योपसर्जनार्थकस्य यत्र शब्दान्तरेण प्रधानार्थकपदेन अर्थाभिधानं विशेषणत्वेन ग्रहणं सा वृत्तिरिति तदर्थः ।

यद्वा । परार्थस्य प्रधानार्थस्याप्रधानपदैर्यत्र स्वार्थविशेष्यत्वेन ग्रहणं सा वृत्तिरित्यर्थः । राजपुरुष इत्यत्र पुरुषपदेन वाक्यावस्थायामनास्कन्नो राजार्थो राजपदेन वा पुरुषार्थ आस्कन्धते, तत्संवलितः स्वार्थ उपस्थाप्यत इति यावत् । एतावतैवैकार्थीभाव इति व्यवहारः ।

फलभावाच्च तथापि तत्रापि वृत्तिवर्त्तनवादिनां मतमाह वाक्यादिति ते एवं मन्यमाना इति भावः । नासूयेत्युक्त्यान्यत्राकरणस्यादोषत्वेन प्रामाणिकत्वे वाक्यभेदापत्तिरिष्टेति न प्रागुक्तः स दोष इत्याशयेनाहार्थेति एवेन स्वाभाविकत्वव्यवच्छेदः ।

एवं चकारयोग इत्यादिदिगित्यंतप्रागुक्तग्रंथासंगतिमाह एवं चेति तयोः शास्त्रगम्यत्वेचेत्यर्थः । स इति अत एव तत्र कैयट इत्युक्तं सत्त्वभूतत्वादिविशेषस्तु तत्कृत एवेति भावः । तन्मते वृत्तिवर्त्तनवादिमते । धीनइति शास्त्रेतिपाठः । इत्यस्य नित्यवादिनोच्यमानस्य वृत्तिलक्षणस्य । भाष्योपप्रश्नमेवाह किमिति । विशेषणेति अर्थस्ये-

बहुव्रीहावपि प्रधानं पदं समुदाय एव वटके पदे चाप्रधाने तत्र प्रधानपदेनावयवार्थास्कन्दनेनैव स्वार्थबोधनम् । अवयवैर्वा तदर्थास्कन्दनेन । समुदायस्य प्राधान्ये चावयवाप्रतिपाद्यप्रधानभूतान्यपदार्थबोधकत्वात् ।

इद्वेऽपि प्रधानपदसमुदायोपस्थाप्यसाहित्यस्यावयवार्थास्कन्दनेन बोधः, अवयवाभ्यां वा तदर्थास्कन्दनेन बोधः । समाहारेतरेतरयोरुभयोरपि साहित्यं समूहो विशेष्यमाद्येऽनुद्धूतावयवभेदोऽन्त्य उद्भूतावयवभेद इति वक्ष्यते । नचेदमसंभवि अप्रधानेन सर्वथा स्वार्थत्यागे तदत्यागे वा असंभवात् । अन्त्ये तनैर्वाथबोधे सिद्धे प्रधानेन तदभिधानासंभवात् ।

यद्वा स्वार्थबोधनव्यग्रस्य परार्थाभिधायकत्वासंभवात् । किंचाद्ये शब्दार्थसंबन्धानित्यतापत्तिः राजपुरुषादितः पुरुषादिमात्रबोधापत्तिश्चेति वाच्यम् ।

त्यादिविनिगमनाविरहादाह यद्वेति । तत्त्वं लक्ष्ये । उभयथापि योजयन्ति राजेति यथेत्यादिः । इत्यत्र चेति पाठे नायं । एवमोक्तप्रकारविशिष्टशक्तिरूपव्यवच्छेदः ।

एवं तत्पुरुषे उक्त्वा अन्यत्र क्रमेणाह वह्नित्यादिना । प्राधान्यं च न स्वतः । किंत्वर्थकृतमेव प्राग्वदित्यहं समुदति स्पष्टार्थं पुनर्बोध इति । ननु प्राचां मते समाहारेऽस्यसुवचत्वेपि नेतरेतरयोगेऽत आह समेति । तस्यैवार्थः समूह इति । साहित्यान्वयाशयेनाह विशेष्यमिति । नन्वेवं कथं शब्दवैलक्षण्यमत आहाद्ये इति वक्ष्यते द्वयप्रकरणे नचेत्यस्याद्यवाच्यमित्यत्रान्वयः असंभवी । लक्षणमयुक्तं तेन तत्पदेनाविशेष्यपदे पक्षद्वयस्थानिष्टत्वादत्रैव शंका तत्राद्ये स्पष्टमसंभवमुपेक्ष्याहान्य इति तत्रैव पक्षांतरमाह यद्वेति आद्येऽन्यदोषद्वयमाह किंचेति ।

उभयथाप्यदोषात् । नचान्त्ये राजादिपदैः स्वार्थस्य विशेष्यत्वावच्छिन्नस्य बोधनात्कथमितरविशेषणतयोपस्थितिरिति वाच्यम् । गुणभूतपदं प्रधानपदार्थविशेषणत्वेनापस्थितिविरोधिनः स्वार्थभूतस्य राजाद्यर्थगतविशेष्यत्वस्य त्यागेन जहत्स्वार्थत्वाङ्गीकारेणादोषात् ।

यद्वा सर्वथोपसर्जनपदेन स्वार्थस्य त्यागः । वृत्तौ राजपदसम्बन्धमात्रेण पुरुषपदमेव राजसम्बन्धिपुरुषबोधकमामोदान्वयमादाय चम्पकपुट इत्यादिव्यवहारवद् राजपदार्थः पुरुषविशेषण मित्यादिव्यवहारः ।

अत्रपक्षे एकार्थीभावो नाम पदद्वयबोध्ययोरेकपदबोध्यत्वरूपः । अलौकिके तु प्राग्बदेवासावारोपितः । अतएव जहत्स्वार्थापदस्य जहत्युपसर्जनपदानि स्वार्थ्यस्यां सेत्यर्थ उक्तो हेलाराजेन ।

यद्वा भेदसंसर्गौ सामर्थ्यम् । तथाहि वृत्तौ रा-

तत्रादावन्त्येदोषं शङ्कापूर्वमुपपादयति नचान्त्ये इति । स्थितिरिति शास्त्रबलादिति भावः । त्यागेनेति शास्त्रबलादिति भावः । एवं च तस्यतत्रपक्षे तद्वोधत्वेन सर्वथा स्वार्थत्यागेऽपि त्यागेन तदङ्गीकारेण परार्थाभिधायकत्वसम्भव इति तात्पर्यम् ।

आद्येऽप्यदोषं मुपपादयति मात्रपदेन तद्वनित्यतापत्तेरुद्धारः राजसम्बन्धीत्यनेन द्वितीयोद्धारः । नन्वेवं व्यवहारोच्छेदापत्तिरत आह चंपकेति क्रियमाणेत्यादिः तावन्मात्रेणेत्यर्थः । न त्वत्र पक्षे कथमेकार्थीभावो द्वितीयपदार्थस्यैवाभावादत आह त्र पक्षे इति । नन्विदं कथमलौकिकेऽत आह लौकीति । प्राचामसाङ्गत्यायोपसर्जनपदे एव तस्यागेन जहत्स्वार्थात्वं ननु विशेष्यपदेऽप्युक्ते सम्मतिमाहातएवेति । अयमेवार्थोऽस्य । तदग्रिमभाष्योक्तमेव पक्षान्तरमाह यद्वेति । नैकार्थीभाव इति भावः । राजसम्बन्धेति यत इत्यादिः । सो-

जपदसंनिधानात्पुरुषपदेनैव राजसम्बन्धवती राजान्य-
स्वामिसम्बन्धाभाववती च या पुरुषव्यक्तिः सोप-
स्थाप्यतेऽतो न राज्ञः स्वान्तरेण सम्बन्धः राजपद-
स्यार्थाभावाद् । नापि पुरुषस्य स्वाम्यन्तरेण सम्बन्धः ।

यथा वेदान्तिनामखण्डार्थबोधो लक्षणवाक्यादौ
तद्वत् । अखण्डार्थत्वं च पदार्थसंसर्गानवगाहिप्रती-
तिजनकत्वम् । यथा कश्चन्द्र इति प्रथोतरे प्रकृष्टप्र-
काशश्चन्द्र इति वाक्ये प्रकृष्टप्रकाशपदार्थं जानतस्त-
पेति पुरुषत्वेनेति भावः । अत इत्यस्यार्थो राजपदेति । संसर्गफलं
केवलपुरुषबोधाभावरूपं स्पष्टमेवेति भेदफलमाह नापीति ।

अस्यादृष्टचरत्वं निराचष्टे यथेति । सत्यज्ञानमनंतं ब्रह्मेत्या-
दिलक्षणवाक्येषु सत्यादिपदसमभिव्याहृतब्रह्मपदसंज्ञिदानन्दरू-
पब्रह्मव्यक्तिविशेषं निर्धर्मतयैव शुद्धचित्तस्य बोधयति । अन्यस्य
तु औपाधिककल्पितभेदव्यक्तिवृत्तिसाजात्याश्रयत्वेनान्त करणवृत्त्यु-
पलब्धभेदचिदानंदानुगतज्ञानं तत्त्वाभ्यां च बोधयति । तथा
बोधेपि तेषां धर्माणानं वास्तवत्वं त्रिविधपरिच्छेदशून्यत्वबोधका-
नन्तादिपदविरोधात् ।

एवंच यौक्तिकः कल्पितत्वग्रहस्तेषु अशुद्धचित्तस्य सत्यादिवा-
क्यं विशिष्टार्थतात्पर्यराहितं लक्षणवाक्यत्वात्प्रकृष्टप्रकाशादिवादित्या-
नुमानिकश्च । एवं तत्त्वमस्यादिवाक्यमखण्डार्थमुपाधिभेदभिन्नैकार्थ-
प्रतिपादकत्वात् महाकाशो घटाकाश इति वाक्यवदिति तस्या-
पि तत्वग्रहः । शुद्धचित्तस्य तु बोध उक्त एवेत्यर्थः ॥

नन्वेवमपि प्रकृते धर्ममानेन नाखण्डार्थत्वमत आहाखण्डेति ।
अत्र दृष्टान्तमाह यथेति । तत् प्रकृष्टप्रकाशरूपं । प्रश्ने चन्द्रत्वे । च-
न्द्रस्यैव चत्त्वमित्याह बुभुत्सितेति । प्रकृष्टेति अबुभुत्सितेत्यादिः ।
तस्य प्रत्यक्षरूपमानान्तरात्सिद्धेः । नन्वेवं किमर्थमुपादानमत आ-
ह मानान्तरेति । एवेनानुपात्तव्यवच्छेदः । अत एव जन्माद्यस्य यत
इति जन्मस्थितिनाशरूपत्रितयकारणत्वमेव लक्षणमुक्तं नत्वन्त्यत-
सकारणत्वमेव लक्षणम् ।

दाश्रयस्य बुभुत्सितचन्द्ररूपस्य घस्तुनश्चन्द्रत्वेन चन्द्रपदवत्त्वेन च बोधः, न तु प्रकृष्टप्रकाशवैशिष्ट्यविषयकः मानान्तरसिद्धस्याप्युपात्तस्यैव व्यक्तिविशेषनिर्द्धारणोपायत्वमतस्तदुपादानम् । एवं प्रकृतेऽपि राजपदप्रयोगः । शक्तिग्रहोऽपि राजपदयुक्तं पुरुषपदं पुरुषत्वेनोक्तव्यक्तिविशेषे शक्तमित्याकारः । एवं प्रकारत्रयं भाष्ये स्पष्टं । अन्त्ययो महाराज इत्यादौ पूर्वपदे आत्वादि भूतपूर्वगत्यार्थवत्वमादाय बोध्यं ।

वाक्यानां वाच्यतावच्छेदकतत्तद्धर्मोपस्थितिद्वारा तदुपलक्षिताखण्डव्यक्तितात्पर्यकत्वमिति सिद्धान्तेन चन्द्र इति प्रश्ने चन्द्रत्वेन चन्द्रस्यैव बुभुत्सितत्वेन तत्प्रतिपादकत्वस्य प्रकृष्टप्रकाशश्चन्द्र इत्याकारे उत्तरे आवश्यकत्वेन तत्रैकैककारणत्वोक्तौ तदुपस्थितिद्वारा एकैकगुणोपलक्षितब्रह्मस्वरूपस्यैवोक्तवाक्याल्लभेन तात्पर्यविषयीभूतस्य गुणत्रयोपलक्षितेश्वरेण जीवाभेदस्य तत्त्वमसीत्यादिप्रतिपाद्यस्यासिद्धेस्तदर्थं त्रितयोपादानात् स्पष्टं चेदं व्याससूत्रे न्दुशेखरे

एवञ्च लक्षणवाक्येनाज्ञाते लक्ष्ये चन्द्रत्वादिना बोधिते इतरव्यावृत्तिस्तत्पदवाच्यत्वं चार्थात् सिद्धं । तथात्रापि केवलपुरुषपदोपादाने न तथा प्रतीतिरिति राजपुरुषादिवृत्तेर्जहत्स्वार्थत्वोपपादानायैव तद्भाष्यप्रवृत्तेस्तदाहैवमिति ॥

नन्वत्र पक्षे कथं शक्तिग्रहः । असिद्धरीत्यसंभवादत्त आह शक्तिरिति । भेदसंसर्गयोर्भावे तु संसर्गस्य प्रतियोगिनीरूप्यत्वात्पूर्वपदार्थस्यापि बोधविषयत्वावश्यकत्वेन पूर्वपदांशेऽपि तत्त्वामावात्तदसंगतिः स्पष्टैव । अत एव तच्छेषे उक्तं 'एवमस्मिन् व्यवच्छिन्ने यदि स्वार्थं जहाति नैतावता पुरुषमात्रस्यानयनं प्राप्नोतीति तत् ध्वनयन्नुपसंहरति' एवमिति । जहत्स्वार्थत्वोपपादानायैति भावः । नन्वत्र पक्षत्रये 'आद्ये' पूर्वपदस्यार्थवत्त्वेनात्वादिसिद्धावपि अन्त्ययोस्तदभावात्तदसिद्धिरित आह राज इति । एवंचाद्य एव युक्ततर इति गृहाकृतं ।

यद्यपि भेदसंसर्गो भेदः संसर्गो वा सामर्थ्यमिति
 भाष्ये उक्तं तथापि वृत्तौ सामर्थ्यस्य लक्षणत्रये भेद-
 वदर्थोपस्थापकत्वं संसर्गवदर्थोपस्थापकत्वं बोभय-
 वदर्थोपस्थापकत्वं वेति । भेदवदित्यादाववधारणमा-
 द्ययोर्बीजं भेदसंसर्गयोः समनैयत्यात् । विनि-
 गमनाविरहस्तृतीये बीजम् ।

को भेदः संसर्गो वेत्युपक्रम्य भाष्य उक्तम् । वा-
 क्ये प्रसक्तं सर्वस्वन्निर्दिश्यते राज्ञः पुरुषोऽवश्चेत्यादि
 तथा प्रसक्तः सर्वः स्वामी च प्रयुज्यते राज्ञः पुरुषो
 भार्यायाश्चेति राजपुरुष इत्युक्ते राजा पुरुषं स्वाम्य-
 न्तरान्निवर्त्तयति पुरुषो राजानं स्वान्तरान्निवर्त्तयति
 एवमुभयस्मिन्परस्परेण व्यवच्छिन्ने यदि स्वार्थं जहा-
 ति राजपदन्तदा कामं जहात्विति स्वाम्यन्तरादि-
 त्युक्त्या राजरूपस्वामितोऽनिवृत्तिलाभेन तत्संसर्ग
 उक्तः । अनेन च तयोस्तत्तद्रूपेण बोधाविषयत्वमुक्तं
 बोधविषयत्वे राजपदार्थस्य भेदसंसर्गस्य प्रतियोगि-
 तयान्वधावश्यकत्वे तस्यागकथनासङ्गतिः । अर्थस्य

ननु भेदसंसर्गावित्यत्र भेदः संसर्गो वेत्युक्त्वा अन्यतरस्यैव त-
 त्वलाभो नोभयोरिति इदमयुक्तमत आह यद्यपीत्यादि । ननु लक्ष-
 णत्रयासंगतिरविविक्तत्वादत आह भेदवदिति । तथापि नातिप्रसङ्ग
 इति प्रागुक्तसिद्धिरैवेत्याह भेदेनेति । यद्यपि भाष्येऽयमादाबुक्तस्त
 थापि स्वोक्तलक्षणत्रयक्रमाशयेनाह तृतीये इति । युक्तत्वं चास्येति
 सूचयितुं तत् क्रमं विहाय तत्र तथा क्रमः ।

अस्य जहत्स्वार्थत्वोपपादकत्वं समनैयत्ये [मानं सूचयन्नाह को-
 भेद इति] । प्रसक्तमित्यनेनान्यव्यावृत्तिः । चेति इत्यादि । पुरुषः सोऽपि ।
 नोत्तरपदे तत्त्वमित्याह राजपदमिति । इतिर्भाष्यसमाप्तौ । सूचन

बोधाविषयत्वमेव हि त्यागः । तस्मादुक्त एवार्थो
भाष्यसंमतः ।

यत्तु अर्थवत्सूत्रे कैयटे समासग्रहणं तुल्यजाती-
यानां नियमार्थं, सुबन्तानामिति भाष्यप्रतीकमुपादाय
सुबन्तानामित्युपलक्षणं भेदसंसर्गद्वारकार्थवत्तायु-
क्तानान्तेन कुम्भकारेत्यादिसमाससंग्रह इत्युक्तं तत्र
वाक्ये पदार्थयोर्विभागेनापि बोधे सति इतरसंस-
र्गाकांक्षा भेदसंसर्गः स द्वारभूतो यस्य विशिष्टार्थस्य
तद्युक्तानामित्यर्थ इति न तद्विरोधः ।

हरिरपि—

भेदसंसर्गशक्ती द्वे शब्दस्यैते व्यवस्थिते । इति ।

भेदशक्त्या पृथग्भानं संसर्गशक्त्यैकभानमिति
तदर्थः ।

यत्त्वन्त्यपक्षे भेदसंसर्गौ वाच्यौ राजसम्बन्धी-
अराजकीयभिन्नः पुरुष इति बोधः । यद्वा भेद एव
वाच्योऽराजकीयभिन्नः पुरुष इति बोधः । एतद्विरोधा-

विषयमेवाह स्वाम्यन्तरादिति । अनेन यदि स्वार्थमित्यनेन च तयोः
भेदसंसर्गप्रतीतिः एतदुभयप्रतीत्यर्थः । ननु बोध विषयत्वेऽपि त्या-
गस्वीकारे किम्बाधकमत आहार्थस्येति । हियतः । त्यागः
शब्दकृतः ।

तृतीयपक्षे कैयटाविरोधं परिहरति यत्त्वित्यादि । कैयटे तदीये उ-
क्तमित्यत्रान्वयः । तानेवाह सुबन्तानामिति इत्यत्रसुबन्तानामिति
भाष्यप्रतीकमित्यर्थः । अन्यथाकारेत्यस्यासुबन्तत्वेन तदसङ्ग-
स्पष्ट एव । ततो भेदसंसर्गयोस्तु तद्रूपेण भानलाभ इति विरोधः । त-
त्र कैयटीये । अपिनान्यसमुच्चयः । तयोर्भानं न हरितात्पर्यविषय
इत्याह भेदशक्त्येति । प्रागुक्तमिदं । दीक्षितभूषणकृदाद्युक्तिं खण्डयति

देव राजपुरुषो भार्याया इति न । संसर्गस्त्वनुमेयः ।

यद्वा संसर्ग एव शक्यो राजसंबन्धीति बोधः
अराजकीयभेदस्त्वनुमेय इति । तन्नानुभवविरोधात् ।
गौरवाच्च । द्वन्द्वेभेदादेर्वाच्यताया उपपादयितुमशक्य
त्वाच्च । किंच भेदसंसर्गयोर्भावे तयोः प्रातियोगिनि
रूप्यत्वात्पूर्वपदार्थस्यापि बोधविषयत्वावश्यकत्वेना-
नेन प्रकारेण पूर्वपदे जहत्स्वार्थत्वोपपादनपरभाष्य-
विरोधात् ।

किंच राजनिष्ठयोरपि भेदसंसर्गयोर्भाष्ये दर्शित-
त्वेन तयोरपि वृत्तिजबोधे विषयतापत्तिरिति दिक्
यद्वोपसर्जनपदेऽप्यजहत्स्वार्थैव भिक्षुको द्विती-
भिक्षामासाद्य न पूर्वा जहाति संचयायैव प्रवर्त्त-
इति भाष्यात् ।

अयं भावः स्वस्मिन्स्वपदार्थभूतायां विशेष्यतायां
यत्त्वित्यादि । अन्त्येति प्रागुक्तजहत्स्वार्थत्वोपपादकभाष्यीयप्रकार-
त्रयांत्यपक्षे इत्यर्थः ।

लाघवादाह यद्वेति । अस्यावाच्यत्वे राजपुरुषः सुन्दर इतिव
द्राजपुरुषो भार्याया इत्यपि स्यादित्यस्य तत्त्वमावश्यकमिति ध्वन-
यन्नाहैतदिति । द्वन्द्वे रामकृष्णमित्यादौ । अपिना पुरुषनिष्ठसमुच्च-
यः । विषयतापत्तेरिति पाठः । तथानुभवविरोधादिना तदनङ्गीकारे-
ऽर्धजरतीयानौचित्यं भाष्यस्यान्यथाप्युपपत्तेरुक्तत्वात् । तदाहेति
दिगिति । एवं जहत्स्वार्थापक्षमाह यद्वेति । अपिना प्रधानपदं । भिक्षु-
कइति उक्तप्रकारत्रयेण जहत्स्वार्थत्वमुपपाद्यास्तु वा जहत्स्वार्था स्वा-
र्थस्यागं विनापि अधिकार्थग्रहणे प्रवृत्तिर्वक्तुं शक्या यथेत्युक्ते-
दमुक्तं तत्र ।

नन्वन्त्यपक्षद्वयप्रतिपक्षतयाऽस्याः सुवचत्वेऽपि नाद्यपक्षप्र-
तिपक्षतया विरोधादत्र आहायं भाव इति । स्वस्मिन्नुपसर्जनपदे त-

सत्यामेवेतरनिरूपितां विशेषणतामङ्गीकरोति विशिष्टशक्तिबलात् । तत्र सा विशेषणता राजादिपदोपस्थाप्ये सम्पूर्णं अविशेषात् । एवं च स्वपदार्थभूतविशेष्यताया अपि विशेषणत्वेनैव भानेन तत्र विशेषणान्वयः स्वरूपतो विशेष्यत्ववैशिष्ट्येनोपस्थित एव तदन्वयात् । वाक्ये तु पदजन्योपस्थितौ स्वरूपतो विशेष्यत्ववैशिष्ट्ये च भानमिति तदन्वयसिद्धिरित्याहुः ।

यत्तु सखण्डाः शब्दा इति पक्षेऽप्यवयवशक्तिं तल्लक्षणां चाजानतां बालानां समुदायशक्त्यैव बोधस्य सर्वानुभवसिद्धत्वेनावश्यकल्प्यया तयैव राजविशिष्टपुरुषबोधोपपत्तौ तयोस्तद्वोधकत्वं न कल्प्यम् । वृषभादिपदे वृषादेरिव । आनुपूर्व्यन्तरघटकत्वाभाव विशिष्टानुपूर्व्या एव शक्ततावच्छेदकत्वात् । अतएव रामादिपदान्नाग्निरारायणादीनां बोधः । वाक्ये तु पदान्यर्थवन्त्येव । राजसम्बन्धी पुरुष इत्यर्थे राज्ञः पुरुषः पुरुषो राज्ञ इत्यनयोः शक्तिकल्पनापेक्षया

त्र अङ्गीक्रियमाणायां पस्थाप्य इति यावानर्थस्तस्य क्लृप्तस्तस्मिन्तद्विशिष्टे इत्यर्थः । एवेन स्वरूपव्यवच्छेदः । प्रयेन तेनैव । एतच्च ऽनित्यशब्दवादिपक्षायां जहत्स्वार्थायामपि तु व्यमिति बोध्यम् ।

भूषणादिप्रतिपादितान्ययाजहत्स्वार्थापक्षं खण्डयति यस्वित्यादि । आपेनाऽखण्डपक्षसमुच्चयः । नैयायिकादिमतनिरासायाहावयवमिति । तयोः राजपुरुषपदयोः । आदिना यावकादि । नन्वानुपूर्व्याः शक्ततावच्छेदकत्वे तद्विना तदसम्भवेऽत आहानुपूर्व्येतरमिति अस्यावश्यकत्वमाहातष्वेति । रमित्यस्याशिवीजत्वादकारस्य वासुदेववाचकत्वादाहाग्निवेति । एकार्थत्वं चैकवृत्त्यर्थबोधकत्वं चिन्तयन्त्यस्तु प्रपञ्चदेवेति बोध्यम् ।

पदशक्तेर्लघुत्वात् । आरोपितार्थमादाय विग्रहवाक्ये-
प्रत्येकं विभक्त्यादि पदत्वं च । वृत्तिप्राग्वर्त्यर्थारोपेणैव,
सुपन्था इत्यादावात्वादीति ।

तत्र । आरोपितेनैवार्थवत्त्वस्य ततो बोधस्य च
दुर्वारत्वात् । प्रातिपदिकादीनां सर्वत्रारोपितमेवार्थ-
वत्त्वम् । कस्य चिद्विशिष्टशक्तिग्रहमात्राद्बोधस्त्ववय-
वानां नानर्थकत्वं साधयितुमीष्टे । वाक्यादपि कस्य-
चित्त्वा बोधेन तत्राप्यवयवानर्थक्यापत्तेः । केवलशा-
स्त्रप्रक्रियोपयोगिविचारवतां तदज्ञानस्य विशिष्टश-
क्तिग्रहमात्राद्बोधस्य च वक्तुमशक्यत्वाच्च ।

तदुक्तं वृद्धैः ।

जहत्स्वार्था तु तत्रैव यत्र रुढिर्विरोधिनीति ।

रुढिः समुदायशक्तिर्यत्रावयवार्थविरोधिनी तत्रैव ।
यथा रथंतरशालिपर्णीगौरखरादाविति तदर्थः । तत्र

ननु वृत्त्यन्तर्गतानामर्थवत्त्वाभावे तन्निमित्तकप्रातिपदिकत्वाद्य-
नापत्तिरत आहारोपितेति । नन्वेवमपि तेषामात्वे विशिष्टरूपापो-
दानविहितपथिमधीत्यात्वाद्यनापत्ति रर्थवत् ग्रहणे इति परिभाषा-
सत्त्वात्त आह वृत्तिप्रागिति । प्रत्ययोत्तरपदयोश्चेत्यादिसुत्रस्थभा-
ष्यसंमतमिदं । अधिकं भूषणगुरुमञ्जूषादौ द्रष्टव्यं ।

उक्तरीत्या तदावश्यकत्वादाहारोपिति । अवयवानामित्यादिः ।
नकेवलमत्रैवेदं किंत्वन्यत्रापीत्याह प्रातीति कस्यचित्तादृशबालस्य ।
पत्तेरिति तथाच विशेषणान्वयाविन्यस्यापृथगर्थानामिति भाष्यविरो-
धापत्तिश्च । तदिति अवयवादीत्यर्थः । ग्रहमात्रात् बोधस्य चेति-
प्राठः । यथाश्रुतासंगतेराह रुढिरिति । सा जहत्स्वार्था ।

नन्वेवं शास्त्राविषयत्वेन कथं रथंतरादिशब्दसाधुत्वमत आह
तत्रैति रथंतरादावित्यर्थः । नन्वेवं रीती राजपुरुषादावपि सुवचात्-
आह त्वयात्विति । एवंच तादृशतस्यास्तदसंमतत्वेच रामादितस्त-

पदद्वयस्य नैरर्थक्येऽपि रथकरणकतरणकवृत्त्वादिकस्या-
हार्यारोपेण प्रक्रियानिर्वाहो बोध्यः । त्वया तु राजादिप-
दे आहार्यार्थारोपो वक्तुमशक्यः तदर्थब्रामाभावात् ।

किञ्च राजपुरुष इत्यादावुत्तरपदार्थत्यागे न फ-
लम् । किञ्चैषा जहत्स्वार्था न भाष्यसंमता 'यदि ज-
हत्स्वार्था पुरुषमात्रस्यानयनं प्राप्नोती'ति भाष्यास-
ङ्गतेः । उभयो रप्यनर्थकत्वे कस्याप्यानयनं न प्राप्नो-
तीति वक्तव्यं स्यात् । एवं च वृत्तावानुपूर्व्यन्तरघटक-
त्वाभावविशिष्टानुपूर्वी शक्तनावच्छादिकेति न नियमः
पूर्वपदेष्यनर्थकत्वमेकार्थीभावापपादनाय शास्त्रकृत्क-
ल्पितमेव प्रकृत्यादेरर्थवत् । बहुव्रीहिद्वन्द्वयोस्तु उभ-
योरपि उपसर्जनत्वेनोक्तरीत्यैव जहत्स्वार्थत्वं वक्तुं
शुक्लम् ।

जहत्स्वार्थविकल्पे च सर्वार्थत्यागमिच्छता ।

बहुव्रीहिपदार्थस्य त्यागः सर्वस्य दर्शितः ॥

इति हर्युक्तेः । एतेन जहत्स्वार्थतैवैकार्थीभावोऽ-
जहत्स्वार्था च व्यपेक्षेवेति भूषणोक्तमपास्तम् । भाष्ये
संख्याविशेषाभावं च योगाभावरूपमेकार्थीभावकृत-

द्वोधवारणाय तत्रावश्यकत्वेऽप्यत्राह वृत्ताविति । भाष्य मते तत्त्वमपि
न वास्तवमित्याह पूर्वोक्ते । तत्रानर्थकत्वमपीत्यर्थः । एवं सामान्य-
तदुक्ति संबंध्य विशेषपरत्वे प्रागुक्तरीत्या इष्टापत्तिरेवेत्याह बहुव्रीही
ति सौत्रक्रमेण प्रयोगः । उभयोः अवयवयोः । समुदायस्यैव प्रधान-
पदत्वं प्रागुक्तं तदाहोक्तेति । एवं उभयोरनर्थकत्वरूपं । तत्रांशे संमति
माह जहदिति ।

भूषणादिस्वीयसिद्धांतं खण्डयति एतेनेति । अस्यार्थमाह भाष्ये
इत्यादि विरोधादित्येतत् । भाष्यइत्यस्योक्तमित्यत्रान्वयः । संख्येति ५-

विशेषमुक्त्वा अथैतस्मिन्नेकार्थीभावकृते विशेषे किं स्वाभाविकं शब्दैरर्थाभिधानमाहोस्विद्वाचनिकमिति विकल्प्य स्वाभाविकत्वपक्षं व्यवस्थाप्य अथ ये वृत्तिं वर्त्तयन्ति किन्त आहुः परार्थाभिधानं वृत्तिरिति ग्रन्थेन वाचनिकमिति पक्षमुक्त्वा अथ तेषामेवं ब्रुवतां किं जहत्स्वार्था वृत्तिरुताजहत्-स्वार्थेत्युक्तं तद्विरोधात् ।

अनेन हि एकार्थीभावमुपक्रम्योक्तेस्तत्रैव पक्षद्वयमिति लभ्यते । वाप्यश्वे संज्ञायामिति समासे जहत्स्वार्था, सुप्सुपेति समासे त्वजहत्स्वार्थेत्याशयेनेदृतौ व सप्तम्यर्थ इति सूत्रे तत्र जहत्स्वार्थाऽजहत्स्वार्थे द्वे अपि भाष्यकृतोक्ते इति न तद्विरोधः ।

यद्वा पूर्वपदे जहत्स्वार्थत्वमात्रेण तदुपपत्तिरित्यलम् ।

कार्थीभावः । अस्याशयः प्राक्प्रतिपादितः तमेवाहानेनेति । हि यतः । नन्वेवमादृतौचेति सूत्रभाष्यविरोधापत्तिर्द्वयोरेकत्रासंभवादत् आह वाप्यश्व इति । अत्र वाप्यश्वे ।

नन्वनुशासनभेदमात्रेण तदुपपादनमयुक्तं सिद्धान्वाख्यापकत्वाच्छास्त्रस्य ।

ततः सिद्धांतमतेनाह यद्वेति समासद्वयेऽपीति भावः । एतेनारोपितार्थग्रहणे वाप्यश्व इत्यादौ ईदृतौचेति प्रगृह्यत्वमाशङ्क्य जहत्स्वार्थायां वृत्तावानर्थक्याग्रदोष इति भाष्योक्तं विरुध्येतारोपितार्थमादायेतरशास्त्रवत्तस्यापि प्रवृत्तिसंभवादित्याशङ्क्य तत्रार्थग्रहणसामर्थ्येनेदृशार्थस्याग्रह इति सकलप्राचीनग्रंथकारोक्तमपास्तं तदाहेत्यलमिति ।

व्यपेक्षेति वदंतीत्यत्रान्वयः । इसुसोः सामर्थ्ये इत्यत्र क्लृप्तत्वादिति भावः । अत्र वृत्तौ । एवमव्यपेक्षेयमेवाह नत्विति । ननु तस्याः वाक्येपि

व्यपेक्षावादिनस्तु परस्पराकाङ्क्षारूपा व्यपेक्षैवात्र सामर्थ्यं नत्वेकार्थीभावः । तदुक्तं भाष्ये 'परस्परव्यपेक्षां सामर्थ्यमेके' 'संप्रेक्षितार्थं समर्थ'मितिचेति ।

अयं भावः । राज्ञः पुरुष इत्यादौ परस्परसाकाङ्क्षयो राजपुरुषयो सम्बन्धस्य राजादिपदोत्तरविभक्तिर्वाचिका, राजपुरुष इत्यादावपि पृथगुपस्थितयोस्तयोः परस्पराकाङ्क्षयोः सम्बन्धो राजा सुन्दर इत्यादौ विशेष्यविशेषणभाववत्समुदायशक्यो नत्वयं विशिष्टैकोपस्थितिनियामकः उपस्थितयोरकाङ्क्षानन्तरमेव तत्प्रततिः । शक्तिग्रहश्चोपस्थितयोरवयवार्थयोः संसर्गे इदं शक्तमित्याकारः सप्तम्यर्थसम्बन्धस्य विशिष्टशक्यत्वादेव वाप्यश्व इत्यादौ वापीपदस्य सप्तम्यर्थेऽवृत्तेर्न प्रगृह्यत्वम् । अतएव समुदायस्य प्रातिपदिकसंज्ञासिद्धिः ।

अयमपि पक्षो वृत्तिवर्त्तनवादिन एवेति भाष्ये स्पष्टतया वाक्यादेवेयं वृत्तिर्निष्पन्नेति मन्यमानस्य वृत्तावपि वाक्यतुल्याकाङ्क्षाया एव सत्त्वेन भेद-

सत्त्वात्कथमिदमत आहावं भाव इति । नन्वत्र पक्षे कथं शक्तिग्रहोऽत आह शक्तीति । अत्र मते वाप्यश्वे दोषमुद्धरति सन्नेति । अतएव संबन्धे समुदायशक्तेरेव । एवेन स्वाभाविकत्वव्यवच्छेदः मानस्येत्यस्याकाङ्क्षायामन्वयः । एवेन विभिन्नव्यवच्छेदः । भेदेति विरुद्धविभक्तिराहित्येपीत्यादिः । ननुनामार्थयोरितिसत्त्वे कथमिदमत आह पदेति । नन्वेवमतिप्रसङ्गापत्तिरत आहाकाङ्क्षेति अतएवेत्यस्यार्थमाह तदर्थेति समुदायदेवेत्यर्थः । अतएव तल्लोक एव । अत्र वृत्तौ तद्वोधे तज्जन्योपस्थितेर्हेतुत्वावगतिरित्यग्रे ।

सम्बन्ध बोधः, पदभेदेन व्युत्पत्तिभेदादाकाङ्क्षावशे-
नैव तत्तद्व्युत्पत्तिकल्पनात् । अतएव विभक्तेर्लुक्
तदर्थस्थान्यत एव प्रतीतेरत एवात्र न संख्याविशेषा-
वगतिः वाक्यदृष्टविरुद्धविभक्तिकत्वस्यात्राप्यनुस-
न्धानान्न नामार्थयोरभेदान्वयव्युत्पत्तिविरोधः अत-
एव दधि द्रष्टेत्यादौ भेदान्वयः विभाक्तलोपमजानतो-
पि तज्ज्ञानकृतोपदेशाल्लोकव्युत्पत्त्या तथा बोधः । त-
दभावे तु तत्तद्व्युत्पत्तेरप्यज्ञानान्न दोषः । विभक्त्यर्थस्य
च प्रकृतिबोधार्थेऽन्वयाद्राजपुरुषं पश्येत्यादौ विशिष्टे
कर्मत्वर्थाः ।

यत्तु राजपदस्य राजसम्बन्धानि लक्षणा । अत-
एव राज्ञि न विशेषणान्वयः भेदसम्बन्धेनान्वये तु
ओदनः पचतीत्यादावन्वयबोधवारणाय भेदसंसर्ग-
कनामार्थप्रकारकशाब्दबोधे ताद्विहितप्रत्ययजोपस्थि-

यत्र तु तत्प्रतीतिनिबन्धनमस्ति तत्र भवत्येव तत्प्रतीतिर्यथा-
तावकीनादौ तत्रहि तद्यकममकावेकवचने इत्यादेशविधायकं । द्वन्वा-
दौ चशब्दाभावस्तु तदर्थे एव तस्य विधानात् वृत्तिवाक्ययोः
पर्यायतैव । वचनं सार्थकमिति पाठः क्वचिद्दृश्यते । नन्वेवमपि ना-
मार्थयोरिति व्युत्पत्तिविरोध एवात आह वाक्येति । अयमेव युक्त
इति ध्वनयन्नाहातएवेति तदनुसंधानादेवत्यर्थः । अन्यथा तदति-
प्रसङ्ग एवेति भावः । ननु तज्ज्ञस्यैतत्सम्भवेपि कथमतज्ज्ञस्यात-
आह विभक्तीति । अनेन शास्त्रव्युत्पत्त्यभावः सूचितः । अतएवोप-
देशो लोकव्युत्पत्तौ हेतुः । अतएव त्पावेत्यपाठः । तदुपदेशः । तत्
लोकः । अपिना शास्त्रीया । नन्वेवं सम्बन्धस्यैव कर्मत्वप्रतीत्याप-
त्तिरत आह विभेति । वृत्तेस्तत्रानिवेशत इति भावः ।

एतत्पक्षावलंबिव्यपेक्षावाद्येकदेशिनव्यनैयायिकादिमतं खण्डय-
ति यत्त्वित्यादिना सम्बन्धिनीति । अयं भावः एव स्मृति राज्ञः

तेहैतुत्वावश्यकत्वेन तदसम्भवाः । प्रत्ययत्वं संकेत-
विशेषसम्बन्धेन प्रत्ययपदवत्त्वं जानिविशेषो वा ।
नचैवं कर्मधारयत्वापत्तिरिति वाच्यम् । समासघट-
कपदार्थस्य विशिष्ट्यत्वे सति यदलौकिके विग्रहे पद-
द्वयेपि एकविभक्तिनिर्देशस्तत्रैव कर्मधारयत्वस्वीका-
रात् । सत्यन्तेन चित्रगुः पञ्चपूलीत्यादेर्व्यावृत्तिरिति ।

पदार्थैकदेशत्वेन न तत्र विशेषणान्वयः । अन्यथा क्रुद्धस्य राज-
पुरुष इत्यादि स्यात् । नच शोभनायां गङ्गायां घोष इत्यादौ
लाक्षणिके एकदेशभूतेपि शक्यार्थे लिङ्गशोभनादिविशेषणान्वय-
वत् प्रकृतेऽपि तदन्वयो दुर्वार इति वाच्यम् । तत्रापि गङ्गा-
पदस्यैव शोभनगङ्गातीरे लक्षणायां पदांतरस्य तात्पर्यग्राहकत्वात् ।

नचैवमपि चैत्रस्य नसेत्यादाविवैकदेशान्वयो दुर्वारः । तत्र हि
नष्टत्वं स्वजन्यजन्यपुस्त्वं तदेकदेशे जन्यत्वं चैत्रस्यान्वय इति
वाच्यम् ससम्बन्धिकातिरिक्ते तथानङ्गीकारात् । यद्वा तत्रापि स्वजे-
न्यपुत्रत्वसम्बन्धेन नस्यैवान्वयः ।

एवं घटादन्य इत्यादावपि स्वप्रतियोगिकभेदसंसर्गोपान्यस्मि-
न्नेवान्वय इति न दोषः । अतएव देवदत्तस्य गुरुकुलमित्यादौ
समासो भवत्येवेति । ननु राज्ञो भेदसम्बन्धेन पुरुषेण्योऽस्तु
किं लक्षणयाऽत आहतिभेदेति नान्वय उच्यमाने त्वित्यर्थः । अत-
एवाग्रतदो नसंसर्गतिरन्वया तदसङ्गतिः स्पष्टैव तेनान्वयस्यैव परा-
मर्शात् उपस्थितमिति, प्रत्ययभिन्नत्वेनागृहीतं यत्तज्जन्यो पस्थिते
रित्यर्थः । अतो राजसम्बन्ध इत्यादौ सम्बन्धादिपदेऽस्पदत्व
भ्रमदशायां जायमानस्य भेदसम्बन्धेन राजादिप्रकारकसम्बन्धादि-
विशेष्यकावयवबोधस्यानुपपत्तिर्नापि राज्ञः पुरुष इत्यादौ उसादौ
सम्बन्धपदत्वभ्रमदशायां सम्बन्धाद्यंशे भेदसम्बन्धेन राजादिप्रका-
रकान्वयबोधापत्तिः ।

प्रत्ययत्वेन गृहीतमिति तु नोक्तं राज्ञः पुरुषइत्यादौ प्रपञ्चादेः प्रत्य-
यत्वादिनोपस्थितदशायांमपि तथाबोधानुभवादिति भावः । नन्वेवं
प्रत्ययानामनेकत्वादननुगमापत्तिरत आह प्रत्ययत्वं चेति । तत्रादौ

तत्र । कण्ठे कालो दास्याः पुत्र इत्यादौ लक्षणा-
यां मानाभावेन तत्र विशेषणान्वयापत्तेः । नच त-
वापि दासीपदस्य तत्सम्बन्धिनि लक्षणा । दासीसं-
बन्धिसम्बन्धीति बोधाननुभवात् । विभक्त्यन्तस्य
तु न लक्षणा । तस्य तव शक्त्यभावात् विभक्त्यर्थ-
स्य संसर्गतयैव भानाच्च । भेदसंसर्गकनामार्थप्रकार-
कबोधे च संसर्गबोधकत्वेन गृहीतपदज्ञानस्य कारण-
त्वेनादोषाच्च ओदनादिपदस्य लक्षणया संसर्गबोध-
कत्वमेव नानभिधानाद्गूढिप्रयोजनयोरभावाच्च ।

पराङ्गवद्भावानुरोधाच्चात्रापि व्यपेक्षैव सामर्थ्य-
मन्यथा पराङ्गवद्भावे एतत्, समासादावेकार्थीभाव इति
वाक्यभेदः स्यात्तत्र परिभाषाप्रवृत्त्यभावे तु ऋत्नेन
मित्रावरुणावृतावृथावृतस्पृशेत्यादौ ऋत्नेनेत्यादेः परा-
ङ्गवत्त्वे आमन्त्रितस्य चेत्याद्युदात्ततापत्तिः । तत्प्र-
वृत्तौ तु ऋत्नेन मित्रावरुणावित्यनयोरानशाथे इत्य-

चतुष्टयीपक्षे आह संकेतेति । त्रयीपक्षे आह जातीति । एवं लक्षणांगी-
कारे । सामानाधिकरण्यात्तत्रेति भावः ।

अलुक्समासे विभक्तिश्रवणेन दोषमाह कण्ठे इति । षष्ठ्याः
सम्बन्धिनि लक्षणायामपि दासीपदार्थस्यैकदेशत्वं दुरुपपादमेव
वस्तुतः सा दुर्वचैव सुबुविमक्तौ न लक्षणेति त्वदीयसिद्धांतात् ।
तदेतदभिप्रेत्योक्तदोषाभावायाह विभक्त्यंतेति षष्ठ्याद्यन्तेत्यर्थः ।
नन्वेवमपि बोध्यत्वमादाय स्यादेवातो भाष्यसिद्धांतेनाह विभक्त्य-
र्थेति । नन्वेवं भेदसम्बन्धेनान्वयासम्भव उक्तकार्यकारणभावादन्तस्त
त्सिद्धांतेनेवाह भेदेति । एवंचौदनःपचतीत्यादावदोषेण स कार्यकार-
णभाव एव नैति भावः ।

ननु तस्यैवावश्यकत्वं अत्र कार्यकारणभावे तत्र लक्षणया दोष-
स्यैव सत्त्वादत् आहौदनादीति । तयोः अन्यतरस्येति शेषः ।

र्थकेनाशाथे इत्यनेनन्वयेन परस्परमसामर्थ्यान्न दोषः ।
मित्रावरुणावित्येतच्च सम्बोधनप्रथमान्तम् । स्पष्टं चेदं
भाष्ये ।

कर्मधारयेऽपि विशेष्यविशेषणभावेनान्वयो व्यपे-
क्षासाध्यः । उपकुम्भमित्यादावव्ययीभावे नञ्तत्पुरुषे
च निपातानां वाचकत्वेन पूर्वोत्तरपदयोर्व्यपेक्षा, नि-
पातानां वाचकत्वस्याप्यङ्गीकाराद् निष्कौशाम्बिरि-
त्यादौ क्रान्ताद्यर्थस्याकाङ्क्षावशादेव पदैकदेशन्यायेन
भानं न ह्याकाङ्क्षावशात्संसर्गस्यैव भानं नान्यस्येत्यत्र
भानमस्ति । वाक्यदृष्टाकाङ्क्षातुल्याया आकाङ्क्षाया
वृत्तौ जायमानत्वेन तद्वशाद्वाक्यैकदेशन्यायेनान्यत्रे-
वान्नापि बोधः । द्विदशा इत्यादौ सुजर्थस्य सप्तपर्णे
धीप्सायाश्चैवमेव बोधः ।

एवमेकदेशमतं संदूष्य व्यपेक्षावादी स्वमतं समर्थयते परांगेति ।
चेनेसुसोरित्यस्य समुच्चयः । तत्र परांगवद्भावे परांगेति सुभामंत्रित
इतीत्यादिः । आपत्तौ निमित्तं सूचयन्नाह मित्रेति तत्र श्रुतौ । तथा-
चामंत्रितस्य सत्वमिति तत्प्राप्तिः । मित्रावरुणावृतावित्यनयोस्तु पा-
रिणिकान्वयसत्त्वादस्यैव सामर्थ्यम् । नच तन्निमित्तग्रहणाभ्यां दोषः
परिभाषामाश्रित्य तत्प्रत्याख्यानस्यैव न्याय्यत्वात् तदाह स्पष्टं चेद-
मिति कौस्तुभेऽप्येवम् ।

नन्वेवमपि कर्मधारये किं फलं तस्या अत आह कर्मेति । नन्वेव-
मपि निपातानां द्योतकतयाव्ययीभावादौ सा दुर्वचैवेति आह
चेति । पदयोर्थद्वारा हेत्वसिद्धिं सिद्धान्तमतेन परिहरति नियेति ।
अपिना द्योतकत्वम् । प्रतिपादितमिदं प्राक् । नचैवमपि बोधकाभावेन
कथं क्रान्ताद्यर्थप्रतीतिरत आह निष्काविति । आदिना गोरधादौ
युक्तादिपरिग्रहः । सिद्धान्तमतेन तदुपायमाह पदैकेति । इदमेवो-
पपादयति वाक्यदृष्टेति दृष्टान्तमपि सिद्धान्तमतेनैवाह वाक्यैकेति
प्रविश पिण्डीमित्यादादित्यर्थः । एतेनार्थाध्याहारो निरस्तः ।

बहुव्रीहावपि समुदायवाच्येनान्यपदार्थेन चित्र-
गोपदार्थयोराकाङ्क्षा परस्परान्वितयोरन्वयः । अ-
न्यपदार्थस्य समुदायवाच्यता चानेकमन्यपदार्थे इति
शास्त्रबलात् ।

इद्वेपि चार्थे इन्द्र इति शास्त्रबलात्साहित्यं स-
मुदायशक्यमिति वदन्ति ।

तत्र । उक्तानामेकार्थीभावकृतविशेषाणां विशेषणे
संख्याविशेषानवगमविशेषणसम्बन्धाभावादीनां वच-
नसाध्यत्वेन गौरवात् । दधीत्यादौ लुक्पि संख्याविशे-
षावगमे तस्य तदनवगमप्रयोजकत्वाभावाद् द्वावित्या-
दावन्यतो बोधेऽपि लुगभावाच्च । किञ्च समानार्थक-
वाक्यस्यानिवृत्तयेऽपूर्ववावचनारम्भे तव गौरवम् ।

किञ्च यत्र युगपदुभयसन्बन्धविवक्षा परत्वादिना
च क्रमेण वृत्तिद्वयं यथाऽब्राह्मणत्वमित्यादौ नञर्थ-
भावार्थयोर्युगपद्विवक्षायां परत्वात् त्वप्रत्यये ततः

उक्तप्रकारमन्यत्रातिदिशति द्विदश इति । अन्यत्रापि तामुप-
पादयति बह्वित्यादिना । चित्रेति चित्रं गोपदार्थश्च तयोरित्यर्थः ।
अन्वयः स्वस्वामिभावादिना । वाच्यताचेति साच्च तत्तद्रूपेण किं-
चित्त्वेन सामान्येन चशक्यमिति । तथाच तत्राप्याकाङ्क्षावशादव-
यवयोः सम्बन्ध इति भावः । लक्षणाया दूषितत्वात्तथोपपादनं
कापि न कृतमिति बोध्यम् । अन्यत्र निर्वाहस्य तेन कृतत्वाद्वि-
शिष्य तानेवाह विशेषणे इति आदिना राजपुरुषोऽश्वश्चेत्यादि ।

ननु विभक्तिलुक् एव तदनवगमप्रयोजकत्वमिति नाद्यदोषोऽत
आह दधीति नन्वेवं विभक्तिभिन्नत स्तद्वाधानंगीकारे द्वावित्यादौ
दोषोऽत आह द्वाविति । तथाच तदसमभिव्याहृतान्यतो बोधेपि
तदाद्यसमभिव्याहृतान्यत इति न दोषः ।

गौरवान्तरमाह किञ्चेति एवमपि । तदेव विशिष्याह यथेति

समासस्तत्र विशेष्ये विशेषणं तत्र च विशेषणान्तरमिति विषयताशाल्येव बोधः । तत्रैव यदा पूर्वं नञर्थ-सम्बन्धविवक्षा ततो भावार्थविवक्षा तदा विशिष्टस्य वैशिष्ट्यमिति विषयताशाल्येव बोधः । यदा तु पूर्वं भावार्थविवक्षा तदा विशिष्टे वैशिष्ट्यमिति विषयताशाल्येव बोध इत्येतत्सर्वं तादृशतादृशविषयताशाल्येव बोधे विशिष्टशक्तिस्वीकारादेकार्थीभाववादेऽ-क्लेशेन निर्वहति न व्यपेक्षावादे । स्पष्टं चेदं तस्य भाव इति सूत्रे भाष्ये ।

किञ्चाकाङ्क्षितसम्बन्धस्य न समुदायशक्यत्वं मानाभावात् । किन्तु शिष्यमाणं लुप्यमानार्थाभिधायीति न्यायेन पूर्वपदशक्यत्वमेवोचितम् । एवं च बाष्प-इव इत्यादावपि प्रगृह्यत्वापत्तिः । सोमो गौरी अधिश्रित इत्यनेन समत्वात् । किंचैवं समुदायस्परार्थत्वाभावात्प्रातिपदिकत्वानापत्तिः । नात्रार्थवत्त्वमर्थबोधकत्वमिवावयववृत्त्यर्थबोधकत्वमपीति बाध्यम् । अशब्दार्थत्वात् ।

यत्तु समास सर्वत्र उत्तरपदे लक्षणा प्रातिपदिकत्वमपि तस्यैवेति तत्र । तन्मात्रस्य प्रातिपदिकत्वे कथञ्चिन्निराहेऽप्याह क्लेशेनेति । स्पष्टमिति तत्राह नञसमासाद्भावप्रत्ययो विप्रतिषधेनत्याद्युक्तं । इष्टापत्तावाहैवचेति । तस्य पूर्वपदशक्यत्वे चेत्यर्थः । नन्वर्थग्रहणसामर्थ्येन तद्वारणमिति इष्टापत्तौ नायं दोषोऽत आह किंचैवमिति तस्य पूर्वपदशक्यत्वेचेत्यर्थः । अर्थेति स्ववृत्त्येत्यादिः ।

व्यपेक्षावाद्येकदेशिप्रागुक्तनैयायिकादिमतं खण्डयति यस्त्विति प्रत्ययानां सनिहितपदार्थगतस्वार्थबोधकत्वव्युत्पत्तेराहोत्तरेति तत्रे-

पूर्वपदस्य सुपो लुगनामत्तेः । उत्तरपदमात्रस्य प्रत्य-
यान्तत्वेन तदसंभवाच्च । पराङ्गवद्भावे तु न समर्थप-
रिभाषोपस्थितिः । आमन्त्रितार्थस्य यन्निमित्तं तदेव
पराङ्गवदित्यर्थकं तन्निमित्तग्रहणेन कृतेनेत्यादेः परा-
ङ्गत्ववारणात् । अत्रएव भाष्ये 'क्षत्रेणाग्रे स्वायुः सं-
भवे'त्यादौ क्षत्रेणेत्यादेः पराङ्गवत्त्वं माभूदिति तन्नि-
मित्तग्रहणं कर्त्तव्यं मित्युक्तं समर्थपरिभाषोपस्थावे
ह्यसामर्थ्यादेवाप्राप्तौ भाष्यासङ्गतिः स्पष्टैव ।

क्रियाद्वारकमत्र व्यपेक्षालक्षणसामर्थ्यमिति कैय-
टोक्तं तु न युक्तम् । परस्परव्यपेक्षाया एव भाष्ये
सामर्थ्यपदार्थत्वेनोक्तत्वात् । किंचैवं सति कृतः सर्वो
मृत्तिकयेत्यादौ समासापत्तिः तादृशसामर्थ्यस्य तत्र
ग्रहणे फलाभावश्च । वेदभाष्यं तु फणिभाष्यविरो-
धादनादिसमेवेति दिक् ।

त्यर्थः । तदिति प्रातिपदिकसंज्ञेत्यर्थः । ननु सिद्धान्ते पराङ्गवद्भावे
क्रा गतिरत आह पराङ्गेति । यद्यपि भाष्ये वचनान्तरमपि प्रागुक्तं
तथापि तेनैव पश्चात्तरं ततो लाघवादुक्तमाहामवितेति । अत्रापि
गोषु स्वामिन्नित्यत्रापि पराङ्गवत्त्वसिद्धिः । समर्थपदस्यात्रोपस्थितौ
तस्य वैरूप्यापत्तिरिति भाष्याशयः । मद्राणां राजन् परशुना वृश्च-
नित्यादौ मद्रपरश्वादीत्यर्थः । तत्प्रत्याख्यानं तु न भाष्यसम्मतमि-
त्याहुतपवेति । तत्र तदनुपस्थितेरेवेत्यर्थः । आदिभ्यां मित्रेणाग्रे
मित्रधेये यतस्वेत्यादौ मित्रेणेत्यादि । तदेवाहसमर्थेति क्षत्रेणे-
त्यादौ तत्पक्षप्याह परस्परिति । अनभिधातेन वारणं त्वगविक्रा
गतिरितिभावः । तादृशेति क्रियाद्वारकस्य तस्य समर्थ इति सूत्रे
इत्यर्थः । वास्तिकेननिवाहादिति भावः । तत्त्वेवं वेदभाष्यविरोधात्
आह वेदति । एव कास्तुभादिकमाप । एवंचेदूताविति एवभाष्यव्य-
पेक्षावादे एवेति भूषणोक्तमयुक्तमुक्तरीत्या तदुपपत्तिरिति बोध्यं त
दाहति दिगति ।

यत्तु समर्थं सूत्रे इतरनिरपेक्षमपि सामर्थ्यं
पदविशिष्टेन पदत्वसंपादको विधिः कर्तृकरण-
योरित्यादिश्च । तेन पदविधिविधेय इतरनिरपेक्ष-
त्वार्थबोधक इत्यप्यर्थ आहृत्या सूत्रस्य । तेन ब्री-
हिभिर्भजतेत्यादावितरनिरपेक्षब्रीहिभिर्भजतेत्याद्यर्थ-
सिद्धिरितरचासजातीयमेव गृह्यते तेन दण्डेन चक्रण-
घटं करातीत्यादीनां नामाधुनेति ।

तत्र । भाष्यानुक्तेः । पश्य मृगो धावति, पुचति
भवतीत्यादौ त्वदुक्तसामर्थ्यप्रत्यायकाभविऽपि विशेष-
णस्यान्ययोगव्यवच्छेदफलकत्वेन न्यायत एवेतरनि-
रपेक्षकर्मत्वादिबोधस्यैव ब्रीहिभिरित्यादावपि तस्य
संभवेन फलाभावाच्चेति दिक् ।

। नन्वेवं देवदत्तस्य गुरुकुलमित्यादौ वैकदेशे गुर्वा-
दौ देवदत्ताद्यन्वयो न स्यादिति चेन्न । संसम्बन्धिकपदा-
र्थस्थले चैत्रस्य नसेत्यादाविवैकदेशान्वयस्याप्यङ्गीका-
रात् । नष्टत्वं हि स्वजन्यजन्यपुंस्त्वन्तदेकदेशे जन्यत्वं
चैत्रस्यान्वयात् ।

। ममिमांसकमतं खण्डयति यस्त्विति । इष्टसंग्रहायापीति एवमेपेति एव
चोपि अग्रः अतएवावृत्तिः । नन्विदं ध्यमिचरितमेतं आह । तच्छ्रुत्वा
तीति नन्वनुक्तमप्यत्रेति न्यायेनेष्टमेव सर्वसमेतमतः फलमात्रमाह
पश्येति । इष्टांतघटकमिदं आवृत्तौ मानाभावादेव प्रतिनिधेस्तु तं
द्वयुध्यैवोपादानिमित्ति न दीपस्तदाहिति विमिति ।

अथ सिद्धाति शक्यं नन्ववामिति । तत्फलककार्यभावागिकारि
इत्यर्थः । अपिना तदभावः । दृष्टान्ते तदाह नष्टत्वमिति हि प्रतस्तदि-
त्यमतस्तत्र तदन्यथा तद्वत्त्वमित्यर्थः । इदं च विशेषणविशेषणान्व-
यस्य तत्फलत्वस्य खण्डकभाष्यानुरीधेनात् ।

यद्वा तत्रापि स्वजन्यजन्यपुंस्त्वसम्बन्धेन नसर्थ-
वान्वयः । एवं गुरुद्वारकेण स्वगुरुत्पाद्यत्वरूपेण स-
म्बन्धेन देवदत्तस्य कुले एवान्वयः ।

यदादन्य इत्यादावपि स्वप्रतियोगिकभेदसम्बन्धे-
नान्यस्मिन्नेवान्वयः । अन्यत्र नेदंप्रकारद्वयमनभिधा-
नात् । यत्र नेष्यते । यत्र त्विष्यते शिवभागवतादौ
तत्र भवत्येव शिवो भगवान् भक्तिरस्येति तदर्थः ।

एवंच सम्बन्धिशब्दः सापेक्षो नित्यं सर्वः समस्यते ।

स्वार्थवत्सा व्यपेक्षा हि वृत्तावपि न हीयते ॥

इतरसापेक्षस्वार्थस्यैव तैः प्रतिपादनादित्यर्थः ।

समुदायेन संबन्धो येषां गुरुकुलादिना ॥

संपृश्यावयवांस्ते तु युज्यन्ते तद्वता सह ।

इति कारिकायां सम्बन्धिशब्द इत्युपलक्षणम् ।
तस्माद्गमकत्वे भवति विशेषणसम्बन्धोऽगमकत्वे तु

अथ तत्फलत्ववादिभाष्यानुरोधेनाह यद्वति । दृष्टान्तेपि । दार्ष्टान्ति-
के आहैवमिति । दृष्टान्तेआदिसंग्राहमाह घटादिति । नन्वेवमतिप्रसं-
गापत्तिरत आहान्यत्र त्विति । तदपि न सार्वत्रिकमिति यथाश्रुतह-
र्याद्यसंगतये आह यत्रनेष्यते इति । नन्वेवं हरेर्न्यूनताऽतआहैवचेति ।
ततोऽन्यत्रापिक्वचिदिष्टत्वेचेत्यर्थः । तत्राप्यपक्षमाह संबन्धीति ।
स्वार्थवदितिवाक्यवदितिपाठान्तरमित्यमित्यस्य सापेक्ष इत्यत्रान्वयः
इत्याह तैरिति तैः सम्बन्धिशब्दैः । द्वितीयपक्षमाह समुदाये
नेति इति हरिकारिकायामित्यर्थः । हरितात्पर्यमाह तस्मादिति गम-
कत्वमपि नान्यत्रैवं आपकत्वमित्याह गमकत्वमिति । एवं च
भगवता तत्संबन्धकेन गमकत्वस्यैवोक्त्या तदन्यत्र तदन्वयो नतु सर्व-
त्रेति न भाष्य विरोधो नाप्यतिप्रसंगादिरिति बोध्यम् ।

अत्राधिकमन्यत्र स्पष्ट हरिव्याख्यानादिकं एवंचैकार्थीभावस्वसा-
मर्थ्ये तत्रैव तत्पक्षैतत्स्वार्थत्वादितिकैयट् हरदत्तादिसामंजस्ये तत्संब-

नेति तत्त्वं । गमकत्वं तथा बोधजनकत्वमित्यलम् ।

तत्र वृत्तिश्चतुर्धा समासतद्धितकृतसनाद्यन्तधा-
तु भेदात् । तत्र समासत्वं संकेतविशेषसम्बन्धेन स-
मासपदवत्त्वम् ।

यत्स्वर्थबोधायाननुसन्धीयमानविभक्तिकपूर्वपदक-
नामसमुदायत्वं तदिति ।

तन्न । दधि मधुरमित्यादावतिव्याप्तेः । तत्र लुप्तवि-
भक्त्यनुसन्धानेन बोध इति चेद् राजपुरुषादावपि तु-
ल्यम् । लोपमजानतो बोध इत्यप्युभयत्र समम् । श्रुते-
रिवार्थमित्येतद्घटके इवार्थमिति समुदायेऽतिव्याप्तेश्च ।

उक्तभूषणाद्युक्तिर्युक्तैवेति स्पष्टं गुरुमंजूषया तदाहेत्यलमिति ।

अथ विशेषजिज्ञासायां प्राचीनविभागासाङ्गत्याय वृत्तिविभाग-
माह तत्रेति । समर्थ इति सूत्रविषयभूतायां वृत्त्याश्रयत्वं वृत्तित्वमि-
त्येवं तथोक्त्या निरूपितायां सत्यामित्यर्थः । उक्तसूत्रसिद्धकमेणाह
समासेति तत्र तासां मध्ये संज्ञाशब्दत्वादाह संकेति ।

नैयायिकाद्युक्तिं खंडयति यत्त्विति । ननु तत्र लुप्तविभक्त्यनुसंधा-
नाददोषः । अतएव भावनान्वये प्रथमांतपदजन्योपस्थितेहेतुत्वं संग-
च्छते । नीलोत्पलादौ तु नानुसंधानं लोपमजानतोपि बोधात् अत-
एव षष्ठीतत्पुरुषात्कर्मधारयस्य जायस्त्वं संगच्छते इत्याशयेनाह तत्र-
इति दधि मधुरमित्यादौ वाक्ये इत्यर्थः । तुल्यमिति तथा च लक्ष-
णवैयर्थ्यं । किंचानंतस्थले तदनुसंधानकल्पने गौरवं तदभिप्रेत्याह
लोपमिति । श्रुतेरिवेत्यस्य समस्तत्वादाहेवार्थमिति । तिङन्तेति
अतएव ।

सुपां सुपा तिङानां धातुनाऽथ तिङां तिङा ।

सुबन्तेनेति च ज्ञेयः समासः षड्विधो बुधैः ॥

इति वैयाकरणमतोन्मज्जने सूत्रसाध्यादिसिद्धभद्रप्रतिपादनं दी-
क्षितैः कृतं । अप्रथमांतपदभिन्नपदजन्योपस्थितेरेव भावनान्वयहेतु-
त्वेन न दोषः । वस्तुतः प्रथमात्वाद्यजानत स्तादृशकार्यकारण भावप्र-

पर्यभूषद् पचतभृजनेति तिङन्तघटितसमासेऽव्याप्तिश्च ।
 समासो द्विधा विशेषसंज्ञाविनिर्मुक्तः सुप्सुपेति
 विहितस्तद्युतश्च । अन्त्यश्चतुर्धा अव्ययीभावतत्पुरुष-
 बहुव्रीहिद्वन्द्वभेदात् । तत्पुरुषत्वादि संकेतविशेष-
 सम्बन्धेन तत्पुरुषादिपदवत्त्वम् ।

तत्राद्योदाहरणं पूर्वं भूतो भूतपूर्वः सुप्सुपेति स-
 मासः । पूर्वमिति क्रियाविशेषणं पूर्वकालवृत्तिपरं भू-
 धातोः सन्नोत्पत्तिर्वार्थः पूर्वकालवृत्तिसत्ताश्रय इत्या-
 दिर्बोधः । द्विबद्धमिति न्यायेन पूर्वशब्देनोक्तेऽपि अती-
 तत्वे क्तः । एवं विस्पष्टं पटुर्विस्पष्टपटुः विस्पष्टपटु-
 त्ववानिति बोधः । विस्पष्टमिति पटुत्वविशेषणतया
 नपुंसकम् ।

अथाव्ययीभावः ।

हरौ इत्यादिहरि भक्तिः । हर्षधिकरणिका भ-
 क्तिरिति बोधः । अधिः समम्यर्थ वाचकः । उपकृष्ण-
 हासम्मवात्तस्यापि बोधानुभवाच्च तत्तद्विषयसमाभिन्वाहारकार-
 णत्वज्ञानं कारणमित्येवं ज्यायः । किञ्च नघटोस्तीत्यानुपूर्वीतो-
 बोधे द्युत्यजानां तत् एव बोधेन तत्रातिव्याप्तिः । एतेनानुसंधीयमा-
 नविभक्तिकत्वं शाब्दबोधे प्रयोजकानुपूर्व्या ग्राह्यं तेनात्र नातिव्याप्तिः ।
 घटोनेत्याद्यानुपूर्वीज्ञानत्वेनैव हेतुत्वादित्यपास्तम् ।
 प्राचाभासाङ्गत्याय तद्विभागमाह समास इति । सौत्रक्रमेणाहाव्य-
 यीभावेति । प्राग्वदाह तत्पुरुषत्वादीति । तत्र तयोर्वाक्ययोर्मध्ये क्वाप्ति-
 त्कत्वाशयेनाहीत्युत्तिर्घेति । यस्यैवोदाहरणान्तरमाहैवमिति ।

अथाव्ययीभावः ।
 उद्देशक्रमेणाहार्थेति । प्राचामस्माङ्गत्यायाह तत्रेति । अव्ययीभावे
 वृत्तमणिमभिप्रेत्याहोत्सर्गस्येति । एवमव्ययस्यमेवाह । (इत्यर्थः) ।
 धोतेति हि यतः ।

मित्यादावुक्तः समीपवाचकः कुण्डलापीपमित्यर्थः ।
अत्राव्ययानां वाचकत्वादेव पूर्वपदार्थप्रधानाव्ययी-
भाव इत्युत्सर्गस्य निर्वाहः । योक्तृत्वे हि चोत्सर्ग-
स्य विशेषणताया एव न्याय्यत्वात्तद्वाचः स्पष्ट एव ।
स्पष्टं चेदमत्रैव भाष्ये ।

एतेन कुम्भादिपदानां तत्समीपे लक्षणा, उपादि-
तात्पर्यग्राहकमित्यभास्तम् ।

योक्तृस्य प्रजयतीत्यादौ चोत्सर्गविशेषणकबोधे
प्रकृते च तद्विशेषकबोधे कारणत्वेन कार्यकारणभा-
वबोधकल्पने गौरवात् ।

निद्रा संप्रति न युज्यते इत्यतिनिद्रा । युज समाधा-
विति दिवादेशकर्मकस्य युज्यते इति रूपम् । अत्र
निद्राकर्तृकवर्तमानयुक्तत्वाभाव इति बोधः । अतः
संप्रति न युज्यत इत्यर्थः । अतिनिद्राभासीदित्यादौ त-
था व्यवहारविषये लक्षणा । इतिहरि हरिशब्दः शब्द-
स्वरूपपरः इति । प्रकाशवाची हरिशब्दप्रकाश इति
बोधः । रूपस्य योग्यमनुरूपम् । सतृणमलि । साहि-
त्यं समभिध्याहृतक्रियाकारकवृत्तिस्वाकल्पं च सहा-
र्थः । तृणसहितं सकलं भोज्यमस्तीति बोधः । तृणसाहि-

नैयमिकादुक्तिं संद्वयति प्रतनेति एतेनापीत्यर्थः । तेन पूर्वमुक्तम्
अस्यार्थमाह द्यातेकेति । णत्वेन तस्य वाच्यत्वेन बोधानुमेयम् । तार्थ-
कर्मणि प्रसङ्ग इत्याह युजेति वृत्तौ तदुपपत्त्याहोतिरिति । एवं सति
काचित्कं विरोधं परिहृति अतीति । यजुर्मन्त्रार्थक इत्याह रूपस्येति
सहार्थस्तत्प्रवृत्तिनिमित्तं अतएवाह तृणति ।

एतेन साहित्यमस्यार्थः । उक्तरीत्यैव साकल्यबोलेकतास्येति उत्त-
रपदसाधुत्वमात्रार्थं साकल्येनातीत्येवं शतेच परस्ते । नन्वेवं सूत्र-

त्यं त्वन्नारोपितं प्रतीयते न वास्तवं शब्दशक्तिस्थ-
भावात् । सकलभोज्यभोजनप्रतिपादने एव तात्प-
र्याच्च । सूत्रे साकल्येति प्रवृत्तिनिमित्तनिर्देशः । एवं
सादृश्यपदेऽपि ।

साग्नि अधीते । अग्निग्रन्थसहितं तदन्तग्रन्थकर्म-
कमध्ययनमिति बोधः । यावत् श्लोकमच्युतप्रणामाः
परिमाणपरिच्छिन्नत्वं यावदर्थः । श्लोकपरिमाणसंख्या-
परिच्छिन्नाः प्रणामा इति बोधः । एकपरि । विपरीतव-
र्त्तनं परेरर्थः एकहेतुकं विपरीतवर्त्तनं, पराजय इति
यावत् । सप्तगङ्गमुन्मत्तगङ्गमित्यादौ सप्तगङ्गासमाहार
उन्मत्तगङ्गाधिकरणमित्यादि क्रमेण वा बोधः ।

एतेन पूर्वपदार्थप्रधानत्वमव्ययीभावलक्षणमित्य-
पास्तम् । उन्मत्तगङ्गमित्यादावव्याप्तेः उत्सर्गस्त्वङ्गी-
क्रियत एव । इत्यव्ययीभावः ।

अथतत्पुरुषः ।

कृष्णश्रितः कृष्णकर्मकश्रयणकर्त्तृत्यादिरीत्या बो-
धः । मासप्रमितः प्रतिपच्चन्द्र इत्यत्र माससम्बन्धिप-
विरोधोत आह सूत्रे इति तदेकदेशेत्यर्थः । प्रवृत्तनिमित्तांशे आहै-
वमिति अंतस्त्वं साहित्यं च सहार्थः अग्निशब्दोग्रन्थविशेषपरस्तदा-
हाग्निग्रन्थेति । परिमाणमत्र मानसामान्यं तच्चात्रासंभवात्रान्यदित्याह
संख्येति वैपरीत्यं च जयापेक्षया एकस्तेत्र हेतुत्वेऽन्वय इत्याहैकेति
दिक्संख्येति समासादाह सप्तगंगेति ।

प्राचीनवैयाकरणादुक्तिं खंडयति एतेनेति । अस्यार्थमाहोन्मत्तेति-
अन्यथा तन्त्यागोऽत आहोत्सर्ग इति ।

अथतत्पुरुषः ।

अन्यमिमांशेणाहदीति । कालाध्वनोरिति द्वितीयेत्याह संव-
धीति । प्रकृत्यादिभ्य इत्यस्य खंडनप्रकारमाह हेताविति प्रयोग

रिच्छेदारम्भकर्त्तृति बोधः । आदिकर्मणि कर्त्तारिक्तः ।
 धान्येनार्थो धान्यार्थः । हेतौ तृतीया । अर्थशब्दो धनवा
 ची धान्यहेतुकं धनमिति बोधः । मासेन पूर्वा मासपू-
 र्वः । अवध्युत्पत्तिकालावधिमदुत्पत्तिकालयोर्मासस्य
 व्यवधायकत्वेऽयं प्रयोगः । पूर्वसदृशेति समासाविधाना-
 वूनार्थकलहमिश्रयोग इव पूर्वयोगेपि तृतीया । माषोनम् ।
 उनशब्दार्थः पूर्णत्वसंपादकवस्त्वभाववान् । कलहः
 क्रोधपूर्वको व्यापारः । वाक्कलहः । वाग्रूपः स इति बो-
 धः । दध्योदनः दध्युपसिक्त ओदनः । वृत्तिस्वभावल-
 भ्य उपसेकः । यूपदारु । यूपरूपविकारोपकारकं दा-
 र्चित्येति बोधः । अश्वघासादयः षष्ठीतत्पुरुषा इत्यन्यत्र-
 विस्तरः ।

पूर्वं स्नातः पश्चादनुलिप्तः स्नातानुलिप्तः स्नानो-
 त्तरकालिकानुलेपनाश्रय इति बोधः । एवमादिः स-
 मानाधिकरणपदस्तत्पुरुषः कर्मधारय इत्युच्यते । उ-
 इति तथाचावध्युत्पत्तिकालप्राग्वर्तिव्यवधायककालप्राग्वर्तिकालो-
 त्तिकः पूर्वशब्दार्थः । प्रकृत्यादिभ्य इत्यस्य खंडनेन लक्षणा-
 भावादाह पूर्विति । तथाच तृतीया अभेदे । तेषां तत्राभेदेन सर्व-
 त्रान्वयस्तदेवाह भाषोनमिति । स्वार्थे तृतीयेत्याह वाग्रूप इति । बोध-
 माह दध्युपेति तादर्थ्यचतुर्थ्यन्तेन समासादाह पूर्वरूपेति प्रकृतिविकृ-
 तिभाव एषायं अन्यत्र चतुर्थ्या नैव समासो लक्षणापि तद्वन्वयज्ञा-
 हाइवेति । अन्यत्र शेखरादौ ।

अथ समानाधिकरणसमासमाह पूर्वमिति । पूर्वकालैकेत्यनेन वृत्ति
 बललभ्यमाह स्नातः स्नानोत्तेति । तत एवावांतरसंज्ञामाहैवमादिरि-
 ति तत्रबीजमाह समेति । पदयोस्तत्त्वं वक्ष्यतेऽनुपदमेव । पूर्वमित्यादि
 रुच्यते इत्यंतः पाठइहैवोचितः सौत्रिकमातृ तस्यागेबीजभावे-
 चायमाद्रियतेपरेत्यग्रे कचिदृश्यमानो लेखकप्रमादात् । प्राग्वर्त्तिव्यव-
 धायककालप्राग्वर्ति । घनश्यामः पुरुषस्यात्र इत्यादौ उपमानान्युपमि-

पमानोपमित समासयोर्यद्वक्तव्यं तन्निपातार्थप्रसङ्गे उ-
क्तम् । प्रसङ्गेन दृगञ्जेनेत्यादौ मयूरव्यंसकादिसमा-
सः । पूर्वपदार्थप्रधानता परवल्लिङ्गता च तत एव ।
राजान्तरमित्यादौ तद्विहितसमासस्यापि पूर्वपदार्थ-
प्रधानत्वात् । नतूपमितं व्याघ्रादिभिरिति सामान्य-
धर्मप्रयोगात् । नचानुपात्तधर्मेणात्र सादृश्यम् । धर्मो-
पादाने उपात्तधर्मेणैव सादृश्यमित्यर्थस्य प्रकाशे द-
शमे स्फुटत्वात् । पुरेन्दुः सकलकल इत्यादावुपात्त-
धर्मातिरिक्तधर्मेण सादृश्यस्याभावाच्च ।

किंचेदं सूत्रं समानलिङ्गवचनत्वे एव प्रवर्त्तते अ-
तएव परवल्लिङ्गमिति सूत्रे 'तत्पुरुषश्चापि कः प्रयोजय-
ति यः पूर्वपदार्थप्रधान एकदेशिसमास' । इति भाष्यं
द्वन्द्वैकदेशिनोरिति न्यासेन तत्पुरुषग्रहणप्रत्याख्यान-
परं भाष्यं च सङ्गच्छते । अन्यथा दृगञ्जेनेत्यादेः पूर्व-
पदार्थप्रधानस्य दृश्यमानपरवल्लिङ्गस्य सत्त्वेन तदस-
ङ्गतिः स्पष्टैव । दृगञ्जस्य वीक्षणान्वयस्तु तस्य पूर्व-

तमिति सूत्रद्वयविषये बोधादिकं सर्वं प्राक् निपातार्थवादे निरूपि-
तमित्याहोपमेति ।

यत्तु दृगञ्जेनेत्यादौ नोपात्तधर्मेण सादृश्यं किञ्चनुपात्तेनैव सा-
मान्याप्रयोगादुपमितसमासेनोपमैवेति न दोष इति प्राञ्चस्तत्रेत्याह
प्रसङ्गेनेति । नन्वेवं कथं पूर्वपदार्थप्रधानत्वाद्यत आह पूर्वेति तेन
समासादेवेत्यर्थः । नन्वन्यत्र तद्विषये नेदं दृष्टमत आह राजान्तरमिति
अत्रोपपत्तिरग्रे वक्ष्यते । अपिनोपमितसमासः । तदुक्तेः प्रामाण्यनिरा-
सायाह पुरेन्दुरिति । तस्य विरुद्धधर्मद्वयाक्रांतत्वस्य तत एवेत्यत्र पा-
णिनिसम्मतमण्युपमितसमासा भावस्तत्रेत्याह किंचेदमिति । उप-
मितमितीत्यर्थः । समानाधिकरणाधिकारादन्यत्रोपमाया दुष्टत्वाच्चे-
ति भावः । प्राथमिकप्राण्यसम्मतिसम्प्राहातएवेति तस्य तत्त्वस्य

पदार्थप्रधानत्वान्निर्वाधः । मुखचन्द्र इत्यादावपि मयूर-
व्यंसकादिसमास एव तस्य पूर्वपदार्थप्रधानत्वात् च-
न्द्ररूपकव्यवहारः परवल्लिङ्गतापि तत एव ।

एतेनोत्तरपदार्थप्रधानत्वं तत्पुरुषलक्षणमित्यपा-
स्तम् । दृग्गजेनेत्यादावव्याप्तेः । सूत्रप्रतीत्याद्यव्ययीभा-
वेऽतिव्याप्तेश्चोत्सर्गस्त्वाद्विधत एव ।

नीलं च तदुत्पलं च नीलोत्पलम् । अत्र बाक्ये च-
कारप्रयोगेण प्रवृत्तिनिमित्तोत्पलत्वनीलत्वयोर्वक्ष्यमा-
णरीत्या नीलोत्पलगोर्वा साहित्यं भासते । अतए-
वात्र द्वन्द्वमाशङ्क्यानवकाशेन कर्मधारयेण बाधानेति
भाष्ये उक्तम् । एवं च नीलत्वोत्पलत्वसमूहवन्नीलमु-
त्पलमिति बोधः । नीलसमानाधिकरणं तदभिन्नमुत्प-

तद्विहितसमासत्वादेवेत्यर्थः । तस्योत्पलत्वान्पुपपत्तेराह द्वंद्वके-
ति अन्यथा तस्यतत्त्वस्य तत्त्वानंगीकारे । सत्त्वेनेति तस्यागेन तावत्प-
र्यतधावने बीजाभावेन विशिष्याब्जेदक्तादात्म्यप्रतीत्या निर्वाध
एवातएवात्र परिणामालंकारः । मुखचन्द्र इत्यादावपि विशेषणस-
मास एव । चन्द्ररूपकत्वव्यवहारस्तु तद्वोद्बोधोत्तरं मनसा चन्द्रप्रतियो-
गिकाभेदस्यापि मुखेप्रतीतिरुपपद्यत इति ।

तच्चेत्याह दृग्गजस्येत्यादि । व्यवहारे हेतुमाह तस्येति प्राग्वदाह
परेति । स्पष्टं चेद् काव्यप्रदीपोद्योतेऽलंकारसुधायां च । प्राचीनवैया-
करणोक्तं खण्डयति एतेनेति अस्यार्थमाह दृग्गिति दोषांतरमाह
सूयति प्राग्वदाहोत्सर्ग इति ।

विशेषणं विशेष्येणेत्यस्य विषयमाह नीलं चतदिति । अत्र स्वी-
यजीर्णनैयायिकादिसकलमतसाङ्गत्यायाहाशेति कर्मधारयविशेषे इ-
त्यर्थः । एवमप्येपि । नीलत्वोत्पलत्वयोरिति पाठः । अन्यथा तु अश्व-
हितत्वविषया बोध्या अत एवाग्रिमविरोधो न चक्ष्यति । अतएव
साहित्यभानादेव । अज्ञानतः शङ्कायामाहानचेति । आद्ये आह नीलं चो-
त्पलेति । द्वितीये आह नीलेति । नैयायिकाद्युक्तिं खण्डयति एतेनेति

लमिति वा । तत्र वाक्ये इव वृत्तौ चशब्दाप्रयोगायै-
कार्थीभावः ।

एतेन कर्मधारयेऽवयवशक्त्योपस्थितयोरर्थयोर्वि-
शेष्यविशेषणभावसंभवान्न तत्रैकार्थीभाव इत्यपास्तम् ।

केचित्तु पण्डितो ब्राह्मणः दधि रुचिकारी-
त्यादिवाक्ये इव पण्डितब्राह्मण इत्यादिवृत्तावुद्देश्य-
विधेयभावेनान्वयवारणायैकोपस्थितये सः । अतएव
वषट्कर्तुः प्रथमभक्ष इत्यत्र भक्षान्तरविधिरेव । ननु
होतृचमस इतिसमाख्याबलात्प्रासवषट्कर्तृसम्बन्धिभ-
क्षानुवादेन प्राथम्यविधिरिति मीमांसकाः ।

तदर्थं तस्यावश्यकत्वेनेत्यर्थः ।

केचिदिति भूषणकारादय इत्यर्थः । तैर्हि बहूनां वृत्तिधर्माणामिति
कारिका पक्षांतरतया एवं सिद्धान्तत्वेन व्याख्याता । सः एकार्थी-
भावः । सति हि तस्मिन्घटपदात्घटघटत्वयोरिवेतरसंसृष्टस्वार्थस्यै-
वोपस्थित्या तथाच नियामिकायाः पृथगुपस्थिते रभावान्न दोषः ।
नच नामार्थस्य तादात्म्यावच्छिन्नविधेयतया बोधे प्रथमांतपदज-
न्योपस्थितिर्हेतुरिति न दोष इति वाच्यं दधि द्रव्यमित्यादावपि
तथा बोधानापत्तेः । लुप्तप्रथमया प्रथमान्तत्वेनापि समानं ।

अत्र संमतिमप्याहातएवेति तत्र तदङ्गीकारादेवेत्यर्थः । नच प्र-
धानस्य सविशेषणत्वेपि वृत्तिस्वीकारेण वषट्कर्तृविशिष्टभक्षानु-
वादेन प्राथम्यविधिरिति वाच्यम् । प्रथमभक्ष इति समस्तपदे एक-
प्रसरत्वेनैकांशेन तदुद्दिष्ट्यापरांशे तेन तद्विध्यसम्भवादित्यथा प्रसर-
भेदादसामर्थ्यात्समासानापत्तिः । प्रसरेत्यस्योपस्थितिभेदादित्यर्थः ।
भिन्नोपस्थितिं विना तथान्वयासम्भवात् । एकोपस्थितिर्विषयार्थ-
कत्वं हि सामर्थ्यं अनुसंहितत्वं विग्रहवाक्यात्तथा बोधसम्भवेपि
गौरवमुपात्तस्यावाचकत्वापत्तिश्च । एतेन केवलभक्षानुवादेन प्रा-
थम्यविधिरित्यप्यपास्तम् । तदभिप्रेत्याह भक्षान्तरेति । ननु वचना-
न्तराभावात्तस्य तत्प्राप्तिरेव कथमत आह होत्रिति । तस्या भक्षणनि-

यद्वृत्तयोगप्राथम्ये उद्देश्यतानियामके । पश्चात्त्व-त-
द्वृत्तयोगौ विधेयतानियामकाविति तु न युक्तम् । प्र-
थमो भक्षः पाण्डितो ब्राह्मण इत्यादौ तथा बोधदर्शने-
न तस्य व्यभिचारात् । अपृक्त एकाल् प्रत्यय इत्या-
दिसूत्रेषु व्यभिचाराच्च । अतएव वृद्धैरपि 'यद्वृत्तयोगः
प्राथम्यमित्याद्युद्देश्यलक्षण'मित्यत्रादिपदोपादानेना-
स्यान्यत्वं सूचितम् ।

नच विशेष्यतयोपस्थितिर्विधेयतयान्वयनियाम-
मिकेति वाच्यम् । पदाद्विशेष्यतयैवोपस्थितेः । विशे-
ष्यतासमानाधिकरणैव विधेयतेत्यपि न युक्तम् । अ-
ज्ञातार्थस्यैव विधेयत्वेन तस्य विशेष्यत्ववद्विशेषणत्व-
स्यापि संभवेन निषेधे मानाभावात् ।

नच तथा शाब्दबोधं प्रति उद्देश्यविधेयवाचकघ-
टितैकसमस्तपदभिन्नपदजन्योपस्थितिर्हेतुरिति पूर्वो-
क्ते पीतवासाश्चतुर्भज इत्यादौ च न दोष इति वा-
चित्त्वादिति भावः । इदं वषट्काराच्च भक्षयेदिति सूत्रे शेषभ-
क्षणतै रुक्तम् ।

तन्वबोदेत्यतागमकस्य यद्वृत्तयोगादेर्विधेयतागमकस्य तद्वृत्तयो-
गादेश्चाभावेन कथं तथान्वयापादतमत आह यद्वृत्तेति । इत्यादौ
तत्रापि । क्वचित्तथा पाठ एव । प्राचां ग्रन्थासांगत्याय शास्त्रीयमपि
तमाहापृक्तेति आदिनार्धधातुकं शेष इत्यादि । तेषामपीदं सार्वत्रि-
कतया नेष्टं किंतु तथैवेत्याहातएवेति । तस्य तत्र व्यभिचरितत्वादे-
वेत्यर्थः । एवं च तथान्वयबोधे उद्देश्यवाचकसमभिव्याहृततदसं-
सृष्टार्थबोधकविधेयवाचकपदजन्योपस्थितेर्हेतुत्वेऽन्यत्रदोषस्य स्पष्ट-
त्वादाह नच तथेति । पूर्वोक्ते पाण्डितब्राह्मण इत्यादौ आदिना गङ्गाधरः ।
सर्वेश्वर इत्यादि ।

एतेन प्रकारान्तरं ततो दुर्वचमिति भूषणोक्तमपास्तं । समासव-

च्यम् । सकलवृत्तिभेदघटितगुरुतरकार्यकारणभावक-
ल्पनापेक्षयैकार्थीभावस्वीकारस्य लघुत्वादित्याहुः ।

तन्न । तथान्वयाभिप्रायेण समासप्रयोगे प्राप्तत्वा-
दिपर्यालोचनोत्तरं बोधस्येष्टत्वात् । अतएवालंकारि-
कैरुद्देश्यानन्तर्याभावेऽपि विधेयाविमर्श उक्तो न्यक्-
कारो ह्ययमित्यादौ । तत्र विलम्बेन तथा प्रतीतिस्तादृ-
शोत्सर्गपरित्यागात्सहृदयवैमुख्यं वा दुष्टिबीजं । तथा
प्रकृतेऽपि विलम्बेन प्रतीतिः । समासे तथाऽप्रतीतिरित्यु-
दन्यवृत्तावपि तथाबोधस्य नेष्टत्वादाह सकलवृत्तीति प्रागुक्तमेव दो-
षमाह तथेति । उद्देश्यविधेयभावेनेत्यर्थः । अनेनातिप्रसङ्गो वारितः ।
अपिना व्यस्तप्रयोगे । आदिना अप्राप्तस्थले तथाबोधस्येति पाठः । अर्थ
उक्त एव । अतएव तदभिप्रायेण तदुत्तरं तथा बोधस्येष्टत्वमित्याश-
यके वाक्यदोषकथनावसरे प्रकाशकारादिभिर्विधेयाविमर्शदोषे इदं
मुदाहृतम् ।

न्यक्कारो ह्ययमेव मे यदयं स्तत्राप्यसौ तापसः ।

सोप्यत्रैव निहन्ति राक्षसकुलं जीवत्यहो रावणः ॥

धिकृधिकृशक्रजितं प्रबोधितवता किं कुम्भकर्णेन वा ।

स्वर्गप्राप्तिकाविलुङ्गनवृथोच्छूनैः किमेतैर्भुजैः ॥

इति रामेण राक्षसक्षये क्रियमाणे श्रुब्धस्वान्तस्य रावणस्य स्वा-
धिपक्षेपोक्तिरियम् । अत्र प्राप्तारिसत्वमयमित्यनूय न्यकारत्वस्याप्राप्त-
स्य विधेयत्वं । तत्र चोद्देश्यविधेयताशालिबोधे विधेयवाचकपदप्राग्ब-
र्त्ति उद्देश्यवाचकपदजोपस्थितिर्हेतुरिति कार्यकारणभावादयमेव न्य-
क्कार इत्युचितम् । तस्य चाकरणादविमृष्टविधेयांशत्वं । अत्र शब्दर-
चनाविपरीता कृतेति वाक्यस्यैवायं दोषो न वाक्यार्थस्य । तथा च
तत्र न विधेयत्वाप्रतीतिर्दूषकताबीजं तदेतदभिप्रेत्याह तत्रेति । वि-
लम्बेनेति विपरीतानुपूर्वीप्रतिसंधानपूर्वकमित्यादिः । कचिच्च पाठः
एवमग्रेऽपि । अविलम्बिता प्रतीतिर्हि उद्देश्या । ध्वनितं चेदं वृद्धि-
संज्ञासूत्रस्थभाष्यादिषु ।

पक्षान्तरमाह । तादृशोत्सर्गोति ॥ उद्देश्यान्तर्येत्यर्थः । विलम्बे

तसर्गपरित्यागेन सहृदयोद्वेगो वा दुष्टिर्वाजिन्तद्वदेव
चास्यापि नासाधुता । अपृक्त एकालप्रत्ययोऽभ्यासलो-
पश्चेति सौत्रप्रयोगात् । अतएव सप्तदशारत्निर्वाजपे-
यस्य यूपो भवति लोहितोष्णीषा ऋत्विजः प्रचरन्ती-
त्यादौ वाजपेययूपारत्निनुष्णीषश्चानूय सप्तदशत्वलौ-
हित्यादिविविधिरिति मीमांसकाः ।

नचात्र यूपारत्न्युष्णीषयोरतिदेशप्राप्ततयातिदे-
शादुपदेशस्य बलवत्त्वेन पूर्वमेतैरेव विशिष्टविविधिरिति
वाच्यम् । यूपऋत्विजामप्यतिदेशप्राप्ततया तत्पर्या-
लोचनोत्तरमेवास्यविधेः प्रवृत्तेः प्रथमतोऽत्र विशिष्टवि-
धिरेव । प्राप्ताप्राप्तविवेके तु विशेषणे पर्यवसानमि-
त्यस्याप्ययमेवार्थः । आपाततः प्रतीतावपि प्राप्तत्वा
दिपर्यालोचने तथा तात्पर्यग्रहाच्छाब्दबोध इति ।
उच्चारितशब्दस्य तात्पर्यम्, तत्तात्पर्याद्वाक्येपि प्रा-
प्तत्वादिपर्यालोचनमेव तथान्वये तात्पर्यग्राहकम् । अ-
तएव पण्डितो ब्राह्मण इत्यादौ यस्यैवाप्राप्तत्वं तत्रैव
विधेयता पर्यायेण दृश्यते । यदुक्तयोगादिकमपि प्राप्त-

नेति वाक्यानु संधानपूर्वकमित्यादिः । पश्चान्तरमाह समासे तथा-
ऽप्रतीतिरिति अत्राकारप्रश्लेषः असमासे तथा प्रतीतिपाठान्तरम् ।
उभयत्र मानद्वयं यथाक्रममाहापृक्तः इति । सौत्रेति इदमुपलक्षणं प्रा-
शुक्तवार्त्तिकप्रयोगस्यापि । इदं परसंमतमप्रीत्याहातएवेति । समासेपि
तथान्वयांगीकारादेवेत्यर्थः । आदिभ्यां यद्यपि चतुरवन्ती यजमानः
पञ्चावत्तैव इडाकाग्रैत्यादाववत्ताद्यनूय पञ्चत्वादपिरग्रहः । अत्र (सयु-
तो) स्तद्वदः पूर्वमिति । तत्प्रवृत्तेरित्यादि

अस्यविधेरुपदेशत्वावच्छिन्नस्य । तदीयादिविरुद्धग्रन्थातरमपि
योजयति प्रथमत इति एवेति तस्य मानसत्वव्यवच्छेदः । इदमर्थमा-
हापेति तस्य कारणत्वं न केवलं तत्रैव किंत्वन्वयापीत्याह वाक्येपि

त्वादेरेव गमकमेवं च समासे तथान्वये एकप्रसरता-
भङ्गेनासामर्थ्यात्समासानापत्तिरिति मीमांसकनव्यो-
क्तमपास्तम् । प्रथमभक्ष इत्यत्र तु समाख्यापेक्षया
वाक्यश्रुत्योर्बलवत्त्वेन प्रथमतोऽनेनैव भक्षान्तरविधि-
रिति नदोषः ।

नन्वेवं कटोऽपि कर्म भीष्मादयोऽपीति भाष्योक्त-
पक्षे परमेण कारकेण कृतं परमकारकेण कृतमित्यादौ
तत्पुरुषे तुल्यार्थेति सूत्रभाष्योक्तस्य परिनिष्ठित वि-
भक्त्या समासस्यानुपपत्तिः । विशेषणविशेष्ययो-
र्द्वयोरपि तत्र पक्षे करणत्वेन क्रियायामन्वयेन साम-
र्थ्याभावात् ।

नच यद्यत्क्रियाप्लुतिष्ठतमं तत्सर्वं कर्म । यद्य-
त्क्रियायां साधकतमं तत्तत्करणं द्रव्यं गुणश्च । नह्यसौ क-
टमात्रेण सन्तुष्यति । एवंच सर्वेषां क्रियायां प्रत्येकं का-
रकत्वात्सर्वेभ्यः कर्मादावेव तत्तद्विभक्तिरिति हि त-
त्पक्षबीजं । तदयुक्तम् । आसनशयनादिक्रियोपयोगित-

ति नन्वेवमभियुक्तोक्तप्रसङ्गत्यापत्तिरत आह यदृत्तेति । एवेन तथान्व-
यव्यवच्छेदः । एवंच उक्तरीत्या तदुपपत्तौ च नन्वनया रीत्या प्रथम-
भक्ष इत्यत्रापि तथान्वयसम्भवे भक्षान्तरविधिमीमांसकोक्तो दुःसङ्ग-
तः प्रागुक्तः स्यादत आह प्रथमेति । समाख्येति होतृचमस इतीत्यर्थः ।
प्रबलक्रमेणाह वाक्येति एवं उक्तरीत्या कर्मधारयेऽप्येकार्थीभा-
वाङ्गीकारेण पक्षान्तरे शङ्कानुदयादेवाह कटोऽपीति । निर्मूलत्वं
निराचष्टे तत्पुरुष इति तत्र हि तदतिप्रसङ्गमाशङ्क्य प्रतिपदोक्तप-
रिभाषया समाहितम् । तत्र पक्षे कटोपीति भाष्योक्तपक्षे ।

कैयटोक्तिं दूषयति नचेति । भाष्याशयं तदुक्तमाह यद्यदिति
प्रकृतशङ्कास्थल आह यद्यदिति बीजं वाच्यं तदयुक्तमिति पाठः ।

या द्रव्यस्येष्टिततमत्वेऽपि गुणादेस्तत्त्वाभावादिति वाच्यम् । कारकान्तरापेक्षयैव प्रकर्षस्य विवक्षणात् । नतु स्वकक्षायामपि । अन्यथाऽश्वेन पथा दीपिकया व्रजतीत्यादौ सर्वेषां करणत्वानापत्तेः ।

नच पार्थिकपरस्परान्वयेन सामर्थ्यमिति वाच्यम् । तस्य दुर्वचत्वात् । तथाहि स न शाब्दः, शब्दबुद्धि-कर्मणां विरम्य व्यापाराभावात् ।

नच गुणादेः परिच्छेद्याकाङ्क्षासत्त्वेन द्रव्यस्य च-परिच्छेदकाकाङ्क्षासत्त्वेन प्रथमं द्रव्यगुणयोः श्रौतक्रियासम्बन्धेऽपि पश्चादुक्ताकाङ्क्षावशात्परस्परं विशेषण-विशेष्यभावेन विशिष्टस्य क्रियासम्बन्धविषयो बोधः । आकाङ्क्षावशादेव पुनरनुसन्धानं शब्दस्य । कारकस्य क्रियान्वय इति च श्रौतप्रथमबोधेनोपपन्नम् । द्वितीयमादाय च सामर्थ्यमिति वाच्यम् । एवं हि श्रौतसम्बन्धस्य बलवत्त्वात्तत्रच प्रत्येकं साधुत्वबोधाच्च श्वेतं छागमालभेतेत्यादिविषये श्वेतच्छागाभावे कृष्ण-च्छागेनैव येन केनचित् श्वेतेनापि यागस्य साङ्ग-त्वापत्तेः ।

एवार्थमेवाह नत्विति । कैयटप्रयोगमेवाहाश्वेनेति । ननु स किं शाब्द उत आर्थस्तत्र नाद्य इत्याह स नेति । सत्त्वेनेत्यस्याप्रेऽन्वयः । उक्तरीत्या आह प्रथममिति । उक्तेति उभयाकांक्षेत्यर्थः । अस्याव्यवहितान्वयः । पश्चादित्यस्य बोधेऽन्वयः । अतएव सम्बन्धेत्यस्य तदबोधेऽपीत्यर्थो बोध्यः । तस्यापि शाब्दत्वमाहाकांक्षेति उभयाकांक्षेत्यर्थः । पृथगिति एतदप्यपोद्धारबुद्ध्याश्रयेण कल्पनमिति बोध्यम् ।

ननु पुनरनुसन्धानमपि किं प्रत्येकं विभक्त्यन्तस्योत तद्रहितस्य

किंच तत्तद्विभक्त्यन्तस्यानुसन्धाने कारकत्वेन द्रव्यान्वयायोगात् । नच विभक्तिरहितस्यानुसन्धानं तस्याबोधकत्वात् । न केवला प्रकृतिरिति निषेधाच्च । नच समस्तपदानुसंधानम् । यत्र समासात्प्राक्परस्परान्वयस्तत्रैव समासाभ्युपगमेन तदनुसन्धानासम्भवात् ।

किंच समस्तपदानुसन्धानेन सामर्थ्यवर्णनं सामर्थ्यज्ञानार्थिनश्च समास इत्यन्योन्याश्रयापत्तिः । किंचैवं सति वाक्ये परस्परमुद्देश्यविधेयभावेन परस्परान्वयस्य दौर्लभ्यापत्तिः । समस्तपदे परैस्तथान्वयास्वीकारात् ।

नच

यद्वृत्तयोगः प्राथम्यमित्याद्युद्देश्यलक्षणम् ॥

इत्यभियुक्तवाक्ये प्रथमं क्रियान्वयरूपमेव प्राथम्यमन्यादृशस्यातिप्रसक्तत्वात् । एवंच तयोरुद्देश्यविधेयत्वाभ्यां क्रियान्वय आवश्यकः । नहि समासपदैकदेशस्याख्यातेनान्वयसंभवः । आदौ समासघटकपदार्थान्वये एव तस्य साधुत्वाङ्गीकारादयमेव समासादावेकार्थीभावो नामातो न समस्तपदे तथान्वयः । प्रकृते

समस्तपदस्य वा । तत्र नाद्य इत्याह किञ्चेति । कारक इत्यधिकारबलेन कर्मादिविभक्तीनां क्रियान्वयौचित्यात् इति भावः । न द्वितीय इत्याह नचेति । अन्त्ये दोषान्तरमाह किञ्चेति । एवमग्रेऽपि एवं सति समस्तपदानुसन्धाने सति । वाक्ये इत्यस्यान्वये ऽन्वयः । दौर्लभ्यं चानुसंहितसमस्तपदे तदाह समस्ते इति ।

नायं स्वपक्षे दोष इति सूचयन्नाह परैरिति । ननु समस्तपदे तथान्वयेऽन्यदेव बीजं, न प्रागुक्तमिति नायं पररीत्यापि दोष इत्याशयेनाह नचेति वाच्यमित्यत्रान्वयः । अतीति अपृक्त एकालित्यादाविति भावः । तयोः उद्देश्यविधेययोः । इदं तत्र नास्तीत्याह नहीति आख्यातेन पदान्तरेण । तस्य समासस्य । एवेन विशिष्टैकोपस्थिति

तु आदावुपात्तासमस्तपदयोः क्रियान्वयसम्भवेन पश्चादनुसंहितसमस्तपदेऽपि तथान्वयसम्भव इति वाच्यम् ।

पूर्वमनुसंहितासमस्तपदे तथान्वयसंभवेनोपात्तसमस्तपदेऽपि तथान्वयापत्तेः । किंचोद्देश्यत्वविधेयत्वाभ्यां तयोः क्रियान्वय इत्युक्तिमात्रं रमणीयम् । तयोः परस्परनिरूपितत्वेनोद्देश्यविधेययोरेव तदूपेणान्वयात् । किंच नीलमुत्पलमस्तीत्यादौ सत्तायामुत्पलस्योद्देश्यत्वेनान्वये तस्या विधेयत्वं वाच्यं, नीलस्य विधेयत्वेनान्वये च तस्या उद्देश्यत्वं वाच्यम् । न चेदमावृत्तिं विना संभवति वैरूप्यात्, वाक्यभेदश्च नैवंविधे विषयेऽनुभवसिद्धः । किंचाभियुक्तोक्तिर उद्देश्यस्य प्राथम्यलाभेऽपि विधेयस्य न तल्लाभः ।

तद्वृत्तयोगः पश्चात्त्वं स्याद्विधेयस्य लक्षणम् ।

इति तच्छेषात् । किंचेको घणित्यादाविक इति षष्ठ्यन्तस्यादौ क्रियान्वयासंभवः । स्थान्यादेशभावसम्बन्धस्य षष्ठ्यर्थत्वेन तस्य क्रियायामभावात् । एवं राज्ञः पुरुष इत्यादौ स्वस्वामिभावसम्बन्धाद्यर्थकषष्ठ्यामपि तथान्वयासम्भवः । किंच भवदुक्तं प्राथम्य-

जनकत्वव्यवच्छेदः । विशिष्टविषयवृत्त्यभावात् । एवमप्यत्र न दोष उक्त इत्याहप्रकृते त्विति । परमकारकेण कृतमित्यादावित्यर्थः । प्रकृतविरुद्धस्थले दोषं तावदाह पूर्वमिति तथान्वयेति । तयोस्ताभ्यां तदन्वयेत्यर्थः । अभ्युपेत्य वादोऽयं वस्तुतस्तदयुक्तमेवेत्याह किंचोद्देश्येति । तयोः उद्देश्यत्वविधेयत्वयोः ।

अभ्युपेत्य वादेनैवाह किंच नीलमिति । सत्तायां एकपदार्थोपस्थितायां । तस्याः सत्तायाः । तथैवाह किञ्चेति । प्राथम्येति प्रथमं क्रियान्वयित्वरूपेत्यर्थः । तथाचैवंचेत्याद्युक्तिसंगतैवेति भावः । तथैवाह किंचेकइति । तथैवाह किञ्च मेति । शेषेति तद्वत्त्वयोग इत्यादी-

मप्यसङ्गतम् । अभियुक्तोक्तवाक्यशेषविरोधात् । न्य-
कारो ह्ययमित्यादाबुद्देश्यस्य प्राथम्याभावेनाविस्पष्ट-
विधेयांशतेति प्रकाशोक्तेरसङ्गतेश्च ।

अपिच वृद्धिरादैचसूत्रभाष्ये पूर्वोच्चारितः संज्ञी
परोच्चारिता संज्ञेत्यादिग्रन्थेन पूर्वोच्चारितत्वरूपप्राथ-
म्यस्यैवोक्तत्वात् । उक्त एकार्थीभावोऽपि निर्मूलः तत्त-
त्प्रत्ययविधायकशास्त्रीयप्रत्यासत्तिन्यायमूलिकया प्र-
कृतिप्रत्ययौ सहार्थं ब्रूत इति भाष्यसंमतव्युत्पत्त्यैव
प्रकृतिप्रत्यययोस्तल्लाभेन तद्धितविधौ समर्थपरिभाषो-
पस्थितेर्भाष्योक्ताया वैयर्थ्यापत्तेः । अस्मदुक्तैकार्थी-
भावस्यैव समर्थ(पदार्थ)पदार्थताया भाष्ये उक्तेश्च ।

नच मानसः पार्ष्णिणकबोध इति वाच्यम् । शब्द-
योरर्थद्वारकपरस्परान्वयाभावेनासामर्थ्यस्य तदवस्थ-
त्वात् । किंच नीलमुत्पलं पश्येत्यादौ दर्शनकर्मत्वस्य
साक्षादेव गुणे सत्त्वेनाकाङ्क्षाभावेन पार्ष्णिणकबोधे मा-
नाभावात्तत्र समासानापत्तिः । यत्र गुणवाचकानां
स्वपरिच्छेद्यद्रव्यदारा क्रियाकारकत्वं तत्र परिच्छेद्यं
द्रव्यं किमित्याकाङ्क्षायामुपात्तमेवेत्यरुणाधिकरणवा-
र्त्तिकोक्तेः ।

त्यर्थः । किंचेत्युक्तावेव भाष्यविरोधरूपदोषमाहापिचेति । उक्त इति
अयमवेत्यादिना समासे दोषाभावादाह तत्तादिति एकोपस्थिति-
जनकरूपेत्यर्थः । एवं तस्य शब्दत्वं निरस्यान्त्यपक्षं निराचष्टे नचेति
मानसत्वादेवाह शब्दयोरिति । तथाचोक्तस्थले समासानापत्तिः ।

अभ्युपेत्य दोषांतरमत्राह किञ्चेति । भावात् असामर्थ्यादिति शेषः
तत्र नीलमुत्पलं पश्येत्यादौ । यत्र अरुणया पिंगाश्येत्यत्र गुणिनि नैव-

किंच नीलादिपदार्थानां परिच्छेद्याकाङ्क्षायां द्रव्य-
मुपात्तगुणवदेव, गुण उपात्तद्रव्यवृत्तिरेवेति भेदसं-
र्गविषयकस्यापि पार्ष्णिनिकस्य लाभेन नियमतोऽभेद-
विषयकपार्ष्णिनिकबोधालाभेन सामानाधिकरण्यनिमि-
त्तसमासानापत्तिस्तन्निमित्तपुंवत्त्वानापत्तिश्च । दर्श-
नीयामातेत्यादौ तद्वारणाय वृत्तौ वृत्तेः प्राक्च यत्र
सामानाधिकरण्यं तत्रैव पुंवत्त्वप्रवृत्तेः । एतच्च बहुव्री-
हिप्रकरणे स्फुटीभविष्यति । एतेन समासघटकीभूतं
गुणिपरमित्यपास्तमिति चेत् ।

अत्राहुः । भीष्मं कटं कुर्वित्यादौ भीष्मादिगुण-
विशिष्टकटस्य करोतिक्रियेप्सितत्वात्कर्मत्वं तच्च
कटपदोत्तरद्वितीयया विशिष्टस्य प्रधानानतिरिक्ततया
प्रधानगतस्य तस्योक्तौ विशिष्टगतं तदभिहितमेवेति
भीष्मादिभ्यो द्वितीया न स्यादित्याशङ्क्य भाष्ये विशि-
ष्टकर्मत्वस्य समानविभक्तिकविशेषणं विना प्रत्यापयि-
तुमशक्यत्वेन भीष्मादीनामपि कर्मत्वशक्तिमत्त्वादु-

लक्षणेति भावः । उपात्तमेवेति पार्ष्णिनिकमानसबोधेनेति भावः । एवंच
तद्वीत्यायं दोष इति बोध्यम् । तद्वीत्यैव दोषान्तरं तत्राह किञ्चेति-
च्छेदेति द्रव्येत्यर्थः । कस्य बोधस्य । ननु समासघटकीभूतस्य गुणि-
परत्वान्नायं दोषः समासे भिन्नव्युत्पत्तिस्वीकारादत आह तन्निमित्ते-
ति बहुव्रीहिः । उक्तरीत्या नात्र निर्वाह इत्याह दर्शेति । आदिना कु-
मारीपुरुष इत्यादि । तत् पुंवत्वं । वृत्तेः स्वीकारात् । अन्यथाषष्टीसमा-
सेऽपि तत्सम्बन्धिवोधेन वृत्तौ सामानाधिकरण्याविधातेन तदाप-
त्तिरेव तदाहैतच्चेति ।

एतेन पुंवत्वानापत्तिरूपद्वितीयदोषेण । तावताप्यनिर्वाहादिति-
भावः । तत्त्वात् तत्तमत्वात् । तत्रकटोति पाठः तच्चकटेत्यपाठः । असं

क्तत्वेऽपि द्वितीयेत्येकं समाधानं कृतं ।

तस्यायं भावः—विशिष्टस्य कर्मत्वे विशेषणस्यापि तत्त्वमन्यथा विशिष्टं कर्मेत्युक्तिव्याघातः । कुण्डली पण्डित इत्यादौ कुण्डलादेः पण्डितत्वप्रमा तु न । शिखी ध्वस्त इत्यादौ विशेष्ये बाधे विशेषणगतस्य तत्रारोपेण प्रतीतिवत् अत्र विशेषणे बाधे विशेष्यगतस्यारोपेणोपपत्तेः । एवंच तदंशे भ्रमत्वं ज्ञानस्य, यत्र त्वबाधस्तत्र नांशेऽपि तत्त्वम् । विशिष्टगतैककर्मत्वप्रतिपादनं च नोभयत्र द्वितीयां विनेति विशेषणादपि सा । प्रत्ययानां प्रकृत्यर्थान्वयित्वमिव विशेषणविशिष्टस्वप्रकृत्यर्थान्वयित्वमपि । अत्र विशेषणपदात्कर्मत्वाद्यनालिङ्गितैव तदुपस्थितिर्विशेष्यस्य तु तद्विशिष्टे प्रतीतेर्विशिष्टस्यैककर्मत्वबोधः । तथा बोधे विशेषणोत्तरद्वितीयापि सहकारिणीत्यत्र सामर्थ्यं नानुपपन्नम् ।

ततः 'अथवा कटोऽपि कर्म भीष्मादयोऽपी'त्युक्तम् ।

स्वद्वत्त्वात् विशेषणभेदेऽप्याह प्रधानेति । उक्तत्वेऽपि कटपक्षोत्तरद्वितीयाया एवं सत्यतिप्रसङ्गं निराचष्टे कुण्डलीति । प्रवृत्तेरिष्टत्वादाह प्रमेति तत्र विशिष्टे प्रमेत्युक्तेफलमाहैवंचेति तत्र तदारोपेचेत्यर्थः अत्र तु कुण्डली सुन्दर इत्यादौ । प्रकृतमाह विशिष्टेति । नन्वेवमपि प्रत्ययानामिति व्युत्पत्तिविरोध एव शुद्धप्रकृत्यर्थान्वयित्वस्य काव्यभावादत आह प्रत्ययानामिति । तत्र व्युत्पत्तिभेदाङ्गीकारादिति भावः ।

नन्वेवं बोधद्वयापत्तिरत आहवेति एवं सति तद्वैयर्थ्यं परिहरति तथा बोधे इति । इतिर्भावसमाप्तौ । अत्र पक्षे शंकां निराचष्टेत्यत्रेति । इति हेतोरत्र पक्षे परमकारकेण कृतमित्यादौ सामर्थ्यं मि-

तस्यायं भावः-उभयोरपि कर्मत्वात्कटपदोत्तरद्वितीयाया कटगतकर्मत्वोक्तावपि विशेषणगतकर्मत्वप्रतिपादनाय विशेषणादपि द्वितीया। तत्रोत्पत्तिरपि गुणस्थद्रव्यद्वारैव वाच्या दानादिकर्मता च द्रव्यद्वारैवेति साक्षात्फलाश्रयादेरिव द्रव्यद्वाराफलाश्रयादेरपि कर्मत्वादिकम्। एवंच विशेषणं पृथक्कर्मादिशक्तिवैशिष्ट्येनैव बोधकम्। द्रव्येणाभेदात् तु तस्याः शक्तेर्वाक्यार्थबोधे विशिष्याग्रहः। अत्रापि पक्षे विशेषणविशेष्ययोः परस्परान्वयपूर्वकमेव क्रियान्वयः। नच कारकाणां भावनान्वयनियमहानिः, साक्षात् क्रियाजनकानां साक्षादेव तदन्वयः। इतरद्वारा कारकाणां तु तदन्वयद्वारक एव क्रियान्वय इति नियमेन तदहानेः।

एतेन 'गुणानां च परार्थत्वादसंबन्धः समत्वात्स्था'दिति न्यायविरोधः परस्परान्वये इत्यपास्तम्। उक्तीत्या समत्वाभावात्। एवमेव युक्तं ज्ञानद्वयकल्पने गौरवात्। अननुभवाच्च।

त्यर्थः विशिष्टस्यैव क्रियान्वयादिति भावः।

ननु स्वतः कथं भीष्मादेः करणत्वमत आह तत्रोत्पत्तिरपीति। उक्तवाक्ये कटमित्यादावित्यर्थः। अपिना कर्मत्वं न केवलमत्रैवास्य किंत्वन्यत्रापित्याह दानादीति कृष्णां गां दद्यादित्यादौ आदिश्यामाधारपरिग्रहः। एवंच उभयोः कर्मत्वे च। एवे नोक्तव्यवच्छेदः। नन्वेवं शक्तिद्वयबोधापत्तिरत आह द्रव्येणेति एवंतदाशयमुक्ता सामर्थ्यमत्राप्यस्तीत्याहात्रापिति अपिना पूर्वः। इतरद्वारोति अत एव कर्त्तृकर्मद्वारा क्रियाजनकस्याधिकरणस्य तद्वारैव क्रियान्वयः। अतएवाक्षप्रवीण इत्यादौ समास इत्युक्तं।

एतेनेत्यस्यार्थमाहोक्तेति साक्षात्परंपरारूपेत्यर्थः। ननु शंक-

किंच कारकविभक्तिसाधुत्वाय प्रथमं क्रियान्वयः समासस्य पार्ष्टिकान्वयमादाय साधुत्वम्, उत समास-
स्यैव प्राथमिकपरस्परान्वयेन साधुत्वं, विभक्तेस्तु पा-
र्ष्टिकेनेत्यत्र विनिगमनाविरहात् । द्वितीयोपपत्त्यर्थमे-
वैषा कल्पना भाष्यकृतः, सूत्रकृतः प्रकृत्यादिविभाग-
कल्पनावत्, नत्वत्र बोधे विशेषः । कैयटस्यऽप्यत्रैव
तात्पर्यमिति निरूपितं भाष्यप्रदीपोद्योते एवं चा-
त्रापि सामर्थ्याविधातः स्पष्ट एव ।

नच तवापि श्वेतं छागमित्यादौ श्वेतच्छागाभावे ये-
न केन चिच्छ्वेतेनापि यागसाङ्गता कुतो नेति वाच्यम् ।
जातेः शब्देन कथमपि भेदास्पर्शेन द्रव्यात्मकत्वान्न
तस्यागः । नहि भवति शाबलेयस्य गौरिति । गुणस्य
तु पटस्य शुक्ल इति भेदेन प्रतीत्या द्रव्ये सत्येव

कोक्तमेव कुतो नात आहैवमेवेति । प्रामाणिकगौरवस्यातत्वादाह-
नत्विति । तदनुभवसत्त्वादाह किंचेति । भाष्यसंमतमपीदमित्याह
द्वितीयोपपत्तीति तावता अवास्तत्वायाह सूत्रकृत इति । एवञ्चच्छे-
द्यमेवाह न तत्रेति ।

नन्वेवं करोतिक्रियायाः पृथक् सर्वेषां कर्मत्वे प्रत्येकं द्वितीयोत्प-
त्तिः । पश्चात्वेकवाक्यतया विशेषणविशेष्यभाव इति कैयटविरोधो-
ऽत आह कैयटेति । करोतिक्रियायां तदर्थोत्पत्तौ पृथक् सर्वेषां सा-
क्षात्परं परया बोदेश्वत्वेन कर्मत्वे तत्संज्ञकत्वे द्वितीयोत्पत्तिः । प-
श्चात् द्वितीयोत्पत्त्यनन्तरमेकवाक्यतया विशेषणविशेष्यभावस्तेन-
न्वयः इति तदर्थं त् इति भावः । एवञ्च परस्परान्वयपूर्वकमेव क्रि-
यान्वये च । अत्रापि इतिर्भावसमाप्तौ । परमते प्रागुक्तदोषोऽत्रापि प-
क्षे तदवस्थ इत्याह नच तवापीति । एवं भाष्याशयं वर्णयतः सिद्धा-
न्तिनोऽपीत्यर्थः । अपिना परः । हेतुमाह जातेरित्यादि त्यागादि

गुणापगमेन च विप्रकृष्टत्वेन तस्य त्यागात् । जातेस्त्यागे सर्वथैव साधनभेदात् क्रियान्तरमेव स्यात् । मन्मते तु सादृश्यात् खदिरबुद्धेरनपगम इत्यदोषात् ।

अतएव न हिसंबुध्योरिति सूत्रे भाष्ये संबुध्यन्तानां राजवृन्दारकेत्यादौ न समासः । इह तावत्समानार्थेन वाक्येन भवितव्यं समासेन च यश्चैहार्थो वाक्येन गम्यते, नासौ जातुचित्समासेन गम्यते । अवयवसंबोधनं वाक्येन गम्यते समुदायसंबोधनं समासेनेत्युक्तम् । पृथगवयवार्थयोरभिमुखीकरणे परस्परस्यैकार्थीभावलक्षणसामर्थ्यायोगादिति कैयटः । संबोधनविभक्त्यर्थस्यानुवाच्यतया विधेयान्वयित्वेनोभयोरपि क्रियान्वयित्वेन परस्परान्वयाभावान्नैकार्थीभाव इति तद्भावः ।

तव तु नीलमुत्पलमित्यादौ पार्ष्णिगकान्वयेन सामर्थ्यवदत्रापि वक्तुं शक्यत्वेन भाष्याद्यसङ्गतिः स्पष्टैव । तस्मान्मदुक्तरीत्या नीलमुत्पलमित्यादौ प्रत्येकं कर्मत्वेऽपि विशिष्टस्यैवेतरान्वयादस्ति सामर्थ्यं, संबोधनस्थले

न । युक्त्यन्तरमाह द्रव्ये सत्येवेति । दोषान्तरमाह जातेरिति । किञ्च यत इत्यादिः । नन्वेवं प्रतिनिध्युच्छेदापत्तिस्तत्र जातिभेदात् आह मन्मतेत्विति । तथाच साधनभेदे इति तत्र तथा सत्त्वेऽपि प्रकृते वैषम्यमिति न दोष इति भावः ।

भाष्यस्योक्त एवाशयो न कैयटाद्युक्त इति द्रढयति अतएवेत्यादिना विभावयंतित्व्यन्तेन । अतएव भाष्यस्य तथाशयकस्वभावादेव सामान्येनोक्तं विशिष्याहावयवेति । पृथगिति वाक्येनेत्यादि । परस्परस्येति अन्वयाभावे इति शेषः । तदाह सम्बोधनेति । तद्भावः भाष्यकैयटाशयः । अतएवेति सूचितं विशदयति तत्र त्वित्यादिना । तव तु तत्प्रागुक्त भाष्याशयवादिनस्तु । उपसंहरन्नाह तस्मादिति स-

प्रत्येकमभिमुखीभावे एवोभयत्र संबोधनविभक्तिरिति न तस्याः विशेषणविभक्तितुल्यत्वमिति न तन्नान्त्यप्रकारत्रयसंभवः । प्रत्येकं संबोधनविभक्तौ कदापि विशिष्टसंबोधनाप्रतीतिः । यश्चेहार्थ इत्यादिना भाष्येण स्पष्टमेवास्य वाक्यस्य विशिष्टाबोधकत्वमुक्तमिहेत्यनेन च अन्यत्र वाक्यस्य समाससमानार्थबोधने सामर्थ्यं च दर्शितमिति भाष्यविदो विभावयन्तु ।

कट एव कर्म तत्समानाधिकरणयाद्गीष्मादिभ्यो द्वितीयेति तृतीयपक्षे तु तस्य कर्मत्वाभावेऽपि स्वविशेष्यगतकर्मत्वेन तत्र द्वितीया । यथेश्वरसुहृदः स्वयं निर्धना अपि तद्धनेनैव धनफलभाजस्तद्वत्तदेकयोगक्षेमत्वादिति कैयटः ।

अयंभावः—सामानाधिकरण्यं नामैकार्थबोधकत्वं यदि भिन्नशक्तित्वं स्यात्तदा शक्तिभेदेनार्थभेदादेकार्थत्वभङ्गस्तस्माद्विशेष्यसमानशक्तिकत्वं तदभिन्नविशेषणानामिति तत्समानविभक्तिकत्वमेव फलाश्रयत्वादेव । तद्वत्समानाधिकरणत्वमपि तत्तच्छक्तौ नि-

म्भवेऽन्वयः स्थले तत्रतु । तस्याः सम्बोधनविभक्तेः ।

प्रसङ्गादाह प्रकारेति । अत्र हेतुमाह प्रत्येकमिति । अस्य भाष्याकृतत्वमाह यश्चेहेति । विशिष्टेति विशिष्टसम्बोधनेत्यर्थः । (वक्ष्यमाणं गादाहेहेत्येति) चस्त्वर्थे । दर्शितं च तस्य विशेषणस्य । कैयटमाह यथेश्वरेति ईश्वरो राजा । ननु दृष्टान्ते तथा सत्वेऽपि नात्र तथा वक्तुं शक्यं तस्य फलानाश्रयत्वादत आहायं भाव इति । प्रवृत्तिनिमित्तस्यान्यत्र दूषितत्वादा हैकार्थेति । शक्तिः कर्मत्वादिः बहुव्रीहिः । अनतिप्रसङ्गायाह तदभिन्नति । ननु उक्तीत्यासम्भवोऽत आह फलेति । आदिना साधकतमत्वादि । तद्वदिति फलाश्रयत्वविशिष्टसमेत्यर्थः ॥

यामकमिति । एवंच पूर्वोत्तरपक्षैकवाक्यतया मध्य-
मपक्षेऽप्युक्तरीत्यैव बाध उचितः ।

अरुणाधिकरणसिद्धान्तोऽप्येवमेव 'अथैकत्वे द्र-
व्यगुणयोरैककर्म्यनियमः स्या'दिति जैमिनेः सिद्धान्त-
सूत्रात् । द्रव्यगुणवाचकशब्दयोरथैकत्वे परस्परमभे-
दान्वयेनैकार्थबोधकत्वे सति ऐककर्म्याद्विशिष्टैकस्यै-
कक्रियासंबन्धास्त्रियमः परस्परावच्छेदरूप इति तद-
र्थात् । लोकसिद्धाया आरुण्यविशिष्टैकहायन्याः क्रि-
यानुवादेन विधानान्न वाक्यभेदः । गुणवचनानां सन्नि-
हितविशेषपरत्वं तद्गतलिङ्गादिग्राहित्वं चेत्येष ह्येतद-
धिकरणसिद्धान्त इत्यलम् ।

नन्वेवं रीत्या नीलघटमानयेत्यादौ समासे कृते
नीलादिपदोत्तरद्वितीयाद्यापत्तिरुक्तरीत्या कर्मत्वस-
त्वाद् इति चेन्न । जातविभक्तः सुपो धात्विति लुको-

शङ्ककोक्तं न युक्तिर्युपसंहरति एवञ्चेति । भाष्योक्तपक्षत्रयोपप-
त्तौ चेत्यर्थः । एवेन तदुक्तव्यवच्छेदः । स्वोक्ते परसंमतिमप्याहारुण-
येति शङ्ककोक्तिनिरासायाह सिद्धान्तेति । सूत्रतः स्पष्टं तदप्रतीतेराह
द्रव्येति । तत्रास्य लक्षणेति भावः । तत एवास्यार्थमाह परस्परमिति ।
एवमप्रेऽपि । नन्वेवं वाक्यभेदापात्तिरत आह लोकेति तदंशे विश्वेरनुप-
योग इति भावः । किंयेति कथेत्यर्थः । कचित्तथैव पाठः । तस्या वा-
क्यान्तरेण प्राप्तत्वात् । तस्य परमतात्पर्यमाह गुणीति विशेषेति विशे-
ष्येत्यर्थः ।

एतेनान्यथा सूत्रार्थवर्णनेनान्यथामीमांसकोक्तमतएव तदधिक-
रणविरुद्धं च कर्मधारये एकार्थ्यभावकल्पनादिकं प्राचीनोक्तं चापा-
स्तं तदाहेत्यलमिति ॥

एवं रीत्येति परमकारकेण कृतमित्यत्रोक्तप्रकारेणेत्यर्थः । समासे
कृते इत्यत्रान्वयः । उत्तरं उत्तरमपि । कर्मत्वेति तदादावित्यर्थः । सर्वत्र तेन

ऽक्षतेः । समासाद्विशिष्टस्यैवोपस्थित्या विशिष्टोत्तरवि-
भक्त्यैव तद्गतस्य तस्योक्तत्वाच्चेत्याहुः ।

अभेदान्वये च समानविभक्तिकनाम्नोरेव साधु-
त्वमिति सर्वादिसूत्रे भाष्ये स्पष्टम् । नामपदेन च विभ-
क्त्यन्तमिति निरूपितं । तद्दधि पश्येत्यादावपि लुप्त-
विभक्त्या तत्त्वम् । विभक्तिलोपमजानतस्तद्व्युत्पत्त्य-
ज्ञता च । उपदेशत उभयज्ञानमपि सुलभं । राजपुरुष
इत्यादौ लुप्तविभक्त्यैव विरुद्धविभक्तित्वम् । विशेषण
विभक्तिरभेदार्थेति तु न युक्तं मानाभावाल्लक्षणाया
विभक्तावभावाच्च । विशेषणविभक्तिः साधुत्वार्थेत्यापि
चिन्त्यमेव तथानुशासनाभावात् । समानविभक्तिक
त्वं समानार्थकविभक्तिमत्त्वं, तेन राज्ञः सुतस्य धनमि-
त्यादौ न दोषः, एकत्र षष्ठ्या जन्यत्वार्थत्वेनापरत्र
स्वत्वार्थत्वेन तत्त्वाभावात् ।

तस्य ग्रहणं लुकेति एवं च प्रत्ययान्तत्वेनाप्रातिपदिकत्वाच्च तदाप-
त्तिः । तेन तत्त्वे तदप्रवृत्तावप्याह समेति । आहुरित्यहचिबीजं तु पर-
रीत्येदं नतु सिद्धान्तमतेन तस्य तत्रातत्त्वादेव तदप्राप्तेरिति ।

यत्तु नैयायिकादयः भूषणकृदादयश्च विशेषणविभक्तिः साधु-
त्वार्था अभेदार्था वा । प्रागुक्तभाष्यीयतृतीयपक्षोऽत्र मूलं अन्यथा त-
दसङ्गतिः स्पष्टैवेति तत्त्वण्डायितुं पररीत्यैवाहामेदेति । प्रागुक्तपरम-
तासाङ्गत्यं स्मारयति नामेति । नन्विदमपि व्यभिचरितमत आह त-
दधीति आदिना तदधितिप्रतीत्यादि । तत्त्वं समानविभक्तिकनामत्वं । न-
न्वेवं तदज्ञस्य बोधानापत्तिरिति चेदिष्टापत्तिरित्याह विभक्तीति । स-
मानविभक्तिराहित्यरूपमिति वदतां मते तदधीत्यादावदोषवत् राजपु-
रुषादावप्यदोषं तुल्ययुक्त्यैवाह राजेति । तदेवाह विशेषणेत्यादिना-
मानेति शास्त्रेत्यर्थः । उक्तव्युत्पत्तौ शब्दतः समानत्वग्रहणे तत्राति-
प्रसङ्गनिरासयाह समानेति तत्प्रयोगोपपत्तिरन्यत्रेव ।

समानवचनत्वसमानलिङ्गत्वे च नाभेदान्वये त-
न्त्रे । वेदाः प्रमाणं, गोदौ ग्रामः, तेन तुल्यं क्रिया चे-
त्, शैत्यं हि यत्सा प्रकृतिर्जलस्येत्यादौ व्याभिचारात् ।
मुख्यं सामानाधिकरण्यं तु वचनलिङ्गैक्य एवेत्याहुः ।

कर्मधारयविधायके विशेषणं विशेष्येण बहुलमिति
सूत्रे विशेषणविशेष्यत्वे विषयताविशेषरूपे निविष्टे
नतु परिच्छेद्यत्वपरिच्छेदकत्वे । तथा सति सामा-
न्योपक्रमे उत्पलस्य परिच्छेदकत्वेन विशेषणत्वादु-
त्पलनीलमित्याद्यापत्तेः । अतएवेतरस्य प्रधानत्वादि-
तरस्य विशेषणत्वादिति प्रधानशब्देन विशेष्यं भा-
ष्ये व्यवहृतं, तत्र विशेष्यभूतेनाप्युत्पलेन नीलस्या-
श्रयान्तरव्यवच्छेदः क्रियते, यथा राजपुरुष इत्यत्र वि-
शेष्यभूतोऽपि पुरुषो राजानं स्वान्तरेभ्यो व्यवच्छिन्न
स्ति । एतेन परिच्छेदकत्वरूपं भेदकत्वं विषयताविशेष-
रूपविशेषणतासमनियतमित्यपास्तम् ।

अत्र सामानाधिकरण्यं विशेषणविशेष्यत्वे चा-
र्थयोरेव । सूत्रे तु तत्प्रतिपादकशब्दे लक्षणा विशेषणा-
दिशब्दानां । नचोभाभ्यामेकद्रव्यस्यैवाभिधानाद्भेदाश्र-
यविशेषणविशेष्यभावानुपपत्तिरिति वाच्यम् । धर्म-
भेदेन द्रव्यभेदात् । निरुपाधिकं द्रव्यं वाधिष्ठानं चैतन्य-
रूपन्तयोराश्रय इति सामानाधिकरण्यमप्युपपन्नं वि-

यद्वा विरुद्धार्थकविभक्तिराहित्यमेव समानविभक्तिकत्वमित्यपि
बोध्यम् । नाक्षरेवेत्येवव्यवच्छेद्यमाह समानेति । तत्रापि विशेषमाह
मुख्यमिति । अभ्यर्हितत्वादाह वचनेति । इदमपि सर्वं प्रक्रियाश्रितं न
सिद्धान्तभूतमिति प्राक् प्रतिपादितमित्यश्विषादुरित्यनेन सूचिता ।
विशेषान्तरमाह तत्रेति जातिशब्दादीनां मध्ये इत्यर्थः । गुणपदेनात्र

शिष्टशक्तिग्रहकाले तदुपलक्षित शुद्धेऽपि शक्तिग्रहः ।
 अतएव कर्मधारयविषये भाष्योक्तं द्वन्द्वापादनं सङ्ग-
 च्छते नीलसमानाधिकरणं नीलमुत्पलमिति बोधः ।
 उक्तं च हरिणा ।

द्रव्यात्मानस्त्रयस्तस्मादुद्धौ नाना व्यवस्थिताः ।

आश्रयाश्रयिभावेनेत्ययं पूर्वभ्य आगमः॥ इति ॥

यत्तु प्रवृत्तिनिमित्तयोरेकद्रव्यवृत्तित्वं सामानाधि-
 करणम् । विशेष्यविशेषणभावस्तु प्राग्बदेवेति ।
 तन्न विशेषणेन समानाधिकरणेनेति सूत्रविरोधात् ।

अन्ये तु शब्दयोरेकविशेष्यभूतार्थप्रतिपादकत्व-
 रूपं सामानाधिकरण्यं, विशेषणाविशेष्यत्वमपि तदूपा-
 र्थप्रतिपादकत्वरूपं तयोरेवेत्याहुः ।

तत्र जातिशब्दसंज्ञाशब्दार्थस्य गुणक्रियासम-
 भिव्याहारे विशेष्यतैव स्वभावात् । यद्वा जातिसं-
 ज्ञाशब्दघटित वाक्ये कृष्णादयो द्रव्यवचना अपि स-
 मासे गुणादिमात्रबोधकाः, तादात्म्येन गुणादिविशि-
 ष्टद्रव्यप्रतीतिश्च गुणादयो विशेषणं । स्पष्टं चेदं हरिग्र-
 न्थे । गुणयोः क्रिययोर्गुणक्रिययोश्चानियम एवातो
 नीलोत्पलमिति व्यवस्थित एव प्रयोगः ।

खञ्जकुब्जःकुब्जखञ्ज इत्यादावव्यवस्थित एव । व्या-
 प्यव्यापकभावानापन्नजात्योरनियम एव । यथा भूतमू-
 र्त्तयोः । व्याप्यव्यापकभावापन्नयोस्तु व्यापकस्य विशे-
 ष्यतैव तेन शिशपावृक्ष इत्येव । 'नैतयोरावश्यकः स-

जातिसंज्ञाक्रियाभिन्नं धर्ममात्रं । क्लृप्तयुक्त्यैव निर्वाहे स्वभावादरो न
 युक्त इत्याह यद्वेति । नन्वेवमपि कथं नियमसिद्धिरत आह तादात्म्येन

मावेश' इति भाष्यादेतत्प्रयोगाभाव एवेत्यन्ये । एवंच
डित्थसोमयाजित्याद्यसाध्वेव । कचिदन्यदेवेत्यर्थका-
द्बहुलग्रहणाद्वा साधु । सर्वं च दम्भाप्ये स्पष्टमित्यलम् ।

अन्यो राजा राजान्तरं मयूरव्यंसकादिसमासस्त-
त एव परवल्लिङ्गता भिन्नवाच्यन्तरशब्दस्य नपुंसकत्वा-
त् । तदर्थश्च पूर्वपदार्थे विशेषणम् । अत्र पूर्वपदजन्यबोध-
प्रकाराश्रयबुद्धिस्थयत्किञ्चित्प्रतियोगिकत्वं च तदर्थं भेदे
व्युत्पत्तिविशेषलभ्यम् । पूर्वकायोऽर्धपिप्पलीत्यादौ
कायसम्बन्धी पूर्वो भाग इत्यादिप्रकारेण बोधः । एक
देशिसमासप्रत्याख्यातृभाष्यमते कायादिशब्दानां-
तदवयवपरतया कायावयवरूपः पूर्वो भाग इत्यादि-
क्रमेण बोधः ।

मासो जातस्य मासजातः । अत्र विग्रहे वृत्तौ चोत्त-
रपदार्थप्रधानत्वम् । नच विग्रहे तत्त्वे जातात्पण्यनु-
पपत्तिः । विशेषणादेव तद्विधानादिति वाच्यम् ।
तस्य वृत्त्यर्थबोधकत्वाविवक्षापाताद्व्यत्यासेऽपि पूर्वजा-
तसंस्कारानिवृत्तेरित्यग्रे निरूपयिष्यामः । मासपरि-
ति । चस्त्वर्थे अत इत्यस्योभयत्रान्वयः । आदिना पाचकपाठकादि ।
मतांतरमाह नैतयोरिति एवञ्चान्यथा प्राचामुत्त्यादिकं चिन्त्यमेव
तदाहेत्यलमिति ।

पूर्वं प्रासङ्गिकमुक्तमतस्तद्विषयमाहान्य इति तद्विहितसमासस्य
पूर्वपदार्थप्रधानत्वध्वननायैतावत्पर्यन्तधावनं । घटाय इत्यादौ क्लृप्त-
व्युत्पत्त्या निर्वाहादाहात्रेति यत्किञ्चित् (प्रयाद्यभिन्नराजा) ।

एकदेशिसमास स्थले क्रमप्राप्ते आह पूर्व्वेति । समुदाये दृष्टाः शब्दा
इति न्यायेनाह कायादीति ।

कालाः परीत्यस्य विषयमाह मास इति । यत्तु प्राञ्चः यद्यपि वा-
क्ये समासः प्रधानं तथापि वृत्तौ मासजातो दृश्यतामित्यादौ

च्छेद्यो जात इति बोधः । जातस्य परिच्छेद्यत्वं तु परि-
च्छेद्यजननाश्रयत्वेन । अस्य जातस्य क्रियान्काल इति
प्रश्ने मासजात इत्यस्यार्थमुत्तरत्वं बोध्यम् ।

नञ्समासे बोधस्तु नञर्थानिर्णये निरूपितः । क-
र्मधारयान्नञ्तत्पुरुषाच्च न मत्वर्थायः । मत्वर्थाया-
न्तेन च न तौ । वृत्तिद्वयकल्पने गौरवेण तत्र बहुव्रीहे
रेव साधुत्वात् । क्वचित्तु शिष्टप्रयोगानुरोधेन लाघ-
वानादराद्भवत्येव यथाऽदण्डी अपुच्छी अवाग्मी एक
देशिन इत्यादि ।

प्रगत आचार्यः प्राचार्यो, निष्क्रान्तः कौशाम्ब्या
निकौशाम्बिरित्यादौ प्रनिरादीनां गतक्रान्ताद्यर्थे
वृत्तिः ।

इति तत्पुरुषः ।

जातस्यैव दर्शने कर्मत्वप्रतीतेरिति तत्रेति ध्वनयन्नाहात्रेति । कत्वेति
तद्रूपविग्रहत्वेत्यर्थः । तदर्थो विशेषणविशेष्यभावः । अग्रे बहुव्रीहिप्र-
करणे । ननु कालस्य क्रियामात्रपरिच्छेदकत्वेनायुक्तमिदमत आह जा-
तस्येति । नन्वेवं प्रश्नोत्तरभावासङ्गतिरत आहास्येति । न कर्मेत्यनुशास-
नमिति । नैयायिकाद्युक्तेरसाङ्गत्यायाह कर्मेति । आदिना असुब्ब-
तइत्यादि ।

कुगतीत्यस्य विषयमाह प्रगत इति ॥

इति तत्पुरुषः ।

अथ बहुव्रीहिः

चित्रगुः चित्रा गावो यस्येति विग्रहः । चित्रगोसं-
बन्धीति समासार्थः । यत्संबन्धिन्यश्चित्रा गाव इति
विग्रहे बोधः । वृत्तौ विशेष्यविशेषणभावव्यत्यासः ।
यत्तु बहुव्रीहावन्यपदार्थे उत्तरपदस्य लक्षणा, नच गो-
पदेनैव गोस्वामिलक्षणायां तत्र चित्रपदार्थानन्वयः
एकदेशत्वादिति वाच्यम् । चित्रपदस्य तात्पर्यग्राह-
कतया गोपदेनैव चित्रगोस्वामिलक्षणान्न दोषः ।

एवं प्राप्तोदको ग्राम इत्यादौ उदकर्तृकप्राप्तिकर्मा-
भूतो लक्ष्यते, प्राप्तपदं तात्पर्यग्राहकम् । प्राप्तिकर्त्रभि-
न्नमुदकमिति बोधोत्तरं स्वकर्तृकप्राप्तिकर्मत्वसम्बन्धेन
तत्संबन्धिग्रामे लक्षणेति तु न युक्तम् । उदककर्तृकप्रा-
प्तिकर्म ग्राम इति विवक्षितार्थानिर्वाहात् । प्राप्तेति
क्तस्य कर्त्रर्थकस्य कर्मणि लक्षणाप्राप्तौ चोदकस्य कर्तृ-
तासम्बन्धेनान्वय इत्यपि न युक्तम् । उदकरूपकर्तुर-
नुक्तत्वेन ततस्तृतीयायां वैयधिकरण्याद्बहुव्रीह्यनापत्तेः ।
उदककर्तृकप्राप्तिरिति बोधोत्तरं तत्कर्म ग्रामो लक्ष्यते
इत्यपि न युक्तम् । प्रत्ययार्थप्राधान्यस्य नान्नः सत्त्व-

अथ बहुव्रीहिः

अथ क्रमप्राप्तं बहुव्रीहिमाह चित्रगुरिति । चित्रगवीसम्बन्धीति पा-
ठः । तत्रादौ दीक्षितादिसकलप्राचां मतमाह यदिति । नव्यनैयायिक-
मतं खण्डयति यत्त्विति । वक्ष्यमाणाशयेनाहोत्तरेति । तत्र गवि । चि-
त्रेति यत् इत्यादिः । चित्रगवीस्वामीति पाठः । षष्ठ्यर्थबहुव्रीहापु-
न्रत्वाऽषष्ठ्यर्थबहुव्रीहावहैवमिति ।

स एव स्वैकदेशिमतानि क्रमेण खण्डयति प्राप्तीत्यादिना । तदि-
ति प्राप्तिकर्त्रभिन्नोदकेत्यर्थः । उक्तीत्यैवेति भावः । अतएवाहोदकेति-

प्राधान्यस्य च भङ्गापत्तेः । विशेषणे कर्त्तरि एकदेश-
त्वेनोदकान्वयासम्भवाच्चेति नव्यन्यायविदः ।

तन्न । उत्तरपदे एव लक्षणायां विनिगमकाभा-
वात् । नच प्रत्ययानां संनिहितपूर्वपदार्थगतस्वार्थबो-
धकत्वव्युत्पत्तिरुत्तरपदे तत्करणे विनिगमिका, राज्ञः पु-
रुष इत्यादौ षष्ठ्यर्थस्य पुरुषेऽन्वयवारणाय 'पूर्वपदार्थे'-
ति, वाच्यम् । सर्वक इत्यादौ व्यभिचारात् । दधीयद्दा-
तीत्यादौ दधि वत्वर्थान्वयापत्तेश्च । दधि बहुपदुर्ददा-
तीत्यादौ दधि बहुजर्थान्वयापत्तिः । पटावनन्वयाप-
त्तिश्च । किंचैवमन्यपदार्थे वर्त्तमानानेकसुबन्ताभावेन
बहुव्रीहेरेवानापत्तिः । अपिचैवं घटादिपदेऽपि चर-
मवर्णस्याचप्रत्ययरूपस्य लक्षणयैवोपपत्तौ विशिष्टश-
क्तिकथोच्छेदापत्तिः । अथयवतल्लक्षणाद्यजानतामपि
बोधात्तत्र सा चेत्प्रकृतेऽपि तुल्यम् । कस्यचिदवयवल-
क्षणाज्ञानाद्बोधेऽपि न तत्तत्साधुत्वं सूत्रविरोधात् ।
सूत्रे लाक्षणिकार्थान्वाख्यानस्यादृष्टत्वात् । व्याकर-
णस्य शक्तिग्राहकत्वभङ्गापत्तेश्च ।

तदिति उदकप्राप्तीत्यर्थः । उक्तरीत्यैवेति भावः । तमाशयमाह नचे-
ति । पदे तत्रैव । सन्निहितार्थेत्येव तु नोक्तमित्याह राज्ञ इति । सर्वक
इति । अत्र पूर्वस्यासुबन्तत्वेनापदत्वं । शक्तत्वरूपपदत्वमपि अकारा-
न्ते न हलन्त इति भावः ।

अभ्युपेत्य दोषान्तरमाह दधीति । तृतीयदोषमाह किञ्चेति । यत
इति शेषः । एवमग्रेऽपि । एवं तत्पदे लक्षणाङ्गीकारे एवमग्रेऽपि । तस्य
निरर्थकत्वात्तदसम्भवनिरासायाह तत्रेति । बोधस्य व्युत्पत्त्यधनित्वेना
निवार्थत्वादाह कस्यचिदिति तयोर्ज्ञानादित्यर्थः । विरोधमेवाह सूत्रे
इति । तदभ्युपगम आह व्याकेति । इति शास्त्रत इति इत्यर्थकविशि-

किंचैवं प्रातिपदिकात्कर्मत्वादौ स्वादय इति शा-
स्त्रतः प्रत्यासत्त्या लब्धायाः प्रत्ययानां प्रकृत्यर्थान्वि-
तस्वार्थबोधकत्वव्युत्पत्तेस्तल्लब्धस्य परस्परं प्रकृति-
प्रत्ययार्थान्वये एव तयोः साधुत्वस्य च भङ्गः उत्तरप-
दमात्रस्याप्रकृतित्वात् । प्रकृतित्वं च प्रत्ययविधाना-
वधित्वम् । तज्जन्यज्ञानविशेष्यत्वं च प्रकृत्यर्थत्वं । ए-
तेन प्राप्तोदको ग्राम इत्यादौ यदुक्तन्तदप्यपास्तम् ।
किंच स्ववाच्यार्थघटितलक्षणायान्तात्पर्यग्राहकत्वस्य
चित्रगुरित्यादौ क्लृप्तस्य भङ्गापत्तिः । व्युत्पत्त्यन्तरस्वी-
कारे विशिष्टशक्तिरेवोचिता, एवमूढरथादावपि । वि-

ष्टशास्त्रत इत्यर्थः । तदिति उक्तशास्त्रेत्यर्थः । तयोः प्रकृतिप्रत्य-
ययोः । नच प्रकृतित्वं न तत्तापस्याप्यधिकरणत्वं किंतु तदाश्रय-
त्वमात्रं तच्चावयवमात्रेऽपीति वाच्यं चित्रगुमानय दंडिनं पश्येत्यादौ
सति तात्पर्ये विना लक्षणां चित्रगोदंडादावानयनकर्मतान्वयाप-
त्तेः । नच दण्डादीनां पदार्थैकदेशत्वात् तन्नान्वयः, ऋद्धस्य राज्ञः
पुरुष इत्यादौ राजादीनामपि स्वातन्त्र्यस्याबाधात् ।

एतेन संनिहितार्थगतव्युत्पत्तिः सनिधानं चानुशासनिकमि-
त्यप्यपास्तं । नच दण्डनमित्यादावपि न स्वतंत्रत्वादेवान्वयः नहि
पदाव्यवधानमासत्तिः गिरिभिमान्भुक्तं देवदत्तेनेत्यर्थं तात्पर्यग्रहवतः
पुंसो गिरिभुक्तमग्निमान्देवदत्तेनेत्यतो वाक्याद्वोधानापत्तेः । किंतु
पदजन्यपदार्थोपस्थितिमात्रं सा च समूहालम्बनादिरूपास्त्येव अत-
एव भजे सरोरुहसदृशं भगवतश्चरणारविंदमित्यादितः शाब्दबोधः
संगच्छते ।

एतेन प्रत्ययाव्यवहितप्राग्वर्तिपदजन्योपस्थितिविशेष्यत्वं प्रकृ-
त्यर्थत्वं तच्च द्वंद्वादौ उभयोरव्ययीभावादौ पूर्वपदार्थस्यैव अव्यव-
धानांशनिवेशादण्डिनमित्यत्र प्राग्वर्त्तिदंडपदजन्यबोधविशेष्यदंडे
नातिप्रसङ्ग इति परास्तं । बहुपदुः सर्वक इत्यादावव्याप्तेः । दधीयद्-
दातीत्यादौ दग्धि वत्वर्थान्वयापत्तेश्च तदेतदभिप्रेत्याह प्रकृतित्वं चे-

शिष्टशक्तिवादिनान्तु न कश्चिद्द्रव्युत्पत्तिविरोधः । सर्वव्युत्पत्तीनां भिन्नोपस्थितिजनकशब्दविषयत्वात् । तत्र विशेष्यविशेषणभाववैपरीत्यान्तर्भावेणैव संसर्गोऽन्यपदार्थे च शक्तिकल्पना चित्रगुरित्यादौ स्वस्वामिभावादिसम्बन्धेन चित्रगोविशिष्टः समासार्थस्तत्राश्रयः स्वस्वामिभावादिः सम्बन्धश्चेत्युभयं समासार्थः ।

यद्वा संसर्गरूपो विभक्त्यर्थ एव बहुव्रीहिशक्यः । नच विभक्त्यर्थस्यासत्त्वरूपतया लिङ्गसंख्याकार्यानुपपत्तिरिति वाच्यं । गुणवचनवत् यत् द्रव्याश्रितोऽसौ संबन्धस्तल्लिङ्गसंख्याभ्यान्तस्य योगाङ्गीकारात् । एवं च समासेनाभिधीयमानः संबन्धः संबन्धितादात्म्ये नैवाभिधीयते, तत्र द्विष्टत्वेऽपि संबन्धस्य संबन्धयन्तरस्य विशेषणतया शब्देनैवोपात्तत्वात् प्राधान्याच्च स्वामिन एवाश्रयत्वं व्यवस्थाप्यते इति तद्वतलिङ्गसंख्ये भवतः, संबन्धसंबन्धिनोः स्वरूपातिरिक्तसंबन्धाभावेन संबन्धितादात्म्ये एव पर्यवसानं बोध्यम् । शब्दश-

ति । सिद्धांते तु न कोप इत्याह विशिष्टेति । इदमुपपादयन् प्रागुक्तरीत्या प्रागुक्तं विशदयति तत्रेति । विशिष्टशक्तिवादिमते इत्यर्थः वृत्तादितिभावः । इदमपिपर्यवसितमित्याह चित्रगुरिति । तत्रविशिष्टमध्ये, आश्रयः संबन्धानुयोगी । कारकप्रकरणोक्तरीत्येदं लाघवादेकरूपत्वात्तथैव लाभाच्चाह—

यद्वेति । एवेनाश्रयव्यवच्छेदः । ननु सम्बन्धस्योभयाश्रितत्वेन वर्त्तिपदार्थगतलिङ्गकार्योदेरप्यापत्तिरत आह तत्रेति तथासतीत्यर्थः । सम्बन्धयन्तरस्य मवादेः शब्दशक्त्या आह व्यवेति । नन्वेवं कथं तादात्म्यलाभोऽत आह सम्बन्धेति । नन्वेवमपि भेदविवक्षायां दोष

क्तिस्वभावाच्च पठस्य शुक्ल इत्यत्रेव न भेदेनात्र विवक्षा, वाक्ये तु भेदेनैव विवक्षेत्यन्यत् । पक्षद्वयमपीदं भाष्ये स्पष्टमिति बहवः ।

परे तु एवं सति प्राप्तादिपदेपि विशेषणविशेष्यभावव्यत्यासकल्पने गौरवं बहुव्रीह्युपजीव्यस्यैकधर्मिबोधकत्वरूपसामानाधिकरण्यस्य भङ्गश्च । प्राप्तभार्य इत्यादौ पूर्वोत्तरपदयोरैकविशेष्यकप्रतीतिजनकत्वरूपसामानाधिकरण्याभावात्पुंस्त्वानापत्तिश्च । किंचालौकिकविग्रह एकार्थीभावरूपसामर्थ्यकल्पनया तत्र तन्मूलके विशेषणत्वव्यत्यासे पदयोः सामानाधिकरण्याभावेन समासशास्त्राप्राप्तिः । स्वशक्यार्थघटितैकार्थीभावस्य चित्रगवादौ क्लृप्तस्य भङ्गश्च ।

तस्मात्प्राप्तिकर्तृदककर्मत्यादिप्रकारेण बोधः । उदके तन्निरूपकत्वबाधेन तु विशेषणभूतप्राप्तौ तत्पर्यवसानम् । स्वर्गी ध्वस्त इतिवत् । अतएव विशेष्यविशेषणभावव्यत्यासस्यैकार्थीभावकृतविशेषेऽनुक्तिर्भाष्ये । विभक्त्यर्थस्य प्राधान्येऽपि धर्मिबोधकत्वमुक्तरीत्यैव ।

एवेत्यत आह शब्देति चस्त्वर्थे । तन्वेवं वाक्येऽपि पष्ठयाद्यनापत्तिरत आह वाक्ये त्विति । बहवः दीक्षितभूषणकृदादयः ।

इदं दूषयन् सिद्धान्तमाह परेत्यित्यादिना आहुरित्यन्तेन । एवं सति तद्वैपरीत्यान्तर्भावे सति । विवक्षितार्थनिर्वाहायाह प्राप्तादीति तदभ्युपगमे आह वद्विति । तत्र तस्यैव निमित्तत्वादाहैकेति । वृत्तौ वृत्तेः प्राक् च सामानाधिकरण्ये एव तत्प्रवृत्तेरिति भावः । सिद्धान्तमाह तस्मादिति । तत् कर्म । तत् तन्निरूपकत्वं । इदमेव भाष्यसंमतमित्याहातएवेति ईदृशबोधाङ्गीकारादेवेत्यर्थः । प्रागुक्तपक्षद्वय-

यत्तु मीमांसकाः । बहुव्रीहौ चित्राणां गवामय-
मिति विग्रह उचितो नतु चित्रा गावोऽस्येति । वृत्ति-
विग्रहयोर्भिन्नार्थत्वस्यानौचित्यात् प्राप्तोदक इत्यादेर-
पि प्राप्तस्योदकस्यायमिति विग्रहः । प्राप्तोदकसम्बन्धी-
ति बोधः । सम्बन्धश्च स्वकर्तृकप्राप्तिकर्मत्वादिरिति ।

तन्न । एवं विधविग्रहस्य मत्वर्थे बहुव्रीहिः, कर्तृ-
कर्मवचनेनाप्रथमायाः, अप्रथमाविभक्त्यर्थे बहुव्रीहिः,
शेषो बहुव्रीहि, स्त्रिकतः शेष इत्यादिमुनिवचनविरुद्ध-
त्वात् । नचालौकिके प्रथमान्तानामेव प्रवेशेन न तद्वि-
रोध इति वाच्यम् । अलौकिके प्रविष्टानामेव पञ्चा-
न्तरे समासाभावे परिनिष्ठितानां तदर्थबोधनाय प्र-
योगसंभवे उपस्थितपरित्यागेनानुपस्थितपदघटितलौ-
किकविग्रहवाक्यकल्पनाया अनौचित्यात् ।

किंच न केवलमर्थबोधनायैव तद्वाक्यप्रयोगः ।
किंतु समासादेर्वैकल्पिकत्वप्रदर्शनायापि तद्दर्शकं चो-
क्तरीत्या चित्रा गावो यस्येत्याद्येव न त्वदीयमतएवा-
विग्रहो नित्यसमास इति वृद्धाः । अन्यथा कुम्भकार
इत्येतत्समानार्थकस्य कुम्भस्य कर्त्तृत्यस्य संभवेन
तस्य नित्यसमासत्वं भज्येत । कर्तृपदस्य न समा-

मध्येऽपि द्वितीयपक्ष एव युक्त इत्याह विभक्त्यर्थेति । इत्यादि विग्रह
इति पाठः ।

मत्वर्थे इति वार्तिकं । षष्ठ्यर्थः सप्तम्यर्थश्च मत्वर्थः । वार्तिकं
तरमाह कर्तृकमेति । अप्रथमाया इत्यस्य व्याख्या अप्रथमेति । सूत्र-
माह शेष इति । भाष्यमाह त्रिकत इति । आदिग्राहं चिन्त्यं । अनौ-
चित्यादिति चित्रा अस् गोअसित्यादिस्थितौ विभाषा समाससंज्ञा-
यां यदा सा जाता तदा प्रातिपदिकत्वे विभक्तिलुक् । यदा तु सा न

सघटकतेति चेदलौकिकसमासवृत्त्या चित्राणामित्या-
देरपि तदघटकत्वं तुल्यम् ।

नच चित्रा गावो यस्येत्यपि विग्रहोऽस्तु तद्वैक-
ल्पिकत्वबोधकः । अर्थनिर्णयार्थं तु बहुक्तोऽपि समा-
सघटकपदघटितवाक्यासंभव एव नित्यसमासत्वमि-
ति न बहुव्रीहेस्तत्वमिति वाच्यम् । फलद्वयार्थं युगप-
द्वाक्यद्वयप्रयोगापत्तेः । किंच समसनमेकीभाव इत्य-
र्थकसमासे पदप्रतिद्वन्द्विविग्रहपदस्य समासघटकप-
दानां विभिन्नत्वेन ग्रह इत्यर्थकस्य त्वदुक्ते प्रयोगासं-
भवात् । अनेन हि वृत्तिघटकपदानां भेदेन स्वरूपज्ञाप-
कस्य विग्रहत्वं लभ्यते । नच त्वदुक्ते तदस्तीत्यलम् ।

वृत्त्यर्थप्रदर्शनार्थं कल्पिते चित्रा गावो यस्येत्यादा-
वपि विशेष्यविशेषणभावव्यत्यासाच्चित्रगोसम्बन्धी-
त्येव बोधः । व्यत्यासबोधनायैव चित्रा गावो यस्य
स चित्रगुरिति प्रदर्श्यते वृद्धैः । सर्वनामसंज्ञासूत्रभा-
तदातस्याः तदेति(?) एतेन षष्ठीतत्पुरुषादावपि राजा चासौ पुरुष
इति विगृह्यन्तः परास्ताः । वैकल्पिकेति तन्मात्रेत्यर्थः । अतएवाहार्य-
ति । अन्यथा विग्रहाच्छक्तिनिर्णयो न स्यात् इति भावः ।

ननु समस्यमानपदे विवरणाभावाद्बहुव्रीहेर्नित्यसमासत्वापत्ति-
रत आह समासेति । फलेति समासार्थबोधनार्थं तद्वैकल्पिकत्वबो-
धनार्थं चेत्यर्थः । न तथा प्रयुज्यते सचेतस इति भावः । अनेन त-
त्प्रतिद्वन्द्विनातेन । किंच सूत्रकृता दीव्यतिअनतीत्यादिशब्दैः प्रत्यया-
र्थविवरणाद्यथाऽक्षकरणकावनाश्रय इत्यर्थकाक्षिक इत्यस्याक्ष-
निष्ठव्यापारजन्यभावेनेत्यर्थकाक्षिर्वीव्यतीत्येतद्विशेषणविशेष्यभावांशे
समानार्थत्वविरहेऽपि विवरणं शक्तिनिर्णायकं च । तथा प्रकृतेऽपि
स्यादिति क्लृष्टकल्पनाश्रयणं व्यर्थमेव तदाहेत्यलमिति ।

सकलप्राचां ग्रन्थासंगत्याय सिद्धांतमाह वृत्त्यर्थेत्यादिना क-

व्येऽपि सर्व आदिर्येषां तानीति विग्रहो दर्शितः । सर्वनाम्नामुत्सर्गतः प्रधानपरामर्शित्वात्स चित्रगुरित्यनेन स्वामिप्राधान्यं प्रदर्शयत इति कैयटः ।

अत एव मासजात इत्यादेर्मासो जातस्य यस्य स इति विग्रहं प्रदर्शयन्ति । चित्रा गावो यस्य स चित्रगुरिति वाक्ये चित्रगुपदं तत्पदबोधपरं चित्रगोसम्बन्धी यो भवति स चित्रगुपदबोध इति बोधः । पचतीति पाचक इत्यादेः पाचकपदं पचतीत्येतत्समानार्थमिति बोधः । पचति पाकं करोतीत्यतोऽपि पचतिपदमेककर्तृकवाकक्रियाबोधकमिति बोधः । एवमन्यत्रापि । एवंच वृत्तिविग्रहयोः समानार्थता स्पष्टैव । विग्रहश्च वृत्त्यर्थवृत्तिवैकल्पिकत्ववृत्तिघटकपदस्वरूपबोधनोद्देशेन प्रवृत्तं वाक्यम् । तेन लोके स्वातन्त्र्येणार्थबोधार्थं प्रयुक्ते यथास्थित एव विशेष्यविशेषणभावः । तदुक्तं हरिणा ।

क्वचिद्गुणप्रधानत्वमर्थानामविवक्षितम्

इत्युपक्रम्य

आरूपातं तद्धितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः

लिपते वाक्ये चित्रगोसम्बन्धीति पाठः । एवमग्रेऽपि व्यत्यासेति तदित्यादिः । अतएव तत्र तथाबोधादेव । तदुपपादयति चित्रा गाव इति लक्षणया आह परमिति । तथैवाह पदमिति । अतो विवरणवाक्यघटितादपि । वृत्त्यर्थेति वृत्त्यर्थश्च वृत्तिवैकल्पिकत्वं च वृत्तिघटकपदस्वरूपं च एतद्विषयबोधनोद्देशेनेत्यर्थः । अतएव पराकस्य कुम्भं करोति कुम्भस्य कर्तेत्यादेर्न विग्रहत्वं । तेन तत्रैव तत्कल्पनेन । तदुक्तमिति तदेतदभिप्रेत्योपक्रमेऽयुक्तं तेनेत्यर्थः । दीव्यती-

इति । दीव्यतीत्याद्यर्थविहितताद्वितानां साधनप्रधानत्वेन सूत्रस्य दीव्यतीत्यादौ विग्रहवाक्यस्य च गुणप्रधानभावो विपरीतो दृष्टोऽन्यथावृत्तिविग्रहयोः समानार्थत्वं भज्येतेति तदर्थः ।

यत्तु तत्र तद्धिते विपर्ययो दृष्ट इत्यर्थवर्णनं भावप्रधानम्, अतिङन्तार्थविहितस्यापि सत्त्वप्रधानतेत्याशय इति ।

तन्न अक्षरस्वारस्यानुगुणं, यत्पदंपरामृष्टस्य प्रधानस्यैव तच्छब्देन परामर्शात् । एकत्राधिकरणे पूर्वदृष्टगुणत्यागपूर्वकं गुणान्तराङ्गीकारस्यैव विपर्ययपदार्थत्वाच्च । अतएवैतद्व्याख्यायां तेन दीव्यतीत्यादौ निर्देशो गुणप्रधानभावो न विवक्षित इत्याह पुञ्जराजः ।

अनेन तुल्यन्यायात्सर्वत्र वृत्त्यर्थप्रदर्शनाय प्रवृत्ते वाक्ये वृत्तिवाक्ययोः समानार्थत्वाय विशेषणत्वादीव्यत्यास इति सूचितम् । तथाच तद्वहतीति सूत्रे भाष्यं 'वहत्यर्थे रथादिभ्यः प्रत्ययविधिरनर्थकस्तस्येदमिति विहितत्वादि'त्युक्त्वा वहतीत्यस्य क्रियाप्रधानत्वेन वोढेत्यस्य सत्त्वप्रधानत्वेन 'शब्दभेदान्न प्राप्तोत्यन्यः शब्दो रथं वहति अन्यो रथस्य वोढे'तीत्याशङ्कार्थसामान्यात्सिद्धं य एवार्थो रथं वहति स एवार्थो रथस्य वोढे'तीति तद्वैयर्थ्यं दृढं कृत्वा द्विरर्थ इत्यादौ यतो लुगभावार्थं तदिति सिद्धान्तितम् ।

तस्य मध्यमणिन्यायेनान्वयः ।

प्राचोक्तं खंडयति यत्त्विति । तत्रेत्यस्यार्थस्ताद्विते इति । अतएव तदर्थभावादव । निर्देशे सूत्रे, अनेन तत्र तथा वदता पुंजराजेन । अत्र भाष्यसंमतिमप्याह तथाचेति । आदिना युगादि । तद्वरथा

‘य एवार्थ’ इत्यादेः रथ्य इत्यस्य विग्रहभूते रथं बहतीत्यत्र योऽर्थः स एव तद्विग्रहभूते रथस्य बोद्धेत्यत्रेत्यर्थः । एवंच तद्व्यासस्तत्रैव स्पष्टमुक्तः । एवंच वृत्तिविग्रहयोर्विषयतापि समाना ।

अतएव समर्थं सूत्रे भाष्ये महत्कष्टं श्रित इति विग्रहे कष्टश्रितयोः समासः कुतो नेत्याशङ्क्य इह समानार्थेन वाक्येन भवितव्यं यश्चेहार्थो वाक्येन गम्यते महत्कष्टं श्रित इति न जातुचित्समासेनासौ गम्यते इत्युक्तम् ।

तत्र पदार्थानां वाक्ये समासे च प्रतीतिस्तुल्यैव तथापि महत्कष्टं श्रित इति वाक्ये कष्टपदार्थो विशेषणत्वानाक्रान्तस्वनिष्ठविशेष्यतया बुध्यते । समासे तु श्रितानिरूपितविशेषणत्वाक्रान्ततयैवेति न महत्पदार्थस्य तत्र विशेषणत्वम् । एवंच विषयताविशेषस्य वाक्ये भासमानस्य समासे न कथमपि भानमिति तदर्थः । एतदेवाभिप्रेत्य कैयटः । यः कष्टं श्रितः स महत्कर्म करोति इत्यादि प्रतीयेत न तु महतः कष्टविशेषणत्वमिति । एवंचालौकिक इव वृत्तिविग्रहभूते लौकिके एकार्थभावारोप एतद्भाष्येण बो-

दिग्रहणं । असार्वात्रिकत्वायाह य एवेति तत्रेत्यादिः । कचित्तथा पाठ एव तदेवाहैवचेति । विशेष्यविशेषणव्यत्यासो विग्रहवाक्यस्य सौत्रोक्त्येत्यर्थः । एवेन स्वातन्त्र्यव्यवच्छेदः, एवंच तत्र तद्व्यत्यासे च ।

भाष्यान्तरमाहातएवेति । तस्याः समानत्वादेवेत्यर्थः । महदिति भिन्नं पदं । जातुचित् कदाचित् । तदर्थमाह तत्रेति उक्तविषय इत्यर्थः । आक्रान्तत्वादि च तद्वैशिष्ट्यादि । तत्र कष्टपदार्थे य इति

धित इत्यपि केचित् ।

युक्तं चैतत् । अन्यथा कष्टं श्रित इत्यस्यापि विग्रह-
त्वं न स्यात् तद्वदेव विषयताभेदात् । विशेषणसम-
भिव्याहारे तु तत्संबन्धानुपपत्त्या न श्रितादिरूपप्रधा-
ननिरूपितविशेषणतयोपस्थितिस्तदसमभिव्याहारे तु
तथैवोपस्थितिः । एवं सर्वत्र द्रष्टव्यम् । समासतद्वदक-
पदमात्रघटितविग्रहयोः समानार्थत्वे एतद्भाष्यता-
त्पर्यम् ।

अतएव कालाः परिमाणिनेति सूत्रे किंप्रधानोऽयं
समास, उत्तरपदार्थप्रधान इत्युक्तं, नायं प्रश्नः समास-
मात्रविषय उचितः, तत्पुरुषस्योत्तरपदार्थप्रधानताया
अव्ययं विभक्तीत्यादिसूत्रेषु भाष्ये उक्तत्वेन मास-
जातो दृश्यतामित्यादौ जातस्यैव कार्यसम्बन्धदर्श-
नात्प्राधान्यनिश्चयेन च तन्मात्रविषयप्रश्नानुपपत्तेः ।

तस्माद्वृत्तिविग्रहयोः समानार्थत्वनिर्वाहमपश्य-
तो विग्रहसमासोभयविषयः प्रश्न उत्तरं चेति भा-
ति । समासपदं च समासविग्रहोभयपरम् । नच वि-
ग्रहेऽपि जातस्य प्राधान्ये जातस्य मास इति षष्ठ्यनु-
पपत्तिः विशेषणादेव षष्ठीविधानादिति वाच्यम् । वृ-
त्तिविग्रहयोः समानार्थत्वानुरोधेन तस्य वाक्यस्य वृ-

तत्र समासे सतीति भावः । प्राग्वदाह वृत्तीति । तत्समर्थयते युक्त-
मिति । अन्यथा तत्साम्यानङ्गीकारे । तत् महदित्यादि । नन्वेवं कथ-
मुक्तातिप्रसङ्गनिरासोऽत आह विशेषणेति । प्रकृतमाह समासेति
मात्रपदेनान्यव्यवच्छेदः ।

भाष्यांतरमाहात एवेति । तयोस्तत्त्वादेवेत्यर्थः । मात्रपदेन वि-
ग्रहव्यवच्छेदः । विशेषसाधकमाह मासेति । नन्वेवं कथं समास इत्यु-

त्यर्थबोधकत्वरूपविग्रहत्वविबक्षायां विशेषणविशेष्यभाववैपरीत्येऽपि पूर्वजातसंस्कारानिवृत्तेः ।

एवंच विग्रहे तदुत्तरपष्ठेयव मासविशेषणक-सम्बन्धप्रतीतिवत्समासेऽपि विशिष्टोत्तरपष्ठया तत्प्रतीतिसंभव इत्याशयेन यथैवमन्येषूत्तरपदार्थप्रधानेषु यैवासावुत्तरपदे प्रधानेऽन्तर्वर्तिनी विभक्तिस्तस्याः समासे श्रवणं भवति, यथा राज्ञः पुरुषो राजपुरुष इति । इह पुनर्वाक्ये षष्ठीसमासे प्रथमा केनैतदेवं भवति इत्याशङ्क्य योऽसौ मासजातयोरभिसम्बन्धः स समासे निवर्तते । अभिहितः साऽर्थो न्तर्भूतः प्रातिपदिकार्थः संपन्न इति प्रातिपदिकार्थं प्रथमेति अन्यथा विशेषणविभक्तेः षष्ठ्याः प्रधानबोधकसमासादापन्य-सङ्गतेः ।

कैयटोऽपि वृत्तिविग्रहयोः समानार्थत्वं न्याय्यम् अत्र तु वाक्ये जातो विशेषणं समासे तु मासजातो दृश्यतामित्यादौ जातस्यैव कार्यसम्बन्धावगमात्प्राधान्यमन्योत्तरपदार्थप्रधानवैधर्म्यं च लक्ष्यते इति मत्वा पृच्छतीति प्रश्नद्वयाशयं वदन्नुत्तरेण तयोः समानार्थत्वमभिप्रैति । तत्र सम्बन्धस्य समासे निवृ-

क्तिरत आह समासेति ॥ एवंच उक्तीत्या पूर्वजातसंस्कारानिवृत्तौ च । तदिति जातपदेत्यर्थः । येनेत्यस्याशंकायामन्वयः । एवं उत्तरपदार्थप्रधानत्वे । पुनस्तु । मेतीत्यस्याग्रे उक्तमिति शेषः । अन्यथा उक्तीत्या तस्य तत्र प्राधान्याभावे । प्राधान्यामित्यन्तेन किंप्रधानोऽयमिति पूर्वप्रश्नाशयः । अग्रिमेण केनैतदेवमिति द्वितीयप्रश्नाशयः ।

ननु तत्रापि सम्बन्धभानसत्त्वेन कथं तन्निवृत्तिरत उत्तराशयमाह तत्रेति उत्तरे इत्यर्थः । यत इति शेषेणानुषंगेण चासम्बद्धत्वं निराचष्टे

त्तिः । षष्ठ्यनिमित्तत्वेन तत्र हेतुः अभिहितः समा-
सेनातएवान्तर्भूतः । सम्बन्धिविषयकोपस्थितिविषय-
त्वमन्तर्भावः ।

अतएव प्रातिपदिकार्थः संपन्न इति प्रथमोत्पत्ति-
निमित्तकथनं षष्ठ्यभावनिमित्तकथनं च । कारकप्रा-
तिपदिकार्थव्यतिरिक्तस्य शेषत्वात् । नच मासस्य
जात इत्येव विग्रहोऽस्तु एवंच वृत्तिवाक्ययोः समा-
नार्थतापि भवति षष्ठीप्रसक्तिश्च न । षष्ठीतिसूत्रेण
सिद्धे कालाः परिमाणिनेत्येतच्च कालाः परिमाणिना-
समस्यन्ते, नतु परिमाणं कालेनेत्यर्थेन जातमास इ-
त्येतन्नवृत्त्यर्थमिति वाच्यम् । एतद्भाष्यप्रामाण्येन प-
रिच्छेद्यपरिच्छेदकसमभिव्याहारे परिच्छेद्यादेव ष-
ष्ठीस्वीकारेण तथा विग्रहासंभवात् । एवमवयवावय-
विसमभिव्याहारेऽवयवत्वादिसम्बन्धेऽवयवविवाचका-
देव षष्ठीति बोध्यम् ।

तन्तूनां पट इत्यादौ तु जन्यजनकभावसम्बन्धे
षष्ठी विशेषणत्वादिव्यत्यासे च शब्दस्वभाव एव
बीजम् । यत्त्वेकार्थीभावबलाद् वृत्तौ विशेषणत्वादिव्य-
तत्र हेतुरिति । अपौनरुक्त्यायाह सम्बन्धीति । अस्य फलमाह प्रथेति
उक्तभाष्यशङ्काया असङ्गतिमाशङ्कते नचेति । एवेनोक्तव्यवच्छेदः ।
नन्वेवं षष्ठीतिसिद्धसूत्रवैयर्थ्यमत आह षष्ठीति । नियमार्थमिति-
भावः । अन्यथोपपत्तेरभावादाहैतदिति । द्वितीयशङ्कादिपरेत्यर्थः ।
प्रसङ्गादाहैवमिति वृक्षे शाखेत्यादौ तदभावायाहावयवत्वादीति ।
नन्वेवं लक्ष्यविरोधोऽत आह तन्तूनामिति नियमार्थमिति भावः ।
अन्यथोपपत्तेरभावादाहैतदिति द्वितीयशङ्कादिपरेत्यर्थः । प्रसङ्गादाहै-
वमिति वृक्षे शाखेत्यादौ तदभावायाहावयवत्वादीति । नन्वेवं लक्ष्य-
विरोधोऽत आह तन्तूनामिति ।

त्यास इति तन्न । एकार्थीभावफलेषु भाष्येऽस्यागण-
नात् । वृत्तिविग्रहयोः समानार्थत्वभङ्गापत्तेश्च । एवमे-
व बहुव्रीहिवाक्येऽपि षष्ठीस्थितिर्बहुव्रीहौ प्रथमादीत्य-
पि बोध्यमित्यत्र विस्तर इत्याहुः ।

बहुव्रीहिर्निधा तद्गुणसंविज्ञानोऽ तद्गुणसंवि-
ज्ञानश्च । लम्बकर्णमानयेत्यादावाच्यः । तस्यान्यपदार्थस्य
गुणानां विशेषणानां कार्यान्वयितया संविज्ञानं यत्रे-
त्यर्थात् । चित्रगुमानयेत्यादावन्त्यः । विधेयानन्वयि-
स्वघटकावयवार्थकत्वं च तत्त्वम् । लम्बकर्णं भोजये-
त्यादावप्ययमेव । यदि विधेयान्वयित्वमिव विधेयक्रि-
याकाले संनिहितत्वमपि तद्गुणसंविज्ञानत्वमित्यु-
च्यते तदा लम्बकर्णं भोजयेत्यादावप्याद्य एव । सं-
योगसमवायान्यतरसम्बन्धेन सम्बन्धी यत्रान्यपदार्थ-

भूषणकाराद्युक्तिं खण्डयति एवमेव मासजातवदेव । एवं वृत्ति-
विग्रहयोः समानार्थत्वाय मीमांसकानां दुरभिनिवेशोऽयुक्त एष
समासार्थबोध्यरूपस्य विग्रहप्रदर्शनफलस्य तेषां सिद्धावपि सम-
स्यामानपदस्वरूपबोधनरूपतत्फलस्यासिद्धिर्मम तु सर्वैष्टसिद्धिस्त-
दाहान्यत्रेति गुरुमञ्जूषादावित्यर्थः ।

तं विभजते बह्विति ॥ तत्र योग्यार्थमाह तस्येति विशेषणेति । व-
र्तिपदार्थरूपाणामित्यर्थः । कौस्तुभादिरीत्येदं । कर्मणि ल्युटा तद्गुणानां
संविज्ञानं यत्रेति तत्त्वं । अयमेव अंत्य एव । यदीति । तथाच न प्रागुक्तं
लक्षणं, किंतु विधेयक्रियान्वयितत्संनिहितान्यतरस्वघटकावय-
वार्थक आद्यस्तद्भिन्नोऽन्त्य इति । तथाच कार्यत्वतत्संनिहितत्वा-
न्यतरधर्मेणेति फलितं । एवं योगार्थमुक्ता कैयटाद्युक्तं पारिभाषिकं
तल्लक्षणमाह संबोगेति । दण्डी विषाणी चानीयतामिति लक्ष्ये
अस्यापि दण्डी विषाणी च भोज्यतामित्यादौ व्यभिचारादाह प्राय
इति तथाचौत्सर्गिकोऽयं नियम इति भावः । एवंच सामान्यतस्तदुक्तं
क्षित्यमेव । इदं च भेदद्वयमनेकेति विहितबहुव्रीहेः । अधिकं भावप्रकाशे

स्तत्र तद्गुणत्वं प्रायोऽन्यत्रान्य इत्यलम् ।

बहुव्रीहौ विशिष्टशक्तिस्वीकारादेवारुणाधिकरणमुपपद्यते । तत्र ह्यरुणया पिङ्गाक्ष्यैकहायन्या सोमं क्रीणातीति वाक्ये ज्योतिष्टोमप्रकरणपठिते किमरुणिमा वाक्याद्वित्वा प्रकरणे सर्वद्रव्येषु निविशते उत क्रीणातिना सम्बध्य तदङ्गमेकहायन्यां निविशत इति संशयः ।

तत्र गुणस्यामूर्त्तत्वात्क्रयरूपक्रियासाधनत्वासंभवेन पृथग्भूतोऽविशेषात्प्राकरणिकद्रव्यमात्रे निविशते । अरुणादिशब्दाश्च गुणवचना एव । ननु तदाक्षिसद्रव्यस्य क्रयसाधनत्वसंभवोऽन्यथा प्रकरणेऽपि निवेशो न स्यात् । अमूर्त्तत्वात्क्रियाभिः, कारकत्वाच्च द्रव्यैः सम्बन्धासंभवादिति चेन्न । श्रौतैकहायन्यवरोधेन क्रये तदन्वयासंभवात् । नच सत्यपि बलाबले व्यक्तं तदाहेत्यलमिति ।

कल्पतरुता तु तस्यान्यपदार्थस्य गुणत्वेन विशेषणत्वेन संविज्ञानं यत्रेत्यक्षरार्थः । अत्र सर्वस्य तस्य विशेषणत्वे समासासम्भवात्तदेकदेशो विशेषणमिति लभ्यते इति जन्मादिसुत्रे उक्तं ।

स्वोक्ते परसम्भतिमप्याह बह्विति तत्र हीत्यस्य संशयादावन्वयः । अंगमिति क्रियाविशेषणं । तत्र तयोर्मध्ये पूर्वपक्षेऽन्वयोऽस्य । मात्रं कात्स्मै । आकृत्यधिकरणन्यायेनाहारुणादीति । नच गुणस्य स्वाश्रयवृत्तिस्वरूपपरंपरया करणत्वेनान्वयः । नामार्थविभक्त्यर्थयोः साक्षात्सम्बन्धेनैवान्वयस्य क्लृप्तत्वात् । अन्यथा गङ्गायां घोष इत्यादावपि लक्षणानापत्तिः ।

असम्भवादिति नच करणतृतीयया करणद्रव्याणि प्राकराणिकान्यनूय गुणविधिरस्तु । विभक्तीनां निष्कृष्टशक्तिमात्राभिधायकत्वमिति मीमांसकसिद्धान्तात् सुएविभक्तौ लक्षणाभावाच्च । तस्मात्प्रकरणे निवेशवादिनाप्यरुणपदाल्लक्षण्या आक्षेपेण बोधस्थितानि

द्रव्यस्य वस्तुत एकत्वेन विरोधाभावादयुक्तमेतत् ।
अन्तरङ्गबहिरङ्गभावेन क्रयेणान्वये द्रव्यैक्यस्यैवाभा-
वात् । एवंचाविशेषादरुणापदलक्षितन्तर्दथाक्षिप्तं वा
द्रव्यं प्राकरणिकं सर्वमेवेति पूर्वपक्षः ।

सोऽयुक्तः स्यात् । एकहायनीति समस्तस्यापि
लाक्षणिकत्वेन श्रौतत्वाभावात् । निरपेक्षो हि रवः
श्रुतिः । इतरपदार्थान्वयानुपपत्तिज्ञानसापेक्षप्रतीतिकं
हि लाक्षणिकमभ्यथारुणापदलक्षितं द्रव्यमपि श्रौत-
मेव स्यात् ।

नच लक्षणादिकं विनैव प्रकरणकल्पितश्रुतानुमि-
तैकदेशनिष्पन्नेनारुणया ज्योतिष्टोमापूर्वसाधनीभू-
तद्रव्यपरिच्छेदं भावयेदित्याकारेण वाक्येन प्राकरणि-
कसर्वद्रव्याङ्गत्वमिति वाच्यम् ।

तृतीयासंयोगात्करणत्वविशिष्टानि प्राकरणिकद्रव्याण्यनूद्य गुणो
विधेयः । नचैकप्रसरतामङ्गः एकोपस्थितिविषये एव तन्व्यायप्रवृत्तेः ।
इहतु शक्तिलक्षणाभ्यां भिन्नोपस्थितिविषयत्वान्न दोषः । समासादि-
वृत्तौ तु शक्तिलक्षणाभ्यां वा समासादिरूपोद्बोधकवशात् विग्रहवा-
क्यानुभूतविशिष्टार्थस्यैकैवोपस्थितिरिति न तत्र तथाऽन्वयः । अ-
थमेव चैकार्थीभावो नाम । इत्थं हि वचनव्यक्तिः यत्किंचिद्यथा कया-
चिद्यत्तया क्रियते तदरुणगुणिकयेति । अतएव स्त्रीलिङ्गनिर्देश इति
वक्तव्यं । एवंच क्रये एवान्वयसम्भव इति भावः ।

बलेति समाहारद्वन्द्वः । अभावादिति गवा क्रीणतीति क्रमप्रा-
प्तं मंत्रे गवेति जातावेकवचनमिति भावः । एवंच श्रौतैकहायन्यवरो-
धेन क्रये तदन्वयासम्भवे च । प्रोक्तदोषाभावायाहारुणापदेति तद-
स्वीकारे आह सोऽयुक्त इति ।

कैश्चिदन्यैवानुपपत्त्याऽरुणयेति भित्वाऽन्यथा पूर्वपक्षो वर्णित-
स्तत् खण्डयति नचेति । आदिता आक्षेपः । यथाक्रममेवाहारुणेति
ननु तद्वत् तृतीयया तस्यापि श्रौतत्वमत आहारुणयेतीति । ननु तथा-

द्रव्यपरिच्छेदं भावयेदित्यंशस्य प्रकरणतोऽप्यला-
भात् । तस्माल्लक्षणाया प्रकरणे निवेश इति वृद्धोक्तमे-
व ज्यायस्तत्र चानुपपत्तिरेव । अरुणयेति टाप्निर्देश-
स्तु च्छान्दस इति पूर्वपक्षी मन्यते । आश्रयलिङ्गग्रा-
हित्वादि च गुणवचनानां पूर्वपक्षी न जानीते । आश्र-
यानिर्णयाच्च । नच स्त्रीद्रव्यलक्षणार्थां टाप् । अरुणा-
पदलक्षितन्द्रव्यमित्यस्यासङ्गतेः । प्राकरणिकद्रव्यमात्रे
निवेश इत्यसङ्गतेश्च ।

यत्तु टाप् साधुत्वार्थ इति तत्र । एकवचनात्यन्त-
स्वार्थिकप्रत्ययातिरिक्तप्रत्ययानां साधुत्वमात्रार्थता-
या भाष्यकारादिभिरनभ्युपगमात् । किंच समास-
शक्त्यनङ्गीकारे एकहायनीपिङ्गाक्षीपदयोरप्यरुणापद-
तुल्यतया तत्र पूर्वपक्षाद्यकरणे बीजानापत्तिः । मी-
मांसावार्तिककृतोऽप्येवमेव—

सर्वत्र योगिकैः शब्दैर्द्रव्यमेवाभिधीयते ।

नहि सम्बन्धवाचित्वं संभवत्यगौरवात् ॥

इति तदुक्तेः तन्मात्रवाचित्वमित्यर्थः । सम्ब-
न्धस्य सांसर्गिकविषयतयैव वाच्यत्वे तस्य सम्बन्ध-
न्तरभानं विना भानायोगात् ।

विशेषणं च गावोऽत्र न सम्बन्धः कथंचन ।

इति तदुक्तेः । अत्र चित्रगुरित्यादौ सम्बन्धस्य स-

पि गुणवचनानामिति न्यायेन तस्य तत्त्वमत आह श्रूयेति । अज्ञानं
न केवलं तन्त्रान्तरस्थत्वमूलकं किंत्वन्यथापीत्याहाश्रयेति ।

तदुक्तिमेव खण्डयति यस्त्विति पूर्वपक्षानुरोधेनाहैकेति सम्ब-
न्धमात्रेत्यर्थः । तत्र हेतुमाह सम्बन्धस्येति । व्यत्वे सति । अयोगात्
अमानात् । ननु विशेषणतयैव तद्भानं कुतो नात आह विशेषणं

खण्डत्वेन तत्र वाच्यत्वं कल्प्यं, संबन्धिनश्चाक्षेपा-
ज्ञानं स्वीकार्यमित्यर्थोऽतिगौरवादित्यस्य । शक्तिमदव-
यवकत्वे सति संसर्गबोधकशब्दत्वं यौगिकशब्दत्वम् ।
शक्तिमदवयवत्वं च राजपुरुषादौ लोकसिद्धं, पाचका-
दौ शास्त्रसिद्धं । जातेस्तु व्यक्त्यभेदेन गोपदादिभ्यो
भानमिति अजेत्यादौ टाप्सिद्धिः । अतएव शाबलेय-
स्य गौरिति कदापि न ।

सिद्धान्तस्त्वस्य गुणितादात्म्येन गुणबोधकत्वम् ।
गुणिद्रव्यं च वाक्ये श्रुतत्वेन सन्निहितत्वादेकहायन्ये
वेति विशिष्टाविधिरयम् । अतएव टाप् न्यायेन तस्मि-
न्संभवति च्छान्दसत्वकल्पनाया अयुक्तत्वात् ।
अतएव—

गुणे शुक्लादयः पुंसि गुणिलिङ्गास्तु तद्वति ।

इतिकोशः सङ्गच्छते । भेदेन भानेऽप्याश्रयलिङ्गग्रा-
हिता वा, गुणवचनानामाश्रयतो लिङ्गवचनानीत्युक्तेः ।
एकहायनी च गौरेव क्रमप्राप्तत्वात् । गवा ते क्रीणा-
नीति भन्त्रालिङ्गात् ।

चेति । नन्वेवं गौरवमेवेति आद्यदोष एवात आह सम्बन्धस्येति ।
अनतिप्रसङ्गायाह शक्तिमदिति । सत्यंतमपि सर्वत्र न निर्मूलमित्याह
शक्तीति । नचैवमतत्वादजेत्यादौ द्रव्यानभिधानात्कथं टावत आह
जातेस्त्विति । अतएव अभेदेनैव भानादेव । अस्य अरुणयेत्यस्य । तद्व-
देवाह गुणीति विशिष्टेति गुणविशिष्टद्रव्येत्यर्थः । अत एव तस्य
तद्रूपत्वादेव पूर्वपक्षयुक्तिं खण्डयति न्यायेनेति । तस्मिन् टापि । तत्र
कोशविरोधमपि सूचयन्नाहात एवेति । तथा गुणबोधकत्वादेवे-
त्यर्थः । आदिना एतेऽपि न रूपादयः । जातिशब्दतोऽश्रवैलक्षण्यमाह
भेदेनेति गुणिभेदेनेत्यर्थः । उभयथाप्यत्र प्रयोगदर्शनात् गुणवच-
नत्वं हि गुणोपसर्जनगुणबोधकत्वम् ।

एतदभिप्रायेणैव वार्तिके उक्तं गुणस्यैवास्य द्रव्य-
परिच्छेदद्वारा क्रयसाधनत्वमित्यरुणादीनां योग्य-
त्वादूद्भव्यपरिच्छेद एव व्यापारस्तत्रैषां कर्तृत्वादितरत्र
करणत्वं भविष्यति । तत्रारुणापदादेतदवगतम्, किंचि-
दूद्भव्यं परिच्छिन्दतारुणगुणेन क्रयः साधयितव्य इति,
एकहायन्यपि केनाचिद्गुणेन मे परिच्छेदः कार्य इत्ये-
तावदपेक्षते, उभयापेक्षालक्षणश्च सम्बन्धः शीघ्रतरं
निवर्त्तते तेन नष्टाद्भवदग्धरधवत्तयोरेव विनापि षष्ठीं
सम्बन्ध इति संनिहितातिक्रमे कारणाभावाच्चैवमेव
ज्ञायते इति । परिच्छेदश्च स्वतादात्म्येन ग्रहणं स्वा-
श्रयत्वेन ग्रहणं वा एतदधिकरणसिद्धान्तसूत्रमपि
कटं भीष्मं कुर्वित्येतद्व्युत्पादनावसरे तत्पुरुषप्रकरणे
उक्तं व्याख्यातं चेति दिक् ।

यत्तु स्वशक्यार्थविशिष्टव्यक्तिविषयकप्रसिद्धलक्षणावृत्तियोग्यं
यत्प्रकारतया व्यक्त्यन्वय्यर्थकंपदं तत्त्वं गुणवचनत्वं । अजायाः
शुक्ल इत्यादौ टाप्वारणायान्तरूपम् । अस्तीत्यादावपि प्रकारतया व्य-
क्त्यन्वयादाद्यमिति । तत्र शुक्लस्याश्रय इयमजेत्यादावेवमप्यतिव्याप्तेः ।

नन्वेवमप्यतिप्रसङ्ग एवात आहैकेति । उक्तमित्यस्येतीत्यन्तेना-
न्वयः । अस्य आरुण्यस्य । तत्र परिच्छेदे । इतरत्र क्रये । तदेवाह तत्रेति
वाक्ये इत्यर्थः ।

युक्त्यन्तरमप्याह संनीति प्रागुक्तपक्षद्वयमेवाह परीति । तत्र वि-
नापि षष्ठीमित्यनेन भेदेनैव सम्बन्धो दाशीनः । अस्य निर्मूलत्वं नि-
राचष्टे एतदिति पिङ्गाक्ष्येकहायन्योस्तु सन्निधानात्प्रत्यासत्त्या ए-
कद्रव्यावगमः । अतएव पाचकपाठकेन कृतमित्यादौ समासोप-
पत्तिरेवञ्च वाक्यभेदे मानाभावेन न प्रकरणे निवेशः । एवं च यदैवै-
कहायन्यन्वयस्तदैवारुण्यस्याप्यन्वय इति न श्रौतैकहायन्यवरोधशं-
केति बोध्यं तदाहेति दिगिति ।

अतएवेन्द्रपीताधिकरणं सङ्गच्छते । तथाहि-
 प्रातः सवनस्य गायत्रच्छन्दस इन्द्रपीतस्योपहृतस्यो-
 पहृतो भक्षयामीति मन्त्र इन्द्रदेवत्यसोमभक्षणे एव
 नान्यदेवत्यसोमभक्षणे । इन्द्रपीतस्येति लिङ्गात् । न-
 चैन्द्राग्ने तु लिङ्गात्स्या'दिति सूत्रात् डित्थकपित्थ-
 योर्मातरि डित्थमातृत्ववदिन्द्राग्निपीते इन्द्रपीतत्वरू-
 पलिङ्गस्य सत्त्वेनेन्द्राग्निदेवत्यसोमभक्षणे मन्त्रापत्तिरि-
 ति वाच्यम् । अग्नौ भस्मीकृतस्य पानासंभवेनेन्द्रपीतश-
 ब्दस्य तृतीयातत्पुरुषेण सोमपरत्वस्यायुक्तत्वेन दान-
 लक्षणया साधनं कृतेति चतुर्थीतत्पुरुषेण सोमपरस्ये-
 न्द्रोद्देशेन दत्तस्येत्यर्थकतयेन्द्राग्न्युद्देश्यकस्येन्द्रोद्देश्य-
 कत्वाभावेनादोषात् ।

यत्तु इन्द्राग्निविषये इन्द्रस्याग्निसापेक्षत्वेनासाम-
 र्थ्यादिन्द्रपीत इति समासो न स्यादिति शबरस्वामि-
 नोक्तं तत्प्रौढ्या । उपात्तपदजप्रतीतिविषयसापेक्ष ए-
 व सापेक्षमसमर्थवदित्यस्य प्रवृत्तेः पतञ्जलिनोक्तत्वा-

अत एव बहुव्रीहौ विशिष्टशक्तिस्वीकारादेव । रणं तदपि । दशइ-
 न्द्रपीतस्योपहृत इति पाठः । नान्येति तस्य त्वमन्त्रकमेव भक्षण-
 मिति भावः । लिङ्गादिति तृतीयातत्पुरुषेण तस्य तदीयसोमप-
 रत्वावितिभावः । लिङ्गातिप्रसंगादतिप्रसङ्गं शङ्कते नचेति । सूत्रात्
 अनेन निर्मूलत्वं तत्र निरस्तं । एवमग्नौऽपि । तदर्थं सूचयन्नाहडित्थेति
 भक्षणं तत्रापि यद्वापत्तिः सैव ।

यद्यपि देवताधिकरणन्यायेनाचेतनदेवतायाः पानासम्भव एव
 तथापि चैतन्यपक्षेऽप्याहाम्नाविति दानेति पिबतेरित्यादिः । परस्य
 इन्द्रपीतशब्दस्य विषये मन्त्रप्रवृत्तावितिशेषः । उक्तदोषपरिहाराय
 तदुक्तिरियं पीतेति सेति पाठः । विषयेति तेन सापेक्ष एवेत्यर्थः ।

त् । विशेषणस्यायोगान्ययोगव्यवच्छेदफलकत्वेन व्री-
हिभिर्प्यजेतेत्यादाविवेन्द्रायैव दत्त इत्यर्थेनेन्द्राग्निदेव-
त्ये मन्त्राप्रवृत्तेश्च ।

तथाच सूत्र 'मेकस्मिन्वा देवतान्तराद्विभागव' दि-
ति । एकेन्द्रदैवत्य एवायं मन्त्रः यथा देवतान्तरसो-
मादस्य विभागोऽसंबन्धस्तद्वदित्यर्थ इति पूर्वपक्षे सो-
मपरत्वे हुतशिष्टस्य भक्षणार्थमुद्धृतस्येन्द्रपीतत्वाभा-
वेन तत्संबन्धिलक्षणा सोमपरोपहृतशब्देन व्यधिक-
रणान्वयो वा स्यात् । एतच्चावन्तस्यैव देवतायै दानेन
सर्वस्येति भाष्यमते स्पष्टमेव । इन्द्राय वसुमते गृह्हा-
मीति मन्त्रलिङ्गादिन्द्रस्य समुदायसंबन्धबोधनात्सर्व-
स्यैव दानं प्रक्षेपस्त्वंशस्यांशान्तरस्येत्यन्यो विनियो-
गो वचनबलादिति ।

वार्त्तिकमतेऽप्येतदावश्यकम् । अवशिष्टमात्रस्य
तद्वत्त्वाभावात् । नच समुदायदानेऽवयवस्यापि दाना-
न्न लक्षणादि अन्यथा समुदायदाने ततः पुनर्दातुरेक-
देशास्वीकारे प्रत्यवायो न स्यादिति वाच्यम् । इन्द्रा-

शङ्कायां दोषान्तरमाह विशेषणेति विनिगमनाविरहादाहायोगेति ।
अस्यादृष्टत्वनिरासायाह व्रीहिभिरिति । देवत्यसोमभक्षणे एवमग्रेपि ।

वार्धमाहैवेति । अस्य इन्द्रस्य । इतिपूर्वेति इत्येवं प्रकारेण पूर्व-
पक्षविषय भूत इन्द्रपीतशब्दस्य सोमपरत्वे इत्यर्थः । नतु वक्ष्यमाण-
प्रकारेणेति भावः । तदवयवत्वस्य दुरुपपादत्वादवयवे लक्षणेत्ययु-
क्तमिति सूचयन्नाह तत्सम्बन्धीति तदभावजलाघवादाह सोमपरेति
षष्ठ्यन्तेत्यर्थः । नन्विदं न भाष्यादिसम्मतमत आहैतच्चेति तिङन्त-
सम्बन्धि लक्षणादिकञ्चेत्यर्थः । एवमग्रेऽपि । नसर्वेति यावतो दानं
तावत् एव प्रक्षेप इति भावः । मतान्तरमाहेन्द्रायेति मात्रमवधारणे
वार्त्तिकमतेन चेति । आदिना तथान्वयः समुदायेति धान्यराश्यादी-

गन्धादौ दानोद्देश्यत्वस्य समुदाये पर्यासिवत्तत्कर्म-
त्वस्यापि समुदाये एव सत्त्वात् । स्वस्वत्वध्वंसपरस्व-
त्वोत्पत्त्याश्रयत्वेन क्रियोद्देश्यतायाः समुदाये एव स-
त्त्वात् । नान्तरीयके पुनः स्वत्वनिवृत्तिस्वत्वोत्पत्ती
अवयवेऽन्यपीत्येकदेशस्वीकारे प्रत्यथायोपपत्तिः । ना-
न्तरीयकमादाय श्रौतव्यवहारस्तु न । नान्तरीयकदानो-
द्देश्यत्वस्यापि प्रत्येकं सत्त्वेनेन्द्राग्निदेवत्ये सोमभक्ष-
णे तव मन्त्रापत्तेः ।

यत्तु स्वीकारे पाधानोर्लक्षणा सच लाघवादैनद्रा-
गन्धादिविषये उभयनिरूपित एक एव न प्रत्येकनिरू-
पित इति । तन्न । इदं ममेत्याद्याकारकबुद्धिविषयत्वरू-
पस्य तस्य बुद्धेः प्रत्येकवृत्तिनयोभयनिरूप्यत्वाभावा-
त् । निर्वापप्रभृतिप्रतिपत्तिपर्यन्तममुकदेवतासंबन्धी-
दमिति याज्ञिकव्यवहारस्तु देवतोद्देशेनोपकल्पितत्व-
मात्रेण । उपकल्पननिरूपितोद्देश्यता च प्रतिपत्तिनाशये-
ति न तदुत्तरन्तथा व्यवहारः ।

तस्माद्ब्रह्मब्रीहिरिन्द्रेण पीतो यस्मिन्निति । प्रातः

त्यर्थः । ततः समुदायात् कर्तुरिति सूत्रात्तथैव लाभ इति सूचयन्
पदार्थमाह स्वत्वेति । नन्वेवमुक्तदोषएवातआह नान्तेति पुनस्त्वर्थे ।

एतद्दोषपरिहारकृतन्मतं निराचष्टे यास्विति । तस्य स्वीकारस्य
अग्रेऽन्वयः । अचेतनदेवतापक्षे स्वीकारासम्भवाच्च । जेतनत्वसवि-
ग्रहत्वपक्षेऽपि अहं ममेत्याद्यभिमानरहितानां शिवादीनां तदुपपा-
दनासम्भवो निष्प्रमाणकश्च । देवस्वं न गृह्णीयादित्यादेश्च देवतोद्देशे-
न त्यक्तं न गृह्णीयादित्यादौ ददातिर्भाक्त इति बोध्यम् ।

नचैवमपि याज्ञिकव्यवहारबलेनातिरिक्तसम्बन्धकल्पनाऽत आह-
निर्वापेति । इदं हविः । मात्रपदेन दानव्यवच्छेदः । एवं सति तद-
तिप्रसङ्गप्राप्तं निराचष्टे उपेति । एवं प्राप्ते सिद्धांतमाह तस्मादिति ।

सवनस्येत्यधिकृतं प्रातः सवनमन्यपदार्थः । नच कर्म-
समुदायाधारकालरूपस्य तस्य भक्षणासंभव इति वा-
च्यम् । तेन तत्सम्बन्धिहविषो लक्षणाया उपहृतस्ये-
त्याद्यन्वयाय तवाप्यावश्यकत्वात् ।

सवनीयं हविरन्यपदार्थ इति तु न युक्तम् । त-
स्मिन् हुतशिष्टे इन्द्रपीतस्याभावेन तस्य तदधिकर-
णत्वाभावात् । अतीतासु गोषु चित्रगुरिति व्यवहा-
राभाववादिन्द्रेण पीतस्य नष्टत्वेन तमादाय हविःषु इ-
न्द्रपीत इति बहुव्रीहिणाऽव्यवहाराच्च ।

नच पूर्वपदप्रकृतिस्वरणैव बहुव्रीहित्वनिर्णय इति
तदर्थमधिकरणारम्भो वृथेति वाच्यम् । इन्द्रेण पीत
इति तृतीयातत्पुरुषेऽपि 'तृतीया कर्मणी'त्यनेन पूर्वप-
दप्रकृतिस्वरस्यैव सत्त्वात् । देवानामग्निमुखत्वेनेन्द्राय
स्वाहेत्यादिमन्त्रेणाग्नौ दाहस्थैवेन्द्रकर्तृकपानत्वान्न त-
दनुपपत्तिः । अतः पाधातोर्दाने न लक्षणेत्याशयात् ।
पूर्वपक्षे दानलक्षणायामपि चतुर्थर्थे बहुलं छन्दसी-

अधिकृतं उपक्रान्तं । न च कर्मेति कर्मसमुदायश्च तदाधारकालश्चैतदु-
भयरूपस्य सवनस्यचेत्यर्थः । भक्षणेति भक्षयामिपक्षोपात्तेत्यर्थः ।
तेनेति तत्परिन्द्रेपीतशब्देन कर्मसम्बन्धीत्यर्थः । हविष इत्यधिकर-
णस्य सम्बन्धित्वविवक्षया षष्ठी । आदिना भक्षणं तथा च तत्सवन-
सम्बन्धि भक्षणमात्रेऽयमिति सिद्धान्ताशयः । तस्मिन् हविषि । नन्वेवं
मास्तु सप्तम्यर्थे बहुव्रीहिरपि तु षष्ठ्यर्थे एवास्त्वत आहर्ताता-
स्त्विति तत्तत्रास्तीत्युक्तेरिति भावः । इन्द्रपीतेति षष्ठ्यर्थबहुव्रीहि
णेति पाठः ।

कौस्तुभाद्युक्तिं खण्डयति नचेति । ननु तेषां मते तत्कर्तृकपाना-
सम्भवेन पूर्वपक्ष एवायुक्तोऽत आह देवानामिति तदेति तृतीयातत्पु-

ति तृतीयान्तेनैव समासाच्च । प्रकारान्तरेणापि पूर्व-
पक्षोपपादनस्य कृतत्वाच्च ।

किंच दानलक्षणायामपीन्द्राय पीत इति चतुर्थी-
समासो दुर्लभः । चतुर्थी तदर्थायैति समासस्य प्रतिपदो-
क्ततादर्थ्यचतुर्थ्यैव प्रकृतिविकृतिभाव एव च प्रवृत्ते-
र्भाष्यसंमतत्वात् । साधनं कृतेत्यपि न, चतुर्थीतदर्थ-
तिसूत्रे रक्षितग्रहणेन चतुर्थ्यन्तस्य तेन समासाभाव-
बोधनात् । तादर्थ्यचतुर्थ्या कारकविभक्तित्वाभावेन
तत्र तेन समासस्य दुर्लभत्वाच्च ।

किंच तेन समासे पूर्वपदप्रकृतिस्वरेणैव बहुव्री-
हित्वनिर्णयेऽधिकरणोच्छेदः । नच चतुर्थी तदर्थ इत्य-
नेन तत्रापि पूर्वपदप्रकृतिस्वर इति वाच्यम् । तस्य
स्वरस्यापि प्रकृतिविकृतिभाव एव प्रवृत्तेर्भाष्यसंमत-
त्वात् । प्रतिपदोक्ततादर्थ्यचतुर्थ्यन्तसमास एव तत्प्र-

रूपेत्यर्थः । नन्वेवं प्रागुक्तलक्षणं किमर्थमत आहात इति आशयः ।
परेषां स्वोपपादितरीत्यापि ततो अनिर्णयमाह पूर्वैति स्वोपपादिते
इत्यर्थः । स्तीति इति विहिततृतीयान्तेनेत्यर्थः । अभ्युपेत्याप्याह
प्रकारान्तरेति । स्वोपपादितपूर्वपक्षे लक्षणादिदोषान्तर माह किञ्चेति
नन्विदमत एव नोक्तमपि तु साधनं कृतेतीत्यत आह साधनमिति
हितादियोगे विधिसत्त्वादाह रक्षितेति । ननु गोवलिरितिवत्ताद्-
र्थ्यचतुर्थ्यन्तेन समासोऽत आह तादर्थ्येति तच्च देवानामपी-
त्युक्तरीत्योपपाद्यं ।

यद्यपि रक्षितग्रहणवत् बलिग्रहणं ज्ञापकं सम्भवति तथापि मू-
ले एव कुठारमाह कारकेति । तत्र तस्यां सत्यां । तेन वार्तिकेन । अभ्युपे-
त्याह किञ्चेति सम्प्रदानचतुर्थ्यन्तेनेत्यर्थः । प्राग्वदुभयं तस्येति अ-
पिना तत्समासः । आद्यस्य स्पष्टत्वाद्द्वितीयमुपपादयति प्रकृते त्विति ।

वृत्तेश्च । प्रकृते तु न तादर्थ्ये चतुर्थी उपपदविभक्तोरि-
तिन्यायात् । क्ते चेत्यत्रापि तदर्थ इत्यनुवर्त्तते गोर-
क्षितमित्येव तदुदाहरणं नतु गोहितमित्यन्यत्र निरू-
पितम् ।

अतएव चतुर्थी तदर्थे इत्यस्य प्रकृतिविकृतिभावे
एव प्रवृत्तौ क्तेचेति ज्ञापकं भाष्योक्तं सङ्गच्छते । स-
मासे शक्तिमनङ्गीकुर्वतां बहुव्रीहावन्यपदार्थे लक्ष-
णा व्याधिकरणत्वात् । त्वद्रीत्या पूर्वपदस्य विभक्त्य-
र्थान्तर्भावेण लक्षणेति तत्पुरुषादविशेषः । नच दाना-
र्थकपाधातोर्भावक्तान्तादर्श आद्यचि पीत इन्द्रो य-
स्येति बहुव्रीहिर्दानसम्बन्धीन्द्रसम्बन्धिन इति बोधः ।
आहिताग्न्यादित्वात्पीतशब्दस्य परानिपात इति न
बहुव्रीहौ लक्षणाद्वयमिति वाच्यम् । धातोः सकर्मक-
तया भावे कस्यासम्भवात् । अनुपपत्तिप्रतिसंधान-

नन्वेव मपि अर्थे इत्यस्याविषयत्वेऽपि तदग्रिमेण क्तेत्येनेन विधी-
यमानः पूर्वपदप्रकृतिस्वरः सिद्ध एवेति आह क्तेत्यत्रेति । एवंच ता-
दर्थ्यचतुर्थ्यामेव तदप्रवृत्तिरिति नात्र तदपीति भावः ।

नन्वेवं गोहितमिति वृत्त्युक्ततदुदाहरणासङ्गतिरत आह गोरक्षि-
तमिति अन्यत्र उद्योतादौ । अतएव तत्र तदनुवृत्त्या तत्रैव तत्प्रवृत्ते-
रेव । तत्र हि अश्वघासादिषु चतुर्थी समासोपसंख्यानं षष्ठी
समासेन प्रत्याख्याय तत्रारम्भे चतुर्थी तदर्थे इति प्रकृतेः स्वरः स्यात्-
षष्ठीसमासे त्वतोऽक्षत्वमिति स्वरभेदमाशङ्क्यक्तेचेति ज्ञापकाच्चतुर्थी
इत्यस्य प्रकृतिविकृतिभावे एव प्रवृत्त्या न स्वरे विशेष इत्युक्तं । त्व-
द्रीत्याऽत्र तादर्थ्यचतुर्थ्यभावेन तदप्राप्तौ विधयर्थत्वेनास्य सार्थकया-
त्तदसङ्गतिः स्पष्टैव । तस्मात्स्वरेणानिर्णय इति तदारम्भः सफल
एवेति सिद्धम् ।

अतएवेत्युक्त्या सूचितामन्यथानुपपत्तिमाह समासे इति । ननु

मूलकतयैवविधे वृत्तिद्वयकल्पनाया लक्षणातोऽपि
दुष्टत्वाच्च ।

तदुक्तं जैमिनिना—‘सर्वेषां चैकमन्त्र्यमैतिशायनस्य
भक्तिपानत्वात्सवनाधिकारो ही’ति भक्तिपानत्वादि-
त्यनेन तत्पुरुषनिराकरणं दानलक्षणानिराकरणं च ।
सवनाधिकारो हीत्यन्यपदार्थप्रदर्शनमतस्तत्सवनस-
म्बन्धिनां सर्वेषामैन्द्राणां अनैन्द्राणां च हविषां सम-
न्त्रकं भक्षणं यथान्नानामेक एव च मन्त्रः सर्वत्रेति त-

तत्पुरुषे लक्षणाद्वयं पूर्वपदसमासे बहुव्रीहौ त्वेकैवेति न तदसंग-
तिरत आह वह्निः । अपिना तत्पुरुषः व्यधिकरणबहुव्रीहित्वेन
नामार्थधात्वर्थयोर्विभक्त्यर्थमद्वारीकृत्य साक्षाद्देनान्वयाव्युत्पत्त्या
पूर्वपदस्य तृतीयार्थलक्षकत्वं समुदायादेश्वान्यपदार्थलक्षकत्वमिति
साम्यमिति भावः । वह्निः समानाधिकरणेत्यादि । इति इतिच ।
त्वात् त्वाच्च । ननु नपुंसके भावे इत्यनेन सम्भवत्यत आहानुपेति अत्रा-
न्यपदार्थे लक्षणाया अपि सत्त्वादाह लक्षणातोऽपीति तत्पुपीयलक्ष-
णातोऽपीत्यर्थः । एतदग्रे गुरुत्वाच्च एतन्मूलक एव न कर्मधारयान्म-
त्वर्थीयइत्युद्घोषः । निपादस्थपत्यधिकरणोक्तरीत्या तत्पुरुषेऽप्यवा-
तरलक्षणाया अभावेन तयोः समत्वाच्चेति क्वचित्पाठो दृश्यते ।

उक्तसिद्धान्तं समूलयति तदुक्तमिति सिद्धान्ते यत्रैद्रेण पीतं
तत्सवनमिद्रपीतं प्रातः सवनसामानाधिकरण्यात् तथाचानैन्द्रोऽपि
इन्द्रपीतसवनांतर्भवतीति मन्त्रेण वदितुं शक्यत्वात्समानविधाने
कथं मन्त्रो न भवेत् भक्त्या ह्यपीतः पीत इत्युच्यते । इत्यैतिशायन
आचार्यो मन्यते तत्कीर्त्तनं पूजार्थत्वेन स्वसमन्वयार्थमिति भाष्यकृ-
त्तदाह भक्तीति । व्यधिकरणबहुव्रीहिणा पानपदार्थकथनं अतएवो-
भयं व्यवच्छेद्यमाह तत्पूर्वीति । हिंस्रचित्तमाहात इति तत् प्रातः
यथान्नानमित्यनेनोहनिरासः । आदिना वार्त्तिकादि ।

एतेन यदत्र कौस्तुभकृतोक्तं यच्च तत्समर्थनाय भूषणकृतोक्तं यच्च
मीमांसकैकदेशिभिः स्वरेणैव बहुव्रीहिनिर्णय इत्युक्तं तत्सर्वमपास्तम् ।
गर्भशंकादि तु कृत्वाच्चित्तान्यायेनात्रानेकविधमिति स्पष्टमन्यत्र तदा-

दर्थ इति तद्वाक्यादौ स्पष्टमित्यलम् ।

उपदशाः । दशानां समीपे ये सन्तीति विग्रहः ।
अत्रायं समीपसंख्यावत्परः । दशपदार्थस्य स्ववृत्तिद-
शात्समीपसंख्यासम्बन्धेनान्वयः । दशसमीपसंख्या-
वन्त इति बोधः । ईदृशसम्बन्ध एवास्य साधुत्वं श-
ब्दशक्तिसंभावात् । संख्यावाक्येत्यादिसुत्रबलाच्च ।
अत एव नवैकादश वानेन प्रत्याख्यन्ते, नतु दशानां
वृत्तादीनां समीपे ये गवाद्यस्ते प्रत्याख्यन्ते । एतेना-
सन्नविंशा अदूरत्रिंशा इति व्याख्यातम् ।

द्वौ वा त्रयो वा द्वित्राः । अत्र वाशब्दो विकल्पा-
र्थकः । अत्र कार्ये विकल्पो नतु शब्दाद्विरोधेऽतः शब्दा-
न्नियमेन बहूनामुपस्थितेर्नित्यबहुवचनान्तता अत्रा-
पि एककालं समभिध्याहृतान्वयिपदार्थासम्बन्धत्व-
रूपो विरोधो भासते, प्रायोऽयमेव सर्वत्र विरोधो वा-
र्थः । कचिदेकाधिरणावृत्तित्वरूपः यथा शब्दो नित्यो न-
हेत्यलमिति ।

अथ संख्यावाक्येत्यस्य विषयं क्रमेणाहोपदशा इत्यादिना सा
मीप्यपरत्वनिरासायाहात्रोप इति समीपेति शेषः । कचित्तथा पाठ
एव । एकार्थाभावविशेषस्याभावादाह शब्दशक्तीति । अतएव
सामान्यतोऽन्वयादेव एवमव्यवच्छेदमाह नत्विति । एतेन उक्तप्रका-
रेण इतीति इत्यपि व्याख्यातप्रायमित्यर्थः । अधिकचत्वारिंशा इत्यस्य
चत्वारिंशतोऽधिका इत्यर्थः । स्पष्टत्वादाह द्वौ वेति अत्र विग्रहे । न-
न्वेवमन्यतरबोधे पक्षे द्विवचनापत्तिरप्यत आहात्रेति वृत्तावित्यर्थः ।
अत्रापि विकल्पार्थकत्वेऽपि । अपिना वक्ष्यमाणसमुच्चयः । एककालि-
कैकाधिकरणावृत्तित्वरूपविरोधमेव कोट्योः शब्दान्तरेणाहैकेति अ-
न्वयी कार्यरूपः ।

मतान्तरमाह प्रायोऽयमिति एवेन विकल्पव्यवच्छेदे अयं विरोध

वेति विप्रतिपत्तिवाक्ये । तस्य शब्दो नित्यत्वविरु-
द्धानित्यत्ववानित्यर्थः ।

क्वचिदेककालावृत्तित्वरूपो विरोधो यथा ब्रीहिभि-
र्यजेत यवै र्यजेतेत्यादौ वाशब्दं विनापि तात्पर्यवशा-
द्देवदत्तो वामेनाशूणा पश्यतीतिवदेकविंशषविधेर्वि-
शेषान्तरनिषेधफलकत्वान्निरपेक्षत्वलाभेन समुच्चया-
सम्भवाद्विकल्पो बुध्यते । सच समभिव्याहृतका-
रकाविशिष्टक्रियायां भिन्नकालिकत्वरूपः । अत्र ब्री-
हिभिर्यवैर्वा यष्टव्यमिति प्रश्नवाक्यं यागत्वाव-
च्छेदेन यवनिरपेक्षब्रीहिकरणकत्वब्रीहिनिरपेक्षयवक-
रणकत्वसंशयपरम् । उत्तरमपि तथैव, परन्तु तथा-
गतत्वसामानाधिकरण्येन तत्परमित्याहुः ।

अन्ये तूत्तरे वा शब्दोऽन्यतरार्थः । एवं च द्वयोरपि
यागसाधनत्वादिच्छयैकतरग्रहणादैच्छिको विकल्पः ।
इदमेवाभिप्रेत्य प्रश्ने वा शब्दः सर्वात्मना पक्षान्तर-
प्रतिक्षेपार्थः । उत्तरे तु स्वप्राप्तिपक्षे तत्प्रतिक्षेपार्थ

एव सर्वत्र वार्थ इत्यर्थः । सर्वत्रेत्यस्योक्ते तद्भिन्ने चेत्यर्थः । प्रायः
पदं सफलयति क्वचिदित्यादिना । वृत्तित्वेति तन्मात्रेत्यर्थः । तेनै-
ककालावृत्तित्वव्यवच्छेदः । एवमग्रेऽपि । सः विरोधः । नन्वत्र वाशब्द
एव नेति कथं सोऽत आहात्रेति सच नोक्त इत्याह सचेति । तथाच
वाशब्दप्रयोगे इदं तत्त्वोक्तं तदभावेतात्पर्यं मिति बोध्यम् । तद्धव-
नयन्नाहात्रेति उक्तोक्तविषय इत्यर्थः । अतएवाहोत्तरमपीति ब्रीहि-
भिर्यजेतेत्याद्युक्तरूपमित्यर्थः । तथैव संशयपरमेव तत्परं निरपेक्षब्री-
हिसाधनत्वानिरपेक्षयवसाधनत्वसंशयपरं ।

एके इति सूचितासूचिस्तु निश्चायकस्यैवोत्तरत्वेन तस्य संशय-
परत्व उत्तरत्वानुपपत्तिरिति अतएवाह अन्येत्येति । स्वार्थे तरप् यद्वा
अवधारणार्थः तेन परिगृहीतात्यागः सूचितः । उत्तरविषयऽन्यत्रा-

इति प्रवादः । द्वित्रा इत्यत्रापि द्वित्र्यन्यतर इत्यर्थः ।
अन्यतरत्वमुपात्तेतरव्यावृत्तैकत्वरूपं, तच्च कचिद्व्य-
क्तिगतं कचिद्धर्मगतं तात्पर्यवशात् ।

यत्तु स्वभिन्नभेद एवान्यतरत्वमिति तन्न । घटप-
टान्यतरमानयेत्यादितः कदाचिदुभयस्याप्यानयनाप-
त्तेः । तद्विन्नभेदस्य प्रत्येकं घटपटयोरिव समुदितयो-
रपि सत्वादित्याहुः । तत्र धर्मगतमेकत्वमिति पदा-
र्थः पदार्थेनेति न्यायविरुद्धमिति द्वित्र्यन्यतरेत्यर्थ-
कथनमसङ्गतम् । किञ्च द्वित्रा इत्यादौ नित्यबहुवच-
नान्ततानापाप्तिः । अन्यतरत्वेनानेकबोधे तु घटप-
टान्यतरमानयेत्यादौ द्विवचनाद्यापत्तिरित्यन्ये ।

कचित्तूद्देश्यतावच्छेदकावच्छेदेन पाक्षिकः सम-
भिव्याहृतार्थप्रतियोगिकाभावोऽपि वार्थः । यथा दी-
र्घात्पदान्ताद्वेत्यादौ । शास्त्रीयव्यवस्थितविकल्पे तु
उद्देश्यतावच्छेदकसामानाधिकरण्येन भावाभावबो-
धो लक्ष्यानुसाराच्च व्यवस्था ॥

स्थाणुर्नवेत्यादौ संशयात्मकज्ञानजनके एकाधि-

प्येवमित्याह द्वित्रा इति तर इत्यर्थ इति पाठः । एवमग्रेऽपि रत्नं च
कचित्तथैव ।

नैयायिकाद्युक्तिं खण्डयति यस्त्विति स्वमुभयं तयोः सत्वादिति ।
अतएवान्यतरान्यतमशब्दावव्युत्पन्नौ स्वभावात् द्विवहुविषये निर्धार-
णे वसन्ते इत्याकरः संगच्छते । इदमंशे दूषयति तत्रेति तयोर्मध्ये
इत्यर्थः । ननु तत्र तद्विरोधेऽपि व्यक्त्याशयेन तदर्थकथनमत आह
किंचेति । अत्राप्यहचिरन्ये इत्यनेन सूचिता । अन्यतरत्वमपि कार्ये
ननु बोधे इति प्रागुक्तरूपशास्त्रीयेति व्याकरणेत्यादिः चस्त्वर्थे ।
प्राग्बदाह स्थाणुरिति । रूपः रूप एव । ननु तदुपस्थापकशब्दाभावे

करणावृत्तित्वरूपो विरोधो वार्थः । अन्यतरको-
टेः सर्वथा बाध्यत्वात् । अनेककोट्युपस्थितिरपि वा-
शब्दसमभिव्याहारादेव । स्थाणुर्नैत्युक्ते स्थाणुभिन्न
इत्येव प्रतीतेः । कश्चित्त्वेकाधेयानाधिकरणत्वरूपो वि-
रोधो वार्थः । यथा घटे पटे वा सौन्दर्यमित्यत्र ।

केचित्तु द्वित्रा इत्यादौ संशयविषयत्वं वार्थः ।
संदेहविषयद्वित्वत्रित्ववन्त इति बोधः । त्रित्वेनापि
संदेहविषयत्वाद् बहुवचनं । शब्दो नित्यो नवेत्य-
स्यापि नित्यत्वादिसंदेहविषय इत्यर्थः । स्वसंशयज्ञाप-
नाय च तथोक्तिरित्याहुः ।

परे तु वाशब्दसमभिव्याहारे परस्परप्रतिक्षेप-
कानेकधर्मवत्त्वं धर्मिणि गृह्यते तदेव विषयनिष्ठं सं-
शयत्वं, तदेव वाशब्दवाच्यम् । इदमेव विकल्पितरूप-
तद्विषयकत्वाच्च ज्ञानं संशयः । एवंच स्थाणुर्नवेत्यादौ
स्थाणुतदभावरूपः संशय इति बोध्यम् ।

द्वित्रा इत्यादौ द्वित्रिरूपसंशयसाधनिका क्रिये-
त्यादिरीत्या बोधः । अतएव भवेद्यदा बहूनामानयनं
कथमिदमत आहानेकेति एवमव्यवच्छेदमाह स्थाणुरिति णत्वं तद्रूप-
विरोधः । नन्वेवं कथं नित्यबहुवचनं ततोऽत आह त्रित्वेनापीति
नित्यत्वादीति नित्यत्वादिः संदेहविषयो यत्रेत्यर्थः । तथाच संदेह-
विषयनित्यत्वतदभाववान् शब्द इति बोधः । तस्य तत्वे बीजमाह
स्वसंशयेति चो ह्यर्थः ।

अत्रारुचिवीजं तु प्रश्नवाक्ये एवं सुवचत्वेपि नोत्तरवाक्ये प्रो-
क्तीत्या तथा वक्तुं शक्यमिति बीजान्तरमपि सूचयन्नाह--

परेत्विति प्रामाणिका अतिप्राञ्चस्त्वित्यर्थः । असमभिव्याहारे
नैवमित्याह वाशब्देति सर्वत्रैवाऽन्यव्यवच्छेदे ज्ञाने तु नस्वतस्तत्त्व-
मित्याह तद्विषयेति । अतएव तस्य वार्थत्वादेव । अनेन सिद्धान्ताशय-

तदा बहुवचनमुपपन्नम् । यदा द्वावानीयते तदा न सि-
द्ध्यतीत्याशङ्क्य द्वौ वेत्युक्ते त्रयो वेति गम्यते । त्रयो
वेत्युक्तं द्वौवेति गम्यते सैषा पञ्चाधिष्ठाना वागिति
भाष्ये उक्तम् । अन्यतरार्थो वाशब्द इत्याशङ्काशयः ।

कैयटोऽपि विकल्पो वार्थ इति द्वित्रशब्दः कदाचि-
द्वयोर्वाचक इति शङ्काशयमुक्त्वा संशयोऽत्र वार्थः ।
नतु विकल्पः विरुद्धानेकविषयत्वाद्भिन्नार्थस्य पर्याय-
स्थितद्वित्वत्रित्वाधारवस्तुसंकलनया पञ्चाधिष्ठानत्वमु-
च्यते इति आह । अनेकविषयत्वाद् अनेकविषयरू-
पत्वात् विमर्शस्य संशयस्येत्यर्थः । तत्र कचिद्-
लवत्प्रमाणेनैका कोटिर्बाध्यैव यत्र तु न तथा बाध-
कन्तत्रैच्छिकं पाक्षिकानुष्ठानं कचित् । यथा व्री-
हियवविषये । कचिद्भवस्थयेत्यूह्यं ।

संशयत्वस्य विषयनिष्ठत्वादेव संशयलक्षणपरे
गौतमीये सूत्रे तद्वार्तिककृता संशयपदे विरुद्धत्वात्
संशय्यते विषयोऽनेनेति करणव्युत्पत्तिर्दर्शिता विष-
योऽत्र विशिष्यभूतः । अतएव प्रमाणप्रमेयेति सूत्रे वि-
षयभूतपदार्थेषु संशयस्य पाठः । अतएव प्रमादयो
ज्ञानभेदा न तत्रोक्ताः ।

स्योक्तत्वादाहान्यतरेति । तापीत्यस्याहेत्यत्रान्वयः । तदाशयवर्णन-
मेवेदं तत्र शङ्कांशे भेदमात्रमित्याह विकल्प इति । संशयत्वस्य ज्ञाना-
वृत्तित्वाभ्रमायाहानेकेति । विशेषमाह तत्रेति तदर्थकतत्समभिव्याहारे
इत्यर्थः । एवमन्यत्रापि इत्याह ऊह्यमिति । अत्र परसंमतिमप्याह सं-
शयत्वोति । सूत्र इति । समानानेकधर्मोपपत्तेरुपलब्ध्यनुपलब्ध्यव-
स्थानश्च विशेषोपेक्षो विमर्शः संशय इत्यत्रेत्यर्थः । विरुद्धत्वात् सं-
शयत्वस्य विषयनिष्ठत्वात् ज्ञानलक्षणपरं हीदं सूत्रं विशेषणभू-

मात्सर्यमुत्सार्य विचार्य कार्य

मार्गाः समर्याद मुदाहरन्तु ।

सेव्या नितम्बाः किमु भृधराणां

किंवा स्मरस्मेरविलासिनीनाम् ॥

इति पद्ये च संशयो वाच्यो निश्चयो व्यङ्ग्य इति प्रकाशे उक्तम् । संदेहालङ्काराद्विकल्पालङ्कारश्च न तेन पृथगुक्तः । निश्चयान्तसंसंदेहालङ्कारेण गतार्थत्वादित्याहुः ।

द्विरावृत्ता दश द्विदशाः । अत्र सुजर्थान्तर्भावेणावृत्तिक्रियान्तर्भावेण च द्विशब्दस्यावृत्तिविषये वृत्तिः । आवृत्तिजन्मगणने च द्विशब्दो, द्वित्वसंख्याविशिष्टोत्पत्तिकावृत्तिविषया दशेति बोधः । अन्यथा द्वित्वान्वयो न स्यात् । दशत्वसंख्यायाः संख्येयं प्रत्युपसर्जनत्वादेकत्वाच्च न तदन्वयः । संख्येयेष्वपि न । विरोधात् नहि दश द्वौ भवन्ति । तदुक्तं हरिणानसंख्यायां न संख्येये द्वौ दशेत्यस्ति सम्भवः ॥ भेदाभावाच्च संख्यायां न विरोधात्तदाश्रये । इति ।

ततादृशसंशयत्वाभावादाह विषयोऽत्रेति । अत एव तस्य विषयनिष्ठत्वादेव तदन्यपरसंमतिमप्याह मात्सर्येति संशयत्वस्य विषयनिष्ठत्वादेवेत्यस्यानुपपन्नः । भर्तृहरिपद्यमिदं चो व्युत्क्रमे उक्तं च एवमग्रेऽपि ।

इदमेवेत्युक्तं सफलयति सन्देहेति । तेन प्रकाशकृता एतेन न व्यालंकारिकोक्तिरपास्ता । तद्विशेषेषु अस्याभावादाहात्रेति तदेवाहावृत्तीति । अन्यथा तस्य तदनर्थकत्वे तदभावमेव धर्मधर्मिभेदेन त्रेधोपपादयति दशत्वेति । चित्तोन्यत्रानियमादाह भवन्तीति । क्रमेण तत्र हेतुद्वयमाह भेदेति ।

केशेषु केशेषु गृहीत्वेदं युद्धं केशाकेशि । अत्र
कत्वाप्रत्ययोऽध्याहृतास्थित्यादिक्रियामादाय बोध्यः ।
ग्रहणकर्मत्वं च प्रत्यासत्त्या केशादिविशिष्टपुरुषयोरे-
व । परस्परग्रहणादिरूपः कर्मव्यतिहारः सञ्जुहायशक्यो
युद्धादिरूपक्रिया च । एवं च परस्परकेशाधिकरणकत-
व्यपुरुषकर्मकग्रहणात्तरकालिकस्थितिकर्तृपुरुषकर्तृका
क्रियति बोधः । क्रिया युद्धादिरूपेति कचित्प्रकरणा-
त्कचियुद्धादिवाचकपदसमभिव्याहारान्निर्येयम् । यथा
मृधं किमच्छत्रकदण्डताण्डवं ।

भुजाभुजि क्षोणिभृतां दिदृक्ष्वः ॥

इत्यादौ । एतेन कर्णाकर्णि प्रथितमयश इति व्या-
ख्यातम् । कर्णाभ्यां कर्णाभ्यामाकर्ण्येदं प्रथितमित्यर्थः ।
एतेनायं समासो युद्धक्रियायामेवेत्यपास्तम् ।

इति बहुव्रीहिः

तत्र तेनेदमित्यस्य विषयमाह केशेष्विति । ग्रहणस्य प्रवृत्तिवैयधिक-
रण्यादाहात्रेति विग्रहे इत्यर्थः । न्यूनतां निराचष्टे ग्रहणेति । अवैका-
र्थाभावकृतविशेषमाह परस्परेति । अन्यसङ्ग्रहायाह युद्धादीति । पर-
स्परेत्यादिविशेषणत्रयं ग्रहणान्वयि । क्तवार्थमाहोत्तरेति तत्राद्योदाहर-
णमुक्तमेवेति द्वितीयमाह यथेति । एतेन प्रकारेण । अनेनादिसमा-
हं सूचितं इत्यपि प्रथितं प्रथनं प्रवृत्तं क्रियाविशेषणमेतत् । अनेन
ग्रहोऽपि बोधितः ।

एवं-हस्ताहस्तिमिषात्स्पृशन्कुचतटीमित्यत्रापि बोध्यम् ।

कैयटादिसकलग्रन्थकारोक्ति खण्डयति एतन्नेति । उक्तप्रयोग-
दर्शनेनेत्यर्थः ।

इति बहुव्रीहिः ।

अथ द्वन्द्वः

धवत्वादिरावित्यादाचितरेतरयोगद्वन्द्वे उद्भूताव-
यवभेदः समूहः समासार्थः । अतएव चार्थे द्वन्द्व
इति सूत्रे भाष्ये चार्थे विधीयमानस्य द्वन्द्वस्य तद्वदे-
वाल्लिङ्गसंख्यतामाशङ्क्य शब्दशक्तित्वभावेन गुणवच-
नानामिवाश्रयतो लिङ्गवचनानीत्यनेन वा परिहृतम् ।
बहुव्रीह्यावन्यपदार्थस्येवान्नापि चार्थस्यैव प्राधान्यौचि-
त्यात् । अतएव गोस्त्रियोरिति सूत्रभाष्ये कुक्कुटम-
यूयावित्यत्र ह्रस्वमाशङ्क्य 'द्वन्द्वे प्रतिषेधो वक्तव्य' इ-
त्युक्तं समासार्थेऽवयवार्थस्याप्राधान्यात्प्रथमानिर्दि-
ष्टत्वाच्चोपसर्जनत्वमिति कैयटेनोक्तं । प्रमाणप्रमेये-
त्याद्यसूत्रं न्यायभाष्यकारोऽपि चार्थे द्वन्द्वः समास
इति । अतः सर्व एते प्रमाणादयो विज्ञेया इति
सिद्धमिति वार्त्तिकं च । तेन हि समासस्य चा-
र्थे वृत्तिः स्पष्टमुक्ता । तेनच समूहस्य ज्ञेयत्वला-

अथ द्वन्द्वः ।

प्राचीनादिसकलग्रन्थासांगत्यं प्रतिपादयितुमादौ सविवादस्थ-
लसिद्धान्तमाह धवेति । द्विवचनाद्यर्थमाहोद्भूनेति । तत्त्वाभावादेवा-
हेवेति । नेदं भाष्यं समाहारविषयं तस्य वाचनिकलिङ्गैकवचनयोः
सत्वात् । आश्रयलिङ्गवचनाग्राहित्वाच्च इतरेतरयोगपदेन तादृशः
समूह एवोच्यते इति भावः । ननु चार्थवृत्त्यनेकसुबंतानां द्वन्द्व
इत्यर्थेन तस्य प्राधान्यमत आह व्रीहाविति । भाष्यान्तरसंमतिमप्या-
हातएवेति तस्य प्राधान्यादेवचेत्यर्थः । लौकिकं पारिभाषिकं चो-
पसर्जनत्वमस्तीत्याह समेति । परसंमतमपीदमित्याह प्रमाणेति । इति
प्रथमसूत्रे इत्यर्थः । वार्त्तिकग्रन्थमाहात इति । चार्थे द्वन्द्वसमासादि-
त्यर्थः । तेन हि तदुभाष्यकृता हि । तेनच तस्य तद्वृत्तित्वेन च । अतएव

भः । अन्यथा समासान्तरे इव चकाराघटितवाक्ये
इव चात्रापि समासे कथं सर्वेषां ज्ञेयत्वलाभः स्यात् ।
एवंच पदाबोधेऽर्थे समासस्य शक्तिरित्युक्तमेवेतिदिक् ॥

पाणिपादमित्यादि समाहारे त्वनुद्भूतावयवभेदः
समूहो विशेष्य इति बोध्यम् । उद्भूतावयवभेदत्व-
चावयवगतसंख्याचारोपवत्त्वन्तद्विपरीतमनुद्भूताव-
यवभेदत्वमुभयत्रापि द्वन्द्वे समूहो नावयवव्यति-
रिक्तः । धवखदिरं धवखदिराविति स्वशब्दैरेवाभि-
धानात् अवयवातिरिक्तस्तु यूथं वनमिति शब्दान्तरे-
णैवोच्यते । एतेनेतरतरयोगे तदनतिरेकेण भानं स-
माहारे तु तदतिरेकेण भेद इत्यपास्तम् ।

यत्स्वितरेतरयोगे साहित्यं विशेषणं तच्च समुदा-
यशक्यं । उत्तरपदलक्ष्यमिति तु बहुव्रीह्युक्तीत्या नि-
रसनीयम् । समुदायलक्ष्यमिति तु न युक्तम् । अनुपप-
त्तिप्रतिसंधानं विनापि प्रतीतेः । समाहारे तु तद्विशे-

सर्वपदं तदेवाहान्यथेति तथानङ्गीकारे इत्यर्थः । आदिना समुच्चया-
दिपदं । अत्रापि द्वन्द्वेऽपि । तेषां परमतात्पर्यमाहैवञ्चेति । तथोक्त्या तथा-
सिद्धेचेत्यर्थः । अर्थे वर्त्तिपदाबोधे चार्थे । एतेन तत्र सा नेति व-
दतोऽन्ये सर्वनैयायिकमन्याः परास्ताः मूलविरोधात्तदाहेति दिगिति

समाहारे यत्कृतो भेदस्तमाह पाणीति । अस्य भासमानवथा-
श्रुतार्थनिरासायाहोद्भूतेति भेदपदं भेदसहचरितद्वित्वादिपरमत
एव तद्वत्लिगादि ग्राहित्वमेवोक्तमिति भावः । आदिना लिङ्गं । तदर्थ-
मेवोभयत्र सिद्धान्तमाहोभेति । इति इत्यादि । परमतमेव खण्डयति
एतेनेति उक्तहेतुनेत्यर्थः । अयं हि तदाशयः तस्याश्रयलिगादि
ग्राहित्वोक्त्याऽवयवतादात्म्येन भानमिति स्पष्टमेवोक्तं । समाहारे तु
न तथा एतावतैवाभयपदार्थप्रधानो द्वन्द्व इति व्यवहारः । समूहस्ये-
तरेतरयोगे गुणत्वमिति च सिद्धान्ते इव समूहस्य सर्वथाऽवयवस्यो

व्यं । साहित्यस्येतरैतरयोगद्वन्द्वेऽभाने तु द्वित्वाद्यन्व-
ययोग्यतावच्छेदकसाहित्यमन्तरा तदन्वयो दुर्लभः
स्यात् ।

ननूपस्थिते योग्य एव तदन्वयनियमो न तु
योग्यतावच्छेदकोपस्थित्यपेक्षा । अतएव घटेन जल-
माहरेत्यादौ छिद्रेतरस्यैव योग्यतयान्वयो नतु छिद्रे-
तरत्वप्रकारको बोधः ।

नच घटाकाशद्वित्वादेः प्रत्येकावृत्तेः समुदायावृ-
त्तित्वेनाकाशेऽपि सत्त्वेनाकाशपदाद् द्वित्रचनाद्याप-
त्तिवारणाय संख्याया अन्वयितावच्छेदकव्याप्यत्व-
विशिष्टसम्बाधसम्बन्धेन प्रकृत्यर्थेऽन्वये तेषां माधु-
त्वमवश्यं बाध्यम् । अतएवैको न द्वावित्याद्युपपद्यते ।
द्वित्वान्वययोग्यतावच्छेदकोभयवृत्तिधर्मव्याप्यसम्-
बाधस्य प्रतियोगितावच्छेदकसम्बन्धत्वात् । अन्यथा
भेदाभावात् इति दीक्षितभूषणकृदादिसकलप्राचीनतन्त्रान्तरमतं
खण्डयति यत्त्वित्यादिना । तत्साहित्यं ।

नव्यनैयायिकोक्तिं खण्डयति उत्तरेति । तज्जीर्णोक्तिं खण्डयति
समुदेति । तत्रैकत्वार्थमाह समेति । नन्वितरेतरयोगे तस्य भवनफला-
भावादिति किमिति तथा विशेषोऽत आह साहीति ।

यस्तु नव्यतराः नेतरेतरयोगे शक्तिर्नवा लक्षणा एकस्मृत्युपाख-
टपदद्वयात्स्वस्वशक्त्यर्थयोरेकदा स्मृतिसम्भवात् उपस्थिते तत्र
द्वित्वान्वयसम्भवाच्च । साहित्यमप्येकक्रियान्वयित्वमेवेति न तदर्थ-
मपि ते । समस्यमानपदार्थगतस्वार्थबोधकत्वस्यैव स्वीकाराच्च प्रकृत्य-
र्थान्वयानुपपत्तिरिति तन्मतं खण्डयितुमनुवदति नन्वित्यादि चेन्ने-
त्येतेन । त्यपेक्षेति तथाहि सति द्वित्वाद्यन्वयेति भवदुक्तं सम्भाव्येत
तदेव नेति भावः ।

प्रकारान्तरेण तद्भानावश्यकत्वमाह नचेत्यादि पपत्तिरिति वा-
च्यमित्येतेन । द्वित्वादेरित्यस्य सत्त्वेनेत्यत्रान्वयः । तत्र हेतुमाह प्र

केवलसमवायस्यैकस्मिन्नपि सत्त्वेन तदनुपपत्तिः । समवायस्तु नाना तस्यैकत्वे तु तद्व्याप्यत्वविशिष्टा पर्याप्तिः सम्बन्धोऽस्तु । एवं च ध्वस्वदिरादित्यादौ साहित्यभानमावश्यकम् । अन्यथान्वयितावच्छेदकध्वत्वस्वदिरत्वादिव्याप्यद्वित्वद्वयादिप्रतीत्यापत्तिस्तथाचैकैकस्वदिरादितात्पर्येण तथाप्रयोगानुपपत्तिरिति वाच्यम् ।

घटद्वयवृत्तिद्वित्वस्य घटत्वव्याप्यसम्बन्धेनान्वये एकघटाभिप्रायेणापि घटादित्यापत्तेः । तस्माद् द्वित्वं हयोरेव पर्याप्तमेको न द्वावित्यादिप्रतीतिवलात्पर्याप्तैः प्रत्येकावृत्तेरपि समुदायवृत्तित्वं स्वीकार्यं प्रत्येकावृत्तेरपि वनत्वादेः समुदाये वृत्तित्ववत् । अन्तः करणविशिष्टब्रह्मरूपजीववृत्तिजीवत्वस्य प्रत्येकावृत्तेरेव विशिष्टवृत्तित्ववच्च ।

यद्वा द्वित्वादिसमवायस्यैव तादृशत्वमेको न द्वाविति प्रतीतिः । समवायविषयताया एवानुभवाद् द्वित्वादिसमवायस्यैव च पर्याप्तिरिति नामान्तरम् ।

त्येकेति । तेषां द्विवचनादीनां अस्य कलान्तरमाहातएवेति । अस्यार्थमाह द्वित्वेति । अन्यथा तस्य तत्त्वानङ्गीकारे । अपिनोभयं । नन्वेवमपि विशेषस्य समवायस्यैकत्वादुक्तदोष एवात आह समेति । लाघवात्सिद्धान्तविरोधाच्चाह तस्यैकेति । रिक्तस्तद्रूपः सम्बन्ध इत्यर्थः ।

नन्वेतावतापि किं प्रकृतेऽत आह एवंचेति तथाङ्गीकारेचेत्यर्थः । इदमेव विशदयति अन्यथेति तदभाने इत्यर्थः । इष्टापत्तावाह तथाचेति । तत्सिद्धान्तमाह तस्मादिति । तदीय युक्तिं खण्डयति एक इति तत्रादृष्टचरत्वनिरासायाह प्रत्येकेति पर्याप्तिरितिरिक्तसम्बन्धत्वं न । गौरवादाह यद्वेति । एवेनातिरिक्तपर्याप्तिव्यवच्छेदः । एवमग्रेपि । ता-

अन्यथा साहित्यभानाङ्गीकारेऽपि तत्र प्रत्येकधर्मयोरेव सम्बन्धितावच्छेदकतया साहित्यद्वयबोधापत्तिरिति चेन्न ।

घट इत्यादौ विभक्त्युपस्थाप्यसंख्यायाः प्रकृत्यर्थतावच्छेदकव्याप्यत्वदर्शनात्तदुपस्थाप्यसंख्यात्वावच्छेदेनैव तत्त्वकल्पनेन द्वन्द्वे तद्व्यापकस्य पदार्थतावच्छेदकस्य साहित्यस्यावश्याभ्युपेयत्वात् ।

किंचान्वययोग्यतावच्छेदकधर्मवत्त्वेनोपस्थिते एव द्वित्वादेः साकाङ्क्षत्वात्तद्ज्ञानमावश्यकम् ।

किंच दत्तचैत्रौ पचत इत्यादावाख्यातोपात्तद्वित्वान्वयेऽन्वयितावच्छेदकलाभाय तद्ज्ञानमावश्यकम् । सुषुप्तात्तद्वित्वमेव तथेति तु न युक्तं चैत्रो मैत्रश्च गच्छत इत्यादावनन्वयापत्तेः । चशब्दस्तु न द्वित्वबोधकः कोशभाष्यादावनुक्तेः । चार्थे द्वन्द्वविधानेन द्वन्द्वाच्चशब्दस्येव द्विवचनस्याप्यनापत्तेश्चेति तन्न ।

प्रकृत्यर्थतावच्छेदकानेकधर्मवच्छिन्नान्वयेऽपि द्वित्वादेराकाङ्क्षायोग्यतयोः सर्वेनाक्षतेः । क्वचित्संख्यायाः प्रकृत्यर्थतावच्छेदकव्याप्यत्वेऽपि सर्वत्र तत्त्वकदशात्वं प्रत्येकावृत्तेः समुदायवृत्तत्वं सच नाना औपाधिकामिन्नो वा । एवं सति तान्त्रिकव्यवहारासङ्गतिरपि नेत्याह द्वित्वादीति अस्यावश्यकत्वमाहान्यथेति उक्तसिद्धान्तानङ्गीकारे इत्यर्थः । तदिति विभक्तीत्यर्थः । तत्त्वेति प्रकृत्यर्थतावच्छेदकव्याप्यत्वेत्यर्थः । तदिति विभक्त्यर्थसंख्येत्यर्थः ।

ननु भिन्नव्युत्पत्तिरेव तत्रास्तामत आह किञ्चेति । तत् साहित्यं । ननु उक्तीत्या तत्रापि साकाङ्क्षत्वमत आह किञ्चेति तथा अन्वयितावच्छेदकं । पत्तेरिति द्विवचनाभावात् द्वन्द्वादिति चशब्दस्यैवेति भावः । द्वित्वाद्यन्वयेत्यत्र दोषमाह प्रकृत्यर्थेति घट इत्यादावित्यत्र-

ह्यने मानाभावाच्च । सम तु न दोषः द्वित्वादिसम्बन्ध-
स्य प्रत्येकावृत्तेरेव समुदायवृत्तितास्वीकारात्समूहस्य
विशेष्यतया भानाङ्गीकारेण द्वित्वादेः समूह एव
भानात् । पटादित्यादावेकशेषेऽपि द्वन्द्ववत्समूह एव
विशेष्ये तदन्वयः ।

किञ्च साहित्यस्य विशेषणत्वे प्रमाणप्रमेयेत्यादौ
सर्वस्य ज्ञेयत्वासिद्धिरेव सहितद्वित्र्यादिज्ञानेऽपि शा-
स्त्रार्थसिद्धेः । परस्परसहितानां सर्वेषां ज्ञेयत्वमित्य-
र्थस्य समूहस्य विशेष्यत्व एव सिद्धेः । एकस्याप्यज्ञाने
समूहाज्ञानात् । समूहस्य विशेषणत्वेऽप्येवमेव । नह्य-
नेकघटपटाराशौ अस्य राशेर्घटपटमानयेत्युक्ते इमं रा-
शिमानयेत्यत इव सकलघटाद्यानयनं नियमेन प्रती-
यते । अतएव समासस्यालिङ्गासंख्यत्वादिशङ्कापरमु-
क्तभाष्यं सङ्गच्छते ।

तत्र नैतद् भाष्यं समाहारविषयं तस्य वाचनि-
कलिङ्गकवचनयोः सत्त्वात्, तस्याश्रयगतलिङ्गसंख्या-

दोषमाह कचिदिति घट इत्यादावित्यर्थः ।

भाष्यसिद्धान्तमाह ममत्विति । नन्वेवमपि तद्वीत्या प्रत्ययानामिति
व्युत्पत्तिभङ्गोऽत आह समूहस्येति उक्तन्यायमन्यत्राप्याह घटाविति ।
यत्त्विति मते दोषांतरमाह किञ्चेति । त्यादौ गौतमसूत्रे । ननु साहित्यस्य
विशेषणत्वेऽप्युक्तरीत्या सर्वज्ञेयत्वसिद्धिरेवात आह समूहस्येति ।
अत्रहेतुमाह नह्यनेकेति हि यतः । कदाचित्तथा सत्वेऽप्याह नियमेनेति ।
अतएव समूहस्य विशेष्यत्वादेव । समासस्येति चार्थवृत्तेः समासस्य
तद्वदेवालिङ्गासंख्यत्वेनाव्ययत्वं प्राप्नोतीत्याशङ्क्य स्वाभाविकत्वेन
गुणवचनवधदसौ द्वयं श्रितः समासस्तस्य लिङ्गवचनाङ्गीकारेण
च परिहारपरमित्यर्थः । त्वशङ्कादिपरमिति पाठः ।

ननु तत्समाहारविषयकमेवेति नेष्टार्थसाधकमत आह तत्रेति

ग्राहित्वाभावाच्च । इतरेतरयोगपदेन च समूह एव
तस्याश्रयगतलिङ्गसंख्याग्राहित्वोक्त्याऽवयवतादा-
त्म्येन भानं स्पष्टमेवोक्तम् । एतावतैवोभयपदार्थप्र-
धानो द्वन्द्व इति व्यवहारः । समूहस्यावयवभ्यो भेदे-
नाप्रतीतिः ।

किञ्च दशसाध्योत्थापनकभारोत्थापनक्रिया त-
त्कर्तृत्वं च प्रत्येकसम्बद्धमपीतरसाहित्येनैव बुध्यते,
अतएवैको नोत्थापयति समूह उत्थापयतीति च प्रयोगः॥
तत्राद्ये एकशब्दोऽसहायपरः । एवं द्वित्वादिकमपि प्र-
त्येकसम्बद्धमेव । इतरसाहित्यरूपसमूहबुद्धिश्च तद्व्य-
ञ्जिका इतरसाहित्यबुद्धिरेवापेक्षाबुद्धिः । अपेक्ष्यते सा-
पेक्षा समूहस्तद्विषया बुद्धिरित्यर्थः । लोके द्वावित्या-
दिप्रयोगे चैकशेषं विनापि द्वादिशब्दानां समूहबो-
धकत्वमतएव द्वन्द्वैकशेषयोश्चार्थसमूहभानाङ्गीकार-
स्तदज्ञाने तदबोधात् । स्पष्टं चेदं सरूपसूत्रे भाष्ये ।

तस्य पूरणे इति सूत्रे भाष्येऽप्युक्तमन्योन्यं वा-
च्यमाश्रित्य सर्वस्मिन् द्वादयः प्रवर्तन्ते इति । अ-

चाद्ये द्वन्द्व इत्यत्रेत्यर्थः । एतत् उक्तं शङ्कायां । असङ्गत्तिरपि नेत्याहेतावतै-
वेति । एवेन तत्संमतव्यवच्छेदः । अस्यार्थमाह समूहस्येति । तत्राद्ये
इति एको न द्वावित्यादाविवेति भावः । एवं उक्तक्रियातत्कर्तृत्ववत्
तस्य नित्यत्वपक्षे आह तद्व्यञ्जिकेति अतएव तत्रैवास्यान्वयः ।

तत्रान्तरविरोधोऽप्यत एव नेत्याहेतरेति तच्च योगतोपीत्याहा-
पेक्षेति कर्मण्यङ् । ननु तत्तद्व्यञ्जित्वादिव्यञ्जकत्वात् द्वन्द्वैकशेषान्य-
तरस्य तद्व्यञ्जकत्वमिति तत्र तस्यैवाभावात्कथं तद्व्यञ्जित्वात् आह
लोके इति । चो ह्यर्थे । अतएवेत्यस्यार्थमाह तदज्ञाने इति । समूहाज्ञाने
द्वित्वाद्यबोधादित्यर्थः । इदं सर्वं । अतएव लोके इत्यत्र भाष्यान्तर-
संमति माह तस्येति । एवमग्रेऽपि । वार्क्षीति । तत्र यथाऽवयवस-

न्योन्यम् अन्योन्यसापेक्षम् । वाच्यं संख्येयमाश्रित्य
 पूरणप्रत्ययान्तपञ्चमादिप्रकृतयः पञ्चादयः सर्वस्मिन्प्र-
 त्ययवाच्यसहिते वर्तन्ते । तत्र तत्संख्याश्रयसमूहस्य प्र-
 कृतिवाचकात्तदन्तर्गतस्यैकदेशस्य प्रत्ययो वाचको यथा
 बार्क्षी शाखा वृक्षस्यावयव इत्यर्थः । अनेनहि तत्त-
 त्संख्यावत्त्वेन परस्परसापेक्षसमूहप्रतीतिः स्पष्टमेवो-
 क्ता सर्व एव ह्यादयोऽन्योन्यमपेक्षन्त इति च तत्रोक्तम् ।
 तत्र समूह उद्भूतावयवभेद एव वाच्यः । अतएव
 पञ्चादयो नित्यं बहुवचनान्ता एव । ननु—

द्वित्वादियोनिरैकत्वं भेदास्तत्पूर्वका यतः ।

विना तेन न संख्यानामन्यासामास्ति सम्भवः ।

एकत्वेन विना द्वित्वादीनामुत्पत्त्यसम्भवाद् द्वि-
 त्वादीनामेकत्वं योनिः कारणं तेन विना ऽन्यासामस-
 म्भवं दर्शयितुः भेदा इति तत्पूर्वका अभेदमूलकैक-
 त्वपूर्वका इत्यर्थः । तस्मादेकत्वमाद्यं द्वित्वादयस्तु प-
 दार्थान्तरसंनिधौ तत्पूर्वका जायन्ते ! तदेवाह—

एकत्वे बुद्धिसहिते निमित्तं द्वित्वजन्मनि ।

एकत्वाभ्यां समुत्पन्नमेव वा तत्प्रतीयते ॥

एकत्वद्वयविषया बुद्धिर्द्वित्वादेः कारणं, तत्र द्रव्य
 स्यैव समवायिकारणत्वात्प्रत्यासत्त्यभावाच्च सम-
 वायिकारणत्वासम्भवेन तस्या निमित्तकारणत्वमेव ।

मुदायो वृक्षशब्दाद्यः । तद्वटुकैकोऽवयवश्च प्रत्ययार्थः । त-
 द्वदित्यर्थः । तत्र तस्य पूरणे इत्यत्र । ह्यादावेव ताभ्यां विशे-
 षमाह तत्रेति ह्यादावित्यर्थः । आदिशब्दः प्रकारे । हरिप्रन्थमाह
 द्वित्वादीत्याद्युक्तमित्येतेन । एकत्वं बुद्धिसहितमिति पाठः । सप्तम्य-
 न्तपाठे निमित्तशब्दो धर्मपरः । जन्मनीति विषयसप्तमीवैशिष्ट्येऽप्येवै-

समवाय्यसमवायिकारणभिन्नं सामान्यसमाख्यया नि-
मित्तमित्युच्यते ।

यद्वैकत्वाभ्यामेव द्वित्वमुत्पन्नमेकत्वद्वयबुद्ध्या तु त-
ज्ज्ञानमेतदेव नीमांसकमतम् ।

द्वित्वाद्विस्वरूपे मतभेदमाह—

एकत्वसमुदायो वा सापेक्षे वा पृथक् पृथक् ।

द्व्येकयोरिति निर्देशे प्राप्ते रामस्तथा सति ॥

एकत्वाभ्यां नापूर्वं द्वित्वमुत्पाद्यते किन्तु तयोः
समुदाय एव द्वित्वम् । तत्रावयवाश्रयो भिन्नाकाराव-
भासः संघाश्रयश्चैकाकारावभासः । यथा वृक्षसमुदा-
यो वनशब्देनोच्यते तथैकत्वसमुदायो द्वित्वशब्दे-
नोच्यते । यद्वा परस्परापेक्षे एकत्वे एव द्वित्वम् । अन्त्यं
दूषयति एकत्वद्वित्वपरे । द्व्येकयोरिति निर्देशे एकत्व-
त्रयस्य द्वन्द्वविषयत्वाद्बहुवचनापत्तिस्तथाङ्गीकारे इ-
त्यर्थः । तस्मादेकत्वाभ्यां जनितमन्यदेव समुदायरू-
पं द्वित्वमेवं त्रित्वादयोऽपि इत्येव न्याय्यम् ।

ननु द्वित्वादेरेकत्वाद् द्वयोर्द्विवचनमित्याद्यनुप-
पन्नम् । तत्रोक्तम्—

एकोऽपि गुणभेदेन संघो भेदं प्रकल्पयेत् ।

परीत्यं मतभेदायाहैकत्वेति द्वित्वेत्युपलक्षणमित्याह द्वित्वादेरिति
तत्र कारणानां मध्ये । चो व्युत्क्रमे त्वासम्भवेन च ।

वार्थमाह यद्वेति । तदर्थमाह द्वित्वमिति । एवमित्यस्यार्थमाह एक-
त्वद्वयेति । इदं द्वितीयपक्ष एवेत्याहैकत्वाभ्यामिति । तत्र द्वित्वे । अनेन
प्रतीतिद्वयोपपत्तिः कृता । अन्यसमूहस्यान्यपदवाच्यत्वे उपपत्ति-
माह यथेति ।

द्वितीयपक्षं सिद्धान्तमाह तस्मादिति प्रकृति स्वीकुर्यादित्यर्थः ।

गुणाः समूहावयवास्तेषां भेदेन स्वात्मनः॥एकस्या-
पि द्वित्वादभेद इति तदुपपत्तिरिति हरिणोक्तम् ।

ननु पङ्क्तिविंशतीति सूत्रे भाष्ये विंशत्यादिषु प्रकृ-
तिप्रत्यययोस्तदर्थयोश्चाज्ञानमिति प्रश्ने द्विशब्दादयं
दशद्वर्थाभिधायिनः शक्तिचप्रत्ययो द्वौ दशतौ विंशतिः
विंशत्यादयो दशदर्थे चेत्सामानाधिकरण्याभावेन
विंशतिगवमिति समासानापत्तिः । विंशतिर्गाव इत्य-
स्य चासिद्धिः । दशतोर्द्वित्वात् द्विवचनं च प्राप्नोती-
त्युक्ते सिद्धान्तिनोक्तं समुदाये एते विंशत्यादयो भ-
विष्यन्ति कथं 'सङ्ख'इति वर्त्तते । नच प्राणिसमूहः सङ्ख
इति वृक्षाणां विंशतिरिति न सिद्ध्येत् । सङ्खः समूह
समुदाय इत्यनर्थान्तरं द्वयोर्दशतोः सङ्खो विंशतिरिति ।

नच विंशको गोसङ्ख इति न स्यात् । विंशतिश-
ब्देनैव गोसंघस्योक्तत्वात् । तत्र परिमाणिनोऽङ्गानोऽ-
नापत्तेरिति वाच्यम् । द्रव्याणां द्रव्यसंघस्य दशतां
दशत्सङ्खस्य दशतो गवां च पारमार्थिको भेदो
नास्ति केवलं बुद्ध्या परिकल्प्यते बुद्धिव्यवस्था-
पितार्थनिबन्धनाश्च शब्दा बुद्धिमेवार्थाकारामुपजनय-
न्तोऽसत्यपि वास्तवे भेदे भेदमवगमयन्तीत्यदोषात् ।
दशतोः सङ्खे वृक्षाद्विंशतिशब्दाद् द्रव्यसङ्खे परिमाणि-
नि द्रवुन सिद्धेः । वास्तवमभेदमादाय सामानाधिकर-

हर्गुक्तौ भाष्यविरोधमाह नन्वित्यादिना चेदित्यंतेन । शक्तिच् स्वार्थे
प्रकृतेर्विनादेशः । चो व्युत्क्रमे तेवोध्यौ सङ्खइति यतइत्यादिः । इतिः
सिद्धांत्युक्तिसमाप्तौ । तदाशयमाह नचेत्यादि । तत्र तस्मिन् द्रव्याणां
द्रव्येति पाठः । असत्यपीति भेदे इति चच्छेदः । दोषमेवाह दशतो रि-

पयं च सिद्धं विंशतिर्गाव इति । गवां दशतश्च तात्त्विकभेदाभावाद्गवामपि दशतसङ्ख्यगुणित्वेन गुणिनागुणविशेषणे गवां विंशतिरिति षष्ठी । समुदायाभिधाने समुदायस्यैकत्वादेकवचनं सिद्धम् । सामानाधिकरण्येऽपि विंशतिर्गाव इत्यादौ विंशतिसंख्या समुदितद्रव्यसमवायिनी न तु प्रत्येकं समाप्तेति गावो घनमित्यादिवत्तद्गतैकत्वस्य विशेष्ये आरोपेणैकवचनासिद्धिरतएव द्रव्यगतलिङ्गसंख्याननुवृत्तिः ।

प्राक् शतादेशां स्त्रीलिङ्गत्वमेकवचनान्तत्वं च शतस्य तु नपुंसकत्वम् । विंशती विंशतय इत्यादित्वेकशेषे साध्वेवेति कैयटः । तदुक्तं भाष्ये त एत विंशत्यादयः समुदाये सन्तो भाववचना भवन्ति । भाववचनाः सन्तो गुणवचना भवन्ति, गुणवचनाः सन्तोऽविशिष्टा भवन्त्यन्यैर्गुणवचनेषु कदाचिद् गुणो गुणिविशेषको भवति, यथा पटः शुक्ल इति कदाचिद् गुणिना गुणो विशेष्यते पटस्य शुक्ल इतीति भाववचनत्वं संहननक्रियावचनत्वात् । गुणवचना इत्यस्य तत्सादृश्यात्तच्छब्दव्यवहार्या इत्यर्थः । गुणवचनाः

ति गाव इतीति इदमुपलक्षणं समासस्यापि । तृतीयफलमाह गवामिति मिथ इति शेषः । अपिना दशतः ।

तृतीयदोषमवशिष्टं परिहरति समुदेति विशेषमाह सामेति तत्संख्याविशेष्ये द्रव्ये । अतएव तस्य तत्रारोपादेव । अस्याः फलमाह प्रागिति उत्तरान्वयी एषां विंशत्यादीनां पूर्वत्राप्यस्यान्वयः । शते एकवचनस्य सत्त्वादाह शतस्येति । नन्वेवं द्विवचनाद्यसिद्धिरत आह विंशतीति ।

उक्ते भाष्यसंमतिमाह तदुक्तमिति । इति भाष्यसमाप्तौ । अत्र भावः

सन्त इत्यादिना तत्सादृश्योपपादनात् । अतएव गोविंशत्यादिषु षष्ठीसमाससिद्धिः । गुणवाचित्वे हि पूरणगुणेति निषेधः स्यात् । मुख्यगुणत्वेन कैयटादि-कृतो व्यवहारस्त्वसङ्गत एव । भाष्यविरोधात् ।

एवंच विंशतिद्रव्यसमुदाय एव विंशतित्वमिति भङ्ग्यन्तरेण प्रकृतिप्रत्ययविभागबोधनायोक्तम् । तथाच द्वादयोऽपि तत्तद्रव्यसमूहवचना इत्युक्तमेव । असमूह एव चैकत्वम् ।

आर्हात्सूत्रे भाष्येऽपि भेदमात्रं संख्या आहेत्युक्तं । भेदो वैलक्षण्यमिति कैयटः । एकत्वस्याभेदबोधकत्वा-त्तथा व्याख्यातम् । तदुक्तं हरिणा—

भेदाभेदविभागोऽपि लोके संख्यानिबन्धनः । इति द्वित्वादि भेदव्यवहारकृदेकत्वमभेदव्यवहारकृदिति हेलाराजः । विलक्षणविलक्षणसमूहरूपत्वं च द्वादय आहुः । असमूहरूपत्वं चैकशब्द आह । एवंच हरिणा कथमेकत्वसमुदायरूपत्वमुक्त मिति चेत् ।

क्रियेत्याह भावेति संसर्गाद्यर्थमाह संहननति । गुणवचनत्वं तु वास्त-वमित्याह गुणेति । आदिनान्यैर्गुणवचनैरिति । अवैलक्षण्यं च गुण-गुणिनोरिवैतक्रियाक्रियवतोर्भेदौ । आदिना क्रोशशतयोजनशतादि ।

भाष्यं यथाश्रुतार्थं तु न सर्वथा गावो धनमित्याद्युपक्रम्य धनमे-को गुणोऽपत्यमेको गुण इत्यस्यापि भाष्ये उक्तत्वेन चैत्रधनचैत्राप-त्यमित्यादेः समासस्यास्माभुत्वापत्तेः । मुख्येति संख्याया इत्यादिः । भाष्येति सादृश्योपपदकभाष्येत्यर्थः । एकादशान्तानां नित्यं संख्ये-यतया तत्र षष्ठीसमासाप्राप्तिरिति भावः । भाष्यतात्पर्यमाहैवंचेति विंशतीति । प्रकृतमाह तथाचेति । उक्तमेवोक्तप्रायमेव सहस्रादिवत् मात्रमवधारणे । नन्वेवं न्यूनताऽतआहैकत्वेति । ननु द्वादोः समूहवच-नत्वे पर्यायतापत्तिरत आह विलक्षणेति द्रव्यसमूहेत्यर्थः ।

सत्यम् ।

परमतेन तथाभिधानात् । अनएवोपक्रमे—

संख्यावान् सत्त्वभूतोऽर्थः सर्व एवाभिधीयते ।

स धर्मो व्यतिरिक्तो वा तेषां मात्मैव वा तथा । इत्यु-
क्तम् । स धर्मः संख्यारूपो धर्मः व्यतिरिक्त इति वैशे-
षिकमते । तेषां हि द्रव्याश्रिता गुणरूपा संख्या । स्व-
मतमाह तेषां मात्मैवेति । तेषां सत्त्वभूतार्थानां समूह-
स्य समूहिभिरत्यन्तभेदाभावादात्मैवेत्युक्तं । तथा सं-
ख्यात्ववान् । असमूहरूपमेकत्वं समूहरूपं द्वित्वादि ।
तत्रैव संख्यात्वस्याप्यङ्गीकारेण समूहप्रत्ययापेक्षया
विलक्षणः प्रत्यय उपपन्नः । एतेन पदार्थमात्रादनुपा-
धेर्विलक्षणप्रत्ययानापत्तिरित्यपास्तम् । संख्यात्वस्य
समूहरूपत्वस्य चोपाधित्वाद् इति पुञ्जराजादयः ।

तत्र द्वादावनुद्भूतावयवभेदः स संख्या, तद्विपरी-
तश्च तदाश्रयः । यद्वा समूहत्वेनाधारता द्वित्वत्वेन
चाधेयता संख्यागतैकत्वस्य तु विशेष्येऽनारोपः श-
ब्दशक्तिस्वभावात् । दशच्छब्दश्च दशसम्बन्धिसमू-
हबोधकः । अनुद्भूतावयवभेदः स विशेष्यः समूह-

नन्वेतावता प्रकृते किमत आह्वयं चेति । तद्विष्टमेवेदमित्याहात-
एवेति । तेनैव पुञ्जराजादिग्रन्थमाह स धर्म इत्यादि । नन्वेवं समूह-
प्रतीतितो विलक्षणाद्वित्वादिप्रतीतिर्न स्यादत आह तत्रैवेति समूहे
एवेत्यर्थः । मात्रव्यवच्छेद्यमेवाहानुपाधेरिति । एतेनेत्यस्यार्थमाह
संख्येति । विशेषमाह तत्रेत्यादि । तत्र तथा सति । सः सत्समूहः । वि-
पेति उद्भूतावयवभेद इत्यर्थः । तत्संख्या ।

तथाऽप्रतीतेरेव यद्वेति दोषं परिहरति संख्येति एवमन्यत्राप्या-
ह दशदिति । ननु स्वभेदकत्वं स्वस्याः कथमत आह संख्याचेति ।

त्वेन च विशेष्यता । संख्या च सर्वपदार्थभेदिका । स्व-
स्यापि भेदिका गुणक्रियादिभेदिका च ।

क्रियाभेदाय कालस्तु संख्या सर्वस्य भेदिका ।

इत्युक्तेः । एकविंशत्यादयोऽपि संख्यानतराण्येव
न संख्यासमूहः । संख्या कार्यानापत्तेः । स्वाङ्गसमुदाया-
दौ स्वाङ्गादिकार्याभाववदित्यलम् ।

एवं चेतरेतरयोगे साहित्यं विशेषणमिति सूत्र-
भाष्याद्यसंमतम् । एतेनोपस्थितध्वस्वदिरयोरेव द्वि-
त्वान्वयः । एकक्रियान्वयित्वस्यैकबुद्ध्यवच्छिन्नत्वरूप-
स्य वा साहित्यस्य पश्चादेव भानेन तत्र वृत्तिकल्प-
नाया अनौचित्यात् । अन्यतरस्यान्यतरत्रान्वयविव-
क्षायां पश्य ध्वस्वदिरौ छिन्धीति तु न, असामर्थ्येन
समासाप्राप्तेः । एकरूपेणैकविशेष्यान्वयित्वरूपसाम-
र्थ्यस्यैव द्वन्द्वनिमित्तत्वात् द्वित्वरूपैकधर्मावच्छिन्नयो-
रेकत्रान्वयस्यैवौचित्याच्च । कृतः सर्वा मृत्तिकयेत्या-
दावेवं रीत्या समासो नानभिधानात् ।

सचेत्यादेर्व्याख्या स्वस्यापीति संख्यात्ववत्समूहस्यापीत्यर्थः । तत्र
द्रव्यभेदकत्वस्य सर्वेषां निर्विवादत्वेनोक्तदृष्टान्तसूचनायाह गुणेति
विशेषान्तरमाहंकेति । एतेन तद्रूपत्वं तस्येति उक्तभाष्यात्तस्य समूह-
रूपत्वं समूहः समूहिषु समवायीति स्वान्वये स्वयमन्वयीति महती
दुरवस्थेति चापास्तं । एकस्यैव पदार्थस्य समूहत्वेनान्वयित्वं द्वि-
त्वत्वादिना च विभक्तिवाच्यतयादोषात्तदाहेत्यलामिति ।

दीक्षिताद्युक्तिखण्डनमुपसंहरति । एवञ्चेति तथा भाष्यादिसि-
द्धान्ते चेत्यर्थः ।

नव्यनैयायिकाद्युक्तिं खण्डयति एतेनेति तस्य तदसंमतत्वेनेत्य-
र्थः । एवेन साहित्यव्यवच्छेदः । लाघवादाहैकबुद्धीति तत्र साहित्ये
तथा सति दोषं परिहरति अन्येति । ननु व्यपेक्षा तत्राप्यस्येवात

किंच नात्र द्वन्द्वः एकरूपेण तथान्वयाभावात् । नापि तत्पुरुषस्तत्र तथा सामर्थ्यग्रहणे मानाभावात् । चार्थे द्वन्द्व इत्यस्य चार्थे सति यथाविशेष्यान्वयस्तथा विशेष्यान्वये सति द्वन्द्व इत्यर्थः । समर्थसूत्रे च तन्त्रेणोभयविधसामर्थ्यग्रहणं । परन्तु व्यवस्थितं । समुच्चयान्वाचययोस्तु न समासोऽनभिधानात् । क्षौमे वसानावग्निमादधीयातामित्यादौ सहितयोरधिकारलाभस्तु यत्कर्त्तव्यं तदनया सहेति वाक्यात् इत्यपास्तम् । तदुक्तसूत्रार्थस्याशाब्दत्वाच्च ।

धवत्वादिरावित्यादौ प्रत्ययानां प्रकृत्यर्थान्वयित्वेन विभक्त्यर्थानन्वयापत्तेश्च । संनिहितार्थबोधकत्वमिति तु बहुव्रीहिप्रकरणे दूषितम् । धवे द्वित्वानन्वयापत्तेश्च । न चानुशासनिकसन्निधानग्रहणेन यदुत्तरं यः प्रत्ययोऽनुशिष्टः स तद्वटकार्थतदर्थैतदन्यतरगतस्वार्थबोधक इति धवेऽप्यन्वयो, योग्यतादेर्नियामयामकत्वाच्चार्थपिप्पली राजपुरुषं पश्येत्यादौ न आहैकेति तदनङ्गीकारेऽप्याह द्वित्वेति । अतिप्रसङ्गं तथा सति निराचष्टे कृत इति । अत्र कृतः सर्वेत्यादौ । तथेति एकविशेष्येत्यर्थे तथेति तत्पुरुषे एकरूपेत्यादि सामर्थ्येत्यर्थः । किन्तु व्यपेक्षारूपमेव तत्रेति भावः ।

ननु सूत्रात्कथं तल्लामोऽत आह चार्थे इति । नन्वेवमपि व्यपेक्षावादिनां कथमिदमत आह सूत्रेऽर्थेति । नन्वेवमप्यति प्रसङ्गोऽत आह परंत्विति । व्यपेक्षाकृतातिप्रसङ्गं निराचष्टे समुच्चेति । नन्वेवं क्षौम इत्यादौ समुच्चितयोरधिकारो न स्यात्तेन रूपेणानुपस्थितेतरत आह क्षौमे इति उक्तरीत्या तद्वोधसिद्धावपि युक्त्यंतरमविप्रतिपन्नमाह यदिति दोषांतरमाह त्वदुक्तेति इत्यादावित्यस्याग्रेऽन्वयः । तत्र हेतुः प्रत्येति । इमं दोषमुद्धरति नञेति । नन्वेवमनिष्टमपीत्ययोग्येति आदि-

दोष इति वाच्यम् । व्युत्पत्त्यन्तरकल्पने गौरवाद्
एकरूपेणैकक्रियान्वयित्वसमानियतसमस्यमानपदार्थ-
समूहभानानुरोधेन वृत्तेरावश्यकत्वाच्च । अतएवात्र
विग्रहवाक्ये इव चादिप्रयोगो नेत्युक्तम् ।

चार्थे द्वन्द्व इति त्वनेकमन्यपदार्थ इति वच्छक्तिग्रा-
हकमेव । एतेन चार्थे इत्यस्यैकक्रियान्वयित्वरूपसा-
हित्यं सति द्वन्द्व इत्यर्थ इत्यपास्तम् । एकक्रियान्व-
यित्वे चशब्दशक्तेरभावाच्च । अग्राणोमावित्यादौ स-
मुदितस्य देवतात्वाद्यत एव संङ्गच्छते ।

नच चैत्रो मैत्रश्च गच्छत इत्यादावाख्यातोपात्त-
संख्यान्वयाय चार्थसमूहस्य विशेष्यत्वाय च चस्य
तदाचकत्वं वाच्यम् । एवंच चैत्रस्य मैत्रस्य च समूह
इत्यत्रेव षष्ठ्यापत्तिरिति वाच्यम् । तदात्मकत्वेन
समूहप्रतीत्या भेदनिबन्धनषष्ठ्यप्राप्तेः । सच समूहः
कचिद्वस्तुः कचिद्वैद्व इत्यन्यत् ।

ना आकांक्षा । अत्र द्वन्द्वे ।

नन्वेवं सूत्रवैयर्थ्यमत आह चार्थे इति । एतेन तस्यावश्यकशक्ति-
ग्राहकत्वेन । दोषांतरमाहैकेति । फलांतरमाहाग्रीते । अतएव विशे-
ष्ये समूहे शक्तेरेव । तत्स्वोक्तरीत्यासंभवादाह चार्थेति । समूहस्य
शक्यत्वमन्यत्राप्यावश्यकमित्याह पुष्पेति । अतएवति अन्यथा त-
दन्वयानुपपत्तिः स्पष्टैव । इत्यस्येति अवयवावयविभावः षष्ठ्यर्थः ।

तांतोऽदन्तेवेति अतएव पुष्पविकल्पने भावे यञ् पुष्पौ विका-
सः प्रकाशश्च तद्वन्तौ मतुप् एकयोक्त्या साधारणवचनेन प्रत्येकं
पुष्पवानिति प्रयोक्तव्यमिति भावः । अकारांतोऽपि पुष्पवन्तशब्दः अव-
रक्षणे सुविशिष्यां झञ् वाहुलकादवतेरपि झञ् झौन्तः पुष्पस्याव-
ताविति विग्रहः । शकन्वादात्त्वात्पररूपं रविशशिनौ पुष्पवन्ताख्या-
विति नाममाला । तथाच पुष्पवन्ताभ्यां पुष्पवन्तयोरित्यादीति त-

पुष्पवन्तादिपदेऽपि समूहः शक्योऽतएव द्वित्वान्वयः । पुष्पवन्तावित्यस्य प्रकृतिस्तान्ताऽदन्ता वा एकयोक्त्या पुष्पवन्तौ दिवाकरनिशाकरावित्यमरे द्वन्द्वेन पर्यायपददर्शनात्पुष्पवन्तावित्यत्र द्विवचनोच्चारणाच्चैकयोक्तयेत्युक्तेश्च । समूहस्य शक्यतायाः स्पष्टमेव लाभात् । पुष्पवन्तपदं चन्द्रसूर्यसमूहं शक्तमित्याकारः शक्तिग्रहोऽतो न तत एकतरमात्रबोधो नापि शक्यतानन्त्यम् ।

यत्तु भेदश्चार्थ इति तन्न । तद्वोधाननुभवात् । चेन कापि तदर्थप्रतीतिश्च । चार्थः साहित्यं परं भिन्नानामित्यन्यत् । शिवरामयोरभेद इत्यादौ तत्तदुपाधिकृतभेदवतोरंबोपाधिनिर्मोकेऽभेदप्रतिपादनात् विरोधः । समूहश्च समूहिभ्यो भिन्नाभिन्न इति निरूपितम् ।

सहिताभ्यां कृतमित्यादेः समूहबुद्धिविषयाभ्यां कृतमित्यादि क्रमेणार्थः । धवत्वादिरौ छन्धि इत्यादौ क्रियान्वय एव समूहस्य । क्रियोत्पत्तिस्तु समूहेऽसंभवात्प्रत्येकमेव । एवं पित्रोः श्राद्धं कुर्यादित्यादावपि । इदमेवाभिप्रेत्य तुल्यवदेकक्रियान्वयित्वं साहित्यमिति प्राञ्चः । यथा तुल्ययोरैककालमेकधर्मसंबन्धानिभि-

द्याख्यातारः । तस्य शक्यत्वं तदिष्टमित्याहैकेति वक्ष्यमाणदोषाभावात्पुष्पेति द्वितीयमतेनेदम् ।

नैयायिकाद्युक्तिं खण्डयति यत्त्वाति एवं सति प्रसक्तविरोधं परिहरति शिष्येति विरोध इति साहित्येत्यादिः । वक्ष्यमाणरीत्या यथाश्रुतासंस्मृतराह सहीति । आदिना सहितौ द्वौ सहितेभ्यो दत्तं सहितयोरन्वय इत्यादि । तदन्वयस्य तदुत्पत्तेश्च साम्यसाहैवमिति तस्मिन् वक्ष्य-

सकं तुल्यत्वन्तर्हिना तुल्यत्वासंभवात् तथैककालमे-
कक्रियान्वयित्वनिमित्तं साहित्यं समूह इत्यक्षरार्थः ।

समुच्चयान्वाचययोस्तु न समासः । ईश्वरं गुरुं च
भजस्वेत्यादौ समुच्चये एकस्यान्यसहितस्यान्वयित्व-
निमित्तसाहित्येऽप्येकस्य केवलस्यैवैकधर्मावच्छिन्नान्व-
येन चार्थेऽनेकसुबन्तस्य वृत्त्यभावात् । एकधर्मावच्छिन्न
इत्युक्तेर्वस्तुतो भजनस्य भिन्नत्वेऽपि न दोषः । अत्रैक-
स्य केवलस्य क्रियान्वयोत्तरमपरस्यान्यसहितस्यावृ-
त्त्या तदन्वयः । सच विशेष्यतया विशेषणतया वा
आद्ये देवः पचति हसति चेत्यादौ । अन्त्यस्तूक्ते स-
मुच्चये ।

चैत्रो मैत्रश्च पचतीत्यादौ नित्यमेकवचनान्ता-
ख्यातप्रयोग एव । चरहितस्य केवलस्यैवान्वयात् । च-
सहितेनाप्यनुद्भूतावयवभेदसमूहस्यैव प्रतिनिः । किं-
चात्र समासे एकपदोपस्थाप्यसमूहस्यैककालमेवेत-
रान्वयस्य पुष्पवन्तादौ क्लृप्तत्वेन समुच्चयत्वस्यैव
भङ्गापत्तिः ।

ग्रीहिः । तथाचैकरूपेणैककालिकैकपदोपस्थाप्यक्रियान्वयित्वसम-
नियतम् पदार्थांतरमेव समूहापरपर्यायमिति रिक्तं(१)विशिष्टवत् इति
बोध्यम् ।

सिद्धांते नातिप्रसङ्ग इत्याह समुच्चेति । तत्राद्ये हेतुमाहेऽश्वरमिति
अत्र समुच्चये । एकस्यैश्वरस्य । अपरस्य गुरोः । एवं प्रागपि तयो-
प्रथमान्वयार्थकत्वात् सकृदिति व्युत्पत्त्यविरोधायाहावृत्त्येति । तत्र
विशेषमाह सचेति इत्यादौ क्रियासमुच्चये प्रसंगात् अन्त्यं विशेषमाह
समुच्चेति आद्ये आह चरेति । द्वितीये आह चलेति ।

समुच्चयसमासाभावे युक्त्यंतरमाह किञ्चेति । अत्र समुच्चये

नुशासनाभावात् । एकवचनविधायकाभावात् समा-
हारद्वन्द्वगर्भेतरैतरयोगं द्विवचनानापत्तेश्चेत्यलम् ।

स्यादेतदहरहर्नयमानो गामश्वं पुरुषं पशुमित्या-
दौ इन्द्रो वरुणस्त्वष्टादित्य एते लोकपाला इत्यादौ च
चार्थसंप्रत्ययाद्वन्द्वः प्राप्नोति चार्थं चशब्दस्य द्वन्द्वस्य
चेत्युभयोरेव साधुतायाः शास्त्रेण बोधनात् । आद्येऽह-
रहरित्यनेनान्त्ये लोकपाला इत्यनेनेतरैतरयोगप्रतीतेः ।

ननु युगपदधिकरणवचने द्वन्द्व इतिन्यासेन न
दोषः । अधिकरणं वर्त्तिपदार्थौ तयोर्युगपत्पदद्वयेना-
भिधाने द्वन्द्व इति तदर्थः । एवंच रामकृष्णावित्यादौ
रामपदेन रामकृष्णयोः कृष्णपदेन च तयोरभिधानाद्भ-
वति द्वन्द्वः । गामश्वमित्यादौ तु गवादयो भिन्नैः श-
ब्दैरेकैकरूपा एव पृथक्प्रत्याययन्त इति न दोषः ।

विरूपाणामित्येकशेषस्तु नात्र द्वन्द्वविधिसामर्थ्ये-
न समानार्थानामिति सामर्थ्येन च युगपदधिकरणतां
विनापि समानार्थतायामेवैकशेषात् । पद्वीमृद्वावित्यत्र
पुंवत्वमपि न, वृत्तेः प्रागपि यत्र सामानाधिकरण्यं तत्रैव

णिपादं रधिकाश्वारोहावित्यत्रेत्यर्थः । एतदेवाभिप्रेत्यार्थचतुष्टयानु-
स्यूतं साहित्यमेव चार्थ इति वृद्धाः । एतेनोभयपदार्थप्रधानो द्वंद्व इ-
ति द्वंद्वलक्षणमित्यपास्तं समाहार द्वंद्वेऽन्यातेस्तदाहेत्यलमिति ।

सर्वत्रैकार्थीभावांगीकारे समर्थसूत्रे च तस्यैव ग्रहणे चार्थं द्वंद्व
इति सूत्रभाष्यविरोधपरिहारं सूचयन् तत्रत्यमेव क्रमेणाह स्यादेतदि-
त्यादिना दिगित्यन्तेन । इत्यादौ असमासे यथान्यासेऽयं दोष इत्याह
चार्थेति । एवञ्च चशब्दाघटितं वाक्यमसाध्वेव स्यात्तदाह चार्थे इति ।

नन्वेवं घटकुम्भाविति वद्विरूपाणामपीत्येकशेषेण बाधात् द्वन्द्व-
स्थासाधुतापत्तिरत आह विरूपेति । अत्र रामकृष्णावित्यादौ । तत्रैव अ-

तत्प्रवृत्तेः। सहभूतयोरेव युगपदर्थद्वयबोधसामर्थ्यामिति
नान्यतरवैयर्थ्यं। द्वन्द्वविषये चैतदतः केवलरामपदा-
द्रामं कृष्णंचेति वाक्यघटकाच्च नोभयबोधः।

चेदेतु कचिद्वाक्येऽपि साद्यावाहक्षामेत्यादौ। एकै
केनार्थद्वयाभिधानेऽपि तिष्ठ्यपुनर्वस्वोरिति सूत्रस्थबहु-
वचनस्येत्यनेन सर्वो द्वन्द्वो विभाषैकवद्भवतीति ज्ञा-
पनात् पक्षे धवखदिरमित्यादिसिद्धिरिति चेन्न। सेयं
युगपदधिकरणवचनता दुःखा च दुरूपपादा चेत्यादिना
भाष्ये एव तस्या दूषितत्वात्। तत्र दुःखत्वं प्रतीता-
वनुपारोहात्।

तथाहि वृद्धव्यवहाराद्धि शब्दार्थनिर्णयः। नच मू-
क्षशब्दस्य न्यग्रोधाभिधायित्वं लोके दृश्यते नच मूक्ष-
शब्दस्य लक्षणा न्यग्रोधशब्देनैव तल्लाभाद् द्विवचना-
द्यन्तप्रयोगस्यान्यथासिद्धेश्च समूहस्यावयवापेक्षद्वि-
त्वादिमतः समुदायात्प्रतीतेः। दुरूपपादेत्यस्य दुष्टं निः
सारमुपपादनं यस्याः सा निष्प्रमाणेत्यर्थः।

नच द्यावाहक्षामेत्यादौ व्यासे दर्शनात्समासेऽपि
सेति वाच्यम्। तस्य च्छान्दसत्वेन तत्र सुपां सुप
इत्येव सिद्धिः। नच समासाद्द्विवचनबहुवचनोत्प-

न्यथा दर्शनीयामातेत्यत्रापि तदापत्तेः। एतत् युगपदार्थद्वयबोधन-
सामर्थ्यम्। चेति पश्यात शेषः। अन्यथा प्रत्येकं द्विवचनापत्तेः। सा
युगपदधिकरणवचनता नन्वेवं धवखदिरमित्यादि पाक्षिकं न स्या-
दतआह एकैकेनेति। तत्र तयोर्मध्ये। हि यतः। नच नहि। अन्यथासिद्धौ
हेतुमाह समूहेति। आदिना द्यावाचिदस्मै पृथिवी सन्नमेते इति दर्श-
नादिति मिथः साहचर्येण तदित्यादिः। तस्य द्यावाहक्षामेत्यादेः।

न्यर्थे तदावश्यकता । पूर्वमुपपादितत्वात् । समुच्चयान्वाच्ययोः समासाभावार्थमपि न सा । उक्तीत्याऽसामर्थ्येनैव तत्र समासवारणात् । आङ्गश्च वाङ्गश्च कालिङ्गश्चेति अङ्गवङ्गकलिङ्गा इत्यादौ तद्राजस्य बहुषु तेनैवास्त्रियामिति लुक् तु तद्राजप्रत्ययार्थं समुहगतबहुत्वविवक्षायान्तद्राजप्रत्ययस्य लुगित्यर्थान्तिं विनापि सिध्यतीति चेत्सत्यम् ।

चेन कृतस्यार्थस्याभावात्समासाप्राप्तेरिति भाष्ये एव समाधानात् । यत्र विग्रहे चेन बोध्यं साहित्यं तत्रैव द्वन्द्वो नचात्र तथा । अहरहरादिपदसमभिव्यावहारेण तस्य तत्र बोधेऽपि चकाराबोध्यत्वात् । उक्तार्थत्वाच्च तत्र चकाराप्रयोग इति दिक् ।

उपदशं दन्तोष्ठम् । दशसमीपो दन्तोष्ठसमाहार इति बोधः । समाहारे दशसमीपत्वं च स्ववृत्तिदशत्वसंख्यासमीपसंख्यावदवयवकत्वेन । अत्र बहुव्रीहेर्नानुप्रयोगस्तस्य नित्यबहुवचनान्तत्वेन दन्तोष्ठमित्यनेनान्वयायोग्यत्वात् ।

इतिद्वन्द्वः ।

कैयटाद्युक्तिं खण्डयति समुच्चयेति । नन्वेवमङ्गवङ्गकलिङ्गा इत्यादौ तद्राजस्येति लुक् न स्यात् तद्राजप्रत्ययार्थगतबहुत्वविवक्षायां तद्राजस्य लुगित्यर्थात् । नहि तां विना प्रत्येकतद्राजार्थं बहुत्वान्वयस्तस्य व्यासज्यवृत्तित्वादत आहाङ्गश्चेति तां युगपदधिकरणवचनतां प्राप्तिरेतीति पाठः । प्राप्तेरिति पाठे समाधानेनाभेदान्वयः । चस्त्वर्थे एवंच न तस्यासाधुत्वं तदाहेतिदिगिति । सङ्ख्यासमीपेति सङ्ख्याप्रतियोगिकसमीप्यवत्सङ्ख्येत्यर्थः ।

इतिद्वन्द्वः ।

अथैकशेषः ।

यदावित्यादावपि घटद्वयादिसमूहो घटशब्दाद्यर्थः । एकशेषात् । एकशेषविधायकं च मरूपाणामेकशेष एकावभक्ताविति सूत्रम् । तच्च द्वन्द्वे इत्यनुवर्त्तनाद् द्वन्द्वविषयम् । तेन तत्र शिष्टस्य 'शिष्यमाण लुप्यमानार्थाभिधायी'ति न्यायेन लुप्यमानार्थवृत्तिता समूहवृत्तिता चान एव तत्र द्वित्वाद्यन्वयः ।

ननु तन्त्रेणवेदं सिद्धं तथाहि द्विविधं तन्त्रं शब्दतन्त्रप्रथमतन्त्रं च । तत्र केचिद् अर्थभेदाच्छब्दभेद इति मते सकृत्तात्त्वोष्ठपुटव्यापाराद्विनिगमनाविरहेणानेकशब्दानां भेदापह्नवेनोच्चारणमित्याद्यः । तत्र तदर्थान्वयिसमाभिध्याहृतैकपदप्रयोगं तत एव तात्पर्यग्राहकात्प्रायः प्रातिपदिकानामेव तन्त्रमिति श्रुत्वरूपेकवृत्तगतानेकफलन्यायनानेकशब्दैकानुसंधानेन कमर्त्वादिवैशिष्ट्यनानेकार्थसमूहबोधः । यथाऽक्षान्पश्येत्यादौ । विद्वन्मानसत्यादावेकशब्दस्यैकानुसंधानेनैवानेकार्थबोधः । समस्ततथैकदेशस्थानेकस्यैकानुसंधानासंभवात् । यद्वा तत्राप्यस्त्वनकस्यैकानुसंधानमेव । विद्वन्मानसमानसेति ।

यत्र तु सुखिते दुःखिते चेतसि द्रवदहनराशिस्तुहिनदीधितिरित्यादावेकानुसंधानेन विरुद्धार्थयोर्युगपद्बोधासंभवस्तत्र वक्रा श्रुतुः शब्दद्वयानुसंधानद्वयं भ-

अथैकशेषः ।

तेन तस्य द्वन्द्वविषयत्वेन । तत्र एकशेषे । प्राचीनाविमते माह तत्रेति तन्त्रविषये इत्यर्थः । तत्र आद्यविषये विशेषमाह विद्वदिति । पृथ-

वद्विति तात्पर्येणैकोच्चारणेऽपि श्रोतुरनुसंधानद्वयेन क्रमेण बोधादावृत्तिरिति व्यवहारः । एवंच तत्र श्रोतुः शब्दावृत्तिर्वक्तुस्तु तन्त्रेणोच्चारणमिति बोध्यम् ।

एवंचेदृशे विषये तन्त्रावृत्त्यैकशेषाणामन्यतममस्त्विति ग्रन्थास्त्रयाणामैच्छिकविकल्पपरतया प्रवृत्ताश्चिन्त्या एव । घटं पटं चानयेत्यादावपि समुच्चयार्थकचशब्देन क्रमेण बोधे तात्पर्यात् श्रोतुरावृत्तिरेव । अच्छा भक्ष्यन्तां भक्ष्यन्तां दीव्यन्तामित्यादौ समभिव्याहृतानेकपदप्रयोगरूपात्तात्पर्यग्राहकाद् विभक्त्यन्तानामेव तन्त्रं बहुत्ववतान्तत्तत्कारकशक्तिमतां भिन्नभिन्नक्रियान्वयितया बोधेन श्रोतुरनेकानुसन्धानाद्बोध इत्यावृत्तिरेव ।

प्रातिपदिकतन्त्रमेव तु नात्र, एकक्रियाद्यन्वये एव तस्य सत्त्वात् । तदुक्तं वृद्धैः सकृदुच्चरितः शब्दः सकृदर्थं गमयतीति सकृदर्थमित्यादेरेकवारमेव प्रतीतिं जनयतीत्यर्थः । साच प्रतीतिरंकार्थविषयाऽनेकार्थविषया वेत्यन्यत् । गङ्गायां मीनघोषावित्यादावनेकार्थस्य युगपदुपस्थितेः ।

यत्तु सकृदर्थमित्यस्यैकमर्थं बोधयतीत्यर्थ इति । तन्ना क्रियाभ्यावृत्तिगणने इत्यधिकारे एकशब्दात्सुच तस्य

वाह यद्वेति । विशेषमाह यत्र त्विति । कैयटदीक्षितादयुक्तिं खण्डयति एवंचेदृशे इति प्रायपदफलमाहाक्षा इति । इदं वक्तुः । श्रोतुराह बहुत्वेति तदित्यादिः । प्रातिपदिकतन्त्रे सम्मति माह तदुक्तमिति । उच्चरितः उच्चारणेनानुसंहितः ।

परमतं खण्डयति यस्त्विति । अतएव एकानुसन्धानसम्भवे एव ।

सकृदादेशश्चेत्यर्थकेनैकस्य सकृच्चेति सूत्रेण निष्पन्नस्य सकृच्छब्दस्योक्तार्थकत्वाभावात् । एकवारमित्यर्थकत्वाच्च ।

अतएव सर्वादिसूत्रे तेन सूत्रेण सर्वादीनां सर्वनामसंज्ञा विधीयते ये सर्वार्थास्ते सर्वादय इति, गणपाठश्च विशेष्यते इत्युक्त्वा सकृदुच्चरित इति व्युत्पत्तिमूलकतया कथं पुनरेकेन यत्नेनोभयं लभ्यमित्याशङ्क्यैकशेषनिर्देशादिति समाहितम् ।

वकैकशेषेणोच्चारणादित्यर्थकेनैकशेषनिर्देशादित्यनेन वक्तुः शब्दद्वयस्य बुद्धिस्थतया बोद्धुः पृथक्शब्दद्वयज्ञानं भवत्विति वक्तृतात्पर्यं दर्शितन्तस्य लक्ष्यानुसारात् श्रोतुर्ग्रह इति तद्वलेन पुनरनुसन्धानादर्थद्वयप्रतीतिरिति तदाशयः ।

एतेन सति तात्पर्ये एकशब्दज्ञानेनापि समूहालम्बनविधयोपस्थितानेकार्थानामनेकैः संबन्धिभिः समूहालम्बनात्मकोऽन्वयबोध इत्यक्षा भज्यन्तामित्यादौ विनाप्यावृत्तिं बोध इत्यपास्तं तथाभवाभावात् । उक्तभाष्ये एकेनाप्युभयं लभ्यते इति समाधानानुक्त्या तथा रीत्या बोधे उक्तप्रयोगस्यासाधुत्वबोधनाच्च । शब्दसारूप्यं च तन्त्रबीजम् । अर्थभेदेऽपि शब्दैक्यमिति नये तालबोष्ठपुटव्यापारप्रकाशितैकशब्देनैकवृत्तगतानेकफलन्यायेनानेकार्थसंबन्धेनानेकार्थबोधा-

तत्तत्रांगीकारादेव । सर्वादीति तद्व्यतिरसूत्रे इत्यर्थः । व्युत्पत्तीति तथा-
त्र तदसम्भवमूलकतयेत्यर्थः । अनतिप्रसङ्गायाह तस्येति । तदाशयः
समाध्याशयः । एतेनेत्यस्यार्थमाह तथेति । द्वितीयमाहार्थेति । सिद्धान्तं

दर्थतन्त्रमित्याहुः ।

वस्तुतस्तु अक्षादिस्थले उपपत्त्या शब्दभेदेऽपि लोकानां न भेदप्रतीतिः पटादिषूपपत्त्यापि नभेदः अर्थभेदाभावात् । बोद्धृभिरनेकशब्दज्ञानाननुभवाच्च । एवं च मतभेदेन शब्दतन्त्रार्थतन्त्रयोरुपपत्तिर्नयुक्ता । तस्मान्मतद्वयेऽपि शब्दस्य परिवृत्त्यसहत्वे शब्दान्वयव्यतिरेकावादाय शब्दतन्त्रं तस्य परिवृत्तिसहत्वेऽर्थतन्त्रम् । उभयत्रापि सकृदनुसंहितैकशब्देन युगपदनेकाधेयोऽर्थः । अक्षान्पश्येत्यादावाच्यं पटान्पश्येत्यादावन्त्यमक्षा भज्यन्तां भक्ष्यन्तामित्यादावावृत्तिः ।

किंच प्रत्यर्थशब्दनिवेशेऽनेकार्थबोधनापानेकशब्दप्रयोगे प्राप्ते एकशेषारम्भ इति तत्सामर्थ्यादेकस्यानेकार्थत्वं वाच्यम् । एवं च लोकेत एवैकस्यानकार्थत्वे सिद्धे शास्त्रं व्यर्थं नह्यसती बोधकत्वशक्तिः शास्त्रेणोत्पाद्यते इति शक्यं वक्तुम् । नचैवं प्रत्यर्थशब्दनिवेशाहानिः स्वस्वार्थप्रत्यायनेनैव प्रत्यर्थशब्दनिवेशास्वीकारात् । 'अर्थावधौ प्रत्यर्थं अर्थानर्थान्प्राप्ति यत्तद्वपि प्रत्यर्थमेवेति भाष्यात् ।

अर्थभेदाच्छब्दभेद इत्यस्यापि स्वस्वार्थभेदान्ताच्छब्दभेद इत्येवार्थः यथार्थद्वयबोधकवृक्षादिशब्दभ्यो वक्तुमत्र दोषमाह—

वस्तुतस्त्विति उपेति प्रवृत्तिनिमित्तभेदादेरित्यर्थः । आदाय (विधि) इति शेषः उभयत्रापित्युक्तेरभावादाहाक्षा इति प्रकारान्तरेण सूत्रवैयर्थ्यमाह किञ्चेति । एकस्य अवाशिष्टस्य । सर्वथा तन्त्रस्याङ्गीकारे च सिद्धि रिति अन्यथा एकशेषस्य नित्यत्वाद्वाक्यं दुर्लभमेव स्यात् । एवं चतद्विषय एकशेषाङ्गीकारे च । नन्वेवं द्वंद्ववदत्राप्येकवचना-

वद्वर्थप्रतिपादकवृक्षादिशब्दाभिज्ञाः । सर्वथैकशेषसूत्रं
व्यर्थमिति चेन्न । अर्थमर्थं प्रति यत्तस्यापि प्रत्यर्थत्वेन
घटघटावत्यादिवारणार्थं सरूपाणां द्वन्द्वविषये एक-
शेष एवेति नियमार्थं तत्सत्वान् । द्वन्द्वविषये इत्युक्ते-
र्व्यपेक्षायां चकारगर्भवाक्यमिद्विः ।

एवंच प्रातिपदिकतन्त्रं सहाविवक्षाविषयमेव त-
त्रैकशेषव्यवहारो मुख्यः । असहविवक्षाविषये विभ-
क्त्यन्ततन्त्रे एकशेषव्यवहारो गौणः । यथा सर्वादिसू-
त्रं भाष्ये । एकशेषविषयेऽनुद्भूतावयवभेदसमुदायस्य
न कदापि विशेष्यताऽनभिधानात् । अतएव नपुंसक-
मनपुंसकेनेति सूत्रे एकवच्चास्यान्यतरस्यामिति चरि-
तार्थं । द्वन्द्वस्यानभिधानमाश्रित्य तु सूत्रं प्रत्याख्यात-
माकरे एतदेवाभिप्रेत्य ।

तन्त्रत्वमैकरूप्येण भवेत्तुल्योपकारतः ।

उपकारान्यथात्वे तु भवेदावृत्तिलक्षणम् ॥

इति मीमांसकाः ।

तत्र शब्दविषये तुल्योपकारत इत्यस्य तुल्यकाल-
मुपकारतोऽन्वयत इत्यर्थः । विद्वन्मानसंत्यादौ परस्परा-
न्वयेऽपि मानसाभिन्नमानसाधिकरणकहंसेति युगपदेव
बोधात्तदक्षतिः कदाचित्तत्र पृथक् प्रयोगोऽपि विद्वन्मा-

नप्रयोगोऽपि स्यादत आहकोटि । नन्वेवं भाष्यावरोधोऽन आह द्वं-
स्येति स्वीक्रे परसंमतिमप्याह एकेन तुल्यरूपेण कर्तृत्वादिताऽन्वाय-
त्वं तुल्योपकार इति परमतानरासः मानसेत्यादौ तन्त्राभावापत्तेः ।
न च तत्रावृत्तिरेव समालेकदेशे तदसम्भवात् । एतदेवंत्यस्यार्थमाह
तत्रेति तन्त्रयोमध्ये इत्यर्थकशब्देति शब्दतन्त्रेत्यर्थः ।

समानसेति सारवसारवोर्मिज इति वत् । उपकारा-
न्यथात्वं भिन्नकालमन्वयस्तेन क्रमेण बोधे आवृत्ति-
रित्यर्थः । ऐकरूप्येणेत्यनेन शब्दसारूप्यं तन्त्रबीजं
मुक्तम् । क्रिययोरपि सारूप्यमेव तन्त्रबीजं । क्रियावि-
षयतन्त्रादेरेवेदं लक्षणमित्यन्ये ।

न ब्राह्मणं हन्यात् घटमानयेत्यादौ जातेः प्राधा-
न्येनानेकव्यक्तिबोधेऽप्येकवचनम् । एकशेषे वृत्तित्व-
व्यवहारस्तु वृत्त्यपवादत्वेन गौणः । पृथगर्थानामेका-
र्थीभवनरूपैकार्थीभावस्यात्राभावान् । शुद्धव्यक्तौ स्व-
संबन्धेन व्यक्तिप्रकारक एव शक्तिग्रहस्तस्या एवच
शब्दतो बोध इति मते एकशेषसूत्रस्योक्तिसंभवो
बोध्यः ।

जातिः शब्दार्थस्तदुपलक्षितं द्रव्यं शब्दार्थ इत्या-
दिमते तु तज्जात्यनुगतीकृतानेकव्यक्तिबोधस्यैकस्मा-
दपि संभवेनानेकशब्दप्रयोगाप्राप्त्या सूत्रस्योक्तिसं-
भव एव नास्ति । अच्चा इत्यादौ जातिष्वपि जात्य-
न्तराङ्गीकारेण तस्या एव शब्दवाच्यत्वेन न दोषः ए-

एवं सति कापि न दोष इत्याह विद्वदिति तन्त्रविषयमाह क्रिय-
योरपीति तदभिमतमाह क्रियेति आदिना वृत्तिः । नन्वेकशेषविषये
तादृशसमूहस्यै(कादप्य)विशेष्यत्वेन ब्राह्मणमित्यादेरसाधुताऽत आ-
ह न ब्राह्मेति । अत एव नपुंसकमिति सूत्रभाष्ये जातिप्राधान्ये तस्याः
स्वत एकत्वादेकवचनं तस्यामाश्रयगतद्वित्वाद्यारोपे द्रव्यप्राधान्ये
वा द्विवचनादीत्यतएकवच्चास्यान्यतरस्यामिति प्रत्याख्यातमतिप्रस-
ङ्गस्त्वनभिधानाद्वारणीयः । प्राचां ग्रन्थं योजयति एकेति । ननु न ब्राह्म-
णमित्यादिविधिर्वाहे सूत्रप्रणयनं निर्वाजमत आह शुद्धेति निर्विकल्प-
कत्ववारणायान्वेति । आदिना तदवच्छिन्नं द्रव्यं । न च तवापि मते-

तेन दित्था इत्यपि व्याख्यातम् ।

यद्दानेकेष्वक्षशब्देष्वक्षशब्दत्वं नाम सामान्य-
मभिन्नप्रत्ययाभिधानहेतुस्तच्च शब्दार्थयोः सोऽयमित्य-
भेदाध्यवसायादध्यस्ताक्षशब्देषु संज्ञिषु वर्तते इति
तद्वैशिष्ट्यं नानेकप्रतीतिः । एवमेव गोत्वाश्वत्वे सा-
मान्ये इत्यपि सिद्धम् । सकलसामान्येषु सामान्य-
त्वं जातिरूपमस्ति । निःसामान्यानि सामान्यानीति
च तार्किकदर्शनं न नियोगतो वैयाकरणैरास्थेयमिति
कैयटः । अभावाश्चत्वार इत्यादावपि निरुपाख्यत्वं त-
त्समनियतमभावत्वं वा सामान्यं बोध्यम् । सूत्रार-
म्भेऽप्येवैव बोधप्रक्रियाऽतो न प्रत्याख्याने फलभेदः ।

ब्राह्मणश्च ब्राह्मणी च ब्राह्मणावित्यादौ पुमान्
स्त्रियेत्यादिनैकशेषः । अत्र च पुंस्त्वस्त्रीत्वाभ्यां ब्रा-
ह्मणत्वजात्याश्रययोर्बोधः । नच तत्रापि तज्जातिस-
त्वे ब्राह्मणीवधेऽपि ब्रह्मवधोक्तप्रायश्चित्तापत्तिरिति
वाच्यम् । उत्कृष्टापकृष्टब्राह्मणवधे इव तद्वधे तस्य
वाचनिकत्वात् ।

एवं शिवौ भ्रातरौ पुत्रौ इवश्रुरावित्यादौ द्रष्टव्य-
मिति केचित् ।

भाष्यानुसारिणस्तु स्वस्त्रादिष्वप्येकशेषविषयभ्रा-

ऽक्षा इत्याद्यर्थं सूत्रमिति प्राचीनैरुक्तमेवात आहाक्षा इति । (नापादा-
मासा इति) । एतेन तत्रापि जात्यङ्गीकारेण । अध्यस्तेति बहुव्रीहिः ।

लाघवादाह यद्वेति एवमेवेत्यस्यार्थमाह सकलेति लाघवादाह
तत्समेति आदिशब्दौ प्रकारे । अत्रचेति लक्षणया शक्त्या वा पुंस्त्वा-
द्युपाधिरिति नब्राह्मणत्वादिजात्या सङ्करस्तस्यादोषत्वात् । ब्राह्म-
णत्वादि व्याप्यं नाना स्त्रीत्वादीति साङ्कर्षसम्भावनाया एवाभावाच्च ।

तत्त्वं द्रष्टव्यमिति भ्रातृपुत्राविति सूत्रभाष्योक्ते भ्रातृ-
रावित्यादौ भ्रातृत्वेनैव स्वस्रादिबोधस्तस्यां तत्त्वारो-
पात् । पितरावित्यादौ पितृत्वादेर्मार्तरूपेण पितृ-
त्वादिनैव मात्रादिव्यक्तबोधः । प्रकरणादिवशाच्च
विशेषावसायः । कदाचित्पितृद्वयस्यापि ततः प्रतीतेः

गार्ग्यावित्यादावपि यूनि गर्गगोत्रत्वारोपेण
तेनैव रूपेण यूनोऽपि बोधः । ब्राह्मणावित्यादितो
ब्राह्मणत्वेनैव ब्राह्मणीबोधस्तद्रूपारोपात् । नतु त-
त्तद्रूपेणानुभवविरोधात् एकत्र क्लृप्तशक्तिकस्या-
र्थान्तरे वृत्तिकल्पने गौरवाच्च । पिता भ्राते-
त्यादितस्तु न तथा बोधः । एकशेषविषये एव तेषां
स्वप्रवृत्तिनिमित्तारोपेण मात्रादिबोधकत्वस्य शब्दश-
क्तिस्वभावसिद्धत्वात् भाष्यात्तथैव लाभाच्च । सूत्र-
मतमप्येवमेव । सूत्राणि तु द्वन्द्वनिवृत्त्यथानीत्याहुः ।

इत्येकशेषः ।

तत्रापि ब्राह्मण्यामपि । तत् ब्राह्मणी । तस्य प्रायश्चित्तविशेषस्य । नत्वे-
तावता तत्र ब्राह्मण्याभावः विशेष्यैकदेश च पुंस्त्वाद्यन्वयः । पदार्थः
पदार्थेनेति व्युत्पत्तिस्तु विशेषणीभूतपदार्थैकदेशपरा आदिना गा-
र्ग्यावित्यादि । केचित् प्राञ्चः । विषये इति विषयमिति प्रचुरः पाठ
आदिना श्वशुरावित्यादि चस्त्वर्थे ।

वृद्धो यूनेत्यस्य विषये आह गार्ग्याविति आदिना हंसावित्याद्यपि
पुमान्स्त्रियेत्यस्य विषये आह ब्राह्मणावित् । पूर्वमते दांषमाह नत्विति
अत्र मतेऽतिप्रसङ्गं निराचष्टे पितेति तेषां पित्रादीनां । एवमेव भाष्यै-
कवाक्यत्वात् नन्वेवं सूत्राणामानर्थक्यमत आह सूत्राणीति वृद्धा-
यूनेत्यादीनीत्यर्थः ।

इत्येकशेषः ।



घटिमच्छति घटीयति देवदत्त इत्यादौ क्यजर्थ
इच्छा । एकदेवदत्तकर्तृका स्वसंबन्धिघटकर्मिकेच्छे-
ति बोधः । स्वसम्बन्धित्वादिभानं शब्दशक्तिस्वभा-
वात् । महान्तं पुत्रीयतीत्यादि तु न असामर्थ्यात् । सुप
आत्मनः क्यजिति सूत्रेणैषितृसम्बन्धीच्छाकर्मवाच-
कादिच्छायां क्यजित्यर्थकेनात्र क्यच् । तस्य पदविधि-
त्वं स्पष्टमेव । पुत्रकाम्यतीति काम्यजन्तेऽप्येवमेव ।

विष्णूयति द्विजमित्यादौ उपमानवाचकात्कर्मण
आचारे क्यजित्यर्थकेनोपमानादाचार इत्यनेन क्यच्
उपमानत्वमत्राचारनिष्ठमेव प्रत्यासत्तेः । चैत्रकर्तृको
द्विजकर्मको विष्णुकर्मकाचारसदृश आचार इति बो-
धः । तत्र प्रत्यासत्त्या विष्णुकर्मकाचारोऽपि चैत्रादिक-
र्तृक एव ।

कृष्णायते चैत्र इत्यत्र कृष्ण इवाचरतीत्यर्थं क्य-
ङ् । अत्र कृष्णकर्तृकाचारसदृशश्चैत्रकर्तृक आचार
इति बोधः विष्णुद्विजयोः कृष्णचैत्रयोश्चोपमानोपमे-
यभाव आर्थः ।

अन्ये तु उपमानत्वं कर्माद्यन्तरानिरूपितं, कर्मत्वा-
दि चाचारनिरूपितं प्रत्यासत्तेस्तत एव चाचारस्य

अथ सुवन्तप्रकृतिकक्यजाद्यर्थं निरूपयति घटमित्यादिना व्यपेक्षा-
यामपि तत्त्वानेन तस्य नैकार्थ्यभावफलत्वमित्यत आह शब्देति । त-
देवोपपादयितुमाह सुप इति । सूत्रस्य विशेषणमाहेषित्विति । अत्र
घटीयतीत्यादौ । प्रत्येति तथाच विष्णुपदं विष्णुकर्मकाचारसदृशार्थ-
कं तदाह चैत्रेति एवमग्रेपीत्याहात्रेति । उभयत्र क्रमेण । प्रसिद्धिवि-
रुद्धं परिहरति विष्णुद्विजेति ।

सिद्धान्तमाहान्येति । ततएव कर्मत्वादेराचारनिरूपितत्वा-

साधारणधर्मत्वम् । तदुक्तं सुप आत्मन इत्यत्राकरे
आचारकयजन्तादावुपमानकर्माद्यन्तर्भूतम् । उपमेयक-
र्मादिना सकर्मकत्वं सकर्तृकत्वं चेति । एवंचोपमानवि-
ष्णुकर्मक आचार उपमेयद्विजकर्मक इत्यादिरीत्या
बोध इत्याहुः ।

सुमर्षभिः शोभितं त्रिविष्टपं भारतायते इत्या-
दौ श्लेषेणाभेदबुद्धेरिव शब्दरूपसाधर्म्येण सादृश्यबु-
द्धेरप्युपपत्तिर्बोध्या । अत्र सर्वत्र पदविधित्वेनैकार्थी-
भावसामर्थ्ये एव साधुत्वात्सुन्दरः कृष्णायत इत्या-
दि न । शब्दशक्तिस्वभावाच्च प्रकृत्यर्थस्यापि साध्यत्वे-
न भानात् ।

व्याकरणस्य सूत्रं करोतीति वाक्ये सम्बन्धेना-
न्वितस्यापि व्याकरणस्य व्याकरणं सूत्रयतीत्यादौ कर्म-
त्वं । हेतुमति चेति सूत्रे इह व्याकरणस्य सूत्रं करोती-
ति वाक्ये षष्ठी, व्याकरणं सूत्रयतीति द्वितीया केनै-
तदेवं भवति योऽसौ सूत्रव्याकरणयोरभिसम्बन्धः स
उत्पन्ने प्रत्यये निवर्त्ततेऽस्ति च करोतेर्व्याकरणेन साम-
र्थ्यमिति भाष्यात् । सुण्डादिसूत्रे केषांचिद्ग्रहणं सा-
पेक्षेभ्योऽपि विधानार्थमित्याकराच्च ।

देव । ननु सुपर्वभिः शोभितं त्रिविष्टपं भारतायत इत्यनुपपन्नं भारता-
चारसदृशाचारस्य त्रिविष्टपवृत्तेरप्रसिद्धेः सुपर्वभिः शोभितमित्यत्र
तु श्लेषेणाभेदाध्यवसाय एव, न सादृश्याध्यवसाय इत्यत आह सु-
पर्वेति । श्लेषेण एकशब्दोपात्तत्वेन । बुद्धरपीति तथाच तद्वति तत्प्र-
सिद्धिर्बोध्या ।

अत्र सर्वत्र आद्यभिन्नेषूक्तेषु । ननु प्रकृत्यर्थस्य सत्त्वरूपतया कथं
व्याकरणं सूत्रयतीत्यादीत्यत आह शब्देत्यादि कर्मत्वमित्यन्तेन च-

प्रातिपदिकप्रकृतिकणिचोऽपि समर्थादेवोत्पत्तिः ।
अतएव महान्तं घटयतीत्यादि न । नच सूत्रशब्दार्थ-
स्य साध्यत्वेन भानेऽपि तदाश्रयेण कथं व्याकरणस्य-
कर्मत्वमिति वाच्यम् । सूत्रणानुकूलव्यापारार्थकस्य
सूत्रयतेरखण्डत्वात् ।

मुण्डिसूत्र्यादयोऽसद्भिर्भागैरनुगता इव ।

विभक्ताः कलिपतात्मानो धातवः कुद्रिचर्चिवत् ॥

इति हर्युक्तेः । विभक्ताः अन्वाख्याताः कलिपता-
त्मानः ।

वस्तुतः कुद्रिप्रभृतिवदखण्डा एवैते अयं त्वन्वा-
ख्यानोपाय एवेति भावः । तदाह—

पुत्रीयतौ न पुत्रोऽस्ति विशेषेच्छानु तादृशी ।

विनैव पुत्रानुगमाद्या पुत्रे व्यवतिष्ठते ॥

प्राणैर्विना यथा धारिर्जीवतौ प्राणकर्मकः ।

नचात्र धारिर्न प्राणा जीवतिस्तु क्रियान्तरम् ।

तथा विनेषिपुत्राभ्यां पुत्रीयायां क्रियान्तरम् ॥

क्रियान्तरत्वमित्यर्थः ।

अन्वाख्यानाय भेदास्तु सदृशाः प्रतिपादकाः । इति ।

भेदाः प्रकाराः सदृशाः पृथग्भूतपुत्रादिसदृशाघ-
टिताः प्रतिपादकाः अखण्डधात्वन्तरस्येति शेषः ।
अन्वाख्यानाय तस्यैव बोधनाय कलिपना इति शेषः
तदुक्तम् ।

स्त्वर्थः । ननु व्याकरणं सूत्रयतीत्यादौ णिचः प्रातिपदिकप्रकृतिकत्वेन
कथमत्रैकार्थीभावोऽत आह हेतुमतीत्यादिवोत्पत्तिरित्यन्तेन । हेत्वं
तस्माह मुंडेति । अर्थस्य सत्वरूपस्य । सूत्रेण रचनं । एते मुंड्यादयो
धातवः तदाह हरिरेव । एवमग्रेऽपि । अनुगमः सम्बन्धः । इदमेव स-

अर्थस्यानुगमं कश्चिद्दृष्ट्वा च परिकल्पितम् ।

वाक्ये पदं पदे धातुर्भातोर्भागश्च मुण्डिवत् ।

यथैव डित्थे डयतिः पाचकेऽपि पचिस्तथा ॥

डयतिश्च पचिश्चैव द्वावप्येतावनर्थकाविति । मा-
णवक मात्मनः पुत्र मिच्छतीतिवत् माणवकं पुत्रीय-
तीत्यादि तु न अनभिधानात् । तदुक्तं सुप आत्मनः
इत्यत्र भाष्ये मुण्डयति माणवकमित्यत्र यथोभयोः
करोतियुक्तत्वं यथा वा मुण्डीयति माणवकमित्यत्रो-
भयोरान्वारेण योगस्तथा माणवकं पुत्रीयतीत्यादावुभ-
योरिषियोगोऽपि स्यादित्याशङ्क्य नात्र व्यापारोऽनुग-
न्तव्योऽगमकत्वाद्भविष्यतीति । अगमकत्वादित्च्छा-
क्यजन्ते तथा प्रयोगो नेति कैयटः । एवं च ओद-
नं पाकीयति ओदनस्य पाकीयतीत्याद्यप्यगमकमिति
बोध्यम् ।

एवं प्रातिपदिकप्रकृतिकक्किवन्तेऽपि सः । कर्तुः क्य-
ङिति सूत्रे उपसंख्यानान्न तत्साहचर्यात् अतएव सु-
न्दरः कृष्णतीत्यादि न । सन्नन्तेष्वेकार्थीभावसत्त्वे बी-
जमुक्तं प्राक् । कृदन्तेऽप्युपपदनिमित्तके पदोद्देश्यक-
विधित्वेनैकार्थीभावः ।

दृष्टान्तं विशदयति प्राणैरिति आगमं सम्बन्धं तदेव रुढयौगिकोदाह-
रणाभ्यां विशदयति यथैवेति ।

उक्तीत्या प्राप्तातिप्रसङ्गं निराचष्टे माणवेति । तदुक्तमिति तत्र
सूत्रे भाष्ये तदनभिधानमभिप्रेत्येत्याशङ्क्येतिसमाधानमुक्तमित्यर्थः ।
अन्विति उभयानुगतो व्यापारोऽत्र न भविष्यत्यगमकत्वादित्यर्थः ।
तुल्यमुक्त्वा आहैवं चोदनमिति । एवं तादृशजन्तवत् । सः एकार्थी-

अतएव तत्रोपपदमित्यत्र भाष्ये उक्तम् । महान्तं कुम्भं करोतीत्यत्राण् प्राप्नोति । नैतदस्ति । उपपदमिति महती संज्ञा क्रियते उपोच्चारितं पदमुपपदं यावता चेदानीं पदगन्धोऽस्ति पदविधिरयं भवति पदविधिश्च समर्थानां भवति तन्नासामर्थ्यान्न भविष्यतीति । पाचकादावपि सः पाचकादिशब्दानां क्रियाप्रवृत्तिनिमित्तकत्वस्य भाष्ये व्यवहारात् । अतएव व्यापारान्वयविवक्षायामादिः पचतीतिवदादिः पाचक इति न ।

फलविशेषणानां त्वेकदेशोऽपि फलेऽन्वयो भवत्येव । पूजनात्पूजितमिति सूत्रभाष्ये दारुणाध्यापक इत्यत्र समस्ताध्यापकपदार्थैकदेशे फले दारुणपदार्थान्वयस्वीकारात् । फलावच्छिन्नव्यापारस्य धात्वर्थत्वेन शोभनं पचतीत्यादौ सर्वत्रैकदेशे फले तदन्वयस्वीकाराच्च ।

उपगोरपत्यमौपगव इत्यादौ तस्यापत्यमित्येवं जातीयसूत्रैर्विहितप्रत्ययानामपत्यादिरर्थः षष्ठ्याद्यर्थश्च समुदायगम्यः । उपगुसम्बन्धपत्यमित्यादिरित्या बोधः । अत्रापि सुन्दरस्योपगोरपत्यमुपगोर्देवदत्तस्य चापत्यमिति वत् सुन्दरस्यौपगव औपगवो देवदत्तस्य चेत्यादिवारणायैकार्थीभाव आवश्यकः । सुबन्तात्ताडि-

भावः । गंधो लेशः । तत्र तत्प्रवृत्तौ सत्यां । अतएव तत्र तदङ्गीकारादेव । नन्वेवमन्यत्र दोषोऽत आह फलेति । अपिना प्रधानं । न केवलमिदं तत्रेत्याह फलावेति । अथ तद्वित्ते आहोपगोरिति । अत्रापि तद्वित्तेऽपि वहाविति विशेषणत्वात् । ननु तत्र तस्य हेतुत्वमतः साधारणमाह

तोत्पत्तेः पदविधित्वात् । नच तद्धिते एकार्थीभावा-
ङ्गीकारे पर्वतो वह्निमान् धूमादित्यादौ धूमादित्यस्य-
वहावनन्वयापत्तिरिति वाच्यम् । विशिष्टपर्वते एवा-
न्वयात् । ज्ञानगतहेतुहेतुमद्भावस्य विषये आरोपेण
हेतावन्न पञ्चमी । अतएव न्यायसूत्रभाष्यवार्तिककारैः
प्रज्ञापनीयधर्मविशिष्टो धर्मा साध्य इत्युक्तम् ।

साऽस्य देवतेत्यस्योदाहरणे आग्नेयादौ केचित् दे-
वताविशिष्टं देयं प्रत्ययार्थः प्रकृत्यर्थः प्रत्ययार्थैकदेशो-
ऽभेदेन विशेषणम् । यद्वा देवताप्रदेययोर्भिन्नैव प्रत्य-
यस्य शक्तिः । अग्न्यभिन्नदेवतासम्बन्धीति बोधः ।
प्रदेयं च सम्बन्धित्वेनैव प्रत्ययार्थः । प्रदेय इति मन्त्र
स्याप्युपलक्षणं । आमिक्षादि पदैश्च सम्बन्धित्वेन बुद्ध-
स्यैव प्रदेयस्य विशेषसमर्पणं क्रियते । इन्द्रादिपदैर्देव-
ताया लाभेऽपि देवतात्वेनालाभात्तेन रूपेण लाभा-
य देवतायां शक्तिरित्याहुः ।

अन्येतु चतुर्थ्यादौ प्रकृत्यर्थस्य प्रकृत्यैव लब्धस्य
चतुर्थ्योद्देश्यत्वमात्रं यथोच्यते एव मन्त्रापि देवतात्वं
प्रदेयं च प्रत्ययार्थस्तत्र प्रदेये देवतात्वस्य निरूपकतास-
म्बन्धेनान्वयः । अग्निवृत्तिदेवतात्वानिरूपकमिति बो-
धः । नन्वेवम् ।

ज्ञानेति अत्र परसंमतिमप्याहातएवेति विशिष्टेऽन्वयादेवेत्यर्थः ।
केचिदिति व्यपेक्षावादिनः । प्राञ्च इत्यर्थः ।

एकदेशान्वयदोषादाह यद्वेति । लाघवादाह सम्बन्धित्वेनैवेति
पौनरुक्त्यं परिहरति आमिक्षेति । अन्येत्विति तद्वादिनो नव्या इत्यर्थः ।
चतुर्थ्यादौ तदन्तादौ । तत्र तयोर्मध्ये । एवं ताद्धिते चतुर्थीतुल्यत्वां
गीकारे । तत्र तेषां मध्ये । तद्धिते एकार्थीभावादेकविशिष्टार्थोपस्था-

तद्वितेन चतुर्थ्या वा मन्त्रवर्णेन वा पुनः ।

देवतासङ्गतिः तत्र दुर्बलन्तु परंपरम् ॥

इति मीमांसकोक्तं दौर्बल्यं कथमिति चेदित्यम्
चतुर्थ्या वाक्यादेवतात्वसम्बन्धलाभस्तद्विते समानप-
दोपादानश्रुत्येति श्रुतिवाक्यबलाधीनं तत् । देवतात्व-
स्य सम्बन्धिद्वयसापेक्षत्वेन चतुर्थ्या द्वितीयसम्बन्धि-
नः पृथक्पदोपात्तत्वेन वाक्यात्तल्लाभः । प्रकृते तु सं-
न्धिद्वयस्याप्येकपदोपस्थाप्यत्वात् श्रुत्या तल्लाभः । यद्वा
प्रदेयमेव प्रत्ययार्थः स्ववृत्तिदेवतात्वनिरूपकत्वसम्ब-
न्धेन प्रकृत्यर्थस्य प्रत्ययार्थेऽन्वय इत्याहुः ।

देवतात्वं च दिवेरैश्वर्यकर्मणो देवतेति देवात्तलि-
ति सूत्रभाष्यात् मन्त्रकरणको यो हविस्त्यागस्तज्जन्य-
स्वर्गातिरिक्तफलाश्रयत्वेन तदुद्देश्यत्वं मन्त्रस्तुत्य-
त्वं च । अतएवैन्द्रं हविरैन्द्रो मन्त्र इत्यादिसिद्धम् ।
देवतानिष्ठं फलं चास्येदं फलं भवत्वितिच्छारूपा प्री-
तिरेव ।

कोदादित्यादि मन्त्रप्रयोज्यस्वामित्वभागिनि प्रति

पकत्वरूपं समानपदत्वं चतुर्थ्या तदभावात्तत्रेति तत्र वाक्यत्वमिति
न विभक्त्यन्तस्यापि लोके विशिष्टस्यैव बोधकत्वादतो न्यथोपपाद-
यति देवतात्वेति ।

लाघवादाह यद्वेति एकार्थीभाववादिनां तु विशिष्टशक्त्यैवेदशा-
र्थबोध इत्याह देवतात्वं चेत्यादिना । मन्त्रकरणकहविस्त्यागजन्यस्वर्गे
पाठः अतएवाग्रिमसङ्गतिः मन्त्रकरणको यो हविस्त्यागस्तज्जन्यं स्व-
र्गातिरिक्तं यत्फलमित्याद्यर्थः । तत् त्यागकर्त्ता इदमेवाश्रयः । तत्र अत-
एव तस्योभयरूपत्वादेव । प्रीतिरेवेति अन्यासम्भवात् । आदिना का-
मः कामायादादिति पञ्चम्यन्तस्य सम्बन्धेऽन्वयः नेति अवसानादिनादत्ते

ग्रहीतर्यातिप्रसङ्गवारणाय मन्त्रकरणकेति हविस्त्याग-
विशेषणम् । स्वर्गाश्रयत्वेनोद्देश्ययागकर्त्तर्येतिप्रसङ्ग-
वारणाय स्वर्गातिरिक्तेति । न योषिद्भ्यः पृथग्दद्यादि-
त्यादितः श्राद्धे मृतपत्नीनां मृतानां हविः सम्बन्धात्त-
द्वारणाद्योद्देश्यत्वमिति । शूद्रकर्तृकश्राद्धादावपि नम-
स्कारो मन्त्रोऽस्त्येव । अनुमतोऽस्य नमस्कारो मन्त्र
इति गौतमस्मृतेः ।

उद्देश्यताच मन्त्रोक्तशब्दशरीरोभयावच्छिन्नेश्व-
रचैतन्यस्य । तदेव च मन्त्रोक्तमिन्द्रादिपदवाच्यम्
इन्द्रं मित्रं वरुणमग्निमाहुरथो दिव्यः समुपर्णो गरु-
त्मान् । एकं सद्विप्रा बहुधा वदन्त्यग्निं यमं मातरिश्वान-
माहुरिति मन्त्रवर्णात् । आहुर्मन्त्रा इति शेषः । एष
उद्योव सर्वे देवा इति श्रुतेश्च । तेन लोमादीनां देवतात्वं
सिद्धं । पर्यायान्तरेणोद्देशे च न देवतात्वं, मिन्द्रादीनां-
स्मर्यमाणमश्वमेधाद्यनुष्ठानं च नासङ्गतमिन्द्रादिपदै-
रेवेश्वररूपदेवतोद्देशेन तैरपि हविस्त्यागोपपत्तेः ।

इदं च यागानुष्ठानन्तत्त्वज्ञानात्पूर्वमेव तदुत्तरमपि-
वा लोकानुग्रहायेति बोध्यम् । अतएव इन्द्रः सहस्रा
क्षो गोत्रभिद्वज्जवाहुरित्याद्यर्थवादप्रदर्शितविग्रह-

स्वभर्तृमात्रेण तृप्तिरासां यतः स्मृतेति शेषः छन्दोगपरिशिष्टे काती-
यश्राद्धे भर्तुः श्राद्धविशेषे अव्याप्तिं वारयति शूद्रेति ।

नन्वेतावतापि न धर्मिविशेषज्ञानमत आहोद्देश्यताचेति । चेन म-
न्त्रस्तुत्यत्वं । जीवानिरासायेश्वरेति । मतान्तरनिरासायाह तदेवेति
तादृशचैतन्यमेवेत्यर्थः चिद्रूपः तेनेत्यस्य त्रिषु अन्वयः । लोमे
लोमो स्वाहेत्यादौ । तत्र तृतीये उपपत्तिमाहेन्द्रादीति । रूपेति तच्चैत-
न्यरूपेत्यर्थः । तैः इन्द्रादिभिः । तेषामेवाहेदंचेति । तत्र स्मर्यमाणमित्य-

हविर्भोजनैश्वर्यतृप्तिफलदातृत्वानां न बाधः । शुद्धा-
र्थस्य देवतात्वे पर्यायान्तरयोगापत्तिः । अग्नये शुचये
इत्यादौ पौनरुक्त्यापत्तिश्च । शुद्धशब्दस्य देवतात्वे बौ-
द्धस्य शारीरस्य वा संनिधेरभावादावाहनमन्त्राणां
शुद्धादृष्टार्थत्वमात्रापत्तिः । गङ्गाशालग्रामादौ नित्य-
संनिधानादावाहनमन्त्रा न पठनीया इत्यादेस्तत्पाठं
विनाप्यदृष्टसिद्धिरित्यत्र तात्पर्यं च कल्प्यं स्यात् ।
तिर्यगधिकरणेन देवताः कर्मस्वधिक्रियन्ते इन्द्रादेर्ह-
विस्त्यागोद्देशवस्येन्द्रान्तरादेरभावात्स्वात्मने संकल्प्य-
मानद्रव्यस्य स्वत्वत्यागासम्भवेन कर्मानिष्पत्तेरित्य-
र्थकेन न देवतान्तराभावादिति सूत्रेण शब्दातिरि-
क्तदेवताया जैमिनिनाऽप्यङ्गीकाराच्च ।

नच देवताया अपि यागाङ्गत्वमाग्रेय इत्यादितद्धि-
तादिभिर्बोध्यते । अनुष्ठेयमुपकारकं ह्यङ्गं भवति नच
देवता यागमध्ये स्वरूपेणानुष्ठातुं शक्या नापि ऋत्वि-
जामिव तासामुपकारकत्वमिति वाच्यम् । तद्वाचक-
शब्दोच्चारणस्यैवानुष्ठेयत्वात् । वाचकशब्दद्वारैव-
तासामुपकारकत्वात् । शब्दश्चोपस्थितत्वादग्न्या-
दिरेव ।

र्थः । संकोचे मानाभावादाह तदुत्तरमिति तदा फलाभावादाह लो-
केति । तस्य तत्वे फलांतरमाहातपचेति । तस्य तत्वादेव चेत्यर्थः ।
परमतं खंडयति शुद्धार्थेत्यादि । पत्तिः तस्याप्यापत्तिः शुद्धेति केव-
लादृष्टार्थत्वकल्पनापत्तिरित्यर्थः अतो न पौनरुक्त्यं ।

द्वितीयपक्षे दोषांतरमाह तिर्यगिति सप्तम्यंतस्याग्रे अन्वयः । अ-
त्र पक्षे शंकते नचेति अनतिप्रसंगं तत्रैवाह शब्दश्चोपेति । अग्न्या-
दिशब्दयुक्त्यागेनेष्टं भाषयेदित्येव विधिवाक्यार्थ इति भावः । अ-

तदुक्तं शबरस्वामिभिः शब्द एव हविषा सम्ब-
ध्यते तत्सम्बन्धादर्थो देवता भविष्यतीति आवाह-
नमन्त्रैश्चानेकयागेषु संनिधानमयं यागो मदर्थ इति तद्बु-
द्धिविशेष एवेति न शालादिभङ्गः नाप्यनेकेषु संनि-
धानानुपपत्तिः । योगिवद्भूतानां तद्व्यपत्वेनेच्छया
भूतान्याधिष्ठाय अनेकैः सूक्ष्मतरैः शरीरैस्तत्र संनि-
धाने बाधकाभावाच्चान्तर्धानशक्तियोगाच्च परैरदर्श-
नम् । ईश्वरस्यैव देवतात्वे तु नानुपपत्तिलेशोऽपि ।

किञ्च देवैर्नारदादीनां संवादः पुराणेषु श्रूयते स
विग्रहवत्त्व एवोपपद्यते । एवंच तेनैवोपबृंहणेनार्थवा-
दानां वाक्यार्थबोधविषयीभूतविग्रहेऽपि स्तुताविव-
तात्पर्यं तत्र स्तुतौ मुख्यन्तात्पर्यं विग्रहे तु तदुपयोगि-
तया । एवञ्च ध्यानविधयो देवतासायुज्यसालोक्या-
दिफलनिर्देशा अप्युपपन्नाः ।

अतएव सन्सूत्रे भाष्ये सर्वस्य पदार्थस्य चेतनाव-
त्रैव पक्षे प्रसक्तदोषानुद्धरति आवेत्यादिना । शालेति तस्याः स्वल्प-
त्वाद्देवतास्वरूपस्य महत्वात् । इतिरुभयत्र तस्य हेतुत्वसूचक इत्याह
नापीति । उभयत्र हेतुतरमाह योगिवदिति । तत् देवता । तत्र तत्रेती-
तिपाठः । तत्रेति पाठो नेत्यर्थः नन्वेवं दर्शनापत्तिरत आहंतिरिति च-
स्त्वर्थे योगिवदेवेति भावः ।

एवंजैमिनिमतमुपपाद्य प्रक्रांतसिद्धांत एव युक्तो लाघवादनूप-
पत्त्यभावाच्चेत्याह स्वरेति प्राग्वत् । एवं सिद्धांतिते तत्र विग्रहव-
त्त्वमप्याह किंचेति अर्थवादानां सहस्राक्षो गोत्रभिदित्यादिप्रागुक्तानां
तत्र तयोर्मध्ये । एवंच विग्रहवत्त्वे च । अत एव अर्थवादस्पर्शार्थसाध-
क इति । सन्सूत्रे धातोः कर्मण इत्यत्र । एवंचार्थवादानां स्वार्थे पि
प्र पथमस्त्येव । एतेनैन्द्रादिशब्देभ्यः प्रथमोपस्थितत्वाच्छब्द एव
हे त्पास्तं । तत्र तत्रेन्द्रादेर्ब्रह्मविद्याधिकारश्रवणाच्च ।

त्वं 'शृणोत ग्रावाण' इत्यर्थवादबलेनोक्तम् । ईश्वरोऽपि श्रुत्या श्रुतिलब्धबलानुमानेन श्रुत्यनुग्राहकेण अन्तर्यामितया जगत्कारणया च सिद्ध इति वेदान्तेषु प्रसिद्धं चेतनस्यैक्यमेव लाघवात् । भेदप्रतीति स्त्वौपाधिकीत्यपि तत्रैव स्पष्टम् ।

चरकं पतञ्जलिरप्याह ।

देही सर्वगतो ह्यात्मा विभुस्त्वमतएवास्य यस्मा-

नन्वीश्वरसत्त्वं एव न मानमिति कथं तस्य तत्त्वमत आहेश्वरोऽपीति । नच क्षित्यादि सकर्तृकं कार्यत्वादित्यनुमानाद्भवन्ती सकर्तृकत्वानुमितिर्लाघवतर्कोपनीतं कर्त्रैकत्वं विषयीकरोतीत्यनुमानात्सिद्धिः गोपुरप्राकारतटाकादियुक्तनगरादिषु क्रमसंभूतासर्वज्ञासर्वशक्तिकबहुकर्तृकत्वेन निश्चितेषु लाघवावतारासंभवेऽपि क्षित्यादिषु तदवतारं बाधकाभावादिति वाच्यम् । लाघवतर्केण स्वानुग्राह्यप्रमाणे विषयगौरवापादनस्यात्यंतमनौचित्यात् । एककर्तृकत्वं हि अनेककर्तृकत्वाभावसमानाधिकरणं सकर्तृकत्वं । नहि एवभूतं लाघवं प्रमाणानुग्राहकं कापि संप्रतिपन्नमस्ति तस्मादुक्तानुमानेन सकर्तृकत्वसिद्धौ कर्त्ताएकोऽनेको वेति संशयो लाघवतर्केण एकत्वकोट्युत्कटत्वं संपाद्यते प्रासादादिदृष्टान्तवृत्तामनेकत्वकोटिं सर्वथा न निवर्तयति साच श्रुत्या निवर्त्यते इति श्रुतिरेव तत्साधिका अनुमानं तु श्रुतितो लब्धबलं श्रुतेरेवानुग्राहकमित्यन्यत् । सांख्ये वनसिंहन्यायः ।

किंचानेनानुमानेन न क्षिप्तादौ कर्तृसामान्यनिश्चयोऽपि तृणादिष्वकृतत्वव्यवहारोपोद्बलिताप्रयोजकत्वशंकया व्याप्तिशैथिल्यात् किंच क्षित्यादौ कार्यत्वहेतोरसिद्धिः यदि श्रुत्यादितस्तत्सिद्धिस्तर्हि ईश्वरोऽपि तथैव सिध्यतु किमनुमानेन । नचसोप्यनुमानात्सिद्धस्तत्साधकहेतोरप्यनुमानांतरात्सिद्धावनवस्थापत्तेः साधयवद्रवव्यत्वेन कार्यत्वानुमाने प्रकृतौ व्यभिचारः । किंचेदमनुमानं हिरण्यगर्भसिद्ध्याऽयथासिद्धमिति दिक् ।

तदेतदभिप्रेत्याह श्रुत्येत्याद मानेनचेतिपाठः । तत्रैव वेदांतेष्वेव स्पष्टीकृतंचैतद्गुरुचरणैर्न्याससूत्रवृत्तौ तद्वक्ष्यतीत्यन्यत्र विस्तर इति

तत्सर्वगतो महान् ।

इत्युपक्रम्य—

नित्यानुबद्धमनसा देहकर्मानुपातिना ।

सर्वयोनिगतं विद्यादेकयोनावपि स्थितम् । इति ॥

देहनिर्वर्त्तककर्मणोऽनुपातः सम्बन्धो यस्य तादृ-
शेन मनसान्तःकरणेन नित्यसम्बद्धं चेतनं सर्वयो-
निगतमपि एकयोनौ स्थितं विद्यात् । तदन्तःकरणक-
र्मरब्धे देहे एव तदन्तःकरणधर्मान् गृह्णाति नान्यान्तः
करणधर्मान् नान्यदेहे इत्यर्थं तद्व्याख्यातारः । योनिर्दे-
हः । एवं चानेकं विभव आत्मान इति परास्तम् । एकव-
चनेनात्मन एकत्वस्य नित्यानुबद्धमित्यादिना औपा-
धिकभेदस्य च स्पष्टमेवाभिधानात् ।

परमार्थसारेऽपि पतञ्जलिराह—

यद्वाद्भिनकर एको विभाति सलिलाशयेषु सर्वेषु ।

तद्वत्सकलोपाधिष्ववस्थितो भाति परमात्मा ॥

इति । गीतायामपि—

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ।

पृथक्त्वेन तु यज्ज्ञानं नाना भावान् पृथग्विधान् ॥

वेत्ति सर्वेषु भूतेषु तज्ज्ञानं विद्धि राजसम् ।

यत्तु कृत्स्नवदेकस्मिन् कार्ये सक्तमहैतुकम् ॥

एकयोनिस्थितत्वमाह तदिति । परमतं खंडयति एवंचेति । अस्यार्थं
माहैकेति तत्र त्रयाणां मध्ये आद्येन । अस्य विशेषणमाह सर्वेत्यादि-
कदिशति त्रितयं ज्ञानमितीत्यर्थः । तदेवाऽहं ज्ञानेनेति शेषमाहान्वयो-
पस्थितेष्वित्यस्यार्थो देहेष्विति । नानेति पृथक्पदमित्याह भावानित्यादि

अतत्त्वार्थवदल्पं च तत्तामसमुदाहृतम् । इति—

तत्राद्येन सर्वभूतेषु व्याष्टिसमष्टिरूपेण विभक्तेषु पृथगवस्थितमप्येकमव्ययं जन्मादिहनिं भावं चेतनमविभक्तमव्यावृत्तं येन ज्ञानेनेक्षते तज्ज्ञानं सात्त्विकमित्यर्थकेन चेतनैक्यमुक्तं । यदिति तृतीयार्थे । येन ज्ञानेन पृथक्केन भेदेन स्थितेषु देहेषु भावान् चेतनान् नाना भिन्नान् पृथग्विधान् परस्परविलक्षणान् वेत्ति तद्राजसमित्यर्थकेन द्वितीयेनापि तदेव दृढीकृतम् । अन्येनापि बहुषु भूतकार्येषु सत्सु एकस्मिन् तत्कार्ये देहेऽन्तः करणे वा प्रतिमादौ वा कृत्स्नवत्सक्तम् परिपूर्णवत् स्थितं एतावानेवात्मेश्वरो वा नातः परं किञ्चिदस्तीत्याकारं हेतुहीनमतत्त्वभूतार्थविषयकमल्पं नित्यत्वाद्यग्रहात् एवं ज्ञानं तामसमित्यर्थकेन तदेव दृढीकृतम् । एवन्तत्तत्प्रतिपादकशास्त्राणां पुराणानां च तत्त्वं दर्शितमित्यन्यत्र विस्तरः ।

एवं तदस्यां प्रहरणमिति क्रीडायां णः सोऽस्यनिवासः सास्मिन्पौर्णमासित्येवं जातीयकेषु सास्यदेवतेत्युदाहरणे इव बोधनिर्णयो बोध्यः ।

तेन प्रोक्तम् । नन्वत्र किं प्रोक्तत्वम् । नचाध्यापनेन प्रकाशितत्वम् । सुशर्मणाध्यापिते काठकेसौशर्मणमित्यप्रयोगात् । नच कृतत्वम् । कृते ग्रन्थे इत्येव

शेषमाह बहुष्विति । तत् भूतं वस्तुतोऽतत्त्वादिति । तस्याप्यर्थमाह तावानिति अत्रे मनुबित्याहात्तत्वेति । एवं ज्ञानत्रैविध्यवत् । तत्त्वं तद्भेदेन त्रैविध्यं इदं सर्वं न व्याससूत्रादौ स्पष्टमुक्तगुरुचरणैस्तदाहान्यत्रेति ।

एवं प्रागुक्तप्रकारेणैव प्रहरणं क्रीडैव क्रीडामात्रं वेति तेषु तेष्वपि त

सिद्धेः । यद्यप्यर्थो नित्यो यात्वसौ वर्णानुपूर्वी साऽनित्या तद्भेदाच्चैतद्भवति काठकं कालापकमिति भाष्यात् प्रलयेषूच्चारयितृपुरुषाभावादानुपूर्वीविनाशेन पुरोत्पद्य ऋषयः संस्कारातिशयाद्भेदार्थं स्मृत्वा शब्दरचनां विदधति आनुपूर्वीभेदादेव ह्यर्थाभेदेऽपि केषुचित्काठकादिव्यवहारस्ततश्च कठादयो वेदानुपूर्व्याः कर्तारः प्रवक्तारश्चेति कैयटोक्तेश्च कृतत्वाक्षतेः । अर्थोऽत्र ईश्वरः तत्रैव मुख्यतया सर्ववेदतात्पर्यात् । 'वेदैश्च सर्वैरहमेव वेद्य' इति गीतोक्तेः । सास्यदेवतेति सूत्रोक्तमन्त्रवर्णादिभ्यश्च ।

यत्तु ज्योतिष्टोमादिरूपोऽर्थः समाननामरूपत्वान्नित्यः आनुपूर्वी तु भिन्नरूपत्वादनित्येत्यर्थ इति । तन्न । कृते ग्रन्थे इत्येव सिद्धे तेन प्रोक्तमिति व्यर्थमिति शङ्कायां ननु च नित्यानि छन्दांसि तेन तेषां कृतत्वाभावात्तेनासिद्धिरित्येकदेशिनोक्ते यद्यप्यर्थो नित्य इत्याद्युक्तम् । अर्थस्याकृतत्वेऽपि वर्णानुपूर्व्याः कृतत्वात्तेनैव सिद्धमिति तदाशयः । त्वद्रीत्या व्याख्याने तु तादृशनित्यत्वेऽपि कृतत्वाबाधात्तदुल्लेखो विफल एव स्यात् । अनित्यानि छन्दासीत्येव च वदेत् ।

था सति तत्रैवाह साम्येति दांडेत्यादाविति भावः । ननु च्छंदसां कर्तुरस्मरणेन नित्यत्वात्कथं कृतत्वमत आह यद्यपीत्यादि क्षतेरित्यन्तेन कैयटमाह प्रलयेष्विति कर्तारः प्रवक्तारश्च ननु केवलं प्रवक्तारः । अन्यार्थस्यानित्यत्वादाहार्योऽत्रेति उक्तमाष्ये इत्यर्थः । हेतौ हेतुमाह वेदश्चेति मंत्रेति इन्द्रमित्रमित्यादिमंत्रवर्णादिभ्यः सास्य देवतेति सूत्रपूर्वव्याख्यानावसरोक्तेभ्य इत्यर्थः ।

प्राचां भाष्यव्याख्यानं दूषयति यत्त्विति उभयतुल्यत्वादित्यर्थः ।

या त्वसौ वर्णानुपूर्वीत्यनेन सर्वबोध्यार्थानुपूर्व्या अपि संग्रहः । अनित्यत्वव्याप्यभेदेन तद् द्रढयति तद्भेदाच्चेतीश्वरे तु न किञ्चिन्निरूपितो भेदः सर्वरूपत्वात्तस्येति चेत् ।

न । माधुरेण प्रकाशितायां तदकृतायां वृत्तौ माधुरीत्यस्य सिद्ध्यर्थमस्यावश्यकत्वात् । प्रोक्तशब्देन स्वकृतं परकृतं वा यत्प्रथमप्रकाशितं तदुच्यते । नच सुशर्मादयस्तथा प्रकाशका इत्यदोषः ।

तत्र कठादयः संस्कारातिशयाद्भेदार्थं तद्वोधकवैदिकशब्दानुविद्धमेव स्मरन्त्यतश्छान्दसशब्दाविच्छेदः । आनुपूर्व्यंश्च एवान्यत्वं । यद्यपीदानीमानुपूर्वीव्यत्यासेनाप्यदृष्टहानिस्तथापि तत्तपोमाहात्म्यात्तत्कृतानुपूर्वीव्यत्ययो नादृष्टहानिकरः । भाष्ये वर्णानुपूर्वीत्यत्र वर्णशब्देन पदमुच्यते आनुपूर्वीमात्रभेदोक्त्या पदानि तान्येवेतिसूचिम् । तथाचस्मृतिः ।

प्रतिमन्वन्तरं चैषा श्रुतिरन्या विधीयते । इति ।

स्वयंभूरेष भगवान्वेदो गीतस्त्वया पुरा ।

अर्थैक्येऽप्याह भिन्नेति कृते इति यत इत्यादिः तादृशेति ज्योतिष्टोमाद्यर्थस्य समानानामरूपत्वान्नित्यत्वेऽपीत्यर्थः । तदिति यात्वसावित्यादीत्यर्थः । तुल्ययुक्त्वा आह यात्वसाविति अपौनरुक्त्यमाह नित्यत्वेति । तदिति अनित्यत्वमित्यर्थः ।

नन्वेतावता प्रकाशितत्वं प्रोक्तमित्यतिप्रसंगापत्तिरत आह प्रोक्तेति । तच्च नहि । कृते इति सूत्रे तु यत्तेन कृतं नचतथा प्रकाशितं तदर्थं मधवाररुचं काव्यमिति तत्र स्मर्तृणां मध्ये तत् कठादि ननु वर्णानुपूर्वीत्यनेन पदानामप्यनित्यत्वलाभात्कथं तदविच्छेदोऽत आह भाष्ये इति कृतान्यतरव्युत्पत्त्येति भावः । अत्रोभयत्र हितयोगे षष्ठी

शिवाद्या ऋषिपर्यन्ताः स्मर्त्तारोऽस्य न कारका इति ।

युगान्तेऽन्तर्हितान्वेदान्सेतिहासान्महर्षयः ।

लेभिरे तपसा पूर्वमनुज्ञाताः स्वयंभुवा । इति च ॥

तत्राद्या स्मृतिरानुपूर्वीभेदादुपपन्ना । अन्त्ये चार्थ-
नित्यत्वादुपपन्ने । तथा व्यासस्मृतौ—

सृष्ट्यादौ ब्रह्मणो वेदा मुखेभ्यश्च विनिर्गताः ।
तत्रैव च लयं यान्ति प्रलये समुपस्थिते । इति ।

विष्णुपुराणेऽपि ।

द्वापरे द्वापरे विष्णुर्व्यासरूपी महामुने ।

वेदमेकं स बहुधा कुरुते जगतो हितः ॥

वीर्यं तेजो बलं चालपं मनुष्याणामवेक्ष्य वै ।

हिताय सर्वभूतानां वेदभेदान्करोति सः । द्वापरे
इत्यस्य द्वापरेवृत्ते तत्सन्ध्यंशेष्वित्यर्थः ।

द्वापरे तु पुरा वृत्ते मनोः स्वायंभुवेऽन्तरे ।

ब्रह्मा मनुमुवाचेदं वेदान् व्यस्य प्रजापते ॥

इति वायुक्तेः ।

आद्यो वेदश्चतुष्पादः शतसाहस्रसंमित इति ।

शतशब्दोऽत्रानन्तवाची अनन्ता वै वेदा इति श्रु-
तेः । चतुष्पादः ऋग्यजुः सामाथर्ववेदरूपः तदाद्ये वेदे
परस्परं श्लिष्टमिति तदाशयः ।

इति शाखाः प्रसंख्याताः शाखाभेदास्तथैवच ।

कर्तारश्चैव शाखानां भेदहेतुस्तथोदितः ॥

इति च तत्रोक्तम् । अतएव देवीपुराणे स्वयंभूरेष
भगवान् इत्यादिकमुक्त्वा ।

आर्षत्वात् उक्तमेव विशदयति वीर्यमिति स इतिपाठः । अविरोधा-

कथं देवी वेदमाता एतत्कौतूहलं मम
इति मनुप्रश्ने

इच्छाज्ञानक्रियाशक्तिर्देवीरूपा प्रकीर्तिता ।

मातृका तु क्रियाशक्तिः क्रिया सा तमरूपिणी ॥

संप्रभृताष्टवर्गास्तु स्वरवर्णविभेदतः ।

क्रियारूपा भवेद्देवी वेदमाता ततोऽभवत् ॥

इति ब्रह्मण उत्तरेण वर्णानां जन्यत्वे दन्तद्वारा
वेदस्य जन्यत्वं च स्पष्टमेवोक्तम् । अतएवोकारप्रभ-
वा वेदा इत्यपि तत्रोक्तं, तदप्योकारस्य सर्ववर्णसमाष्टि-
त्वादुपपन्नम् ।

उर्ध्वमूलमधः शाखमश्वत्थं प्राहुरव्ययम् ।

छन्दांसि यस्य पर्णानि

इति गीतावाक्यादपि छन्दसामनित्यत्वं स्पष्टं सं-
सारवृक्षाव्यवत्त्वेन तेषां वर्णनात् । ईश्वरप्रतिपादक-
पुराणानान्तु वेदत एव ज्ञात्वा बुद्धिपूर्वं रचनमिति-
विशेषः । 'तस्मात्तपस्तेपानाच्चत्वारो वेदा' अजायन्ते
त्यादौ जनेः प्रादुर्भावमात्रमर्थो नत्वभूतप्रादुर्भावः ।

यो वै ब्रह्माणं विदधाति पूर्वं यो वै वेदांश्च प्रहि-

याह द्वापर इति वृते मासे अस्यार्थमाह तदिति तत्र तदाभेदाभावा-
दाह तदिति उक्तचतुष्टयरूपमित्यर्थः । तत्र विष्णुपुराणे अतएव आ-
नुपूर्वीभेदादेवमग्रेऽपि उक्तमित्यत्रान्वयः । द्विकं प्रायुक्तं मातृका उदि-
का क्रिये त्यस्यात इत्यादिः । तत्र देवीपुराणे ।

तस्योपपत्तिमाह दपीति । संसारेति तद्रूपवृक्षेत्यर्थः तेषां छ-
न्दसां । नन्वेवं पुराणादितुल्यतापत्तिर्वेदेऽत आहेश्वरेति । ननु तस्मा-
दिति श्रुत्या वेदस्य जन्मप्रतिपादनार्थस्यापि कथं नित्यत्वमत आह
तस्मादिति आदिना छन्दांसि जज्ञिरेतस्मादित्यादि । प्रहिणोति ददा-

णोति तस्मै ।

इति श्रुतेः । प्रदानं च तदर्थानुसन्धानानुकूलश-
क्तिदानमेवात्र बोध्यम् ।

अतएव सर्वेषान्तु स नामानि कर्माणि च पृथक् पृथक् ।
वेदशब्देभ्य एवादौ पृथक् संख्याश्च निर्ममे ॥

इति वेदेभ्य एव सर्वज्ञानपूर्विका सृष्टिरुक्ता सङ्ग-
च्छते । कठादीनां पुनरुत्पत्तिरपि तन्नामकत्वमात्रेण ।

कल्पे कल्पे विनश्यन्ति तन्नामानो भवन्ति च
इति देवीपुराणात् । अतएव व्यासादीनान्तत्तदधि-
कारान्ते मुक्तिश्रवणेन न विरोधः ।

अन्ये तु पदानां ज्यातिष्ठोमाद्यर्थस्य च नित्यत्वं स-
मतया प्रवाहनित्यत्वेन । तथाच व्याससूत्रं 'समाननाम-
रूपत्वाच्चावृत्तावप्यविरोध' इति । आवृत्तौ आनुपूर्व्याः
पुनरुत्पत्तावपि वेदस्य नित्यत्वेनाविरोधः समाननाम-
रूपत्वात् । नाम्नां पदानां रूपाणामर्थानां च समान-
त्वादिति । एवंच नामरूपप्रवाहानुच्छेद एव नित्यत्व-
मिति तद्भावः । वेदोऽपि मायापरिणामविशेष एवेत्याहुः

ईश्वरानिर्मितत्वेऽपि तन्निर्मितहिरण्यगर्भवदेवास्य
स्वयंभूत्वं बोध्यम् । एवंच वक्तृपुरुषकलङ्कशङ्काराहि-

ति । इदमपि न पाठनरूपमित्याह प्रदानं चेति । अतएवादौ ब्रह्मणो वे-
ददानादेव । एवं रीतिः कठादिषु न येनतेषामपि नित्यत्वापत्तिरित्याह
कठेति । मात्रप्रदेन तत्स्वरूपव्यवच्छेदः । अतएव नामोत्पत्तावपि स्वरू-
पस्यानुत्पत्तेरेव भाष्ये आनुपूर्वीमात्रमेदोक्त्या पदान्यर्थाश्च तएवेति
ध्वनिर्न । तत्रोभयोस्तुल्यत्वं न तु प्रागुक्तमिन्नमिति तदर्थग्रहणेऽपि
बाधकाभाव इत्याशयेनाहान्येत्विति । सृष्टितुल्यतामाह वेदोऽपीति ।

नन्वेवं कथं तस्य स्वयंभूरिति विशेषणं देवीपुराणे पूर्वमुक्तमत-

त्येन वेदः प्रमाणमेव । किंच तदुक्तस्य धर्माधर्मफलस्य
तत्फलतारतम्यस्य च लोके प्रत्यक्षतः कस्यचित्सुखित्वं
कस्यचिद् दुःखित्वं कस्यचिल्लोकपालत्वं कस्याचित्स्वकु-
लपालकत्वमित्येवं रूपेणानुभूयमानतया प्रामाण्ये सिद्धे
आयुर्वेदाद्यंशे चानुभवेन प्रामाण्ये सिद्धे इतरांशेऽपि
प्रामाण्यमेव सिध्यति । तस्य किञ्चिज्ज्ञपुरुषाज्ञेयत्वाच्च
न पौरुषेयत्वम् । योगिसामर्थ्यमपीन्द्रियविषयेष्वेवा-
तिशयजनकं न धर्माधर्मादिप्रत्यक्षजनकं कित्वतीतध-
र्माधर्मजनकक्रियाविषयमेव तेषां प्रत्यक्षन्तत्र तत्र स्म-
र्यते । किंच निर्दुष्टसर्वज्ञेश्वरश्वासप्रश्वासरूपत्वान्न-
तवाप्रामाण्यशङ्का । अपौरुषेयत्वं त्विदं मया कर्तव्य-
मिति बुद्धिपूर्वकं यत्नेनाकरणात् । एतावतैवाकर्तृकत्व-
व्यवहारः । वेदजनकत्ववदेव च जगज्जनकत्वमीश्वर-
स्येति बोध्यम् ।

शाक्याद्यागमास्तु नैवं तेषां बुद्धिपूर्वं मोहनार्थ-
त्वेन कृतत्वस्मरणात् । तदुक्तं सूतसंहितायाम् ।

श्रुतिः सनातनी साध्वी सर्वमानोत्तमोत्तमा ।

आदेश्वरेति । उसंहरति एवंचेति । तद्वदस्य तस्येव चेत्यर्थः । एवेनाप्रा-
माण्यव्यवच्छेदः । अन्यथाप्याह किंचेति । तत् वेदः प्रामेति तदित्यादिः
तस्य वेदस्य । नन्वेवं कथमपौरुषेयत्वमत आह किंचित् । नन्वेवमपि
योगिशेषत्वेन तत्त्वापत्तिरेवात आह योगीति । किंचेतिपाठः किंचित्ति
पाठे यत इत्यर्थः । अन्यथा तत्प्रामाह किंचेति । तत्र वेदे नन्वेवं पौरु-
षेयत्वापत्तिरेवात आहपौरुषेयत्वमिति । द्वारः सोपि । इमां युक्तिमन्यत्रा-
तिदिशति वेदेति । एवंच तत्र किंफलमित्यादिशंका न युक्तेति भावः ।

अतिप्रसङ्गस्तु नेत्याह शाक्येति । अत्र सर्वत्र संमतिमाह तदुक्तमि-
ति अद्वैतरूपैर्नैर्मल्यं । ततः आत्मनः तस्या आवश्यकतामाहानीन्द्रियेति

प्राह चाद्वैतनैर्मल्यं निर्विकारत्वमात्मनः ॥

ततः सर्गादि चाप्याह चेतनाचेतनस्य च ।

अतीन्द्रियार्थविज्ञाने मानं नः श्रुतिरेव हि ॥

श्रुतिः सनातनी शंभोरभिव्यक्ता न संशयः ।

शंकरेण प्रणीतेति प्रवदन्त्यपरे जनाः ॥

यदा साऽनादिभूतैव तदा भानमतीव सा ।

स्वतश्च परतो दोषो नास्ति यस्माद् द्विजर्षभाः ।

आस्तिचेंद्व्यवहारस्य लोप एव प्रसज्यते ॥

परतश्च न दोषोऽस्ति परस्याभावतो द्विजाः ।

स्वतोदुष्टोऽपि शब्दस्तु मानमत्राप्तसङ्गमात् ॥

इति वार्त्ता तु वाचैव मुनीन्द्राः सूक्ष्मदर्शनाः ।

स्वतो दुष्टः कथं मानं भवत्यन्यस्य सङ्गमात् ॥

अन्ययोगेन यो भावो यस्य प्राज्ञाः प्रसिध्यति ।

स तस्य भ्रान्त एव स्यान्न स्वभावः कथंचन ॥

जपाकुसुमलौहित्यं विभाति स्फटिके भृशम् ।

तथापि तत्र लौहित्यं भ्रान्तमेव न वास्तवम् ॥

अन्यत्रान्यस्य धर्मस्तु प्रतीतो विभ्रमो मतः ।

आसापेक्षतया शब्दः प्रमाणं न स सर्वथा ॥

नः कर्मास्तिकानां । तस्यानित्यत्वपक्षमाह श्रुतिरिति । अन्यत्वपक्षमाह शंकरेणेति तत्राद्ये आह यदेति । चो व्युक्रमे परतश्च । तत्र स्वतो दोषाभावमाहास्तिचेति स्वतो दोषा इत्यस्यानुपपन्नः ।

परमतं खंडयति स्वत इत्यादि अपिरेवार्थं अत्र बोधविषयवाचैव नत्वर्थसंभवः तदेवाह स्वत इति भावः । धर्मप्राज्ञा इति संबोधनं । एवं प्रागपि । भ्रान्तः भ्रमविषयएव । तदेव विशिष्याह जपेति उपसंहरति अन्यत्रेति यत इत्यादिविभ्रमः सर्वथाभ्रमप्ययः आसेति अत इत्यादिः

अनाप्तयोगाच्छब्दस्य प्रामाण्यं मुनिपुङ्गवाः ।

तिरोभूतं स्वतःसिद्धं स्वनाशायैव केवलम् ॥

यदा सा शंकरेणोक्ता तदापि श्रुतिरास्तिकाः ।

प्रमाणं सुतरामाप्तम एव महेश्वरः ॥

सर्वदोषविहीनस्य महाकारुणिकस्य च ।

सर्वज्ञस्य च शुद्धस्य कथं दोषः प्रकल्पते ॥

सर्वदोषविशिष्टस्य निर्घृणस्य दुरात्मनः ।

अल्पज्ञस्य च जीवस्य दृष्टो नास्ति हि सत्तमाः ॥

अतः पक्षद्वयेनापि वेदो मानं न संशयः ।

वेदोऽनादिः शिवस्तस्य व्यञ्जकः परमार्थतः ॥

अभिव्यक्तिमपेक्ष्यैव प्रणेतेत्युच्यते शिवः ।

ईश्वरस्य स्वरूपे च जगत्सर्गादिषु द्विजाः ॥

अतीन्द्रियार्थेष्वन्येषु मानं तु श्रुतिरेव हि ।

श्रुतिसाहाय्यरहितमनुमानं न कुत्रचित् ॥

निश्चयात्साधयेदर्थं प्रमाणान्तरमेव वा ।

मुने वेदो महेशेष्टः प्रमाणं सर्ववस्तुनि ॥

अन्यथा न जडःशब्दोऽतीन्द्रियार्थस्य साधकः ।

अत्यन्तमलिनानान्तु प्राणिनां वेदमार्गतः ॥

पञ्चरात्रादयो मार्गाः कालेनैवोपकारकाः । इति ।

तत्र वेदप्रामाण्यं साधयितुं शब्दमात्रस्य प्रामाण्यं

स स्वतोदुष्टः तर्हि किमत आहानाप्तेति हे मुनिर्धेष्ठा शब्दस्य स्वतः
सिद्धं प्रामाण्यं तत्संबन्धात् स्वनाशायैव तद्वक्तृनाशायैव केवलं
तिरोभूतमित्यर्थः । द्वितीये आह यदेति । आसिराप्तता । उपसंहरति त-
त्राद्ये आह वेद इति । द्वितीयस्यापि तात्पर्यमाहा भीति एष्वन्वव-
च्छिन्नोत्पत्तिं खण्डयति इद्वरेति अस्योभयत्रान्वयः चो व्युत्क्रमे प्रत्य-
क्षादिप्रमाणान्तरं अन्यथा महेशेष्टत्वाभावे तत्र तयोर्मध्ये मात्रं का-

साधयन् शब्दस्य स्वतो दोषो नास्तीत्याहास्तिचे-
दिति । स्वतो दुष्टस्यैवाप्तसम्बन्धात्तद्गतप्रामाण्येन प्रमा-
णत्वमित्यसद्गतमित्याह स्वतो दुष्टोऽपीत्यादि । तद्गत-
प्रामाण्यस्य भ्रमविषयत्वेन वस्तुसिद्ध्यनिगमकताप-
त्तिरिति भावः । किञ्च सापेक्षे शब्दस्य प्रमाणत्वे तदा-
सत्त्वं केनचिद् मानेन ज्ञातव्यं तत्प्रामाण्यमपि मा-
नान्तरेणेत्यनवस्था, तस्मात् स्वतः सिद्धमेव शब्दस्य
प्रामाण्यमनासबुद्धिप्रभवत्वरूपकारणदोषेण तिरोभू-
तं क्रियते इति न वञ्चकादिवाक्यस्य प्रामाण्यमिति
भावः । ईश्वरो भोक्ता तद्रूपमेव ईश्वरस्याप्तत्वे मा-
नमाह सर्वदोषविहीनस्येति । तत एव सर्वज्ञत्वन्त-
र्द्दीनत्वे च केनापि तद्दोषाद्यसाक्षात्कारात् । । शंकर-
कृतत्वं खण्डयति । ईश्वरस्य स्वरूपे चेत्यादि । ईश्वर-
श्चित्स्वरूपस्तन्निर्मितं जगत्तद्रूपमेव । जगत्तद्भोग्यं त-
था प्रपञ्चो बाध्य ईश्वरज्ञानन्तर्द्वाधकं परस्परं च बाध्य-
बाधकभावः । तच्च विरुद्धकारित्वस्वभावमायावशाद्
इत्याद्यर्थेषु श्रुतिरेव मानमेवञ्च तत्कृतत्वेन प्रामाण्य-
सिद्धिस्तस्य प्रमाणत्वे च तत्कृतेश्वरसिद्धिरित्यन्योन्या-
श्रय इत्यर्थः । अतएव देवीपुराणे

तस्यै । अग्निरेवार्थे इत्याहास्यैवेति पक्षेति पाठः ।

सर्वाद्येत्यनेन सूचितं दोषान्तरमाह किञ्चेति । तद्योगेत्यर्थः । अ-
नाप्तयोगादित्यस्यार्थमाह तस्मादिति (स्वनात्रायाह) न वञ्चकेति तत-
एव सर्वं दोषविहतीतत्वादेव ? । आदिसंग्राहमाहेश्वरो भोक्तेत्यादि ।
आदिनार्तीद्वयः अस्य तात्पर्यमाह एवंचेति । तत्र श्रुतेरेव मानत्वे
चेत्यर्थः । अतएव तस्य तदकृतत्वादेवं सुहितस्तर्पकः । विशेषमाह

सुहितः प्राणिमात्रस्य शिवेन परमात्मना ।

खट्वां जिघांसता वत्स आयुर्वेदः प्रकाशितः ॥

इति शिवस्य तत्प्रकाशकत्वमेवोक्तम् । खट्वां
खट्वासुरम् । शुद्धानुमानात्तात्सिद्धिर्नैत्याह श्रुतिसा-
हाय्येति । कुतर्कशङ्काकलङ्कग्रासादिति भावः । श्रुति-
विरुद्धत्वानुमानमनुमानाभास एव । यत्पुनरनुमानं
प्रत्यक्षागमविरुद्धं न्यायाभासः स इति न्यायभाष्यो-
क्तः । वेदमार्गतः सार्वविभक्तिरुक्तसिः वेदमार्गेणेत्यर्थः
हीनानामिति शेषः । पाञ्चरात्रादयः इत्यादिना शा-
क्यादयः । तेनैतेषां वेदतुल्यता निरस्ता । अत्यन्तम-
लिनानामित्यनेनोदितानुदितहोमवदधिकारिभेदेन-
प्रामाण्यव्यवस्थोक्ता । शाक्याद्यागमानामप्यात्मज्ञा-
नोपयोगितयात्यन्तमलिनान्प्रति प्रामाण्यमस्त्येवेति
'विरोधे त्वनपेक्षं स्या'दित्यधिकरणं भट्टपादैरप्युक्तम् ।

किञ्च वेदोक्तार्थं बाधनिश्चयाभावेन गुरुतरत्वेन
चाप्रामाण्यकल्पनापेक्षया प्रामाण्यकल्पनैवोचिता प्रा-
माण्यस्य स्वतोप्राप्तत्वाच्च । एवं मानमात्रेऽपि । तस्यच
मायापारिणामस्य वेदस्य समायो भगवानिहरोऽधि-
ष्ठाता तेन चान्तर्यामितया व्याप्तः स इत्यस्माच्छब्दा-
देतदर्थबोधो भवत्विति मायावृत्तिरूपा तदिच्छापि त-
त्रान्तर्भूतेति विवक्षाविवक्षयोर्निर्वाहः । मुने वेदो म-
श्रुतीति । पुनस्त्वर्थे सर्वथा तेषामप्रामाण्यम् नेत्याहात्यन्तेति ।

अत्र भट्टसम्प्रतिमप्याह शाक्याद्येति । अपि वेदादि तत्प्रामाण्ये
युक्त्यन्तरमाह किञ्चेति । संशय सम्भवादाह निश्चयेति । युक्त्यन्तरमाह
प्रामेति । नवेदे एवेत्यमित्याहैवमिति स्वतः प्रामाण्यमित्यर्थः । ननु
वेदे विवक्षादि कथमत आह तस्य चेति तद्विशेषस्येत्यर्थः । समापस्म-

हेशेष्ट इत्यादिसूतसंहितोक्तेः ।

ग्रहाधिकरणवार्त्तिकेऽपि ।

शब्दब्रह्मात्मनोऽप्येवं सर्ववेदानुसारिणः ॥

विवक्षाऽविवक्षा वा वक्तव्या विधिशक्तिः । इति
शब्दब्रह्मवादाभ्युपगमे तु ब्रह्मणोपि सर्ववेदात्मक
देहाधिष्ठातृत्वाद्विवक्षाविवक्षे वक्तुं शक्ये । ते च वि-
धिशस्त्रतो ज्ञायते इत्यर्थ इति गणककृत ।

प्रघट्टकान्तरेऽपि ।

शब्दब्रह्मोति यच्चेदं शास्त्रं वेदाख्यमुच्यते ॥

तदप्यधिष्ठितं सर्वमेकेन परमात्मना ।

तेषामन्तर्गतच्छानां वाक्यार्थप्रतिपादने ॥

विवक्षा चाविवक्षा च ज्ञायते शब्दशक्तिः । इति ।

सन्सूत्रे भाष्येऽप्युक्तं सर्वं चेतनावदिति । यादृशी
चानुपूर्वी कठादि कृता तज्जातीयैवाध्ययनं धर्महेतुः
अन्यथा वाग्वज्रतयाऽनर्थहेतुः एतदाभिप्रायेणैव श्रुति-
रव्यभिचरितस्वरवर्णानुपूर्विका इत्याहुः ।

अथाव्यत्ययाच्च पुरुषस्यास्वातन्त्र्यं वेदे सर्व-
दानुपूर्व्यप्येकैव केनाप्यकृतैवेति नव्यमीमांसकश्र-
द्धाजाड्यन्तु तदर्थकस्य तदीयार्थवचसोऽनुपलम्भान्म-
हाभाष्यकारादिवचनविरोधाच्चानादेयम्

दवाञ्छिन्नः । केवलस्यासम्भवात् । सुः वेदे । अत्रमानमाह मुने इति इद-
मेव तद्विद्वत्वंकपि उक्तमिति शेषः । एवमग्रेऽपि । अतत्रैवाह प्रघट्टेति
तेषां विधिशब्दानां याश्चेत्तर्गता इच्छास्ताभिः षष्ठी । तस्या नष्टत्वादाह
तज्जातीति एवेनाभिप्रायान्तरनिरासः । उक्तरीत्या असम्भवात् आ-
हुर्मीमांसकाः । चस्त्वर्थे ।

परमतं दूषयति सर्वदेति जैमिन्यादेराशयस्योक्तत्वादाह नव्येति

वेदत्वन्तु सति सम्भवे शब्दार्थयोः पर्याप्तं स्तो-
भाक्षरेष्वर्थादर्शनात्सति सम्भवे इत्युक्तं । नित्यानि
छन्दांसिति पूर्वपक्षे यद्यप्यर्थो नित्य इति महाभाष्यो-
क्तः । वैदिकार्थो वैदिकः शब्द इति व्यवहारस्तु तद्व्य-
टकत्वाद्वाध्यः । तत्र पठत्यादिसमभिव्याहारे वेदश-
ब्दादुपस्थितयोः शब्दार्थयोर्मध्ये शब्देऽर्थो विशेषणम् ।
कचिदर्थे शब्दो विशेषणं यथा वेदं व्याचष्ट इत्यादौ
कचिदुभयं समं यथा वेदं जानातीत्यादौ । इदमेवाभि-
प्रेत्य शब्दार्थौ काव्यमिति प्रकाशकारैरुक्तम् ।

अतएव शब्दमात्रतात्पर्यके तदनुकरणे न वेदत्व-
मिति मतौच्छ इति सूत्रे भाष्ये उक्तम् । अर्थभेदाद-
न्यत्वनिश्चय इति च कैपटेनोक्तम् । अतएवानुकरणे
न शुच्यादिदेशस्वाध्यायादिकालनियमः, नापि शुद्रा-
णामनुकरणश्रवणे प्रायश्चित्तम् । बालैः पठ्यमाने वेदे
शब्दमात्रतात्पर्यकत्वाभावेन वेदत्वमस्त्येव । अतएव
देशकालनियमस्तत्र शिष्टानाम् । अनुकरणे तु शब्द-
मात्रतात्पर्यकत्वेन तदर्थबोधाभावे तात्पर्येण च न
दोषः । अतएव न कस्याप्यनुकरणादर्थबोधः । सू-
र्वाध्यापकबालादीनां च व्युत्पत्त्यभावान्नार्थबोधो नै-

देयं द्या दमंच कवित्तथैव पाठः ।

विशेषमाह वेदत्वं त्विति स्तोभाक्षराणिगीत्यादीनि प्रसिद्धानि । न-
तु शुद्धशब्दपर्याप्तमेव कुतो नात आह नित्यानीति । नन्वेवं कथं भेदेन
व्यवहारोऽत आह वैदिक इति तत् शब्दार्थोभयं तत्र तथा सति क-
चिदर्थमाह यथेति । एवमग्रेपि अत्र परसम्प्रतिमप्याहेदमिति प्रागु-
क्तसर्वमित्यर्थः । अत एव तस्योभयपर्याप्तत्वादेव एवमग्रेऽपि मात्रम
वधारणे । अर्थबोधः नतु कार्यार्थबोधः । चस्त्वर्थे ततः बालाशुच्चार-

तावता बालैः पठ्यमानेर्थासंविधानं । व्युत्पन्नस्य त-
तोऽर्थबोधात् ।

केचित्तु अर्थभेदेन शब्दभेदवत् वेदमन्त्राणां वि-
नियोगभेदेनापि भेद एव । तदुक्तं—

अन्या संस्कारगायत्री कर्मण्यन्या प्रयुज्यते ।

अन्या जपप्रबन्धे सा सा त्वेकैव प्रतीयते ॥

इति सादृश्यादेकत्वबुद्धिरित्यर्थः । वेदे तु सर्वेषां-
तन्त्रेणोच्चारणमित्याहुः ।

वेदत्वमखण्डोपाधिः प्रमाणशब्दत्वार्थबोधकत्व-
घटितत्वं तु न वेदत्वम् । तत्र प्रमाणशब्दत्वमनङ्गी-
कुर्वतां बौद्धानां वेदत्वव्यवहारात् स्तोभाक्षरेषु अ-
भियुक्तानां वेदत्वव्यवहाराच्च । यत्किञ्चिच्छब्दानु-
विद्धतदर्थस्य योगबलेन ज्ञानान्निबध्यमाना स्मृतिरि-
ति भेद इत्यलम् ।

तेन दीव्यति खनति जयति जितमित्यनेनाक्षै-
र्दीव्यत्याक्षिक इत्यादाविकप्रत्ययः । अत्र तद्धितेन
भासमानमपि देवनं न कारकान्वययोग्यक्रियारूपं अ-

णात् प्रबन्धः सांतत्यं । इवार्थमाह सादृश्यादिति । नन्वेवं कथं स-
र्वेषां वेदत्वं पाठाभावादत आह वेदेति । सर्वेषां मन्त्राणां ।

ननुभयपर्याप्तं वेदत्वं किं नामात् आह वेदत्वमिति । इदं परम-
तेन सिद्धांते तु जातिरूपमिति बोध्यम् । अत एवात्र न तात्पर्यं किं-
तु सखण्डोपाधिसखण्डने इत्याह प्रमाणेति प्रमाणशब्दत्वे सति अर्थ-
बोधकत्वे सति उच्चार्यमाणत्वमित्यर्थः । तत्र वेदे द्वितीयविशेषणा-
भावमाहस्तोभेति । इदं नान्यत्रेति सूचयितुं स्मृतिलक्षणमाह यत्किं-
चिदिति । तदर्थस्य वेदार्थस्य । प्रयोगाभिप्रायेणाहैकेति ।

अत्रभाष्यसंमतिमप्याहातएवेति तस्याक्रियारूपत्वादेवेत्यर्थः ।

तएवाक्षिको देवदत्तामिति न । तदुक्तं भट्टैः—

यादृशी भावनाख्याते धात्वर्थश्चापि यादृशः ।

नासौ तेनैव रूपेण कथ्यतेऽन्यैः पदैः कचित् । इति ।

अतएव कर्तृकर्मणोरिति सूत्रे कृतीत्यस्य शत्य-
इति न प्रत्युदाहृतं भाष्ये । धातोः कर्तृकर्मणी तस्मा-
च्च द्वये प्रत्ययास्तिङः कृतश्च, तत्र तिङ्योगे नलोके-
तिनिषेधात्कृद्योगे एव सिद्धेः कृद्ग्रहणवैयर्थ्यं च श-
ङ्कितम् । अधिका खारी द्रोणेनेत्यत्र तु हेतौ तृतीया
अध्याख्ण्डा खारी द्रोणेनेत्यत्रैव क्रियायोगाभावात्
कर्तृत्वाभावेऽपि हेतुत्वसत्त्वात् सूत्रस्थे विग्रहस्थे च
दीव्यतीत्यत्र कर्तृविशेष्यको बोध इति बहुव्रीहिप्र-
करणे निरूपितम् ।

एवन्तदधीते तद्वेदेत्यादावूह्यम् ।

तेन तुल्यं क्रियाचेद्वतिः । उपमेयस्य क्रियात्वे उ-
पमानवाचकान्तृतीयान्तातुल्यमित्यर्थं वतिरित्यर्थः ।
नन्वेवं ब्राह्मणवदधीत इत्यादौ न स्यात् ब्राह्मणसा-
दृश्यस्याध्ययनेऽभावात् इति चेन्न । ब्राह्मणादिश-
ब्दानान्तत्कर्तृकाध्ययने लाक्षणिकत्वात् । सौष्ठवा-
दिश्च साधारणो धर्मः । नच ब्राह्मणादिपदलक्ष्याध्य-
यनस्य विभक्त्यर्थान्वयित्वेन सत्त्वरूपतया न क्रि-
यात्वमिति वाच्यम् । तुल्यस्य क्रियात्वे तृतीयासम-
र्थाद्वतिरित्यनेन तृतीयासमर्थस्य सामर्थ्यात् क्रियो-
वस्थोभयत्रान्वयः । धातोरिति अत्र विपरीतमुद्देश्यविधेयभावः ।
तस्माच्च धातोस्तु द्वितये इति पाठः । तत्र तयोर्मध्ये । चो व्युत्क्रमे शं-
कितं च । नन्वेवं कथं द्रोणेनेत्यत्र कर्त्तरि तृतीयात् आहाधिकेति अ-

पमानत्वयोग्यार्थकत्वलाभेऽपि क्रियात्वलाभे माना-
भावात् । स्थातव्येन तुल्यं गच्छतीत्यादावपि तृती-
यार्थान्वयेन तस्य सत्त्वरूपतैव न मुख्यं क्रियात्वं । ति-
ङ्न्तार्थस्य तु नोपमानत्वं न वै तिङ्न्तेनोपमानमस्ती-
ति सन्सूत्रस्थभाष्यात् एवंचास्य क्रियान्वये एव सा-
धुत्वम् ।

अरविन्दवत्सुन्दरं मुखमित्यादौ भवतिक्रियाध्या-
हारः । अरविन्दपदेन सुन्दरारविन्दभवनं लक्ष्यते ।
एवंच सुन्दरारविन्दभवनसदृशं सुन्दरमुखभवनमि-
ति बोधः । अरविन्दमुखयोः सौन्दर्यधर्मकसादृश्यं तु
व्यञ्जनया बुध्यते अतएव ब्राह्मणेन तुल्यमस्य रूपमि-
त्यादौ न वतिः । तत्र तस्येवेति सूत्रं द्रव्यगुणादितु-
ल्यार्थमित्यन्यत्र निरूपितम् ।

मथुरावत्पाटलिपुत्रे प्राकारः मथुरायामिवेत्यर्थः ।
मथुरावत्पाटलिपुत्रस्य विस्तारः मथुराया इवेत्यर्थः ।
किंचेवार्थस्योपमानविशेषणतया तुल्यपदार्थस्य तद्वि-
शेष्यतया बोधे भेदः । अत्र प्राकारयोरुपमानोपमेय-

भावात् अत्यन्तभेदात् । पुनस्तत्रान्यथा तदभावमाह नचेति । ननु अला-
क्षणिके मुख्यक्रियासत्त्वेन साफल्यं कथं तत्र प्रवृत्तिरत आह स्थात-
व्येनेति । अत्र मंदत्वं साधारणो धर्मः । नन्वेवमपि तिङ्न्ते साफल्य-
मत आह तिङ्न्तेति । एवंच उक्तसूत्रार्थेच । अस्य आद्यवतेः । नन्वेवम-
व्याप्तिरत आहारविन्देति । नन्वेवं तयोः सादृश्यधीरिष्टा कथमत
आहारविन्देति ततः पश्चादितिभावः । अत एव क्रियान्वये एव सा-
धुत्वादेव । नन्वेतेनैव सिद्धे उतरसूत्रं व्यर्थमत आह तत्रेति । अन्यत्र
उद्योतादौ । तस्यैवोदाहरणे आहमथुरावदिति । बोधप्रयुक्तवैलक्ष-
ण्यादपि सूत्रभेद इत्याह किंचेवेति ।

भावः वृत्तौ मथुरादिपदानान्तदधिकरणकृतसम्बन्धिप्राकारायन्तर्भावेण वृत्तिरिति केचित् ।

परेतु षष्ठ्यर्थसप्तम्यन्तात्षष्ठ्यन्ताच्चायं साधुः । अधिकरणसप्तम्यन्तान्तु नायमसामर्थ्यादतएव तत्र तस्येव सूत्रस्थतत्रग्रहणस्येवशब्दयोगे षष्ठ्यर्थे सप्तमज्ञापकतोक्ता भाष्ये । देवेष्विव मनुष्येषु नामेत्युदाहृतं च । तत्रैव देववन्मनुष्येषु नामेति साधु उपमानदेवसम्बन्धिनामाभिन्नं मनुष्यसम्बन्धि नामेति बोधः । मथुरावत्पाटलिपुत्रे प्राकार इत्यत्रोपमानमथुरासम्बन्धिप्राकाराभिन्नः पाटलिपुत्रसम्बन्धी प्राकार इत्येवं बोधे साधुत्वं अस्मादेव ज्ञापकादिवयोगे उपमानविशेषणादुपमेयविशेषणाच्च षष्ठ्यर्थे सप्तमी ।

नचाधिकरणकारकस्य कर्त्रादिद्वारैव क्रियान्वय इति नासामर्थ्यामिति वाच्यम् । एवं ह्यस्तीत्यध्याहारावश्यकत्वेन क्रिययोरेव तुल्यत्वेन तेन तुल्यमित्येव सिद्धावस्य वैयर्थ्यापत्तेः । अतएव द्रव्यगुणतुल्यार्थोऽयमारम्भ इति भाष्ये ध्वनितं कैयटेन च स्पष्टमुक्तमित्याहुः ।

मथुरापाटलिपुत्रयोः सादृश्यंत्वार्थम् । विधिवत्पूज्यते इत्यादौ विधिविषययोग्यताकर्तृहरिकर्मकं देवद-

केचिन्मतमाहात्रेति आद्ये इत्यर्थः । वृत्तौ तद्धिते इदमुपलक्षणं मन्त्येपीत्याह । तत्सम्बन्धिप्राकारादिति पाठः एकार्थभावस्वीकारादित्यर्थः ।

केचिदिति सूचिताशुचिं प्रकाशयन् सिद्धांतमाह परोत्वित्यादिना अतएव असामर्थ्यादेव । प्रकृते आह मथुरेति उपमानमुपमेयम् च नामप्राकारादि । भाष्योपरि शङ्कते नचेति कर्त्रादीति तदन्वयेत्यर्थः ।

तकर्तृकं पूजनमिति बोधः । विधिशब्देन तदुक्तः प्रकारः । विधिमर्हतीति विग्रहः तदर्हमिति सूत्रेण वनिः । यथावद्विहिताध्वराय यथावत्ख्यातवृत्तायेत्यादौ यथाशब्दो वृत्तिविषये शास्त्राद्युक्तप्रकारवाची । शास्त्रोक्तप्रकारकर्मकार्हतावद्विधानकर्माभूताध्वरसम्बन्धिने इत्युक्तप्रकारकर्मकार्हतावत्ख्यातिकर्तृवृत्तसम्बन्धिने इत्यादि प्रकारेण बोधः । राजवद्वृत्तमस्येत्यादौ राजयोग्यमेतद्वृत्तमिति बोधः । नत्वराराजयोग्यमिति त्वर्थात्प्रतीयते । एवं विनीतवदागमनं विच्छेदकृतहस्तवदित्यादौ विनीतयोग्यमागमनं कृतहस्तानामिदं योग्यं छेदनमिति बोध इत्यलम् ।

घटत्वमित्यादौ प्रकृत्यर्थसम्बन्धिप्रवृत्तिनिमित्तत्वादि वाच्यमिति सिद्धान्तः ।

अत्र केचित् । संज्ञाशब्दे केवलं द्रव्यमेव शक्यं एवञ्च तत्र प्रवृत्तिनिमित्तरूपप्रत्ययार्थो दुर्वच इति मन्वानाः प्रकृतिर्लक्षणया शब्दपरा तत्तद्रूपेण प्रकारस्त्वाद्यर्थः सच प्रवृत्तिनिमित्तरूप एव जन्यबोधप्रकारत्वन्तद्विषयसंसर्गत्वं च संसर्गः । गोत्वमित्यादौ गोशब्दजन्यबोधप्रकारो गोत्वमित्यर्थः । राजपुरुषत्वमित्यादौ तज्जन्यबोधविषयः संसर्ग इति बोधः । शाब्दबोधेशब्दस्य भानमिति मतेऽपि शब्दस्य न प्रवृत्तिनिमित्तत्वमिति गोत्वमित्यादौ न गोशब्दप्रतीतिः ।

हिस्त्वर्थे प्राग्वदाह मथुरेति । यथा शब्द इति जातावेकवचनम् । आदिना नीतिः द्वितीये आह नीत्युक्तेति तच्छास्त्रेत्यर्थः ।

अथ भावप्रत्ययार्थं निरूपयति घटत्वमित्यादि । लक्षणायां बीजमा

प्रवृत्तिनिमित्तत्वं यज्ज्ञानाच्छब्दस्यार्थं प्रवृत्ति स्त-
त्वमित्युक्तम् । तच्च घटादिषु जातिः, शुक्लादिषु गुण-
स्तद्गतजातिश्च, पाचकादिषु क्रिया तत्सम्बन्धो वा रा-
जपुरुषौपगवादिषु सम्बन्धः । इत्यादिषु द्रव्यस्यैव वि-
षयताद्वयेन भानाद्द्रव्यमेव प्रवृत्तिनिमित्तं । तस्यैव
प्रकारतावैशिष्ट्येन भावप्रत्ययार्थत्वमिति प्रकृतिप्रत्य-
यार्थयोर्भेदः सुवचः । प्रकृतेः शब्दपरत्वाद् उक्तसम्ब-
न्धस्य च नानुपपत्तिरिति वदन्ति ।

सर्वत्र शब्दः शब्दार्थो वा प्रवृत्तिनिमित्तमिति
मते तदेव त्वाद्यर्थ इति बोध्यम् ।

अपरेतु भाष्यमते गुणसमुदायो द्रव्यमिति निरू-
पितम् । तत्र शब्दशक्तिस्वभावात्कचिज्जात्यतिरिक्त
समुदायो विशेष्यो जातिर्विशेषणं । कचिद् गुणानि-
रिक्तो विशेष्यः यथा शुक्लादिपदे, गुणस्तु तत्र विशे-
षणं । संज्ञाशब्दे कुशब्दादौ कादिव्यक्तिरेव शक्या
कत्वादीनुपलक्षणीकृत्य यः शुक्लवासाः स देवदत्त इ-
त्यादाविव शुद्धव्यक्तौ शक्तिग्रहः ।

नचैवं कुत्वमित्यादौ त्वाद्यनुपपत्तिः । प्रकृत्यर्था-
भावादिति वाच्यम् । तत्र शब्दपरार्थरूपे भावे प्र-
ह संज्ञेति इत्यादौ । प्रकृतिरिति घटत्वमित्यादौ सर्वेति भावः । वि-
कल्पो लक्ष्यभेदेन व्यवस्थित इत्याह प्रीत्वमिति तत्र बीजमाह
प्रवृत्तीति यत इत्यादिः । तच्च प्रवृत्तिनिमित्तं च । दिषु अतद्वितेषु
चो व्युत्क्रमे तत्र तत्समुदायानां मध्ये । कचित् जातिशब्दे गवादौ
रिक्तेति तेषां स इत्यर्थः । एवमग्रेऽपि विशेष्यशब्दो विशेष्यलिङ्गः
गुणेति प्रसिद्धेरित्यर्थः । एवं क्रियाशब्देऽपि बोध्यं । कृत्येति पूर्वान्वयि ।
नन्वेवं कथं शक्तिग्रहोऽत आह य इति एवं शुद्धव्यक्तेः शक्यत्वे

त्ययेनादोषात् एवञ्च कुकुत्वशब्दौ पर्यायौ ।

अतएव तस्य भाव इति सूत्रस्याभिपायादिष्वति-
प्रसङ्गनाशक्य यस्य गुणस्य भावादद्रव्ये शब्दनिवेश-
स्तदभिधाने त्वतलावित्युक्ता तस्यापि न्यासस्य डि-
त्यादिष्वव्याप्तिः ततो व्यक्त्यतिरिक्तधर्माभानादि-
त्याशङ्क्य व्यक्तेरेव विषयताद्वयेन भानात् प्रकारत्वा-
वच्छिन्नव्यक्तिरेव त्वाद्यर्थ इत्येकं समाधानं कृत्वा
यद्वा सर्वे शब्दाः स्वनार्थेन भवन्ति स तेषां मर्थस्तद-
भिधाने त्वतलावित्यनेन समाधानान्तरमुक्तम् । श-
ब्दस्य द्विविधोऽर्थो वाच्यः प्रवृत्तिनिमित्तभूतश्च तदन्य-
तराभिधाने त्वप्रत्ययहन्ति तदर्थः ।

तत्र घटत्वमित्यादावन्त्यः । तत्र प्रकृतिरर्थपरै-
व । आद्यः कुत्वंडित्यत्वमित्यादौ । तत्र प्रत्ययार्था-
नुपपत्त्या प्रकृतिः शब्दपरा नत्वेतावता सर्वत्र प्रकृतिः
शब्दपरा मानाभावात् लक्षणायां मानाभावाच्च । त-
स्य भाव इत्यत्र तच्छब्दस्य शब्दमात्रपरत्वे गुणवच-
नेति सूत्रे शब्दाधिकारापत्तेश्च । तद्धितप्रकरणे सर्वत्र
तस्यापत्यमित्यादावर्थपरताया एव सत्वाच्च । एवञ्च
प्रकृतिजन्यबोधे प्रकारः प्रवृत्तिनिमित्तभूतो घटत्वा-
दिधर्मत्वेन त्वाद्यर्थः । प्रकृत्यर्थो व्यक्तिश्च स्वेतरास-
म्बन्धित्वावच्छिन्ननिखिलस्वसम्बन्धित्वसम्बन्धेन प्र-
कारः । तस्य भाव इति सूत्रात् ।

तत्रैव तस्य तत्त्वे मानमाहात एवेति उक्तोऽर्थः । उक्तमित्यत्रान्वयः
। आदिना पदार्थादिगुणे धर्ममात्रं भावास्तस्यात् द्रव्यं विशेष्यभूतोर्थः
चितोऽदित्यादितः पूर्ववाक्यतो लब्धं भाष्यीयमेवाह यद्वेति । अस्यार्थ-

एवं घटत्वमित्यादितो घटसम्बन्धी धर्म इ-
त्यादिरित्या बोधः । घटत्वत्वमित्यादौ घटत्वसम्बन्धी
धर्म इति । घटत्वत्वं चाविधिकधर्मविशेषरूपम् । य-
द्वा व्यक्तीरव घटत्वपदजबोधे प्रकार इति सैव घट-
त्वत्वम् ।

यस्तु घटेतरासम्बन्धित्वे सति निखिलघटसम्ब-
न्धित्वमेव घटत्वत्वमित्यादेरर्थ इति तत्त्वत्यन्तगौर-
वग्रस्तम् ।

रूपादिभ्यो गुणवृत्तिजातौ त्वादयः, शुक्लादि-
भ्यो गुणिपरेभ्यो गुणे, गुणपरेभ्यो जातौ अण्वादिभ्यो
नित्यं परिमाणिवृत्तिभ्यः परिमाणरूपे गुणे । परिमा-
णं चतुर्धाऽणु महद् ह्रस्वं दीर्घं चेति त्वण्वादिवृत्तीत्यर्थ-
कम् । जातिमात्रपरगवादिभ्यः शब्दस्वरूपे भावप्रत्ययः
शब्दार्थयोरभेदाध्यासेन तस्यैव प्रवृत्तिनिमित्तत्वादिति
कैयटः । शाबलेयस्य गौरिति तु न तथा व्यवहाराभा-
वेन तत्र जातिपरत्वाभावात् गौर्नित्येतीष्टमिति त-
दाशयः ।

षट्वं णत्वमित्यादौ वर्णानां वास्तवस्यौपाधिकस्य

माह शब्दस्येति । वाच्यः विशेष्यभूतः । तत्र तयामध्ये प्रागुक्तकैयटा-
दिमतं दूषयति नत्विति । पूर्वमततो विशेषांतरमाहैवमिति तद्वदि-
त्यर्थः । एवंचेत्यपाठः असंबद्धत्वात् अनतिप्रसंगायाह प्रकृत्यर्थ
इति लाघवादाहाविधिकेति । ततोऽपि लाघवादाह यद्वेति । नानार्थ-
त्वं त्विष्टमेव ।

परमतं खण्डयति यत्विति । एवं सत्यसमतं परग्रन्थं योजयति
परीति तदाशयमाहवेति । एकदशमतमाह वास्तवेति । सिद्धान्तमाहो-
पेति जातिरिति त्वादिव्याच्येत्यादिः परमतं नैवाहोपेति ।

कैयट इति सूचितारुचिमाह परेत्विति । तत्राद्ये आह क्रियेति

वा भेदस्य सत्त्वाज्जातिः सूपपादा । उपाधिरूपमेव
वा तत् ।

परंतु जातिपरगवादिभ्यो नैव प्रत्ययोऽनभिधाना-
द्वा गोत्वत्वमितिवद्वा ततो बोधः । पत्वमित्यादौ कुत्व-
शब्दवदर्थे एव प्रत्ययः ष इत्येवार्थ इत्याहुः ।

नानात्वं यौगपद्यमित्यत्रापि नानादिशब्दजन्य-
बोधप्रकारो सहभावो युगपद्भावश्चार्थः । पाचक औ-
पगवो राजपुरुष इत्यादौ क्रियाकारकभावस्य विभ-
क्त्यर्थसम्बन्धस्य च वृत्तौ प्रवेशाच्छब्दप्रवृत्तौ तस्यै-
व निमितत्वाच्च तत्रैव त्वादयः । तदुक्तं च हरिणा-
कृतद्वितसमासेभ्यो भावप्रत्ययेन सम्बन्धाभिधान-
मिति । पाचकादौ क्रियया भेदस्यैव नियमेन प्रतीते-
र्व्यभिचाराच्च क्रियासम्बन्धज्ञानादेव शब्दस्य द्र-
व्ये प्रवृत्तिः । जातिगुणयोस्तु लोकनिरूढन सोऽयमि-
ति प्रत्ययेन भेदनिबन्धनसम्बन्धस्य निराधानाच्च त-
स्य प्रवृत्तिनिमित्तत्वम् । सर्वत्र समासादौ सम्बन्ध ए-
व भावप्रत्ययं वदता हरिणा विभक्त्यर्थमात्रस्य ष-
ष्ठ्यर्थवत्सम्बन्धतया भानामिति सूचितम् । राजपुरुषा-

अन्त्ययोराह विभेति । न्यायसिद्ध एवायमर्थ इति सूचयितुमाह
पाचेति । क्रियया सह । अनेन जातिगुणशब्दतुल्यतोक्ता । तदभावेऽपि
तद्व्यवहारादाह व्यभीति तस्या इत्यर्थः । प्रवृत्तिः तथाच तत्र तस्यैव
प्रवृत्तिनिमित्तत्वं तदेवाह जातीति तच्छब्दयोस्तिवत्यर्थः । धाना-
न्न । तत्र सम्बन्धज्ञानाच्छब्दप्रवृत्तिर्द्रव्ये इतीति शेषः । तत्त्वं इति न
तत्र भावप्रत्यय इति शेषः । संसर्गस्य सांसर्गिकविषयतया भानेऽपि
उक्तरीत्या तत्त्वं न बाधकमन्यवदिता भावः ।

सर्वत्र वक्ष्यमाणभिन्ने । मात्रं कार्त्तस्ये अन्यथाऽक्षशौण्डित्यं कृष्ण-

दावपि राजादिसम्बन्धज्ञानादेव शब्दस्य प्रवृत्तिरित्युच्यते ।

इदमपि प्रायिकं कृष्णसर्पत्वं पटे शुक्लत्वं सरो-
त्यादौ जातिगुणप्रकारकबोधस्यैवानुभवात् । तदुक्त-
'मन्यत्र रूढ्यभिन्नरूपाव्यभिचरितसम्बन्धेभ्य' इति ।
तत्र कृष्णसर्पत्वमित्यादौ रूढिः, शुक्लत्वमित्यभिन्न-
रूपं, पटः शुक्ल इति व्यवहारात् । सरोति तृतीयं नहि
सत्सत्तायोःसम्बन्धः कदापि व्यभिचरित इति बो-
ध्यम् । नीलघटत्वमित्यादौ नीलघटादिवृत्तिधर्मो घ-
टत्वादिकमेव त्वाध्वर्थः तदेव च नीलघटादिशब्दानां
प्रवृत्तिनिमित्तं नीलादिविशेषणबलाच्च तेन रूपेण
नीलादिव्यक्तीनामेव भानेन नीलसमानाधिकरणघट-
त्वाद्येव प्रवृत्तिनिमित्तत्वेन भासते उपाधिभेदाच्च
घटत्वादीनामपि भेदः । नन्वत्र सम्बन्धो भावप्रत्यया-
र्थः । अभिन्नरूपत्वेन पूर्वोत्तरपदार्थयोर्विशेष्याविशे-
षणभावातिरिक्तस्य तस्याभावात् ।

एतेन प्रवृत्तिनिमित्तगुणजात्याद्योः सामानाधि-

श्रितत्वं वृकभीतत्वमित्यादौ तदनुपपत्तेः औपगवादावपि तथे-
त्याहेत्यमिति । तदुक्तमिति तदप्युक्तं तेनैवेत्यर्थः । तत्र तेषां मध्ये
आदिना दामोदरत्वादि । इति इत्यादि कञ्चित्तथैव पाठः । सत्पदं स-
ताऽभेदेनैव बोधकं नतु सत्तासम्बन्धेन सत्ता तु कर्तृत्वारोपेणेति
कश्चित् ।

मध्यमस्थोदाहरणांतर माह नीलेति । नन्वेवमन्यस्यापि बोधा-
पत्तिरत आह नीलादीति चस्त्वर्थः । तेन घटत्वादिना । अत्र नीलघटत्व-
मित्यादौ । तस्य सम्बन्धस्य अभेदस्य तु न तत्त्वमित्युक्तं ।

एतेनेत्यस्यार्थमाह तस्येति सामानाधिकरण्यस्येत्यर्थः । अभ्यु-

करणं तदुत्तरभावप्रत्ययार्थ इत्यपास्तम् । तस्य त्व-
प्रत्ययप्रकृतितो भानाभावात् । भानसत्त्वेऽपि तस्य वि-
शेष्यावृत्तितया प्रवृत्तिनिमित्तत्वाभावेन भावप्रत्य-
यवाच्यत्वे भानाभावात् । नीलघटत्वसमुदायः प्रवृत्ति-
निमित्तमित्यपि केचित् । भवखदिरत्वमित्यादौ जाति-
समुदायस्तद्वाच्यस्तत्र तस्यानुद्भूतावयवत्वे एकवच-
नसुद्भूतावयवत्वे द्विवचनाद्यापि ।

यं व्यपेक्षावादिनो दण्डीत्यादाविनो द्रव्यमात्र-
वाचित्वं प्रकृत्यर्थस्य च तत्रान्वयः, सम्बन्धश्च वा-
क्यार्थाविधया लभ्यः । एवं पाचक इत्यादावपि प्रकृत्य-
र्थत्वेनानुगतीकृतं दण्डाद्युपलक्षणिकृत्य अनन्तेष्वपि
द्रव्येषु शक्तिग्रहसम्भव इति वदन्ति । तन्मतेऽपि स-
म्बन्धस्यैव शब्दप्रवृत्तावुक्तीत्या निमित्तत्वारात्रैव
भावप्रत्ययः सुलभः । सम्बन्धस्य विभक्तिवाच्यत्वा-
त्प्रकारतया भासमिति तु न युक्तम् । सांसर्गिकविष-
यतया भासमाने एव सम्बन्धपदप्रयोगात् । वाच्य-
स्यापि षष्ठ्यादिभिः संसर्गतया भानस्य सर्वसंम-
तत्वात् ।

पेत्याह भानेति । कोचदित्यनेन गौरवमराचिः सूचिता । इदमप्युपल-
क्षणमित्याह ध्वनेति । तत्त्वादि । तत्र उक्तप्रयोगे । तस्य तत्समूहस्य ।
वभेदत्वे इत्युभयत्र पाठः । यपि अतएवोदात्तानुदात्तत्वे वर्णधर्मावि-
त्यादिप्रयोगसङ्गतिः । ये मीमांसकाः । लभ्य इति एवञ्च न तत्र
शक्तिः । नन्वनन्तद्रव्येषु शक्तिग्रहासम्भवोऽत आह प्रकृत्यर्थेति
दण्डादेर्नानात्वेन तेन तद्वृत्तिजातिरपि दण्डत्वकुण्डलत्वादिरूपाने-
कावधति तया तदसम्भवादेवमुक्तं । प्रकेति त्वान्तादिनेति भावः ।
युक्ततरमाह वाक्येति । ततीत्यान्तं पूर्वान्वाये तत्वाच्चाति पाठः ।

यत्तु तत्तद्रूपेण धर्माणां शक्यनेति । तन्ना शक्यत्वा नन्त्या-
पत्तेः किंच तस्यापत्यमित्यादिशास्त्राद्यथोपगवादीना-
मुपपत्त्यत्वेनैव बोधकता नतु तत्तद्रूपेण । तथा तस्य
भाव इति शास्त्रबलादस्यापि धर्मत्वेनैव बोधकतेत्य-
स्यौचित्यात् । अतएव घटवृत्तिर्धर्म इति बोध इत्ययु-
क्तम् । घटे घटत्वमित्यादेरनापत्तेश्चेति प्राहुः ।

पञ्चानां पूरणः पञ्चमः पञ्चसंबन्धपञ्चत्वसंख्यापू-
रण इति बोधः, उद्भूतावयवभेदः समूहः प्रकृत्यर्थः,
अवयवः प्रत्ययार्थः । वृक्षस्यावयवो वार्क्षी शाखेतिवत् ।
तदस्यास्त्यस्मिन्निति मतुप् । वर्त्तमानकलोऽत्र
विवक्षित इति भाष्ये स्पष्टम् । अतएव गवाभतीतत्वेऽ
नागतत्वे वा मतुपो न साधुत्वम् ।

यद्यपि बुद्धिसत्तासमाविष्टस्यैव शब्देन बोधा-
त्सार्थेष्वव्यभिचारिणी, तथाप्यस्तीत्युपादानसामर्थ्या-
दत्र बाह्यसत्तैवास्तिपदेनोच्यते । नचसाऽसिद्धा बुद्धि-
सत एव बहिःसत्तातदभावप्रत्यायनाय वृक्षोऽस्ति
नास्तीत्यादिप्रयोगात् । एवंच गोमानित्यतो वर्त्तमा-

पूर्वमतं दूषयति । यास्त्विति तन्वानन्त्यं तवापीत्यत आह किं-
चेति । अस्यापि त्वादेरपि अयंभावः प्रत्ययस्य शक्तिग्रहो न लोकतः
तन्मात्रस्य लोकेऽप्रयोगात् किन्तु शास्त्रतः तच्च सामान्यरूपेणैव
तद्ग्राहकमिति । अतएव तस्य भाव इति सूत्रोक्तेरेव । अन्यथा तत्र
भाव इत्येव ब्रूयात् ।

वस्तुतस्तु धर्मत्वे न शक्तिरित्यस्य युक्तत्वेन तत्र तावदंशस्या-
युक्तत्वेऽपि पक्षान्तरतया शब्दपरत्वं प्रकृतः सर्वत्रेति कैयटादिकमपि
युक्तमेवेति प्रपञ्चितं तत्सूत्रे एव कौस्तुभपूरणे । एवंचागत्या शब्दा-
धिकारणाग्रे निर्वाहः । आवश्यकमिदं भवतामपीतं बोध्यं ।

पुरुषवच्चमयोरौत्सर्गिकप्रवृत्त्या निर्देशेन शास्त्रसङ्कोचे मानाभावेन

नसत्ताश्रयगोसम्बन्धीति बोधः । गोमानामीदृश्विते-
ति तु बाह्यसत्ताविशिष्टगोसम्बन्धरूपाया गोमद्व-
स्थाया नाशेन भावित्वेन वा तादृशावस्थाविशिष्टस्य
गोमतोऽतीतत्वेन भावित्वेन वा नेयम् । यद्वा तादृगा-
वस्थागतातीतत्वादेर्गोमत्यारोपः । एवमेव जीवत्येव
तस्मिन्नीद्वरोऽयमासीत् शिखी नष्ट इत्यादेरुपपत्तिः ।

यत्र तु गवाङ्गामतश्चातीतत्वन्तत्र यद्यपि गोषु व-
र्त्तमानसत्ताश्रयत्वं नास्ति, अतीते सम्बन्धिनि वर्त्त-
मानगोसम्बन्धश्च नास्ति, तथापि ज्योतिष्टोमयाज्यस्य
पुत्रो भवितेत्यादौ यथा यागगतातीतत्वस्य त्यागो
भावित्वप्रतीतिश्च भवितेत्येतत्समभिव्याहारान्तथा
प्रकृते गोसत्तायां वर्त्तमानत्वत्यागोऽतीतत्वादिप्रत्य-
यश्चेत्यदोषः । यद्वा सर्वत्र तथाव्यवहारविषये गोम-
त्पदस्य लक्षणोक्तिर्येयदे स्पष्टम् ।

यद्वेति पक्ष एवात्र युक्तः एवंच सम्बन्ध आश्रय
श्चेत्युभयं समुदायशक्यं सम्बन्ध एव प्रवृत्तिनिमित्त-
म् । यद्वा आश्रयाभेदमापन्नः सम्बन्ध एव शक्यः
नच सम्बन्धस्य शक्यत्वे दण्डसम्बन्धसम्बन्धीति बो-
धापत्तिरिति वाच्यम् । संसर्गविधयैव तस्य शक्यत्वात् ।

तयोरविवक्षां हृदि निश्चायाह वर्तेति । सा बुद्धिः सासा बाह्यसत्ता
अस्तीति च प्रकृत्यर्थविशेषणं तदाहैवंचोक्तं । उपगवीति च पाठः
अग्रे यथा संख्यायामन्वयः । लाघवादाह यद्वेति गोमानामीदृश्वि-
प्रयोगस्तत्र न स्यादित्याशयेनाह यद्यपीति प्रधानानुराधेन गुण-
स्यान्यथानयनमिति न्यायेनाह यथेति । सर्वत्र अतीतत्वे वर्त्तमानत्वे
भावित्वे च ।

सूत्रभाष्यस्वरसादाह यद्वेतीति । लाघवादाह यद्वेति । तेभ्यः

ये गुणगुणिनोः समानरूपा एव लोके प्रयुज्य-
न्ते श्रुक्कादयस्तेभ्यो मतुपो लुगुक्तो वार्तिककृता गुण
वचनेभ्यो मतुपो लुगिति ।

यत्तु—

संसर्गिभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्रे उदाहृतम् ॥

इति । तत्तु 'यस्य गुणस्य भावादूद्रव्ये शब्दनिवेश
स्तदभिधाने त्वन्ता' वित्यादावुपयुक्तम् । तदर्थस्तु
संसर्गि आधारण संबद्धं, भेदकं स्वाश्रयस्येतरतो भेद-
कं सव्यापारमवच्छेदकत्वेन प्रतीयमानम् । तेनावच्छे-
द्यद्रव्यनिरासः । यद्यदिति वीप्सया जात्यादेरप्येवंभूत-
स्य गुणत्वमुक्तम् । परतन्त्रत्वादित्यनेन तद्व्यवहारप्रयो-
जकमुक्तं, परन्तत्रो हि लोके गुण इत्युच्यते ।

यद्यपि गुणगुणिनोः सोऽयमेत्यभेदाध्यवसायेन
लुकं विनापि शुक्लः पट इत्यादिसिद्धिः । तथापि
पटस्य शुक्ल इति भेदव्यवहारस्यापि सत्त्वात् शुक्लवा-
नित्येतद्व्यावृत्त्यर्थं लुग्वचनम् । एवं चास्य गुणिनि यौ-
गिकत्वान्सर्वलिङ्गत्वं, रूढत्वे तु गुणगुणिनोरुभयोरपि
सर्वलिङ्गत्वं नियतलिङ्गत्वं वा स्यात् ।

अथश्च लुग् द्रव्यवाचकसमाभिध्याहार एव प्रक-
रणादिना तदवगतौ वा । ध्वनितं चेदं पूरणगुणेति सूत्रे
गुणपरंभ्यो गुणिपरत्वाय वार्तिकस्य नैतानि लक्ष्याणि तत्र तेनान्य-
ग्रहणमिति निरचष्टुं यत्स्विति । संसर्गीति भिन्नपदमित्याह संसर्गीति ।
शुक्लेति पाक्षिकेत्यादिः । एवंच वार्तिकसत्त्वं च । अनतिप्रसंगाय
विशेषमाहायश्चेति समभिध्याहारोऽपि सामानाधिकरण्यात् अतएवा-
न्यसङ्ग्रहायाह प्रकृति । ध्वनितमिति तत्र हि द्विजस्य शुक्ला इत्यत्रा-

भाष्ये । गुणिलिङ्गास्तु तद्वतीति कोशस्य मतुब्लुकाऽभेदेन वा तद्वति वर्त्तमाना इत्यर्थः । यदित्वनाभिधानादेव ततो मतुवाद्यनुत्पत्तिः सर्वलिङ्गत्वमप्यभिधानस्वभावादेव, तदा व्यर्थं लुग्वचनम् । जातस्तु घटादिशब्देभ्यो न कदापि द्रव्याद् भेदेन बोधः । शाबले यस्य गोरिति प्रयोगाभावादिति न तेभ्यो द्रव्ये मतुवादीत्याकरे स्पष्टम् ।

प्रकारवचने थाल् । प्रकारोऽत्र न सादृश्यमत्यथा सर्वथेत्यादौ तदप्रतीतिः, किन्तु सामान्यस्य भेदको विशेषः प्रकारः । बहुभिः प्रकारैर्भुङ्क्ते इत्यतो बहुभिर्विशेषैरित्यर्थप्रतीत्यथा हरिस्तथा हर इत्यादौ यद्विशेषधर्मवान्हरिस्तद्विशेषधर्मवान्हर इति बाधः, हरिसदृशो हर इति तु फलति । यत्तद्भ्यां तयोः प्रकारयोरैक्यावगतौ तादृशैकधर्मेण निमित्तं न मानसस्य तथाबोधस्याङ्गीकारात् ।

वचनग्रहणाच्चात्र जातीयविधौ स्थूलादिभ्यः प्रकारवचने कनित्यत्र च प्रकारवान्प्रत्ययार्थः । थाला जातीयरादेर्बाधस्तु न तथाजातीयक इत्यादि भाष्यप्रयोगात् । एकधा तु कुर्वित्यादेरेकप्रकारं कुर्वित्यादिप्रकारेण बोधः । अनेकराशीनैकध्वं कुर्वित्यत्रैकत्वसंख्याविशिष्टं कुर्विति बोधः । सहितं कुर्विति फलति ।

सामर्थ्यं प्रकरणादिना निरस्तं ।

नन्वेवं तत्र रूढिप्रतिपादककोशविरोधोऽत आह गुणीति । ततः गुणपरात् । अन्यत्र लुगकरणे बीजमाह जातेस्त्विति अत्र मानमाह बहुभिरिति चस्त्वर्थो संख्याया विधार्थं धेत्यस्य विषये आह एकधेति ।

वैयाकरणपाशः कुस्मितवैयाकरणत्ववानित्यर्थः
एकदेशसम्बन्धोऽत्र शब्दशक्तिस्वभावात् । एवमन्य-
त्रापि । प्रवृत्तिनिमित्तकुत्सायामेवायम् ।

अयमेषां शुक्लतम इत्यादावतिशायने तमविष्टनौ
अतिशायनं प्रकर्षः, सचेतरस्य न्यूनीकरणरूपोऽभिभव-
स्तत्र वर्तमानात्प्रत्यय इत्यर्थः । तेनाभिभवकर्तृत्वद्यो-
तको य इतराभिभवकर्त्ता शुक्ल इत्यादिरित्या बाधः
यद्यापि द्रव्ये न स्वतः प्रकर्षस्तथापि प्रवृत्तिनिमित्तभूत-
गुणादिगतप्रकर्षेण परंपरया द्रव्यस्यापि प्रकर्षः । पाच-
कतर इत्यादौ प्रवृत्तिनिमित्तसम्बन्धप्रतियोगिक्रिया-
गतप्रकर्षेण प्रकर्षो बाध्यः, अयमेव च द्रव्यप्रकर्ष उ-
च्यते ।

अतएवोच्चैस्तरस्तरित्यादावान्न, उच्चैस्तमामि-
त्यादौ त्वधिकरणशक्तिप्रधानतया तस्या एव प्रकृत्य-
र्थगुणप्रकर्षेण प्रकर्ष इत्याम् भवत्येवाद्वयप्रकर्षसत्त्वा-
त् । तत्र शुक्लगुणानां नानात्वे एकनिष्ठस्यापरगुणा-
भिभावकत्वं स्पष्टमेव । सर्वाश्रयेष्वेको गुणः सावय-
व इति मते कचिदाश्रयेऽल्पं कचिदधिकमिति स्वाश्रि-
तालपत्वाधिकत्वाभ्यां भेदारोपेण तदुपपत्तिः । एकं नि-

याप्ये पाशवित्यस्य विषये आह वैयेति । अन्यत्रापि स्वाधिके ।
मानादिति प्रातिपादिकात्स्वार्थे इति शेषः । इतरत्वं प्रकृत्यर्था-
पेक्षया द्रव्ये प्रकृत्यर्थे प्रकर्ष उक्तरूपः । प्रवृत्तीति स्वरूपमात्रेण
शुक्लादिव्यवहाराविषयत्वेऽपि यथाश्रितेन गुणरूपेण तद्व्यवहाराविषय-
ता तथाप्रवृत्तिनिमित्तरूपतद्गुणगतप्रकर्षेण परंपरया तस्यापि प्र-
कर्ष इत्यर्थः । अत्र द्रव्यवत् प्रवृत्तिनिमित्तसम्बन्धस्यापि तदभावा-
दाह प्रवृत्तीति । अधीति उच्चैरित्यस्य । तस्याः शक्तेः । प्रकृत्यर्थगुण

त्यं निरवयवं चेति मतेऽपि औज्ज्वल्यादिगुणान्तरैर्ण मि-
श्रणात् शुक्लस्य प्रकर्षः कृष्णादिमिश्रणे त्वपकर्षः यथा
जात्युत्पलादिवासितमल्लिकाया गन्धप्रकर्षः । एवं रस-
गन्धस्पर्शादिष्वपि बोध्यम् ।

गोतरइत्यादौ प्रवृत्तिनिमित्तभूतजातेः प्रकर्षाभा-
वेऽपि तत्सहचरितयाहृदोहादिगतातिशयमादाय प्र-
त्ययो यथाप्रयोगं बोध्यः । द्यादिभ्यस्तु न प्रत्ययस्तदर्थं
प्रकर्षाभावात् । बहुशब्दान्तु भवत्येव संख्याधिक्यकृ-
तातिशयस्य तत्र वक्तुं शक्यत्वात् ।

बहूनां मध्ये एकस्यातिशये तमवादिः द्वयोरेक-
स्यातिशयेऽर्थद्वयप्रतिपादकशब्दे उपपदे तरवादिः । य-
थायमनयोः पटुतरः । अस्माकं च देवदत्तस्य च देवदत्तो-
ऽभिरूपतर इति बह्वर्थके विभागप्रतियोगिन्युपपदे त-
रवादिरेव, उदीच्याः प्राच्येभ्यः पटुतरा इति यथा । सां
काश्यकानां पाटलिपुत्रका अभिरूपतमा इत्यत्र बहू-
नामेव प्रतीतिस्तमम् । राश्यपेक्षं द्वित्वं तु न शब्देनोपात्त-
म् । पटु भवान्पटुरासीत्पटुतरश्चैषम इत्यादावेक-
स्यैव द्रव्यस्य गुणभेदेन भेदमारोप्य तरब्, गुणान्तर-
योगेऽन्यो भवान्संवृत्त इति व्यवहारात् ।

उभतत्वं । तत्र क्तप्रयोगे शुक्लेति तदादीत्यर्थः । एकः एक एव । गुणः
शुक्लादिः । मते सांख्यमते अल्पं रूपं ।

अस्यादृष्टचरत्वं नेत्याह यथेति । प्रवृत्तीति द्रव्यवदित्यादिः ।
अनतिप्रसङ्गायाह यथाप्रयोगमिति संख्यायाः सर्वत्र परेच्छेदक-
त्वाविशेषादाह तदर्थे इति ॥ तमवादिरिति वैपरीत्यमपि क्वचित्
बहुष्वासीनेषु कश्चित्कांचित्पृच्छति कतरो देवदत्त इति प्रत्यय इति
सुनस्थमाप्यप्रयोगात् । नोपात्तमिति अतो न तरम् । एवमन्यत्वे मा-

कचित्प्रकृत्यर्थगतप्रकर्षे तरप् । यथा नतरामित्या-
दौ । तत्रहि प्रतियोग्यसमानाधिकरणत्वरूपमात्यन्ति-
कत्वमभावगतः प्रकर्षः । एवमेव घटस्य शुक्लतरो रू-
पमित्याद्युपपत्तिः । प्रकृत्यर्थविशेष्यगतप्रकर्षासम्भ-
वे तु प्रवृत्तिनिमित्तादिगतप्रकर्षे तरप् । एवं व्योत्या-
र्थप्रकर्षे व्योतकात्तरप् नितराङ्गच्छतीत्यादौ ।

गुडकल्पा द्राक्षा बहुगुडो द्राक्षेत्यादौ गुडादिश-
ब्दानां सादृश्याद्द्राक्षायां वृत्तिस्तत्र सादृश्यप्रयोजक-
स्य माधुर्यादेरीषदसमाप्तिर्गम्यते । तेनेषत्सादृश्ये प्रत्य-
याभावः । अत्र सर्वत्रोपमा गम्या । गुडगतमाधुर्याश्रये-
ण द्राक्षायां गुडत्वारोपात् गुडत्वजात्यभावाच्चेष्टद-
समाप्तं गुडत्वं द्राक्षायामिति गुड इयं द्राक्षा गुडक-
ल्पा द्राक्षेति प्रयोग इत्यन्ये ।

नच सादृश्यरूपेषदसमाप्तिः प्रत्ययार्थ एवास्तु गु-
णगुणिनोर्नियमतोऽभेदोपचाराच्च पटुकल्पश्चैत्र इ-
त्यादिसिद्धिरिति वाच्यम् सादृश्यस्य द्राक्षाश्रयत्वे
बहुगुड इत्यस्यानापत्तेः । गुडाश्रयत्वेऽनुभवविरोधाद्
गुडकल्पेत्यादिप्रयोगासिद्धेश्च । स्वार्थिकत्वे तु प्रकृति-

नमाह गुणांतरेति । कचित्त्विति पाठः । प्रकर्षे तत्रैव । एवमेव प्रकृत्यर्थ-
सतप्रकर्षेणैव तत्रैवाह प्रकृत्यर्थेति । एवं उक्तेमानमाह गुकरित्या ।

ईषदसमाप्तौ विभाषासुपइत्यनयोर्विषयेष्वाह गुडेत्यादि । अत्रेति
यन्निरूपितसादृश्यप्रयोजकघर्मस्येषदसमाप्तिस्तद्वाचकात्कल्पादयः ।
एवंच पूर्णः पटुः कश्चित्, तत्सादृश्यादपरः पटुप्रचुरः । सादृश्यं
पटुकल्पादिशब्दगम्यमितिसर्वत्रोपमा गम्येत्यर्थः ।

प्रतान्तरमाह गुडेति चस्त्वर्थे । प्रकृतिते इति स्वार्थिका इति

तो लिङ्गतदतिक्रमौ सिद्धौ । उपमानगुडाभिन्ना द्राक्षे-
ति बोध इति परे ।

पाचकक इत्यादौ कुत्सिते इति कः, कुत्सितपा-
चकत्ववानित्यर्थः । प्रवृत्तिनिमित्तकुत्साया असम्भ-
वेऽश्वक इत्यादौ तत्सहचरितधर्मान्तरगतकुत्साश्रयः
प्रत्ययः । कुत्सितक इत्यादौ यदा कुत्सितत्वं कुत्स्यते-
नास्य सम्यक् कुत्सितत्वं किंतु शत्रुभिर्द्वेषणारोपित-
मिति तदा प्रत्ययः । यद्वाऽनिर्धारितधर्मविशेषनिब-
न्धना कुत्सा प्रवृत्तिनिमित्तं ब्रह्महत्यादिनिबन्धनाया-
न्तस्यां प्रत्ययः यथा प्रकृष्टतम इति प्रकर्षस्य प्रकर्षे
तमम् । यद्वा नियमेन कुत्सासम्बन्धं प्रतिपादयितुं प्र-
वृत्तिनिमित्तकुत्सायामेव पुनः प्रत्ययः ।

किंच शब्दः स्वार्थजात्यादिविषयाभिधायकविष-
यो भूत्वंतरानपेक्ष एव तत्संबद्धं द्रव्यमाह, ततः संख्या-
द्यपेक्षयाऽन्तरङ्गत्वात्तद्गतं लिङ्गमाहातएव तद्वोधकं
टाद्यादि पूर्वं, ततः क्रियापेक्षकारकापेक्षयान्तरङ्गत्वात्
संख्यामाह, ततः कारकमित्येवं कल्पितक्रमेण शास्त्र-
प्रक्रियानिर्वाहः । एवंचैतत्सकलबोधकविभक्त्यन्तस्यै-
व प्रियकुत्सितादौ वृत्तिरित्युपस्थितलिङ्गादिगततथा-
पि कुत्सादिबोधनं प्रत्ययेन । तत्र स्वार्थकुत्सा यथा-
पण्डितक इति । द्रव्यकुत्सा यथा-शुक्लकं रूपमि-
त्यादौ । लिङ्गकुत्सा यथा—

प्राप्य गाण्डीवधन्वानं विद्धि कौरवकान् स्त्रियः ।

परिभाषाभ्यामिति भावः । सिद्धान्तमाहोपेति । अश्वक इति छेदः ।
धर्मान्तरं गत्यादि तदभावे आह यद्वेति । ततस्तस्या अमानादाह

इति । संख्याया यथा-पुत्रकः शतं, शतभरणे यद्-
दुःखं तदेकस्यैव भरणे इति एकत्वसंख्याकृतमिति दिक् ।

अश्व इवाश्वकः इवे प्रतिकृताविति कन् । उप-
मानाश्वाभिन्न इति बोधः । पूज्यप्रतिमाचित्रनटध्वज-
प्रतिमासु शिवाभेदबुद्धिरेव नत्विवार्थप्रतीतिरिति न
तत्र प्रत्ययः । स्पष्टं चेदं रसानिरूपणे प्रकाशे ।

काकतालीयं काक इव तालमिवेति विग्रहे समा-
साच्च तद्विषयादिति च्छः, तत्प्रामाण्यादिवार्थेऽपि सु-
प्सुपेति समासः । तत्र पूर्वपदमुपमानकाकागमनपरम् ।
उत्तरपदं चोक्तपूर्वपदार्थसमानाधिकरणोपमानताल-
पतनपरम् । समुदायश्चोपमेयपरः । एवंचोपमानका-
कागमनसमानाधिकरणोपमानतालपतनाभिन्नं देवद-
तागमनसमानाधिकरणं चोरपतनमिति बोधः । तत्ता-
दुपमेयबोधे तत्तादुपमेयवाचकसमभिव्याहारस्तन्त्रम् ।
ततस्तद्धिते समासार्थोपमानप्रयोज्योपमानभूतताल-
कृतकाकवधाभिन्नः समासार्थोपमेयप्रयोज्यश्चोरकृतदे-

दिगिति शिवाभेदेति भ्रमात्मिकेत्यर्थः । स्पष्टमिति तत्र शंककमत-
प्रस्तावे चित्रनटविषये तादृशी बुद्धिरिति प्रकाशकतैरुक्तं । यत्तु तत्र
तद्बुद्धे भ्रमत्वाभावाऽप्युक्तः सत्त्वनन्तरावतीर्णबाधाया एव तत्र
भ्रमत्वेन विवक्षणाच्च विरुद्धः ।

इवार्थे च्छोनेति भावः । इवार्थविषयसर्वावयवकात्समासादिवार्थे
छ इति सूत्रार्थः । इवे प्रतिकृतावित्यधिकारस्थत्वात् एकार्थीभावलभ्य-
माह तत्रेत्यादिना । तत्र समासे । पर इति सामानाधिकरण्यमस्यार्था-
यातं तथा सति समासबोधमाहैवंचोपेति तदुपमेयलाभे बीजमाह
तत्तदिति । तत इति समासोत्तरं । समासात्काकतालमिवेति विग्रहे
उक्तसूत्रेण च्छे सतीत्यर्थः ।

वदन्नावध इति बोधः । एतेन परस्परसंबन्धाभावेना-
सामर्थ्याद् वृत्तिद्वयमपि दुर्लभमित्यपास्तम् ।

यत्तु काकागमनसदृशसमानाधिकरणकाकागमन-
समानाधिकरणतालपतनसदृशप्रयोज्यतालकृतकाक-
मरणसदृशं देवदत्तमरणमिति बोध इति, तत्तु निपा-
तवादे दूषितम् । उपमानोपमेयभावश्चाकस्मादुपनत-
त्वेन उपमेयवाचकतत्तात्पदसमाभिध्याहारेण प्रयोज्यत-
या कदाचित्काकमरणस्य कदाचित्काककृतोपभोगस्य
भानम् । उपमानतावच्छेदकरूपेण बोधकाभावाच्च छ-
प्रत्ययोपमायामुपमानलोप इत्यालंकारिकाः ।

पञ्चकृत्वो भुङ्क्ते पञ्चशब्दः पञ्चत्वसंख्योत्पत्तिकपरः
तस्य च क्रियायामन्वयः संख्यायाः क्रियाभ्यावृत्तिग-
णने कृत्वसुजिति सूत्रात् । तत्राभ्यावृत्तिः पुनः पुन-
र्जन्म । पञ्चसंख्योत्पत्तिका भुजिक्रियेति बोधः । प्रत्य-
यस्तु स्वार्थे । कर्तृबहुत्वे तु पञ्चकृत्वो भुङ्गते इति बहुव-
चनमपि । त्रिरावृत्ता दशेत्यादावावृत्तिः क्रियाजन्मग-
णने एव सूच्यते । यत्र क्रिया न श्रूयते तत्र भवति क्रि-
याध्याहारो बोध्यः । पञ्चकृत्वः पाचकः पक्व इत्या-
दीष्टमेव ।

आलंकारिकोक्तं दूषयति यत्त्विति । साधारणधर्ममाहोपेति नाय-
मेवास्यार्थ इत्याहोपेति । प्रयोज्येति काकतालसमागमप्रयोज्यत्वेने-
त्यर्थः । चस्त्वर्ये तस्य पञ्चशब्दस्य । क्रियायां तत्रैव । सूत्रात् तत्स्वर-
सात् । यत्र पञ्चकृत्वो दण्डीत्यादौ ।

यत्तु कंचित् पञ्चकृत्वः पाचकः पक्व इत्यादि न पदार्थैकदेशत्वेन
क्रियायास्तत्रान्वयासम्भवात् क्रियाया एवाभ्यावृत्तिसम्भवेन ताव-
तैव क्रियालाभे सूत्रे क्रियापदेन प्रधानक्रियाया एव ग्रहणाच्चेति

लकृत्यक्तत्त्वलथानान्तथाऽ व्ययकृतामपि ।

रूढिनिष्ठा घञादीनां धातुः साध्यस्य वाचकः ॥

इति हर्युक्तः ।

अत्र हेलाराजः कृत्यादियोगे कृत्वसुजादयो भवन्त्येवेत्याह । कृत्येत्यादि क्तो नपुंसकविषयः । रूढिशब्दास्ताच्छीलिकाः । घञादयः भावकर्मादिविहिता आदिना तृजादयः । द्विः शयितव्यं, द्विःसुकरो, द्विर्हसितं, द्विर्दत्तवान्, द्विः कर्त्ता, द्विः पाको, द्विर्भुक्ता गत इत्युदाहरणानीति । अतएव द्विः प्रयोगो द्विर्वचनेऽपि द्विर्वचं सुबद्धं भवतीत्यादि सङ्गच्छते । अतिप्रसङ्गस्त्वनभिधानाद्वारणीयः ।

तत्प्रकृतवचने मयद् । प्रकृतशब्देनात्र प्रचुरं भावे ल्युट् तेन प्रचुरार्थबोधकात्प्रथमान्तात्स्वार्थे मयद् यथा घृतमयं वर्त्तते प्रचुरघृतमित्यर्थः । यद्वा अधिकरणेल्युट् प्राचुर्यवदन्नादिबोधकादधिकरणेऽर्थे मयद्यथान्नमयो यज्ञः प्रचुरान्नवानित्यर्थः ।

आनन्दमयो ब्रह्म, चिन्मयं ब्रह्मेत्यादावयमेव मयद् प्राचुर्यन्तु तत्र निर्धर्मकत्वमेव व्यावहारिकमपरि-

तत्र कारकाणामिव तुमुनन्तादीनामिव चास्यापि गुणभूतक्रियान्वये साधुत्वस्येष्टत्वात्तदाह पञ्चेति । निष्ठेत्युक्तेराह क इति ब्राह्मणवसिष्ठन्यायनेति भावः । अत एव तत्रेष्टत्वादेव । पदार्थ इतिव्युत्पत्तिस्तु क्रियातिरिक्तविषया तुमुन्सूत्रस्थभाष्ये स्वरसात् । क्रियाग्रहणं तु स्पष्टार्थमिति भावः । यद्यपि प्रकृतशब्दो लोके प्रस्तुतवचनस्तथाप्यत्र व्याख्यानदाह प्रकृतेति । वचनशब्दे आह भावे इति ।

यत्तु आनन्दमयादिशब्देन प्राचुर्यार्थमयङन्तेन ब्रह्मोच्यत इति आनन्दमयोऽभ्यासाद्विकारशब्दाप्तेति चेन्न प्राचुर्यादितिव्याससूत्रो-

च्छेद्यत्वं च । अनन्तत्वप्रतिपादकश्रुतेः । नच प्राचुर्यस्य
 स्वसमानाधिकरणविरोधप्लपतासापेक्षत्वेन दुःखानु-
 वृत्तेरपि प्रतीत्यापत्तौ तस्य ब्रह्मत्वहानिरिति वाच्यम् ।
 वैपुल्यरूपप्राचुर्यस्य तदपेक्षत्वेऽप्यपरिच्छेद्यत्वरूपस्य
 तस्य तदनपेक्षत्वात् । सत्यं ज्ञानमनन्तं ब्रह्मेति तैत्तिरीय-
 श्रुतावनन्तत्वोक्तेः । प्राणमयादावप्ययमेव मयद्, वि-
 काररूपार्थस्याञ्जस्येनोपपत्त्यभावात् । तदवच्छिन्नत्वेन
 तद्विकारत्वस्यादृष्टत्वाद्, नहि घटमयाकाश इति भव-
 ति । किंचानन्दमये न ब्रह्मानन्दविकारत्वम् । तस्यावि-
 कारित्वात् । नापि वृत्त्यानन्दविकारत्वम् । तद्विषयवि-
 ज्ञानस्य तत आन्तरत्वेन तस्य विज्ञानमयान्तरत्वानुप-
 पत्तेः । प्रव्रज्याहोमेऽन्नमयप्राणमयमनोमयविज्ञानमयान-
 न्दमया मे शुद्ध्यन्तामिति मन्त्रे शुद्धिस्तद्विषयावरण-

कमयुक्तं ब्रह्मण आनन्दरूपत्वेन तदधिकरणत्वाभावात् । आद्येऽपि
 तस्य निर्धर्मकत्वेन प्राचुर्याभावादिति तत्खण्डयति आनन्देत्यादित-
 त्राद्येआहतिरिति । एवेनान्यत्र प्रसिद्धनिरासः । अतएव सम्भवाद-
 न्यदप्याह व्यावेति । द्वितीयोऽपि राहोः शिर इत्यत्र पष्ठ्या इव मयटः ।
 साधुत्वं बाध्यं अपरिच्छेद्यत्वे मान माह सत्यमिति ।

नन्वेन्न रसमयादिविकारमय इन्त प्रायपाठादत्रापि विकारे मयद्
 विज्ञानमयान्नरसमययोरिवाद्यत्वेऽपि च्छांदसो, नित्यं वृद्धेति सूत्रे
 नित्यमिति यांगविभागाद्वेति वाच्यं आनन्दमयं प्रकृत्य सोऽकामयत
 बहु स्यां प्रजायेयेति सतपस्तप्त्वा इदं सर्वमसृजत यदिद किञ्चेति तस्य
 सर्वस्रष्टृत्वश्रवणेन प्रायपाठवाधात् । अन्नमयादिभ्य इव तदन्यस्या-
 न्तरात्मनोऽश्रवणाच्च तदेतदभिप्रेत्याह विहायाह प्राणेति । तत्प्राणादि ।

तत्र यथा तथा वाऽस्तु । प्रकृते तु न सर्वथा तथेत्याह किञ्चेति
 तत्पदैरानन्दाः । नन्वेवं श्रुतिविरोधोऽतआह प्रव्रज्येति । नन्दमया मे
 शुद्ध्यन्तामिति पाठः । नन्दमय आत्मा मे शुद्ध्यतामिति पाठान्तरं । कृत

माशरूपेति न विरोध इति व्याससूत्रवृत्तिकृतः ।

ह्लादैकमयीमिति प्रकाशप्रयोगेऽप्ययमेव मयद् एकपदप्रयोगात् सनिरूपणोक्तरीत्या च तत्राप्यपरिच्छद्यत्वरूपप्राचुर्यस्यैव भानात् । ब्रह्मण आनन्दरूपत्वन्तु आनन्दो ब्रह्मत्यादिश्रुतिबलात् । नच दुःखज्ञानकाले सुखानुभवाभावेन सुखज्ञानयोर्भेदादेकस्यात्मन उभयरूपत्वं न युक्तं, श्रुतावानन्दशब्दस्तु दुःखाभावे गौणः । स्पष्टं चेदं सांख्यसूत्रे इति वाच्यम् । इष्टनाशस्थले सुखनिवृत्त्यैव तद्दुःखव्यवहारोपपत्तौ तस्यापि दुःखजनकत्वानापत्तौ । सर्वत्र तत्तदुपादेयवस्त्वभावकृतदुःखनिवृत्त्यैव तत्तद्वस्तुलाभे सुखव्यवहारोपपत्तौ सुखपदार्थविलयापत्तेश्च ।

तस्मादिष्टनाशस्थले दुःख कार्यस्य सोरस्ताडनरोदनादिरूपस्योपलम्भेन चिराविरहिणीडितस्य कान्तालाभे विरहजदुःखनिवृत्तिवन्निरवधिसुखस्याप्यनुभवेन बलवदनिष्टनाशस्थले दुःखनिवृत्तेरिव सुखस्या इति । वस्तुतो व्याससूत्रे प्राचुर्यादित्यस्य मयडन्तानां प्राचुर्यादेकजातीयप्रयोगनिर्वाहायमप्यत्यन्तस्वार्थिकमयडन्तः प्रयुक्त इत्यर्थः । तत्प्रकृतंति सूत्रे तदिति योगविभागेनात्यन्तस्वार्थिकस्यापि विधानमित्युपपादितं गुरुचरणैर्व्याससूत्रेन्दौ शेखरेच ।

अयमपि ब्रह्मैव नजीव इति बोध्यं चस्त्वर्थे भानादितिपाठः । ननु तस्यानन्दरूपत्वे किं मानमत आह ब्रह्मण इति । आदिना सत्त्वं ज्ञानमानन्दमित्यादि उभयेति सुखज्ञानेत्यर्थः । स्पष्टमिति 'नैकस्यानन्दश्चिद्रूपत्वे द्वयोर्भेदात्' दुःखनिवृत्तेर्गौण, इति हि तत्सूत्रं । तत्र युक्तमित्यन्त आद्यसूत्रार्थः । श्रुतावित्यादि द्वितीयसूत्रार्थः ।

प्रतिबन्दीमाहेष्टेति तस्यापि इष्टनाशस्यापि तत्तद्वस्तुलाभे तादृशदुःखस्य निवृत्त्यैव सुखव्यवहारोपपत्तेः सर्वत्र सुखेत्याद्यन्वयः

प्यनुभवेन च लाघवात् दुःखनिवृत्तिसामग्रीत्वेन
 सुखप्राप्तिजनकता सुखनिवृत्तिसामग्रीत्वेन दुःखप्रा-
 प्तिजनकता वाच्या । एवंच तत्त्वज्ञानस्यापि दुःखनि-
 वृत्तिसामग्रीत्वेन सुखप्राप्तिजनकता प्राप्ता तत्र सु-
 क्तिकालेऽन्तः करणलयेन वृत्तिरूपकार्यसुखप्राप्त्यसं-
 भवाद् आत्मसुखप्राप्तिरेव तथेति तस्य सुखरूपत्व-
 सिद्धिः । तस्याः सामग्न्याः सुखजनकत्वमिति मतेऽ-
 प्यावरणभङ्गादिनिष्ठजन्यत्वस्य तत्रारोपान्न दोषः ।

एतदेवाभिप्रेत्य चार्थे द्वन्द्व इति सूत्रे भाष्ये सुख-
 प्रतिघातेन दुःखं दुःखप्रतिघातेन सुखमिति विप्रतिषि-
 द्धावेतावित्युक्तम् । तेनाहि सुखप्रतिघातेनेत्यादितृती-
 याबलात्सुखप्रतिबन्धिकाया स्तन्नाशिकायाश्च सा-
 मग्न्या दुःखजनकत्वं दुःखप्रतिबन्धिकायास्तन्नाशि-
 कायाश्च सुखजनकत्वं स्पष्टमेवोक्तम् ।

ननु दुःखार्थास्य दुःखनिवृत्तिमात्रफलकतया वि-
 षभक्षणे प्रवृत्तिर्दृश्यते तद्वक्षणस्य दुःखनाशकत्वेऽपि
 सुखजनकत्वाभावेन व्यभिचारः स्पष्टंचेदं तथायुक्तमि-
 तिसूत्रे भाष्यकैयटयोरिति चेन्न । अतः परमहं सु-
 खीत्यनुभवेन तत्राप्याभिमानिकसुखसत्त्वात् । अत-

सोरस्ताडनेति सोरस्ताडमिति प्रचुरः पाठः । अन्यदा रुचिरेति । अ-
 न्यदाह वल्लेति । तत्र तस्य तत्त्वप्राप्तौ सत्या । तथाकार्यभूता । तस्य
 ग्रहणः । तस्याः तत्त्वज्ञानरूपाया अस्या इति पाठान्तरं । तत्र सुखे । ते-
 नाहि भाष्येण यतः कत्वमिति सुखदुःखजनकसामग्न्योर्नियमेन दुः-
 खसुखप्रतिबन्धकत्वं चेत्यपि बोध्यम् ।

अन्यतात्पर्यकैरप्यर्थवादैर्वाच्यार्थवशतो देवताविग्रहादि बोध्यते
 इति वादरायणोक्तरीत्या शब्दसाधुत्वान्वाख्यानतात्पर्यकेणापि पत-

एव भाष्येऽन्यानि दुःखान्यनुनिश्चय विषमक्षणमे-
व ज्यायो मन्यते इत्युक्तम् । तत्र ज्याय इत्यस्य प्र-
शस्यतरमित्यर्थः । तत्त्वं च सुखसाधनत्वज्ञानादेव ।
एतेन भारोतीर्णस्याहं सुखीत्यादिव्यवहारो गौण इ-
त्यपास्तम् ।

किञ्च दुःखाभावस्यात्मरूपत्वे दुःखज्ञानकाले त-
दभावज्ञानाभावादाद्यो दोषस्तवापि । दुःखज्ञानकाले
आनन्दानुभवस्तु कल्पितानन्दत्वांशे आवरणात् ।
नह्यस्माकम् निर्धर्मकतज्ज्ञानसम्भवः ।

किञ्च शृङ्गाररुणादिरसानुभवकाले सुखानुभव-
सत्त्वात्तत्र जन्यसुखासम्भवाद् ब्रह्मसुखमेव भास-
त इति प्रकाशादौ स्पष्टम् । तथाच श्रुतिः । रसो वै-
सः रसं ह्यवायं लब्धवानन्दी भवतीति एवंच रसानुभ-
वोऽपि ब्रह्मणः सुखरूपत्वे मानमतएव गीतायामुक्तम् ।

अभ्यासाद्रमते यत्र दुःखान्तं च निगच्छति ।

यत्तदग्रे विषमिव परिणामेऽमृतोपम् ॥

तत्सुखं सात्त्विकं प्रोक्तमात्मबुद्धिप्रसादजम् । इति ।

यत्र समाधौ भासमानसुखं तत्र सुखे रतौ दुःख-
नाशप्राप्त्युक्त्या तत्सुखस्य तदरितिकत्वं स्पष्टमेवा-

अलिवाक्येन वाच्यार्थवशाद्बोधितस्यार्थकार्यकारणभावस्थादर उ-
च्यते । एवञ्च श्रुत्यनुगृहीतपतञ्जलिबचनविरोधात्सांख्यस्मृतिर्हि-
यैवेति बोध्यम् ।

स्पष्टमिति आतश्च विषमीप्सितं यत्तद्भक्षयतीति हि सूत्रोक्तं
अतः परं विषमक्षणोत्तरं । वस्तुतस्तदभावादाहामीति तत्त्वञ्च प्रश-
स्ततरत्वं च एवेनान्यव्यवच्छेदः । एतेन सुखसत्त्वेनोक्तरीत्या ।
आद्यः आद्यसूत्रोक्तः दुरुद्धर इति शेषः । तस्यात्मरूपत्वाभावे तु

क्तम् । अग्र समाध्यभ्यासकाले सात्त्विकत्वं सत्त्वा-
विर्भावप्राप्यत्वात् । तदेवाहात्मबुद्धिप्रसादज भिति-
प्रसादजाताभिव्यक्तिकमित्यर्थः ।

दीधितिकारोऽपि नित्यसुखाभिव्यक्तिर्मुक्तिः न च
तत्र मानाभावः ।

आनन्दं ब्रह्मणो रूपं तच्च मोक्षे प्रतिष्ठितम् ।

इति श्रुते स्तत्त्वादित्याह ।

सार्वभौमोऽपि ।

सुखं नित्यानतिशयम् तत्साक्षात्कार एव च ।

मोक्षस्तेनोपपद्यन्ते श्रुतयोऽपि यथाश्रुताः ।

स्वप्रकाशसुखव्यक्तिरेव मुक्तिस्तु वस्तुतः ।

व्यापकम् सर्वजीवानामानन्दमय मैश्वरम् ।

रूपं श्रुतिबलादिष्टम् तत्साक्षात्कार एव च ।

तदभेदोऽपि जीवानामिष्ट एवेति दृश्यताम् ।

इति इत्यलम् ।

अकृष्णः कृष्णः सम्पद्यते तथा करोति कृष्णी-

द्वितीयसूत्रायांसङ्गतिः स्पष्टैव ।

वस्तुतोऽसत्त्वादाह कल्पितेति । अत्र बीजमाह नहीति । तात्पर्य-
माहैवञ्चेति । अपिः पूर्वसमुच्चये स्पष्टं ततोऽप्रतीतेराह यत्रेत्यादि-
चो हेत्वर्थइत्याह तत्रेति । सत्त्वकृतत्वं न तत्त्वमित्याह सत्त्वेति । तस्या-
जन्मत्त्वादाह तदिति मोपि आहेत्यस्यानुषङ्गः । उक्तमेव विशदयति
स्वेति । किञ्च दुःखध्वंसस्यैव मोक्षत्वे तत्काले दुःखध्वंसवः सुखध्वं-
सस्यापि सत्त्वेन तद्रूपतया तस्यानुपादेयतापत्तिरित्याद्यन्यत्रस्पष्टं-
तदाहालमिति ।

वार्तिके तद्भाव इति करणतृतीयान्ततच्छब्देन समासः । अभूत-
पदेन कर्तृषष्ठ्यन्तेन सः । अभूतत्वं च प्रत्यासत्त्या तद्भावशब्दघटक-
तच्छब्दार्थकरणकत्वेनैव ग्राह्यं एवञ्च धेनैव रूपेण प्रागभूतं तेन

करोति। यत्र प्रकृतिरेव विकारसादृश्यप्राप्यमाना वि-
वक्ष्यते तत्र चित्रप्रत्ययः। कृष्णस्तिर्यगे संपद्यकत्तरि
चिरभूततद्भाव इति वक्तव्यमिति सूत्रवार्तिकतद्भाष्य-
बलात्। अतथाभूतस्य तथाभावे कादियोगे संपद्यक-
त्तत्वेन विवक्षितार्थवाचकाच्चित्ररिति तदर्थः। विकार-
रवाचकास्वसादृश्येन प्रकृतौ वर्तमानादयं प्रत्ययः
करोत्यादिक्रियाकारकत्वम् प्रकृतिभूतस्यैव विकारसा-
दृश्यं प्राप्तस्येति बोध्यम्। अतएव सङ्घीभवन्ति
ब्राह्मणाः त्वद्भवति देवदत्ता इत्यादौ वचनपुरुषव्यव-
स्था। तदुक्तं हरिणा।

पूर्वावस्थामविजहन् संस्पृशद्वर्त्ममुत्तरम्।

संमूर्छित इवार्थात्मा जागमानोऽभिधीयते॥

पूर्वावस्था कारणावस्था। उत्तरंधर्मम् कार्यावस्थाम्।
एवंचावस्थाद्वयावच्छिन्नमेकं वस्तु पूर्वावस्थानुगुण्ये-
नोत्तरावस्थाप्राप्त्युन्मुखं विकाररूपमिव प्राप्तम् जा-
यते इत्यभिधीयते असङ्घः सङ्घो भवतीत्यादौ। अ-
तएव प्रकृतिविकृत्योः सामानाधिकरण्यम्। नन्वेवमु-
भयोः कर्तृत्वापत्तिः। अत उक्तम्—

सव्यापारतरः कश्चित्कचिद्वर्मः प्रतीयते।

संस्पृज्यन्ते च भावानां भेदवन्त्योऽपि शक्तयः॥इति

रूपेण तस्य भावोऽभूततद्भाव इति फलितं तदाहातयेति। पर्यवसित-
माह विकारेति। ततो लब्धमेव विशेषमाह करोत्यादीति अतएव
तस्यैव तत्वादेव।

उत्तरार्धार्थमाह पूर्वत्यादि। वस्तुतोऽतत्वादाहेवेति। अतएव एक-
स्यावस्थाद्वययुक्तत्वादेव। इत्यादौ तयस्तामेत्यन्वयः। एवमेकस्या-
वस्थाद्वययुक्तत्वं। उक्तं तेनैव। कचिदिति सूचितमाह लक्ष्यति। सादि-

लक्ष्यानुसाराद्वाक्ये विकृतेरेव साक्षात्कर्तृत्वं वृत्तौ तदीयलौकिकं च प्रकृतेरेव साक्षात्कर्तृत्वम् । अत्वं त्वं सम्पद्यते इत्यर्थे त्वद्भवतीत्येव भवितव्यमिति युष्मद्युपपद इति सूत्रभाष्योक्तेः । अयमेव प्रकर्षस्तरपोक्तः संसर्गः कर्तृशक्त्योरेकवृत्तित्वरूपः । अतएवात्वं त्वं भवति त्वद्भवतीत्यादौ प्रकृतेः कर्तृत्वान् प्रथमपुरुषः । त्वमत्वं भवसीत्यर्थे त्वद्भवसीत्येव । वाक्ये तु साक्षाद्विकारस्यैव, सुवर्णपिण्डः खदिराङ्गारसदृशं कुण्डले भवत इति पस्पशायां भाष्यप्रयोगे विकृतेः कर्तृत्वदर्शनात् ।

किञ्च च्यवन्ते तद्वाक्ये च प्रकृतिरूपमनारोपितं विकाररूपं त्वारोपितम् । आरोपितानारोपितसमभिव्याहारेऽनारोपितस्यैव कर्तृत्वप्रतीतिः । आरोपितस्यावस्तुत्वेन क्रियाजनकत्वरूपकारकत्वाभावात् । द्वयोरपि वस्तुत्वे तु विकारस्यैव मुख्यतया जायमानत्वादिना तस्यैव साक्षात्कर्तृत्वम् प्रकृतेस्तु तदभेदेन तद्वारा कथंचिदिति न कदापि सुवर्णपिण्डाश्रयां विभक्तिरिति बोध्यम् । एवञ्च विकृतेः प्रकृतेर्वापि—

वाचकः प्रकृतेः संख्यां गृह्णाति विकृतेर्न तु ।

इति प्राचीनप्रवादः चित्रप्रत्ययविषयकः ।

स्यनेन परंपरया तस्या अपीति सूचितं । द्वितीयमात्रमाहात्वमिति त्रयेति स व्यापारतर इत्यत्रेत्यर्थः । संसृज्यन्ते इत्यस्यार्थमाह संसर्ग इति । प्रथमेति उभयत्रेति भावः । आद्यं विशदयति कर्तृत्वमिति शेषः युक्तिसिद्धोऽप्ययमर्थ इत्याह किञ्चेति । तदिति लौकिक इत्यर्थः ।

वाक्ये आह द्वयोरपीति । न कदापीति । एतनैको वृक्षः पञ्च नौका भवन्तीत्येव प्रयोग इति सूचितं । स तदुञ्जुचौ भवन्ति नैषधस्य प्रमाद

एवं चि्वप्रत्ययान्ते सादृश्यमूलाभेदाध्यवसायेन
विकाराभेदमापन्नप्रकृतेः कर्तृत्वेनाभयोरप्युक्तत्वम् ।
महद्भुता ब्राह्मणीत्यादौ सामानाधिकरण्यं गौणत्वं
चेति बोध्यम् । एवञ्च कारणीभूतो दण्ड इत्यादौ चि्व-
प्रत्ययोऽसाधुरेव । सादृश्यमूलकविकाराभेदप्रतीतावे-
व तत्प्रवृत्तः । ध्वनितं चेदमोत्सूत्रे भाष्ये इत्यन्यत्र
निरूपितम् । ब्रह्मिभवन्तीत्यादिप्रयोगे छान्दसत्वाद्-
त्यन्तस्वार्थिकश्चि्वरिति बोध्यम् ।

इति तद्धिताः ।

एव । अनुशासनत्वनिरासायाह प्राचीनेति । अन्यत्रास्य योजनं तु उ-
क्तभाष्यविरोधेन प्रामादिकं । एतेन पञ्चनौका भवतीत्यपीत्यपास्तं ।

सादृश्यमूलेति बहुव्रीहिः । सामानाधिकरण्येन पुंवत्वं गौणत्वे-
नात्वाभावः अमहान्महान्भवतीत्यादौ सांतेतिदीर्घस्तु भवत्येव त-
त्रतन्न्यायाप्रवृत्ते रन्यत्र स्पष्टत्वात् । गोमतीभूतेत्यत्र तु भाष्यप्रयो-
गादेव न पुंवत्वं एवंचेत्यस्यार्थमाह सादृश्येति । नचाकारणत्वाद्यध्य-
वसायपूर्वक कारणत्वादिबोधात्स इति वाच्यं एवंहि अगोत्वारोप-
पूर्वकगोत्वबुद्ध्याच्चौ गोऽभवदित्यादौ गौणत्वाभावेनौदिति प्राप्तप्रगृ-
ह्यत्वस्य निषेधाय च्यन्तेप्रतिषेधवचनस्यावश्यकत्वेन तत्प्रत्यख्यान-
षरौत्सूत्रस्थभाष्यविरोधापत्तेः । तत्प्रामाण्येनानारोपितातथाभूते
आरोपिततद्भावसंपत्तावेवास्य प्रत्ययस्य स्वीकारात् । तेन योगि प्रसा-
देनामहतिमुख्यमहत्वोत्पत्तौ नचि्वस्तदाह ध्वनितमिति अन्यत्रोद्यो-
तादौ अतएवाह ब्रह्मीति ।

इति तद्धितार्थविवरणं ।

अथ वीप्सा

वृक्षं वृक्षं लिञ्चति । अत्र वीप्सायान्द्विवम् ।
 अत्र स्वप्रकृत्यर्थं निष्ठं व्याप्यत्वं तन्निरूपितं व्या-
 पकत्वं च शाब्दबोधविषयः । व्याप्तिं बुबोधविषोरि-
 दं वाक्यमित्यवगमाद्वीप्सा प्रयोक्तृवत् एव । व्याप-
 कत्वं च बहुधाः प्राग्दर्शितदिशा निर्वाह्यम् । तच्च
 द्विवचनं न पृथक्संख्यायुक्तानां नानाद्रव्याणां तदा बु-
 द्विस्थानां प्रत्येकरूपेण गुणक्रियाद्रव्यैर्युगपदन्वयो भ-
 वति तत्रैव व्यापकत्वप्रतीतिः । पृथक्संख्यायुक्ताना-
 मित्यनेन ब्राह्मणो न हन्तव्य इत्यादौ जात्याभिप्रायेण
 प्रयोगो न द्वित्वमेकशेषविषये च न ।

अतएव गर्गाः शतम् दण्ड्यन्तामित्यादौ न प्रत्ये-
 कं शतं दण्ड्यम् । तथासति वीप्साविषयापहारः
 स्यात् प्रत्येकं शतदण्डने संख्यान्तरोपजननाच्छत-
 संख्याश्रवणं च विरुद्धं स्यात् । वृषलैर्न प्रवेष्टव्यमित्या-
 दौ प्रत्येकम् समुदाये च वाक्यसमाप्तिः ब्राह्मणैः प्र-
 वेष्टव्यमित्यादौ च । ब्राह्मणा भोज्यन्तामित्यादौ
 भोजनस्य तृप्तिफलकत्वादन्नरूपत्वाच्च प्रत्येकमेव स-
 माप्तिर्न समुदायेऽसम्भवात् । युगपद्ग्रहणाच्च क्रम-
 विवक्षायां न, तत्रानेकप्रयोगस्यैव दर्शनात् । तदा

अथ वीप्सा

स्वं सुप् अत्र बीजमाह तत्रैवेति । नेति पुनः स्पष्टार्थः । अतएव
 एकशेषविषये तदभावादेव चो व्युत्क्रमे स्याच्च तृतीति बहुः चस्त्वर्थं
 तत्र क्रमविवक्षायां व्यापकत्वेनेति वीप्साद्विवचनस्य सुबन्त एव
 जायमानत्वात्तद्योत्यव्यापकत्वेनेत्यर्थः । तदर्थस्य सुप्रकृत्यर्थस्य

बुद्धिस्थानामित्यनेन जगतीतलवर्त्ति सर्ववृक्षमेचना-
भावेऽपि तथा प्रयोगः । प्रकरणादेः संकोचकस्य स-
त्वात् । यत्र तु सङ्कोचकं नास्ति तत्रासङ्कोच इष्ट एव
जातो जातो निधनमुपैतीति यथा

व्यापकत्वं च तदर्थस्य येन संबन्धेनेतरान्वयस्त-
त्संबन्धे बुध्यते, संबन्धश्च विभक्त्यर्थ एवैवं च तादृश-
व्यापकत्वविशिष्टस्य संसर्गतया भानमत्रैव द्विवचन-
तात्पर्यग्राहकमेवं च ब्राह्मणाय शतं देहीत्यादौ बुद्धि-
स्थयावद्ब्राह्मणोद्देश्यकं शतकर्मकं दानमिति बोधः
ब्राह्मणव्यापकं शतदानमिति तु फलति । संबन्धे ए-
कसंबन्धिव्यापकत्वबोधस्यापरसंबन्धिनि तद्व्यापकत्व-
बोधफलकत्वात् । एवमन्यत्राप्यूहम् ।

यद्यप्युद्देश्यविधेयान्यतरस्य बीप्सया प्रयोगेणोभ-
यत्रापि व्यापकत्वबोधो भवत्येव तथापि क्वचित्सफुट-
प्रतीतये क्वचिदावश्यकत्वव्योतनायोभयत्रापि द्वित्वं
यथा ब्राह्मणाय ब्राह्मणाय शतं शतं देहीत्यादौ । ए-
कैकस्य शतं शतमित्यादौ च । यत्र यत्र धूमस्तत्र वह्नि-
रित्यादौ यद्व्यापकाधिकरणत्ववत्का धूमसत्ता तद्व्याप-
काधिकरणतावत्का वह्निधूमयोर्व्याप्यव्यापकता फल-

एवेति शेषः । तादृशेति प्रकृत्यर्थ निष्ठव्याप्यतानिरूपितेत्यर्थः । स्प-
ष्टकर्मत्वादिः । यावदिति बुद्धिस्थब्राह्मणनिष्ठव्याप्यतानिरूपितव्याप-
कतावदुद्देशतावद्ब्राह्मणोद्देश्यकमित्यर्थः । बुद्धिस्थ ब्राह्मणव्याप-
कत्वम् तु बुद्धिस्थब्राह्मणत्ववन्निष्ठात्थताभावप्रतियोगितानवच्छेदक-
धर्मवत्वम् ।

ब्राह्मणेभ्यः शतशतदेहीत्यादौ ब्राह्मणोद्देश्यकम् बुद्धिशतव्यापकक-
र्मतावच्छतकर्मकं दानमिति बोधस्तदाहैवमिति वत्केति । णत्ववद्यद-

ति । गजे गजे न मौक्तिकमित्यादौ गजव्यापकाधिकरण-
 तावत्कमौक्तिकसत्ताभाव इति बोधः । सर्वाधिकरण-
 तायां गजव्यापकत्वरूपविशेषणाभावमादाय पर्यव-
 स्यति । शशे शशे न शृङ्गमित्यत्र तादृशाऽभावस्य वि-
 शेष्याभावप्रयुक्तस्य बोधः । राज्ञो राज्ञः पुरुष इत्या-
 दौ बुद्धिस्थयावद्राजस्वामिकः पुरुष इति बोधः । ग्रामो
 ग्रामो रमणीय इत्यादौ विशेष्यविशेषणभावस्यैव-
 संसर्गतया रमणीयनिष्ठविशेषणतानिरूपितग्रामव्याप-
 कविशेष्यतावान् ग्राम इति बोधः । अत्र वने रमणीयो
 रमणीयः हृक्ष इत्यादौ रमणीयव्यापकविशेषणतानिरू-
 पितविशेष्यतावान् हृक्ष इति बोधः । यो यो धूमवान् सोऽग्निमानित्यत्र यच्छब्दो धूमवानित्यर्थक एव यथाऽ-
 यं चन्द्र इत्यतिशयोक्ताविद् पदार्थश्चन्द्र एवेति दशमे
 प्रकाशे उक्तम् । यच्छब्दप्रयोगस्तु लघुभूते द्विरुक्तप्र-
 योगाय । रमणीयो रमणीय इत्यत्रेव बोधः । धूमवन्ह्यो-
 र्व्याप्यव्यापकभावस्तु फलति ।

धिकरणकेत्यर्थः । एवमग्रेपि तावत्केति तावद्गजाधिकरणकमौक्ति-
 केत्यर्थः । सच बोधः तादृशेति शशव्यापकाधिकरणकाधिकरणता-
 वच्छशाधिकरणकशृंगसत्ताभावस्येत्यर्थः । राज्ञेति बुद्धिस्थराज-
 व्यापकस्वामितावद्राज्येत्यर्थः ।

यत्र विभक्तेः प्रातिपदिकार्थमात्रे विधानान्नार्थवत्त्वं तत्राह ग्रामो
 ग्राम इति । लक्षति तत्रैव व्यापकत्वबोधादिति शेषः । अस्यादृष्टचर-
 त्वाभावाद्याह यथेति रूपकादावन्तयात्वादाहातीति । तत्त्वेवं किमर्थ-
 मस्य प्रयोगोऽत आह यच्छब्देति रमेति धूमवद्व्यापकविशेषणतानिरू-
 पितविशेष्यतावान् अग्निमिति व्यर्थः ।

यत्तु अत्र धूमव्यापकत्वस्य बन्धौ बोधः धूमवान्
धूमव्यापकवाहिमानिति । तन्न । अनेकव्युत्पत्तिविरोधा-
त् । जातो जातो निधनमुपैतित्यादौ जानव्यापकवि-
शेषणतावत्कर्तृका निधनप्राप्तिरिति बोधः । क्वचित्तु व्या-
प्यव्यापकभावसंबन्ध एव विभक्त्यर्थः यथा वृक्षं वृक्षं प्र-
तिसिंचति इत्यादौ । अत्र द्विवचनप्रतिशब्दौ तात्प-
ग्राहकौ । सर्वानघटान्पश्येत्यादौ न द्वित्वं कात्स्न्यस्य
सर्वशब्देनोक्तत्वात् । वृक्षं वृक्षमित्यादौ बहुवचनत्वं न
प्रत्येकनिष्ठैकत्वस्यैव तत्र भानात् । ब्राह्मणाय ब्राह्मणाय
शतं देहीत्यादौ च प्रत्येकं शतदानप्रतीतिरेकशेषे तु नैवम् ।
ब्राह्मणेभ्यः शतं देहीत्युक्ते नियमेन प्रत्येकं शतदाना-
प्रतीतिः । यदा तु परिगृहीतद्वित्वानां वीप्सा तदा ब्रा-
ह्मणौ ब्राह्मणौ पूजय, द्वाभ्यां द्वाभ्यां त्रिभ्यास्त्रिभ्य
इत्यादि भवत्येव ।

अत्रेदं बोध्यम् । यत्र यत्पदे वीप्सा तत्र तत्पदे न

क्रमविवक्षया आह धूमेति । यत्त्विति यच्छब्दस्य धूमवत्पदार्थ-
कत्वेऽपि द्विवचनद्योत्यव्यापकत्वस्य समभिव्याहृतपदार्थेऽन्वयो
व्युत्पत्त्यंतर कल्पनादिति भावः । अनेकेति प्रागुक्त्यर्थः । धूमादेर्दे-
धान्वयापेक्षयोक्तस्यैव न्याय्यत्वाच्च । क्वचित्तु कर्मप्रवचनीययोगे । अ-
त्रेति स्वप्रकृत्यर्थगतं व्याप्यत्वं द्विवचनद्योत्यमिति केचित् । व्यति-
लुनते इतिवदित्यग्रे । भानादिति अतएव प्रत्येकं वृक्षव्यापककर्मता-
प्रतीतिः । अन्यत्रापि फलभेदमाह ब्राह्मेति कादाचित्कप्रतीतिराह नि-
यमेनेति तथाच तत्रानियमो ऽत्र तु नियम इति भेदः । बोधिते इति
तादृश्यत्पदसमभिव्याहारादितिशेषः । अत्रमानमाह कारकमिति ए-
वं सत्त्वन्वयाप्यविरोधं परिहरति व्यञ्जेति । अतएव सा सा क्रियेत्या-
दिसङ्गतिः ।

सप्तमे काव्यप्रदीपोक्तिं खण्डयति यत्त्विति । नात्र एकतरत्रापि प-

सा । यत्पदे द्वित्वेन यत्पदार्थसंसर्गे यच्छब्दार्थता-
वच्छेदकव्यापकत्वे बोधिते विनापि द्वित्वं तत्पदार्थ-
संसर्गे तच्छब्दार्थतावच्छेदकव्यापकत्वबोधान् ।

कारकं चेद्विजानीयायां यां मन्येत सा भवेत् ।

इत्यकथितं चेति सूत्रभाष्ये प्रयोगात् । व्यञ्जना-
नि यस्य यस्याचः कार्यमुच्यते तं तं भजन्त इत्यजादं-
रिति सूत्रस्थभाष्यप्रयोगात्स्पष्टत्वाय क्वचित्तत्पदेऽपि
वीप्सा द्वित्वम् ।

यत्तु नात्र द्विर्वचनं किंतु भिन्नौ यत्तच्छब्दौ भिन्न-
रूपेणैव बुद्धिस्थपदार्थपरामर्शकाविति । तन्न । बह्वर्थप्र-
तिपिपादयिषायां बहुयच्छब्दप्रयोगापत्तेः । द्वाभ्यामेव
सर्वप्रतीतिरिति चेदेकेनैव सर्वप्रतीत्युपपत्तौ द्वि-
तीयप्रयोगस्यापि वैयर्थ्यापत्तेरित्यलम् ।

इति वीप्सा ।

दार्थेति तत्तद्वित्यादिः । बह्वर्थेति एवमित्यादितात्पर्यवशात् तस्माद्वी-
प्साद्विर्वचनमेव तत् । तिङ्तादिद्वित्वे बांधप्रक्रियाऽन्यत्र स्पष्टा । किञ्च
प्रकृतद्विर्वचने एकत्वद्वित्वादि व्यवस्थितमेव प्रतीयते पदार्थकात्स्न्य-
चातएव बुद्धिविषयाणां बहूनां मध्ये कतिपयानामेव शोभनत्वे प्रति-
पाद्ये न द्वित्वं यथाऽस्मिन्वने पञ्चषाः शोभना इतीति बोध्यं तदाहे-
त्यलमिति ।

इति वीप्साविवृतिः ।

एवं प्रकृतिप्रत्ययार्थबोधनद्वारा शास्त्रं विशिष्ट-
स्य पदपदार्थस्य बोधनद्वारा वाक्यार्थस्य बोधकं स-
ल्लोके व्यवहारोपयोगि । यद्यपि शास्त्रज्ञानं विना प्र-
कारान्तरेणापि पदार्थज्ञानं लोके दृश्यते तथापि शा-
स्त्रीप्रकृतिप्रत्ययव्युत्पादनपूर्वकं विजातीयतज्ज्ञानपू-
र्वकप्रयोगस्य चित्तशुद्धिद्वारापवर्गसंपादकत्वेन शास्त्र-
ज्ञानस्यावश्यकत्वात् । तदुक्तं हरिणा ।

तद्द्वारमपवर्गस्य बाङ्मलानां चिकित्सितम् । इति ।

एवं लघुनोपायेन सर्वशब्दप्रतिपत्तौ च शास्त्र-
स्योपयोगो बोध्य इति शिवम् ।

अधीत्य फणिभाष्याग्निं सुधीन्द्रहरिदीक्षितात् ।

न्यायतन्त्रं रामरामाद्वादिरक्षोन्नरामतः ॥

याचकानां कल्पतरोररिकक्षहुताशनात् ।

शृङ्गवेरपुराधीशाद्रामतो लब्धजीविकः ॥ २ ॥

सर्वतन्त्रार्थतत्त्वज्ञः सर्वत्र च निबन्धकृत् ।

वैयाकरणनागेशः स्फोटायनक्रषेर्मतम् ॥

उपक्रमोपसंहारयोरैक्याय ग्रंथमुपसंहरति एवमिति उक्तप्रकारेण-
त्यर्थः । आदिना आदेशादि तेषां तदर्थानां चेत्यर्थः । एवमग्रेऽपि वाक्या-
र्थस्येति पाठः तत् शास्त्रं फलांतरमप्याहैवमिति । उक्तप्रकारेणेत्यर्थः
कीर्त्तये आहाधीत्येति अस्योक्तवानित्यत्रान्वयोऽग्रेऽनुषंगश्च पंचम्या नि-
यमपूर्वकतत्स्वीकारः सूचितः । रामरामात् रामरामभट्टाचार्यात् ॥ तत्र-
रूपकं वादीति । कक्षं तृणं । रामतः रामसिंहात् । उभया सहितः । अस्य
ग्रन्थकर्तुः । पण्डिते सति । पण्डितैरिति पाठांतरं अत्राद्यो युक्तः ह्यस्त्वेन
स्वस्य, पयो धित्वेनशास्त्रस्य, रामत्वेनरामस्याध्यासः । नापुत्रस्य लोको
स्तीत्यादिश्रुत्यगोचरत्वमाह । शब्देन्दुशेखरमिति । स्वमतौ पत्नी-
त्वं । तौ शिवाविति शिवम् ।

परिष्कृत्योक्तवांस्तेन प्रीयतामुमया शिवः ॥ ३ ॥
 दृढस्तर्कस्य नाभ्यास इति चिन्त्यं न पण्डिते ।
 दृषदोऽपि हि सन्तीर्णाः पयोधौ रामयोगतः ॥ ४ ॥
 शब्देन्दुशेखरं पुत्रं मञ्जूषां चैव कन्यकाम् ।
 स्वमतौ सम्यगुत्पाद्य शिवयोरर्पितौ मया ॥ ५ ॥
 इति श्रीवैयाकरणसिद्धान्तमञ्जूषाख्ये

स्फोटवादः समाप्तः ॥

द्विसार(१)वसुक्षपा करसंमितवत्सरे
 नलाख्ये ज्येष्ठमासे च वृषस्थे च दिवाकरे ॥ १ ॥
 कृष्णपक्षे दर्शतिथौ रोहिणीधृतिसंयुजि ।
 इदुंवारे घनशेषे कलावैपुत्तिमागता ॥ २ ॥

इति श्रीमत्पायंगुण्डोपाख्यवैजनाथविरचिता मञ्जूषा
 विवृत्तिः कला परिपूर्णा ॥

(१) अत्र यथानुत्पाठस्य मूलपुस्तके अनुपलम्भाद्यथास्थित एव
 पाठोऽवस्थापितः । वामगणनया नलाख्यसंवत्सराद्वा नियतसंवत्स-
 रसंख्योहितव्या ।